

Printed by
V. VENKATESWARA SASTRULU
of V. RAMASWAMY SASTRULU & SONS
AT THE 'VAVILLA' PRESS
Madras.

విషయ సూచిక

ఆసుకాసనికపర్వము.	పుట.	విషయము.	పుట.
విషయము.	పుట.	ఇంద్రమతంగ సంవాదము	141
గోతమీలుభువ్యశస్పత్యుల		నీతహావ్యోపాఖ్యానము	147
సంవాదము	1	శ్రీకృష్ణనారద సంవాదము	151
సుదర్శనోపాఖ్యానము	8	శ్రీనికటితాఖ్యానము	154
విశ్వమిత్రోపాఖ్యానము	15	బ్రహ్మప్రశంస	157
విశ్వమిత్రనియంతృత్వికధము	16	బ్రహ్మప్రవము	159
శుకవాసవసంవాదము	20	బ్రహ్మప్రభావవర్ణనము	161
వైవపురుషకారతారతమ్యగధము	22	శక్రశంఖర సంవాదము	163
కర్తృఫలప్రవచనము	25	పాత్రసర్వీ	165
భీష్ముడు తననిశ్చయమెఱిగించుట	28	పంచమాదానారద సంవాదము	166
నృగాలవాసరసంవాదము	30	శ్రీస్వభావగధము	169
శూద్రమునిసంవాదము	32	విభుగోపాఖ్యానము	170
రుక్మిణీశ్రీసంవాదము	37	దేవశర్మోపాఖ్యానము	174
భంగాస్వనోపాఖ్యానము	39	విభునిచరిత్రము	177
భీష్ముడు లోకయాత్రవిధమెఱిగించుట	44	విభుగోపాఖ్యానము	179
శివమాహాత్మ్యకథనము	"	వివాహగధము	181
శివసహస్రనామస్తోత్రపరిసమాప్తి	81	వినాహధర్మకథనము	183
శ్రీకృష్ణకృతశివమాహాత్మ్యవర్ణనము	100	శ్రీప్రశంస	187
అష్టావక్రనికస్సంవాదము	106	ధనవిభాగకథనము	188
అష్టావక్రవృద్ధిసంవాదము	113	నర్మసంగరగధనము	193
అష్టావక్రశ్రీసంవాదము	115	పుత్రప్రసాదిగధనము	197
బహుప్రశ్నములు	116	ద్యువనోపాఖ్యానము	199
సాసకధనము	120	పరశురామచరిత్రము	204
బ్రహ్మహత్యకథనము	127	మళికద్యువనసంవాదము	212
అంగిరునితీర్థయాత్ర	128	నర్మసంకుశితసంవాదము	219
గంగామాహాత్మ్యకథనము	133	దానిధర్మకథనము	222
		దాసఫలప్రశ్నము	224

విషయము.	పుట.	విషయము.	పుట.
బ్రాహ్మణాది ప్రశారత్వవికళనము	229	ఛత్రోపానవహోత్పత్తికళనము	342
భూమిదాన ప్రశంస	232	ఛత్రోపానహదాన ప్రశంస	344
దానధర్మ కళనము	238	దానధర్మ కళనము	346
దేవతీ సారదశంపాదము	242	సువర్ణమునుసంపాదము	348
జలాదిదానకళనము	244	అగస్త్యధ్యుగనుంపాదము	353
గోదానానిదానఫలకళనము	246	సపచుషోపాఖ్యానము	354
జలప్రభౌవాదివర్ణనము	250	శక్రగౌతమసంపాదము	359
యమబ్రాహ్మణసంపాదము	251	బ్రహ్మధీరధనంపాదము	366
విద్వాదిదాన ప్రశంస	254	ఆయుష్యాఖ్యానము	369
సృగోపాఖ్యానము	256	జ్యేష్ఠకనిష్ఠధర్మ కళనము	380
నాచికేతోపాఖ్యానము	259	ఉపవాసవిధి	381
గోదానఫల ప్రశంస	264	ఉపవాసఫలకళనము	385
గోవిక్రయాదిఫలకళనము	268	శౌచవిధికళనము	393
శాంతినత్యాది ప్రశంస	269	విష్ణుద్వాదశ సామకళనము	394
గోదానఫలకీర్తనము	272	అంగవిధి	396
గోప్రదానికళనము	280	సంసారచక్ర కళనము	397
గోదానఫలకళనము	282	అన్నదానకళనము	405
గోమాహుత్య కళనము	284	దానధర్మ కళనము	407
గోలక్ష్మీసంపాదము	287	మాంసవర్జనకళనము	"
దానధర్మ కళనము	290	అహింసాఫలకళనము	414
సువర్ణోత్పత్తివిషయక వసిష్ఠ		కీటోపాఖ్యానము	417
చరశురామ సంపాదము	293	వ్యాసుఁడు కీటమునకు రాజ్య	
వసిష్ఠుఁడుసువర్ణోత్పత్తి నెఱిగించుట	298	మిచ్చుట	419
తారకవహోపాఖ్యానము	309	మైత్రేయభిక్షుము	422
శ్రాద్ధ కళనము	311	దానధర్మ కళనము	424
శ్రాద్ధకల్పము	313	మైత్రేయభిక్షు	425
శ్రాద్ధఫలవిశేషకళనము	314	హరిణకృశకాఖ్యానము	427
శ్రాద్ధనిమంత్ర వివిధానకళనము	315	రాక్షసబ్రాహ్మణసంపాదము	428
శ్రాద్ధకర్త కళనము	319	శ్రాద్ధధర్మ కళనము	431
శ్రాద్ధకల్పము	322	దానధర్మ కళనము	436
ఉపవాస బ్రహ్మచర్యాదివిధి		జై పరహస్యము	440
కళనము	324	దానధర్మ కళనము	441
దానధర్మ కళనము	337	లోమకరహస్యము	442

విషయము.	పుట.
చిత్రగుప్తరహస్యము	443
ప్రమథరహస్యము	446
దిగ్గజరహస్యము	447
మహాదేవరహస్యము	448
దేవరహస్యము	"
భోజ్యాభోజ్యాన్నకథనము	449
సామంత్యత్తకథనము	451
అలకథనము	452
దానధర్మకథనము	454
బుష్పివాసుచేపనంబాదము	455
ఉమామహేశ్వరసంవాదము	458
పార్వతీవరమేష్వరసంవాదము	462
నివృత్తిధర్మఫలకథనము	469
చాతుర్వర్ణ్యకథనము	472
కర్మఫలకథనము	476
ఉమామహేశ్వరసంవాదము	483
బుష్పలకు శివుడు హరి	
మాహాత్మ్యము నెఱిగించుట	487
కృష్ణనిమహిమను చెలుపుట	491
విష్ణుదివ్యసహస్రనామకథనము	495
సావిత్రిప్రతీకథనము	510
బ్రహ్మణప్రశంస	515
నవసార్వజనసంవాదము	517
భగవద్వాచాత్మ్యకథనము	529
దుర్వాసునిభీత్యావిధము	533
కేశవరప్రశంస	537
ధర్మకథనము	542
నీతికథనము	547
ధర్మకథనము	548
వంశానుగీర్తనము	549
భీష్మసుజ్ఞ	552
భీష్మప్రార్థన	553
భీష్మవృద్ధాశ్రమాదిము	556

విషయము.	పుట.
ఆత్మమేధికపర్వము	
శ్రీకృష్ణుడు ధర్మజ్ఞానోదార్పణము	560
సంపర్తమయ త్రియము	562
మరుత్తఘోతము	564
బృహస్పతిమరుత్తగవాదము	567
మరుత్తనంపర్తగవాదము	570
ఇంద్రుడు బృహస్పతి నొం	
డించుట	574
శ్రీకృష్ణుడు డింద్రస్మత్తయంబు	
తెలుపుట	583
వ్యాధిదైవిద్యమును దృష్టిగోచరమును	
చెల్పుట	584
శ్రీకృష్ణుడు ధర్మజ్ఞానంబుడించుట	585
ధర్మజ్ఞాను హస్తీనాపురి	
లవేశించుట	587
కరిపురి కృష్ణార్జునులు విహరించుట	588
అనుగీత—శ్రీకృష్ణుడు దగ్ధునినట	
హితముపదేశించుట	590
సిద్ధకాశ్యపసంవాదము	593
జీవగర్భప్రవేశకథనము	596
సిద్ధుడు కాశ్యపుని కొనర్చిన	
జ్ఞానోపదేశము	598
బ్రహ్మణదంపతులసంవాదము	603
బ్రహ్మణగీత	605
బ్రహ్మణప్రబోధము	611
బ్రహ్మణగీత	612
బ్రహ్మణోపదేశము	613
నముద్రకార్తవీర్య సంవాదము	618
అలక్ష్మియ సవాదము	620
గుణకథనము	623
బ్రహ్మణ జనకసంవాదము	624
బ్రహ్మణోపదేశము	626

విషయము.	పుట.	విషయము.	పుట.
వైశంపాయనుడు భూతనిత్యత		అర్జునుడు ద్వారకకు వచ్చుట	832
తెల్పుట	810	అర్జునుడు వసుదేవుని గాంచుట	833
జనమేజయుడు తండ్రి నిదర్శించుట	812	వసుదేవుడు పరమపదమందుట	835
యుధిష్ఠిరాచులు హస్తీపురికి		వ్యాసుఁ డర్జునునకు హిత	
మరలుట	813	ముపదేశించుట	840
కార్తిచ్చు భృతరాష్ట్రదులను		మ హా ప్ర స్థా ని క ప ర్వ ము.	
దహించుట	816	ద్రౌపది మొదలగువారు గగఢీపురి	
యుధిష్ఠిరునివిలాపము	819	పడుట	846
భృతరాష్ట్రులకు యుధిష్ఠిరుఁడు		యుధిష్ఠిర స్వర్గారోహణము	847
శ్రాద్ధమొనర్చుట	820	స్వర్గారోహణ ప ర్వ ము.	
మహా స ల ప ర్వ ము.		యుధిష్ఠిరుఁడు నరకమును గాంచుట	853
ముసలోత్పత్తి	823	యుధిష్ఠిరుఁడు శరీరమును విడుచుట	856
ద్వారకలో దుర్నిమిత్తములు గనఁ		స్వర్గగతులగు కృష్ణాదులను	
బడుట	825	యుధిష్ఠిరుఁడు గాంచుట	858
యావపులు పరస్పరహతులగుట	827	భారతమహిమ ప్రశంస	859
శ్రీకృష్ణనిర్వాణము	830	భారత శ్రవణవిధ్యుపదేశము	863

శ్రీ రస్తు
శ్రీ మ దాంధ్ర
వ చ న మ హా భా ర త ము
ఆ ను శా స ని క ప ర వ్స ము.

శ్లో. “నారాయణం నమస్కృత్య నరం ఘోరైవ సరోత్తమమ్,
దేవీం సరస్వతీం వ్యాప్త స్తతో జయముదీరయేత్.”

— ౧౦ గౌతమీలుబ్ధకవ్యాకృత్యకాలసంవాదము ౧౦ —

“ఓవితామహా! సూక్ష్మమైనదియు, బహువిధాకారములు గలదియు నగు శమప్రకార మెఱిగించితివి. ఇట్టివిధముగల దీనిని వినియు, నాహృదయమునకు శాంతి యలవడకున్నది. ఈవిషయమున బహువిధమగు శాంతిమార్గము నీవు చెప్పక పోలేదు. కాని నీవెట్టి శమ పద్ధతి బోధించినను నేను జేతులారఁ జేసికొన్నదానికి శాంతి యెట్లు గల్గెడిని? ఓవీరాగ్రణీ! శరాచితమై తీవ్రప్రణవీడితమగు నీశరీరమును గన్నులారఁ జూచి, నాచేసిన పాపకృత్యములను దలంచుకొనిన, నాకుఁ జిత్తస్వాస్థ్య మొదవకున్నది. అయ్యయో! రక్తసిక్తాంగుడవై వైరికాదిభాతువుల స్రవించు పర్వతమునాఁ జూపట్టుచున్న నిన్నుఁ గాంచిన నాయవస్థ వర్షకాలపద్మము ననుకరించుచున్నది. ఓమహాత్మా! నాకై గదా! నీవిట్టిదురవస్థ నొందితివి. కానిచో రణరంగమున నిన్ను వైరులు తేఱిచూడఁ గలుగుదురా? మఱియు నామూలముననే బహు బంధుపుత్రసహితముగా క్షత్రియులనేకులు నిధన మొందిరి గదా! ఇంతకు మించిన కష్టమేమున్నది? ఓరాజా! ఆధార్తరాష్ట్రులును మేమును, గాలమన్యువశగతులమై యిట్టి నిందితకర్త మొనర్చితిమి. మే మెట్టిగతికిఁ

బోవుదుమో? ఓజనాధిపా! ఆసుయోధనుఁ డిట్టిదశ నొందియున్న నిన్నుఁ గాంచకుండుటయు, వానికొక భాగ్యమనక తప్పదు. నీకు నేనంతకుండ నైతిని. మిత్రపథకరుండ నైతిని. ఇట్లు పుడమిఁ బడి యున్న నిన్నుఁ జూచుచున్న నాకు శాంతి యెట్లొదవెడిని? ఓతాతా! పాతకుండను, గులచాంసనుండునగు, సుయోధనుఁ డీసమరమున త్కత్రియధర్మము ననుసరించి సోదరపై న్యసమేతముగా, నిహతుండగు టచే, నీవిట్లు పుడమిఁ బడుటను గాంచవలసిన ప్రసక్తి వానికిఁ గలుగ లేదు. అటులగుట బ్రతుకుటకన్న మృతియే శ్రేయమని తలంచెదను. ఓమహానీయా! నేను నాశన్తులతోఁ గూడ నింతకుమున్నే వైరులకు వశుండనై త్కయమొందియుంటినేని, సాయకపీడితుండ వైయున్న నిన్నుఁ జూడవలసినకష్టము సంభవింప కుండెడిదిగదా? మహాత్మా! మే మావిధిచే బాపకర్మలముగా సృజింపబడుట నిశ్చయము. నీవు మాకుఁ బ్రియము చేయఁ దలంతువేని, మే మింక బరలోకమునఁ గల్గవరహితుల మెట్లగుదుమో యట్టిమార్గమునఁ బ్రసరించునట్లు శాసింపుము” అని పలికెను.

అది విని గాంగేయుండు “ఓయుధిష్ఠిరా! అస్వతంత్రుండవగు నిన్నిందులకు నిమిత్తమునుగాఁ దలంతువేల? ఓమహాభాగా! అతీంద్రియమగు నీది కర్మసూక్ష్మము గాదే? ఈవిషయమున నొకపురాతనేతి హాసమును దెలుపుదురు. అయ్యది గౌతమీమృత్యు కాలలుబ్ధిపన్నగ ములకు జరిగినసంవాదము. దానిందెలిపెదను వినుము. ఓకాంతేయా! శాంతియుక్తయగు గౌతమి యను నొకముదుసలి, సర్పదమ్మండై గతచేతసుండగు తనపుత్రుని గాంచెను. అపు డద్భుతకుండను నొక లుబ్ధకుండు కుపితండై యాబాలునిఁ గఱచినపాము నొకస్నాయు పాశమున బంధించి యామెకడకుఁ దెచ్చి ‘ఓమహాభాగురాలా! నీ తనయునిఁ గఱచిన యాపన్న గాధమము నీదె తెచ్చితిని. దీనిని నే నెట్లు వధింపవలయునో వడిగా శాసింపుము. అగ్నిలోఁ బడవైతునా? ముక్కలుగాఁ గోనీ వేయవలయునా? బాలునిఁ జంపినయీపాపజంతువు నిక యెంతకాలమో బ్రతుకనీను’ అని పలికెను.

గౌతమిఁ—ఓయగ్జ్ఞనకా! నీవు తెలియనివాడవు. దీనిని విడువుము. ఇది చంపదగినది గాదు. ప్రాప్తవ్యమును జింతింప కెవ్వఁ

డాత్రను మార్గదర్శకముగా నొనర్చును? నీటిపైఁ దెప్పలట్లు లోకమున ధర్మపరులగువారు చులుకగా సంసారసాగరమునఁ దేలి తరింతురు. పాపభారులగువారు నీటబాటిన శస్త్రమట్లు సంసారసాగరమున మునుఁ గుదురు. ఈసర్పమును జంపినను, నా యీతనయుఁడు జీవింపఁడు గదా! ఇది జీవించినచో నీ కేమి హాని వాటిల్లెడిని? ప్రాణయుక్త మగు నీజంతువు ప్రాణము లేదలించిన మన కేమి లాభము? అనంత మగు నీలోకమున మృత్యువశుఁడు గానివాఁ డెవ్వఁడు?

అర్జునకుఁడు:—దేవీ! నే నెఱుంగనివాఁడను గాను. గుణా గుణజ్ఞులగు మీయట్టిపూజ్యు లిట్టి విషయములకుఁ దగరు. స్వాస్థ్యము గలవానికి మీయీ తెలిసినసదుపదేశములు తగియుండును. కావున నేనీక్షుద్రసర్పమును వధింపకమానను. శాంతిపరులగువారు కాలగతిని బలుకుదురు. అగ్రవేత్తలన్ననో తాత్కాలికదుఃఖమును దొలగించు కొందురు. నిత్యమును దుఃఖించువానికి శ్రేయోభంగము గలుగక మానదు. కావున భుజంగహానికి వగవకుము.

గౌతమి:—మాయట్టివారి కార్తియన నెట్టిది? సజ్జనులు సర్వా వస్థలందును ధర్మపరు లై యుందురు. నిత్యాపాయముగల బాలకుఁడు మృతియే చెందెను. కావునఁ బన్నగనాశమున కోరువఁజాలను. బ్రాహ్మణు లెన్నఁడును గుపితులు కాఁదగరు. కోపమువలన నగు తీవ్రవేదనకుఁ బాలగుటేల? ఓసజ్జనుఁడా! మూర్ఖమూని దీనిని తుమింపుము. ఈసర్పము నీచే విడువఁబడుఁగాక.

అర్జునకుఁడు:—ఓపావనీ! శత్రువధముచే నచ్యయమై పరలోక హితకరమగు శ్రేయమే గల్గును. తాత్కాలికలాభము సర్వలాభ ములకన్నఁ బ్రశస్తమైనది. ఎపుడో గలుగవలసినలాభ మపుడే గల్గునే నక్కార్యము కుత్సితమయ్యు శ్రేయస్కురము గాక పోదు.

గౌతమి:—శత్రునిఁ బట్టికొని చంపుటచేఁ గలిగిన సంతోష మెట్టిది? దానిని విడువక సంభవించిన లాభమేమి? ఓసౌమ్యుఁడా! ఈసర్పమునెడ శాంతి యేల వహింపఁగూడదు? దీనినేల విడువరాదు?

అర్జునకుఁడు:—ఓగౌతమీ! ఈయొకదుష్టసర్పమునుండి పెక్కురు రక్షింపఁ దగియున్న వారు. పెక్కురకు హాని గలిగించునొక్కఁడు

రక్షింపఁదగఁడు గదా! భర్తవేత్త లపరాధిని వధింతుడు గాదే? కావునఁ బాపకారియగు నీపామును వధింపుము.

గౌతమి:—ఓలుబ్ధకా! ఈసర్పమును నేను జంపినను నాతన యుండు జీవింపఁడు గదా! కావున దీనిని వధించుటలో నాకు వేటొకసుగుణ మగపడలేదు. అటులగుట దీనిని జీవముతో విడుపుము.

అర్జునకుండు:—వృత్తునిఁ జంపి దేవరా జుత్తముఁ డయ్యెను. యజ్ఞమును జెఱచి మహాదేవుండు యాగభాగమునొందెను. కావున దేవతలవృత్తము నేల యనుసరింపగాదు? వడిగా దీనిని వధింపుము. ఇందు నీవు శంకింపఁబనిలేదు. అని ప్రసంగించి' రని తెలిపి మఱియు భీష్మఁ డిట్లనియె.

“ఓయుధిష్ఠిరా! లుబ్ధకుఁ డాసర్పమునుగుఱించి యెంత చెప్పినను గౌతమి, పాపకర్తమునెడఁ దలంపు వెట్టదయ్యెను. అంత నప్పాశబద్ధమై యున్న యాపన్నగ మతికష్టముగా మనసు గట్టి చేసికొని మెల్లగా నూర్పువిడుచుచు మెల్ల గామానుషభాషతో నిట్లు పలుకందొడంగెను.

సర్పము:—ఓమూర్ఖుడా! అర్జునకా! ఇందు నాతప్పేమి గలదు? అస్వతంత్రుఁడనై వశము తప్పియున్న నన్నామృత్యువు ప్రేరించెను. దానివచనముచొప్పునఁ గఱచితిని గాని బాలునిపైఁ గోపముచేఁ గాని, యొకకోర్కీచేఁ గాని కఱవలేదు. ఓలుబ్ధకా! ఒకప్పు డీకార్యమున; బాపమగునే, నది యామృత్యువు చేసినదియేగాని నాది గాదు.

లుబ్ధకుండు:—ఓపన్నగా! నీవీయకార్యమును వశము తప్పి చేసినను నిందులకు నిమిత్తమ వైతివిగాదే? అటులగుటఁ బాపుడవు గాక తప్పదు. ఓసర్పమా! మట్టిపాత్రములు జేయుటలో దండచక్రాదులు కారణములైనట్లు నీవును నిందులకుఁ గారణము గాక తప్పదు. కావున నీవు పాపుఁడవే. పాపుఁ డగువాఁడు నాకు వధ్యుండు. ఓ భుజంగమాధమా! ఇప్పునిలోఁ గారణముగా నీవు నిన్నుఁ దెలిసికొంటివి గాదే?

సర్పము:—ఓలుబ్ధకా! నీవు తెలివినదండచక్రాదు లెట్లు లస్వతంత్రములై పనిచేసెనో యట్లులే నేనును నస్వతంత్రుఁడను. కావున

నిందు నాదోష మేమియు లేదని నాయభిప్రాయము. లేక యాదండ చక్రాదులు పరస్పర ప్రయోజకములని తలంతువేని, వినుము. వానికిఁ బరస్పర ప్రేరణ ముండుటంబట్టి యందుఁ గార్యకారణసందేహము గలుగక పోలేదు. ఇటులగుట నాయెడ దోషనిశ్చయమును లేదు. నేను బాప్యఁడను గాను. వధ్విఁడను గాను. పాపము గల్గునందువేని సమ వాయమునఁ గల్గును.

లుబ్ధకుఁడు:—నీవు కారణము గానందువేని కర్తృవు గాక పోవలసి వచ్చును. ఈవినాశమునకుఁ గారణ మగుచున్నాఁడవు గాదే! కావున నీవు నాకు వధ్విఁడవు. మఱియు దుష్టకార్యము చేయఁబడి నపుడును హేతుకర్త దోషభాజనుఁడు కాఁడందువేని చోరాదులును రాజులకు శిక్షార్హులు కాకపోవలసి వచ్చును. వెక్కు లేల పలికెదు ! వధ్విఁడవు గాక తప్పదు.

సర్పము:—కారణ మున్నను, ఖడ్గోద్యమనకార్యముచే ఛేదన క్రియ జనించుచున్నది. కారణము లేకున్నను దరుశాఖాసంఘర్షణ జనితమగునగ్నిరూపకార్యముచే వనదహనక్రియ గలుగుచున్నది. కావునఁ దరుశాఖల సప్రయోజకుఁడ నగుట నేనిందు దోష భాజనుఁడఁ గాను. ఓలుబ్ధకా ! నిజముగా నే నీవినాశమునకుఁ గారణము గాక తప్పదందువేని యజ్జజంతువినాశమున ఋత్విజులును దోష భాక్కులు గాక తప్పదు గదా !

లుబ్ధకుఁడు:—ఓదుర్తతీ ! బాలఘాతివిని గ్రూరకిర్తుఁడవు నగు నీవు నాకు వధ్విఁడవు గాక తప్పదు. పన్నగాధమా ! పలుమాటలతోఁ బనియేమి ?

సర్పము:—ఓలుబ్ధకా ! యాగమున హవిస్సులను వేల్పునట్టి ఋత్విజు లెట్లులు యాగఫలభాక్కులు గాఁజాలరో యటులే నేనును ఫలభాజనుఁడను గాను. అని ప్రసంగించి” రని తెలిపి మఱియు గాఁగేయుఁ డిట్లనియె.

“ఓయుధిష్ఠిరా ! మృత్యుచోదితమగు పన్నగ మట్లు పలుకుచు నుండ నందులకు మృత్యువరుడెంచి యాపాముతో ‘ఓసర్పమా ! నే నాయాశ్వరునిచేఁ జేరితనై నిన్నిట్లు ప్రేరించితిని. కావున నీశికు

వధమునకు నీవును నేనును నిమిత్తభూతులము గాము. మేఘు మెట్లు గాలిచే గదల్చుబడి తద్వశమై యటునిటు చరించునో, యటులే నేను నాయీశ్వరునకు వశపడి వర్తించుదానను. సాత్వికరాజసతామస భావములెల్లఁ గాలాత్మకములై జంతువులయొడఁ బ్రవర్తించుచుండును. భూమ్యాకాశములంగల జంగమస్థావరము లెల్లఁ గాలాత్మకములే. ఇంత యేల! ఈజగమంతయుఁ గాలాత్మక మనక తప్పదు. లోకమునఁ గల ప్రవృత్తినివృత్తులును, వాని వికారములును గాలాత్మకము లై స్థిరంపఁబడుచున్నవి. సూర్యచంద్రులును, విష్ణువు, జలము, భూమియు, నింద్రుఁడు, నగ్నియు, నాకాశము, గాలి, మిత్రుఁడు, వర్జన్యుఁడు, వసువులు, నదితి, నదులు, సాగరములు, భావాభావములును, మఱిమఱియు నీశ్వరునిచే సృజింపఁబడుచు హరింపఁబడుచుండును. ఓసర్పమా! ఇట్టి విధ మెఱిగియు నన్ను దోషయుక్తునిఁగాఁ దలంచుచున్నదాసవు. నాకిందు దోషమగునేని నీవును దోషభాజనమ వగుచున్నదాసవు.'

సర్పము:—‘ఓదేవీ! నీయొడ దోషమున్నను లేకున్నను నిన్నే మియు ననలేదు. నీవు నన్నుఁ బ్రేరించితివనుమాట మాత్రమ చెప్పుచున్నదానను. ఓకవుడు కాలునియందు దోషమున్న నుండవచ్చును. లేకయు నుండవచ్చును. నాకాదోషపరీక్షతోఁ బనిలేదు. ఇందు మే మధికారులము గాము. ఎటులేని యీదోషమును దప్పించుకొనుట నాకుఁ గార్యము. మృత్యువునకు నిందుదోషము లేదు. ఇదియే నా ప్రయోజనము.’ అని పలికె” నని తెలిపి మఱియు నిట్లనియె.

“ఓయుధిష్ఠిరా! అనంతర, మా పా మాలుబ్ధకునితో ‘ఓయర్జునకా! మృత్యువచనము వింటివిగదా! అపరాధరహితుఁడనగు నన్నింకను నీపాశముచే బీడింతువా? విడువుము’ అని పలికెను. అది విని యాబుబ్ధకుఁ డాసర్పమునారసి, ‘ఓపన్నగాధమా! మృత్యువచనమును నీవచనమును వింటిని కాని యింతతో నీయొడ దోషము లేకుండుట లేదు. ఈబాలునివినాశమున నీవును మృత్యు దేవతయును హేతువులే. మీరుభయులును గారణభూతులనియే నానిశ్చయము. కారణమగు నది, యకారణ మెన్నఁడును గాదుగదా!’ అని పలికెను. అది విని మృత్యువు బుబ్ధకునితో ‘ఓయీ! కాలవశులమై యవశులమైన మే మాకాలనిర్దేశమును జేసినవారము. నీవు యథార్థ మాటోచించినచో

మేమిందు దోషము నొందువారముగాము' అని పలుకుటయు, నతఁ డామృత్యువు నారసి 'ఓమృత్యువా! ఓపన్నగమా! మీరిరువు రుచు గాలవశగు లై వర్తించువారేని, తటస్థుడనగు నా కుసుకర్త యందు హర్షమును, నపకర్తలగు మీయొడ ద్వేషమును నేల కలుగ వలయునో తెలియఁ గోరుచున్నాడను.' అని పలికెను. అది విని యామృత్యువు 'ఓబుభకా! సకలవిధమగుచేష్టయు, గాలప్రేరితమై ప్రవర్తిలుచుండునని యథార్థముగా నింతకుమున్నే తెలిపితినిగాదే? కావునఁ గాలనిర్దేశ కారులమగు మేమిరువురమును నిర్దుష్టులమని నీవు తలంపక తప్పుదు.' అని పలికె" నని తెలిపి మఱియు నాగాంగేయుఁ డిట్లనియె.

“ఓయుధిష్ఠిరా! అపుడు ధర్మార్థసంశయము గలుగఁగా, నీశ్వరుఁ డందులకు వచ్చి యాబుభకపన్నగమృత్యువులతో 'ఓబుభకుఁడా! ఓపన్నగమా! ఓమృత్యువా! నే నిందు దోషిని గాను. ఓయర్జునకా! ఈమృత్యుపన్నగములును దోషఫలభాక్కులన వలనుపడదు. జంతు వినాశమున మేము ప్రయోజకులము గాము. ఓబుభకా! ఈసర్ప విప్పని చేయటలోఁ జేరక మగు నీబాలునికర్తము హేతువు. ఈ బాలునివినాశమునకు మఱొకఁడు నిమిత్తము గాఁజాలఁడు. వీఁడు నిజ కర్తముచే బధుఁ డగుచున్నాఁడు. వీఁ డొసర్పినకర్తముచేతనే వీఁడు నిధనమొందెను. వీనివినాశమునకు వీనికర్తమే నిమిత్తము. మనమెల్లఁ గర్తవశులమే. కర్తమే పుత్రునివలెఁ దరింపఁజేయునది. కర్తఫల యోగమే పుణ్యపాపవత్త్యాపక మగుచున్నది. కర్తము లెట్లు ప్రేరించు చుండునో యట్లు మనము పరస్పరము ప్రవర్తించుచుండుము. కర్త మృత్పిండమును బట్టి తా నేదేది కోరుచుండునో దాని నెల్లఁ జేయు నట్టులు, మానవుఁడు కర్తమునుబట్టి ఫలము నొందుచుండును. ఛాయా తపము లెట్లు నిత్యము నెడఁబాయక సుసంబధము లైయుండునో యటులే కర్తమును గర్తయును, నిజకర్తముల సంబంధము గల్గి యుం డక తప్పుదు. ఇటు లగుట నిందుల కేనుగాని, యమృత్యుసర్పములు గాని హేతువులు గాము. అటులే నీవు గాని యీవృద్ధబ్రాహ్మణిగాని నిమిత్తములు గారు. ఈబాలుఁడే యిందులకుఁ గారణము.' అని యా యీశ్వరుఁడు పలుక విని యాగౌతమి, కర్తమే కారణముగాఁగల స్వర్గ

నరకాదిలోకములను దలంచి యాల్గుబ్ధకునితో 'ఓయీ! ఈబాలుని నిధనమున కిక్కాలమృత్యుసర్పములు నిమిత్తము లనవలసినది లేదు. వీడు నిజకర్తములచే గాలునివలన నిధనమందెను. ఏనాకర్తముచే నాపుత్రుడు మరణించెనో యట్టికర్తమే నొనర్చితిని. కావున నీకాల మృత్యువులు వెడలవచ్చును, ఈసర్పమును విడుపుము' అని తెలిపెను.

ఓధర్మజా! పిమ్మట నక్కాలుడు వెడలెను. మృత్యువును జనియెను. పన్నగమును బ్రయాణ మై పోయెను. అంత నాల్గుబ్ధకుడును శోకమును విడిచెను. గౌతమియు శోకరహితయై యుండెను. కావున నాయీతెలిపినవచనమును బట్టి శోకరహితుడై వై శాంతి వహింపుము. ఓయధిష్ఠిరా! మూడులోకములును నిజకర్త కారణకములుగా నెఱుంగుము. ఇప్పుని నీవుగాని సుయోధనుడుగాని చేసినది గాదు. ఈపార్థివులెల్ల నిహతులగుట కాలునిచే నైనదిగాఁ దెలియుము." అని తెలిపెను.

ఓజనమేజయా! భీష్ముని యావచన మాలించి ధర్మజుడు సం తాపరహితుడై ధర్మము దెలియువాడై మఱియు నిట్లు ప్రశ్నించెను.

— సుదర్శనోపాఖ్యానము —

"ఓపితామహా! మహాప్రాజ్ఞా! సకలశాస్త్రవిశారదా! నీవలన గొప్పచరిత్రము వింటిని. మఱియు ధర్మాధ్వనహిత మగుదానిని వినఁ గోరుచున్నాడను. కావున నిపు డేదేని మఱియొకటి తెలుపుము. ధర్మము నాశ్రయించి యెవ్వడేని గృహస్థు మృత్యువును జయించెనా? అట్టిధర్మము నొకదానిని యథార్థముగాఁ దెలుపుము."

అది విని గాంగేయుఁ డప్పొండవాగ్రజు నారసి, "ఓధర్మజా! ఓకగృహస్థు ధర్మమూని మృత్యువును జయించినపథము నెఱిగించు నొకపురాతనతపోస మీవిషయమునఁ దెలుపుదురు. దాని నెఱిగించెదను వినుము. ప్రజాపతియగు మనువున కిత్వాకుఁ డను పుత్రుఁ డుదయించెను. సూర్యుడేజుడగు నాతనికి సూర్యుడు పుత్రు లుదయించిరి. వారిలోఁ బదియవవాడు దశాశ్వుడు. ధర్మాత్ముడును సత్య విక్రముడు నగునాతఁడు మాహిష్మతికి బాలకుడై యుండెను. అదశాశ్వనకుఁ బరమధార్మికుడగు మదిరాశ్వఁ డనునొక పుత్రుఁ

డంఁడెను. అతఁడు, నిత్యము సత్యతపోదాననిరతుఁడై పుడమిఁ బ్రసిద్ధి
 వడసెను. మఱియు ధనుర్వేగమందును వేగమందును సక్తి గలిగి
 వర్తించు చుండెను. ఆమదిరాశ్వనకు ద్యుతిమంతుఁడు పుత్రుఁడై
 యుండెను. ఆద్యుతిమంతునకు మహాభాగుఁడును మహాతేజుఁడును
 మహాసత్కుఁడును మహాబలుఁడును బరమ ధార్మికుఁడునై సువీరుఁ
 డనువాఁడు పుత్రుఁడై యుదయించెను. ఆసువీరుఁడు కోశవంతుఁడై
 రెండవ యింద్రునివలె విరాజిల్లెను. అతనికి సకలవిధసంగ్రామదుర్జ
 యుఁడును సర్వశాస్త్రవేత్తయు ననియెడి ప్రసిద్ధితో దుర్జయుఁడను
 వాఁడు పుత్రుఁడై యుండెను. ఇంద్రసమశరీరుఁడును, నగ్ని తుల్య
 ద్యుతియు నగు నాదుర్జయునకు దుర్యోధనుఁ డను రాజుని సత్తముఁడు
 పుత్రుఁ డయ్యెను. ఇంద్ర సమవిక్రముఁడు, సమరోత్సాహియు నగు
 నాతని దేశమున నవ్యాసపుండు సస్యానుకూలముగా వర్షించుచు
 వచ్చెను. అపు డాతనినగరమే గాక దేశము నైతము ధనరత్న రాశు
 లతో నిండి పలువిధములగు పశువర్గములు గలిగి సస్యపరిపూర్ణమై
 యలరారుచు వచ్చెను. అటులగుట నందొక యాచకుఁడుగాని దరి
 ద్రుఁడు గాని చూపట్టుట లేదు. మఱియు నందు మానవుఁడు వ్యాధి
 వీడితుండగుటగాని, కృశుఁ డగుటగాని సంభవింపకుండెను. ఆదుర్యో
 ధనుఁడు మిగుల దాక్షిణ్యము గలవాఁడును మధురాలాపుండును
 ససూయారహితుఁడును జితేంద్రియుఁడును ధర్మాత్ముఁడును విక్రమ
 శాలియు నత్రూరుఁడును గర్వరహితుఁడును యజ్ఞయు దాంతుఁడును,
 మేధావియు బ్రహ్మజ్ఞానసంపన్నుఁడును సత్యవంతుఁడును నై వెల
 యుచు, నెవ్వరిని నవమానింపక, దాత యై వేదవేదాంగ పారగుఁడై
 యుండ, నాతని, బరమపవిత్రయు, శీతజలోపేత యు, శుభప్రదయు,
 దేవనదియు నగు నర్హద, నిజరూపముతోఁ గామించెను. అపు డామెకుఁ
 బద్ధవత్రాక్షియైన సుదర్శన యను నొక కన్యాయ జనించెను. ఆకన్యాయ
 నిజరూపముచే సుదర్శన యై యుండెను. ఓముగిష్టిరా! అట్టిరూపము
 గల కాంత, యంతకుమున్నెన్నఁడును బుడమిఁ బుట్టియుండ లేదన
 సందియములేదు. అటులుండ నొకపు డగ్ని దేవుఁడు బ్రాహ్మణరూప
 ధారి యై వచ్చి యాకన్యాయను దన కిమ్మని యప్పగిపునిఁ బ్రార్థించెను.
 అపు డాపుడమితేడు తనకాబ్రాహ్మణుఁ డనవర్ణుఁ డనియు దరిద్రుఁ

డనియుఁ దలంచి యాసుదర్శన నాతనికొసంగ సమృత్తింపఁ డయ్యెను. అందుల కలిగి యాయగ్నిదేవుఁ డాపార్థిపుయజ్ఞమునఁ బ్రత్యక్షము గాకుండెను. అంత నాధరాకాంతుఁడు చింతాక్రాంతుఁడై యందున్న ద్విజులఁ గాంచి వారితో “ఓబ్రాహ్మణోత్తములారా! ఈనోషము నాయదియా? లేక మీయందేమేనిఁ గలదా? దుర్జనులయజ్ఞమందు వలె నాయాయాగమున నగ్ని నశించుటేమి? ఈమగ్ని యిట్లు గాన రాకుండుట నరయఁగా మన దుష్కృత ముల్ప మై యుండదు. కావున మనలో నెవ్వరిదోషమో చక్కఁగా విమర్శింపుఁడు.” అని పలికెను. అపార్థిపువచనము లాలించి యావిప్రు లపుడు, మానమూని నియ తులై యాదేవునిశరణు చొచ్చుటయు నతఁడు వారికి దర్శనమొసంగి, శరత్కాలార్హ సమద్యుతియై తనరూపమును దీప్తిమంతముగా నొనర్చి మహాత్ముఁడగునాతఁడు వారితో “ఓబ్రాహ్మణులారా! తనకార్యమునకుఁగా నేనాదుర్లోభనపుత్రికను గోరుచున్నాఁడ”నని పలికెను. పిమ్మట నమ్మ హీనురు లమృతనాటి యుదయమున లేచి యమృహీపాలున కవ్విధ మెఱిగించిరి. ఋత్యు నాచిత్రభానునిపలుకు లాబ్రాహ్మణుల కెంతయు నచ్చెరువొదవించెను. పిదప బ్రహ్మవాదులగు వారివచనములు విని యజ్ఞనపాలుఁడు బుద్ధి తెచ్చికొని యరుందానందమొదవ నటులే తప్పక నాకన్నియ నాయగ్నిదేవున కొసంగెదనని పలికి, పిమ్మటఁ దన యాగశాలలో నిత్య మాయగ్నిదేవుఁడు సాన్నిధ్య మొసంగుటయే తనకన్నియకు శుల్కముగా నుండవలయు నని కోరెను. అపు డా భగవానుఁడగు హవ్యవాహనుఁడు తప్పక యటులే యొనర్తు నని సెలవొసంగెను. ఓయుధిష్ఠిరా! ఆమాహిష్మతియంద విప్పటికిని నాయగ్నిదేవునిసాన్నిధ్య మగవడుచునే యున్నది సుమీ! ఆదేశపు, జయింపఁ జోయిన సహదేవుఁ డది యొలుంగును. పిమ్మట నమ్మహీనాథుఁడగు దుర్లోభనుఁడు తనకన్నియ నలంకరించి తెచ్చి మహాత్ముఁడగు నప్పావ కున కొసంగెను. రాజకన్యకయగు నాసుదర్శన నాయగ్నిదేవుఁ డధ్వరమున వసుధారనుబోలె బరిగ్రహించి యామెకులశీలసౌందర్యముల కును లావణ్యమునకును నెంతయు నలరి యామెకు గర్భ మొసంగెను. అపుడామెకు నాయగ్ని వలన సుదర్శనుఁడనునొకపుత్రుఁ డుదయించెను. ఆసుదర్శనుఁడు నిజరూపముచే బూర్ణచంద్రతుల్యుఁడు యర్థకుఁడై

యుండునపుడే సనాతనమగు పరమవేదమునెల్ల నధ్యయన మొనర్చెను. ఆకాలమున నృగపితామహుడగు నోఘవంతుఁ డను నొక రాజ్యోత్తముఁ డుండెను. ఆతని యోఘవతియును నొక కన్యకయు, నోఘరథుఁ డను నొక పుత్రుఁడును నుండిరి. అపు డాయోగవంతుఁడు తన పుత్రికయగు నోఘవతి నాసుదర్శనునకు భార్యగానొసంగుటయు నాసుదర్శనుఁ డామెను బరిగ్రహించి గృహస్థాశ్రమరతుఁడై యామెను గూడి కురుక్షేత్రమున నివసించియుండెను. అటు లతఁ డందుండి గృహస్థధర్మమాశ్రయించియే మృత్యువును జయింతునని ప్రతినయొనర్చెను. ఓయుధిష్ఠిరా! అపు డతఁ డటులు ప్రతినయొనర్చినవాఁ డగుట నాయోఘవతితో “ఓప్రియురాలా! నీవతఁడుల కెన్నఁడును నెట్టులును బ్రతికూలముగాఁ బ్రవర్తించకుము. నీవు నిత్యము సతిగు లేయేవిధముగా సంతసించుటో యాయామార్గములఁ బట్టి ప్రవర్తించవలయును. ఇందు విచారింపఁ బనిలేదు సుమీ! ఈ ప్రతిమొనర్పనాచిత్తము చిరకాలమునుండియు వాంఛించుచున్నది. ఓసుశ్రోణీ! గృహస్థుల కతిథిసత్కారమును మించినధర్మము వేటొకటి లేదు సుమీ! నామాట నీకుఁ బ్రమాణమేని నాయీవచనము, నేమఱక నీవెల్లపుడును నీచిత్తమునందు నిలుపుము. ఓకళ్యాణీ! నేను నీకు విశ్వసనీయుఁడనేని, యాయాశ్రమమున నేనున్నపుడుగాని, యెందులకే నేఁగినపుడుగాని యతిథియగువాఁ డవమానింపఁబడరాదు సుమీ!” అని తెలిపెను.

అది విని యాయోఘవతి యతనియానతి శిరసావహించి కృతాంజలి యై “నాథా! నీయానతిని మించినకర్తవ్యము నా కేమి గలదు?” అని ప్రత్యుత్తరమిచ్చెను. అంత నటులు గృహస్థధర్మమూనియే మృత్యువును జయింపనున్న యాసుదర్శనుని పెనుకభాగమున మృత్యువనుసరించి చరించుచు సమయము నిరీక్షించుచురా, సోకప్పు డాసుదర్శనుఁడు సమిధలను దెచ్చుటకై సమీపారణ్యమునకుఁ బోయెను. అపు డొకయతిథియగు బ్రాహ్మణుఁ డామెతో “ఓవతి వ్రతామణీ! నిన్నిపు డాతిథ్యమును గోరుచు వచ్చితిని. గృహస్థాశ్రమ సమృతమగుధర్మము నీకుఁ బ్రమాణమేని నా కాతిథ్య మిప్పింపుమని పలికెను. ఆతనివలు కాలించి యాశీలవతియగు రాజపుత్రి, వేషోక్త

విధిచే నాసనమును బాద్యమును బరిగ్రహించి యాబ్రాహ్మాణుని కర్పించి, మఱియు నాతనితో “ఓద్విజోత్తమా! నీ కేమి గాఢలయునో తెలుపుమని పలికెను. అంత నావిభుగి డారాజపుత్రియగు సుదర్శనను గాంచి “ఓకళ్యాణీ! నీవు నా కీయర్థమును నిశ్చంకముగా నొసంగవలసియున్నది. నీకు గృహస్థాశ్రమసమృతమగుధర్మము ప్రమాణమేని నాయీచెప్పినచోప్పునఁ జేయక తప్పదు. ఇపుడు నీవు నీశరీర ప్రదానముచే నాకుఁ బ్రియమొనర్పవలయును” అని కోరెను. పిమ్మట నారాజపుత్రి వేటుకోరిక లేవేని కోరుకొమ్మని వేడినను, నతఁడు సమృతింపక యాత్మ ప్రదానమే తనకు వాంఛితమని కోరెను. అనంతర మారాజపుత్రి తనభర్త పలికినపలుకులు తొలుతనుండియు స్మృతికిఁ దెచ్చికొని, సిగ్గువడుచు నటులే యొనర్తునని యావిభునితోఁ పలికెను. అంత నాబ్రాహ్మాణుఁడు నగుచు సమీపింప నామెయు గృహస్థాశ్రమధర్మకాంక్షియగు తనభర్తవచనము ననుసరించి యాతనిచేరువఁ గూరుచుండెను. పిదప నాయగ్నిపుత్రుఁడగు సుదర్శనుఁడు సమిధలను బట్టుకొని యింటికి మరలెను, అటులు మరలి, బంధువట్లు తన్ను మృత్యువు నిత్యము విడువక వెంబడించి రా, నతఁడు తనయింటికి వచ్చి, ప్రియాంగనయగ్నోఘవతిని బిలిచి, యెందుల కేఁగితివి? పలుక వేమి? అని మఱిమఱియుఁ బిలువసాగెను. కాని, యామె యాబ్రాహ్మాణుని హస్తస్పర్శ మొందినదగుట నెంగిలినడ్డదాననని తలంచి సిగ్గువడుచు భర్తకుఁ బ్రత్యుత్తరమియఁ జాలదయ్యెను. అటులు సిగ్గుచే మాటువలుక నేర కూరకున్న యానారీమణినుద్దేశించి యాసుదర్శనుఁడు “అహా! సాధ్వీ మణియగునాయోఘవతి యెందుల కేఁగెనో? నాకన్న దాని కధిక మేమి గలదు? అది పతివ్రతయు, సత్యశీలయు, వినయవతియుఁగదా! ఎప్పుటి చొప్పున నన్నెదుర్కొన రాదేమి? చిటునగవు వెలయ వచ్చి నన్నాదరింపదేమి?” అని చింతించుచుండెను. అంత నయ్యాశ్రమమందున్న యాబ్రాహ్మాణుఁడు సుదర్శనునితో “ఓయగ్నితనయా! నేనొక బ్రాహ్మణుఁడను. అతిథిగా వచ్చితిని తెలియుము. ఓసత్తమా! ఈమె నా కాయాసత్కారములొనర్తునని ప్రార్థించి యెంత వేడినను వాని నొల్లక నేనీమెనే కోరితిని. ఈవిధముగా నన్నిచు డీమె యతిథిసత్కార సత్కృతునిఁ జేయుచున్నది. దీనికిఁ దగువిధముగా నీవును బ్రవర్తిం

పుము.” అని పలికెను. అపుడు మృత్యువు, కూటముద్గరహస్త యై యాపార్థివుని వెంబడించియే యుండెను. అపు డారాజు తనప్రతిజ్ఞను జెలుచుకొను నేని యదె సమయముగా నాతని వధింపవలయునని యామృత్యువు నిశ్చయము. ఓయుధిష్ఠిరా! అంత నాసుదర్శనుడు తన మనోవాక్కుగర్వదృష్టులలో దేనియందును నీర్వ్య గానరాకుండ నిశ్చలుఁడై నిశ్చింతుఁడై నవ్వుచు “ఓబ్రాహ్మణోత్తమా! నీవు సంభోగింప వచ్చును. నా కది యెంతయుఁ బ్రీతికరము. గృహస్థధర్మ ము త్తమ మైనది గదా. ఇపుడు మాకతిథిపూజనము సంప్రాప్తించెను. ఏగృహస్థు నతిథిపూజ వడసి బ్రాహ్మణుఁడు సంతుష్టుఁడై పోవునో యట్టిగృహస్థు ధర్మమును మించినధర్మము లేదని పెద్దలు చెలుపుదురుగదా! మఱియు నాప్రాణములుగాని, దారయుఁగాని, ధనముగాని, యింకేమిగాని నాకుఁ గలదో యది యెల్ల సతిభులకొసంగఁదగిన దనియే నాపూనిన వ్రతము నాయీవచనము నిశ్చంకముగ నే తెలుపఁబడినది. అటులగుట, నోబ్రాహ్మణోత్తమా! నిజముగా నాశరీరమేని గోసి నీకిచ్చెదను. పృథివ్యప్రేజోవాయ్వాకాశములును, బుద్ధియు, నాత్మయు, మనము, కాలము, దశదిశలును, దేవచలదేహములనాశ్రయించి నిత్యమును, వారిసుకృతదుష్కృతముల నరయుచుండును. నాయీవచన మసత్యము గాదు. కావున నాయీసత్యవచనముచే దేవతలు నన్నుఁ బాలింపనిమ్ము. లేదా కాలినిమ్ము” అని పలికెను. ఓధర్మజా! పిమ్మట నెల్ల దెసల మహా నాద ముదయించెను, ఇది సత్యముగాని యనృతము గాదని యెల్ల దెసల నుండి మఱిమఱియు వినవచ్చెను. పిమ్మట నయ్యుటజమునుండి యా బ్రాహ్మణుఁడు వెడలి, తనయాకృతిచే నాకసమును బుడమిని వాయువట్టు నిండి యతఁడు శైశ్వస్వరముచే మూఁడులోకములను బ్రతిధ్వనింపఁ జేయుచు, ముందుగా నాతనికడ నెలవుగొని “ఓయనఘా! నేను ధర్ముఁడను. నీకు శుభమగుఁగాక. నిన్నుఁ బరీక్షించుట కిందులకు వచ్చితిని. నీదగుదృఢసత్యముఁ దెలియుటచే నాకెంతయుఁ బ్రీతి గల్గుచున్నది. నిన్ను వెంబడించివచ్చుచున్న యామృత్యువు నీచే జయింపఁబడినది. నీలోపములను వెదకుచున్న యామృత్యువు నీధైర్యముచే నీకు వశపడి నది. ఈమూఁడులోకములలో నెవ్వరేని పతివ్రతయగు నీసాధ్వీని దేజిచూడనైనఁజాలరు. ఈమె నీగుణములచేతను బాతివ్రత్యగుణముల

చేతను రక్షింపఁబడినది. సర్వాధికయగు నీమె యేమి పలికినను నది వేటొకవిధముగఁ గానేరదు. బ్రహ్మవాదినియగు నీమె నిజతపస్సుం యుక్తయైలోకమును బావనముగాఁ జేయుటకై యుత్తమనదియై యవతరించెడిని. నీవీదేహముతోడనే యుత్తమలోకముల నొందెదవు. నీచే మృత్యువు జయింపఁబడి నీవు త్తమైశ్వర్యము గాంచితివి. ఈ యోగువతివేరు స్థానముగా, సగము ప్రవాహమై సగము శరీరమున నిన్న నుసరించి యుండును. ఈమెకు యోగము వశమై యుండును. ఈమెతోఁ గూడఁ దపోనిర్జితములగు నుత్తమలోకములకుఁ బోగల వాడవు. ఆచ్యుత్తిరహితములై సనాతనములైన శాశ్వతలోకముల నీ వీదేహముతో నొందఁగల్గుదువు. నీవు మృత్యువును జయించితివి. ఉత్తమైశ్వర్యము వహించితివి. మనోజవుడవై నిజశక్తిచే బంచభూత ములను నతిక్రమించితివి. ఈనీగృహస్థధర్మముచే గామక్రోధములు జయింపఁబడినవి. అటులే స్నేహరాగమోహమాంద్యములనెల్ల నీ రాజపుత్రి నీమూలమున జయించినది.” అని తెలిపెను.

ఓయుధిష్ఠిరా! పిమ్మట నానుదర్శనునిచెంత కాయుంర్నఁడు శ్వేతాశ్వసహస్రముతోఁ బూన్పఁబడినయుత్తమరథమును దీసికొని వచ్చి “ఓరాజోత్తమా! మృత్యువు, లోకములు, నాత్మయుఁ బంచ భూతములును, బుద్ధియుఁ, గాలము, మనసు, నాకసము, కామక్రోధ ములును నీచే జయింపఁబడియెఁ గాదే! కావున గృహస్థాశ్రమమం దున్నవాని కతిథికంఠె వేఱగు దైవతము లేదు గదా! ఇది నీచిత్త మునఁ జింతింపుము. అతిథిని బూజించినను, వానియెడ శ్రేయ మాలో చించినను నది క్రతుశతమున కీడైనదని పెద్దలు దెలుపుదురు. శీల సంపన్నుడై పాత్రుడైన యతిథి లభించినను నెవ్వఁడు పూజింపఁడో, యట్టివాని కాయతిథి తనదుష్కృత మొనఁగి వానిపుణ్యమును దీసి కొని పోవుచున్నాడు.” అని తెలిపెను. ఓపుత్రకా! ఈయుత్తమా ఖ్యానము నెఱిగించితిని. గృహస్థ మృత్యువు నెట్లు జయించెనో వింటివిగదా! అయుర్ధనయశస్కరమగు నియుగైత్తమాఖ్యానము సకల పాపాపనోదక మగుట సభివృద్ధి నొందఁదలంచినవాఁ డెంతయు నాద రింపవలయును, విద్యాంసుఁడు దీనిని బ్రతిదినము చెప్పికొనినచోఁ

బుద్ధ్యలోకముల నొందగల్గును.” అని తెలుప విని యుధిష్ఠిరుడు మఱియు నిట్లనియె.

— విశ్వామిత్రోపాఖ్యానము —

“ఓతాతా ! ఓత్తియవై శత్రుశూద్రులకు బ్రాహ్మణ్యము లభింప రానిది గదా ! ఓత్తియుండును మహాత్ముడు నగు విశ్వామిత్రుఁ డెట్లు బ్రాహ్మణ్యము వడసెను? ఓపితామహా ! అది వినఁగోరుచున్నాఁ డను. యథార్థముగాఁ దెలుపుము. అమేయవిక్రమఁడగు నవ్విశ్వామిత్రుఁడు, మహాత్ముఁడగు వసిష్ఠునికొడుకులు నూర్చురను దనసదృశస్థపముచే నంతమొందించెను గాదే? మఱియుఁ దీవ్రతేజులగు రక్కసులు పెక్కురు, కాలాంతకతుల్కల్లై కోపావిష్టుడైన యీతనిదేహమున జనించి వెడలిరి గాదే? మఱియు నతనిచే బ్రహ్మశత్రుసంకులమైన గొప్పకుశికనంశ మీలోకమున బ్రాహ్మణసంస్తుతమైనట్లు నిలుపఁ బడియెఁ గాదే? మహాసత్రమునఁ బశువుగా నియమింపఁబడియు, మహాతపుఁడగు ఋషీకపుత్రుఁడు శునశ్శేపుఁడు నిజతేజమున దేవతల సంతోషపెట్టి విడువంబడి యీవిశ్వామిత్రునకుఁ బుత్రత్వమందుట నీతనిమహిమచే గాదే? ఇతఁడు దేవరాతుని జ్యేష్ఠునిజేయ నాదేవ రాతునకు నమస్కరింపని తనయేబదుగురు పుత్రులను జండాలురఁగా శపించెను గాదే? వసిష్ఠశత్రుడై బంధుపరిత్యక్తుఁడగు త్రిశంకునిఁ బ్రీతిపూర్వకముగా నీతఁడు స్వర్గమును గల్పించి యందుంచెను గాదే? మఱియు నీతని చెల్లెలగు కాశికీ దేవర్షి సురసేవిత యైన పవిత్ర నదిగాఁ బ్రవర్తిల్లుచున్న యది. ఇతఁ డొకపుడు తపము చేయుచుండఁగాఁ దన, యాతపమునకు విప్పు మొనర్ప వచ్చిన రంభను బాషాణముగా శపించె నట. ఒకపు డీతని భయముచే వసిష్ఠుఁడు సలిలమగ్నుఁ డై పాశముల బంధించికొని యుండి తుదికి విపాశుడై మరల నందుండి లేచుటచే నది మొద లానది యచ్చుహాత్తునికృత్యమును బట్టి విపాశ యను ప్రసిద్ధి వడసెనట. భగవానుఁడగు నింద్రుఁ డెవ్వని స్తుతివచన ములకుఁ బ్రీతచిత్తుడై శాపమునుండి విడిపించెనో, యట్టి విశ్వామిత్రుఁడు సామాన్యుడే? ఇతఁ డుత్తరపుదెస నాశ్రయించి, యాత్మానపాదుఁడగు ధ్రువుఁడు బ్రహ్మక్షలు మున్నగువారిమధ్యమునఁ

బ్రజ్యరిల్లుచుండునట, అట్టియావిశ్వామిత్రుని యాకృత్యములె గాక మఱియుఁ గలవు గాదే? ఊర్తియుండగు నాతని యుత్పత్తి మిగులఁ గుతూహలమొదవించెడిని. అది యెట్టిదో దానితత్త్వమును దెలుపుము. అతఁడు దేహాంతర మొందకయే యెట్లు బ్రాహ్మణుఁ డయ్యెను? ఓపితా మహా! అదియెల్ల యథార్థముగా నెఱిగింపుము. మతంగుని తత్త్వమట్లు లీతనితత్త్వమును దెలుపుము. చందాలయోనిజాతుండగు మతంగుఁడు బ్రహ్మని గా లేదు గదా! విశ్వామిత్రుఁ డెట్లు బ్రహ్మని యయ్యెను?" అని యదుగ గాంగేయుం డిట్లనియె.

— విశ్వామిత్రుని యుత్పత్తికథనము —

“ఓయుధిష్ఠిరా! మున్ను విశ్వామిత్రుఁడు బ్రాహ్మణ్య మెట్లొందెనో! బ్రహ్మని యెట్లయ్యెనో తెలిపెదను వినుము. భరతునివంశమున నాజమీధుఁ డనియెడిరాజు యజ్ఞయు ధర్మవేత్తయు నై యుండెను. వానికి జహ్నువు పుత్రుఁడై మహాత్ముఁ డనిపించికొనియెను. అమృతాత్మనకుఁ గాదే, గంగ కూతు రయ్యెను. ఆజహ్నువునకుఁ దుల్యగణుఁ డై సింధుద్వీపుఁడను కీర్తినిధి యుదయించెను. ఆసింధుద్వీపునకు బలాకాశ్వఁ డనువాఁడు పుత్రుఁడై యుద్భవించెను. ఆ రాజునికి, రెండవధర్మమునాఁడగు వల్లభుఁడనువాఁ డుదయించెను. ఇంద్రతుల్యుఁడైనకుశికుఁ డావల్లభునకుఁ బుత్రుఁడుగా జనించెను. అక్కుశికునకు గాధియనువాఁడు గల్గెను. అతఁ డపుత్రుఁడై సంతానము గోరి వనమునఁ దపోనిష్ఠుఁడై చరింప నాతని కొక కన్యయ జనించెను. ఆమె నిరుపమాన రూపయై సత్యవతి యను నామమున వెలయుచుండెను. ఇట్లుండ నొకపుడు, చ్యవనపుత్రుఁడును భృగువంశసంభవుఁడును, విపులతపోనిష్ఠుఁడునగు ఋచీకుఁడు గాధికడ కరుగుచెంచి యాసత్యవతిని దనకిమ్మని కోరెను. కాని యాఋచీకుఁడు దరిద్రుఁడని తలంచి యాగాధి యాతనికిఁ దనకన్యయ నొసంగ నంగీకరింపక పొమ్మని పంపియు మరల నతఁడు వచ్చి తన్ను యాచింపఁ బొమ్మన లేక తనపుత్రికకుఁ దగుశుల్క మిమ్మని కోరెను. అపు డాఋచీకుఁడు “ఓరాజేంద్రా! నీపుత్రికకు నేనేమి శుల్కమియవలయునో తెలుపుము. నీపుత్రికనడుగుము. సంశయము వలదు,” అని పలుక నాగాధి

“ఓబుచ్చీకా! వడిగలవియుఁ దెల్లనివియు నై యొకవైపు నల్లని చెవులు గల వేయిగుఱ్ఱములను శుల్కముగా నొసంగుము” అని కోరెను.

ఓయుధిష్ఠిరా! పిమ్మట నాభృగుశార్దూలుండగు ఋచీకుండు జలాధిదేవతయు, నాదిత్యుండునగు పరుణునికడకు వెడలి “యొకవైపు నల్లనిచెవులు గలిగి చంద్రసమవర్ణములై వడిగల్గిన వేయిగుఱ్ఱములను యాచింప వచ్చితిని. వానిని నాకు దయసేయుము” అని తెలుప నవ్వ రుణదేవుఁ డటులే యని మఱియు నాతనితో “ఓభృగుసత్తమా! నీవెందు వానిని గోరెదో యం దవి యుదయించును.” అని పలికెను. అంత నాఋచీకుండు ధ్యానింపఁగనే చంద్రసమవర్ణములై విపులతేజ ముగల వేయిగుఱ్ఱములు గంగాజలమునుండి యుదయించెను. కాన్య కుబ్జమునకుఁ జేరువగా, గంగాతీరమున, నదియే యశ్వత్థీగమని వెలసి యిప్పటికిని చెలువఁబడుచున్నది. ఓధర్మజా! పిమ్మట నాఋచీకుండు శుభప్రదములగు నావేయిగుఱ్ఱములను నాగాధికి శుల్కముగా నొసంగెను. అంత నాగాధి యందులకు విస్తయాసహ్యుడై, యింకఁ దనపుత్రిక నీయకున్నఁ దన్నతండు శపించునేమో యని జడిసి తన తనయ నలంకరించి యాఋచీకున కొసంగ నాబ్రహ్మర్షి యామెను విధ్యుక్తముగాఁ బరిణయమయ్యెను. ఆసత్యవతియు నప్పటిని బడసి పర మానందభరిత యై యుండెను, ఆబ్రహ్మర్షియు నాపతివ్రతామణి సచ్చ రిత్రమున కెంతయు సంతసింపసాగెను. అటులు సంతోషుడై యతఁ డామెకుకూలుండై ప్రవర్తించుచు నేదేహికవరము కోరికొప్పని తెలి పెను. అప్పుడు సత్యవతి తనభర్త తన కనుకూలుండై వరదానము సేయుటఁ దనతల్లి కెఱిగించి యవాఙ్ముఖమై యుండెను. అంత నామె తల్లి “ఓపుత్రీ! సమర్థుండును మహాతేవుండునగు నీభర్త సంతానప్రదా నముచే నన్నును ననుగ్రహింపవలయును జూమీ!” అని కోరెను. ఓధర్మజా! అది విని యాసత్యవతి భర్తకడకు వడిగాఁ బోయి తన తల్లియభిప్రాయము నెల్ల నాఋచీకునకుఁ దెలుప విని యతండు “ఓసత్యవతి! నాయనుగ్రహముచే నీతల్లికి గుణవంతుండగుపుత్రుఁ డచిరకాలమునఁ గల్గెడిని. ఓకశ్యాణీ! నీమాట మన్నించకుందునా? నీకును సుగుణవంతుండగు పుత్రుఁ డుదయింపఁగలిగెడు. వాడె నాకు వంశకరుఁ డయ్యెడిని. ఈనాచనము సత్యమని నమ్ముము. ఋతుస్నాత

మై నీతల్లి యశ్వత్థమును, నటులే, నీవుదుంబరవృక్షమును గొంగి
లింఁచికొనుడు. విదప మీయిదుపురకొర్కులును దీతెడిని. మఱియు
మంత్రపూతమగు నాయాయెసంగిన చరుద్యయమును భుజింతురేని
తప్పక మీయిదుపురకును బుత్రులు గల్గుదురు.” అని తెలిపెను.
విదప సత్యవతి సంతసించి తల్లితోఁ దనభర్త పలికినపలుకులెల్ల వివ
రించి తెలిపెను. పిమ్మటనామె, సత్యవతితో “ఓపుత్రీ! నీకు నీభర్త
సంబంధముకన్న నాసంబంధము మొదటిదగుట నేను నీకు మన్నింపఁ
దగినదానను గదా! కావున నాయీవచనము నాదరింపుము. నీకు
నీభర్త మంత్రపుగస్కృతముగాఁ జరువొసంగెను గదా! అందు నీకొ
సంగిన చరువు నాఁచి, నాది నీవు తీసికొనుము. అటులే వృక్షపరి
వ్యంగవ్యత్యాసములను సైతము మన మొనర్చుకొనవలసియున్నది.
ఓసుశీలా! తల్లి నగునామాట నీకుఁ బ్రమాణమేని, యిటులొనర్పవల
యును. తమసంతాన ముత్తమమైయుండవలయునని యందఱును గోరుట
వింతకాదు గదా! అటులగుట నీభర్త యిచ్చక యటులే యొనర్చి యుం
డును. కావున నీకొసంగిన చరువునందును, వృక్షమందును, నాకు భావము
గలదు. నీభ్రాత యెటులధికుఁ డగునో యటు లాలోచింపుము.” అని
యామె తనపుత్రుని గోరెను. విదప వారిరువురును ఋచీకుని నియోగ
మును వ్యత్యాసముగా నొనర్చిరి. ఓయుధిష్ఠిరా! పిమ్మట వారిరువురును
గర్భములను ధరించిరి. అపుడమ్మహర్షి గర్భభారిణియగు తనభార్యను
గాంచి కుపితుఁడై “ఓసత్యవతీ! నీవు చరువ్యత్యాసము చేసినట్లున్నది.
అటులే పాదపాలింగనమునైతము వ్యత్యాసముగానొనర్చుట స్పష్టమే.
బ్రహ్మతేజమంతయు నీకొసంగిన చరువునం దుంపఁబడినది. నీతల్లి చరువున
క్షత్రతేజము నుంచితిని. త్రిలోకవిఖ్యాతుఁడగు విప్రీడు నీకును, నుత్త
మక్షత్రియుఁ డామెకును జనింపవలయునని నే నటులొనర్చితిని. కాని,
నీవును నీతల్లియు, నానియోగమును వ్యత్యాసముగ నొనర్చుటచే నీ
తల్లికి బ్రాహ్మణోత్తముఁడును, నీకు గ్రకర్షుఁడగు క్షత్రియుఁడును దప్పక
జనింతురు. ఓభామిని! నీవు మాతృస్నేహముచే నాచెప్పిన చొప్పునఁ
జేయమి నిట్లు గాక తప్పదు.” అని పలికెను. అతని పలుకు లాలించి
యాసత్యవతి శోకసంతప్తయై, తెగినతీగవలెఁ బుడమిఁబడి, కొంత
తడవునకుఁ దెలివొంది, సవినయముగా నమస్కరించి యాగాధిపుత్రి

తన భర్తతో “ఓబ్రహ్మవిద్వరా! ఇట్లు బ్రతిమాలుచున్న నన్నను
గ్రహింపుము. నాకు ఊత్తియుండు పుత్రుండుగా వలదు. నీమాట తప్ప
దేని నాపౌత్రుండు ఊత్తియుండగునట్లు లనుగ్రహింపుము. కాని నా
తనయుండు మాత్రము ఊత్తియుండు కాదగదు. నా కిట్టివరమొసర
గుము” అని ప్రార్థించెను. అది విని యుష్మహాశపుండ్రేయగునని పలికెను.
పిమ్మట నాసత్యవతి జమదగ్నియను పుత్రుని గనియెను. ఆగాధిపత్ని
విశ్వామిత్రుని గనియెను. ఆయుషి యనుగ్రహముచే నావిశ్వామిత్రుండు
బ్రహ్మవాదియగు బ్రహ్మని యయ్యెను. బ్రాహ్మణత్వము నొందిన యా
విశ్వామిత్రుండు ఊత్తియుండయ్యు బ్రహ్మవంశకారకుండయ్యెను.
ఆతనిపుత్రులును, మహాత్వము గలిగి బ్రహ్మవంశవివర్ధనులై తపో
నిష్ఠులును, బ్రహ్మవేత్తలును, వంశకర్తలు నయిరి. మధుచ్ఛండుండును,
దేవరాతుండును, శకంతుండు, బభ్రువు, కాలకరుండు, యాజ్ఞ
వల్క్యుండు, స్థాణుండు. ఉలూకుండు, ముద్గలుండు, నైంధవాయనుండు,
వల్గఃశంఖుండు, గాలవుండు, రుచి, వజ్రుండు, సాలంకాయనుండు,
లీలాధ్యుండు, నారదుండు, కూర్మాముఖుండు, బాహులి, ముసలుండు,
వక్షోగ్రీవుండు, ఆంఘ్రికుండు, నైకదృక్కు, శిలాయూపుండు, శితుండు,
శుచి, చక్రకుండు, మారుతంతప్యండు, వాతేఘ్నుండు, ఆశ్వలాయనుండు,
శ్యామాయనుండు, గాఢ్యుండు, జాబాలి, సుశ్రుతుండు, కారీషి,
సంశ్రుతుండు, పరుండు, పౌరవుండు, తంతువు, కపిలుండు, తాడకా
యనుండు, ఉపగహనుండు, అసురాయణి, మార్గమర్షి, హిరణ్యాక్షుండు,
జంఘారి, వాభ్రవాయణి, సూతి, విభూతి, సూతుండు, సూరకృత్తు,
అరాణి, నాచికుండు, చాంపేయుండు, ఉజ్జయనుండు, నవతంతువు,
వకనకుండు, నయనుండు, యతి, అంభోరుహుండు, అమత్స్యశి,
శిరీషి, గర్దభి, ఉర్బయోని, ఉదాపేక్షి, నారది అను వీరెల్లరును
బ్రహ్మవాదులైన విశ్వామిత్రుని పుత్రులే. ఓరాజా! అటులు విశ్వా
మిత్రుండు ఊత్తియపుత్రుండయ్యు ఋచీకునిచే నుంపబడిన బ్రహ్మ
తేజమని తెలియుము. సోమసూర్యాగ్ని తేజుండగు విశ్వామిత్రుని
యుత్పత్తినిధమెల్లఁ దెలిపితిని గాదే! నా తెలిపినవిషయములలో
నెందెందు సందియమొదవునో, యందెల్ల నడిగి యాసంశయములను
దీర్చికొనుము” అని తెలుప విని యుధిష్ఠిరుఁ డిట్లనియె.

— శుకవాసవసంవాదము ౧ —

“ఓపితామహా! క్రౌర్యరహితమగుధర్మముగల భక్తజనుని గుణముల వినఁ గోరుచున్నాడను. నా కెఱింగింపుము.”

అది విని భీష్ముడు “ఓధర్మజా! నీపడిగినయర్థమున కుదాహరణముగా, నొక పురాతనేతిహాసము గలదు. అయ్యది శుకవాసవులకు జరిగిన సంవాదము. దానిం దెలిపెదను వినుము. కాశీరాజాదేశమున నొక గ్రామమునుండి వెడలి యొకవేటకాడు విషయుక్తమగు బాణముచే నొకమృగమును వేటాడ నారంభించి చరింపఁ దొడంగుటయు, నామిషలుబ్ధకుడగు నాల్గుబ్ధకుల కొక వనమునఁ జేరువగాఁ గొన్నిమృగములు గానవచ్చెను. అపు డాల్గుబ్ధకుఁ డామృగములపై విడిచినసాయకము గుఱితప్పి యందొక వనవృక్షమునకుఁ దగిలెను. ఆసాయక మతి లీవ్రవిషదిగ్ధ మగుటచే దానిప్రహారమున నత్తరువుఫలపత్రాదులు డుల్ల నెండసాగెను. అత్తరువట్లు శుష్కించినను దానితోఱ్ఱలోఁ జిరకాలము నుండి నివసించియున్న యొకశుకము తద్వృక్షమునెడఁగల భక్తిచే దానిని విడువకుండెను. అటు లాశుక మావృక్షమును విడిచి పోక, యాహారమునకెందులకునుబోకుండుటఁ గృశించి, మాటాడనైనఁజాలకుండియుఁ గృతజ్ఞతగలదగుట నావృక్షముతోఁగూడ దానును శుష్కింప నారంభించెను. అటు లామానుషచేష్ట వెలయ నుదారబుద్ధియై సమసుఖదుఃఖమై మహాసత్వముగల యాచిలుకవిధముఁ జూచి విస్తయా విష్టుఁడై యింద్రుడు “ఆహా! ఈపక్షి తిర్యగ్యోన్ములకు సంభావింపరాని కృత్యము నెట్లవలంబించెను? దీని యాస్పశంస్య మెన్నఁదగినది గదా! అవును. ఇందుఁ జిత్రమేమియు లేదు. ఇట్టిబుద్ధి యన్నిప్రాణులకు నన్నిటియందును గలుగవచ్చును.” అని తలంచి, యతఁడు మానుషమగు బ్రాహ్మణరూపమాని పుడమికి డిగి, యాపక్షిని సమీపించి “ఓపక్షింద్రా! శుకమా! నిన్నొకటి ప్రశ్నించుచున్నాడను. ఈ వృక్షమునేల విడువవు?” అని ప్రశ్నించెను. అంత నాచిలుక తల వాంచి నమస్కరించి “ఓదేవరాజా! నాతపముచే నిన్నెఱింగితిని. నీకు స్వాగతమా!” అని పలికెను. పిమ్మట నాయింద్రుడు మేలు మేలని పలికి ‘ఆహా! ఏమి? దీని విజ్ఞానము!’ అని తన మనమున నతఁడు

దాని గౌరవించి పరమధార్మికమును, శుభారంభమునగు నాచిలుకవిధ మెఱిగియు నది వడుచున్నకష్టమును బ్రశ్నించుచు “ఓశుకరాజమా! ఈవృక్షము పత్రశూన్యము, ఫలరహితమునై శుష్కించి పక్షులకు నివాసస్థానము గాక యున్నది గదా! ఈమహారణ్యమున దీని నింకను నాశ్రయించి యుంటివేల? పత్రశూన్యకొటరములగు పెక్కువృక్షము లిందుఁ గలవు గదా! స్వేచ్ఛాసంచారము జేయుటకుఁ దగు నెన్నేని వృక్షము లిందున్నవి ఈవృక్షమన్ననో సారము చెడినదియు, నాయువు చెల్లినదియు, సామర్థ్యము లేనిదియు నై శోభచెడి యున్నది. కావున నీబుద్ధిచే విమర్శించి యీముదునలిచెట్టును విడువము.” అని బోధించెను.

ఓయుధిష్ఠిరా! ఆయుద్రునివచనమును విని ధర్మాత్ముడగు నాశుకరాజు దీనమానసుడై నిట్టూర్పులు విడిచి యాయుద్రునితో “ఓశచీనాథా! దైవతము లనతిక్రమణీయులు గదా! ఓసురోత్తమా! నీయడిగినప్రశ్నమున కుత్తరమొసంగెదను వినుము. నే నీవృక్షము నందుఁ బుట్టి, దీనియందే పెరిగి వైగులయెట్టిబాధలను బొందక సుఖ ముగా నిన్నినాళు లుంటిని నీవు నాచిత్తమున కిపు డిట్లు కలఁత గలిగించి వైఫల్యము పుట్టించెదు! పరదుగిఖిదుగిఖితుఁడును నభియుర్తుఁడును ననన్యభక్తుఁడునగు నాకిట్టివిధము సమృతము గాదు. సాధులగు వారి కనుక్రొశమే గొప్ప ధర్మలక్షణము. సాధువులయనుక్రొశ మెంతయుఁ బ్రీతి గల్గించెడిని. ధర్మసంశయములు గల్గినపుడు వానిని నీవలనఁగదా సకలదేవతలును దీర్చికొందురు! అటులగుటనే నీవు దేవతలకెల్ల నధిపతిగాఁ బ్రతిష్ఠింపఁబడితివి. కావున నోసహస్రాక్షా! ఎప్పటికేని నన్నీవృక్షమునుండి విడిపింపరాదు. మున్ను సమర్థమై యున్న దీనివలన జీవించి యిపు డెట్లు విడువఁగలను?” అని తెలిపెను.

సౌమ్యమగు నాపక్షివచనముల కెంతయు నాదేవరాజుసంతసిల్లి, దానియాస్పృశంశ్యమును మెచ్చికొనుచు, దాని నొకవరము గోరి కొమ్మని పలికెను. అపు డది తద్వృక్షసంభవమును గోరెను. అపు డాయుద్రుఁడు దానిదృఢభక్తిని, దానిసౌశీల్యమును, చెలిసికొని ప్రీతుడై వడిగా నావృక్షము నమృతముచే దడిపెను. పిమ్మట నమృతా తరువు, మనోహరములగు శాఖలును పత్రములును ఫలములును గలిగి,

యాచిలుకదృఢభక్తివలన నెప్పటివలె నలరారు జూచ్చెను. ఆచిలు కయు నాయాన్యశంస్యకర్తముచే దనయాయువుతుదిని శక్రసాలాకన్య మును బొందెను. ఓరాజా! ఇటులే భక్తిగలవాని నాశ్రయించినచో మానవుఁ డాచిలుకగలవృక్షమువలె సకలాన్యసిద్ధులను బొందఁ గలుగు చున్నాఁడు.” అని తెలుప విని యుధిష్ఠిరుఁడు మఱియు ని ట్లనియె.

— దైవపురుషకార తారతమ్యకథనము —

“ఓసకలశాస్త్రవిశారదా! మహాప్రాజ్ఞా! పితామహా! దైవపురుష కారములలో నెయ్యది శ్రేష్ఠతర మైనదో తెలుపుము.”

అది విని గాంగేయుఁడు, “ఓధర్మజా! నీవడిగినయర్థమున కుదా హరణముగా, నొకపురాతనేతిహాసము గలదు. అయ్యది వసీష్ఠబ్రహ్మలగు జగదీశులసంవాదము. దానిం దెలిపెదను వినుము. దైవమానుషములలో నెయ్యది యుత్తమమో యెఱిగించెదను. మున్నొకపుడు భగవానుఁ డగు వసీష్ఠుఁడు పరమేష్ఠిని బ్రశ్నింప, నప్పద్మోద్భవుఁడు, “హేతు యుక్తమై యర్థవంతమగు నొకవాక్యము మధురముగా ని ట్లనియె.

“ఓవసిష్ఠా! ఏదియు బీజములేక జనింపదు. బీజములేక ఫలము గల్గదు. బీజమునుండియే బీజము వాడముచున్నది. బీజమునుండియే ఫలము గల్గుచున్నది. కర్షకుఁడు క్షేత్రమున నెట్టిబీజ ముంచునో యట్టిఫలమందును. అటులే సుకృతదుష్కృతములందును ఫలము గల్గు చున్నది. ఆక్షేత్రముననుంచిన బీజ మెట్లు నిష్ఫలమగునో యటులే పురుషకారము లేక కార్యము సిద్ధింపదు. పురుషకారము క్షేత్రము గను, దైవము బీజముగను నుదాహరింపబడును. ఆక్షేత్రబీజముల సంయోగముచే సస్యము సమృద్ధమగుచున్నది. కర్త, కర్తృఫలనిర్వృత్తిని దానే యనుభవించుచున్నాఁడు. ఉపకారాపకారములకు లోకమున బ్రత్యక్షముగా ఫల మగపడుచుండును. శుభకర్తముచే సౌఖ్యమును బాపకర్తముచే దుఃఖమును గల్గుచున్నవి. ఎల్లవారికిని గృతమే ఫలించునుగాని యకృత మొకపుడును ఫలంపదు. కర్తసమర్థుడగు వాఁడు భాగ్యయుక్తమగు ప్రతిష్ఠ నెల్లెడలఁ బొందుచున్నాఁడు. సరిగాఁ గర్తమొనర్చనివాఁడు భ్రష్టుడై క్షతతౌరావనేషన మొందు చున్నాఁడు. లేవముచే దూపసౌభాగ్యమును వివిధరత్నములును లభ్య

ములగును. కర్తము చేతనే సకలమును లభించునుగాని యకృతాత్మనకు దైవము తోడ్పడుట కల్గ. అటులే స్వర్గము భోగములు స్థిత్యము పాండిత్యము సర్వమును బురుషకారముచేతనే లభించుచున్నది. నక్షత్రములు చంద్రార్కమారుతములు, త్రిదశులు, నాగులు, యక్షులు, మున్నగువారందఱును బురుషకారముచేతనే దేవత్యము నొందిరి. అస్థముగాని, మిత్రవర్గముగాని, యైశ్వర్యముగాని, సత్కులముగాని, సీరియుఁగాని, యేదియేని యకృతకర్తులగువారి కనుభవార్హము గాదు. బ్రాహ్మణుఁడు శౌచముచేతను, క్షత్రియుఁడు విక్రమము చేతను, వైశ్యుఁడు ప్రయత్నముచేతను, శూద్రుఁడు శుశ్రూషచేతను సిరుల నందుచున్నాఁడు. దానముచేయనివానిని, విక్రమములేనివానిని, గ్రియా శూన్యుని, గర్హరతుఁడుగానివానిని, శౌర్యరహితుని, దపోవిముఖుని, సర్థములు నేనింపవు. మూఁడులోకముల నెవ్వఁడు సృజించెనో దేవదానవుల నెవ్వఁడు సృజించెనోయట్టి భగవానుఁడగు విష్ణువును సముద్రమునఁ దపముచేయుచున్నాఁడు. నిజకర్తము ఫలముగాకుండె నేని సర్వము నిష్ఫలమే యగుచున్నది. మఱియు నటులేని, లోకము దైవమునే నిశ్చయించుకొని కర్తౌదాసీనుఁడు కావచ్చునుగదా? ఎవ్వఁడు మానుషకర్తమును బరిత్యజించి దైవమునే నమ్మి యను వర్తించునో, వాఁడు, నపుంసకుని భర్తగాఁ బడసిన పడఁతివలె వర్జితశ్రమము నొందుచున్నాఁడు. ఊర్ధ్వలోకములందెట్లు లబ్ధకర్తముచే ఫలము గల్గుచున్నదో యట్లు మానుషలోకమున శుభాశుభ ఫలము గల్గుట గానరాదు. ఇతఁ బురుషకారమన్ననో దైవమునే యనువర్తించును. కర్త మొనర్చునివాని కెవ్వనికిని దైవము ఫల మొసంగఁడు. దైవతములకును వారివారిస్థానము లనిత్యములుగాఁ గానవచ్చుచున్నవిగదా! కర్తములేక దైవ మెట్లుండును? ఎట్లు నిలువఁ గలఁడు? ఈలోకమున నెవ్వనిపుణ్యరూపవ్యాపారమును దైవతము లనుమోచింపరు. మఱియు నాత్మాభిభవశంకచే మానవులపుణ్య వ్యాపారమునకు విఘ్నకరమగుప్రయత్న మొనరింతురు. ఇట్లు దేవతలకును మహద్దలకును గర్తవరత్వము లేకపోలేదు. కాని దైవాభావమును జెప్పటకు వలనుపడదు. దేనివలన దైవము ప్రవర్తించునో యట్టికర్తము దైవములేక జనించుటెట్లు? ఇట్లు స్వర్గమందును బరమ

సుఖము నొందనగుచున్నది. తనయాత్మయే తనకు బాధువు. తన
యాత్మయే తనకు శత్రువు. కృతాకృతముల కాత్మకాత్మయే సాక్షి.
కర్త మొనర్పబడినపుడే కృతాకృతములలో నేదేని సిద్ధించును.
సుకృతదుష్కృతములు, కృతార్థుడు గానివానిని బొందనేరవు.
దేవతలకును బుణ్యమే శరణము. సమస్తమును బుణ్యముచే బొంద
నగుచున్నది. పుణ్యశీలుడగు మానవునొంది దైవమేమి చేయఁగలు
గును? మున్ను యాయాతి విభ్రష్టుడై పుడమిఁ బడఁద్రోయంబడి
యెనుగాదే? పిదప నాతనిమనుమలు పుణ్యకర్తులై మఱియు నాతని
స్వర్గము నొందింపలేదా? మున్ను పురారవుడను రాజుని బ్రాహ్మ
ణులచే నెన్నంబడి యైలుడను ప్రసిద్ధిపడసి స్వర్గము నొందెను.
అశ్వమేధాదియాగములచే సత్కారార్హుడైన కోసలాధీశుడగు
సౌదాసుడు మహర్షి శాపమువలనఁ బురుషాదిత్వమొందెను. అశ్వత్థా
ముడు, రాముడు అనుమునిపుత్రులు, నిజకర్త వశముచే స్వర్గమునకుఁ
బోఁజాలలేరి. వసువు రెండవవాసపునట్లు నూఱుయజ్ఞము లొనర్చి
యొకమిథోక్తిచే బ్రాతాశమున నడఁగియుండెను. వైరోచనుఁ
డగుబలి దైవతములచే ధర్మపాశబద్ధుడై విష్ణుని పురుషకారముచే
బ్రాతాశవాని గావలసివచ్చెను. ఇంద్రునిరథోపస్థమునఁ బురీషము విడి
చియు, ద్విజస్త్రీవధ మొనర్చియు, జనమేజయుడు దైవానుగ్రహముచే
దోషమునుండి నివారింపబడలేదా? తెలియక బ్రాహ్మణునిఁ జంపి
బాలవధ మొనర్చినవైశంపాయనుడు, దైవముచే నివారింపబడ
లేదా! మున్ను నృగమహారాజునకు గొప్పయజ్ఞమున నొనర్పబడిన
గోప్రదానముచే నసత్యదోషము సంభవించి కృకలాసత్వ మొందవలసి
వచ్చెను. దుంధుమారుడను రాజుని సత్రకర్తములందే ఘనలితన
మొంది దేవదత్తమగువరమును బరిత్యజించి గిరివ్రజమున నిద్రింప
వలసివచ్చెను. కావునఁ బుణ్యము నొకపుడు ఫలించకుండుట తటస్థిం
చును. మహాబలులగు ధార్తరాష్ట్రులచే నఁహృతమగు పాండవుల
రాజ్యము కేవలభిజపరాక్రమముచే మరల సంపాదించబడియెనుగాని
దైవముచే సిద్ధించెనా! సంశితవ్రతులై తపోనియమసమన్వితులైన
మునులు దైవబలముచే శాపమును విడుచుచున్నవారా? కర్తము
చేతనే విడుచుచున్నారా? లోకమునఁ బాపాత్మునకు దుర్లభమగు

వైశ్వర్యాదికము గల్గియుం దొలఁగుచున్నది. లోభమోహసమా పన్నుఁ డగువానిని దైవము రక్షింపఁడుగదా ! అగ్ని సూక్ష్మమయ్యు నెట్లు గాలిచేఁ గదల్పఁబడి వృద్ధి నొందునో, యటులే సత్కర్మాచరణ శీలుఁడగువాఁడు దైవబలముచే వృద్ధి నొందుచున్నాఁడు. త్రైలము తగ్గినకొలదిని దీప మెట్లు తగ్గుచుండునో యటులే కర్తవ్యమునుబట్టి దైవానుకూల్యమును దరుగుచుండును. విస్తారమగుధనముగాని, భోగ ములుగాని, కాంతలుగాని గల్గియు సత్కర్తవ్యహీనుఁడు వాని ననుభ వింపఁజాలఁడు. సరిగా నార్జింపఁబడి దైవతములచే రక్షింపఁబడినయర్థ మును మహాత్ముఁడగుపురుషుఁడు శాశ్వతముగా ననుభవించును. కర్తవ్యముచే సాధువగువాఁడు ధనాదిగుణహీనుఁడయ్యు వానిని దేవత లాశ్రయింతురు. మఱియు వాఁడు మనుజులలోకమందును దేవలోక మందును విశిష్టుఁడగుచున్నాఁడు. శ్చశాసతుల్యమగు మానవుని గృహమునైన, దేవత లనుగ్రహింతురేని మిక్కిలి సమృద్ధి గల్లునట్లుగాఁ జూతురు. కర్తవ్యహీనునకుఁ దృప్తి యుండదు. మఱియు నట్లు వాని నపమార్గమునుండి దేవతలను దప్పింపజాలరు. కావున దైవమునకును బ్రభుత్వము లేదు. గురుని శిష్యుఁ డెట్లు దైవ ముత్తమకర్తవ్యమునే యనుసరించుచుండును. ఎందెందుఁ బురుషకారము చేయఁబడునో యందందు దైవ మాపురుషకారముగలవానిని దీసికొనిపోవు చుండును. ఓమునిసత్తమా ! ఇదియెల్ల నీకు నేఁ దెలిపితిని గదా ! కావున నెల్లపుడును యథార్థముగాఁ బురుషకారమున ఫలమును గాంచి దైవానుకూల్యమునుబట్టి యారంభింపఁబడిన యుత్తమకర్తవ్యముచే స్వర్గము నొందను.” అని పరమేష్ఠి తెలిపె” నని వలుక విని యుధిష్ఠ థుఁడు మఱియు ని ట్లనియె.

— కర్తవ్యఫలప్రవచనము —

“ఓపితామహా ! సమస్తశుభకర్తవ్యములకును గలఫలము లెట్టివో వివర గోరుచున్నాఁడను. నా కెఱింగింపుము.”

అది విని యప్పితామహుఁ డాతనితో “ఓధర్మజా ! నీవడిగితివి గానఁ దెలిపెదను. అది భుహర్షులరహస్యము. వినుము. మరణించిన పిదప నే కర్తవ్యముచే నెట్టిగతి పొందఁబడుచున్నదో వినుము.

ఎవ్వఁ జేయేశరీరముచే నెట్టికర్త మొనర్చుచున్నాఁడో యాయా శరీరముచే వాఁడాయాఫల ముభవింతుచున్నాఁడు. మఱియు నేయేయవస్థలో మానవుఁ జేయేశుభము నాచరించునో యాయా యవస్థలోఁ బ్రతిజన్తమునందును దానిదాని ననుభవింతుచున్నాఁడు. చిత్రపంచేంద్రియములుచేఁ జేయఁబడినకర్తము నశింపదు. ఆకర్తమున కాపంచేంద్రియములును నాఱవదగునాత్మయు నిత్యము సాక్షు లై యుండును. ఆభ్యాగతునియెడ దృష్టిని ఊనస్సుచు సూన్యతవచనమును గూర్చి గౌరవింపవలయును. వాని ననుసరింపవలయును. వానిసమీపమునఁ గూరుచుండవలయును. అట్టికృత్యము పంచదక్షిణలుగల యజ్ఞమగును. ఎవఁడు త్రోవనడుమఁ బోవువాని కాయాసము దోలఁగు నట్లుగా నన్నము పెట్టునో, మున్నెన్నడును రాక యలసి వచ్చిన వాని కన్నము పెట్టిన యష్టహోత్తునిపుణ్య మమాన మై యుండును. స్థండిశయనవ్రత మాచరించినవారికి శయనములును, గృహములును, జీవజల్యులధారులై నియమమూనినవారికి వస్త్రములు, నాభరణములును, యోగయుక్తాత్మలగు తపోధనులకు వాహనములును, యానములును, నగ్నిసమీపమున శయనించిన రాజునకుఁ బౌరుషమును, రసములను బరిత్యజించినవారికి సౌభాగ్యమును, మాంసములను బరిత్యజించినవారికిఁ బశువులును బుత్తులును ఫలముగాఁ గల్గును. తలక్రిందై వ్రేలాడుచుఁగాని, నీటనుండిగాని, యెల్లపుడు నొంటరిగా శయనించిగాని యెవ్వఁడు తపమొనర్చునో వాఁడు తన కభీప్సితము నొందుచున్నాఁడు. పాద్యము, నాసనము, దీపము ప్రతిక్రితమగునన్నము, నతిథిపూజకై సంపాదించి, వాసించే నారాధించినది పంచదక్షిణమగుయజ్ఞ మనఁబడుచున్నది. వీరాసనమును, వీరశయ్యను, వీరస్థానమును బొందినవాని కక్షయలోకము లగును. మఱియు నెల్లకోర్కెలును సిద్ధించును. దానముచే ధనము గల్గుచున్నది. మానముచే నాజ్ఞ చెల్లును. తపమొనర్చినచో సుపభోగములును, బ్రహ్మచర్యముచే నాయువును, నహింసాచరణముచే రూపమును, నైశ్వర్యముచే నారోగ్యమును గల్గుచున్నవి. ఫలమూలములను దినుచుఁ దపమొనర్చినచో రాజ్యమును, బర్ణాహారై చరించినవారికి స్వర్గమును నగును. ఓరాజా! ప్రాయోపవేశ మొనర్చినవాఁ డెల్లెడల

సుఖ మనుభవించును. శాకదీక్షగలవాఁడు పెక్కుగోధనముగలవాఁడగును. తృణాశనుఁడు స్వర్ణసౌఖ్యము లందుచున్నాఁడు. త్రిషవణ స్నానదీక్షగలవాని కుత్తమ కాంతాసౌఖ్య మొదవును. వాయుభక్షణ నియమముగలవానికిఁ గ్రతుఫలము గల్గును. సత్యభాషణముచే స్వర్ణము సమకూరును. యజ్ఞదీక్షచే సుత్తమకులము గలుగును. సలి లాశియు, సవాగ్నిసంస్కారము గలవాఁడును, వాయుధారణగల వాఁడును, రాజ్యము నొందుచున్నాఁడు. నిరాహారవ్రతి స్వర్ణము నొందును. ఉపవాసదీక్షయును, నభిషేకమును, బంధ్రేందువత్సరము లొనర్చినవానికి వీరస్థానమును మించిన యుత్తమస్థానమగును. సకల వేదములను జదివినవాఁడు సద్యోదుగిళిముచుండి విడివడుచున్నాఁడు. దుర్మతుల కెయ్యది దుస్వ్యజమో, ముదుసలి యయ్య నేదానికి వార్ధకము గలుగదో, యేయది ప్రాణాంతకరోగ మనఁదగియుండునో, యట్టి మానసభర్తమగుతృప్త్యను బరిత్యజించినవానికి సుఖమగుటయే గాక స్వర్ణమగుచున్నది. వేయిగోవులలోనైన వత్సము తనతల్లి నెట్లు తెలిసికొనునో, యటులే పుర్యకృతకర్తము కర్తను వెడకి వెడకి వచ్చి తెలిసి చేరును. ఎవ్వరిచేసినను జేరింపఁబడకయే పుష్పఫలాదు లెట్లు తత్తత్కాలముల సతిక్రమింపక గల్గుచుండునో యటులే పురాకృత కర్తము సైతము నిజకాలము సతిక్రమింపక ఫలించుచుండును. ముసలి యగుచుండఁ గేశములు పండును. దంతము లూడును. కన్నులదృష్టి చెడును. చెవులవినికి తగ్గును. ఒక్కయాశమాత్రము వార్ధకము నొందదు. తండ్రిని సంతసింపఁ జేసినచోఁ బ్రజాపతి ప్రీతుఁడగు చున్నాఁడు. తల్లిని సంతసింపఁజేసినచోఁ బుడమి పూజింపఁబడె నన వచ్చును. ఉపాధ్యాయునిఁ బ్రీతునిఁ గావించినవానికి బ్రహ్మ పూజితుఁ ఁడగుచున్నాఁడు. తల్లియుఁ దండ్రియు సుపాధ్యాయుఁడును నాదరింపఁ బడుదురేని సకలధర్మములు నాదరింపఁబడుచున్నవి. ఈమూపురు నాద రింపఁబడరేని వానికి క్రియలెల్ల నిష్ఫలము లగును” అని తెలిపెను.

ఓజనమేజయా! భీష్మని యావచనమును విని యుధిష్ఠిరాదులగు కురుపుంగవులు విస్తయావిష్టులై యమందానంద మొందిరి. మంత్రము వ్యర్థముగా నుపయోగింపఁబడినపుడును, సోమము వ్యర్థముగా నభిషూయమాణ మగునపుడును, నగ్ని వ్యర్థముగా హోమము చేయఁబడి

నపుడును గల్గెడి పాపమెల్ల ననత్యవాది కగుచున్నది.” అని తెలిపి భీష్ముడు మఱియు వారినారసి, “ఓయీ! ఋషిప్రోక్షమగు నీవిషయమును చెలిపిలిని. శుభాశుభఫలప్రాప్తివిధ మిట్టిదని తెలియుండు. ఇంక నేమి వినఁగోరెదు?” అని పలుక విని యుధిష్ఠిరుఁ డిట్లనియె.

— భీష్ముడు తననిశ్చయ మెఱిగించుట —

“ఓపితామహా! నీ కెవ్వరు పూజ్యులో, యెవ్వరు నీకు నమస్కార్యులో, నీవెవ్వరిని బూజించెదో, యెవ్వరిని వాంఛించెదో, యదియెల్ల నా కెఱిగింపుము. మిక్కిలిగా నాపవలో నుండియు నీది త్రము చేనియందుంచెదో, యీమానవలోకమున నెయ్యది యిహ పరముల కగునో నాకుఁ దెలుపుము.”

అది విని గాంగేయుఁ డప్పాండవేయునితో “ఓ యుధిష్ఠిరా! ఎవ్వరికి వేద ము త్రమధనమో, మఱియు స్వర్గము స్వప్రత్యయమో, మఱియు నెవ్వరికి స్వాధ్యాయసాధనమగు తపము కాంక్షితమో, యట్టి బ్రాహ్మణులను గోరుచుందును. మఱియు నెవ్వరిబాలురును వృద్ధులును బిత్తువై తామహమగు నాచారమును, విడువకుందురో, యట్టి వారిని నేను గోరుచుందును. విద్యాస్వభావనిరణులును, దాంతులును, మృదుభాషులును, శ్రుతవృత్తోపమన్నులును, బ్రహ్మవిదులును, సజ్జనులు నగువారిని నేను వాంఛితును. సంఘముగా హంసలట్లు సభలలో మాటలాడునట్టి యుత్తమ బ్రాహ్మణులకు నమస్కరింతును. శుభాకారులును, దివ్యజీమాతనిస్వనులు నై యెవ్వరు స్పష్టోచ్ఛారణముగా వేదాదులఁ బలుకుదురో యట్టి బ్రాహ్మణుల నాదరింతును. వారిని రాజు సేవించునేని వానికి వా రిహపరముల సుఖావహు లగుదురు. మఱియు నెవరట్టి ద్విజులసదుక్తులను సభలో నాలకింతురో, విజ్ఞానగుణ సంపన్నులగు నట్టివారిని నైతము నే వాంఛితును. మఱియు నెవ్వరు బ్రాహ్మణులకు లెస్సగా సంస్కరింపఁబడి గుణవంతములై పవిత్రములైన యస్త్రములను దృష్టికరముగా నొసంగుదురో, నియతాత్ములగు నట్టివారును నాకాదరణీయులే. ఓయుధిష్ఠిరా! మఱి యొకటి తెలిపెదను. వినము. రణరంగమున నిలిచి యుద్ధము చేయుటకును, దానమున వెనుదీయకుండుటకును దశయుండుదో, యట్టిశూరులును వీరు

లును లోకమున వందలకొలదిగా నుందురు. వారిని బరిగడించినపు డందు దానశూరుఁడు విశిష్టఁ డగుచున్నాఁడు. ఓయీ! నేను నీచ బ్రాహ్మణుఁడనై జనించినను ధన్యుఁడనయే తలంచెదను. ఇక నుత్తమకులమున జనించి తపోదానపరాయణుఁడనై ధర్మనిశ్చయుఁడనైనచోఁ జెప్పవలసిన దేమి? ఓపాండునందనా! ఈలోకమున నీకంటె నాకుఁ బ్రియతరుఁడు లేఁడు గదా! అట్టి నీకన్నను బ్రాహ్మణులు నాకు ప్రియతరులు. ఓకురూత్తమా! నీకంటె బ్రాహ్మణులే నాకెంతయుఁ బ్రియతములు. అట్టిసత్యముచేసే నాతండ్రియున్న యుత్తమలోకములకేగెదను. ఇంత యేల! నాకు నాతండ్రిగాని, నాతండ్రి తండ్రిగాని, యింకను గల మిత్రులెవ్వరేనిగాని బ్రాహ్మణులకన్నఁ బ్రియతములు గారు. సాధుకర్మలగువారియొడ నాకల్పముగాని, యధికముగాని ఫలాశ లేదు. మనోవాక్కర్మములచే నేను బ్రాహ్మణుల, కేమేనారా డనమొనర్చునో యట్టిదానిచే నా కెట్టివ్యధయును లేదు. నన్ను బ్రాహ్మణాసక్తుఁడనని తెలుపుదురు. అట్టిపచనమునకే నేను సంతసించుచుందును. నాకిదియే ఐవిత్రములైన సకలశ్రేయములకును నుత్తమమైనదిగా నిశ్చితమగుచున్నది. బ్రాహ్మణులను సంతోషపఱచుటవలనం బనిత్రములైన యుత్తమలోకములు నొందనగునని చూచుచున్నాఁడను. ఓయుధిష్ఠిరా! నేనాలోకములకు వడిగాఁ బోయి చిరకాల ముందుండవలయునని కోరుదును. లోకమున స్త్రీలకు భర్తాశ్రయ మెట్లు కోరఁదగినదియో, యటులే శ్మత్రియునకు బ్రాహ్మణుల యాశ్రయము కోరఁ దగియుండును. బ్రాహ్మణులే వారికి బరమదైవతములు. శ్మత్రియులకు వారు తప్ప వేఱొకగతి లేదు. నూతేండ్లుగల శ్మత్రియునకుఁ బదేండ్లుగల బ్రాహ్మణుఁడు తండ్రియు నాశ్మత్రియుఁడు కొడుకు ననఁ దగియుండురు. అందు బ్రాహ్మణుఁడే గురుఁ డగుచున్నాఁడు. ఆడుది తనకు మగఁడు లేనపుడు భర్తృసోదరుని భర్తనుగాఁ జేసికొనుచున్నది. అటులే బ్రాహ్మణుఁడు లభింపనపుడే పృథివికి శ్మత్రియుఁ డధిపతి గావలసి వచ్చెను. బ్రాహ్మణులు శ్మత్రియులకుఁ బుత్రులట్లు రక్షిణీయులును, గురువులట్లు లుపాస్యులు నగుచున్నారు. ఓకురుసత్తమా! మఱియు విప్రు లగ్నివలె శ్మత్రియున కుపచరింపఁదగి యున్నవారు నైయుండుదురు. ఋజుబుద్ధులును, సజ్జనులును, సత్యశీలురును, సర్వ

భూతహితరతులును నగు బ్రాహ్మణులను, గుపితములగు సర్పములను బోలె నుపచరింపవలయును. ఓయుధిష్ఠిరా! తప స్తేజములకు నిత్యము భయపడుచుండవలయును. వారికోధయోగబలములఫలము తీవ్రమైయుండును. తపోనిష్ఠులగు బ్రాహ్మణులు కుపితులై రేని యెట్టి వారిని నశింపఁజేయఁ గల్గుదురు. విప్రభార్యులను దల్లులట్లు భావించి దూరముగాఁ దొలఁగి, వారిని సగౌరవముగూ రక్షింపవలయును. శాంతిపరుడగువానియెడ నపరాధ మొనర్చినవాఁడు సరక మనుభవించును. బ్రాహ్మణు నెడఁజూపిన తేజస్తపములు రెండును ఖండితము లగుచున్నవి. బ్రాహ్మణ తృప్తియులు పరస్పరము చూపికొనిన తప స్తేజములలోఁ దపము మిగులును. తేజము నశించును. కావున తృప్తియుఁడు, గోపాలుఁడు గోష్ఠమునట్లు బ్రాహ్మణుని రక్షింపవలయును. బ్రాహ్మణుని యందున్న బ్రహ్మమును తృప్తియుఁడు పరిపాలింపవలయును. బ్రహ్మ తేజముగల బ్రాహ్మణులను, తృప్తియుఁడు తండ్రి పుత్రులనుబోలెఁ బాలింపవలయును. మఱియు నవ్వీపునిగృహమున జీసనాథార మేమి యున్నదియు, తృప్తియుఁడు తెలిసికొనుచుండవలయును.” అని తెలుప విని యుధిష్ఠిరుం డి ట్లనియె.

— సృగాలవానరసంవాదము ౭ —

“ఓపితామహా! ఎవ్వరు బ్రాహ్మణుల కేమేనొసంగుదుమని ప్రతిజ్ఞ చేసియు నీయకుండురో, యజ్ఞతగల వా రేమగుదురు? ఇచ్చెదమని చెప్పియు నీయనిదురాత్ము లెవ్వరు? అది యెల్ల నాకుఁ దెలుపుము.”

అదివిని యాభీష్టుఁడు “ఓయుధిష్ఠిరా! ఎవ్వఁడు తక్కువ గాని, హెచ్చుగాని ప్రతిజ్ఞచేసియు నొసంగఁడో వానియాశలెల్ల నపుంసకునిసంతానఫలమట్లు హతము లగుచున్నవి. మఱియు వాఁడు జనించినది మొదలు నశించవలయును జేసిన యేయేనుకృతము గలదో యదియు, వానిహోమము, వానితపము, వానిదానము, వానిసర్వమును వ్యర్థమగుచున్నవి. ఆదోషమును దొలఁగించుకొనుటలో శ్యామ కర్ణములగు గుఱ్ఱములు వేయి దాన మొనర్చుట యుపాయమని పరమ బుద్ధియుక్తులగు ధర్మశాస్త్రవేత్తలు దెలుపుదురు. ఇందులకుఁ దగు సృగాలవానరసంవాదమును ధర్మశాస్త్రవేత్తలు తెలుపుదురు. దాని నెఱిఁ

గించెదను వినుము. ఓవరంతవా! మున్నొకపుడు వానరస్సగాలములు మానుపత్వ మొందియున్న సమయమున మిత్రము లై యుండి మఱి యొకజన్మమున నొక్కటి నక్కయు నొకటి వానరము నై జనించెను. ఒకపుడు పరజీనములను భక్షించునట్టి నక్కను జూచి వానరము తనుకు నివాసమగు శ్శశానమధ్యమునఁ దనవూర్వజన్మము విధమును స్మరించుచు, దానితో “ఓస్సగాలమా! మున్నీవు దాదూముగు నేపాప కర్తమొనర్చితివా? నీవిట్లు శ్శశానమధ్యమునఁ గుత్తితములై మృతి నొందిన పూరిగంధములగు జంతువులను భక్షించుచున్నదానపు గదా! అని పలికెను.

అది విని యాస్సగాలము వానరమును జూచి, తనవెనుకటి జన్మమువిధము స్మరించుచు, ఓమిత్రమా! మున్ను నేనొకబ్రాహ్మణున కొకటి యొసంగెదనని ప్రతినచేసి దాని నొసంగనైతిని. ఓష్ణవంగమా! తన్నిమిత్రమున నిట్టిపాపయోనిని జనించితిని. మఱియు దానఁ జేసేయే యిట్టిభక్ష్యము నాఁకలిగొని భుజించుచున్నదానను.” అని తెలిపెను.

ఓయుధిష్ఠిరా అది విని యావానరమూరకుండునంత, మఱియు నాస్సగాలము “ఓవానరమా! నీవిట్లు వానర మైతివిగదా! ఏమిపాప మొనర్చితివి? అని యడుగుటయు, నది యానక్కం జూచి “ఓయీ! నేనెల్లపుడును బ్రాహ్మణులకు భోజ్యములగు పండ్లు దిచుచు వచ్చితిని. కావున నే నిటు లయితిని. అటులగుట విచేకియగువాఁ డెవ్వఁడును బ్రాహ్మణద్రవ్య మపహరింపరాదు. వారితో సగుముగా వివాదము చేయరాదు. వారి కిచ్చెదమని చెప్పినద్రవ్యమును వాడుకొనరాదు.” అని పలికెను. ఓయుధిష్ఠిరా! పురాతనమై పవిత్రమైన యిక్కఁథ నొకబ్రాహ్మణుఁడు తెలుపుచుండఁగా వింటిని. మఱియు నొకపు డొక బ్రాహ్మణునకుఁ గృష్ణం డొకకథను జెప్పుచుండఁగా సంపీషయమును వింటిని. విప్రధనమును హరింపరాదు. వారియెడ నిత్యము శాంతి వహించుట మంచిది. వారు బాలురయ్యును, దరిద్రులయ్యును, సీచు లయ్యును, నపమానింపరాదు. ఇటులే నిత్యము బ్రాహ్మణులు నాకుఁ దెలుపుచుందురు. ఇచ్చెదనన్నచో నీయవలయునే గాని బ్రాహ్మణుని యాశ వ్యర్థము చేయరాదు. ఓరాజా! ముందుగా నాశపడియున్న

బ్రాహ్మణుడు ప్రదీప్తమగుపావకముభంగివాడని యెటుంగవలయును. అటులు తొలుత నాశ గలిగి యెవనిని గుపితుడై గాంచునో, వాడగ్నిచే నెండుగడ్డివలె దగ్గుడగుచున్నాడు. ఆబ్రాహ్మణుడే సంతృప్తుడై మంచిమాటలాడెనేని తద్దేశమున నొషధమట్లు హితము చేయువాడగును. ఋతీయు సట్లు విప్రుఁ డెవ్వనివలన దృష్టిపడునో యట్టిప్రభునకుఁ బుత్రులును బౌత్రులును గల్గుటయేగాక మంత్రులును దేశమును బత్తనమును శాంతి గలిగి పుష్టిపఱించియుండును. అట్టి తేజము బ్రాహ్మణునియందే గానబడుచున్నది. పుడమిని సూర్యునందే గానవచ్చుచున్నది. కావున బ్రాహ్మణునకుఁ బ్రతిజ్ఞ చేసినపుడు తప్పక యీయవలయును. ఓభరతసత్తమా ! ఉత్తమజన్మమునొందఁ గోరు నేని బ్రాహ్మణున కేమే నొసంగవలయును. దానివలన స్వర్గమగుచున్నది. దానము గొప్పధర్మక్రియ. ఈబ్రాహ్మణు లొసంగినదానిచే దేవతలును బిశ్మదేవతలును జీవించుచున్నవారు. కావునఁ దెలిసినవాడు బ్రాహ్మణులకు దానముల నొసంగవలయును. బ్రాహ్మణుడు గొప్పతీర్థమనఁబడుచున్నాడు. ఎట్టివేళనేని బ్రాహ్మణుడు పూజింపఁబడక వర్జితముగాఁ బోరాదు.” అని తేలుప విని యుధిష్ఠిరుం డిట్లనియె.

— శూద్రమునిసంవాదము ౭ —

“ఓపితామహా ! జాతిచే, నధముడైనవానికి మిత్రస్నేహముచే నుపదేశము చేయువానికి దోషముండునా? లేదా? ఓపితామహా! దీనిని యథార్థముగా వ్యాఖ్యానముచేయ వినఁ గోరుచున్నాను. దేనియెడ మానవులు మోహమందుచుందురో, యట్టి ధర్మగతి మిక్కిలి సూక్ష్మము గదా! అదియెల్ల నా కెఱింగింపుము.”

అది విని గాంగేయుఁ డప్పొండవేయునితో “ఓరాజా ! ఈవిషయము ఋషులు చెప్పికొనుచుండఁగా వినియుంటిని. దానిని యథానుపూర్విగాఁ దెలిపెదను. జాతిహీనున కెన్నఁడును నుపదేశము చేయఁదగదు. అటు లుపదేశించిన యుపాధ్యాయునకు దోషమగునని చెప్పఁబడుచున్నది. నీచున కుపదిష్టమగువచనమునఁ గలదోషమునకుఁ నిదర్శనముగ నొకటి తెలిపెదను వినుము. అయ్యది శుభప్రదమై హిమవత్పార్శ్వమున నున్న బ్రహ్మశ్రమపదమున జరిగినది. ఆయాశ్ర

మము పవిత్రమై వెలయుచుండెను. అందు నానావిధములగు వృక్షములును, లతలును నొప్పార నయ్యది మృగపక్షినివేవితమై యుండెను. పుష్పితారణ్యమై రమ్యమైన యవ్వనప్రదేశమును సిద్ధులును జారణులును నిత్యము సేవించుచుండెడివారు. మఱియుఁ బలువిధములగు పక్షులరొదలతో నిండిన యచ్చోటు దాపసులకును, సూర్యాగ్నిసమ తేజాలై మహాభాగులగు బ్రాహ్మణులకు నెలవై యుండెను. మఱియు నియమవ్రతసంపన్నులగు మఱికొందఱు తపస్సులును, భిక్షితములగు నియతాహారములచే జరించు కృతాత్ములును, దపోధ్యయనధ్యానములచే నాదితముగా నొనర్ప నద్దాన వాలఖిల్యులగు పెక్కురు యతులును నివసించుచు వచ్చిరి. ఓకపుడచ్చోటికిఁ బోవనుత్సహించి దయాన్వితుడగు నొకశూద్రుఁ డందులకు వచ్చి వారిచే గౌరవింపఁబడి యెను. అపు డాశూద్రుఁడు, దేవతుల్యులును, మహాతేజులును, వివిధ దీక్షాపరులునగు మహర్షులను గాంచఁగనే వానికిని దవమొనర్ప బుద్ధి వొడమెను. ఓధర్మజా! అటులగుట నాశూద్రుఁడు మునికులపతిపాదములు పట్టుకొని యాతనితో “ఓబ్రాహ్మణోత్తమా! నీయనుగ్రహముచే ధర్మమును దెలుపఁ గోరుచున్నాఁడను కావున నాకు ధర్మోపదేశము సేయుటకును బ్రవ్రజనమొనరింపించుటకును దగియున్నాఁడవు. ఓమహాత్మా! నేను జాతిచే నధమవర్ణుడనగు శూద్రుడను. నీ శుశ్రూష నేయ నాకుఁ గోర్కె గలదు. భక్తుడనగు నన్ననుగ్రహింపుము.” అని ప్రార్థించెను. అది విని యమ్మనికులపతి, యాశూద్రునితో “ఓయీ! శూద్రుఁ డొకపరివ్రాజకచిహ్నము పూని యిందు జరింప వలనుపడదు. నన్ను సేవించునుత్సాహము గలదేని నీవిందుండ వచ్చును. శుశ్రూష చేయవచ్చును. దానిచే నీవ్రత్తమలోఁముల నొందఁగలవు. ఇందులకు సందియము లేదు.” అని ప్రత్యుత్తరము పలికెను.

ఓయుధిష్ఠిరా! అది విని యాశూద్రుఁడు చింతిల్లుచు నాతనితో “మహాత్మా! ఇందు నాయకార్య మేమి గలదు? నాకు ధర్మమం దెంతయు శ్రద్ధగలదే! నీయభిప్రాయము తెలిసినది. నీయిష్టమే కానిష్టు.” అని పలికి యాయాశ్రమపదమునకుఁ గొంతదూరముగా, నొకపొదరిల్లు గట్టికొని యందొక వేదికను, దేవతాగృహములను గల్పించికొని,

నియమస్థుడై యాశూద్రముని యందుండెను. అటులుండి నియతముగా, దేవతాయతనములం దభిషేకములను, బలిని, హోమమును, జేసి దేవతారాధన మొనర్చెను. మఱియు నతఁడు, సంకల్పనియమ శాలియు, ఫలాహారఁడును, జితేంద్రియుఁడును, నై నిత్యమును, సన్నిహితములగు నోషధులచేతను ఫలములచేతను దనయాశ్రమమున కరుదెంచునతిథుల సత్కరించుచు వచ్చెను. ఇటు లాశూద్రముని యొనర్చుచుండఁగా బెక్కుకాలము గడచెను. పిమ్మట నొకపుడు కులపతియగు ముని, యాశూద్రమునియాశ్రమమునకు రా నతఁ డమ్మునివరుని స్వాగతదానపురస్కరముగాఁ బూజించి సంతసింపఁజేసెను. అటులు పూజించి మఱియు ననుకూలములగు కథాప్రసంగము లొనర్చి యాతనిరాకకు హేతువును బ్రశ్నించెను. పరమతేజస్వీయు ధర్మాత్ముఁడును సంశితవ్రతుఁడునునగు నమ్మహర్షి యటులే తలుచుగా నాశూద్రమునిని జూచుటకై వాఁడున్న యాశ్రమమునకు వచ్చుచుండెను. ఒకపు డాశూద్రముని యమ్మహర్షిని గాంచి, “ఓమునివర్యా! నేను బితృకార్యమొనర్ప నుత్సహించుచున్నాఁడను. నన్నందుల కనుగ్రహింపుము.” అని పలుకుటయు, నవ్వొప్రముని, వానితో, సరియే. కానిమ్మని నెలవిచ్చెను. పిదప నాశూద్రుఁడు శుచియై యమ్మహర్షికిఁ బాద్యమొసఁగి, దర్శనను, వన్యములగునోషధులను, బవిత్రమగు నాసనమును సమర్పించెను. కాని తాను దక్షిణముగా నుండి యాయాసనము చరమశీర్షికముగాఁ జేయుటయు, నది యన్యాయమని తలంచి యవ్వొప్రముని “ఓయీ! నీవీ యాసనమును బూర్వశీర్షికముగాఁ జేసి నీవు శుచివై యుత్తరాభిముఖుఁడవై యుండు” మని తెలిపెను. వాఁడును నమ్మహర్షి చెప్పినటు లొనర్చి, మేథావియై మఱియు హవ్యకవ్యవిధినంతయు నమ్మహర్షి చెప్పినట్లుగాఁ బితృకార్యపరుడై ధర్మపథమునఁ బ్రవర్తించెను. అటు లతఁడు పితృకార్యమొనర్చిన పిమ్మట నమ్మహర్షి వానిని విడిచి వెడలిపోయెను. పిదప నాశూద్రతాపనుఁడు దీర్ఘకాలమువఱకును దపమొనర్చుచు గొంతకాలమునకు మృతినొంది తత్పుణ్యమున మహాతేజుడై యొక మహారాజవంశమున నుద్భవించెను. ఓధర్మజా! అటులే యవ్వొప్రమహర్షియు, గాలధర్మమొంది మఱియు నొకవిప్రుడై యొకపురోహిత

వంశమున జనించెను. ఇటు లాశూద్రుడును, మునియు జనించి క్రమముగా వర్ధిలుచు విద్యాకుశలులై కీర్తిపాత్రులగుచు వచ్చిరి. ఆ బ్రాహ్మణుడు వేదమందును సభర్వవిద్యయందును, కల్పజ్యోతిషసాంఖ్యములందును బ్రవీణుడై వర్ధిలుచు వచ్చెను. పిమ్మట సప్తహారాజు సుతుడు తనతండ్రి మరణింపఁగనే మంత్రులు మున్నగువారిచే రాజ్యాభిషిక్తుడై యావెంటనే నిజపురోహితకుటుంబమున జనించిన యమ్మునిని దనకుఁ బురోహితునిగా నియమించెను. వారిరువురును రాజు, పురోహితులై ధర్మయుక్తముగాఁ బ్రజలను బరిపాలించుచు రాజ్య సుఖములందుచు నిత్యము పుణ్యాహవాచనమందును ధర్మకార్యములందును తత్పరులై యుండుతఱి, నొకపుడు రాజు పురోహితుని గాంచి నగుచుఁ బరిహసించెను. ఇటులు పెక్కుసారు లారా జాపురోహితునిఁ బరిహసించుచు వచ్చుటయు, నది యప్పరోహితుడు గని పెట్టి కుపితుడై యుండియు నొకపుడు తామిరువురు మాత్రమే యున్నతఱి ననుకూలములగు కథాప్రసంగములచేఁ దా నారాజును మెప్పించెను. అటులు సంతసింపఁజేసి యాతనివలన నొకవరము వడయువాడై యాతనిఁ బ్రార్థించెను. అది విని యప్పార్ధిపుడు “ఓవిప్రత్తమా! నీకొకవరము గాదు నూఱువరము లిచ్చెదను. నీయెడ నాకుఁ గల స్నేహమునుబట్టియు గౌరవమునుబట్టియు, నీకొసంగరాని దేదియును లేదు.” అని పలుకుటయు, సప్పరోహితుడు, “ఓరాజా! నీవు నాకుఁ బ్రసన్నుడవై తేని యొకవరము గోరికొనియెదను. నీవు తప్పక యిచ్చెదనని ప్రతిజ్ఞ నేయుము. నీనోటిమాట తప్పరాదు సుమీ!” అని కోరెను.

ఓయధిష్ఠిరా! అది విని యారాజు, తనపురోహితుని, ఓయీ! నీవు కోరినకోర్కీ తప్పక తీర్చెదను. నాకుఁ దెలిసెనేని తప్పక చెప్పెదను. తెలియక సంవాదము చేయను.” అని పలికెను. అంత సప్పరోహితుడు “ఓపార్ధివా! నీవు తఱుచుగా ధర్మకార్యములందును బుణ్యాహవాచనమందును, శాంతిహోమములందును, నన్నుఁ గాంచి నగుచుండుదువేమి? నీవట్లు నగుటవలన నామన మెంతయు నొచ్చెడిని. ఓరాజా! నాకోర్కీ తీర్తునని యెట్లు పెట్టికొంటివి గాదే! కావున వేఱొకవిధముగాఁ బలుకరాదు సుమీ! నీవు నవ్వుటకుఁ గారణమేమే

నుండ తప్పదు. నీహాస్య మహేతుక మైయుండదు. నాకానిమిత్తము వినఁ గౌతుహలము గల్గెడిని. యథార్థముగాఁ దెలుపుము.” అని కోరెను. అది విని యారాజు “ఓబ్రాహ్మణోత్తమా! నీవిటు లనుచున్నాడవు. చెప్పఁ దగనిదేని చెప్పవలయునుగదా! అటులగుటఁ దప్పక చెప్పెదను. ఏకాగ్రచిత్తుడ వై వినుము. నాకుఁ బూర్వజన్మ స్మృతి గలదు. నాపూర్వదేహమున జరిగినవిధ మెఱింగించెదను జాగరూకుడవై వినుము. నేను బూర్వజన్మమున శూద్రుడనై యొంతయుఁ దపోనిష్ఠుడనై ప్రవర్తించితిని. నీవు మహత్తరతపమొనర్చిన మహర్షివై యపుడుంటివి. అపుడు నీవు నాయెడ ననుగ్రహము చూపి, పితృకార్యమున నుపదేశమొనర్పితివి. బృసీయందును, దగ్ధులందును, హవ్యకవ్యములందును నాకు మార్గముపదేశించితివి. ఇట్టికర్మ మొనర్చి తద్దోషముచే నీవు పురోహితుడవై జనించితివి. నేను రాజునై జనించితిని. ఓవిప్రోత్తమా! కాలవిపర్యయ మెట్టిదో గనుఁగొనుము. నాకు నీవొనర్చినయుపదేశమునకుఁ దగుఫల మీవందితివి. ఓద్విజోత్తమా! ఇక్కతముననే నేను నగుచు వచ్చితిని. నిన్నుఁ బరిభవంపఁ బరిహసించునా? నీవు నాకు గురుడవుగాదే! నేనపుడు వ్యత్యస్తముగాఁ జేయుటంబట్టి నాకు దుఃఖముగలిగి నాచిత్తము పరితపించెను. నాకుఁ బూర్వజన్మస్మృతి గల్గుటను నేనిట్లు పరిహసించితిని. ఇట్లు నీవపుడొనర్చిన యుగ్రతపమెల్ల నాకొనర్చినయుపదేశముచే నశించెను. కావున నీవిపు డీపురోహితత్వమును విడిచి మఱుసటిజన్మమునకేని దొలఁగించుకొన యత్నింపుము. ఇటవై నీవు వేటొక యధమజన్మమును బొందకుండుదువు గాక. నీకు వలసినధనము దీసికొమ్ము పూతాత్ముడవగుము” అని పలికెను.

ఓయుధిష్ఠిరా! పిమ్మట నప్పార్థివునిచే విడువంబడి యవ్వీపురీడు వెక్కుదానములు బ్రాహ్మణులకొనర్చి కొంతధనమును భూమిని గ్రామములను నుత్తములగువారి కర్పించి, శాస్త్రోక్తములగు దుష్కర వ్రతము లొనర్చుచు బ్రాహ్మణులతోఁ గూడి తీర్థాటనమొనర్చి, యందు గోదానాది వివిధదానములు చేసి పూతాత్ముడయ్యెను. మఱియు నవ్వీపురీడు తనవెనుకటియాశ్రమమునకుఁ బోయి యందుఁ దప మొనర్చి యుత్తమసిద్ధి వడసెను. తదాశ్రమవాసులెల్ల నాతనిదుష్కర

కృత్యముగకు సమృద్ధిచిరి. ఓనృపసత్తమా! అమృహర్షి యిట్లు గొప్పకష్ట మనుభవించెను. కావున నీచజాతియగువాని కుపదేశ మొనర్పరాదు. బ్రాహ్మణత్వ త్రియవైశ్యులు మూఁడుజాతులవారును ద్విజులనబడుదురు. ఈమూఁడు తెగలవారిలో నెవ్వరి కుపదేశ మొనర్చినను బ్రాహ్మణుఁడు దూష్యుఁడు గానేరఁడు. కావునఁ బండితులు నీచుఁడగువాని ముందట నేమియుఁ బలుకరాదు. అకృతాత్మలగువారికి సూక్ష్మమగు ధర్మగతి తెలియుట దుష్టులము. అటులగుట మహర్షులు మౌనమున దీక్ష వహించియుందురు. దుర్వచన మేమి పలుకవలసినప్పునో యని వారేమియు మాటలాడనొల్లరు. భార్గవులును, గుణసంపన్నులును సత్యార్జవసమన్వితు లగువారును, దురుక్తభాషణములచే దుష్కృతమొందుచుందురు. ఎవ్వనికిని నెపుడును నుపదేశ మొనర్పరాదు. ఉపదేశమువలన నట్టిపాపము బ్రాహ్మణున కగుచున్నది. ధర్మేచ్ఛ గలప్రాజ్ఞుఁడు చక్కఁగా విమర్శించి యుపదేశ మొనర్పవలయును. ధనాశచే జేయఁబడిన యుపదేశ ముపదేవును హింసించుచున్నది. తన్నొకరు ప్రశ్నించినపుడు ధర్మనిశ్చయ మెఱిగి తెలుపవలయును. ఓయుధిష్ఠిరా! ఇదియెల్ల నీకుఁ దెలిపితిని గదా! నీచున కుపదేశించుట వలన నెంతయుఁ గ్లేశమగుచున్నది. కావున నుపదేశ మొనర్పరాదు.” అని తెలుప విని యుధిష్ఠిరుఁ డిట్లనియె.

— రుక్మిణీశ్రీసంవాదము —

“ఓపితామహా! స్త్రీపురుషులలో నెట్టివారయిందు నిత్యమును లక్ష్మీ తావుచేసికొని యుండునో నాకుఁ దెలుపుము.”

అది విని గాంగేయుఁ డప్పాండవేయునితో “ఓధర్మజా! మున్ను జరగినదియి నేను విన్నదియు నొకటి నీకీవిషయమునఁ దెలిపెదను. అక్కఱ నీప్రశ్నమున కుదాహరణమగును. పినుము. మున్ను రుక్మిణి, నారాయణుని తొడపైఁ బ్రజ్వలించుచుఁ బద్మసమవర్ణయై యున్న శ్రీదేవిని గాంచి యాకృష్టభగవానుఁడు వినుచుండఁగా, నల్పటి కుతూహలముచే నేత్రవికాస మొదవ నిట్లు ప్రశ్నించెను.

“ఓశ్రీదేవీ! నీవెట్టిభూతములను నేవింతువు? ఎవ్వనియందు శౌర్యాదిరూపమున నివసించును? ఎట్టిభూతములను సమీపింపవు? అట్టిభూతము లెవ్వయో నాకెఱిగింపుము.”

ఇట్లు లాశ్రీదేవి యా గరుడధ్వజుని సమక్షమునఁ బ్రశ్నింపం బడి, ప్రసన్నవదనయై మధురతరముగా మనోహరోక్తులతో నిట్లు పలికెను.

[“ఓరుక్తిః! సుభగుండను, బ్రగల్గుండను, దక్షుండను, గర్జ పరుండను మానవునందును, మఱియు శాంతియుక్తుండను, దైవ పరుండను, గృతజ్ఞుండను, జితేంద్రియుండను, నుదీర్ణసత్త్వుండను, నగు వానియందు నేను నిత్యము నివసించును. కర్తశీలుండగానివానియం దుండను. అటులే నాస్తికుండను, సాంకరికుండను, గృతఘ్నుండను, భిన్నవృత్తుండను, స్మారసపర్థుండను, దొంగయు, గురులయెడ నసూయ గలవాండను మున్నగువారియం దెన్నుండను నేనుండను. మఱియు, నెవ్వ రల్పతేజోబలసత్త్వమానులై యందందుఁ గోపమును క్లేశ మును నొందుచుందురో యట్టి గుప్తమనోరథులగు మానవులందు నేను నివసించును. ఎవ్వఁడు తనకుఁగా నించుకేని వాంఛింపఁడో, యెవ్వఁడు స్వభావోపహతచిత్తుఁ డై యుండునో, యెవ్వ రల్పసంతృప్తులై యుండుదురో, యట్టివారియందు నేను నిత్యము నివసించును. నిజధర్మ శీలురును ధర్మజ్ఞులును, వృద్ధసేవానిరతులును, దాంతులు, గృతాత్ములు, శాంతిపరులు, సమర్థులు నగువారియందుండుదురు. అటులే శాంతలు దాంతలునగు కాంతలయందును నివసించును. మఱియు సత్యస్వభావార్జవ యుక్తులును, దేవద్విజ వూజాపరలు నగువారియందుండుదును. ప్రకీర్ణ భాండయు, నవిమర్శకారిణియు, భర్తృప్రతికూలవాదినయు నగు నాఁడుదానియం దుండను. మఱియుఁ బౌరుగిండ్లకుఁ బోవుచుండు నదియు, సిగ్గులేనిదియు నగుదానియం దుండను. మఱియుఁ బత్రిప్రత లును, గృహస్థస్వభావలును, నలంకృతలును, సత్యవతులును, బ్రియ దర్శనలును, సౌభాగ్యవతులును, గులవతులును నగుకాంతలయందు నేను నివసించును. అత్యాసక్తిగలదియు, నదక్షయు, గర్వితయు, శౌచహీనయు, గలహప్రియయు, బెనునిద్దురగలదియు, నెల్లపుడును బయండునదియు నగు నాఁడుది నాకెన్నుండను దావు గానేరదు.

నేను యానములందును, గన్నీయలందును, విభరూషణములందును, యజ్ఞములందును, వర్ష మేఘములందును, వికసించిన పద్మినులందును, శారదనక్షత్ర పీఠులందును, నేస్తులందును, గోష్ఠములందును, నాననము లందును, వికసితోత్పలపద్మములుగల సరస్సులందును, హంసాది నాదనాదితములగు నదులందును, మఱియుఁ బ్రక్షీర్ణకూలద్రుమవిరాజితములును, దవస్త్విసిద్ధద్విజనేవితములునునగు నదులందును, బహూదక ములై సింహగజాదులచే నాకులితోదకములగు నదులందును నిత్యము నివసించును. మఱియు, మత్తగజమందును గోవృషభమందును, నచేంద్రునందును, సింహాసనమందును, సత్పురుషులందును, నిత్యాగ్నిహోత్రి యందును, గోబ్రాహ్మణపూజకునందును, దేవతారాధకునందును, సకాల మునఁ బుష్పబలులొసంగువానియందును, నిత్యము నివసించును. మఱియు నిత్యస్వాధ్యాయపగులగు బ్రాహ్మణులందును, నిత్యము ధర్మ రతుఁడై యున్న క్షత్రియునందును గృష్ణాసక్తుఁడగు వైశ్యునందును, నిత్యశుశ్రూషాపరుఁడగు శూద్రునందును నిత్యము నివసించును. ఇంకను, నారాయణునకు సర్వభావములచే శరీరమనై యేకాగ్ర చిత్తనై యాతనియందు నివసించును. అమృహాత్మునందు గోపృథర్మ మును, బ్రహ్మణ్యతయుఁ, బ్రియబుద్ధియుఁ గలదు. ఓరుక్తిణీ! నేను దేని యందును శరీరముతో నుండను. నిజభావముచే నేనెవ్వని యందుం దునో, వాడు ధర్మయశోర్థకామములచే వృద్ధినించుచుండును.” అని తెలుప విని మఱియు యుధిష్ఠిరుం డిట్లనియె.

—ॐ భంగాస్వనోపాఖ్యానము ॐ—

“ఓతాతా! స్త్రీపురుషసంయోగమున వారిలో నెవ్వరికి సుఖ స్పృహమధికమో యనువిషయమున సంశయమొదపుచున్నది. యథార్థ మెఱింగించుము.”

అది విని భీష్ముండు యుధిష్ఠిరు నారసి, “ఓయీ! నీవడిగినయర్థ మున కుదాహరణముగా నొకపురాతనేతిహాసము నెఱింగించెదను. భంగాస్వనునకును, నింద్రునకును వైరమొదపుట నక్కఱ ప్రవర్తిల్లెను. దానిని వినుము,

మున్నొకపుడు పరమధార్మికుడైన భంగాస్వసుండనురాజుని సంతానహీనుడై పుత్రులకై యొకయజ్ఞమొనర్చెను. ఆయగ్నిష్టోమము శక్రున కనిష్ఠమై ప్రాయశ్చిత్తార్హనుగు మానవులపుత్ర కామేష్టులలోఁ జేరినది. గొప్పయాగభాగముగల సురేశ్వరుఁ డాయజ్ఞమువిధ మెఱిగి, నియతాత్ముడగు నారాజుని యొనర్చు యాగమునకు విఘ్నముచేయ నంతరము గనిపెట్టెను గాని, యించు కేని, యందులకుఁ జోటు దొరకదయ్యెను. కొంతకాలము గడచిన పిమ్మట నొకపు డారాజుని వేటకై వెడలుటయు, నదియే యదనని తలంచి యింద్రుఁ డాతని కం దధికమోహమును గల్గించెను. అటు లింద్రమోహితుడై బ్రాంతిపడి యొకగుఱ్ఱము నధిష్ఠించిపోయి వేటాడి తుదకు దిక్కేదియుఁ దెలియక తుత్పిపాసాపీడితుడై యిటునటు తిరుగుచు మిగుల శ్రమ గలుగఁ గొంతవడికిఁ బరమ వారిపూరితమై మనోహరమైన యొకసరోవరమును గాంచెను. అటులు చూచి, దానిలో దిగి గుఱ్ఱమునకు నీరువెట్టి దాని నొకచెట్టునఁ గట్టి, దానును నందు స్నానముచేయువాడై దిగి తీరమును జేరు నప్పటి కారఁ దొకమాఁడుది యయ్యెను. అంత నతఁ డట్లు తాను స్త్రీరూపమునొందుట కెంతయు లజ్జితుడై చింతాక్రాంతుడై మనో వ్యాకులతచేఁ దెలివిదప్పి యెట్టకేలకు ధైర్యముదెచ్చికొని, “అయ్యో! ఈగుఱ్ఱము నెటు లధిష్ఠింతును? పురము నెట్లు చేరుదును? అగ్నిస్తావక మగునిష్ఠిచే మహాబలులగు పుత్రుల నూర్చుర నొరసులఁ గాంచితిని గదా! ఇట్టి నేనిపుడు వారికేమి చెప్పదును? నేన భర్తగాఁగలభార్యల యెడను, బొరజానపదులయెడను, మృదుత్వము, తనుత్వము, విక్ల బత్వము, వహించి యెట్లు ప్రవర్తింపఁగలను? ధర్మతత్వార్థదర్శులగు మహర్షులచే స్త్రీలగుణములు చెప్పఁబడియున్నవి. వ్యాయామసహత్వ మును, బరాక్రమమును బురుషగుణములుగదా! నాపౌరుషమా! నశించెను. ఏకాగణముననో నాకు స్త్రీత్వ మొదవెను. స్త్రీభావమునొం దియు నీయశ్వము నధిష్ఠించి యెట్లు పోవుదును?” అని చింతించి, యెట్టకేల కలిప్రయత్నముచేఁ దనయశ్వ మధిరోపించి యారా జోత్తముండు స్త్రీరూపముతోఁ బురమున కరుదెంచెను. అంత నాతనిఁ గాంచి, పుత్రులును, భార్యలును, భృత్యులును, బౌరులును, దేశము

వాకును నిదేమని యడిగితెలిసికొని విస్తయవరపథులైరి. పిమ్మట సమ్మహా రాజు “ఓయీ! నేను నాఁడు వేటకై నాపరివారముతో బంసులు వెడలి యందందుఁ దిగితిరిగి తుదకు దైవస్త్రీతుండనై యొకఘోరా రణ్యమును జేరుకొంటిని. అట్లు చొచ్చి యాఘోరారణ్యమున డప్పి గలుగ నిశ్చేతనుండనై, పెక్కుజలపతులతోఁగూడిన యొకయుత్తమ సరోవరమును గాంచి, యందు మునిఁగి నేను దైవకృతముగా నిట్టి స్త్రీరూపమొందితిని.” అని తెలిపి, యతఁడు తనభార్యలకును మంత్రులకును నిజనామగోత్రముల నెఱిఁగించి, మఱియుఁ దనపుత్రులతో “ఓతనయులారా! నే నిట్టి స్త్రీభూతుండ నైతిని, కావున మీరే యీ రాజ్యమేలికొనుఁడు. నేను వనమునకుఁ బోయెదను.” అని చెప్పి యతఁడు వనమునకుఁ బోయెను. అటులేగి యందొకతాపసునిఁ గలిసి యాయాశ్రమమున నాతనివలన మఱిసూర్యురపుత్రులను గాంచెను. పిమ్మట గొన్నినాళ్లకు స్త్రీభూతుండగు నారాజు తనవెనుకటితన యుల నందులకు రావించి వారితో “ఓపుత్రకులారా! నాపురుషత్వ మునఁ గలిగినతనయులు మీరుగదా! ఈస్త్రీత్వమున నాఁసూర్యురు సుతులును బ్రభవించిరి కావున మీరును వీరును సోదరస్నేహము గలిగి యొకచో నైకమత్యముగలిగి రాజ్యమనుభవింపుఁడు.” అని తెలిపెను. ఓయధిష్ఠిరా! అంతట, వారందఱును గూడి వెడలి రాజ్య మనుభవించుచు వచ్చిరి. అటులు భ్రాతృస్నేహముచే నయ్యుత్తమ రాజ్యమనుభవించుచున్న యాసోదరులను గాంచి, యింద్రుఁడు కోపా విష్టుఁడై కొంత యాలోచించి, “ఆహా! నేనారాజు కపకారమొనర్చు వాఁడనై చేసినపని యుపకారముగా మాతెనుగదా! ఇపు డిఁక నేమి చేయఁదగును?” అని తలంచి యాశతక్రతుఁ డొక బ్రాహ్మణరూప మును ధరించి యాతనితనయులకుఁ బరస్పరభేదబుద్ధి గలిగించువాఁడై వెడలెను. అట్లు వెడలి యాన్యపతనయులపురముఁజేరి, “ఓరాజపుత్రులారా! ఒకతండ్రిపుత్రులకీ, లోకమున సోదరస్నేహముండుట గన్పట్టదు. వారు రాజ్యమునకై పోరాడుదురు. కశ్యపపుత్రులగు సురా సురులు రాజ్యహేతుకముగాఁ బోరాడిరిగాదే? మీరు భంగస్వసుని పుత్రులు, వీరొకతాపసుని తనయులు. ఒకకశ్యపునకే జనించినదేవత లును రాక్షసులును మైత్రిగలిగి యుండలేదు. మీకుఁ బైతృకమై

వచ్చినరాజ్యమును దాపసతనయులు భుజించుటయా! ఇదియెంతయు సన్న్యాయ్యము” అని జోధించుటయు, నాయుండుని భేదకవచనములు విని వారెల్లఁ బరస్పరము కలహింపసాగి, యాహారాటమున నొకరి నొకరు చంపికొనిరి. ఆవృత్తాంతము విని యారాజతాపసీ సంతప్తయై రోదనమొనర్చుసాగెను. అపు డింద్రుఁడు, బ్రాహ్మణవేషముతో నా తాపసికడకు వచ్చి “ఓతాపసీ! నీకుఁ గలిగినదుఃఖమేమి? నీవిట్లు సంతాపమడర రోదనమొనర్చుచున్నదానవేమి?” అని ప్రశ్నించెను. అంత నాతాపసకాంత యావిప్రరూపధారియగు నింద్రునిఁ గాంచి, మిగుల దుఃఖముతో “ఓవిప్రేంద్రమా! ఏకకాలమున నాకొమరు లిన్నూర్వురు మడిసిరి. నేను మున్నొకపుడు రాజనై యుండఁగా నపుడు నూర్వురునుతు లుదయించిరి. నేనొకపుడు వేటకై యాదుర్గమూరణ్యమునఁ దిరిగితిరిగి, యొకచో మరోహరమైయున్న యొకసరోవరమున స్నానమొనర్చి యిట్టి స్త్రీరూపముచు గాంచితిని. పిదప నావెనుకటి పుత్రులను రాజ్యమున నిలిపి యాయాశ్రమముచేరి కాంతనై యున్న నాకుఁ దాపసోత్తమునివలన మఱినూర్వురుపుత్రులు పుట్టిరి. ఈ యాశ్రమమున జనించిన నూర్వురుతనయులను బత్తనమున కనిపి వెనుకటివారితోఁ గలిసి రాజ్యమేలికొండని పలుక, వల్లె యని వారు వోయి, తుదకు వైరమూని కాలయోగమునఁ గాలధర్మమొందిరి. ఇట్లు గలిగినదైవవైపరీత్యముచే నిట్లు శోకించుచున్నదానను.” అని తెలిపెను.

అది విని యావిప్రవేషధారియగు నింద్రుఁడు దుఃఖతయై యున్న యతాపసినీ గాంచి, పరుషముగా, “ఓసీ! మున్ను నాకొక పుడు దుస్సహమగుదుఃఖమును గల్గించితివి. ఇంద్రద్విష్టమగునిష్టియొనర్చి యందులకు నన్నుఁ బిలువకయే యాశ్రమవాసర్చితివి. ఓ దుర్జాతీ! నేనే యింద్రుఁడను జూమి! అప్పుటి నావైర మిట్లు తీర్చి కొంటిని. ఇటులగుటయెల్ల నాకృత్యమే యని తలంపుము.” అని తెలిపెను. అంత నతాపసీ యాయుండునిఁ గాంచి యాతనిపాదముల పైఁబడి “ఓత్రిదశేంద్రా! ప్రసన్నుడవు గమ్ము. పుత్రేచ్ఛచే నపుడట్టి క్రతు వొనర్చితిని. ఊమింపుము.” అని పలువిధములఁ బ్రార్థించుటయు నద్దాని ప్రణీపాతమునకుఁ బ్రసన్నుడై యింద్రుఁ డొకవరమొసంగ

నెంచి, “ఓరాజా! నీయిన్నూర్వరుపుత్రులలో నెవ్వరు జీవింపవలయునో తెలుపుము. స్త్రీభూతుడవై యున్నపుడు జనించినవారు జీవింపవలయునా? పురుషుడవై యున్నతఱి బుట్టినపుత్రులు బ్రదుకవలయునా?” అని ప్రశ్నించెను. అంత సత్తాపసి చేతులు మొగిల్చి యాయొంద్రునితో “ఓయింద్రా! స్త్రీభూతుడనై యున్నతఱి బుట్టిన నూర్వరుపుత్రులనే బ్రదికింపుము.” అని పలికెను. ఇంద్రుడు డందులకు విస్తయావిష్టుడై యక్కాంతసు గాంచి, “నీవు పురుషుడవై యుందుతఱి బుట్టినపుత్రులు నీకు విరోధులగుటకు నిమిత్తమేమి? నీవు కాంతవై యున్నతఱి బుట్టినపుత్రులపై నీకు స్నేహ మధికమగుటకు నిమిత్తమేమి? ఇందులకు హేతువెయ్యదియో వినఁగోరుచున్నాడను. తెలుపుము.” అని ప్రశ్నించెను. అది విని యాతాప సాంగన “ఓయింద్రా! పురుషునికంటె స్త్రీ కధికస్నేహముండును. అటులగుట స్త్రీభూతుడనై యున్న నాకు జనించినపుత్రులయొడ స్నేహ మెక్కుడు.” అని తెలిపెను.

“యుధిష్ఠిరా! అమ్మనికాంతపచనముల కస్తుహేంద్రుడు డలరి, ‘ఓసత్యవాదినీ! నీపలుకు నాకెంతయు సంతస మొదవించెను. నీపుత్రులెల్లరును బునర్జీవితం లగుదురుగాక. మఱియు నేనొకవర మొసంగ నెంచితిని కోరికొనుము. నావరము మహిమముచే బురుషత్వము కోరెదవా? లేక, స్త్రీత్వమునే వాంఛితువా?’ అని యడుగ, నామె, యామహేంద్రునితో ‘ఓసురేశా! నేను స్త్రీత్వమునే గోరుచున్నదానను. పురుషత్వమును వాంఛింపను’ అని ప్రత్యుత్తర మొసంగెను. అంత నయ్యింద్రుడు డామెను గాంచి మఱియు ‘ఓతాపసి! పురుషత్వమునుగోరక స్త్రీత్వమును గోరుదు వేటికి?’ అని యడుగ స్త్రీభూతుడై యున్న యారాజుని ‘ఓశక్రా! స్త్రీకి బురుషసంగయోగమునకు వీరి యొక్కడు. ఇక్కతమున నేను స్త్రీత్వమునే గోరుచున్నాడను. ఓదేవస్తతమా! స్త్రీత్వమున నధికముగా రమింతును. నిజము చెప్పుచున్నాను. స్త్రీభావముచేతనే తుష్టయగుదును. కావున నీవిరఁబొమ్ము.’ అని పలుకుటయు, నది విని యాత్రిదశేంద్రుడు సరియే; కానిమ్మని పలికి నెలపుపుచ్చుకొని వెడలిపోయెను. ఓధర్మజా! ఇట్లు స్త్రీకధికస్త్రీతియగుచున్నదని తెలియుము.” అని తెలుప విని యుధిష్ఠిరుం డిట్లనియె.

— శీష్ణుడు లోకయాత్రవిధ మెఱిగించుట —

“పితృమాహా! లోకయాత్రాహితార్థియగు మానవుఁ డేమి చేయవలయును! ఎట్టి స్వభావముగలవాఁడు లోకయాత్ర నెట్లు చేయవలెను?”

అది విని భీష్ముడు “ఓయుధిష్ఠిరా! కాయముచే ద్రివిధమును, వాక్కుచే జతుర్విధమును, మానసముచే ద్రివిధముగా, బదిరీతులు గలకర్తృపథములను బరిత్యజింపవలయును. ప్రాణాతిపాతము, దొంగ తనము, పరదారాసక్తి యనియెడి కాయకములగు మూఁడువిధముల పాపములను నెల్లవిధములఁ బరిత్యజింపవలయును. అటులే యసత్త్వ లాపము, పారుష్యము, వైశున్యము, అసత్యము అనియెడి వాచిక ములగు నాల్గిటిని విడువవలయును పరధనాసక్తియు, బరులయొడ నసూయయు, నాస్తికత్వము అనియెడి మానసికములగు మూఁడిటిని బరిత్యజింపవలయును. కావున మనోవాక్కాయములచే మానవుఁ డశుభకర్తృము నాచరింపరాదు. శుభాశుభకర్తృముల నాచరించుచు మానవుఁడు తత్తత్ఫలముల నందుచుండును.” అని లెలుప విని యుధిష్ఠిరుం డిట్లనియె.

— శివమాహాత్మ్యకథనము —

“ఓయాపగానందనా! మున్ను నీవలన, జగత్పతియగు శంకరునినామములు కొన్ని వినియుంటిని. మఱియు నచ్చుహేళునినామములను, బభ్రువు, విశ్వరూపుఁడును, నవ్యక్తయోనియు, సురాసురగురుఁడునగు శంకరునకుఁ గలసౌభాగ్యమును యథార్థముగా నెఱిగింపుము.”

అది విని యా భీష్మ డయుధిష్ఠిరునితో “ఓ ధర్మజా! ధీశాలియగు మహాదేవుని గుణముల నెఱిగింప నేనెంతవాఁడను? ఆదేవుఁడు సర్వగతుఁడయ్య నెందును గానరాఁడు. బ్రహ్మ విష్ణు మహేంద్రుల సృజించిన ప్రభువతఁడే. బ్రహ్మమోదలు పితృచాంతముగలవారికెల్ల నతఁడే యుపాస్యుఁడు. ప్రకృతులకును బురుషునకును నెవ్వఁడు పరుఁడని యొగవేత్తలగు మహర్షులు తత్వదర్శులై చింతింతురో యట్టి యక్షరుఁడును బరబ్రహ్మమును సదనద్రూపుఁడు నగు నాతని నెవ్వరు నుతింపగలరు? నిజతేజముచే బ్రకృతిపురుషులకుఁ జలనముగలిగించి

బ్రహ్మను స్పృశింపఁజేయుటనుబట్టి యా ప్రజాపతి దేవదేవుఁ డనబడి యెను. ధీమంతుఁడగు దేవదేవుని గుణములను చెలుపుట కెఁబడు సమర్థుఁడు? గర్భ జన్మ జరాయుక్తుఁడును మృత్యు సమన్వితుఁడును నగు నాయట్టి మానవుఁడు పరమేశ్వరుఁడగు భవునిఁ దెలియ నెట్లు లగును? ఓ పుత్రకా! అమృహాత్మునిఁ దెలియ నా శంఖ చక్ర గదా ధరుఁడగు నారాయణుఁడు దక్క వేటొక్కఁడు చాలఁడు. జ్ఞానాత్ముఁ డును, గుణోత్తముఁడును, సర్వవ్యాపకుఁడును, బరమదుర్జయుఁడును, దివ్యచతుస్ర మహాతేజుఁడు నగు నాతఁడు యోగదృష్టిగలవారిచేఁ జూడఁబడుచున్నాఁడు. ఆరుద్రునియొడఁ గల భక్తిమూలముననే మహాత్ముఁడగు కృష్ణుఁడు జగద్వ్యాపకత్వ మొందెను. మున్ను బదరి కాశ్రమమున నమృహాదేవు నారాధించి సువర్ణాత్ముఁడగు నాదేవుని యనుగ్రహముచే సర్వలోకప్రియత్వము నడసి యమృతాధవుఁడు వేయి వత్సరములు పూర్ణముగాఁ దపమొనర్చెను. చరాచరగురుఁడును, శివుఁడును, పరదుఁడునునగు మహేశ్వరు నా కృష్ణభగవానుఁడు ప్రతియుగమందును బ్రసన్నునిఁ గావించుకొనుచుండును. అమృహాదేవుఁ డమృతాధవు పరమభక్తికిఁ బ్రీతుఁడై తనకుఁగల యైశ్వర్యము నాతని కొనంగెను. తన్మూలముననే ప్రజాసృష్టికై యా హరి పుత్రునిఁ బడసెను. ఓ భారతా! ఆ దేవదేవునికంటెఁ బరతరుఁడగు వాఁడు లేఁడు. ఆ యీశుని నామములనెల్ల వ్యాఖ్యానముచేయ నేను సమర్థుఁ డనుగాను. మహాబాహుఁడగు నివ్యాసుదేవుఁ డా భగవానుని గుణ గణములఁ దెలుప వలంతి యగుచున్నాఁడు.” అని తెలిపెను.

ఓ జనమేజయా! ఆ గాంగేయుఁ డిట్లు పలికి మహాదేవ మాహాత్మ్యమును దెలిసిన వాసుదేవునితో “ఓ విష్ణూ! సురాసుర గురూ! దేవా! నీవే యీ శివుని—విశ్వరూపుని, మహాత్మ్యమును చెలుపఁదగువాఁడవు. అదియగాదె యీ యుధిష్ఠిరుఁ డిపుడు ప్రశ్నించినది. ము న్నాదేవుని నాకు సహస్రమును, భృంగి బ్రహ్మ లోకమునఁ దెలిపెను. వ్యాసమహర్షి మున్నగు తపోధనులును, శాంతులును దాంతులునగు మఱికొందఱు ఋషులును, నీ వమృహాదేవుని మహాత్మ్యమును చెలుపఁగా విందురుగాక. ధ్రువుఁడును, నందియు, గోప్తయు, హోతయు, విశ్వసప్తయు, నగ్నిరూపుఁడు,

ముండియు, గపర్దియునగు నవ్విభుని మహాభాగ్యము నెఱిగింపుము.” అని ప్రార్థించెను. అది విని యవ్వాసుదేవుడు, “ఆ యీశుని కర్మగతి శక్తిచే యథార్థముగాఁ దెలియ శక్యముగాదు. హిరణ్యగర్భ ప్రభృతులగు నింద్రాది దేవతలును, మహర్షులును, సూక్ష్మదర్శనులగు నాదిత్యులును, నెవ్వని భవనము నెఱుంగఁజాలఁగో సజ్జనులకు గతియగు నట్టిమహాదేవుడు సరమాత్మనిచేఁ దెలియఁబడు బెట్లు? అటులగుట నసురఘ్నుఁడును, ప్రతేకుఁడునునగు భగవంతుని గుణములను గొన్నిటి నే యథార్థములుగా గీర్తించెదను” అని పలికెను.

ఓ జనమేజయా! అవ్వాసుదేవుఁ డిట్లు పలికి, యుపస్పర్శన మొనర్చి శుచియై మహాత్మఁడగు మహాదేవుని గుణముల నెన్న నారంభించి యిట్లు తెలిపెను.

“ఓ యధిష్ఠిరా! నీవును బ్రాహ్మణోత్తములను నేవింపుము. ఓ గాంగేయా! అక్కపర్ది నామావళి నీవు వినుము. నేను మున్నుమా సాంబునకై దుష్కులసమాధి యొనర్చి యం దాభగవానుని దర్శించితిని. మఱియు మున్ను ప్రద్యుమ్నునిచే శంఖరాసురుఁడు నిహతుఁడు గాఁగాఁ బండ్రెండువత్సరము లయినపిమ్మట జాంబవతి రుక్మిణీపుత్రులగు ప్రద్యుమ్ను చారుధేష్ఠాదులను గాంచి నాతో “ఓ నాథా! నేను బుత్రార్థిని వై నిన్నొకటి వేడుచున్నదానను. ఉత్తమ బలశాలియు, శూరుఁడును, మనోహరాకారుఁడును, నిష్కల్మషుఁడును, నీకు సరియగువాఁడునగు నొకపుత్రు నచిరకాలమున నాకుఁ గలుగు నట్లు ప్రసాదింపుము. ఈమూఁడు లోకములందును నీకుఁ బొందరానిది లేదుగదా! ఓ యదూద్వహా! నీవు తలంతువేని మఱియు నెన్నియేని లోకముల సృజింతువు. నీవు పండ్రెండు వత్సరములు దీక్ష వట్టి ఘోర తపమొనర్చి పశుపతిని బ్రసన్నునిఁ గావించికోని రుక్మిణి యందుఁ బుత్రుల జనింపఁజేసితివి. చారుధేష్ఠుఁడు, సుచారుఁడు, చారువేషుఁడు, యశోంబరుఁడు, చారుశ్రవుఁడు, చారుయశుఁడు, ప్రద్యుమ్నుఁడు, శంభువు అనువారు చారువిక్రములై రుక్మిణికి బుత్రులై పుట్టుటకు నీ వ్రతదీక్షయే గాదె నిమిత్తము! అటులే నాకును నొక తనయునిఁ గల్గింపుము.” అని నన్నుఁ జేరించెను. అంత

నాసుమధ్యయగు జాంబవతితో “ఓ రాజ్ఞీ! నీమాటచొప్పున వర్తిం
చెదను. నన్ను నమ్ముము.” అని నేను దెలుపుటయు మఱియు నామె
నాతో “దేవా! నీకు విజయమును, శుభము నగుఁగాక. బ్రహ్మయు,
శివుఁడు, కాశ్యపుఁడు, నదులును, దేవతలును, తేత్రోషధములును,
బ్రాహ్మణులును, వేరములును, ఋషిగణములును, బుడమియు, సముద్ర
ములును, దక్షిణులును, స్తోభలును, సత్తత్రములు, గ్రహములు, పితృ
దేవతలు, దేవపత్నులు, దేవకన్యలు, దేవమాతలు, మన్వంతరములు,
గోవులు, సూర్య చంద్రులును, హరియు, సావిత్రి, బ్రహ్మవిద్య, ఋతు
వులు, వత్సరములు, క్షిణములు, లవములు, ముహూర్తములు, నిమేష
ములు, యుగములు, నిన్నెల్ల వేళలను నెల్ల చోటులను రక్షించుఁ
గాక. నీకు సుఖ మొసంగుఁగాక. ఓ యనఘా! శుభప్రదమగు మార్గ
మునుబట్టి పొమ్ము. జాగరూకుడవై యుండుము” అని యిటు
లామె నాకు మంగళాచరణమొనర్ప నామెతోఁ జెప్పి పిమ్మట నా తలి
దండ్రులకడకును, నాహంకునికడకును బోయి యామె నన్నుఁ గోరిన
విధము వారి కెఱింగించి, వారి నెలపుగొని యనంతర మెట్టెటో గద
బలరాముల సన్నిధికి విన్నవించుబోవుటయు, వారిరువురును బ్రీతిపడి
నాకు నిర్విఘ్నముగాఁ దపస్సుకృద్ధి యగునట్లు లాశీర్వాదించిరి. అటులు
గురుజనులందఱు యనుజ్ఞనొంది నేనపుడు గరుడునిఁ దలంచితిని.
ఆతఁడు వెంటనే వచ్చి నన్ను హిమవంతమును జేర్చి మరల నా
యనుజ్ఞనొంది వెడలిపోయెను. అప్పుర్వతమున నే నద్భుతములగు
భావములను గాంచితిని. ఆత్యద్భుతమై తపసుల కుత్తమమైన యొక
తేత్రము నాకందగపడియెను. అయ్యది మహాత్ముఁడును, వ్యాఘ్రు
పాదపుత్రుఁడునగు నుపచున్యుని దివ్యతేత్రము బ్రాహ్మలక్ష్మిచే సమా
వృతమై దేవగంధర్వులచేఁ బూజింపఁబడు నాతేత్రము, ధవ, కకుభ,
కదంబ, నారికేళ, కురవక, కేతక, జంబు, పాటల, వట, వరుణక, సత్స
నాభ, బిల్వాదులగు వృక్షములతోడను, సరళ, కపిఠ, ప్రియాళి,
సాల, తాళ, బదరీ పున్నాగములును, నశోకములును, ముక్తములు,
నింగుదములు, నామ్రాతకములును, మధూక, కోవిదార, చంపక
పనసములును, మున్నగు వృక్షములతోడను, ఫల పుష్ప వృక్షముల
తోడను, నెలయుచుఁ జూపఁజెను. మఱియు నయ్యాశ్రమము పుష్ప

గుల్మలతాక్షీర్ణమై కదళీవనశోభితమై, బహువిధములగు పక్షుల కాహార ప్రదములగు ఫలవృక్షములచే నలంకృతమై యాయా యర్హస్థానము లందు భస్మరాశులు వెలయ, మృగ, వానర, శార్దూల సింహ, ద్వీపి సనూకులమై, యొకయెడ మయూరములు నాట్యము నేయుచుండ నెంతయు నొప్పారుచు వేటొకచో మాభార భుజగములు చరింప భల్లూక మహిషాదులతోఁగూడి యలరారుచుఁ గానవచ్చెను. మఱియుఁ గిలకిలారావము లొనర్చు పక్షులును, బుష్పితములగు వృక్షములును గలిగి, నానావిధ పుష్ప పరాగ మిశ్రితమగు గజమదధారలచేఁ బరిమళితమై గంధర్వకాంతాగాన ఘూర్ణితమై వెలయ పండుఁ జల్లనిగాలులు మెల్లగా వీవఁజూచ్చెను. మఱియు జలధారల నినాదములును, విహంగముల ప్రణాదములును, నేస్థుల బృంహితములును, నుదారములగు కిన్నరుల గీతములును, సామగానపరుల స్వనములును, వినువారి కింపాసంగఁ దలంచుటకు నలవిగాని యొప్పిదముగల సరోవరములచే నలంకృతమై, విశాలములై కుసుమావృతములగు నన్ని గృహములచే నలంకృతమై పవిత్రోదకములుగల గంగానది ప్రవహించుటను జూడ మనోహరమై యన్ని తుల్యులై మహాత్ములగు ధర్మజ్ఞులసత్ప్రసంగముల కాకరమై, యాయాశ్రమ మెంతయు, విరాజిల్లుచు వచ్చెను. మఱియు నచ్చో, బాష్పాహారలును, సంబుపాయులును, జపనిష్ఠులగు సంప్రత్యోభులును, ధ్యాననిష్ఠులగు యోగులును, ధూమ్రాహారలును, నూష్ణపాయులును, తీరపాయులును, నగుబ్రాహ్మణోత్తములెల్లెడలఁ జూపట్టిరి. గోచారులు, నశ్చ కుట్టులును, దంతోలూఖికులును, మరీచిపాయులు, ఫేనపాయులు, మృగచారులు, నశ్వత్థఫలభక్షులు, జలశాయులు, చీరచర్తాంబరధరులును, వల్మలవసనులును, నాకందుఁ గానవచ్చిరి. అటులు తపోధనులై మహత్తరులగు మహర్షుల నెల్ల నరయుచు, బహువిధనియమములు గలయత్తులను గాంచుచు నయ్యాశ్రమముఁ బ్రవేశింపఁ దొడంగితిని. మఱియు మహాత్ములును బుణ్య కర్తులును శివాదులు నగు దేవగణములచే నేవీంపఁబడుచు నయ్యాశ్రమము నభోగత చంద్రమండలమట్టులు మిగుల నొప్పారుచుఁ గానవచ్చెను. ఆహా! అది యెంత శాంతప్రదేశమోగాని యందుఁ బాములును, ముంగిసలును గలిసి యాడుకొనఁ దొడంగెను.

లేళ్లును బెబ్బులును మిత్రములై మెలగుచుండెను. అవియెల్ల మహాత్ములగు తపోధనులనన్ని కష్టశ్రభావముచే నైనదియగాఁ దలంచి తిని, సకలప్రాణిమనోహరమై, ద్విజశాన్దూలాదిసేవితమై, వేదవేదాంగ పారగులును నానానియమపరులును మహాత్ములునగు మహర్షులకు సేవ్యమైన యయ్యాశ్రమపదమున, నేను బ్రవేశించుచునే జటాచీర ధరుడగు, నయ్యుపమనుగ్లమహర్షిని జూచితిని. అతఁడు తపస్తేజము లచే నగ్నివలె వెలయుచు శిష్యజనపరివృత్తుడై శాంతుఁడును, యువ కుఁడును నై నాకుఁ గానవచ్చెను. అపుడు నేనాతనికి నమస్కరిం పఁగా నాకతఁడు స్వాగతమొసంగి “ఓపుండరీకాక్షా! మాతపములు ఫలించెను. సకలజనపూజనీయుడవగు నీవు నన్నుఁ బూజించు చున్నాఁడవు. అందఱకు ద్రష్టవ్యుడవగు నీవు ముచ్చు దర్శింప వచ్చి తివి.” అని వలికెను. పిదప నే నాతనికిఁ బ్రాంజలి నై, యాతని యగ్నులు, మృగములు, పక్షులు, ధర్మము, శిష్యవర్గము, మున్నగు వాని కుశలముచు బ్రశ్నించితిని. పిమ్మట నమహర్షి “మిక్కిలి మనోజ్ఞమై ప్రియమగు వాగ్రచన వెలయ నాతో “ఓకృష్ణా! నీకుఁ దుల్యుడగు తనయుఁడు గల్గెడిని. సంశయమంద నక్కఱలేదు. గొప్పతపమొనర్చి శంకరునిఁ బ్రసన్నునిఁ జేసికొనుము. ఓయథోక్షజా! ఇందుఁ బార్వ తితోఁ గూడ శంకరుఁడు విహరించుచుండును. మున్నా దేవతలును, మహర్షులును నిందే యద్దైవతశ్రేష్ఠమగు మహాదేవుని, బ్రహ్మచర్యతప స్యత్యదమములచే సంతోషపెట్టి యభీప్సితములెల్లఁ బడయఁగల్గిరి. ఓజనాద్దనా! తేజస్తపోనిధియగు నాభగవానుఁ డిందే, శుభాశుభద ములగు భావముల సంతోషవిఘ్నము లొనర్చుచు భవానీదేవితో నిత్యము నివసించును. ఆతనినిగాదే నీవు సేవింప నిందులకు వచ్చినది? మేరుకంపనుడగు హిరణ్యకశిపుఁడనుదానవుఁ డా శర్వునియను గ్రహముచేఁ గాదె సర్వామరైశ్వర్యము వడసినవాఁడు? శోటివత్స రము లాదానవుఁడు శంకరు నారాధించెను. వానిపుత్రులలో మందరుఁ డనువాఁడు మహాదేవునివరమువలన నింద్రునితో నర్బుదవత్సరములు యుద్ధమొనర్పఁగలిగెను వానిమేన విష్ణునిచక్రమును నింద్రునివజ్ర యుధమును భగ్నము లయ్యెను గాదే? మఱియు నావృషాంకుఁడు,

జలాంతరచరుడై బలగర్వితుడైన దైత్యుని వధించి, దీప్తజ్వలన తుల్యమగుచు నద్భుతతేజమై దుగ్ధమగు నొకచక్రము నామందరుడను రక్కసునుక్కడంప నొసంగెనుగాదే! ఆశూలిదక్క వేటొక్కడాచక్రమును జూచుటకేని సమర్థుడగు గాడు. కాని యది నీయెడ సుదర్శనమగునని యాశంకరుడు తెలిపెను. అటులగుటనే దానికి సుదర్శన మనువేరు ప్రసిద్ధమయ్యెను. ఓకేశవా! అట్టిసుదర్శనమును, నామందరునిమేన జ్యేష్ఠప్రాయ మయ్యెను గాదే? అతిబలుడై యీశ్వరవరమహాత్మ్యముగల యామందరునిమేన, శస్త్రములుగాని, చక్రముగాని, సూటువజ్రయుధములుగాని, పనిసేయఁజాలకుండెను. బలశాలియగు నామందరునిచే నెంతయుఁ బీడితులై సురలు, శివదత్త వరులగు నసురులఁ గొండఱును బీడించిరి. అప్పుహేశ్వరుడు తుష్టుడై విద్యుత్ప్రభునకుఁ ద్రిలోకేశ్వర మొసంగెను. వాడు సూటువేలేండ్లు సర్వలోకేశ్వరుడై, యప్పుహేశునిఁ దనకనుచరుడుగా నుండుమని పలికెను. మఱియు నమహాదేవుఁ డావిద్యుత్ప్రభునకుఁ బెక్కురఁ బుత్రులను బ్రసాదించి కుశదీర్ఘమును నైతము రాజ్యముగా వాని కొసంగెను. అటులు మున్ను విధాతచే శతముఖుఁ డనియొడి మహాసురుడు సృజింపబడి, సూతేండ్లొక్కరీతిగా నిజదేహమాంసములచే నగ్నిలో హోమము గావించెను. అందుల కాశంకరుడు సంతృప్తుడై నీకు నేనేమి చేయవలసి యుండునో తెలుపుమని పలుకుటయు, నాశతముఖుడు 'దేవా! నాకద్భుతమగు యోగమును బ్రసాదింపుము. ఓ దైవతోత్తమా! మఱియు స్థిరమగుబలము ననుగ్రహింపుము.' అని కోరెను. అది విని యప్పుహాదేవుడు నీయభీష్టితము నెఱవేఱుఁగాక యని పలికెను. మున్నొకపుడు స్వయంభువు పుత్రులకై యోగనిష్ఠతో మూడువందలేండ్లు క్రతువాసర్ప నాతని కప్పుహాదేవుడు సూర్యురు పుత్రుల నొసంగెను. ఓకృష్ణా! దేవసన్నతుడగు నాతని యోగీశ్వరేశ్వరునిగాఁ దెలియుము. సందియమంద నక్కఱలేదు. మఱియుఁ బరమధార్మికుడగు యాజ్ఞవల్క్యుఁ డనుపేరుగల మహర్షి యప్పుహాదేవు నారాధించి నిరుపమానమగుకీర్తి నార్జించెను. యోగనిష్ఠుడైన పరాశరాత్మజుడగు వ్యాసుఁ డప్పుహాదేవు నారాధించియే మహాత్తరమగు యశము గడించెను. మున్నొకపుడు వాలఖిల్యు లింద్రుఁ డొస

ర్పిన యవమానము నోరువక కుపితులై యప్పగఁ దీర్ప దుద్రు నారా
ధించుటయు, సందులకుఁ బ్రీతుడై యాకందర్పవైరి వారితో మీ
తపముచే సోమహర్తయగు సువస్థునిఁ బుట్టింపుడని వరమొసంగి వారి
సంపెను. మున్నొకపు డమ్మహాదేవునకుఁ గోపము గల్గుటచే, నుదక
ములు నశించెను. అపుడు దేవతలు సప్తకపాలక్రతువుచే శంకరు
నారాధించి మరల నుదకములను జనింపఁజేసిరి. అపు డాశంకరుఁడు
ప్రసన్నుడగుటనే పాసీయ ముత్పన్న మయ్యెను. మఱియు బ్రహ్మ
వాదినయగు నత్రిభార్య యొకపుడు భర్తను బరిత్యజించి 'నేనిక,
నామహామునికి వశవర్తిని నై ప్రవర్తింప'నని పలికి శంకరుని శరణు
చొచ్చి యత్రిభయము తప్పించుకొన, మూడువందలవత్సరములు
నిరాహార యై యాభవుననుగ్రహమునకై ముసలములయందే శయ
నించెను. ఆమెను జూచి యమ్మహాదేవుఁడు నగుచు 'ఓనారీమణీ, నీకు
భర్తృసంయోగము లేకయే చరుద్రవమునఁ బుత్రుఁడు జనించును.
సందియమందకుము. నీనామముచేతనే తద్వంశము గొప్పఖ్యాతి వహిం
చును.' అని పలికెనట. మఱియు భక్తసుఖానందగు మహా
దేవునిఁ బ్రసన్నునిఁ గావించికొని, వికల్పఁడనువాఁడు పరమసిద్ధి వడ
సెను. మఱియు శాకల్యుఁడు పరిశుద్ధాత్ముడై తొమ్మిదివందలయేండ్లు
మనోయజ్ఞముచే నాభవు నారాధించుటయు, నతఁడు ప్రసన్నుడై,
యాశాకల్యునితో 'ఓమునీశ్వరా! నీవు గ్రంథకారుఁడ వగుదువు.
నీకు మూడులోకములందును నక్షయమగు కీర్తి లభించును.
మఱియు నీవంశము మహర్షులచే నలంకృతమై యక్షయమయ్యెడిని.
నీపుత్రుఁడు ద్విజో త్తముడై సూత్రకర్త యగును.' అని తెలిపెనట.
మఱియుఁ గృతయుగమున సావర్ణియను ప్రసిద్ధివడసిన యొకమహర్షి,
యాయాశ్రమముననే యాఱుపేలేండ్లు గొప్పతపమొనర్చుటయు,
నాతని కారుద్రుఁడు ప్రత్యక్షమై 'ఓయనఘా! నీతపమునకు మెచ్చి
తిని. కావున నీవు జరామరణ వర్జితుఁడవై గ్రంథకర్తవై లోకవిఖ్యా
తుఁడ వగుదువు.' అని వరమొసంగెనట. ఓజనార్దనా! మున్నొక
పుడు మహేంద్రుఁడు వారాణసిలో శంకరు నారాధించుటయు, దిగం
బరుఁడును, భస్మరూపితుఁడు నై తన్నటు లారాధించిన యాయుంధ్రున
కమ్మహాదేవుఁడు దేవరాజ్యము నొసంగెను. మఱియు మున్ను నారాధుఁ

దెంతయు భక్తిమెయి నాభవుని నేవించుటయు, నతడు ప్రీతుడై 'ఓనారదా ! తపస్తేజములందును గీర్తియందును నీకు సాటియగు వాడు వేటొక డుండడు. మఱియు వాదితవ్యమగు గీతముచే నిత్యము నన్ననుసరింతువు.' అని తెలిపెనట. ఓమాధవా ! మున్ను నాకును నమ్మహాదేవుడు ప్రత్యక్షమై కానిపించినవిధ మెట్టిదియుఁ దెలిపెదను వినుము. నియతుడనై నేనామహాతేజుడగు దేవదేవు నెందులకుఁ బ్రసన్నుని గావించితినిో యదియు నెఱిగించెదను వినుము. మఱియు మున్నా దేవదేవుడగు మహేశ్వరువలన నాకెది లభించెనో యదియెల్ల గూడఁ దెలిపెదను.

“ఓనాయనా ! మున్నొకపుడు కృతయుగమున మహాతవుడగు వ్యాఘ్రపాదుడను మహర్షి యొకడు ప్రసిద్ధుడై యుండెను. అతడు వేదవేదాంగవేత్త. నేనాతనికి బుత్తుడను. నాతమ్ముడు ధౌమ్యుడు. ఒకపుడు నేను నాతమ్ముడగు ధౌమ్యునితో నాడికొనుచు, భావితాత్మ లగు కొండఱమునుల యాశ్రమమునకు వెళ్లితిని. అందుఁ బితుకబడు చున్న యొకయావు నాకుఁ గానవచ్చెను. దానిపా లమృతతుల్యమై యుండుట నేను గనిపెట్టి, పిప్పట మాతల్లితో, బాలుడనగుట, నిట్లు పలికితిని—‘ఓయమ్మా ! నాకు ష్రీరాన్న సహితమగు భోజనము పెట్టుము.’ అని. అపుడామె తనయింటఁ బాలు లేకుండుటను దుగ్గితయై కొంత వడి చింతించి, పిదప మెత్తనిపిండి, నీటఁ గలపి ‘నాయనా ! ఇదె ష్రీరము త్రాగుము.’ అని తెచ్చి నాచే ద్రావించెను. అంత నొకపుడు నేను మాతండ్రితో యజ్ఞమునకుఁగా, మాజ్ఞాతులయింటికిఁ బోయి నపు డందు గోశ్రీరమును ద్రావుట సంభవించెను. ఆయజ్ఞమునఁ గామ ధేనువు ష్రీరమొసంగుచు వచ్చెను. రుచిచే నమృతమనఁదగు దాని పాలు ద్రావి యపుడు ష్రీరగుణములను, ష్రీరోత్పత్తివిధమును దెలి సినవాడ నగుట, నాకు మాతల్లి యిచ్చిన పిష్టరసము రుచింపబడి, నపుడు బాలుడ నగుటచే మఱియు నాతల్లితో ‘అమ్మా ! నీవు నాకిచ్చు చున్నది ష్రీరాన్నము గాదు.’ అని పలికితిని. అపుడు మాయవ్వు, దుగ్గితయై పుత్రస్నేహమును బట్టి నన్నుఁ గొంగిలించికొని, ముద్దు పెట్టుకొని, ‘నాయనా ! భావితాత్మలగు మునులయిందలలో ష్రీరాన్న మెట్లు సంభవించును ? మనము నిత్యమును వసవాసులమై కందమూల

ఫలాహారుల మైయున్నవారము గదా! వాలఖిల్యనిషేవితమై దివ్యమైనయిమ్మహానది నాశ్రయించి యున్నవారముగాని, మనకు బాలుగలవా? తండ్రి! కొండలలో వానప్రస్థులై పావనులై వన్యాహారులై వనములందున్న మునులకు బాలు దుర్లభము గాదే? గ్రామ్యాహార నివృత్తులై యరణ్యఫలాహారులై సురభిగోత్రశూన్యమైనవనమున వసించుమునులకు క్షీరము లభించుటెట్లు? నదీగహ్వరశైలములందును, వివిధములగు తీర్థములందును, దహోజపనిత్యులై యున్నమన బోటివారి కాశిన్రదే వరమగతి. విరూపాక్షుండును వరదుండును, సవ్యయుండును, స్థాణువు నగు శంకరుననుగ్రహము గలిగించుకొనకున్న మనకు క్షీరాన్న మెట్లు లభించును? వత్సా! మఱియు మనకు వనసములును సుఖములును గలుగుటెట్లు? ఓపుత్రకా! నీవెల్ల విధముల శంకరుని శరణువొచ్చి యాతని యనుగ్రహమునఁ గోర్కుల నెల్ల నొందఁగలవు? అని పలికెను. ఓమాధవా! అపుడు నాతెల్లమాట వినినతోడనే, నేను జేతులుమొగిడ్చి నమ్ముడనై 'ఓమాతా! మహాదేవుఁ డెవ్వఁడు? అతఁ డెట్లు ప్రసన్నుడగును? అతఁ డెక్కడ నుండును? ఆతనిదర్శనము నాకు లభించుటెట్లు? అతఁడు సంతుష్టుఁ డెట్లుగను? ఆతనియాకార మెట్టిది? జ్ఞేయుండగు నతఁడు ప్రసన్నుఁడైనపుడు తనరూప మెట్లు చూపించును?' అని ప్రశ్నించితిని. ఓశృప్తా! నేనిటు లడుగుటయు, బుత్రవత్సలయగు నాతెల్ల నన్ను ముద్దుపట్టుకొని, బాష్పాకులనేత్రము నాయొడలు దడవుచు దైవమును దలంచి నాతో నిట్లు లనియె.

"ఓనాయనా! ఆనుహాదేవుఁడు, దుర్విజ్ఞేయుండును, దురారాధుఁడు, దురంతకుండు నైనవాఁడు. మఱియు నతఁ డకృతాత్మలగు వారికి దుర్దర్శుండును, దుర్ద్రాహ్యుండు దురాబాధుండు నైయున్నవాఁడు. ఆతనిరూపము లనేకములని పండితులు తెలుపుచున్నారు. ఆతనిస్థానములును విచిత్రములు. అనుగ్రహములును ననేకవిధములై యుండును. ఆయాశునిశుభచరిత్రము నెవ్వఁడు యథార్థముగాఁ దెలియఁగలఁడు? మఱియు నాదేవదేవుఁ డే యేరూపముల ధరించెనో, యెట్లు విహరించెనో, యెట్లు ప్రసన్నుడయ్యెనో? తెలియుట దుర్లభము. అమ్మహేశ్వరుండు విశ్వరూపుఁడై సకలభూతాంత

రాత్తయై యథాశ్రుతముగా, భక్తులను దయఁజూడ దర్శనమొసంగుచుండునట. ఆశంకరునిశుభప్రదమగు దివ్యచరితమురు మునులు తెలుపుచుండఁగా వింటిని. అతఁడు విప్రుల ననుగ్రహించుటకై యేయేరూపముల ధరించెనో, వానినన్నిటిని, నీవిటులు నన్నుఁ బ్రశ్నించుటను సంక్షేపముగా నెఱిగించెదను వినుము. ఓవత్సా! అమృహనీయుఁడు, బ్రహ్మవిష్ణుమహేంద్రులయు, రుద్రాదిత్యులయు, నశ్వినీదేవతలయు, విశ్వేదేవులయు శరీరముల ధరించుచున్నవాఁడు. అటులే దేవకాంతలయు, మానవులయు, జైత్రసింహములయు, గిరాతశబరులయు రూపముల వహించుచుండును. ఒకపు డాభగవానుఁ డరణ్యమున, మహాత్తరమగు నొకశాబరరూపమును వహించును. మఱియు మత్స్యకూర్మశంఖాదిరూపములను ధరించును. కాలరూపుఁడు నతఁడే. యక్షరాక్షససర్పములయు, దైత్యదానవులయు, బిలవాసులయు రూపులు ధరించును. అటులే వ్యాఘ్రసింహమృగములయు, దరక్షుభల్లకములయు, బక్షులయు, నాకృతులఁ బూనుచుండును. శునకస్కృగాలములయు, నులూకములయు నాకారముల నాతఁడు వహించునట. మఱియు హంసకాకమయూరరూపముల నాతఁడు ధౌక్ష్మికపుడు ధరించుచుండును. అటులే బలాకాగృధ్రచక్రాంగరూపములను బూనుచుండును. మఱియు నతఁడసమానరూపములను బూని పర్వతములను ధరించును. అమృహదేవుఁడు గోరూపుఁడును, గజాశ్వఖిరోష్ఠాకారుఁడును, ఛాగశార్దూలరూపుఁడును నై చూపట్టుచుండునట. దివ్యములగు నండజరూపములను బూనుచుండును. మఱియు దండియు, ఛత్రియు, గుండియు నై ద్విజాలరూపు వహించుచుండును. అటులే షణ్ముఖుఁడును, బహుముఖుఁడును, ద్రినేత్రుఁడును, బహుశీర్షకుఁడు, బహుకటిపాదుఁడును, బహుచరవక్త్రధారియు, బహుపాణిపార్శ్వఁడును, బహుగణసంపృతుఁడును, ఋషిగంధర్వరూపుఁడును, సిద్ధచారణాకారుఁడును నై ప్రవర్తిల్లుచుండునట. మఱియు నతఁడు, భూతిరూపితశ్వేతగాత్రుఁడును, సూర్యచంద్రకృతభూషితుఁడును, నై యొప్పుచు, బహువిధారావసంఘమృదై, బహుజనస్తుతిసంస్కృతుఁడై వెలయుచుండును. సర్వరూపియు, సర్వభూతాంతకుఁడును సకలలోకప్రతిష్ఠితుఁడును, సల

గోకాంతరాత్మ్యండును, సర్వవ్యాపకుండును, సర్వవాదియు నైయున్న నాడు. సకలప్రాణులకును హృదయగతుడై యాభగవానుఁ డెల్ల మెడలఁ గానవచ్చును. ఎవ్వఁడు తన్నేమి కోరునో, యెవ్వఁ డేయర్థ మునకై తన్నర్పించునో, యదియెల్లఁ దెలిసికొని యాదేవేశుండు వారికి వానినెల్ల నొసంగుచుండును. అతనిఁ జేరి, నీవేది కోరుదువో వాని నతఁ డొసంగును. మఱియు నతఁడు సంతోషించును. ఒకపుడు గోపమును జూపును. వేటొకపుడు హంకరించును. మఱియు నతఁ డొకపుడు చక్రమును, వేటొకపుడు హులమును, నింకొకపుడు గదను, మఱియొకపుడు ముసలమును, ఖడ్గమును, బట్టసమును ధరించు చుండును. నాగమౌంజయు, నాగకుండలభూషితుండును, నాగ యజ్ఞోపవీతియు, నాగచర్మోత్తరీయుండును, నై వెలయుచు నొకపుడు నగుచు, వేటొకపుడుఁ బాడుచు, నింకొకపుడు నాట్యమునేయుచుం డును. మఱియుఁ బ్రమథగణములతోఁ గూడి విచిత్రములగువాద్యము లొనర్చుచుండును. ఒకపు డొడలువిఱుచును. వేటొకపు డాపులిం చును. మఱియొకపు డేడ్చుచుండును. ఇంకొకపు డేడ్చించుచుండును. మఱియొకపుడు మత్తోన్నత్రరూపుడై సుస్వరముగా భాషించుచుం డును. తన మిడిగ్రుడ్లచే జనములకు భయమొదవ మిక్కిలి రౌద్ర ముగా, నట్టహాసమొకప్పుడు నేయుచుండును. సుఖముగా నొకపుడు నిద్రించుచుండును. ఆపులింపుచుండును. మేలుకని యుండును. మఱియు నమృహనీయుండు తపించుచు, దపోనిష్ఠులచేఁ దలంపఁబడుచు, జపిం చుచు, జప్యుండగుచు, నిచ్చుచు, బ్రతిగ్రహించుచు, యోగపరుం డగుచు, ధ్యానమొనర్చుచు నుండును. అప్పరమేశ్వరుండు వేదీమధ్య మందును, యూపస్తంభమందును, గోష్ఠమధ్యమందును, హంతాశను నందును, జూపట్టుచుండును. మఱియు నొకపుడు బాలుండును, వేటొక పుడు వృద్ధుండును మఱియొకపుడు యువకుండు నై గానవచ్చుచుం డును. ఒకపు డమ్మహాదేవుండు ఋషికిన్యలతోడను, వేటొకపుడు ఋషిపత్నులతోడను గూడి యాడుకొనుచుండును. ఊర్ధ్వకేశుం డును, మహాశేఫుండును, దిగంబరుండును, వికృతనేత్రుండును, గౌర శ్యామ కృష్ణ ధూమ్రలోహితవర్ణములుగలవాండును, పిక్వతాక్షుం డును, విశాలాక్షుండును, నగ్నుండును, సర్వాచ్ఛాదకుండును, నై

యున్నవాడు. రూపహినుడును, నతిరూపుడును, నాద్యరూపుడును, వర్తమానరూపుడును, నాద్యంతరహితుడును, నజుడు నగు నాతనియంతమును యథార్థముగా నెవ్వఁ డెఱుంగును? మఱియు నతఁడు, హృద్ధత ప్రాణమనోజీవరూపుడును, యోగ రూపియు, యోగిసంజ్ఞ కుడును, ధ్యానాకారుడును నై పరమాత్మయగు నమ్మ హేశ్వరుడు భావ గ్రాహ్యుడై యుండును. అతఁ డొకపుడు వాదకుడును, నొకపుడు గాయకుడును నగుచు శతసహస్ర నేత్రుడై చూపట్టుచుండును. మఱియు నేకవక్త్రుడును, ద్వివక్త్రుడును, ద్రివక్త్రుడును, ననేకవక్త్రుడును, నై వెలయుచుండును. ఓపుత్ర కా! నీవమ్మహాదేవుని భజింపుము. తద్భక్తుడవును దత్పరాయణుడవును, దద్దతుడవును, దన్నిఘ్నుడవు నగుదేని, నీయభీష్టితము నెఱవేతెడిని.”

ఓజనార్దనా! నాతల్లి చెప్పినమాటలు విసినదాదిగా నాకిమ్మహాదేవునియెడ నైష్ఠికభక్తి గలిగెను. పిమ్మట నేనమ్మహాత్మునిఁ, దపముచే మెప్పించితిని. వేయేండ్లు నేను వామపాదాంగువృత్తుపై నిలిచియుంటిని. అందొకనూతేండ్లు ఫలాహారుడ నై యుండియు, నొకనూతేండ్లు జీర్ణవర్ణాహారుడ నైయుండియు, ఓజీయొకనూతేండ్లు సీరుద్రావియుఁ, దక్కినయేడువందలపత్సరిములు వాయుభక్షకుడనై కాలము గడపి దపమొనర్చియు నట్లు దివ్యముగా నాతని నారాధించితిని. అనంతర మాసర్వలాకేశ్వరుడును, సర్వప్రభుడునగు మహాదేవుడు సంతోషుడై ‘నాకు విఁడేకభక్తుఁ డని తెలంచి, నానిష్ఠను బరిక్షించువాడై యొకపుడు, శక్రరూపమూని దేవగణములతోఁ గూడి, సహస్ర నేత్రములును, వజ్రాయుధమును వెలయ, నెఱ్ఱనికన్నులు, స్రభశర్మములును, మహాకటములును, నాల్గుదంతములును, దెల్లనిపర్మమును గలిగి, తొండము చుట్టుకొనుచు, భయంకరమైన యొకమహాగజము నధిరోహించి, నిజతేజముచే నెంతయు వెలయుచు నాసమీపమునకు వచ్చెను. అమ్మహానీయుడు కిరిటమును, గేయూరములను, హారములను నలంకరించుకొని, శ్వేతచ్ఛత్ర ఓలరార, నప్పరోగితములతోడను, దివ్యగంధర్వనాదములతోడను నేవింపఁబడుచు నాకుఁ బ్రత్యక్షమై నాతో ‘బద్విజోత్తమా! నీతపమునకు సంతసించితిని. కావున నీకు వలయువర మొకటి కొరికొనుము.’ అని పలికెను.

ఓకృష్ణా! నేనాయందునివచనము విని మిక్కిలి సంతోషింపక, యాతనితో “ఓయీ! నేను నినుండి వరము గోరి తపమొనర్పలేదు. మఱి యేదేవతనుండియును గోరను. ఓసౌమ్యా! ఆమహాదేవుడు దక్క వేటొక్కఁడు నాకు వరమొసంగ నక్కఱలేదు. ఇది నిజమని నమ్ముము. మఱియు నాయీవచనము సత్యము, సత్యము, నిశ్చితము. అమృతహేళ్యుని విడిచి నాకన్యదైవతముకింక రుచించు పెట్టు? అప్పశుపతీయాజ్ఞ యగునేని, నెనకపురువు నయ్యెదను. లేక యొక మహాశాఖమగు తరువునయ్యెదను. కాని, పశుపతీకాని యన్యదైవ తమునుండి లభించిన త్రిభువనరాజ్యము నేని గోరను. ఓసౌమ్యా! వారచరణసేవకుడగు శ్వేపచుసింబునైన నాజన్మమును గోరుదును గాని, యీశ్వరభక్తి లేని శత్రుసింహుని జనింపఁ గోరను. సురాసుర గురుడగు విశ్వేశ్వరునెడ భక్తి లేక మానవుఁడు, వాయుజలభక్ష కుడై తపమొనర్చినను వానిదుఃఖక్షయ మగు పెట్టు? ఎవ్వరికి, వార చరణస్తరణ విచ్ఛిన్న మిష్టపడదో, యట్టివారి, కన్యధర్మము క్షములగు సామాన్యకింకలచే న్నయోజనమేమి? పక్రమగు కలియుగమునఁ బుట్టియు, వారచరణనిరతబుద్ధి యగునేని, యాహరభక్తిరసాయనము, వానిభయములను దొలఁగింపఁగలుగుదును. ఒకదినముగాని, యొకపూట గాని, రెండుగడియలుగాని, ఓణముగాని, లవముగాని, చిత్రనర్మ ల్యము లేనివానికి శంకరునందు భక్తి గలుగ నేరదు. ఆశంకరునాజ్ఞ యగునేని, నేనొక కీటమనుగాని, పతంగమనుగాని, యగుదును. అంతియ కాని, సీవొసంగునట్టి త్రిలోకాధిపత్యము నేనిఁ గామింపను. అమృతహేళ్యునాజ్ఞ చే నేను గుక్కునైనను నాకుఁ జింతలేదు. అదియే నాకోరినకీర్తి. మృతహేళ్యురతరుఁ డొసంగిన దేవరాజ్యమునైన నే నొల్లను. ఇంత యేల! నే నామహాదేవునిదాసత్యమును దక్క, స్వర్గ లోకమునుగాని, దేవరాజ్యమునుగాని, బ్రహ్మలోకమునుగాని, మోక్ష మునుగాని, సమష్టికామములనుగాని సమ్మతించను. చంద్రశిరోభూషణుఁడును, భగవానుఁడును బశుపతీయు నగునమృతహేళ్యుఁ డెంత వఱకు సంతసింపఁ జేయఁబడకుండునో యంతవఱకును జన్మజరా మరణశిలాభిభూతములచే దేహసంబంధంబులగు దుఃఖముల ననుభవించుచున్నాఁడను. సూర్యచంద్రాగ్నిసమఖాసమానుఁడును, ద్విభు

వనసారుడును, ననంతుడును, నాద్యుడును, గేవలుడును, జరామరణవర్జితుడునగు రుద్రుని బ్రహ్మని జేసికొనక యెవ్వడు శాంతిసుఖమొందగల్గును? నాకుఁ గలదోషములచే మఱిమఱియు నాకు జన్మములగునేని, యాయాజన్మములందెల్ల నాకప్పుహాదేవునెడ సత్సయభక్తియే యగుఁగాక" అని పలికెను.

అవి విని యాయుండుడు "ఓమునీ ! నీవాయీశ్వరుని దక్కవేటొక్కని భజింపననియు, వేటొకని యనుగ్రహమును గోరననియుఁ బలుకుచున్నాడవు గదా! అట్టి కారణకారణముగ నీశుండు కల్గుటలో నిమిత్తమేది?" అని ప్రశ్నించుటయు, నేనపు డిట్లు పలికితిని.

"ఓయీ! బ్రహ్మవాదు లెవ్వని, సదసద్వృత్తావృత్తరూపుని గను, నిత్యుగను, గేవలుగను, ననేకరూపునిగను బలుకుదురో యట్టి మహాదేవుఁడుండే వరము గోరుచున్నారము. ఆదిమథ్యాంత శూన్యుడును, జ్ఞానాత్ముడును, నచింతనీయుడును, బరమాత్మయు నగునాతనినుండియే వరము వడయఁ దలంచుచున్నారము. ఎవనివలన సకలైశ్వర్యములును సంభవించునో, యట్టి యవ్యయిండును ననుత్పాదితుడును, నబిజబీజసంభవతుల్యుడు నగు నప్పుహాదేవుఁడు వరము గోరుచున్నారము. తమఃపరుడును జ్యోతిర్హృదియు నగు నెవనిఁ దెలిసిన, దుఃఖము లడంగునో, యట్టి మహానీయునుండి వరము గోరుచున్నారము. ఓపుగందరా ! భూతభావనభావజ్ఞుడును, సకలభూతాభిభావనుడును, సర్వవ్యాపకుడును, సర్వప్రదుడును, నగు దేవునిఁ బూజించెదను. తత్త్వజ్ఞు లెవ్వని నుపాసించురో యట్టి హేతువాద వినిర్ముక్తుడును, సాంఖ్యయోగార్థప్రదుడునగు పరమిందే వరము గోరుచున్నారము. ఓయింద్రుడా ! ఎవ్వని, సురేశ్వరుడగు శతకృతునిగాఁ దెలుపుదురో, యట్టి సర్వభూతగురుడగు దేవునుండి వరము నవేక్షించుచున్నారము. ఆకసము నిండునట్లుగా, లోకభావనుడై యండరూపుడైన బ్రహ్మను మున్నెవడు సృజించెనో యట్టి దేవునుండి వరము వాంఛించుచున్నారము. పృథివ్య ప్రేజోవాయ్వాకాశములకును, మహన్నోబుద్ధులకును, నతఁడే స్రష్టగదా ! అట్టి పరమేశ్వరునికంటె నింకెవ్వడు దైవతమా? తెలుపుము. మనోబుద్ధి హంకారములును, దన్తాత్రలును, నింద్రియములును నతఁడే సృజిం

చినవాడు గదా ! అట్టి శివునికంటె బరు డెవ్వడు ? ఎవని నారా
ధించి యప్పితామహుడు స్రష్ట యయ్యెనని తెలుపుదురో, యట్టి
శివు నారాధించినవాడు గొప్పసిరుల నందుచున్నాడు. భగవాను
డగు నెవనియందు బ్రహ్మవిష్ణుపురోగమమగును తత్తమేశ్వర్య ముండునో,
యట్టి పరమేశ్వరుడగు మహాదేవునికంటె బరు డెవ్వడో తెలు
పుము. ఆధిపత్యగర్వితులగు దైత్యదానవముఖులను, దితిపుత్రు
లనుగా సంపాదించ నాదేవేశుడు దక్క వేటొక్క డెవ్వడు సమ
ర్థుడు ? దిక్కాలసూర్యతేజములును, గ్రహరాశ్యంబుతారకలును,
నాతనివలన గలిగినవిగాఁ దెలియుము. అట్టి పరమేశ్వరుడగు మహా
దేవునికంటె బరమదైవత మెవ్వడు ? మఱియు ద్రిపుర, యజ్ఞ
ముల, యుత్పత్తివినాశములకు హేతువై దైత్యదానవముఖుల
యాధిపత్యవినాశములకు నిమిత్తమైన యప్పరమేశ్వరునికంటె బరము
డెవ్వడు ? ఓపురందరా ! పెక్కు హేతువాదములతోఁ బనియేమి ?
సిద్ధగంధర్వదేవపూజితుడవై మహర్షి సన్నుతుడవై నీవు సహస్ర
నయనుడవగుటయెల్ల నాదేవదేవుని యనుగ్రహముచే గాదే ? ఇట్టి
నిన్ను జూచియు హేతువాదము నేయ నాకవసరమేమి ? అవ్యక్తు
డును, సర్వగుండునునగు మహేశ్వరుడే, చేతనాచేతనాదుల కాత్తయై
వెలయుచుండును. భూలోకమహర్లోకములందును, లోకాలోకాంత
రములందును, ద్వీపస్థానములందును, మేరుశిఖరములందును, నాభగ
వాను డున్నవాడని తత్త్వదగ్ధులగువారు చెలుపుదురు. ఓశక్రా!
దేవత లామహేశ్వరాకృతిని వేటొకవిధముగాఁ జూతురేని, వారు
రక్కసులచే మర్దితులగునపు డాభగవానునిశరణ మందనేటికి ? దేవ
యక్షోరగరాక్షసుల కభిఘాతకరములగు పరస్పరవినాశములు గల్గు
నపుడు, భవుడే గదా స్వస్థునై శ్వర్యము నొసంగువాడు మఱియు
సంధకుడు, శుక్రుడు, దుందుభి, మహిషాసురుడు, నివాతకవచు
లును, యక్షేంద్రబలరక్షసులును, మున్నగువారికి పరదానావఘాత
ములను గలిగించువా డామహేశ్వరుడు గాదే ! అట్టి పరమేశ్వరుని
కంటె బరము డెవ్వడు ? ఓయింద్రా ! సురాసురగురుడగు నెవ్వని
వక్త్రమున మున్ను రేతస్సు హంతము గావించబడెను. ? మఱియు
నెవని రేతస్సు మేరువుగా నొనగ్పబడియెను. ? అతడు గాక మఱి

యెవ్వఁడు దిగ్వాసుడై వెలయుచున్నాఁడు ? ఎవ్వఁడు దూర్ధ్వరేతుఁడు ? ఎవ్వని గోరి కాంత తపమొనర్చెను ? అయ్యనంగుని జయించినవాఁడెవ్వఁడు ? ఎవ్వని పరమస్థానము దేవతలచే బ్రశంసించబడుచున్నది ? ఓశక్రా ! ఇట్టివాఁడెవఁడనిగలఁడా ? తెలుపుము. శ్వశానమున నెవ్వఁడు క్రిడించును ? సర్వవిషయమున నెవ్వని శిష్యుదురు ? ఐశ్వర్యదర్శితులగు దేవత లెవ్వనికిఁ దుల్యబలులై ప్రవర్తింతురు ? భూతిములతో నెవ్వఁడాడికొనును ? ఎవని యైశ్వర్యము మన్నింపఁదగినది ? త్రైలోక్యపూజితమగు నెవనిస్థాన మచలమని తెలుపఁబడుచున్నది ? అట్టి మహనీయుఁడు మఱియెవ్వఁడో తెలుపుము. ఎవఁడు వర్షించుచున్నవాఁడు ? తపించువాఁడెవఁడు ? తేజముచే బ్రజ్వలించువాఁడెవ్వఁడు ? ఎవ్వనివలన నౌషధసంపత్తి గలుగుచున్నది ? వసుసంపత్తిని ధరించువాఁడెవ్వఁడు ? సచరాచరమగు త్రైలోక్యమందును, నెంతయుఁ గ్రిడించువాఁడెవ్వఁడు ? ఓశక్రా ! జ్ఞానసిద్ధి క్రియాయోగము గలయోగులును, ఋషిసిద్ధగంధర్వులును, నెవ్వని సేవితురో, వానిని గౌరణముగాఁ దెలియుము. మఱియుఁ గర్మయజ్ఞ క్రియాయోగులగు సురాసురులచే నిత్యమును సేవింపఁబడుచుఁ గర్మ ఫలహీనుడగువానిని గౌరణముగాఁ దెలుపుచున్నాను. ఘోర రూపుఁడును, సూక్ష్మరూపుఁడును, నిరుపమానుఁడును, సగ్రాహ్యుఁడును, గుణగోచరుఁడును, గుణహీనుఁడును, గుణాధ్యక్షుఁడును, మోహేశ్వరుఁడును, బరుఁడును, విశ్వేశుఁడును, గౌరణగురుఁడును, లోకాలోకాంతకారణుఁడును, భూతభవ్యభవిష్యద్రూపుఁడును, సర్వజనకుఁడును, సర్వకారణుఁడును, నక్షరాక్షరుఁడును, నవ్యక్తుఁడును, విద్యావిద్యులకును, గృతాకృతములకును, ధర్మాధర్మములకును, నిమిత్తభూతుఁడును, నగువానిని గౌరణముగాఁ దెలుపుచున్నాను. ఓ దేవేంద్రా ! సృష్టిసంహారహేతుభూతుఁడును, దేవదేవుఁడునగు రుద్రుని భగాంకితమైన లింగము నిందుఁ బ్రత్యక్షముగాఁ జూడుము. నాతల్లి మున్ను నాతో నమృహేశుఁడు లోకకారణమని తెలిపెను. ఓశక్రా ! నీవు గోరుదువేని యమృహేశునే నీవును భజింపుము. అతఁడు తప్ప వేతొకదైవతములేదు. ఓసురేశా ! సవికారము, సగుణము బ్రహ్మరేతోద్భవమునగు త్రైలోక్యమును సంయోగింగో

దృవనుగుట నీవు ప్రత్యక్షముగ నెఱిగినదియే గదా! బ్రహ్మ విష్ణు మహేశ్వరులు మున్నగు దేవతలును, నైత్యులును, గామసహస్ర సంకల్పితబుద్ధులయ్యు, నయ్యాశునికంటె బరదైనత మొకటి గలదని తెలుపలేదుగదా! అట్టి చరాచరజగత్సృజకుడను స్రస్త్రి వడసిన ప్రభూత్వముండగు దేవుని మోక్షకామ్యానై వరము వేడుచున్నాడను. పెక్కు హేతువులు తెలుపుటచే బ్రయోజనమేమి? ఆ యీశుడు కారణకారణమైనవాడు. సకలదేవతలు, నన్నహేశ్వరు లింగమును దక్క వేటొక్కని లింగమును బూజించుట మనము విని యుండలేదు గదా! మున్నుగాని, యిప్పుడుగాని తచ్చిన్న లింగార్చన వినియుంటివా? నీవును బ్రహ్మయు విష్ణువు దేవతలును నెవ్వని లింగము నెల్ల పుడును బూజింతురో యట్టిమహాదేవుడు శ్రేష్ఠముడు గాఁడే? పద్మాంకము, చక్రాంకము, వజ్రాంకమునై స్రజ యొన్నదేని చూ పట్టునా? అయ్యది లింగాంకమును భగాంకమునై వెలయుచుండును. అటులగుటనే స్రజయెల్ల మాహేశ్వర మనఁదగియుండును. సకల స్త్రీలును దేవీకారణరూపభావజనితనై భగాంకలైరి. సకలపురుషులును హరలింగముచే బ్రత్యక్షచిహ్నము గలవారుగా నున్నవారు. ఈశ్వరునికంటె వేటొకకారణ ముండునని యెవ్వడు చెప్పును? మఱియు నటులే సచరాచరమగు లోకత్రయమందును దేవ్యంకితము గానిదెద్ది? వైవిషయములను విరుద్ధముగాఁ బలుకువాడు లోకబాహ్యుండగును సకలపులింగమును నీశానునిగను, సకలస్త్రీలింగమును దేవిగను దెలిసికొనుము. చరాచరమగు ప్రపంచమెల్ల నారెండుశరీరములచే నిండియున్నది. నాకు నిధనము సంభవించినను సరియగాని, యవ్వు హేళునుండిదక్క వేటొక్కనినుండి వరము గోరువాడను గాను. ఓయింద్ర! నీకిష్టమగునేని నిలుపుము. లేదా పొమ్ము. వరముగాని, శాపముగాని, నా కవ్వుహేశ్వరునుండి కావచ్చును. సర్వకామఫలముల నొసంగునట్టిదైనను, నే నన్యదై వతమునుండి వరము గోరువాడనుగాను” అని యయ్యింద్రునితోఁ బలికి దుగ్ధఖాక్రాంతమానసుఁడనై “అయ్యా! నాకు దైవతము ప్రసన్నుడు గాఁడయ్యెను. నేనిపు డేమిచేయవలయును.” అని చింతించుచుండగా, మఱియు నొకక్షణములో నాయుంద్రుని యైరావతము నాకుఁ గావచ్చెను. అయ్యది

హంసకుండేందుతుల్యమై, రజత, మృణాళకాంతులు వెలయ, వృష
 రూపముతోఁ బ్రత్యక్షమైన ఊరసాగరమునాఁ జూపట్టుచు, నల్లని
 తోఁకయు, గొప్పమేనును, మధుపింగళనేత్రములును, వజ్రసారమయ
 ములగు కొమ్ములును నలరార, మేలుబంగరుకాంతులు గలిగి తీవ్ర
 ములై మృదురక్తాగ్రములగు తన యాదంతములచేఁ బుడమిఁ ద్రవ్వ
 చున్నదియనోలె నొప్పారుచు పచ్చెను. మే నెల్లెడల సువర్ణమాలికలచే
 నలంకృతమై యుండెను. మఱియు దానిమొగము, ముట్టెయు, జెవు
 లును, గతీతటములును, బాగ్యములును, విశాలస్కంధమును, గలిగి
 చక్కని డక్కలు వెలయ, మనోహరాకారమై గానవచ్చెను. దాని
 కకుదము స్కంధము నావరించియుండెను. హేమవత్సర్వతశిఖరము
 నాఁదగి, శ్వేతాశ్రునదృశమైన యావృషభము నమ్మహాదేవుఁడు పార్వ
 తితోఁ గూడి యధిష్ఠించి, పౌర్ణమీచంద్రునట్లు లెంతయు విరాజిల్లెను.
 ఆతనితేజమునఁ బొడముచున్న యగ్ని, మేఘములతోడను గగ్గనముల
 తోడఁగూడి, వేయిసూర్యబింబములట్లు నెల్లెడల నావరించియుండెను.
 అమ్మహాతేజఁడగు శంకరుఁడు, యుగాంతమున సకలభూతములను
 దహింప నుద్యతమగు ప్రళయాగ్నియట్లు లెల్లెడలఁ దానై దుర్ని
 రీక్షుండై యుండెను. మఱియు, నే నుద్విగ్నమానసుఁడనై యదేమై
 యుండునని చింతించుచుండఁగా, రెండుగడియలలో నాతనితేజము
 సకలదిశల వ్యాపించియు, మఱియొకక్షణములో నాతనిమాయచే నది
 యెల్ల నడఁగెను. పిదప నాభగవానుఁడగు మహేశ్వరుఁడు, నాకుఁ
 గానవచ్చెను. వృషభాదాఘండై, సామ్యుండై పాగలేనియగ్ని యట్లు
 వెలయుచు, సర్వాంగసుందరియగు పార్వతీదేవితోఁ గూడియున్న
 యమ్మహాత్మనిఁ జూచితిని. అవ్యక్తరూపుఁడును, దేజోనిధియు, మహా
 త్మఁడును, నీలకంఠుఁడును, నష్టాదిశభుజుఁడును, సర్వాభరణభూషితుఁ
 ఁడును, శుక్లాంబరధరుఁడును, శుక్లమూల్యానులేపనుఁడును, శుక్ల
 ధ్వజుఁడును, శుక్లయజ్ఞోపవీతియు, స్థాణురూపుఁడును నై యమ్మహా
 త్మఁడు వెలయుచుండెను. మఱియు నాతనిచుట్టును, నాత్మతుల్యపరాక్ర
 ములు దివ్యరూపులునగు ననుచరులు, పాడుచు నాడుచు నావరించి
 యుండిరి. మఱియు నతఁడు బాలేందుమకుటుండై తెల్లనిమేనిచాయ
 వెలయ, నీదయించిన శరచ్చంద్రునట్లు లొప్పుచు, నుదయించిన

మూపురు సూర్యులట్లు చూపట్టు మూడుకన్నులతో దిక్కుల వెలయించుచు గాన వచ్చెను. తెల్లని కాంతిగల యాతని మేన, సువర్ణమయము లగు పద్మములచే గూర్చబడిన రత్న భూషితమైన యొకమాలిక విరాజిల్లుచుండెను. ఓగోవిందా! మఱియు నయ్యమితేజాడగు భవుని యస్త్రములు, సర్వతేజోమయములై మూర్తిమంతములై నాకు దృగ్గోచరము లయ్యెను. అమృతహస్తానిధను వింద్రాయుధసదృశమై పినాకమనుపేరున బరగి చూపజ్ఞెను. మఱియు నేడుతలలును, గొప్పమేనును, వాడిగోతలును, గలిగి విభోబృణమై జ్యోతిష్కృతమహాగ్రీవమై పురుషవిగ్రహమై యొకగొప్పసర్ప మచోచ్చి గానవచ్చెను. స్రవయకాలాగ్నితుల్యమై సూర్యసన్నిభమైన యొక సాయక మాధనువున గానవచ్చెను. మఱియు మహాఘోరమై దివ్యమై మహాత్మరమగుపాశుపతాస్త్ర మొకటి మిడుంగురులతో సకలభూత భయావహమై నాకు గానవచ్చెను. అద్వితీయము, ననిర్దేశ్యమును, మహాకాయమునై యగ్ని గురియునదివోలె జూపట్టుచు, నొకపాద మును, గొప్పగోతలును, వేయితలలును, వేయికుడుపులును గలిగి, వేయిభుజములును, వేయినాలుకలును వెలయఁ బ్రజ్వరిల్లుచు నది బ్రాహ్మణానారాయణేంద్రాగ్నేయవారుణాస్త్రములు మించి, సర్వ శస్త్రవిఘాతమై చూపజ్ఞెను. ఓగోవిందా! అమృతదేవుఁ డమృతాస్త్రము గల్గుటనే, యొకసాయకముచే ద్రిపురములను నొకక్షణములో బూడిదగాఁ జేసెను. మఱియు నయ్యది యమృతహస్తానిధిచే బ్రయుక్తమై యొకయగ్ధనిమేషమున సచరాచరమగు లోకత్రయమును సంపూర్ణముగా దహించును అందు సందియములేదు. ఈలోకమున బ్రహ్మవిష్ణుసురాదులలో నెవఁడును నేయస్త్రముతేజమునకు వధులగు గాక తప్పదో, యట్టి యాశ్చర్యకరమై యుత్తమమగు తేజమును జూచితిని. మఱియు నమృతహస్తానిధి, శూల మనుప్రసిద్ధిగల యొక యాయుధము గలదు. రహస్యమగు నేయస్త్రమును, దానికి సరియగు నవిగాని, దానిని మించినవిగాని లేవనవచ్చును. దానిచే నాకసమును జీల్పవచ్చును. పుడమిని బ్రద్దలు చేయనగును మహాసముద్రము నింకింప వచ్చును. అయ్యది శూలపాణిచే బ్రయుక్తమై జగమునెల్ల సంహరించును. దానిచే మాంధాత సఖరివారముగా హతుడయ్యెను గాదే!

మ చక్రవర్తియు, మహాతేజాఁడును, ద్రిలోకవిజయయు, మహా
బలపరాక్రమశాలియు, నింద్రసమవీర్యుఁడునుగాని, సామాన్యుఁడు
గాఁడు. అట్టివాఁడు లవణాసురుఁ డీశూలమును జేతఁబట్టినమాత్రన
నశించెను. అట్టి శూలము తీక్షణగ్రమై భయంకరమై రోమహర్షణమై
మూడుఁజిఖలుగలిగి, శ్రుకుటి యొనర్చి వైరులను భయపెట్టినదివలెఁ
జూపట్టుచు, బొగలేనియగ్నిజ్వాలలు గలిగి బాలసూర్యుఁడునా విరా
జిల్లుచు, నేడుమూరలపొడవై యనిర్వాచ్యప్రభావమై పాశహస్తుఁ
డగు యమునట్టులు భయప్రదమై యరుద్రునిసన్నిధిని గానరాఁ
గాంచితిని. ఓగోవిందా! మున్నామహాదేవుఁడు ప్రసన్నుడై, రామున
కేసరశువు నొసంగెనో, క్షత్రియ క్షయకరమై మిగుల దారుగల
యద్దానిచే జక్రవర్తియగు కార్తవీర్యుఁడు మహాసంగ్రామమున మడి
సెను గాదే? మఱియు నారాముఁ డప్పరశువుచే నిరువదియొక్క
మాఱులు క్షత్రియులఁ జంపి, మేదినిని క్షత్రియశూన్యముగా నొన
ర్చెను. తళతళమను దారుగలిగి, రౌద్రాగ్రమై, సర్పకంఠాగ్రాధిష్ఠితమై
దీప్తాగ్నిశతతుల్యమగునప్పురశు వామహాదేవునిచేరువఁ గానవచ్చెను.
ఓయనఘా! అధీమంతుఁడగు శంకరునకు దివ్యాస్త్రము లెన్నియేనిఁ
గలవు. కాని వానినెల్లఁ దెలుపక యందుఁ బ్రధానములైన వానినే
తెలిసితిని. ఆమహాదేవుని కుడిప్రక్కను, లోకపితామహుఁ డగు
బ్రహ్మ హంసయుక్తమై మనోవేగముగల విమానము నధిష్ఠించియుం
డెను. అటులే నారాయణుఁడు గదాశంఖచక్రములఁ బూని గరుడా
రూఢుడై యెడమప్రక్క నుండెను. కుమారస్వామి మయూరము
నెక్కి దేవసన్నిధి నుండెను. శక్తి ఘంటలను బట్టుకొని రెండవయగ్ని
నాఁ జూపట్టుచు నమృహాదేవు నెదుటనున్ననందిని గాంచితిని. అతడు
రెండవశంకరునివలె శూలముఁ బట్టుకొనియుండెను. స్వాయంభు
వామలగు మనువులను, భృగువు మున్నగు మహర్షులును, నింద్రాదు
లగు దేవతలును, నందులకు వచ్చియుండిరి. అటులే సకలభూతగణము
లును. వివిధమాతలును, నమృహాత్మనకు నమస్కరించి యాతని నలు
వంకల నావరించియుండిరి. అపుడు దేవత లామహాదేవుని బలువిధ
ముల సన్నుతించిరి. పరమేష్ఠియు నపుడాభవుని, రథంతరసామమును
బలుకుచు స్తుతించెను. దేవేశుఁడును బూజ్యుఁడునగు నాతని సామ

ముచే నారాయణుడు పొగడెను. అపు డింద్రు డుత్తమమగు శత
రుద్రీయముచే బరబ్రహ్మముగా నాతని సంస్తుతించెను. అపు డా
బ్రహ్మయు, నారాయణుడును, మహేంద్రుడును, మూడగులవలె
సంతయు విరాజిల్లిరి. వారినడుమ నాభగవానుడగు శంకరు డెం
తయు, శరన్నేఘవిముర్తయై పరివేషనుధ్యగతుడగు భాస్కరునివలె
విరాజిల్లుచుండెను. ఓకేశవా! అపు డాసముసం బదివేపురు చంద్రా
ర్కులు గానవచ్చిరి. పిమ్మట నే నాజగత్పతియగు మహాదేవు నిట్లు
సంస్తుతించితిని.

“దేవాదిదేవునకు నీకు నమస్కారము, మహాదేవునకు నీకు
నమస్కారము. శక్రవేషధరుడవును, శక్రరూపుడవును, శక్రుడవు
నునగు నీకు నమస్కారము. వజ్రహస్తుడవును బింగళవర్ణుడవు, నరు
ణుడవునగు నీకు నమస్కారము. మణియుఁ బినాకపాణివి, శంఖ
శూలధరుడవు, గృహ్లాంబరుడవు, గృహ్లాకుంచితకేశపాశుడవునగు
నీకు వందనము. కృష్ణాజినోత్తరియుడవు, గృహ్లాప్తమీరతుడవు, శుక్ల
వర్ణుడవు, శుక్లుడవు, శుక్లాంబరధరుడవు, శుక్లభస్మావలిప్తాంగుడవు,
శుక్లధర్మరతుడవునగు నీకు నమస్కారము. రక్తవర్ణుడవును, రక్తాం
బరధరుడవు నగు నీకు నమస్కారము. రక్తధ్వజవతాకుడవు, రక్తాను
లేపనుడవు నగు నీకు నమస్కారము. పీతవర్ణుడవు, పీతాంబరధరు
డవు, పీతచ్ఛత్రుడవు, వరగీరిటధారివియు నగు నీకు నమస్కారము.
ఆర్ధహారమును, నర్ధకేయూరమును, నర్ధకుండలకర్ణమును గలనీకు నమ
స్కారము. పవనవేగుడవు, దేవుడవునగు నీకు నమస్కారము.
సురేంద్రుడవు, మునీంద్రుడవు, మహేంద్రుడవు నగు నీకు నమ
స్కారము. ఉత్పలమిత్రుడుగు పద్మాగ్రమాలగల మహాదేవునకు నీకు
నమస్కారము. అర్ధచందనలిప్తుడును, నర్ధస్రగనులేపియునగు నీకు
నమస్కారము. ఆదిత్యవక్త్రుడవును, నాదిత్యనయనుడవు, నాదిత్య
వర్ణుడవు, నాదిత్యప్రతిముడవునగు నీకు నమస్కారము. సోముం
డవు, సోమ్యుడవు, సోమ్యవక్త్రాధరుడవు, సోమ్యరూపుడవు, ముఖ్యుం
డవు, సోమ్యదంస్త్రావిభూషణుడవు నగు నీకు నమస్కారము. శ్యాముం
డవు, గౌరుడవు, నర్ధపీతార్ధపాండువర్ణుడవు నగు నీకు నమస్కారము.
నారీనరశరీరుడవు, స్త్రీపుంరూపుడవునగు నీకు నమస్కారము. వృషభ

వాహనుడవు, గజేంద్రగమనుడవు, దుర్గముడవు, నగమ్యగమనుడవు నగు నీకు నమస్కారము. గణస్తుతుడవు, గణబృందరతుడవు, గణానుయాతమాక్షుడవు, గణనిత్యప్రతుడవు నగు నీకు నమస్కారము. శ్వేతాశ్రవణుడవు, సంధ్యారాగప్రభుడవు, ననిర్వచనీయాభిధానుడవు, స్వరూపుడవు నగు నీకు నమస్కారము. రక్తాగ్రవాసుడవు, రక్తసూత్రధరుడవు, రక్తమాలావిచిత్రుడవు, రక్తాంబరధరుడవు, మణిభూషితశిరస్సుడవు, నర్ధచంద్రభూషితుడవునగు నీకు నమస్కారము. విచిత్రమణిభూషితమస్తకుడవు, కుసుమాప్లవధరుడవు నగు నీకు నమస్కారము. అగ్నిముఖనేత్రుడవు, సహస్రశశిలోచనుడవు, నగ్నిరూపుడవు, కాంతుడవు, గహనుడవు, ఖచరుడవు నగు నీకు నమస్కారము. గోచరాభిరతుడవు, భూచరుడవు, భువనరూపుడవు, చరుడవు నచరుడవునగు నీకు నమస్కారము. దిగ్వాసుడవు, నిత్యాధివాసుడవు, సువాసుడవునగు నీకు నమస్కారము. జగన్నివాసుడవు, ప్రతిపత్తిసుఖుడవు, ఉద్బద్ధమకుటకేయూరధారుడవునగు నీకు నమస్కారము. విచిత్రాభరణుడవును, సర్పకంఠహరుడవు, సూర్యచంద్రాగ్ని నేత్రుడవు, శతసహస్రలోచనుడవునగు నీకు నమస్కారము. స్త్రీపురుషరూపుడవు, పుంరూపభిన్నుడవు, సాంఖ్యయోగరూపుడవు, నభర్వరూపుడవునగు నీకు నమస్కారము. సర్వార్తిహరుడవును, శోకహరుడవు, మేఘగంభీరనినాదుడవు, బహుమాయాధరుడవు, బీజక్షేత్రాభిపాలుడవు, సృష్టిస్థితిలయహేతుభూతుడవునగునీకు నమస్కారము. విశ్వేశుడవును, సర్వసురేశ్వరుడవు, పవనరూపుడవు, పవనవేగుడవునగు నీకు నమస్కారము. కాంచనమాలాధరుడవును, గిరిమాలాభూషితుడవు, సురారిమాలుడవు, చండవేగుడవు నగు నీకు నమస్కారము. బ్రహ్మశిరోపహర్తవు, మహిషఘ్నుడవు, త్రిరూపధరుడవు, సర్వరూపధరుడవు, నగు నీకు నమస్కారము. త్రిపురహర్తవు, యజ్ఞవిధ్వంసరుడవు, కామాంగనాశనుడవు, కాలదండధరుడవునగు నీకు నమస్కారము. స్కందవిశాఖుడవు, బ్రహ్మదండుడవు, భవుడవు, శర్వుడవు, విశ్వరూపుడవునగు నీకు నమస్కారము. ఈశానుడవు, భవఘ్నుడవు, సంధికాసురహర్తవు, విశ్వరూపుడవు, మాయారూపు

డవు, చింత్యాచింత్యరూపుడవు నగునీకునమ స్కారము. ఓదేవా! నీవ మాకు గతి. నీవ శ్రేష్ఠుడవు. నీవ హృదయము. నీవ సర్వ దేవతలకును, రుద్రులకును బ్రహ్మవు. నీలలోహితుడవు. సర్వభూత ముల కాత్మవు. సాంఖ్యమునఁ బురుషుడవుగాఁ జెప్పఁబడుచున్నాఁ డవు. పవిత్రులలో నీవు త్తముడవు. యోగులలో నిష్కళుడవగు శివుడవు. నాలుగాశ్రమములవారిలో గృహస్థుడవు. ఈశ్వరులలో మహేశ్వరుడవు. సర్వయదులలోఁ గుజేరుడవు. క్రతువులలో విష్ణుఁ డవు. పర్వతములలో మేరువవు. నక్షత్రములలోఁ జంద్రుడవు. మహర్షులలో పసిష్ఠుడవు. గ్రహములలో సూర్యుడవు. ఆరణ్యకములగు మృగములలో సింహమవు. నీవు పరమేశ్వరుడవు. గ్రామ్యపశువులలో గోవృషభమవు. లోక పూజితుడవగు భగవంతుడవు. ఆశిత్కలలో నీవు విష్ణుడవు. వసువులలోఁ బావకుడవు. పతులలో గరుడుడవు. సర్పములలో ననంతుడవు. వేదములలో సామవేదమవు. యజుస్సు లలో శతరుద్రీయమవు. యోగులలో సనత్కుమారుడవు. సాంఖ్యు లలోఁ గపిలుడవు. మరుత్తులలో నింద్రుడవు. పితృదేవతలలో యముడవు. లోకములలో బ్రహ్మలోకమవు. ఉత్తమగతులలో మోక్ష మవు. సముద్రములలో క్షీరసముద్రమివే. శైలములలో హిమవద్దిరి వీవ. వర్ణములలో బ్రాహ్మణుడవు. విప్రులలో దీక్షితబ్రాహ్మణుడవు. లోకముల కాదిభూతుడవు. లోకసంహర్తవు. కాలరూపుడ వీవ ఈ లోకమునఁగలతేజములలో నెల్ల నధికతేజమవని చెప్పఁబడుచున్నాఁ డవు. ఈసమస్తము నీవ యని నానిశ్చితాభిప్రాయము. ఓభగవానుఁడా! నీకు నమస్కారము. ఓభక్తవత్సలా! నీకు నమస్కారము. ఓయోగేశ్వరా! నీకు వందనము. ఓవిశ్వసంభవా! నీకు వందనము. భక్తుడను, దీనుడను, గృపణుడనునగు నాకుఁ బ్రసన్నుడవు గవ్వు. విశ్వర్థ హీనుడనగు నాకు గతి వగుము. ఓసనాతనా! నీవు పరమేశ్వరుడవని తెలియక నే నేమే నపరాధ మొనర్చియుంటినేని, వీడు నావాడని యెంచి దానినెల్ల తమింపుము. ఓదేవేశా! నీవెప్పటిరూపు విడిచి మాఱురూపు నొందుటచే నేనేమియుఁ దెలియకున్నవాడను. అటు లగుట నోమహేశ్వరా! నేను నీకన్యకాపద్యములనే నర్పించికొన వైతిని" అని నే నాయీశుని సంస్తుతింపితిని.

ఓగోవిందా ! అటు లాతని సన్నుతించి భక్తికొలదిగా నర్ఘ్య పాద్యము లపు డర్పించి, కృతాంజలి నై యాతని కంతయు నెఱిగించితిని. పిమ్మట, శీతలోదకసంయుక్తమై దివ్యగంధము వెలయు పుష్పవర్షము నాతలపై నపుడు పడియెను. దేవయోనులచే దివ్య దుందుభులు మ్రోయింపఁబడియెను. మఱియుఁ బవిత్రగంధమై సుఖావహమైన చల్లనిగాలి వీచ సాగెను. పిదప నావృషభవాహనుఁడు పార్వతితోఁగూడ నాయెడఁ బ్రసన్నుఁడై, యందున్న దేవతల కానందముగా నన్నుఁ గూర్చి, “ఓదేవతలారా ! మహాత్ముఁడగు నీయుప క్షున్యుఁ డొక్కరిగా నాపైఁ జూపినయు త్తమభక్తి యెట్టిదో కనుఁగొంటిగాదే?” అని పలికెను. ఓకృష్ణా ! అపు డాదేవత లాశూల పాణిసూక్తు లాలించి, యావృషభధ్వజానకు సమస్కరించి ప్రాంజలులై “ఓభగవానుఁడా ! ఓదేవదేవేశా ! లోకనాథా ! జగత్పతీ ! నీవలన నీబ్రాహ్మణోత్తముఁడు, సకలకామఫలములను బడయుఁగాక.” అని తెలిపిరి. బ్రహ్మాదులగుదేవతల తద్వచనము లాలించి, యాశూలి, నగుచు, నన్నుఁ గాంచి “ఓవత్సా ! ఉపమన్యు ! నేను నీయెడ సంతృప్తి నొందితిని, ఓమునిపుంగవా ! నన్నుఁ జూడుము. ఓవిప్రమునీ ! నీవు దృఢభక్తుఁడవు. నేను నిన్నుఁ బరీక్షించితినిగాదే? నీ యీచూపిన భక్తి కెంతయు సంతసించితిని. కావున నీకిపు డిష్టములగుకొర్కల నెల్ల నొసంగెదను” అని పలికెను.

ధీమంతుఁడగు మహాదేవుఁ డిట్లు పలుకుటయు, నామేనికి గగుర్పాటును, హర్షాశ్రువులును గలుగ, నాతనితో నే నపుడు హర్ష గద్గదస్వరమునఁ బలుకుచు, సాష్టాంగసమస్కృతి మఱిమఱియు నొనర్చుచు, “ఓదేవా ! నేనీపుడు పుట్టినవాడ ననుకొనుచున్నాఁడను. నేటికి నాజన్మము ధన్యమయ్యెను. సురాసురగురుఁడ వగు నీవు నాయెదుట నిటులు నిలుచుటకన్న వేఱొకపున్నె మున్నదే? అమిత విక్రముఁడవగు నిన్నాశక్త్రాదులగు దేవతలును దర్శింపఁజాలరుగదా ! ప్రభుఁడవగునట్టి నిన్నుఁ గాంచిన నాకంటె ధన్యుఁడెవ్వఁడు? మఱియు నిన్ను సనాతన పరతత్వముగను, పద్వింశకునిఁగను, నజనిఁగను, నక్షరుఁగను, జ్ఞానరూపుఁగను విద్వాంసులు ధ్యానింతురు. సర్వసత్త్వాదియు, నవ్యయుఁడు, సకలసత్వ విధానజ్ఞుఁడు, ప్రధానపురుషుఁడు,

పరుడును నా భగవానుడగు మహాదేవుడే యని తెలుపుదురు. ఏమహాదేవుడు లోకరక్షణార్థమై తనదక్షిణాంగమునుండి లోక సంభవహేతువగు బ్రహ్మను, వామపార్శ్వమునుండి విష్ణువును సృజించెనో మఱియును, యుగాంతము ప్రాప్తించునపుడు, రుద్రుని జనింపజేయునో, యట్టిప్రభు వీశుడని తెలుపుదురు. ఆరుద్రుడు, స్థావరజంగమాత్మకమగు జగమునెల్ల సంహరించుచు, మహాతేజముగల సంవర్తకాగ్నివలె గాలిఁదై యుగాంతమున సకలభూతముల మ్రింగుచుండును. ఈమహాదేవుడే చరాచరమగు జగము సృజించి, కల్పాంతమున సకలప్రాణులన్నటి నాశింపించుచుండును. ఇతఁడే సర్వవ్యాపకుడును సర్వభూతాత్మకుడును, సర్వభూతభవోద్భవుడును నై నిత్యమును సర్వగతుడయ్యి సర్వదేవతలకును గానరాకయుండును.” అని తెలుపుదురు.

“ఓప్రభూ! నీవు నాకు బ్రసన్నుడవై వరమొసంగుచేసి, నిత్యము నీయందు నాకు భక్తిగుదురునటు లొసంగుము. ఓసుర సత్తమా! మఱియు నతీతానాగతములను వర్తమానమును దెలియవలయునని నాయుద్దేశము. అది యనుగ్రహింపుము. మఱియు నాబంధువులతోఁగూడ నక్షయముగా నేను క్షీరొదనము భుజింపవలయును. మఱియు నాయాశ్రమమున నెల్లకాలమును నీవు నివసింపవలయును.” అని పలుకుటయు, లోకపూజితుడగు నాభగవానుడు నాతో నిట్లు పలికెను.

“ఓవత్సా! నీవు దుగ్ధవర్జితుడవై జరామరణములు లేకయుండువు. మఱియుఁ గీర్తిశాలివై తేజస్సంపన్నుడవును, దివ్యజ్ఞాన సమన్వితుడవును నై నాయనుగ్రహముచే మహర్షిమానసియుండవగుదువు. సుశీలుడవును సుగుణసంపన్నుడవును, సర్వజ్ఞుడవును, శ్రీయదగ్ధుడవును నై యుండుదువు. అక్షయమగు యశావనమును, యగ్నితుల్యమగు తేజమును నీకుఁ గలుగును. నీ వెందెందు క్షీరసముద్రమును గోరుదువో యందం జాసాగరము సాన్నిధ్యమునేయుండగాక. మఱియు నమృతసమన్వితమగు క్షీరొదనమును భుజింతువుగాక. కల్పాంతమున నీబంధువులతో నన్ను బొందుదువు. నీబంధువులక్షయమగుదురు. నీకులమును గోత్రమును స్థిరములై యుండును.

ఓద్విజోత్తమా! నీకు నాయెడ శాశ్వతభక్తి గలుగును. మఱియు నీయాశ్రమమున నిత్యము నివసించును. ఓవత్సా! నీయిష్టము చొప్పున నుండుము నాకై నీవుత్కంఠ నొందకుము. నీవెపుడు మరల నన్ను స్మరింతువో యపుడు దర్శన మొసంగుదును.”

ఓకృష్ణా! సూర్యకోటి సమప్రభుడగు నాభగవానుఁ డట్లు జలికి, వరము లొసంగి యందే యాయాశాసుఁ డంతర్ధాననుయోగిను. ఓగోవిందా! ఆదేవదేవుఁ డిట్లు నాకు సమాధిలోఁ గానఁబడియెను. ధీమంతుడగు నాభగవానుఁ డొసంగినదెల్ల నాకు లభించెను. ఓ కృష్ణా! ప్రత్యక్షముగా నున్న సిద్ధులను జూడును. అటులే మహర్షులను, విద్యాధరులను, యతులను, గంధర్వులను, నప్పరసలను గనుఁ గొనుము. అదే వృక్షలతాగుల్మము లెట్లు సకలఫలప్రదములై యున్నవో చూడుము. మఱియు సకలఋతువులందును గలపుష్పములు గలిగి, సుగంధమును సుందరపత్రములును వెలయ, నిర్యూత్రమ మెటు లొప్పుచున్నదో పరికింపుము. ఇదియెల్ల మహాత్ముడగు దేవదేవుని యనుగ్రహముచేఁ గలిగిన దివ్యప్రభావమే యని తెలియుము.” అని తెలిపెను.

అది విని నే నాప్రత్యక్షదర్శనమున విచ్చయంపడుచు నమృహమునీతో, “ఓవిప్రవర్యా! నీవు మిగుల ధన్యుడవు. నిన్నుమించిన పుణ్యాత్ముఁ డెవ్వఁడు? ఆదేవదేవుఁడు నీకు దక్క వేటొక్కరికి సాన్నిధ్య మొసంగెనా? అభగవానుఁడు నాకును దనసాన్నిధ్య మిం దొసంగవచ్చును. ఓమునివర్యా! నీకుఁ బ్రసన్నుడయినట్టు నాకును దర్శన మొసంగి ప్రసన్నుడై కావచ్చునా?” అని యడిగితిని. అంత నయ్యుపమన్యుడగు నాతో “ఓదేవా! నీ వమృహదేవుని దర్శింపఁ గలవు. సందియము లేదు. ఓయనఘా! నాకు దర్శనమొసంగినట్టులే నీకును నచిరకాలమునఁ బ్రత్యక్షమగును. అమితవిక్రముడగు నమృహదేవుని దివ్యజ్ఞానముచే నే నిపుడు చూచుచున్నాడను. ఓపురుషోత్తమా! ఇది మొదలుగా నాజవమాసమున నీ కామహాదేవుఁడు దర్శనమొసంగును. నీ కపుడు పదునాఱువరములు లభించును. అందు మహేశ్వరుఁ డెనిమిదియుఁ, భార్యతి యెనిమిదియు, నొసంగుదురు. ఓయదుశ్రేష్ఠా! ఇది సత్యమని నమ్ముము. ఓమహాభావళా! అమృహత్త్వని

యనుగ్రహముచే, నాకతీతానాగత వర్తమానములు తెలియును. ఇవియేగాక యమృహాదేవుడు మఱియు వేలకొలది వరము లొసంగిన వాడు. ఓమాధవా! అట్టిదేవుడు నీకేల వరప్రసాదము నేయ కుండును? నీయట్టివాని సమాగమము దేవతలకును శ్లాఘనీయము గదా! నీవు బ్రహ్మణ్యుడవును, శ్రద్ధాళుడవును, భూతదయానిష్ఠుడవు గాదే? ఏమంత్రముచే నీ వాశంకరుని బ్రసన్నుని గావించు కొనఁగలవో యట్టిమంత్రమును నే నుపదేశించుచున్నాడను," అని పలకెను.

ఓధర్మజా! నే నవుడు, వానితో "ఓమునివర్యా! నీయనుగ్రహ ముచే రాక్షససంహారకుడును ద్రిదశేశ్వరుడనగు నమృహాదేవుని గాంచెన"నని పలికితిని. ఇటు లమృహాదేవునిసంబంధించినకథ నమృహా ముని తెలుపుచుండఁగా, నెనిమిదిదినములు రెండుగడియలట్టులు జరగి పోయెను. ఆయెనిమిదవ దినమున నవ్వీపునీమూలమున యథావిధిగా దీక్షితుడనై దండము ధరించి ముండినై, కుశచీరధారినై, ఘృతాక్షుడనై మేఖలఁ బూని, యొకనెల ఫలములఁ దినుచుండియు, రెండవనెల జలము ద్రావుచుండియు, మూడునాలుగైదగునెలలలో గాలియె యాహారముగా, నొకపాదముపై నిలువఁబడి, మిగుల జాగరూకతతో నూర్జ్వలబాహుడనై యాకాశమున వేయిసూర్యమండలముల తేజమును గాంచితిని. ఆతేజమునచును, సింద్రాయుధపిసద్భాంగమును, విద్యున్నాలా గవాక్షకమును, నీల్మలనిభమును నై బలాకాభూషితమగు నొక మేఘము గానవచ్చెను. అంగుఁ బావ్యతితోఁగూడ మహాద్యుతి యగు నమృహాదేవ భగవానుడు గానవచ్చెను. తప న్తేజములును గాంతియు నలరఁ, బార్వతి యెంతయు విరాజిల్లుచుండెను. మఱియు నాశంకరు డపార్వతితోఁ, జంద్రసహితుడై మేఘస్థితుడగు సూర్యునట్లు రెంతయు భాసిల్లుచుండెను, ఓకొంతేయా! నేనవుడు విస్తయమికసితనేత్రుడనై మేము గగుర్పాదవ, దేవసంఘా ర్హిహరుడగువారుని గాంచితిని. అమృహానీయుడు కిరీటయు, గదాధారియు నై శూలము చేతఁబట్టి, పులితోలు వెలయ, జటాధారియు దండపాణి యునై, పినాకవజ్రయుధములను బూని తీక్షణదంష్ట్రుడును, శుభాంగ దుడును, వ్యాధియెల్లొపవీరియునై, మఱియు, మిడమలవజ్రకు ద్రేలా

డును, నొకటియేరింగుగల యొకదివ్యమాలికను వక్షమునం దుంచుకొని
 వర్షాత్యయమునఁ బరివేషమధ్యగతుడగు సంధ్యాకాలచంద్రునట్లు
 గానరా, నే నాతనిఁ గాంచితిని. ఆతనిచుట్టును బ్రమథగణములవారు
 పరివేష్టించియుండిరి. అపు డాతఁడు పరివేషగతుడగు శరత్కాల
 సూర్యనట్టులు గానవచ్చెను. నియతాత్ముడును, శుభకర్తుడును నగు
 నవ్యృషవాహనునిఁ బదునొకొండు వందలరుద్రులును సంస్తుతించిరి.
 మఱియు నాదిత్యులును, వసువులును, సాధ్యులును, విశ్వేదేవులును,
 నశ్వినీదేవతలును, విశ్వేదేవుడగు నాతనిఁ బలువిధముల సన్నుతించిరి.
 మఱియు భగవానుడగు విష్ణువు, శతక్రతుడును, నదితిపుత్రులును
 నాతనిఁ బొగడిరి. ఆభవునిసన్నిధిని బ్రహ్మ మున్నగువారు రథంతర
 సామముల నుగ్గడింపసాగిరి. అటులే యోగదుఁడును, జనకుడును,
 గురుడు నగు నామహాదేవుని, యోగీశ్వరులనేకులును, బ్రహ్మర్షులును,
 ఋషిపుత్రులును, దేవర్షులును, బృధివియు, సంతరితమును, నక్షత్ర
 ములును, గ్రహములును, మాసములును, బక్షములును, ఋతువులు,
 రాత్రియు, సంవత్సరమును, తుణములు, ముహూర్తములు, నిమేష
 ములు, యుగవిపర్యయములును సత్యమును దెలుపు విద్యులును
 సన్నుతింప నతఁ డెంతయు విరాడిల్లెను. అటులే సనత్కుమారుడును,
 దేవతలును, నితిహాసములును, మరీచియు, సంగిరసుడును, సత్రియు,
 బులహాడు, పులస్త్యుడు, క్రతువు, మనువు లేద్యురను, సోముఁ
 డును, నభర్వము, బృహస్పతి, భృగువు, దత్తుడు, కశ్యపుడు, వసి
 ష్ఠుడు, కాశ్యుడు, వేదిములు, యజ్ఞములు, దీక్షలు, దక్షిణలు,
 పావకుడు, హవిస్సు, యజ్ఞోపకరణములగుద్ర వ్యములును, బ్రజల
 యగ్నులును, నదులును, నగములును, బన్వగములును, సర్వదేవమా
 తలును, దేవకత్తులును, దేవకన్యకలును, అసంఖ్యాకములగుముని
 బృందములును, గులపర్వతములును, దిక్కులును, సముద్రములును,
 శాంతుడగునాప్రభుని నమస్కరించుచుండెను. అటులే గీతవాదిత్ర
 కోవిదలగుగంధర్వులును, నవ్వరసలును, నద్భుతచరిత్రుడగునమ్మహా
 దేవు సాయాయుత్తమకాలములందు సన్నుతింపసాగిరి. విద్యాధరు
 లును, దాసవులును, గుహ్యకులును, రాక్షసులును, సకలభూతములును,
 జంగమస్థావరములును, వాఙ్మనఃకర్తములచే నవ్వీభునకు నమస్కరించు

చుండిరి. ఓమహారాజా! ఆశర్వుడు నాయెదుట నిలువఁబడి యుండెను. అటులు నాముందట నిలిచియున్న యష్టహాత్తునిఁ గాంచి, బ్రహ్మాదిదేవేంద్రాంతమగుజగము నన్నుఁ గాంచ మొనరించెను. అపు డష్టహాదేవునిఁ గనుఁగొనుటకు నాకు సామర్థ్యము చాలకుండెను. పిమ్మట సష్టహాత్తుడు నాతో “కృష్ణా! నన్నుఁ జూడుము. మాటలాడుము. నీచే నేను వందల కొలందిగను, వేలకొలందిగను నారాధింపఁబడితిని. ముల్లోకము లందును నీయట్టిప్రియుఁ డెవ్వఁడును నాకుఁ గానరాలేదు.” అని పలికెను. అటులు నే నాదేవునకు సమర్పింపఁగనే, పార్వతియు సంప్రీత యయ్యెను. పిదప, బ్రహ్మాది సురసన్నతుఁ డై యున్న యా స్థానునితో “ఓదేవా! శాశ్వతా! పుణ్యయోనీ! నీకు సమస్కారము. మహర్షులు నిన్ను బ్రహ్మాధిపునిఁగాఁ బలుకుదురు. సజ్జనులు నిన్నే సరనారాయణశబ్దవాచ్యునిఁగను, సత్త్వ స్వరూపునిఁగను చెలుపుచున్నారు. నీవే బ్రహ్మపురు, రుద్రుడవును, వరుణుడవు, నగ్నివి, మనువు, భవఁడవు నై యున్నవాడవు. నీవ సర్వతోముఖుడవగు విధాతవు. జంగమస్థావరములగు భౌతములన్నియు నీనుండియే జాతములయ్యెను. సచరాచరమగు త్రైలోక్యమెల్ల నీచే సృజింపఁబడినది. అటులే యింద్రియములును, మనస్సు, వాయువు లేదును, నగ్నులును, దేవసంస్థలును, దేవతలును నీవ యని తెలుపవచ్చును. అటులగుటనే మహర్షులు నిన్నే పరునిఁగాఁ బలుకుచున్నారు. వేదములు, యజ్ఞములు, సోమము, దక్షిణలు, అగ్ని, హవిస్సు, యజ్ఞోపకరణములును, భగవానుడవగు నీవయగుట నిస్సంశయము. మఱియు దానము, అధ్యయనము, యాగము, వ్రతములు, నియమములు, బిడియము, కీర్తి, సిరి, ఘోర్యము, సిద్ధియుఁ, దుష్టియుఁ, గామ రోధ మద భయ లోభ స్తంభ మాత్సర్యములును, నాధిపత్యధులును నీతనయులు. ఓభగవానుడా! కృతియు, వికారము, ప్రళయము, ప్రథానము, సవ్యయబీజమును, మనోయోనియుఁ, బ్రభావమును నీవ యనఁదగియున్నవి. అవ్యయుడవు, పావనుడవు, నచింత్యుడవు, సహస్రాంశుడవు, హిరణ్మయుడవు నగునీవ సకలగణములకు నాదియగు జీవితాశ్రయ మనఁబడుదువు. మహత్తు, ఆత్మ, మతి, బ్రహ్మ, విశ్వము, శంభువు, స్వయంభువుఁడు, బుద్ధి, ప్రజ్ఞ, ఉపలబ్ధి, సంవిత్తు, భ్యాతి,

భృతి, స్తృతి, యనియెడి శబ్దము లెల్లఁ దనకుఁ బర్యాయపదములుగా మహాత్ముడవగు నీవ యాత్మరూపివై యూహింపఁబడుదువు. బ్రహ్మజ్ఞానసంపన్నుడగు విద్వాంసుఁడు నిన్నుఁ దెలిసికొని మోహమును నివారించుకొనుచున్నాఁడు. మహర్షి సన్నతుడవగు నీవ సకలభూతములకు హృదయము డే త్రజ్ఞుడవు నగుదువు. మఱియు నెల్లెడలఁ బాణిపాదములును, నెల్లెడల శిరోక్షిముఖములును, నెల్లెడలఁ గర్ణములును గలిగి, లోకమునెల్ల నావరించి యున్నవాడవు. తిగ్మాంశుని నిమేషాదులగు నెల్ల కర్తములందును ఫలము నీవ యగుచున్నాడవు. నీవే ప్రభవు, జ్యాలవు నై సర్వహృదయసంశ్రితుడగు పురుషుడవై యున్నవాడవు. అణిమయు, ఓమిమయుఁ బ్రాప్తియుఁగా నీశానుడవై యవ్యయజ్ఞోత్థి వగుదువు. మతియు బుద్ధియు సంశ్రితప్రపన్నములగు లోకములును నీయందుండును. మఱియు, ధాన్యసమరులును, నిత్యయోగులును, సత్యసత్పులును, జితేంద్రియులు నగువారు నీయందుండుదురు. ఎవఁడు గుహశయుడవు, ప్రభుడవు, పురాణపురుషుడవు నగునిన్ను నిశ్చయముగాఁ దెలిసికొనునో, మఱియు పిరణ్ణయుడవు, బుద్ధిమత్తరులకుఁ బరమగతివిగాఁ దెలియునో, యట్టివాఁడు బుద్ధిమత్తరుఁడై బుద్ధి సలిక్రమించియుండును. సప్తసూక్ష్మములను దెలిసికొని షడంగమూర్తివిగా నిన్నెఱిగి, ప్రధానవిధి యోగనిష్ఠితుఁడగుచుండితుండు నిన్నే ప్రవేశించుచున్నాఁడు” అని పలికితిని.

ఓధర్మజా! ఆర్తిహరుడగు భవుఁడు నాచే నీట్లు సన్నుతించి బడఁగ నే, చరాచరమగు జగమెల్ల నిండ సింహనాద మొనరించెను. అపుడు, మహర్షులును, విప్రగణములును, సురాసురులును, నాగులును, బిశాచులును, బిత్తుదేవతలును, గరుడులును, రక్షోగణములును, భూతగణములును నామహాదేవునకు నమస్కరించునంతలో, దివ్యసుగంధకుసుమరాసులు నాతలపైఁ బడియెను. చల్లనిగాలి వీచెను. అపుడు భగవానుఁడగు శంకరుఁడు, పార్వతీదేవిని నన్నును గాంచి, శతక్రతునిఁజూచి జగద్ధితముగా, నాతో, “ఓకృష్ణా! నీవు మాయెడఁజూపిన పరమభక్తి మాకుఁ దెల్లమైనది. నీకు వలయు నీప్తము వరింపఁబడుఁగాక. నీయొడ నాకెంతయుఁ బ్రీతి యొదవెను. ఓసత్తమా! నీకు నే నెనిమిదివరము ల్లాసంగెదను. కొరికొనుము. సుదుర్లభములగు నేవరములు వలయునో

తెలుపుము.” అని పలికెనని తెలిపి శ్రీకృష్ణభగవానుఁ డాధర్మజునితో మఱియు నిట్లనియె.

“ఓయుధిష్ఠిరా! అటు లత్తేజోరాశిలోనున్న యమహాత్మునకు పంగి మ్రొక్కి పరమానందభరితుఁడనై యాతనితో “ఓదేవా! ధర్మమునెడ దృఢబుద్ధియు, యధమున శత్రుఘాతమును, సుత్తమ యశమును, సధికబలమును, యోగశక్తియు, బ్రయత్నము, నీసాన్నిధ్యమును, బదివేపురుపుత్రులును గలుగునట్లు వరమొసంగుము.” అని నేను గోరుటయు, నామహాదేవుఁ డటులే యగునని పలికెను. పిదప, జగన్మాతయు, సర్వపావనియు, దహోనిధియు, నారాయణీయు నగు శర్వాణి నన్నుఁ గాంచి, “ఓయనఘా! నీ కాభగవానుఁడు సాంబుఁ డనుపుత్రు నొసంగెనుగదా! నీవు నానుండియు నీకీష్టములగు నెనిమిది వరములను గోరికొమ్ము. వాని నొసంగెదను” అని పలుకుటయు, నే నామెకు నమస్కరించి “ఓపావనీ! ద్విజులయెడ శాంతము, తండ్రి యనుగ్రహము, సూర్వురుపుత్రులును, బరమభోగమును, పంశ స్త్రీలియు, దల్లిదయయు, శమప్రాప్తియు, సామర్థ్యమును నాకుఁ గల్గునటు లనుగ్రహింపుము.” అని వేడితిని. అంత నయుగమాదేవి నాతో “ఓయమరప్రభావా! నీవు గోరినట్లు లభ్యుడిని. నేనొకప్పుడు నన్మతము పలుకుదానను గాను. మఱియు నీకుఁ బదునాటువేల భార్యలయందు సత్తయప్రయత్నమును గల్గును. బాంధవప్రీతియు, శరీరభోగానుభవమును నీకుఁ గల్గెడిని. మఱియు నీయింట సిత్యము నేడువేలయతిథులు భుజింతురు.” అని పలికెను.

ఓధర్మజా ఇటు లాదేవుఁడును దేవియును వరము లొసంగి యాక్షణమ సపరివారముగా నంతర్హితులైరి. ఓయుధిష్ఠిరా! ఈ యద్భుతమంతయుఁ దేజోనిధియు, బ్రాహ్మణోత్తముఁ డగునుపమనూర్ధ్వ నకుఁ దెలిపితిని. అపు డుపమనూర్ధ్వ డాదేవదేవునకు నమస్కరించి “శర్వ సముండగు దేవుఁడు లేఁడు. శర్వసముండగు గతిప్రదుఁడు లేఁడు. శర్వున కర్పించుదానమువంటిదానము లేదు. రణమున శర్వసముండగు వాఁడు లేఁడు” అని పలికి మఱియు నతఁ డిట్లనియె.

“ఓయచ్యుతా! మున్ను తండ్రి యనుమహర్షి ప్రసిద్ధుడై యుండెను. అతఁడు పదివేలవత్సరములు సమాధిలోనుండి మహాదేవు

నకు భక్తుడై యాతని నారాధించెను. వానిచరిత్రమును వినిపించెదను వినుము. ఒకపు డాతండిమహర్షి పలువిధములగు స్తోత్రములచే నవ్వుహాదేవుని సన్నుతించెను. అతఁడు తపోయోగమున నవ్యయుఁడగుపరమాత్మను ధ్యానించి విస్తయావిష్టుడై యిట్లు పలికెను.

“సాంఖ్యులును, యోగులును నెవ్వని నెల్లపుడును, బరునిఁ గను, బ్రథానముగను, బురుషునిఁగను, నధిష్ఠాతగను, నీశ్వరునిఁగను, నుత్పత్తివినాశములకుఁ గారణముగను బండితులు తెలుపుదురో, దేవాసురమహర్షులలో నెవ్వని మించినవాఁడుండఁడో, యట్టియజుని, ననాదినిధనుని, విభుని, నీశానుని, నత్యంతసుఖితుని, ననఘుని శరణ మొందుచున్నాఁడను.” అని.

అతఁ డెట్లు పలుకుచునే తపోనిధియగు నవ్వుహాదేవునిఁగాంచెను. ఆవ్యయుఁడును, నిరుపమానుఁడును, నచింత్యుఁడును, కాశ్వతుఁడును, భ్రువుఁడును, నిష్కళుఁడును, సకళుఁడును, బ్రహ్మము, నిర్గుణుఁడును, గుణగోచరుఁడును, యోగిపరమానందజనకుఁడును, నక్షరుఁడును, మోక్షసంజ్ఞుఁడును, నింద్రాగ్నిమరుత్తులకును మనువిశ్వబ్రహ్మలకును గతియగువాఁడును, సగ్రాహ్యుఁడును, నచలుఁడును, శుద్ధుఁడును, బుద్ధిగ్రాహ్యుఁడును, మనోమయుఁడును, దుర్విజ్ఞేయుఁడును, నసంఖ్యేయుఁడును, దుష్ప్రభుఁడును, విశ్వజగద్యోనియుఁ, దమఃపరుఁడును, బ్రాణిహృదయాంతస్థజ్యోతియు, మనోరూపుఁడునగు దేవుని దర్శించువాఁడై పెక్కువత్సరము లటు లుగ్రతపముననుండి యాతని దర్శించి మఱియు నిట్లు సన్నుతించెను.

“ఓమహాదేవా! పవిత్రులలోఁ బవిత్రుఁడవు. బుద్ధిమంతులకు గతివి. తేజములలో నత్యుగ్రతేజమవు. తపముల కుత్తమతప మీన. విశ్వావసుహిరణ్యాక్షపురుహూతులకు నమస్కరింపఁదగినవాఁడా! బహుశుభప్రదా! విభూ! పరుఁడవు, సత్యరూపుఁడవు నగు నీకు నమస్కారము. జననమరణభీరులై ప్రయత్నించుయతులకు మోక్షమొసంగువాఁడా! సహస్రకీరణా! సుఖప్రదా! నీకు నమస్కారము. బ్రహ్మయు, నింద్రుఁడు, విష్ణువు, విశ్వేదేవులు, మహర్షులు మున్నగువారే యథార్థముగా నిన్నుఁ దెలియఁజాలరుగదా! మేము నిన్నుఁ దెలియుటెట్లు! సమస్తము నీనుండియే ప.వ రిలుచున్నది. సమ సము నీయందుఁ

బ్రతిష్ఠితమైయున్నది. కాలాఖ్యుడవును, బురుషాఖ్యుడవును, బ్రహ్మ ఖ్యుడవును నీవేగదా! పురాణజ్ఞులగుసురర్షులు, 'అధిపారుషాధ్యాత్మాధి భూతాధిదైవతములు సీతసుపులుగాఁ దెలుపుదురు. మఱియు నధిలో కాధివిజ్ఞానాధియజ్ఞములు నీవగదా! అత్త దేహస్థుడవును, దేవత లకును దుర్విజ్ఞేయుడవు నగునిన్నుఁ దెలిసికొని విద్వాంసులు నిర్గు క్తులై యనామయమగు సుత్రమస్థితి నొందుచున్నారు. ఓప్రభూ! నీవు గోరకున్నను జననమరణము లనేకములు గల్గుచుండును. స్వర్గమోక్ష ములకు ద్వారమవై వానిని నీవొసంగుచుండుదువు. స్వర్గమోక్షములు నీవ. కామక్రోధములు నీవ. సత్వరజస్తమములును, సూక్ష్మాధోభాగము లును నీవ. బ్రహ్మవిష్ణుమహేశ్వరులును, స్కందుడు, నింద్రుడు, యముడు, సనీత, వరుణుడు, చంద్రుడు, మనువు, ధాతయు, విధా తయు, ధనేశుడును నీవ. పృథివ్యప్రేక్షోవాయ్వాకాశములును, బుద్ధి యు, మతియు, స్థితియు, గర్తము, సత్కాశృతములును, భావాభావము లును నీవ. ఇంద్రియములు, నింద్రియాంగములు నీవ. ప్రకృతులకంటెఁ బరమీవ. నీవు ద్రువుడవు. విశ్వావిశ్వపరుడవును, సత్కారూపుడవు, చింత్యాచింత్యుడవును నీవగదా! పరబ్రహ్మ మెయ్యదియో, పరమపద మెయ్యదియో, సాంఖ్యయోగులకు గతియెయ్యదియో, యది నీవ యగుటలో సందియములేదు. మేమిపుడు నిశ్చయముగాఁ గృతార్థుల మైతిమి. జ్ఞాననిర్మలబుద్ధులగువా రేగతిని సాధించుచున్నవారో, యట్టి సద్గతిని మేమిపుడు నిశ్చయముగాఁ బొందితిమి. ఇట్లు చిరకాలము జ్ఞానహీనులమై మూఢులమైతిమి. పండితు లేవ్వని శాశ్వతునిఁగాఁ దెలు పుదురో యట్టిపరుడవగు నిన్నుఁ దెలియకున్నవారము. బహుజన్మము లచే నిట్టి నీ యాభక్తి సంపాదించఁబడినది. ఎవ్వనిఁ దెలియుటచే నిత్యానంద మనుభవింపనగునో యట్టిభక్తానుగ్రహకర్తవగుదేవుడవు నీవగదా! దేవతలకును నసురులకు మహర్షులకును రహస్యమై, సనా తనమై, గుహానిహితమై, బ్రహ్మమై దేవతలకును దుర్విజ్ఞేయమై యెయ్యది వెలయునో, యట్టిసర్వకర్తయు సర్వతోముఖము నగు వస్తువు భగవానుడవగు నీవగదా! సర్వాత్మయు, సర్వదర్శియు, సర్వ గము, సర్వవేదియు, దేహకర్తయు, దేహభర్తయు, దేహీయు, దేహ భుక్కు, దేహిగతియు, బ్రాణకర్తయు, బ్రాణభర్తయు, బ్రాణీయు,

బ్రాహ్మణము, ప్రాణిగతియు, నాత్మవేద్యులై థ్యానపరులైన భక్తుల కథ్యాత్మగతియు, గామరాహిత్యగతియు నీయీశ్వరుడే. ఈమహాదేవుడే సకలభూతములకును శుభాశుభగతిప్రదుడు. ఇతడే సకల జంతులకును జననమరణములు గల్గించువాడు. సిద్ధికాములగుమహర్షుల కితడే సిద్ధిప్రదుడగు ప్రభువు. భూలోకాద్యఖలలోకములను దేవతలను బుట్టించి, తనయేనిమిదితనువులచే ధరించుచు బోషించువాడీతడే. ఇతనినుండియే యంతయుఁ బ్రవృత్తిలుచున్నది. ఇతనియందే సకలము ప్రతిష్ఠితమగుచున్నది. మఱియు నీతనియందే సమస్తము లయమగుచున్నది. ఇతడే సనాతనుడు. సత్యకాములగు సజ్జనుల కితడే యుత్తమమగు సత్యలోకము. యోగుల కపవర్గమును, నాత్మవేత్తలకుఁ గైవల్యమును నీతడే. బ్రహ్మదులగు సిద్ధులచే గుహాగోపితుడగు ప్రభు వితడే. దేవాసురమానవుల కితడు గోచరుడు గాకుండును. అని నిన్ను విద్వాంసులు పొగడుదురు. దేవాసురమానవులలో నొకఁడును యథార్థముగా నిన్నుఁ దెలియఁజాలరు. వారు నిజహృత్ప్రవర్తియై యప్రకాశియగు నీతనిచే మోహితులగుచున్నారని పండితులు తెలుపుదురు. భక్తియోగముచే భావించి యెవ్వ రీతనిఁ దెలియఁగల్గుదురో, యట్టివారికే యాహ్వాచ్యుండు తన్నుఁ దెలియఁజేయుచున్నవాడు. ఎవ్వనిఁ దెలిసినచో జననమరణములు గల్గినో, యెవ్వనిఁ దెలిసినచో, మఱి యేవేదితవ్యమును గలుగదో, యేవరమలాభమును బొంది పండితుడు మఱి యేలాభమును గోరకుండునో, సూక్ష్మమగు నేపరమగతి ప్రాప్తించిన నక్షయము నవ్యయము నగులాభమగునో, సాంఖ్యశాస్త్రవిశారదులును, గుణతత్త్వజ్ఞులును, సూక్ష్మజ్ఞానరతులు నగుసాంఖ్యులు సూక్ష్మమగు నేదానిని దెలిసికొని బంధవిముక్తులగుదురో, వేదవేత్త లెద్దానిని వేదాంతప్రతిష్ఠితమగు వేద్యమునుగాఁ దెలుపుదురో, ప్రాణాయామపదులు నిత్యము చేసిని థ్యానించుచుఁ బ్రవేశింతురో యట్టివా రోంకారరథము నధిష్ఠించి యష్టహేళ్యరునిఁ బొందఁగల్గుచున్నారు. దేవయానులగువారి కితడే ద్వారమగు నాదిత్యుడుగా జెప్పబడుచున్నాడు. మఱియు నితడే పితృయానులగు వారికి ద్వారమగుచంద్రుడుగాఁ దెలుపబడుచున్నాడు. దిక్కులు, కాష్ఠలు, సంవత్సరములు, యుగములు నితడే. దక్షిణోత్తరాయణ

ములు నీతఁడే. మున్నా ప్రజాపతి పెక్కు స్తవములచేఁ బ్రజార్థముగా నారాధించి, యీ నీలలోహితుని వరముగోరికొనియెను. బహ్వృచులు తత్వకర్తమున ఋక్కులచే నెవ్వని ననుశాసించుట, యధ్వర్యులధ్వరమున యజుర్తయుగను ద్విధావేద్యుగను నెంచి హోమ మొనర్తురో, శుద్ధబుద్ధులగుసామగులు సామములచే నెవ్వని గానమొనర్తురో, ఋతముగను సత్యముగను బరబ్రహ్మముగను నాథర్వణులగు ద్విజు లెవ్వని సమ్మతించుట, యతఁడే యజ్ఞపరమయోనియు, యజ్ఞపతియు నని చెప్పబడుచున్నాఁడు. రాత్రులును బవళ్లును జెవులును గన్నులుగా, బక్షుమాసములు శిరోభుజములుగా, ఋతువులె వీర్యముగా, మాఘమాసమె ధైర్యముగా, వత్సరములె గుహోర్మరుపాదములుగా, గాలరూపుడై మృత్యుయమహంతాశనరూపుడై సంహారవేగముగలవాఁ డీతఁడే. కాలపరమయోనియు, సనాతనకాలమును నీతఁడే. చంద్రాదిత్యులును, నక్షత్రములును, గ్రహములును, బవనుఁడును, భువిప్రడును, సప్తస్థులును, బదునాల్గుభువనములును, ప్రధానము, మహాత్మ, విశేషాంతమై సవైకృతమగునవ్యక్తమును, భూతాదియై బ్రహ్మాస్తంబవర్ణంతమగుసత్తును, అసత్తును, నెనిమిదగు ప్రకృతులును బ్రకృతులకంటె బరుఁడును మున్నగుపదార్థముల కష్టహోదేవుని యొకభాగమే పరివర్తనకారణ మగుచున్నది. ఇదియే యను ద్విగ్నమగుపరము. ఇదియే సనాతనబ్రహ్మము. వేదవేదాంగవిదులకిదియే ధ్యానగోచరము. ఇదియే పరమపదము. ఇదియే పరమకాష్ఠ. ఇదియే పరమకళ. ఇదియే పరమసిద్ధి. ఇదియే పరమగతి. ఇదియే పరమశాంతి. ఇదియే ప్రసిద్ధమగునిర్వృతి. ఇదియే తుష్టి. ఇదియే సిద్ధియు, శ్రుతియు, స్మృతియు నై యున్నది. దేనిని బొంది కృతకృత్యులగుదురో యది యిదియే అని యోగులు నిన్ను తలంచుచున్నారు. భక్తుల కీవయభాగ్యతగతివి. విద్వాంసుల కవ్యయప్రాప్తివి. కామయమానులై విపులదక్షిణలతో యజ్ఞము లొనర్చు యాగశీలుర కేదిగతియో, యట్టిగతి వీవగదా! శరీరతాపనములై శాంతినియమములగు సమ్యగ్యోగజపములచే దపించువారి కేదిగతియో యట్టిగతి వీవ యనుటలో సందియములేదు. ఓసనాతనా! కర్తన్యాసమొనర్చిన విరక్తులకు బ్రహ్మసదనమున నేగతియగునో, యట్టిగతి వీవగదా! అపునర్భవకాములై వైరా

గర్భధనులైనవారికిని బ్రకృతిలయములకును గతివీచ. జ్ఞానవిజ్ఞాన యుక్తులగువారికి, నిరుపాఖ్యమై నిరంజనమైన యేకైవల్యగతిగలదో యట్టి పరమగతి వీచగదా! ఓప్రభూ! వేదశాస్త్రపురాణములందుఁ జెప్పఁబడిన యీయైదుగతులును, నీయనుగ్రహముచే లభించునుగాని, వేటొకవిధముగా లభింపనేరవు. అని తపోరాశియగు నా తండ్రి మహర్షి పరమేశునిసన్నుతించి, మఱియూ మున్నాలోకకర్త సుతించిన విధముగా సంస్తుతించెను.

ఓకృష్ణా! బ్రహ్మవాదియగు నమృహాముని సన్నుతించుటయు, నుమాసహితృడగు నమృహాదేవుఁడు బ్రహ్మాండ్రాదులును మహర్షులును నిన్నుఁ దెలియఁజాలరని పలుకుచు సంతసించి యిట్లు పలికెను.

“ఓఋషివర్యా! నీ వక్షయ్యుండవు, నవ్యయ్యుండవునై దుఃఖవర్జితుండ వగుదువు. మఱియుఁ దేజోనిధివై కీర్తిశాలివై దివ్యజ్ఞానము గలిగి, మహర్షులకును సంస్తవనీయుండవై వెలయుదువు. నీపుత్రుఁడు సూత్రకర్త యయ్యెడిని. ఇదియెల్ల నాయనుగ్రహముచే నగును. ఇందు సందియము లేదు. నీకేమి కావలయునో, నేనేమి యొసంగవలయునో తెలుపుము.”

అంత నత్తండిమహర్షి “దేవా! నీయొడ నాకు దృఢభక్తి గల్గునట్లు లనుగ్రహింపుమని ప్రార్థించెను. ఓగోవిందా! ఇటు లమృహాదేవుఁడాతండిమహర్షికి వరము లొసంగి, సురర్షులచే వంద్యమానుండగుచు, విబుధులచే సన్నుతింపఁబడుచు నందే యతఁ డంతర్హితుండయ్యెను. ఓయాదవాధీశా! అటు లాభగవానుఁడు సపరివారముగా నంతర్ధాన మొందుటయు, నమృహర్షి నిజాశ్రమమునకు వచ్చి నా కీవిషయమునెల్ల నెఱిగించెను. ఓయాదవోత్తమా! మఱియు నమృహాదేవుని ప్రసిద్ధములగునామముల నమృహర్షి నాకెఱిగించెను. పరమసిద్ధి గల్గుటకై వాని నెఱిగించెదను. వినుము. ఆశర్వునినామములు పదివేలని పితామహుఁడు దేవతల కెఱిగించెను. అటులే శాస్త్రములందు శర్వుని నామములు వేయి యని తెలుపుదురు. ఓయచ్యుతా! భగవానుండగు నాదేవునియనుగ్రహముచేతనే తండిమహర్షి రహస్యములగు నీనామముల నాకెఱిగింపఁగలిగెను.” అని తెలిపెనని చెప్పి వాసుదేవుఁడు మఱియు నిట్లనియె.

శివసహస్రనామస్తోత్రపరిసమాప్తిః

ఓయుధిష్ఠిరా! అంత నమ్మహర్షినియత్తుడై చేతులు మొగిల్చి తొలుతనుండి మహాదేవు నామసంగ్రహము చేయువాడై యిట్లు తెలిపెను.

“వేదవేదాంగసంభవములును బ్రహ్మప్రోక్తములును ఋషిప్రోక్తములునునగు నామములచే సర్వలోకవిఖ్యాతుడై స్తుత్యుడైన యమ్మహాదేవుని స్తుతించెదను. ఆయ్యవి మహాత్మరులచే విహితములును సత్యములు సిద్ధములు సర్వార్థసాధకములును మహర్షియగు తండిచే భక్తిపురస్కరముగాఁ బఠింపఁబడినవియు, సాధుజనులచే యథోక్తములును, దక్ష్యదర్శులగుమునులచే బ్రఖ్యాతములైనవియు నైయున్నవి. బ్రహ్మలోకావతారికములైన సత్యములైన శ్రుతములచే సకలజగద్వాస్థిత్వమై సర్వభూతహితమై శుభప్రదమును స్వర్గప్రదమును నుత్తమమును బ్రథమమును బ్రహ్మప్రోక్తము నైనబ్రహ్మమును దెలిపెదను. జాగరూకుడై వినుము. నీవు భక్తుడవై పరమేశ్వరుడగు భవునిఁ గోరికొనుము. నీ కాసనాతనబ్రహ్మమును వినిపించెదను. ఆశర్వుని విధమంతయు విస్తరించి తెలుప నెవ్వనికిని వశముగాదు. విభూతియుక్తు డగువాఁడును నమ్మహేశ్వరి వందలకొలందివత్సరములకేని

శ్రీ శివసహస్రనామస్తోత్రమ్

వాసుదేవ ఉవాచ.—తతస్స ప్రయతో భూత్వా మమ తాత యుధిష్ఠిర, ప్రాంజలిః ప్రాహ విప్రర్షి రామసంగ్రహ మాదితః. ౧. ఉపమన్యురువాచ.— బ్రహ్మప్రోక్తైః ఋషిప్రోక్తైః శ్వేదవేదాంగసంభవైః, సర్వలోకేషు విఖ్యాతం స్తుత్యం స్తోమ్యమి నామభిః. ౨. మహద్భి ర్విహితైః సత్త్వైః స్థితైః సర్వార్థసాధకైః, ఋషిణా తండినా భక్త్యై కృతైః శ్వేద కృతాత్మనా. ౩. యథోక్తైః స్వాధుభిః ఖ్యాతైః దృఢిభిః స్తుత్యదర్శిభిః, ప్రసరం ప్రథమా స్వర్గం సర్వభూతహితం కుభవమ్. ౪. శ్రుతైః సర్వశ్రు జగతి బ్రహ్మలోకావతారికైః సత్త్వైః, ప్రత్యక్షమం బ్రహ్మ బ్రహ్మప్రోక్తైః స్వనాతనమ్. ౫. వత్సైః యదుకులశ్రేష్ఠ శృణుష్వావహితో మమ, పరస్మైనం భవం దేవం భక్త స్త్వం పరమేశ్వరమ్. ౬. తేన తే శ్రావయిష్వామి యత్తద్భిష్టా సనాతనం, న శక్యం విస్తరా త్కృత్వైవం వత్తం శర్వస్య శేనచిత్. ౭. యుక్తేనాపి విభూతీనా మపి పక్షశతైరపి

దెలుపఁజాలఁడు. ఆతని యాదిమథ్యాంతములు సురలకును గోచరములు గావు. ఓమాధవా ! అట్టివానిగుణములను బూర్ణముగాఁ దెలుపుట కెన్ననికి వశమగును? కాని, ధీమంతుడగు నమ్మహాత్ముని యనుగ్రహము వలన నాశక్తికొలదిగా, నాతనిచరిత్రమును సంక్షిప్తార్థపదాక్షరముగాఁ దెలిపెదను. ఆ యీశ్వరు సనుజ్ఞ నొందక యాతని సన్నుతింప శక్యముగాదు. నేనెపు డాతని యనుజ్ఞ వడయుదునో యపుడే యతఁడు సన్నుతింపఁబడినవాఁ డగును. అద్యంతరహితుఁడును, మహాత్ముఁడును, జగద్యోనియు, సవ్యక్తయోనియునగు నతని నామ సముద్దేశము నించుక దెలిపెదను. ఓకృష్ణా ! ధీమంతుఁడును, వరదుఁడును, వరేణ్యుఁడును, విశ్వరూపుఁడునగు నమ్మహాదేవు నామములను గుఱించి మున్నాపద్దయోని తెలిసినవిధ మేదియో దాని ననుసరించి చెప్పెదను. అపితామహుఁడు పదివేలనామములను దెలిపెను. వాని నెల్ల మానసముచే మఢించి, పెరుగునుండి నేయియు, గిరినుండి సారమగు బంగారము, పుష్పములనుండి మధువు, ఘృతమునుండి మండము దీసినట్టులు, చతుర్వేదసమన్వితమై సర్వపాపాపహమగు తన్నామసారమును సముద్ధరించి, ప్రయతాత్ముడగువాఁడు ప్రయత్నించి పొందవలయు, మంగళప్రదమును, బుష్టికరమును, రక్షోఘ్నమును, మహాత్తరము, పావనమునగు దీనిని శ్రద్ధాభివు, ఆస్తికుఁడు, భక్తుఁడు

యస్యాదిమధ్యమాంతాని గమ్యంతే న సురైరపి. ౮. కస్తస్య శక్నుయా ద్వక్తుం గుణాకాశ్చేన్నైవ మాధవ, కింతు దేవస్య మహత స్సంక్షిప్తార్థపదాక్షరమ్. ౯. శక్తిత శ్చరితం వత్సే ప్రసాదా త్తస్య ధీమతః, అప్రాప్య తు తతోఽనుజ్ఞాం న శక్య స్తస్మిన్ మిశ్వరః. ౧౦. యదా లేనాభ్యనుజ్ఞాతస్తుతోవై న తదా మయా, అనాది నిధనస్యాహం జగద్యోనే ర్మహాత్మనః. ౧౧. నామ్నాం కించి త్సముద్దేశం వత్సో మ్యవ్యక్తయోనినః, వరదస్య వరేణ్యస్య విశ్వరూపస్య ధీమతః. ౧౨. శృణు నామ్నాం చ యం కృష్ణ య దుక్తం పద్దయోనినా, దశ నామసహస్రాణి యాన్యాహ ప్రపితా మహాః. ౧౩. తాని నిర్దళ్య మనసా దగ్ధ్ని ఘృతమివోద్ధృతం, గిరేస్సారం యథా హేమ పుష్పసారం యథా మధు. ౧౪. ఘృతా త్సారం యథామండం తదై తత్సార ముద్ధృతం, సర్వపాపాపహ మిదం చతుర్వేదసమన్వితమ్. ౧౫. ప్రయత్నేనాధి గంతవ్యం ధార్యం చ ప్రయతాత్మనా, మాంగళ్యం పౌష్టికం చైవ రక్షోఘ్నం పావనం మహత్. ౧౬. ఇదం భక్తాయ దాతవ్యం శ్రద్ధయా నాష్టికాయ చ, నాశ్రద్ధధాన

నగువాని కుపదేశింపవలయును. శ్రద్ధాపీనునకును, నాస్తికునకును, నజితాత్మనకును, నసూయాపరునకును దెలుపరాదు. కారణాత్మఁడు నీశ్వరుఁడునగు దేవునిపై నెవ్వఁ డసూయపపించునో, వాఁడు తన సంతతితోడను బూర్వులతోడను నరక మొందుచున్నాఁడు. ఇదియే ధ్యానము. ఇదియే యోగము. ఇదియే సర్వోత్తమమగు ధ్యేయము. ఇదియే జప్యము. ఇదియే జ్ఞానము. ఇదియే యుత్తమ రహస్యము. దీని నంతకాలముంచేని దెలిసినవాఁడు పరమగతి నొందుచున్నాఁడు. పవిత్రము శుభప్రదము, మేధ్యము, కళ్యాణము, ఉత్తమమునగు దీనిని, మున్నాలోకప్రవితామహాఁడగు బ్రహ్మ సర్వస్తవరాజముగా నొనర్చి దేవతలకై కల్పించెను. అది మొదలుగనే, మహాత్మఁడగు నీశ్వరుని యీస్తోత్రము సురపూజితమై స్తవరాజమని ప్రసిద్ధి పడెను. ఈ స్తవరాజము బ్రహ్మలోకమునుండి స్వర్గము దవత రింపఁజేయఁబడియెను. తండిమహర్షి యీ స్తవరాజమును ముందుగా సంగ్రహించుటచే నిది తండికృత మయ్యెను. ఆతండిమహర్షియే స్వర్గమునుండి యీ స్తవరాజమును భూలోకమునకుఁ దెచ్చెను. ఓమహా బాహు! సర్వమంగళమాంగళ్యమును, నకలకల్పపవినాశకమును, స్తవములలో నుత్తమ స్తవమునగు దీనిని దెలిపెదను. ఏమహనీయుఁడు బ్రహ్మలక్ష్మణ బ్రహ్మాయుఁ, బరులకంటెఁ బరుఁడును, దేజములకుఁ దేజ

రూపాయ నాస్తికా యాజితాత్మనే. ౧౭. యశ్చాభ్యసూయతే దేవం కారణాత్మాన మిశ్వరం, స కృష్ణ నరకం యాతి సహ పూర్వై స్సహాత్మజైః. ౧౮. ఇదం ధ్యాన మిదం యోగ మిదం ధ్యేయ మనుత్తమం, ఇదం జగ్గ మిదం జ్ఞానం రహస్య మిద ముత్తమమ్. ౧౯. యో జ్ఞాత్వా హ్యంతకాలేఽసి గచ్ఛేత్ పరమాం గతిం, పవిత్రం మంగళం మేధ్యం కల్పాణి మిద ముత్తమమ్. ౨౦. ఇదం బ్రహ్మ పురా కృత్వా సర్వ లోకపితామహాః, సర్వస్తవనాం రాజత్వే దివ్యానాం సమకల్పయత్. ౨౧. తదా ప్రభృతి వైచాయ మిశ్వరస్య మహాత్మనః, స్తవరాజ ఇతి ఖ్యాతో జగ త్సమరపూజితః. ౨౨. బ్రహ్మలోకాదయం స్వర్గే స్తవరాజోఽవతారితః, యత స్తండి పురా ప్రాప తేన తండికృతోఽభవత్. ౨౩. స్వర్గా చైవైవాత్ర భూలోకం తండినా హ్యవతారితః, సర్వమంగళమాంగళ్యం సర్వపాపప్రణాశనమ్. ౨౪. నిగదిష్యే మహాబాహో స్తవనా ముత్తమం స్తవం, బ్రహ్మణా మపి యద్భవ్న పరాణా మపి యత్పరమ్. ౨౫. తేజసా

మును, దపములకుఁ దపమును, శాంతములకు శాంతమును, ద్యుతులలో ద్యుతియు, దాంతులలో దాంతుడును, ధీమంతులకు ధీయును, దేవతలకు దేవతయు, మహర్షులకు మహర్షియు, యజ్ఞములకు యజ్ఞమును, శివులకును శివుడును, రుద్రులకును రుద్రుడును, బ్రభగలవారి ప్రభయు, యోగులకును యోగియు, గారణములకును గారణమును నై వెలయునో, యెవనివలన లోకములు సంభవించునో, యెవనివలన నడంగునో, యట్టి సర్వభూతాత్మభూతుడును, నమితతేజుడునగు హరుని యష్టోత్తరసహస్రనామముల నన్నిటి నెఱిగించెదను వినుము. దానిని వినుచేని సకలకామముల నందఁగలవు.

“ఓం. స్థిరుడును, స్థాణువు, ప్రభువు, భీముడు, ప్రవరుడు, వరుడు, వరుడు, సర్వాత్మయు, సర్వవిఖ్యాతుడు, సర్వుడు, సర్వకరుడు, భవుడు, జటి, చర్మి, శిఖండి, సర్వాంగుడు, సర్వభావనుడు, హరుడు, హరిణాతుడు, సర్వభూతహరుడు, ప్రభువు, ప్రవృత్తి, నివృత్తి, నియతుడు, శాశ్వతుడు, ధ్రువుడు, శ్శశానవాసీ, భగవానుడు, ఖచరుడు, గోచరుడు, అర్ధనుడు, అభివాద్యుడు, మహాకర్తుడు, తపస్వి, భూతభావనుడు, ఉన్నతవేషప్రచ్ఛన్నుడు, సర్వలోకప్రజాపతి, మహారూపుడు, మహాకాయుడు, వృషరూపుడు, మహాయశురుడు, మహాత్ముడు, సర్వభూతాత్ముడు,

మఱి యత్యేష స్తపసామసి యత్తపః, శాంతానా మసి యశ్శాంతో ద్యుతీనామసి యాద్యుతిః. ౨౬. దాంతానామసి యో దాంతో ధీమతామసి యాచ ధీః, దేవానామసి యో దేవ ఋషీణామసి యస్త్యృషీః. ౨౭. యజ్ఞానామసి యో యజ్ఞ శ్రీవానామసి యశ్శ్రీవః, రుద్రాణామసి యో రుద్రః ప్రభా ప్రభవతామసి. ౨౮. యోగినామసి యో యోగీ కారణానాం చ కారణం, యతో లోకా స్సంభవంతి సంభవంతి యతః పునః. ౨౯. సర్వభూతాత్మ భూతస్య హర స్వామిత తేజసః, అష్టోత్తరసహస్రం తు నామ్నాం శర్వస్య పే శృణు. ౩౦. యచ్ఛ్రీత్వా మనుజవ్యాఘ్ర సర్వాక్ కామా నవాప్స్యసి.

ఓం. స్థిరః స్థాణుః ప్రభు ర్భీమః ప్రవరో వరుదో వరుః. ౩౧. సర్వాత్మా సర్వ విఖ్యాత స్సర్వ స్పర్వకరో భవః, జటి చర్మి శిఖండి చ సర్వాంగ స్సర్వభావనః. ౩౨. హరశ్చ హరిణాక్షశ్చ సర్వభూతహరః ప్రభుః, ప్రవృత్తిశ్చ నివృత్తిశ్చ నియత శ్శాశ్వతో ధ్రువః. ౩౩. శ్శశానవాసీ భగవాన్ ఖచరో గోచరోఽర్ధనః, అభివాద్యో మహాకర్తా తపస్వి భూతభావనః. ౩౪. ఉన్నతవేషః ప్రచ్ఛన్న స్సర్వలోకప్రజాపతిః, మహారూపో మహాకాయో వృషరూపో మహాయశాః. ౩౫. మహాత్మా సర్వభూతాత్మా

విశ్వరూపుడు, మహాహనుడు, లోకపాలుడు, అంతర్విత్తాత్ముడు, ప్రసాదుడు, నీలలోహితుడు, పవిత్రుడు, మహాత్మరుడు, నియమరూపి, నియమాశ్రితుడు, సర్వకర్తుడు, స్వయంభూతుడు, ఆదియు, నాదికరుడు, నిధి, సహస్రాక్షుడు, విశాలాక్షుడు, సోముడు, నక్షత్రసాధకుడు, చంద్రుడు, సూర్యుడు, శని, కేశువు, గ్రహరూపి, గ్రహపతి, వరరూపి, ఆత్రి, ఆత్రినమస్కర్త, మృగబాణార్పణుడు, అనఘుడు, మహాతపుడు, ఘోరతపుడు, అదీనో, దీనసాధకుడు, సంవత్సరకరుడు, మంత్రరూపి, పరముడు, తపుడు, యోగి, యోజ్యుడు, మహాబీజుడు, మహారేతుడు, మహాబలుడు, సువర్ణరేతుడు, సర్వజ్ఞుడు, సుబీజుడు, బీజవాహనుడు, దశబాహుడు, అనిమిషుడు, నీలకంఠుడు, ఉమావతి, విశ్వరూపుడు, స్వయంశ్రేష్ఠుడు, బలవీరుడు, బలుడు, గణుడు, గణకర్త, గణపతి, దిగ్వాసుడు, కాముడు, మంత్రవిత్పరముడు, మంత్రుడు, సర్వభావకరుడు, హరుడు, కమండలుధరుడు, ధన్వి, బాణహస్తుడు, కపాలవంతుడు, ఆశని, శతశ్ము, ఖడ్గి, పట్టనీ, ఆయుధి, మహానీయుడు, స్రువహస్తుడు, సురూపుడు, తేజోరూపుడు, తేజస్కురుడు, నిధి, ఉష్ణిషి, సువక్త్రుడు, ఉదగ్రుడు, వినతుడు, దీర్ఘుడు, హరికేశుడు, సుతీర్ఘుడు, కృష్ణుడు,

విశ్వరూపో మహాహనుః, లోకపాలోఽంతర్విత్తాత్మా ప్రసాదో నీలలోహితః. 31. పవిత్రం చ మహం శ్రేష్ఠ నియమో నియమాశ్రితః, సర్వకర్తా స్వయంభూత ఆదిరాదికరో నిధిః. 32. సహస్రాక్షో విశాలాక్ష సోస్సమో నక్షత్రసాధకః, చంద్రసూర్యశృనిః కేశుర్గ్రహో గ్రహపతి ర్వరః. 33. అది రంతో లయఃకర్తా మృగబాణార్పణోఽనఘః, మహాతపా ఘోరతపా అదీనో దీనసాధకః. 34. సంవత్సరకరో మంత్రః ప్రమాణం పరమంతపః, యోగీ యోజ్యో మహాబీజో మహారేతా మహాబలః. 35. సువర్ణరేతా సర్వజ్ఞ స్సుబీజో బీజవాహనః, దశబాహు స్త్వనిమిషో నీలకంఠ ఉమావతిః. 36. విశ్వరూశ స్వయం శ్రేష్ఠో బలవీరో బలగణః, గణకర్తా గణపతి దిగ్వాసాః కామ ఏవచ. 37. మంత్రవిత్పరమో మంత్రః సర్వభావకరో హరుః, కమండలుధరో ధన్వి బాణహస్తః కపాలవాక్. 38. ఆశనీ శతశ్ము ఖడ్గి పట్టనీ చాయుధీ మహా, స్రువహస్త స్సురూపశ్చ తేజస్తేజస్కురో నిధిః. 39. ఉష్ణిషీ చ సువక్త్రశ్చ ఉదగ్రో వినతస్తథా, దీర్ఘశ్చ హరికేశశ్చ సుతీర్ఘః కృష్ణవీచచ. 40. గృగాలరూప

సృగాలరూపుడు, సిద్ధాధుడు, ముందుడు, సర్వశుభంకరుడు, అజుడు, బహురూపుడు, గంధధారి, కపర్ది, ఊర్ధ్వరేతుడు, ఊర్ధ్వలింగుడు, ఊర్ధ్వశాయి, నభస్థలుడు, త్రిజటుడు, చీరవాసుడు, దుద్రసేనాపతి, విభుడు, అహశ్చరుడు, నక్తంచరుడు, తిగ్దమన్యుడు, సువర్చసుడు, గజఘాతుకుడు, దైత్యఘాతుకుడు, కాలుడు, లోకధాత, గుణాకరుడు, సింహశార్దూలరూపుడు, ఆర్ద్రచర్తాంబరావృతుడు, బాలయోగి, మహానాథుడు, సర్వకాముడు, చతుష్పథుడు, నిశాచరుడు, ప్రేతచారి, భూతచారి, మహేశ్వరుడు, బహుభూతుడు, బహుధరుడు, స్వర్ణానుడు, అమితుడు, గతి, సృత్యప్రియుడు, నిత్యనర్తుడు, నర్తకుడు, సర్వలాలసుడు, ఘోరుడు, మహాతపుడు, పాశరూపి, నిత్యుడు, గిరిరహుడు, నభోరూపి, సహస్రహస్తుడు, విజయుడు, వ్యవసాయుడు, అతంద్రితుడు, అధర్మణుడు, ధర్మణాత్ముడు, యజ్ఞహంత, కామనాశకరుడు, దక్షయజ్ఞధ్వంసి, సుసహుడు, మధ్యముడు, తేజోవహారి, బలహంత, ముదితుడు, అర్థుడు, ఆజితుడు, వరుడు, గంభీరఘోషుడు, గంభీరుడు, గంభీరబలవాహనుడు, న్యగ్రోధరూపుడు, న్యగ్రోధవృక్షకర్ణస్థితి, విభుడు, సుతీక్ష్ణదశనుడు, మహాకాయుడు, మహాననుడు,

సిద్ధాథో ముండ స్సర్వశుభంకరః, అజశ్చ బహురూపశ్చ గంధధారి కపర్ద్యపి. ౪౬. ఊర్ధ్వరేతా ఊర్ధ్వలింగ ఊర్ధ్వశాయీ నభస్థుః, త్రిజట శీరవాసాశ్చ దుద్రసేనాపతిర్విభుః. ౪౭. అహశ్చరో నక్తంచరన్తి గ్దమన్యు స్సువర్చసుః, గజహః దైత్యహంకాలా లోకధాతా గుణాకరః. ౪౮. సింహశార్దూల రూపశ్చ ఆర్ద్రచర్తాంబరావృతః, కాలయోగీ మహానాథ స్సర్వకామ శ్చతుష్పథః. ౪౯. నిశాచరః ప్రేతచారి భూతచారి మహేశ్వరః, బహుభూతో బహుధరః స్వర్ణాను రమితో గతిః. ౫౦. సృత్యప్రియో నిత్యనర్తో నర్తక స్సర్వలాలసుః, ఘోరో మహాతపాః పాశో నిత్యోఽసీహం నిరాలయః. ౫౧. సహస్రహస్తో విజయో వ్యవసాయో హ్యతంద్రితః, అధర్మణోధర్మణాత్తా యజ్ఞహం కామనాశకః. ౫౨. దక్షయోగావహరిచ సుసహో మధ్యమస్తథా, తేజోఽపహరి బలహం ముదితోఽర్థోఽజితో వరుః. ౫౩. గంభీరఘోషో గంభీరో గంభీరబలవాహనః, న్యగ్రోధరూపో న్యగ్రోధవృక్షకర్ణస్థితి ర్విభుః. ౫౪. సుతీక్ష్ణదశన్తైష్టవ మహాకాయో మహాననుః, విష్వక్సేనో హరి ర్భజ్జ స్సంయుగా పీఠ

ఋష్యకేనుడు, హరి, యజ్ఞుడు, సంయుగాపీడవాహనుడు, తీక్ష్ణ
తావుడు, హర్యశ్వుడు, సహాయుడు, కర్తకాలవేత్త, విష్ణుప్రసాది
తుడు, యజ్ఞుడు, సముద్రుడు, బడబాముఖుడు, హుతాశన
సహాయుడు, ప్రశాంతాత్ముడు, హుతాశనుడు, ఉగ్రతేజుడు,
మహాతేజుడు, జన్మడు, విజయకాలవేత్త, జ్యోతిరయనుడు,
సిద్ధి, సర్వవిగ్రహుడు, శిఖి, ముండి, జటి, జ్వాలి, మూర్తి
జుడు, మూర్ధగుడు, బలి, వైణవి, పణవి, తాళి, ఖలి, కాలకటం
కటుడు, నక్షత్రవిగ్రహమతి, గుణబుద్ధి, లయుడు, గముడు, ప్రజా
పతి, విశ్వబాహుడు, విభాగుడు, సర్వగోముఖుడు, విమోచనుడు,
సుసరణుడు, పారణ్యకవచోద్భవుడు, మేఘజుడు, బలచారి, మహీ
చారి, స్తుతుడు, సర్వతూర్యనినాది, సర్వాతోద్యమిగ్రహుడు,
వ్యాలరూపుడు, గుహావాసి, గుహుడు, మూలి, తరంగవేత్త, త్రిద
శుడు, త్రికాలదృక్కు, కర్తసర్వబంధవిమోచనుడు, అసురేంద్రబంధ
నుడు, యుద్ధశత్రువినాశనుడు, సాంఖ్యప్రసాదుడు, దుర్వాసుడు,
సర్వసాధునిషేవితుడు, ప్రస్కందనుడు, విభాగజ్ఞుడు, అతుల్యుడు,
యజ్ఞభాగవేత్త, సర్వవాసుడు, సర్వచారి, దుర్వాసుడు, వాసవుడు,
అమరుడు, హైముడు, హేమకరుడు, యజ్ఞుడు, సర్వధారి, ధరో
త్తముడు, లోహితాత్ముడు, మహాత్ముడు, విజయాత్ముడు, ఏశా

వాహనః. ౧౧. తీక్ష్ణతావశ్చ హర్యశ్వ సుహాయః కర్తకాలవత్, విష్ణుప్రసాదితో యజ్ఞ
సముద్రో బడబాముఖః. ౧౨. హుతాశనసహాయశ్చ ప్రశాంతాత్మా హుతాశనః,
ఉగ్రతేజా మహాతేజా జన్మో విజయకాలవత్. ౧౩. జ్యోతిహమయనం సిద్ధి సర్వ
విగ్రహావచ, శిఖి ముండి జటి జ్వాలీ మూర్తిజో మూర్ధగోబలి, ౧౪. వైణవి పణవి
తాళి ఖలి కాలకటంకటః, నక్షత్రవిగ్రహమతి ర్గుణబుద్ధి ర్దయోఽగమః. ౧౫. ప్రజాపతి
ర్విశ్వబాహు ర్విభాగ సర్వగోముఖః. విమోచన స్సుసరణో పారణ్యకవచోద్భవః. ౧౬.
మేఘజో బలచారి చ మహీచారి యుత ప్రభా, సర్వతూర్యనినాదీ చ సర్వవాద్యపరి
గ్రహః. ౧౭. వ్యాలరూపా గుహావాసీ గ్రహమాలీ తరంగవత్, త్రిదశస్త్రి కాలదృక్కుర్
సర్వబంధవిమోచనః. ౧౮. బంధన స్త్వసురేంద్రాణాం యుధి శత్రువినాశనః,
సాంఖ్య ప్రసాదో దుర్వాసా సర్వసాధునిషేవకః. ౧౯. ప్రస్కందని విభాగజ్ఞో
హృత్యుల్యో యజ్ఞభాగవత్, సర్వవాస సర్వచారి దుర్వాసా వాసవోఽమరః. ౨౦.
హైమో మో హేమకరో యజ్ఞ సర్వధారి ధరోత్తమః, లోహితాత్మో మహాత్మశ్చ విజ

రదుడు, సంగ్రహుడు, నిగ్రహుడు, కర్త, సర్వచీరనివాసనుడు, ముఖ్యుడు, అముఖ్యుడు, దేహుడు, కాహలి, సర్వకామదుడు, సర్వకామప్రసాదుడు, సుబలుడు, బలరూపధారి, సర్వకామవరుడు, సర్వదుడు, సర్వతోముఖుడు, ఆకాశనిర్విరూపుడు, నిపాతి, అవశుడు, ఖగుడు, రౌద్రరూపుడు, అంశువు, ఆదిత్యుడు, బహురశ్మి, సువర్చసి, వసువేగుడు, మహావేగుడు, మనోవేగుడు, నిశాచరుడు, సర్వవాసి, శ్రియావాసి, ఉపదేశకరుడు, అకరుడు, ముని, ఆత్మనిరాలోకుడు, సంభగ్నుడు, సహస్రదుడు, పక్షి, పక్షురూపుడు, అతిదీప్తుడు, విశాంపతి, ఉన్మాదుడు, మదనుడు, కాముడు, ఆశ్వత్థుడు, అర్థకరుడు, యశోరూపి, వామదేవుడు, వాముడు, స్రాగ్దక్షిణుడు, వామనుడు, సిద్ధయోగి, మహర్షి, సిద్ధార్థుడు, సిద్ధసాధకుడు, భిక్షువు, భిక్షురూపుడు, విపణుడు, మృదువు, అవ్యయుడు, మహానేనుడు, విశాఖుడు, పక్షిభాగుడు, గవాంపతి, వజ్రహస్తాడు, విష్ణుంభి, చమూస్తంభనుడు, వృత్తావృత్తకరుడు, తాలుడు, మధువు, మధుకలోచనుడు, వాచస్పత్యుడు, వాజసనుడు, నిత్యశ్రమపూజితుడు, బ్రహ్మచారి, లోకచారి, సర్వచారి, విచారవేత్త, ఈశానుడు, ఈశ్వరుడు, కాలుడు, నిశాచారి, పినాక

యాక్షో వికారదః. ౬౫. సంగ్రహో నిగ్రహః కర్తా సర్వచీరనివాసనః, ముఖ్యోఽముఖ్యశ్చ దేహశ్చ కాహలి సర్వకామదః. ౬౬. సర్వకాల ప్రసాదశ్చ సుబలో బలరూపభృత్, సర్వకామవరతైశ్చ సర్వత సర్వతోముఖః. ౬౭. ఆకాశ నిర్విరూపశ్చ నిపాతీహ్యవశః ఖగః, రౌద్రరూపాఽంశు రాదిత్యో బహురశ్మి స్సువర్చసి. ౬౮. వసువేగో మహావేగో మనోవేగో నిశాచరః, సర్వవాసీ శ్రియావాసీ ఉపదేశకరోఽకరః. ౬౯. మునిరాత్మా నిరాలోక స్సంభగ్నశ్చ సహస్రదః, పక్షీచ పక్షురూపశ్చ అతిదీప్తో విశాంపతిః. ౭౦. ఉన్మాదో మదనః కామో హ్యశ్వత్థోఽర్థకరోఽయశః, వామదేవశ్చ వామశ్చ స్రాగ్దక్షిణ ఉదబ్జుఖః. ౭౧. సిద్ధయోగీ మహర్షి శ్చ సిద్ధార్థ సిద్ధసాధకః, భిక్షుశ్చ భిక్షురూపశ్చ విపణో మృదురవ్యయః. ౭౨. మహానేనో విశాఖశ్చ పక్షిభాగో గవాంపతిః, వజ్రహస్తాశ్చ విష్ణుంభి చమూస్తంభన ఏవచ. ౭౩. వృత్తావృత్త కరస్త్రాలా మధు ర్మధుకలోచనః, వాచస్పత్యో వాజసనో నిత్యమాశ్రితపూజితః. ౭౪. బ్రహ్మచారి లోకచారి సర్వచారి విచారవత్, ఈశాన ఈశ్వరః కాలు నిశాచారి పినాక

ధారి, నిమిత్తస్థుడు, నిమిత్తరూపుడు, నంది, నందికరుడు, హరి, నందీశ్వరుడు, నందినందనుడు, నందివర్ధనుడు, భగహారి, నిహంత, కాలుడు, బ్రహ్మ, పితౄమహుడు, చతుర్ముఖుడు, మహాలింగుడు, చారులింగుడు, లింగాధ్యక్షుడు, సురాధ్యక్షుడు, యోగాధ్యక్షుడు, యుగావహుడు, బీజాధ్యక్షుడు, బీజకర్త, అధ్యాత్ముడు, అనుగతుడు, బలుడు, ఇతిహాసరూపుడు, సకల్బుడు, గౌతముడు, నిశాకరుడు, దంభుడు, అదంభుడు, వైదంభుడు, వశ్యుడు, వశకరుడు, కలి, లోకకర్త, పశుపతి, మహాకర్త, అనౌషధుడు, అక్షరుడు, పరముడు, బ్రహ్మమూ, బలవంతుడు, శక్తుడు, నీలి, అనీలి, శుద్ధాత్ముడు, శుద్ధుడు, మాన్యుడు, గతాగతుడు, బహుప్రసాదుడు, సుస్వప్నుడు, దర్పణుడు, అమిత్రజేత, వేదకరుడు, మంత్రకారుడు, విద్వాంసుడు, సమరమర్దనుడు, మహామేఘనివాసి, మహాఘోరుడు, వశీకరుడు, అగ్నిజ్వాలుడు, మహాజ్వాలుడు, అతిధూమ్రుడు, హుతుడు, హవిస్సు, పృషణుడు, శంకరుడు, నిత్యనర్చనీ, ధూమకేతనుడు, నీలుడు, అంగలుభుడు, శోభనుడు, నిరవగ్రహుడు, స్వస్తిదుడు, స్వస్తిభావుడు, భాగి, భాగకరుడు, లఘువు, ఉత్సంగుడు, మహంగుడు, మహాగర్భపరాయణుడు, కృష్ణనర్ణుడు, సువర్ణుడు, సర్వదేహింద్రియభూతుడు,

భృత్. ౭౫. నిమిత్తస్థో నిమిత్తం చ నందిర్నందికరో హరిః, నందీశ్వరశ్చ నందీ చ నందనో నందివర్ధనః. ౭౬. భగహారి నిహంతా చ కాలో బ్రహ్మ పితౄమహా, చతుర్ముఖో మహాలింగ శ్చారులింగ స్తథైవ చ. ౭౭. లింగాధ్యక్షః సురాధ్యక్షో యోగాధ్యక్షో యుగావహః, బీజాధ్యక్షో బీజకర్తా అధ్యాత్మానుగతో బలిః. ౭౮. ఇతిహాసస్సకల్బుశ్చ గౌతమోఽపి నిశాకరః, దంభో హృదంభో వైదంభో వశ్యో వశకరః కలిః. ౭౯. లోకకర్తా పశుపతి ర్మహాకర్తా హృనౌషధః, అక్షరం పరమం బ్రహ్మ బలవాన్ శక్త ఏవచ. ౮౦. నీలిర్నూనీలి శుద్ధాత్మా శుద్ధో మాన్యో గతాగతః, బహుప్రసాద స్సుస్వప్నో దర్పణోఽగ్ర త్వమిత్రజిత్. ౮౧. వేదకారో మంత్రకారో విద్వా సమరమర్దనః, మహామేఘనివాసి చ మహాఘోరో వశీకరః. ౮౨. అగ్నిజ్వాలో మహాజ్వాలో హృతిధూమ్రో హుతో హవిః, పృషణ శృంకరో నిత్యం పర్చనీ ధూమకేతనః. ౮౩. నీలస్తథాంగఘట్టశ్చ శోభనో నిరవగ్రహః, స్వస్తిద స్వస్తిభావశ్చ భాగీ భాగరో లఘుః. ౮౪. ఉత్సంగశ్చ మహంగశ్చ మహాగర్భపరాయణః, కృష్ణవర్ణ స్సువర్ణశ్చ

మహాపాదుడు, మహాహస్తుడు, మహాకాయుడు, మహాయశుడు, మహామూర్ఖుడు, మహామాత్రుడు, మహానేత్రుడు, నిశాలయుడు, మహాంతకుడు, మహాకర్ణుడు, మహాష్టుడు, మహాహనువు, మహానాసుడు, మహాకంబువు, మహాగ్రీవుడు, శ్వశానవాసి, మహాపక్షుడు, మహారస్కుడు, అంతరాత్మ, మృగాలయుడు, లంబనుడు, లంబితోష్టుడు, మహామాయుడు, సయోనిధి, మహాదంతుడు, మహాదంష్ట్రుడు, మహాజిహ్వోడు, మహాముఖుడు, మహాసఖుడు, మహారోముడు, మహాకేశుడు, మహాజటుడు, ప్రసన్నుడు, ప్రసాదుడు, ప్రత్యయుడు, గిరిసాధనుడు, స్నేహనుడు, అస్నేహనుడు, అజితుడు, మహాముని, వృతాకారుడు, వృక్షకేతువు, అనలుడు, వాయువాహనుడు, గండలి, మేరుధాముడు, దేవాధిపతి, అధర్వశీర్షుడు, సామపదనుడు, ఋక్సహస్రామితేక్షుడు, యజుఃపాదభుజుడు, గుహ్యుడు, ప్రకాశుడు, జంగముడు, అమోఘార్థుడు, ప్రసాదుడు, అభిగమ్యుడు, సుదర్శనుడు, ఉపకారుడు, ప్రియుడు, సర్వరూపి, కనకరూపి, కనకచ్ఛని, నాభి, సందికరుడు, భావుడు, పుష్కరుడు, స్థపితుడు, స్థిరుడు, ద్వాదశుడు, త్రాసనుడు, ఆద్యుడు, యజ్ఞుడు, యజ్ఞసమాహితుడు, సక్తరూపి, కలి, కాబుడు, మకరుడు, కాలపూజితుడు,

ఇంద్రియం సర్వదేహినామ్. ౧౫. మహాపాదో మహాహస్తో మహాకాయో మహాయశాః, మహామూర్ఖో మహామాత్రో మహానేత్రో నిశాలయః. ౧౬. మహాంతకో మహాకర్ణో మహాష్ట్రశ్చ మహాహనుః, మహానాసో మహాకంబు ర్మహాగ్రీవ శ్వశానభాక్. ౧౭. మహాపక్షో మహారస్కో హ్యంతరాత్మ మృగాలయః, లంబనో లంబితోష్ఠశ్చ మహామాయః సయోనిధిః. ౧౮. మహాదంతో మహాదంష్ట్రో మహాజిహ్వో మహాముఖః, మహాసఖో మహారోమో మహాకేశో మహాజటుః. ౧౯. ప్రసన్న శ్చ ప్రసాదశ్చ ప్రత్యయో గిరిసాధనః, స్నేహనోఽస్నేహనశ్చైవ అజితశ్చ మహామునిః. ౨౦. వృతాకారో వృక్షకేతు రనలో వాయువాహనః, గండలీ మేరుధామా చ దేవాధిపతి రేవచ. ౨౧. అధర్వశీర్షస్సామహస్య ఋక్సహస్రామితేక్షుః, యజుఃపాదభుజో గుహ్యః ప్రకాశో జంగమస్తథా. ౨౨. అమోఘార్థః ప్రసాదశ్చ అభిగమ్య సుదర్శనః, ఉపకారః ప్రియ సర్వః కనకః కాంచనచ్ఛవిః. ౨౩. నాభి ర్సందికరో భావః పుష్కరః స్థపితస్థిరః, ద్వాదశస్త్రాసన శ్చాద్యో యజ్ఞో యజ్ఞసమాహితః. ౨౪. సక్తం కలిశ్చ కాలశ్చ మకరః కాల

సగణుడు, గణకారుడు, భూతవాహనసారథి, భస్మశయనుడు, భస్మ
గోష్ఠ, భస్మభూతుడు, తరువు, గణరూపి, లోకపాలుడు, లోక
రూపుడు, మహాత్ముడు, సర్వపూజితుడు, శుక్లుడు, త్రిశుక్లుడు,
సంపన్నుడు, శుచి, భూతనిషేచితుడు, ఆశ్రమస్థుడు, క్రియా
వస్థుడు, విశ్వకర్తమతి, వరుడు, విశాలశాఖుడు, తామ్రాస్థుడు,
అంబుజాలుడు, సునిశ్చలుడు, కపిలుడు, కపిశుడు, శుక్లుడు,
ఆయువు, పరుడు, అపరుడు, గంధర్వుడు, అదితి, తామ్రుడు, సువి
జ్ఞేయుడు, సుశారదుడు, పరశ్వధాయుధుడు, దేవుడు, అనుకారి,
సుబాంధవుడు, తుంబవీణుడు, మహాక్రోధుడు, ఊర్ధ్వరేతుడు, జలే
శయుడు, ఉగ్రుడు, వంశకరుడు, వంశరూపుడు, వంశనాదుడు,
అనిందితుడు, సర్వాంగరూపుడు, మాయాని, సుహృదుడు, అని
లుడు, అనలుడు, బంధనుడు, బంధకర్త, సుబంధన విమోచనుడు,
యజ్ఞారి, కామారి, మహాదంష్ట్రుడు, మహాయుధుడు, బహుధానింది
తుడు, శర్వుడు, శంకరుడు, అధనుడు, అమరేశుడు, మహా
దేవుడు, విశ్వేదేవుడు, సురారిహంత, అహిర్బుధ్నుడు, అనిలాభుడు,
చేకితానుడు, హవిస్సు, అజైకపాదుడు, కాపాలి, త్రిశంకుడు, అజి
తుడు, శివుడు, ధన్వంతరి, ధూమకేతుడు, స్కందుడు, వైశ్రవ
ణుడు, ధాత, శక్రుడు, విష్ణువు, మిత్రుడు, త్వష్ట, ధృవుడు, ధరుడు

పూజితః, సగణో గణకారశ్చ భూతవాహనసారథిః. ౯౧. భస్మాశయో భస్మగోష్ఠా భస్మ
భూతస్తరు ద్దణిః, లోకపాల స్తథాలోకో మహత్తా సర్వపూజితః. ౯౨. శుక్లః ప్రిశుక్లః
సంపన్నః శుచిర్భూతనిషేచితః, ఆశ్రమస్థః క్రియావస్థో విశ్వకర్తమతి ర్వరః. ౯౩.
విశాలశాఖ స్తామ్రాస్థో హ్యంబుజాల స్సునిశ్చలః, కపిలః కపిశ శుక్ల ఆయురైచ్చవ
పరోఽవరః. ౯౪. గంధర్వో హ్యదితి స్తార్ధ్వ సువిజ్ఞేయ సుశారదః, పరశ్వధాయుధో
దేవో హ్యనుకారి సుబాంధవః. ౯౫. తుంబవీణో మహాక్రోధ ఊర్ధ్వరేతా జలేశయః,
ఉగ్రో వంశకరో వంశో వంశనాదో హ్యనిందితః. ౯౬. సర్వాంగరూపో మాయానీ
సుహృదో హ్యనిలాఽనలః బంధనో బంధకర్తా చ సుబంధనవిమోచనః; ౯౭. సయజ్ఞారి
సృకామారి ర్మహదంష్ట్రో మహాయుధః, బహుధానిందితశ్శర్వుశ్శంకరశ్శంకరోధనః. ౯౮.
అమరేశో మహాదేవో విశ్వదేవ సురారిహః, అహిర్బుధ్నిర్ద్రిశనిలాభశ్చ చేకితానో
పారిస్తథా. ౯౯. అజైకపాచ్చ కాపాలీ త్రిశంకురజితశ్శివః, ధన్వంతరి ధూమకేతు
స్కందుః పైశ్రవణస్తథా. ౧౦౦. ధాతా శక్రశ్చ విష్ణుశ్చ మిత్రస్తస్త్వదృవోధరః.

ప్రభావుడు, సర్వగుడు, వాయురూపి, అర్వముడు, సవిత, రవి, ఉషంగుడు విధాత, మాంధాత, భూతభావనుడు, విభుడు, వర్ణ విభావి, సర్వకామగుణావహుడు, పద్మనాభుడు, మహాగర్భుడు, చంద్రవక్త్రుడు, అనిలుడు, అనలుడు, బలవంతుడు, ఉపశాంతుడు, పురాణుడు, పుణ్యచంచురి, కురుకర్త, కురువాసి, కురుభూతుడు, గుణోషధుడు, సర్వాశయుడు, గర్భచారి, సర్వప్రాణపతి, దేవదేవుడు, సుఖాసక్తుడు, సత్తు, అసత్తు, సర్వరత్నవేత్త, కైలాసగిరివాసి, హిమవద్ధిరిసంశ్రయుడు, కూలహారి, కూలకర్త, బహువిద్యుడు, బహుప్రదుడు, వణిజుడు, వర్ధకి, వృక్షరూపి, నకులుడు, చందనచ్ఛదుడు, సారగ్రీవుడు, మహాజత్రువు, అలోలుడు, మహామధుడు, సిద్ధార్థకారి, సిద్ధార్థచ్ఛదుడు, వ్యాకరణోత్తరుడు, సింహనాదుడు, సింహదంష్ట్రుడు, సింహగుడు, సింహవాహనుడు, ప్రభావాత్ముడు, జగత్కాలుడు, కాలుడు, లోకహితుడు, తరురూపి, సారంగుడు, నవచక్రంగుడు, కేతుమాలి, సభావనుడు, భూతాలయుడు, భూతపతి, అహోరాత్రరూపి, అనిందితుడు, సకలభూతవాహిత, నిలయుడు, విభువు, భవుడు, అమోఘుడు, సంయతుడు, అశ్వుడు, భోజనుడు ప్రాణధారణుడు, ధృతిమంతుడు, మతిమంతుడు, దక్షుడు, సత్కృ

ప్రభావస్సర్వగో వాయు రర్యమాసవితా రవిః. ౧౦౫. ఉషంగుశ్చ విధాతాచ మాంధాతా భూతభావనః, విభు ర్వర్ణవిభావీ చ సర్వకామగుణావహః. ౧౦౬. పద్మనాభో మహాగర్భ శ్చంద్రవక్త్రోఽనిలోఽనలః, బలవాంశ్చోపశాంతశ్చ పురాణః పుణ్యచంచరీః. ౧౦౭. కురుకర్తా కురువాసి కురుభూతో గుణోషధః, సర్వాశయో గర్భచారి సర్వేషాం ప్రాణినాం పతిః. ౧౦౮. దేవదేవ స్సుఖాసక్త స్సదసత్సర్వరత్నవిత్, కైలాసగిరి వాసి చ హిమవద్ధిరిసంశ్రయః. ౧౦౯. కూలహరీ కూలకర్తా బహువిద్యో బహుప్రదః, వణిజో వర్ధకీ వృక్షో మక్షశ్చందనచ్ఛదః. ౧౧౦. సారగ్రీవో మహాజత్రు రలోలశ్చ మహామధః, సిద్ధార్థకారి సిద్ధార్థ శ్చందోవ్యాకరణోత్తరః. ౧౧౧. సింహనాద స్సింహదంష్ట్రో సింహగ స్సింహవాహనః, ప్రభావాత్మా జగత్కాలుః కాలో లోకహితస్తరుః. ౧౧౨. సారంగో నవచక్రంగః కేతుమాలీ సభావనః, భూతాలయో భూతపతి రహోరాత్ర మనిందితః. ౧౧౩. వాహితా సర్వభూతానాం నిలయశ్చ విభుర్భవః, అమోఘ స్సాయతో బ్యోజనో భోజనః ప్రాణధారణః. ౧౧౪. ధృతిమాన్ మతిమాన్ దక్షః సత్కృతశ్చ

తుడు, యుగాధిపుడు, గోపాలి, గోపతి, గ్రామరూపి, గోచర్మవస
నుడు, హరి, హిరణ్యబాహువు, గుహాపాలుడు, ప్రవేశకుడు,
ప్రకృష్టారి, మహాహస్తుడు, జితకాముడు, జితేంద్రియుడు, గాంధా
రుడు, సువాసుడు, తపస్వక్తుడు, రతి, నరుడు, మహాగీతుడు,
మహానృత్యుడు, అప్పరోగణసేవితుడు, మహాకేతువు, మహాధాతువు,
అనేకసానుచరుడు, చలుడు, ఆవేదనీయుడు, ఆదేశుడు, సర్వగంధ
సుఖావహుడు, తోరణుడు, తారణుడు, వాతుడు, పరిధి, పతి
భేదరుడు, సంయోగుడు, వర్ధనుడు, వృద్ధుడు, అతివృద్ధుడు,
గుణాధికుడు, నిత్యుడు, ఆత్మసహాయుడు, దేవాసురపతి, పతి
యుక్తుడు, యుక్తబాహుడు, దేవుడు, సుపర్వణుడు, ఆషాఢుడు,
సుషాఢుడు, భూవుడు, హరిణుడు, హరుడు, ఆవర్తమానవపువు,
వసుశ్రేష్ఠుడు, మహాపథుడు, శిరోహరి, విమర్శుడు, సర్వలక్షణ
లక్షితుడు, అత్కుడు, రథయోగి, సగ్వయోగి, మహాబలుడు, నిర్జీ
వుడు, జీవనుడు, మంత్రుడు, శుభాతుడు, బహుకర్మశుడు,
రత్నప్రభూతుడు, రక్తాంగుడు, మహార్ణవనిపానవేత్త, మూల
భూతుడు, విశాలుడు, అమృతుడు, వ్యక్తావ్యక్తరూపుడు, తపో
నిధి, ఆరోహణుడు, అధిరోహుడు, శీలధారి, మహాయశుడు, సేనా

యుగాధిపః, గోపాలీ గోపతిర్ద్రామీ గోచర్మవసనో హరిః. ౧౧౧. హిరణ్యబాహుశ్చ
తథా గుహాపాలః ప్రవేశకః, ప్రకృష్టారి ర్మహాహస్తో జితరామో జితేంద్రియః. ౧౧౨.
గాంధారశ్చ సువాసశ్చ తపస్వక్తో రతిర్నరుః, మహాగీతో మహానృత్యో హృష్యరోగణ
సేవితః. ౧౧౩. మహాకేతుర్మహాధాతు రైకసానుచర శ్చలుః, ఆవేదనీయ ఆవేశః సర్వ
గంధసుఖావహః. ౧౧౪. తోరణస్తారణో వాతఃపరిధీపతిభేదరః, సంయోగో వర్ధనో
వృద్ధో అతివృద్ధో గుణాధికః. ౧౧౫. నిత్య ఆత్మా సహాయశ్చ దేవాసురపతిః పతిః,
యుక్తశ్చ యుక్తబాహుశ్చ దేవో దివిసుపర్వణః. ౧౧౬. ఆషాఢశ్చ సుషాఢశ్చ
భూవోఽథ హరిః, హరుః, పపురావర్తమానేభ్యో వసుశ్రేష్ఠో మహాపథః. ౧౧౭. శిరో
హరి విమర్శశ్చ సర్వలక్షణలక్షితః, అక్షశ్చ రథయోగీ సగ్వయోగీ మహాబలః. ౧౧౮.
సమామృయోఽసమామృయస్తీర్థదేవో మహారథః. నిర్జీవో జీవనో మంత్రశ్శుభాక్షో
బహుకర్మశః. ౧౧౯. రత్నప్రభూతో రక్తాంగో మహార్ణవనిపానవీత్, మూలం
విశాలో హృష్యతో వ్యక్తావ్యక్త స్థపానిధిః. ౧౨౦. ఆరోహణోఽధిరోహశ్చ శీల

కల్పించు, మహాకల్పించు, యోగము, యోగకరుడు, హరి, యుగ
రూపుడు, మహారూపుడు, మహానాగహనువు, వధుడు, న్యాయ
నిర్వహణుడు, పాదుడు, పండితుడు, అచలోపముడు, విస్తారుడు,
లవణుడు, కూపుడు, త్రియుగుడు, సకలోదయుడు, త్రిలోచ
నుడు, విష్ణాంగుడు, మణివిద్ధుడు, జటాధరుడు, బిందురూపుడు,
విసర్గరూపుడు, సుముఖుడు, శరరూపి, సర్వాయుధుడు, సహుడు,
నివేదనుడు, సుఖాజాతుడు, సుగంధారుడు, మహాధనువు,
గంధపాలి, భగవానుడు, సర్వకర్తృత్వానుడు, మంథానుడు, బహు
లుడు, వాయువు, సకలుడు, సర్వలోచనుడు, తలుడు, తాలుడు,
కరస్థాలి, డిగ్ధసంహననుడు, మహత్తరుడు, ఛత్రరూపి, సుచ్చ
త్రుడు, విఖ్యాతుడు, లోకరూపి, సర్వాశ్రయముడు, క్రముడు,
ముందుడు, విరూపుడు, వికృతుడు, దండి, కుండి, వికుర్వాణుడు,
హర్యతుడు, కకుభుడు, వజ్రి, శతజిహ్వయుడు, సహస్రపాదుడు,
సహస్రశిరస్సుడు, దేవేంద్రుడు, సర్వదేవమయుడు, గురుడు,
సహస్రబాహువు, సర్వాంగుడు, శరణ్యుడు, సర్వలోకకర్త, పవిత్ర
రూపుడు, త్రికకుత్తు, మంత్రరూపి, కనిష్ఠుడు, కృష్ణపింగళుడు,
బ్రహ్మదండవినిర్దాత, శతస్థిపాశశక్తిమంతుడు, పద్మగర్భుడు,
మహాగర్భుడు, బ్రహ్మగర్భుడు, జలోద్భవుడు, గభస్తి, బ్రహ్మకర్త

ధారి మహాయశాః, సేనాకల్ప మహాకల్ప యోగో యోగకరో హరిః. ౧౨౫.
యుగరూపో మహారూపో మహానాగహనో వధః, న్యాయనిర్వహణః పాదః పండితో
వ్యాచలీపమః. ౧౨౬. బహుమానో మహామాల శృణో హరిసుగోచనః, విస్తారోలవణః
కూపస్త్రీయుగస్సఫలోదయః. ౧౨౭. త్రినేత్రశ్చ విష్ణాంగో మణివిద్ధో జటాధరః,
బిందు ర్విసర్గ సుముఖః శర సర్వాయుధస్సహః. ౧౨౮. నివేదనస్సుఖాజాతః సుగం
ధారో మహాధనుః, గంధపాలీ చ భగవానుత్థాన సర్వకర్తృజాన్. ౧౨౯. మంథానో
బహుశో వాయుః సకల సర్వలోచనః, తలస్తాలః కరస్థాలీ డిగ్ధసంహననో మహాకృ.
౧౩౦. ఛత్రం సుచత్రో విఖ్యాతో లోక సర్వాశ్రయక్రమః, ముండో విరూపో
వికృతోదండీ కుండి వికుర్వాణః. ౧౩౧. హర్యక్షః కకుభోవజ్రి శతజిహ్వస్సహస్రపాత్,
సహస్రకూర్ధా దేవేంద్ర సర్వదేవమయో గురుః. ౧౩౨. సహస్రబాహు సర్వాంగః
శరణ్య సర్వలోకకృత్, పవిత్రం త్రికకున్దంత్రః కనిష్ఠః కృష్ణపింగళః. ౧౩౩. బ్రహ్మ
దండ వినిర్దాతా శతస్థిపాశశక్తిమాన్, పద్మగర్భో మహాగర్భో బ్రహ్మగర్భో జలో

బ్రహ్మ, బ్రహ్మవేత్త, బ్రాహ్మణుడు, గతి, అనంతరూపుడు, అనేకాత్మ, తిగ్గతేజుడు, స్వయంభువుడు, ఊర్ధ్వగాత్ముడు, పశుపతి, వాతరంహుడు, మనోజవుడు, చందని, పద్మనాభాగ్రుడు, సురభ్యుత్తరణుడు, నరుడు, కర్ణికాదమహాస్రజుడు, నీలమాలి, పినాకధారి, ఉమాపతి, ఉమాకాంతుడు, జాహ్నువీధరుడు, ఉమాధవుడు, వరుడు, వరాహుడు, వరుడుడు, వరేణ్యుడు, సుమహాస్వనుడు, మహాప్రసాదుడు, దమనుడు, శత్రుహంత, శ్వేతసింగభుడు, పీతాత్ముడు, పరమాత్ముడు, ప్రయతాత్ముడు, ప్రధానధారి, సర్వపార్శ్వముఖుడు, త్ర్యంబుడు, ధర్మసాధారణుడు, వరుడు, చరాచరాత్ముడు, సూక్ష్మాత్ముడు, అమృతుడు, గోవుషేశ్వరుడు, సాధర్మ్యి, వసువు, ఆదిత్యుడు, వివస్వంతుడు, సవిత, అమృతుడు, వ్యాసుడు, సర్గుడు, సుసంక్షేపుడు, విస్తరుడు, పర్యయుడు, నరుడు, ఋతువు, సంవత్సరరూపి, మాసరూపుడు, పక్షిరూపుడు, సంఖ్యాసమాపనుడు, కలయు, గాఢయు, లవరూపి, మాత్రరూపుడు, ముహూర్తాహస్సు, క్షిప్, క్షిణుడు, విశ్వక్షేత్రము, ప్రజాబిజము, లింగము, ఆద్యుడు, స్తుతి, గముడు, సత్తు, అసత్తు, వ్యక్తము, అవ్యక్తము, పిత, మూల, పితామహుడు, స్వర్గద్వారము, ప్రజాద్వారము, మోక్షద్వారము, త్రివిష్టపము, నిర్వాణము, క్షోదనము, బ్రహ్మలోకము,

దశమః. ౧౩౪. గభస్తి ర్భృష్టకృష్టిష్టః బ్రహ్మదిబ్బాహ్నిష్టః గతిః, అనంతమాహా నై
కాత్మా తిగ్మతేజా స్వయంభువః. ౧౩౫. ఊర్ధ్వకాత్మా పశుపతి ర్వాతరంహా మనో
జహః, చంద్రసి పద్మనాభాగ్ర స్సురభ్యుత్తరః నరః. ౧౩౬. కర్ణికారమహాస్రవీ సీల
మాళిః పినాకభృత్, ఉమాపతి రుమాకాంతో జాహ్నుసిభృదుమాధవః. ౧౩౭. హరో
వరాహో వరదో వరేణ్య స్సుమహాస్వనః, మహాప్రసాదో దమనః శత్రుహః శ్వేత
సింగళః. ౧౩౮. ప్రీతాత్మా పరమాత్మా చ ప్రయతాత్మా ప్రధానభృత్, సర్వపార్శ్వ
ముఖాస్త్ర్యుజో భర్తసాధారణో వరః. ౧౩౯. చరాచరాత్మా సూత్మాత్మా అమృతో గో
పృషేత్సరః. సాగ్ధ్యర్షి ర్ద్రువరాదిత్యో విపన్వాక్ సవితాఽమృతః. ౧౪౦. వ్యాసస్సర్గ
స్సుసూక్తేషో విస్తరః పర్యయో నరః, ఋతు స్సౌవత్సరో మాసః పక్షస్సృఖ్యాసమాచనః.
౧౪౧. కళా కాష్ఠా లవా మాత్రా ముహూర్తాః క్షపాః క్షణాః, విశ్వక్షేత్రం ప్రజా
దీపం లింగమాద్య స్తుతిః ర్గమః. ౧౪౨. శ్చందనద్యుక్త మవ్యక్తం పితా మాతా పితా
మహాః, సర్గద్వారం బ్రహ్మద్వారం మోక్షద్వారం త్రివిష్టమ్. ౧౪౩. నిర్వాణం

పరగతి, దేవాసురవినిర్మాత, దేవాసురపరాయణుడు, దేవాసుర
గురువు, దేవుడు, దేవాసురగణాగ్రణి, దేవాదిదేవుడు, దేవర్షి,
దేవాసురపరప్రదుడు, దేవాసురేశ్వరుడు, విశ్వరుడు, దేవాసుర
మహేశ్వరుడు, సర్వదేవమయుడు, అచింత్యుడు, దేవతాత్మ, ఆత్మ
సంభవుడు, ఉద్భిత్తు, త్రివిక్రముడు, వైద్యుడు, విరజాడు, నీర
జాడు, అమరుడు, ఈడుడు, హస్తీశ్వరుడు, వ్యాసురూపి, దేవ
సింహుడు, నరర్షభుడు, విబుధుడు, అగ్రవరుడు, సూక్ష్ముడు,
సర్వదేవుడు, తపోమయుడు, సుయుక్తుడు, శోభనుడు, వజ్రి, ప్రాస
ప్రభవుడు, అవ్యయుడు, గుహుడు, కాంతుడు, నిజాడు, సర్గరూపి,
పవిత్రము, సర్వపావనుడు, శృంగి, శృంగప్రియుడు, బభ్రువు, రాజ
రాజు, నిరామయుడు, ఆభిరాముడు, సురగణుడు, విరాముడు, సర్వ
సాధనుడు, లలాటాతుడు, విశ్వదేవుడు, హరిణుడు, బ్రహ్మవర్చ
సుడు, స్థావరపతి, నియమేంద్రియవర్ధనుడు, సిద్ధార్థుడు, సిద్ధుడు,
భూతార్థుడు, అచింత్యుడు, సత్యవ్రతుడు, శుచి, వ్రతాధిపుడు, పర
బ్రహ్మము, భక్తపరమగతి, విముక్తుడు, ముక్తజాడు, శ్రీమంతుడు,
శ్రీనర్ధనుడు జగద్రూపి”

ఇట్లు యథాప్రధానముగానే నాభగవానుని నాభక్తికొలదిని
సన్నుతించితిని. బ్రహ్మాదిదేవతలును, మహర్షులును, నెవ్వనిస్తుతింపఁ

జ్జీవనంజైవ బ్రహ్మలోకః పరాగతిః, దేవాసురవినిర్మాతా దేవాసురపరాయణః. ౧౪౪.
దేవాసురగురుర్దేవో దేవాసుర సమస్కృతః, దేవాసుర మహామాత్రో దేవాసుర
గణాశ్రయః. ౧౪౫. దేవాసురగణాధ్యక్షో దేవాసురగణాగ్రణిః, దేవాదిదేవో
దేవర్షి దేవాసురపరప్రదః. ౧౪౬. దేవాసురేశ్వరో విశ్వో దేవాసురమహేశ్వరః,
సర్వదేవమయాచింత్యో దేవతాత్మాత్మసంభవః. ౧౪౭. ఉద్భి త్రివిక్రమో వైద్యో
విరజో నీరజోఽమరః, ఈడ్యో హస్తీశ్వరో వ్యాఘ్రో దేవసింహో నరర్షభః. ౧౪౮.
విబుఢోఽగ్రవరస్కృత్స గ్గుర్వదేవ స్తపోమయః, సుయుక్తః శోభనో వజ్రి ప్రాసానాం
ప్రభవోఽవ్యయః. ౧౪౯. గుహా కాంతో నిజస్వర్గః పవిత్రం సర్వపావనః, శృంగీ
శృంగప్రియో బభ్రు రాజరాజో నిరామయః. ౧౫౦. ఆభిరామ స్సురగణో విరామ
సర్వసాధనః, లలాటాక్షో విశ్వదేవో హరిణో బ్రహ్మవర్చసః. ౧౫౧. స్థావరాణాం పతి
జైవ సయమేంద్రియవర్ధనః, సిద్ధార్థసిద్ధభూతార్థోఽచింత్యసృష్ట్యవ్రతశ్శుచిః. ౧౫౨.
వ్రతాధిపః పరం బ్రహ్మ భక్తానుగ్రహకారకః, విముక్తో ముక్తజాశ్చ శ్రీమాన్
శ్రీనర్ధనో జగత్. ౧౫౩. యథాప్రధానం భగవా నితి భక్త్యా స్తుతోమయా, యం స

జాలరో, యజ్ఞస్తోత్రవృక్షండుచు, బూజ్యండుచు, నంద్యండుచు, నగునమ్మహా
దేవుని, జగత్పతి నెవ్వండు సన్నుతింపఁగలఁడు? యజ్ఞపతియగు నవ్వి
భుని భక్తిపురస్కరముగా సన్నుతించి, యాతనియనుజ్ఞ వడసి, పుష్టి
వర్ధనములగు నామములచే మఱియు నాతనిఁ బొగడుచు, నిత్య
యుక్తుండును, శుచియు, భక్తుండు నగువాఁ డాత్మైక్యము నొం
డును. ఈ స్తవము పరబ్రహ్మము. దీనిని బఠించినవాఁడు పరబ్రహ్మము
నొందును. దేవతలును, మహర్షులును, నీ స్తవరాజముచే నాపరమ
బ్రహ్మమును సన్నుతించుచున్నారు. నియతాత్మలగు వారిచే నమ్మహా
దేవుండు సన్నుతింపబడుచుఁ బ్రీతుడగుచున్నవాఁడు. ఆభగవానుండు
భక్తప్రియుండుచు, నాత్మసంస్థాకరుండును, విభుండు నైనవాఁడు. అటులే
మానవులం దెవ్వరు ప్రధానులై శ్రద్ధయు, ఆస్తికతయుగల్గి బహు
జన్మములచే భక్తిపూర్వకములగు స్తవములచే, నీశానుండును, బర
ముండును, సనాతనదేవుండును నగునాతని, మనోవాక్కర్మములచే
నిద్రించుచుండియు, జాగరూకు లై యుండియు, నడుచుచుండియు,
గూర్చుండియు, తెప్పమాయుచుండియు, దెఱచుచుండియు, సర్వకాల
ములందును మఱిమఱియుఁ జింతించుచు, దత్కథలు వినుచు, విని
పించుచు, సన్నుతించుచు నుందురో, వారు సకలజనస్త్రాయమాను
లగుచు సంతసించుచుందురు. పెక్కుకోట్లజన్మములందును' బెక్కు
యోనులందును, బాపరహితుడగువానికే భవునిభక్తి యొదవు

బ్రహ్మాదయోదేవా విదు స్తత్యేన నర్షయః. ౧౫౪. స్తోత్రవృక్ష మర్చ్యం వంద్యం చ క స్తిశ్చ
వ్యతి జగత్పతిం, భక్త్యా త్యేవం పురస్కృత్య మయా యజ్ఞపతి ర్విభుః. ౧౫౫ తతో
౭భ్యనుజ్ఞాం సంప్రాప్యస్తుతో మతిమతాంవరః, శివమేభిః న్రువక్ దేవం నామభిః పుష్టి
వర్ధనేః. ౧౫౬. నిత్యయుక్త శ్శుచిర్భూతః ప్రాప్నోత్యాత్మాన మాత్మనా, ఏతద్ధి వరమం
బ్రహ్మ పరం బ్రహ్మాధిగచ్ఛతి. ౧౫౭. ఋషయశ్చైవదేవాశ్చ న్రువం త్యేతేన తత్సరః
స్త్రాయమానో మహాదేవ స్తువ్యతే నియతాత్మభిః. ౧౫౮. భక్తానకంపీ భగవానాత్
సంస్థాకరో విభిః, తత్తైవ చ మనుష్యేభ్య యే మనుష్యాః ప్రధానతః. ౧౫౯. ఆ ప్తికా
శ్శృద్ధధానాశ్చ బహుభి ర్నన్దభిప్రసవైః, భక్త్యా హ్యనన్యమీశానం పరం దేవం సనా
తనమ్. ౧౬౦. కర్మణా మనా వాచా భావేన మితలేజసః, శయానా జాగ్రమాణాశ్చ
వ్రజ న్నుపవిశం స్తథా. ౧౬౧. ఉన్మిషన్మిమిషంత్యైవ చింతయంతః పునః పునః,
శృణ్వంతశ్శాసయంతశ్చ కథయంతశ్చ తే భవన్. ౧౬౨. స్తువంతస్త్రాయమానాశ్చ
తువ్యంతి చ రమంతి చ, జన్మకోటిసహస్రేషు నానాసంసారయోనిషు. ౧౬౩. జంతో

చున్నది. భవునియం దన్నివిధములఁ గలిగినభక్తి యసాధారణమై సర్వము క్షుద్రై భావియగునతనికిఁ గారణ మగుచుండును. ఇట్టిభక్తి దేవతలందును, దుష్టభక్తి మైన మానవులకు లభింప నలవిగాకుండును. రుద్రభక్తి, నిర్విఘ్నము, నిర్మలము, నవ్యభిచరితము నై వెలయుటకు నాదేవుని యనుగ్రహము లేక మానవులకుఁ గలుగనేరదు. ఎవ్వరు తనయందుఁ జిత్తము లునిచి, పరమసిద్ధి నొందుదురో, మఱియు సర్వ భావములఁ దన్నే శరణ మందుదురో యట్టివారిని భక్తవత్సలుఁ డగునతఁడు సంసారార్తినుండి సముద్ధరించును. ఇటులే కొందఱు దేవ తలును సంసారమోచన మొనర్చికొనుచున్నారు. మానవుల కష్టహా దేవుని విడిచిన వేటొకతపశ్శక్తి లేదు. వేటొకబలములేదు.” అని శుభబుద్ధియు, నింద్రతుల్యుఁడునగు తండిమహర్షిచే, సదనత్పతియుఁ గృత్తివాసుఁడునగు నాభగవానుఁడు సంస్తుతింపఁబడియెను. భగవా నుని యీస్తవమును బరమేష్ఠి తానై యవధరించెను. మఱియు నతఁ డాశంకరునిసన్నిధి నప్పుహాదేవు నుద్దేశించి గానమొనర్చును. ఇది పవిత్రమై పుణ్యప్రదమై పాపనాశనమై, యోగమును, మోక్షము నొసంగునదియై, స్వర్గమును సంతోషమును గలిగించును. ఎవ్వఁడు దీనిని శంకరునెడఁ దదేకభక్తిగలిగి పఠించునో, వానికి సాంఖ్యయోగుల కగునర్హతి సంభవించును. ఈ స్తవము నతిప్రయత్నముతో రుద్రుని

ర్విగతపావస్య భవే భక్తిః ప్రజాయతే, ఉత్పన్నా చ భవే భక్తి రనన్యా సర్వభావతః. ౧౬౪. భావినః కారణం చాస్య సర్వముక్తస్య సర్వదా, ఏతద్దేవేషు దుష్ప్రికం మను ష్యేషు న లభ్యతే. ౧౬౫. నిర్విఘ్నా నిర్మలా రుద్రే భక్తి రవ్యభిచారిణీ, తస్యైవచ ప్రసాదేన భక్తి రుత్పన్నతే నృణామ్. ౧౬౬. యేన యాతి పరాం సిద్ధిం తద్భావగత చేతనః, యే సర్వభావానుగతాః ప్రపద్యంతే మహేశ్వర. ౧౬౭. ప్రపన్నవత్సహా దేవ స్సంసారార్తార్తా నముద్ధరేత్, ఏవ మన్యే న కుర్వంతి దేవా స్సంసారమోచనమ్. ౧౬౮. మనుష్యాణామృతే దేవం నాన్యా శక్తిప్రసాదం, ఇతి తేనేంద్రకల్పేన భగవాన్ సద నత్పతిః. ౧౬౯. కృత్తివాసా మ్నైతః కృష్ణ తండినా శుభబుద్ధినా, స్తవ మేకం భగ వతో బ్రహ్మే స్వయమధారయత్. ౧౭౦. గీయతే చ సబుద్ధేత బ్రహ్మ శంకరసన్నిధౌ, ఇదం పుణ్యం పవిత్రంచ సర్వదా పాపనాశనం. ౧౭౧. యోగదం మోక్షదం చైవ సర్వ దం తోషదం తథా, ఏవ మేత త్పఠంతే య ఏకభక్త్యా తు శంకరే. ౧౭౨. యా గతి సాంఖ్యయోగానాం ప్రజంతే తాం గతిం తథా, స్తవ మేనం ప్రయత్నేన సదా

సన్నిధి నొకవత్సర మొనర్చినభక్తుఁ డిష్టఫలము నొందుచున్నవాఁడు. ఇయ్యది బ్రహ్మకు హృదయసంస్థితమగు పరమరహస్యము. దీని నాపర మేష్టి యింద్రునకును, నయ్యింద్రుఁడు మృత్యువునకును నెఱింగించిరి. ఆమృత్యువు రుద్రుల కెఱింగించెను. ఆరుద్రులనుండి తండిమహర్షికి వచ్చెను. బ్రహ్మసద్దమున, నాతండిమహర్షి గొప్పతప మొనర్చి సంపాదించెను. ఆతండిముని శుక్రున కిద్దాని నెఱింగింప, నతఁడు గౌతమునకుఁ దెలిపెను. ఓమాధవా! ఆగౌతముఁడు వైవస్వతమనువునకు బోధింప, నమ్మనువు ధీరుంతుఁడును, నిష్ఠుఁడు సాధ్యుఁడగునారాయణునకుఁ దెలిపెను. అతఁడు యమునకుఁ దెలుప, నతఁడు నాచికేతున కెఱింగించెను. ఆనాచికేతుఁడు మార్కండేయున కుపదేశింప, నమూర్కండేయమహర్షి నియమ మొప్ప నాకుపదేశించెను. ఓజనార్దనా! నేను నీకింతకుమున్ను తెలియనియీ స్తవము నొసంగెదను. ఇయ్యది, స్వర్గ ప్రదమై యాయురారోగ్యముల నొసంగునదియై భవ్యము వేదసమ్మితమునైనయది. దీని కాదానవులుగాని, యక్ష రాక్షసులుగాని, పిశాచ యాతుధాన గుహ్యకభుజగాదులుగాని విఘ్న మొనర్పఁజాలరు.” అని నా కయ్యుపమనుస్యుఁడు తెలిపెను. ఓధర్మజా! ఎవ్వఁడు, బ్రహ్మచర్యము గలిగి జితేంద్రియుఁడై శుచియై భగ్న యోగుఁడుగాఁ జ్ఞాన యొకవత్సర మీ స్తవము పఠించునో, వాని కశ్వమేధఫలము లభించును.” అని

రుద్రస్య సన్నిధౌ. ౧౭౩. అబ్జమేకం చరేచ్ఛక్తః ప్రాప్నుయాదీప్సికం ఫలం, వితద్రహస్యం పరమం బ్రహ్మణో హృది సంస్థితమ్. ౧౭౪. బ్రహ్మ ప్రోవాచ శక్రాయ శక్రః ప్రోవాచ మృత్యుకే, మృత్యుః ప్రోవాచ రుద్రే భ్యో రుద్రే భ్యస్తండిమాగమత్. ౧౭౫. మహతా తపనా ప్రాప్తంతండినా బ్రహ్మసద్దని, తండిః ప్రోవాచశుక్రాయ గౌతమాయచ భార్గవః. ౧౭౬. వైవస్వతాయ మనవే గౌతమః ప్రాహమాధవ, నారాయణాయసాధ్యాయ మసురిష్టాయధీమతే. ౧౭౭. యమాయ ప్రాహ భగవాన్ సాన్యో నారాయణోఽద్యుతః, నాచికేతాయ భగవా నాహ వైవస్వతో యమః. ౧౭౮. మార్కండేయాయ వాణ్ణేయ నాచికేతోఽభ్యభావత, మార్కండేయాన్తయా ప్రాప్తో నియమేన జనార్దన. ౧౭౯. తవాహ్యహ మమిత్రస్ను స్తవం దద్ధ్యాం హ్యవిశ్రుతం, స్వర్గ్య మారోగ్య మాయుష్యం ధన్యం వేదేన సంమితమ్. ౧౮౦. నాస్య విఘ్నం విఘర్వంతి దానవా యక్ష రాక్షసాః, పిశాచా యాతుధానా వా గుహ్యకాభుజా అపి. ౧౮౧. యః పఠేత్ శుభః సార్థ బ్రహ్మచారి జితేంద్రియః, అభగ్నయోగో వర్షంతు సోఽశ్వమేధఫలం లభేత్.

కృష్ణుడు యుధిష్ఠిరున కెఱిగించెనని తెలిపి వైశంపాయనుడు జనమే జయునకు మఱియు నిట్లనియె.

— శ్రీకృష్ణకృతశివమహాత్మ్యవర్ణనము ౧౦ —

ఓజనమేజయ! మహాయోగియగు శ్రీకృష్ణుడై పాయనముని, ధర్మజు నుద్దేశించి, “ఓపుత్ర కా! దీనిని నీవు పఠింపుము. అప్పు హేళ్య రుడు నీకుఁ బ్రియుండగును. ఓవత్సా! మఱియు నొకటి తెలివెదను వినుము. మున్ను నేనొకపుడు మేరుపర్వతమునఁ దపముచేయుచుఁ బుత్రస్థాప్తిహేతుకముగా నీస్తనమును బరికిర్తింపితిని. ఓపాండు నందనా! దానివలన నాకభీష్పితములగు కోర్కెలు సిద్ధించెను. అటులే నీవును నాశిష్యుని యనుగ్రహమువలన సర్వకామములఁ బడయుఁ గలవు.” అని తెలిపెను.

పిదప దేవసమృతుడును సాంఖ్యర్షియునగు కపిలుడు తా ననేక జన్మములందు భక్తిమిగుల భవు నారాధించితి ననియు, నందుల కా భగవానుడు ప్రసన్నుడై తనకు సంసారాంతకమగుజ్ఞానము నొసంగెననియుఁ దెలిపెను. అంతట, నింద్రమిత్రుడును, నాలంబ గోత్రుడును, గరుణాళుడునగుచారుశీర్షుడనుముని తాను గోకర్ణ తేత్రమున మున్నాభవుని నూఱువత్సరము లారాధించి, యాతని యనుగ్రహముచే, నయోనిజులును, దాంతులును, ధర్మజులును, సువర్చసులు, నజరులును, దుఃఖరహితులునగు పుత్రుల నూర్వ్వరఁ బడసితి నని తెలిపెను. పిమ్మట భగవానుడగు వాల్మీకియు, నయుధిధిష్ఠిరునితో “ఓయీ! మున్నొకపుడు, వేదములకు విపరీతవాదము గలిగినపుడు, అగ్నిసహితులగుమునులు, నన్ను బ్రహ్మఘ్నుడనని పలుకఁగా, నేనా యధర్మమునకుఁ బాల్పడి, యపు డనఘ్నుడు, నమోఘ్నుడు నగున య్యాశానుని శరణమొంది యతనియనుగ్రహముచేఁ బాపవిముక్తుడ నైతిని. అంత నయ్యాశానుడు నాతో నీకు గొప్పయశమగుననియుఁ బలికెను” అని తెలిపెను. పిమ్మట జామదగ్నుఁ డయుధిధిష్ఠిరు

౧౦౨. ఇతి శ్రీమన్నహాభారతే ఆనుకాసనికపర్వణి శ్రీశివమహాప్రణామస్తోత్రరత్నకథనం నామ శష్టదశోఽధ్యాయః.

శివసహస్రనామస్తోత్రరత్నం సమాప్తమ్.

నితో “ఓధర్మజ్ఞా ! నేను బిత్తవిప్రవధముచే నార్తుడనై తద్దోషమును బరిహరించుకొన శుచినై యమృతదేవుని శరణమొంది, యాతని, దివ్యనామములచే సన్నుతించుటయు నందుల కాభవుండు సంతృప్తుడై నాకు దివ్యాస్త్రములను బరశువును ననుగ్రహించె. మఱియు నీకు బాపమును దొలగొననియు నజేయుండ వగుదువనియు, జరామరణవర్జితుండ వగుదువనియు, శివవిగ్రహుండును, శిఖండియు నగునాతండు వలెకెను. ఆధీమంతునియనుగ్రహమువలననే నా కవియెల్లం గలిగెను” అని యాసభామధ్యమున దివాకరునివలె వెలుగుచుఁ బలికెను. పిమ్మట విశ్వామిత్రుండును ధర్మజుఁజూచి, “ఓయుధిష్ఠిరా! నేను దొలుత క్షత్రియుండ నై యుండి, బ్రాహ్మణుండను గావలయునని యమృతదేవు నారాధించి, తదనుగ్రహముచే మహత్తరమై దుర్లభమగు బ్రాహ్మణ్య మొందితిని” అని తెలిపెను. పిమ్మట, దేవలుండు, ధర్మజునిఁ గాంచి. “ఓయీ నాకొకపుడు శక్రుని శాపముచే ధర్మము నశించుటయు నే నామృతదేవు నారాధింప నాకాతండు మరల, ధర్మమును, గీర్తిని, నాయువు నొసంగెను.” అని తెలిపెను. అంతట, బృహస్పతిసమతేజుడై యింద్రమిత్రుండగు గృత్సమదుఁ డనుమహర్షి, ధర్మజునిఁ జూచి “ఓయీ ! చాక్షుషమనువుత్రుండగు వరిష్ణుండనుమహర్షి, యింద్రునివర్షసహస్రత్ర యాగము జరుగునపుడు, నేనొకరథంతరసామము నుచ్చరింపఁగా, నది సరిగా లేదనియు నపస్వరము విడిచి మఱియు సరిగా నుచ్చరింపుమనియుఁ బలికి, మఱియును, యజ్ఞమును జెఱుచుపాప మీవొందుదువనియుఁ బలుకుచు, మహాక్రోధుడై శంభుండు వినుచుండఁగాఁ బ్రజ్ఞాఠాతుండవై దుఃఖమడర, నిత్యభీతుండవై వనమునఁ జరించుచుఁ బదునొకొండువేలయెనిమిదివందలేండ్లు, గాలియు నీరును లేక మృగాదులును, యజ్ఞీయద్రుమములులేని సీంహనిషేవితమగు దేశమునఁ గ్రూరమృగమవై మహాదుఃఖసమన్వితుండవై యుందువనిశపించునంతలో నేనొకమృగమనై, యాశంభుని శరణమొందఁగా, నమృతహేళ్యుండు, నాతో జరామరణవర్జితుండవై దుఃఖఠాతుండ వగుదని నన్నునుగ్రహించుటయెగాక, నాకును నాయింద్రునకును సౌఖ్యము గల్గునట్లును, మాక్రతువు వర్ధిలునట్లును, బలికి మమ్మునుగ్రహించెను. ఇటులే యీ

భగవానుఁ డనుగ్రహములను జూపుచుండును. ఇతఁడు పరమొసంగు
వాఁడును, సుఖదుఃఖప్రదుఁడును, మనోవాక్కర్తముల కగోచరుఁడును
నైనవాఁడు. ఓయుధిష్ఠిరా! జ్ఞానముచే నాకు సరియగువాఁడు లేఁడు
నుమీ!” అని తెలిపెను. పిమ్మట బుద్ధిమద్వరుఁడగువానుదేవుఁడు
మఱియు నయుధిష్ఠిరునితో “ఓధర్మజా! మున్నొకపుడు సువర్ణాక్షుఁ
డగు మహాదేవుఁడు, నాతపమునకు మెచ్చి నాతో “కృష్ణా! లోక
మున, నర్థమన్నిటికంటె బ్రయతరమైనది గదా! అట్టి ధనముకంటె
బ్రయమైనది యంతరాత్మ. అట్టి యంతరాత్మవై నాయనుగ్రహముచే
వెలయుదువని పలికి, మఱియు, రణరంగమునఁ బరాజయము గాకుండు
నట్లును, గడుతేజము గల్గునట్లును గరుణించి యింకను బెక్కువరము
లాసంగెను. మఱియు నాపూర్వజన్మమున మణిమంధమనుపర్వతమునఁ
బెక్కిండ్లు నాచే నాభగవానుఁ డారాధింపబడి ప్రసన్నుఁడై నాకభీ
ష్టమగు వరమును గోరుకొమ్మని పలికెను. అపు డేను సవినయముగా
నాతనికి మ్రొక్కి, “దేవా! నాపరమభక్తికి బ్రీతుఁడవై తేని, నీయెడ
నెల్ల కాలములందును నాకు స్థిరభక్తి గుదురుగాక. యని కోరుటయు,
నటులే యగునని పలికి యతఁ డందే యంతర్ధానమందెను” అని
తెలిపెను. పిమ్మట, జైగీషుఁడు ధర్మజునిఁ గాంచి, “ఓయుధిష్ఠిరా!
మున్నొకపుడు వారాణసియందు, బలవత్తరమగుప్రయత్నముచే నా
భగవానునివలన నాకష్టగుణముగ నై శ్వర్యము లభిమయ్యెను” అని
తెలిపెను. పిదప గర్హుఁడు, యుధిష్ఠిరు నారని “ఓయీ! సరస్వతీతీర
మున నాయొనర్చిన మనోయజ్ఞమునకుఁ బ్రసన్నుఁడై, యద్భుతమై
చతుష్పత్యంగమునుగల కలాజ్ఞానము నామహాదేవుఁ డొసంగెను.
మఱియు నాకు సరియగుబ్రహ్మవాదులను వేపురుపుత్రుల నొసంగి,
పుత్రసహితుఁడ నగునాకు శతాయుతవత్సరము లాయువు ననుగ్ర
హించెను.” అని తెలిపెను. అనంతరము పరాశరుఁడు, “ఓయుధిష్ఠిరా!
మున్నొకపుడు శంకరునిఁ బ్రసన్నుం గావించుకొని, మహాతపుఁడును,
మహాతేజుఁడును, మహాయోగియు, మహాయశుఁడును, గరుణాల్గు
డును, బ్రహ్మణ్యుఁడును, సంపదావాసుఁడునగు నీవ్యాసుఁడు నాకుఁ
బుత్రుఁడుగాఁ బుట్టవలయునని మనసునఁ జింతించి యమ్మహేశ్వరుని
ధ్యానించుటయు, నతఁడు నామత మెఱిగి, ఓయీ! నీకు నాయెడఁ

గలిగిన యీసంభావనకు ఫలముగాఁ గృష్ణద్వైపాయనుఁడు జనించును. సావర్ణిమనుసర్గమున నతఁడు సప్తర్షియగును మఱియు నతఁడు వేదవక్తయై కురువంశకరుడై జగద్ధితముగా, నితిహాసకర్తయు నగును. అమృహాముని మహేంద్రున కిష్టుడై యుండును. మఱియు నతఁడు జరామరణ వర్జితుడై వెలయు ననిపలికి యందేయంతర్హితుడయ్యెను. ఓ యుధిష్ఠిరా! ఆశంభుఁడు, మహాయోగియు, వీర్యనిధియు, నక్షయఁడు, నవ్యయఁడునై వలయువాఁడు సుమీ!” అని తెలిపెను. పిమ్మట, మాండవ్యుఁడు, ధర్మజునితో “ఓయీ! నేనొకపుడు చోరుఁడను గాకయు నాయొడఁ జోరశంక గలుగుటను శూలమునఁ గొఱతవడి, యపు డందుండియే మహేశ్వరుని సన్నుతింపఁగా, నతఁడు ప్రసన్నుడై ‘ఓమునీ! నీ వీశూలమునుండి విడువఁబడుదువు. అర్బుదవత్సరములు జీవించువు. ఓవిప్రా! శూలకృతమగుపీడ నీకెన్నఁడును గలుగదు. మఱియు నాధివ్యాధివర్జితుడవై యుండువు. ఓమహర్షీ! నీశరీరము సత్యమునుండి సంభవించినదగుట నీవు నిరుపమానుఁడవగుదువు. నీజన్మము సఫలమొనర్చికొనుము. నీవు సకలతీర్థస్నానమును నిర్విఘ్నముగా నొందఁగలవు. మఱియు నీకక్షయమగు స్వర్గమును నేను గలిగించుచున్నాఁడను.’ అని కలికి వరేణ్యుఁడును వృషవాహనుఁడునగు భగవానుఁడు, తనపరివారముతో నందే యంతర్హితుడయ్యెనని తెలిపెను. ఓజనమేజయా! పిమ్మట గాలవుఁడు యుధిష్ఠిరు నారసి, “ఓయీ! నేను మున్ను విశ్వామిత్రు ననుజ్ఞవడసి నాతండ్రిని దర్శింపఁబోఁగా, నపుడు నాతల్లి నన్నుఁ గాంచి, దుఃఖితయై యెంతయు నేడ్చుచు, ‘నాయనా! వేదవిభూషితుడవై గురుఁడగు విశ్వామిత్రు నాజ్ఞవడసేవచ్చిన తరుణవయస్కుఁడవును దాంతుఁడవునగు నిన్ను నీ తండ్రి గనుఁగొనఁజాలఁడయ్యెనుగదా!’ యని పలుకుటయు, నే నామాతమాట విని గురుదర్శననిరాశుడనై నియతచిత్తమున నమృహాదేవుని ధ్యానించితిని. అపు డమృహాదేవుఁడు నాతో ‘ఓమునికుమారా! నీ తండ్రియు, నీతల్లియు, నీవును, మృత్యువివర్జితులగుదురు. వడిగా నింటికేబొమ్ము. నీతండ్రిని గనుఁగొనఁగలవు.’ అని పలుకుటయు నే నమృహాత్ము ననుజ్ఞవడసి యింటికే బోవునప్పటికి, యపుడే యిష్టి యొనర్చి వెడలిన నాతండ్రి నాకుఁ గానవచ్చెను. అతఁ

డప్పటి కుపస్పర్శనమొనర్చి యిద్దములను గుశలను బట్టుకొని, స్వయముగాఁ బండిపడినఫలములను సరిగాఁ జేయుచునుండియు నన్నుం గాంచి వానినెల్ల విడిచి, కన్నీటిచే నేత్రములు కలుషితములుగా, నమస్కరించియున్న నన్నా లింగనమొనర్చి శిరము మూర్కొని, నాతో 'నాయనా! విద్యాభ్యాస మొనరించి యిందులకు వచ్చిన నిన్ను దైవానుగ్రహముచేఁ గాంచగలిగితిని' అని పలికెను.

ఓజనమేజయా! మహాత్ముడగు మహాదేవుని యద్భుతము లిట్టి వనేకములు మునివరు లెఱిగింప విని యుధిష్ఠిరుఁ డెంతయు విస్తయ మందెను. పిమ్మట మఱియు నవ్వాసుదేవుడు ధర్మనిధియగు యుధిష్ఠిరునితో మున్నాయాశ్వరుఁ డింద్రునితో సంభాషించినవిధముగ సంభాషించువాఁడై యిట్లు పలికెను.

“ఓయీ! ధర్మజా! అయుష్మపమన్యుడు, ప్రజ్వలించు దివాకరుని వలె వెలయుచు, నాతో 'కృష్ణా! పాపకర్తులగుమానవు లెవ్వరు పాపదూషితులగుదురో, యట్టివారు, తమోరాజసవృత్తులై మహేశ్వరుని భజింపఁజాలరు. భావితభావనులగు విప్రులే యీశ్వరునిఁ బొందఁగలుగుచున్నారు. ఎవఁడు పలువిధములఁ బ్రవర్తించువాఁడయ్యుఁ బరమేశ్వరునకు భక్తుఁడై యుండునో, వాఁడరణ్యవాసులై భావి తాత్తులగు మునులకు సదృశుఁడై బ్రహ్మత్వమునుగాని, కేశవత్వమును గాని, సురలతోఁ గూడిన యింద్రత్వమునుగాని బొంది, యమ్మహాదేవు ననుగ్రహముచేఁ ద్రైలోక్యాధిపత్యమును వహింపఁగల్గుచున్నాఁడు. ఓనాయనా! మానవులు మనసుచేనైన నాశంకిరునిఁ బొందుదురేని, వారు సకలపాపములనుండి విముక్తులై దేవతలతోఁగూడి నివసింపఁ గలరు. గృహతటాకాదులను భేదించియు, సకలజగమును జంపియు నైన పిరూపాత్ముడగు మహాదేవుని యజించునేని, వానిని బాపలేశ మంటఁజాలదు. మఱియు సర్వలక్షణహీనుడయ్యు, సకల పాతక యుక్తుడయ్యు, శివునిఁ జిత్తమునం దిడినవాఁడు, తనపాపమునెల్లఁ దొలఁగించుకొనఁ గల్గుచున్నాఁడు. ఓకేశవా! మహాదేవుని శరణ మొందిన కీటపక్షిపతంగములకును, దిర్మక్కులకును, దేనినుండియు భయముగ లగలేరదు. ఇటులే యెవ్వరు పుడమి మహాదేవభక్తులై

ప్రవర్తిల్లుదురో, వారు సంసారకష్టములకు లోనుగాక, సుఖతులగుదురని నానిశ్చయము. ” అని.

ఇటు లాయుపమన్యుని వచనములు తెలిపి మఱియు నవ్వాసుదేవుఁ డయ్యుధిష్ఠిరునితో “ఓధర్మజా! సూర్యచంద్రులును, నగ్నియు, వాయువు, భూమ్యాకాశములు, వసువులు, విశ్వేదేవతలు, ధాతయు, నర్యముఁడును, శుక్రబృహస్పతులును, రుద్రులును, సాధ్యులును, వరుణుఁడు, బ్రహ్మయు, శక్రఁడును, మారుతుఁడును, బ్రహ్మము, సత్యము, వేదములు, యజ్ఞములు, దక్షిణలు, సోముఁడు, యష్టయు, హవ్యము, హవిస్సు, రక్షయు, దీక్షయు, నియమములు, స్వాహాయు, వాపట్టు, బ్రాహ్మణులు, సౌరభేయి, యుత్తమధర్మము, కాలచక్రము, బలము, యశము, దమము, స్థితియు, శుభాశుభములు, మునులును, మనోదర్శనములకగు నుత్తమబుద్ధియు, నుత్తమస్వర్గము, కర్త సిద్ధియు, దేవగణములు, ఊర్వాపులు, సోమపులు, సుయామలోకములు, బ్రహ్మకాయులగు తుషితులు, ఆభాసురులు, గంధపులు, దృష్టిపులు, వాచావిరుద్ధులు, మనోవిరుద్ధులు, శుద్ధులు, నిర్దాణరతులగు దేవతలు, స్వర్గాశనులు, దగ్ధపులు, ఆజ్యపులు, చింత్యద్యోతులు, దేవముఖ్యులు, మఱియుఁ గలదేవతలను, సువర్ణులు, గంధర్వులు, పిశాచులు, దానపులు, యక్షులు, చారణులు, పన్నగులు, స్థూలసూక్ష్మములును, మృద్వసూక్ష్మములును, సుఖదుఃఖములును, దుఃఖానంతరము సాంఖ్యయోగములును, బరాత్పరవస్తువును సకలమును శర్యునివలననే సంభవించెనని తెలియుము. ఉత్తములగు భూతకర్తలును, భువనరక్షకులగు సకలదేవతలును నష్టుహాదేవునుండి జనించినవే. పురాతనమగు నాదేవుని సృష్టియగు నీధరణి నావేశించి యెవ్వరు రక్షించుచుండుదురో యట్టి వారును నాతనివలనఁ గల్గినవారుగా నమ్ముము. అట్టి స్థిరతరమగు నీశ్వరతత్త్వమునకుఁ బ్రాణహేతుకముగా నమ్ముడ నగుచున్నాఁడను. అవ్యయుఁ డగునాప్రభుఁడు సంస్తుతుఁడై మాకు సకలేష్పితములను సమకూర్చుఁగాక. ఈ స్తవరాజము నెవ్వఁడు నియతేంద్రియుఁడై శుచియై యొక నెల నిర్విఘ్నముగాఁ బఠించునో, వాఁ డశ్వమేధఫలము నందుచున్నాఁడు. బ్రాహ్మణుఁడు పఠించినచో సిఖలవేదములను బడయుచున్నాఁడు. రాజు జయమందుచున్నాఁడు. వైశ్యుఁడు లాభమును,

శూద్రుఁడు త్తమగతిని సుఖమును బడయుచున్నారు. సకలదోషాపహమును, బవిత్తమునునగు నీస్తవరాజమును బఠించినచో శివునివైఁజిత్తము కుదురును. అట్టిమానవునిశరీరమున నెన్నిరోమకూపములు గలవో యన్నివేలవత్సరములు వాఁడు స్వర్గమున నివసించుచున్నాఁడు” అని శ్రీకృష్ణుఁడు తెలుపుటయు నయ్యుధిష్ఠిరుఁడు భీష్మునితో మఱియు నిట్లనియె.

— అష్టావక్రదిక్సంవాదము —

“ఓ భరతసత్తమా ! స్త్రీలకుఁ బాణిగ్రహణకాలమున సహధర్తమని యెయ్యది తెలుపఁబడుచున్నదో యది యెట్టిది? సహధర్తమని మహర్షులచే మున్నెయ్యది చెప్పఁబడెనో, యది యార్షమా ? లేక ప్రాజాపత్యమా? కాక యాసురమా? ఇందు నాకెంతయు సందేహమొదవెడిని. ఇది విరుద్ధమని నాయభిప్రాయము. ఈలోకమున సహధర్తమై మరణించినను నది విహితమగుచున్నది. అది యెట్లు? ఓపితామహా! మృతులగువారికి సహధర్తములచే స్వర్గమగు నందురుగదా! ముందోకఁడు మరణించునుగదా! వాఁడెందుడును? మఱియు మానవులు నానాధర్మవేత్తులై నానాకర్తనిరతులై నానావిధనరకవాసముల ననుభవించుచుండుదురు. స్త్రీలనృతవాదినులని సూత్రకారుని యభిప్రాయము. స్త్రీలెపు డనృతవాదినులో యపుడు సహధర్త మెట్లు పొసగును? వేదములందును స్త్రీలనృతవాదినులనియే తెలుపఁబడుచున్నారు. నేనెంతయు నాలోచింపఁగా నా కీధర్తము మిగుల గహనమై గాన వచ్చుచున్నయది. కావున నోపితామహా! దీనిని శ్రుతిసమ్మతముగాఁ దెలిపి నాసందేహమును నివర్తింపఁజేయుము. దీనిస్వరూప మెట్టిదో, యిది యెట్లు ప్రవర్తిల్లుచున్నదో యనువిషయమెల్ల నీవు నాకెఱిగింపఁదగుదువు.” అని ప్రశ్నించెను.

అది విని భీష్మఁడు యుధిష్ఠిరుం జూచి, “ఓయీ! పురాతనమగు నొకయతిహాసము గలదు. అయ్యది దిక్కులకును నష్టావక్రసకును జరిగినసంవాదము. మున్ను మహాతపుఁడగు నష్టావక్రుఁడు భోగాభిలాషియై మహర్షియగు వదాన్యుఁడనువానిని దన కొకకన్నయ నిమ్మనిగోరును. అది రూపముచే నిరుపమానయై గుణప్రభావశీలచారిత్ర

ములచే నెన్నఁదగి సుప్రభ యనువేరున వెలయుచుండెను. అయ్యది తనదర్శనమాత్రమున నాతనిమానసము నాకర్షించెను. వసంతమునఁ గుసుమాలంకృతమగు వనవీధివలె నున్నయక్కన్నియ నయ్యష్టావక్రుఁడు గాంచి యటులు తనకిమ్మని కోరఁగా నావదాన్యుఁడు 'ఓము సీంద్రా! నాకన్నీయ నీకొసంగఁదగినదియే. కాని యొకటి తెలిపెదను వినుము. పవిత్రమగు నుత్తరదేశకుఁ బొమ్ము. అందు నీకొకటి గాన వచ్చును.' అని తెలిపెను. అంత నయ్యష్టావక్రుఁడు 'ఓవదాన్యా! అందు నేనేమి చూడవలయునో తెలుపుము. నీవు తెలిపినట్టులు నేనొ నర్పవలసియున్నదిగదా!' అని ప్రశ్నించుటయు నావదాన్యుఁడు 'ధన దునిదగు హిమవత్పర్వతము నతిక్రమించి, పిదప సిద్ధచారణసేవితమగు కైలాసమును గాంచుము. అయ్యది వివిధాకారులై హర్షమడర నృత్య మొనర్చుపారిషదులును, దివ్యాంగరాగలిప్తాంగులై నానావిధరూపు లగు పైకొచులును, బాణితాలములచేతను, సుతాళ, శంపాతాళ, సరుతాళములచేతను, శర్వుని నలువఁకల సేవింప, నామహాదేవున కెంత యు నిష్టమగుస్థానమై దివ్యమైనదని వినుచున్నారము. అందు మహాదేవుఁడును బారిషదులును నిత్యమును సన్నిహితులై యుండుదురు. అందే శంకరునకై పార్వతీదేవి దుర్లుభమగు తపమొనర్చెను కావుననే యాప్రదేశ మాదేవునకును దేవికిని నిష్టమైనదని వినికి. ఆదేవుని యుత్తరపార్వ్యమున ఋతువులును గాలరాత్రి దేవతలును, మానవులును నాతని సేవించుచుండుదురు. ఆభవనమును నీవతిక్రమించివెళ్లవలయును. పిమ్మట మేఘతుల్యమగు నల్లనివనప్రదేశ మొకటి నీకుఁ గానవచ్చును. అచ్చట మనోహరాకారయై రమణీయయగు నొకకాంత నీకుఁ గాన వచ్చెడిని. తపస్వీనియు, మహాభాగయు, వృద్ధయు, దీక్షానిష్ఠయు నగు నామె నీచే బ్రయత్నపూర్వకముగా నేవింపఁదగినది. నీ వామెను గాంచి మరలుము. పిదప నీమె నీహస్తమును గ్రహింపఁగలదు. ఈ నాచెప్పినచొప్పు దప్పక నీ వాచరింపవలయును. ఇంక నీవందులకుఁ బొమ్ము' అని తెలిపెను.

అంత నయ్యష్టావక్రుఁడు, 'ఓవదాన్యా! నీవుచెప్పిన విధము గా, నేనందులకేగి తప్పక యాకార్యమును సాధించెదను. నీవు సత్య వచనుడవగుము.' అని ప్రత్యత్తరమిచ్చెను.

ఓయుధిష్ఠిరా! పిమ్మట నమ్మనివరుఁ డుత్తమమగు నుత్తరదిశకు వెడలి సిద్ధచారణసేవితమై గిరిశ్రేష్ఠమగు హిమవంతమునకుఁ బోయి, పిమ్మట ధర్మనిధానమై పవిత్రమగుబాహుదానదిని జేరి, నిర్మలమగు తత్త్వమున స్నానమొనర్చి దేవతాతర్పణముచేసి, యందుఁ గుశళయ నమున సుఖముగా నుండెను. అంత నతఁ డారాత్రి గడచుటయుఁ బ్రభాతమున లేచి స్నానముచేసి యగ్నిని బ్రాదుర్భవింపఁజేసి ప్రధానముగా నాయగ్నిని సంస్తుతించి, రుద్రాణీకూపమును జేరి, యందు విశ్రమించి, పిదపఁ గైలాసమును జేరువాఁడై వెడలెను. అం దతనికి విలాసభాసురమగు నొకసువర్ణమయద్వారమును, గంగానదియు మహాత్ముడగుధనదునినఁబినియుఁ గానవచ్చెను. పిమ్మటఁ బద్మినీరక్షకులగు రాక్షసులు కొండఱగు మాణిభద్రప్రభృతు లాయష్టావక్రున కెదురేఁగుటయు, నాతఁడు వారి నాదరపురస్కరముగా గౌరవించెను. అటు లాభీమవిక్రములగురాక్షసుల నాదరించి తన్ను వడిగా నాధనదునకు నివేదింపుడని పలికెను. అంత నారాక్షసులు మునివరునితో 'ఓమహాత్మా! ఇదె యాకుబేరుఁ డిందులకుఁ దనంతఁ దా నిన్ను దర్శింప వచ్చుచున్నాఁడు. ఈ నీ యాగమనకార్య మాభగవానునకుఁ దెలిసెను. అదె లేజఃప్రజ్వలితుడై యరుదెంచు నాభగవానుని గనుఁగొనుము.' అని తెలిపిరి. అంత నాకుబేరుఁ డందులకు వచ్చి, యాయనిదితుడగు నష్టావక్రుని, విధ్యుక్తముగాఁ గుశలప్రశ్న మొనర్చి యాబ్రహ్మితో, 'ఓమహానీయా! నీవు సుఖముగా వచ్చితివా? నీకు నావలనఁ గావలసినదేమి? నీవేమి దెలుపుదువో యదియెల్ల గావించువాడను. ఓద్విజోత్తమా! నీవు నీయిచ్చవచ్చిన విధమున నాభవనమును బ్రవేశింపవచ్చును. మఱియు నీవు నిర్విఘ్నముగా సత్కృతుడవై నీకార్య మొనర్చికొని పోవచ్చును.' అని పలికి యాయక్షకుఁ డాద్విజపర్యునిఁ దీసికొని నిజభవనమును బ్రవేశించి, మఱియు నాతని కాసనమును స్వర్ణపాద్యములను సమర్పించెను. పిమ్మట నాయష్టావక్రుకుబేరులిరువురు నాసనములపైఁ గూర్చుండ, మాణిభద్రప్రభృతులగు కుబేరభటులగు యక్షగంధర్వకీన్నరులును నుచితాసనములపైఁ గూర్చుండిరి. అటులు వారెల్లరును గూర్చుండు సంతఁ గుబేరుఁ డమ్మునివర్యు నారసి, 'ఓమహానుభావా! నీనెలవయి

నచో నప్పరోగణములు నాట్యమొనర్తురు. నీకిప్పుడు పరమాతిభ్య మొనర్పవలసియున్నది. శుశ్రూషగావింపవలసియున్నది.' అని పలికెను. అది విని యమ్ముని మధురముగా నటులే యొనర్చుమని తెలిపెను. పిమ్మట సూర్యశయము, రంభయము, సుర్యరయము, మిశ్రకేశియము, నలంబున, ఘృతాచి, మిత్ర, చిత్రాంగద, రుచి, మనోహర, సుకేశి, సుముఖి, హాసిని, ప్రభ, విమృత, ప్రశమి, దాంత, విఘ్నోత, రతి, మణియుఁ గల కొందఱుపురసలును, నృత్యము సేయనారంభించిరి. గంధర్వులు పలువిధములగు వాద్యముల మ్రోయించిరి. అటు లాదివ్య గాంధర్వ మారంభమగుటయు నయ్యష్టావక్రుఁడు గూఁడుచుండెను. అటులప్పుహర్షి యం దొకదివ్యసంవత్సరము సుఖముగాఁ గడపెను. పిమ్మట నాయత్కరా జయ్యష్టావక్రునితో 'ఓవిప్రోత్తమా! నీమిటులు చూచుచుండఁగా నొకవత్సరము గడచెను. ఓబ్రాహ్మణోత్తమా! ఈ గాంధర్వవిషయ మెంతయు మనోహరమైనది. నీవన్నటులు స్వేచ్ఛగా నిది ప్రవర్తిల్లుఁ గాక. అతిథివగు నీవు మాకుఁ బూజనీయుండవు. ఇది నీగృహ మనుకొమ్ము. నీకుఁ గావలసిన దెల్ల సెలవొసంగుము. మేము నీకధీనులము.' అని పలుకుటయు, నావైశ్రవణునెడ నెంతయుఁ బ్రీతుండై యమ్ముని, యక్కుజేరునితో నిట్లు పలికెను.

'ఓయత్కాధీశా! నీవు మమ్ము విధ్యుక్తముగాఁ బూజించితివి. ఇక మేము పోవుదుము, నీసవర్యల కెంతయు సంతసమందితిమి. నీ యనుగ్రహమువలనను మహాత్ముడగుమహర్షి నియోగమువలనను నావెడలవలసినచోటు కేగవలయును. వృద్ధియు, బుద్ధియుఁ గల్గి ప్రవర్తిల్లుము' అని.

పిదప నటులు వల్కి యమ్ముని యుత్తరాభిముఖముగా వెడలి కైలాసము, మందరము, హైమము మున్నగుమహాశైలములను గడచి, యుత్తమస్థానమగు కైరాతమునకు నమ్ముండై ప్రదక్షిణము గావించి, మణియు నుత్తరాభిముఖుండై యెంతయు సంతసమందర సమభూమి భాగమున వెడలి, పిమ్మట నొకరమణీయమగు వనప్రదేశమును గాంచెను. సకలఋతుధర్మములతోడను ఫలమాలములతోడను బఙ్కులతోడను గూడిన మనోజ్ఞములగు వనప్రదేశములచే నందఁ దలంకరింపఁబడిన యొకయాశ్రమపద మాయష్టావక్రునకుఁ గాన

వచ్చెను. అంత నమ్మునివద్యుడు పర్వతములను బుష్కరిణులను, మఱియు మనోజ్ఞములగు వెక్కుప్రదేశవిశేషములను గనుఁగొనుచు, భావితాత్ముడగు నమ్మహర్షి మహానందమొందెను. అనంతర మందొకచో సర్వరత్నమయమై దివ్యకాంచనాలంకృతమై యద్భుతమైన యొక గృహరాజ మాతనికీ గానవచ్చెను. అయ్యది కుజేనుది. అందు వివిధములై గొప్పవగు మణికాంచనపర్వతములును, రమ్యములగు విమానములును, వివిధములగురత్నములును, మందారపుష్పసంక్షీప్తమగు మందాకినీనదియు, స్వయంప్రభగలమణులును, వజ్రభూషితములగు ప్రదేశములును, విచిత్రమణితోరణములుగల నానావిధభవనములును, మఱియు ముక్తాజాలవిభూషితములై మణిరత్నవిభూషితములై మనోదృష్టిహరములై సర్వసంపత్సమృద్ధములైన గృహవిశేషములును నందుఁ గానవచ్చెను. ఆయాశ్రమము మహర్షులచే నావృతమై మనోహరమై యుండెను. అంత నమ్మహర్షి కచ్చో నెందు నివసింపవలయునో యనుచింత యొదవెను. అంత నమ్మహర్షి యాభవనద్వారము చేరువకుఁ జేరి యచ్చో నిలువబడి 'ఓయీ! ఈభవనమున నెవ్వరున్నారో వారు నన్నిందులకు వచ్చినయతిథిగా నెఱుంగుదురుగాక' అని బిగ్గరగాఁ బలికెను. అనంతర మాగృహంతరమునుండి, నానారూపములును, మనోహరాకారమునుగనునేడ్వరుకన్నీయలు సుపరివారలై వెడలివచ్చిరి. వారిలో నాతనికీ గానవచ్చినకన్నీయలందఱును జిత్రము నాకర్షించువారై యుండిరి. ఆతఁడు వారినుండి తనచిత్రమును నివారింప శక్తుఁడుగా కుండెను. కాని ధీమంతుడగు నవ్వీపునకుఁ గొంతవడి కించుక ధైర్య మొదవెను. పిమ్మట నమ్మహర్షిని లోనికిరమ్మని యక్కన్నియలు నుడివిరి. అంత నతఁడు కౌతూహలావిష్టఁడై సురూపలగు నక్కన్నియల యాభవనమును బ్రవేశించి, యందు వృద్ధయు, శ్రేతవస్త్రధారిణియు, ముదుసలిలక్షణములుగలదియు, బర్యంకసమాసీనయు, సర్వాభరణభూషితయు నగునొకయు త్రమాంగనను దిలకించెను. పిమ్మట నతఁడు 'స్వస్తి' యని పలుకుటయు, నామె లేచి యామునీం ద్రున కాసనమొసంగి యందుఁ గూర్చుండుమని బదులు పలికెను. అంత నయ్యిష్టావక్రుఁడు వారితో, 'మీరెల్లరును మీమీయాలయములకుఁ బొండు ఈమెయొక్కతయ యిక్కడ నుండుఁగాక. ఈమె

ప్రజ్ఞాతయుఁ బ్రశాంతయు నగుట నీమె యుండవచ్చును. తక్కిన మీరెల్లరును వెడలిపొండు.' అని పలికెను. అత నక్కన్నియలందఱును నమ్మహర్షికిఁ బ్రదక్షిణనమస్కారములొనర్చి యచ్చోటు విడిచి పోయిరి. అందొక యావృద్ధాంగనయే నిలిచియుండెను. పిదప నతఁడు భాసురమగు శయనమునఁ బరుండి యామెతో 'ఓసుచరిత్రా! నీవుచు నిద్రింపుము. రాత్రి గడచుచున్నది గాదే?' యని పలుకుటయు, నామెయు మహాప్రభగల వేటొకదివ్యశయనమునఁ బరుండియుండి కొంతవడికి, మేరువడంకఁ, జలి యని యొకమిషవెట్టి యమ్మహర్షిశయనము నెక్కిెను. భగవానుడగు నమ్మహర్షి యామెకు స్వాగత మొసంగి సంభాషించెను. పిమ్మట నవ్వృద్ధాంగన యమ్మనీవరునిఁ దనభుజములచే సప్రియముగాఁ గౌగిలించికొని, కాష్ఠకుడ్యతుల్యుడై నిర్వికారుడై యున్న యాతనిఁ గాంచి దుఃఖితయై 'ఓబ్రాహ్మణోత్తమా! స్త్రీలకుఁ బురుషసంసర్గమున, ధైర్యము, కామమును విడిచి యుండదు. అపుడు వారికి నిజధైర్యమే నిలువదు. నేను గామమోహిత నై నిన్నుఁ జేరితిని. నన్ను భజింపుము. ఓవిప్రవర్యా! ప్రహృష్టుడవగుము. నాతో సంగమింపుము. నేను నీయెడ నెంతయుఁ గామము గలిగియున్నదానను. నన్నుఁ గౌగిలించికొనుము. ఓధర్మాత్మా! ఇది నీతపఃఫలముగాఁ బూజింపఁబడుచున్నది. నిన్నుఁ జేరిన నన్నుఁ గలియుము. మఱియు నాకుఁగల యీధనమునకంతకును, నాకును నెల్ల విధముల నీవు ప్రభుడవు గావచ్చును. ఇందులకు సందియములేదు. నీయెల్ల కోర్కెల సమకూర్చుదానను. నన్నుఁగూడి రమింపుము. సర్వ కామఫలప్రదమగు నీవన ప్రదేశ మతిరమణీయమైయున్నది. నీవు నాతోఁ గ్రీడింతువేని నీకు నే నధీన నగుచున్నదానను. మానుషములును దివ్యములునగు నేయే కామములు గలవో వానినెల్ల మన మనుభవితము. స్త్రీలకుఁ బురుషసంసర్గమును మించిన వేటొకఫల మొకపుడును గలుగదుగదా! అదియే మాకు గొప్పఫలము. దుష్కథ చోదితలగుకాంత లిష్టమువచ్చినచొప్పునఁ బ్రవర్తించుచుండుదురు. అట్టిపనికై పోవుచు వారు, కాలిన యిసుకనేలపై నడువవలసివచ్చినను జాటుకు నని తలంపరు' అని పలికెను.

అది విని యష్టావక్రుడు 'ఓసుశీలా ! నేను బరదారలతోఁ బోవువాడను గాను. ధర్మశాస్త్రజ్ఞులచేఁ బరదారాభిమగ్నము దూషింపబడినదిగాదే! నేను నిజముగా భోగకామముగలవాడనే. కాని విషయముల నెఱిగినవాడనుగాను. సంతతి ధర్మార్థముగదా ! ఇటులేని బుత్తులచే నుత్తమలోకములను బొందఁగలను. సందియము లేదు. ఓసుచరిత్రా ! ధర్మమును దెలిసికొనుము. అటులు తెలిసి భోగింపుము' అని ప్రత్యుత్తరమిచ్చెను.

అంత నవ్యర్థకాంత యమ్మనితో 'ఓయీ ! అనిలుడు, అగ్నియు, వరుణుడు, మణియుః గలదేవతలును, స్త్రీలకుఁ గామునట్టి ప్రియ మొనర్చువారుగారు. కాంతలు రతిప్రియలు. స్త్రీలలో వేల కొక్కతెయో, లక్షలకొక్కతెయో పతివ్రత యుండును. వారు కులమునుగాని, తండ్రినిగాని, తల్లినిగాని పరిగణింపరు. అటులే భ్రాతలనుగాని, భర్తనుగాని, పుత్రులనుగాని, మఱిందలనుగాని లక్ష్యపెట్టరు. నదు లొడ్లను జెటుచునట్లు కాంతలు సవిలాసముగాఁ జరించుచు, గులమును బాడుచేయుదురు. ఈదోషములన్నియుఁ దలంచియే, వెనుకఁ జెప్పఁబడినవిధమును బ్రజాపతి పలికెను.'

ఓయుధిష్ఠిరా ! అది విని యష్టహర్షి యేకాగ్రచిత్తుడై యావృద్ధాంగనతో 'ఓభద్రా ! నీవిక నుండుము. నీయిచ్చవచ్చినకార్య మేమియో తెలుపుము.' అని పలుకుటయు, నామె యాతనితో 'ఓభగవానుడా ! దేశకాలములనుబట్టి స్వర్ణసుఖ మెఱుంగఁగలవు. ఓమహాభాగా ! నీవిందుండుము. కృతకృత్యుడవగుదువు.' అని తెలిపెను. అంత నాబ్రహ్మర్షి యటులేగావచ్చును. నీయుత్సాహ మున్నంత వఱకు నే నిందుండువాడను. ఇందులకు సందియములేదు' అని పలికి జరార్ధితయైన యక్కాంతను గాంచి యతఁ డెంతయుఁ జింతిలి సంతప్తుఁడయ్యెను. అటులు కొంతవడిఁ జింతించి యతఁ డామె యవయవముల నెల్ల నరయఁగా నందొక్కదానివై నేని యాతనిదృష్టి నిలువక తద్రూపమునెడ నాతనికి విరక్తి గలుగుటయు నపు డతఁడు 'ఆహా ! ఈమె యీగృహదేవత గాఁబోలు? శాపమునుండి యిట్టిరూపము గలిగియుండ నోపు. త్వరపడి నేను దీనికిఁ గారణము తెలిసికొనుట యుక్తము గాదు.' అని యావిషయమును దెలియఁగోరి చింతించుచు వ్యాకుల

మనస్కుండై యుండునంతనే యారాత్రిశేషము గడచెను. పిమ్మట నయ్యంగన యాతనితో 'ఓమహానీయూ ! అదె రవిరూపమును గాంచితే? సంధ్యాభ్ర సంతక్షమై గానవచ్చెడిని. ఏమి కావలెనో తెలుపుము.' అని పలికెను. అంత నతడామెతో 'ఓసుచరిత్రా ! స్నానోదకము దెప్పింపుము. స్నానమొనర్చి నియతేంద్రియుడనై వాష్ణీయ మముగల్గి సంధ్యోపాసన మొనర్చెదను.' అని పలికెనని తెలిపి మఱియు భీష్మఁ డిట్లనియె.

— అష్టావక్రవృద్ధానంపాదము —

"ఓయుధిష్ఠిరా ! అయ్యష్టావక్రునివచన మాలించి యక్కాంత యాతనితో 'ఓయీ ! నీవన్నటులు తప్పక యొనర్చెదను' అని పలికి దివ్యమగుతైలమును, స్నానశాటిని దెప్పించి మఱియు నాతని యనుజ్ఞ వడసి యాసుగంధతైలముచే నాతని యవయవములనెల్లఁ బూసి నలుగువెట్టి మెల్లఁగా స్నానశాలకుఁ దీసికొనిపోయెను. అపు డప్పు హర్షి యందొకకొత్తదగు నాసనముపై గూర్చుండుటయు, నామె సుఖహస్తస్పర్శము గలుగునట్లుగా మెల్లఁగా స్నానముచేయించెను. అపు డామె యామహర్షికి దివ్యమగునుపచారము విధ్యుక్తముగా నొనర్చి, సుసుఖోష్ణమగు నిజహస్తముఖముచే నాతనికి సుఖస్పర్శము గలిగించెను. మహావ్రతుఁ డగునతఁడు గడచినరాత్రియెల్లఁ దెలియకుండెను. పిమ్మట నప్పుని పరమవిస్మయావిష్టుండై లేచి యపుడే యుదయించుచున్న సూర్యునిఁ దూర్పుదెసను జూచెను. అపుడాతని కదియెల్ల మోహమా ! లేక నిజమా ! యనుబుద్ధి వొడముటయు, నాసహస్రాంశు నారాధించి 'యిక నేనేమి చేయవలయునో తెలుపు' మని యామెను బ్రశ్నించెను. అంత నామె యమృతరసతుల్యమగు నన్నము నమ్మునివరుని కర్పించుటయు, నయ్యన్న మెంతయు రుచిగల దగుటచే జాలునని పలుకకుండెను. అంత నతఁ డాయహాశ్శేషమును గడపుటయు మరల సంధ్యయు సంభవించెను. పిదప నక్కామిని యమ్మునివరు నిద్రింపుమని ప్రేరించెను. అంత, వారిరువురకును వేటు వేటుగా శయనములు కల్పింపఁబడియెను. అపుడు వారిద్దఱును వేటు వేటుగా శయనించిరి. పిమ్మట నర్ధరాత్ర మగుటయు, మఱియు నయ్యంగన యాతని శయనమును సమీపించెను. అపు డాయష్టావక్రుఁ

డామెను గాంచి 'ఓభద్రా! పరస్త్రీలమందు నాచిత్తము సక్తము గాదు, కావున నీక లేము. నీకు భద్రమగుఁగాక, నీయంతన నీవ మరలుము' అని పలికెను.

ఓయుధిష్ఠిరా! అటు లావిశ్రుఁడు నివారించుటయు నక్కాంత, యన్యునితో 'ఓయీ! నేను స్వతంత్రును. నీకు భర్తృచ్ఛల మిందేమియు లేదు' అని పలికెను.

అష్టా:—ఓసీ! స్త్రీలకు స్వాతంత్ర్య మెందును లేదు. కాంత లస్వతంత్రులు సుమీ! స్త్రీకి స్వాతంత్ర్యము లేదని పరమేషిమతము.

స్త్రీ:—ఓవిప్రోత్తమా! మైథునేచ్ఛ నన్ను బాధించెడిని. నా భక్తి నరయుము. ఓయీ! నీవిపుడు నన్ను బరిగ్రహింపవేని యభర్తము నొందుదువు.

అష్టా:—యభేచ్ఛగాఁ బ్రవర్తిల్లుమానవుని దోషములు నశింపఁ జేయుచున్నవి. నేనెల్లపుడును ధైర్యముచే సమర్థుడ నగుచున్నాడను. కావున నీవు నీశయనమునకుఁ బొమ్ము.

స్త్రీ:—ఓవిప్రోత్తమా! నేనిదే నీకు నమస్కరించుచున్నదానను. నన్ననుగ్రహింపఁ దగుదువు. ఇటులు పుడమిబడి దొరలుచున్న నాకీవు శరణము గమ్ము. నీకుఁ బరదారసంగమము దోషహేతువని తలంపేని, యిదే నిన్ను ముట్టుకొనుచున్నాను, నాపాణిని బరిగ్రహింపుము. అటులేని నీకు దోషము గలుగదని ప్రమాణముచేసి చెప్పఁ గలను. నేను నిన్ను బెండ్లాడుటకు స్వతంత్రును గాకపోను. ఏది భర్తమో యది నాయందు నీకయ్యెడిని. మఱియు నేను నీయందే చిత్తముంచితిని. స్వతంత్రును కావున నన్నంగీకరింపుము.

అష్టా:—ఓభద్రా! నీవు స్వతంత్ర వెట్టులగుదువో నిమిత్త మెఱిగింపుము. మూడులోకములం దెవ్వరెకును స్వాతంత్ర్యము లేదే! ఆడుదానిని, గౌమారమునఁ దండ్రియు, యశావసమున భర్తయు, వార్ధకమునఁ బుత్రులును రక్షించుచుండుదురు. కాని యేకాలమందును గాంతకు స్వాతంత్ర్యముండరాదు.

స్త్రీ:—ఓమునివర్యా! నాకౌమారము బ్రహ్మచర్యమే. నేను గన్నియను, సంశయములేదు. కావున నన్ను బత్నిగాఁ బరిగ్రహింపుము. నాశ్రద్ధకు భంగ మొదవింపకుము.

అప్టా—ఈసంగమశ్రద్ధ నీకెట్టిదియో నాకును నట్టిదియే. ఆవదాన్యమహర్షి యొనర్చినపరీక్ష విఘ్న కారి యయ్యెను. సత్యమెట్టిదో! ఇది యెంతయు నా కాశ్చర్యముగా నగపడుచున్నది. ఇందుశ్రేయ మెట్టిదో తెలియకున్నది' అని పల్కి మఱియు సతః డిట్లు చింతించెను.

'ఆహా! ఇక్కన్య దివ్యాభరణభూషితయై యిపు డిట్లు నన్ను సమీపించియున్నది. ఈమె యీపరమరూపము మున్ను జీర్ణమై గాన వచ్చెనే! ఇపు డిట్లు కన్యారూపమునఁ గానవచ్చుచున్నది. ఇందుల కిఁకఁ గర్తవ్య మేమైయుండునో! శాశ్వతియున్నంతకును దీనిని 'బరి గ్రహింపను. ధర్మాతిక్రమముచేయుట తగదుగదా! కావున దీనిని భార్యనుగాఁ బరిగ్రహించెదను' అని తలంచె"నని తెలుప విని యుధిష్ఠిరుఁ డిట్లనియె.

—అప్టావక్ర స్త్రీసంవాదము—

"ఓపితామహా! పరమతేజాడగు నయ్యష్టావక్రునికడ, నాయం గన జడియకుండెనేమి? అతఁడు శపింప కూరకుండుటకు హేతువెద్ది? నాకది యెఱిఁగింపుము."

అది విని భీష్ముడు "ఓయుధిష్ఠిరా! అపు డయ్యష్టావక్రుఁ డమ్ము ద్దియం గాంచి 'ఓభద్రా! నీ వీరూప మెట్లు మార్చికొనఁగల్గితివి? బ్రాహ్మణుడనగు నేను గోరుచున్నవాడ నగుట నన్యతమాడక తెలు పుము.' అని ప్రశ్నించెను. అంత నయ్యువిద యమ్మునివరు నారసి 'ఓమునీ! భూమ్యాకాశములం దెందున్నస్త్రీపురుషులకును బరస్పరాభిలాష గలిగియే యుండును. ఓసత్యవిక్రమా! నీవు జాగరూకుడవై నా తెలుపునదంతయు వినుము. నీసీరచిత్తముఁ దెలియుటకై యిట్లు పరీక్షించితిని. ఇందులకు నీవించుకేనిఁ జలంపమి నీచే నుత్తమ లోకములన్నియు జయింపఁబడినవి. నే నుత్తరదిశనని తెలియుము. నీస్త్రీచాపలము తెలియఁబడినది. ముదుసలికాంతలకును మైథునజ్వరము పీడగలిగించెడిని. నీయెడఁ బరమేష్ఠియు, నింద్రాదిదేవతలును సంతుష్టులైరి. భగవానుడవగు నీవేమిపనివై' వచ్చితివో తెలిసినది. నీవాక కన్నియను గోరుటయు నావె తండ్రి నిన్నిందులకుఁ బంపెనుగాడే? నీకు సదుపదేశ మొనర్చుటకై నేనీపనియెల్లఁ జేసితిని. కావున నీక

నీవు కుశలముగా నింటికి జొమ్ము. నీ కీత్రోవనడుమ శ్రమము కాకుండె
డిని. నీ కాకన్నియ లభించును. అది పుత్రవతియు నగును. నీవు నన్ను
భోగేచ్ఛచే బ్రశ్నించితివి. దాని కుత్తర మొసంగితిని. ఆభోగ
వాంఛ మూఁడులోకములవారికిని సతీకృమింపరానిదిసుమీ! నీవింక
జొమ్ము. మంచిపని చేసీతివి. ఇంక నావలన నేమి వినఁగోరెడు! ఓవిప్రర్షి!
యథార్థముగాఁ దెలిపెదను. ఓద్విజోత్తమా! నీనిమిత్తముగా మహర్షి
యనుగ్రహమునకు బాత్రమైతిని. ఆ వదాన్యమునివర్యుని సమ్మానించు
టకై నీయెడ నిట్టిప్రసంగ మొనర్చితిని.' అని తెలిపెను.

ఓయుధిష్ఠిరా! అపు డామెవలుకు లాలించి యవ్వీప్రుడు
ప్రాంజలియై నిలువఁబడి, యామె సెలవువడసి నిజావాసమునకు మరలి
యిల్లుచేరి స్వజనమును బ్రశ్నించి పిదప వెనుకటి మహర్షిని సమీపింపఁ
బోయెను. అంత నవ్వీప్రుఁ డమ్మహర్షిని తానియోగించినపని జరిగిన
విధము ప్రశ్నించెను. అందుల కయ్యష్టావక్రుడు సంతసీలి యా
వదాన్యునితో 'ఓమునివర్యా! నీయానతి శిరసావహించి గంధమాదన
మునకు వెడలిపోయి, దాని కుత్తరముగా నొకచో మహత్తరమగు
దైవతమును గాంచితిని. ఆమె నిన్నుఁ గీర్తించి నాకు సెలవొసంగెను.
నే నామెవచన మాలించి నీయింటికి వచ్చితిని' అని తెలిపెను. అంత
నావదాన్యుఁ డష్టావక్రునితో 'ఓమునివర్యా! నీవు నాపుత్రికను బరిగ్ర
హింపుము. పరమపాత్రుడవగు నీవు సత్తత్రతిథియోగముచే నా కన్ని
యకు తగుదువు.' అని తెలిపెను. ఓధర్మజా! అదివిని యాయష్టావక్రుఁ
డందుల కంగీకరించి, యాకన్నియను బరిగ్రహించి పరమధర్మాత్ముడై
యొంతయు సంతసమందెను. అటు లామెను భార్యనుగాఁ బరిగ్రహించి
పరమశోభనమగు నామెతో నిజాశ్రమమున నిర్విచారుడై పరమా
నందముగా నివసించెను." అని తెలుపుటయు ధర్మజుఁడు మఱియు
ని ట్లనియె.

— బహుప్రశ్నములు —

"పీతామహా! సనాతనులగు విప్రు, లెట్టివానిని బాత్రునిఁగాఁ
దెలుపుదురు? బ్రహ్మచేత్రయగు బ్రహ్మచారియు సన్న్యాసియునా? లేక
తదితరుడా? పాత్రుడు?"

భీష్మఁడు:—ఓమహారాజా! బ్రహ్మచారి సన్న్యాసులలో నెవరు గాని తదితరులుగాని, నిజవృత్తిపరులై యుందురేని వారు దాన పాత్రులని చెప్పబడుదురు. అట్టివారు తపస్సులు.

యుధిష్ఠి:—పితామహా! మిక్కిలి శ్రద్ధతో హవ్యకవ్యములు గాని, లేక యేదేనొకదానముగాని బ్రాహ్మణునకుఁ జేయువాడవ విత్తుడైనపుడు వాని కెట్టిదోషమే నగునా?

భీష్మఁడు:—ఓ నాయనా! శ్రద్ధాపూతుడగువాఁడు, దుర్దాంతుఁ డయ్య నెల్ల విధములఁ బవిత్రుడగుచున్నాఁడు. సందియము లేదు, ఓ మహాద్యుతీ! నీకింక జెప్పనేటికి!

యుధిష్ఠి:—దైవకర్తములం దొకప్పుడును బ్రాహ్మణునిఁ బరీక్షింపరాదనియు, బైతృకములందు బ్రాహ్మణునిఁ బరీక్షింపవలయు ననియుఁ బండితులు తెలుపుదురుగదా! అది యెట్టిది?

భీష్మఁడు:—ఓయుధిష్ఠిరా! బ్రాహ్మణుఁ డెప్పుడును హవ్యఫల మును సాధింపఁజాలఁడు. అయ్యది దైవమువలననే సిద్ధి నొందుచున్నది. దేవానుగ్రహమువలననే యజమానులు యాగములు చేయుచుందురు. లోకములందు బుద్ధిమంతుఁ డనఁదగుమార్కంఁడేయుఁడు మున్ను బ్రహ్మవాదులగుబ్రాహ్మణులే కవ్యకర్తఫల మొసంగుదురని తెలిపెను.

యుధిష్ఠి:—తాతా! క్రొత్తవాఁడును, విద్వాంసుడగు సంబంధియు, దపోయజ్ఞశీలుఁడును, దానపాత్రులందురు గదా! వారెట్టి వారైన, దానపాత్రులగుదురు?

భీష్మఁడు:—నీ వడిగినమూవురును, సత్కులప్రసూతులును, సత్కర్తకర్తలును, ప్రాజ్ఞులును, నశూరులును, బిడియముగలవారును, ఋజుబుద్ధిగలవారును, సత్యవాదులును నగుదురేని, దానపాత్రులగుదురు. ఓపార్థా! సర్వజ్ఞులైన కాశ్యపాగ్నిమార్కంఁడేయులును బృథివియు ననేడినలువురును బలికినపలుకులు కొన్నిగలవు. వాని నెఱిగించెదను వినుము.

పృథివి—మహాసముద్రమునఁ బడఁద్రోచినవస్తు వెట్లు వడిగా నశించునో యటులే సకలవిధ దుశ్చరితమును వేదనిత్యుడగువానియం దడఁగుచున్నది.

కాశ్యపుఁడు—ఆఱంగములతోఁ గూడిన నాల్గువేదములును,

బురాణము, సాంఖ్యము, సత్కులప్రసూతియు ననునవియెల్ల సౌశీల్య రహితుడగు బ్రాహ్మణునకు సద్గతిహేతువులు కాజాలవు.

అగ్ని:—చదువుకొని పండితుడనని గర్వించుచు నెవ్వఁడు విద్యచే నొరులకీర్తికి భంగముగల్గించునో, వాఁడు సశించుచున్నాఁడు. వానిలోకము లస్థిరములగుచున్నవి.

మార్కండే:—అశ్వమేధసహస్రమొకవైపును సత్యమొకవైపును దులయందుంచి తూచఁగా, సత్యమునందు సగమునకేని దక్కినది జాలదని నానిశ్చయము.

ఓయుధిష్ఠిరా! ఇటులు పలికి యమితతేజులగువారు నలుపురుసు పడిగా వెడలిపోయిరి.” అని తెలిపెను.

యుధిష్ఠి:—పితామహా! లోకమున బ్రహ్మచర్యవ్రతనిష్ఠుగల బ్రాహ్మణులు వైత్యకమున దత్తమగుహవిస్సు భుజింతురుగదా! అట్టి వైత్యకము సుకృతమగునా?

భీష్ముడు:—ఓరాజేంద్రా! బ్రహ్మచర్యమునెడ గుర్వాదేశమొంది యున్న వేదపారగులగు బ్రాహ్మణులు వైత్యకాదుల భుజింతురేని వారు లుప్తవ్రతులగుచున్నారు.

యుధిష్ఠి:—తాతా! ధర్మమనేకాంతమై బహుద్వారముగా నుండునని పండితులు తెలుపుదురుగదా! అందు స్థిరమైన దెద్దియో తెలుపుము.

భీష్ముడు:—ఓనాయనా! అహింసయు, సత్యము, శాంతము, దమము, అక్రొర్యము, ఋజుబుద్ధి అనునవి నిశ్చితములగు ధర్మలక్షణములని తెలియుము. ఎవ్వరు తాము ధర్మము నాచరింపక, యొరులకు ధర్మములను దెలుపుచు బుడమిని జరింతురో యట్టివారు ధర్మసంకరాభిరతు లనబడుచున్నారు. అట్టివారి కెవ్వఁడు పిరణ్యమునుగాని, రత్నమునుగాని, గోవునుగాని, యశ్వమునుగాని దానమునేయునో, వాఁడు నరకగతుడై పదివత్సరములు మలభక్షకుడగుచున్నవాఁడు. స్త్రీచ్ఛలును, బుల్కులును, జండాలురును, రాగమోహములచే బల్కువారును, జేయునట్టికర్మము మంచిదైనను నకృతమగుచున్నది. మూఢులై యెవ్వరు, బ్రహ్మచారియగు విప్రునకు వైశ్వదేవ మొసంగరో, వా రశుభములగులోకముల ననుభవించుచున్నారు.

యుధిష్ఠి:—ఓపితామహా! బ్రహ్మచర్య మెట్లు చే
పరమధర్మలక్షణ మెద్ది? శౌచ మెట్లు శ్రేష్ఠతమమగును?
గింపుము.

భీష్మఁడు:—ఓధర్మజా! మధుమాంసవివర్జనమగు బ్రహ్మచర్యమే
యుత్తమమైనది. మేరమీఱకుండుటయే యుత్తమధర్మము. శమమే
శౌచలక్షణము,

యుధిష్ఠి:—ఓతాతా! ఎట్టికాలమందు ధర్మమాచరింపవలయును?
ఎట్టివేళల సర్థ మార్జింపవలయును? ఎట్టికాలమున సుఖ మనుభవింప
వలయును? అది నాకెఱిగింపుము.

భీష్మఁడు:—ప్రాద్దుటవేళ సర్థ మార్జింపవలెను పిమ్మట ధర్మ
మొనర్పవలయును. పిదప కామసుఖము లనుభవింపవలయును. కాని
యత్యాసక్తి పెట్టుకొనఁగూడదు. బ్రాహ్మణులను మున్నింపవలయును.
గురువులను బూజింపవలయును. సకలభూతానుకూలముగా మృదు
శీలుడై ప్రియోక్తులుగల్గి ప్రవర్తింపవలయును. అధికారమున ననృత
మాడుటయు, రాజులపైఁ గొండెములు పల్కుటయు, గురునికడ
పంచనసేయుటయు, బ్రహ్మహత్యతోఁ దుల్యము లనఁబడుచున్నవి.
నరేంద్రులపైఁ బ్రహారము నేయరాదు. అటులే గోవును జంపరాదు.
ఈరెండును భూమిహత్యాసమములగుట వీని నెపుడును నేవింపరాదు.
మఱియు సోకపుడును నగ్నిపరిచర్య విడువఁడగదు. వేదములను బరి
త్యజింపరాదు. బ్రాహ్మణునిఁ దిట్టఁగూడదు. అవి బ్రహ్మహత్యా
తుల్యములు.

యుధిష్ఠి:—ఓతాతా! విప్రులు సాధువు లెట్లుగుదురు? ఎట్టివారి
కొనర్చినదానము మహాఫల మొసంగును? ఎట్టివారిని భుజింపఁజేయ
వలయును? తెలుపుము.

భీష్మఁడు:—అక్రోధనులును, ధర్మపరులును, నిత్యసత్యులును, దమ
నిరతులును నగువిప్రులు సాధువులు. అట్టివారి కొసంగుదానము మహా
ఫల మొసంగును. అహంకారశూన్యులును, సర్వసహాలును, దృఢా
ర్థులును, విజితేంద్రియులును, సర్వభూతహితులును, మైత్రీరతులు నగు
వారి కొనర్చినదానమే మహాఫలజనక మగుచున్నది. లోభరహితు
లును శుచులు, వైద్యులు, బిడియముగలవారును, సత్యవాదులును,

నజకర్తనిరతులును నగువారి కొనర్చినదానము మహాఫలజనకమగు చున్నది. పట్కర్తనిరతుడై, యేవిప్రోత్తముఁడు సాంగములగు నాల్గు వేదములను బఠించునో, వాఁడు దానపాత్రుడని మహర్షులు తెలుపుదురు. వైశిష్ట్యగణములు గలవారందఱును దానపాత్రులగుట వారికిఁ జేసినదాన ము త్రయఫల మొసంగును. గుణార్హుడగువాని కొసంగినదాత, సహస్రగుణము నొందుచున్నాఁడు. ప్రజయు శ్రుతము సుచరిత్రము శీలముగలవానికి దానమొనర్చినదాత తననకలకులమును దరింపఁజేయుచున్నవాఁడు. అట్టివానికి, గోవునుగాని, యశ్వమునుగాని, విత్తమునుగాని, యన్నముగాని, మఱియు నేదేని ద్రవ్యమునుగాని సమర్పింపవలయును. అట్టిదాత మరణించినపిదప శోకింపవలసినదిలేదు. అట్టిగుణములుగల పరిగ్రహీత యొక్కడే దాతకులమును దరింపఁజేయును. అట్టివారు పెక్కురై రేని చెప్పవలసినదిలేదు. కావునఁ బాత్రదాన మొనర్పవలయును. సాధుసమృత్తుడై సద్గుణము న్విత్తుఁ డగుబ్రాహ్మణునిఁ దెలిసికొని, యట్టివానిని దూరమునుండి దీసికొనివచ్చి సత్కరించి యెల్లవిధములఁ బూజింపవలయును.” అని తెలుప విని యుధిష్ఠిరుఁడు మఱియు నిట్లనియె.

— దానకథనము —

“ఓపితామహా! శ్రాద్ధకాలమున, దైవవైతృకములవిషయమున మహర్షు లేమివిధించిరో యది నీ వెఱిగింప వినఁగోరుచున్నాఁడను.”

అది విని భీష్ముఁడు “ఓయుధిష్ఠిరా! దైవకర్తము పూర్వాహ్లామందును, నపరాహ్లామునఁ బైతృకమును నొనర్పవలయును. అట్టి పట్టుల మంగళాచారసంఘ్నమును గృతకౌచుఁడును నై ప్రయత్ని పరుడై యుండవలయును. మానవులకు సగౌరవముగా మధ్యాహ్నమున దాన మొనర్పవలయును. కాలహీనమగు దానభాగము రాక్షసభాగమని తెలుపుదురు. కాలాతిక్రాంతము, నుచ్చిష్టము, పూర్వకాలికము, రజస్వలాదృష్టము నగుభాగము రాక్షసభాగముగఁ దెలుపుదురు. వ్రతరహితమైచెడినదియు, శునకస్పృష్టమైనదియు నగుభాగము రాక్షసభాగమని తెలుపుదురు. వెండ్రుకలు పురువులు పడినదియు, తుతక్షి ప్తమైనదియు, శునకదృష్టమైనదియు, రోదనదూషితమును,

నవధూతము నగునది రాక్షసభాగమని తెలుపబడుచున్నది. నిరోం
కారమును, సశస్త్రమును, దుష్టజనభక్తము నగుదానిని రాక్షసభాగ
మని తెలుపుదురు. మూడువర్ణములవారిచే మంత్రహీనముగను,
గ్రియాహీనముగను వడ్డింపబడిన శ్రాద్ధాన్నము రాక్షసభాగమని
తెలుపుదురు. ఆజ్యాభిఘారములేనియు, దురాచారభక్తమైనదియు
వడ్డింపబడెనేని, యది రాక్షసభాగ మనిపించుకొనును. ఓభార
తోత్రమా ! రాక్షసభాగము లెవ్వియో తెలిపితిని. ఇక, దానమునకు
బ్రాహ్మణునిపరీక్ష యెట్టిదో తెలిపెదను వినుము. ఓరాజా ! జాతి
బహిర్భూతులును, జడులును, నున్నతులునగు బ్రాహ్మణులు దైవవైత్త
కములందు నిమంత్రణపాత్రులు గాజాలరు. అటులే బొల్లివాడును,
నపుంసకుడును, గువ్వరోగియు, తుయరోగపీడితుడును, నవస్తార
రోగియు, సంధుడును నిమంత్రణమున కర్హులుగారు. మఱియు వైద్యు
లును, బూజారులును, దంభనియమథారులును, సోమవిక్రయముచేయు
వారును, దైవవైత్తకములందు నిమంత్రణమున కర్హులు కాజాలరు.
గాయకులును, నర్తకులును, గ్రీడాపరులును, వాదకులును, వృథాప్ర
సంగముచేయువారును, యుద్ధముచేయువారును నిమంత్రణార్హులుగారు.
శూద్రులచే హోమముచేయించువారును, శూద్రాధ్యక్షులును, శూద్ర
శిష్యులును దైవవైత్తకములందు నిమంత్రణార్హులు కాజాలరు. జీతము
పుచ్చుకొని చదువుచెప్పువాడును, జీతమిచ్చి చదువుకొనినవాడును,
బహ్మవిక్రయులగుట, శ్రాద్ధక్రియలందు దానపాత్రులు కాజాలరు.
శూద్రనాయకుడును, శూద్రపతియునగు బ్రాహ్మణుడు సకలవిద్యా
శాలియయ్య నిమంత్రణార్హుడు కాజాలడు. అగ్నిహోత్రహీనులును,
శివములమోయువారును, దొంగలును, జాతిబహిర్భూతులును నిమం
త్రణార్హులు కాజాలరు. పూర్వచరిత్రము తెలియనిక్రాంతవారును,
గ్రామాధికారులును, తొలుతఁ బుత్రికాసంతానముగలవారును, శ్రాద్ధ
కర్తములందు నిమంత్రణార్హులుగారు. ఋణకర్తయు, వడ్డిచే జీవించు
వాడును, బ్రాణివిక్రయముచేసికొనుచు జీవించువాడును, నిమంత్ర
ణార్హులు గారు. స్త్రీపణ్యజీవులును, వేశ్యాప్రియులును సంధ్యావంద
నాదిహీనులును శ్రాద్ధకర్తములందు నిమంత్రణార్హులుగారు. దాతృత్వ
ప్రతిగ్రహీతృత్వములయెడను దైవశ్రాద్ధకర్తములలోను నిర్దిష్టుడగు

బ్రాహ్మణుడు నిషిద్ధుడయ్యునితరసద్గుణములనుబట్టి యనుగ్రహించువిధ మెఱిగించెదను వినుము. సద్వృత్తముగలిగి గుణవంతులై సావిత్రి జపపరులై క్రియావంతులునగువారు కర్షకులయ్యు నిమంత్రణార్హు లగుచున్నారు. సత్కులప్రసూతులగు ద్వీజులు యుద్ధమున తౌత్ర ధర్మమూనియు నిమంత్రణార్హు లగుచున్నారు. వణిగ్వ్యోపారముగల వాఁడు శ్రాద్ధములం దెన్నఁడును నిమంత్రణార్హుఁడు గాఁజాలఁడు. అతిథిజ్ఞుఁడు, నస్తేనుఁడు నై యగ్నిహోత్రియగు బ్రాహ్మణుఁడు గ్రామాధి కారియయ్యు నిమంత్రణార్హుఁ డగుచున్నాఁడు. మూఁడుకాలము లందును సావిత్రిజపపరుడై భిక్షావృత్తియుఁ గ్రియాశాలియు నగువాఁడు నిమంత్రణార్హుఁ డగుచున్నాఁడు. తొలుత నాధ్యుడై దరిద్రుడైనవాఁడును, దొలుత దరిద్రుడై యాధ్యుడైనవాఁడును, హింసచేయునివాఁడును, నైనవాఁ డల్పదోషుడయ్యు నిమంత్రణార్హుఁ డగుచున్నాఁడు. అథాంభికుఁడును, హేతువాదమొనర్పనివాఁడును, సంగత్యర్హమగుస్థలమున భైక్ష్యవృత్తి చేయువాఁడునగు బ్రాహ్మణుఁడు నిమంత్రణార్హుఁ డగుచున్నవాఁడు. వ్రతరహితుఁడును, గితవుఁ డును, స్తేనుఁడును, బ్రాణివిక్రయము చేయువాఁడునునగు వర్తక బ్రాహ్మణుఁడు సోమపానము చేసినచో నిమంత్రణార్హుఁ డగు చున్నాఁడు. తొలుత దారుణకర్మములచే ధనమార్జించియుఁ బిదప నెల్లయతిథుల నాదరించువాఁడు నిమంత్రణార్హుఁ డగుచున్నాఁడు. బ్రహ్మవిక్రయముచే సంపాదించఁబడినదియు, స్త్రీనుండి యార్జింపఁ బడినదియు, నిస్సారమునుండి సంపాదించఁబడినదియునగు ధనమును చిత్తదేవతలకును, విప్రులకును నొసంగరాదు. శ్రాద్ధ సమాప్తి చేయునపుడు యుక్తమగు 'అస్తు, స్వధే'తి ప్రతివచన మెవ్వఁడు పలు కఁడో, వాని కన్మతగోశపథపాపము సంభవించును. ఓయుధిష్ఠిరా! నేయి, పెరుగు దొరకినపుడును, నమావాస్యయు నారణ్యమాంసము లభించునపుడును, శ్రాద్ధమునకు బ్రాహ్మణకాల మగుచున్నది. శ్రాద్ధ సమాప్తియందు విప్రునకైనచో స్వధోచ్చారణము సంతోషకర మగును. క్షత్రియుని శ్రాద్ధావసానమునఁ బ్రతిదేవతలు ప్రీతులగుదురు. గాక, యని పలుకవలయును. వైశ్యుని శ్రాద్ధావసానమున, 'అక్షయ్య' మని పలుకవలయును. శూద్రుని శ్రాద్ధకర్తావసానమునఁ 'స్వస్తి' యని

పలుకవలయును. బ్రాహ్మణుని దైవకార్యమున, యజమానుడు “ఓం పుణ్యాహం భవంతో బ్రువంతు” అని పలుకఁగా “ఓం పుణ్యాహ మస్తు” అని బ్రాహ్మణులు పలుకవలయు. ఈవచనమే ఊత్రియుని దైవ కార్యమునెడ, నిరోంకారముగా నుచ్చరింపవలయును. వైశ్యుని దైవ కార్యమున, ‘దేవతలు ప్రీతులగుదురుగాక’ యని పలుకవలయును. విధ్వక్తముగాఁ గర్తము లాయాజాతులవా రెట్టిక్రమముగా నొనర్ప వలయునో తెలిపెదను వినుము. ఓభారతా! జాతకర్తాదికర్తము లన్నియు మూఁడువర్ణములవారికిని విధింపఁబడినవి. బ్రహ్మఊత్రియుల కును వైశ్యులకును మంత్రోక్తముగాఁ గర్తములు విధింపఁబడియెను. విప్రునకు రశన మాంజియు, ఊత్రియునకు మార్వియు, వైశ్యునకు బాల్బజియు, ధర్మకర్తమై యుండును. దాతకును బ్రతిగ్రహీతకును నెట్టివి ధర్మాధర్మములలో తెలిపెదను వినుము. బ్రాహ్మణున కన్యత మధ ర్తమై పాతకమగుచున్నది. ఊత్రియుఁ డన్యతమాడినచో బ్రాహ్మణున కగుపాతకముకంటె నాల్గుమడుంగులును, వైశ్యున కన్యత మేనిమిది మడుంగులును దోషజనకమగుచున్నది. బ్రాహ్మణుడు తొలుత నొక విప్రునిచే నిమంత్రింపఁబడి వేటొకచోట భుజింపరాదు. నిమంత్రితుఁ డగుబ్రాహ్మణుడు చిన్న వాఁడైనచోఁ గర్తపశుహింసాఫలము నొందు చున్నాఁడు. రాజన్యవైశ్యులచే నట్టిచిన్నవాఁడు నిమంత్రితుఁడైనచోఁ గర్త పశుహింసాఫలమున నర్థభాగ మొందుచున్నాఁడు. అన్నాతుఁడై బ్రాహ్మణుడు, బ్రాహ్మణాదులదైవపైతృకకర్తములందు నిమంత్రితుఁడై భుజించునేని, యన్యతగోశపథదోష మొందుచున్నాఁడు. తమకు జాతాశౌచమృతాశౌచములున్న పని తెలిసియే లోభముచే బ్రాహ్మణా దులగృహములందు భుజించినబ్రాహ్మణుఁ డన్యతగోశపథదోష మొం దును. తీర్థయాత్రాదు లొనర్తుననిగాని, కర్తము లొనర్తుననిగాని యెవ్వఁడు దాతను యాచించి ధనము గొనునో వాఁడు, గవాన్యత దోష మొందుచున్నాఁడు. వేద వ్రతచరిత్రహీనులగువారిని మంత్ర యుక్తముగా భుజింపఁజేసిన మూఁడువర్ణములవారును గవాన్యత దోష మొందుచున్నారు.” అని తెలుప విని యుద్ధిష్ఠిరుఁడు మఱియు నిట్లు ప్రశ్నించెను.

“ఓపితామహా! నైవవైతృకములలో నెట్టివారి కొసంగిన మహా ఫలముగల్గునో యది తెలుప వినఁగోరుచున్న వాఁడను.”

అది విని భీష్ముడు “ఓయుధిష్ఠిరా! కర్షకులు మంచివర్షమునట్లు లెవ్వనిభార్య తనభర్త భోజనపాత్ర శేషమును బాకపాత్రాన్న శేషమును నవేక్షించుచుండునో, యట్టివిప్రుని భోజనమునకు నిమంత్రింప వలయును. సచ్చరిత్ర గలిగి పృథ్విహీనులై కృశులై వచ్చినయర్థుల కిచ్చిన యన్నాదికము మహాఫల మొసంగుచున్నది. మఱియుఁ దమ సచ్చరిత్రమే యన్నము, నదియే తమబలము, నదియే గృహము, నదియే తమకాశ్రయముగాఁగల యర్థులు దానపాత్రులగుట వారి కొసంగినచో మహాఫలమగుచున్నది. మఱియు దొంగలవలనఁ గాని, నైరులవలనఁగాని భయాద్దులై వచ్చినయర్థులు భోజనాపేక్షగలిగి వత్తురేని వారికి దాన మొసంగవలయును. అదాంభికుడై భైక్షాహార మొనర్చువిప్రునకును, వటువులకును జేసినదానము మహాఫల మొసంగును. దేశవిష్ణవమున నెవ్వ రపహృతధనులు, నపహృతదారులును నై ధనార్థముగా వత్తురేని వారి కొసంగవలయును. అటులేని మహాఫల మగుచున్నది. శ్రుతసమృత్తులై యెవ్వరు వ్రతులును నియమవంతులునై తమవ్రతసమాప్తికై ధనము యాచింతు రేని వారికి ధనదానము నేయుట మహాఫలజనక మగుచున్నది. పాపండాచారానుసారములైన ధర్మములందుఁ జోక కృశధనులును గృశప్రాణులు నైనవారి కొనర్చినదానము మహాఫలము గల్గించును. సమర్థులగువారిచే నెల్ల ధనములుగోల్పడిననిర్దోషులు, భుక్తాన్నము గోరినపుడు వారి కొసంగిన మహాఫలము గల్గుచున్నది. మఱియుఁ దపస్సులును, తపోనిష్ఠులును, వారిలో భైక్ష్యచరులును యాచకు లై రేని, వారి కొసంగిన కొంచెమును మహాఫలజనకమగుచున్నది. ఓభరతోత్తమా! దానమున మహాఫలము నొసంగుమార్గమును నెఱింగించితిని ఇఁక నెట్లులైన, నరకమో, యెట్లులైన స్వర్గమో, యది యెఱింగించెదను వినుము. గుర్వర్థమునకును భయమునకును గాక, తక్కినపు డన్యతమాడినవారు నరకగాములగుచున్నారు, పరకళత్రాపహారులును, బరకళత్రాభిమగ్నులును, బరదారప్రయోక్తలును నరకమునకుఁ బోవుచున్నారు. చలిపందిరులను, సభలను, వంటెవలను, గృహములను జెరుచుమానవులు నిరయ

మునకుఁ బోవుచున్నారు. అనాథయగుకాంతను, బాలికను, వృద్ధను, జడిసినదానిని, దపస్వినిని నెవ్వరు వంచింతురో, వారు నరకగాము లగుచున్నారు. ఒకరివృత్తికి భేదమును జేయువారును, గృహచ్ఛేదము చేయువారును, నటులే ద్వారచ్ఛేదమును, మిత్రచ్ఛేదమును, నాశాచ్ఛేదమును జేయువారును నరకమునకుఁ బోవువారగుచున్నారు. మఱియుఁ గొండెకాండ్రును, నేతుభేత్తలును, బరివృత్త్యపజీవకులును, నకృతజ్ఞులును నరకగతు లగుచున్నారు. పాషండులును, బరులను దూషించువారును, నాచారదూషకులును, బలితులును నరకగాము లగుచున్నారు. మఱియు ద్యూతమాడువారును, దూరదృష్టిలేని వారును, బ్రాణిహింసాపరులును నరకగతు లగుచున్నారు. ఆశపడి యున్నదాసులు మున్నగువారిని, బుచ్చికోనుటకు నిర్ణయింపఁబడిన వారిని, వేతనముగలవారిని, బెక్కుకాలము పనిచేసియున్నవారిని నెవ్వరు దొలంగింప నెంతురో వారు నరకగతులగుచున్నారు. ఎవ్వరు పితృదేవయజ్ఞముల నుత్సన్నముగావించి భార్యలను, నగ్నులను భృత్యులను, సతిభులను బరిత్యజించి, తామొక్క రే భుజింతురో వారు నరకగాము లగుచున్నారు. అటులే వేదవిక్రయము చేయువారును, వేదదూషకులును, వేదలేఖకులును నరకమునకుఁ బోవుచున్నారు. నాలుగార్యములకు బాహ్యులైనవారును, వేదబాహ్యులును, నిషిద్ధకర్తములచే జీవించువారును, నరకార్హు లగుచున్నవారు. చామర కంబలాది విక్రయము చేయువారును, విషవస్తువిక్రయముచేయు వారును, పాలునమ్మువారును, నరకగాము లగుచున్నారు. ఓయధిష్ఠిరా! బ్రాహ్మణులయు, గోవులయు, గవ్యకలయు, గార్యముల నెవ్వరు విఘ్న మొనర్తురో, వారు నరకగాము లగుచున్నారు. శస్త్రవిక్రయముచేయువారును, శస్త్ర శల్వాదికర్తలును, నరకమునకుఁ బోవు చున్నారు. ఎవ్వరు తాలచేతను, గొట్టులచేతను, గోతులచేతను మార్గములను నిరోధింతురో వారు నరకగాము లగుచున్నారు. ఎట్టి వికారములేని భార్యను, నుపాధ్యాయులను, భృత్యులను, భక్తులను నెవ్వరు పరిత్యజింతురో, వారు నరకార్హు లగుచున్నారు. పశువుల కండ మర్దనముచేయువారును, ముకుంద్రాహ్లా బిగించువారును, దిరుగనీకుండ వొకచోటఁ గట్టినవారును నరకగాము లగుచున్నవారు. ఆఱవ

భాగముపన్నుఁ బరిగ్రహించుచుండియుఁ బ్రజలను బాలింపనిరాజులును, సమర్థులైయుండియు దానముచేయనివారును సరకార్హులగుచున్నారు. చిరకాలము తమతోఁ గలిసియున్నవారిని, శాంతులను, నింద్రియనిగ్రహముగలవారిని దమపని తీతినతరువాత నెవ్వరు పరిత్యజింతురో వారు సరకార్హులగుచున్నారు. బాలురకును, వృద్ధులకును, దాసులకును నొసంగక యెవ్వఁడు తొలుత భక్షించునో వాఁడు సరకగతుఁ డగుచున్నాఁడు. ఓధర్మజా! ఇట్టివారు సరకమునకుఁ బోవుదురని మున్నుగాఁ దెల్పితిని. ఇక నెట్టివారికి స్వర్గమగునో తెలివెదను వినుము. దైవపూర్వసములగు సకలకార్యములందును నెవ్వరు నిజపశుపుత్రాదికముచే బ్రాహ్మణుల నారాధింతురో యట్టివారు స్వర్గగాము లగుచున్నారు. ఓయుధిష్ఠిరా! ఎవ్వరు తపముచేతను, దానముచేతను, సత్యముచేతను ధర్మమును విడువక యాచరింతురో, వారు స్వర్గార్హులగుచున్నారు. శుశ్రూషలుచేసియు, దపమొనర్చియు, విద్య నేర్చికొని యెవ్వరు ప్రతిగ్రహముచేయకుండుదురో యట్టివారు స్వర్గమునకుఁ బోవుదురు. భయమువలనఁగాని, పాపము గలుగుననిగాని, బాధ గలుగుననిగాని, దారిద్ర్యముచేఁగాని పీడచేఁగాని ధనమును సంగ్రహింపఁగోరువారు స్వర్గగాము లగుచున్నారు. శాంతులును, ధీరులును, ధర్మకార్యరతులును, శుభాచారసంపన్నులును నగుమానవులు స్వర్గవాసార్హులగుచున్నారు. మధుమాంసములను, మద్యమును, బరదారాపేక్షను బరిత్యజించినవారు స్వర్గగాము లగుచున్నారు. ఆశ్రమపాలనముచేయువారును, గులపాలకులును, దేశసంగరపాలకులును నగుమానవులు స్వర్గమున కర్హులగుచున్నారు. మఱియు, వస్త్రములను నాభరణములను నొసంగువారును, భక్తుల కన్నపానముల నిచ్చువారును, గుటుంబదాతలును సగుపురుషులు స్వర్గము నొందఁగలుగుచున్నారు. సర్వహింసా నివృత్తులును, సర్వసహులును, సకలప్రాణులకు నాశ్రయమగువారును స్వర్గాశ్రయు లగుచున్నారు. జితేంద్రియులై తలిదండ్రుల శుశ్రూష చేయుచు, భ్రాతృన్నేహముగల్గి ప్రవర్తించువారు స్వర్గమునకుఁ బోవుదురు. మఱియు నెవ్వరు ధనాధ్యులును, బలవంతులును, యువకులు నయు యజితేంద్రియులై ధీరులై వర్తింతురో వారు స్వర్గగాము లగు

చున్నారు. అపరాధులయెడ దయచూపువారును, మృదుస్వభావులును, దీనదయాళువులును, నారాధించి యితరులకు సుఖముగలిగించువారును స్వర్గమునొందుచున్నారు. వేయిమంది కన్నదానము చేయువారును, వేలకొలదిరూకల నిచ్చువారును, వేలకొలదిప్రజలను రక్షించు వారును స్వర్గమున కర్హులగుచున్నవారు. సువర్ణదాతలును, గోదాతలును, యానవాహనాదిదాతలును స్వర్గార్హులగుచున్నారు. ఓయుధిష్ఠిరా ! వైవాహికద్రవ్యములను, బ్రేష్యులను, వస్త్రములను దానము చేయువారు స్వర్గమున కర్హులగుచున్నారు. విప్రులకుఁగా విహారాగాగములు, నుద్యానములు, నూతులు, తోటలు, సభలు, చలిపందిరులు మున్నగువానిని గల్పించువారు స్వర్గమునకుఁ బోవుచున్నారు. విప్రులకుఁ గోరినవసతులను, 'నివేశములను, క్షేత్రములను దానముచేసినదాతలు స్వర్గమునకుఁ బోవ నగుచున్నారు. ఓయుధిష్ఠిరా ! రసములను, విత్తనములను, ధాన్యములను దమంతదాము పుట్టించి యితరుల కొసంగినపురుషులు స్వర్గమునకుఁబోవ నర్హులగుచున్నారు. ఏవంశమువారు బహుపుత్రులును శతాయువులును, సదయులును, జితక్రోధులును నైయుండుదురో, వారివంశమున జనించినవారు స్వర్గార్హులగుచున్నారు. ఓయుధిష్ఠిరా ! ఆముష్టికమునకై చేయు దైవపితృములును దానధర్మములును బూర్వమహర్షు లొనర్చినవి తెలిపితినిగదా!" అని పలికిన విని యుధిష్ఠిరుఁడు మఱియు నిట్లనియె.

— బ్రహ్మహత్యాకథనము ౧౭ —

“ఓపితామహా ! ఒకప్రాణికి హింసయొనర్పకయే బ్రహ్మహత్య యెట్లు గలిగెడునో యథార్థముగాఁ దెలుపుము.”

అది విని భీష్ముఁడు, “ఓరాజేంద్రా! మున్నొకపుడు నేను వ్యాసునిఁ బ్రశ్నింపఁగా, నతఁడు నాకెఱిగించెను. దానిం దెలిపెదను వినుము. నేనొకపుడు ఓమహర్షివర్యా! నీవు వసిష్ఠునకు నాల్గవవాఁడవుగదా ! ఒకప్రాణికి హింసచేయకయు బ్రహ్మహత్యాదోషము సంభవించునందురు. అది యెట్టిదో నాకెఱిగింపు' మని యడిగితిని. అపుడతఁడు ధర్మనిపుణుఁడగుట నాకిట్లు తెలిపెను. అది వినుము. సుగుణశాలియగు బ్రాహ్మణునిఁ దనంతఁ దాఁ బిలిచి, పిమ్మట నీకు భిక్షయొసంగఁ

బడదని పొమ్మనినవాడు బ్రహ్మహత్యాపాతక మొందునని తెలియుము. వేదవేత్తయై మధ్యస్థుడైనవిప్రుని జీవనాధారము నెవ్వడు హరించునో, యట్టి దుర్ముఖి బ్రహ్మఘాతి యని తెలియుము. ఓవసుధాధిపా! నీటికై త్వరపడుగోకులమున కెవ్వడు విఘ్నము గలిగించునో, వాడు బ్రహ్మఘాతి యనబడుచున్నాడు. ఎవ్వడు ప్రవృత్తమగువేదమును, మునిశ్చితమగు శాస్త్రమును, సప్రాజ్ఞుడై దూషించునో, వాడు బ్రహ్మఘాతి యగుచున్నాడు. రూపసంపన్నయు, గుణవతియు నగుతనకూతు నెవ్వడు తగినవరున కొసంగఁడో వాడు బ్రహ్మహత్యాపాతకమునకుఁ బాత్రుఁడగుచున్నాడు. అధర్మనిరతుఁడును మూఢుఁడునై యెవ్వడు బ్రాహ్మణులకు నిర్దోతుకముగా నెంతయుఁ బీడగలిగించునో, వాడు బ్రహ్మఘాతి యగుచున్నాడు. సొట్టవారియు, గ్రుడ్డివారియు, జడులయు సర్వస్వము నెవ్వడు హరించునో, యట్టివానిని బ్రహ్మఘాతియందురు. అవివేకముచే నెవడు పట్టణమునఁగాని వనమునఁగాని, యాశ్రమమునఁగాని, గ్రామమునఁగాని, యగ్నిని విడుచునో, యట్టివానిని 'బ్రహ్మఘాతి యందురు.' అని తెలుప విని యుధిష్ఠిరుడు మఱియు నిట్లనియె.

— అంగిరునితీర్థయాత్ర. ౭౭ —

“ఓభరత్న భా! మహాప్రాజ్ఞా! ఉత్తమతీర్థములదర్శనము, స్నానము వానిని వినుటయు శ్రేయస్కరమందురుగదా! అది యెట్టిదో తెలుపుము. ఓప్రభూ! పుడమిపైఁ బవిత్రములగుతీర్థము లెవ్వయో వాని నెఱింగింపుము.”

అదివిని గాంగేయుడు “ఓధర్మజా! మున్నీ తీర్థసంఘమునుగూర్చి యంగిరసుడు తెలిపియున్నవాడు. అది యుత్తమధర్మమును నీకుఁ గలిగించెడిది. వినుము. మున్నొకపుడు సంశితప్రతుండగుమహాముని గౌతముడు తపోవనగతుడై విప్రోత్తముడైన యంగిరునిఁ జేరి ‘ఓభగవానుడా! తీర్థములనుగూర్చి నాకొకధర్మసంశయ మొదవెడిసి. ఓమహామునీ! అదియెల్ల నాకుఁ దెలిపి నాసంశయమును దీర్పుము. ఉత్తమతీర్థముల యుపస్మర్యనముచే నెట్టిఫలము గలుగునో, యాయుపస్మర్యన మొనర్చినవాడు మరణించినపిదప నెట్టిగతి గాంచునో తెలుపుము.’ అని ప్రశ్నించెను.

అది విని యంగిరసుడు, 'ఓగౌతమా! విశాలమై తరంగములు గల చంద్రభాగలో నెవ్వఁ డెడుదినములు నిరాహారుడై స్నాన మొనర్చునో, వాఁడు నిర్మలుడై మునులయుత్తమగతి నొందు చున్నాఁడు. ఓయీ! కాశ్చీరమండలమున నెయ్యవి మహానదమగుసింధు నదమును గలియుచున్నవో యట్టినదులను జేరినసుశీలుఁడు స్వర్గమున కేగుచున్నవాఁడు. పుష్కరమును, బ్రభాసమును, నైమిశమును, సాగరోదకమును, దేవికను, నింద్రమార్గమును, స్వర్గబిందువును బ్రవేశించి పరిశుద్ధుడైనవాఁడు విమానస్థుడై యప్పురసలచే సంస్తుతుఁ డగుచున్నాఁడు. ఎవ్వఁడు హిరణ్యబిందువున స్నానమొనర్చి, నియతుడై, కుశేశయమును దేవంతమును జేరి నమస్కరించునో, వాని కల్పషమెల్ల నడంగుచున్నది. గంధమాదనసమీపమున, నింద్రతోయను జేరియు, గరతోయలో మునిగియు, గురంగమున మూడురాత్రులుపవాస మొనర్చియు నియతుడై పవిత్రుడైనవాఁ డశ్వమేధఫల మొందుచున్నాఁడు. మఱియు, గంగాద్వారము, కుశావర్తము, బిల్వకము, నీలపర్వతము, కనఖలము ననువానిలో స్నానముచేసినచోఁ బాపహితుడై స్వర్గమును జేరుచున్నాఁడు. బ్రహ్మచర్యమూని, జితక్రోధుడై సత్యసంధుఁడు, నహింసకుఁడు నై యెవ్వఁ డపాంప్రదమున స్నానముచేయునో, వాఁడు వాజిమేధఫల మందుచున్నాఁడు. ఉత్తరదిక్కున నెచట భాగీరథియగు గంగ వడుచున్నదో యట్టి మహేశ్వర త్రిస్థానమున నెవ్వఁడు, స్నానమొనరించుచు నొకనెల నిరాహారుడై యుండునో, వానికి దేవతలెల్ల దర్శన మొసంగుదురు. సప్తగంగమందును, ద్రిగంగమందును, నింద్రమార్గమందును దర్పణముచేసి పునర్జన్మ మొందినవానికర్థములన్నియు ననుభవయోగ్యములై సిద్ధించుచున్నవి. మహాశ్రమమున నుపస్పర్శమొనర్చి, యగ్నిహోత్రపరుడై పవిత్రుడై యొకనెల నిరాహారుడై యున్నచో నొకనెలలో సిద్ధినించుచున్నాఁడు. మహాహ్రదమున నుపస్పర్శనమొనర్చి నిష్కాముడై భృగుతుండమున మూడురాత్రులుపవసించినచో బ్రహ్మహత్యాపాతకమునుండి విడివడుచున్నాఁడు. మఱియుఁ గన్యాకూపమున స్నానముచేసి బలాకలోఁ గృతస్నానుఁ డైనచో దేవతలందును గీర్తిచే విరాజిల్లుచుండును. దేవికయందును, సుందరికాహ్రదమందును, నశ్వనియందును, స్నాన

మొనర్చినవాఁడు మరణించినపిదప, రూపమును, వర్చస్సును బొందుచున్నాఁడు. మహాగంగయందు స్నానముచేసి, యటులే కృత్తికాంగారకమున మునుగుచు, నొకపక్షముదినములు నిరాహార్యుడై యున్నచో, నిర్మల్యుడై స్వర్గమొందుచున్నాఁడు. వైమూనికమందును, గింకిణికాశ్రమమందును, స్నానమొనర్చినచో, దివ్యమగు నప్పరోనివాసమందుఁ జరించినవాఁ డధికుఁ డగుచున్నాఁడు. కాళికాశ్రమమును జేరి, విపాశలో మునిగి, బ్రహ్మచర్యవ్రతముగలిగి జితక్రోధుడై మూఁడురాత్రులుండినచో, సంసారవిముక్తుఁ డగుచున్నాఁడు. కృత్తికాశ్రమమున స్నానమొనర్చి పితృదేవతలకుఁ దర్పణముచేసి మహాదేవు నారాధించినవాఁడు నిర్మల్యుడై స్వర్గము నొందుచున్నాఁడు. మహాకూపమున స్నానముచేసి మూఁడురాత్రులుపవసించిన పవిత్రుఁడు జంగమస్థావరములనుండియు మఱియు మానవులనుండియు, భయము లేనివాఁ డగుచున్నాఁడు. దేవదారువనమున స్నానమొనర్చి, కృతోదకుడై కలుషములఁ దొలగించుకొనినవాఁడు, దేవలోకమొందుచున్నాఁడు. శర్మస్తంబమునందును, గుశస్తంబమునందును, ద్రోణశర్మపదమునందును, శుచియై యేడురాత్రులుపవసించి, యపాంప్రపతనను నేవించినవాఁ డప్పురసలచే నేవింపబడుచున్నాఁడు. చిత్రకూటమందును, జనస్థానమందును, మందాకినీజలమందును స్నానమొనర్చి నిరాహార్యుడైనవాఁడు రాజ్యలక్ష్మిచే నేవింపబడుచున్నాఁడు. శ్యామాశ్రమముననుండి, యందొకపక్షముదినములు నిరాహార్యుడై స్నానమొనర్చినచో, నంతర్ధ్యానఫల మొందుచున్నాఁడు. కౌశికినిజేరి, నిష్కాముడై వాయుభక్షుడై యిరువదియొకరాత్రులుండినచో, స్వర్గము నొందఁగల్గుచున్నాఁడు. మతంగవాపియందు స్నానమొనర్చినవాఁ డొకరాత్రిలో సిద్ధి నొందుచున్నాఁడు. సనాతనమగునంధకమును జేరి జితేంద్రియుడై నైమిశమునందును, స్వర్గతీర్థమునందును స్నానమొనర్చినచో నొకమాసమునకే పురుషమేధఫలము సిద్ధించుచున్నది. అటులే గంగాహ్రదమునందును, సుత్పలావనమునందును నొకనెల స్నానమొనర్చినవాఁ డశ్వమేధఫల మందుచున్నాఁడు. గంగాయముసలలోను, గాలాంజనగిరియందును నొకనెల స్నానమొనర్చి నివసించినవాఁడు పదియశ్వమేధములఫల మొందుచున్నాఁడు. యష్టిహ్రదమున

స్నానముచేసినచో నన్నదానఫలమును మించినఫల మగుచున్నది. మాఘమాసమునఁ బ్రయాగత్రైత్రమున మూడుకోట్లపదివేల తీర్థములు గలియుచున్నవి. కావున మాఘమాసములోఁ బ్రయాగమున నియ తుండై సంశితప్రతుండై స్నానమొనర్చినచో, నిర్మలుండై స్వర్గమొందు చున్నాడు. మఱియు, మరుద్గణమందును, బిత్రాశ్రమమందును, వైవ స్వతతీర్థమందును, స్నానమొనర్చినచో దీర్ఘభూతుఁ డగుచున్నాడు. బ్రహ్మసరమునకు వెల్లి భాగీరథిలోఁ గృతస్నానుండై యొకనెల నిరా హారుండై యుండెనేని సోమలోకము లభించుచున్నది. ఉత్పాతకమున, నష్టావక్రమునను బండ్రిండుదినములు నిరాహారుండై స్నానము నియ మముగా నొనర్చినచో, నశ్వమేధఫలము గలుగుచున్నది. అశ్వపృష్ఠ మందును, గయలోను, నిరవిందపర్వతమందును, మూడవక్రొంచపది యందును స్నానమొనర్చినచో, బ్రహ్మహత్య తొలగుచున్నది. కలవింకమునఁ బలుమాటులు స్నానమొనర్చి, యగ్నిపురతీర్థమున మునిగినచో, నగ్నికన్యాపురమున నివసించనగును. మఱియుఁ గరవీర పురమందును, విశాలయందును స్నానముచేసి, దేవప్రాదమున నుప స్పర్శనమొనర్చినచో, బ్రహ్మభూతుండై విరాజిల్లుచున్న వాఁడు. పునరా వర్తనందను, మహానందను సేవించి, శాంతుండై నందనమును సేవించి నచో, నప్పరసలకు సేవ్యుఁడగుచున్నాడు. కృత్తికానక్షత్రమున సమాహితుండై యూర్వశీతీర్థమునకుఁబోయి యందును, లౌహిత్యము నందును, విధ్యుక్తముగా స్నానమొనర్చిన వానికిఁ బుండరీకయాగ ఫలమగుచున్నది. పండ్రెండుదినములు నిరాహారుండై రామప్రాదము నందును, విశాళయందును స్నానముచేసినవాఁడు కలుషవిముక్తుఁ డగును. శుద్ధమనస్కుండై యొక డొకనెల నిరాహారముగా, మహా ప్రాదమున నుపస్పర్శన మొనర్చునో, వానికి జమదగ్నికగు గతి గలుగుచున్నది. సత్యసంధుఁడు నహింసకుఁడు నై వింధ్యమున నుప వాసాదులచే మేచు కృశింపఁజేసికొని, యొకనెల తపోనిష్ఠుండై నచో సిద్ధి నొందుచున్నాడు. నర్మదయందును, శూర్పారకొదకమందును, నొకపదునైదుదినము లుపవసించినవాఁడు రాజపుత్రుండై జనించు చున్నాడు. మూడునెలలు నియతుండై సమాధినిష్ఠ గలిగియున్నచో, వెంటనే యొకయహోరాత్రమునకే సిద్ధి గలుగుచున్నది. కోకాముఖ

మున స్నానమొనర్చి, చాండాలికాశ్రమమును జేరి చీరవసనుడై
 శాకాహారము గలిగియున్నచో, బదువురు కుమారికల నొందు
 చున్నాడు. ఎవ్వడు కన్యాప్రాదమున నివసించునో, వానికి యమ
 లోకదర్శనము గాకుండనే స్వర్గలోకప్రాప్తి గలుగుచున్నది. అమా
 వాస్య నొకరాత్రి ప్రభాసమున సమాహితుడై యున్నచో, సిద్ధినొంది
 దేవత్వమొందుచున్నాడు. ఉజ్జాసకమందును, నార్జిసేను నాశ్రమ
 మందును, బింగాశ్రమమందును స్నానమొనర్చినవానికి సకలపాప
 ములును దొలఁగుచున్నవి. కుల్యానదిలో మునిగి, యఘమర్షణము
 జపించి మూడురాత్రు లుపవసించినవాఁ డశ్వమేధఫల మందు
 చున్నాడు. ఒకపగలును నొకరాత్రియు, శుచియై పిండారకమున
 నుపస్పర్శన మొనర్చినచో నగ్నిష్టోమఫల మందుచున్నాడు. బ్రహ్మ
 సరమునకు వెల్లి ధర్మారణ్యముననుండి స్నానమొనర్చినవాడు
 పవిత్రుడై పుండరీక ఫలమందుచున్నాడు. మైనాకపర్వతమున స్నాన
 ముచేసి సంఘోషాసన మొనర్చుచు, నొకనెల యింద్రియనిగ్రహము
 గలిగియున్నచో సర్వమేధఫల మందుచున్నాడు. మఱియుఁ గాలో
 దకమును, నందికుండమును, సుత్తరమానసమును జేరినవానికి భూత
 హత్యాదోషము తొలఁగుచున్నది. నందీశ్వరమూర్తిని గాంచినవాని
 పాపములన్నియు నడఁగును. అటులే స్వర్గమార్గమున స్నానమొనర్చిన
 వానికి బ్రహ్మలోకమగుచున్నది. శంకరునకు మామయై పవిత్రమై
 సకలరత్నములకు స్థానమై సిద్ధచారణసేవితమైన హిమవంతమున
 నెవ్వఁడు తనజీవిత మస్థిరమని తెలిసి యుపనిషత్తత్వ మెఱిగి
 యందున్న దేవతల నభ్యర్చించి మునులకు నమస్కరించి, శరీరమును
 విడుచునో, వాడు సిద్ధుడై సనాతనమగు బ్రహ్మలోకము నొందు
 చున్నాడు. కామక్రోధలోభమోహములను జయించి తీర్థములందు
 నివసేపవలయును. తీర్థాభిగమనముచే లభింపని దెయ్యదియునులేదు.
 మఱియుఁ గొన్నితీర్థములు, దుర్గములును, విషమములును జేరరాని
 వియునై యుండును. సర్వతీర్థసమీక్షనుబట్టి, వానిని మానసములచే
 గనుఁగొనవలయును. ఈతీర్థసేవనము యజ్ఞఫలప్రదమును, బవిత్ర
 మైనదియు, స్వర్గకరమైనదియు, వేదరహస్యమైనదియు నై వెలయు

చున్నది. ఈతీర్థచరిత్రమును బ్రాహ్మణులకును, సాధువగు తనమిత్రునకును, సహృదయులకును నుపదేశింపవలయును. మఱియుఁ దన్నను సరించు శిష్యునిచెలిలోఁ జెప్పవలయును. మున్ను మహాతపుడగు నంగిరుడు గౌతమున కెఱిగించెను. ఇయ్యది మహర్షుల కుత్తమజస్య మగుచున్నది. దీనిని మఱిమఱియు జపించువాఁడు నిర్మలుడై స్వర్గ మొందుచున్నాఁడు. అంగిరసుఁడు తెలిపిన యారహస్యము నెవఁడు వినునో, వాని కుత్తమకుల సంభవమును బూర్వజన్మజ్ఞానమును గల్గుచున్నది.” అని భీష్ముఁడు యుధిష్ఠిరున కెఱిగించినవిధముగఁ దెలిపి వైశంపాయనుఁడు మఱియు నిట్లనియె.

— గంగామాహాత్మ్యకథనము —

ఓజనమేజయా! బుద్ధికి బృహస్పతితోడను, శాంతికి బ్రహ్మతోడను దుల్యుడై పరాక్రమమున శక్రసముడై, రవితేజుడై వీరశయనమున శయనించి కాలమున కెదురుచూచుచున్న భీష్ముని, యుధిష్ఠిరుఁడును, నాతని యుద్ధమునఁ బడఁద్రోసిన యర్జునుఁడును, భీమనకుల సహదేవులునుగూడి, సూక్ష్మధర్మములను వినుచువచ్చిరి. మఱియు నా గాంగేయు నరయువారై యందుల కత్రియు, వసిష్ఠుఁడును భృగువు, పులస్త్యుఁడు, పులహుఁడు, క్రతువు, నంగిరుఁడు, గౌతముఁడు, అగస్త్యుఁడు, సుమతి, విశ్వామిత్రుఁడు, ఘౌలశిరుఁడు, సంవర్తుఁడు, ప్రమతి, దముఁడు, బృహస్పతి, ఉశనుఁడు, వ్యాసుఁడు, చ్యవనుఁడు, కాశ్యపుఁడు, ధ్రువుఁడు, దుర్వాసుఁడు, జామదగ్ని, మార్కండేయుఁడు, గాలపుఁడు, భారద్వాజుఁడు, రైభ్యుఁడు, యవక్రీతుఁడు, త్రితుఁడు, స్థూలాతుఁడు, శబలాతుఁడు, కణ్వుఁడు, మేధాతథి, కృశుఁడు, నారదుఁడు, పర్వతుఁడు, సుధన్వుఁడు, ఏకతుఁడు, ద్వితుఁడు, నితంతువు, కవషుఁడు, ధౌమ్యుఁడు, శతానందుఁడు, కృతవ్రణుఁడు, జామదగ్న్యుఁడు, కచుఁడు మున్నగు మహాత్ములు మహర్షులు వచ్చిరి. అటులు వచ్చినమహర్షుల నయుధిష్ఠిరుఁడు తనతమ్ములతోఁ గూడ యథావిధిగాఁ గ్రమముతప్పక పూజించెను. వారు నటులు పూజితులై సుఖాసీనులై, భీష్మాశ్రితములై మధురములై సకలేంద్రియమనోజ్ఞములగు కథలను దెలుపుచువచ్చిరి. భావితాత్ములగు నమృహర్షులు దెలుపుకథలను విని యాగాంగేయుఁడు పరమస్మృతితోఁ దన్ను స్వర్గగతునిగాఁ దలం

చెను. పిదప సమృహర్షులు పాండవులకడను భీష్మునియొద్దను సెలవు పుచ్చుకొని యందఱును గనుగొనుచుండఁగ నే యొక్కమాటగా నంతర్ధానమొందిరి. అటు లంతర్ధానమొందిన మహాభాగులగు సమృహర్షులను బాండవులు సన్నుతించి మఱిమఱియు నమస్కరించిరి. పిదప నపాండవులు, మంత్రకోవిదు లాదిత్యునట్లు ప్రసన్నుచిత్తులై యా గాంగేయునిఁ బలుఁగఁగముల సన్నుతించిరి. మఱియు నమృహర్షులతపః ప్రభావముచే దెసలన్నియుఁ బ్రకాశములై యుండుటఁ గాంచి పరమాశ్చర్యభరితులై, యింకను సమృహర్షులమహాభాగ్యమును దలంచి కొనుచు నపాండవులు మహర్షులను సంబంధించినకథల నాభీష్టునితోఁ బ్రసంగించిరి. ఓజనమేజయా! అమృహర్షులకథ ముగిసినపిదప యుధిష్ఠిరుఁడు భీష్మునిపాదములు పట్టికొని, ధర్మయుక్తమగుప్రశ్న యొకటి యిటు లొనర్చెను.

“ఓపితామహా! ఏదేశములు పవిత్రములైనవి? ఏజనపదములు త్రవమైనవి? ఏయాశ్రమములు మేలైనవి? ఏపర్వతములు గొప్పవి? ఏవి పుణ్యప్రదములు? తెలుపుము.”

అది విని భీష్ముడు “ఓయుధిష్ఠిరుడా! ఇందుల కొకపురాతనేతిహాసము గలదు. ఆయ్యది శిలోంఛవృత్తియగు శీలవృత్తికిని సిద్ధునకును జరిగినసంవాదము. ఒకపు డొకసిద్ధుఁ డిద్ధరణినెల్లఁ దిరిగి తిరిగి, మఱిమఱియుఁ బర్వతములను గాంచి కాంచి, యొకపుడు శీలవృత్తియను నొకగృహస్థునింటి కతిథియై వచ్చి యాగృహస్థుచే విధ్యుక్తముగాఁ బూజింపఁబడి యొకరాత్రి యాసుముఖుఁ డందు సుఖముగా నుండెను. ఆశీలవృత్తియుఁ బ్రాతఃకరణీయులనెల్లఁ దీర్చి శుచియై యతిథియగు నాసిద్ధుని సమీపించెను. పిమ్మట వారిరువురును నొకచో సుఖాసీనులై, వేదసంబద్ధములును, వేదాంగకృతలక్షణములు నగుశుభకథలను గొంతవడిఁ బ్రసంగించికొనిరి. అక్కఱాంతమున యాశీలవృత్తి సిద్ధునిఁ గాంచి, యిప్పుడు న న్ని వేమి ప్రశ్నించితివో యదియే మదినిడి ‘ఓసిద్ధవర్యా! ఏదేశములు ప్రకృప్తములైనవో, యేజనపదము లుత్తమములైనవో, యేయాశ్రమములు శ్రేష్ఠములైనవో, యేపర్వతములు గొప్పవో, యేనదులు పవిత్రములైనవో తెలుపు’మని యడిగెను.

అది విని యాసిద్ధుడు, 'ఓమునివర్యా! ఉత్తమనదియగు గంగ, యే దేశములనడుమఁ బ్రవహించునో, యట్టి దేశములును, నట్టిజనపదములును, నట్టియాశ్రమములును నట్టివర్వతములును శ్రేష్ఠములై నవి. గంగను నేవించినపు డెట్టిఫలము గలుగునో యట్టిఫలము, తపముచేఁగాని, బ్రహ్మచర్యముచేఁగాని, యజ్ఞములచేఁగాని, త్యాగముచేఁగాని గలుగ నేరదు. మరియు నెవ్వనియవయవములు గంగోదకముల సంపర్కమొంది, వానియం దుంపబడునో, యట్టివానికి స్వర్గనివాసము నిత్యమగుట సత్యము. ప్రాణుల యెల్ల కార్యములును, గంగోదకములచే నిర్వర్తింపఁబడు నేని, యట్టిప్రాణులు పుడమి విడిచి తమతేజముచే స్వర్గమొందుదురు. ఎవరేనిఁ బూర్వవయసులోఁ బాపములొనర్చినను, వారు పిదప గంగను నేవించినచో నుత్తమగతి నొందుచున్నారు. ఎవ్వరు పవిత్రములగు గంగాజలములఁ బ్రయతాత్ములై స్నానమొనర్తురో, యట్టిమానవుల కగుపుణ్యవృద్ధి, క్రతుశతములచే నేనిఁ గలుగదు. ఎవ్వనియెమ్మకలు గంగాజలముల నెన్ని నాళులుండునో, యన్ని నాళు లామానవుడు స్వర్గలోకమున నివసించును. ఉదయకాలరవి, తీవ్రమగుచీకటి నెట్లు తొలగఁద్రోసి ప్రకాశించునో, యటులే గంగానదీజలస్నాతుఁడు పాపములను బాహుద్రోలి వెలయుచున్నాడు. పవిత్రములగుగంగాజలములు లేనిదేశములును, దెసలును, జండుఁడులేని రాత్రులట్టులును, బూవులులేని చెట్టులట్టులును శోభారహితములై యుండును. ధర్మజ్ఞానశూన్యములగు వర్ణాశ్రమధర్మములట్టులును, సోమరహితములగు యజ్ఞములట్టులును, గంగాశూన్యమగుజగము నిష్పలమగుచున్నది. రవిహీనమగు నాకసమట్టులును, కైలసులులేని పుడమియట్టులును, వాయుశూన్యమగు నంబరమట్టులును, గంగాహీనములగు దేశములును, దెసలును, నిస్సారము లనుటలో సందియములేదు. ముల్లోకములఁగల ప్రాణులన్నియు, శుభప్రదములగు గంగాజలములచే దర్పణమాణములై గోపుతృప్తి నొందుచున్నవి. ఎవఁడు సూర్యకాంతితప్తములగు గంగాజలములఁ ద్రావునో, యట్టివాఁడు గోమయముకంటెను బవిత్రుఁ డనఁబడుచున్నాడు. కాయశుద్ధికై వేయిచాంద్రాయణములు చేసినవాఁడును, గంగాజలముఁ ద్రావినవాఁడును సములుగావచ్చును. తేదా గంగా

జలము ద్రావినవాఁ డధికుఁడేని గావచ్చును. వేయియుగము లెవ్వఁ డొకపాదముపై నిలువఁబడి వ్రతము గడపునో వాఁడును, నొకనెల గంగయందు మునిగినవాఁడును దుల్యులేని గావచ్చును. లేదా గంగాన్నాత యధికుఁడు గావచ్చును. పదివేలయుగములు తలక్రిందుగాఁబెట్టి వ్రతము సలిపినవాఁడును, యథేచ్ఛముగా గంగలో మునిగినవానికి దుల్యుఁడు గానేరఁడు. ఓద్విజోత్తమా! అగ్నియంటుకొన్నదూదివలె, గంగాన్నానము చేసినవాని పాపములన్నియు నశించిపోవుచున్నవి. దుఃఖములను దొలగించుకొను చి త్రముగలిగి సద్గతి నన్వేషించు సకలభూతములకును గంగనుబోలుగతి గలుగఁ జేయునది వేటొకటిలేదు. గరుడదర్శనముచే సర్పములు నిర్విషము లయినట్టులు, గంగాదర్శనము చేయువారిపాపములన్నియుఁ దలఁగి పోవుచున్నవి. లోకమున సథర్షాశ్రయములును, బ్రతిషాశూన్యములును నగువారికెల్ల గంగయే ప్రతిష్ఠాశ్రయమును, గర్తము, శర్తము నగుచున్నది. మహాత్తరములగు పెక్కుపాపములచేఁ బీడితులగుచు నరకమునఁ బడనున్న పురుషాధములు గంగ నాశ్రయింతురేని వారి నది తరింపఁజేయును. ఎవ్వరు గంగానదిలో నెల్లపుడు స్నానమునేయుదురో, వా రింద్రాదిదేవతలతోడను, మునులతోడను సమభాగము గలవారగుచున్నారు. వినయాచారహీనులును, నమంగళులు నగు మానవాధములేని, గంగ నాశ్రయించినచో శుభాస్పదులగుచున్నారు. సురల కమృతమును, బితరులకు స్వధయు, నాగులకు సుధయు నెట్టివో, మానవులకు గంగాజల మట్టిదని తెలియుము. ఆఁకలిచే బీడితులగు బాలకులు తల్లి నెట్టులాశ్రయింతురో, యటులే శ్రేయస్కాములగు మానవులు గంగ నాశ్రయించుచున్నారు. స్థానములలోనెల్ల స్వాయం భవస్థాన మెట్లు లుత్తమమైనదో, యటులే నదులలోనెల్ల గంగానది యుత్తమమైనదని చెప్పఁబడుచున్నది. తన్నాశ్రయించిన దేవాదులకుఁ గామధేను వెట్టిదో, గంగోపజీవులగు సకలప్రాణులకును గంగ యట్టిదని తెలియవలయును. సత్రాదులగుయాగములచే దేవత లెట్లు సోమార్కసంస్థగల యమృతమునుబట్టి జీవింతురో, యటులే మానవులు గంగాజలము నాశ్రయించి జీవించుచున్నారు. గంగాతీరమున నెగురుచున్న యిసుకరేణువులు సోకినవాఁడు తన్ను స్పర్శమందున్న

వానిఁగాఁ దలంచుకొనుచున్నాఁడు. గంగాతీరమునఁగలమన్ను నెవ్వఁడు తలకుఁ బూసికొనునో, వాఁడు తమోనాశ మొనర్పఁడగు నర్కుని నిర్మలతేజమొందును. గంగాతరంగములపై నుండి వచ్చినగాలి సోకినపురుషునిపాపము నాగాలి తొలఁగించుచున్నది. వ్యసనపీడితుఁడైనశంపనున్న మానవునకు గంగాదర్శనముగలిగెనేని వానివ్యసనముల పీడ పోవుచున్నది. గంగానది, తనయందుఁ గల హంసారావముల చేతను, జక్రవాకధ్వనులచేతను, మఱియుఁగల పక్షులకలకలధ్వనుల చేతను గంధర్వులను, నిసుకడిబ్బులచేఁ బర్వతములను, దిరస్కరించు చుండును. పలువిధములై వెక్కులగు హంసాదిపక్షులచే శోభిల్లుచు గోకులవ్యాప్తమగు గంగను గాంచినచో స్వర్గమునెడ విస్తృతిగలుగక పోదు. గంగాతీరవాసులగు మానవులకుఁ గలిగినప్రీతి, సర్వకామముల ననుభవించుచు స్వర్గమందున్నవానికిని గలుగనేరదు. మనో వాక్కర్తములచేఁ గలిగినపాపములచేఁ బీడితుఁడగువాఁడు గంగానదిని గాంచినచోఁ బవిత్రుఁ డగుచున్నాఁడనుటలో సందియములేదు. గంగానదిని స్మృశించువారును, నందు స్నానముచేయువారును, దమ కుముం దేడుతరములవారిని, వెనుక నేడుతరములవారిని, నింకను వెనుకటివారిని దరింపఁజేయఁగలుగుచున్నారు. గంగను వినినవారును, నభిలషించినవారును, జూచినవారును, సోకినవారును, దజ్జలము ద్రావినవారును, స్నానముచేసినవారును దమ పితృమాతృపంశములఁ దరింపఁజేయఁ గలుగుచున్నారు. గంగానది తనదర్శనస్పర్శనములను జేసినవారినిగాని, తననీరు ద్రావినవారినిగాని, తనలో మునిగిన వారినిగాని, తన్నుఁ గీర్తించినవారినిగాని పవిత్రులను జేయును. అట్టివారు వేలకొలదియైనను బావనులగుచున్నారు. ఎవఁడు తనజన్మమును, జీవితమును, శ్రుతమును సఫలముగఁ జేయఁదలంచునో, యట్టివాఁడు గంగానదిని జేరి పితృదేవతలకును, దేవతలకును దర్శణ మొనర్పవలయును. గంగాస్నానముచేఁ గలిగినఫలము, పుత్రులచేఁ గాని, ధనముచేఁగాని, సత్కర్తముచేఁగాని మానవునకుఁ గలుగ నేరదు. ఎవ్వరు సమర్థులైయుండియు, శుభప్రదయుఁ బవిత్రోదకయు నగుగంగను దర్శింపరో వా రంధులతోడను, సొట్టవారితోడను, మృతులతోడను దుబ్బు లనఁబడుచున్నారు. భూతభవ్యభవిష్యజ్ఞులగు

మహర్షులును, నింద్రాదిదేవతలును నేజాహ్నవిని సేవించిరో, యట్టి గంగ నేమానవుడు సేవింపడు? విద్యానిధులగు బ్రహ్మచారులును, గృహస్థులును, వాసప్రస్థులును, యతులును నేజాహ్నవి నాశ్రయించిరో, యట్టిజాహ్నవి నేమానవుఁ డాశ్రయింపఁడు? ఎవఁడు, నియమపంతుఁడై శిష్టసమ్మతుఁడై ప్రాణములు పోవునపుడు గంగను దనచిత్తమున నుంచి స్తరించునో, యట్టివాఁ డుత్తమగతి నొందు చున్నాఁడు. ఎవ్వఁడు గంగను సేవించునో, వాఁడు బ్రదికియున్నంత కును రాజులనుండియు, బాపములనుండియు, మఱి యేభయముల నుండియుఁ ద్లేశమందఁడు. మహాపవిత్రమైనదియు, గంగనమునుండి పడుచున్నట్టియు గంగ, నామహేశ్వరుఁడు, తనతలను ధరించి స్వర్గమున సేవించుచున్నాఁడు. నిర్మలములగు మూఁడుగంగామార్గములచే మూఁడులోకములును నలంకరింపఁబడినవి. ఎవ్వఁ డట్టిగంగను సేవించునో, యట్టిపురుషుడు కృతకృత్యుఁ డగుచున్నాఁడు. ఆకసమునకుఁ దేజోయాపుడగు నాదిత్యుఁడును, చిత్రదేవతలకు దేవేశుఁడును నెట్లు సంతోషకరులలో, యటులే మానవులకు గంగ యానంద దాయక మగుచున్నది. గంగావియోగమువలనఁ గలిగినదుఃఖము మాతృపితృ వియోగముచేగాని, దారసుతవియోగముచేగాని, ధన వియోగముచేగాని గలుగదు. గంగను దర్శించుటచే గలిగినయానందము, చిత్రారణ్యములను జూచినను, నిష్టవిషయములను గాంచినను, బుత్రులను గవినను, ధనాదులు లభించినను గలుగ నేరదు. పూర్ణచంద్రునిఁ గాంచినమానవులదృష్టి యెట్లు ప్రసన్నమగునో, యటులే గంగను దర్శించిన వారిదృష్టి ప్రసన్నమగును. ఎవ్వఁడు భక్తిమెయి గంగను, భావించి, తద్గతచిత్తుఁడై తన్నిష్ఠుఁడగుచు, దత్పరాయణుఁడగునో వాని కాగంగ ప్రసన్నయై ప్రియమొనర్చును. పుడమియందును, నాకసమందును, స్వర్గమందును గల పలువిధములగు ప్రాణులకును గంగ సేవింపఁదగిన దగుట, దెలివిగలపండితులగువారి కెల్లపుడు గంగా సేవన మవశ్యకర్తవ్యము. సకలలోకములందును గంగయే పరమ పవిత్రమైనదని ప్రసిద్ధి గలదు. అట్టిదగుటచేగాదె, భగీరథుఁడు, మున్ను బూడిదపాలయిన సగరపుత్రుల, నాగంగాజలసంపర్కముచే స్వర్గము నొందింపఁగలిగెను. మఱియు, గాలిచే గదలి, యెగురుచు

మిక్కిలి మనోజ్ఞములగు గంగాతరంగములయందు మునిగినవారు సూర్యసమతేజా లగుదురు. యాగీయపయోఘృతము లొసగుఫలము నిచ్చుజలముగలదియు, మిక్కిలి గొప్పదియు, సమృద్ధిగలదియు, వేగముగలదియు, దుష్ప్రవేశయునగు గంగ నెవ్వఁడు చేరి శరీరమును విడుచునో, యట్టిపండితుఁడు దేవతల్యుఁ డగుచున్నాఁడు. యశస్వి నియు, మహాత్తరయు, విశ్వరూపిణియు నగుగంగ, యింద్రాదిదేవతల కును, మునులకును, మానవులకును నేవింపఁదగుగంగ, తన్ను నేవించినయంధులను, జడులను, ద్రవ్యహీనులను సకలాభీష్టసమన్వితులఁగాఁ జేయును. పశ్వన్నాదుల నొసంగునదియు, మహాపవిత్రమైనదియు, గర్వఫలప్రదయు, త్రిమూర్త్యామియు, ద్రిలోకగోప్త్రియునగు, గంగ నెవ్వరు నేవెందురో, యట్టివారు స్వర్గము నొందుచున్నారు. ఎవ్వఁడు గంగను దర్శించియు, దత్తీరమున పసించియు బనిత్రుఁడై వెలయునో, వానికి దేవతలు సుఖ మొసంగుచున్నారు. మఱియుఁ దద్దర్శన స్పర్శనములచేఁ దద్భావభావితులగువారికి దేవత లభీష్టముల నిచ్చుచున్నారు. సంసారతారణసమర్థయు, విష్ణుమాతయు, విశాలయు, శుభ ప్రదయు, సమృద్ధయు, విమలోదకయు, సుప్రసన్నయు, బ్రకాశకరియు, సర్వభూతప్రతిష్ఠయునగు గంగ నాశ్రయించినవారు స్వర్గము నొందుదురు. ఏజాహ్నావిప్రసిద్ధి, నిత్యమై భూమ్యాకాశములందును, స్వర్గమునందును, దిక్కులందును, విదిక్కులందును నిండియుండెనో, నదులలో నుత్తమయగు నాగంగానదిజలమును నేవించినమర్త్యులందఱును గృతకృత్యులగుచున్నారు. మఱియు నిది గంగయని యితరులకుఁ జూపువాని కయ్యది సంసారతరణనిమిత్తమై వెలయును. ఆజాహ్నావి, గుహునకును, సువర్ణమునకును, గర్భధారిణియగు కాంతయై, ధర్మార్థకామప్రదయై జలవాహినియై, దోషరహితయై విశ్వతోముఖోదకయై యాకాశమునుండి పుడమికి డిగియెను. మఱియు నాగంగ, హిమవంతునకుఁ బుత్రుకయై, హనునకు భార్యయై, భూలోకస్వర్గలోకముల కనురూపయై, భవ్యయై, ముల్లోకములవారికిని బుత్రప్రదయై, మధుస్రవయై, తేజోధారయై, ఘృతవర్చస్కుయై, మహాతరంగములతోడను, భ్రాహ్మణులతోడను వెలయునదియై యుపైడిని. మఱియు నాకాశమునుండి జాటి, శివునితలపై నిలిచి, త్రిదివమాతయగు నాగంగ,

హిమవంతమనుండి క్రిందికి డిగియెను. మఱియు నాజాహ్నవి, పరమ
కారణమైనదియు, నిర్మలమైనదియు, సూక్ష్మరూపయు, బుష్పాచితయు,
గీర్తిప్రదయు, బ్రపంచరక్షణ మొనర్చునదియు, నిష్ప్రసిద్ధి నొసంగు
నదియు, భువనమార్గమైనదియు నై వెలయుచున్నది. ఆగంగ
ళాంతికిని, రక్షణమునకును, ధారణమునకును, భూమినాదగి, దీప్తిచే
రవికృళాను లనదగి, బ్రాహ్మణుల పాగడ్డ గనుచున్నది. బ్రాహ్మణుల
ననుగ్రహించునదగుట, గుమారస్వామికి సమృతమైనది. మఱియు,
ఋషిసన్నతయు, విష్ణుపదజనితయు, బరమస్తాచీనయు, బవిత్రతో
యమునగు జాహ్నవి నెవ్వరు సర్వాత్మకమగుచిత్తముతో శరణ
మందుదురో, వారు బ్రహ్మసదనమునకుఁ బోవుచున్నారు. జాహ్నవి
యెల్లవిధములఁ దన్ను సేవించునజ్జనులను, దల్లిపుత్రులనట్లు చూచును.
కావున బ్రహ్మపదముఁ గోరినవారిచే, గంగావారి యెల్లపుడు సేవింపఁ
దగియున్నది. ఆమృతదోహముగల్గినదియు, బుష్టిగలదియు, సర్వమును
జూచునదియు, బ్రపంచభోజ్యయు, నన్నమిచ్చునదియు, భూధరధారి
ణియు, శిష్టుల కాశ్రయింపదగినదియు, సమృతరూపిణియు, బ్రహ్మ
కాంతయునగు గంగను సిద్ధికాముండై యాత్మజ్ఞుడైన మానవుఁ
డాశ్రయింపవలయును. మున్ను భగీరథుడు తనయుత్తమతపముచే
నింద్రాదిదేవతల నందఱు బ్రసన్నులఁగావించి, యేగంగను బుడమికి
దెచ్చెనో, యట్టిగంగను మఱిమఱియు, నాశ్రయించినమానవుల కిహ
పరభయ మించుకయుఁ గలుగనేరదు. ఓయీ! నాబుద్ధిచే జక్కఁగా
నాలోచించి యాజాహ్నవిగుణములలోఁ గొన్నిటినిమాత్ర మిపు
డేను జెప్పఁగలిగితిని. ఆగుణములనెల్లఁ దెలుపుటకును, గణించుట
కును నేను సమర్థుడనుగాను. మేరుసముద్రముల పాషాణోదకము
లను సర్వరత్నములను లెక్కించిన లెక్కింపవచ్చునుగాని, గంగాజల
ములగుణములను లెక్కించుటకును, దెలుపుటకును శక్యముగాదు.
కావున, మనోవాక్కాయకర్మములచే బరమశుద్ధమైన భక్తితోడను,
శ్రద్ధతోడనుగూడి యెల్లపుడును మానవుడు జాహ్నవీగుణముల
నెల్లఁ బలుకవాడై యుండవలయును. ఓయీ! నీవటు లొనర్తువేనిఁ
మూడులోకములందును గీర్తిని వెలయఁజేసి, దుర్గుభమగు గొప్పసిద్ధిని
బొంది, గంగాకృతములగు నుత్తమలోకములఁ జేరి యథేష్ఠముగా

విహరింపఁగలుగుదువు. నిజధర్మముక్తములగు నీయొక్కయు నా యొక్కయు గుణములచే, మహానుభావయగు గంగ ముదముచెందుఁ గాక. లోకమున నభిరుతజనవత్సలయగు గంగ, భక్తిగలవానికి సుఖములు గలిగించుచున్నది' అని పలికెను.

ఓయుధిష్ఠిరా! అటు లాపరమబుద్ధియగు సిద్ధుఁ డాశీలవృత్తితోఁ బ్రశ్నానుర్భూతముగా సత్యములును, బహువిధములునునగు గంగా గుణముల నెఱిగించి, విద్యాశాలియగునతఁడు తేజోనిధియగుచు నాకాసమున కెగిరిపోయెను. పిమ్మట నాశీలవృత్తి, యాసిద్ధునివచన ములచేఁ దెలివొంది, యపుడు గంగ నుపాసించి, సుదుర్లభమగు సిద్ధి నొందెను. ఓకాంతేయా! నీవును నటులే పరమభక్తిగలిగి యెల్లపు డును గంగాసేవన మొనర్చుము. ఉత్తమసిద్ధి నొందఁగలవు," అని తెలిపెను.

ఓజనమేజయా! భీష్మునిచేఁ దెలుపఁబడిన, స్తోత్రసంయుక్తమగు నాగంగాచరిత్రమును, విని యుద్ధిష్ఠిరుఁడు తనతమ్ములతోఁ గూడ నెంతయు సంతసమొందెను. పరమపవిత్రమగు నీయితహాసమును వినిన వాఁడును, బఠించినవాఁడును, సకలపాపముక్తుఁ డగుచున్నాఁడు." అని తెలిపెను. అంత నాభీష్మునివచనములు విని యుద్ధిష్ఠిరుఁడు మఱియు నిట్లనియె.

— ఇంద్రమతంగ సంవాదము —

“ఓపితామహా! ప్రజ్ఞయు, శ్రుతము, వృత్తము, శీలముగలిగిన వాఁడవు. వివిధములగు పెక్కుసద్గుణములును, వయసుచుగలవాడవు. మఱియుఁ దపోబుద్ధి ప్రజ్ఞలచే నెల్లవారిని మించినవాడవు. కావున నోధర్మజ్ఞా! నిన్ను ధర్మమడుగుచున్నాఁడను. ఓరాజోత్తమా! లోక ములందు నీకుదక్క వేఱొక్కఁడు ప్రశ్నింపఁదగినవాఁడె లేడు. అటులగుట నీవ తెలుపవలయును. ఓత్రియవైశ్యశూద్రులలో నెవఁ డేని బ్రాహ్మణ్య మొందవలయునన్నచో, నెటు లొందఁగలుగునో, యది నాకెఱిగింపుము. ఆ బ్రాహ్మణ్యము తపముచేఁ గల్గినా? గొప్ప సత్కర్తముచే నగునా? శ్రుతముచే సమకూఱునా?”

అది విని భీష్మఁ డయ్యుధిష్ఠిరునితో “ఓధర్మజా! క్షత్రియాదులగు మాఁడువర్ణములవారికిని, బ్రాహ్మణ్యము దుష్టభము. ఓయుధిష్ఠిరా! సకలభూతములకును బ్రాహ్మణ్య ముత్తమస్థానము. మఱి మఱియుఁ బెక్కుజన్మములొంది, పెక్కుయోనులజనించి, తుది కెపుడో బ్రాహ్మణయోనియందు జనించును, ఓయుధిష్ఠిరా! ఇందులకుదాహరణముగాఁ బురాతనమగు నొకయితహాసము దెలిపెదను. అయ్యది మతంగునకును గర్దభికిని జరగినసంవాదము. ఒకపు డొక బ్రాహ్మణునకుఁ దుల్యవర్ణుడగు నొకకొమరుఁ డుదయించెను. వానిపేరు మతంగుఁడు. వాఁడు సకలసద్గుణసమన్వితుఁడై యన్యజాతిస్త్రీసంభూతుఁ డయ్యును బ్రాహ్మణతుల్యుఁ డనఁదగియుండెను. వాఁడొకపుడు, యజ్ఞముచేయించువాఁడై తండ్రియాజ్ఞగొని, వడిగాఁ బోవునట్టి గర్దభముఁ బూన్చిన యొకరథము నెక్కి వెడలి, తల్లికి జేరువగాఁ బోవుచున్న పిన్నదగు తనరథగర్దభము వడిగా నడుచుటకై దానిమోరపైఁ బ్రతొదముచే మఱిమఱియుఁ గొట్టెను. అపు డాపిల్లగాడిదకుఁ గలిగిన తీవ్రవ్రణమును జూచి దానితల్లి పుత్రప్రేమచే బరితపించుచు, ‘ఓపుత్రతా! నీవు చింతింపకుము. నిన్నధిష్ఠించినవాఁడు చండాలుఁడు. సామాన్యముగా బ్రాహ్మణుఁడై యుండఁడు. బ్రాహ్మణునకు మైత్రి యుండునని చెప్పుదురు. సర్వభూతములకు నాచార్యుఁడై యాచారములను శాసించు బ్రాహ్మణుఁడు ప్రహించునా? పాపప్రకృతియగు వీఁడు బాలుడవగు నీయందు దయచూపకున్న వాఁడు. వీఁడు తనదగుమానవయోనిని గౌరవించుచున్నాఁడు. ఎందును స్వజాతిభావమే బుద్ధిని నియమించుచుండును.’ అని పలికెను. అంత నామతంగుఁ డాయాఁడుగాడిద నుడు లాలించి, వడిగా రథముడిగి, దానితో ‘ఓకళ్యాణీ! రాసభీ! నాతల్లి యేవనిచే జేయవలెనది? నేను జండాలుడ నెట్లు లయితినో, వడిగా నాకెఱిగింపుము. నా బ్రాహ్మణ్య మెట్లు చెడియెను? నేనెట్లు చండాలుడనైతిని? అదియెల్ల యథార్థముగాఁ దెలుపుము.’ అని ప్రశ్నించెను. అంత నాగర్దభి, ‘ఓరీ! నీవొకసూద్రునిచే నాపిత మత్రయగు నొకబ్రాహ్మణియందు జనించినవాడవు. అటులగుట నీవు చండాలుడనైతివి. నీ బ్రాహ్మణ్యము నశించెను.’ అని ప్రత్యుత్తరమిచ్చెను. అది విని మతంగుఁడు తనయింటికి మరలిపోగా, నటులు

వచ్చిన తనతనయునిఁ గాంచి తండ్రి, 'ఓపుత్రకా! గొప్పదగుయజ్ఞ కర్తమును జేయింప నిన్ను నియోగించితినిగదా! నీవప్పునిచేయక మర లితివేమి? నీకేమి నేమమునఁ గొఱంతవడియెనా?' అని యడిగెను. అది విని యామతంగుఁడు, 'ఓనాయనా! నేను జండాలయోనిజాతుఁ డనో యింకేయోనియందుఁ బుట్టినవాఁడనో! నాకుఁ గుశల మెట్టులు? ఓతండ్రి! ఎవ్వని కిట్టి తల్లియో యట్టి నాకు నేమ మన నెట్టిది? అమా నుషియగు నీగాడిద, యొకబ్రాహ్మణియం దొకవృషునివలన జనించిన వానిఁగా నన్నుఁ దెలుపుచున్నది. కావున నే నీక గొప్పతప మొనర్పఁ బోయెదను.' అని పలికి వ్రతమునెడఁ గృతనిశ్చయముడై మహారణ్య మునకుఁ బోయి, గొప్పతప మాచరింపఁ దొడంగెను. అటు లాత డారంభించి, లోకాతీతమగు సుచరిత్రానమును సుఖమును గోరుచు, ఘోరతపమొనర్చి సురలకు వెఱపాదవించెను. అటు లెంతయుఁ దప ముచేయు నామతంగున కింద్రుఁడు పొడసూపి, 'ఓమతంగా! మానుష భోగములనెల్లఁ బరిత్యజించి నీవిట్లు తపమేల చేసెద? నీకేమి కావల యునో యొకవరము గోరికొమ్ము ఇంకను నీచిత్తమున నేమి గలదో, యది వడిగాఁ దెలుపుము' అని ప్రశ్నించెను. అంత నామతంగుఁడు, 'ఓయింద్ర! నేను బ్రాహ్మణ్యమును గోరి యీతపోవిధి నారంభించితిని, దీని బడసి పోయెదను. నా కీవర మొసంగుము' అని యడిగెను.

ఓయుధిష్ఠిరా! ఆమతంగునివచన మాలించి యప్పురందరుఁడు 'ఓమతంగా! నీవు విప్రత్వమును గోరుచున్నాడవు. కాని యది నీకు దుర్లభము. నీవు గోరినబ్రాహ్మణ్య, మకృతాత్మ లగువారికి దుర్లభము. ఓదుర్బుధి! నీ వాబ్రాహ్మణ్యమును గోరుదేని నశింతువు కావున నీ వీయుద్యమమునుండి మరలుము. జాగునేమికుము. తపము సర్వభూత శ్రేష్ఠమగుబ్రాహ్మణ్యము నెన్నఁడును మింద నేరదు. అట్టి యుత్తమపద మును గోరుదువేని, వడిగా నశింపకమానవు. దేవతాసురమానవులం దెది పరమపవిత్రమైనదని స్మృతులందుఁ దెలుపఁబడియెనో, యట్టి బ్రాహ్మణ్యము, చండాలయోనియందు జనించిన నీకెట్లు లభించెడిని?' అని పలికెనని తెలిపి భీష్ముఁడు మఱియు నిట్లనియె.

ఓయుధిష్ఠిరా! ఆయింద్రుఁ డట్లు పలుక వినియు నామతంగుఁడు మఱియు సంశితాత్ముఁడును, యతవ్రతుఁడును నై యొకపాదమువై

నిలిచి, తొలగక నూత్రేండ్లు తపమొనగ్గుటయు, నపు డింద్రుడు మఱియు నాతనికిఁ గానవచ్చి యాతనితో 'ఓనాయనా! దుర్లభమగు బ్రాహ్మణ్యమును గోరుచున్నాడవుగాని, యది నీకెన్నటికిని లభింపదు. ఓమతంగా! నీ వీపరమస్థానమును గోరుచుండుదేని నశింతువుసుమీ! ఓపుత్రా! నీవు సాహసము చేయకుము. నీకిది ధర్మముగాదు. ఓదుర్వతీ! నీవీలోకమున బ్రాహ్మణ్యమును బొందనేరవు. బొందరానిస్థానమునొందఁ దలంచితివేని, యలఁతికాలమున మ్రందకమానవు. ఓమతంగా! ఈ యుత్తమస్థానమునుండి, యవేక్షివిడిచి తొలఁగుమని నేను బలుమఱు తెలిపి నివారించుచున్నాడను గదా! నాయీవచనముచొప్పువట్టక, నీ వాయుత్తమస్థానము గోరుదేని, నీతప మేమియు ఫలంపదు. తిర్యగ్యోనిగతమగు ప్రాణికోటి సకలము నొకపుడు మానుష్యమునొంది నను నొందవచ్చును; కాని చండాలుఁడుగను, బుల్కుసుఁడుగను జనించుట కిచ్చవహింపదు. పుల్కుసుఁడుగాని, చండాలుఁడుగాని, మఱియు జనింపవలసినవచ్చినను వాఁ డాపుల్కుసాదియోనులందే జనించుచుండును. పిదప నేవేయిసంవత్సరములకో వాఁడు శూద్రయోనియందు జనించి, యనంతర మాశూద్రయోనియందే యటులు పలుమఱు జనించుచు, బిమ్మట మఱిముప్పదివేలవత్సరములయినతరువాత, వాఁడు వైశ్యత్వమొందును. అటు లావైశ్యత్వమొంది పెక్కుకాల మావైశ్యయోనులందే జనించి జనించి, మాఱియాఱురెట్టులకాల మతిక్రమించినపిదప క్షత్రియత్వ మొందును. అటులు క్షత్రియఁడై పుట్టి పుట్టి, మఱి యఱువదిరెట్లుకాల మతిక్రమించినపిదప వాఁడు బ్రహ్మబంధుఁడగును. అటులు బ్రహ్మబంధుఁడై చిరకాల మటులే జనించుచు, బిదపఁ బెక్కుకాలము కాఁగా జపపరులయింట్ జనించును. అటులు జనించి పెక్కుకాల మటులే పరివర్తనమందుచు, నాల్గువందలవత్సరములయిన పిమ్మట శ్రోత్రియఁడై పుట్టును. అటులు శ్రోత్రియత్వమొంది యందే చిరకాలమాండి, యందు శోకహర్షములను గామద్వేషములను బొందవలసినవాఁడగును. అటులే వాని, సతి మానాతివాదము లావేశించును. అపుడు శత్రువులగు నాకామద్వేషాదులను వాఁడు జయించెనేని సద్గతిని బొందును. లేక యాకామాదులే వానిని జయించెనా? వాఁడు తాటిచెట్టుపై నుండినలెఁ గ్రిందికిఁబడెను.

ఓమతంగా! ఇదియెట్లుఁ దెలిసియే నేను నీ కిట్లుపదేశించుచున్నాఁడను. కావున, సుదుష్లభమగు బ్రాహ్మణ్యముదక్క వేటొక్కవరముఁ గోరికొమ్ము.” అని పలికెనని తెలిపి భీష్మఁడు మఱియు నిట్లనియె.

ఓయుధిష్ఠిరా! అంత నామతంగుఁ డాయుండునిపలుకులు మఱియు నాలించియు, తనపూనిక విడువక యెప్పటియట్లు సంశితాత్మఁ డును, యతవ్రతుఁడునై వేయేం డ్లోక్కరీతిగా నొకపాదముపై నిలిచి ధ్యానమొనర్చువాఁ డయ్యెను. అంత నాయుండు వానిని మఱియుఁ జూచువాఁడై వచ్చి, యెప్పటి చొప్పుననే పలికెను.

అది విని యామతంగుఁడు, ‘ఓయింద్రా! నేనీటులు వేయేం డ్లోక్కవిధముగా, నొకపాదముపై నిలిచి బ్రహ్మచారి నై సమాధిస్థు నుండితినికదా! ఇంకను నాకు బ్రాహ్మణ్యము లభింపకుండుటెట్లు?’ అని ప్రశ్నించెను. అంత నాయుండుఁ డామతంగునితో ‘ఓయీ! చండాల యోనియందు జనించినవాని కెన్నఁటికిని బ్రాహ్మణ్యము లభింపదు. కావున నీ వీవర్ణశ్రమమొందక వేటొకవరము గోరికొనుము.’ అని పలుకుటయు నామతంగుఁ డెంతయు శోకాకులమానసుడై గయకుఁ బోయి, యందొక నూతేం డ్లోకయంగుష్ఠముపై నిలిచి, వహింపరాని యోగమువహించి, కృశుఁడై నాడులు పైకీ గానరా నెమ్మకులును జర్మమును మాత్రము మిగుల, ధర్మాత్మఁడగు నతఁడు పుడమిం బడియొనని మావినీకి. అపు డటులు పడుచున్న యమృతంగునికడకు వడిగా నవ్వాస వుడు వచ్చి పట్టుకొని, వరాధీశుఁడును, వరదాతయు, సర్వభూతహిత రతుఁడునగు నాశత్రుకతుఁడు ‘ఓమతంగా! నీకు బ్రాహ్మణ్యము విరుద్ధ ముగా నగపడుచున్నది. బ్రాహ్మణ్యము మిక్కిలి దుర్లభమైనది. అది పెక్కువిఘ్నములచే నావరింపఁబడియుండుట సులభముగాదు. బ్రాహ్మ ణునిఁ బూజించినవాఁడు సుఖమును, బూజింపనివాఁడు దుఃఖమును బొందుచున్నాఁడు. బ్రాహ్మణుఁడే సకలభూతములకును యోగక్షేమము లను గలిగించువాఁడు. బ్రాహ్మణులవలననే పితరులును, దేవతలును దృష్టినొందుచున్నారు. ఓమతంగా! సకలభూతములకంటెను బ్రాహ్మణుఁ డుత్తముఁడని చెప్పబడుచున్నాఁడు. బ్రాహ్మణుఁ డేమేమి వాంఛిం చునో, దానినెల్లఁ బడయఁగల్గుచున్నాఁడు. పెక్కుయోనులందు మఱిమఱియు జనించి జనించి క్రమముగా నొకబ్రాహ్మణుని గర్భమున పచనభార-7—10

జనించును. కావున నీ కీజన్మమున దుర్లభమగు బ్రాహ్మణ్యమునెడ నాన విడిచిగొని వేటొకవరము గోరికొమ్ము. నీవు కోరినవరము దుర్లభము.' అని పలికెను.

అంత నామతంగుడు 'ఓమహానుభావా! దుఃఖార్తుడనగు నన్నేల యిట్లు పీడించెదు? చచ్చినవానిని జంపుచున్నాడవు. నిన్ను గూర్చి విచారించుచున్నాడను. నీవు బ్రాహ్మణ్యమునొందియు దుర్లభ మనుచున్నాడవే, మూడువర్ణములవారికిని బ్రాహ్మణ్యమే దుర్లభ మేని, యిట్టి దుర్లభమగుదాని నొందియు, మానవులు నిలుపుకొనఁ గలరా? దుర్లభమగు ధనమునట్లు బ్రాహ్మణ్య మొందియు నెవఁడు దాని నవమానించునో, వాఁడు పాపులలో, బాపుఁడును, వారిలో నథ ముఁడునగుచున్నాడు. దుష్ప్రవీణమును, దురనుపాలనమును, దుఃఖావహమునగు విప్రత్వము నొందియు మానవులు దానిని నిలుపుకొనఁ జాలరు. ఓశక్రా! నేను నిర్ద్వంద్వుడను, నిష్పరిగ్రహుడను, నేకారాముడనై యహింసాదమముల నాశ్రయించియుండియు, విప్రత్వ మేల పొందరాదు? నేను మాతృదోషమువలన నిట్టి యవస్థనొంది యుండుట దైవవశము గదా! ఓపురందరా! నీవు ధర్మజ్ఞుడవు గాదే? దైవమును బొరుషముచే నతిక్రమింప వలనుపడదనుట నిశ్చయ ముగదా! నేను దేనికై యిట్టియత్న మొనర్చితినో, యిట్టివిప్రత్వ మొందకున్నాడను. ఓధర్మజా! ఇటులగుట, నీకు నే ననుగ్రాహ్యుడ నేని, నాకేమేని సుకృతము గలదేని, నా కీవరము నొసంగుము.' అని పలికెను.

ఓజనమేజయా! ఆమతంగుని నడు లాలించి, యాయొంద్రుడు, 'ఓయీ! వరము గోరికొమ్ము' అని పలుకుటయు, నామతంగుడు, 'ఓపురందరా! నేను గామరూపి నై పక్షివలె స్వేచ్ఛావిహారి నెట్లగు దనో, యటు లొనర్చుము. బ్రహ్మక్షత్రముల కవిరోధముగా, నేను బూజలందుచుండునట్లు గావింపుము. ఓదేవా! నాకక్షయమగుకీర్తి గలుగవలయును. ఈనావాంఛితములు సిద్ధించునట్లు వరమొసంగుము. ఇదే నీసాదములపైఁ బడుచున్నాడను.' అని ప్రార్థించెను. అది విని యొంద్రుడు: 'ఓమతంగా! నీవు ఛందోదేవుడను ప్రసిద్ధిపడసి స్త్రీలకుఁ బూజ్యుడగుదువు. ఓవత్సా! మూడుఱోకములంధును

నీకు నిరుపమానకీర్తి గలిగెడిని' అని యిట్లు వరమొసంగియా యింద్రు డంతర్ధానమొందెను. ఓధర్మజా! బ్రాహ్మణ్య మిట్లు పరమస్థాన మైనది. మహేంద్రుడు చెప్పినట్లు బ్రాహ్మణ్య మెంతయు దుర్లభమైనదని తెలియుము." అని తెలుప విని యుధిష్ఠిరుడు మఱియు నిట్లనియె.

— పీతహవ్యోపాఖ్యానము —

“ఓపితామహా! బ్రాహ్మణ్యము మిక్కిలి దుర్లభమని తెలుపుచు గొప్పయాఖ్యానము చెప్పితివి. మున్ను విశ్వామిత్రుడు బ్రాహ్మణ్య మొందెనని వినుచున్నారముగదా! అటులగుట నది దుర్లభమగుటెట్లు? మఱియు పీతహవ్యుడనురాజు విప్రత్వమొందెననియు వినియుంటిని, ఓగాంగేయా! తచ్చురిత్ర మెట్టిదో వినఁగోరుచున్నాడను. ఆరాజ సత్తముఁ డెట్టిసత్కర్తముచే బ్రాహ్మణ్య మొందెను. ఒకనివరముచే బ్రాహ్మణుడయ్యెనా? లేక తపముచే నాతనికి విప్రత్వము సిద్ధించెనా? అదియెల్ల నాకెఱిగింపుము.”

అది విని భీష్ముడు “ఓధర్మజా! మహాయశుండగు పీతహవ్యుడు, లోకసత్కృతమై మిక్కిలి దుర్లభమగు బ్రాహ్మణ్య మెఱ్ఱొందెనో, తెలి పెదను వినుము. ఓనాయరా! ధర్మయుక్తముగాఁ బ్రజలను బరిపాలించుచు, మహాత్ముడైన మనువునకు, ధర్మాత్ముడగుశర్యాతి, పుత్రుడై యుండెను. ఓయుధిష్ఠిరా! వానివంశమున వత్సుడనువానికి, హైహయుడు, తాలజంఘుడు ననియెడిరాజులు సంభవించిరి. వారిలో హైహయునకుఁ బదుగురుభార్యలు గలరు. వారియం దాతనికి శూరులును, యుద్ధాభిలాషులును, దుర్మరూపప్రభావులును, బలవంతులు నగు నూర్వురుపుత్రులు జనించిరి. వారు ధనుర్వేదమందును, వేద మందును, మఱియుఁ గలవిద్యలందును బరిశ్రమచేసిరి. ఇటులుండఁ, గాశిలో దివోదాసపితామహుండగు హర్యశ్వ్యుడనువాడు పీతహవ్య దాయాదులగు హైహయపుత్రులతోఁ గలిసి గంగాయమునలనడుమ దేశమునఁ బోరాడి, వారిచే హతుడఁగొల్పెను. అంత నామహావీరులగు హైహయు లానరపఱిసి జరిపి నిర్భయులై రమ్యమగు నిజపత్న మునకుఁ బోయిరి. పిదప హర్యశ్వదాయాదులును, దేవతులుండ నగు సుదేవుడు మూర్తిభవించినధర్మ మట్లు వెలయుచుఁ గాశికి రాజై

యభిషేకింపఁబడియెను. అటు లభిషిక్తుడై యాకాశిరాజు, ధర్మము దప్పక పరిపాలించుచుండ, మఱియు నాహైహయములువచ్చి యుద్ధమున వానిని జయింపిపోయిరి. పిమ్మట నాసుదేవపుత్రుఁడును, గాశీశుండు నగు దివోదాసుఁడు రాజ్యాభిషిక్తుడై మహాత్ములగు నాహైహయుల పరాక్రమ మెఱిగి, మహాతేజుడై యింద్రుని శాసనముచే, వారాణసి నిర్మించెను. అయ్యది విప్రక్షత్రియసమాకులమై, వైశ్యసూద్రసమృద్ధమై బహువిధద్రవ్యసమృద్ధమై, మనోహరవిపణములు నాపణములు గలిగి, గంగానది యుత్తరతీరమున, గోమతికి దక్షిణమునను, నింద్రుని యమరావతివలె నెంతయు విరాజిల్లెను. ఓధర్మజా! ఆం దారాజశా ర్దులుండగు దివోదాసుఁడు నివసించియుండఁగా హైహయు లచ్చోటి కెప్పటిచొప్పునఁ బరువులిడిరి. అపు డామహాబలుండగురాజు పురము వెడలి వారితో యుద్ధము చేయఁదొడంగెను. అటులు సన్నద్ధుడై మహాద్యుతియగు దివోదాసుఁడు, వేయినము లొక్కరీతిగా, దేవా సురసమరతుల్యమగు ఘోరసమరమొనర్చి హతవాహనుడై దైన్య ముడర, హతయోధుఁడును, క్షీణశోశుఁడును నగుచు, బురమువిడిచి పలాయనపడఁడయ్యెను. ఓయుధిష్ఠిరా! అటు లాదివోదాసుఁడు పలా యితుడై రమ్యమగుభరద్వాజు నాశ్రమముచేరి కృతాంజలియై యా తని శరణువొచ్చెను. బృహస్పతికి శ్యేష్ఠపుత్రుఁడును, శీలసంపన్నుఁ డును, నాభూపతికి బురోహితుఁడునగు నాభరద్వాజుఁ డాదివోదా సునిఁ గాంచి, 'ఓరాజా! నీవిందులకు రాగతమేమి? నీకుఁ బ్రియ మెయ్యదియో తెలుపుము. నీకుపకారమొనర్చుటలో నాకేమియు నాలోచింపవలసినదిలేదు.' అని పలికెను. అదివిని యారాజు 'ఓదేవా! యుద్ధములందు నావంశమెల్ల వీతహవ్యదాయాదులచే నశింపఁజేయఁ బడియెను మావంశమున నేనొకండనే మిగిలి నిన్ను శరణమొంది తిని. ఓభగవానుఁడా! శిష్యస్నేహము చూపి, నీవు నన్ను రక్షింప దగుదువు. పాపాత్ములగు నాహైహయులచే నావంశ మేకశేషమై చేయఁబడియెను.' అని పలుకుటయు, మహాభాగుఁడును బ్రతా పశాలియునగు నాభరద్వాజుఁడు, 'ఓసుదేవతనయా! నీవు భయ పడకుము, భయపడకుము, ఇంక నీవు భీతి విడువవచ్చును. ఓ రాజా! నీకు బుత్తులు గలుగుటకై నేనొకయిష్టి చేయించెదను,

దానిచే నీవు వేలకొలది వీతహవ్యదాయాదులను వధింపఁ గలవు.' అని పలికి యమ్మహర్షి యాదివోదాసునిచేఁ బుత్రకామేష్ఠిని జేయించెను. పిమ్మట వానికిఁ బ్రతర్దనుడను నొకపుత్రుఁ డుద యించెను. వాడు పుట్టినతోడనే వృద్ధినిొంది పదుమూడువత్సర ములవాడయ్యెను. ఓయుధిష్ఠిరా! ఆప్రతర్దనుడు, వేదమంతయు నభ్యసించి, ధనుర్వేదమునఁ గుశలుడై, ధీమంతుడగు నాభరద్వా జునివలన యోగాభ్యాసమొనర్చి, మిక్కిలి తేజముగలిగియుండెను. ఇంతయేల? అతనియోగబలముచే లోకమునఁగల తేజమెల్ల నాతని యం దావేళించెను. పిమ్మట నతడు, కవచియు, ధన్వియు నై మహర్షులచే సంస్తూయమాచుడగుచు, వందులపొగడ్తలుగొనుచు, నుదయ కాలసూర్యునట్టు లెంతయు విరాజిల్లెను మఱియు నాప్రతర్దనుడు, రథ మధిరోహించి, కత్తికట్టుకొని, ప్రజ్వలితాగ్ని వలెఁ బ్రకాశించెను. అంత నతఁ డొకపుడు, కత్తియుఁ గేడెముపట్టుకొని, ధనువు ద్రిప్పుచు, వెడలుటయు, నాతనిఁ గాంచి, దివోదాసుడు పరమానందభరితుఁ డయ్యెను. అపు డాతనికిఁ దనతనయుఁ డావీతహవ్యదాయాదులను దహించునను నిశ్చయ మొదవెను. పిమ్మట నాదివోదాసుడు తనతన యుడగు ప్రతర్దనుని యశావరాజ్యమున నిలిపి, యపుడు తన్నుఁ గృతకృత్యునిగాఁ దలంచి సంతసించెను. పిదప నాదివోదాసుడు హైహయులను వధించుటకై, శత్రుఘాతకుడగు తనపుత్రునిఁ బ్రతర్దనునిఁ బ్రయాణముచేయ, నతడు రథాధిరూఢుడై పరాక్రమ మడర గంగానదిని దాటి, వీతహవ్యదాయాదుల పురముపైకిఁ బోయెను. అపు డాహైహయులు, మహాత్తరమై వెడలిన యాప్రతర్దనుని రథధ్వానమును విని, వైరిరథ పీడాకరములై నగరాకారము లగురథము లధిష్ఠించి, వెడలి, కవచధారులగు నవ్వీరులు చిత్రయోధులై, యుదాయుధులై యాప్రతర్దనుని శరవర్షమున ముంచిరి. ఓ యుధిష్ఠిరా! వివిధములగుశస్త్రములచే నాహైహయు లాఘాపరిని, మేఘములు హిమవంతమును బోలెఁ గప్పటయు, నాప్రతర్దనుడు వారియస్త్రములనెల్ల నిజాస్త్రములచే నివారించి, మహాతేజులగు వారిని, వజ్రాగ్నితుల్యములగు నిజశరపరంపరలచేఁ గొట్టుటయు, నాతని సహస్ర సంఖ్యాకములగు భల్లములచే చిన్నశిరస్కులై

మేనుల రక్తములు స్రవింప, నటుకలబడిన మోదుగులట్టులు పుడమిఁ బడిరి. అటులు వారెల్ల హతులగుడు నపు డావీతహవ్యుఁడు నిజనగరమువిడిచి భృగువునాశ్రమమునకుఁ బోయి, యాభూపతి యామకాని శరణముఁగోరెను. ఓరాజా! ఆపు డాభృగు వావీతహవ్యున కభయమొసఁగియుండునంతఁ, దత్తణ మందుల కాప్రతర్దనుఁ డరుదెంచి, యాభృగువునాశ్రమముచొచ్చి, 'ఓయి! ఓయి! భృగుశిష్యులారా! మహాత్ములారా! ఈయాశ్రమమున నెవరు? మీగురువరుడగు భృగు మహర్షిని గాంచవచ్చితిని. నారాక యాతని కెఱిఁగింపుడు.' అని పలికెను. అంత నాభృగు వాప్రతర్దనునిఁ దెలిసికొన, యాశ్రమము నుండి వెడలివచ్చి విధ్యుక్తముగా, నారాబోత్తమునిఁ బూజించి మఱియు నాతనితో 'ఓరాజేంద్ర! నీ వేమిపనిపై వచ్చితివో తెలుపుము.' అని పలుకుటయు, నాన్యపతి, నిజాగమనకారణము తెలుపువాడై 'ఓమహర్షివర్యా! నీచే నీవీతహవ్యభూపతి విడువఁబడుఁగాక. వానిపుత్రులచే నావంశమువారెల్ల నిర్మూలంపఁబడిరి. రత్న సంచయముగల మాకాశీదేశమెల్ల నశింపఁజేయఁబడియెను. అటులగుట వీరదృష్టుడగు వీనిపుత్రశతమును నేను వధించితిని. ఇప్పుడు వీనిని వధించి నావీతరులఋణము తీర్చికొనియెదను.' అని పలికెను. అది విని ధర్మజుడగు భృగువు దయాళువై యాప్రతర్దనునితో 'ఓరాజా! నాయీ యాశ్రమమున క్షత్రియుఁ డెవ్వఁడును లేఁడే! ఇందుఁగలవారందఱును బ్రాహ్మణులు' అని తెలుపుటయు, నాప్రతర్దనుఁ డాభృగువు సత్యవచనము విని, సంతుష్టుడై యాతని పాదములఁ బట్టికొని మెల్లగా నాతనితో, 'ఓభగవానుఁడా! ఇటులేని నేను గృతకృత్యుడ నగుచున్నాఁడను. అందు సందియములేదు. ఈరాజు నాపరాక్రమముచే స్వజాతనుండి నాచేఁ దొలఁగింపఁబడిన వాఁడుగదా! ఓబ్రాహ్మణోత్తమా! నాకనుజ్ఞయొసంగుము. నాకు శుభములగునట్లులు తెలపుము. ఓభృగుఁడవహా! ఈధరాపతిజాతి నాచే విడిపింపఁబడినదిగదా!' అని పలికి యాప్రతర్దనుఁడు, భృగుమహర్షి సెలవుగొని వెడలిపోయెను. ఓమహారాజా! అంత నావీతహవ్యుఁడు భృగుమహర్షి వచనమాత్రమున బ్రహ్మరియై బ్రహ్మవాదిత్వమొందెను. వానికి గృత్యమడుడనుపుత్రుఁ డొకఁడుగలఁడు. వాఁడు యాపముచే

నింద్రునిఁ జోలినవాడు. అతఁ డింద్రుడని తలంచి, దైత్యు లాతని నిగ్రహించిరట. మహాత్ముడగు నాతనివిషయమున, 'గృత్యమదుడు బ్రాహ్మణుల కీడై మహనీయుఁ డనబడుచున్నాడు' అని ఋగ్వేదమున సుత్తమశ్రుతి చెప్పుచున్నది. ఆగృత్యమదుడు, విప్రర్షియై బ్రహ్మచారియై వెలయుచుండెను. ఆగృత్యమదునకు సుతేజుడను పుత్రుఁ డుదయించెను. ఆసుతేజునికొడుకు విహవ్యుడు. వాని కొడుకు వితత్యుడు. ఆవితత్యునికొడుకు సత్యుడు. సత్యునికుమారుడు సంతుడు. వానికొడుకు శ్రవుడు. శ్రవుని పుత్రుడు తమసుడు. తమసునితనయుడు ప్రకాశుడు. ఆప్రకాశునికొడుకు వాగీంద్రుడు. జపితయగు నావాగీంద్రుని సుతుడు ప్రమతి. వేదవేదాంగ పారగుఁ డగువానికి ఘృతాచియందు రురువనువాడు పుత్రుడై జనించెను. ఆరురునకుఁ బ్రమద్వరయందు శునకుఁ డనువాడు జనించెను. వాని కొడుకు శౌనకుడు. ఓయుధిష్ఠిరా! ఇటు లానరాధిపుడగు వీతిహవ్యుడు విప్రత్వ మొందెను. ఆక్షత్రియునకు విప్రత్వమాభ్యుగుమహర్షి యనుగ్రహమువలనఁ గలిగెను. నే నిపుడు నీ కాగృత్యమదుని వంశము విధముఁ దెలిపితిని సవిస్తరమగు దీనిని వింటివిగదా! ఇక నేమి వినఁగోరెదు?" అని పలుక విని యుధిష్ఠిరుడు మఱియు నిట్లనియె.

—శ్రీకృష్ణసారదసంవాదము ౧౧—

“పితామహా! నీవెన్ని చెప్పినను దృష్టిగలుగకున్నది. మానవులలో నెవ్వరు పూజ్యులలో సవిస్తరముగాఁ దెలుపుము.

అది విని భీష్ముడు “ఓయుధిష్ఠిరా! నీవడిగినప్రశ్నమున కుత్తరముగా, నొకపురాతనేతిహాస మెఱిగించెదను. వినుము. అయ్యది వాసుదేవ నారదులకు జరిగినసంవాదము. ఒకపుడు, బ్రాహ్మణపూజా పరుడై యున్న నారదునిఁగాంచి వాసుదేవుడు ‘ఓదేవా! నీ వెవ్వరికి నమస్కరించెదు? మానవులందెవ్వరు నీకు బహుమానపాత్రులై నీ నమస్కారమున కర్హులు? ఓధర్మవీర్తమా! ఈవిషయము వినఁగోరుచున్నాను’ అని ప్రశ్నించెను. అదివిని యానారదుడు, ‘ఓగోవిందా! వినుము. నేనెవ్వరిని బూజింతునో యెఱిగించెదను. లోకమున

నీకంటె నిది విన నర్హుఁడెవ్వఁడు ? వాయువరుణాదిత్యులను, బర్హస్పతి జాతవేదసులను, స్థాణుస్కందులను, లక్ష్మీనారాయణులను, బరమేష్ఠిని, వాచస్పతిని, జంద్రుని, బృహ్మజలములను, సరస్వతిని నెవ్వ రారాధింతురో వారికి నే నమస్కరింతును. ఓవృష్టిశార్దూలా! మఱియుఁ దపోధనులను, వేదవేత్తలను, వేదసక్తిగలవారిని, నేనెల్ల పుడును బూజించువాఁడను. ఎవ్వరు గర్వరహితులై తాము భుజింపక దేవ కార్యము లొనర్తురో, మరియు నెవ్వరు సంతుష్టియు శాంతియు గలిగి ప్రవర్తింతురో, వారికి నేను నమస్కారమొనర్తును. ఎవ్వరు వేదమునొంది దుర్ధర్షులై బ్రహ్మప్రచారులై నిత్యమును యాజనాథ్యాపనపరులై యుండుదురో, వారిని నేను బూజించువాఁడను. మఱియు నెవ్వరు, లెప్పుగా నిష్టులఁ జేయుచు శాంతులు దాంతులు జితేంద్రియులు నై సత్యమును, ధర్మమును, బుడమిని, గోవులను రక్షింతురో, వారిని నేను బూజింతును. మఱియు నెవ్వ రరణ్యమునఁ దపోనిష్ఠ గలిగి మూలఫలాశనులై ద్రవ్యసంచయ మక్కఱలేక సత్క్రియాపరులై ప్రవర్తిల్లుదురో, వారిని నే నాదరింతును. ఎవ్వరు భృత్యభరణసమర్థులై నిత్యము సతిథి పూజసలుపుచు, దేవశేషములను భుజింతురో, వారిని నే నారాధింతును. నిత్యము సకలజంతువులయందును బ్రసన్న హృదయులై మధ్యాహ్న కాలమగు సంతకును స్వాధ్యాయపరులై ప్రవర్తిల్లుదురో, వారిని నేను గౌరవింతును. ఎవ్వరు స్థిరవ్రతులై గురుప్రసాదముచే స్వాధ్యాయ ములవలుచుకొన, వారిసేవలు చేయుచు, నసూయారహితులై చరింతురో, వారిని బూజింతును. మఱియు నెవ్వరు వేదమభ్యసించి దుర్ధర్షులై వాచాలత వెలయ బ్రహ్మ వాదులై నిరహంకారులును, నిష్పృతిద్వండులును, నిర్వీక్రులును, బ్రయోజనరహితులును నై యుందురో వారిని నే నాదరింతును. ఎవ్వరు సువ్రతులును, సత్యప్రతిజ్ఞులును, మానముగలవారును, బ్రహ్మపరులును, హవ్యకవ్యపరులు నై ప్రవర్తిల్లుదురో, వారిని నే నాదరింతును. మరియు నెవరు భైక్ష్యచర్యాపరులై గురుకులము నాశ్రయించి ధనసుఖాద్యపేక్ష విడిచి కృశులై యుందురొ వారిని నేను బూజింతును. ఎవ్వరు సత్యవ్రతులై హింసయనునది యెఱుంగక, దాంతులు, శాంతులు నై ప్రవర్తిల్లుదురో, వారిని నేను బూజింతును.

తును. మఱియు నేగృహస్థులు, దేవతాధిపూజాపరులై నిత్యము కపోత వృత్తిగలిగి చరింతురో, వారిని నేను బూజించువాడను. ఎవ్వరి కృత్యములందుఁ ద్రివర్ణమును దక్కువగాక ప్రవర్తిల్లునో, శిష్టాచారమును విడువకుండునట్టివారు నాకుఁ బూజార్హులగుచున్నారు. త్రివర్ణానుష్ఠానపరులై పూజ్యశీలురై లోభగుణవర్జితులై వేదసంపన్నులైన బ్రాహ్మణులు నాకు వందనార్హులు. ఓకేశవా! జలాహారులును, వాయుభక్షులును, వైశ్యదేవశేషభక్షులును, వివిధవ్రతయుక్తులు నగువారు నాకుఁ బూజార్హులు. ఓమాధవా! దారాపరిగ్రహము సేయనివారును, దారాగ్నిహోత్రములుగలవారును, వేదాశ్రయభూతులును, సర్వభూతాత్మాశ్రయభూతులును నగువారిని నేను బూజింతును. ఓకృష్ణా! నేను, లోకశ్రేష్ఠులును, గులశ్రేష్ఠులును, లోకసత్తములును, దమోహంతలును, లోకకరులునగు ఋషులను బూజించువాడను. కావున నోవార్జ్ణేయా! నీవు నిత్యము బ్రాహ్మణులను బూజింపుము. ఓయనఘా! పూజకార్హులగువాఁడు పూజితులై సుఖము నొసంగుదురు. ఆబ్రాహ్మణులు పూజ్యమానులగుదురేని వారు నీ కిహాపరసుఖముల నొసంగువారగుచున్నారు. ఎవ్వ రెల్లయతిఘల నాదరించుచు, నిత్యము గోబ్రాహ్మణులయందును సత్యమందును బ్రీతిగలిగి వర్తింతురో, వా రెట్టికష్టములనేనిఁ దరింపఁగలరు. ఎవ్వరు నిత్యము శమపరులై యశూయలేక నిత్యస్వాధ్యాయపగులై ప్రవర్తిల్లుదురో, వా రెట్టియాపదలను దొలఁగించుకొనుచున్నారు. ఎవ్వరొకవేదమునే యాశ్రయించి, శ్రద్ధాభులై దాంతులై సకలదేవతల నారాధింతురో వారెన్నికష్టములనేనిఁ గడవఁగలరు. అటులే యెవ్వరు యతవ్రతులై బ్రాహ్మణులఁ బూజించుచు దానరతులై ప్రవర్తిల్లుదురో, యట్టివా రెట్టికష్టములను గడతేర్పఁగలరు. మఱియు నెవ్వరు తపోనిరతులును, గౌమారవ్రతచారులును, దపోభావితాత్ములు నై యుందురో, వారెట్టియాపదలను దొలఁగించుకొనుచున్నారు. ఎవ్వరు దేవతాతిథిభృత్యుల నాదరించుచు, బిత్తదేవతార్చనాపరులై శిష్టాన్నమును భుజింతురో, యట్టివారు దుర్గముల నెన్నేని దాఁటఁగలుగుచున్నారు. ఎవ్వరు విధ్యుక్తముగా నగ్ని నారాధించి నమ్రులై ధ్యానించుచు, సోమాహుతిని బొందుదురో, వా రెట్టి

కష్టములనైనను గడచుచున్నారు. ఎవరెల్లపుడును దల్లిదండ్రులను గురువులను నీవలె లెస్సగాఁ బూజింతురో, యట్టివారు దుర్గములను దరించుచున్నారు” అని తెలిపి యతఁ డూరకుండెను. కావున నోకాంతేయా! నీవును బిత్తదేవద్విజాతికులను లెస్సగాఁ బూజింపుము. అటులేని నీవిష్టగతి నొందగలవు”. అని తెలుప విని యుధిష్ఠిరుఁడు మఱియు నిట్లనియె.

— శ్రీనకపాతాఖ్యానము ౪ —

ఓపితామహా! మహాప్రాజ్ఞా! సకలశాస్త్రవిశారదా! నీవలన ధర్మమును వినఁగోరుచున్నాఁడను. తమ్ము శరణమొందిన చతుర్విధమగు భూతకోటిని నెవ్వరు రక్షింప నెంతురో, యట్టివారి కెట్టి ఫలమగునో యథార్థముగాఁ దెలుపుము.

అది విని గాంగేయుఁడు “ఓయుధిష్ఠిరా! మహాయశా! శరణాగతరక్షణవిధము దెలుపునదియు మహాఫలప్రదమైనదియునగు పురాతనేతిహాస మొకటి తెలివెదను వినుము. ఒకప్పు డొకస్త్రియదర్శనమగు కపాత మొకశ్రేణుముపాలబడి, వృషదర్భుఁ డనునొక రాజేంద్రుని శరణమొందెను. అటులు భీతిమెయి, దనకడకువచ్చిన యాకపాతమును గాంచి, విశుద్ధాత్ముఁడగు నావృషదర్భుఁ డోదార్పి ‘ఓయండబోత్తమా! నీవు భయపడవలదు. నీకెద్దాన నిట్టిగొప్పభయము గలిగెను? నీ వెవ్వరి కేమిచేసితివి? నీవిట్లు తెలివితప్పి భ్రాంతచేతనుడవై యిందుల కేల వచ్చితివి? ఓ నవనీలోత్పలాపీడా! ఓ చారువర్ణా! ఓ సుదర్శనా! దాడి మాశోకపుష్పనేత్రా! నీవు వెఱుగుము. నీకు నే నభయ మొసంగుచున్నాఁడను. నన్ను శరణమొందిన నిన్ను జేర నెవ్వఁ డుత్సహించును? రక్షాధ్యక్షుఁడుగలని న్ను జిత్తముచేసిన నెవ్వఁ డును స్మరింపఁజాలఁడు. ఓకపాతమా! నేనునీకై నా కాశిరాజ్యమును, నాజీవితమును బరిత్యజింతునుగాని, నీకు భయము గలుగనీను. నీవు నమ్ముము, భయ ముడుగుము.’ అని బలికెను. అదివిని యాశ్రేణున మావృషదర్భునిఁ గాంచి ‘ఓరాజా! ఇక్కపాతము నాకు విధివిహితమైన యాహారము. కావున నీవు దీనిని రక్షింపఁబూనఁదగదు. ఇయ్యది గతప్రాయజీవితమును, నాకుఁ బ్రయత్నముచే సరిపాదింపఁ

బడి లభించినదియు నగుచున్నది. దీనిరక్తమాంసమేదోమజ్జాదులు నాకెంతయుఁ బ్రియములు. నాకు దీనింజూచిన సంతోషము. కావున నీవిడ దీనియొడుట నిలువకుము. డప్పి యెంతయు నన్ను బాధించెడిని. ఆకలి నన్ను దహించుచున్నది. నే నీయాకలి నోరువజాలను, కావున దీని నిక విడువుము. దీనిని, మత్పక్షనఖనిక్షతముగా నొనర్చి వెంబడించి వచ్చితిని. దీని కుచ్చాసనిశ్వాసము లించుకగలవు. కావున నీవు దీనిని రక్షింపరాదు. ఓరాజా! మఱియొకటి వినుము. నీవు నీదేశమునఁ గలవారిని రక్షింపఁబ్రభుడవు. ఆకాశమునఁ జరించుచుఁ దృషార్తుఁడగువానియొడ నీవు శిక్షణమున కెట్లు సమర్థుఁడవు? నీవు వైరులయొడను, భృత్యులయొడను, స్వజనవ్యవహారములయొడను, నింద్రియవిషయములయొడను, నీవు నీప్రభుత్వమును జూపుము. ఆకాశమునఁ బరాక్రమింపకుము. నీయాజ్ఞకు భంగముగలిగించువైరులయొడఁ బరాక్రమించి పూర్ణముగాఁ బ్రభుత్వము చూపుదువేని, ధర్మార్థిగనునీవు నన్ను మాత్రమువిడిచి యటు లొనర్చుము.' అని తెలిపెను.

ఓయధిష్ఠిరా! అపు డాశిబి, యాశ్వేనవచన మాలించి పరమ విస్తయమొంది, దానిమాట నాలోచించి, యక్కపోతమును గోరుచు 'ఓశ్వేనమా! నీకువలయునేని, గోవృషముగాని, వరాహముగాని, మృగముగాని, మహిషముగాని యొసంగెదను. అది నీయాకలి దీర్పఁ దగియుండును. నన్ను శరణమొందినవానిని బరిత్యజింపనని నాపూనిన వ్రతము. ఇక్కపోతము నాయవయవములఁబట్టికొని యెట్లు విడువ కున్నదియో చూడుము' అని పలికెను. అంత నాశ్వేన మాశిబిచక్రవర్తి నారసి 'ఓరాజా! నేను వరాహమునుగాని, వృషభమునుగాని, మఱియేవేని పక్షులనుగాని భక్షింపను. నాకుఁ గాని యాహారముచే నేమిప్రయోజనము? నాకు సహజముగా దేవతలచే నేది భక్ష్యముగా విధింపఁబడియెనో, యట్టిదాని నెట్లు విడుతును? శ్వేనములు కపోతములను దినుట యనునది సనాతనమైనస్థితి. ఓయనభూ! ఉశీనరా! కపోతమునెడ నీకు స్నేహముగలదేని, దానిమేనిమాంసముతో సమప్రమాణముగల నీమాంసము నాకిచ్చు' అని కోరెను. అదివిని యాశిబి 'ఓశ్వేనమా! ఇప్పుడు నీవిట్లు పలుకుట, నాయొడ మిక్కిలి యనుగ్రహ

ముచూపుటయే. తప్పక నీచెప్పినచొప్పునఁ జేయువాడను.' అనిపలికి యారాజసత్తముఁడు, తనమేనిమాంస మొలిచి యొలిచి తులయందుంచుచు వచ్చెను. పిమ్మట, రత్నవిభూషితాంగులగు నంతఃపురకాంతలు, హాహాకారములతో వెడలి పరమార్తలై రోదనమునేయసాగిరి. వారి యొక్కయు, మంత్రిభృత్యజనముయొక్కయు, రోదనారావములచే, మేఘగంభీరధ్వని యనఁదగుమహానాద మప్పు డుప్పటిలైనను. గగన మంతయు మేఘములచే నిరుద్ధమయ్యెను. ఆతని సత్యకర్తమునకుఁ బుడమి వడంకెను. అంత నాశిబి, తనబాహువులనుండియు, బ్రక్కల నుండియు, దొడలనుండియు, నందుఁగలమాంసముల నొలిచి యొలిచి తులయం దుంచుచువచ్చెను. అతఁ డటు లెంతయుంచినను నాకపోతముతో సరిగాఁ దూఁగకుండెను. అంత నాభూపతి యెపుడు తాను నిర్మాంసుడై యెఘ్మకలుమాత్రము శేషింప రక్తము స్రవింప నేమియు లేకుండెనో యపుడు కానే యాతులయందుఁ గూరుచుండెను. అంత నందుల కింద్రాదిదేవతలు, ముల్లోకములవారును వచ్చిరి. భేదరులు దేవదుందుభులమ్రోయించిరి. ఆవృషదర్భుఁ డమృతముచేఁ దడువఁ బడియెను. మఱిమఱియు నాతనిపై దివ్యపుష్పమాల్యములు వర్షింపఁ బడియెను. దేవగంధర్వులును నప్పరసలును నెల్లెడల నాట్యమునేయుచుఁ బాడఁదొడంగిరి. సంస్తులించిరి. అంత నారాజు, సువర్ణప్రాసాదసహితమును, మణికాంచనతోరణమనోజ్ఞమును, వైదూర్యరుణిస్తంభవిరాజితము నగువిమాన మధిరోపించి, తనసత్కృత్యముచే శాశ్వతమగు స్వర్గమునకుఁ బోయెను. ఓయుధిష్ఠిరా! శరణాగతులపట్ల దయచూపుము. అనురక్తులగుభక్తులు, నాశ్రితులు నగువారిని రక్షించుచు సకలభూతములయందును దయగలిగి వర్తించువాఁ డిహపరములనుఖ మొందుచున్నాఁడు. ఏభూపతి నాధువృత్తుడై ప్రవర్తిల్లునో, యెంతయుఁ గపటము లేని తనకృత్యమునుబట్టి యట్టివానికి లభింపని దెద్ది? విశుద్ధాత్ముడును, ధీరుడును, సత్యపరాక్రముఁడును, రాజుగైయు నగు నాకాశీశ్వరుడు నిజకర్తముచే మూఁడులోకములందును ప్రసిద్ధి వడసెను. ఇటు లెవ్వఁడు శరణాగతరక్షణమొనర్చినను, వాఁ డిశిబి చక్రవర్తియైందిన యుత్తమగతి నొందుచున్నాఁడు. రాజుగైయును నీవృషదర్భునిచరిత్రమును గీర్తించువాఁడును, వినువాఁడునుబవత్తుఁ

డగుచున్నాడు.” అని దెలుప విని యుధిష్ఠిరుడు మఱియు నిట్లనియె.

— బ్రాహ్మజప్రశంస —

ఓపితామహా! సకలకృత్యములందును, ధరాపతికి గొప్ప దేయ్యదియో, యెట్టికృత్య మొనర్చుచు, నృపతి యుభయలోకములందును సుఖమనుభవించునో దెలుపుము.

అదివిని గాంగేయుడు, “ఓయుధిష్ఠిరా! అభిషిక్తుడగు రాజున కిది యవశ్యకర్తవ్యము. సుఖముఁ గోరుభూపతి బ్రాహ్మణుల నారాధింపవలయును. శ్రోత్రియులు వృద్ధులు నగు బ్రాహ్మణులు నిత్యము నారాధనీయులు. మఱియు బహుశ్రుతులగుచు బౌరులు జానపదులునగు బ్రాహ్మణులను మంచిమాటలచేతను, భోగదానములచేతను, సమస్కారములచేతను నాదరింపవలయును. ఇదియే రాజున కవశ్యములైన నిత్యకృత్యములు. మఱియు సతఁడు విప్రులను, దన్నును దనపుత్రులనుబోలెఁ బాలింపవలయును. ఆవిప్రులందును, బూజ్యతము లెవ్వరో వారిని మఱియుఁ బూజ్యముగాఁ బూజింపవలయును. ఆ బ్రాహ్మణులకు శాంతిగలిగించెనేని రాజ్యమెల్ల శాంతముగల్గి విరాజిల్లుచుండును. వారు తలిదండ్రులట్లు పూజ్యులు, వారే సమస్కారులు, వారే మన్నింపఁదగినవారు. ఎల్లభూతములకు వాసపునందువలె, లోకములకన్నిటికిని వారియందే లోకయాత్ర నిలిచియున్నది. వారు తమతేజముకలిమి, సుపాయములచేతను, సభిచారములచేతను దహింపఁగలుగుదురు. సత్యపరాక్రములగు బ్రాహ్మణులు కుపితులైరేని, యుగ్రులై నిశ్శేష మొనర్తురు. వీరి కంతమును గానరాదు. దిక్కులును వీరి కపావృతములుగావు. వారికిఁ గోపము వచ్చెనా! వనాగ్నులందలి జ్వాలలట్లు పరికింతురు. అకార్యము లొనర్చు సాహసీకులును, వీరికడ జడియుదురు. వారిగుణములు లోకాతీతములు. వారిలోఁ గొందఱు తృణచ్ఛన్న కూపము లట్టులుందురు. మఱి కొందఱు విశుద్ధులై నిర్మలాకాశమువలె వెలయుదురు. ఇంకొక కొందఱు పారుష్యమును జూపుదురు. మఱికొందఱు ప్రత్తివలె మెత్తని సృభావముగలవారు. వారిలోఁ గొందఱు శత్రులును, గొందఱు తపో

ధనులు నుందురు. కొందఱు కృషిగోరక్షణములను, మఱికొందఱు
 శైక్ష్యవృత్తిని జేయుదురు. కొందఱు చోరులును, కొందఱు సత్య
 దూరులును, మఱికొందఱు సటనర్తకులును నుండుదురు. వేట్రాక
 కొందఱు రాజులవద్దను, నితరులవద్దను సకలకర్తముల నాచరించు
 చుందురు. ఓభరతసత్తమా! ఆవిప్రులు బహువిధాకారములై యుండు
 దురు. నానాకర్తానురక్తులును, బహువిధకర్తోపదీవులును సజ్జనులు నగు
 వారిధర్మజ్ఞానము నిత్యమును గీర్తింపవలయును. ఈ బ్రాహ్మణులు పితృ
 దేవతలకును, దేవతలకును, మానవోరగరాక్షసులకును, మున్ను
 పూజనీయులైనమహాభాగులు. ఈద్విజులు దేవతలకుఁగాని, పితృదేవ
 తలకుఁగాని, గంధర్వులకుఁగాని, రాక్షసులకుఁగాని, యసురపిశా
 చాదులకుఁగాని జయింప వలనుపడదు. మఱియు వారు దైవతముల
 నదైవతములుగను, నదైవతములను దైవతములుగను జేయఁగలుగు
 దురు. వారెవ్వనినేని జేమింతురా! వాఁడు రాజగును. వారిష్టపడ
 నిచో నెట్టివారును బరాభూతులగుదురు. ఎవ్వరవివేకులై బ్రాహ్మణు
 లతోఁ బరివాదమునేయుదురో, వారు తప్పక నశింతురు. సందియము
 లేదు. సత్యము తెలుపుచున్నాఁడను. ఆద్విజులు, నిందాప్రశంసానిపు
 ణులును, గీర్త్యకీర్తిపరాయణులునై వైరులపై నెల్లపుడును గోపింతురు.
 బ్రాహ్మణు లేమానవునిఁ బ్రశంసింతురో, వాఁడు వృద్ధి నొందు
 చున్నాడు. ఎవఁడు బ్రాహ్మణులచే నిందింపఁబడఁనో, వాఁడు రాక్షస
 మపరాభూతుఁడగుచున్నాడు. శకులు, యవనులు కాంభోజులు
 మున్నగు కొందఱు క్షత్రియులు, బ్రాహ్మణులదర్శనములేమి శూద్ర
 త్యము నందిరి. అటులే ద్రావిడులును, గలింగులును, బులిందులు,
 నుశీనగులు, కోలిసర్వులు, మాహిషకులు మున్నగు క్షత్రియజాతులు,
 బ్రాహ్మణులదర్శనము లభింపమి శూద్రత్వమొందిరి. ఓధర్మజా! వారిని
 జయించుటకంటె వారివలని పరాజయముమేలు. బ్రాహ్మణునిఁజంపిన
 పాపము సకలమును జంపినను గలుగదు. బ్రహ్మపథ్య మహాదోషమని
 పరమర్షులు తెలుపుచున్నారు. బ్రాహ్మణులపరివాదమును వినఁగూడదు.
 వారు కలహించునపు డెవ్వఁడును నభోముఖుఁడై యూరకండుట
 గాని, లేక యచోటినుండి వెడలిపోవుటగాని యొసర్పవలయును.
 శ్రుదష్టి నెవ్వఁడు బ్రాహ్మణునితో విరోధించునో, యట్టివాఁడు సుఖ

పడుట, పుట్టినవారియందును బుట్టఁబోవువారియందును లేడని తెలుపవచ్చును. అట్టివాఁడు జీవంపను దలంపఁడు. గాలి యెవ్వనికిని బిడికిటఁ బట్ట వలనుపడదు. చేతితోఁ జంద్రు నెవ్వరును స్పృశింపలేరు. పుడమి నెవ్వరు మోయఁజాలరు. బ్రాహ్మణుల నెవ్వరును జయింపఁజాలరు.” అని తెలిపి భీష్మఁడు మఱియు నిట్లనియె

— బ్రాహ్మణస్తవము —

ఓయుధిష్ఠిరా ! బ్రాహ్మణులనే యెల్లపుడు నెంతయుఁ బూజింపవలయును. వారు సోమరాజులై సుఖదుఃఖముల కీశ్వరులై వెలయుచున్నవారు. మఱియు నావిపులు గోరునట్టిభోగములుగాని, యలంకారములుగాని, యింకేమియుఁగాని యొసఁగి నమస్కరించి తలదండ్రులవలెఁ బూజించుచు రక్షింపఁదగినవారు. వాసవునుండి భూతములకుఁ బోలె బ్రాహ్మణునుండియే రాష్ట్రమునకు శాంతిగలుగుచున్నది. రాష్ట్రమున బ్రహ్మవర్షస్సుగలబ్రాహ్మణుఁడే శుచి యనఁబడుచున్నాఁడు. జాతి సంపన్నుడును, ధర్మజ్ఞుఁడును, సంశితవ్రతుఁడునునగు బ్రాహ్మణుని, మహారథుఁడగురాజన్యఁ డాశ్రియింపవలెను. బ్రాహ్మణు నాభూషణితనయింటఁ బెట్టికొనవలయును. భూషణికి బ్రాహ్మణునికంటె వేటొకయు తమపదార్థములేదు. బ్రాహ్మణుల కొసంగినహవిస్సుచు దేవతలు పరిగ్రహింతురు. అటులే పితృదేవతలును బరిగ్రహించుచున్నారు. సకలభూతములందును బ్రాహ్మణులను మించినవారులేరు. సూర్యుచంద్రులును, బుడమియు, నాకసమును, వాయుజలములును, దిశలును, బ్రాహ్మణు నావేశించియే తమయాహారములను భుజించుచుండును. ఎవ్వనియింట బ్రాహ్మణులు భుజింపరో, వానియింటఁ బితృదేవతలును భుజింపరు. బ్రాహ్మణద్వేషియగు పాపాత్మునింట దేవతలును భుజింపరు. బ్రాహ్మణులు సంతుష్టులగుదురురేని పితరులు సంతుష్టులగుచున్నారు. అటులే విప్రసంతుష్టియొనర్చినవారికే దేవతలును బ్రసన్నులగుచున్నారు. ఇందులకు సందియములేదు. బ్రాహ్మణుల కెవ్వరిద్రవ్య మొసంగఁబడునో, వారును బ్రీతిపాత్రులగుచున్నారు. అట్టివానికి బరమందును జెడుగులేక యుత్తమగతి గలుగుచున్నది. ఏయేద్రవ్యముచే మానవుఁడు బ్రాహ్మణులను దృష్టిపఱుచునో, యాయాపదార్థముచే

దేవతలును బిల్వదేవతలును బ్రీతులగుచున్నారు. దేనివలనఁ బ్రజలు జనించుచున్నారో, యట్టియజ్ఞాదికము బ్రాహ్మణునివలననే గలుగుచున్నది. దేనివలన జననమరణములును, స్వర్గనరకములును గలుగుచున్నవో, యది తెలియఁదగుమార్గ మిదియే యని తెలియుము. మానవ శ్రేష్ఠుడగు బ్రాహ్మణుడే, యాగతానాగత నిమిత్తమగుచుండును. బ్రాహ్మణుడే నిజధర్మఫలప్రదుడని యెవ్వఁడు తెలియునో, యెవ్వరావిప్రు ననువర్తింతురో, యట్టివా రుత్తమగౌరవపాత్రులగుచున్నారు. అట్టివారు మరణించియు, దుఃఖమునొందక గౌరవాప్యులగుచున్నారు. ఎవ్వరు బ్రాహ్మణునినోట వెడలినమాట నంగీకరించి పరిగ్రహింతురో, యట్టివారు భూతాత్ములును, మహాత్ములునై పరాభవపాత్రు లెన్నఁడును గాఁజాలరు. తేజోబలములచేఁ బ్రతాపవంతులగు ఊత్రియుల గొప్పదనమెల్ల బ్రాహ్మణులకడ నడంగునుగాని విజృంభింపదు. భృగువులును, దాలజంఘలును, నాంగీరసులును, నీపులను జయించిరి. భరద్వాజుఁడు, వైతహవ్యులను, నైఘిలను జయించెను. కృష్ణాజనచిహ్నములుగల బ్రాహ్మణులు, చిత్రాయుధులగు ఊత్రియులును జయించిరి. బ్రాహ్మణునకు భూదానముచేసి యుభయలోకములకు దీప్తిగలిగించుచుఁ బరలోకహితమగుకర్మ మొనర్పవలయును. లోకమున నేదియేది చెప్పఁబడుచున్నదో వినవచ్చుచున్నదో, చూడఁబడుచున్నదో యవియెల్ల దారువులం దగ్నివలె, బ్రాహ్మణులయందు గుప్తముగా నుండును. ఓధర్మజా! ఈవిషయమున వాసుదేవునకును భూమికిని జరగినపురాతనేతిహాస మొకటి గలదు. దానిం దెలిపెదను వినుము.

ఒకపుడు, శ్రీకృష్ణుఁడు, భూదేవిని గాంచి, “దేవీ! నీవు సకల భూతమాతృపు కావున నిన్నొకటి యడిగెదను. గృహస్థుడగుమానవుఁ డెట్టిసత్కర్తముచేఁ దనపాపమును బోఁగొట్టికొనుచున్నాఁడు? అని ప్రశ్నిచెను. అదివిని భూదేవి ‘వాసుదేవా! బ్రాహ్మణులనే నేరింపవలయు. అదియే యుత్తమకర్తము. విప్రులను నేరించుమానవుని రజమంతయు నడఁగుచున్నది. ఆవిప్రునివలననే భూతరతియు, గీర్తిరతియు, బుద్ధియు గలుగుచున్నది. శత్రుతాపనుడగుఊత్రియుఁడును బ్రాహ్మణునే యాశ్రయింపవలయును. జాతిసంపన్నుఁడును, ధర్మజ్ఞుఁడును, బ్రశస్త

వ్రతుడును, శుచియునగు బ్రాహ్మణుడే సకలసమృద్ధులకును, నిమిత్త భూతుడని మున్ను నాకు నారదుడు తెలిపెను. సగృహతులలో బ్రాహ్మణులే యుత్తములని యెవ్వరు ప్రశంసించుటతో, వాడు వృద్ధి నొందుచున్నారు. ఎవ్వడు బ్రాహ్మణులను దిట్టునో వాడచిరకాల మునఁ బరాభవపాత్రుఁ డగుచున్నాఁడు. బ్రాహ్మణావమంత సముద్ర మునఁబడవైచిన పచ్చిబెడ్డవలె యాపుమాయుటయె గాక, వానిదుశ్చరి తము వాగ్గీ బరాభవనిమిత్తమగుచున్నది. చూచితివా! బ్రాహ్మణునెడ నపరాధమొనర్చినయింద్రునకు భగవహస్రము, చంద్రున కంకమట్టు లును, సముద్రమునకు లవణోదకమట్టులును జిహ్వామై యుండెనుగాదే? మఱియు నాయింద్రున కవి, యా బ్రాహ్మణప్రభావముచేతనే, కన్ను లుగా లోకమునకుఁ గానవచ్చునట్లు లయ్యెను మఱియు నావిప్రుల ప్రభావముచేతనే, యింద్రుఁడు శతకృతుడై వెలసెను. కీర్తిని, నైశ్వ ర్యమును, నుత్తమలోకములను గోరువాఁడు, బ్రాహ్మణులసమ్మతి వడసి, శుచియు, నాత్మవంతుడును, నై మెలంగవలయును.' అని తెలిపెను.

ఓయుధిష్ఠిరా! మధుసూదనుఁ డాభూదేవిపలుకు లాలించి, మేలు మేలని సన్నుతించెను. ఓధర్మజా! ఈ నాచెప్పినయితిహాసమును వింటి విగదా! నీవు నియమము దప్పక బ్రాహ్మణోత్తముల నెల్లపుడును బూజింపుము. అటులేని నీకు శ్రేయము గల్గెడిని." అని తెలిపి మఱియు భీష్ముఁ డిట్లనియె.

— బ్రాహ్మణప్రభావవర్ణనము —

“ఓయుధిష్ఠిరా! మహాభాగుడగు బ్రాహ్మణుఁడు సంస్కారాదు లక్కఱలేక, కేవలము జన్మమాత్రమున నమస్కారార్హుఁడగుచు, మఱియు సకలభూతములకు నతిధియై పశ్చాన్నములను ముందుగా భుజింపఁ బాత్రుఁడగుచున్నాఁడు. ఓనారసనా! విప్రులు పూజింతు లై రేని పరమవిశ్రుతై సకలార్థసాధకులును, దేవతలకు సమఖిస్థానీయులు నగుచు, శుభప్రదములగు మంచిమాటలచే నెల్లవారి నాచరింతురు. వారిని బూజింపమేని, కోపముగలిగి మనకు హాని వైరులై హానియు లగుమాటలచే హాని గలుగునట్లు తలంతురు. ఓధర్మజా! ఈవిషయ మునఁ బూర్వులు కొన్ని గాథలను దెలుపుచున్నారు. మున్ను పర

మేష్టి యథాపూర్వముగా, బ్రాహ్మణులను సృజించి, యిట్లు నియమించెను.

‘ఓయీ! బ్రాహ్మణుడు సురక్షితుడై మిన్ను రక్షించును; దానిచే మీకు శుభముగలిగెడిని. మీ రిహపరములకు మఱిమియు నాచరించుకొనవక్కఱలేదు. బ్రాహ్మణరక్షణమే సర్వశుభదాయకము. నిజకర్తానుష్ఠానపరులకు మీకు బ్రాహ్మమగులక్ష్మి గలుగుచున్నది. వివేకముగల బ్రాహ్మణు డెన్నడును, శూద్రకర్త మొనర్పఁగూడదు. శూద్రకర్త మొనర్చువాడు, బ్రాహ్మసంపదకు దూరుఁ డగుచున్నవాడు. లక్ష్మియు, బుద్ధియు, తేజము, విభూతియు, ప్రతాపశక్తియు, విప్రుల మగుమహాత్మ్యమును స్వాభ్యాయమందే ప్రతిష్ఠితమగుచున్నది. దేవతాగణమునుగూర్చి విధ్యుక్తముగా హోమమొనర్చి మహాభాగ్యమునఁ బ్రతిష్ఠితులై, శిశువులునైత మగ్రభోజ్యులై యేవారిలో వెలయుదురో, యట్టివిప్రులు బ్రాహ్మ్యసంపద్యుక్తులై యొప్పుచున్నవారు. వంచనారహితమైన పరమశ్రద్ధతోఁగూడి దమస్వాభ్యాయనిరతులై నవిప్రులు సకలకామసంపన్నులగుదురు. మానవలోకమందును, దేవలోకమందును నెయ్యవిగలవో, యవియెల్లఁ దపముచేతను, జ్ఞానముచేతను, నియమముచేతను సాధింపఁదగిన వగుచున్నవి.

ఓయుధిష్ఠిరా! ఇవియే బ్రహ్మగీతలు. వీనిని నీకెఱిగించితిని. బ్రాహ్మణుల ననుగ్రహించుటకై ధీమంతుఁడగునాతనిచే నిట్లు తెలుపఁబడియెను. తపస్వీయగుభూపతిబల మట్టులు, మఱియు వారిబల మిట్టిదై యుండునని తలంచెదను. ఆవిప్రులందుఁ గొందఱు దురాసదులును, దీప్రవ్యాపారులును, రభసులును, క్షీప్రకారులు నై యుందురు. మఱి కొందఱు సింహసత్తులును, వ్యాఘ్రుబలులును, వరాహసత్తులును నై వెలయుదురు. వేటొకకొందఱు జలతుల్యబలులగుచున్నవారు. ఇంకొక కొందఱు సర్పస్పర్శతుల్యస్పర్శులును, మకరస్పర్శముచేయువారునునై యుందురు. మఱికొందఱు మాటమాత్రన చంపువారును, కొందఱు చూపులతోడనే వధించువారును నై యుందురు. వేటొకకొందఱు విషసర్ప సదృశులును, మఱికొందఱు మందులు నై యుందురు ఓయుధిష్ఠిరా! బ్రాహ్మణులవృత్తము లిట్లు వివిధము లై యుండును ఓభర్తజా! బ్రాహ్మణులకోపముచే, మేఖలులును, ద్రవిడులును, లాట

పాండ్రకోంకలును, శౌండిక దరద దర్ప చౌరులును, శబరులును, బర్బరులును, గిరాతులును, యవనులును మున్నగుకొందఱు త్తత్త్రియులు శూద్రత్వమొందిరి. బ్రాహ్మణులను బరిభవించుటవలన, ననురులు జలవాసులైరి. బ్రాహ్మణానుగ్రహముచే దేవతలు సర్గవాసులైరి. ఆకసము స్పృశించుటకు వలనుపడదు. హినువంతము గదల్పుబడదు. గంగ గట్టున కాగదు. బ్రాహ్మణుల నేవారును జఘంపఁజాలరు. బ్రాహ్మణులతో విరోధించెనేని భూమిని బరిపాలించుట కష్టసాధ్యము. మహాత్ములగు బ్రాహ్మణులు దేవతలకును దేవతలు. కావున నోయుధిష్ఠిరా! నీవు నిత్యము దానముచేతను, బరిచర్యచేతను బ్రాహ్మణుల నాదరింపుము. అటులేని చతుస్సముద్రముద్రితమగు నీధరావలయ మనుభవించి సుఖంపఁగలుగుదువు. ఓయనభూ! బ్రాహ్మణులకుఁ బ్రతిగ్రహముచేఁ దేజము తగ్గును. అట్టిప్రతిగ్రహ మెవ్వరు గోరరో, యట్టి వారిని నీవు సంరక్షింపవలయును.” అని తెలిపి భీష్ముడు మఱియు నిట్లనియె.

— శక్రశంబరసంవాదము ౭ —

“ఓయుధిష్ఠిరా! మఱియు నొకపురాతనేతిహాసము గలదు. అయ్యది శక్రశంబరులకు జరిగినసంవాదము. దాని నెఱిగించెదను వినుము. ఒకపు డింద్రుఁడు నిజరూపము మఱుగుపఱచి, జటాఘ్రియు, రజోరక్తుఁడునై యొకవిప్రరూపమును బూని, శంబరునికడ కేగి, ‘ఓయీ! శంబరా! నీవెటులు వర్తించుచు నీవారికెల్ల నధికారివైతివి? వారు నిన్నెటు లుత్తమునిఁగాఁ దలంచుచున్నవారు? అదియెల్ల యథార్థముగా నెఱిగింపుము.’ అని ప్రశ్నించెను.

అది విని యాశంబరుఁడు శక్రునితో ‘ఓయీ! నేను విప్రులపై నసూయపడక యెల్లపుడు వారిమతము నాదరించి వర్తింతును. శాస్త్రములనుదెలుపు బ్రాహ్మణులను గాంచినపుడు, వారికి సుఖముదప్పకుండఁగా గౌరవించును, వారిమాట విని యవమానింపను. ఒకప్పుడును వారికిఁ దప్పొనర్పను, వారిని బూజించును. వారికుశల మరయుచుండుదును, బుద్ధిమంతులగు వారిపాదములు పట్టకొనుచుండుదును. వారు నాయందు నమ్మికగలిగి మాటలాడుదురు, ఎల్లపుడును వారు

నావిషయమును బ్రశ్నించుచుందురు. ప్రమాదపడియున్నవారియొడ నేను బ్రమాదములేక యుండుదును. వారు సిద్ధితులై యున్నపుడు నేను మేలుకనియుండుదును. వారు నన్ను శాస్త్రమార్గ ప్రవర్తిగను, బ్రహ్మణ్యునిగను, సమాయారహితునిగను దలంచి, మఱికలు తేనె పట్టునఁ దేనెనుబోలె, మంచినే నాయందుండునట్లు కాసించుచుందురు. వారు సంతోషపూర్వకముగా నేమి పలుకుదురో దానినెల్ల నేను బరిగ్రహించుచుండుదును. నేను నిత్యమును బ్రాహ్మణులయొడ నిష్ఠయే యనుకూలమని తలంచితిని. నాలుకచివర నమృతముగల బ్రాహ్మణుల వచనసంధను ద్రావుచు, నక్షత్రములను జుఁద్రుఁడు పాలించునట్టులు, నాజాలివారిని బాలించుచుండుదును. బ్రాహ్మణోక్తియే పుడమి నమృత మనఁబడుచున్నది. అదియే యుత్తమచతుష్టయ. బ్రాహ్మణులముఖమునుండి వెడలినశాస్త్రమును విని దాని ననుసరించుటయే సకలశ్రేయస్కరము. ఈకారణము తెలిసి, మున్ను నాతండ్రి దేవాసురయుద్ధమును జూచి నపుడు విస్తయాశ్చర్యపరవశుఁ డయ్యెను. అట్లు విస్తృతుఁడై, మహాత్ములగు బ్రాహ్మణుల మహిమను మెచ్చికొనుచు నతఁడు, 'బ్రాహ్మణుల కట్టిసీద్ధి యెట్లు గలిగె'నని చంద్రునిఁ బ్రశ్నించెను. అందుల కాఁయిం దుఁడు, 'ఓయీ! బ్రాహ్మణులందఱును, దమతపముచే సీద్ధిపడసి, యెల్ల పుడు వాగ్భలముగలిగి వర్తితురు. రాజులు భుజవీర్యధనులును, విప్రులు వాగస్త్రధనులును నై వెలయుచున్నారు. మఱియు బ్రాహ్మణుఁడు క్లేశకరములగు గురుకులవాసాదుల నొనర్చి ప్రణవాధ్యయనము చేయును. మఱియు నిర్వసృజుఁడును, నిర్వాసుఁడును నై సమదృష్టితో యతియు నగును. జ్ఞానసంపన్నుఁడయ్యిం దనతండ్రియింటనే వేదములను జదువుచు శ్లాఘించుకొనువానిని గ్రామ్యుఁడని తెలిపెదరు. యుద్ధమునకు వెనుదీయు తత్త్రియుని, బ్రవాస మొనర్పఁజాలని బ్రాహ్మణుని, బిలములోనున్నవానిని సర్పమట్లు, పుడమి మ్రొంగునందురు. అల్పబుద్ధియగు మానవుని యహంకారమే వానిసిరుల హరించును. వెండ్లిగానిపడుచు, గర్భముచే దూషిత యగుచున్నది. ద్విజుఁడు నిజ గృహవాసముచే జెడుచున్నాడు.' అని తెలిపినసోముని వచనములు విని నాతండ్రి బ్రాహ్మణులను బూజించెను. అటులే నేనును మహావ్రతులగు బ్రాహ్మణులను బూజించుచుండుదును.' అని తెలిపెను.

ఓయుధిష్ఠిరా ! ఆశంబరుని నోటినుండి వెడలిన యావచనములను విని యింద్రుడును బ్రాహ్మణులను బూజించి మహేంద్రత్వమొందెను.” అని తెలుప విని యుధిష్ఠిరుడు మఱియు నిట్లనియె.

— పాత్రపరీక్ష —

“ఓపితామహా! దానమొనర్చునపు డద్దానిని బరిగ్రహించుటలోఁ గ్రొత్తయాతఁడు పాత్రుఁడా? లేక చిరకాలమునుండి యాశ్రయించినవాఁ డర్హుఁడా? అదియుగాక, మిక్కిలి దూరమునుండివచ్చిన యభ్యాగతుఁ డర్హుఁడా? తెలుపుము.

అది విని గాంగేయుడు, “ఓధర్మజా! కొందఱు యాగాదిక్రియ లకై యాచింతురు. కొందఱ కు త్తమమగు మానవ్రతముండును. అట్టివారేమేమి యాచింతురో, యదియెల్ల భృత్యవర్గమునకుఁ బీడ గలుగకుండు నట్లుగా నిత్తుమని చెప్పవలయును. అని పెద్దలు చెలువఁగా వినుచున్నారము. భృత్యవర్గమునకుఁ బీడ గలుగునట్లు దానముచేయు వాఁడు తన కపకర్మమును గలిగించుకొనుచున్నవాఁ డగుచున్నాఁడు. అట్టి భృత్యపిడాకరమగుదానముపట్లఁ గ్రొత్తవాఁడుగాని, చిరోపితుఁడుగాని, దూరాభ్యాగతుఁడుగాని పాత్రుఁడుగాఁడని పండితులు తెలుపుదురు.” అని తెలిపెను.

అది విని యుధిష్ఠిరుడు “ పితామహా ! భూతపీడయు, ధర్మహింసయుఁ గలుగకుండ దానముచేయుటయే సత్పాత్రదానమగును. ఎవ్వని కిచ్చినదానమున సంతాప మొదవకుండునో, యదియే యు త్తమ దాన మనఁబడునుగదా! ఇకఁ బాత్రపరీక్షచేయువిధ మెట్టిది?” అని ప్రశ్నించెను.

అంత నాభీష్టుడు, “ఓధర్మజా! ఋత్విజులును, బురోహితులును, నాచార్యులును, శిష్యులును, సంబంధిభాంధవులును బూజ్యులు మాన్యులు నగుచున్నారు. అటులే యసూయారహితులగు వేదాధ్యయనసంపన్నులును సత్కారార్హు లగుచున్నారు. వైదెలుపఁబడిన వారుదక్కఁ దక్కినవారెల్లరును, సత్కారార్హులు కాఁజాలరు. కావున నిత్యమును, రహస్యముగాఁ బురుషులను బరీక్షింపవలయును. ‘క్రోధరాహిత్యము, సత్యవచనము, అహింస, దమము, ఆర్జవము,

అద్రోహము, అభిమానరాహిత్యము, బిడియము, శాంతి, తపము, శమము అను నీపదునొకొండును, నెవ్వనియందు సహజముగా నివిష్టములై గానవచ్చునో, యట్టివాడు మన్నింపఁదగుపాత్రు డనఁదగుచున్నాడు. పైఁదెలిసిన గుణములుగలవాడు, చిరోషితుఁడుగాని, యపుడు వచ్చినవాడుగాని, క్రొత్తవాడుగాని పాత్రుఁడగుచున్నాడు. వేదములను బ్రమాణీకరింప కుండుటయు, శాస్త్రముల నుల్లంఘించుటయు, నెల్లయెడల వ్యవస్థలేకుండుటయు నను నీమూఁడును, నాత్మనాశమునకు నిమిత్తమగుచున్నవి. ఓనాయనా! ఎవ్వఁడు పండితమానియై వేదముల నిందించుచు, నిరర్థకమగు వైశేషికాది తర్కవిద్యయందనురక్తుడై, హేతువాదములచే సజ్జనుల నోడించుచు, నతివక్తయై పరులఁ దిట్టుచు, సర్వాభిశంకియు, మాధుఁడు, బాలుఁడు, కటువచనుఁడునగునో యట్టిబ్రాహ్మణుఁడు జ్ఞానోపదేశ మొందవలసియుండును. అట్టివానిని శునకమునుగాఁ బండితులు తేలుపుదురు. అట్టివాడు కుక్కవలె మొఱుగుటకును, గొట్టుటకును, వాదమొనర్చుటకును, సకలశాస్త్రవధమునకును సన్నద్ధుఁ డగుచునుండును. లోకయాత్రయు, ధర్మము, నాత్మహితమును జూచుకొనుచుఁ బ్రవర్తించుమానవుఁడు, చిరకాలము వృద్ధి నొందుచుండును. దేవతలయఁ, బితృదేవతలయు, ఋషులయు, బ్రాహ్మణులయు, నతిఘులయు ఋణము లైదును దీర్చికొని క్రమానుగతమై పిశుద్ధమై సువినీతమగుసత్కర్త మొనర్చుచు వర్తించువాఁడు ధర్మమునకు దూరుఁడు గానేరఁడు.” అని తెలుప విని యుధిష్ఠిరుఁడు మఱియు ని ట్లనియె.

— పంచమాదానారదసంవాదము —

“ఓషితామహా! లఘుచిత్తలగుస్త్రీలు దోషములకు మూలము లని తెలుపఁబడుదురుగదా! వారిస్వభావము వినఁగోరుచున్నాడను. తెలుపుము.”

అది విని భీష్ముఁడు, “ఓయుధిష్ఠిరా! నీపడిగినప్రశ్నమున కుద్ధాహరణముగా వొకపురాతనలిహాస మెఱిగించెదను. అయ్యది పుంశ్చలియగు పంచచూడకును నారదునకును జరగినసంవాదము. వినుము. మున్నొకపుడు నారదుఁడు లోకములందెల్లఁ దిరుగుచు, బ్రాహ్మియు,

ననిందిత్యము, సప్తరసయునగు పంచమాడను గాంచి, యాదేవర్షి, సర్వాంగసుందరియగు నామెను 'ఓసుమధ్యమా! నాచిత్తమున కోక సందియ మొదవును. దానిం దీర్పు'మని యడిగెను.

ఓయుధిష్ఠిరా! అది విని యాపంచమాడ, విప్రఃశ్రుంగునారదుని గాంచి, 'ఓయీ! నన్ను సమర్థునుగాఁ దలంచుచున్న వాడవగుటను, బ్రసంగింపఁ దలఁతువేనిఁ దెలిపెదను వినుము' అని పలికెను. అంత నారదుడు 'ఓపంచమాడా! ప్రసక్తిలేక, నిన్నే విషయమును సిర్పంధించువాడను గాను. ఓపరాసనా! నీపలన స్త్రీలస్వభావమును వినఁ గోరుచున్నాడను.'

ఓయుధిష్ఠిరా! అప్పంచమాడ నారదునివచనము విని 'ఓమునీ వర్యా! నేను బలివ్రతసగు నాడుదాననై స్త్రీల నెట్లు నిందింపఁగలను! ఏస్త్రీ లెట్టిస్వభావముగలవారో, నీ వెఱింగినదియే! ఇట్టికార్యమున నన్నీవు నియోగింపఁదగదు.' అని తెలుపవిని యాదేవర్షి 'ఓసుమధ్యమా! నీవు చెప్పినది నిజముకాకపోదు. కాని సత్యము చెప్పుటలో దోషములేదు. వారియెడ నన్యతమాడినగదా! దోషము. కావున దెలుపు'మని పలికెను. అంత నాయుప్తరస కృతబుద్ధియై చిరునగ్గ వెలయ, సత్యములును స్థిరములునగు స్త్రీదోషములను నిట్లు దెలుప నారంభించెను.

'ఓనారదా! సత్కులప్రసూతలు, రూపవతులు, నాథవతుల సగుస్త్రీలును మర్యాదకు లోఁబడియుండరు. అదియే వారిదోషము స్త్రీలనుమించిన పాతలమమగు పదార్థ మొకటిలేదు. దోషములకై స్త్రీలే మూలము. అది నీవును నెఱుంగుదువు. మిక్కిలి పరిచితిగలవైనను, ధనవంతులైనను, దుల్యరూపులైనను, దమ్మునుసరించినవైనను, భర్తలను లక్ష్యమునేయక, యవకాశము గలిగినచో, వారి బ్రతీక్షింపక వేఱొకవిధముగాఁ బ్రవర్తించఁజూతురు. స్త్రీలమగ మా కాపదర్శమిదియే. మేము లజ్జవిడిచి యెట్టిపాపులనేని నేవెందుము ఎవ్వఁ డొకస్త్రీని గోరి సమీపించి యేమేని గొంచెము మచ్చి చేయునో, వానినే స్త్రీ లిచ్ఛించుచుండుదురు. మర్యాదారహితల స్త్రీలు, తమైవ్వరును గోరనపుడుగాని, పరిజనమువలనిభయ మున్నపుడుగాని, భర్తలయెడ మేరమీరక ప్రవర్తింతురు. స్త్రీలకుఁ బొందరా

వాఁ డెవ్వఁడును లేడు. వారికి నయోనిశ్చయ ముక్కటలేదు. విరూపుఁడైనను సరియే, రూపవంతుఁడైనను సరియే, పురుషుఁడైనఁ జాలును. వాని ననుభవింపజాతురు. భర్తలయెడ భయముగాని, దయగాని లేక వారిధనమునే నవేక్షింపక, జ్ఞాతికులసంబంధమునేని దలంపక, స్వేచ్ఛాచారలై ప్రవర్తింతురు. యశావనవత్తులై మంచి నగలును, జక్కనిచీరలునుగల కాంతలు స్వేచ్ఛావృత్తిగలవారయ్యు, వారినే కులస్త్రీలునైతము గౌరవింతురు. మఱియుఁ బురుషులు గౌరవముగలిగి ప్రియమెలర్పఁ గాంచుచున్నను స్త్రీలు, కుబ్జులనియు, సంఘులనియు, జడులనియు, వామచులనియు, బంగువులనియు నెంచక కుత్సితులని యాలోచింపక, పరపురుషులను బ్రేమింప నెంతురు. ఓ మహామునీ! ఇంతయే! ఈలోకమున స్త్రీల కొక్కఁడును బొందరాని వాఁడు లేడని తెలియుము. ఓ బ్రాహ్మణోత్తమా! స్త్రీలు తమకుఁ బరపురుషులు లభించుట కష్టమైనను నుపేక్షింపక మాటువేషములవేసి కొనియేని వారిని బ్రేమింపఁ బోవుదురుగాని, భర్తలను నమ్మికొని యుండరు. వారికెవ్వరును లభింపకుండినను, బరిజనులవలన భయమున్నను, పథబంధాదిభయముదవినను దమంతఁదా మడఁగియుండుదురు. మఱియు స్త్రీలు స్వభావమునుబట్టి తెలియఁబడనివారును, జలచిత్తలును, నేవింప వీలుపడనివారును నగుచున్నారు. ప్రాజ్ఞుఁడగుపురుషునిమాట యెట్లు గంభీరమై యుండునో, యటులే యాఁడుదాని మాట లతిగంభీరములై యుండును. ఎన్నికఱ్ఱలఁ గాల్చినను నన్ని తృప్తినొందదు. ఎన్నినదులు కలిసినను సముద్రము నిండదు. ఎన్ని ప్రాణులను దీసికొనిన నంతకునకుఁ దృప్తిగలుగదు. ఎందఱు పురుషులఁ గూడినను స్త్రీలకుఁ దృప్తిగలుగదు. ఓదేవమునిన త్తమా! ఇది మఱి యొక రహస్యము. చక్కనిపురుషునిఁ గాంచిన సకలకాంతలకును యోని తెడియగుచుండును. కోర్కెల నీడేర్చువాఁడైనను బ్రియగౌరవముల సమకూర్చువాఁడైనను, దన్ను రక్షించువాఁడైనను నిజభర్తను, దుష్టలగుకాంతలు సహింపరు. స్త్రీలకు రతియందుఁ గలప్రీతి, విస్తారములగు కామభోగములందుఁగాని, యలంకారములందుఁగాని, తప్తాశ్రయించినవారియందుఁగాని యుండదు. అంతకుండును, బవనుండును, మృత్యువు, సాతాళము, బడబాముఖము, కల్లిదారు, విషము, సర్పము,

అగ్ని యనునవి యొకవైపును, స్త్రీ లొకవైపును బెట్టిన సరిగా నుండురు. పంచమహాభూతములను, లోకములను, బురుషులను, స్త్రీలను సృజించి, పరమేష్ఠి దోషములన్నియు స్త్రీలయందే యుంచెను.” అని తెలుప విని యుధిష్ఠిరుడు మఱియు నిట్లనియె. -

— శ్రీస్వభావకథనము —

“ఓపితామహా ! ఈలోకమునఁగల పురుషులందఱు నెంతయు దైవసృష్టమగుమోహముచే బహువేశపరులై స్త్రీలయందు సక్తులై ప్రవర్తించుచుండురు. అటులే స్త్రీలును బురుషులందు సక్తులై యుండుట ప్రత్యక్షవిషయమై లోకానుభవసిద్ధము. కాని యిందు నాశాక తీవ్ర మగుసంశయము గలుగుచున్నది. ఓకుడునందనా ! మానవుల కీ స్త్రీల సాంగత్య మెట్లు గలుగుచున్నది? స్త్రీ లెట్లు పురుషులందు రక్తులగుదురు? మరల వారికిఁ గాంతలయెడ విరక్తి యెట్లు పుట్టును? కాంత లప్పురుషులకెట్లురక్షింపఁదగుదురు? అదియెల్ల నాకు వివరించి తెలుపుము. వారు క్రీడాపరత్వముగలిగి పురుషులను వంచించుచుండుదురు. ఎట్టి మానవుఁడును, వారిచేతులనుండి తప్పించుకొనిపోఁజాలఁడు. గోవులు క్రొత్తదగులేతగడ్డి నవేక్షించునట్లులు, కాంతలు క్రొత్తక్రొత్తపురుషునిఁ గోరుచుండుదురు. శంబరునకు, నముచికి, బలికి, గుంభీనసునకుఁ గలిగిన మాయలన్నియు స్త్రీలకుఁ దెలిసియుండును. వీరు నవ్వుచున్నవారితో నవ్వుచుండురు. ఏడ్చుచున్నవారితో నేడ్చుచుండురు. తత్తత్కాలాను కూలముగా, నప్రియునిసైతము ప్రియవాక్యములచే సంగ్రహింతురు. శుక్రాచార్యుఁ డేశాస్త్రము నెఱుఁగునో, దేవగురుఁ డేశాస్త్రము తెలియునో, యవి స్త్రీబుద్ధి నతిక్రమింపఁజాలవు. అట్టికాంతలను బురుషులు కాపాడుటెట్లు? ఎవ్వరు సత్యము నసత్యముగను, నసత్యమును సత్యముగను జేసి పలుకుదురో, యట్టికాంతలు పురుషులచే నెట్లు రక్షింపఁ దగియుండుదురు. ఓవైరిమారకా! బృహస్పతి మున్నగుబుద్ధిమంతులు, కాంతలబుద్ధిరనిష్కర్షమునుబట్టియే, యర్థశాస్త్రములనెల్లఁ జేసిరని తలంచుచున్నాఁడును. మఱియు, గాంతలు పురుషులచే గౌరవింపఁ బడియు మనోవికార మొందుదురు. తిరస్కరింపఁబడియుఁ జిత్తవైకల్యము గలిగింతురు. ఓమహాబాహు ! ఈస్త్రీలందఱును, ధర్మమునకు నిమిత్త

భూతలని కొందఱు తెలుపుదురు. వారు గౌరవమొనర్చినను నగౌరవమొనర్చినను మనోవికారముగలిగించుచు నుందురు. అట్టివారి నెవ్వరు రక్షింపఁగలరు? ఇదియే నాకు గొప్పసంశయము. ఓకురువంశవర్ధనా ! ఈ నాసంశయము దొలఁగునట్లు దెలుపుము. వారిని గాపాడుటకు వీలు పడునా? అది యెన్నఁడేని చేయఁబడెనా? నాకెఱిగింపుము.” అని ప్రశ్నించుటయు నాపగాతనయుం డిట్లనియె.

— విపులఃపాఖ్యానము —

“ఓయుధిష్ఠిరా! స్త్రీలనుగుఱించి నీవు పలికినదానిలో నేమియు నన్యతములేదు. ఇందులకుఁ దగుపురాతనతిహాస మొకటి తెలిపెదను వినుము. మహాత్ముడగు విపులుఁడు స్త్రీ నెట్లు రక్షించెనో, పరమేష్ఠి యెందులకై స్త్రీలను సృజించెనో, యదియెల్ల నెఱిగించెదను. ఓ పుత్రకా ! స్త్రీలనుమించిన పాపపునఁదు వొకటిలేదు. ఆఁడుది ప్రదీప్త మగునగ్నిజ్వాలయు, మయకృతమగు మాయయు, కత్తిదారు ననఁదగి, విషసర్పములకు పాటియై యుండునది. ఓమహాబాహు! ఈస్త్రీలు ధర్మసంపాదనకు హేతువులని మనము వినినదియే. అయిన నొకటి తెలిపెదను వినుము. మానవులు తమంతఁదాము దేవత్వమొందుచుండఁగా, దేవతలకు భయముగలిగి పితామహునికడకు వెడలి తమయభిప్రాయము నెఱిగించి యథోముఖులై యారకుండరి. ఆదేవతలయుద్దేశమును చెలిసికొని యప్పితామహుఁడు, మానవులకు మోహమును గలిగించునట్లుగా స్త్రీలను శక్తిస్వరూపిణులఁగా సృజించెను. అంతకు ముందటిసృష్టిలో స్త్రీలందఱును బతివ్రతలుగా నుండిరి. పిమ్మట నప్పరమేష్ఠిచే స్త్రీలు దుస్వభావలుగా సృజింపఁబడిరి. వారి కాపితామహుఁడు వెక్కుకోర్కులను గల్పించెను. అటులగుట నప్పడంతలు కామలుబ్ధులై పురుషుల నెల్ల పుడు బాధింపఁదొడంగిరి. మఱియు నాదేవేశ్వరుఁడగు పరమేష్ఠి వారికిఁ దాఁగల్పించిన కామమునకు సహాయముగాఁ గ్రోధమును నైతము సృజించెను. అపు డాస్త్రీలందఱును గామక్రోధపశకగతిలై ప్రవరింపనారంభించిరి. అటులగుట స్త్రీల కెట్టిధర్మక్రియయు లేకుండునట్లు ధర్మ మేర్పడియెను. మఱియు, వారు నిరిందియలును, శాస్త్రశూన్యులు నై యన్యతమార్తులని శ్రుతి. అప్పర

మేష్టి వారికి శయ్యాసనములను, నలంకారములను, నన్నపానములను, నపూజ్యతను, వచనపారుష్యమును, రతిని గల్పించెను. అట్టిస్త్రీలను గాపాడికొనుట పురుషుల కెంతయు దుర్లుటము. ఓనాయనా! ఆవిశ్వ కర్తకుఁగాని, మఱి యేపురుషులకుఁగాని, మాటలచేఁగాని, వధ బంధాదులచేఁగాని, మఱియు వివిధములగు క్లేశములచేఁగాని రక్షింప వలనుపడదు. వారొకప్పుడు నొక్కరికిని లొంగక ప్రవర్తించువారు. ఈవిషయమును నేను మున్ను వినియున్నవాఁడను. ఒకపుడు విపులుఁ డనువాఁడు గురుస్త్రీని గాపాడెను. ఆచరిత్ర మెట్టిదో తెలిపెదను. వినుము.

ఓధర్మజా! మున్నొకపుడు మహాభాగుఁడై దేవశర్మయను నొక మహర్షి యుండెను. ఆతనికి రుచియను నొకభార్య గలదు. ఆది పుడ మిని జక్కనిచుక్క యనఁదగియుండెను దేవదానవగంధర్వు లామె రూపమును గాంచి మోహించిరి. ఓరాజేంద్రా! ఆదేవతలం దంద్రునకు మఱియు నామెయందుఁ బ్రీతిగలిగియుండెను. మహామునియగు దేవ శర్మస్త్రీలచరిత్ర మెఱిగినవాఁడగుటఁ దనశక్తికిఁగొలదిని, సుత్సాహము కొలదిని, నామెను గాపాడికొనుచువచ్చెను. మఱియు నాదేవశర్మకుఁ బురందరుఁడు పరస్త్రీ కామచారియగుటయుఁ దెలియును. అటులగుట నతఁడు, తగువిధముగాఁ దనభార్యను గాపాడికొనుచువచ్చెను. ఇటు లుండ నొకపు డాతని కొకయజ్ఞముచేయింపఁ బోవలసినవచ్చి నిజభార్య రక్షణ మెటులగునో యని చింతించి, తద్రక్షావిధానమును దుద కిట్లు నిశ్చయించికొని, తనకుఁ బ్రియశిష్యుఁడగు విపులునిఁ బిలిచి వానితో 'ఓవిపులా! నేనొకయజ్ఞము చేయింపఁ బోవలసినవచ్చెను. నాభార్య యగురుచి, నాయుండ్రుఁడు నిత్యము గలియఁగోరుచున్నవాఁడు. కావున నీ వామెను యథాశక్తిగా రక్షింపవలయుఁజూమి! నీవెల్లపుడు నాయుండ్రునెడ, నప్రమత్తుఁడవై యుండఁదగును. ఓభృగూత్తమా! ఆయిండ్రుఁడు బహువిధరూపములతో నీద్వైదివాఁడునుమి!' అని తెలిపెను.

ఓయుధిష్ఠిరా! తనగురువగు దేవశర్మ యిట్లు తెలుప విని తపస్వియు, నియతేంద్రియుఁడగు నావిపులుఁడు, 'మహనీయా! తమయానతి ననువర్తించెద' ననిఫలకి, యుగ్రతపుఁడును, నగ్నిరవి

తుల్యతేజఃఁడును, ధర్మజ్ఞఃఁడును, సత్యవాదియునగు నతఁడు, పయనమై యున్న గురునిఁ గాంచి మఱియు నాతనితో 'ఓమునివర్యా! ఇందు లకువచ్చు నాపురందరుఁ డేయేరూపముల వహించును? ఆతనిశరీర మెట్టులుండును? తెలుపుము' అని యడిగెను.

ఓపాండవాగ్రజా! అదివిని భగవానుఁడగు నాదేవశర్మ మహాత్ముఁడగు నావిపులున కాంధ్రుని మాయావిధమెల్లఁ దెలుపువాఁడై యిట్లు పలికెను.

'ఓవిపులా! భగవానుఁడగు నాపాకశాసనుఁడు, వెక్కు మాయలుగలవాఁడు. అతఁడు మఱిమఱియు నాయాభావములఁ బెక్కుచూపును. అతఁ డొకప్పుడు కిరీటియు, వజ్రభూషణుఁడును, వజ్రాయుధధారియు, మకుటాలంకృతుఁడును, గుండలధారియు నై గానిపించును. మఱియు నొకగడియలోఁ జండాలసమరూపుఁడై చూపట్టును. ఓనాయనా! మఱియు నొకనిమేషమునకే, జటాధారియు, జీరవసనుఁడును, శిఖాలంకృతుఁడు నై యగపడును. అంతలోనే గొప్పమేనుగలవాఁడును, నంతలోనే మఱియుఁ జీరవస నుఁడును, గృశుఁడు నై గానిపించును. అటులే యొకగడియకు గౌర వర్ణుఁడును, మఱొకగడియకు శ్యామకాంతియు, మఱియొక గడియకుఁ గృష్ణవర్ణుఁడు నై చూపట్టుచుండును. ఒకమాటు కురూపియు, వేటొకమాటు సురూపియు నై యుండును. అపుడు యువకుఁడును, దత్తక్షణమ వృద్ధుఁడు నై చూపట్టును. ఆంధ్రుఁ డొకపుడు బ్రాహ్మణుఁడుగను, నొకపుడు క్షత్రియుఁడుగను, నొకపుడు వైశ్యుఁడు గను, వేటొకపుడు శూద్రుఁడుగను గానిపించును. మఱియు నతఁడు ప్రతిలోమానులోమరూపుఁ డై యగపడుచుండును. ఇంకను, జిలుకవలెను, గాకివలెను, హంసరీతిగను, గోకిలమాదిరిగను గనఁ బడుచుండును. మఱియు సింహవ్యాఘ్రగజాదులరూపమును ధరించు చుండును. అటులే దేవదానవులయు, క్షత్రియులయు రూపము పూను చుండును. ఒకనిమేషమునకు స్థూలాకారుఁడును, నొకగడియకు వాత రోగియు, వేటొకగడియకుఁ బక్షిరూపుఁడును, వికృతరూపుఁడును నై యుండును. అటులే పశురూపుఁడు, బహురూపుఁడును, బాలిశుఁడు నై చూపట్టుచుండును. మఱియు మఱి కామశ కాదులరూప మూను

చుండును. ఓవిపులా! ఎవ్వనికిని వీనిని దెలియుట కష్టము. ఓనాయనా! ఈ ప్రపంచమును సృజించిన పరమేష్ఠికిని, నాయుండునిఁ దెలియుట దుష్టిము. అతఁ డంతర్విత్తుఁడైనపుడు జ్ఞానదృష్టిచే జూడనగును. కాని యతఁడు వాయుభూతుఁడై యుండును. ఇటు లాపాకళాసనుఁడు పెక్కురూపములు పూనును. కావున నోవిపులా! తనుమధ్యమగు నీగురువత్త్నిని బ్రయత్నపూర్వకముగాఁ గాపాడవలయును. ఓభృగు సత్తమా! ఇంతయేల? ఆయింద్రుఁడు, రుచి నెట్లు స్పృశింపకుండునో, యటు లొనర్పవలయును.'

ఓయుధిష్ఠిరుఁడా! విపులుఁ డాగురుని వచనము లాలించి యెంతయుఁ జింతించుచు, మహాబలుఁడగు నాదేవరాజునుండి పరమ రక్షనొనర్చువాఁడై 'ఆహా! గురుభార్యారక్షణ మెట్లుచేయఁగలను? ఆయింద్రుఁడు మాయాశీలుఁడును, వీర్యవంతుఁడును, దుర్ధర్షుఁడును నైయున్నవాఁడు. ఈ మా యాశ్రమమును, నీపాదరింటిని మూయక పాకళాసనునుండి యీమెను రక్షింప వీలుగాదు. వీడు నానావిధ రూపములనొందును. ఒకపుడు వాయురూపమునవచ్చి యావాసపుఁ డీమెను బలాత్కరించి చెలుచునో? కావున నేనిపు డీమేశరీరములోఁ బ్రవేశించియుండును. అటులుగాదేని, కేవలపురుష కారముచే నీమెను గాపాడ వలనుపడదు. భగవానుఁ డగుపాకళాసనుఁడు బహురూపుఁ డని దెలుపుదురుగాదే? అటులగుట నే నీమెగాత్రములం దేకీభవించి యుండుదును. అటులేని యీమె రక్షణమగును. ఇటులు నేనొనర్చు నేని నాగురుఁడు తనభార్య యుచ్ఛిష్టయయ్యెనని కుపితుఁడై శపించు నేమో? దివ్యజ్ఞానసంపన్నుఁడును మహాతపుఁడునగు నాతని కది తెలియ కుండునా! తెలిసిన శపింపకుండునా? సామాన్యముగా నితరకాంతలు వారివారిచే రక్షితై నట్లు లీమె రక్షింపబడుట దుర్లభము. ఈయింద్రుఁడు బహుమాయావి. కావున నిపుడు గొప్పసంశయ మొదలచెను. గురుశాసన మవశ్యక ర్తవ్యముగదా! అటులగుట, నే నీమెమేనఁ బ్రవేశించి రక్షించితివా? గొప్పయాశ్చర్యము చేసినవాఁడ నగుదును. ఇప్పుడే గురువత్త్నిక శేబరమును యోగబలముచేఁ బ్రవేశింతును. వేటొక యుపాయములేమి? నే నీమెను బ్రవేశించి స్థిరచిత్తుఁడనై పద్మపత్రగత జలబిందువట్లుండి, రజోరూపమున మరల వెడలితివా? అప్పుడు నాయప

రాధముండదు. బాటసారి, త్రోవలోనున్న శూన్యసభలోఁ బ్రవేశింపఁడా? అటులే గురుపత్ని కళేబరమున, నామెను ప్రవేశపెట్టెదను. ఆమెశరీరమందే సమాధినిష్ఠఁడనై యుండుదును.' అని తనధర్మమును తనగురుని విపులమగుతనమును దలంచి, గురుపత్ని లక్షణమును నిశ్చయించి యావిపులుఁ డెంతయుఁ బ్రయత్నించెను, దానిం దెలిపెదను. వినుము. మహాతపుఁడగు నావిపులుఁ డపు డట్లు గురుపత్నిని బ్రవేశించి, తననేత్రరశ్మలచే నామె నేత్రరశ్మలనుగూర్చి, వాయువాకసము నట్టు లామెశరీరమున నేకిభవించి యుండెను. అటు లమ్ముని, యమ్ముదితమేన నడఁగి నీడవలె విడువక చలింపక యామెరక్షణమున జాగరూకుడై యుండెను. అటు లతఁడు లక్షణము లక్షణముతోడను మొగము మొగముతోడను గూర్చియుండుట యామెకుఁ దెలియదు. ఓరాజా! మహాత్ముఁడగు విపులుని యుపాధ్యాయుఁడు క్రతుసమాప్తిగావించి నిజాశ్రమమునకు వచ్చునంతకును నతఁ డామెను రక్షించువాఁడై యుండెను." అని తెలిపి భీష్ముఁడు మఱియు నిట్లనియె.

—● దేవశర్మోపాఖ్యానము ●—

ఓధర్మజా! పిమ్మట నొకపు డింద్రుఁడు దివ్యరూపధారియై యదియే తానందులకు వచ్చుట కదనని తలంచి, లోభనీయమగు నిరుపమానరూపమూని చూడఁదగి వెలయుచువచ్చెను. అందు, నిశ్చేష్టమై, స్తబ్ధనయనమై, చిత్రగతమైనదివలెనున్న యావిపులుని కళేబరమాతనికి గానవచ్చెను. అచ్చోటనే పీనశ్రోణిపయోధరయు, బద్మదళవికలాక్షియు, బూర్ణచంద్రవదనయు, రుచిరాసాంగయునగు రుచియు నాతనికంటఁబడెను. అపు డామె యాయంద్రునిఁ జూచి నడిగాలేచి, యెదుర్కొనఁబోవ నుద్యుక్తయై యామహేంద్రునిరూపమున కచ్చెరువందుచు, 'నీవెవ్వఁడవని యడుగ నెంచి నీలవఁబడియు, నావిపులునిచే నిగ్రహింపఁబడి నిశ్చేష్టయై యేమియుఁ జేయఁజాలదయ్యెను. అపు డాయంద్రుఁడు మిక్కిలి యింపగుప్తియొక్కివెలయ నామెతో, 'ఓమందహాససుందరవదనా! నీకై వచ్చినయంద్రునిఁగా నన్నుఁ దెలియుము. నిన్నుఁ త్రేమించుటచేఁ గల్గినయనంగునిచే నెంతయుఁ జ్ఞానముండుచున్నవాఁడను. ఇట్లువచ్చిన నన్నుపేక్షింతువేటికి? కాలముగడచు

దున్నది' అని పలికెను. అటులు పలుకుచున్న శక్ర నివచన మావిపులుఁ
డాలించి, తనగురుపత్ని శరీరమందున్న వాఁడగుట నాయుండు నతఁడు
దరికించెను. ఓరాజా! ఆరుచి యాయుండు నెదుర్కొన నుద్దేశించియు
సప్పని చేయఁజాలదయ్యెను. ఓరాజా! ఆమె నిశ్చేష్టయై మాటలాడను
జాలదయ్యెను. ఓయుధిష్ఠిరా! ఆపుడు విపులుఁడు తనగురుపత్ని యాశా
రముచు గాంచి, మహాతేజుడై యోగబలముచే బలాత్కారముగా
నామెను నిగ్రహించి మరియు యోగబంధములచే నామె యింద్రి
యములను నిర్బంధించెను. అంత నిర్వికారయైయున్న యామెచు గాంచి
యాశచీపతి, లజ్జితుడై యోగబలవశయైయున్న యామెతో 'రఘు,
రఘు'ని పలుకుటయు, నామె ప్రతివచన మొసంగ నెంచినదయ్యు, విపు
లునిచే నిగ్రహింపఁబడినదగుట మాటుపలుక నేరదయ్యెను. పిమ్మట
నావిపులుని యోగబలముచే, జంద్రసదృశమగు నామెవదనమునుండి,
'ఓయీ! నీవిందు కేలవచ్చితివి?' అను సంస్కారభూషితమగు నొక
వచనము వెడలెను. ఆరుచియుఁ బరవశయగుటచే నీట్లు పలికి లజ్జా
వతియై యుండెను. అంత నాపురందరుఁడును, నెంతయు వికలచిత్తుడై
కాలుగదల్చునేర కూరకుండెను. పిమ్మటఁ గొంతవడి కాసహస్రాత్ముఁడు,
మునిపత్ని వికారమును గనిపెట్టి దివ్యదృష్టిచేఁ బరికింపఁ, నామె
శరీరమున నడఁగియున్న యావిపులముని గానవచ్చెను. అటులు గురు
పత్ని శరీరముననున్న భూరతపోయుక్తుఁడగు విపులు నద్దమునేఁ గాన
వచ్చిన ప్రతిబింబమట్లు గాంచి, యతఁడు తన్ను శపించు నేమో యని
మిగుల జడిసి వడఁకఁదొడంగెను. మహాతపఃకుఁడగు విపులుఁడును, తన
గురుపత్ని శరీరమునువిడిచి, నిజశరీరమును జూచి, మిక్కిలి భీతుడై
యున్న యమృహేంద్రునితో "ఓయింద్రా! అజితేంద్రియా! దుర్బలీ !
పాపాత్మా! నిన్నిక దేవతలును మానవులును జిరకాలము పూజింపరు.
ఓశక్రా! మున్ను నీవు గౌతమునిచే, భగాంకపరిచిష్ఠితుఁడవై విడు
వంబడితివిగాదే! అది నీచిత్రమున లేదా? అపుడే మఱచితివా? నీవు
బాలికుఁడవు, నకృతాత్ముఁడవునగు విభుఁడవగుట నేనెఱుంగక పోలేదు.
ఓమూఢా! ఈరుచి నాచే రక్షింపఁబడుచున్నది. కావున నీవు
వచ్చినత్రోవఁబొమ్ము. ఓరీ! నేనిపుడు నీవైఁ దయదలఁచి విడుచు
చున్నాఁడను. లేనిచో నాతేజముచే నిన్నొకని హేషమున దహింప

కుండునా? ఓవాసవా! ధీమంతుడగునాగురుడు, పాపచిత్తుడవగు నిన్ను గాంచెనేని, ఘోరాకారుడై గోపాద్ధిపితమగుచూపులచే నిపుడే నీరూపు మాపకుండునా? ఓశక్రా! నీవికనైన నిట్టిపని నెన్నుడును జేయవలదు. నీకు బ్రాహ్మణులు మానసియులుసుమీ! నీవు బ్రహ్మబలబాధితుడవై నిజపుత్రమాత్యసహితముగా నశింపవలదు. నేను మరణములేనివాడ ననుబుద్ధిపెట్టికొని ప్రవర్తించుచున్నవాడవు గాఁజోలును. తపమునకు సాధింపరాని దేదియు నుండదని తలంపుము' అని పలికెను.

ఓధర్మజా! మహాత్ముడగువిపులుని యావచన మాయుంధ్రుడాలించి, సిద్ధవడి యేమియుఁబలుకలేక యందే యంతర్ధానమొందెను. అటు లాయుంధ్రుడు వెడలిన రెండుగడియలకే మహాతపుడగు దేవశర్మ, తాను జేయుచుయాగమును సమాప్తముగావించి నిజాశ్రమమున కరుదెంచెను. అటు లతఁడు వచ్చినతోడనే, గురుప్రియకర్తయగు విపులుడు, తానొనర్చిన గురుభార్యారక్షణవిధమంతయు నెఱిగించి, గురుభక్తిగల యతఁడు గురువద్యునకు నమస్కరించి, నిశ్శంకముగ వెనుకటిచొప్పన నాతనినేమించుచువచ్చెను. అటులు కొలదికాలము గడచినపిదప నొకపుడు విశ్రాంతుడై భార్యతోఁ గూర్చుండియున్న తనగురునకు, శక్రు డొనర్చినచేష్టలెల్ల సవిస్తరముగా నివేదించుటయు, నమ్మునివద్యుఁ డదివిని నిజశీలవృత్తతపోనియమములకు భంగముగలుగకుండ శాంతుడై, విపులునకుఁ దనయెడఁగలభక్తికిని, ధర్మమునెడఁగల స్త్రైర్యమునకును మెచ్చి మేలు మేలని పొగడెను. అటు లతఁ డెంతయు సంతోషుడై శిష్యుని ధర్మపరాయణునిగా నెఱిగి, యాతని నొకనగము గోరికొమ్మని పలికెను. అంత నాగురువత్సలుడగు విపులుడొనరు దనకు ధర్మస్థితగోరికొని యతనిచే ననుజ్ఞాతుడై వెడలి, నిరుపమానమగు తపమొనర్చుచు వచ్చెను. అటులే దేవశర్మయు, నిజభాగ్యాసహతుడై యుంధ్రునివలన భయముదక్కి నిజవనమునఁ జరింపసాగెను." అని తెలిపి భీష్ముడు మఱియు నిట్లనియె,

— విపులునిచరిత్రము. ౨ —

“ఓయుధిష్ఠిరా! ఆవిపులుఁ డట్లు గురునానతి వడసి తీవ్రతపము గావించి, తత్సృకృతముచే నిర్భయముగా స్వర్గభూలోకములఁ జరించుచు సత్కీర్తి వడసి, యుభయలోకములును దనచే జయింపఁ బడియెనని యతఁడు తలంచియుండెను. ఓకురునందనా! అంతఁ గొంత కాలము గడచెను. అపుడు రుచియక్కయింట ధనధాన్యసమృద్ధిగల యొక వివాహము జరుప నిశ్చయింపఁబడియెను. అపుడే యొక దేవ కాంత, నిజసౌందర్యము వెలయించుచు నాకాశమునఁ బోవు చుండఁగా, దాని శరీరమునుండి, రుచియాశ్రమసమీపమున దివ్య గంధముగల కొన్ని పుష్పములు రాలిపడెను. ఓరాజా! అపు డారుచి, యాపుష్పములను దీసికొనియుండఁగా, నంతలో వివాహమునకు రమ్మని తనయక్కనుండి రుచికిఁ బిలుపువచ్చెను. అటులగుట నారుచి తన యక్కభర్తయగు నంగదేశాధీశునియింటికిఁ బోవలసినవచ్చెను, ఆరుచియక్కవేరు ప్రభావతి. అంగేశ్వరుడగు చిత్రరథున కామే భార్య. అటులు ప్రయాణమై యారుచి, తాను మున్ను సంగ్రహించి యున్న దివ్యగంధములగు పుష్పములఁ దల నలంకరించికొని యంగపతి యింటికిఁ బోయెను. అపు డంగరాజుభార్యయగు ప్రభావతి, రుచి తలలోనున్న పూవులను గాంచి యవి తనకుఁ గావలయుననియు, నెటులేనిఁ దెప్పింపవలయుననియుఁ గోరుటయు, నారుచి యాసందర్భ మును దనభర్తకెఱిగించెను. దాని కాదేవశర్మ సమ్మతించి, తనశిష్యుడగు విపులునిఁ బిలిపించి ‘ఓవిపులా! దివ్యగంధములగు నిట్టిపూవుల నెటులేని సంపాదించుకొనిరమ్మ. వడిగా వెడలి పొమ్ము’ అని చెప్పెను. అపు డావిపులుఁడు గురునివచనము లాలించి, మఱియేమియు నాలో చింపక యటులే యొనర్చునని పలికి, యాపూవు లెచ్చటనుండి పడి యెనో, యవి యొందుండునో యందుల కేగుటయు, నందించుకేని వాడకయున్న మఱికొన్నిపూవు లాతనికిఁ గానవచ్చెను. అపు డతఁడు మిక్కిలి మనోజ్ఞములగువానిని దీసి, తక్షణక్షణమే దనకటులు ప్రాప్తములగు నాపూవులను బట్టికొని, ప్రీతాత్ముఁడును, గురువచనకారకుఁడు నగుచు వడిగా వెడలి, చంపకమాలినియగు చంపాపురము చేరువను బోవుచుండఁగా, నందొక నిర్జనవనమున నొకమానవద్వయము గాన

వచ్చెను. అతనికిఁ గానవచ్చినయాపురఁడు లిద్దఱు నొకనిచేయి నొకఁడు పట్టికొని చక్రాకారముగాఁ దిరుగుచుండిరి. అందొకఁడు రెండవవాని నడుగునుండి తప్పించుచు గట్టిగా నాకర్షించెను. ఓరాజా! అపుడా రెండవవాఁ డటులు తిరుగలేక పోయెను. అపుడు వారికిఁ గలహము గలిగెను 'ఓరీ! నీవు వడిగాఁ దిరుగుచున్నాడ'వని యొకఁడును, 'లేదు నేనటులు తిరుగలే'దని యొకఁడును బలుకసాగిరి. వారపుడు కాదనియు, నొననియుఁ బరస్పరము వాదము నేసికొనిరి. ఇటులు వారిరువురును గలహించి, విపులు నుద్దేశించి యొకయొట్టువెట్టుకొనువారై 'ఓరీ! మనలో నెవ్వఁ డనృతమాడెనో, వానికిఁ బరలోకమున విపులున కైన దుర్గతి గాక తప్పదు' అని పలికిరి. అది విని విపులుఁడు చింతాక్రాంతుడై 'అయ్యో! నేను దీప్రతపమొనర్చితిని. ఈనాపరిశ్రమ మెంతయుఁ గట్టమైనది గదా! ఈయిరువురకు నేనేమి పాపము చేసి తినో, సకలభూతానిష్ఠముగా, నిపుడు వీరిచే బలుకఁ బడుచున్నది.' అని చింతించుచునే, యావిపులుఁడు మొగము వాంచి దీనమానసుడై తనదుష్కృతమును జ్ఞప్తికిఁ దెచ్చికొనుచుండెను. పిమ్మట నాతనికి మఱియు నాద్వరుపురుషులు గానవచ్చిరి. వారు పరమానందముగా, సువర్ణరజతమయములగు పాచికలతో నాఁడుకొనుచు వానికిఁ గాన వచ్చిరి. మున్నాయిరువురు నొనర్చినవిధముగనే, వారును నావిపులు నుద్దేశించియే, శపథముచేయువారై 'ఓరీ! మనయాద్వరలో నెవఁడు లోభమాని, విషమక్రిడఁ జేయనుత్సహించునో, వాఁడు, పరలోక మున విపులుఁ డొందఁడగిన దుర్గతి నొందుచున్నాడు.' అని పలికి కొనిరి. అంత నావిపులుఁడదియువిని ధర్మసాంకర్యమును దెలిసికొనలేక, తాను జనించినది మొదలుగ నేమి యొనర్చినదియు జ్ఞప్తికి రాక, యట్టిపరుషవచనములను వినుట దహ్యమానమానసుడై యగ్నియందుంచినయగ్నివలెఁ దప్తుడగుచుఁ జింతించుచుండఁగాఁ బెక్కుదినములు గడచెను. అంతఁ గొన్నినాళ్లుల కాతని కిట్లు స్మృతిపథమునకు వచ్చెను. అపు డతఁడు 'అయ్యో! నేను గురుపత్నిని రక్షించుటకై యొనర్చినవిధమే నన్నుఁ బాతకునిగా నొనర్చెను. నేనపుడు లక్షణముతో లక్షణమును, వదనముతో వదనమును గూర్చితిని గాదే! ఆపత్యవిషయమును నాగురున కెఱిగింపనైతిని.' అని చింతించెను.

ఓయుధిష్ఠిరా! ఆవిపులుఁ డదియే తానొనర్చినపాపముగా నిశ్చయించి చంపానగరమును జేరి తాను దెచ్చిన పూవులను గురున కర్పించి విధ్యుక్తముగా గురుసేవ సేయుచునుండెను” అని తెలిపి భీష్ముఁడు మఱియు నిట్లనియె.

— విపులపాఖ్యానము —

“ఓయుధిష్ఠిరా! అటులు వచ్చిన యాశిష్యునిఁ గాంచి దేవశర్త, యేమి తెలివెనో, యది యెఱిఁగించెదను వినుము. ఆదేవశర్త విపులునిఁ గాంచి ‘ఓశిష్యా! నీవామహావనమున నేమి చూచితివి? ఓవిపులా! వారు నిన్నుఁ దెలిసికొనిరా? రుచియు వారికిఁ దెలిసెనా? తెలుపుము.’ అని పలికెను. అది విని యావిపులుఁ డమ్మునితో ‘ఓగురూత్తమా! ఆద్యయ మెద్ది? ఆపురుషు లెవ్వరు? వారు నన్నెట్లు తెలిసికొనిరి? నీవెట్లు నన్నడుగుచున్నాడవు? తెలుపు’మని ప్రశ్నించెను. అంత నాదేవశర్త, ‘ఓశిష్యా! నీకుఁ గానవచ్చిన యాద్యయమును, నహోరాత్రములని తెలియుము. అయ్యవి చక్రాకారముగాఁ దిరుగుచు నీదుష్కృతమును దెలిసెను. ఓవిప్రా! సంతుష్టాంతరంగులై యేపురుషులు పాచికలాడుకొనిరో, యవి ఋతువులుగా నెఱుఁగుము. ఆవి నీదుష్కృతము తెలిసికొనుచున్నవి. నన్నెవ్వఁ డెఱుఁగునని మాత్రము నవ్వవలదు. ఓద్విజోత్తమా! పాపాత్ముఁడగు మానవుఁడు రహస్యముగాఁ బాపమొనర్చును, అటులు రహస్యముగాఁ బాపమొనర్చు మానవునెల్ల పుడు నహోరాత్రములును, ఋతువులును బరికించుచుండును. లోకులెల్లఁ బాపకారు లగుచుండుదురు. నీవు నాకుఁ దెలుపక కర్త మొనర్చితివి గాదే! అటులు గురుఁడనగునాతోఁ దెలుపని, యానీకృత్యమును గాంచి, చిటునగవు వెలయ, నిన్నవి, స్థరింపఁ జేయుచున్నవి. వానిపలుకు లాలించితివి గాదే! పురుషుఁడు నిత్యము నొనర్చు శుభకర్తమునుగాని, యశుభకర్తమునుగాని, యాయహోరాత్రములును, ఋతువులును దెలిసికొనుచుండును. నీవు నాకడ, నిపుడు భయాత్తకమగు నేమికర్తమొనర్చి తెలుపవైతివో, దాని నవి యెఱిఁగి, నీతోఁ బలికినవి. నీవు రుచిని దుర్వృత్తినుండి రక్షించితివి. కావున నీవలన నించుకేని పాప మొనర్పఁబడలేదు.

నేనందులకుఁ బ్రీతుడనైతిని. ఓద్విజసత్తమా! నీవు దుర్వృత్తుడవని నాకుఁ గన్పట్టితివేని, కోపముచే నిన్ను శపించియుందును. ఇందు నాకు సందియము లేదు. కాంతలు పురుషులందు సత్తలగుదురు. అదియే పురుషులకుఁ బుష్కలమగు కార్యమగుచుండును. నీవు రక్షింపకుండుదువేని నిన్ను శపింపక మానను, నీవు నాభార్యను రక్షించితివి. నాకావిషయ మెఱిగించితివి. ఓపుత్రకా! నీయెడ నాకుఁ బ్రీతి గలిగెను. నీవు సుఖముగా స్వర్గమొందుదువు,' అని పలికి యాదేవశర్మ విపులుని యెడ దయగలిగియుండెను! మఱియు నాదేవశర్మ, భార్యాశిష్యులతో స్వర్గమునొంది సంతృప్తాంతరంగుడై యుండెను. ఈమహాభ్యానమును, మహామునియగు మార్కండేయుండు మున్ను గంగా తీరమునఁ బ్రసంగవశమున నాకెఱిగించెను. ఓపార్థా! కావుననే స్త్రీలు జాగరూకతమెయి రక్షింపఁదగినవారని యెఱిగించితిని. సాధుత్వాసాధుత్వములు రెండును, నెల్లపుడును స్త్రీలయందుండును. వారిలోఁ బ్రతివ్రతలును లోకమాతలును, మహాభాగలునగు స్త్రీలును లేకపోలేదు. ఓరాజా! వారిమహానెల్ల ధరించుచున్నారు. ఇతరులగువారిచే రక్షింపఁదగియుండుదురు. కాదేని వారిని రక్షించుట కష్టము. ఓపురుషవ్యాఘా! వారు తీవ్రులును, దీప్తపరాక్రమమునై ప్రవర్తింతురు. ఎవ్వఁడు మైథునమున వారిని గూడునో, వాడే వారికిఁ బ్రియుడగును. వారికందుఁ బ్రియుండు గానివాఁ డుండఁడు. ఓభరత్సభా! స్త్రీలు కష్టమొనర్చువారై కృతఘ్నులును గృత్యస్వరూపలునయి ప్రవర్తిల్లుదురు. ఓపాండునందనా! వారొకపురుషునందు మాత్రమెన్నఁడును ప్రీతి నిలువరు. పురుషులు వారితో స్నేహమును వైరమును జేయరాదు. వారితోఁ గష్టముగా భుజింపవలెను. ధర్మమును విడువక వర్తింపవలయును. ఓకురునందనా! మానవుఁ డీవిధముగాఁ గాక, వేటొకరిని వర్తించునేని హానికీ దానక మగుచున్నాడు. ఓరాజా! ఎల్లవిధముల యుక్తముగాఁ బ్రవర్తించువాఁడు పూజ్యుఁ డగుచున్నాడు. ఆవిపులుఁ డొక్కఁడే స్త్రీకి రక్షణమొన

రెన్ను. ఓయుధిష్ఠిరా! ఈమూఁడులోకములందును, సతఁడు తక్కువేటొక్కఁడు స్త్రీని రక్షింప సమర్థుఁడు లేఁడు.” అని తెలుప విని యుధిష్ఠిరుఁడు మఱియు నిట్లనియె.

— వివాహకథనము —

“ఓపితామహా! సకలధర్మములకును, స్వజనమునకును, గృహమునకును, బిత్తుదేవాతిథులకును, నెయ్యది మూలమో యది నా కెఱిగింపుము. సర్వధర్మములందును నదియే తగు ధర్మమని తెలిసికొనవలెను. ఓ తాతా! ఎట్టివానికి గన్య నొసంగవలయును?”

అది విని భీష్ముఁడు, “ఓయుధిష్ఠిరా! వరుని శీలవృత్తములను, విద్యను, మాతృవంశమును, గర్తమును దెలిసికొని, వివేకులగువారు గుణవంతుఁడగు వరునకే కన్నియ నొసంగవలయును. సద్బ్రాహ్మణులకు బ్రాహ్మవివాహమే మొదటి ధర్మము. వివాహయోగ్యుఁడగువరునిఁ బిలిపించి యనుకూలునిఁగా నొనర్చి వానికి గన్నియ నియవలయును. రెండవదగు ప్రాజాపత్యవివాహము విప్రులకును, క్షత్రియులకును బ్రశస్తమైనది. గృహస్థు తనయిష్టమును మాని కన్నియ కెవ్వఁ డిష్టపడునో, వాని కొసంగవలెను. వరుఁడు దేనిని గోరునో, దానినే యాతని కీయవలయును. అది గాంధర్వవివాహ మనఁబడును. ఓరాజా! హెచ్చుగా ధనమొసఁగి, బాంధవులను లోభపెట్టి కన్నియను గొనినచో, నది యాసురవివాహమని పండితులు తెలుపుదురు. బంధుమిత్రాదులను గొట్టి, తలలఁ దెగఁగొట్టి, కన్నియ యేడ్చుచుండఁగా గృహమునుండి బలాత్కారముగాఁ గన్నియను హరించి పెండ్లాడినచో, నది రాక్షసవివాహ మనఁబడుచున్నది. ఈయైదు వివాహములలో మొదటి మూఁడును ధర్మమును గూర్చునవి. తక్కినవి రెండును ధర్మప్రదములు గావు. రాక్షసవివాహాంతరూఢితుగు వైశాచము నాసురమును జేయరానివని తెలియుము. బ్రాహ్మప్రాజాపత్యగాంధర్వములు త్రమములు. ఈవైవివాహవిధులు కలిసిగాని వేఱువేఱుగఁగాని కర్తవ్యములు. బ్రాహ్మణునకు మూఁడుజాతులవారును, క్షత్రియునకు రెండుజాతులవారును భార్యలు గావచ్చును. వారియందు సంతానము గనవచ్చును. వైశ్యుఁడు స్వజాతిస్త్రీయందే సంతానము గనవలెను.

బ్రాహ్మణునకు బ్రాహ్మణకాంత మొదటి దనఁదగియుండును. ఓత్త్రీయునకు ఓత్త్రీయకాంత ప్రధానమైనది. శూద్రకాంతతో సంభోగము మాత్రము చేయవచ్చునని కొందఱును నదియుఁ దగదని మఱి కొందఱును దెలుపుదురు. శూద్రకాంతయందు సంతానము మాత్రము గనరాదని సజ్జనులు దెలుపుదురు. శూద్రయందు సంతాపము గనిన విప్రుఁడు ప్రాయశ్చిత్తము చేయించుకొనవలయును. ముప్పదివత్సరములు వయసుగలవరుఁ డేకవసనయై పదేండ్లవయసుగల కన్నియను బెండ్లాడవలయును. ఇరువదొకవత్సరములు వయసుగలవాఁ డేడేండ్ల కన్నియను వివాహము చేసికొనవలయును. ఏకన్నియకుఁ దండ్రి తేలియఁబడకుండునో, అన్న యుండఁడో యట్టిదానిని బెండ్లాడరాదు. అట్టిది నిజపితృధర్మనిమిత్తయై ధర్మిణి యనఁబడుచున్నది. కన్నియ ఋతుకులియైనపిదప మూఁడువత్సరములు నిరీక్షించి యప్పటికిని బిత్తాదులు తన్నొకగుణవద్వరున కొసంగనిచోఁ బిమ్మటఁ గన్నియ తనంతఁ దానే భర్తను జూచుకొనవచ్చును. అటులేని దానిరతికిని సంతానమునకును భంగము గలుగకుండును. అటులుగాక యది వేటొకవిధముగాఁ బ్రవర్తించెనేని నింద్యుఁడగుచున్నది. వరుఁడు తనతల్లికి సాపిండ్యసంబంధము లేనిదియుఁ దండ్రికి సమగోత్ర గానిదియునగు, కన్నియను బెండ్లాడినచో, ధర్మము లభించునని మనువు చెప్పియున్నాఁడు.” అని తేలుప విని యుధిష్ఠిరుఁడు మఱియు నిట్లనియె.

“ఓపితామహా! కన్నియకొకఁడు శుల్కమిచ్చియుండును, ఒకఁడిచ్చెదనని చెప్పను. వేటొకఁడు బలాత్కారముగా నడిగి వాగ్దానమొందును. మఱియొకఁడు పూర్ణమగు ధనము చూపి కన్నియను దనకిచ్చుటకై సమృతింపఁ జేయును. ఇంకొకఁ డాకన్నియను బెండ్లాడును, అట్టికన్నియ యెవ్వనికి భార్య యగునో తెలుపుము. యథార్థమును దెలియఁగోరు మాకు నీవగదా! నేత్రము.”

అది విని భీష్మఁడు, “ఓధర్మజా! ఆలోచనగలపలువురిచే నిర్ణయించఁబడిన మానవకృత్యమే వివాహవ్యవస్థాపక మగును. దానిని దప్పుట పాతక హేతువు గాకతప్పదు. తలిదండ్రులును ఋత్విగాచార్యులును శిష్యులు నుపాధ్యాయులును వివాహవిషయమున నన్యతమాడుదురేని శిక్షార్హు లగుదురని కొందఱును, గారని కొందఱును, బలుకుదురు.

ఇష్టములేకుండియు వాద్దానము చేయుట తగదని మనువు చెప్పెను. అన్యతమాడి ధర్మవిరోధము గలిగించుకొనుట యపకీర్తికరమును, దోషహేతువు నగుచున్నది. ధర్మలోపము గలుగకుండఁ గన్నియ నొసంగినవానికిని, శుల్కమిచ్చి పరిగ్రహించినవానికిని దోషము గలుగకుండును. బంధుగులందఱును సమ్మతించినపిమ్మట మంత్రహోమకృత్యము లొనర్పవలయును. వారినమ్మతి గల్గునపుడే మంత్రములు సిద్ధించును గాని, వారిచే దానము చేయఁబడని కన్నియ యెడ నవి సిద్ధింపవు. వివాహవిషయమున జ్ఞాతికృతినిశ్చయము కన్నఁ దలదండ్రు లాలోచించి చేసిన నిశ్చయమే గురుతర మైనది. ధర్మశాసనముఁబట్టి దేవదత్తయగుభార్యను, బతి పడయు నేని, వానికి దైవమానుషమగునన్యతము సంభవింపనేరదు” అని తెలుప విని యుధిష్ఠిరుఁడు మఱియు నప్పితామహునితో “ఓతాతా! ఒకఁడు తనకన్నియకు శుల్కము పుచ్చికొని, పిదప ధర్మకామార్థసంపన్నుఁ డగు వేటొకవరుఁడు లభించినపుడు వాని కొసంగినచో, దాతకు, వాచ్యతయు, నన్యతము నగునా? అట్టిపట్టున వాఁ డేమిచేయుట శ్రేయస్కరము? ఇదియే సకల ధర్మములలోఁ జింతింపఁనగు ధర్మమని నాయభిప్రాయము. యథార్థమును దెలియఁగోరు మాకు నీవే నేత్రస్థానీయుడవు కావున నది యెల్ల మా కెఱింగింపుము. నీ వెంత చెప్పినను దృష్టి గలుగకున్నయది.” అని ప్రశ్నించెను.

అది విని యాభీష్టుఁడు, “ఓధర్మజా! శుల్కము, కన్యాప్రదాన విషయమున వ్యవస్థాపకముగాదు. తెలిసిన పిదప, వాద్దానముకుండి తప్పినను నన్యతదోషములేదు. సజ్జనులు శుల్కపరులై కన్నియ నొసంగరుగదా! వరగుణములుగాక, వృద్ధత్వాదిగుణములుగలవానినుండియే బంధుగులు శుల్కము నవేక్షింతురు. దాత, ‘నీ వీకన్నియ నలంకరించి పరిగ్రహింపుమని చెప్పినను, నట్టికన్నియ కలంకారము లుంచి వరుఁడు పరిగ్రహించినను దోషములేదు. వారొనర్చినవి శుల్కదానమును, విక్రయమును గానేరవు. అటు లలంకారద్రవ్యము పుచ్చికొని యియవచ్చును. అది సనాతనధర్మమే యగుచున్నది. ఇచ్చెదమనియు, నీయమనియు, దప్పక యిచ్చెదమనియుఁ బలికినను, గుణవద్వరుఁడు

గానపుడు దానిని దప్పినను, నది పలుకనట్టిదియే యగుచున్నది. పాణి గ్రహణమగునంతకును గన్యావరులు పరస్పరము యాచించుకొన వచ్చును. కన్నియ దేవతలచే నొసంగబడునని వినికి. ఎపుడును, ననిష్ఠుడగువానికి గన్నియ నొసంగరాదు.' అని మునివచనము. కామమూలమగు సంతానమునకుఁ గన్నియ యభీష్టితమే మూలము. క్రయవిక్రయసంభాషణసమయమునఁ బరిచితునివలన దోషములను దెలిసికొని నిర్ణయించుకొనవలయును. శుల్కు మెన్నఁడును వ్యవస్థాపకము కా నేరదను విషయమునఁ దెలిపెదను వినుము."

నేను మున్నొకపు డంగమాగధశోసలముల జయించి, కాశీపతుల నోడించి, విచిత్రవీర్యునకై మూపురకన్నియలఁ దీసికొనివచ్చితిని. వీర్య శుల్కుప్రాప్తలగువారిలో నంచికాంబాలికలు పాణిగ్రహీతులైరి. అంబను బరిగ్రహింపక విడువవలయునని నాపితండ్రి బాష్టాకుడు చెప్పెను. ఆతనికి ధర్తేచ్ఛ మిక్కిలి యధికిము. పిమ్మట నే నాతనివలన నాచారముఁ దెలియఁగోరి మఱియఁజేయుఁ బ్రశ్నింపఁగా నతఁడు నాతో 'ఓయీ! వివాహబంధమునకుఁ బాణిగ్రహణమే వ్యవస్థాపకముగాని శుల్కు మెన్నఁడును వ్యవస్థాపకమునదిగాదు. అటులేని వరాంతరు నొందవచ్చుననుశ్రుతి బాధింపఁబడియెడిసిగదా! శుల్కుమే వ్యవస్థాకరమనువారికిఁ బ్రమాణవాక్య మేదియుఁ దెలుపఁబడలేదుగదా! ధర్తవేత్త లందుల కేమియుఁ దెలుపలేదుగదా! కన్యాదానమనియే వసిధముగాని, కన్యాశుల్కుమనియు, గన్యాజయమనియుఁ గలదా? శుల్కువాదులకుఁ బరణయసూచక మేమిగలదు? ఎవరు శుల్కుమును గ్రయముగాఁ దలంతురో వారు ధర్తవేత్తలు గారుగదా! అట్టియభిప్రాయముగలవరునకుఁ గన్నియ నీయఁగూడదు. అట్టియుద్దేశము గల కన్నియను బండ్లాడఁగూడదు. భార్యనుగా నెవ్వనికి విక్రయింపఁ గూడదు. భార్యనుగాఁ గొనఁగూడదు. ఎవ్వరొక దాని నట్లు విక్రయింతురో, యెవ్వరు కన్నియను దాసినట్లులు గొందురో, యట్టి పాప చితులగు లబ్ధులవలన శుల్కుమే వివాహవ్యవస్థాకరమగుచున్నది. ఈవిషయమున జనులు కొందఱు సత్యవంతునిఁ గాంచి 'ఓమహా నీయా! కన్నియ ప్రాప్తశుల్కుయైనపుడు, శుల్కుమొసంగినవరుఁడు మరణించినచో మఱియుఁకెడు దానినిబండ్లాడవచ్చునా? ఈధర్మసంశ

యముచు దీర్చుము. నీవు పరమ ప్రాజ్ఞుండవగుట తత్త్వముచు దెలియుఁ గోరుమాకు దృష్టివంటివాడవుగాదే? అని ప్రశ్నించుటయు వారి నారసి యాసత్యవంతుఁ డిట్లనియె.

‘ఓజనులారా! ఎవ్వరి కెదిష్టముండునో, యవ్వానికే కన్నియ నొసంగవలయును. అందు సందియములేదు. శుల్కమిచ్చినవాఁడు జీవించియున్నను, గుణవంతుఁడు లభించినపుడు వాని కీయవచ్చును గదా! శుల్కమిచ్చు మరణించినపుడు వేటొకని కిచ్చుటలో సందియ మేమున్నది? మఱియు నొకటి తెలిపెదను వినుము. అట్టివిషమస్థితి తటస్థించినపుడు శుల్కమిచ్చినవానితమ్మునిఁ బెండ్లాడవచ్చును. లేదా, తపమొనర్చికొనుచు నుండవచ్చును. కొందఱమతమున దేవరాదులు పరిభుక్తగాని, భౌత్యభార్యను గలియవచ్చుననియుఁ, గొందఱమత మున నది యంతగా సమృతముగాదనియుఁ దెలుపఁబడుచున్నది. సంకల్ప పూర్వకముగా దానమొనర్చినను, బాణిగ్రహణమగునంతకును భార్య త్వసీద్ధి గలుగదు. అటులు దానమొనర్చితప్పినను దాత కన్యత వాదదోషముమాత్రమే గలుగునుగాని, ధర్మవిరోధమేమియుఁ గలు గదు. సప్తపదియందుఁ బాణిగ్రహణమంత్రములే వివాహవ్యవస్థాప కము లగుచున్నవి. పాణిగ్రహణమొనర్చిన యెవ్వని కెప్పుడు కన్నియ యుదకములతో దాన మొనర్పఁబడునో, యపుడే వాని కది భార్య యగుచున్నది. అనుకూలయు, వశవ ర్తనియునై భ్రాతృదత్తయై యగ్ని సాక్షీకముగా నొసంగఁబడినకన్నియను బరిగ్రహించి, యథావిధిగా నగ్నికే బ్రహ్మీణమొనర్చి భార్యను స్వీకరింపవలయును?’

ఓయుధిష్ఠిరా! సత్యవంతుఁ డిట్లు తెలిపెనని బాణ్ణీకుఁడు నా కెఱిగించెను.” అని తెలుప విని ధర్మజుఁడు మఱియు నిట్లనియె.

❦ వివాహధర్మ కథనము ❦

“ఓ పితామహా! కన్నియకు శుల్కము పుచ్చికొనినపిమ్మట వరుఁడు దేశాంతరగతుఁడగు నేని వానికి జడిసి యెవ్వరును పెండ్లాడ రనుకొందము. అట్టిపట్టునఁ దండ్రి నేయవలసినదేమి?”

అది విని భీష్ముఁడు “ఓధర్మజా! కన్నియ తండ్రికి వశయై తన తండ్రి యొకవరునియొద్ద శుల్కము పుచ్చికొనియు వానికి మరలనీయక

యుండఁగాఁ, దనకు గుణవద్వరుఁడు లభించినను, వెనుక శుల్కమిచ్చిన వానికే యది భార్యగావలసియుండును. ఒకవరుఁడు తన్నుఁగోరి వరించి నపుడు తండ్రియాజ్ఞవడసి కన్నీయ వరునిఁ బరిగ్రహింపవచ్చును. అట్టి వివాహమును గొందఱు బ్రశంసించుదురు; మఱిగొందఱు కాదందురు. సజ్జనుల యాచారమే ధర్మలక్షణమై గొప్పగాఁ జెప్పఁబడుచుండును. ఈవిషయమున మహాత్ముఁడగు జనకచక్రవర్తి మనుమఁడగు సుక్రతు వనువాఁడు 'అపండితులగువా రాచరించినవిధము నొకమార్గముగాఁ దెలుపుట తగదు. ప్రశ్నించుటగాని, సంశయము తీర్చుకొనుటగాని, సజ్జనులనుండియే గావలయును. స్వాతంత్ర్యరహితమగు స్త్రీధర్మమును జెలుచుట యాసురధర్మ మనఁబడును. వివాహకర్తములందుఁ బూర్వ మిట్టిపద్ధతి యుండుట వినియుండలేదు. భార్యాభర్తలగుస్త్రీపురుషుల సంబంధము సమానమే. అటులే రతియును వారికిఁ దుల్యమే' అని యెఱిఁగించెను." అని తెలుపుటయు నయ్యుధిష్ఠిరుఁడు "ఓపితామహా! లోకమునఁ గలమానవులధనమునం దెంతవఱకుఁ గన్నీయలు స్త్రీక రింపవచ్చును? తండ్రికిఁ బుత్రుఁడును బుత్రికయు సమబుద్ధితోఁ జూడఁ దగినవారుగాదే?" అని ప్రశ్నించెను.

అది విని భీష్ముఁడు, "ఓధర్మజా! మానవునకుఁ బుత్రుఁడు, తన కభిన్నుఁడే యనఁదగియుండును. పుత్రునితోఁ బుత్రిక సమానయగు టకు సందియములేదు. అట్టిపుత్రిక తనదైయుండఁగా దానిధన మెవ్వఁడు హరించును? మఱియుఁ దల్లియలంకార ద్రవ్యము కొమూ రితదై యుండును. ఇంక నపుత్రకుఁడగువానిధనమును దౌహిత్రుఁడే తీసికొన నర్హుఁడగుచున్నాఁడు. ఆదౌహిత్రుఁడే తనకును వానితండ్రి కిని బిండదానముచేయ నర్హుఁడు. ధర్మమునుబట్టి పుత్రునకును దౌహిత్రునకును భేద మేమియును లేదు. సంతానములోఁ బుత్రుఁ డపేక్షితుఁ డగుచు నుండును. అటులు పుత్రుఁడు జనించినపిదప సంతకంబుఁ బుత్రిక మఱియునపేక్షిత యగుచుండును. అట్లు పుత్రికా పేక్ష విశేషమగుటకు దౌహిత్రునివలనఁ గలుగుధర్మమే కారణము. ఎవఁడు తనకన్నీయను విక్రయించునో, వానికి దౌహిత్రునివలనఁ గలుగుధర్మము గలుగదు. అట్టిదానికి జనించుపుత్రులు తమతండ్రికే యగుదురు. అంతియగాక, యట్టివిక్రీతకుఁ బుట్టినవారు ధర్మరహితులు,

నసూయాగ్రస్తులును, బరథనాపహర్తలును, మూర్ఖులు నగుదురు. అట్టి యాసురధర్మముగలదానిపుత్రులు విషమవృత్తులగుచున్నారు. ఈవిషయమున యమోద్ధీతములగుగాథలను పూర్వులు చెలిపిరి. ధర్మజ్ఞులగు వారివచనములు, ధర్మసేతువులగు ధర్మశాస్త్రములను సంబంధించియున్నవి.వానిని చెలిపెదను వినుము. ఎవ్వరు, తమకన్నియనుగాని, పుత్రునిగాని ధనముకై యాశించి విక్రయింతురో, యట్టివారు మహాఘోరమగుకాలసూత్రమును నరకమునఁబడి స్వేదమాత్రపురీషములఁ ద్రావచుండుటయొగాక, తమవెనుకముందటి యేడుతరములవారికిఁగూడ నట్టి కష్టములఁ గలిగించుచున్నారు. ఆర్షవివాహమున గోమిథునమే శుల్కమని కొందఱు చెలుపుదురుగాని యది సత్యముగాదు. ఓధర్మజా! అల్పమెగాని, యధికమెగాని విక్రయము విక్రయమె యగుచున్నది. అది కొందఱచే నాచరింపఁబడినను, నది సనాతనధర్మముగాదు. అయినను లోకమునుబట్టి యట్టిప్రవృత్తు లితరులయందును గానవచ్చుచుండును. ఎవ్వరు తమకు వశలగుకొమారితలను విక్రయించి తద్ధనమనుభవింతురో, వారంధతమనమునఁ గూలుచున్నవారు. అట్టివారు పరమపాపకర్తలు. మానవుఁడు సామాన్యముగా దేనినైనను విక్రయింపరాదు. అట్టితఱి సంతానమును విక్రయింపరాదని వేఱచెప్పనేల? అధర్మహేతువులగు నట్టికన్యాధనముల ధర్మమెట్లగును?" అని తెలిపి భీష్ముఁడు మఱియు నిట్లనియె.

— శ్రీప్రశంస —

“ఓయుధిష్ఠిరా! ఈవిషయమున దక్షునివచన మొకటి పెద్దలు చెలుపుదురు. కన్యాధనమును, దలిదండ్రులు మున్నగువా రపహరింపని తలంపుతో నలంకారముగాఁ బుచ్చికొన్నను, నది విక్రయము కానేరదు. అటులొనర్చుట కన్నియను గౌరవించునట్టిదిగాన నది యించుకేని క్రూర్యము కానేరదు. అటులు పుచ్చికొనిన ధనమంతయు నిశ్శేషముగాఁ గన్నియ కొసంగవలయును. అలంకారద్రవ్యమును దండ్రుగాని, యన్నగాని, మామగాని, మఱిదిగాని యుంచుకొనఁగూడదు. మిక్కిలి శ్రేయమును గోరువాఁడు వధువును భూషించి గౌరవింపవలయును. భార్య భర్తపై నిష్ఠము చూపకున్నను, నాతనికి సంతో

షము గలిగింపకున్నను వానివలన సంతానము వృద్ధి నొందనేరదు. ఓజసాధిపా! స్త్రీ లెపుడును, బూజనీయలును, లాలనీయలు నగు చున్నారు. అడువాండ్ల చొచ్చుట గౌరవింపబడుదురో, యుత్సాహము గలిగియుండుదురో, యచ్చట దేవతలందఱును గ్రీడించు చుండుదురు. ఎందుఁ గాంత లవమానింపబడుదురో, వారి కార్యము లన్నియు ఫలశూన్యములగును. స్త్రీ లెవ్వరియొడ దుఃఖుంతురో, వారికి వంశముండదు. కాంతాశక్తములగు గేహములు, శక్తిదేవశంపజేయబడినవి వోలె వెలయక లక్ష్మీశూన్యములై వృద్ధి నొందఁ జాలవు. మున్ను మనువు స్వర్గమునకుఁ బోవువాడై స్త్రీలను బురుషుల కొసంగెను. మఱియుఁ గాంతలు సులభసాధ్యులును, స్నేహము గలవారు, సత్యహేతుః జయముగలవారు నై యుండుదురు. మఱియు వారు గౌరవార్హులు. కావున, నోమానవులారా! మీ రవివేక్షలై యీర్ష్యామానకామపరులై చండవాససులై స్నేహహీనులై ప్రవర్తింపకుండు. స్త్రీలను మన్నింపుండు. కేవలరతిభోగములే స్త్రీ హేతుకములగు ధర్మములు వారికిఁ జేతనగు పరిచర్యలు నమస్కారములును మీకగుఁగాక. లోకయాత్రలోఁ బ్రీతిని గల్గించుటయు, సంతానము గనుటయు, బుట్టినవారిని పెంచుటయు, స్త్రీల ముఖ్యధర్మము. కావున, వారి నాదరించి సకలకామములను ననుభవింపుండు. ఈవిషయమున విదేహరాజపుత్రిక యొకవిషయమును బోధించెను. 'స్త్రీలకు యాగక్రియలుగాని, యుపవాసక్రియలుగాని, శ్రాద్ధక్రియలుగాని యేవియు ముఖ్యములుగావు. వారికి స్వభర్తృశుశ్రూషయే ధర్మజనకము. దానిచే వారికి స్వర్గముగుచున్నది. వారికిఁ గౌమారమునఁ దండ్రీయు, యతావనమున భర్తయు, వార్ధకమునఁ బుత్రులును రక్షకు లగుచున్నారుకాని వారికి స్వాతంత్ర్య మెన్నఁడును లేదు. శ్రేయమును గోయవారు, గృహలక్ష్మీలగుస్త్రీలను సత్కరింపవలయును. అనుగ్రహింపబడి నట్టియుఁ బాలింపబడినట్టియు, గాంతామణి రమాకాంతామణి యగు చున్నది.' అని తెలుప విని యుధిష్ఠిరుండు మఱియు నిట్లనియె.

— ధనవిభాగకథనము —

“ఓపితామహా! నీవు సకలశాస్త్రవిధానజ్ఞుడవును, రాజధర్మచేత్రపు, సంశయచ్ఛేద్యు, నియమకర్తవునుగదా! కావున, నాకుఁగల

యొకసంశయమును దీర్చుము. నా కీసంశయ మొదవుటచే, దీనినిదక్క వేటొక్కటి యడుగను. ధర్మమార్గము ననుసరించువాఁ డేమిచేయ వలయును? ఓమహాబాహు! దానిని నాకెరిగింపుము. ఓపితామహా! మఱియు నొకటి తెలుపుము. బ్రాహ్మణునకు నాల్గుజాతులభార్య లుండ వచ్చు నందురుగదా! అందు, బ్రాహ్మణియందును, శ్మత్రియకాంత యందును, వైశ్యాంగనయందును బుత్రులను గనవచ్చును. శూద్ర కాంత రతిసౌఖ్య మనుభవించుటకుమాత్రమే యుపయోగించును. అట్టిస్థితిలో నాయాకాంతలకు జనించినపుత్రులందఁ గ్రమముగాఁ, చిత్రమగుదాయమును బరిగ్రహింప నెవ్వరెవ్వ రెట్టెట్టు లద్దులగు దురు? పితృవిత్తమునుండి యొక్కఁ డేది తీసికొనవచ్చును? వారిలో నెవ్వరి కెట్టివిభాగము చెప్పఁబడెనో వినఁగోరుచున్నాఁడను. నాకెఱిఁ గింపుము”

అది విని యాగాంగేయుఁడు, “ఓధర్మనందనా! బ్రాహ్మణశ్మత్రియ వైశ్యులగు మూఁడువర్ణములవారును ద్విజాతు లనఁబడుదురు. ఓ యుధిష్ఠిరా! పై మూఁడుజాతులపుత్రులందును బ్రాహ్మణునకు ధర్మము విధింపఁబడియెను. ఇక శూద్రకాంతయన్ననో, బ్రాహ్మణునకు విష మావస్థతటస్థించినను, లోభకామములుగల్గినను గావచ్చునుగాని,యది శాస్త్రీయమును గాదు. తఱచుగా నెందును గన్పట్టను లేదు. బ్రాహ్మ ణుఁడు, శూద్రకాంతను దనశయనమందుఁబరుండఁబెట్టెనేని, యథో గతిపాలగుచున్నాఁడు. అంతియగాక, యట్టివాఁడు విధ్యుక్తమగు ప్రాయశ్చిత్తము చేయించుకొనఁదగియుండును. మఱియు నాతఁ డాశూద్రకాంతయందుఁ బుత్రులఁ బడనెనేని ద్విగుణప్రాయశ్చిత్త మున కర్హుఁడగుచున్నాఁడు. ఇకఁ బితృవిత్తమును వారికి విభజించు విధ మెఱిఁగించెదను వినుము. పితృధనములోఁ బ్రధానమై లక్షణ వంతమగు గోవృషయౌనాదికమున ముఖ్యాంశమును బ్రాహ్మణి పుత్రుఁడుతీసికొనవచ్చును. మిగిలినదానిని బదిభాగములుగా నొనర్చి, యందు, నాల్గువంతు లాబ్రాహ్మణీపుత్రుఁడే మఱియుఁ దీసికొనవచ్చును. శేషించినవానిలో మాతృవిశేషమునుబట్టి శ్మత్రియకాంతవలన జనించినవాఁడు మూఁడంశములను, వైశ్యాంగనవలనఁ బుట్టువాఁడు రెండు భాగములను తీసికొనవలయును. శ్మత్రియాపుత్రుఁడు బ్రాహ్మణునట్టి

వాడే యగుచున్నాడు. ఇత శూద్రకాంతయందు జనించినవాడై బ్రాహ్మణసకుఁ గలధనములో నల్పమునకే యర్హుడగుచున్నాడు. వాడు నిత్యము సంపాదించుకొనుచుండవలయును. పదివంతులుగా నేర్పఱచినధనమునకుఁ గ్రమ మిట్టిదై యుండును. సవర్ణలగువారి యందుఁ బుట్టినవారికిఁ బితృధనము సమభాగములుగనే కల్పింపవలయును. నిపుణతలేమి శూద్రాపుత్రు నబ్రాహ్మణునిఁగాఁ దలంతును. బ్రాహ్మణునివలన మొదటి మూడుజాతులవారియందును బుట్టినవారు బ్రాహ్మణు లనఁబడుచున్నారు. వర్ణములు నాల్గువిధములుగనే చెప్పఁబడినవిగాని, యైదవవర్ణ మెందును లేదు. శూద్రాపుత్రుడు, పితృధనమునుండి పదియవభాగమును దీసికొనవచ్చును. అదియును, నాశూద్రానుతుడు, తండ్రియానతి వడసియే తీసికొనవలెనుగాని స్వతంత్రించి తీసికొన వలనుపడదు. కాని, వానికిఁ దప్పక ధనమొసంగవలయును. అక్రొర్యము పరమధర్మమగుటచే వాని కీయవలసియుండును. ఎవ్వనియొడనేనిఁ జూపెడిదయ, గుణమే యగుచున్నది. అశూద్రాపుత్రుడు, పుత్రవంతుఁడైనను, నపుత్రకుఁడైనను వానికిఁ బదియవభాగముకంటె నధికముగా నీయనక్కఱలేదు. బ్రాహ్మణీపుత్రునకు, మూడువత్సరములకు సరిపడుద్రవ్యముకంటె నధికముగా నున్నపుడు, దానితో వాడు యాగముచేయవలయునుగాని వ్యర్థముగా వ్యయమునేయరాదు. భర్త స్త్రీకి తనధనములో మూడువేలకుఁ దక్కువగాని ధనము వంతుగా నీయవచ్చును. అటులు భర్త యొసంగినధనమును యథేచ్ఛగా నామె యనుభవించవచ్చును. భర్తయొసంగినద్రవ్యము భార్య కనుభవమునకు మాత్రమే యధికారము. అటులు తండ్రి, తల్లి కొసంగినధనమునుండి యించుకేని పుత్రు లపహరింపరాదు. ఓయుధిష్ఠిరా! తనతండ్రి, తల్లికిచ్చిన ధనము, బ్రాహ్మణీపుత్రిక పొందఁదగుచున్నది. దానికిఁ బుత్రుఁడును బుత్రికయు సమముగాఁ జూడఁదగినవా రగుదురుగదా! ఇటులే విభాగప్రకార మేర్పఱుపఁబడియెను. ఇట్టివిభాగ ముండుటనుబట్టి ధనమును వ్యర్థముగా వ్యయమునేయరాదు.” అని లెలిపెను.

అది విని యుధిష్ఠిరుడు, “ఓపితామహా! బ్రాహ్మణునివలన శూద్ర కాంతయందు జనించినవానికి ధన మీయకుండుటెల? ఏకార

జముచే వానికీ బదియవపా లీయబడుచున్నది? మఱియు, బ్రాహ్మణి యందు బ్రాహ్మణునివలన జనించినవాడు నిస్సంశయముగా బ్రాహ్మణుడే యగుచున్నాడు. అటులే శ్రుతియకాంతయందును, వైశ్య కాంతయందును జనించినవారును బ్రాహ్మణధర్మము గలవారుగదా! ఓన్నపోత్రమా! వారిమూపురకును, దాయవిభాగభేద మెట్లు గలిగెను? ఆమూడుజాతులవారియందును జనించినవారు బ్రాహ్మణులని యేగదా తెలిపితివి!" అని ప్రశ్నించెను. అంత నాభీష్టుడు "ఓయుధిష్ఠిరా! పత్నీవిషయమున, నాదరపాత్రమైనదగుట, దారశబ్దము ప్రవర్తిలుచున్నది. ఇట్లు దారశబ్దవాచ్యులగుటచే వీరిలో నిట్టివిశేషము చూపట్టుచున్నది. వారిలో మూపురను ముందుగాఁ గుదిర్చికొని పిమ్మట బ్రాహ్మణిని బెండ్లాడవలయును. ఆ బ్రాహ్మణియే వారిలోఁ బూజ్యయు జ్యేష్ఠయు నై గౌరవింపఁదగియుండును. భర్తకు వలయు నుపచారములలో, దంతభావనము, అంజనము, స్నానము, ప్రసాదనము, హవ్యము, కవ్యము, ధర్మయుక్తమగు మఱియేకృత్యమును గలవో, యవి, యా బ్రాహ్మణి యుండగాఁ దక్కినవారు చేయరాదు. బ్రాహ్మణునకు వానినెల్ల బ్రాహ్మణియే చేయవలయును అన్నపాన మాల్యవస్త్రాభరణాదులు బ్రాహ్మణికే యొసంగవలయును. బ్రాహ్మణున కదియే యుత్తమకాంత. మనుప్రోక్తమగు ధర్మశాస్త్రమందును, నీ సనాతనధర్మ మెఱిగింపఁబడియెను. ఓయుధిష్ఠరా! కామవశుఁడై వైపధతికి విలక్షణముగాఁ బ్రవర్తించినేని, వాడు బ్రాహ్మణచండాలుఁ డనఁబడును. శ్రుతియాపుత్రుఁడు, బ్రాహ్మణీపుత్రునియట్టివాడయ్యును, బ్రాహ్మణి, శ్రుతియకంటె వర్ణముచే నధికమగుటచే నుత్తమ యగు చున్నది. లోకమున జాలినిబట్టి బ్రాహ్మణితో, శ్రుతియ యెన్నడును సాటి గాదుగదా! ఓరాజోత్రమా! బ్రాహ్మణి తొలిపుత్రుఁ డుత్తముఁడు. అటులగుట నతడు పితృధనమునుండి యత్యధికముగాఁ దీసికొనవచ్చును. బ్రాహ్మణితో, శ్రుతియకాంత యెట్లు తుల్య గానే రదో, యటులే శ్రుతియతో, వైశ్యాంగన సమానగానేరదు. లక్ష్మీయు, రాజ్యము, కోశము చతుస్సముద్రముదితమగు మేదినియు శ్రుతియు లదై యున్నది. శ్రుతియుఁడు నిజధర్మముచే గొప్పలక్ష్మిని బొందుచున్నాడు. రాజే దండధరుఁడు. రక్షణ మాశ్రుతియుని యధీనమై

యున్నది. మహాభాగులకు బ్రాహ్మణులు దేవతలకును దేవతలైనవారు. ఓరాజా! అటులగుట వారియెడ గౌరవముగాఁ బ్రవర్తింపవలయును. ఋషిప్రోక్షమై శాశ్వతమై యవ్యయమైనధర్మమును దెలిసికొని, నిజధర్మముచే ధర్మలోపము గలుగకుండ రాజే రక్షించుచున్నాడు. దొంగలచే నపహరింపఁబడు ధనదారాదులవలన నష్టపడకుండ, సకలవర్ణములవారికిని బాధింపఁడే రక్షకుఁ డగుచున్నాడు. వైశ్యాపుత్రునికంటె శ్రుతియొపుత్రుఁ డధికుఁడనుటలో సందియ మించుకయునులేదు. కావున వైశ్యాపుత్రునికంటె శ్రుతియాసుతుఁడు పితృవిత్తమునుండి హెచ్చుగాఁ గొనవచ్చును." అని తెలిపెను.

అంత నయుద్ధిష్ఠిరుఁడు, "ఓపితామహా! బ్రాహ్మణనిధనమును విభజించువిధమును దెలిపితివి. ఇత నితరవర్ణములవారికి ధనవిభాగక్రమ మెట్టిదో యెఱింగింపుము." అని యడుగుటయు, భీష్ముఁడు మఱియు నాధర్మజునితో, "ఓపాండవాగ్రజా! శ్రుతియునకును శ్రుతియావైశ్యాంగనలు భార్యలుగా నుండవచ్చునుగదా! మూఁడవదగుశూద్రాంగనగూడ భార్యగా నుండదగును. కాని యందులకు దృష్టాంతమేమియుఁ గానరాదు. ధన్వభాగవిషయమున నిదియే క్రమము. ఓజనాధిపా! శ్రుతియునిధనము నెనిమిదివిధములుగా విభజింపవలయును. అందు నాల్గువంతులు శ్రుతియాపుత్రుఁడు తీసికొనవచ్చును. యుద్ధోపయోగియగు రథగజాదికము నతఁడు తండ్రినుండి తీసికొనవచ్చును. పిదప నాశ్రుతియునిధనములో మూఁడువంతులు వైశ్యాపుత్రుఁడును, మిగిలిన యెనిమిదవపాలు శూద్రాపుత్రుఁడును దీసికొనవలయును. ఆయెనిమిదవ భాగమును వైతము తండ్రియాజ్ఞననుసరించియే తీసికొనవలయునుగాని, యాశూద్రాసుతుఁడు స్వతంత్రించి తీసికొనరాదు. ఓకురునందనా! వైశ్యున కొక్కతయే భార్యగా విధింపఁబడెను. రెండవది శూద్ర కాంతగావచ్చును. కాని యందులకు దృష్టాంతము గానరాదు. అటులు వైశ్యునకు వైశ్యాశూద్రాంగనల కిరువురకును బుత్రులున్నపుడు వారికి ధనవిషయమున నిట్టినియమ మేర్పడియెను. వైశ్యునిధన మైదువంతులుగా విభజించి యందు వైశ్యాపుత్రుఁడు నాల్గువంతులును, శూద్రాసుతుఁ డొకభాగమును దీసికొనవలయును. అదియును, వాఁడు తనతండ్రియాజ్ఞనడనియే తీసి

శౌనవలయును. ఎపుడును మూడువర్ణములవారిచేతను శూద్రా
సుతుడు దయాపూర్వకముగాఁ బుచ్చికొనువాఁ డగుచున్నాఁడు.
శూద్రుఁడు సవర్ణకాంతనే పెండ్లాడవలయును. కాని వానికి వేటొ
క్కతె విధింపఁబడలేదు. సమవర్ణయగువానికి నూర్వరుపుత్రులు పుట్టి
నను వారు సమాంశమున కర్హులగుచున్నారు. వారిలోవారికి విశే
షములేదు. అటులే సకలవర్ణములవారికిని సమభాగమే గావలెను.
అయినను జ్యేష్ఠునకుఁ బ్రధానముగా జ్యేష్ఠభాగము గావచ్చునని
మున్ను పరమేష్ఠి చెప్పెను. సవర్ణలగువారికిఁ బుట్టినవారిలో వివాహ
వైశిష్ట్యకృతమగు మఱియొకవిశేషము గలదు. వారిలో ముందు
ముందుఁ బుట్టినవారు క్రమముగా వివాహము చేసికొనవలయును.
ఒకతల్లికడుపునఁ బుట్టినవారిలో జ్యేష్ఠునకుఁ బ్రధానాంశమును,
మధ్యమునకు మధ్యమాంశమును, గనిష్ఠునకుఁ గనీయాంశమును
గావలెను. ఇట్లు సకలజాతులందును సవర్ణుఁడు శ్రేష్ఠుఁడని మహర్షియు,
మరీచపుత్రుఁడునగు కశ్యపుఁడు తెలివెను” అని పలుక విని యుధిష్ఠి
రుఁడు మఱియు నిట్లనియె.

— వర్ణసంకరకథనము —

“ఓపితామహా! ఒకయర్థము నాశ్రయించిగాని, కామముచే
గాని, వర్ణమేదియో తెలియకగాని, యవివేకముచేఁగాని ప్రవర్తించు
టనుబట్టి వర్ణసాంకర్యమగుచుండును. ఈరీతిగా జాతులైనవారికి వర్ణ
సాంకర్యము గలిగినపుడు, వారిధర్మమేమి? వారాచరింపఁదగుకర్తము
తెట్టివై యుండవలయును? తెలుపుము.”

అది విని గాంగేయుఁ డాపాండవేయునితో “ఓయీ! మున్నా
పరమేష్ఠి, కేవలము చాతుర్వర్ణ్యమును, వారికుపయుక్తములగు
యాగాదిక్రియలను సృజించెను. అందు శూద్రునకు వర్ణత్రయము
వారినేవారూపమగు యాగక్రియ నిర్ణయింపఁబడియెను. విప్రునకు
భార్యలు నాల్గుజాతులవా గుండవచ్చునుగదా! అందు మొదటి రెండు
జాతులస్త్రీలయందుఁ దానే జనించుటను, వారు తనయట్టివారగుదురు.
మిగిలిన రెండుజాతులయందును మాతృజాతీయలౌట క్రమముగా
పీనులు పుట్టుదురు. బ్రాహ్మణునివలన శూద్రస్త్రీకిఁ బుట్టినవాఁడు, శవ

స్థానీయుడగు శూద్రునికంటె బరుండగుటచే భారతపు డనబడుచున్నాడు. వాడు తద్బ్రాహ్మణకులమును నేవించుచు నిత్యము నిజచరిత్రమునుండి తొలగకుండవలయును. మఱియు వాడు సకలోపాయములను గ్రహించి యాబ్రాహ్మణునికులమునకు వలయునుపకరణములను సంగ్రహించుచు నుండవలయును. వయసుచే వాడు జ్యేష్ఠుడయ్యును ద్వితీయ శుశ్రూషనేయుచు దానపరాయణుడై ప్రవర్తింపవలయును. ఇత యత్రియునకు మూపురుభార్య లుందురుగదా! వాలో నిరువురయందు దానై జనించుటను వారు దనయట్టివారగుదురు. యత్రియునకు శూద్రకాంతయందు బుట్టినవారు గ్రులనబడుదురు. వైశ్యునకు భార్య లిరువురు. వారియందతడు దనయట్టివారిని గనును. శూద్రున కొక్కతెయ భార్య యగును. వాడు దానియందు శూద్రుని గనును. అథముడగుశూద్రుడు, బ్రాహ్మణాది కళత్రప్రధర్షకుడై చాతుర్వర్ణ్యబహిష్కృతమగువర్ణమును జనింపజేయును. యత్రియునివలన బ్రాహ్మణియందు జనించినవాడు సూతుడనబడును. వాడు యాగాదిక్రియ కర్తుడుగాక వ్రాత్యుడై స్తోత్రక్రియాదు డగుచు బ్రవర్తించును. వైశ్యునివలన బ్రాహ్మణియందు బుట్టినవాడు వైదేహకుడనబడును. శూద్రునివలన బ్రాహ్మణియందు జనించినవా డత్యుగ్రుడై వధ్యులగువారిని జంపుచు, బాహ్యప్రదేశవాసిగా నుండదగుచుండులుడు జనించును. ఇట్టివారే కులపాంసనులగు వర్ణసంకరజాతులవారు వైశ్యునివలన యత్రియకు బుట్టినవాడు మాగధుడు. వాడు వాక్యజీవియై వర్తించును. వ్యతిక్రమముగా, శూద్రునివలన యత్రియకాంతయందు బుట్టినవాడు, మత్స్యఘ్నుడై నిషాదు డగుచున్నాడు. వైశ్యకాంతయందు శూద్రునివలన బుట్టినవాడు ఆయోగపు డనబడుచున్నాడు. నిజధనజీవనుడగుతత్తుడు బ్రాహ్మణుల కప్రతిగ్రాహ్యు డగుచున్నాడు. పైదెలిసినవారందఱును దమయోనులందు దగువర్ణములవారిని జనింపజేయుదురు. మఱికొంద అథములు హీనయోనులందు క్షేత్రప్రధానులై పుట్టుచుండుదురు. నాల్గవర్ణములవారియందును వారువారు స్త్రీలయందు దమ్మును జనింపజేసినట్లులే సంకరులు నైతము నాయాయోనులందు జనింపజేయుచుండురు, అట్లులు పరస్పరకళత్రములనుగూడుటను విగ

ర్హితులగువా రుద్భవించుచున్నారు. శూద్రుడు బ్రాహ్మణియందు బహిష్కృతుడగువానిని జనింపజేసినట్లులే బాహ్యతరమగు చాతుర్వర్ణమునుండి బాహ్యుల జనింతురు. ఆబాహ్యులనుండి ప్రతిలోమముగా వర్ధిలుచుండుదురు. ఇట్లు హీనునుండి హీరు లుద్భవించుటను వర్ణములు పదునైదుగా నుండును. అగమ్యాగమనమునుండియే వర్ణసంకరమగును. బాహ్యులలో మాగధులకు సైరంధ్రియందుఁ బ్రసాధనోపచారవేత్తయు, నదాసుఁడును, దాసజీవనుఁడును జనించును. త్పతవలన వాగురాబంధజీవనుడగు నాయోగపుండు జనించును. వైదేహుని వలన నీచకాంతయందు మైరేయకమాధుకులు గలుగుదురు. నిషాదుఁడు దాసుఁడు నావోపజీవియునగు మధురుని జనింపజేయును. చండాలునివలన శ్వపాకుడని విశ్రుతుడగు మృతపుండు గల్గును. వైదేహకునివలన పాపిష్ఠయోనియందు, మాయోపజీవియైన క్రూరుఁడు జనించును. నిషాదునివలన ఖరవాహనప్రయాణముచేయు మద్రనాభుఁడును, జండాలునివలన ఖరాశ్వగజాదులను భుజించుపుల్కసుఁడును జనింతురు. ఆయోగవకాంతలందుఁ బైనిదెలిసిన వైదేహకనిషాదచండాలురవలన మృతులవసనములధరించుచు నుచ్ఛిష్టపాత్రములందలి మెతుకులను దినువారును, పైఁదెలిసిన ఖరాశ్వాద్యాహారులును జనింతురు. వైదేహకునివలన నిషాదియందు గ్రామబహిర్వాసియు త్పద్రుఁడును గారావరుఁడునగు చర్మకారుఁడు జనించును. చండాలునివలన వైదేహకకాంతయందు త్వక్పరవ్యవహారముగల పాండుసౌపాకుఁడును, నిషాదునివలన నాహిండుకుఁడును జనింతురు. చండాలుఁడు నిషాదియందుఁ జండాలసమవృత్తియగు సౌపాకునిఁ గనును. పితృమాతృవ్యతిక్రమముచే నిట్లు సాంకర్యము గలుగఁగా జనించినవారు కొందఱు ప్రచ్ఛన్నులును, కొందఱు ప్రకాశులునై నిజకర్తములచేఁ దెలియఁదగియుండుదురు. బ్రాహ్మణత్వత్రియవైశ్యకూర్జజాతులవారికే ధర్మము విధింపఁబడియెనుగాని తక్కినవారికి లేదు. సులభముగా లభించినయజ్ఞబహిష్కృతులగుబాహ్యులచే బాహ్యులు జనించి యథావృత్తిగను యథాశ్రయముగను బ్రవర్తించుదురు. పైని దెలిసినజాతులవారు, చతుష్పథములు, శ్వశాసములు, కొండలు, వృక్షములు మున్నగుచోట్ల నివసించుచు, నినముతోఁజేసిననగలను ధరిం

చుచు నాయానిజవృత్తులచే జీవించుచుఁ దిరుగుచుండుదురు. అందుఁ గొందఁ జలంకారములను, నువకరణములను సంఘటించుచు, గోబ్రాహ్మణులకు సాహాయ్యముచేయుచుండుదురు. అక్రౌర్యము, అనుక్రోశము, సత్యవచనము, శాంతి తమశరీరము లర్పించియైన నొకరిని రక్షించుటయు, బాహ్యజాతులవారికి నీధిహేతువగును. అందులకు సందియము లేదు. నాచెప్పినవిధముగా, హీనయోనులందుఁ బుట్టుచుండుదురు. బుద్ధిమంతుడగువాఁడు హీనయోనియందుఁ బుట్టునిఁ గనఁగూడదు. హీనయోనియగు పుత్రుఁడు, నీరు దాఁటవలసినవానిని బాహ్య భారమువలెఁ దన్ను నశింపఁజేయును. మానవుడు విద్వాంసుడేగాని, యవిద్వాంసుడేగాని, కామక్రోధవశుడగునేని, గాంతలు వానిని జెడుమార్గమునఁ బెట్టక మానరు. స్త్రీలస్వభావము సాధారణముగా మానవులకు దోషముగలిగించునదై యుండును. కావునఁ బండితులగు వారు స్త్రీలయందు మిక్కిలి సత్తులు గాఁగూడదు.” అని తెలిపెను.

అది విని యుద్ధిష్ఠిరుఁడు “ఓపితామహా! సంకరయోనిజాతుఁడై వర్ణావేతుడగు ననార్యుఁ డార్యునట్లు గానవచ్చునుగదా! అట్టివాఁ డెట్లు తెలియఁబడును?”

అంత నాశాంతనవుఁ డాధరాకాంతునితో “ఓకాంతేయా! నానావిధములగు దుర్వ్యాపారములతోఁ బ్రవర్తించువారు సంకరయోనిజాతులనియు, సదాచారయుక్తములగు కర్తములుచేయువారు శుద్ధయోనిజాతులనియుఁ దెలియవలయును. అనార్యత్వము, దురాచారము, క్రౌర్యము, క్రియారాహిత్యమును సంకరయోనిజాతుడగు పురుషునిఁ దెలియఁజేయును. సంకరయోనిజాతుడగువాఁడు తండ్రి శీలమునుగాని, తల్లిశీలమునుగాని, వారిరువురశీలములనుగాని బొందకతప్పదు. వాఁ డెన్నివిధములనేని నిజప్రకృతిని దాఁచుకొనఁ జాలఁడు. బెబ్బలి తలదండ్రులమేనిచారలతోఁ బుట్టునట్లులే పురుషుఁ డును నిజయోనిధర్మము నొందుచుండును. సంకరయోనిజాతుఁడు కులమును దాఁచినను, గోలఁదిగనో, హెచ్చుగనో, యోనిశీలము నాశ్రయింపక తప్పదు. కపటమార్గమునఁ జరించుచు, నార్యులవేషమును నాచారమును బ్రకటించినను, సవర్ణుఁ డెవ్వఁడో, యన్యవర్ణుఁ డెవ్వఁడో వాని స్వభావమే వానినిశ్చయమును దెలుపును. నానా

వృత్తులును, నానాకర్తములును గలభూతములందు వృత్తము జన్మము ననుసరించియే యుండును. అట్టివారి కావృత్తియందు విరక్తి గలుగదు. సంకరజాతివానిశరీరము శాస్త్రదృష్టినిబట్టి నీచమార్గమునుండి మరల నేరదు. వయసుచే జ్యేష్ఠుడయ్యును శీలహీనుడగువానిని బూజింపరాదు. సద్వృత్తుడగు శూద్రునేని బూజింపవలయును. మానవుడు తనకర్తములచే దన్ను దెలిపికొనుచున్నాడు. ఒకపుడు తనకులము గుప్తమైనను తనకృత్యముచే నది తెలియక తప్పదు. సంకీర్ణములుగాని తదితరములుగాని గలిగిన యోనులను దెలియక ప్రాజ్ఞుడు వాని యందు దన్ను జనింపజేసికొనరాదు. అట్టి హీనయోనిని బరిత్యజింప వలయును” అని తెలుప విని యుధిష్ఠిరుడు మఱియు నిట్లనియె.

—● పుత్రప్రతినిధికథనము ●—

“ఒకరూత్తమా! పితామహా! వర్ణములందు వేటు వేటుగా నెట్టిదానియందు బుట్టినవా రెట్టిపుత్రులగుదురు? అందెవ్వని కెవ్వరు పుత్రులో యెఱిగింపుము. ఈపుత్రులవిషయమున బహువిధములగు విరుద్ధవాదములను వినుచున్నారము. ఇందు సంశయావిష్టలమైయున్న మాసందేహమును దీర్చుము. మానవుడు తానే పుత్రుడగును. వాడే యశారసుడు. స్వక్షేత్రమున నితరునిబీజముచే బుట్టినవాడు నిరుక్తజాడు. వాడు తనయాజ్ఞచే నితరునివలన జనించినవాడగుట నిరుక్తజాడ డనబడుచున్నాడు. తనయాజ్ఞ లేకున్నను వేటొకడు ప్రేమించి తనభార్యయందు బీజముంచగా దానివలన జనించినవాడు ప్రసృతజాడు. అటులే పతితుడైనవాడు తనభార్యయందు బీజముంచగా బుట్టినవాడు డొకడు. దత్తుడై దవవాడు. కృతకుఁ డాటనవాడు. అటులే యధ్యూధుఁ డొకడు. వాడు సప్తముడు. మఱియు నపధ్వంసజు లార్దురు. అటులే యవసదు లార్దురు వారి విధముతెలియుము” అని తెలుప విని ధర్మపుత్రుఁ డాశంతనుపుత్రుని జూచి “తాతా! అపధ్వంసజు లార్దురు నెవ్వరు? అవసదు లెవ్వరు? వారివిధమెట్టిదో నా కెఱిగింపుము.” అని యడుగుటయు మఱియు నతఁ డిట్లనియె.

“ఒకర్తజా! బ్రాహ్మణునకు మూడువర్ణములయందు బుట్టిన పుత్రులును, క్షత్రియునకు వైశ్యశూద్రాంగనలయందు బుట్టిన

వారును, వైశ్యునకు శూద్రకాంతయందుఁ బుట్టినవారును నపధ్వంస జులుగఁ బరిగణింపఁబడుచున్నారు. శూద్రునివలన బ్రాహ్మణియందుఁ బుట్టినవాఁడు చండాలుఁడును, క్షత్రియా వైశ్యాంగనలయందుఁ బుట్టిన వర్ణవ్రాత్యులును నపసదులగుదురు. అటులే వైశ్యునివలన బ్రాహ్మణియందును క్షత్రియయందును బుట్టినవారపసదులు. మఱియు క్షత్రియనివలన బ్రాహ్మణియందు జనించినవాఁ డొకఁ డపసదుఁ డగును. ఈపుత్రులు మిథ్యాకరింపఁదగినవారు గారు.”

అది విని ధర్మజుఁడు “ఓతాతా! కొందఱు క్షేత్రజుఁడు పుత్రుఁ డందురు. మఱికొందఱు నిజబీజమువలన జనించినవాఁడు పుత్రుఁ డందురు. వారిరువురు నెవ్వనికి సమానపుత్రులగుదురో తెలుపు” మన నతఁ “ఁదోయుధిష్ఠిరా! నిజబీజమువలనఁ బుట్టినవాఁడును బుత్రుఁడే. స్వక్షేత్రమున మఱియొకనివలనఁ బుట్టినవాఁడును బుత్రుఁడే. అటులే యధ్యుధుఁడును బుత్రుఁడగుచున్నాఁడు.” అని తెలిపెను. అది విని యుధిష్ఠిరుఁడు “ఓపితామహా! నిజబీజమువలనఁ బుట్టినవాఁడు పుత్రుఁ డని తెలియుదుము. స్వక్షేత్రజుఁడును, నధ్యుధుఁడును బుత్రు లెట్లుగుదురు? తెలుపు” మన నతఁ “ఁదోయుధిష్ఠిరా! ఒకఁడు తనక్షేత్రమున బీజముంచి లోకాపవాదభయముచే వానినివిడిచినను, క్షేత్రప్రాధాన్యమునుబట్టి యట్టిపుత్రుఁడు క్షేత్రస్వామికే యగుచున్నాఁడు. అటులే గర్భవతియైనదానిని బెండ్లాడిన దానికిఁ బుట్టినవాఁడును క్షేత్రస్వామికే యగును. అటులే యొకచో దొరకినవాఁడు కృతకపుత్రుఁడు. వానియెడ శుక్రక్షేత్రములు రెండును బ్రమితములు గావు.” అని తెలుప విని యుధిష్ఠిరుఁడు భీష్మునిలో “ఓతాతా! కృతకపుత్రుఁడన నెట్టివాఁడు? వాఁడు సంగ్రహింపఁబడినవాఁడంటివి. శుక్రక్షేత్రములు ప్రమితములు గాకుండుటెట్లు?” అని యడుగ నతం డిట్లనియె.

“ఒధర్మజా! ఒకఁడు తలదండ్రులచే మార్గమధ్యమున విడువఁ బడి లభించినపుడు వానిని బుత్రునిగాఁ గల్పించికొనినవాఁడు కృతకుఁడగును. వాని తలదండ్రులెవరో తెలియఁబడదు. స్వామి లెకున్నవాని కెవ్వఁడు స్వామియై పోషించునో యాస్వామివర్ణ మే పోష్యున కగుచున్నది.”

ఆ సు శా స ని క ప ర్వ ము

అది విని యుధిష్ఠిరుడు “ఓపితామహా! అట్లు తలదండ్రుల విధము తెలియనివానికి సంస్కార మెట్లు? వాని కెవ్వని కన్య నీయ వచ్చును? అది నాకెఱిగింపుము.” అని పలుకుటయు, భీష్ముడు “ఓధర్మజా! అట్టివానికి స్వామి, తనకులమునకుఁగల సంస్కారమే యొస్తర్ప వలెను. తలదండ్రులచే విడువఁబడినవాఁడు స్వామి కవర్ణుఁ డగుచున్న వాఁడు. స్వామి సమవర్ణమునఁ బుట్టినకన్యకయే వాని కీయవలెను. సంకరపుత్రులగు కానీనాధ్యుధజులును, తనపుత్రులట్లు సంస్కరింపఁ దగువారని పెద్దలసిద్ధాంతము. తేత్రజుఁడు, నవసదుఁడు, నధ్యుధుఁడు ననెడివారికిని బ్రాహ్మణాదులు తమసంస్కారములనే యొనర్పవలయును. ధర్మశాస్త్రములందు వర్ణనిశ్చయ మిట్టిదిగాఁ జూపఱుచున్నది. ఇదియెల్ల నీకుఁ దెలిపితినిగదా! ఇక నేమి వినఁగోరెదవు?” అని పలుకుటయు, నయుధిష్ఠిరుఁ డిట్లనియె.

❖ చ్యవనోపాఖ్యానము ❖

“ఓపితామహా! దర్శనసహవాసములచేఁ గలిగినన్నేహ మెట్టిది? గోవులప్రభావ మెట్టిది? నాకు వివరించి తెలుపుము.”

అది విని భీష్ముడు “ఓపాండవాగ్రజా! నీవడిగినప్రశ్నమున కుదాహరణముగా, వొకపూర్వవృత్త మెఱిగించెదను వినుము. అయ్యది నహుఘనకుసు, మహర్షియగుచ్యవనునకును జరిగినసంవాదము. మున్నొకపుడు, భార్యవుఁడగు చ్యవనమహర్షి, యుదకవాసమహా వ్రత మారంభించి మానక్రోధశోకహర్షముల నడంచి, పండ్రెండువత్సరములు వధునగా, జలవాసమునేయువాండై యుండెను. అతఁడు సకల భూతములందును బరమశుభమగు విశ్వాసముగలిగి సకలజలచరములలోఁ జంద్రునివలె వెలయుచు స్థాణుభూతుఁడై శుచియై దేవతానమస్కారపురస్కరముగా, గంగాయమునాజలమధ్యమునఁ బ్రవేశించెను. అటు లానదులనడుమఁ జొచ్చి మిగుల భయముగూర్చునట్టియు, భయంకరాశావముగలట్టియు వాయువేగముతో సరియగువానివేగమును డనతలచే ధరించి యతఁ డందుండుటయు, నాగంగాయమునలును, మఱియుఁగలనదులును, సరోవరములును, నాతనికిఁ బ్రదక్షిణమొనర్చి భక్తిమెయి నాతనిఁ బీడింపవయ్యెను. అప్పుడఁ

మునియు, నాజలమధ్యమున సూర్యముగానుండి, కట్టవలెఁ జలించు
కుండి యందుఁగల సకలసత్వములకును బ్రియదర్శనుడై యుం
డెను. అంత నాజలచరములన్నియు, నాతనివెదవి వాసనచూచునవై
సమీపించియుండ, నటు లాతని కందు బహుకాల మలిక్రమించెను.
పిమ్మట నొకపుడు, చేపలవాండ్లు కొందఁ జందులకు వలలుపట్టుకొని
వచ్చిరి. ఓమహారాజా! మఱియు నటులే వెక్కురు నిషాదులును
నందలిచేపలను బట్టువారై బలశాలులును శూరులునై జాలకర్షనిపుణు
లగుచుఁ దజ్జలములనుండి మరలక యతఁడున్నచోటుచేరి యందఱు
నొక్కమాటుగా నందు పలలఁ బఱిచిరి. అటులు వారు మత్స్య
కాంక్షులై పలువిధములగు నుపాయములఁ బూని నీరుచల్ల నారం
భించిరి. మఱియు మిక్కిలి వెడల్పును బొడవునుగలిగి క్రొత్తగాఁ
దయారుచేయఁబడిన తమవలలారావారిమధ్యమున విసరి, పలుమఱు త్రిప్పి,
పిదప వారందఱును నొడ్డుచేరి యవ్వలలను బైకిలాగి, నిర్భయులై
సోత్సాహముగా నందుఁగలమత్స్యములు మఱియుఁగలజలచరములు
మున్నగువానినిగట్టి, యాజలచరములచేఁ బరివృత్తుడై యున్నభాగ్దత్తుఁ
డగుచ్యవనునిఁగూడ వానితోపాటుగా నాకర్షించిరి. ఓయుధిష్ఠిరా!
అటు లాకర్షించి, నాచుచేఁ గప్పఁబడినమేనుగలిగి, హరిశ్చంద్రజటా
ధరుడై మెయినంటికొన్న శంఖనఖములచే వెలయు నవయవములతో
వేదపారగుడై యెప్పాటుచుఁ దమజాలమధ్యముననున్న యాజడ
దారిమిన్న నారసి, వారందఱును సవినయముగా నమస్కరించిరి.
అపుడు వారివలలయందలి మత్స్యములు, బలవదాకర్షణమువలనను,
భేదపరిత్రాసములచేతను, స్థలస్పర్శముచేతను, మృతినొందవలసిన
వయ్యెను. అపు డెవ్వనియు, నమత్స్యములదస్థితిని గాంచి దయా
విష్ణుడై మఱిమఱియు నిట్టూర్పులు విడుచుచుండుటయు, నాబోయ
లమృహర్షితో “ఓమునీంద్ర! తెలియకచేసిన మా యీయపరాధమును
క్షమించి మమ్మనుగ్రహింపుము. నీకు, మేమేమి ప్రియమొనర్పవల
యునో తెలుపుము.” అని ప్రార్థించుటయు, మత్స్యమధ్యగతుడై
యున్నయమృతాముని, “ఓజాలరులారా! నాకుఁగలపరమాభీష్ట మెయ్యి
దియో తెలిపెదను వినుడు. నే నిపు డీమత్స్యములతోపాటుగాఁ
బ్రాణోత్సర్గమునుగాని, విడుదలనుగాని పొందవలసినవాడను. జల

మధ్యముననున్న వీనితోఁ జిరసహవాసముగల నేను వీనిని విడువ
మత్సహింపను.' అని తెలిపెను. అది విని యానిషాదులు మిగుల
భయముచే వడఁకుచు వెలవెలపోవుచు నందఱురు దద్విషయమును
సహుషన కెఱిగించిరి" అని తెలిపి భీష్ముడు మఱియు నిట్లనియె.

— చ్యవనోపాఖ్యానము —

“ఓధర్మజా! అంత నానహుషుడు, జాలరలవలన, నాచ్యవనుని
వృత్తాంతము విని, నిజామాత్యపురోహిత సహితముగా నమ్మహా
మునిని దర్శించువాఁడై వెడలి, శౌచమొనర్చి నియతుఁడై చేతులు
మొగిడ్చి యాతనికిఁ దన్నెఱిగించిగొనియెను. పిమ్మట నానహుషుని
పురోహితుడు, సత్యవ్రతుడును, దేవతుల్యుడును, మహాత్ముడు
నగునాచ్యవనుని యథావిధిగాఁ బూజించెను. అపు డానహుషుడు
'ఓబ్రాహ్మణోత్తమా! నీకు మే మెట్టిప్రియ మొనర్పవలయునో తెలు
పుము. ఎట్టిదుష్కరమైనను, నీకు వలయునే, నద్దాని నొనర్చు
వాడను.'

చ్యవనుడు:—ఓరాజా! మత్స్యజీవనులగు నీకై వర్షులు
మిక్కిలి శ్రమపడిరి; కావున నీమత్స్యములవిలువయు, నావిలువయు
వీరి కిచ్చి పంపుము.

సహుషుడు:—ఓపురోహితా! భార్గవుడగు నిమ్మహాముని
సెలవిచ్చినచొప్పున, నీనిషాదులకుఁ దగునిష్క్రయముగా నొకసహస్ర
రూప్యము లొసంగుము.

చ్యవనుడు:—ఓసహుషా ! నీవేమి తలంచుచున్నాడవు?
నేనొకసహస్రము విలువగలవాడనా? నీవు నిజబుద్ధిచే నిశ్చయించి
నాకుఁ దగుమూల్యము వీరి కిప్పించుము.

సహుషుడు:—ఓపురోహితుఁడా! ఈనిషాదులకు నూఱువేల
రూప్యము లిప్పించుము. ఓభగవానుఁడా! ఈవిలువచాలునా? ఇంకను
మఱియొకవిధముగా నీవు దలంచుచున్నాడవా? తెలుపుము.

చ్యవనుడు:—ఓపార్థివోత్తమా! నే నీశతసహస్ర పరిమితి
వాడనుగాను. నాకుఁ దగునట్టిమూల్యమిచ్చు. నీయమాత్యులతోఁ
గలిసి యాలోచించుము.

నహుషుడు:—ఓపురోహితా ! నీ వీనిమాదులకుఁ గోటిభగ్న మిప్పింపుము. అదియుఁ జాలదేని నంతకు నధికముగా నీయవచ్చును.

చ్యవనుడు:—ఓరాజా ! నేనొకకోటికిఁగాని, యంతకంటె నధికమునకుఁగాని తగను. నాకుఁ దగుమూల్య మిప్పింపుము. బ్రాహ్మణులతోఁ గలిసి యాలోచింపుము.

నహుషుడు:—ఓపురోహితుఁడా ! నాకుఁ గలరాజ్యములో నగ మీనిమాదుల కిప్పింపుము. ఓద్విజోత్తమా! ఇది నీకుఁ దగు మూల్యమని తలంచెదను. నీవేమందువు?

చ్యవనుడు:—ఓపార్థివా ! నీసమగ్రమగు సర్ధరాజ్యమును నాకుఁదగదు. కావున నాకుఁ దగుమూల్య మీనిమాదుల కిప్పింపుము. మహర్షులతోఁ గలిసి చింతింపుము.

ఓయుధిష్ఠిరా! ఆనహుషుఁ డామహర్షి వచన మాలించి దుఃఖాక్రాంతుడై యమాత్యపురోహిత సహితముగా నాలోచింపసాగెను. అంతలో మూలఫలాశనుడును, గోజాతుఁడును నగునొకముని, యానహుషుని సహిపించియుండుటను, వారిసంభాషణమును విని యానహుషునితో 'ఓరాజా! నే నీమహర్షిని గడువడిగా సంతృప్తునిఁ గావించును. నాయుచ్చ వచ్చినచోటులనేని, నే ననృతము పలుకు వాడనుగాను. తక్కినచోటులఁ జెప్పవలసినదేమి? కావున నేను నిశ్శంకముగా నొకకార్యమును చెలిపెదను.' అని పలుకుటయు, నహుషుఁ డాతనితో 'ఓమహనీయా! ఈభార్గవునకుఁ దగుమూల్య మేదియో తెలుపుము. నన్ను నాదేశమును నాకులమును రక్షింపుము. భగవానుడగు నీచ్యవనుడు కుపితుడగునే నెంతయు ముల్లోకములను నశింపఁజేయఁగలుగును? తపోహినుడనై కేవల బాహువీర్యపరాయణుడనగు నామాట చెప్పనేటికి! అమాత్య పురోహిత సహితముగా నాపత్నీమద్రమున మునిఁగియున్న నాకీపయోడవై రక్షింపుము. మహర్షివర్యా! ఈతనిమూల్యము నిశ్చయింపుము.' అని ప్రార్థించెను.

ఓధర్మజా! ప్రతాపశాలియు గోజాతుఁడునగు నవ్యవచరుఁ డానహుషుని పలుకులావించి యాభూపాలునకును వానిమంత్రులకును మోదమోదవునట్లుగా 'ఓరాజా! వినుము. సకలవర్షములలో

ద్విజు లు త్తములు. వారమూల్యప్రభావులగుట, వారికి వీలులేదు. గోవులును నట్టి విలువగలవియే. కావున నొకగోవు నీతనికి మూల్యముగాఁ గల్పింపుము.' అని తెలిపెను. అంత నానహుషః డామహర్షి వచన మాలించి, సామాత్యపురోహితముగా, మహానందభరితుడై, శంసితవ్రతుడగు నాభార్గవచ్యవసుని సమీపించి మధురవచనములతో నాతని సంతసించజేయుచు, 'ఓవిప్రర్షి ! లెమ్ము, లెమ్ము. ఒక గోవుచేఁ గొనఁబడితివి. ఓధర్మజ్ఞా ! నీకిదియే తగుమూల్యమని తెలంచెదను.' అని పలికెను.

అదివిని చ్యవనుఁడు, 'ఓరాజేంద్రా ! నేనిక లేచెదను. లెస్సగా నన్నుఁ గొంటివి. ఓయనఘా ! గోవుల కీడగుధన మేదియులేదని నాయభిప్రాయము. ఓపార్థివా ! గోవులదర్శనము, కీర్తనము, శ్రవణము, దానము ప్రశస్త మనఁబడుచున్నది. మఱియు నవి సకలపాపములఁ దొలఁగఁద్రోసి శుభముల సమకూర్చును. ఎల్లపుడును గోవులు లక్ష్మీకి మూలము. గోవులం దెట్టిపాపమునులేదు. అవియే దేవతలకు హవిస్సును నాహారమును గలిగించునవి. స్వాహాకారవషట్కారములు గోవులందే ప్రతిష్ఠితములై యున్నవి. అవియే యజ్ఞమునకు నేత్రములు. అవియే దానికి ముఖములు. అవి యశ్వయము దివ్యము నగు నమృతమును వహించి స్రవించుచుండును. సకలలోక నమస్కృతములగు గోవులే యమృతస్థానములు. తేజోరూపములచే నవి, వహ్నితుల్యములు. పుడమి నావులు మహత్తరతేజోరూపములై ప్రాణులకు సకలసౌఖ్యములు సమకూర్చునవి. ఎచ్చట గోకులము నివిష్టమై నిర్భయముగా నూపిరివిడుచునో, యాదేశము మిక్కిలి విరాజిల్లుటయొగాక, పాపములఁ బాఱఁద్రోలును. గోవులు స్వర్గసోపానములై స్వర్గము నందును బూజింపఁబడునవి. అవి యెల్లకోర్కూల నొసఁగు దేవీమూర్తులే. వానినిమించిన దేదియు లేదనవచ్చును. ఓయీ ! గోవుల మాహాత్మ్య మిట్టిదని నాకుఁ దెలియును. ఆగోవులగుణములలోఁ గొన్నిటిని దెలియుటయేగాని, వానినెల్లఁ బారాయణము చేయ వలను పడదు.' అని తెలిపెను.

పిమ్మట నిషాదులు 'ఓమునివర్యా ! నీదర్శనమును నీకథనమును మాకిప్పుడు లభించెను. సజ్జనులతోడమైతి సత్తపదమున నయ్యె

డిని. ఓప్రభూ! మమ్మనుగ్రహింపుము. అగ్ని యెట్లు సకలవిధములగు హవిస్సులను భుజించునో, ధర్మాత్ముడవును, బురుషాగ్నివి నగు నీవును నట్టివారి నే ననుగ్రహింతువు. ఓవిద్యానిధి! మేమిదె నీకుఁ బ్రణతుల మగుచున్నారము. మమ్మనుగ్రహించుటకై యీగోవును బరిగ్రహింపుము.' అని ప్రార్థించిరి. అంత నాచ్యవనుఁడు, 'ఓకైవర్దులారా! కృపణునియొక్కయు, మునియొక్కయు, సర్పముయొక్కయు దృష్టి, యగ్ని యెండుగడ్డి నిబోలే, సమూలముగా మానవుని దహించును. మీధేనువు నిదె పరిగ్రహించుచున్నాడను. మీరు పాపరహితులైతిరి. జలోద్భవములగు మత్స్యములతోఁ గూడ మీరు స్వర్గము నొందుడు.' అని పలికెను.

ఓపాండవాగ్రజా! భావితాత్ముడగు నమృహర్షి ప్రభావముచే, సతః డాడినతోడనే యానిషాదులు మత్స్యములతోఁగూడ స్వర్గమునకుఁబోయిరి. పిమ్మట నానహుషఁ డాజాలరులఁ గాంచి యచ్చేరువడి, యామత్స్యములు స్వర్గము నధిరోహించుట కెంతయువితగలుగనిశ్చేష్టుఁడై యుండెను. పిమ్మట నమృహర్షి చ్యవనుఁడును, గోజాతుఁడును, నహుషఁ న కనుకూలములగువరముల నొసంగిరి. పిదప మహావీర్యుడగు నహుషఁచక్రవర్తియు నెంతయేనిఁ బ్రీతుఁడై తద్వరప్రభావమున నింద్రతుల్యుడగుచు ధర్మవధమువట్టి ప్రవర్తించుచు నమృహర్షులను బూజించెను. అనంతర మాచ్యవనమహర్షియుఁ దనదీక్ష సమాప్త మొనర్చుకొని నిజాశ్రమమునకుఁ బోయెను. గోజాతుఁడగు దనయావాసమున కేగెను. ఓరాజా! ఆనిషాదులును, వారివలలయందున్న మత్స్యములును స్వర్గమునకుఁబోయెను. నహుషఁడును వరమువడసి నిజపురమును బ్రవేశించెను. ఓనాయనా! నీవడిగిన ప్రశ్నమున కుత్తర మొసంగితిని. దర్శనపూవాసములం దిట్టిన్నే హమే గలుగును. గోవుల ప్రభావ మిట్టిదని ధర్మవేత్తనిశ్చయము. ఓవీరాగ్రజీ! ఇంక నేమి వినఁగోరెదు? నేను నీకేమి చెప్పవలయును?" అని తెలుపుటయు నయ్యుధిష్ఠిరుఁడు మఱియు నిట్లనియె.

— పరశురామచరిత్రము —

"ఓపితామహా! మహాప్రాజ్ఞా! నాకొక గొప్పసంశయము గలిగెడిది. ఆ నాసందియమును దీర్చుము. జామదగ్న్యునిఁగూర్చి నాకె

తయుఁ గుతూహలము గలదు. ధర్మభృష్యుఁడగు నా రామునిచరిత్రమును వివరింపుము. సత్యపరాక్రముఁడగు సతఁ డెట్లు జనించెను? బ్రహ్మరివంశమువాఁడగు నితఁడు క్షత్రియకులమువాఁ డెట్లు లయ్యెను? కావున నీతనియుత్పత్తినంతయుఁ దెలుపుము. క్షత్త్రమగు కౌశికవంశమునుండి బ్రాహ్మణుఁ డెట్లులయ్యెను? ఆహా! మహాత్ముడగు నాతని ప్రభావ మెంతయు నెన్నదగినదియే! అటులే రాముఁడును నెంతయు మహాసీముఁడుగదా! వారిచరువ్యత్యాసములు పుత్రుల నతిక్రమించి, నష్టలయం దెట్లు సంక్రమించెను? అదోషము పుత్రుల యందు సంక్రమింపకుండేనేమి? దానినెల్ల వివరింపుము.”

అది విని గాంగేయుఁడు “ఓయుధిష్ఠిరా! ఇందులకొకపురాతనేతి హాసము గలదు. అయ్యది కుశికచ్యవనులకుజరిగినసంవాదము. మున్ను భార్గవుఁడగుచ్యవనుఁడు, మహాబుద్ధికాలియగుటఁ, దనవంశమున రాఁ బోవుదోషమును దెలిసికొని, యందలిగూఁదోషములను బలాబలములను మనసునఁ బ్రకాశింపించి నిశ్చయించుకొని, తపోధనుఁడగు నాతఁడు కుశికులకులమునెల్ల దహించువాఁడై యాకుశికుని జేరి ‘ఓ యనఘా! నీతోఁగలిసి నివసంప నాకిచ్చువాడమెడిని’ అని పలుకుటయుఁ, గుశికుఁ డాతనితో ‘ఓభగవానుఁడా! కన్యాప్రదానకాలమున నథినేవారూపధర్మము పండితులచే నాచరింపఁబడవలయునని పెద్దలు దెలుపుదురు. ఓతపోధనా! అట్టి ధర్మద్వార మతిక్రమించెను. ఆకార్యము నిపుడు చేయుదును. నాసేవ సంగీకరింపుము.’ అని పలికెను.

ఓధర్మరాజా! అటులు పలికి యాకుశికుఁడు, తనభార్యతోఁగూడి యన్యుని నారాధించువాఁడై యొకయాసనము పట్టికొని యాతని కడకు వెడలి, యొకగిండియతోఁ బాద్యము తీసికొనిపోయి యాచ్యవనునకర్పించెను. మఱియు నాతనిచే నతిథికి జేయఁదగుసత్కరియ లన్నియు నొనర్పఁబడియెను. పిదప నాకుశికవృషతి యథావిధిగా మధుపర్కమర్పించి మన్నించెను. ఓయుధిష్ఠిరా! ఇటు లమృతహర్షిని సత్కరించి యాకుశికుఁడు ‘ఓమహానుభావా! మేమిరువురము నీకధీనులము. గావున మే మేమిచేయవలయునో తెలుపుము. ఓసంశ్రితవ్రతా! నాయీరాజ్యము, లేక నాకుఁగలధనము, నాగోవులు నాయజ్ఞదాన

ఫలము నాసకలమును నీకు సమర్పించుకొనుచున్నాడను. ఏమి వలయునో తెలుపుము. మఱియు నా యీగృహము, నా యీరాజ్యము, నా యీధర్మాసనము పరిగ్రహింపుము. నీవ రాజ్యనై నా యీభూవలయమును శాసింపుము. నేను నీ కధీనుడను' అని పలుకుటయు నాకుశికు వచనము లాలించి యాచర్యవనుడు పరమానందభరితుడై యాతనితో 'ఓరాజా! నీరాజ్యమునుగాని, నీధనమునుగాని గోరలేదు. నాకు గాంత లక్కరలేదు. గోవులను వాంఛింపను. దేశముల నవేక్షింపను. యాగాదిఫలము నిచ్చుగింపను. మీయిరువుర కిష్టమగునేని నేనొకనియమ మారంభించెదను. అందు మీరు నిశ్చంకముగా నన్ను బరిచరింపవలయును,' అని పలికెను. అందుల కాదంపతులు పరమానంద మొంది 'మహానీయా! అటులే గావచ్చు'నని ప్రత్యక్ష తరమొసంగిరి. పిమ్మట నక్కుశికుడు, చర్యవనమహర్షిని లోనికిఁ దీసికొనిపోయి, మనోజ్ఞుడుగ నొక ప్రదేశమును జూపించి, దేవా! తమరు పఠండుట కిదియే నెజ్జ. తమరిచ్చవచ్చినటు లీ ప్రదేశమున నివసింపవచ్చును. ఓతపోధనా! నీకు బ్రయము గల్గునట్లుగాఁ బ్రవర్తింపఁ బ్రయత్నింతుము.' అని పలికిరి. వారటులు సంభాషించుచుండఁగానే సూర్యుఁ డస్తమింపఁ జొచ్చెను. అంత నమ్మహర్షి యన్న పానములను వాంఛించుటయు, నాకుశికుడు చర్యవనునితోఁ గల్పొగుడ్పువెలయ, 'దేవా! ఏయాహార పదార్థము నీకిష్టము? మేమిపుడు నీకేమి సమర్పించుకొనవలయును?' అని యడుగుటయు, నాచర్యవనముని, పరమపీత్రుడై 'సరాధిపా! నా కర్హమగు నాహార మేదైనను సరియే, నీవట్టిదానిని గల్పింపవచ్చు'నని పలికెను. అది విని యప్పార్థివుడు సగౌరవముగా, నటులే గావించు నని పలికి తగినయాహార మాతని కర్పించుటయు, నతఁ డది యారగించి, యాదంపతులతో 'సతీపతులారా! నేనిక నిద్రించెదను. నన్ను మిగుల నిద్రబాధించుచున్నది.' అని పలికి పిమ్మట నమ్మహర్షి శయ్యాగృహముఁజేరినెజ్జవై బయలెను. అంత నాధరాకాంతుడు భార్యతోఁగూడ నచ్చో నిలువబడియుండుటయు, మఱియు నమ్ముని, 'నేను నిద్రించునపుడు నన్నైవ్వరును మేలుకొలుపరాదు నుండి! మఱియు మీరు నాపాదములఁ బట్టుచు నరగడియయేని ప్రమాదపడక మేలుకనియుండవలయును.' అని పలికెను. అందుల కించుకయు శంకింపక

యాకుళికుండు, ధర్మజ్ఞుడగుట నటులే యని యంగీకరించి నాటిరేయి ముగిసినను నాతని మేలుకొలుపఁడయ్యెను. అప్పుహరి శాసన మనుసరించి యాతనినేవించుచు నియమము దప్పక యాదంపతులుండిరి. అటు లప్పుహర్షి వారి కాజ్ఞాపించి నిద్రించుచు నొకప్రక్కనే యిరువది యొక్కదినములు మేలుకొనకుండెను. ఆభూతి భార్యాసహితుడై యాహారములేక యుత్సాహము విడువక తదారాధనపరుడై నేవించుచువచ్చెను. పిమ్మట దపోధనుడగు చ్యవనుఁడు తానే లేచి, యేమియుఁ బలుకక యాకుళికునింటినుండి వెడలిపోవసాగెను. అంత నాదంపతులు, తుఘాపరిశ్రాంతు లై యుండియు నప్పుహర్షిని వెంబడించి వెడలిరి. కాని యామాని, వారి నారయఁడయ్యెను. ఆభార్తవుఁ డట్లు పోవుచు వారు చూచుచుండఁగనే యంతర్హితుఁడయ్యెను. అపు డాకుళికుండు పుడమిఁబడియెను. అనంతర మతఁ డొకముహూర్తకాల మటులు పడియుండి, తనదేవితోఁగూడఁ దెప్పటిలి, మఱియు నాచ్యవనుని వెదక నారంభించెనని” తెలుపుటయు, నాయుధిష్ఠిరుఁ డిట్లనియె.

“ఓపితామహా! ఆచ్యవనమహర్షి యంతర్ధానమొంద, నాకుళికుఁ డేమిచేసెను? ఆతనిభార్య యేమియొనర్చెను? తెలుపుము.”

అది విని భీష్ముండు, “ఓయుధిష్ఠిరా! ఆమహీనాథుఁ డప్పుహర్షినివెదకియుఁ గానక, భార్యతోఁ గూడఁ బరిశ్రాంతుడై లజ్జవొడమ నిశ్చేత నుడై మరలెను. అటులు మరలి దీనుడై పురముచొచ్చి యాచ్యవనుని చేష్టితమునే చింతించుచు నెవ్వరితో నేమియు మాటలాడక, శూన్యచిత్తుడై యభ్యంతరమందిరముఁ బ్రవేశించి, మఱియు నావెనుకటిశయనమున శయనించియున్న యాచ్యవనమహర్షినిఁ గనుఁగొనియెను. అటులు తమ కార్యండు నిద్రితుడై గానవచ్చుట కెంతయు వారు వింతపడి చింతించి, యాతనిదర్శనము తమకు మరల సంభవించినందులకు సంతసిలి విశ్రాంతులైరి. అటులు వారు చింతలుడిగి, యథాస్థానమున నిలువఁబడి మరల నెప్పటిచొప్పునఁ బూజనంబాహన మాచించుచువచ్చిరి. అంత నాచ్యవనుండు రెండవప్రక్కకుఁ దిరిగి, మఱి యిరువదొకదినములు నిద్రించి మేలుకనియెను. అప్పుడు భయముచే వడఁకుచు నించుకేని వికారమునొందక యాతనికే గానవచ్చిరి. అటు లప్పుని మేలుకని, యాదంపతులతో ‘ఓరాజదంపతులారా! నాకుఁ

దైలాభ్యంగమొనర్పడు. నేనిపుడు స్నాన మొనర్పవలసియున్నది' అని పలుకుటయు, వారందులకు సమ్మతించి, యాకలిచే బీడితులయ్యు చెనుదీయక, మహార్హమగు శతపాకత్తైలము గొని యాతని సమీపించిరి. అంత నామహర్షి యొకయాసనమునఁ గూరుచుండెను. వారిద్దఱును మానవ్రతమూని యామానికి నలుగుపెట్టిరి. కాని యది చాల దని యతఁడు పలికెను. అంతకును వారు నిర్వికారచిత్తములతో నేవ నేయుచునేయుండిరి. అది కనిపెట్టి, యాచక్రవర్తుఁడు పడిగా నచ్చొగదలి స్నానశాలను బ్రవేశించెను. అంతకుమున్నే యాస్నానాగారమున రాజోచితమగుస్నానీయ మమర్పబడియుండెను. అమ్మని వాని నాదరింపక యచ్చొటనే యంతర్నిత్యుండయ్యెను. అటు లానృపతి చూచుచుండఁగ నే యమ్మని యంతర్ధానమొందినను, వారందుల కించుకేని కినుకఁబూనరైరి. పిమ్మట నమ్మహర్షి వారి కగపడి స్నానమొనర్చి సింహాసనాసీనుడై, యాదంపతులకుఁ గానపచ్చెను. అందుల కాభూపతి, భార్యతోఁగూడ సంతృప్తాంతరంగుడై 'ఆర్యా! అన్నము సిద్ధము చేయఁబడినది.' అని మనవిచేసెను. నిర్వికారుడైన యారాజువచనము విని, యమ్మని, 'ఓయీ! సిద్ధమైనచోఁ దెప్పింపు'మనియెను. అంత నాకుశికుఁ డమ్మనికివలయు నాహారమును, భార్యయుఁ దాను దెచ్చి సమర్పించెను. పలువిధములగు మాంసములును, వివిధములగు శాకములును, జిత్రములగు రసాలాపూపకములును, మోదకములును, ఖాండవములును, నానాప్రకారములగు రసములును, వన్యమగు మున్యాహారమును, విచిత్రములై రాజభోగ్యములగు పెక్కుకండ్లును, మఱియు, నింగుద కాశ్చర్యబదరభల్లాతకాదులగు ఫలములును, మఱియు గృహస్థులకును వనవాసులకును భోగ్యము లగునాహారములును నందులకుఁ దేబడియెను. అమ్మని యేమి శపించునో యను భయముచే నాహారజాతమునెల్లఁ దెప్పించెను. అదియెల్ల నాముని తల్లజునిముం దుంపఁబడియెను. పిమ్మట నమ్మని తానున్న శయ్యాసనముల నందులకుఁ దెప్పించి మనోజ్ఞములగు వస్త్రములతోడను భోజనోపస్కరములతోడను వానిని గప్పి భార్గవుఁడగునాచక్రవర్తుఁడు ప్రజ్వలింపఁజేసెను. మహామతులగునాదంపతు లందులకును నించుకేనిఁ గోపింపరైరి. అంత నతఁడు, వారు తన్నరయ్యుచుండఁగ నే యంతర్నిత్యుఁ

డయ్యెను. అంత నారాజ్యర్థి యటులే యారాత్రియెల్ల మానమూని, తనదేవేరితోఁగూడ నించుకేని వికారమొండక యుండెను. ఆరాజ మందరమునఁ, బ్రతిదినమును, వివిధముగా సంస్కరింపఁబడిన యన్న మును, ముఖ్యములగు శయనాసనాదులును, సంపూర్ణములగు స్నాన స్త్రవ్యములును, వివిధములగు వస్త్రములును, సిగ్గముచేయఁబడుచునే యుండెను. అటులగుట నాచ్యవసున కించుకేని లోపముఁ గనిపెట్టి నవకాశము గలుగకుండెను. అపు డామహర్షి మఱియు నాకుశికునిఁ గాంచి 'ఓరాజా! నన్నొకరథముపైఁ గూర్చుండఁబెట్టి, నీవును నీ భార్యయు యెందేని మోసికొనిపోవుడు.' అని యాజ్ఞాపించెను. ఆరాజుండులకు నిశ్శంకముగా సమ్మతించి, 'ఓదేవా! నిన్నుఁ గ్రీ డారథ ముతో వహింపవలయునా? లేక సాంగ్రామికమగురథముపైఁ బెట్టి యీడ్వవలయునా?' అని ప్రశ్నించుటయు, సోత్సాహముగాఁ బలికిన యానృపతివచనము లాలించి యాచ్యవసుండు, సంతుష్టాంతరంగుడై 'ఓనృపా! నీదగు సాంగ్రామికరథమే సమకట్టింపుము. ఆరథము సాయుధమై సపతాకమై శక్తి కనకయష్టిసహితమై యుండవలయును. మఱియు నది తోరణాలంకృతమై మువ్వలచప్పుడు లుప్పతిలఁ దీప్ర సాయక సహస్రసమేతమై యుండవలయుఁ జూమి!' అని తెలిపెను. అది విని యందుల కానృపతి సమ్మతించి, యట్టిమహారథమును గల్పించి యారథము కుడివైపు తానును, నెడమప్రక్క భార్యయుఁ బూని కొనియెను. అంత నమ్ముని, త్రిదండమును, వజ్రసూచ్యగ్రమునగు నొకమునికోలఁ బూని యందుఁ గూరుచుండెను. ఆపరికర మెల్ల నా మునికి సమకూర్చి యానృపతి, యమ్మునిపతితో 'ఓభగవానుడా! ఈరథ మొందులకుఁ దీసికొనిపోవలయునా? నీవెచ్చోటకుఁ బోనిమ్మని నెలవిచ్చెదో, యందులకుఁ బోవచ్చును.' అని పలికెను. అది విని యాముని, 'ఓరాజా! ఇత నీవును నీమెయు నాకు శ్రమము గలుగ కుండఁ గడు మెల్లగా నడుగులో నడుగుపెట్టి నడువవలయును. బహు సుఖముగా వహింపవలయును. జనమెల్ల ననుఁ గనుఁగొనుచుండ వలయును. త్రోవలో నూర్ధ్వుల నెవ్వరినిఁ దొలఁగింపరాదు. వారికి నేను ధన మొసంగుచుండవలసియున్నది. మఱియు బ్రాహ్మణు లెవ్వ రేనిఁ ద్రోవలో నన్నేమైనఁ గోరిన, వారికి వలయువాని నొసంగవలసి వచనభార-7—14

యుండును. వారడిగినచో రత్నములను, ధనమును, సకలమైనవానిని
 చారి కిచ్చెదను. కావున నదియెల్ల సమకూర్పవలయును. ఓపార్థివా!
 ఇందు మఱి చింతింపవలదు.' అని పలుకుటయు, నాకుశికుండు తన
 భృత్యులతో 'ఓయీ! ఇప్పుహర్షి యేమేమి చెప్పునో యదియెల్ల నిశ్చం
 కముగా నొసంగుచుండుండు' అని నెలవిచ్చెను. పిమ్మట, బెక్కురత్న
 ములును, స్త్రీలును, గోవృషభాదులును, నజావికము, కృతాకృతమగు
 సువర్ణము, కొండలవంటియేర్లును నవ్వుహర్షిని వెంబడించి రాసాగెను.
 రాజామాత్యులును వెనుక వచ్చుచునుండిరి. అప్పు డప్పురమంతయు
 నార్తనాదములతో, హాహాకారము లొనర్పసాగెను. ఆదంపతు లిరు
 వును దీప్రాగ్రమగు మునిగోలచే దలుముంబడుచు, బృష్టమునను
 గటిభాగమునకు బశువులట్లు కొట్టబడుచు నించుకేని వికారములేక
 యమ్మునిరథము నీడ్వసాగిరి. ఆహా! వారప్పటి కేబదిదినములనుండి
 యాహారములేకుండిరి. అయినను నందులకు వెనుదీయక వడంకుచు
 నాతనిరథమును వహించుచువచ్చిరి. అమ్మని, యాదంపతులమేనుల
 నుండి రక్తము స్రవించునట్లు మోదసాగెను. ఓనుహారాజా! అపు
 డాదంపతులు పుష్పించినయశోకములట్లు గానరాసాగిరి. అపుడు వారి
 నారసి పౌరవర్గ మెంతయు శోకసమాకులమై పరితపించుచునుండియు,
 నతఁ డెవ్వరి నేమిశసించునో యనుభయముచే మాటాడరూరకుండెను,
 ఒక్కొక్కచో 'నొకరితో నొకరు గలిసి, 'చూచితిరా! తపోబలమహిమ,
 మనమెల్లఁ గుపితులమయ్యు నమ్మునిఁ దేటిచూడఁజాలకున్న వారము,
 మహితాత్ముఁ డగుమహర్షిశక్తి యెట్టిదై యున్నదో యరయుండు' అని
 కొందలు పలికిరి. మఱికొందలు 'ఆహా! ఈరాజదంపతులదైర్య
 మెట్టిదో చూడుండు. ఎంతయేని పరిశ్రాంతిలయ్యు రథ మెటులు
 వహించుచున్నారో చూచితిరా?' అని పలుకఁజొచ్చిరి. అప్పటికి
 నాభాగ్యవ్రత కాదంపతుల మొగములం దించుకేని వికారము గానబడ
 దయ్యెను.

ఓయుధిష్ఠిరా! ఆచర్యవనుఁ డటులు నిర్వికారులై యున్న యన్న
 రాధిప దంపతుల నాలోకించియు నాకుజేరునట్లు తనయిచ్చవచ్చినట్లు
 ధన మెల్లవారికి నిప్పింపసాగెను. అప్పటికి నప్పుడమిత్రేడు పరిత
 పింపక శ్రీతాత్ముడై యాతఁడు చెప్పినచొప్పునఁ జేయుచునేవచ్చెను.

పిమ్మట నమ్మహర్షి యందుల కెంతయు సంతసిలి, యారథము డిగి
యాదంపతులను, దర్శనమునుండి విడిపించి, వారితో సుప్రసన్నమై
స్నిగ్ధగంభీరమగు వచనము లొప్పాఱి 'ఓరాజదంపతులారా! మీకొక
యుత్తమవర మొసంగుచున్నాఁడను. కోరికొనుడు.' అని పలికెను.
ఓధర్మజా! తనచే - గొట్టువడి సుకుమారులై యున్న యాదంపతుల
నమ్మహర్షి యమృతతుల్యములగు తనహస్తములచే నేహమడర
నిమూరసాగెను. ఆపు డానృపతి, 'దేవా! మా కీయెడ నించుకేని శ్రమ
గలుగలేదు. ఓభాగవా! నిన్ను ధ్యానించి, నీప్రభావబలముచే
మాయలజడియెల్లఁ దీతినది' అని పలికెను. పిమ్మట నాథగవానుఁ
డగుచ్యవనుఁడు, మోదమానమానసుఁడై 'ఓయీ! నే మున్ను
ఁబికినది వ్యర్థముగాదు. మనోజ్ఞమగు నీ గంగాతీర మెంతయు శుభ
ప్రదమగుప్రదేశము. ఓపార్థివా! వ్రతపరుఁడనై కొంతకాల మీతీర
మున నివసించువాఁడను. కావున నీపురమునకుఁ జొమ్ము. ఓపుత్రకా!
మరల విశ్రమించి రావచ్చును. ఓనరాధిపా! నేనిందుండఁగనే రేపు
నీవు నీభార్యతోఁ గూడ నన్నుఁ జూచెదుగాక, నీవు కోపింపకుము.
నీకు శ్రేయమయ్యెడిని, నీచూనసమునఁ గలవాంఛితమంతయు నీకు
లభించెడిని.' అని యతఁడు నెలవొసంగెను. అందుల కాకుశిక్కుం
డెంతయు సంతసిల్లి కడునిపుణముగా నమ్మహర్షితో 'ఓమహానీయా!
మాకించుకేని పరితాపములేదు. మేము పవిత్రులమైతిమి. మఱియు,
మాకుఁ గోపమును లేదు, మేము వృద్ధులము గాముగదా! బలాన్నితు
లము. మేనుగలవారము. నీవు మాగాత్రములం దొసర్చిన ప్రతోద
ప్రహారములకు లక్ష్యమునేయనులేదు. నాభార్యతోఁగూడ నేనిపుడు
స్వస్థచిత్తుఁడనైతిని. ఈ నాదేవి యచ్చరవలె మిగులఁ జక్కగనే
యున్నది. మఱియు శోభాయుక్తయై యెంతయు విరాజిల్లుచున్నది.
ఓమహామునీ! నీయనుగ్రహముచే నిదియెల్ల మాకు సమకూరెను. అయి
నను ఓసత్యపరాక్రమా! ఇదియొక చిత్రముగాదు' అని పలుకుటయు,
నాచ్యవనుఁడు 'ఓరాజా! నీవు పొమ్ము. మరల నీభార్యతోఁ గూడ
రమ్ము.' అని తెలిపెను. అంత నాకుశికస్తపతి యతనియనుజ్ఞపడసి,
మఱిమఱియు నభినాదనమొనర్చుచు నింద్రునివలెఁ దేజశ్శాలియై
యింటికి మరలెను. పిమ్మట నాతనిమంత్రులును బురోహితులును,

సేనలవారును, వేళలును, బ్రజలును గలసిరాఁ, బరమశోభా
న్వితుడై యతఁడు విరాజిల్లుచు వండులు సన్నుతింపఁ బురముప్రవేశిం
చెను. అటులు నగరప్రవేశమొనర్చి, పూర్వాష్టాక్రియలు నిర్వ
ర్తించి తనభార్యతోఁగూడ భుజించి యారాత్రి సుఖముండెను. అంత
నాదంపతులు, ముదిమిలేనిదేవతలట్లు వెలయు తమనూత్న యావన
మును జూచికొని సంతసించుచు, మునిదత్తవరప్రభావముచే నెంతయు
వెలయుచు శయనించిరి. పిమ్మట నమృహర్షియగు చక్రవర్తుఁడు, తనకీర్తిని
వెలయించువాడై తపోధనుడగుటను దానున్నవనము నభిరామము
గను, సమృద్ధిమత్తరముగను, దనబుద్ధిమహిమచే బహువిధరత్న
భూషితముగను నొనర్చి, యింద్రునియూద్యానమును మించునట్లు
సృజించెను.” అని తెలిపి భీష్ముఁడు మఱియు నట్లనియె.

— తుశికచక్రవర్తనసంవాదము ౧౦ —

“ఓయుధిష్ఠిరా! అనంతర, మాధరాకాంతుఁ డారాత్రి వేగు
టయు మేలుకని, పూర్వాష్టాక్రియ లాచరించి, యెప్పటి చొప్పున
నమృహర్షిని దర్శించువాడై భార్యతో వెడలెను. పిమ్మట నాతని కొక
గొప్పప్రాసాదము గానవచ్చెను. అయ్యది సువర్ణమయమై వేయిమఱి
స్తంభములు గలిగి, గంధర్వనగరమునా విరాజిల్లుచునుండెను.
అం దాకుశికునకు దివ్యములగు నుద్దేశములు గానవచ్చెను. అం దాతని
కొకచో రజతసానువులుగల పర్వతములును, బద్ధములుగల నలినీ
సమూహమును, వివిధములగునక్షత్రశాలలును, దోరణములును గాన
వచ్చెను. మఱియొకచో సువర్ణకుట్టిమమునాఁడగు శాద్యలప్రదేశము
నతఁడు గాంచగలిగెను. మఱియు సహకారములును, వికసించిన
కేతకోద్ధాలకములును, ధవాశోకములును, బూఁచినమల్లియలును,
బండిగురివెండలును, సంపెంగలును, దిలకములును, భివ్యములగుపన
సలును, వంజుళములును, బుష్పితములగు కొండగోఁగులును, నందం
దాతనికిఁ గానవచ్చెను. ఇంకను వేతొకచో శ్యామములు, వారణ
పుష్పములు, నష్టపదికాలతలును బరిక్లప్తములై యుండుట నతఁడు
గనుఁగొనియెను. పద్మోత్పలములుగలవియు, సకలఋతువులందును
భూచునవియు, నగుచెట్లను, విమానసమానములై నవియు, శైలతుల్యము

లై నవియు సగుప్రాసాదములను సతఁడు చూచెను. కొన్నిచోటుల చలిసీళ్లును, మఱికొన్నిచోటుల వేడిసీళ్లును, విచిత్రములగు నాసనములును, శయనోత్తమములును, రత్నసువర్ణమయములగు పర్యంకములును గానవచ్చెను. అయ్యవి యుత్తమాస్త్రగణావృతములై యుండెను. మఱియు నందందు భక్త్యభోజ్యము లనంతముగాఁ గల్పింపఁబడి యుండెను. ఒకచోఁ బాణిపాదులును, వేఱొకచో శుకములును, శారికలును, భృంగరాజకములును, మఱియొకచోఁ గోకిలములును, శతపత్రములును, గోయష్టికములు, కుక్కుటములు, మయూరములు, కుర్రములు, దాత్యూహములు, జీపంజీవకములు, వాసరములు, హంసములు, సారసములు, చక్రసములు మున్నగుపక్షు లాతనికిఁ గానవచ్చెను. అవి యెల్లెడఁ గిలకిలలాడుచు మనోజ్ఞములై చూపఱైను. ఓపార్థివా! ఒకచో నాతనికి గంధర్వాప్సరోగణము గానవచ్చెను. మఱియుఁ గాంతాభిషక్తులైన మఱికొందఱు గానవచ్చిరి. వారి సారాజు చూడ కున్నను మఱియుఁ గానవచ్చుచుండిరి. మధురమగుగీతధ్వనియు, సభ్యాపనధ్వనియు వినవచ్చుచుండెను. మధురములగు హంసారావములును విననయ్యెను. ఓధర్మజా! ఆకుశికుఁ డాయద్భుతమును గాంచి, 'ఆహా! ఇది కలయా! లేక చిత్తవిభ్రాంతియా! లేక సత్యమా! నే నీశరీరముతోడనే స్వర్గమునొందినవాడనై తినే! ఈప్రదేశము లుత్తరకురుపులా? లేక యమరావతియా? ఇది యేమో నాకెంతయు నచ్చెరువు గొలుపుచున్నయది' అని చింతించెను. అతఁ డట్లు చింతించుచుండఁగ నే యందొక సువర్ణవిమానమున గొప్పవిలువగలశయనమున శయనించియున్న చ్యవనుఁ డాతనికిఁ గానవచ్చెను. ఆవిమానము మణిస్తంభసమూకులమై మనోజ్ఞముగా నుండెను. అంత నాకుశికుఁ డమందానందభరితుఁడై భార్యతోఁగూడ నమ్మహర్షిని సమీపించెను. అతఁడును జేరువకుఁ జేరునంతనే, యమ్ముని తిలకుఁడును గానరాఁడు. ఆతనిశయనము నగపడదు. తత్తణు మఱి యొకప్రదేశమున నాచ్యవనుఁ డాకుశికునకుఁ గానవచ్చెను. అతఁ డొకదర్భాసనముపైఁ గూర్చుండి జపమొనర్చుకొనుచు మహావ్రతనిష్ఠమెయి నుండెను. ఓధర్మజా! ఇటు లావిప్రోత్తముఁడు తనయోగబలముచే నప్పార్థిపునకు మోహము గలిగించెను. మఱియొకని మేషమున

కందావృక్షములా! లేవు. ఆగంధర్వులా! కానరారు. అంతయు నంత
 ర్హితమయ్యెను. ఓరాజా! మరల నెప్పటిచోప్పున నాగంగాతీరము
 నిశ్శబ్దమైయుండెను. అపు డాప్రదేశమందంతటను, దర్భలును వల్చీక
 ములుఁ గానరాఁదొడఁగెను. ఆయద్భుతకృత్యమున కారాజును నాతని
 భార్యయుఁ బరమవిస్మయపరులైరి. పిమ్మట నాకుశికుఁడు హర్ష మొదవ
 భార్యను జూచి 'ఓదేవీ! గాంచిలే? సుమధ్లభములైన యీభావము
 లెంతచిత్రములో! ఇదియెల్ల నాచ్యవసుని యనుగ్రహముచే నైనది
 గాదే? తపోబలమును వించిన దొకటిలేదుగదా! మనోరథమూత్రము
 నకు శక్యమైనదియు నైతముఁ దపముచే లభించును. త్రైలోక్యరాజ్య
 మునకంటెను దపమే యధికమనవచ్చును. ఉత్తమమగు తప మొనర్చి
 నచోఁ దదృలముచే మోక్షమును నైతము సంపాదించవగును. ఆహా!
 మహాత్ముడగు చ్యవనబ్రహ్మర్షిప్రభావ మెంతగొప్పది? ఇతఁడు తలంచి
 నచోఁ దన తపోబలముచే లోకములనేని సృజింపఁగలఁడు. ఎవ్వరేని
 పుణ్యవాగ్బుద్ధికర్తులగు బ్రాహ్మణులుగ నే పుట్టవలయును. ఉత్సాహము
 జనింపఁగనే యిట్లుచేయుట యీచ్యవనునకుఁ దక్కు వేటొక్కని
 కెవ్వనికగును? బ్రాహ్మణ్యము మానవులకుఁ గడుదుర్లభము. రాజ్య
 మేని సులభముగాని యది లభింపదు. బ్రాహ్మణప్రభావమును బట్టియే,
 ధుర్యము లట్లు రథమును బూని వహింపఁగలిగితిమి' అని చెప్పు
 చుండెను. ఇటు లాశ్వుపతి పలుకుచుండఁగనే యీచ్యవనుఁ డది
 యెఱిగి, రాజును గాంచి వడిగా రమ్మనుటయు, నతఁడు భార్యతోఁ
 గూడ సమృహమునిఁ జేరి వందనీయుండగు నాతని కభివందన మొన
 ర్చెను. అంత నాచ్యవనుఁ డాకుశికునిఁ దగువిధముగా నాశీర్వదించి,
 యూజించుచు నందుఁ గూర్చుండుమని పలిక, పిమ్మటఁ బ్రకృతినొంది,
 మధురోక్తులతో నానృపతికిఁ దృప్తిగలుగునట్లుగా, 'ఓరాజా! మనష్ట
 వ్యము లగునింద్రియములు నీచే సులభముగా జయింపఁబడినవి. నీవిశ
 ముక్తుడ వైతివి. ఓపుత్రకా! నీవు నన్ను లెస్సగా నారాధించితివి.
 నీకికఁ గొంచెమేని కలుచుములేదు. కావున నీవిశ సమృతంతువేని
 నేను బోవఁదలంచినవాడను. ఓరాజేంద్రా! నీయెడ నాకెంతయుఁ
 ప్రీతిగలిగెను. ఒకవర మొసంగెదను. ప్రతిగ్రహింపుము' అని తెలి
 చెను. అది విని యాకుశికుఁడు, 'దేవా! భృగుశార్దూలా! నేను నీన

న్నిధి నగ్నిమధ్యగతునట్టులు ప్రవర్తించితిని. అప్పుడు దగ్గుండను గాకుండుటయే యిక్కువ. ఇదియే నాకు ముఖ్యవరము. ఓ బ్రాహ్మణోత్తమా! నీవు ప్రీతుండవైనందులకు నావంశము రక్షింపఁబడియెను. ఇదియే నీవు చూపవలసిన యనుగ్రహము. ఇదియే నాజీవితప్రయోజనము. ఇదియే రాజ్యఫలము. ఇదియే తపఃఫలము. ఓభార్గవా! నీకు నాపై దయగలిగినేని నావంశయముదీక్ష నాకొకవిషయము వివరించి తెలుపుము.' అని పలుక విని చ్యవనుఁ డిట్లనియె.

చ్యవనశిశుసంవాదము

'ఓకుశికా! వరము పరిగ్రహింపుము. నీచిత్తమునఁ గలసంశయ మేదియో తెలుపుము అదియెల్ల నీకు సమకూర్చువాఁడను.'

అది విని యాభూపతి 'ఓచేవా! నీవు నాకుఁ బ్రసన్నుండవేని నాకొకవిషయమును దెలుపుము. నీవు నాయొంట నివసించఁగోరుట కారణమేమో వినఁగోరెదను. ఒకప్రక్కగనే యిరువదియొకదినములు శయనించితివి. నిద్రనుండిలేచి యేమియుఁ బలుకక పైకివెడలితివి. మఱియు నకస్తాత్మిగా నంతర్నిత్యుండవైతివి. మఱియు శయనించి రెండవప్రక్క నిరువదియొకదినములు నిద్రించితివి. పిదపఁ దైలాభ్యంగనమొనర్చికొని వెడలిపోయితివి. షురలివచ్చి భోజనసదార్థ మెల్ల నగ్నిదగ్గము గావించితివి. రథముపై వెడలి ధనము దానమొనర్చితివి. వనము చూపించితివి. అందుఁ బ్రాసాదపర్యంకాదులఁ జూపించితివి. మఱియుఁ గానరాకుండ వెడలిపోయితివి. వీనికెల్లఁ గారణ మెద్దియో యెఱింగింపుము. ఓభృగూర్షహా! ఈవిషయ మొతయుఁ జింతించి మోహపరవశుండ నగుచున్నాఁడను. దీనినిశ్చయ మెట్టిదియో నా కేమియుఁ దెలియకుండెను. ఓతపోధనా! ఇదియెల్లఁ బూర్తిగా విని పింపుము.' అని యడిగెను.

అది విని చ్యవనుఁడు 'ఓరాజా! ఈజుగిసంపత్తియు నేమినివిత్తమున నయ్యెనో తెలిపెదను వినుము. నీవిట్లు లడుగుటను దెలుపక తీరదు. మున్ను పరమేష్ఠి దేవసమాగమమున నీవిషయమును దెలుపు చుండగా నేను వింటిని. అది నీకెఱింగించెదను.

బ్రహ్మత్తవిరోధముచే గులసాంకర్యమగును. ఓరాజా! నీకుఁ దేజోవీర్యసమన్వితుండగు నొకపాత్రుఁడు గలిగెడిని. అది

యెఱిగి నీవంశమును నశింపజేయఁగోరివచ్చితిని. అటులు నిన్ను దహించువాడనై వచ్చి, ముందుగా 'ఓరాజా! నేనొకనియను మారంభించెదను. అందు నాకు శుశ్రూషగావింపు'మని పలికితిని. కాని నీయింట నీవలన నాకేమియు లోపము గలుగదయ్యెను. అటులగుట నీవు జీవింపగలిగితివి. అటులుగానిచో, లోకమున లేనివాడవగుదువు. ఇట్టిబుద్ధిపెట్టికొనియే యిరువదియొకదినములు పగుండి నన్నెవ్వరును మేలుకొలుపరాదని పలికితిని. నిరాహార్యులై యుండియు నన్ను మేలుకొలుపకుండుట యెపుడు తెలియఁబడియెనో, యపుడే నీయెడ నాకుఁ బ్రీతిగలిగెను. అపుడు నిద్రనుండిలేచి నేను బోవునపుడు, 'మీరెందుల కేగెదరని యడిగియుంటివా! యపుడే శపించియుండుదును. అందే యంతర్విత్తుడనై మరల నీయింట మఱియిరువదియొకదినములు పగుండి యోగనిద్రనుండి మేలుకని, యాకలిచే శ్రమవడుటను, నాపై నసూయపహింతురేమో యనికొంటిని. ఇది మనసున నుంచియే యంతకాలము మీకాహారము లేకుండఁ జేసితిని అప్పటికిని గొంచెమేని గోపము తెచ్చుకొనవైతివి. అపుడు మీ యిరువురపై నాకెంతయుఁ ప్రీతిగలిగెను. పిమ్మట నీచే భోజన పదార్థములు దెప్పించి వానిని బ్రజ్వలంపఁజేసినచో సహింపకుండువేమో యని తలంచితనిగాని, యదియుఁ సహించితివి. పిదప రథమెక్కి మిమ్ముల వహింపుండంటిని. అదియుఁ గాదనక మీరు నాయానతి నొనర్చితిరి. అందులకును సంతసించితిని. నీధనమెల్ల వెచ్చించునపుడేని నీకుఁ గోపముగలుగదా! అని యట్లు పరీక్షించితిని. దానికిని సమతించుటను నీపై నాకు దయగలిగెను. ఇడ నిన్ను నీభార్యతోఁ గూడ వనమునకు రమ్మనుటకు నిమిత్తము నీకుఁ ప్రీతిగలిగించుటయే. అటులగుటనే యందు నీకు స్వర్గమును జూపించితిని. అందులకు నీకీ వనమునఁ గలిగినదివ్యదర్శనమే నిదర్శనము. ఓపార్థివా! మీకు స్వశరీరముతో స్వర్గదర్శనమయ్యెనుగాదే? ఆసౌఖ్యమును రెండు గడియ లనుభవించితిరిగాదే? మఱియుఁ దపోధర్మములకు నిదర్శనముగా చేసితిని. అపుడు నీకాతపమున వాంఛగలుగుటయుఁ దెలిసితిని. నీవు దేవేంద్రత్వమును నైతము గోరక బ్రాహ్మణ్యమునే వాంఛించుట యెఱిగితిని. నీవు పలికనట్లుగా, దుర్లభమగు బ్రాహ్మణ్యము

నందును ఋషిత్వము, నందును దపస్వీతయు ననియెడికోర్కీ నీకొమరుడగు, కౌశికునికిఁ గొమరుడగు కౌశికునెడ సిద్ధించును. నీకుఁ దృప్తియుండగుపురుషునెడ బ్రాహ్మణత్వము సిద్ధించును. ఓపార్థివో! త్రమా! భృగువులతేజముచే నీవంశము వర్ధిల్లును. నీపాత్రుఁడు పావకతేజుఁడును, దపస్వీయు నగును, మఱియు సతఁడు తనతపముచే దేవతల, కును మానవులకును భయ మొదవించెడిని. మూడులోకముల వారును నాతనికి జడియుదురు. ఇది సత్యము. ఓరాజా! నీచిత్తమునఁ గలకోర్కీ యెద్దియో దానిని గోరికొనుము. ఇక నేను దీర్ఘయాత్రకుఁ బోవలసినకాలము సమీపించుచున్నది.' అని తెలిపెను.

ఓయుధిష్ఠిరా! అదివిని యాకుశికుఁడు, 'ఓమునివర్యా! నీవు నాకుఁ బ్రసన్నుడవేని యిదియే నాకు వరముగా నొసంగుము. నీవన్నటుల నాపాత్రుఁడగుఁగాక, నావంశము బ్రాహ్మణ్యము నొందవలయును. అదియే నాకు వరము. ఓదేవా! మఱియు దీనిని విస్తరించి తెలుప వినఁగోరుచున్నాఁడను. ఓభార్గవా! నావంశము విప్రత్వ మెటులొందెడిని? అందు నాకెవ్వఁడు బంధుఁడగును? ఎవ్వఁడందులకు సమృత్తుఁడు?" అని ప్రశ్నింప విని చ్యవనుఁడు మఱియు నిట్లనియె.

— చ్యవనకుశికసంవాదము —

ఓపార్థివో! త్రమా! నీవడిగినది తప్పక చెప్పఁదగినదియే. ఓమనుజాధిపా! అందులకే గాదే! నిన్ను నేను జంపవచ్చితిని. ఓరాజా! భృగువులకు క్షత్రియులు యాజ్ఞులు. అది వంశపరంపరగా వచ్చుచుండెను. ఇక వారికి, దైవయోగమే నిమిత్తముగాఁ బరస్పరము భేదముగలుగును. క్షత్రియులు భృగువులనెల్ల వధింతురు. అపుడు గర్భస్థశిశువులు నైతము దైవదండ నిపీడితులగుదురు. పిదప మాకుల గోత్రములను వర్ధిలఁజేయువాఁ డొకఁ డుదయించును. అతనిపేరు జౌర్వుఁడు. అతఁడు జ్వలనార్కసమద్యుతియు మహాతేజుఁడు నై వెలయుచు, ముల్లోకములను సశింపఁజేయఁదగు కోపాగ్నిని జనింపఁ జేయును. అతనికోపాగ్నికే బర్వతవనాదులతోఁగూడిన పుడమి నెల్ల భస్మముగావించును. కొంతకాల మయినపిమ్మట సతఁడే యావహ్నిని

సముద్రగతబడబాముఖముననుంచి శమింపజేయును. ఓమహారాజా! ఆయాద్యునకు బుత్తుండగు ఋచీకునకు ధనుర్వేదమెల్ల సాక్షాత్కరించి యాతని జేరును. దైవయోగమే నిమిత్తముగా, త్పత్రియుల నాశమునకై, యతః డాధనుర్వేదమును బరిగ్రహించి, తనపుత్రునియం దద్దానిని సంక్రమింపజేయును. తపోభావితాత్ముడును మహాభాగుడు నగు నాజమదగ్ని తనతండ్రియొసంగిన యావేదమును ధరించును. ఓధర్మాత్మా! నాడు మీకులమునుండి యొకకన్నియును బరిగ్రహించును. నీవంశమును వర్ధిలజేయుటకై మహాతపఃకర్మ నతః, గాధికీ బుత్రికయు, నీకుఁ జౌత్రికయు నగుకన్నియ నటులు పరిగ్రహించి త్పత్తధర్ముడును బ్రాహ్మణుడునగు పుత్రుని గనును. మఱియు నతః, తేజముచే బృహస్పతియై విప్రకర్ముడును, మహాత్మర తపోయుక్తుడును, సుధార్మికుడునగు విశ్వామిత్రుని నీవంశమున గాధికీ బుత్రునిగాఁ బ్రసాదించును. అట్టి పుత్రినర్తనమున స్త్రీలే తారణమగుదురు. అయ్యది వరమేష్టి నియోగమగుటవలన వేటొక విధముగఁ గానేరదు. నీమూడవపురుషునియందు బ్రాహ్మణత్వము సంభవించెడిని. భావితాత్మలగుభృగువుల కీవు సంబంధివగుదువు.' అని పలికెను.

ఓయుధిష్ఠిరా! మహాత్ముఁ డగుచ్యవనునివచన విచారించి యాకుశికస్వపతి, సంతుష్టాంతరంగుడై యాతనితో 'ఓమహానీయా! మహాప్రసాదము. అటులే గావచ్చును.' అని పలికెను. అంత నమహాతేజః డగుచ్యవనుడు మఱియు నానరాధిపుతో 'రాజా! వరము గోరి కొమ్ము' అని ప్రేరించుటయు నాభూపతి, 'ఓమునివర్యా! నీయానతి శిరసావహించి యటులే వరమొందెదను. నావంశము బ్రహ్మభూతమై వెలయుంగాక. అందలివారు ధర్మమునఁ బ్రవర్తించుదుగాక.' అని కోరెను. అపు డాచ్యవనుఁ డటులే యగునని పలికి, యాకుశికస్వపతి నెలవొసంగి తాను దీర్ఘయాత్రకు వెడలెను.

ఓధర్మజా! ఇదియెల్ల నీ కెఱిగించితినిగదా! ఆభృగువులకును గుశికులకును గలిగెడిసంబంధము చ్యవనుడు చెప్పినట్లులుగనే జరగెను. అటులే రాముడును విశ్వామిత్రుడును జనించిరి.' అని తెలుపఁ బని యుధిష్ఠిరుడు మఱియు నిట్లనియె.

— దానధర్మకథనము —

ఓపితామహా! ఇదియెల్ల విని మఱిమఱియుఁ జింతింపఁగా మోహ మొదవుచున్నది. శ్రీమంతులగు త్త్రియపుంగవులందఱు నశింప హీనయైన యిప్పుడమివిధముచూచిన దుఃఖమొదవెడిని. రాజ్యములను వందలకొలదిగఁబొందియు, భూమినెల్ల జయించియు, గోట్ల కొలదిమానవులను మడియించుటను బరితాపమునకుఁ బాత్రుఁడ నైతిని. వారియుత్తమకాంతల కింక నేమిదిక్కు! అయ్యయో! ఆసతులు, సుతులకును బతులకును దూరలై, మాతులులను భ్రాతృలను గోలుపోయిరిగాదా! మేము జ్ఞాతులును మిత్రులునగు కురువులను వధించుటను దలక్రిందుగా నరకమునఁ గూలక మానము, ఇందేమియు సందియములేదు. ఉగ్రతపముచే నామేను కృశింపఁజేసికొనియెదను. వస్తుతత్వము నుపదేశింప వినఁగోరుచున్నాఁడను.

ఓజనమేజయా! మహాదారుఁడగు భీష్మఁ డయ్యధిష్ఠిరని పలుకు లాలించి, నిపుణముగా బుద్ధిచే నాలోచించి యాతనితో “ఓపాండవాగ్రజా! నీయెడ నదృష్టమగు నొకరహస్యమును దెలిపెదను నినుము. ఓయీ! మృతినొందినపిదప నీకేమిగతిగలుగునో యెఱిఁగించెదను. తపముచే స్వర్గమగుచున్నది. దానిచేతనే కీర్తిగలుగుచున్నది. మఱియుఁ దపముచేతనే యాయువు, సంతోషము, భోగములును లభించెడిని. జ్ఞానవిజ్ఞానములును, రూపారోగ్యములును, సంపత్సౌభాగ్యములును దపమువలననే గలుగుచున్నవి. ధనము తపముచే నగుచున్నది. మౌనముచే నాజ్ఞ చెల్లుచున్నది. దానముచే నుపభోగము సిద్ధించును. బ్రహ్మచర్యముచే జీవితము వర్ధిలును. అహింసకు రూపము ఫలము. దీక్ష కుత్తమవంశమునఁ బట్టుట సంభవించును. ఫలమూలాహార మొనర్చినవానికి రాజ్యము సిద్ధించును. పణ్డాహారులకు స్వర్గమగును. నీరుత్రాగి తపమొనర్చినవానికి దివముగల్గెడిని. దాత కధికముగా ద్రవ్యము లభించును. గురు శుశ్రూషచే విద్యయు, శ్రాద్ధసక్తిచే సంతతియు సంభవించును. శాక దీక్షగలవానికి గోవులును, దృణాహారులకు స్వర్గము నగునని తెలుపుదురు. త్రిషవణాన్నాన మొనర్చినవానికిఁ జక్కనికాంతలును, వాయు భక్షణముచే బ్రహ్మపతిభోకమును లభించును. ఎవ్వఁ డిరుసంధ్యలంఘ

స్నానముచేయుచు జపమొనర్చునో వాఁడు దత్తుడగును. మంత్ర
సాధకునకు రాజ్యమును, నిగాహారికి నాకలోకవాసము నగును.
యోగయుక్తుడగు తపోధనున నొనర్చిన శయ్యానాదిదాన
ములును, నియతాగ్నిప్రవేశమును బ్రహ్మలోకప్రాప్తికి నిమిత్తము
లగుచున్నవి. స్థండిలకాయితైవ్రతమూనినవానికి, గృహశయనాదులు
లభించును. చిరవల్కలవాసోదానముచే వస్త్రాభరణములును, రసాది
దానముచే సౌభాగ్యమును సమకూరును. ఆవిషదానముచే నాయువు
గలసంతానము గలిగెడును. నీట దసమొనర్చినవాఁడు నాకాధిపతి
యగును. సత్యవ్రతముగలవాఁడు దేవతలతోఁగూడి మోదమందు
చుండును. దానముచే గీర్తియగును. అహింసావ్రతముచే నారో
గ్యము సిద్ధించును. బ్రాహ్మణసేవచే రాజ్యప్రాప్తి గల్గును. మఱియు
నట్టివానికి ద్విజత్వమును లభించెడిని. పానీయప్రదానముచే శాశ్వత
కీర్తి గల్గును. అన్నప్రదానముచే గామభోగములు సిద్ధించును. సకల
భూతములకును బ్రయమొనర్చువాఁడు సర్వశోకవిముక్తుఁ డగు
చున్నాడు. దేవతలను నేవించునెని, దివ్యమగురూపము రాజ్య
ప్రాప్తియుఁ గలిగెడిని. చీకటిచోటుల దీపములు బెట్టించువానికి
మంచదృష్టి గల్గుచున్నది. మనోజ్ఞవస్తుప్రదానముచే మేధయు
స్త్రుతియుఁ గల్గుచున్నవి. గంధమాల్యదానమువలనఁ బరిపూర్ణమగు
కీర్తి సిద్ధించును. దీక్షాపరుడై శ్మశ్రుకేశాదులను బెంచుకొన్న వాని
కుత్తమసంతానము గల్గును. ఓసార్థివా! ఉపకవాసమున దీక్షును
ద్రిపణస్నానమును, వరుసగాఁ బండ్రెండువత్సరములు వ్రతముగా
నొనర్చినవారికి, వీరు లొండఁదగుస్థానముకంటె నుత్తమస్థాన మగును.
సాలంకృత కన్యాదానమొనర్చినవానికి దాసీదానాదులును, నలంకార
ములును, గృహక్షేత్రాదులును సిద్ధించును. క్రతువులు సుపవాస
ములు నొనర్చినవాఁడు స్వర్గము నొందును. ఫలపుష్పదానమొనర్చిన
వారి కుత్తమజ్ఞానమగును. బంగారు శృంగములుగల గోసహస్రము
నొసంగినవాఁడు పవిత్రమగుస్వర్గలోకమున సుఖించునని దేవతలు
దెలుపుచున్నారు. ఎవ్వఁడు సువర్ణశృంగములును వత్సమును గలిగి,
కాంస్యోపదోహమైన కపిలగోవు నొసంగునో, వాని కాయావే
కోర్కులనెల్లఁ గూర్చు కామధేను వగుచున్నది. గోదానమొనర్చిన

వాడు, గోవునకు రోమము లెన్నియుండునో, యంతకాలమును బుత్రపౌత్రాభివృద్ధిగలిగి, యేడుతరములవారిని సైతముఁ దరింపఁ జేయుచున్నాఁడు. సువర్ణశృంగములును, ద్రవిణోత్తరీయమును, దక్షిణయుఁగలిగిన కాంస్యోపదోహమగు, తిలగోదానము నొనర్చినవానికి వసువులలోకము సులభముగఁ బ్రాప్తించును. నిజశర్మనిరుద్ధుఁడై తీవ్రాంధకారమగు నరకమునఁ బడనున్నమానవుఁడును, గోదానముచే ననుకూలవాయువుగల యోడ సముద్రమును దాటిసట్లు దాటుచున్నాఁడు. ఉత్తమవిపుల కెవ్వఁడు కన్యాభూమిదానములఁ జేయునో, విద్యుక్తముగ నన్నదాన మెవ్వఁ డొనర్చునో, వారు పురందరలోక మొందుచున్నారు. స్వాభ్యాయము సుశీలము మున్నగు సద్గుణములునుగల బ్రాహ్మణునకు శయ్యాది సకలోపస్కారములును గలగృహము నొసంగినవాని కుత్తమలోకములు లభించును. వృషభములు మున్నగుధుర్యముల నొసంగినవాడు వసులోకము నొందును. హిరణ్యదానము స్వర్గమొసంగును. ఛత్రదానముచే నుత్తమగృహప్రాప్తియుఁ, బాదుకాదానముచే నుత్తమయానములును లభించును. వస్త్రదానముచే సౌందర్యమును, గంధప్రదానముచే సౌరభ్యమును బ్రాప్తించును. పుష్పములు ఫలములుగల పృథ్విములను బ్రాహ్మణున కొసంగినవాడు స్త్రీసమృద్ధిని, బహురత్న పూర్ణమగు గృహమును సులభముగ నొందుచున్నాఁడు. భక్ష్యోన్నములను, పానీయసములను నొసంగినవానికి సకలరసములును సిద్ధించును. గృహవస్త్రాదుల నిచ్చినవాని కవి దప్పక గలుగుచున్నవి. ధూపగంధములను, ననులేపనములను, సుగంధజలస్నానములను, మాల్యములను విపుల కొసంగినవాని కారోగ్యము గలుగుటయేగాక సురలోకవాసమును సిద్ధించుచున్నది. బీజశూన్యమై శయనములతోఁ గూడియున్న గృహము నెవ్వఁడు బ్రాహ్మణున కొసంగునో, వాడు పవిత్రమైనట్టియు, మనోహరమై బహురత్న పూర్ణమైనట్టియు నుత్తమావాసమును బడయుచున్నాఁడు. మఱియు సుగంధచిత్రాస్తరణములును, దలగడలును గలిగినశయనమును దానమొనర్చినవాడు, సత్కులప్రసూతయు, మనోజ్ఞయు, సులభలభ్యయునగు భార్యను బడయుచున్నాఁడు. వీరశయనమున శయనించినమానవుఁడు, సర్వాధికుఁడగు పరమేష్ఠికిఁ దుల్యఁ

డనబడుచున్నాడు.” అని గాంగేయుఁడు తెలిపెనని పలికి వైశంపాయనుఁడు జనమేజయునితో మఱియు నిట్లనియె.

ఓజనమేజయా! ఆభీష్టునివచనము లాలించి యయ్యుధిధిష్ఠిరుఁడెంతయు సంతసిలి, వీరమార్గానుసృతమగుమార్గము నభిలషించుటను, నాశ్రమాంతరమున వాంఛవెట్టుకొనక తనతమ్ములతో ‘సోదరులారా! మనపితామహునివచనములు మీకీష్టమయ్యెనుగాదే’ అని పలికెను. పిరప వారును ద్రాపదియు, నయ్యుధిధిష్ఠిరుని వచఁగము లాలించి, ‘అన్నా! నీమాట లెన్నగా నున్నది’ అని యాతని గౌరవించిరి.” అని తెలిపెను.

— ౧౦ దానధలకథనము —

అంత నయ్యుధిధిష్ఠిరుఁడు భీష్టునిఁగాంచి “తాతా! ఆరామతటాకములవలనఁ గలుగుఫల మెట్టిదో, తెలుప వినఁగోరుచున్నాఁడను” అని ప్రశ్నించెను.

అదివిని భీష్టుఁడ, “భర్తృజా! జలముగలిగి, చిత్రధాతుభూమి తమై చూడనొప్పారుచు సకలభూతసమేత యైనభూమి యుత్తమమైనదని చెప్పఁబడుచున్నది. అట్టి పుడమియందున్న తేత్రవిశేషములను, దటాకాదిబంధనములను, సకలవిధములగు జలప్రదేశములను గ్రమముగాఁ దెలిపెదను. మఱియు బద్ధములగు నాతటాకాదుల గుణముల నెఱిగించెదను వినుము. మూఁడులోకములఁగల ప్రాణికోటికెల్లఁ దటాకవంతుఁడు పూజనీయుఁ డగుచున్నాఁడు. మఱియుఁ దటాకనివేశనము, మిత్రస్థానము, మైత్రీకరము, మిత్రవర్ధనము, కీర్తికరము, సుత్తమము సగుచున్నది. దానిని ధర్తార్థకామములకు ఫలముగాఁ దెదలఁ జెలుపుదును, మంచిప్రదేశమున నేర్పఱచినతటాకము మహాశ్రయమగు నొక తేత్రమగుచున్నది. నాలుగువిధములగు భూతములకును దటాక మాశ్రయ మగుచున్నది. తటాకము లన్నియు సుత్తమలక్షి నొసంగుచున్నవి. దేవమనుష్యగంధర్వులును, బిత్తుదేవతలును, యక్షరాక్షసులును, స్థావరములు జలాశయము నాశ్రయించుచున్నవి. కావునఁ దటాకగుణములనెల్లఁ దెలిపెదను. వానికిఁ గలఫలప్రాప్తి మహర్షులచేఁ దెలుపఁబడియెను. ఎవ్వనితటాకమున

వృక్షకాలములో సలిలముండునో, వాని కన్నివూత్రఫలమగునని పెద్దలు తెలుపుదురు. ఎవ్వనితటాకమున శరత్కాలమున జలముండునో, వాడు మరణించినపిదప గోసహస్రదానఫలము నొందును. అటులే హేమంతకాలమున నెవ్వనితటాకమున నీరుగలిగియుండునో, వాడు బహుసువర్ణదక్షిణయజ్ఞఫలము నొందుచున్నాడు. శిశిర కాలమున నెవ్వనితటాకమున నుదకముండునో వానికి నన్నిప్తామయజ్ఞఫలమగునని పెద్దలు తెలుపుదురు. లెస్సగాఁ జేయఁబడిన యెవ్వని తటాకము నీరు గలిగియుండునో వాఁ డతిరాత్రయజ్ఞఫలమునకుఁ బాత్రుఁ డగుచున్నాడు. ఎవ్వనితటాకమున నిదాఘ కాలమునందును బాసీయముండునో వాని కశ్యపేథఫలము గలుగుచున్నదని మునులు చెలుపుదురు. ఎవ్వఁడు త్రవ్వించినతటాకమునందలి సలిలమును సజ్జనులగువాగు ద్రావుదురో, వాడు తనకులమునెల్లఁ దరింపఁజేయును. అటులే గోవు లెవ్వనిచెర్వు నీరుద్రావునో వాడును గులతారకుఁ డగుచున్నాడు. మఱియు నెవ్వని తటాకమున దప్పి గలగోవులు నీరుద్రావునో, మృగములును బక్షులును మానవులును ద్రావుదురో, వాని కశ్యపేథఫలము గలుగుచున్నది. ఎవ్వని తటాకమునందలి జలము స్నానపానముల కుపయుక్తమై విశ్రాంతిని గల్గించునో, యది మృతుఁడయినపిదప వాని కసంత సుఖమునకు నిమిత్తమగుచున్నది. ఎచ్చో విశేషముగా జలము దుర్లభమగునో, యట్టిచోటఁ బాసీయదాన మొనర్చినవాని కధిక ప్రీతి యగుచున్నది. తిలలను బాసీయము నొసంగుఁడు. దీపదాన మొనర్పుఁడు. మేలుకనుఁడు. జ్ఞాతులతోఁగూడి సంతసింపుఁడు. మృతి నొందుదురా? ఇట్టివి దుర్లభము. పాసీయదానము సకలదానములను మించినదగుటచేఁ దప్పక పాసీయదాన మొనర్పఁదగినది. ఓయుధిష్ఠిరా! ఊత్తమమగుతటాకఫలము చెలిపితినిగాదే? ఇక నారామము వేయించినవాని కగుఫలము నెఱింగించెదను వినుము. స్థావరభూతములు వృక్షములు, గుల్మములు, లతలు, వల్లులు, త్వక్సారములు, తృణములు నని యాఱువిధములుగా నున్నవి. ఇవియెల్ల వృక్షజాతులలోనివి. వానినిఁ బ్రతిష్ఠించినచో నీగుణము లగుచున్నవి. మానుషలోకమునఁ గీర్తియు, మరణించినపిదప శుభఫలమును దోటలుపేసినవాని కగు

చున్నది. మఱియు నట్టివాఁడు లోకమునఁ బేరువడసి పితృత్వాఁగి మున మహాత్తరుఁ డగుచున్నాఁడు వాఁడు దేవలోకగతుఁడైనను వానిపేరు నశింపదు. వృక్షారోపణమొనర్చినవాఁ డతీతానాగతము లగు నుభయపితృవంశములను దరింపఁజేయుచున్నాఁడు. కావునఁ దోటలను నాటవలయును. అవి వానికి బుత్తులై ఫలించును. సందియములేదు. వాఁడు మృతుఁడై స్వర్గమును, నవ్యయలోకములను జొందుచున్నాఁడు. వృక్షములు, పుష్పములచే దేవగణములను, ఫలములచే బిత్తగణములను, నీడలచే నతిథులను సంతనింపఁ జేయును. కిన్నరులు, నురగులు, రక్షసులు, దేవగంధర్వమానవులును, మహర్షిగణములును, మహీరుహముల నాశ్రయించుచున్నారు. వృక్షములు పుష్పఫలయుక్తములై మానవులఁ దృప్తినిొందించుచున్నవి. ఆరామకర్త కావృక్షములు పుత్తులై పరలోకమునఁ దోడ్పడుచున్నవి. కావున శ్రేయముగోరువాఁడు, తటాకసమీపమునఁ దోటలు వేయింపవలయును. ఆవృక్షములను పుత్తుల నట్టులు గాపాడవలయును. అయ్యవి భర్తమునుబట్టి పుత్తులై వెలయుచున్నవి. తటాకకర్తయు, నా రామారోపకుఁడును, యాగకర్తయును, సత్యవాదియును స్వర్గమునొందుచున్నారు. కావునఁ దటాకమును ద్రవ్యింపవలయును. ఆరామము నారోపింపవలయును. వివిధములగుయాగము లొనర్పవలయును. సత్యము పలుకవలయును.” అని తెలుప విని యుధిష్ఠిరుఁడు మఱియు ని ట్లనియె.

— దానఫలప్రశ్నము ౨ —

ఓపితామహా ! బహిర్వేదికయం దేమేమి దానములు దెలుపఁ బడుచున్నవో, వానిని మించినదాన మేదేనిఁ గలదా? అది నాకెఱిఁగింపుము. అది విన నాకుఁ బరమకౌతుకమయ్యెడిని. దత్తమగు నేదానము దాతను జేరునో, దానిని నా కెఱిఁగింపుము.

అదివిని భీష్ముఁడు, ‘ఓయుధిష్ఠిరా! సకలభూతాభయప్రదానమును, వ్యసనపరుల ననుగ్రహించుటయు, దప్పిగలవానికి వలయు దాని నొసంగుటయు, నుత్తమమని తెలుపుదురు. అట్టిదానము దాత ననుసరించుచున్నది. హిరణ్య భూ గోదానములు మిగులఁ బవిత్రము

లై నవై దుష్కృతమునుండి మానవుని దరింపజేయుచున్నది. ఓ పురుష
వ్యాసా! నా యీ తెలిసినదానములు నిత్యము సజ్జనుల కొనర్ప
వలయును. ఈదానములు పాపములనొడి మానవుని దోలఁగించు
చున్న వసుటలో సందియములేదు. లోకమున మానవునకు గృహ
మున నెయ్యది యిష్టమగునదియు బ్రయమయినదియు నుండునో,
దానిని గుణవంతుడగువాని కొసంగవలయును. అది, యక్షయ
పుణ్యఫలప్రదమగును. ప్రియము నిచ్చువాఁడును, బ్రయముచేయు
వాఁడును, సర్వభూతప్రియుడై నిత్యమును బ్రయ మొందుచున్నాఁడు.
ఓయుధిష్ఠిరా! దగ్గఱకువచ్చి యాచించువానిని, నాసపడియున్న యకించ
నుని, యథాశక్తిగా నెవ్వఁ డర్పింపఁడో, వానిని గ్రూరుఁడని తెలుపు
దురు. శత్రువైనను, దీనుడై శరణుపొందెనేని వ్యసనియైన యాతని
ననుగ్రహించువాడు పురుషోత్తముఁ డనఁబడుచున్నాఁడు. కృశుఁడును,
గృతవిద్యుఁడును, వృత్తిహీనుఁడును నై దురవస్థ నొందియున్న వాని
యాడలి నెవ్వఁడు తీర్చునో, వానికిఁ దుల్యుడగువాఁడు లేఁడు.
క్రియానియమముగలవారును, బుత్రదారపీడితులును నై యుండియు
నొకరి యాచింపకయుండుసజ్జనులను దానాదులలో నిమంత్రింపవల
యును. ఎవ్వరు దేవతలను మానవులను యాచింపక నిత్యసంతృప్తులై
యేది లభించిన దానితోఁ గాలము గడపికొనెదరో, యాశీవిషసము
లగువారినుండి రక్షించుకొనవలయును. అట్టివారిని రావించి, యుక్త
ములగుభోగముల వారి కొసఁగి తృప్తి నొందింపుము; రక్షింపుము.
వారికి సకలభూతసుఖావహములై ప్రేష్యపరిచ్ఛదాదులతోఁ గూడిన
గృహముల నొసఁగి యాదరింపుము. విద్యాస్నాతులును వ్రతస్నా
తులును నై ధర్మము నాశ్రయించి జీవించుచు, గూఢస్వాభావ్యులతో
నిష్కలగి ప్రవర్తించు బ్రాహ్మణులు సంశితవ్రతులగుచున్నారు. స్వదార
నిరతులును సంశుద్ధులును దాంతులు నగువారియెడ నొనర్చినసత్కా
రమే నీకు లోకమునఁ గళ్యాణదాయకమయ్యెడిది. కృతాత్ముడై
పండితుల కొసంగినదానముచే, సాయంప్రాతఃకాలములయందు ద్విజాఁ
డొనర్చినయగ్నికృత్యమునకుఁ గలఫలము గలిగెడిది. ఓయుధిష్ఠిరా!
సదక్షిణముగా నొనర్పఁబడినదానము సకలయజ్ఞములను మించినదగు
చున్నది. నివాపదానము తగినయత్నముల కొనర్చినదానమును

బోలును. అట్టి సిత్యతర్కముచే బిత్తులముఖము నీగుచున్నాడు. ఎవరగు కోపరహితులై లోభములేక దేనినైన దృఢముగా భావించురో, యక్ష్మివాగును, బియ్యవాదులును, నాకు బియ్యములగుచున్నాగు. ఎవరగు భసికులగువారిని బహూకరింపరో, యెవరగు యాచింపరో యక్ష్మివాగు పుత్రులక్ష్మిలు పాలింపదగుదురు. వారి కథయ మొసంగవలయును. అక్ష్మివారికి నమస్కారము. మృదుధర్మ పరులగు ఋత్విక్కురోహితాచార్యులు పూజ్యులు. ద్విజునెడ తాత్పర్యము ఇంతివహించుచుగాని పనిచేయజాలదు. ఓయుధిస్థిరా! నేను రాజననియు, గలవాడననియు, బలశాలిననియు, గర్వింబి బ్రాహ్మణులకు నన్నవత్తము లొసంగునెడ వివర్యాసమొనర్పకుము. నిజధర్మానుష్ఠానపరుడవగునీకు శోభాగ్ధము బలాగ్ధమునగుచు వెలయు విత్త మెయ్యదియో, దానిచే బ్రాహ్మణులను బూజింపుము. నమస్కార్యులగువిప్రులు శౌరవింపబడుదురేని, నిన్ను బుత్రునట్టులు, యథోత్సాహముగను, యథాసుఖముగను ప్రేమింతురు. అత్యుప్రసాదులును, సహృదయులును. నల్పసంతుష్టులునగు విప్రులకు దగుజీవనాధారము గల్పింప నీకంటె నర్హుడెవ్వఁడు? ఓకురుసత్తమా! లోకమున స్త్రీలకు సంతానము నాశ్రయించిన ధర్మ మెక్కి సనాతనధర్మమో, యటులే శ్రుతియులమగు మనకు బ్రాహ్మణులే ధర్మగతిహేతువులగుచున్నారు. వారికంటె మనకు వేటొకగతిలేదు. ఓనాయనా! బ్రాహ్మణులు పూజితులు గాకుండుదురేని, శ్రుతియుఁడు దారుణకృత్యుడని తలంచి, వా రాతని బరిత్యజింతురు. అటులు వారు పరిత్యజింతురేని, వేదములు యాగములు కీర్తియు లేకపోవలసివచ్చును. అట్టి పట్టున శ్రుతియులు జీవించిన ప్రయోజనములేదు అదియెల్ల బ్రాహ్మణాధీనమై యున్నది. నీకు సనాతనధర్మ మెఱిగించెదను. 'పూర్వము రాజుగ్గుడు బ్రాహ్మణులను బరిచరించెను. ఆరాజునుగ్గుని వైశ్యుఁడు నేవించెను. ఆవైశ్యుని శూద్రుఁడు నేవించెను.' అని వేదములందున్నది. అగ్నివలె బ్రజ్జరిల్లునట్టిబ్రాహ్మణుని దూరమునుండియే శూద్రుఁడు నేవింపవలెను. శ్రుతియుఁడును వైశ్యుఁడును బ్రాహ్మణుని ముట్టికొని నేవింపవచ్చును. మృదుభావులును, సత్యశీలురును, సత్యధర్మానుపాలకులు నై కుశితములగుసర్పములఁ బోలిన బ్రాహ్మణులను నేవింపుఁడు.

మహాధికులై ప్రతాపవంతులగుచుఁ దేజోబలములచే నెన్నఁదగు
క్షత్రియుల తేజస్తపములు, బ్రాహ్మణులయెడ శాంతించుచున్నవి.
ఓయుధిష్ఠిరా! నాకుఁ దండ్రీయుఁ బ్రియుఁడుగాఁడు; నీవును నాకుఁ
ప్రియుఁడవు గావు; అటులే పితామహు యను బ్రియుఁడుగాఁడు;
మఱియు నాయాత్మయు జీవితమును బ్రియుములు గానేరవు. ఓయీ!
ఇప్పుడమిని నిన్నుమించిన ప్రియతముఁడు లేఁడుగదా! బ్రాహ్మణులు
నాకు నీకంటెను బ్రియతములని తెలియుము. నాయూపచనము
సత్యమని నన్నుము. నే నీసత్యముచేతనే నాతండ్రిలోకముల నొందె
దను మఱియు నే నీసత్యముచేతనే బ్రహ్మపురస్కృతములగు సజ్జనుల
లోకములను గనుఁగొనఁగల్గి యందుల కచిరకాలమున వడిగాఁ
బోవుదును. అట్టియుత్తమలోకములను గనిపెట్టియే బ్రాహ్మణారాధన
మొనర్చితిని. తన్నిమిత్తమున, నాకించుకేనిఁ బరితాపములేదు.” అని
తెలుప విని యుధిష్ఠిరుఁ డిట్లనియె.

“ఓపితామహా! ఎవ్వరు సత్కర్తాచరణపరులై విద్యాజ్ఞప్తము
లచేఁ దుల్యులైయుండియు, నొకఁడు యాచించును; వేటొకఁడు
యాచింపకుండును. అట్టి యిరువురలో నెవ్వఁడు దానపరిగ్రహమున
విశిష్టుఁడగునో తెలుపుము.”

అది విని భీష్ముఁడు, “ఓయుధిష్ఠిరా! వారిలో యాచించినవాని
కంటె యాచింపనివానికే దానముచేయుట శ్రేయమని పెద్దలు దెలుపు
దురు. ధైర్యహీనుఁడగు కృపఁజునికంటె, ధైర్యవంతుఁడే దానపాత్రుఁడు.
క్షత్రియుఁడు రక్షణధృతియు, బ్రాహ్మణు డు యాచనాధృతియు
నైయుండవలయును. వివేకశాలియై యాచ్ఛాధైర్యముగల బ్రాహ్మ
ణుఁడు దేవతలకునైతముఁ బ్రీతిగలిగించుచున్నాఁడు. ద్విజుఁడు తుష్టి
గలిగియుండవలయును. దరిద్రునియాచ్ఛా కర్తమును దిరస్కారముగఁ
దెలుపుదురు. యాచనసేయు భూతములు దొంగలట్లు లోకమున
కుద్యేగము గలిగించును. యాచకుఁడు మృతతుల్యుఁడగుచున్నాఁడు.
దాత కెన్నఁడును మరణములేదను. మఱియు దాత దన్నును యాచ
కుని జీవింపజేయుచున్నాఁడు. యాచించినవానికి దానముచేయుట
భూతదమారూపమగు పరమధర్మమగుచున్నది. యాచింపక కృశించు
చున్న వారి నెల్లయుపాయములచే నుద్ధరింపవలయును. యాచనసేయని

ద్విజోత్తములు రాస్త్రిమున నివసించియుండవచ్చును. నివులుగప్పిన నిప్పులనడగు వారిని బహుప్రయత్నములచేసినఁ దెలిసికొనవలయును. తపోదీపులగు నట్టియుత్తములు లోకమును దహింతురు, ఓయుధిష్ఠిరా! పూజార్హులగునట్టివారు పూజితులు గాకుండు రేని హాని వాటిల్లెడును. జ్ఞానవిజ్ఞానతపోయోగ సమన్వితులగు బ్రాహ్మణులు పూజ్యులు; కావున నట్టిబ్రాహ్మణులఁ దప్పక పూజింపవలయును. యాచింపనివారిని సమీపించి, వారికి బహునిధములగు దానములు సేయుట యుత్తమము. సాయంప్రాతఃకాలముల నగ్నిహోత్రమున లెస్సగా హోమమొనర్చిన నెట్టిఫలమగునో, యట్టిఫలము వేదవిద్యావ్రతుఁ డగువానికి దానముచేసిన నగునని తెలియవలయును. ఓకాంతేయా! ఒకరి నాశ్రయింపక వేదవిద్యావ్రతస్సాతులై రహస్యముగాఁ దపమొనర్చికొనుచు, సంశితవ్రతులై ప్రవర్తించుబ్రాహ్మణోత్తములకు ప్రేష్యులు పరిచ్ఛదములు మున్నగువానితోఁగూడి మనోజ్ఞములైన గృహములను మఱియుఁగల కోర్కెలను సమకూర్చి వారి నాదరింపవలయును. ధర్మజ్ఞులును సూక్ష్మదర్శనులునగు, వారట్టిశ్రద్ధాయుక్తమగుదానిని బరిగ్రహించుట యుక్తమని తలంచి స్వీకరింతురు. మఱియు నెవ్వరిభార్యలు, కర్షకులు మేఘములకుఁ బోలే నెవ్వరికై కనిపెట్టుచు నిండ్లకడనుండురో, యట్టి తమగృహములకు వారు భుజించి పోవుదురు. నియతులై బ్రహ్మచారులగు బ్రాహ్మణు లెవ్వనియింటఁ బ్రాతస్సవనమున భుజింతురో, వానియింటఁ ద్రేతాగ్నులును ప్రీతి నొందును. వారు మధ్యందినసవనమున భుజింతు రేని యందులకును, వారికొసగిన గోహిరణ్య వస్త్రములకును నింద్రుఁడు ప్రీతుఁడగుచున్నాఁడు. తృతీయసవనమున నటులొనర్చుట విశ్వేదేవులు ప్రీతులగుదురు. కావున దేవతలకును, బితృదేవతలకును, బ్రాహ్మణులకును దృష్టిగలిగింపవలయును. సర్వభూతాహింసయు, దమము, త్యాగము, ధృతియు, సత్యము, నవబృథఫలము నొసంగును. ఇట్టి యజ్ఞమును శ్రద్ధగలిగి సదక్షిణముగా నొనర్తువేని యదియే సకలయజ్ఞములలో నుత్తమమైనది,” అని తెలుప విని యుధిష్ఠిరుఁడు మఱియు నిట్లనియె,

— బ్రహ్మచారి, ప్రజారక్షణకథనము —

“ఓతాతా! దాన మెట్టివానికిఁ జేయవలయును? యజ్ఞక్రియ యెటు లొనర్పవలయును? కర్త మృతుఁడైనపిదప నేది మహాఫల మొసంగును? దేనిఫల మధికమని తెలుపుదుగు? ఎపుడు దానము చేయవలయును? దీనిని యథార్థముగా నెఱిగింప వినిగోరుచున్నాఁ డను. దానధర్మములవిధమును వివరింపుము. మఱియు శ్రద్ధా భక్తులతో నంతర్వేదియం దొనర్చినదాన మెట్టిశ్రేయ మొసంగునో తెలుపుము.”

అది విని భీష్మఁడు, “ఓయుధిష్ఠిరా! త్సత్త్రియునికృత్య మెపుడు నెంతయు రౌద్రమై యుండును. కావున వానికి యజ్ఞక్రియయు దాన మును బావనత్వముఁ గలిగించుటకై యాచరింపఁదగినవి. యజ్ఞము చేయక వారు కేవలదానముచే బావనులు కాఁజాలరు. సత్యప్రదాత లయ్యుఁ బాపకర్తలగురాజులనుండి, సాధువులును యాజకులు నగు బ్రాహ్మణోత్తములు ధనమును బరిగ్రహింపరు. అటులు వారు ధనపరి గ్రహమునేయకుండుటను రాజు యజ్ఞములుచేసి దక్షిణాలవలన వారు ధనమును గ్రహించునట్లు చేయవలయును. వారు పరిగ్రహింతు రేనిఁ బ్రతిదినమును బరమశ్రద్ధతో రాజు దానములు సేయుచుండవల యును. దానిచే నతఁడు పవిత్రుఁ డగుచున్నాఁడు. తపోనిష్ఠులును సుశీలవృత్తసంపన్నులును వేదవేత్తలును సాధువులును మైత్రిగల వారనగు బ్రాహ్మణులను ద్రవ్యదానముచే దృష్టినిొందించుటయే శుభప్రదమగుయాగ మనఁబడుచున్నది. వారు పరిగ్రహింపరేని నీకు సుకృతము గలుగ నేరదు. కావున సజ్జనుల కుపయుక్తముగా మధురా న్నములును దక్షిణలును గలయజ్ఞము లొనర్పము. యజ్ఞాదికము దానమున నంతర్భూతమగుచున్నది. కావున నీకు యజ్ఞఫలభాగము సిద్ధించునట్లుగా, యాగకర్తలను బూజించి దానముచే సత్కరింపుము. సంతానవంతులై స్వర్గప్రదులై నబ్రాహ్మణులను బోషింపుము. అటులు వారినిఁ బూజించువాఁడు బ్రహ్మవలఁ బ్రజాసమృద్ధిగలిగియుండును. పండితులగు నెవ్వరు లెస్సగా ధర్మములనెల్ల నుద్ధరింతురో, యట్టి బహుళాపకారులగు, వారిని సర్వధనములతోడను సంరక్షింపుము. ఓయుధిష్ఠిరా! సర్వసమృద్ధిగలనీవు బ్రాహ్మణులకు ధేనువులను వృషభ,

మును, నన్నములను, వస్త్రములను, ఛత్రోపాసహాదులను నొసంగుము, యాగములు చేయువారికి వలయునపు ములను నాజ్యములను సమర్పింపుము, మఱియు వారికి గుఱ్ఱపుబండ్లను, గృహములను, శయనములను సమృద్ధిగలవా రొసంగవలయును. ఇవి లభింపజాలములు. వృత్తిహీనులై రక్షణలేని బ్రాహ్మణులను దెలిసికొని, వారికి రహస్యముగనో సువ్యక్తముగనో వృత్తినిగూర్చి పోషింపవలయును. అయ్యది క్షత్రియులకు రాజసూయాశ్వమేధములకంటెను శ్రేయస్కరము. ఇటులేని నీవు సర్వపాపవినిర్ముక్తుడవై స్వర్గము నొందెదవు. మరల నీవు కోశమును సంపాదించికొని రాజ్యమును బాలించుకొనవచ్చును. ఓధర్మజా! అటులేని నీకు బ్రహ్మభూయత్వము ధనములును లభించెడిని. ఓయీ! నీవు నీయొక్కయు నితరులయొక్కయు వృత్తిని సంరక్షింపుము, మఱియు నీభృత్యులను, బ్రజలను నీసంతానమట్టులు గాపాడుము, నీకు నిత్యమును బ్రాహ్మణులయందే యోగక్షేమములు గావలయును, నీదీవితమును వారికి వినియోగింపవలయు. వారిరక్షణము నెడఁ బ్రమాదపడవలదు. బ్రాహ్మణున కధికవిత్తసంచయము మిక్కిలి యనర్థకారి. బ్రాహ్మణుడు సిరిగలిగియుండు నేని దర్పముగలిగి మూఢుడగును. అటులు బ్రాహ్మణులు మూఢులగుదురేని దప్పక ధర్మము నశించును. ధర్మము నశించినేని, నిస్సంశయముగా భూతములనాశ మగును. ఎవ్వఁడు సంగ్రహపరులకు ధనమిచ్చి యజ్ఞమునకుఁ గావలయునని రాష్ట్రమునుండి ధనమును స్వీకరించునో, యట్టిరాజు రాజ్యము నశించుచున్నది. తనయాజ్ఞకు జడిసి ప్రజలీయఁగాఁ దెచ్చిన దారుణమగు ధనముచే నొనర్చినయజ్ఞమును సజ్జనులు మెచ్చరు. ఎవ్వరు సమృద్ధులై తమ కది వీడయనక యనుకూలముగా ధనమొసంగుదురో యట్టిధనముచే రాజు యాగముచేయవలయునుగాని, ప్రయత్నముగాఁ దెచ్చిన ధనముచే జేయరాదు. ఎపుడు రాజు ప్రజలవలన హితముగా ధనముఁ బడయుట కవకాశముండునో, యపుడే యథావిధిగా బహుదక్షిణలుగలయాగము లొనర్పవలయును. మఱియు రాజు, వృద్ధులయు, నంధులయు, బాలురయు, గృహిణులయు ధనము రక్షింపవలెను. ఒకరు పాలిపెట్టికొనినధనమును దనస్వాధీనమొనర్చుకొనరాదు. ఏడ్చుచున్న యాఁడుదానిధనము దీసికొనఁగూడదు. కృపణవృత్తి

యొనర్చునేని ధనలక్ష్మీయు రాష్ట్రమును జెడుచున్నవి. సజ్జనులకు గొప్పభోగముల నొసఁగి వారికి తుడ్బాధలేకుండఁ జేయవలయును. ఎవ్వరి స్వాదువులగు భోజ్యములను బాలకులు చూచియుఁ దినఁ జాలకుండుదురో, యట్టివస్తువులుగలవారి కంతకంటె వేటొకపాపము లేదు. నీరాజ్యమున బ్రాహ్మణుఁ డాఁకలిచేఁ బీడితుఁడగునేని గొప్పపాప మొనర్చినవాఁడ వగుటయొగాక భూహిత్యాఫలము నొందఁగలుగుచున్నాఁడవు. ఎవ్వనిరాష్ట్రమున బ్రాహ్మణుఁడుగాని, మఱియొకఁడుగాని యాఁకలిచేఁ బీడితుఁడగుచుండునో, వానిజీవితముచేఁ బ్రయోజనము లేదని శిబి చెప్పియున్నవాఁడు. ఏరాజు రాష్ట్రమున స్నాతకవ్రత నిష్ఠుఁ డాఁకలిచేఁ బీడితుఁడగునో, యాభూషితయు వానిరాష్ట్రమును వృద్ధి నొందఁజాలవు. ఎవ్వనిరాష్ట్రమునఁ దమపతిపుత్రాదు లేడ్చుచుండఁగా, నేడ్చుచున్నకాంతలు బలాత్కారముగా నొరులచే నపహరింపఁబడుదురో, యట్టివాఁడు జీవించియు మృతుఁ డనఁబడుచున్నాఁడు. రక్షణ మొనర్చకుండుటయొగాక, హర్తయు, ధనవిలోప్తయు నై పాలింపక దయావిహీనమై యున్న రాజకులమును బ్రజలు ప్రయత్నించి చంపకమానరు. ఏభూషతి తాను రక్షకుఁడ నని చెప్పియు రక్షింపఁజో, యట్టివానినిఁ బ్రజ లేకీభవించి, పిచ్చివట్టి, రోగపీడితమైన కుక్కనువలెఁ జంపవలయును. రాజరక్షణము లేకుండుటను బ్రజలు పాపమొనర్తురేని, వారిపాపమున నాలవపా లాభూపాలున కగుచున్నది. ఆపాపమంతయు రాజునకే యగునని కొందఱును, సగమగునని కొందఱును దెలుపుదురు. మనువుచెప్పినవిధముగా నాలవపాలే యగునని నాయభిప్రాయము. రాజుచేఁ బ్రజలు లెస్సగా రక్షింపఁబడి సుకృతమొనర్తురేని, యందును నాలవపాలాధరాపాలున కగుచున్నది. ఓయుధిష్ఠిరా! జీవించుచున్న నిన్నునుసరించి ప్రజలు జీవింపవలయును. భూతకోటి పర్జున్యనట్టులును, పక్షులు చెట్టునట్టులును, రక్షస్సులు కుబేరునట్టులును, దేవత లింద్రునట్టులును, జ్ఞాతులును మిత్రులును నిన్నునుసరించి జీవింపవలయును.” అని తెలుప విని యుధిష్ఠిరుఁడు మఱియు నిట్లనియె.

—ॐ భూమిదాన ప్రశంస ॐ—

“ఓపితామహా! ఇదియొసంగవలయు, నది యొసంగవలయు నని వేదము తెలుపుచున్నది. రాజులు పెక్కుగా నొసంగవలసియున్నది గదా! సర్వోత్తమమగు దాన మెయ్యది?”

అది విని గాంగేయుఁ డాపాండవేయునితో “ఓధర్మజా! భూదాన మన్నిదానములను మించినదానమని చెప్పఁబడుచున్నది. భూమి నశింపక స్థిరమై యుత్తమకామములనెల్ల నొసంగునది. అయ్యది వస్త్రములను, రత్నములను, బశువులను, వ్రీహియవాదులను సమ కూర్చునది. సకలభూతములందును భూదాత పెక్కేండ్లు వృద్ధిచొందు చున్నాఁడు. భూదాత భూమియున్నంతకాలమును బేరుగలిగియుండును. ఓయుధిష్ఠిరా! భూదానమును మించినదానము లేదు. అందఱును బుడమిని గొంచెమే నిచ్చియున్నవారని నావినికి. మఱియు నందఱును నీభూమినే యిచ్చిరి. దానినే ప్రజ లనుభవించుచున్నారు. మానవులు తమకర్తము ననుసరించియే యిహపరములందు సుఖముగా నుండఁ గలుగుచున్నారు. భూమహాదేవి, భూదాతను బ్రിയవతినిగా నొనర్చునది. ఓభరతసత్తమా! భూమి నెవ్వఁ డక్షయ మగుదక్షిణగా నొసంగునో, వాఁడు మఱియు మానవత్వ మొందు నపుడు రాజగుచున్నాఁడు. దాన మెట్టిదియో, భోగము నెట్టిదే యని నాధర్మనిశ్చయము. యుద్ధమున శరీరమునేని విడువవలయును. భూదానమేనిఁ జేయవలయును. ఇవియే క్షత్రియునకుఁ బరమలక్షి నొసంగునవి. భూమి దాతను బవిత్రునిఁ జేయుచున్నదని వినికి. భూమి నిచ్చినవాఁ డెట్టిపాపసమాచారం డయ్యును, బ్రహ్మఘ్నుఁ డయ్యును, నన్యతవాదియయ్యును, నాభూమియే వానిని బవిత్రునిఁగాఁజేసి పాపమునుండి విముక్తునిఁ గావించుచున్నది. రాజులు పాపకర్తలైనను, వారినుండి సజ్జనులు భూమినిమాత్రము ప్రతి గ్రహింతురు. పవిత్రమైనదగుట దానినిదప్ప వేటొకదానిని వారు పరిగ్రహింపరు. భూదేవికిఁ బ్రయదత్త యని పేరుగలదు. అటులగుట భూమిని దానముగాఁగాని, మఱియొక విధముగఁగాని దానము చేసినవాఁడు దానికిఁ బ్రియుడగుచున్నాఁడు పృథివీపతి పండి తుడగువానికిఁ బుడమి నొసంగవలయును. అది పుడమి నొక

యాగమగుచున్నది. దీనినుండియే రాజ్యము నొందును. మఱియు నతఁడు పునర్జన్మమునందును రాజగును. సంశయములేదు. అటు లగుట, రాజు దానిని బొందియు బ్రాహ్మణున కీయకుండుట యుక్తము గాదు. భూమిపతిగానివాఁడు భూమి కధిష్ఠాతయై యుండరాదు. దానమిచ్చినను దాని నపాత్రుఁడు గ్రహింపరాదు. కొందఱు భూమిని గోరవచ్చును. వారికిఁ గొందఱు దానమిత్తురు. కాని యెవ్వఁడు సజ్జనునిభూమినిఁ బరిగ్రహించునో, వానికి మఱి భూమి గలుగదు. ఎవఁడు సజ్జనులకు భూమి నొసంగునో, వాఁడు తమ మగు భూమినిఁ బొందుచున్నాఁడు. అట్టిధర్మాత్ముఁ డిహపరముఁ లందుఁ గీర్తిని బడయును. బ్రాహ్మణులు, సజ్జనుడగు నెవ్వని భూమిని బ్రశంసించునో, యట్టివాని శత్రువు లాతనిపుడమి యుబుసుపట్టుఁ జాలరు. మానవుఁడు జీవికకై కొంచెమేని పాపమొనర్చియు, గోచర్త మాత్రమేని భూమిని దానముచేసెనేని పనిత్రుఁడగుచున్నాఁడు. సం కీర్ణకర్తులై రాద్రకృత్యము లొనర్చురాజులను బనిత్రులఁజేయుటలో నీభూమిదానము త్తమదానమగుచున్నది. అశ్వమేధకర్తకును భూదాత కును నల్పమగు ఖేదము గలదని పెద్దలు తలంచుచున్నారు. సుకృత మొనర్చినపండితులే నిందులకు శంకింపరాదు. నిజముగా నీభూమిదాన మొకటియే సర్వోత్తమదాన మనఁబడుచున్నది. భూదాతకు సువర్ణ రజతవస్త్రమణిముక్తాధనాదు లొసంగినవాని కగుఫలమెల్లఁ గలుగు చున్నది. తపము, యజ్ఞము, శ్రుతము, శీలము, లోభరాహిత్యము, సత్యము, గురుదైవభావజయును భూదాతయందున్నవని తెలియవల యును. తమస్వామిశ్రేయమునకై రణరంగమునఁ బరిత్యక్తశరీరులై హతులై సిద్ధిసొందిన బ్రహ్మలోకగతులును భూదాతకంటె నధికులు కాఁజాలరు. తల్లి తనపాలచేఁ బుత్రు నెట్లు పోషించునో, యట్లే భూదాత నాభూమి సర్వరసము లొసఁగి సంరక్షించుచున్నది. మృత్యువు, కింకరుఁడు, యమదండము, చీకటియు, వహ్నియు, భూరములు దారుణములునగు పాశములును, భూదాతను సమీ పింపఁజాలవు. పితృలోకమందుఁ గలపితరులను, దేవలోకమునఁ గల దేవతలను, భూదానమొనర్చిన శాంతాత్ముఁడు తృప్తిసొందించు చున్నాఁడు. పృథ్విహితుడై పరితపించుచు, గృహించి మరణింపనున్న

వానికి భూమిని జీవనాధారముగా నిచ్చినమానవుడు యాగఫలము నందుచున్నాడు. ఓమహాభాగా! ప్రేమగలగోవు పాలు స్రవింప వత్సమునకై యెట్లు పరువిడునో, యటులే భూమియు, భూదాతను బ్రేమించుచుండును. నాగటిచే దున్ని విత్తులు చల్లి ఫలయు క్షమై యున్నభూమిని; గొప్పగృహమును దానముచేసినవాడు, కామప్రదుడగుచున్నాడు. ఆహితాగ్నియు, వృత్తసంపన్నుడును, శుచివ్రతుడు నగుబ్రాహ్మణునకు భూమి నిచ్చినవాని కెన్నడును నాపద గలుగ నేరదు. చంద్రనకుఁ బ్రదికినము వృద్ధి యెట్లు గలుగుచుండునో, యటులే భూదానకర్తప్రతిసన్యమందును వృద్ధిగలుగుచునే యుండును. ఈవిషయమునఁ బ్రాచీనులు, భూమిగీతలగుగాథలను దెలుపుచున్నారు. వానిని వినియే జామదగ్న్యుడు కాశ్యపునకు భూమినెల్ల నొసంగెను. 'నన్నే ప్రతిగ్రహింపుడు. నన్ను దానమునేయుండు. నన్నొసంగుదురేని మరల నన్నుఁ బొందుదురు. దత్తమగుదాని కిహపరములందు ఫలమగుచున్నది' అను వేదసమ్మితమగు నీభూదేవవచనము నెవ్వఁడు, శ్రాద్ధముచేయునపుడు తెలిసికొనుచున్నాఁడో, యట్టివానికి ధికఫలమగుచున్నది. ఈభూదానము మంత్రశక్తులవలనఁ గలుగునరిష్టమును శమింపఁజేయు గొప్పప్రాయశ్చిత్తము. భూదానముచేసినవాడు పితృమాతృవర్గములఁ బిరికింపిని బవిత్రముగఁ జేయును. సకలభూతప్రకృతియగు నీభూమి స్థిరమైనది. రాజున కభిషేకమొనర్చి యీవేదవాదమును వినిపింపవలయును. దీనిని విని యతఁడు భూమి నొసంగుటయు, సజ్జనుండి దానిని దీసికొనకుండుటయు జరపును. బ్రాహ్మణకార్యమగు నిదియెల్ల రాజు నర్థమనుటలో సందియములేదు. ధర్మకుశలుఁడగురాజు ప్రథమైశ్వర్య లక్షణమగుచున్నాడు. ఎవ్వరికి రాజగువాడు ధర్మజ్ఞుడగుగాక నాస్తికుడగునో, వారు సుఖముగా నిద్రింపలేరు. వారికి సుఖముగా నిద్రపట్టదు. మఱియు వానిదుశ్చరిత్రములచే వారు సర్వకాలములందు జడియుచునే యుందురు. అట్టిభూపతి రాష్ట్రమునకు యోగక్షేమములును గలుగవు. అటులుగాక యెవ్వరియేటిక ధార్మికుడును బ్రాజ్ఞుడైనై యుండునో, వారికి సుఖనిద్రయు, సుఖప్రబోధమును గలుగుచున్నవి. అట్టివాని పూజ్యములును శుభప్రదములు నగుకృత్యములచే దత్పుజలు సుఖతులగుచున్నారు. మఱియు

నాతని రాష్ట్రమువారు యోగక్షేమములును వర్షమును గలిగి నిజ కర్తములు వెలయు వృద్ధినొందుదురు. ఎవఁడు భూమిని దానము సేయునో, వాఁడే కులీనుఁడును, సద్బంధువును, సత్పురుషుఁడును, బుణ్యకర్తయు, దాతయు, విక్రమశాలియు ననఁదగుచున్నాఁడు. ఎవఁడు వేదవేత్తయగు బ్రాహ్మణునకు మంచిభూమి నొసంగునో, యట్టివాఁడు తేజముచే నాదిత్యునట్టులు వెలయుచుండును. పుడమిని సస్యము లెట్లు ప్రక్షీర్ణములై మొలచునో, యటులే భూదాతకు, దద్దాన సమార్జితములై కోర్కెలు ఫలించును. వరుణాదిత్యులును, బ్రహ్మవిష్ణువులును, సోమాగ్నులును, భగవానుఁడగు శూలపాణియు, భూదాత నభినందించుచున్నారు. మానవులు భూమియందే జనించు చున్నారు. అందే వారు స్థితినించుచున్నారు. చతుర్విధమగు నీలోక మును భూమిగుణాత్మకముగాదే! ఓయీ! ప్రపంచమున కీభూదేవియే తల్లియుఁ దండ్రియు నై యున్నయది. ఓజనాధిపా! దీనితో సరియగు మఱియొక భూతమేలేదు.

ఓయుధిష్ఠిరా! ఇందుల కొకపురాతనేతిహాసము గలదు. అయ్యది బృహస్పతికి నింద్రునకు జరగినసంవాదము. దాని నెఱిగించెదను. వినుము. ఇంద్రుఁడు దక్షిణాలుగల గొప్పనూలుయజ్ఞములుచేసి, పిదప బృహస్పతితోఁ దనవాక్కుశల్య మేర్పడునట్లుగా 'ఓభగవానుడా! ఏదానముచే స్వర్గనుభము గలిగెడిని? ఎయ్యది యక్షయమై గొప్ప సుఖము నొసంగును? తెలుపుము.' అని ప్రశ్నించెను. ఓధర్మజా! అది విని యాబృహస్పతి, యాదేవతనిఁ గాంచి 'ఓయీ! సువర్ణదానము, గోదానభూదానములును నెవఁడు చేయునో, వాఁడు సకలపాపముల నుండి విముక్తుఁడగుచున్నాఁడు. ఓయింద్రా! భూమిదానమును మించినదానము వేఱొకటిలేదు. పెద్ద లటులు దెలుపుట, నదియే యుత్తమమైనదని నేను దలంచెదను. ఎవ్వరు శూరులై రణాభిలాష మున వెడలి యుద్ధమునఁ జచ్చి స్వర్గమునొందుదురో, వారికంటెను భూదాత, యధికుఁ డనఁదగును. మఱియు స్వామిభక్తులై రణరంగ మున మడిసి శరీరము విడిచి బ్రహ్మలోకగతు లైనవారును భూదాత నతిక్రమింపఁజాలరు. భూదాత తనకుఁ బూర్వుల నేడుతరముల వారినిఁ దరువాత నాటుతరములవారిని రక్షించుచున్నాఁడు. ఓపురం

దరా! రత్నోపకీర్ణమగుభూమి నెవ్వడిచ్చునో, వాడు సకలకలుష విముక్తుడై స్వర్గలోకమునఁ బూజ్యుడగుచున్నాఁడు. ఓరాజా! సకల కామగుణాన్వితమై ప్రశస్తమగుభూమి నెవ్వడిచ్చునో, వాడు 'రాజాధిరాజగుచున్నాఁడు. భూదానము సర్వోత్తమ మైనది. ఎల్ల కోర్కల నొసగుభూమి నెవ్వఁడొసంగునో వానిని సకలభూతము లును దమ్మన్నిటి నొసంగువానినిగా భావించును. ఓవాసవా! అటులే యెల్లకోర్కల నిచ్చునదియు, సకలకామగుణాన్వితయునగు ధేవువు నెవఁ డొసంగునో, వాడు స్వర్గ మొందుచున్నాఁడు. 'ఓసురేంద్రా! భూదాతను, మధుసర్పిఃప్రవాహములుగలిగి, పాలను బెరుగును స్రవించుజేయునదులు తృప్తినొందించును. భూప్రదానముచే రాజు సకలకలుషవిముక్తుడగును. ఇంతయేల! భూమిదానమును మించిన దానము లేదు. శస్త్రనిర్జితమైన సముద్రముద్రితమగుభూమి నెవఁడు దానముసేయునో, వానిని భూమిగలంతకాలము జనులు చెప్పికొందురు. ఓపురందరా! రససమృద్ధమై పవిత్రమైనభూమి నిచ్చినవానికి భూదానగుణములు గలలోకము లెన్నటికిని జెడవు. సుఖాభిలాషియై యెల్లపుడును భూమిని గోరుపార్థివుఁడు సత్పాత్రమున భూదానము సేయవలయును. ఎట్టిపాపాత్ముడేని, బ్రాహ్మణునకు భూదానమొనర్చిన యెడ వాడు పాము పొరవిడిచినట్టులు సకలపాపములను దొలగించు కొనుచున్నాఁడు. ఓయింద్రా! భూదాత, సరిత్సాగరశైలకాననముల నెల్ల నిచ్చినవాడగును. మఱియు నాతనికి నూతులు, చెరువులు, కాలువలు, సరస్సులు, స్నేహపదార్థములు, సకలరసములు నొసంగిన వాని కగుఫలము గలుగుచున్నది. మఱియు భూదానముచేసినవాడు పుష్పఫలాన్వితములగు వృక్షములను, సారములగు నోషధులను, గాననోపలక్షైలములను దానముచేసినవాఁ డగుచున్నాఁడు. ఆత్మ దక్షిణములగు సగ్నిష్టోమాదు లొనర్చినవాని కగుఫలము భూదాత కగును. భూదాత పదితరములవారి ననుగ్రహించును. భూమి నపహరించినవాడు పదితరములవారిని జెటుచుచున్నాఁడు. పూర్వ లిచ్చినభూముల నపహరించినవాడు నరకము నొందుచున్నాఁడు. ఎవ్వఁడు ప్రతిజ్ఞ చేసి యిాయకుండునో, యిచ్చి తీసికొనునో, వాడు దారుణపాశబద్ధుడై మృత్యుకాసనముచేఁ బరితాపమొందుచున్నాఁడు.

అహితాగ్నియు, యజ్ఞపరుడును, వృత్తిహీనుడును, నతిథియు నగు బ్రాహ్మణోత్తము నెవ్వగు నేమింతురో, వారు యమునిఁ జేరరు. ఓపురందరా! పార్థివుడు బ్రాహ్మణులకు ఋణపడియుండరాదు. ఇతర వర్ణములవారిలోఁ గృతములు దుర్బలులు నగువారినిఁ బరిపాలింప వలయును. ఓత్రిదశాధీశా! ఒక్కఁడొసంగినభూమిని దీసికొనఁగూడదు. కృశశృత్తులును దీచులు నగుచుఁ బరితపించు బ్రాహ్మణులక్షేత్ర మప హరించినచో వారు శోకింతురు. వారి కన్నీటిబొట్టు లాభూమి నప హరించినవాని మూఁడుతరములను నశింపఁజేయును. ఓసహస్రాక్షా! రాజ్యచ్యుతుడగురాజు నెవ్వఁడు, మరల రాజ్యమున నిలుపునో, వానికి స్వర్ణవాసము గలుగుచున్నది. చెఱకుతోటలు గలట్టియు, యవగోధూమములు ఫలించునట్టియు, నశ్వాదివాహనపూర్ణమైనట్టియు, నిజభుజబలార్జితమైనట్టియు, నిధిగర్తములుగలట్టియు భూమి నెవ్వఁడు దానముచేయినో, వాఁ డక్షయలోకముల నందుచున్నాఁడు. అది వానికి భూమియాగ మనఁబడుచున్నది. ఎవ్వఁడు వసుంధర నొసంగునో, వాఁడు నిజకలుషములఁ దొలఁగించికొని సజ్జనసమృత్తుడై సత్వగుణప్రధానుడై యుత్తమలోకముల మహత్తరుఁ డనఁబడు చున్నాఁడు. ఓయంద్రా! నీటఁబడిన తైలబిందువు లేట్లుచెదరునో, యటులే చేసినభూదానము, ప్రతిసస్యమందును, మఱిమఱియు వృద్ధి ప్రదమగుచున్నది. ఏమహీపాలురు, గూర్తులై రణశోభితులై శత్రులమార్కొని హతులగుదరో, వారు బ్రహ్మలోకము నొందుదురు. వారి నెటు లప్పరసలు దివ్యమాల్యవిభూషితలై నృత్యగీతాదులతో సమీపింతురో, యటులే భూదాతనునైతము వారు సమీపించుచున్నారు. ఎవ్వఁడు విధ్యుక్తముగా నుత్తమ బ్రాహ్మణునకు భూమి నొసంగునో, వాఁడు దేవగంధర్వపూజితుడై స్వర్ణమున సుఖముగా నుండును. భూదాతయగువానిని వందలకొలదియప్పరసలు పుష్పములు గురి యుచు సమీపింతురు. మఱియు నట్టివానికి శంఖము, భద్రాసనము, ఛత్రము, వరాశ్వాదివాహనములును, బుష్పములును హిరణ్యసంచయ ములును సంభవించును. ఆతనియాజ్ఞ యప్రతిహతమై వెలయును. మఱియు నాతనికి జయశబ్దములతో భనములు గలుగుచుండును. ఇవి యెల్ల భూదానపుణ్యఫలములై భూదాతకు స్వర్ణమును గూర్పునవి.

మఱియు భూదాత, సువర్ణపుష్పములగు నోషధులును, గుళకాంచన శాద్యలములును గలిగి యమృతము నిచ్చుభూమిని బడయఁగల్గుచున్నాఁడు. భూదానమువంటి దానమును, దల్లివంటి పూజ్యవద్యామును లేవు. సత్యమువంటిధర్మమును, దానమునుబోలిన నిధియును మఱి లేవనవచ్చును' అని తెలిపెను.

ఓయుధిష్ఠిరా! ఇంద్రుఁ డాబ్రహ్మహస్సతి వచనము లాలించి వసురత్నసమాకీర్ణమగు వసుంధర నాతని కొసంగెను. ఎవ్వఁ డీభూదాన విషయమును శ్రాద్ధకాలమున వినిపించునో వానికి రక్కసులయు, నాసురులయు భాగము గలుగదు. తత్కాలమున దత్తమగునది పితరుల కక్షయమగుచున్నది. అందు సందియములేదు. కావునఁ బండితుఁడగు వాఁడు దీనినిశ్రాద్ధకాలములందు భుజించుచున్న బ్రాహ్మణులకు వినిపింపవలయును. ఓయుధిష్ఠిరా! ఈభూదాన మెల్లదానములలో నుత్తమమైనదని నీకుఁ దెలిపితిని గదా! ఇంక నేమి వినఁగోరెదు?" అని యడుగ విని యుధిష్ఠిరుఁ డిట్లనియె.

— దానధర్మకథనము —

“ఓపితామహా! ఈలోకమున దానములొనర్చు నుత్సాహము గలమహీశతి గుణాధికులగు విశ్రుల కెట్టిదానము లొనర్పవలయును? పరిగ్రహీతలగువారు వెంటనే యొట్టిదానముచే సంతసింతురు? మఱియు నాపరిగ్రహీతలు సంతృప్తులై యేమియొసంగుదురు? దేనివలన మహాత్మరమగు పుణ్యాఫలము గలుగునో తెలుపుము.”

అది విని భీష్ముఁడు “ఓయుధిష్ఠిరా! ఈ యర్థమునుగూర్చి మున్ను ప్రశ్నింపఁబడి నారదుఁడు తెలిపిన వచనములు కొన్నిగలవు. వానిని నే నెఱిగించెదను. వినుము.

ఓధర్మజా! దేవతలును, మహర్షులు నన్నమునే ప్రశంసించుచున్నారు. లోకతంత్రమును, యజ్ఞములు మున్నగునవియెల్ల నన్నమందే ప్రతిష్ఠితములగుచున్నవి. అన్నదానముతో సదృశమగుదానము పూర్వములేదు. మఱియు గలుగదు. కావుననే మానవులు విశేషముగా నన్నమునే దానమునేయఁగోరుచుందురు. అన్నము బలము నొసంగును. ప్రాణము లన్నమందే యుమిడియున్నవి. ఓప్రభూ! సకల

మగునీ ప్రపంచము నన్నముచేతనే ధరింపబడుచున్నది ఈలోకమున నన్నమువలననే గృహస్థులును, భిక్షుకులును, దాపసులును బ్రదుకుచున్నారు. ప్రత్యక్షముగా నన్నమునుండియే ప్రాణములు నిలువబడుచున్నవి. అందు సందియము లేదు. శ్రేయము గోరువాడు, కుటుంబమును బీజించియేని మహాత్ముడగు బ్రాహ్మణునకును, భిక్షుకునకును నన్నముపెట్టవలయును. అభిరూపుడును, బ్రాహ్మణుడునగు యాచకున కన్న మెవ్వడు పెట్టునో, వాడు తనకు బాలాకమునకు నిధినిఁ గూర్చుకొనుచున్నాడు. గృహస్థుడగువాడు మార్గశ్రాంతుఁ డును, వృద్ధుఁడును, నర్తుఁడును నై దనయింటికి వచ్చిన యతిధిని యథావిధిగా నర్చింపవలయును. తనకుఁగలకోపము నడంచుకొని, సుశీలుఁడును వీతమత్సరుఁడునై యన్నదానముచేయువాఁ డిహపర సుఖము లందుచున్నాడు. తనయింటికి వచ్చినవాని నవమానింపరాదు. వానినిఁ బొప్పునరాదు. చండాలునకుఁగాని, కుక్కకుఁగాని చేసిన యన్నదానము నిష్ఫలమై చెడదు. మార్గమున నలసి క్రొత్తగావచ్చిన వాని కెవ్వఁడు క్లేశరహితముగా నన్నముపెట్టునో వాడు మహాధర్మ మొందుచున్నాడు. ఎవ్వఁడు పితరులను, నతిథులను, దేవతలను, బ్రాహ్మణులను, మహర్షులను నన్నములచే దృష్టినిొందించునో వాడు మహాత్మరమగు పుణ్యఫలమునకుఁ బాత్రుఁడగును. గొప్పపాపమొనర్చియు నెవ్వఁ డన్నదానముసేయుచు బ్రాహ్మణులఁ దృప్తిపఱచునో, వాడు తత్పాపమునుండి విముక్తుఁడగును. అన్నదానము బ్రాహ్మణునియం దక్షయమును, శూద్రునియందు మహాఫలజనకము నగుచున్నది. అయ్యది బ్రాహ్మణునియందును శూద్రునియందును విశేషించి చేయఁదగినది. గోత్రమును, కాఖను స్వాధ్యాయమును దేశమును బ్రశ్నింపకయే, తనయింటికివచ్చి యాచించిన బ్రాహ్మణున కన్నము పెట్టవలయును. ఓధర్మజా! అన్నదాతకు, నన్నములును, వృక్షములును, సకలకామఫలప్రదములై యిహపరములనుఖము గల్గించుటలో సందియములేదు. కష్టకులు వర్షమునట్టులు, పితరు లెప్పుడును దమ పుత్రులుగాని, పౌత్రులుగాని యన్నదానము సేయవలయునని కోరుచుండుదురు. బ్రాహ్మణుఁ డందఱలో నధికుఁడు. అతఁడు కోర్కెగలిగి గాని లేకుండియుగాని యాచించునేని యాతని కొసఁగి మహాత్మర

పుణ్య మొందవలయును. బ్రాహ్మణుఁ డెల్లభూతములకు నతిథియై ముందుగా భుజింపఁదగినవాఁడు. విప్రు లెవ్వనియింటికి భిక్షుకులై వచ్చి సత్కరింపఁబడి మరలుదురో, వానియెల్లు నర్థిలును. మఱియు నట్టి వాఁడు మహాభోగముగల వంశమందు మరల జన్మించును. లోకమున నన్న దానము నేయువాఁ డుత్తమస్థానమును, నిత్యాన్నదాత స్వర్గమును బొందుచున్నారు. మానవుల కన్న సే ప్రాణములు. సకలము నన్నమందే ప్రతిష్ఠితమగుచున్నది. అన్నదాతకు బశువులును, ధనములును, బుత్రులును, భోగములును గలుగును. మఱియు నతఁ డాయువు గలవాఁడును రూపముగలవాఁడుగా జన్మించును. ఓరాజా! అన్నదాత లోకమున నన్నియు నొసఁగినవాఁడు. ఇంతయేల! ప్రాణము లిచ్చినవాఁడగును. అతిథిగావచ్చిన బ్రాహ్మణునకు యథావిధిగా నన్నము పెట్టినదాత, దేవతలకును బూజ్యుడై సుఖమొందుచున్నాఁడు. ఓ యుధిష్ఠిరా! బ్రాహ్మణుఁడు క్షేత్ర భూతుడైనమహత్తరుఁడు. అట్టిక్షేత్రమున నుంచినబీజము మహత్తరఫలజనక మగుచున్నది. అన్నము ప్రత్యక్షముగా భోక్తకును దాతకును ప్రీతిగలిగించునది. అన్నమునుండియే రతియు, సంతతియ నగుచున్నది. ధర్మార్థములును, రోగనాశమును నన్నమునుండియే యగును. పూర్వకల్పమునఁ బ్రజాపతి, యన్నమేయమృతమని తేలిపెను. అన్నమే భూమియు నాకాశము స్వర్గము నగుచున్నది. మఱియు నన్నియు నన్నమందే ప్రతిష్ఠితమనఁదగును. అన్ననాశమగు నపుడు శరీరమందలిభాతువు లైదును భిన్నములగుచున్నవి. అన్నహానినుండియే బలవంతునిబలము తొలఁగుచున్నది. పెండిండ్లును, బిలుపులును, యజ్ఞములును నన్నము లేనిచో నివర్తించును. ఓయీ! అన్నమందు బ్రహ్మ ముడఁగియుండును. జంగమస్థావరరూపమగు సమస్తము నన్నమునుండియే కలుగుచున్నది. మూఁడులోకములందును ధర్మమునకుఁగా నన్నమునే యొసంగవలయును. అన్నదానమునేయు వానికిఁ దేజము, బలము, కీర్తియుఁ గలుగును. మఱియు నాయువును దానిచేతనే గలుగుచున్నది. ప్రాణపతియగుపపనుఁడు మేఘములకు మీఁదుగా వానిని సమీపించియుండును. ఓధర్మజా! ఇంద్రుఁ డామేఘగతమగునుదకమును వర్షించుచున్నాఁడు. సూర్యుఁడు పుడమిగల రసములనెల్ల నిజకిరణములచే నాకర్షించుచున్నాఁడు. ఎపుడు మేఘము

నుండి యుదకము పుడమిఁబడునో, యపుడే భూమి స్నిగ్ధమగుచున్నది. అపుడు ప్రపంచమునకు జీవనాధారమగు సస్యము జనించుచున్నది. విదవ వానివలన మానవులకు మేదోమాంసాస్థిశుక్రముల ప్రాదుర్భావ మగును. ఆశుక్రమునుండియే ప్రాణు లుద్భవించుచున్నవి. ఆశుక్రము నగ్నిహోములు సృజించి పోషించుచుండుదురు. సూర్యునకుఁ బననునకు శుక్రమునకును నన్నముతో నిష్ఠిసంబంధము గలదుగదా! ఇవియెల్ల నొక్కరాశియే. ఈరాశినుండియే భూతములు జనించును. ఈయన్న మే భూతములకుఁ దేజమును బ్రాణములను నిచ్చునది. అన్నార్థియై తనయిం టికివచ్చినయభ్యాగతున కెవ్వఁ డన్నమిడునో వాఁడు సకలసుఖముల నందుచున్నాఁడు.' అని తెలిపెను.

ఓభర్తజా! నారదుఁడు తెలిపినయావచన మాలించి నేను నిత్యమును నన్నముపెట్టితిని. కావున నీవును శాంతిపరుడవై పరితాప పడక యన్న మెల్లవారికిఁ బెట్టుము. ఓరాజా! నీవు విపులకు యథా విధిగా నన్నము పెట్టుదువేని దానివలన నీకు సర్వమగుచున్నది. మఱియు నన్నదానమువలనఁ గలిగెడిలోకములును నీకగుచున్నవి. స్వర్గమందును మహాత్ములగు నన్నదాతలభవనములు వెలయుచుండును. మఱియు వారి కాస్వర్గమున లభించుభవనములు, నానావిధములగు స్తంభము లతోఁగూడి నానావిధాకారములై యుండును. చంద్రమండలము లునాఁ దెల్లనై చిటుమువ్వలు గలిగి కొన్నియు, బాలసూర్యసమవర్ణ ములై జంగమములును స్థావరములునై పెక్కునంతరములుగలిగి మఱి కొన్నియు వెలయుచుండును. మఱియు వైదూర్వప్రకాశములును, సువర్ణగజతమయములును, సకలకామఫలప్రదములు నై యవి యొప్పు చుండును. వానిలో వీధులును, బావులును, సభలును, గూపములును, దీపికలును నెల్లెడల శోభిల్లుచుండును. వానిలో ధన్యనిగలయానములు పూర్వబడియుండును. మఱియు నాభవనములందు భక్ష్యభోజ్యమయ ములైన పర్వతములును, వస్త్రములు నాభరణములు వెలయుచుండును. ఓక్కొకచో నన్నపర్వతము లొప్పును. మఱియొకచో నదులు క్షీర మును బ్రవహించును. తెల్లనివేషములు నాదగఁమేడలును సుగంధో జ్వలములగు శయ్యలును నలరారుచుండును. వానినన్నిటి నన్నదాతలు పడయుదురు. కావున నన్నదాతపుగమ్ము. అన్నప్రదులగు మహాత్ములకు

ను త్రమలోకములు సిద్ధించును. అటులగుట మానవులు ప్రయత్నించియే నన్నదానము నేయవలయును.” అని తెలుప విని యుధిష్ఠిరుఁ డిట్లనియె.

—❀ దేవకీనారదసంవాదము ❀—

“ఓపితామహా! నీవచనము వింటిని. అన్నచానవిధి యెట్టిదో తెలిపితివి. అశ్విన్యాదినక్షత్రయోగమున నన్నదానఫల మెట్టిదియో తెలుపుము.”

అది విని భీష్ముఁడు “ఓయుధిష్ఠిరా! నీవడిగినయర్థమున కుదాహరణముగా నొకపురాతనేతిహాసమును దెలిపెదను. అయ్యది దేవకీనారదులకు జరిగినసంవాదము. ఒకపుడు దేవదర్శనుఁడగు నారదుఁడు ద్వారకకు రాఁగా, ధర్మజ్ఞురాలగుదేవకీ యాతనిఁ గాంచి, నీవడిగిన ప్రశ్నము నడుగఁగా నతఁడు దానినెల్ల విధ్యుక్తముగా నిట్లు చెప్పెను.

‘ఓదేవీ! కృత్తికానక్షత్రములయందు, నేయితోడను బాయసముతోడను బ్రాహ్మణులను దృష్టినొందించినచో, సర్వోత్తమములగు సాధులోకములగును. రోహిణినక్షత్రమున మృగమాంసములతోడను, నేయితోడను, బాయసాన్నపానము లిచ్చినేని, బ్రాహ్మణ ఋణము తీర్చినవాఁడగును. మృగశీర్షమున వత్సముతోఁ గూడిన పాలయావు నిచ్చినవాఁడు మానుషలోకవిముక్తుడై యుత్తమమగు స్వర్గలోకము నందుచున్నాఁడు. ఆర్ద్రానక్షత్రమున నుపొషితుడై తిలమిశ్రమగుక్మసరము నొసంగినవాఁడు, దుర్గమప్రదేశములను, తుర ధారగలపర్వతములను దాటఁగల్గుచున్నాఁడు. పునర్వసునక్షత్రమున నప్పములను నన్నములను బెట్టినవాఁడు యశమునొంది, రూపసంపన్నుడై సత్కులమున, ధనికుడై జనించును. పుష్యమీనక్షత్రమున శుద్ధసువర్ణమునుగాని, భూషణముగ నొనర్చిగాని యిచ్చినచో వాఁడు ప్రకాశమయములగు లోకములందుఁ జంద్రునివలె విరాజిల్లుచున్నాఁడు. ఆశ్లేషానక్షత్రమున నెవ్వఁడు రూప్యమునుగాని, ఋషభమునుగాని యొసంగునో, వానికెన్నిజన్మములందును సర్పభయము గలుగ నేరదు. మఘానక్షత్రమునఁ దిలపూర్ణములగుమూఁకుడులను దానమొనర్చినచో, నిహమునఁ బుత్రపశుసమృద్ధి గలిగి మరణించియు సుఖితుఁడగు

చున్నాడు. ఫల్గునీపూర్వభాగమున నెవ్వడు పోషిండు బ్రాహ్మణులకు మీఁగడతోఁజేసిన బత్తముల నొసంగునో, వాడు సౌభాగ్య మొందుచున్నాడు. ఉత్తరానక్షత్రము విధుక్తముగా ఘృతక్షీరసమాయుక్తమగు షష్ఠికాన్నమును బ్రేక్షించో, స్వర్గలోకముల మహత్తగుఁ డగుచున్నాడు. అనియగాక యానక్షత్రమున నేదానమొనర్చినను ననంతమగు హాహాఫల మది యొసంగుననుట నిశ్చయము. హస్తనక్షత్రమున నుపవాసమొనర్చి నాలుగేనుఁగులఁ బూన్చిన రథము నొసంగినచో, సకలకామసమన్వితములగు పరమపుణ్యలోకములఁ బడయ నగును. చిన్తానక్షత్రమునఁ బవిత్రగంధద్రవ్యములను వృషభమును నొసంగినవాఁ డప్సరోలోకమునను నందనవనమందును జరించుచు సంతసించును. స్వాతీనక్షత్రమున దనకిష్టమగుధన మెవ్వనికే నొసంగినచో, నిహమున మహాయశము వడసి మఱియు, శుభప్రదములగు లోకముల నొందుచున్నాడు. విశాఖానక్షత్రమున నొకవృషభమును నొకపాడియావు నొసంగిన వాడును, ధాన్యవస్త్రసహితమై ప్రాసంగముతోఁ గూడిన శకట మిచ్చినవాడును, దేవతలకును బితృదేవతలకును బ్రియమొనర్చిన వాడగుచు మృతుడై యానంత్య మొందుచున్నాడు. మఱియు నట్టివాడు, దుర్గములందుఁ జిక్కువడక స్వర్గమునందఁగోరునని, పైని దెలిసినదానములను యథోక్తముగా నొనర్చి యిష్టవృత్తి నొందుచున్నాడు. వానికిఁ గ్లేశకరములగు నరకములును గలుగవనుట నిశ్చయము. అనూరాధానక్షత్రములందు నుపవాసమొనర్చి యుత్తమాన్నమును బ్రావారమును దానమొనర్చినచో, మానవుడు నూలుయుగములు స్వర్గలోకమున మహత్తరుడై వెలయును. జ్యేష్ఠానక్షత్రమునఁ గందమూలముతోఁగూడిన కాలశాకమును బ్రాహ్మణుల కిచ్చినవాడు వర్ధిలుటయెగాక యిష్టగతి నొందుచున్నాడు. మూలనక్షత్రమున సమాహితుడై బ్రాహ్మణులకు మూలములను ఫలములను దానమిచ్చినవాడు పితృదేవలకుఁ బ్రియమొనర్చినవాడై యిష్టగతి నొందును. మఱియుఁ బూర్వాషాఢానక్షత్రములందు పవాసమొనర్చి కులవృత్తోపసంపన్నుడును, వేదపారగుఁడునునగు బ్రాహ్మణునకు దధిపాత్రముల నిచ్చినవాడు జన్మాంతరమున బహుగోధనసమన్వితమగు

సదృశమున జనించును. అధికమధుఘాతములుగలస్థియు, నేయితోఁ గూడినస్థియు, నుదకకుంభముతోఁగూడినస్థియు సక్తువు నెవ్వఁ డుత్త రామాధానక్షత్రమున దానముచేయునో, వాఁడు సకలకామముల నొందుచున్నాఁడు. అభిజిన్నక్షత్రమునఁ జేనెయు నేయుయుఁ గలిపిన దుగ్ధమును బండితుల కిచ్చిన భర్తృపరుఁడు స్వర్గలోకవాసి యగును, శ్రవణనక్షత్రమునఁ గంబలమునుగాని, వస్త్రాంతరమునుగాని దానము చేసినవాఁడు తెఱచినస్వర్గద్వారమును శ్వేతయానముతోఁ జేరు చున్నాఁడు. వివేకియై ధనిష్ఠానక్షత్రమునందు వృషభములఁబూన్చిన యానమును దానముచేసినవాఁడు తత్కాలముననే ధనవస్త్రరాశిని, బరమున రాజ్యము నొందుచున్నాఁడు. శతభిషగ్యోగమున నగరు చందనములతోఁ గూడిన గంధద్రవ్యముల నొసంగినవాఁ డప్పరో లోకమునొంది గంధద్రవ్యములను శాశ్వతముగ నొందుచున్నాఁడు. పూర్వప్రోష్ణపదానక్షత్రమున రాజమాషదానమొనర్చినవాఁడు సకల భక్ష్యఫలసమేతుడై మృతినొందినపిమ్మట సుఖమొందుచున్నాఁడు. ఉత్తరాభాద్రాపక్షత్రమున నొక గొఱియమాంసము నొసంగినచో, బిత్తదేవతలను దృష్టినొందించువాడై, మృతినొంది యనంతసుఖ మొందును. రేవతియందుఁ గంచుపాత్రలకొలంది పాలనిచ్చుధేనువు నెవ్వఁడు దానముసేయునో, వాని కాధేనువు వలయుకోర్కుల నొసంగునదై యాదాతను సమీపించును. అశ్వినీనక్షత్రమున గుఱ్ఱ ములఁబూన్చినరథము నొసంగినమానవోత్తమునకు హస్త్యశ్వసంపన్న మగుసదృశమున జననము సిద్ధించును. భరణియందు బ్రాహ్మణులకుఁ దిలధేనువుల నొసంగినవాఁడు ప్రభూతమగుగోధనము వడయుటయ గాక చచ్చి కీర్తినించుచున్నాఁడు. అని.

ఓయుధిష్ఠిరా! ఏనక్షత్రమున నెట్టిదానము లొనర్పవలయునో యనువిషయమును దెలిపిన నా“దునినచనము లాలించి దేవకి, తన కోడండ్రతో దానినిఁ దెలిపెను” అని పలికి మఱియు భీష్ముఁ డిట్లనియె.

—॥ జూదిదానకథనము ॥—

“ఓధర్మజా! సువర్ణ దానమొనర్చినవా రఖిలకామముల నొసంగు వారగుచున్నారని పితామహసుతుఁ డగుభగవానుఁ డత్రిమహర్షి తేలి

పెను, సువర్ణదానము పవిత్రము, శుచియు, చిత్తదేవతల కక్షయఫల ప్రదము నగునని రాజేంద్రుడగు హరిశ్చంద్రుడు కీర్తించియున్నాడు. దానములలో నెల్ల బానియదానము పరమమైనదని మను వెఱిగించి యున్నాడు. కావున నూతులను, దటాకములను, బావులను ద్రవ్వించి పలయును. ఎవ్వనిచే ద్రవ్వించబడినకూపము ప్రవృద్ధసానియమై ప్రవర్తిల్లునో, వానికి నిజకర్తముచే బాపము గల్గునేని యదియెల్ల నశించును. తటాకము ద్రవ్వించినవాడు తనవంశమునెల్ల, దరింప జేయుచున్నాడు. ఎవ్వనితటాకమునందలి జలమును వేసగిలో గోవులును, బ్రాహ్మణులును, సాధువులగువారును ద్రావుదురో, వాడెట్టి యిక్కట్టులకును లోనుగాక, సుఖితుడై యుండును. ఘృతదానముచే భగవానుడగు బృహస్పతియుఁ బూషభగాశ్వినులును, పహ్నియుఁ శ్రీతులగుచున్నారు. ఘృతమే యజ్ఞాదులకుఁ బరమోత్తమమగు నౌషధము నాదగుచున్నది. మఱియు నది రసములందును, ఫలములందును నుత్తమమైనది. ఫలకాముడును, గీర్తికాముడును, బుష్టికాముడును నగు వాడు నిత్యమును శుచియు, నాత్మశాలియునై బ్రాహ్మణులకు ఘృతము నొసంగవలయును. ఆశ్వయుజమాసమున విప్రుల కెవ్వడు ఘృతదానమునేయునో, వాని కశ్వినీదేవతలు ప్రీతులై రూపము నొసంగుచున్నారు. మఱియు నెవడు ఘృతమిశ్రమగుపాయసమును బ్రాహ్మణులకుఁ బెట్టునో, వానిగృహము నొకపుడును రక్షింపబడును. సోకజాలపు. కరకము లనియెడిపాత్రముల నెవడు బ్రాహ్మణుల కిచ్చునో, వాడు డప్పితో మృతినొందడు. మఱియు నుచకరణములతో జనించును. ఎన్నడును వాడు వ్యసనములపాలు గానేరడు. ఎవ్వడు బ్రాహ్మణవృత్తికై త్రాడులయెడఁ బరమశ్రద్ధగలిగి నియంతుడై ప్రవర్తిల్లునో, వాడు డాధూదానిఫలమునందలి యాఱవభాగము నొందగల్గుచున్నాడు. ఎవ్వడు సద్వృత్తులగు బ్రాహ్మణులకు యజ్ఞసాధనములు గను, వంటచెఱుకుగను గాఢముల నొసంగునో, వానికి వివిధములగు కార్యములును సిద్ధించును. మఱియు వానికి భగవానుడగు నగ్నిదేవుడు ప్రీతుడై శత్రులకిందఱకు దుర్బయుఁగను రూపవంతుఁగను జేయును. వానికి బశుబాధ యొన్నడును గలుగకుండుటయొగాక, వాడు సంగ్రామజయ మొందుచున్నాడు. ఎవ్వడు భక్తిదానము

నేయునో, వానికి సిరియు సంపదయుఁ గలుగుటయెగాక నేత్రరోగమును గలుగదు. మఱియు వానికి యజ్ఞభాగము నగుచున్నది. ఎవ్వఁడు వర్ష కాలమందును వేసఁగియందును, బ్రాహ్మణులకు గొడుగు నొసగునో, వానికి మనఃపరితాప మెన్నఁడును గలుగదు. మఱియు వాఁడెట్టికష్టదశనుండియు విముక్తుఁడగును. ఓరాజా! ఎల్లదానములందును శంకదాన ము త్తమమని భగవానుఁడగు శాండిల్యమహర్షి తెలిపియున్నాఁడు.” అని తెలుప విని యుధిష్ఠిరుఁ డిట్లనియె.

— గోదానాదిదానఫలకథనము —

“ఓపితామహా ! నేల కాలుచున్నతఱి బ్రాహ్మణున కెవ్వఁడు చెప్పలనొసంగునో, వానికిఁ గలుగుఫల మెట్టిది? తెలుపుము”

అది విని భీష్ముఁడు, “ఓయుధిష్ఠిరా ! ఎవ్వఁడు సమాహితుఁడై బ్రాహ్మణుల కుపాసహము లొసంగునో, వాఁడు కంటకములగువాని నెల్ల మర్దించుటయెగాక, విషమావస్థనుండి దాటఁ గల్గుచున్నాఁడు. మఱియు వాఁడు శత్రులకెల్ల భయప్రదుఁ డగుటయెగాక, యశ్వతరీయుక్తమగు తెల్లనియానము నైతము వానికి సిద్ధించును. ఇంకను వానికి దమ్యములు పూసిన రజతసువర్ణ భూషితమగు శకటమును లభించును.” అని తెలుప విని ధర్మజుఁడు గాంగేయు నారసి, “తాతా! గోభూదానములకును, దిలదానమునకు నన్నదానమునకును ఫలము తెలిపతివి. అయినను మఱియు నద్దాని నెఱింగింపుము.” అని యడిగెను.

అందుల కాశంతసునందనుఁడు “ఓపాండునందనా ! నీకీపుడు తిలదానఫలము తెలిపెదను. అది విని నీవద్దానిని, యథాన్యాయముగా నాచరింపుము. పరమేష్ఠి తిలలను బితృదేవతలకుఁ బ్రథమభోజ్యముగా నుశించెను. కావునఁ దిలదానముచే బితృపక్షమువారు సంతసించుచున్నారు. మాఘమాసమున బ్రాహ్మణుల కెవ్వఁడు తిలల నొసంగునో వానికి సకలసత్వసమాక్షీమగు నరకము దృష్టిగోచరమేని గాదు. ఎవ్వఁడు తిలలచే బితరుల నర్చించునో, వాఁడు సర్వయాగములు చేసినవాఁ డగుచున్నాఁడు. శ్రద్ధాహీనుఁడై యెన్నఁడును దిలలచే శ్రాధము నేయరాదు. మహర్షియగు కాశ్యపుని యపయవములనుండి

తిలలు వెడలినవి కావున దాన విషయమునఁ దిలలు దివ్యభావము నొందుచున్నవి. తిలలు పుష్పిని, రూపమును నొసంగున వగుచుఁ బాప వినాశము లగుటచే, నెల్లదానములలోఁ దిలదాన మధిక మనఁబడు చున్నది. ఆపస్తంబుఁడును, మేధావి శంఖలిఖతులును, మహర్షియగు గౌతముఁడును, దిలదానముచేతనే దివమునొందిరి. నియతచిత్తులై • విప్రు లెవ్వరు తిలహామము నొనర్తురో, వారు ప్రవృత్తిసంస్థితు లైనను, గవ్యహవిస్సునకీడై యుండనోపుదురు. సకలదానములందును దిలదానమే గొప్పదనియు, సదియే యక్షయమైనదనియుఁ దెలుపఁ బడుచున్నది. మున్ను కుశికమహర్షి హవ్యోచ్చిత్తిగలిగినతఱిఁ దిలలచే నగ్నిత్రయము నారాధించి యిష్టగతి నొందెను. ఏవిధిచేఁ దిలదానము ప్రశస్తమగుచున్నదో యట్టివిధ మెఱిగించితినిగదా! మఱియొకటి తెలిపెదను. విసుము, మున్నోకపుడు దేవతలకు యాగముచేయు సకల్యముగలిగి బ్రహ్మతోఁ గూడి భూభాగమున యజ్ఞముచేయు వారై, తమకొకశుభ ప్రదేశమును జూపింపుమని యాచరమేష్ఠిని యాచించి, 'ఓదేవా! నీవే త్రిదివమునకును భూమికిని బ్రభుఁడవు. ఓమహాభాగా! నీయనుజ్ఞవడయక యజ్ఞముచేయఁజాలము. అనుజ్ఞ లేని భూభాగమునఁ జేసినయాగమువలన ఫలము గలుగ నేరదు. జంగమ స్థావరముల కన్నిటికిని నీవగదా ప్రభుఁడవు! కావున నీవిపుడు యజ్ఞమునకు మాకనుజ్ఞ నొసంగఁదగుదువు,' అని ప్రార్థింప, వారితో నావారిజాసనుఁడు 'దేవతలారా! మీరు యాగముచేయఁదగుభూ భాగమును నేను దప్పక యొసంగెద'నని పలికెను. అంత నయ్యమరులు 'ఓదేవా! సఫలమనోరథులమైతిమి. ఇక దక్షిణలతో యాగమొనర్తుము.' అని తెలిపిరి. పిమ్మట నీభూభాగమునకుఁ గణ్బుఁడు, నగ స్త్యుఁడు, భృగువు, అత్రి, వృషాకపి, అసితుఁడుగు దేవలుఁడును వచ్చి, యాయజ్ఞ దేశమును సమీపించిరి పిదప దేవతలు నిర్విఘ్నముగా యాగమొనర్చి సమాప్తియొనర్చిరి. ఉత్తమమగు హిమవత్పర్వతమున వారటులు యాగమొనర్చి దానికి దక్షిణగా భూమిలో నాటవ భాగము దానముచేసిరి. భూమిలోఁ బ్రాదేశమాత్రమేని యొసంగిన వాని కెట్టియిక్కట్టులును గలుగక సుఖతుఁ డగుచున్నాఁడు. శీతవా తాతపతాధను దొలగించునట్టియు, సంస్కరింపఁబడినట్టియు భూభాగ

మును యాగమున కెవ్వఁ డొసంగునో, వాఁడు స్వర్గమునుజేరి
 పుణ్యము పూర్తియయినను జలంపక యందే యుండును. మఱియు
 వాఁడందుఁ బరమూనందభరితుఁడై యందునితోఁ గలిసి మెలఁగును.
 గృహము నొసంగినవాఁడును నటులే స్వర్గవాసి యగుచున్నాఁడు.
 * అథాశ్రవకవంశమునఁ బుట్టి నియతే ద్రి యుండైన శ్రోత్రియుఁ డెవ్వని
 యింట నివసించునో, వాఁ డుత్తమలోకము నొందుచున్నాఁడు. ఓభరత
 సత్తమా! చలించుచు వర్షమునుండియు బాధ లేకుండునట్టి దృఢమగు
 గృహమును గోవులకుఁగా నిచ్చునట్టివాఁ డేమతరముల తమవారిని
 దరింపఁజేయుచున్నాఁడు. తే త్ర భూమి నొసంగినవాఁ డుత్తమసంపద
 నొందును. రత్న భూమినిచ్చినవానివంశములన్నియు వర్ధిల్లును. నిర్దగ్ధము
 నూషరమునగు భూమి నెన్నఁడును దానముచేయరాదు. అటులే
 శ్మశానవ్యాప్తమైనదియు, దుష్టులయఁగినమైనదియునగు భూమిని దాన
 మొనర్పరాదు. పరికీచమగుభూభాగమును చిత్తకర్తమునందు దాన
 మొనర్చినచోఁ దద్దానమును, దచ్చార్ధమును వృథయగుచున్నవి.
 కావునఁ బండితుఁడగువాఁడు కొంచె మేని భూమినిఁ గొని పిండదానము
 చేయవలయును. అట్టిభూమియందుఁ జేసినపిండదానము శాశ్వతమగు
 చున్నది. అడవియు, బర్హతములు, నదులును, దీప్థములును, నొకరియధిన
 ములుగావు. కావున వానిలోఁ గొననక్కఱలేదు. ఓభర్తజా! భూదాన
 ఫలము దెలిపితినిగదా! ఇక గోదానఫలాదులను దెలిపెదను వినుము.
 తపోధనులకంటెను గోవు లుత్తమస్థితిగలవి. కావుననే పరమశివుఁడు
 గోవులతోఁ గూడి తప మాచరించెను. సిద్ధులగు బ్రహ్మర్షు లెట్టిగతినిఁ
 గోరుదురో, యట్టిగతి గలిగి గోవులు బ్రహ్మలోకమున సోమునితోఁ
 గూడియుండును. అయ్యవి పాలు, పెరుఁగు, నేయి, పేడ, చర్మము, ఎఱ్ఱు
 కలు, కొమ్ములు, వాలములు మున్నగువానివలన లోకోపకారమొన
 ర్చునవి. వానికి శీతాతపములులేవు. అవియెల్ల పుడును దమకృత్యమును
 జేయుచుండును. వర్షమువలనకప్తమును వానికిఁ గలుగదు. కావున
 నయ్యవి బ్రాహ్మణులతోఁగూడఁ బరమపదము నొందునవి. పండితులగు
 వారు గోవులును బ్రాహ్మణులు నొక్కటియే యని తెలుపుదురు. రంతి
 దేవునియాగమున గోవులు యాగపశువులుగాఁ గల్పింపఁబడియెను.
 ఆగోవులచర్మములనుండియే చర్మణ్యతి యనునది ప్రవర్ధిల్లెను. అప్పటి

నుండియే యవి పశుత్వమునుండి విముక్తములై ప్రదానమునకుఁగాఁ గల్పింపఁబడినవి. అట్టిగోవుల నెవ్వఁడు విప్రముఖ్యుల కొసంగునో, వాఁ డెట్టివిషమావస్థయందున్నను, దానినిఁ దప్పించుకొనఁగల్గు చున్నాఁడు. గోసహస్రము నిచ్చినవాని కెన్నఁడును నరకమన్నది గలుగదు. ఓమనుజాధిపా! అట్టి యతఁడు విజయమునునైతము గను చున్నాఁడు. గోవుపా లక్ష్మితమని యింద్రుఁడు పలికెను. కావున గోదాత యమృతము నీచ్చివాడగును. అగ్నుల కయ్యది యన్యయ మగుహోమపదార్థ మగుచున్నదని వేదవేత్తలు తెలుపుచున్నారు. కావున గోవునిచ్చినవాఁడు హోమపదార్థప్రదాత యగుచున్నాఁడు. ఇది మూర్తిభవించిన స్వర్గమే యనఁదగును. గోపతియగు వృషభమును, సద్గుణాన్వితుఁడగువిప్రున కిచ్చినవాఁడు స్వర్గమున వెలయును. ఈ గోవులు ప్రాణులకుఁ బ్రాణములగుచున్నవి. కావున ధేనుదాత ప్రాణ ప్రదుఁడగును. గోవులు భూతిములకు శరణ్యములగుటచే, గోదాత శరణుఁబొందినవాఁ డగుచున్నాఁడు. గోవుచు పథమునకుఁగా నీయరాదు. మఱియుఁ గీనాశునకు, నాస్తికునకు నీయరాదు. ఓభరత్నభా! అటులే, గోజీవనుఁ డగువానికిని నీయరాదు. కృశించినదియు, వత్స లేనిదియు, వంధ్యయు, రోగముగలదియు, వికలాంగయుఁ, బరిశ్రాంతయునగు గోవును బ్రాహ్మణున కీయరాదు. పదివేలగోవులనిచ్చినవాఁ డింద్రునిఁగూడి యానంద మొందుచున్నాఁడు. నూలువేలావులనిచ్చిన వాఁ డక్షయలోకముల నొందును. ఇవియే గోప్రదానతీలదానవిధము లని తెలిపితినిగదా! అటులే యన్నదానభూదానములఫలమును దెలి పెదను వినుము. ఓకౌంతేయా! అన్నదానము ప్రధానదానమని పెద్దలు దెలుపుదురు. అన్నప్రదానముచే రంతిదేవుఁడు స్వర్గము నొందెను. ఓరాజా! ఆకలిచే నలసియున్నవాని కన్న మెవ్వఁడు పెట్టునో, యట్టివాఁడు మహత్తరమగు స్వాయంభువస్థానము నొందు చున్నాఁడు. అన్నప్రదాతలకుఁ గలుగుశ్రేయము హిరణ్యదానముచేఁ గాని, వస్త్రదానముచేఁగాని, మఱియేకదానముచేఁగాని కలుగ నేరదు. అన్నమే ప్రథమద్రవ్యము. అన్నమే పరమలక్ష్మి. అన్నము నుండియే ప్రాణము, తేజోవీర్యములును, బలమును గలుగుచున్నవి. అతిథివచ్చినవెంటనే యాలోచింపక యెవ్వఁ డన్నము పెట్టునో, వానికిఁ

గట్టము లెన్నఁడును గలుగనేరవని పరాశరుఁడు పలికెను. మున్నుగా దేవతలను విధ్యుక్తముగాఁ బూజించి వారి కన్నమును నివేదింపలయును. మానవు లెవ్వ రేయన్నము భుజింతురో, వారిదేవతల కదియే యన్నమగుచున్నది. శుక్లపక్షమున వెన్నెలలో నెవ్వఁ డన్నదాన మొనర్చునో, వాఁడిహమున నాపదలు దాఁటి, పరమున ననంత సుఖ మొందుచున్నాఁడు. ఎవ్వఁడు తాను దినకుండ నతిధి కన్నము పెట్టునో, వాఁడు బ్రహ్మవేత్తలలోకముల నుండును. ఎట్టియిక్కట్టునే నన్నదాత తప్పించుకొనుచున్నాఁడు; పాపమును బాపుకొనును, దుష్కృతమును దొలగించుకొనును. ఇవియే యన్నదానతీలదానములకును, గోదానభూదానములకును ఫలములని తెలియవలయును" అని తెలుప విని యుధిష్ఠిరుఁ డిట్లనియె.

— జలప్రభావాదివర్ణనము ౨ —

"ఓపితామహా! నీవు దానఫలములఁ దెలుపఁగా వింటిని. అన్నదాన మన్నిదానములలో నెన్నఁదగినదిగదా! ఇతఁ బానీయదానమునఁ బడయఁగలుగుఫల మెట్టిదోఁ విస్తరముగా వినిపింప వినఁగోరుచున్నాఁడను."

అది విని గాంగేయుఁ డప్పొండవేయునీతో, "ఓయుధిష్ఠిరా! నీవిట్లు లడుగ నేఁ దెలుపకుండుదునా? వినుము. పానీయదానము మొదలుగఁ దద్విధమెల్ల నెఱిగించెదను. అన్నపానీయదానములచే నెట్టిఫలము గలుగునో, యట్టిఫల మేదానముచేనైనను గలుగఁబోదని నానిశ్చయము. అన్నదానముననే ప్రాణధారులెల్లఁ బ్రవర్తిల్లఁగలుగుచున్నారు. కావుననే లోకమున నెల్లదానములందు నన్నదానము పరమదాన మనఁబడుచున్నది. అన్నమునుండియే ప్రాణులకుఁ దేజోబలములు వర్ధిలుచుండును కావుననే యది యుత్తమమైనదని ప్రజాపతి పలికెను. మహాత్మరమగుదేవసత్రమున సావిత్రియు, నన్నదానవిధమిట్టిదియగాని వేటొకటి గాదని తెలుపఁగా వినియున్నాఁడను. అన్నమిచ్చినచోఁ బ్రాణమిచ్చినట్లు లగుచున్నది. ఇహమునఁ బ్రాణదానమును మించినదాన ముండదుగదా! ఓమహాబాహూ! మున్ను శిలి కపోతమునకుఁ దనప్రాణములిచ్చి యేమిపొందెనో యది

లోమశునివచనమువలన వింటివిగదా! బ్రాహ్మణున కన్నముపెట్టిన వాని కెట్టిగతి గలుగునో యంతకుమించిన యుత్తమగతి ప్రాణప్రదన కగునని నేను వినియున్నాఁడను. ఓకురుస త్తమా! పాసీయమునుండియే యన్న ముత్పన్నమైనది. నీరజాతమగు థాన్యాదికము లేక యేదియుఁ బ్రవర్తిల్లదుగదా! గ్రహగణాధీశుఁడగు భగవానుఁడు సోముఁడును నీరజాతుఁడు గాదే! అమృతమే సుధ, సుధయే యమృతము. ఓమహా రాజా! అన్నములు, నోపధులును, లతలును నీటియందుఁ బుట్టినవియే గదా! ఓరాజా! అన్నమునుండియే ప్రాణులప్రాణములు సంభవించు చున్నవి. దేవతల కమృతమన్నము. నాగులకు సుధ యన్నము. పితృ దేవతలకు స్యధ యన్నము. పశువులకుఁ దృణాదిలత లన్నము. అవి యెల్లఁ బాసీయమువలననేగాదె జనించునవి. కావునఁ బాసీయదాన మును మించినదాన మెందునులేదు. అటులగుట శ్రేయము గోరు వాఁడు పాసీయదాన మొనర్పవలయును. జలదానము, ధన్యము, నాయుష్కరము, గీర్తికరము నగునని తెలుపఁబడుచున్నది. జలదాత, తనశత్రులను మించినవాఁడగుచున్నాఁడు. మఱియు నాతనికిఁ గీర్తియు సకలకామములును సిద్ధించును. వాఁడు పాపవిముక్తుడై మరణింర్లము చినపిదప, నానంత్య మొందుచున్నాఁడు. ఓరాజా! జలదాత స్వ నకుఁ బోయి, నిత్యము నక్షయములగుసుఖముల ననుభవించునని మనువు చెప్పియున్నాఁడు.” అని తెలుప విని యుధిష్ఠిరుం డిట్లనియె.

— యమబ్రహ్మణసంవాదము —

“ఓపితామహా! తిలదాన దీపదానములయు, నన్నవస్త్రదానము లయు విధమును తత్ఫలమును మఱియు నెఱిగింపుము.”

అది విని శాంతనవుఁ డాశాంతేయునితో “ఓధర్మరాజా! నీవడి గినయర్థమున కుదాహరణముగా నొకపురాతనేతిహాసము గలదు. అయ్యది యమునకును బ్రాహ్మణునకును జరగినసంవాదము. దానిం దెలిపెదను వినుము. మధ్యదేశమున నొకగొప్ప బ్రాహ్మణగ్రామము గలదు. అయ్యది గంగాయమునలకునడుమ, యామునగిరికిఁ గ్రిందుగా నుండెను. రమణీయమగు నద్దానిని బర్హళాలయని పలుకుచుందురు. అందు విద్వాంసులగుబ్రాహ్మణు లనేకులు నివసించియుండిరి. అటు

లుండఁగా నొకపుడు యముఁడు తననేవకుడగు నొకపురుషునిఁ బిలిచెను. వాఁడు కృష్ణాంబరధరుఁడును, రక్తనేత్రుఁడును, మార్కర్షిరోముఁడును, గాకజంఘాక్షినాసికుఁడు నగుచు వికృతరూపుఁడై యాతనిసమీపించుటయు, 'ఓరీ! నీవు పర్ణశాల యనుబ్రాహ్మణగ్రామమునకుఁ బోయి, యంకుఁగల యొక బ్రాహ్మణునిఁ బిలిచిగొనిరమ్ము. అతఁడగస్త్యగోత్రజాతుఁడు. ఆతనిపేరు శర్మి. అతఁడు శమశాలియు, నిస్సంగుఁడును, విద్వాంసుఁడును, నభ్యాపకుఁడును నై యుండును. కాని, వానిపొరుగుననున్న తత్సగోత్రుఁడగు వేటొకనినిమాత్రము తీసికొనిరావలదు సుమీ! అధ్యయనజన్తముచే వాఁడుచు నాశర్మికిఁ దుల్యుఁడై యట్టిగుణములనే గలిగియుండును. మఱియు సంతానవిషయమునను, బ్రవృత్తియందును, వాఁడాశర్మికిఁ దుల్యుఁడై యుండును. కావున నదియెఱిగి నాచే నుద్దిష్టుడగుశర్మి నే తీసికొనిరమ్ము. వానికి నేను బూజలోసంగవలయును.' అని తెలిపెను.

అది వినియు వాఁడు తనస్వామిశాసనమును బ్రతికూలముగా నొనర్చెను. ఎవఁడు యమునిచే నిషేధుఁడయ్యెనో, వానినే యాయమభటుఁడు బలాత్కారముగాఁ దీసికొనివచ్చెను. అంత నాయముఁడు లేచి వానికిఁ బూజలోసంగి విదప మఱియుఁ దననేవకునితో 'ఓయీ! వీనినిఁ దీసికొనిపోయి విడిచి, మఱియొకనిఁ దీసికొనిరమ్ము.' అని పలికెను. యముఁ డటులు వలక విని, యా బ్రాహ్మణుఁడధ్యయనజ్ఞానముచే నిర్విణ్ణుఁడగుట నాతనితో 'ఓధర్మరాజా! ఇంకను నాకుఁ గాలము మిగిలియుండెనేని, యదియు నిందే పుచ్చెదను.' అని పలికెను. అంత నాయముఁ డా బ్రాహ్మణుఁ గాంచి 'ఓయీ! నేనొకరి యాయుఃప్రమాణమును దెలిసికొనువాడను గాను. కాలప్రవృత్తుఁడవు కాని నిన్ను నిలుపుటకు నాకు శక్తిలేదు. ఎవ్వఁ డేధర్మమును జేయునో దానిని మాత్రమే నెఱుంగుదును. ఓమహాతేజా! కావున నీవిపుడే నీయాలయమునకుఁ బోవ్వు. ఇంక నీయిచ్చుపచ్చినది ప్రశ్నింపుము. దానికి నే సమాధానము తెలిపెద'నని పలికెను. అది విని యా విప్రుఁడు, 'ఓయమధర్మరాజా! మహాపుణ్యప్రదమగు పరిశుద్ధదాన మెయ్యదియో నాకెఱిగింపుము. ముల్లోకములకును నీవగదా ప్రమాణము.' అని యడిగెను. అంత నాయముఁడు, 'బ్రాహ్మణోత్తమా!

ఉత్తమమగు ప్రదానవిధి నెఱిగించెదను వినుము. తిలదానము పవిత్రమై శాశ్వతమైన యుత్తమదానము. యథాశక్తిగాఁ దిలల నొసంగవలయును. తిలలు నిత్యము దానము నేయువాఁడు సకలకామములను బడయుచున్నవాఁడు. శ్రాద్ధమున నీతిలదాన ముత్తమమని ప్రశంసించుదురు. విఘ్న క్షముగాఁ దిలలను బ్రాహ్మణుల కొసంగుము. వైశాఖ పౌర్ణమియందు బ్రాహ్మణులకుఁ దిలదానము నేయవలయును. సర్వవిధముల నెల్లపుడు శ్రేయముఁగోరువారు, తిలోద్వర్తనమును దిలభక్షణమును నపుడు నేయవలయును. అటులే యుదకదానమును జేయవలయును. వానిని ద్రావవలయును. మఱియుఁ దఱాకములను, సరోవరములను ద్రవ్వించవలయును. లోకమున వీనివలనఁ గలుగుఫలము దుర్లభమైనది. నిత్యము జలముల నొసంగవలయును. ఉడకదానముత్తమమైనది. నిత్యముఁ బానీయ మొసంగుకాల లేర్పడువలయును. భోజనమైనపిదపఁ బానీయదాన మొనర్చుట విశేషించి పుణ్యమిచ్చును. వస్త్రదానమునఁ దంతు ప్రమాణముగఁ బూజ్యమగును. దీపదానమున నది యెన్ని నిమిషములు వెలుగునో యన్ని వత్సరములు పుణ్యఫల మనుభూతమగును. గోదానమునఁ దద్రోమ ప్రమాణము గను, జలదానమునఁ దద్ద్వింద్వ ప్రమాణముగను బూజ్యమనుభవింపఁబడుచున్నది. కావున వాని నన్నిటిని నిర్వర్తింపుము.' అని తెలిపెను.

“ఓయుధిష్ఠిరా! ఆ బ్రాహ్మణుఁ డాయమునివచనములు విని యమదూతచే గృహమునఁ జేర్పఁబడి యాయమశాసనము నెల్ల నిర్వర్తించెను. అంత నాయమభటుఁ డా బ్రాహ్మణుని వానియంట దిగవిడిచి, శర్త్తి యనువానినిఁ దీసికొనివచ్చి యమధర్మరాజునొద్దఁ బెట్టెను. ప్రతాపశాలియగు నాయముఁ డాధర్మజ్ఞుడగు శర్త్తినిఁ బూజించి, వానితో సంభాషించి మరల నెప్పుడియట్ల వానిని విడిచెను. అటులు విడుచునపుడు వానికిని సదుపదేశమును జేసెను. పిదప వాడును మరలి యముఁడు చెప్పినచొప్పునఁ బ్రవర్తించెను. పితృహితాభిలాషముచే దీపదానవిషయమున యముఁడు ప్రశంసించుచున్నాఁడు. కావున నిత్యము దీపదానము నేయువాఁడును బితరులనుదరింపజేయుచున్నాఁడు. అటులగుట నిత్యము దీపదానము నేయవలయును. అయ్యది చేయువారికిని దేవతలకును బితృదేవతలకును దృష్టిని బ్రసా

దించునది. ఓజనాధిపా! రత్నదానమును మిగులఁ బుణ్యమును గూర్చును. బ్రాహ్మణుఁ డభయంకరమగు నద్దానిని విక్రయించి యాగముచేయునో, యెవ్వఁడు దానిని బ్రాహ్మణుల కొసంగునో, యెవ్వఁడు ప్రతిగ్రహించునో వారికెల్ల నక్షయపుణ్యమగుచున్నది, తమతమకుండగు దానప్రతిగ్రహము లెవ్వరాచరింతురో వారిరువురును నక్షయధర్మము నొందుదురని మనువు చెప్పియున్నాఁడు. వస్త్రదానమొనర్చినవాఁడును, స్వదారసిరతుఁడును, మంచినస్త్రములను, సురూపమును బొందుచున్నారు. గోసువర్గతిలదానములవిషయ మను వర్ణింపఁబడినది. ఓపురుషవ్యాఘ్ర! బహువిధమగువేదస్త్రామాణ్యమునుబట్టి వివాహములను జేయవలయును. పుత్రుల సుత్పాదంపవలయును. ఓకౌరవోత్తమా! అన్నిలాభములకంటెను బుత్రలాభము గొప్పది" అని తెలుప విని యుధిష్ఠిరుఁడు మఱియు నిట్లనియె.

— విద్యాదిదానప్రశంస ౧ —

"ఓపితామహా! మహాస్త్రాజ్ఞా! దానములయుత్తమవిధిని, భూదానవిశేషమును దెలుపుము. మఱియు యాగశీలుఁడగు బ్రాహ్మణునకు త్రిత్రియుఁడు విధ్యుక్తముగా భూమిని నొసంగవలయును. బ్రాహ్మణుఁడు ప్రతిగ్రహింపవలయును. భూమిని సామాన్యుఁడగు నన్యుఁడొసంగలేఁడు. ఫలకాములగు తక్కినజాతులవా రేమిదానము నేయుటకు శక్యమగును? వేదమందేమి చెప్పఁబడియెను? దానినెల్ల నాకు మఱియు నెఱిగింపుము."

అది విని భీష్ముఁడు "ఓయుధిష్ఠిరా! గోపదవాచర్యములగుటఁ దుల్యనామములై తుల్యఫలములై సకలకామప్రదములైన మూఁడు దానములు గలవు. అవి యేవియంటేని వినుము. గోవులను బుడమియు సరస్వతియు నైయున్నవి. ఎవ్వఁడు ధర్మము క్షమైన బ్రాహ్మ సరస్వతిని దగుశిష్యున కుపదేశించునో, వాఁడు గోభూదానఫల సమఫలము నొందుచున్నాఁడు. గోదానము నట్టిద యని ప్రశంసించుదు. దానిని మించిన దేయము మఱియొకటిలేదు. ఆమూఁడును స్థలభసాధ్యములై సమీపఫలము గలవియగుచున్నవి. సకలసుఖప్రదములగుగోవులు సర్వభూతమాతలు. నిత్యమును, శ్రేయము గోరువారు గోవులను దక్షి

జగాః జేయవలయును. గోవులను బాదముతోఁ దన్నఁగూడదు. వాని నడుముఁ బోవరాదు. అయ్యవి శుభస్థానములగు దేవులగుట వానినెల్ల పుడు పూజింపవలయును. యజ్ఞాదికర్తములందు గోవులకు దేవకృత మగుచోదన మొనర్పవలయును. అందు దోషములేదు. యజ్ఞాదు లును గృష్ణియు సనియొడికర్తములతో యజ్ఞకర్తములందు వానినిఁ జ్రేరించుట మంచిది. రెండవదశుకృష్ణికర్తమునఁ జ్రేరించుట రెండవ పక్షముగా నుండును. పరుగై త్తించిగాని, కఱకు నేలపై నడిపించిగాని గోవులకు ద్వేగము గలిగింపరాదు. అయ్యవి డప్పిగలిగి చూచునేని యాచూపులచేఁ దత్స్వారి సబాంధవముగా నశించును. గోవులపేడచేఁ గదా పితృస్థానములును దేవస్థానములును బవిత్రములుగఁ జేయఁ బడును. అట్టిగోవులకంటె బవిత్రమైనవే? ఎవ్వఁ డోకవత్సరము క్రమ ముగా దా నాహారము విడిచియేని యొకగోవున కాహారమొసంగునో, వాఁడు సకలకామప్రదమగువ్రత మొనర్చినవాఁ డగుచున్నాఁడు. అట్టివానికిఁ బుత్రసంపదయు, ధనము, గీర్తియు, లక్ష్మీయు నగుచున్నది. మఱియు వాని కశుభముగాని, దుఃఖస్వప్నములుగాని, గలుగవు” అని తెలిపెను.

అంత నయ్యుధిష్ఠిరుఁడు “తాతా! ఎట్టిలక్షణములు గల గోవులు దాసయోగ్యములు? ఎట్టివానిని విడువవలయును? ఎట్టివారి కీయవలయును? ఎట్టివారి కీయఁగూడదు?” అని ప్రశ్నించెను. అదివిని గాంగేయుఁడు, “ఓధర్మజా! సద్వృత్తిహీనుఁడును, బాపుఁడును, లుబ్ధుఁడు, నసత్యవాదియు, హవ్యకవ్యములుచేయనివాఁడును, గోదాన పరిగ్రహమున కెన్నఁడును బాత్రులు గాఁజాలరు. భిక్షువు, బహు పుత్రుఁడును, నాహితాగ్నియు, శ్రోత్రియుఁడు నగువానికిఁ బది యా వుల నిచ్చినవాఁడు సర్వోత్తమములగు లోకముల నొందుచున్నాఁడు. ధర్మముచేయువానికి దాసమొనర్చినచో నాపరిగ్రహిత ధర్మఫలమెల్ల నాదాత కగుచున్నది. లోకమునఁ దన్నుఁ గన్న వాఁడును, భయము నుండి కాపాడినవాఁడును, దగువృత్తినిొసంగినవాఁడును దండ్రులనఁ బడుచున్నారు. గురుశుశ్రూషచేఁ గల్పమడుడఁగును. మానము మహాయశము నడంచును. పుత్రులపుత్రత్వమును దొలఁగింతురు. పది యావులు వృత్తిలోపమును బోగొట్టును. మఱియు నెవఁడు, వేదాంత

నిష్ఠుడును, బహుశ్రతుడును, జ్ఞానతృప్తుడును, జితేంద్రియుడును, శిష్టుడును, దాంతుడును, యతచిత్తుడును, సకలభూతప్రియవాది యునై యాకలిచే బీడితుడయ్యు దుష్కర్తమాచరింపక మృదుస్వభావుడై శాంతముగా బ్రవర్తించుచు సతిధిప్రియుడై యుండునో, యట్టివిప్రనిశకు దానము చేయవలయును. వాడు తుల్యశీలుడును బుత్రవంతుడునై యుండవలయును. యుక్తపాత్రమునఁ జేసిన గోదానమున నెట్టిసుగుణములు గలవో, బ్రాహ్మణధనాపహారమున నట్టిదోషములును గలవు. బ్రాహ్మణధనమును బ్రాహ్మణపత్నులును దూరముగా బరిహరింపఁదగుదురు. విప్రులభార్యాధనము లపహృతములు గాకుండ సమర్థులై యెవ్వరు రక్షింతురో, వారికి నమస్కారము. ఎవ్వరు శక్తులై యుండియుఁ బాలింపరో, వారు మృతతుల్యులు. అట్టివారి నాయముడు శిక్షించుచు భయపెట్టుచు నరకములనుండి విముక్తులఁ గావింపఁడు. అటులే గోపరిత్రాణమందును గోపీడనమందును శుభాశుభము లగుచున్నవి. అందును విప్రులగోవులును గృహములును రక్షితములగునేని మఱియు సుకృతమగుచున్నది." అని తెలిపి భీష్ముడు మఱియు నిట్లనియె.

— సృగోపాఖ్యానము —

“ఓయుధిష్ఠిరా! బ్రాహ్మణధనాపహారమున నృగునకు సంభవించిన గొప్పకష్టమును బండితులు తెలుపుచున్నారు. దాని నెఱిగించెదను వినుము. ద్వారవతీపురమునఁ దృణలతావృతమగు నొకమహాకూపము గలదని వినికి. జలాంధులు కొందఱ తానూతినుండి జలముగొనఁ బ్రయత్నముచేయుచు బహుప్రయాసమునొందిరి. వారి కాతృణావృతమగు నూత నొక గొప్పమేచుగల తొండ గానిపించెను. అప్పుడు వేలకొలదిగా నందులకు వచ్చి దానిని పైకిదీయఁ బ్రయత్నించిరి. కాని వారి కది శిశ్యముగాకుండుట జరాధను సమీక్షమున కేగి, ‘దేవా! మేము చూచిననూతిలోని భాగమునెల్ల నావరించి యొకకృశ్ణలాస మున్నది. దాని నెవ్వఁడును నుద్ధరింపలేకున్న వాడు’ అని విన్నవించిరి. అంత వ్యాసుదేవుఁ డందుల కరిగి, దానిని బైకిదీసి ‘నీవెవ్వఁడవని ప్రశ్నింప, నది తన్ను నృగునిగా నెఱిగించెను. -మఱియుఁ దాను

వేయి మాగము లొసర్చితి ననియు, గుగ క్షేపణి ననియు చెల్లివెను. అదివిని యవ్వాధవుడు వాని జూచి 'ఓయీ! నీవు సుఖ్యతకర్తమునే చేసితివిగాని పాపమొనర్చలేనే? ఓహూ! నీక్షిప్తగుర్తి యెలగలెను? శైలుపుము ఓవరేంద్రా! నీవు బ్రాహ్మణుల కొకకూటు గోసహస్రమును, మఱియు నొకపరి లక్ష గోవులను, మఱియు నెనిమిదయుతములను నొసంగితివిగాదా! ఆఫలమెల్ల నెందులకు బోయెను?' అని ప్రశ్నించెను. అది విని యాస్వగుండు వాసుదేవునితో 'చేనా! నేనొకటి విన్నవించుకొని యెదను వినుము. ఒకపుడు, నిత్యాస్థి హాస్త్రియగు నొక బ్రాహ్మణుడు పరదేశమునకుం బోయినపుడు నాతనిగో వొకటి దారితప్పివచ్చి నాగోధనములోఁ గలిసెను. అపుడు నాగోపాలకులు దానిని నాగోసహస్రములో లెక్కవెట్టిరి. అంత నొక బ్రాహ్మణుడు వచ్చి నన్ను యాచింపగా, నే నాతని కద్దానినే యొసంగితిని. పిమ్మట నాగోవుగల బ్రాహ్మణుడు తనధేనువును వెదకుచు నొకనియింట దానిని గాంచి, యది తనదని చెప్పెను. అపుడు వారిరువురును దానికై వివాదము లాడుకొని పరితప్తచిత్తులై నాయొద్దకువచ్చి 'రాజా! నీవు దీనిని నాకిచ్చితివి గాదే! అని యొకఁడును, 'నీవు నాగోవు నపహరించితివా?' అని యొకఁడును బలుకసాగిరి. అపుడు నే నాపరిగ్రహితతో 'నీకు నూటుగోవుల నిచ్చెదను. నేనిచ్చినగోవును నాకు మరల నొసంగుము' అని కోరగా నాబ్రాహ్మణుడు 'రాజా! ఇది నాకు దేశకాలోపసంపన్నయై శాంతస్వభావముతో వాత్సల్యముగలిగి సమృద్ధిగా బాలిచ్చుచున్నది. దీనిపాలు మిక్కిలి రుచిగలవి. శుభలక్షణములుగల యిది నిత్యము నాగృహమున నుండవలయును. మఱియు నిది స్తన్యక్షీరములేక కృశించై యున్న నాపుత్రుని బోషించుచున్నది. నీవెన్ని చెప్పినను, నెన్నిగోవులనిచ్చినను నిది నీకీయబడదు' అని పలికి వాడు వెడలిపోయెను. పిదప నేను రెండవది పునకు గోతతసహస్రమును, వానిగోవునకు బదులుగా నర్పింతునని ప్రార్థించితిని. అంత నతఁడు నాతో 'ఓరాజా! నేను రాజుల నుండి ప్రతిగ్రహము నేయను. నాదియే నాకుఁ గావలయును. కావున నాయావునే నాకు వడిగా నిప్పించుము.' అని పలికి, నేను సునన్దమును, గుఱ్ఱములను, రజితమును, రథములను నెన్నిటి నొసంగినను దీనికొనక యతఁడు వెడలిపోయెను. ఓమాధవా! అంతలో నంతకునిచే

తైరితుండనై పితృలోకం... కు బోయి యముని సమీపించితిని. అపు డాయముడు నన్నాచరించి నాతో 'ఓహో! నీవానర్హుని పుణ్యార్థమునకుం బరిమితలేడు. యమునను తెలియక నీవాకపాపమును జేయకపోలేదు. అటులగుట నీవు మున్నుగాఁ బాపఫలమనుభవించువా? పుణ్యఫల మనుభవించినపిదప ననుభవించువా? నీయష్టము నెఱిగింపుము. రక్షకుండ నయ్యెదనని ప్రతిజ్ఞయొనర్చి చేయక యన్యతవాదివైతివి. బ్రాహ్మణధన మపహరించి పాతకివైతివి. ఈరెండుపాపములును నిన్నుం జొట్టుకొన్నవి. కావునఁ బుణ్యపాపములలో దేని ననుభవించువా? తెలుపు' మని యడిగెను. అంతే నాతనితో 'మున్నుగాఁ బాపమునే యనుభవించి పిదప శుభమొందువాడ' నని పలికితిని. అటులు పలుకుచునే పుడమింబడితిని. అటులు నేను బుడమింబడుచున్నపుడే, యముడు 'ఓయీ! నిన్నావాసుదేవుడగు జశార్థునఁ డుద్ధరించును' అని బిగ్గరగాఁ బలుక వింటిని. మఱియు నాయముడు, 'వేయేండ్లు నిండినపిమ్మట నీదుష్కృతము తీణించును. అపుడు నీవు నీమకృతకర్తముచే శాశ్వతములగు సుత్రమలోకముల నొందుదువు.' అని తెలిపెను. ఆమాటలు వినుచునే, నేను దలక్రిందై సూత్రబడిన నన్నుం గనుఁగొని, వెంటనే తిర్యగ్యోనిగతుండనైతిని. కాని నాకుం బూర్వజన్మస్మృతిమాత్రము తప్పిపోలేదు. ఇపుడు నీయనుగ్రహముచే నిటు లుద్ధరింపఁబడితిని. ఇది నాతపో బలముగాక వేతేమున్నది? ఓకృష్ణా! నన్నిక సనుగ్రహింపుము. స్వర్గమునకుం బోయెదను." అని పలికి యతఁ డావాసుదేవు నకుజ్ఞపడిసి యాతనికి నమస్కరించి దివ్యవిమాన మధిష్ఠించి దివికేఁగెను. ఓయుధిష్ఠిరా! అతఁ డటులు స్వర్గమునకుఁబోఁగాఁ, గృష్ణుం డీశ్లోకములను దెలిపెను.

“ప్రాజ్ఞుడగువాఁ డెన్నఁడును బ్రాహ్మణధనము నపహరింపరాదు. నృగునిఁ జెడిచినట్లులే బ్రాహ్మణధనము, హస్తము జెటుచుచున్నది.”

ఓధర్మజా! సజ్జనులకు సజ్జనసమాగమ మెన్నఁడును నిష్ఫలము గాదు. సాధుసమాగమమువలన నృగుం డెట్లు పాపవిముక్తుఁడయ్యెనో చూడుము. దాన మెపుడును ఫలజనకమును, ద్రోహము

ఫలశూన్యమును నగుచున్నది. ఓయధిష్ఠిరా! కావున గోవుల నెన్నఁడును నపహరింపరాదు” అని తెలుపుచిని యధిష్ఠిరుఁడు మఱియు నిట్లనియె.

— నాచికేతోః పాఖ్యానము —

ఓయనభూ! పితామహా! గోదానఫలప్రాప్తి విస్తరించి తెలుపుము. ఎంత వినినను దృష్టి గలుగకున్నయది.

అది విని భీష్ముఁడు “ఓధర్మరాజా! నీవదిగినయగ్రమున కుదాహరణముగా నొక పురాతనేతిహాసము గలదు. అయ్యది యద్దాలక సుతునకును నాచికేతునకును జరగిన సంవాదము. దానిం చెలిపెదను వినుము. ఒకపు డౌద్దాలకిఋషి దీక్షాపరుఁడై తనతనయుఁడగు నాచికేతునిఁ దన కుపచారము చేయుచుండుమని పలికి, మఱియుఁ దన నియమము సమాప్తమగుటయు, బుత్రునితో ‘ఓనందనా! ఉపస్పర్శపక్షియు, స్వాభ్యాయాభిరతియుఁ గలుగుట నే నానదీతీరమున సమీధలు, దర్భలు, పూవులు, కలశము, జలము మఱచితిని. వానిని దీసికొనిగమ్ము.’ అని తెలిపెను. అది విని నదీచేగముచేఁ గొట్టికొనిపోయిన యాచస్తువుల నశఁ దందఁ గానక మరలి పచ్చి ‘తండ్రి! అవి నాకందుఁ గానరాలేదు’ అని తెలిపెను. అందులకాయాద్దాలకి, తన్నాశలియు డప్పియుఁ బీడించుట, నొడలు తెలియక కోపావేశపరవశుఁడై ‘ఓరీ! నీవు యమునిఁ జూడుము.’ అని శపించెను. అటు లామునితనయుఁడు తనతండ్రి ప్రయోగించిన వాగ్వృజ్ఞముచే నభిహతుఁడై చేతులుమొగిడ్చి ‘నాయనా! ప్రసన్నుడ వగుము’ అని పలుకుచునే గతసత్త్వం దై పుడమిఁ బడియెను. అటులు గూలిన నాచికేతునిఁ జూచి యాయాద్దాలకి దుఃఖి పరవశుఁడై ‘అయ్యయో! నేనేమి చేసితిని’ అని పలికి పుడమిఁ బడియెను. పుత్రశోకపీడితుఁడై యతఁ డట్లు దుఃఖించుచుండఁగా, నాటివగలు గడచెను. అతఁ డుగ్రమగు రాత్రి వచ్చునంతకు నేడ్పుచుండెను. అపుడు తనకన్నీటిబొట్టలచేఁ దడిసి, దర్భలపై శయనించి యున్న సుతుఁడు, వర్షముచేఁ దడిసినపసస్యమట్టులు చై తస్య మొంది శిష్టితీరి దివ్యగంధ సమాముక్తుఁడై నిద్రనుండి లేచినట్లు లేచుటయు, శ్లాఘ్యుడగు నాతనిఁ జూచి యాద్దాలకుఁ డిట్లనియె.

‘ఓపుత్రా! నిజకర్మము 3 ఓపు ముఖలోఁ ములనెల్ల జూగుచి
తిహా? బై వాని గ్రహించుచే, నీగి గచ్చితిని. నీయది మానుష
శరీరము గాదు.’

మహాత్ముడగు తనశండ్రిచే నటులు ప్రశ్నింపబడి, సమస్త
మును బ్రశ్నోక్తిముగా జూచిన యానానికేతుడు, తండ్రికెదురుగాఁ
గూరుచుండి, మహర్షుల మధ్యనున్న, “ఓ పుత్రా! నీశాసనము చొప్పున
వడిగా నే నావై నన్వేతఁపుకొని పోయితిని, అందు విశాలమై, రుచిర
కాంతులు వెలయు, వేలకొలది యోజనపరిమితిగల సువర్ణ భౌమము
లొప్పాఁడ జూడఁదగు సభాస్థలమును బ్రవేశించితిని. అంత నయ్యంత
కుడు తన కెదురుగాఁ బోవుచున్న నన్ను గాంచి గృహములోనికి
దీసికొనిపోయి యొకయాసనము చూపి, నీనిమిత్తముగా, నతఁడు
నన్నుర్భుచ్చపాద్యాదులచేఁ బూజించెను. పిమ్మట నేనాసభ్యుల పూజ
లంది వారు నానలుగెలంకుల నలరార, నాయమునితో మెల్లగా
‘ఓభర్తరాజా! నేను నీదేశమునకు వచ్చితిని. నా కేలోకము లర్హ
ములో వానిని దయసేయుము’ అని పలికితిని. అంత నావై వస్వతుడు,
నన్ను గాంచి ‘ఓసౌమ్యా! నీవు మృతుడవు గాలేదు. తపస్వీయగు
నీతండ్రి యముని జూడు మనియే పలికెను. నీతండ్రి, ప్రదీప్తాగ్ని
సమతేజుఁడు. ఓవిస్తా! ఆతనివచన మనృతముఁజేయఁ దగదు. ఓతండ్రి!
నీకు నేను గానవచ్చితినిగదా! ఇక నీవు పాము. నీదేహమును జేసిన
నీతండ్రి నీకై యేడ్చుచున్నాడు. నాకుఁ బ్రియాలిభివిగా వచ్చిన
నీకోర్కూలను దీర్చవలయునుగదా! నీమనోరథము నెఱింగింపుము.
ఇచ్చుచున్నాఁడను’ అని పలికెను. అటు లతఁడు తెలుపుటయు, నే
నాతనితో ‘ఓదేవా! మరలింపరాని నీదేశమునకు నేనువచ్చితినిగదా!
కావునఁ బవిత్రమై సమృద్ధములైన యీలోకములను జూడఁగోరు
చున్నాఁడను. నీకు నాపై దయగలచేసి యిదియ నాకుపరముగా
ననుగ్రహింపుము.’ అని కోరితిని. నావచనమాలించి యావై వస్వతుడు
నన్నొకయాసనమందుఁ గూరుచుండఁబెట్టి కాంతులచేవెలయుచు, వాహ
నములఁ బూనిన యారథము నడిపించి, తనలోకములనెల్ల నాకుఁ
జూపించెను. ఓతండ్రి! ఆపుణ్యకర్తలలోకములనెల్ల గాంచితిని. మహా
త్ములగు వారిభవనము లన్నియుఁ, దేజోమయములై యుండెను. మఱియు

నవి నానావిధరూపములు గలగి, కింకణిజాలావృతములై వేలకొలది యంతరములు గల్గి జలవనప్రదేశము లందందు వెలయు, వైడూర్యములచే నర్కప్రకాశములై రూప్యరుక్మమయములై బాలసూర్యసమతేజములై వెలయుచుండెను. అందుఁ గల స్థావరజంగమములన్నియుఁ దేజోవంతములై యుండెను. మఱియు భక్ష్యభోజ్యమయములగు పర్వతములును, వస్త్రములును, శయనములును, సకలకామఫలప్రదములగు వృక్షములును, సాభవనములయం దలరుచుండెను. మఱియు నెల్లెడల నదులును, వీధులును, సభలును, బావులును, దీర్ఘి కలును పూర్వఁ బడి ధర్మనిచేయుచున్న యానములును వేలకొలదిగా నందందుఁ గానవచ్చెను. అందలినదులు క్షీరమును బ్రవహించుచుండెను. నేయియుఁ బ్రవహించుచుండెను. నిర్తలోదకములు స్రవించసాగెను. ఓనాయనా! నేను వానినెల్లఁగాంచి యాయమునితో 'దేవా! ఇందలి నదులు ఘృతమును క్షీరమును బ్రవహించుచుండెనుగదా! ఇవి యెవ్వనికి భోజ్యములై ప్రవర్తిల్లుచున్నవి?' అని ప్రశ్నించితిని. అపు డయ్యముఁడు నన్నుఁ గాంచి 'ఓనాచితేతా! ఇవి గోరసదాతలగు సాధువులకు భోజ్యములుగాఁ బ్రవర్తిల్లునని తెలియుము. మఱికొన్ని లోకములందు గోప్రదానరతులు వీతశోకులై ప్రవర్తిల్లుదురు. దానమాత్రము ప్రశస్తముగాదు. పాత్రము కాలము విధియు, గోవిశేషమును సమకూరవలయును. ఓవిప్రా! గోవిశేషమును దెలిసికొని దానమునేయవలయును. ఎవ్వఁడు స్వాధ్యాయవంతుఁడును, దపస్వియు, యాగశీలుఁడును నై యుండునో యట్టి బ్రాహ్మణుఁడు పాత్రమగుచున్నాఁడు. మఱియు శాంతుఁడును, గృతజ్ఞుఁడును, గోశరణ్యుఁడును, వృత్తిహీనుఁడును నగువాఁడు గోదానమున కర్హుఁడు. నిరోధము లేనివియుఁ, బోషణమునకై తన్నుఁజేరినవియునగు గోవిశేషములు ప్రశస్తములు. మూఁడురాత్రులు నీరుమాత్రము ద్రావి యుపపసించి, భూశాయియై, పిదప నత్సములయెడఁ బ్రీతి గలవియు, మంచినంతానము గలవియు, దృఢిగలవియునగు గోవులను గ్రమముగా మూఁడుపగళ్లయందును దానముచేయవలయును. సువ్రతయు, సాధుదోహముగలదియు, శుభలక్షణయు, నవలాయనియునగు గోవు నిచ్చినచో, దాని కెన్నిరోమము లుండునో, యన్నివత్సరము లాగోదాత స్వర్గలోకము

లనుభవించుచున్నాడు. అటులే, శిశువడసి బరువుమోయునదై
 బలముగలిగి, లేతప్రాయము గలిగి, గొప్ప మేనుగలిగి కులానుజీవ్య
 మైన వృషభమును దానమొనర్చినవాడు, గోప్రదాత కుచితములగు
 లోకముల నొందుచున్నాడు. వృద్ధునకుఁగాని, రోగపీడితునకుఁగాని,
 పర్మితాపీడితునకుఁగాని, కృషినిమిత్తిముగఁగాని, హోమహేతువుగఁ
 గాని, పుత్రజన్మమునఁగాని, గుర్వర్థముగఁగాని, యజ్ఞసమూహికఁగాని
 గోదానము చేయవలసెనని, దేశకాలములఁ జూడవలసినది లేదు.”
 అని పలికెను.

అది విని నాచికేతుఁడు, మఱియుఁ దనతండ్రితో ‘నాయనా!
 నేనావై వస్వతునివచనమును విని, ‘ఓయమధర్మరాజా! గోవులు లేని
 వాఁడు, గోప్రదాతలలోకముల నెట్లు పొందఁగలుగుచున్నాడు?’ అని
 ప్రశ్నించితిని. అంత నాతఁడు నాతో ‘ఓమునిపుత్ర కా! గోవులు లేని
 వాఁడు గోవుల కనుకల్గుముగా, మఱియొకటి దానము చేసి గోప్ర
 దాత గావచ్చును. గోవులు లేనపుడు, నియతవ్రతుఁడై ఘృతగోవు
 కొసంగునేని, యాదాత కవి వాత్సల్యము వెలయ ఘృతవాహిను లై
 యుపకరించును. ఆఘృతమును లభింపనపుడు శ్రద్ధాభృతై తిలధేను
 వును దానమునేయవలయును. అట్టివాఁడు, దుగ్ధమునుండి తరించి
 తీరనదియందు మోదించుచుఁ జరించుచున్నాడు. తాత్కాలికముగా
 నాతిలలును సంభవింపనపుడు జలధేనువును దానమునేయవలయును.
 శ్రద్ధతో దాని నొనర్చినవాఁడు కోర్కలను బ్రవహించునట్టి చల్లని
 యానది ననుభవించుచున్నాడు.’ అని తెలిపి యందుఁ గలవానినెల్ల
 నాకాయముఁడు చూపించెను. ఓతండ్రి! నేను వానినెల్లఁ గాంచి
 పరమహర్ష మొందితిని. నీకీప్రియము నిపుడువిన్నవించుకొనుచున్నాను.
 అల్పధనసాధ్యమైన గొప్పగోదానకృతువు గలదు. అయ్యది వేదచోది
 తమై ప్రవర్తిల్లెను. నాకాయమునిదగ్గనము లభించుటనుబట్టి నీవొసం
 గినశాపము నాయెడ ననుగ్రహముగాఁ బరిణమించెనుగాదే?
 ఓమహాత్మా! నేనందు దానఫలమును గాంచినవాఁడ నగుట నిస్సందిగ్ధ
 ముగా దానధర్మము లొనర్చెదను. ఓమహర్షివర్యా! అయ్యముఁడు
 సోత్సాహముగా మఱిమఱియు దీనినిగూర్చియే నాకుఁ దెలిపెను.
 ‘నిల్లపుడు దానవ్రయతుడనై యందును, విశేషించి గోదానముచే

చేయుదును. ధర్మములయెడ ననాదరము నేయకుము. దేశకాలోప
యుక్తమగు పాత్రమున దానము నేయవలయును. కావున నిత్యమును
గోదానములు నేయఁదగినవి. ఇందు నీవించుకేని సందియమొందవలదు.
మున్ను గోవులను దానపథనివిష్టులగువారు శాంతాత్మలై దానము
నేసిరి. ఉగ్రతపోనిష్టులగువారును దానవిషయమున శంకపహింపక
శక్తికొలదిగా దానము నేయుచునే వచ్చిరి. 'తగుకాలమునఁ'దమ
తమశక్తినిబట్టి, శ్రద్ధతోఁ బరిశుద్ధాత్ములును, బుణ్యసంపాదనపరులును
నై గోవులనొసంగి యీనాకలోకమునొంది వెలయుచున్నవారు.
వృషభప్రదానములచే, దేవప్రతియగును. గోయుగప్రదానముచే
వేదప్రాప్తి యగును. రథశకటాదిదానముచే దీర్ఘవాప్తి గలుగు
చున్నది. కపిలగోత్రదానముచే బాపోత్సర్గ మగును. న్యాయలబ్ధి
మగు నొకకపిలగోవునే నొసంగినచోఁ గలుషవిముక్తుఁడగుచున్నాఁడు.
గోరసమును మించినదేదియును లేదు. కావున గోదానము
గొప్పదని తెలుపుచున్నారు. గోవులే లోకములఁ దరింపఁజేయునవి.
అవియే లోకమున నన్నము గలిగించుచున్నవి. ఎవ్వఁడావుల
హృదయమును దెలిసి వాని సంరక్షణమునెడ దయగలిగి యుండఁజో,
యట్టిపాపచిత్తుఁడు నరకమును బొందుచున్నాఁడు. గోసహస్రమును
గాని, శతముఁగాని, పదింటిని గాని, యైదింటినిగాని, తుద
కొకటియేనిఁ గాని, సాధుచగుబ్రాహ్మణున కొసంగినచో, నదియే,
వాని కాముష్టికమునఁ బుణ్యతీర్థమగునది యగును. పుడమిని, బుష్టియుఁ
బ్రాప్తియు లోకసంరక్షణము ననియెడి ధర్మములచే గోవులు
సూర్యకీరణముల కీడై యున్నవి. గోసూర్యకీరణములను దెలుపు
శబ్దము నొకటియే. కావున గోదాత సూర్యునివలె వెలయుచున్నాఁడు.
గోప్రదానమున శిష్యుఁడు గురుని పరింపఁజేయవలయును. దాన
నాతఁడు దప్పక స్వర్గము నొందును. విధిజ్ఞుల కిదియే గొప్పధర్మము.
తక్కినవిధు లన్నియుఁ బ్రధానవిధినే గలియుచుండును.' అని నా
కాతఁడు తెలిపెను. ఓనాయనా! ఆతఁ డిట్లు తెలుప విని ధర్మాత్ముఁడగు
నాతని కేను నమస్కరించి యాతనిసెలవుగొని నీపాదమూలమును
మరలఁ జేరితిని" అని నాచికేతుఁడు తెలిపినవిధ మెఱింగింప విని
యుధిష్ఠిరుఁడు మఱియు నిట్లనియె.

—ॐ ఇంద్రపరమేష్ఠినంహమః ॐ—

ఓపితామహా! నాచిక్తేతునకు యముండు తెలివినగోదానవిధానమును, గోవులమాహాత్మ్యమును దెలిపితివి. మఱియు మహాత్ముండగు నృగుండు తెలియక చేసినతప్పును బట్టి యాతనికిఁ గలిగినగొప్పదుఃఖమును ద్వారకయం దాతఁడు నూతినుండి కృష్ణభగవానునిచే సముద్ధరింపఁబడి తస్మాదమున మోక్షము నొందినచిధమును నా కెఱిగించితివి. అయినను గోలోకమును గూర్చి నాకొకసందేహ మొదవెడిని. గోదాతలెచ్చో వసింతురో యది నా కెఱిగింపుము.

అది విని గాంగేయుఁ డయ్యుధిష్ఠిరునితో “ఓధర్మజా! నీవడిగిన యర్థమున కుదాహరణముగా నొకపురాతనేతిహాసము గలదు. అయ్యది పరమేష్ఠికి, నింద్రునకు జరగిన సంవాదము. దానిం దెలిపెద నాకర్ణింపుము. ఒకపు డింద్రుండు పరమేష్ఠిని జేరి ‘దేవా! గోలోక వాసులు నిజతేజముచే స్వర్గలోక వాసుల లక్ష్యేని దిరస్కరింతురని యూహింతును. నాకుఁ గల యాసందియమును దీర్చుము. ఓభగవానుండా! గోలోకము లెట్టిది? వానిఫలమెట్టిది? వానిలోఁగలగొప్పగుణ మేమి? మానవులు సులభముగా నందుల కెట్లు పోఁగలుగుదురు? గోదాత, తత్ఫల మెంతకాల మనుభవించును? దానము బహువిధ మెట్టిదగును? అల్ప మెట్టిదగును? పెక్కుగోవుల నిచ్చిన నెట్టిఫల మగును? కొంచె మిచ్చిన నెట్టిఫల మగును? గోవుల నీయకయు గోదాత లగుదురుగదా అది యెట్టిది? బహుగోదాత, యల్పగోదాత కెట్లు సరియగును? అల్ప గోదాత, బహుగోదాతయెట్టివాఁ డెట్లులగును? గోదానమున నెట్టి దక్షిణ ఫలప్రదమగును? అదియెల్ల యథార్థముగా నా కెఱిగింపుము’ అని ప్రశ్నించెను” అని తెలిపి భీష్ముండు మఱియు నిట్లనియె.

—ॐ గోదానఫలప్రశంస ॐ—

ఓయ్యుధిష్ఠిరా! అది విని యాపరమేష్ఠి యింద్రునిఁ జూచి, “ఓయింద్రా! గోదానపషయకముగా నీవడిగినట్టు లీలోకమున నెవ్వరును నన్నడుగలేదు. నీవెఱుంగనట్టి లోకము లనేకవిధములుగా నున్నవి. నేనును బలీవ్రతలును నెఱిగినలోకములు నీకుఁ దెలియవు. అట్టిలోకములను, శుభకర్తము లొనర్చి సువ్రతులైనమహర్షులును,

శుభమతులగు బ్రాహ్మణులును నిజశరీరములతోఁ జొందుచున్నారు. మఱియు వారు, శరీరసమాధి కాలమందును, శరీరమోక్షమందును స్వప్న భూతములగు నాలోకములను గనుఁగొనుచుండుదురు. ఓసహస్రాతా! ఆలోకము లెట్టిగుణములు గలవో తెలిపెదను వినుము. అందుఁ గాలము నడువదు. ముసలితన ముండదు. పావకుండ లేదు. అటులే యం దమంగళము లేదు. మఱియు వ్యాధియు నాయాసమును లేవు. అందు గోవు లేమేమి గోరునో, దానినెల్ల వానికి సమకూర్పబడు చుండుట నేను బ్రత్యక్షముగా నెఱుఁగుదును. అందు గోవులు కామ గమనము గలవై, స్వేచ్ఛగాఁ జరించుచు, నిచ్చవచ్చినకోర్కూల నను భవించు చుండును. మఱియు నందు బావులును, సరోవరములును, నదులును, వివిధములగు వనములును, గృహములును, బర్హతములును, గలవు. సకలభూతోపయుక్త మై మనోజ్ఞమై ద్రవ్యములన్నియుఁ గల వనమొకటి యందుఁ గలదు. ఆలోకము లిట్టివని తెలియుము. అందు గోలోకమువంటిలోక మెందును లేదు. ఆలోకమునకు, సర్వసహు లును, శాంతులును, వాత్సల్యముగలవారును, గురుభక్తిగలవారును, నిరహంకారులునునగు మానవోత్తములు పోవుచుందురు. మఱియు నెవ్వఁ డెల్లమాంసములను భక్షింపక, ధర్మపరుడై సద్భావమును విడువక తలిదండ్రుల నర్పించుచు, సత్యవాదియై, బ్రాహ్మణశుశ్రూషా పరుఁడును నై ప్రవర్తిల్లునో, యనిందుష్టఁడగు వాఁ డీలోకము నొందును. మఱియు గోబ్రాహ్మణులయం దసూయు లేక, ధర్మరతుఁ డై, గురుశుశ్రూషాపరుఁ డై, బ్రదికియున్నంతకాలము నన్యతమెఱుఁ గక దానప్రియుఁడై, యొకరియపరాధమును సహించువాఁడై, మృదు వర్తనుఁడై, దాంతుఁడై దేవభక్తియు, నతిభిభక్తియుఁ గలిగి, దయా శాలి యైనమానవుఁ డీలోకము నొందును. ఈలోకము శాశ్వతము నవ్యయము నైనది. పరదారాప్రియుఁడును, గురుద్రోహియు, నన్యత వాదియు, నపవాదశీలుఁడును, బ్రాహ్మణద్వేషియు, మఱియుఁ గల దోషములుగల దురాత్ముఁడును నీలోకము నొందఁజాలరు. అటులే మిత్రద్రోహియు, వంచకుఁడును, గృతఘ్నుఁడును, మూర్ఖుఁడును, వక్రబుద్ధియు, ధర్మవేత్తలను ద్వేషించువాఁడును, బ్రహ్మహంతయుఁ, ఋణ్యకిర్తలకు నివాసఘగు నీలోకమును, జిత్తముచే నైనఁ గనుగ

గొనఁజాలరు. ఓసురేశ్వరా! నానేర్పుకొలఁది, నిదియెల్ల నీకెఱిఁ
గించితిని గదా! ఓశతకృతూ! నీకు గోప్రదానరతులగువారి కగు
ఫలము తెలిపెదను వినుము. దాయాదిలబ్ధములగు ధనములచే
గాని, ధర్మార్జితములగు ధనములచే గాని యెవ్వఁడు గోవులను గొని
దానము సేయునో, వాఁడక్షయములగు నుత్తమలోకముల నొందు
చున్నాఁడు. ఎవఁడు ద్యూతముచే సుపాదించినధనముచే గొనిన
గోవులను దానము సేయునో, వాఁడు దివ్యాయుతవర్షములు తత్ఫల
మనుభవించును. దాయాదిలబ్ధములును న్యాయోపార్జితములునగు
గోవులనే దానము సేయవలయును. అయ్యవి ప్రదాతలకు స్థిరములై
యుపకరించుచున్నవి. ఎవ్వఁడు తాను బ్రతిగ్రహించినగోవును బరి
శుద్ధచిత్తముతో దానమొనర్చునో, వానికిని స్థిరములగు నక్షయ
లోకము లగునని తెలియుము ఓశ-చీపతీ! ఎవ్వఁడు నియతేంద్రియుఁ
డై పుట్టినదిమొదలుగా నస్మృతమాడకుండునో, గురువులయు బ్రాహ్మ
ణులయు నపరాధముల సహించునో, శాంతము గలిగి, గోవులతోఁ
గట్టనుఖములు సమముగా ననుభవించునో, యట్టి బ్రాహ్మణుఁ
డెన్నఁడు, నవాచ్యవాచ్యుఁడు గానేరఁడు. గోవులకుఁ జిత్తముచే
నైన ద్రోహము సేయరాదు. మఱియు సంగ్రహపరుఁడు గాక గోవుల
యెడ దయగలిగి, సత్యధర్మనిరతుఁడై ప్రవర్తిల్లువాని కగుఫలమును
వినుము. అట్టిబ్రాహ్మణుని గోవు గోసహస్రమునకు సరియగుచున్నది,
అట్టిగుణములుగల క్షత్రియుని గోవు ఏడువందల యేబదిగోవు
లకు సరియగుచున్నది. అట్టివైశ్యుని గోవు అయిదువందలగోవులకు
సమానమగుచున్నది. వినయశీలుఁడగు శూద్రునిగోవు రెండువందల
యేబదిగోవులకు సరియగుచున్నది. సత్యరతుఁడును, గురుశుక్రపా
వరుఁడును, దత్తుఁడును, శాంతుఁడును, దేవతార్థియు, సక్రోధనుఁ
డును, శుచియు, వివేకియు, ధర్మశీలుఁడు, నహంకారరహితుఁడు
నగు బ్రాహ్మణునకు విద్యుక్తముగాఁ బాలయావు నొసంగినచో
మహాఫల మగుచున్నది. వేదాధ్యయన సంపన్నుఁడును, గోభక్తి
యుతుఁడును, దానశీలుఁడై గోవుల నభినందించువాఁడును, జన్మిం
చినది మొదలుగా, గోవులకు నమస్కరించువాఁడును, నీగోదాన
ఫలము నొందుదురు, గోదాతకు, రాజసూయయాగము చేసిన

వాని కగుఫలము, బహుసువర్ణముతో యజించినవాని కగు ఫలమును నగునని సజ్జనులగు మహర్షులును సిద్ధులును దెలుపు చున్నారు. సత్యవాదియు, గోవ్రతియు, శాంతుడు, నలుబ్బుడు నై యెచ్చుడు గోవుల కాహారము పెట్టి, పిదపఁ దాను భుజించునో, యటు లొకసంవత్సరము చేసిన సత్యశీలునకు గోసహస్రదానఫలమగును. ఎప్పుడొకభక్తముచే గోవునుగొని దానము నేయునో, వాఁ డాగో వున కెన్నిరోమము లుండునో, యన్నిగోవులదానము నేసినఫల మందు చున్నాడు. ఈనాచెప్పినది బ్రాహ్మణునకగుఫలము. ఇక శ్మత్రియున కగుఫలము వినుము. శ్మత్రియుఁ డైదువత్సరము లిటు లొనర్చినచోఁ దత్ఫలమగును. వైశ్యుఁ డటులొనర్చినచో నందు సగమును, శూద్రున కాయర్థమున సగమును ఫలమగునని తెలియుము. ఎవ్వఁ డాత్మవిక్ర యముచే గోవులను గొని దానము చేయునో, వాఁడు గోజాతి గలంత కాలమును సుకృతఫల మనుభవించుచున్నాడు యద్ధమున నార్జించిన గోవుల నెవ్వఁడు దానమునేయునో, వాఁ డాగోవులకుఁ గలరోమము లన్నివత్సరము, లక్షయములగు నుత్తమలోకముల వసించును. గోవులు లభింపనపు డెవ్వఁడు యతవ్రతుడై తిలధేనువును దానమునేయునో, వాఁడు తన్నుమిగొని కొనినగోవుల నిచ్చినంతఫల మందుచున్నాడు. మఱియు నట్టివాఁడు దుర్గములు దరించి యాధేనుక్షీరనదిని మోద మందును. వానిని దానము చేసినమాత్రమే ప్రశస్తము గాదు. పాత్రము, కాలము, గోవిశేషము, విధియు నావశ్యకములు. పాత్ర కాలగోవిశేషములఁ దెలియుట కష్టము. స్వాధ్యాయవేత్తయు, సత్తుల ప్రసూతుడును, శాంతుడును, యజ్ఞశీలుడును, బాపభీరువును, బహుజ్ఞుడును, గోసహనబుద్ధియు, బాహుష్యరహితుడును, శరణ్యుఁ డును, వృత్తిరహితుడునునగు బ్రాహ్మణుడు పాత్రుఁడగుచున్నాడు. వృత్తిరహితునందును, మిక్కిలి కృశించుచున్నవానియందును, హోమ విషయమునను, గురువునిమిత్రముగను, బాలురను బెంచుటకును, దానముచేయవలసినపుడు దేశకాలములఁ జూడనక్కఱలేదు. బలిష్ఠము లును, శీలవయస్సంపన్నములును, సుగంధముగలవియునగు గోవు లన్నియు దానయోగ్యము లగుచున్నవి. నదులలో గంగ యెట్టులు పరిష్కమో, గోవులలోఁ గపిల యటులు పరిష్కయనఁబరగుచున్నది.

సుప్రతయు, సాధుదోహయుఁ, గళ్యాణవత్సముగలదియు, సవలాఁఁ
నియునగు గోవును దానమొనర్చినవాఁ, దాగోవున కెన్నిరోమము
లుండునో, యన్నివత్సరములు పరలోకసుఖ మందుచున్నాఁడు. అటులే
భారమును వహింపఁగలదియుఁ, బిన్నవయసుదియు, బలిష్ఠమైనదియు,
శిక్షితమైనదియు, హలమును వహించునదియునగు వృషభము నిచ్చు
వానికిని గోదాతకగుఫలము గలుగుచున్నది. ఓయింద్రా! ఎవ్వఁడ
విలో గోవులను, బ్రాహ్మణులను రక్షించి తేమముగా విడిపించునో,
వానికి గు ఫలమును దెలిపెదను వినుము. అటులు గోబ్రాహ్మణరక్షణ
మొనర్చినవానికి శాశ్వతమగు నశ్వమేధఫల మగుచున్నది. మఱియు
వాఁడు మృత్యుకాలమునఁ గోరికొనిన వృత్తి నొందఁగలుగును. పై ని
దెలిపిన సత్కృత్య మొనర్చినమానవుఁడు బహువిధములగు దివ్య
లోకములను, మఱియుఁ దనచిత్తమునఁ గల సకలమును బొందు
చున్నాఁడు. ఈయనుకల్పముచే నెవఁడు వనమున గోరక్షణపరుఁడై
ప్రవర్తిల్లునో, వాఁడు గోవుల యనుజ్ఞవడసి యెల్లెడల మహాత్తరుఁ
డగుచున్నాఁడు. తృణగోమయపక్షాశియు, నిస్పృహుఁడు, నియతుఁ
డును, శుచియును నగువాఁడు, తనకు వలయులోకమునె గాక,
సాలోకమందును వసించుచున్నాఁడు' అని తెలుప విని యింద్రుఁడు
మఱియు నిట్లనియె.

— గోవిక్రయాది ఫలకథనము —

‘ఓపద్మసంభవా! ఎవఁడు తెలిసియు గోవు నపహరించునో,
లేక ధనమునకుఁగా విక్రయించునో, వాని కేమిగతి గలుగును? తెలు
పుము.’

అది విని యపురమేష్ఠి, యయ్యమరేశునితో ‘ఓయింద్రా!
భక్తమునకుఁ గాని, విక్రయించుటకుఁ గాని, దానమునేయుటకుఁగాని,
బ్రాహ్మణునకుఁగాని, యెవ్వఁడు గోవు నపహరించునో, వానికిగుఫల
మెఱిగించెదను వినుము. నిరంకుశముగా, విక్రయించుటకు గోవును
హింసించువాఁడును, దానిని భక్షించువాఁడును, నటులు దానిని
వధించువాని ననుమతించినవారును, దానిరోమము లెన్నిగలవో
యన్నివత్సరములు సతమున మునుగుచున్నారు. బ్రాహ్మణనియజ్ఞ

మును భగ్గింసముననుగూని కైక్కిపాపములు సంభవించునో, యుట్టి పాపములు, గోవిక్రయాపహారము గొన్నవని కగుచున్నది. మఱియు నెవ్వడు గోవు నపహరించి బ్రాహ్మణునకు దానము నేయునో, వానికి దద్దానమునఁ గల్గుఫల మెంతపరిమితిగలదియో, యంతపరిమితి గల నరకమగుచున్నది. ఓమహాతేజా! గోహపమున సువర్ణము దక్షిణగాఁ దెలుపుదురు. అదియే యుత్తమమునుటకు సందియములేదు. గోదాత, వెనుకముందేడేడుతరములవారినిఁ గరి. పుజేయుచున్నాడు. అట్టిగోదానమున సువర్ణమును దక్షిణగా నొనర్చినచో, నది ద్విగుణ ఫల మొసంగుచున్నది. సువర్ణదానమే పరమదానము. అదియే దక్షిణకు ముఖ్యమైనది. సువర్ణము పవిత్రత గలిగించునదియ గాక పవిత్రములైనవానిలోఁ బవిత్రమైనదని తెలియవలయును. ఓశతమఖా! సువర్ణము వంశపావన మైనదని తెలుపుచున్నారు. ఈదక్షిణావిధ మెట్టిదో సంక్షేపముగాఁ దెలిపితిని గదా!’ అని పలికెను.

ఓయుధిష్ఠిరా! ఇది యింద్రున కాపరమేష్ఠి తెలిపెను. అతఁడు దశరథున కెఱిగించెను. అతఁడు తనతనయుడగురామునకుఁ దెలిపెను. ఆశ్రీరాముఁడు తనప్రియానుజుడగు లక్ష్మణునకుఁ జెప్పెను. ఓయుధిష్ఠిరా! అతఁ డరణ్యవాసమయమున మహర్షుల కెఱిగించెను. అటులు పారంపర్యముగా వచ్చినదీనిని సంశితవ్రతులగు మహర్షులును ధార్మికులగు ధరారమణులును ధరించుచు వచ్చిరి. నాకిద్దానిని నాయుపాధ్యాయుఁ డెఱిగించెను. ‘ఏవిప్రుఁ డిద్దానిని బ్రాహ్మణసభలో యజ్ఞ కాలమునందు గోదానసమయములందును, నారెండును గలిసి నపుడును దెలుపునో, వానికి దేవతలతోపాటు నిత్యము నక్షయ లోకము లగుచున్నవి.’ అనియుఁ బరమేష్ఠి వచించెను.” అని తెలుప విని యుధిష్ఠిరుఁడు మఱియు నిట్లనియె.

— శాంతినత్యాదిప్రశంస —

“ఓపితామహా! నీవు దెలుపుచున్న ధర్మములయెడ నాకెంతయు విశ్వాసము గలుగుచున్నది. నాకుఁ గల సందియ మెఱిగించెదను. దానిందీర్చుము. వ్రతముల కెంతఫలము గలదు? అది యెట్టిది? నియమముల ఫల మెట్టిది? అధ్యయనఫల మెట్టిది? దమమునకు ఫల

మేమి? వేదధాగణమునకుఁ గల ఫలమేమి? ఆధ్యాపనఫల మెట్టిది? అదియెల్ల నాకెఱిగింపుము. ఓపితామహా! ఈలోకమునఁ బ్రతిగ్రహింపకుండువాఁడెట్టిగతి నొందును? వేదము నెవ్వఁ డొసంగునో, వాని కగుఫల మేమి? నిజకర్తనిరతులకును శిరారులకును నగుఫల మెట్టిది? సత్యమునకును, బ్రహ్మచర్యమునకును గలఫలము లెట్టివి? తలిదండ్రుల నేవించినవారి కగుఫలమేమి? అటులే, యాచార్యులను గురువులను నేవించువారికిని, భూతదయోపకారబుద్ధులు గలవాఁకిని నగుఫలములెవ్వి? నాయడిగినయగ్రము లన్నియు యథాగ్రముగా, మిగులనీక యెఱిగింపుము. వానిని విన నాకెంతయుఁ గుతూహల మయ్యెడిని.”

అది విని భీష్మఁడు, గురుధిష్ఠిరు నారసి “ఓధర్మజా! ఎవ్వఁడు యథోద్దిష్టమగు వ్రతమును లెస్సగా నారంభించి, సంపూర్ణముగా జరపునో, వానికి సనాతనలోకము లగుచున్నవి. ఓరాజా! నియమ ఫలము ప్రత్యక్షముగ, వైశ్వర్యరూపమై గానఁబడుచునే యున్నది. నియమములయుఁ గ్రతువులయు ఫలమే, నీచే నిటు లొంగఁబడినది. అధ్యయనమునకును నివాసగములందు ఫలము గలదు. దాని కీలోకమున ధనప్రాప్తియుఁ, బరమున బ్రహ్మలోకమున సంతసించుటయు ఫలము లగుచున్నవి. దమమునకుఁ గలఫలము విస్తరించి తెలిపెదను వినుము. దాంతు లెల్లెడల సుఖము లగుదురు. దాంతు లెల్లవిషయములఁ దృప్తులగుదురు. వారు సకలశత్రునిఘాదనులై తమయిష్ట వచ్చినచోటులఁ జరింపఁ గలుగుదురు. వారేది కోరుదురో, యదియెల్ల వారికి లభించుటలో సందియము లేదు. ఓపాండవాగ్రజా! దాంతు లెల్లచోటుల నెల్ల కామముల నొందఁ గల్గుచున్నారు. తపోవిక్రమములవలనను, వివిధములగు దానయజ్ఞములవలనను గలుగు స్వర్గ ఫలము దాంతుల కగుచున్నది. దానముకంటె దమమే యుత్తమమైనది. బ్రాహ్మణుల కేదేని గొంచె మిచ్చువాఁడు కోపించినను గోపింప వచ్చును. కాని దాంతున కట్టిది గలుగదు కావున దానమునకన్న దమమే పరమమైనది. ఎవ్వఁడు కోపరహితుడై దానము నేయునో, వానికి సనాతనలోకము లగుచున్నవి. శ్రోధ మెట్టిదానమునేని విఫలము గావించును. కావున దానముకంటె దమమే మేలైనది,

ఓమహారాజా! స్వర్గమందును, సర్వలోకములందును, దేవశిలాంది
నట్టివియు, మహద్వల కన్దము లై నట్టివిగాను, స్థానము లదృశ్యము లై
యగుతుముల కొలందిగా నున్నవి. అయినను, మహర్షులు దమముచే
నొందఁదగు మహాస్థానమునే గోనుచుందురు. కావున దానముకంటె
దమమే యుత్తమ మైనది, మఱియొకటి వినుము. విద్యాదానమును
మించినది లేదు. వేదవిద్యలు మహాఫలజనకములు. అథ్యాపకుఁడు
నిజపరిశ్రేషమునుబట్టి యక్షయఫల మొందుచున్నాఁడు. విధ్యుక్తముగా
హోమమొనర్చినవానికి బ్రహ్మలోక మగును. తా నధ్యయనమొనర్చి
వేదముల సభ్యాపనము చేయువాఁడును, గురుభక్తుఁడును స్వర్గము వడ
యుదురు. అధ్యయనమందును, యజనదానకర్తములందును సక్తుడై,
యుద్ధమున నొరులను రక్షించువాఁడు స్వర్గవాసి యగుచున్నాఁడు.
వైశ్యుఁడు నిజకర్తనిరతుఁ డగునేని దానమువలని ఫల మొందును.
శూద్రుఁడు శుశ్రూష చేయుచు నిజకర్తపరుఁ డగునేని స్వర్గమున
కర్తుఁడగును. శూరులు బహువిధములుగా నుందురు. వారి కగుఫల
ముల నెఱిగించెద వినుము. శూరవంశములకుఁ దెల్పఁబడిన ఫలము
శూరున కగుచున్నది. యజ్ఞశూరులును, దమశూరులును, సత్యశూరు
లును, యుద్ధశూరులును, దానశూరులును, బుద్ధిశూరులును, శాంతి
శూరులును, సాంఖ్యశూరులును, యోగశూరులును, సరణ్యవాస-గృహ
వాస-త్యాగ-శూరులును, శమార్జవశూరులునన మానవులు బహు
విధశూరులై ప్రవ ర్తిల్లుదురు. మఱియు నాయానియమములచే ననే
కులు శూరులయ్యుందురు. మఱికొందఱు వేదాధ్యయనశూరులును,
సభ్యాపనశూరులు నైయుందురు. వేటొకకొందఱు గురుశుశ్రూషా
శూరులును, నిఁకొకకొందఱు భైక్ష్యశూరులు నై వెలయుచుందురు.
మఱికొందఱు సిత్తమాత్మశుశ్రూషాశూరు లై యుందురు. ఇంకను
గొందఱు, గృహవాసారణ్యవాసములందును, సతిధిపూజన మందును
శూరులుగా నుందురు. నా తెలిపినవారందఱును, నిజకర్త ఫలనిర్జితములగు
నుత్తమలోకముల నొందుచున్నారు. సకల వేదధారణమును, సర్వ
తీర్థానగాహనమును, సత్యవాదికిఁ దగుఫలమును గాని, కొంచెము
తక్కువఫలముగాని పొందఁజేయుచున్నది. అశ్వమేధసహస్రఫలమును,
సత్యఫలమును నొకత్తులయం దుంపఁగా, సశ్వమేధసహస్రఫలమును

సత్యఫలము మిగిలినానని. సత్యమునే నేననుకొన్నాను. దానిచేతనే నన్ని మంతులగుచున్నది. దానివలననే గాలులు వీచుచున్నవి. సకలమును సత్యమందే ప్రతిష్ఠింపఁజేయుచున్నది. సత్యము వలననే నేవతలు శ్రీతిగొందుచున్నారు. అటులే పితరులును, నిపులును బ్రీతులగుచున్నారు. సత్యమునే గాఢార్థముగాఁ జెలుపుదురు. కావున సత్యమును దర్శించురాగు. సత్యములే మునులు. సత్యవిక్రములే మునులు. సత్యశపథులే మునులు; కావున సత్యమే యన్నిటిని మించునది. ఓభరతవంశభూషణా! సత్యచతులు సత్యలోకమున పంతులగుచుందురు. దమమునకు సత్యఫలమగునని నే నెల్లవిధములఁ దెలిపితిని. అట్టి దమముగలవాఁడు నిస్సంశయముగా స్వర్గమున మహత్తరుఁ డగుచున్నాఁడు. ఓవసుధాధిపా! ఇతఁ బ్రహ్లాదచర్యమున కగు ఫలమును దెలిపెద వినుము. పుట్టినదిమొదలుగా మరణించునంతకు నెవఁడు బ్రహ్లాదచర్య మొనర్చునో, వానికి బొందరాని దేదియును లేదని తెలియుము. సతతసత్యనిరతులును, దాంతులు, మార్గరేతులు నగుమహర్షు లనేకకోటిసంఖ్యాకులు బ్రహ్మలోకమున వసించుచున్నారు. ఉపాసితమగు బ్రహ్లాదచర్యము సకలపాపములను బాపుచున్నది. అందును బ్రాహ్మణుఁ డొనర్చినబ్రహ్లాదచర్య మెన్నఁదగినది. బ్రాహ్మణుఁడగ్ని యట్టివాఁడనిగదా చెప్పఁబడును. తపస్వులగుబ్రాహ్మణులయం దది ప్రత్యక్షఫలమగుచున్నది. బ్రహ్మచారి వెఱపించినచో శక్రుఁడును భయమొందుచున్నాఁడు. మహర్షులబ్రహ్లాదచర్యఫల మిహముననే గానఁబడుచున్నది. ఇతఁ దలదండ్రులసేవనీయువాని కగుఫల మెఱిగించెదను వినుము. ఒకపుడును నసూయపడక యెవఁడు తండ్రిని, దల్లిని, భార్యను, గురుని, నాచార్యుని నేవించునో, వానికి పూజితమగుస్వర్గలోకస్థితియే ఫలమగుచున్నదని తెలియుము. గురు శుశ్రూషాపరుఁడగునాల్లజ్ఞుఁ డెన్నఁడును నరకమును జూడవలసినది లేదు.” అని తెలుప విని యుధిష్ఠిరుఁ డిట్లనియె.

—ॐ గోదానఘటిత్రనమః ॐ—

“ఓపితామహా! ఉత్తమమగుగోదానవిధినే యథార్థముగా మఱియు వినఁగోరుచున్నాఁడను. అటులు విధ్యుక్తముగా నొనర్చియే

గదా! శాశ్వతములగులోకములను గోరువారు వానిని బొందఁగలుగుచున్నారు.”

అది విని భీష్మఁడు “ఓధర్మజా! గోదానమును మించినది వేటొకటిలేదు. న్యాయార్జితమగుగోవు, దానమునేయఁబడునేని యది యాదాతపంశముచు వెంటనే లరింపఁజేయుచున్నది. సజ్జనులకార్థమునకుఁగా నేవిధి యుత్పాదింపఁబడియెనో, యది యీగోవులనుండియే లెస్సగాఁ గల్గింపఁబడినదని తెలియుము. కావున నాదికాలప్రవృత్తమగుగోదానవిధినిఁ దెలిపెదను వినుము. మున్నొకప్పుడుపనీతములగు గోవులవిషయమున నొక్కసందేహముగలిగి, మాంధాత ప్రక్షింపఁగా నాతనికి బృహస్పతి యిట్లు తెలిపెను.

‘ఓయీ! బ్రాహ్మణులను బిలిచి, సత్కరించి, యథోక్తకాలముపవాసమొనర్చి, నియతప్రతుండై రోహితవర్ణముగలగోవును దానమునకై ప్రయోగింప నెంచి, ‘సమంగా! బహులా!’ అని పిలిచి, గోమధ్యమును బ్రవేశించి యీశ్రుతి నుదాహరింపవలెను. ‘గోవు నాకుఁ దల్లి, వృషభము నాకుఁ దండ్రి. అదియే నాకు సగ్గము, గర్భము జగతియుఁ బ్రతిష్ఠయు నగుచున్నది’ అని దానినిఁ జేరి గోవుల నడుమ నారాత్రి యుపవసించి, మఱియు గోప్రదానసమయమున నీవచనము పలుకవలయును. అటు లతఁడు గోవులతో సమప్రతుండై వానిసఖ్యముచేసి, యొకరాత్రి గడపి, తదేకాయత్తచిత్తుండైనచో వెంటనే కలుషవిముక్తుఁ డగుచున్నాఁడు. సూర్యదర్శన సమయమున సుతృప్తవృషవత్సయగు గోవు నొసంగుదువేని త్రిదివము నొందుదువు. అగ్రవాద మంత్రోక్తములగు నాశీర్వాదములు నీకగును. ‘బలముగలవియు, బుద్ధిగలవియు, యజ్ఞసాధన మగు హవిస్సనకు ష్టేత్రభూతములును, జగతీ స్థితీహేతువులును, నైశ్వర్యకారణములును, శాశ్వతములును, బ్రవాహరూపములును, బ్రాజాపత్యములు నగుగోవు లగుఁగాక’ యనునవియే యర్థవాదాశీర్వచనములు. ‘సౌర్యములగు గోవులు నాపాపమును దొలఁగించుఁగాక. అటులే, సౌమ్యములగు గోవులు, నాస్వర్గయాసమున కగుఁగాక. అవి నాయాత్మను, దల్లివలె నాశ్రయించుఁగాక. అటులే మంత్రోక్తములగు నాశీర్వాదములు నా కగుఁగాక. రోగ

నివృత్తియందును, దేహమోక్షమందును, బంధగవ్యాధి కర్తము లచే నేవింపఁబడినగోవులు నదులవలె శ్రేయోదాయకము లగుఁ గాక. 'ఓగోవులారా! నిత్యమును నాయెడఁ బ్రసన్నతను జూపి, సర్వపుణ్యసంపాదనీయమగునిష్ఠగతినిఁ బ్రసాదింతురుగాక. మీరే నేను. నేను మిమ్ము నొసంగి యాత్మప్రదాత నైతిని. 'నేను దాతను. ఇవి దేయములు' అను నభిమానమునుండి విడువంబడి, 'నేనే యివి' యనెడిస్థితి నొందిన నాకు మీరు, సౌమ్యరూపము, సుత్తమదేహమును గలిగి నాకిష్టగతి నొసంగవలయును' అని పలుకవలయును. గోదాన సమయమున ముందుగా, మంత్రపూర్వభాగమును గోదాతయు, దక్షిణసగమును గోదానవిధిజ్ఞుఁడును బ్రాహ్మణుఁడు నగుప్రతిగ్రహీతయు నుచ్చరింపవలయును. గోదాత సువ్రతుఁడై 'గోవు నిచ్చుచున్నా'నని యుదకము విడుచుచుఁ బలికి, 'ఇది నీచే వహింపఁదగినది. భరింపఁదగినది ఇది వైష్ణవి' అని ప్రోత్సహింపవలెను. మఱియు యథాసంఖ్యోత్తరముగాఁ దగ్గోనామసంకీర్తన మొనర్పవలయును. గోదానమున బహుఫలములు గలవు. తాను దానముచేసినగోవు ప్రతిగ్రహీతయింటికిఁ బోవునపు డెనిమిదడుగులు నడుచునప్పటికి దాత గోదానఫలముల నన్నిటి నొందుచున్నాఁడు. గోదాత శీలసంపన్నుఁ డును, సర్వదాత నిర్భయుఁడును, వసుదాత దుఃఖరహితుఁడును నగుచున్నారు. ప్రాతస్నాతయు, భారతవేత్తయు, విష్ణుభక్తులును జంద్రసమప్రభగలవారని దెలుపఁబడుచున్నారు. గోదానముచే మూఁడు రాత్రులు గోవ్రతముగలిగి యుండవలయును. ఒకరాత్రి వానితోఁ గలిసి యుండవలెను. కామదోహయగుగోవు నెవ్వఁడోసంగునో, వాఁడు భూమిగతములగు సకలకామముల నొందుచున్నాఁడు. అయ్యవి హవ్యకవ్యముల కుపయుక్తములైనవి. వృషభదానము గోదానమును మించునదని తెలియుము. సర్వలోకభర్తప్రదమగు నీ పరమరహస్యము, శిష్యుఁడుగానివానికిని, ప్రతపీనునకును, శ్రద్ధారహితునకును, వక్రబుద్ధికిని నుపదేశింపరాదు. ఈభర్తము నెల్లవారికినిఁ జెప్పరాదు. మానవులలో శ్రద్ధగలవారును, క్షుద్రరాక్షసులును గలరు. అటులగుట నెవ్వరు స్వల్పపుణ్యులై నాస్తికభావము నాశ్రయింతురో, యక్ష్తివారి కిద్దానినిఁ దెలుపరాదు.'

ఓయధిష్ఠిరా! బృహస్పతి తెలిపిన యీవిషయమును విని, యేరాజు లీగోదానము లొనర్చి, పూజాశీలురై యుత్తమలోకముల నొందిరో, వారి నెఱిగించెదను వినుము. ఉజీనరుడు, విశ్వగర్భుడు, సృగుడు, భగీరథుడు, మాంధాత, మునుకుందుడు, భూరిద్ము ముడు, నైషధుఁ డగుసోమకుడు, పురూరవుడు, భరతుడు, భరత వంశస్థులగు మఱికొందఱును, వీగుడగుదశరథరాముడును, గీర్తి నిధులగు మఱికొందఱును, నటులే పుణ్యకన్ధుడగు దిలీపుడును, నీ గోదానములచేఁ ద్రిదివమునొందిరి. ఓధర్మజా! అటులగుట నీవును, నాతెలిపిన బార్హస్పత్యభారతిని జ్ఞప్తియందుంచుకొని, బ్రాహ్మణోత్తము లకుఁ బ్రీతిపూర్వకముగా, గోదానములు సేయుము. కురురాజ్యమును బొందితివిగాదే! కాపునఁ బవిత్రములగుగోవుల నొసంగుము.” అని తెలిపెను.

ఓజనమేజయా! అటులు తెలిపిన భీష్మునివచనముల చొప్పున ధర్మజుడు విధ్యుక్తముగా, గోప్రదానవిధి నొనర్చెను. మఱియు నామాంధాతకు బృహస్పతి తెలిపినవిషయమును జ్ఞప్తియందుంచు కొనియెను. ఓరాజా! గోదానసమయమున, గోమయములతో యవ శకలములను ద్రావుచు భూమిశాయియై, శీఘ్రము, యతాత్ముడు నగుచు, మూర్తిభవించినధర్మమట్టులు వెలయుచు, గోవులను గౌరవ భావముతోఁ గనుగొనుచు, దురగములఁ బూన్చిన రథముతో నందందుఁ జరింపసాగెను. అని తెలిపి వైశంపాయనుడు మఱియు నిట్లనియె.

ఓజనమేజయా! పిమ్మట నయ్యుధిష్ఠిరుడు, మఱియు నాభీష్మునిఁ దనకు గోదానవిధిని విస్తరించి తెలుపుమని వినయముమై నిట్లు ప్రశ్నించెను.

“ఓపితామహా! గోప్రదానగుణములను మఱియు లెస్సగా నా కెఱిగింపుము. అమృతమయమగు దీని నెంత వినినను నాకుఁ దృప్తి యొదవకున్నది.”

ఓజనమేజయా! అది విని యాశాంతవపుడు, గోప్రదానగుణముల నెఱిగించువాడై “ఓధర్మజా! వాత్సల్యముగలదియు, సద్గుణములుగలదియు, లేతప్రాయముదియు నగుగోవును వస్త్రముగప్పి,

విప్రున కొసంగినచో సకలపాపవిముక్తుడగును. అసూర్యములనియెడి లోకములు కొన్నిగలవు. గోదాత, యట్టిలోకములకుఁ బోఁడు. నీరు ద్రావినదియు, గసపు మేసినదియు, బాలు లేనిదియు, నింద్రియ హీనమైనదియు, జరారోగయుక్తమై జీర్ణించినదియునై నీరు లేనిబావి వలె నున్నగోవును దానముచేసినవాఁడు నరకగతుడగుచు, బ్రాహ్మణునకు శ్రమము గల్గించువాఁ డగుచున్నాఁడు. కోపముగలదియు, దోషముగలదియు, ష్యాధిపీడితయు, బలములేనిదియునగు గోవు నీయరాదు. మఱియు మూల్యమొసంగక తేబడినవియు దానయోగ్యములుగావు. ఎవ్వఁ డిట్టిదాన మొనరించి నిష్ఫలక్షేత్రమును బ్రాహ్మణుల కొడవించునో, వానికి నిస్సారములును నిష్ఫలములునగు లోకము లగుచున్నవి. బలముగలవియు, శీలవయస్సంపన్నములును, సుగంధము గలవియునగు గోవులన్నియు దానయోగ్యములగును. కాని, నదులలో గంగ ప్రశస్తమైనట్టులు, గోవులలోఁ గపిల పరిష్ఠమైనది.” అని తెలుప విని యుధిష్ఠిరుఁడు మఱియు నిట్లనియె.

“ఓపితామహా ! సమానబహులాప్రదానమునఁ, గపిలాప్రదానము ప్రశస్తమని పండితులు తెలుపుదురుగదా ! అందుగల మహా ప్రభావమును విశేషమును వినఁగోరుచున్నాఁడను. నీవు చెలుప సమర్థుడవు.”

అది విని గాంగేయుఁడు, “ఓయుధిష్ఠిరా ! పెద్దలు చెలుపఁగాఁ బురాతనవిషయ మొకటి వింటిని. కపిలగోవు తెలులు సృజింపఁబడి నవో యదియెల్లఁ దెలిపెదను వినుము. మున్నొకపుడు దక్షుఁడు, ప్రజల సృజించుటకై పరమేశ్వరచేఁ బ్రేరింపఁబడి, మున్నుగాఁ బ్రజలకు హితమగురీతిగా వృత్తినే సృజించెను. దేవత లమృతము నాశ్రయించి యెట్లు కాలము పుచ్చుచున్నారో, యటులే ప్రజలును దగువృత్తి నాశ్రయించి జీవింపవలయునని యభిప్రాయముతో నతండు వృత్తినే కల్పించెను. జంగమస్థావరములలో జంగమములును, నందును మానవులు నుత్తములు. వారిలో బ్రాహ్మణు లుత్తములు. వారియందు యజ్ఞములు ప్రతిష్ఠితములై యున్నయవి. ఎవఁడు యజ్ఞములచేఁ బొంద నగునో, యట్టిసోముఁడు గోవులందుఁ బ్రతిష్ఠితుడయ్యెను. ఆగోవుల వలననే దేవతలు మోదమందుచున్నారు. ప్రజలజీవనాధార మీగోవు

లందున్నది. ప్రజలు సృజింపఁబడినతోడనే జీవనాధారమునకై యాక్రోశించిరి. ఆఁకలిదప్పలపీడనోపక తలిదండ్రులనుబోలెఁ బ్రజలు తన్నువృత్తికై వేడుట తెలిసికొని పరమేష్ఠితానపుడు బలమునుగూర్చి నమృతమును ద్రావెను. అటు లతఁడు తృప్తిగా నమృతమును ద్రావుటయు నాతనికి సురభిగంధము గల్గునట్లుగాఁ ద్రేనుపు వచ్చెను. అపుడాత్రేనుపుతో నాతనివదనమునుండి సురభి జనించెను. ఆసురభియే లోకమాతలగుగోవులను వెలయించెను. ప్రజల కపుడు సువర్ణవర్ణములగు కపిలగోవులే జీవనాధారములై యెల్లెడలఁ బాలను స్రవింపఁజేయుచుండఁగా నాయమృతమునుండి జనించినఘనము నదులఘనమునుబోలి వానివత్సముల ముఖములనుండి వెడలి, పుడమిఁ దపము చేసికొనుచున్న శివుని శిరముపైఁ బడియెను. అందుల కతఁడు కుపితుఁడై తనఫాలనేత్రాగ్నిచేఁ గపిలగోవులను గాల్చువాడై చూచెను. ఓరాజా! ఆదురునితేజముచేఁ గపిలగోవులన్నియు దివాకరుని తేజస్సంబంధమున మేఘములట్లు నానావర్ణములయ్యెను. అపు డవి సోము నాశ్రయించి యన్యవర్ణమును విడిచి యెప్పటియట్లు సువర్ణవర్ణములయ్యెను. పిదపఁ బ్రజాపతి, కుపితుడైన మహాదేవునితో 'ఓదేవా! నీ వమృతముచేఁ దడుపఁబడితివి, గోవుల కుచ్చిష్టమన నెట్టిది? సోముఁ డమృతమును గొని, మరల దానిని స్రవింపఁజేయుచున్నాఁడు గాదే? అటులే యమృతసంభవములగు నిక్కపిలగోవులును, ఊరము స్రవింపఁజేయుచున్నయవి. గాలియు, నగ్నియు, సువర్ణము, సముద్రమును దూష్యము లెన్నఁడును గాఁజాలవు. అమృతనిమిత్తమయిన యమృతమగు ఊరము వత్సములచేఁ ద్రావంబడియు దూష్యము గానేరదు. ఈగోవులు హవిస్సుచేతను, బ్రసవముచేతను నీలోకములను బోషించుచున్నవి. శుభప్రదమై యమృతమయమైన యీ గోవులయైశ్వర్యమునే యెల్లవారును గోరుచున్నారు' అని పలికి లోకభావనుడగు నాభిగవానుఁ డమృహాదేవున కొకవృషభము నిచ్చెను. అందుల కాతనిచిత్తము ప్రసన్నమయ్యెను. అటులాశంకరుఁడు ప్రీతుఁడై యావృషభమును దనకు వాహనముగను జిహ్వాముగను నొనర్చికొని, యతఁడు వృషభధ్వజాఁ డయ్యెను. పిమ్మట నాతని దేవతలు పశుపతిని గావించిరి. అపు డయ్యాశ్వరుఁ డాగోవులనడుము

వృషభాంకుఁడై కీర్తింపఁబడియెను. ఇటు లాకపిలగోవు, లక్ష్మగ్రవర్ణములై మహాతేజములగుచుండుటను, వానిని దాసముచేయుటయే ప్రథమకల్పమని చెప్పఁబడియెను. ఇయ్యవి లోకజ్యేష్ఠములును, లోకజీవనాధారములై, ప్రవర్తిల్లినవియు, రుద్రోద్బూతములును, సోమవిష్ణుండములును, సౌఖ్యములును, బలిత్రములును, గామప్రదములును, బ్రాణప్రదములును నై వెలయుచున్నవి. గోదాతయు సకలకామప్రదఁ డగుచున్నాఁడు. ఉత్తమమగు నీగోప్రభవవిధానమును నిత్యమును బఠించువాఁడు శుచియు, మంగళప్రియుఁడును నై కలికలుషమునుండి విముక్తుఁడగుచున్నాఁడు. మఱియు నట్టివాఁడు ప్రియపుత్రులను ధనమును బశువులను బొందుచున్నాఁడు. ఈగోవుల దాసమువలన హవ్యకవ్యములును, దర్పణమును యానము వాసము వృద్ధబాలతుష్టియు మున్నగుగుణములు గలవు. గోదాత వీనినెల్లఁ బొందఁగలుగుచున్నాఁడు.” అని తెలిపెననిఁపలికి వైశంపాయనుఁడు ఓరాజా ! భీష్మునివచనములు విని యాధర్మజుఁడు తనతమ్ములతోఁ గూడి సువర్ణవర్ణములగు వృషభములను గోవులను బ్రాహ్మణోత్తములకు దానమొనర్చెను. అటులే యజ్ఞములకు దక్షిణలుగా, వందల కొలదిగను వేలకొలదిగను గోవులను ద్విజుల కొనఁగి, లోకజయ శీలియుఁ బరమకీర్తిపరుఁడు నై యుండెను. అని పలికి మఱియు నిట్లనియె.

ఓజనమేజయా ! ఇటు లాభీష్టుఁడు తెలిపి మఱియు నాధర్మజునకు సహేతుకముగా, ధర్మవిధి నిటులు తెలుప నారంభించెను.

“ఓధర్మజా ! ఇక్కాలముననే యాత్మైక్యకుపంశసంభవుఁడగు సౌదాసుఁడనియొడిరాజు సర్వలోకచరుఁడును, సిద్ధుఁడును, బ్రహ్మకోశ భూతుఁడును, సనాతనుఁడును, మహర్షిసత్తముఁడును, దనకుఁ బురోహితుఁడు నగువసిష్ఠుని సమీపించి, ప్రశ్నించువాఁడై సమస్కరించి ‘ఓయనభూ ! మూఁడులోకములందును బలిత్రమైన దెయ్యది? మానవుఁ డెల్లపుడు దేనిని గీర్తించుచు నధికపుణ్యము వడయుఁ గల్గునో దానిని నాకెఱిగింపుము’ అని ప్రశ్నించెను. అది విని యమ్మహర్షి, ప్రణతుడైన యాసౌదాసునకు హితముగాఁ దెలుప నెంచి, గోవిషయకవిధుల నెఱిగినవాఁడగుట శుచియై గోవులకు సమస్కరించి

యట్లు పలికెను. 'ఓసాదాసా! నీవడిగినదాని కెఱిగించెదను వినుము. గోవులు సురభిగంధముగలవియు, గుగ్గులుగంధముగలవియునై వెలయును. గోవులే భూతములకు స్థితిహేతువులు. అవియే గొప్పశుభస్థానము. అవియే భూతభవ్యములు. అవియే ప్రపంచమునకు సనాతనమగుపుష్టి. అవియే లక్ష్మీకి మూలము. గోవులకుఁ బెట్టినదానికి నాశములేదు. గోవులే మానవులకుఁ బరమాహారప్రదములు. అవియే దేవతలకుఁ బరమహవిస్సు. స్వాహాకారపక్షాత్కరము లాగోవులందే ప్రతిష్ఠితములైయున్నవి. గోవులే యజ్ఞఫలము. యజ్ఞములు వానియందే ప్రతిష్ఠితములు. గోవులే భూతభవిష్యములు. వానియందే యన్నియుఁ బ్రతిష్ఠితములై యున్నవి. ఓమహాతేజా! సాయంప్రాతఃకాలములందు మహర్షులొనర్చుహోమముల కవియే హోమపదార్థముల నిచ్చునుగాదే. ఓప్రభూ! ఎవ్వ రట్టిగోవులను దానముసేయుదురో, వారు తామొనర్చిన యెట్టిదుష్కృతములనేని దలఁగించికొని యెట్టికష్టములనేనిఁ గడువఁగలుగుచున్నారు? పదిగోవులుగలవాఁ డొకదానిని దానము సేయవలయును. నూఱుగలవాఁడు పదియావుల నొసంగవలెను. వేయి గలవాఁడు, నూఱేఱిని దానమొనర్పవలయును. వానందఱు నొక్కరీతి ఫలమొందుచున్నారు. నూఱుగోవులుగలవాఁ డాహిత్యాగ్ని గాకున్నను, వేయిగోవులుగలవాఁడు యజ్ఞగాకున్నను, ధనసమృద్ధి గలిగియు లోభియైనను, నట్టివారు పూజార్హులుగారు. ఎవ్వరు కంచు పాత్రలకొలది పాలిచ్చునదియు, సువ్రతయు, సవత్సయు నగుకపిల గోవును వస్త్రముచేఁ గప్పి దానముసేయుదురో వా రుభయలోకములను జయించినవా రగుచున్నారు. మఱియు, లేతవయసుగలదియు, నింద్రియబలము గలదియు, శతగోయూథపతి యైనదియు గొప్ప కొమ్ములు గలదియు నగువృషభము నలంకరించి, శ్రోత్రియుఁ డగు బ్రాహ్మణున కెవ్వరు దానము సేయుదురో, వారు మఱిమఱియు జనించుచు నైశ్వర్యమునందఁ గలుగుచున్నారు. గోవులను స్మరింపక శయనింపరాదు. గోవులను స్మరించుచునే మేలుకొనవలయును. మఱియు సాయంప్రాతఃకాలములయందు గోవులకు సమస్కరింపవలయును. అటులేని బుష్టివడయును. గోమాత్రపురీషముల నెన్నఁడు హేయబుద్ధితోఁ జూడరాదు. గోవులమాంస మెన్నఁడును భక్షింప

రాదు. వానిపుష్టినే యరయుచుండవలెను. గోవులను నిత్యము స్తుతింపవలె గాని నిందింపరాదు. మానవులకు దుస్వప్నము గలిగినపుడు గోవులను గీర్తింపవలెను. గోమయముతో నెల్లపుడును స్నానమొనర్పవలెను. గోకరీషమున నిద్రింపవలెను. వానిపై శ్లేష్మమూత్రపురీషముల విడువరాదు. మేత్తనగు గోచర్తముపై భుజింపవలెను. వరుణాదిశను నిరీక్షింపవలెను. మఱియు ఘృతముచే బుడమి సంస్కరించి యందు వాగ్యతుఁడై యుండవలెను. అట్టివాఁడు గోపుష్టి ననుభవించును. గోఘృత మన్నిలో హోమమొనర్పవలయును. దానితోడనే స్వస్త్వయనము చెప్పవలయును. దానిని దానమొనర్పవలెను. దానిని భుజింపవలెను. అటులేని గోపుష్టి నొందుచున్నాఁడు. గోమతియగు విద్యచే దిలఁధేనువు నభిమంత్రించి దానిని సర్వరత్నమయముగా నొనర్చి యివ్వఁడు దానము నేయునో, వాఁడు కృత్యాశ్రితములందు శోక పాత్రుఁడు గానేరఁడు. హేమశృంగములు గలిగి పయోధారలను విడుచుచుఁ బరిమళముగల గోవులు, సముద్రమును జేరునదులట్లు నన్ను సమీపించుఁ గాక, నేను గోవులను గాంచెదను. నన్ను గోవులు గాంచుఁ గాక. మాకు గోవులును, గోవులకు మేము నగుచు గోవులెందుండునో, యందే మేముందుము.' అని రాత్రియుఁ బగలును, సమవిషమావస్థలందును, మహాభయములందును గీర్తించినమానవుఁడు భయవిముక్తుఁ డగుచున్నాఁడు' అని తెలిపి వసిష్ఠుఁడు మఱియు నిట్లనియె.

—ॐ గోప్రదానికకథనము ॐ—

‘ఓసౌదాసా! మున్ను పరమేష్ఠిచే సృజింపఁబడి గోవు లాతని నుద్దేశించి నూలువేలసంవత్సరములు దుష్కరతపమొనర్చి యాతనితో ‘దేవా! మాయీతపమునకు ఫలముగా వరము లొసంగుము. మేము లోకమున శ్రేష్ఠత నొందవలయును. లోకమునఁ గల దక్షిణాలలో నెల్ల మేమే యుత్తమదక్షిణాల మగుదుము గాక. మాకెట్టిదోషములు నంటఁగూడదు. మఱియు మాపురీషము గలిపిననీట స్నానమొనర్చి జనము పావనమగుఁగాక. దేవమానుషాలయములును మాపురీషములచే బవిత్రము లగుగాక. అటులే మావలనఁ జరాచరాత్మకములగు సకలభూతములును బరిశుద్ధములు గావలయును. మమ్ము దానము చేసిన

వారు మాలోకముల నొందుదురు గాక' అని కోరికొనియెను. అప్పుడా పరమేశ్వరి 'అటులే యగుఁగాక. మీరులోకములను దరింపఁజేయుదురు' అని పలికెను. భూతభవ్యమాతృక లగుగోవులు మనోరథసిద్ధి వడసి యపుడు లేచి పోయినవి. కావున నట్టిగోవులకుఁ బ్రాతఃకాలమున నమ స్కరించినవారికిఁ బుష్టి యగుచున్నది. అయ్యవి తపోతమున లోక పరాయణములును బరమపవిత్రములు నయ్యెను. అటులగుట నవి సకల భూతములందు నుత్తమము లై యుండెను. అట్టిగోవులలోఁ గపిలయు సమానవత్సయుఁ బాలుగలదియు సువ్రతయు నగుధేనువు, వస్త్రమును గప్పి యెవ్వఁడు దానము నేయునో, వాఁడు బ్రహ్మలోకమునఁ బూజ్యుఁడగుచున్నాఁడు. మఱియుఁ దుల్యవత్సయుఁ బయస్వినియు నగు లోహిత ధేనువు నెవ్వఁడు వస్త్రసంవీతముగా నొనర్చి దానము చేయునో, వాఁడు సూర్యలోకమున మహాత్తరుఁ డగుచున్నాఁడు. సమానవత్సయు, సువ్రతయు, యశస్వినియు నగు కర్బురవర్ణగోవును వస్త్రసంవీతముగా నొనర్చి దాన మొనర్చినచో సూర్యలోకనివాస మగు చున్నది. తుల్యవత్సయుఁ బయస్వినియు నగు క్షేత్రధేనువును దాన మొనర్చినచో, నింద్రలోకమున మహాత్తరుఁ డగుచున్నాఁడు. తుల్య వత్సయుఁ బాలు గలదియు నగు నల్లనియావును వస్త్రసంవీతముగా నొనర్చి దానము చేసినచో, నగ్నిలోకమున మహాత్తరుఁ డగుచు న్నాఁడు. సమానవత్సయుఁ, బయస్వినియు నగుధూమ్రగోవును వస్త్రాచ్ఛాదితముగా నొనర్చి యిచ్చినచో, యమలోకమునఁ బూజితుఁ డగుచున్నాఁడు. కాంస్యపాత్రదోహనయై నీటినురుగురంగు గలధేను వును వస్త్రాచ్ఛాదితముగా నొనర్చి వత్సముతోఁ గూడ దానమొనర్చినచో వరుణలోకసుఖ మనుభవించును. ధూళిరంగు గలదియుఁ గంచు పాత్రలకొలది పాలిచ్చునదియు నగుగోవును వస్త్రసంవీతముగాఁ జేసి దాన మిచ్చినచో, వాయులోకనివాసి యగుచున్నాఁడు. బంగారు రంగుగలదియుఁ, గాంస్యదోహనయుఁ, బింగనేత్రయు నగుధేనువును వస్త్రాచ్ఛాదితముగాఁ జేసి వత్సముతో దానమొనర్చినఁ గుబేరలోక మగును. పలాలధూమవర్ణయుఁ, గాంస్యదోహనయు నగుధేనువును బట్టగప్పి సవత్సముగా నిచ్చినచో, బిత్థలోకమున మహాత్వమగు చున్నది. నల్ల నిమేడగలిగి బలిష్ఠమైన యావు నలంకరించి సవత్సముగా

నిచ్చినచో, శ్రేష్ఠమగు విశ్వేదేవస్థానము నిర్బాధముగా నొందఁ బడును. తుల్యవత్సయాఁ, బయస్వినియు నగుగౌరవర్ణధేనువును సవత్స ముగను సవస్త్రముగను దానమొనర్చినచో వసులోకమొందఁబడును. కాంస్యదోహనయాఁ, బాండుకంబలవర్ణయు నగుధేనువును వస్త్రసంపీత ముగఁ జేసి వత్సముతోఁ గూడ నొసంగునేని సాధ్యులలోకము ప్రాప్తించును. పెద్దమూఁపురము గలిగిన వృషభమును, సర్వరత్నాలం కృతముగా నొనర్చి దానమొనర్చినచో మరుత్తులలోక మొందఁ బడును. మధ్యమవయసు గలదియాఁ, జిక్కనియవయవములు గలదియు నగువృషభమును రత్నాలంకృతముగా నొనర్చి దానమొనర్చినచో, గంధర్వాప్సరోలోకమును మానవుఁడొందుచున్నాఁడు. నల్లనికంఠము గలిగిన వృషభమును నకలరత్నాలంకృతముగఁ జేసి యిచ్చినచోఁ బ్రజాపతిలోకము గల్గుచున్నది. 'ఓరాజా! గోదానరతుఁ డగువాఁడు సూర్యకాంతిగల విమానముతో, మేఘమండలమును భేదించుకొని ప్తోయి స్వర్గమున వెలయుచుండును. గోదానరతుఁడై మానవోత్తముఁ డగునాతని, సుందరవేషములు గలిగి సుశ్రోణులైన సురకాంతలు పలువిధముల నేవింతురు. మఱియు నతఁడు, తత్సुरకాంతల వీణా వల్లకీ నూపురాదిధ్వనులతోడను, హాసములతోడను నిద్రించుచు వానిచే మేలుకనుచుండును. గోదాతకుఁ దానొసంగినగోవున కెన్ని రోమము లుండునో యన్నివత్సరము, లుత్తమలోకములందుండి, స్వర్గ చ్యుతుఁ డయ్యు, మఱియు మానవలోకమున నుత్తమమైన గొప్ప యింటఁ బుట్టుచున్నాఁడు.' అని తెలిపి పసిష్ఠుఁడు మఱియు నిట్లనియె.

— గోదానఫలకథనము: ౭ —

'ఓసౌదాసా! 'ఘృతక్షీరప్రదములును, ఘృతయోనులును, ఘృతోద్భవములును, ఘృతనదులును, ఘృతావర్తములు నగుగోవులు, నాయింట నుండుఁగాక. నిత్యము నాహృదయమందును, నాభియం దును ఘృతము ప్రతిష్ఠిత మైయున్నది. మఱియు నానకలగాత్రిము లందును మనసునందును ఘృతమున్నది. నాముందును నావెనుకను గోవులున్నవి. నాకు నలువంకల గోవులున్నవి. నేను గోవుల నడుమ నున్నాఁడను.' అని ప్రతిస్రాతస్నాయంకాలములందును

మానవుఁ, డాచమించి జపమొనర్పవలయును. అటు లొనర్చెనేని వాఁ డానాఁ డొనర్చినపాపము పోవును. వేయిగోవులిచ్చినవారు, సువర్ణమయప్రాసాదములును, వసుధారలును గలగంధర్వాప్సరోలోకములకుఁ బోవుచున్నారు. మఱియు నట్టివారు, నవనీతపంకములును, ఊరోదకములును, దధిశైవలములును గలనదు లెందుండునో యట్టి లోకముల నొందుచున్నారు. విద్యుక్తముగా నూలువేలగోవు లిచ్చిన వారు త్తమమగునభివృద్ధి గలిగి స్వర్గలోకమున సకలసౌఖ్యముల నొందుదురు. పదిగోదానము లొనర్చినవాఁడు మాతాపితృవంశములను బితామహులను బవిత్రులఁగాఁ జేసి, సుకృతలోకములను వారికిఁ గలిగించుటయొగాక, వంశపావనుఁ డగుచున్నాఁడు. ధేనుప్రమాణముగాఁ దిలధేనువును జేసి దానమొనర్చినవాఁడును, బానీయదాతయు, యమలోకయాతన నొకింతయేనిఁ బొందరు. పవిత్రమైనవియు, నుత్తమములును, లోకప్రతిష్ఠాభూతములును, దేవమాతలు, నప్రమేయములు నగు గోవుల, నశ్వాలంభ మొనర్చి దక్షిణముగాఁ గొంచెము నడిచి, కాలపాత్రములఁ గనివెట్టి దానము చేయవలెను. సవత్సయు, భూరిశృంగయుఁ, గాంధోష్ఠిపదోహయుఁ గపిలయు నగుధేనువును, వసనోత్తరీయముగలదానినిగా నొనర్చి దానమిచ్చినవాఁడు, దుర్విగాహ్యమగు యమసభను నిర్భయుఁడై ప్రవేశించుచున్నాఁడు. సురూపములు, బహురూపములును, విశ్వరూపములును, లోకమాతలు నగుగోవులు నన్ను సమీపించుగాఁక' అని కీర్తింపవలెను. గోదానమును మించినదానమును, దానిఫలమును మించినఫలమును, దానికంటె నుత్తమ మైనదియు భూతభవిష్యములలో లేదు. మఱియు దానిచర్తము, రోమములు, శృంగములు, వాలములు, ఊరము, మేదస్సును యజ్ఞోపయుక్తములు నగుచుండును. అటు లగుట గోవులను మించిన వేవియును లేవు. ఏయది చరాచరాత్మకమగు నీప్రపంచమునెల్ల నెల్లవిధముల వ్యాపించి యున్నదియో, యట్టిధేనువును, భూతభవిష్యమాతను నేను శిరసా వహించుచున్నాఁడను. ఓసాదాసా! గోవుల గుణసముచ్చయమున, నేకదేశమేని వచింపలేదు. ఇంత యేల? గోదానమును మించినది వేఱులేదు. దాని కంటెఁ బరాయణము మఱిలేదు,' అని తెలిపెను.

ఓయుధిష్ఠిరా ! ఆవస్థిస్తునివచనము విని గోదాన ముత్తమమని తలంచి మహాత్ముడగు సౌదాసుడు, నియతాత్ముడై ద్విజులకు బహు గోధన మొసంగి యుత్తమలోకముల నొందెను.” అని తెలుప విని యుధిష్ఠిరుడు మఱియు నిట్లనియె.

— గోమాహాత్మ్యకథనము —

“ఓపితామహా ! పవిత్రమైనవానిలోఁ బవిత్రమైనదియు, లోకమున సుత్తమ మనఁదగినదియు, బరమపావన మైనదియు నగుదానిని నాకెఱిగింపుము.”

అది విని భీష్ముడు, “ఓధర్మజా ! గోవులు గొప్పపదార్థములు. పవిత్ర మైనవి. మానవులను దరింపఁజేయునవి. వానిపయోహవిన్సులచే నీవ్రజలు బ్రదుకుచున్నారు. ఓభరతసత్తమా ! గోవులకంటె బరమపుణ్య మైనది వేటొకటి లేదు. అవియే ముల్లోకములందును బవిత్ర మైనవియు, బుణ్యప్రదములును, సుత్తమములు నై వెలయుచున్నవి. గోవులు దేవతలకంటె మీఁదుగా వర్తించునవని తెలియుము. వివేకులగువారు గోవుల నొసంగి, తరించి యుత్తమలోకముల నొందుచున్నారు. యావనాశ్వుడగుమాంధాతయు, యయాతి, నహుషుడు శతసహస్రసంఖ్యాకములగు గోవులను నిత్యమును దానముచేసి, దేవతలకును దుర్లభమగును త్తమస్థానము నొందిరి. ఓయనభూ ! మఱియు నీవిషయమునఁ గల యొకపూర్వగాథ నెఱిగించెదను. ఒకపుడు ధీశాలియగు శుకుడు మహర్షి సత్తముడగు కృష్ణద్వైపాయనునకు నమస్కరించి, కృతాహ్నికుడును శుచియుఁ బ్రయతచిత్తుడు నగుచు, లోకమునఁ గల యెల్లవిషయముల నెఱిగిన తండ్రితో నిట్లనియె.

‘ఓనాయనా ! యజ్ఞములం దెల్ల నేయది యుత్తమయజ్ఞము ? ఏయది పరిష్ఠముగాఁ దెలుపఁబడుచున్నది ? దేనిని జేసి మనీషులు తమ స్థాన మొందుచున్నారు ? ఓనిభూ ! పవిత్రమగునెద్దాన దేవతలు స్వర్గమునుభవించుచున్నారు ? యజ్ఞమునకును యజ్ఞమెయ్యది ? దేనియందు యజ్ఞము ప్రతిష్ఠిత మైయుండును ? దేవతలకును నేయది యుత్తమ మనఁదగినది ? పవిత్రము లైనవానిలో నేయది, పవిత్రమైనదియో నాకెఱిగింపుము.’

అది విని పరమధర్మ వేత్తయగు వ్యాసుడు, పుత్రునకు యథార్థముగా సంతయు నెఱిగించువాడై 'ఓపుత్ర కా! గోవులే సకల భూతములకు స్థితి హేతువులు. అవియే యెల్లవారికిని బరాయణములు. అవియే పవిత్రములును పుణ్యాప్రదములు నైయున్నవి. గోధనమే పావనమైనది. పూర్వము గోవులకు శృంగములు లేవని వినికి. అవి తమకు శృంగములు గలుగుటకై యవ్యయఁ డగు ప్రభు నుద్దేశించి తపమొనర్పఁగా, నాపరమేష్ఠి స్రామోపవేశమొనర్చియున్న యాగోవులను గాంచి, వానికిఁ బ్రత్యేకముగా, నీప్సితము నొసంగెను. అపుడు గోవులలో దేని కేది మనోగతమో యట్టిశృంగములు జనించెను. ఓపుత్ర కా! అపు డవి నానావర్ణములై కొమ్ములు గలిగి విరాజిల్లెను. అటులు బ్రహ్మవలన వరప్రసాదమొంది హవ్యకవ్యప్రదములును, శుభప్రదములును, విచిత్రములును, బుణ్యాప్రదములు, దివ్య సంస్థానలక్షణములు గలిగి శుభగతిగలవియు నై వెలయుఁజొచ్చెను. గోవులే మహత్తరదివ్య తేజము. గోదానము ప్రశస్తమైనది. సాధువులును వీతమత్సరులు నై యెవ్వరు గోదానము లొనర్తురో, వారు పుణ్యాత్ములై సర్వదానప్రదు లగుదురని తెలుపఁబడుచున్నారు. మఱియు వారు పవిత్రమగు గోలోకమును బడయుచున్నారు. ఎందు దివ్యపుష్పఫలవంతములై మధువు గలిగినవృక్షము లుండునో, యెందు దివ్యసుగంధము లుండునో, యెందు భూమి మణిమయ మైయుండునో, మఱియు నెందలిప్రదేశములు కాంచనవాలుకము లై సకలఋతు సంస్పర్శము గలిగి నిష్పంకములు, నీరజములు, శుభప్రదములు నై యుండునో, మఱియుఁ దరుణాదిత్యతుల్యములై హిరణ్మయము లైన మణిఖండములతోడను, రక్తోత్పల వనములతోడను జలాశయము లెందు వెలయుచుండునో, మహార్హమణి పత్రములును కాంచనప్రభ కేసరమును గలిగి, నీలోత్పలమిశ్రములైన పెక్కుపంకజములు గల సరస్సు లెందు ప్రకాశించుచుండునో, యాప్రదేశములందు గోదాతలు సుఖించుచుందురు. మఱియు వికసించిన కరవీర వనములతోడను, సహస్రావర్తసంవృతములైన సంతానక వనములతోడను, వికసించిన పుష్పవృక్షములతోడను, శోభిలుచు, నిర్మలములగు ముత్తైములతోడను, మహాప్రభములగు, మణులతోడను, సువర్ణవాలుకములగు

నదులు వెలయ, సర్వరత్నమయము లై చిత్రము లైనద్రుమోత్తమములతో నలరుచున్న ప్రదేశములందు గోదాతలు వసించుదురు. సర్వరత్నమయములై యున్నతములగు శృంగములతో మణిరత్నశిలోచ్ఛయములు గలసువర్ణపర్వతము లెందుండునో, దివ్యగంధరసములు గలపుష్పఫలములతో వెలయుచు, బక్షిసంకులములైన పృథ్విములెందు విరాజిల్లునో, యట్టి మనోజ్ఞ ప్రదేశములందుఁ బుణ్యకన్దలగు గోదాతలు క్రిడించుచుండుదురు. మఱియు నట్టిపుణ్యాత్ములు, శోకరహితులును బరితాపశూన్యులు నగుచు, సకలకామసమృద్ధులై మనోజ్ఞములై విచిత్రములగు విమానములందు విహరించుచుఁ గీర్తినిధులై సంతసించుచుండుదురు. మంగళప్రదములగు నస్సరోగణములు వారిని గూడి యాడుచుండును. పైని చెలిపిన పుణ్యలోకము లన్నియు గోదాతల కగుచున్నవి. 'దేనికిఁ బూజుండును, బలవిషయమున బలకాలి యగుగాలియు, నైశ్వర్యమున తరుణుండును నధిపతు లై యుండిరో, యట్టియుగంధరములగు గోవులు మమ్ము రక్షించుఁగాక. సురూపములును, బహురూపములును, విశ్వరూపములును, లోకమాతలును నగు గోవులు మమ్ము రక్షించుఁగాక' అని నిత్యము నియత ప్రతుండై జపింపవలయును. ఎవ్వఁడు గోవుల నేవించునో, యెవ్వఁడు వాని ననుసరించి చరించునో, యట్టివాని కెల్లదేవతలును బరితుష్టులై దుర్లభము లగు వరముల నొసంగుచున్నారు. సుఖ మపేక్షించువాఁడు మనసుచే నైనను గోవులయొడ ద్రోహము చేయరాదు. అదియుఁ గాక వాని నెల్లపుడును నమస్కారాదులచేఁ బూజింపవలయును. అటులేని, దాంతుండును బ్రీతచిత్తుండు నై గోవుష్టి నొందఁ గల్గుచున్నాఁడు. మూడుదినములు గోవులవెచ్చనగు మూత్రమును ద్రాగవలయును. మూడుదినములు వెచ్చనగుదాని పాలు ద్రాగవలయును. మఱియు మూడుదినములు వెచ్చనగు దానిఘృతమును ద్రాగవలయును. అటులు ఘృతముఁ ద్రావి మూడుదినములు వాయుభక్షకుఁ డై యుండవలయును. పవిత్రమగునెద్దాన, దేవత లు త్తమలోకసుఖము నొందుచున్నవారో, పవిత్రము లగువానితో నెయ్యది పవిత్ర మైనదియో, యట్టి ఘృతమును శిరసా వహింపవలెను. ఘృతముచే నగ్నియందు హుతమొనర్పవలయును. ఘృతముచే స్నాన్తివచనము చెప్పవలయును. ఘృత

మును ద్రావవలెను. ఘృతము నీయవలయును. అటులేని గోవుష్టి గలుగుచున్నది. గోమయన్గతములగు యవలతో యావకము లొక మాసము భక్షించినవాడు, బ్రహ్మహత్యాసమపాతకమునేని బాపుకొనఁ గలుగుచున్నాడు. దైత్యులపరాభవ మొందినదేవతల కీగోవులే శౌచముగాఁ జేయఁబడియెను. వానిచేతనే వారు సిద్ధులై మహాబలులై దేవత్యమును సైతమొందిరి. అటు లగుట గోవులు పవిత్రములును బుణ్యప్రదములును నై గోవుపావనపదార్థము లగుచున్నవి. అట్టిగోవులను దానమొనర్చినవానికి స్వర్గసౌఖ్య మగునని చెప్పటలో సందియ మేమున్నది? గోవులమధ్యముననుండి శుచియై గోమతీ ఋక్కును జిత్తముచే జపింపవలయును. పవిత్రములగు నుదకములచే నాచమనమొనర్చి, శుచియై యగ్నులనడుమను, గోవులనడుమను, బ్రాహ్మణసభను జపించినవాడు నిర్తలుఁ డగుచున్నాడు. పుణ్యకర్మ లగుబ్రాహ్మణులు, విద్యావేదవ్రతస్నాతు లై, యజ్ఞసమిత్తమగు గోమతిని శిష్యులకుఁ జెప్పవలయును. మూఁడురాత్రు లుపవసించి గోమతిచేఁ దెలుపఁబడు నర్థమును బడసినచోఁ బుత్రకాముఁడు పుత్రుని, ధనకాముఁడు ధనమును, భర్తృకామ భర్తను, సకలకాము లగువారు సకలమును బొందుచున్నారు. గోవులు నేతితములై తుష్టి నొందెనేని సకలము నొసంగుటలో సందియములేదు. ఓయీ! ఇక్కపిల గోవులు యజ్ఞోపయుక్తములై సకలకామముల నిచ్చునని తెలియుము. వీనినిమించును త్తమము లెవ్వయును లేవు' అని మహాత్ముడగు తన తండ్రివచనములు విని శుకుఁడు గోవులను బూజించెను. కావున నిత్యము నీవును గోవుల నారాధింపుము." అని తెలుప విని యుధిష్ఠిరుఁడు మఱియు నిట్లనియె.

—● గోలక్ష్మీసంవాదము ●—

“ఓపితామహా! గోపురీషము, లక్ష్మీచే నేవింపఁబడియెనని విని యున్నాడను. అందె నాకెంతయు సందియము గలదు. దాని నిపుడు నాకెఱిగింపుము.”

అది విని భీష్ముఁడు “ఓయుధిష్ఠిరా! నీవడిగిన యర్థమున కుదాహరణముగా నొకపురాతనేతిహాసము గలదు, అయ్యది లక్ష్మీకి గోవు

అతో జరగిన సంవాదము దానినెఱిగించెద నాకర్ణింపుము. ఒకపుడు లక్ష్మీ మనోజ్ఞమగురూపముతో గోవులనడుమఁ బ్రవేశించెను. అపుడాగోవు లామె రూపసంపద నారసి యందులకు విస్తయావిష్టములై యిట్లు కలిగెను.

గోవులు:—ఓదేవీ! నే వెవ్వతెవు? పుడమి నిట్టి నిరుపమాన రూపము నీకెట్లు గలిగెను? ఓమహాభాగా! నీరూపసంపదనారసిన మాకెంతయు విస్తయమగుచున్నది. నిన్నుఁ దెలియ మాకుఁ గోర్కె గలిగెడిని. నీ వెవ్వతెవు? ఎందుల కేగెదవు?

లక్ష్మీ:—మీకు శుభమగుఁగాక. నేను లోకకాంతను. నాపేరు లక్ష్మీ. నాచే దైత్యులు విడువంబడి వెక్కువత్సరములు నష్టమైరి. నేను జేరిన దేవతలు పెక్కిండ్లనుండి మోదమందుచున్నారు. ఇంద్రుఁడును, సూర్యుఁడు, చంద్రుఁడు, జలము, అగ్నియు, విష్ణువు, మహర్షులును, దేవతలును, నన్నుఁగూడియే సిద్ధినించుచున్నారు. ఏగోవులయందు నేను బ్రవేశింపనో యట్టిగోవులు నశించుచున్నవి. ధర్మార్థకామములు నాచే నేవింపబడి సుఖాన్వితము లగుచున్నవి. సుఖప్రదములగు నోగోవులారా! నే నిట్టిప్రభావము గలదాననని తెలియుఁడు. మఱియు నిత్యము మీయందు నివసింపఁ గోరుచుందును. కావుననే, మీకడకు వచ్చి ప్రార్థించుచున్నాను. మీరు శ్రీనేవిత లగుఁడు.

గో:—ఓలక్ష్మీ! నీవు చపలవు. అస్థిరవు. మఱియు బహుప్రాణిసామాన్యవు. కావున నిన్ను మే మభిలషింపము. నీకు శుభమగుఁగాక. నీయిచ్చువచ్చినకడకు వెడలి విహరింపుము. మే మెల్ల చక్కనిశరీరము గలవారము. నీతో మాకేమి ప్రయోజనము? నీపని యేమో యయ్యెను. ఇక యథేష్టముగా నీవు పోవచ్చును?

లక్ష్మీ:—ఓగోవులారా! మీరు నన్నిట లంగీరింపమి, యేమి యుచితము? దుర్లభమైన పతివ్రత నగునన్ను మీరు ప్రతిగ్రహింప కుండుటకు హేతువేమి? ఓసువ్రతములారా! ఈలోకవాదము సత్యమై లోకమున వెలయుచున్నది. తమంతఁ దాము ప్రాప్తించిన వస్తువులెడ నవమానము సూపుదురట. నిశ్చయము. మానవులు మహత్తరమై యుగ్రమైన తపమొనర్చి నన్నుఁ గోరుచుందురు. అటులే దేవదానవ

గంధర్వులును, విశాచోరగరాక్షసులును నన్నుఁ గోరుచుండుదురు. ఓగోవులారా! నాప్రభావ మిట్టిది. కావున నన్నుఁ బ్రతిగ్రహింపుఁడు. ఓసౌమ్యస్వభావలారా! చరాచరాత్మకమగు నీలోకత్రయమందును నే నవమానింపఁదగినదానను గాను.

గోః—ఓదేవీ! నిన్ను మే మవమానింపను లేదు. తిరస్కరిం పనులేదు. నీవు చలచిత్తవు; అస్థిరవు. అటులగుట నిన్ను వర్జించు చున్నారము. వేయేల! నీయిచ్చవచ్చిన చోటుకు వెడలిపాము. మేము చక్కనిశరీరముగలవారము. మాకు నీతోఁ బనియేమి?

లక్ష్మి:—ఓగోవులారా! మీరు నన్నవమానింతురేని సర్వలోక మునకు నవజ్ఞాత నగుదును. కావున నన్నుఁ బ్రత్యాఖ్యాతగఁ జేయక నాయెడ ననుగ్రహము సూపుఁడు. మీరు మహాభాగలు, శరణాగతు లకు శరణమిచ్చువారు కావున నిత్యము మిమ్ము సేవింప వచ్చి యనిం దితనై యున్న నన్ను రక్షింపుఁడు. మీమన్నననే కోరుచున్నదానను. మీనీచాంగమండేని నివసంప నాకనుజ్ఞ యొసంగుఁడు. ఓపవిత్రలారా! మీయంగములందుఁ గుత్సితమైన దొకటియును గానరాదు. అన్ని యుఁ బవిత్రములే. కావున నాకాజ్ఞ యొసంగుఁడు. నేను మీయంగ ములలో నెందండవచ్చునో నిరూపింపుఁడు.

ఓధర్మజా! ఇటు లాలక్ష్మి పలుకుటయు, నాశుభబుద్ధిగలగోవులు కారుణ్యవాత్సల్యములు వెలయ, నన్నియును గూడి యాలక్ష్మినిఁ బిలిచి 'దేవీ! మేము నీకుఁ దప్పక గౌరవ మొసంగవలసినదియే. కావున నీవు మామాత్రపురిషములందు నిలువుము. ఓశుభచరిత్రా! అవి పవిత్రము లైనవియే యని తెలియుము' అని తెలిపెను. ఆగోవులపలుకు లాలించి, యారమాదేవి వానితో 'దైవానుగ్రహముచే మీరు నాయెడఁ బ్రసన్నచిత్తలైతిరి. అటులే గానిండు. మీకు మేలగుఁ గాక. మీచేఁ బూజింపఁబడితిని' అని పలికెను. ఓయుధిష్ఠిరా! ఇటు లా శ్రీదేవి, గోవులతో నొకనిశ్చయ మొనర్చికొని, యవి చూచుచుండఁ గనే యం దంతర్హిత యయ్యెను. ఓపుత్రకా! గోపురిషమాహాత్మ్య మిట్టు తెఱిగించితినిగదా! మఱియు గోవులమాహాత్మ్యమును దెలిపె దను వినుము" అని భీష్ముడు మఱియు నిట్లనియె.

— దానధర్మ కథనము ౧ —

“ఓయుధిష్ఠిరా ! ఎవ్వరు గోవుల నొసంగుదురో, యెవ్వరు హుతకేషమును భుజింతురో, వారికి నిత్యము సత్రములు యాగములు నగుచున్నవని తెలియుము. దధిఘృతములు లేక యజ్ఞము ప్రవర్తిల్ల నేరదు గదా ! అటు లగుటనే యవి యజ్ఞమునకును యజ్ఞ మనియు, యజ్ఞ మాలము లనియును దెలుపఁబడుచున్నవి. అన్నిదాసములందును గోదాసము ప్రశస్తమగుచున్నది. అయ్యది మిగులఁ బవిత్రము లైన వియు, సుత్రము లైనవియు నై నెల్లవస్తువులఁ బావనముగా నొనర్చునవి. వానిని సేవించినచోఁ బుష్టియు శాంతియు నగుచున్నది. మఱియు వానిపయోదధిఘృతములు సకలపాపహరము లగుచున్నవి. ఇహపరములందును గోవు లుత్తమతేజమని చెప్పఁబడుచున్నవి. ఓ ధర్మజా ! గోవులకంటెఁ బరమ పవిత్ర మైనది వేటొకటి లేదు. ఇందుల కొక పురాతనతహాసము గలదు. అయ్యది యింద్రునకును బరమేష్ఠి కిని జరగినసంవాదము. దాని నెఱిగించెద నాకర్ణింపుము. త్రిభువ నేశ్వరుడగు నింద్రుఁ డొకపుడు దైత్యులను బరాభవించెను. అపుడు సత్యధర్మపరాయణులగు ప్రజలందఱును, మహర్షులును, గంధర్వులును, గిన్నరోగరాక్షసులును, దేవతలు, నాసురులును, సువ్రులును, బ్రజాపతులును గలిసి పితౄమహాని సేవించిరి. మఱియుఁ బర్వతాంధు విశ్వావసువు, నారదుడు, హాహాహూహూవులును దివ్యగానము లొనర్చుచు నాతని సేవించసాగిరి. అపుడు దివ్యపుష్పవర్షములు గురి సెను. చల్లనిగాని వీచసాగెను. ఋతువు లన్నియు సుగంధములను గలిగించెను. సకలభూతసమాగమముగల యాదేవసమాజము, దివ్య వాదిత్రఘోషము గలిగి యుండ, నింద్రుఁ డాపరమేష్ఠికి నమస్కరించి యిటులాకటి ప్రశ్నించెను.

‘ఓపితౄమహా ! లోకేశులగు దేవతలకును మీఁదుగా, గో లోక ముందుటకు నిమిత్తమేమియో తెలియఁ గోరుచున్నాఁడను. ఓదేవా ! గోవులు తపమొనర్చెనా ? బ్రహ్మచర్య మొనర్చెనా ? ఏమి చేసెను ? అవి దేవతలకు మీఁదుగా, సత్వసుఖమనుభవించుచుండుటకు నిమిత్త మేమి ?’

అది విని యావరమేష్టి బలనిఘాదనుడగు నింద్రు నుద్దేశించి 'ఓయింద్రా! నీవు నిత్యమును గోవులయెడ నాదరము సూపవు. అక్కతమున నీ కాగోవులమాహాత్మ్యము తెలియఁబడకున్నయది. నే నెఱిగించెదను వినుము. ఓసురోత్తమా! ఆగోవులప్రభావము మాహాత్మ్యమును సర్వోత్తమ మైనది. వాసవా! అవి యజ్ఞాంగములును యజ్ఞమునని తెలుపుదురు. అవి లేనిచో యజ్ఞము లేట్లును బ్రవర్తిల్ల నేరవు. గోవులే తమ పయోహవిన్సులచే బ్రజలఁ బోషించుచున్నయవి. వాని సంతానము కృషి కుపయుక్త మగుచున్నది. అయ్యవియే వివిధములగు బీజములను ధాన్యములను జనింపఁజేయుచున్నవి తన్మూలముననే హవ్యకవ్యములును యజ్ఞములును బ్రవర్తిల్లుచున్నవి. మఱియు నాగోవులు పవిత్రములగు పయోదధిఘృతములను ధరించుచున్నవి. తాము తుత్త్వస్థా పీడితములయ్యు నొరులకు భోగములను సంపాదించుచున్నవి. మఱియుఁ దమకృత్యముచే మునులను బ్రజలను బోషించుచున్నవి. ఓవాసవా! సుకృతకర్తముచే సత్ప్రవర్తనము గల వగుట నెల్లపుడును మనకంటె మీఁదుగా నివసించుచున్నవి. ఓయింద్రా! అవి యటులుండుట కిదియే కారణము. గోవులు దేవతలకుఁ బంపింపఁబడిన మందలి వని తెలిపితినిగదా! మఱియు వినుము. గోవులు వరదత్తములును, వరముల నొసంగునవియు నై పావనములు, పరిమిలించునవియుఁ, బవిత్రకర్తములును, శుభలక్షణములుగలవియుఁగాఁ బరిగణింపఁ బడుచున్నవి. ఓసురసత్తమా! సురభులు పుడమి నొండుటకు నిమిత్త మెయ్యదియో తెలిపెదను వినుము. ఓయీ! ముచ్చు దేవయుగమున, మహాత్ములగు దేవేంద్రులు మూఁడులోకములను బాలించుచుండఁగా, విష్ణువు తనగర్భమునఁబడి పుత్రుఁడై జనింపవలయునని, సుదుశ్చరమై ఘోరమైన తపమునేయ నారంభించెను. అటు లొకపాదముపై నిలువఁబడి మహాత్తరతప మొనర్చుచున్న యదితిమహాదేవి నారసి దక్షదుహితయగు సురభి దేవియు ధర్మపరాయణయై సోత్సాహముగా ఘోరతప మొనర్ప సాగెను. దేవగంధర్వసేవితమై మనోజ్ఞమగు కైలాసశిఖరమున నా సురభిదేవి యొకపాదముపై నిలిచి పరమయోగము నవలంబించి పదు నొకొండువేలవత్సరము లొక్కరీతిగా నటులు తపమొనర్చుటయు,

మహాద్దులును, మహారాక్షసులును, దేవతలును సంతాపము నొందసాగిరి. అటు లాఘోరతపమునకుఁ దాపమొందు దేవతలు నన్నుఁ బ్రార్థింప, నేనపుడు వారిని వెంటఁబెట్టుకొని తపోనిష్ఠునున్న యాసురభిదేవినిఁ జేరి యామెను నేవించి 'ఓదేవీ! నీవిటు లేల ఘోరతప మొనగ్గుచున్న దానవు? ఓమహాభాగా! నేను నీతపమునకు మెచ్చితిని. కావున నీకు వలయువగముఁ గోరికొనుము. ఒసంగుచున్నాఁడను' అని పలికితిని. అది విని యాసురభి, నాతో 'ఓపితామహా! ఒకవరముతో నాకేమి ప్రయోజనము? నీవుంటుంటి నాకుఁ బ్రసన్నుడవగుటయే నాకొక వరము.' అని పలికెను. అంత నే నామెతో 'దేవీ! నీవేమియుఁ గోర కయే తప మిటులొనర్చుటను నేను నీకు సులభముగాఁ బ్రసన్నుడ నైతిని. కావున నీకు నేను దేవత్య మొసంగుచున్నాఁడను. మఱియు మూఁడులోకములకును మీఁదుగా నివసించగలవు. నాయుగగ్రహ ముచే నీవున్నలోకము గోలోకము కాఁగలదు. మానవులందును, శుభకర్తము లొనర్చుచు భూలోకమున నీవుత్రికలు నివసించుదురు. నీవు చిత్తమునఁ నలంచిన దివ్యభోగములన్నియు సిద్ధించును. స్వర్గమున నేమిసుఖమగునో, యదియెల్ల నీకయ్యెడిది.' అని పలికితిని. ఓసహ స్రాక్షా! ఆసురభిదేవి లోకములు సకలకామసంపన్నములు. ఆలోక మున మృత్యువును ముదిమియుఁ బావకుండను జరింపనవకాశములేదు. ఓవాసవా! అందు దైవ్యము, నమంగళమును గలుగనేరవు. దివ్యా రణ్యములును, దివ్యాభరణములును, సుయుక్తములై కామగమనము గలవిమానములు నెందు వెలయునో, యట్టిగోలోక మెంతయు శ్లాఘ్యముగాదే? బ్రహ్మచర్య, తపస్సత్యదమదానాది వివిధపుణ్యముల చేతను, దీర్ఘజీవచేతను, మఱియుఁ గలమహత్తరసుకృతకర్తముచేతను, నాగోలోకమొంగ నగుచున్నది. ఓశక్రా! నీవు ప్రశ్నించుట నిదియెల్లఁ దెలిపితిని. ఓరాక్షససూదనా! నీ వాగోవులయెడఁ బరాభవబుద్ధి పెట్ట వలదు' అని తెలిపెను.

ఓయుధిష్ఠిరా! ఆపరమేష్ఠివలుకు లాలించి యింద్రుడను, గోవుల యెడ నిత్యము గౌరవము గలిగియుండెను. ఓధర్మజా! పవిత్రమగు దీని నెఱిగించితినిగాదే? ఈగోవులమాహాత్మ్య మెంతయు శ్లాఘ నీయమైనది. అటులగుట సకలపాపవిమోచనమగుదీని నిట్లు కీర్తించితిని.

ఎవఁడు సమాహితుడై బ్రాహ్మణులకు, హవ్యకవ్యములందును, యజ్ఞములందును, బిత్తకార్యములందును, దీనిని దెలుపునో, వాని పితృదేవతలకు సార్వకామికము, నక్షయ్యమునగు స్థాన మగుచున్నది. గోభక్తుడగు మూసపుఁ డేదేది గోరునో, యదియెల్ల వాని కగుచున్నది. అటులే గోవులందు భక్తిగలకాంతలును గోఝూల నందుచున్నారు. గోభక్తుడు పుత్రార్థియగునేని పుత్రునిఁ, గన్వార్థియగునేనిఁ గన్వసు బడయుచున్నాఁడు. అటులే ధనార్థియగునేని ధనమును, ధర్తార్థియగునేని ధర్తమును, విద్యార్థి విద్యను, సుఖార్థి సుఖమును బొందుచున్నారు. ఓయుధిష్ఠిరా! గోభక్తనకు లభింపని దేదియును లేదు.” అని తెలుప విని యుధిష్ఠిరుఁడు మఱియు నిట్లనియె.

— సువర్ణోత్పత్తివిషయక వసిష్ఠపరశురామసంవాదము —

“ఓపితామహా! గోదాన ముత్తమమనియును, ధర్తాపేక్షులగు రాజులకు విశేషించి యది వలయుననియుఁ బితృమహుఁడు దెలిపెను. మఱియు నకృతాత్ములగువారికి దుర్ధిరమగురాజ్యము సంతత దుఃఖకరముగదా! అటులగుట రాజులకుఁ దఱచుగా శుభగతి గల్గుట సంభవింపదు. వారు భూదానమొనర్చి తప్పని పవిత్రులగుదురు. ఓతాతా! నీవు నాకు సకలధర్తములను దెలిపితివి. అటులే గోదానమునుగూర్చి నీవు తెలిపితివి. గోదానవిషయమున సృగనాచికేతులు దృష్టాంతభూతులు. గోవులు సకలకర్తములందును దక్షిణులుగా వేసములందును దెలుపఁబడియెను. సకలకర్తృవులందును, గోవులు, భూమియు, సువర్ణము దక్షిణులుగా నిరూపింపఁబడియెనుగదా! అందు సువర్ణమే ముఖ్యదక్షిణ యని వేదము చెప్పుచున్నది. దీనియాధార్థ్య మెట్టిదియో వినఁగోరుచున్నాఁడను. సువర్ణ మెట్లు జనించెను? ఏకాలమున జనించెను? ఏరూపుది? దానికి దైవమెద్ది? దానికి ఫలమేమి? అది యుత్తమ మగుటకు నిమిత్తమేమి? పండితులు సువర్ణదానమునే గౌరవింపఁ గారణమేమి? యజ్ఞకర్తములలో సువర్ణము దక్షిణలకుఁగాఁ బ్రశస్తమగుటకు నిమిత్తమేమి? భూగోదానములకంటె సువర్ణదానము పావనము, శ్రేష్ఠము నగుటయేమి? అదియెల్ల నా కెఱిగింపుము.”

అది విని యాశాంతనవుడు, “ఓధర్మజా! కారణవిస్తారముగల సువర్ణోత్పత్తివిధము ననుభూతముగ నెఱిగించెదను. జాగరూకుడవై వినుము. మహాలేజుండగు నాతండ్రి శంతనుడు మరణించుటయు, నాతనికి శ్రాద్ధమునేయువాండనై గంగాద్వారమున కేగితిని. ఓపుత్రకా! అటులు వెడలి నేను శ్రాద్ధకర్తము నారంభింపఁగా, నందు నాతల్లియగు జాహ్నుని నాకు సాహాయ్యమొనర్చెను పిదప నేను దపస్సిద్ధులగుమహర్షులఁ బెక్కుర నాయెదుటఁ గూర్చుండఁబెట్టికొని, తోయదానము మొదలుగఁగలకార్యముల నారంభించితిని. అటు లారంభించి నియతమానసుడనై యథోద్దిష్టముగాఁ బూర్వకర్తమునెల్ల సమాప్తము గావించి పిమ్మట విధుక్తముగాఁ బండదానముచేయ నారంభింపఁగా నాయొనర్చిన దర్భనిన్యాసమును దొలఁగించి, రుచిరాంగదమును బ్రలంబాభరణమునగు నొకబాహుపుత్రస్కృత సముచ్చయము పైకివెడలి గానవచ్చెను. అటులు పైకిలేచిన బాహువును గాంచి ‘నాతండ్రి ప్రత్యక్షముగా, నాయొసంగిన పిండమును బ్రతిగ్రహింప హస్తము చాచెను గాఁజోలు’నని పరమాశ్చర్యమొందితిని. అటు లచ్చెరువొంది మఱియు శాస్త్రము నాలోచించి, ‘ఇటులు వేదమందు విధింపఁబడలేదు. మానవుడు పితరులకుఁ బిండమును దర్భలపై నుంపవలయును. పితరు లెప్పుడేని మనుష్యుఁ డిచ్చినపిండములను బ్రత్యక్షముగాఁ గొనుటలేదు. దర్భలయందే పిండదాన మొనర్పవలయును.’ అని నిశ్చయించితిని. అట్టి నిశ్చయము నాకొదవుటను, నాతండ్రిహస్త నిదర్శనమును లక్ష్యమునయక, పిండదానవిషయము, శాస్త్రప్రామాణ్యసూక్ష్మమగువిధినే స్మరించుచుఁ బిండదానకృత్యమునెల్ల దర్భలయందే యాచరించితిని. నేనటు లొనర్పగ నే, నాతండ్రిహస్త మంతర్హితమయ్యెను. పిమ్మట నాకు స్వప్నమునఁ బితరు లగపడి ప్రీతులై ‘ఓశాంతనవా! మేమెంతయుఁ బ్రీతులమైతిమి. నీవిజ్ఞాన మెంతయు శ్లాఘ్యము. ధర్మవిషయమున నీవు మోహమొందలేదు. ఓపార్థివా! శాస్త్రమును బ్రమాణీకరించిన నీచే నాత్మయు, ధర్మము, శాస్త్రము, వేదములు, పితరులు, పితామహుండగు పరమేష్ఠియు, గురువులు, ప్రజాపతియు, బ్రహ్మణ్యము నొందింపఁబడిరి. ధర్మస్థితి స్థిరపఱుపఁబడియెను. నీవిపుడు విధుక్తముగా నిష్కర్తము నారంభించితివి. కాని, భూ

గోదానములకు మాటుగా సువర్ణదానమొనర్చుము. అటులొనర్చువేసి మేమును మాపితామహులును బవిత్రులమగుదుము. ఇది మిగులఁ బవిత్రమైనదానము. మఱియు నాదానము చేసినవాఁడు, తనపూర్వులఁ బదితరములవారినిఁ దరువాతఁ బదితరములవారిని దరింపఁజేయు చున్నాఁడు.' అని నాపితరులు పలికిరి. అంత నేనాశ్చర్యమున మేలుకంటిని. వారివచనమును బట్టి నాఁటినుండి సువర్ణదాన మునఁ దలంపు చెట్టితిని. ఇందుల కొకపురాతనేతిహాసము గలదు. దానిం దెలిపెద నాకర్ణింపుము. అయ్యది ధన్యము, నాయుః ప్రదము నై వెలయుచున్నది. మున్నొకపుడు తీవ్రకోపావేశపరవశుఁ డగు పరశురామునిచే బుడమియెల్ల ఊత్రియశూన్యముగాఁ జేయఁ బడియెను. అతఁ డిరువదియొక్కమాటులు రాజులను నెదకి వెదకి వధియించెను. అటులు పుడమినెల్ల జయించి యమృహాపీరుఁడు బ్రహ్మ ఊత్రిపూజితమగుచు సకలకామప్రదమైన యశ్వమేధయాగము నొన ర్చెను. సకలభూతములను బావనముగఁజేయునదియుఁ, దేజోద్యుతి వివర్ధనమైనదియునగు తత్కృతువులముచే నతఁడు దోషరహితుఁడై తనకించుకేని లోపములేకుండఁ జేసికొనియెను. అటు లమృహాత్ముఁడు దక్షిణులుగల యామహాక్రతు వొనర్చి, వేదసంపదగల మహర్షులను దేవతలను గాంచి సవినయముగా 'ఓమహానీయులారా! ఉగ్రకర్తముల నొనర్చుమానవులను బవిత్రులఁగాఁజేయున దెద్ది?' అని పశ్చాత్తాపము వెలయఁ బ్రశ్నించెను. అది విని వేదశాస్త్రజ్ఞులగు మహర్షులు 'ఓ రామా! వేదప్రామాణ్యమునుబట్టి చూడ, బ్రాహ్మణులను సత్కరింప వలయును. మఱియు, వారిని బావనకృత్య మెయ్యదియో ప్రశ్నింప వలయును. అపుడు వారేమి తెలుపుదురో, యటు లొనర్పవలయును.' అని తెలిపిరి. పిదప నాభార్గవరాముఁడు, దేవర్షియగు వసిష్ఠుని, నగ స్త్రుని, గాశ్యపునిజేరి, యాయర్థమును దెలిసికొనువాఁడై 'ఓ బ్రాహ్మణోత్తములారా! నేనెట్లు పాపనుడ నగుదునో యనువిషయ మును మీవలనఁ దెలియ నాకు సంకల్పము గలిగెను. నేనెట్టికర్తము చేసి పవిత్రుఁడనయ్యెదను? ఎట్టిదాన మొనర్చి పాపనుడనయ్యె దను? మీకు నాయెడ ననుగ్రహముగలదేని నన్నుఁ బవిత్రునిఁగఁ జేయున దెద్దియో యెఱింగింపుడు.' అని యడిగెను. అంత నమృహద్వ

లాతనితో 'ఓరామా! గోవులను, భూమిని, విత్తమును దానమొనర్చి నచో బాపకర్తయగు మర్త్యుడు పవిత్రుడగుచున్నాడు' అని మేము వినినవిషయము. 'ఓబ్రాహ్మణోత్తమా! పాపనమై మహాత్తరమైన మఱి యొకదానము సైతము గలదు. దానిం దెలిపెదము వినుము. అగ్ని హోత్రునకు దివ్యమగు నొకయపత్యము గలదు. అయ్యది లోకము లను దహించుచు నాతని వీర్యమునుండి జనించినది. అదియే సువర్ణ మని ప్రసిద్ధి వడసెను. దానిని దానముచేయువాడు సిద్ధినిొందును.' అని తెలిపిరి. అంత, సంశితప్రతుండైన భగవానుడు వసిష్ఠుడు రాము నితో 'ఓభార్గవా! అగ్ని ప్రభగలయాసువర్ణ మెటులు జనించెనో, యది, దాత కృత్తమఫలము నెటులొసంగునో, యెటు లది గుణవత్తరి మయ్యెనో, యదియెల్ల దెలిపెదను. తెలిసికొనుము. ఈసువర్ణ మగ్నిహో మాత్మకమని నిశ్చయముగాఁ దెలియుము. అజ నుగ్నియు, మేషము వరుణుడును, నశ్వము సూర్యుడనియు శాస్త్రము. అటులే కుంజరి ములు నాగులనియు, నుహిషము లసురలనియు, గుక్కుటములు వరాహములు రాక్షసులనియు, గోవు లిడారూపములనియు, బయస్సు సోముడు భూమియనియు స్మృతి చెప్పుచున్నది. జగమునెల్ల మధిం పఁగాఁ బుట్టినతేజో రాశియే సువర్ణము. ఈసువర్ణముతోఁ జేసినముకు టములు పలువిధములైన, యంగదములు మొదలగు నలంకారము లును ధరించుచు, గంధర్వోరగరాక్షసులును బిశాచులును మానవు లును విరాజిల్లుచున్నారు. కావునఁ బవిత్రములగు నెల్లవానికంటె నిది పవిత్రమని చెప్పఁబడియెను. భూమికంటెను గోవులకంటెను రత్న ములకంటెను సువర్ణమే యుత్తమమైనదని తెలియుము. భూదాన గోదానము లొనర్చి పిదప విశేషదాన మొనర్పవలయు నేని సువర్ణ దానమునే యొనర్పవలయును అక్షయకాంతిగల సువర్ణము నాశము లేనిదియుఁ బాపనమైనదియు నని తెలియుము. కావున దీనినే బ్రాహ్మ ణుల కొసంగుము. ఉత్తమమగు నిది నిన్నుఁ బాపనునిఁగా నొనర్చును. ఎల్లదక్షిణలయందును సువర్ణదక్షిణయే ప్రధానముగా విధింపఁబడు చున్నది. సువర్ణదాతలు సకలదానము లొనర్చినవారగుచున్నారు. మఱియు సువర్ణము నిచ్చినవారు దేవతల నిచ్చినవారగుదురు. సకల దేవతలు నగ్నియేగదా! అట్టి యగ్నిరూపమే సువర్ణమగుచున్నది.

కావున సువర్ణదాత, సకలదేవతల నిచ్చినవాఁ డగుచున్నాఁడు. ఓభార్గవా ! దీనికంటె నుత్తమమైన దొకటి లేదు. మఱియు నా సువర్ణము మాహాత్మ్యమునే తెలిపెదను వినుము. ఓరామా ! నేను మున్నీ విషయమును బురాణమందు వింటిని. ఆపురాణగాథ ప్రజాపతి తెలిపెను. మహాత్ముఁడును, శూలపాణియు, భగవానుఁడునగు రుద్రునకు, శ్రేష్ఠమగు హిమవత్పర్వతమునఁ బార్వతితో వివాహసంబంధము గలిగెను. అటులు జరిగినపిదప వారిరువురకు సమాగమము గలుగఁగా, నందఱకు దేవతలందఱును జడిసి, రుద్రునిదర్శనమునకు వచ్చిరి. అపుడు మహాదేవుఁడును వరప్రదయగు నుమాదేవియు నా సీనులై యుండిరి. అంత నయ్యమరులు నమ్రులై యారుద్రునిఁ బ్రసన్నునిగావించి 'ఓదేవా ! దేవితో నీకిపుడు గలుగునట్టిసమాగమము తపస్వికిఁ దపస్వినితోడను, దేజమునకుఁ దేజస్వినితోడను గలుగునట్టి సమాగమమువంటిది. నీ వమోఘతేజఁడవుగదా ! దేవియు నట్టిదే. అటులగుట, మీయిరువురకునగు సంతానమునైతము ఒల్లిపైయెట్టిదయగును. అయ్యది నిశ్చయముగా ముల్లోకములందునుగల యేకాంశమునేని మిగులనీదు. అటులగుట నిట్లు ప్రజతులగు దేవతలకుఁ బ్రసన్నుఁడవై మూఁడులోకములకు హితముగా నొకవరము నొసంగుము. సంతానవిషయకమగు నీవరమతేజమును నిగ్రహింపుము. త్రిలోకసారులగు మీయిరువురును లోకమును దపింపఁజేయరాదుగదా ! అట్టి మీయిరువురకును సంతానమగునేని, దేవతలకుఁ దప్పక వరాభవమయ్యెడిది. మీవరమతేజమును బృథివియు, నాకసము భరింపఁజాలవు. సకలమును గలిసియు నద్దానిని వహింపఁజాలవని మాయభిప్రాయము. సమస్తప్రపంచమును భవతేజఃప్రభావదగ్ధ మగును. కావున నో భగవానుఁడా ! మ మ్మనుగ్రహింపఁ దగుదువు. ఓదేవాత్తమా ! దేవికి నీవలనఁ బుత్రుఁడు సంభవింపఁగూడదు. ఉత్తమమై ప్రజ్వలించు నీతేజమును, ధైర్యమూని నిగ్రహింపుము.' అని ప్రార్థించిరి. వారిమొఱుకలాలించి యావృషభధ్వజుఁడగు భగవానుఁడు, 'ఓసురలారా ! అటులే యొనర్చువాఁడ' నని పలికెను. అటులు పలికి వెంటనే యతఁడు, తనతేజము నూర్ధ్వగతము గావించెను. అది మొదలుగా నతఁ డూర్ధ్వరేతుఁ డయ్యెను. అందులకుఁ బార్వతి కుపితయై

సంతానోచ్ఛేదకారకులగు నయ్యకురులఁగాంచి, స్త్రీస్వభావమునుబట్టి, బహుపరుషముగా 'ఓదేవతలారా ! సంతానకాముండగు నాభర్త మీ వలనఁగదా నివర్తింపఁబడియెను? అటులగుట మీరెల్లరును సంతాన రహితు లగుదురుగాక. మీరు నాకు సంతానములేకుండఁ జేసితిరి గాదే? కావున మీకు సంతానము లేకుండుఁగాక.' అని పలికెను. ఓభార్గవా! అపు డొం దగ్ని దేవుఁ డొక్కఁడుమాత్రము లేఁడు. ఆదేవి శాపముచే దేవతలందఱును సంతానరహితులైరి. అపుడు రుద్రుఁడు నిరుపమానమగు తేజమును నిగ్రహించెను. అటులగుట నది స్థలీతమై యిండుక పుడమిఁబడి పైకెగిరి వహ్నియందుఁగలిసి యద్భుతముగా వృద్ధి నొందెను. అటు లాతేజము తేజమునఁ గలిసి యేక యోనిత్యమం దెను. అక్కాలముననే యింద్రుఁడేవతలను, దారకుఁడనియొడి రక్క సుఁడు పీడింపఁదొడంగెను. అపు డాదిత్యులును, వసువులును, రుద్రులు మరుత్తులు, నశ్వినీదేవతలు, సాధులు, నారక్కసునివరాక్రమమునకు జడిసిరి. అపు డారక్కసులచే దేవతలవిమానములును, స్థానములును, బట్టణములును, మహర్షులయాశ్రమములును నశింపఁజేయఁబడియెను. అంత నాదేవతలును, మహర్షులును దీనమానసులై విభువగు పరమేష్ఠిని శరణమందఁబోయిరి.' అని తెలిపి వసిష్ఠుఁడు మఱియు నిట్లనియె.

—ॐ వసిష్ఠుఁడు సువర్ణోత్పత్తి నెఱింగించుట —

'ఓభార్గవా! అటులు దేవతలందఱును బరమేష్ఠినిఁజేరి 'ఓదేవా! తారకుఁ డనెడిరక్కసుఁడు నీవలన వరములు వడసి బలవంతుఁడై, మమ్మును మహర్షులను బీడించుచున్నాఁడు. కావున వానిని వధించు నుపాయము విధింపఁబడుఁగాక. ఓపితామహా! వానివలన మాకెంతయు భయ మొదవెడిని. దేవా! మమ్ము రక్షింపుము. నీవుదక్క మాకు వేటొక్కగతి లేదు.' అని మొఱవెట్టిరి. అది విని యుష్పద్దభవుఁడు 'ఓసురలారా! నేను సకలభూతములకును సముండను. అధర్మము నాకిష్టపడదు. మహర్షులను దేవతలను బాధించునట్టి తారకుఁడు పడిగా వధింపఁబడుఁగాక. ఓసురసత్తములారా ! వేదములును ధర్మములు నుచ్ఛేదమునొందఁగూడదు. వానివధోపాయము మున్నే విధించి యుంటిని. కావునఁ బరితాపముఁ బరిత్యజింపుఁడు.' అని పలికెను. అంత

నయ్యమరులు మఱియు నాతనిఁగాంచి 'దేవా! నీవు వరములొసంగుట నాదై తేయుఁడు బలగర్వితుడై, మాకు వధ్యుఁడుగాఁడుగదా! వాఁడు నశించుటెట్లు? ఓపితా! దేవతలకును, రాక్షసులకును, నసురులకును దాను వధ్యుఁడు కాకుండునట్లుగా, వాఁడు నీవలన వరమువడసెను గాదే? మున్ను సంతానోచ్ఛేదము చేయుటనుబట్టి, మేము సంతాన రహితులముగా, భవానిచే శస్త్రబ్రమైతిమి. కావున నోజగత్పతీ! మాకెవ్వరికిని సంతానము గలుగదు" అని తెలిపిరి. అది విని యప్పుర మేష్ఠి మఱియును వారితో 'సురలారా! మి వ్తాదేవి శపించునపు డందు మనయగ్ని దేవుఁడు లేఁడుగదా! ఆ రాక్షసులను సంహరింపఁ దగువాఁ డాయగ్ని దేవునకుఁ బుత్రుఁడుగాఁ బుట్టవచ్చును. అతఁడు, దేవ గంధర్వదానవరాక్షసులను, గరుడనాగమానవాదులను మించిన వాఁడై శక్తివెలయ నమోఘప్రసారముగల యస్త్రముచే నారక్క సుని వధించును. ఎవనివలన మీరు భయమొందుచున్నవారో, యట్టితారకుఁడే గాదు. మఱియుఁ గలరక్కసులు నైతము నాయగ్ని పుత్రునిచే వధింపఁబడఁగలరు. సనాతనసంకల్పమే కామమని చెప్పఁ బడుచున్నది. అట్టిసంకల్పమునుబట్టి రుద్రునిరేతస్సు స్థలితమై యగ్ని యందుఁబడి, యది గొప్పదై రెండవయగ్నినా వెలయుచున్నయది. అదియే గంగానదియందుఁబడి మీవైరులను వధింపఁదగునదై జనించును. మీశాపకాలమున నగ్నిలేకుండుటను నాతఁడు శస్త్రుఁడు గాలేదు. కావున నాపావకునివలన మీవెఱపు నడఁగించువాఁడు తప్పక పుట్టును. అటులగుట మీరాయగ్నిని వెదకి నాచెప్పిన తారక వధోపాయ మాతని కెఱిగింపుఁడు. తేజోనిధులతేజములకు శాపము లెన్నఁడును దగులనేరవు. బలము లతిబలునిఁజేరి దుర్బలము లగు చుండునుగాదే? అతఁడు తపోవంతులై వరములు వడసిన యపథ్యుల నేని జంపును. మఱియు జగత్పతియు, ననిర్రేశుఁడు, సర్వగుఁడు, సర్వభావనుఁడు, సర్వభూతహృచ్చయుఁడు నై యతఁడు రుద్రుని కంట నధికుడైన ప్రభువు. అటులగుట నాతేజోరాశియగు హుతా శనుని మీరిపుడు వడిగా వెదకుఁడు. ఆదేవుఁడు మీ మనసులందుఁ గలకిరిగి నీడేర్పఁగలడు' అని తెలిపెను. అది విని యాదేవతలు సంధిగ్గసంకల్పులై వెడలి యాయగ్ని దేవుని వెదకుచు ముల్లోకములం

దిరిగిరి. అటు లస్తుహృద్దలును దేవతలును, నాయగ్ని నే తలంచుచుండు దద్దర్పు నాభిలాషులై యెల్లలోకములఁ జరించినను, జలమం దడఁగియుండుట నాహుతాశనుఁడు వారికిఁ గానరాకుండెను. పిదప నగ్నిదర్శనలాల నులై భయమందుచున్న యాదేవతలపై జాలివలయు, నాయగ్ని తేజముచేఁ బ్రదీప్తమై జలచరముగు నొకమండూకము రసాతలము నుండి వెడలి పొరినారని, 'ఓసురలారా! మీరు వెదకుచున్న యగ్ని దేవుఁడు రసాతలముం దున్నవాఁడు. తదగ్ని ప్రభవమగు సంతాపము నోపక నేనీటులు వెడలినచ్చితిని. ఓదేవతలారా! ఆభగవానుఁడగు హవ్యవాహనుఁడు నీట నివుడు నిద్రించియున్నాఁడు. అటులగుట జలమెల్ల నాతనితేజముచేఁ దప్తమై మే మందు నివసింప నవకాశము లేకండెను. ఓసురలారా! ఆవిభావనునిదర్శనము మీకు వలయునని, మీకాతనివలనఁ బనిగలదేని యందులకుఁ బొందు. మే మా యగ్ని భయ మోరువని నెందేనిఁ బోయెదము.' అని పలికి యాముదూకము వడిగా నెప్పటివొప్పున నీట మునిఁగెను. ఆముదూకము చెప్పిన కొండె మాయగ్ని దేవుఁడు తెలిసికొని వానికి రసజ్ఞానము లేకుండు నట్లుగా శపించెను. అపు డాముదూకము లాయగ్నిచే నీటులు శాప మొంది, మఱియొకచోట నివసింపఁబోయెను. ఆయగ్నిదేవుఁడు దేవ తలకుఁ గానరాకుండెను. ఓభృగుత్తమా! అపు డాముదూకములపై దేవతల కనుగ్రహముగలుగ వా రెమియొనర్చిరో తెలివెదను వినుము. అగ్నిశాపముచే నాలుకలు లేక రసజ్ఞానబహిష్కృతములై యున్న యాముదూకములను గాంచి, దేవతలు 'ఓముదూకములారా! బహు విధమగు సరస్వతి నుచ్చరింపుఁడు. కన్నములలోనుండి నిరాహారులై శుష్కించి తెటవితప్పి గతప్రాణులుగానున్న మీ మూఘాదేవి ధరించును. చీకటిరాత్రులందును మీరు సంచరింపఁగలరు.' అని పలికి యాదేవతలు మఱియు నిష్ఠుహినెల్ల వెదకిరిగాని, వారి కాహుతాశనుఁ డగపడఁడయ్యెను. పిమ్మట నై రావతమునాఁడగు నొకమహాగజ మాదేవతలను గాంచి, 'ఓసురలారా! ఆయగ్నిదేవుఁడు రవిచెట్టు నుండున్నాఁడు' అని తెలిపెను. అది తెలిసికొని యాయగ్ని, కోపా వేశపరవశుఁడై 'మీనాలుకలు మీకుఁ బ్రతికూలము లగుఁగాక' యని యాయేనులనెల్ల శంపించెను. అటులు శపించి, యాయశ్వత్థమునుండి

వెడలి యాయగ్నిదేవుడు, నిద్రాభిలాషముచే శమిగర్భమును బ్రవేశించెను. పిదప దేవత లాయెన్గు నెట్టులనుగ్రహించిరో తెలిపెదను వినుము. ఓభృగుత్తమా! సత్యపరాక్రములగు నాదేవత లాయెన్గులయెడఁ బ్రీతిగలిగి, 'ఓకరులారా! మీనాలుకలు ప్రతీపములయ్యు మీరు వానితో నాహారమును గొనఁగలరు. మఱియు నవశ్యక్తాక్షరముగా, హెచ్చగునుచ్చారణమును జేయఁగలుగుదురు.' అని పలికి దేవతలు మఱియు నాయగ్నిదేవుని వెదకసాగిరి. అటు లశ్వత్థమును విడిచి శమిగర్భము నాశ్రయించియున్న యగ్నివిధమును, శుక మెఱిగింపఁగా, దేవత లందులకుఁ బరుగెత్తిరి. అపు డాహుతాశనుఁ డాశుకముపైఁ గినిసి, వాగ్విహీనమగుదువని శపించి యాచిలుకనాలుకఁ ద్రిప్పెను. అపు డాదేవత లాయగ్నిని దర్శింపఁగలిగి, చిలుకపై దయవెలయ, 'ఓశుకమా! మీజాతి మిక్కిలి నష్టవచనము గాఁబోదు. మీనాలుక లావృత్తములయ్యును, మీవాక్యములు వృద్ధునకు బాలవాక్యములట్లు లెంతయు నవశ్యక్తమాధుర్యాద్భుతములుగ మనోజ్ఞములై యుండును.' అని పలికి, యాశమిగర్భమందున్న యగ్నిని గాంచి యాదేవతలు, సర్వక్రియలందును నాతని కదియే పవిత్రమైరస్థానమునుగా నొనర్చిరి. అది మొదలుగా హుతాశనుఁడు శమిగర్భమునందే గానపచ్చుచుండెను. మానవు లగ్ని నుత్పాదించుటకు శమిశాఖనే యుపాయముగా నొందిరి. రసాతలమునందలి యుదకములు పహ్నిసంస్పృష్టములై కొండలపైని ప్రసవణములమూలమున వేడిని బైకివిడుచుచున్నవి. పావకుఁ డెంతయేని కాలము శయనించుటచే నవి యాతనితేజముచే సంతప్తములయ్యెను. పిమ్మట నగ్నిదేవుఁ డాదేవతల నారసి, వ్యధనొంది, 'సురలారా! మీరిందుల కేల వచ్చితిరి?' అని యడుగ, నమహర్షులును, దేవతలును నాతనితో 'ఓపావకా! నిన్నొకకార్యమున నియోగింతుము. నీవు దాని నొనర్పవలయును. మాపని యొనర్తువేని నీకది యొకగొప్పగుణము.' అని తెలిపిరి. అదివిని యాహుతాశనుఁడు 'ఓసురలారా! మీకార్య మెయ్యదియో తెలుపుఁడు. మీరిందు సందియము నందవలదు. మీకు నేను నియోజ్యుఁడనే యగుచున్నాఁడను,' అని తెలిపెను. అంత నాదేవతలు 'ఓవైశ్వానరా! తారకుఁడనురక్తనుఁడు, బ్రహ్మయొసంగిన వరములచే గర్వి

తుండై పరాక్రమము వెలయ ముప్పు బాధించుచున్నాడు. కావున వానివధమున కుపాయము విధింపుము. ఓతండ్రి! ఈదేవగణములను, బ్రజాపతిగణములను, మహర్షులను రక్షింపుము. ఓప్రభూ! తేజోయుక్తమై పరాక్రమముగల సంతానమును జనింపజేయుము. ఏరక్క సునివలన మాకు భయమయ్యెడినో యల్పితారకు నిపుడు నశింపజేయవలయును. ఓహవ్యవాహనా! దేవినే శనింపబడిన మాకు నీ కంటె వేటొకగతి గావరాదు. నీకంటె మాకింక పరాక్రమములేదు. 'కావున ముప్పు గావుము' అని పలుకుటయు, నాహవ్యవాహనుడు 'ఓయీ! తప్పక మీయద్దేశము నెఱవేర్చువాడను.' అని పలికి, దుగాధన్వుడగు నాతడు, భాగీరథియగు గంగానదిని జేరి దానితోఁ గలిసి దానికి గర్భము నొనర్చెను. ఎందుగడ్డి నంటికొన్నయగ్నివలె నది వడిగా వర్ధిల్లెను. అపు డాంగ, యాతనితేజమునకు వివశచిత్తయై దత్తీవ్రసంతాపమును భరింపజాలదయ్యెను. అటు లాయగ్నివలనఁ దేజస్వమన్వితమగు గర్భము గలుగ నాంగలో నొకరక్క సుడు ధైరవారావ మొనర్చెను. హఠాత్తుగా వివచ్చిన విఫలమగు నయ్యారావమునకు జడిసి, భ్రాంతనయనయు, విహ్వలచిత్తయు, విసంజ్ఞయునగుచు, నాభాగీరథి తనగర్భమును నాత్మను భరింపలేనిదయ్యెను. అటులగుట నాజాహ్నువి, తేజఃపరితాంగయై వడఁచుచు, గర్భబలోద్ధతయై యాజ్వలనునితో, "ఓదేవా! నీయీతేజమును ధరింపజాలకున్నదానను." దీనిచే నాకేమోమోహ మొదవుచున్నది. మునుపటివలె స్వాస్థ్యములేకున్నది. వైవశ్యము గలుగుచున్నది. మఱియు నాచిత్తమును జెడియెడిని. ఓతేజోనిధీ! ఇక నీగర్భమును ధరింపలేను. ఇప్టము లేకున్నను, గప్టము భరింపలేమి నిపు డీగర్భమును విడిచెదను. ఓదేవా! విభావసూ! నాకింక దేజస్సంస్పర్శము లేదు. ఈసూక్ష్మసంబంధమేని యాపన్నివారకము గదా! ఇది మంచియే గావచ్చును. లేక చెడుగు గావచ్చును. ఆధర్మాధర్మములు నీయందలివేయని తలంచెదను." అని పలికెను. అది విని యాయగ్నిదేవుడు గంగ నారసి 'దేవీ! ధరింపుము. ధరింపుము. నాతేజముతోఁ గూడిన నీగర్భమున మహాగుణఫలోత్పత్తిగలదు. నీ వీపుడమిన్వెల్లి వహించుటకును బోషించుటకును దగుదువు. నీకు దీనిని ధరించుటదక్క వేటొక్క

విధ మొందదగిన దేమియును లేదు.' అని పలికెను. అటు లాగంగ
యాహవ్యవాహనువలనను దేవతలవలనను నివారింపబడియు నపు
డాగర్భమును భరింపలేక మేరుగిరిచేరువఁ బరిత్యజించెను. ఓభాగ్దవా !
ఆభాగీరథి ధారణసామర్థ్యముగలదయ్యెను. రుద్రతేజః ప్రధన్నితయగుట
నపుడాగర్భమును భరింపఁజాలనిదయ్యెను. సప్తదీప్తవైశ్వానరప్రభ
గల యాతేజము నటులు భరింపలేక, యాభాగీరథి విడుచుటయు,
హుతాశనుఁడు మరల నామెకుఁ బ్రత్యక్షమై 'ఓదేవీ ! నీగర్భము
సుఖోత్పత్తి గలదయ్యెనా ? దానివల్ల మెట్టిది ? దానిరూప మెటు
లుండును ? ఎట్టితేజముతోఁ గూడియున్నది ? ఇదియెల్ల నాకెఱిగింపుము.'
అని ప్రశ్నించెను. అది విని యాగంగాదేవి, 'దేవా ! ఆగర్భము జాత
రూపము. తేజమున నిన్నుఁ బోలి యున్నయది. మఱియు నది విమల
మును దీప్తమును నై సువర్ణమగుచు నామేరుగిరిని వెలయుచు
చున్నది. ఇంకను నయ్యది, పద్మోత్పలములుగల సరోవరముల చల్లఁ
దనమును గదంబతుల్యపరిమళమును గలిగియున్నయది. సూర్యకిరణ
ముతో నట్లు, లాగర్భముతేజముతోఁ బుడమియందును బర్హతము
లందును గల యేద్యేద్రవ్యము గలియునో యదియెల్లఁ గాంచనీ
భూతమై యెల్లచోటులఁ గానపచ్చుచున్నయది. మఱియు నయ్యది
నిజతేజముచే నచరాచరమగు త్రైలోక్యమును బ్రకాశింపఁజేయుచు
నైలములను నదులను బ్రస్రవణములను వ్యాపించుచున్నది. ఓహవ్య
వాహనా ! నీపుత్రుఁ డిట్టిరూపముగలవాఁడు. అనీయపత్నము సూర్య
చంద్రకాంతిగలిగి వెలయుచున్నయది' అని తెలిపి, యాదేవి, యందే
యంతర్ధానమునొందెను. అపు డాతేజస్వీయగు పావకుఁడును, దేవతల
నియోగ మొనరించి వెడలిపోయెను. ఓభృగూద్యహా ! ఇట్టికర్త గుణము
లచే నగ్నిదేవునకు, హిరణ్యరేతుఁడనునామము ప్రసిద్ధమగునట్లుగా,
మహర్షులును దేవతలును గీర్తించుచుండుదురు. అది మొదలుగాఁ బృథి
వియు పసుమతి యనుపేర వెలయుచువచ్చెను. గాంగేయమును, బావ
కోద్యవము నై మహాతేజముగల యాగర్భము, దివ్యమగు నొకశర
వణమునొంది యద్భుతముగా వర్ధిలుచువచ్చెను. అందు వర్ధిల్లుచున్న
యాతనిఁ గృత్తికలు గాంచిరి. అతఁడు బాలార్కసదృశద్యుతియై గాన
పచ్చుచుండెను. వారటులుగాంచి, తమ స్తవ్యస్తవములచే నాతని

బెంచుడు బుక్రునిఁగా భావించిరి. అది మొదలౌతఁడు కార్తికేయుఁడను పేరుగాంచెను. తేజము స్కన్నమైన, నన్దాన జనించినవాఁడగుట స్కందుఁ డనఁబరఁగెను. గుహావాసముచే గుహుండను ప్రసిద్ధిగాంచెను. ఇట్లు లగ్ని యవత్యముగా సువర్ణ ముత్పన్నమయ్యెను. అందు జాంబూనద మనునది శ్రేష్ఠమై దేవతలకును భూషణ మగుచున్నది. అది మొదలుగా నది జాతరూపమని వ్యవహరింపఁబడుచు వచ్చెను. ఈసువర్ణము రత్నములలో నుత్తమరత్నము. భూషణములలో ఘృతమహిమము. పవిత్రములలోఁ బవిత్రము మంగళములలో మంగళము. ఆసువర్ణము ప్రజాపతియు నీశుఁడు భగవానుఁడు నగునగ్నియే. ఓబ్రాహ్మణోత్తమా ! అయ్యది పావనములైనవానిలోఁ బావనమైనది. ఆజాతరూప మగ్ని ఖోమాత్మకముగాఁ జెప్పఁబడుచున్నది. ఓరామా! వేద ప్రసిద్ధమగు మఱియొకవిషయము మున్ను నే వినియున్నవాఁడను. అది పరమాత్మఁ డగు పితామహుని సంబంధించిన వృక్షము మున్నొకపుడు, పరమేశుఁడు వారుజాతనువు వహించియుండఁగా, నందులకు మనులందఱును, నైశ్వానరుఁడు మున్నగు దేవతలును వచ్చిరి. మఱియు సకలవిధములగు యజ్ఞాంగములను, మూర్తిభవించిన వషట్కారమును, మూర్తిమంతములైన సామములను, వేలకొలది యజుస్సులను పదక్రమములతోఁ గూడ ఋగ్వేదమును, మఱియు లక్షణములు, స్వరములు ప్రోభలు నిరుక్తములు స్వరవిశేషములు ఛందోనేత్రమగు నోంకారము, నిగ్రహప్రగ్రహములు, సోపనిషదములగు వేదములు సావిత్రివిద్యయు, మున్నగువానిని భూతభవ్యములను, భగవానుఁడగుశివుఁడు భరించి, యపు డాత్మచే నాత్మను హోమముచేసెను. ఆతనియజ్ఞము బహురూపమై మిగుల శోభిల్లెను. ఈపరమశివుఁడే యాకాశము, భూమియు, స్వర్గము సగుచున్నాఁడు. సర్వవిద్యేశ్వరుఁడును, శ్రీమంతుఁడును, విభావనుఁడు నితఁడే. ఇతఁడే బ్రహ్మయు, శివుఁడు, రుద్రుఁడు, వరుణుఁడు, అగ్ని, ప్రజాపతియు నగుచున్నాఁడు' అని కీర్తింపఁబడుచుండెను. ఓభృగుకులోద్వహా! మఱియు, దిక్కులును, దిగీశ్వరులును, దేవపత్నులును, గన్యకలును, దేవమాతలును, గలిసి యందులకు వచ్చియుండిరి అప్పశుపతియజ్ఞము, వారి కానందకరమై యుండెను. వారినారయుట, నాస్వయంభువునకు రేత

స్థలన మయ్యెను. అటులు స్థలితమై పుడమిబడిన, యాశుక్రము నివ్వందరేణువులను దీసి, పూషుండు తనకగములచే నాహుతాశను నందుఁ బడనై చెను. జ్వలితపావకమై యాయజ్ఞ మటులు జరగు సమయమున, హోమముచేయుచున్న యాబ్రహ్మసాండి స్థలితమైన శుక్రము, నతఁడు నేయివలె మంత్ర యుక్తముగా హోమముచేయుటయు, దాని నుండి సారముగల భూతగ్రామము జనించెను. ఆతేజము త్రిగుణాత్మకమగుటను, దత్తేజోంశమగు రజమునుండి జంగమములన్నియు జనించెను. తమోగుణమునుండి స్థావరములన్నియుఁ బుట్టెను. సత్త్వాంశము తదుభయగతము నయ్యెను. సర్వభూతములందునుగల తేజోంశమగుసత్త్వము, గుణములలో నుత్తమ మనఁదగియుండెను. అటులు శుక్రమగ్నియందు హోమముచేయఁబడినతోడనే యందు మూవురుపురుషులు జనించిరి. వారు తమతమ కారణజములగు గుణములతోఁగూడి వెలయునట్టి శరీరములు గలిగియుండిరి అందు భగ్జనమువలన భృగువు పుట్టెను. అంగారములనుండి యంగిరస్సు జనించెను. అంగారసంశ్రయమునుండి కవి జనించెను. జ్వాలతోఁగలిసి జనించి వేగుటను భృగువనఁబడియెను. మరీచులనుండి జనించినవాడు మరీచియు, మారీచుండు కశ్యపుండు నయ్యెను. కుశసమూహమునుండి వాలఖిల్యులు పుట్టిరి. 'ఇందే యిందే జనించె' నని యెవ్వనిఁ జెప్పిరో, యతఁ డత్రియయ్యెను. అటులే భస్మమునుండి బ్రహ్మగణసత్త్వములును, దహోగుణాభిలాషులును, నగు వైఖానసులు జనించిరి. అశ్రువులనుండి జనించినవారు, రూపసంపదగలిగి యాశ్వినులైరి. మిగిలిన ప్రజాపతులందఱును శ్రోత్రాదీంద్రియములనుండి జనించిరి. రోమకూపములనుండి మహర్షులు పుట్టిరి. చెమ్మటనుండి ఛందమును, బలమునుండి మనస్సును జనించెను. ఇక్ష్వారణముననే శ్రుతసంపన్నులగుమహర్షులు 'అగ్నియే సకలదేవతాస్యరూపుఁడని చెప్పుచున్నారు. ఆదారువులును, వానినిర్యాసములును, మాసములు, బిడ్డములు, నహోరాత్రములు, ముహూర్తములును నగుచున్నవి. లోహితము, రౌద్ర మనఁదగియున్నది. ఆలోహితము నుండియే కనకమువచ్చెనని చెప్పఁబడియెను. ధూమమునుండి వసువులు గలిగిరి. ఆయగ్ని నొడవుజ్వాలలే, రుద్రులు నాదిత్యులు నైరి. ఉద్గీష్టములగు సంగారములే యాకాశమం దాయాస్థానములందున్న గ్రహ

తాదాదులగుచున్నవి. అగ్నియే లోకనాథుడు. అదియే స్థిరమగు పరబ్రహ్మమును సర్వకామప్రదము నగునని చెప్పుచున్నారు.

ఓభృగూ త్తమా! ఆయజ్ఞమందు హవ్యమును వహించుచు, వరుణపవనాత్మకుండగు నమృహాదేవుడు 'ఓదేవతలారా! ఇది నాదివ్య సత్రము నేనిందు గృహపతిని. భృగ్వంగిరఃకవిసంజ్ఞగల యపత్యములు మూడును నాకుఁ దొలుతటియపత్యములు అని తెలిసికొనుఁడు. ఇందు సందియములేదు. ఇదియే నాయజ్ఞమునకు ఫలమని తెలియుఁడు.' అని పలికెను. అది విని యగ్నిదేవుడు, 'ఓయీ! యదాశ్రయకృత ములై నాయంగములనుండి పుట్టిన యాసంతానములుమూడును నాయవి. హోమముచేయఁబడిన యాశుక్లము నాయదిగాదే' అని పలికెను. అంత నాలోకపితామహుండగు బ్రహ్మ 'ఓయీ! ఆయపత్యములు నాయవి నాశుక్లమేగదా అందు హోమము చేయఁబడియెను? మఱియు నేను మంత్రమును జెప్పితిని. ఆశుక్లమును హోమమొనర్చితిని. శుక్లమే కారణమందులేని, బీజ మెవ్వనిదో, ఫలమును వానిదై యుండవలయునుగాదే? అని పలికెను. పిమ్మట దేవగణము లప్పితామహునిఁజేరి, చేతులు మొగిచ్చి సవినయముగాఁ దలలు వాంచి, 'ఓభగవానుఁడా! మేమందఱమెగాక, చరాచరమగు ప్రపంచమెల్ల నీప్రసవముగాఁ దెలియుము. అటులగుట నీయగ్నియు వరుణుఁడు నీశ్వరుఁడును యథేష్టము నొందుదురుగాక' అని పలికిరి. అపుడు బ్రహ్మవలన యాదఃపతియగు వరుణుఁడు, సూర్యసమక్షేజుఁడును, దొలి యపత్యము నగు భృగువును బరిగ్రహించెను. అగ్నివలన నంగిరసునిఁ బుత్రునిగా నీశ్వరుఁడు వడసెను. తత్త్వవేత్తయగు పితామహుఁడు మూడవవాడగు కవిని పుత్రునిగాఁ దీసికొనియెను. అందు వారుణుఁడును ప్రసిద్ధి వడసి భృగువు ప్రసవకర్తకర్త యయ్యెను. శ్రీమంతుండగు నంగిరు డాగ్నేయుఁ డయ్యెను. మహాయశుండగు కవి బ్రాహ్మణుఁ డనఁబడియెను. లోకమున భార్యవాంగిరసప్రభావములే ప్రపంచసంతాననిమిత్తము లయ్యెను. ఈవిప్రవరులు మూవురును బ్రజాపతులైరి. పిమ్మట సకలమును వీరిసంతానమే యని తెలియుము. ఆభృగువున కేడ్వారు పుత్రులు. వారందఱును గుణములచే దండ్రునిఁ జూలినవారు, చ్యవనుఁడు, వజ్రశీర్షుఁడు, శుచి, ఔర్వుఁడు, శుక్రుఁడు,

వరేణ్యుడు, సవనుడు అనుపేరులతోఁ బ్రసిద్ధి వడసిరి. నీ వేవంశమున జనించితివో, యట్టిభృగువంశమువా రేడ్వరును వారుణులనబడుదురు. అంగిరసునిపుత్రు లైనవంధ్రు. వారు వారుణులు గాకున్న సు వారుణులనబడుదురు. బృహస్పతి, ఉచధ్వండు, వయస్కుడు, శాంతి, ఘోరూడు, విరూఘాడు, సంవర్తుడు, సుధన్వుడు, అనుపేరులతో వెలయుచున్నవారు. జ్ఞాననిష్ఠులు, నిరామయులు నగువీరెనమంధ్రును నాగ్నేయులనబడుదురు. ఇత బ్రాహ్మణులగు కవిపుత్రులును, వారుణులనబడుచున్నారు. వారెనమంధ్రును, బ్రహ్మవేత్తలును, శుభప్రదులు నై కారణజయులగు గుణముతో వెలయుచున్నారు. వారెవ్వరందువేని వినుము. 'కవి, కాపురుడు, విష్ణువు, ఉశనుడు, భృగువు, వరుణుడు, కాశ్యపుడు, అగ్ని' అనునామములు గల్గియున్నవారు. ఈప్రపంచమెల్ల వీరిచే వ్యాప్తమై యున్నయది. ఎవ్వరిచే నీప్రజలగుచున్నారో, యట్టి వీరెల్లఁ బ్రజాపతులనబడుచున్నారు. ఇటులే భృగ్వంగిరకపులవంశములచే జగమంతయు వ్యాప్తమై యున్నయది. ఓబ్రాహ్మణోత్తమా! తోలుత వరుణుడే, కవిని భృగువును దీసికొనిపోయెను. అటులగుటనే వారిరువురును వారుణులైరి. అటులే యగ్నిదేవుఁ డంగిరసునిఁ బరిగ్రహించెను. కాపున నంగిరసులెల్లఁ దద్వంశ్యులైరి. మున్ను దేవతలందఱును చిత్రామహునిఁ బ్రసన్నునిగాఁ జేసికొని 'దేవా! జగదీశ్వరులగువీరెల్లఁ బ్రజలచే, మమ్ముఁ దరింపఁజేయుదురు. వీరందఱును బ్రజాపతులగుదురు. అందఱును దపస్సులగుదురు. మఱియు నీయనుగ్రహముచే వీరు లోకమును శాశ్వతముగా ధరింపఁగలుగుదురు. నీతేజమును వర్ధిలఁజేయుచు వీరు వంశకర్తలగుదురు. మఱియు వేదవేత్తలును విచక్షణులు నగుదురుగాక. సౌమ్యులును బ్రజాపతులు నగుచుహర్షులై వీరు దేవతలకు సహాయులగుదురుగాక. అటులే యనంతమై వేదము సత్యము పరమతపమును బ్రబలును. ఓప్రభూ! మేమందఱుమును నీసంతానముగాదే! ఓపితామహా! దేవతలకును బ్రాహ్మణులకును నీవ కర్తవు. నీయపత్యములలోఁ గశ్యపుని మున్నుగా నొనర్చి, భార్గవులను బిష్ణుటి నారిఁగాఁ జేయవలయునని కోరుచున్నారము. పిదప నుత్పత్తిప్రళయంతమున వారు తమరూపముతోఁ దమ్మునే. ప్రజలఁగా నిలుపు

చుండుదురు.' అని పలికిరి. అది విని, లోకపితామహుఁ డగు బ్రహ్మ, సంప్రీతుడై 'యటులే యగుఁగాక' యని పలికెను. వారును నందులకు సంతసించి యభేష్టముగా వెడలిపోయిరి. లోకాదిని మహాత్ముఁడగు నాదేవేశుఁడు వారుణతనువు ధరించినపు డిదియెల్ల నిట్టులయ్యెను. అగ్నియే బ్రహ్మయు, బశుపతియు, శర్వుఁడు, రుద్రుఁడు, ప్రజాపతియు నగుచున్నాఁడు. ఈసువర్ణ మాయగ్నియవత్యమే యనుట నిశ్చయము. పేదనిదర్శనమునుబట్టి ప్రమాజ్ఞుఁడు, వహ్ని లేనపుడు తత్ స్థానమున సువర్ణము నుంచుచున్నాఁడు. కుశేస్త్రంబమునందును, సువర్ణ మందును, వల్మీకరంధ్రమునందును నజముదక్షిణకర్ణమునందును, దీర్ఘోదకములందును బ్రాహ్మణహస్తమునందును జేసినహోమము ప్రీతికరమనియు వృద్ధికరమనియు భగవానుఁడు తలంచుచున్నాఁడు. శకటోర్వియందును హోమము చేయవచ్చునని కొందఱుమతము. కావున దేవతలందఱును నగ్నిప్రధానులని వినుచున్నారము. బ్రహ్మ వలన నగ్ని జనించెను. అగ్నివలనఁ గాంచనము జనించెను. కావున ధర్మదృష్టిగలయెవ్వరు కాంచన మొసంగుదురో, వారు సమస్తదేవతల నిచ్చువారగుచున్నారని వినుచున్నారము. అట్టి సువర్ణదాత, పరమగతి నొంది స్వర్లోకమున రాజరాజ్యాభిషిక్తుఁ డగుచున్నాఁడు. ఎవ్వఁడు సూర్యోద్దయసమయమున విధిమంత్రపురస్కృతముగా సువర్ణదాన మొనర్చునో, వానిదుస్స్వప్నదోషము లన్నియు నడఁగుచున్నవి. సూర్యుఁ డుదయించుచుండఁగనే యెవ్వఁడు కాంచనము నొసంగునో, వానిబాపములు తొలఁగును. మథ్యాహ్నకాలమున సువర్ణదానము చేయువానికి రాజబోవుపాపములు నశించును. ఎవ్వఁడు యతస్త్రతుడై సాయంసంధ్యాసమయమున సువర్ణదానమునేయునో, వానికి బ్రహ్మ వాయుగ్ని సోమలోకములు గలుగుచున్నవి. మఱియు నట్టివాఁ డింద్రాది లోకములందును బ్రతిష్ఠ నొందుచున్నాఁడు. వాని కిహలోకమునఁ గీర్తిగలుగుటయెగాక పాపవిముక్తియుఁ గలుగుచున్నది. మఱియు వాఁడు నిత్యానందభరితుఁ డై యుండును. పిదప మఱియుఁగల యుత్తమలోకములందును నిరుపమానుడై వెలయుచుండును. మఱియు వానికి నిర్విరోధగతి గలిగి స్వేచ్ఛాసంచారసామర్థ్యము పైతము లభించును. వాని కాయుత్తమలోకములనుండి భ్రంశమును గలుగదు.

గొప్పయశము గల్గును. సువర్ణము నెవ్వడధికముగా దానము చేయునో, వాడు సంపూర్ణముగా నుత్తమలోకముల నొందుచున్నాడు. ఎవ్వడు సూర్యోదయమునందే యగ్నిని గావించి ప్రతోద్దేశముగా సువర్ణమును దానముచేయునో, వాడు సకలకామముల ననుభవింప నగుచున్నాడు. సువర్ణము నగ్నిగనే చెప్పుదురు. తద్దాన మత్యుత్తమము. ఓయనభూ! ఈసువర్ణము నుత్పత్తి యెఱిగించితినిగాదా! ఇంక గార్తికేయునుత్పత్తినిఁ దెలిపెదను వినుము. అపు డటులు శరవణ గతమయిన తేజము కార్తికేయుడై వర్ణించు నెంతేని కాలమునకు, నింద్రాది దేవతలచే నేనావతిగాఁ గోరుకొనఁబడియెను. అటు లతడు వారికి నేనావతియై దైత్యుడగుతారకుని, మఱియుఁ గలరక్కసులను వధించి యింద్రాదులకు హితమొనర్చెను. సువర్ణదానగుణముల నెఱిగించితినిగాదే? కావున బ్రాహ్మణులకు సువర్ణమును దాన మొనర్చుము' అని తెలిపె" నని పలికి భీష్ముడు మఱియు నిట్లనియె.

“ఓయుధిష్ఠిరా! వసీష్ఠుఁ డిటులు పలుక వినియాభార్గవరాముఁడు బ్రాహ్మణులకు సువర్ణదానమొనర్చి కల్పమవిముక్తుఁ డయ్యెను. ఓరాజా! సువర్ణోత్పత్తివిధమును, సువర్ణదానఫలమును నీవు నావలనఁ దెలిసితివి గాదే? కావున నీవును విప్రులకుఁ గాంచన మొసంగుము. అటులేని సకలపాపవిముక్తి యగును.” అని తెలుప విని యుధిష్ఠిరుఁ డిట్లనియె.

— తారకవనోపాఖ్యానము —

“ఓపితామహా! విధ్వక్తమగు సువర్ణదానమునకుఁ గలగుణములను సవిస్తరముగా వేదములం దున్నవిధముగా నెఱిగించితివి. సువర్ణోత్పత్తికిఁగల నిమిత్తమునునైతముఁ దెలిపితివి. ఇంక దారకుడు నిధనమొందినవిధము నెఱిగింపుము. ఓతాతా! వాడు దేవతలకును వధ్యుఁడు గాఁడని తెలుపఁబడియెనుగాదా! వానికి వధ మెట్లు సంభవించెనో విస్తరించి తెలుపుము. ఇది నీవలన వినుటకు నాకెంతయుఁ గుతూహలమగుచున్నది.”

అది విని యాగాంగేయుఁడు “ఓయుధిష్ఠిరా! గంగ గర్భమును బరిత్యజించుటచే దేవతలును మహర్షులును భగ్నకాములై యాయపత్యమును భరించుటకై కృత్రికలను జనింపఁజేసిరి. ఆజాతవేదసుని తేజమును భరింప నాదేవతాంగనలలో నొకతెయుఁ జాలకుండెను.

కాని కృత్తికలు మాత్రము తత్తేజమును భరింప శక్తలే యుండిరి. గర్భభారణనిమిత్తముగా బావకుడు వారికి బ్రసన్నుడై నిజ తేజోదానము చేయుటయు, వారు గరుడీరూపముతో నారతస్సును ద్రావిరి. వారి కార్చురకును గర్భములై యోనిముఖములందుఁ జేరెను. పిదప వారందఱును దత్తేజఃపరితాంగులై కాలము ప్రాప్తింపఁగా, నొక్కమాటుగా నందఱును బ్రసవించిరి. పిమ్మట నాఱుస్థానములుగలగర్భ మొకటయ్యెను. కృత్తికలకు జేరువగానున్న వృధివిదానిని బ్రతిగ్రహించెను. దివ్యస్థితిగలదై దీప్తిమంతమై పావకప్రభగల యాగర్భము దివ్యమగుశరవణమును జేరి, రూపవంతమై వృధి నొందెను. సూర్యసమితేజుడై నెలుఁగుచున్న యాబాలుని కృత్తికలు గాంచి జాతన్నేవాలై తమస్తన్యప్రావములచే నాతని బోషించిరి. అటులగుట నతఁడు చరాచరాత్మకమగు లోకత్రయమందును గార్తికేయుఁ డనబడుచువచ్చెను. స్కన్నమైనరేతస్సవలనఁ బుట్టుటచే స్కందుడనియు గుహావాసీయగుట గుహుఁడనియు బిలువఁబడుచు వచ్చెను. పిమ్మట దేవతలందఱును దిక్కులును, దిగిశులును, రుద్రుఁడు, ధాతయు, విష్ణువు, యముఁడును, బూషణుఁడు, నర్యముఁడు, భగవంతుఁడు, అంశుఁడు, మిత్రుఁడు, సాధులు, వాసువుఁడు, వసువులు, నశ్వినీదేవతలు, నుదకములు, వాయువు, నాకసము, చంద్రుఁడు, నక్షత్రములు, గ్రహములు, రవి, మణియుఁ గలదేవగణములును, జ్వలనాత్మజుడై యద్భుతరూపుడగు నాకుమారుని గాంచవచ్చిరి. మహర్షులు సన్నుతించిరి. గంధర్వులు పాడిరి. ఆఱుమొగములును బండ్రెండునేత్రములునుగలిగి, పీనాంసుఁడును ద్వాదశభుజుఁడు నై పానకాదిత్యసమితేజుడై ద్విజప్రియుడై శరగుల్మమున శయనించుచున్న యొక్కమారుని గాంచి, మహర్షులును, దేవతలును బరమానందభరితులై, తారకుఁడు హతుఁడై నట్లు తలంచిరి. పిదప దేవతలందఱును నాబాలునకుఁ బ్రియమొనర్చువారైరి. మణియు నాఁడుకొనుచున్నయాబాలునకుఁ బక్షిగణముల నొసంగిరి. గరుడఁడు చిత్రబద్ధియై తనపుత్రుడైన మయూరుని గానుకగా నిచ్చెను. రాక్షసు లాతనికి వరాహవృషభముల నిచ్చిరి. అరుణుఁడు నహ్నితుల్యమగు కుక్కుటము నాబాలునకొసంగెను. చంద్రుఁ డొక మేషము నిచ్చెను. ఆదిత్యుఁడు రుచిరప్రభ

నొసంగెను. గోమాతయగుదేవి వందలకొలదిని వేలకొలదినిగోవుల నొసంగెను. అగ్ని సుగుణఖిష్టముగునొకభాగము నొసంగెను. భూదేవి పెక్కుఫలపుష్పముల నిచ్చెను. సుధన్వఁడు మనోహరకూబరసహిత మగు నొకరథ మొసంగెను. వరుణుఁడు వారుణములగు దివ్యగజముల నిచ్చెను. సురేంద్రుఁడు సింహములను, వ్యాఘ్రములను, నేస్థులను, మఱియు దంష్ట్రులగు మఱికొన్నిటిని నొసంగెను. సర్వప్రభుఁడగు నాతని రాక్షసులు, నసురులును, సఁఖములుగా ననుసరించిరి. అటులు వర్ధిలుచున్న యక్కుమారు నెటులేని వధించుటకై తారకుఁడు ప్రయత్నించెను. కాని యతఁ డెన్నియుపాయము లొనర్చినను వధింపఁజాలఁ డయ్యెను. గుహలయుఁడగు నాకుమారునిఁ దమకు సేనానాయకునిఁగా వరించువారై యాతారకుఁ డొనర్చినయవకారములన్నియు నాతనితో విన్నవించికొనిరి. అంత నక్కుమారుఁడు వారిమనవు లాలించి వారికి సేనాపతియై, నిజమహావీర్యమడరఁ దారకునిఁ దనశక్తిచే హతునిఁ గావించెను. అటు లాగుహునిచే నారక్కసుఁడు సులభముగా వధింపఁ బడుటయు, మరల నాసురేంద్రుఁ డెప్పటిచొప్పున దేవతల కధిపతియై పాలించెను. పిదప నతఁడు వారికి సేనాపతియగుచుఁ బ్రతాపనిధియై వెలయుచు వచ్చెను. అటు లతఁడు దేవతలకు రక్షకుఁడును, శంకరు నకుఁ బ్రియకరుఁడును, హిరణ్యమూర్తియు నై పావకపుత్రుఁడగు నాభగవానుఁ డెంతయు విరాజిల్లెను. ఓయుధిష్ఠిరా! నావచనములు వింటివిగదా! కావున సువర్ణము, శుభప్రదమును, నక్షయ్యము, సుత్తమము, కార్తికేయునకుఁ దోబుట్టువు, పహ్నితేజమును నగుచు లోకమున వెలయుచున్నది. ఈవిషయమునే వసిష్ఠుఁడు పరశురామున కెఱిగించెను. కావున నోనరాధిపా! సువర్ణదానములు సేయఁ బ్రయత్నింపుము. మున్ను రాముఁడు సువర్ణదానముచేసియే కలుషవిముక్తుఁ డయ్యెను. మఱియు నతఁడు, మానవులకు సులభము గాని త్రివిష్టపస్థానమునొందెను.” అని తెలుప విని మఱియు నయువ్యధిష్ఠిరుఁ డిట్లనియె.

— శ్రాద్ధకథనము —

“ఓపితామహా! ధర్మాత్మా! నీవు నాకుఁ జాతుర్వర్ణ్యధర్మముల నెఱిగించితివి. అటులే శ్రాద్ధవిధినంతయుఁ దెలుపుము.”

ఓజనమేజయా! ఇటు లాధర్మజుడను స్రశ్మింపఁగా, శాంతసమృద్ధాతనికి శ్రాద్ధవిధి నెల్లఁ దెలుప నారంభించెను. అది యెటులంటేని వినుము.

“ఓయుధిష్ఠిరా! శుభప్రదమగు శ్రాద్ధకర్త విధి నెఱింగించెదను. అవహితుడవై వినుము. అయ్యది ధర్మప్రదమును, గీర్తిదాయకమును, బుత్త సంపత్కరమునై పితృయజ్ఞ మనఁబడుచున్నది. దేవాసురమానవులకును, గంధర్వోరగరాక్షసులకును, బిశాచులకును, గిన్నరులకును, బితరులు పూజ్యులగుచున్నారు. అమావాస్యయందుఁ బితరులఁ బూజించి ప్రతిపత్తున దేవతల నారాధింపవలయును. మానవుఁడు సప్రయత్నముగాఁ బితరుల నారాధింపవలయును. మానికి పిండ శ్రాద్ధ మున్నాహార్య మనఁబడుచున్నది. ఓమహారాజా! అట్టి యున్నాహార్యమే పితృ శ్రాద్ధ మనఁబడుచున్నది. శ్రాద్ధవిధి ప్రతితిథియందును జేయువలయును. ఏతిథియందు నొనర్చిన నెట్టిగుణమగునో యెఱింగించెదను వినుము. ప్రతిపత్తునఁ బితరులఁ బూజించినవారికి భాగ్య లభిరూపసంతాన వత్తులై సరూపముగలవారు లభింతురు. విదియనాఁ డర్పించినవారికిఁ బుత్రికలు జనింతురు. తదియనాఁడు పూజించినవారి కశ్వములు గల్గును. చవితి నాఁడు పితరుల నర్పించినవారికిఁ బెక్కు లగుత్సుద్రవశువులు లభించును. పంచమినాఁడు గావించువారికి మంచి కొమరులు గలుగుచున్నారు. షష్ఠినాఁడు పితృపూజ గావించువారు తేజోవంతులగుదురు. ఓయీ! సప్తమినాఁ డర్పించినవాఁడు కృషి భాగముగలవాఁడును, నష్టమిదిసమున నొనర్చువాఁడు వాణిజ్యలాభ మొందువాఁడును నగుచున్నారు. నవమినాఁడు శ్రాద్ధకర్త మొనర్చినవాని కేశశఫలములు పెక్కు లభించెడిని, దశమినాఁడు శ్రాద్ధవిధి నాచరించినవానికి గోవృద్ధి గలిగెడిని. ఏకాదశినాఁ డొనర్చినవానికి వెండి బంగారు మొదలగునవి గలుగుటయెగాక వానిగృహమున బ్రహ్మవర్షస్సుగలపుత్రులు నిండియుండుదురు. ద్వాదశినిఁ బితృపూజ చేయువానికి, రజతము, బహుధనము, సువర్ణమును సమృద్ధిగాఁ గలిగెడిని. త్రయోదశినాఁడు శ్రాద్ధవిధి నొనర్చినవాఁడు తనజ్ఞాతులలో నుత్తముఁ డగుచున్నాఁడు. చతుర్దశినాఁడు పితృకర్త మొనర్చినమానవుఁడు, యుద్ధభాగము గలవాఁడగుటయే గాక తనతోడివారికి గౌరవ

పాశ్చాత్యుడగుచున్నాడు. అమావాస్యనాడు నివాపమొనర్చినవాడు సకలకామముల నొందుచున్నాడు. కృష్ణపక్షమునఁ జతుర్దశికర్కఁ దక్కినదశమ్యాదితిథులు శ్రాద్ధకర్తమున కుత్తనుములు. తక్కినవట్టివి గానోవు. శుక్లపక్షముకంటెఁ గృష్ణపక్షము శ్రాద్ధవిధి కుత్తమ మగును. అటులే పూర్వాష్టమాముకంటె నపరాష్టమా శ్రేష్ఠమైనదని తెలియు” మని తెలుప విని యుధిష్ఠిరుఁడు మఱియు నిట్లనియె.

— శ్రాద్ధకల్పము —

‘ఓపితామహా! పితృదేవతలకిచ్చి యెద్ది యక్షయమగుచున్నది? ఏది చిరకాలమునకు ఫలజనకమగును? మఱియేది యానంత్యమును గల్పించునది?’

అది విని యాభీష్టుఁడు, “ఓధర్మజా! శ్రాద్ధకల్పమున వేసిని హవిస్సులఁగా శ్రాద్ధవేత్త లెఱిగింతురో, కామ్యములగునట్టివానిని, వానిఫలమును దెలిపెదను వినుము. ఓరాజా! ‘తిలలు, వ్రీహులు, యవలు, మాషములు, నుదకములు, కందమూలములు!’ అను నీపదార్థములచే నొసంగఁబడినశ్రాద్ధము పితృదేవతాప్రీతికర మగుచున్నయది. తిలశ్రాద్ధ మక్షయమని మనువు చెప్పియున్నాడు. పితృభోజ్యము లగువానియందెల్లఁ దిలలే ప్రధానములుగాఁ దెలుపఁబడియెను. పితృగణమునకు మత్స్యములచేఁ జేసినశ్రాద్ధము రెండు మాసములు తృప్తిని గలిగించుచున్నది. ఆవికముచేఁ జేసినశ్రాద్ధము మూడుమాసములును, శశముచేఁ జేసినది నాల్గమాసములును దృప్తినిచ్చును. అజమాంసముచేఁ బితరు లయిదునెలలు తృప్తినిొందుచున్నారు. అటులే వరాహముచేఁ జేసినశ్రాద్ధమున కాఱుమాసములును, బక్షులచేఁ జేసినశ్రాద్ధమున కేడునెలలును దృప్తి నొందుచున్నారు. దుప్పిమాంసముచేఁ జేసినశ్రాద్ధమున కెనిమిది నెలలును, నల్ల చాఱలదుప్పిమాంసముచేఁ జేసినదానికిఁ దొమ్మిదిమాసములును దృప్తినిొందుచున్నారు. గవయమృగమాంసముచేఁ బదిమాసములు తృప్తిగలిగియుండురు. మహిషమాంసముచేఁ బదునొండు నెలలును ద్రీతిగలిగియుండుదురు. గవ్యముచేఁ జేసినశ్రాద్ధమునకు వారొకవత్సరము తృప్తిగలిగియుండురు. గవ్య మెట్టిదియో సర్విస్సహితమగ

పాయసమును బిత్తప్రీతి నొసంగుటలో నట్టిదే యగుచున్నది. మునుఁ
ద్రాడుగల మహాక్షముమాంసముచే జేసిన శ్రాద్ధము పితృదేవతలకుఁ
బండ్రిండువత్సరములు తృప్తి గలిగించుచున్నది. మృతేతిధినాడు
ఖడ్గమృగమాంసముచే జేసిన శ్రాద్ధమునఁ బితృదేవతల కానంత్యము
గలుగుచున్నది. కటివేము, కాంచనవృక్షపుష్పశాకాదికము, ఛాగము
పితృదేవతల కానంత్యము నొసంగుచున్నది. ఓయుధిష్ఠిరా! ఈవిషయ
మునఁ బితృగీతగాథలను చెలుపుదును. మున్ను సనత్కుమారుడు
వాని నాకెఁగించెను. 'ఎవ్వఁడు తమవంశమున జనించునో వాడు,
దక్షిణాయనమున మఘానక్షత్రమునఁ, ద్రయోదశిని సర్విస్సంయుక్త
ముగాఁ బైతృక మొనర్పవలయుననియు, మఱియు మఘానక్షత్రమున
యతవ్రతుడై యజమాంసముచేగాని, కాంచనపుష్పశాకాదులచే
గాని శ్రాద్ధమొనర్పవలయుననియుఁ బితృదేవతలు కోరుదురట.
మఱియుఁ దమవంశమునఁ బెక్కురు జనింతురేని వారిలో నొకఁడేని
గయకు పెల్లననియు నిరీక్షింతురట.' గయాప్రదేశమున నక్షయ్య
మగువట మొకటి ప్రసిద్ధముగ నున్నదిగాదే? ఆగయలో నుదకము,
ఫలము, మాంసము, అన్నము మున్నగువానిని మధుమిశ్రముగాఁ
జేసి శ్రాద్ధమొనర్చినచోఁ బితృదేవత లానంత్య మొందుచున్నారు." అని తెలిపి భీష్ముడు మఱియు నిట్లనియె.

— శ్రాద్ధఫలవిశేషకథనము —

"పథర్తజా! యముఁడు మున్ను శశిబిందువునకుఁ గామ్యములగు
నేయే శ్రాద్ధవిధుల నెఱింగించెనో వానిం దెలిపెదను వినుము. అవి
యాయానక్షత్రములందొనర్చిన నొక్కొకఫలవిశేషమును గలిగిం
చును. ఎవ్వఁడు కృత్తికానక్షత్రమున శ్రాద్ధమొనర్చునో, వాఁ డగ్నాగ్ని
ధాన మొనర్చి సావత్థ్యముగ యజ్ఞముచేయువాఁ డగుచున్నాడు.
సంతానకాముఁడు రోహిణియందును దేజస్వాముఁడు మృగశిర్షము
నందును గామ్యశ్రాద్ధ మొనర్పవలయును. క్రూరకర్మఁడగువాఁ డాద్వా
నక్షత్రమున శ్రాద్ధమొనర్చునేని గౌరవార్థుఁ డగుచున్నాడు. పున
ర్యసువున నొనర్చినవాఁడు కృషిభాగముగలవాఁడును, బుష్కరిమి నొన
ర్చినవాఁడు బుష్టిగలవాఁడును నగుదురు. ఆశ్లేషయందు శ్రాద్ధమొన

ర్చినవాఁడు ధీరబలగుపుత్రులను బడయును. మఘానక్షత్రమున, నావప
మొనర్చినవాఁడు జ్ఞాతులలో నుత్తముఁ డనఁబడుచున్నాఁడు. ఫల్గుని
యం దొనర్చినవాఁడు సౌభాగ్యమొందును. ఉత్తరయందు శ్రాద్ధ
మొనర్చినవాఁడు సంతానవంతుఁడును, హస్తయం దొనర్చినవాఁడు
లాభమును బొందుచున్నాఁడు. చిత్రానక్షత్రమున శ్రాద్ధదానముచేయు
వాఁడు. రూపవంతులగుపుత్రులను, స్వాతియందొనర్చినవాఁడు
వాణిజ్యలాభమును బొందఁగలుగుదురు. పుత్రకాముఁడు, విశాఖా
నక్షత్రమున నొనర్చినచో బహుపుత్రుఁడగును. అనూరాధయం దొన
ర్చినవాఁడు రాజవక్త్రమును బ్రవర్తిల్లజేయును. జ్యేష్ఠానక్షత్రమున
సపవర్జనమునర్చునేని యాధిపత్యమొందును. ఓధర్వజా! శ్రద్ధాశాంతి
యుక్తుడై మూలనక్షత్రమున నొనర్చెనేని యారోగ్యమొందును.
పూర్వాషాఢయందు శ్రాద్ధమొనర్చినవాఁడు త్రమకీర్తిని, నుత్తరా
షాఢయం దొనర్చినవాఁడు నిత్యానందమును బొందుచున్నారు. అభి
జిన్ననక్షత్రమున శ్రాద్ధమొనర్చినవాఁడు త్రమవిద్య నొందును. శ్రవణ
మున శ్రాద్ధముచేసినవాఁడు, మృశుఁడైనపెద్దుట సద్గతినొందును. ధనిష్ఠ
యం దొనర్చినవాఁడు రాజ్యభాగియు, శతభిషజ్జునక్షత్రమున నొనర్చిన
వాఁడు భిషక్ సీద్ధిని బొందుచున్నారు. పూర్వభద్రపదమున నొనర్చిన
వాఁడు పెక్కుమేఁదలను గొఱియలను బడయుచున్నాఁడు. ఉత్తర
భద్రపదయం దొనర్చినవాఁడు. పెక్కుగోవుల నొందును. రేవతి
యందు శ్రాద్ధమొనర్చినవాఁడు, బహుకుప్యరూపనిత్యమును, నశ్విన
యం దొనర్చినవాఁడశ్వములును, భరణియం దొనర్చినవాఁడాయు
వును బొందుచున్నారు. ఈశ్రాద్ధవిధిని విని శశిబిందుఁడు విధ్యుక్త
ముగా శ్రాద్ధము నొనర్చెను. అటులొనర్చుట నతఁడు సుఖముగా
శత్రుజయము గావించి రాజ్యము నేలికొనియెను.” అని తెలుప విని
యుధిష్ఠిరుఁడు మఱియు నిట్లనియె.

— శ్రాద్ధనిమగ్నత్రణవిధానకథనము —

“ఓపితామహా! శ్రాద్ధకర్తములం దెట్టిబ్రాహ్మణులను నిమంత్రింప
వలయునో నా కెఱింగింపుము.”

అది విని భీష్ముఁడు “ఓయుధిష్ఠిరా! దానధర్మవేత్తయగుత్పత్తి
యుఁడు, దైవకర్తములందు బ్రాహ్మణునిఁ బరీక్షింపరాదు. పితృకర్తము

లందుఁ బరీక్షించుట న్యాయముని తెలుపుచున్నారు. దేవతలు దైవ
 తేజముచే మానవులఁ బవిత్రులఁ జేయుదురు. కావున మానవులు దేవ
 తల నుద్దేశించి యెట్టిబ్రాహ్మణులకేని దానము చేయవచ్చును. ఇఁక
 శ్రాద్ధమునందు మాత్రము బ్రాహ్మణులను బండితుఁడగువాఁడు పరీ
 క్షింపవలయును. పరిగ్రహీతలగుబ్రాహ్మణులు కులశీలవయోరూపము
 లును విద్యయు సద్వంశమును గలిగియుండవలయును. ఆబ్రాహ్మణు
 లలోఁ గొందఱు పంక్తిదూఢ్యులును, గొందఱు పంక్తిపాపములనై
 యుందురు. అటులగుట నోయుధిష్ఠిరా! అసాంక్షేయు లెట్టివారో,
 వారి నెఱిగించెదను వినుము. మోసముచేయువాఁడు భూగ్రహంత,
 క్షయరోగి, పశుపాలుఁడు, నధ్యయనశూన్యుఁడు, గ్రామసేవకుఁడు,
 వడ్డిచే జీవించువాఁడు, గాయకుఁడు, సర్వసమ్రవిక్రేతయు, గృహము
 లనుగాల్చినవాఁడు, విషప్రయోగముచేసినవాఁడును, నిష్ఠమువచ్చిన
 దానినెల్లఁ దినువాఁడును, సోమవిక్రయముచేసినవాఁడును, సాముద్ర
 కుఁడు, రాజభృత్యుఁడు, తిలకర్తయుచేయువాఁడును, గుంటసాక్షియు,
 దండితో వివాదముచేసినవాఁడును, సభిశప్తుఁడును, దొంగయు,
 శిల్పముచే జీవించువాఁడును, వేషాంతరధారియు, గొండెముచెప్పు
 వాఁడును, ఖిత్రద్రోహియు, బరదారాసక్తుఁడును శూద్రులకు విద్య
 గఱపువాఁడును, శస్త్రములచే జీవించువాఁడును, గుక్కలవెంటఁ
 దిరుగువాఁడును, శునకదప్తుఁడును, దమ్ముడు పెండ్లాడఁగాఁ బాను
 పెండ్లాడకున్నవాఁడును, దుశ్చర్తుఁడును, గురుతల్పకుఁడును, గుశీలవు
 ఁడును, బూజారియు, నక్షత్రజీవనుఁడును, నపాంక్షేయులు ఇట్టి బ్రాహ్మ
 ణులచే భుక్తమగుహవిన్ను రాక్షసులను జేరుచున్నదని బ్రహ్మవాదులు
 తెలుపుచున్నారు. ఎవ్వఁడు శ్రాద్ధమున భుజించి యధ్యయనము
 చేయునో, మఱియు నెవ్వఁడు శూద్రాంగనాసంగమము చేయునో,
 యట్టివారిపురీషమునఁ బితరు లొకనెల శయనింతురు. సోమవిక్రయ
 మొనర్చినవానికిఁ బెట్టినశ్రాద్ధభోజనము, పితృదేవతలకు మలముగను,
 వైద్యునకుఁబెట్టినది పూయశోణితమును నగుచున్నది. పూజారికిఁబెట్టి
 ఁది నష్టమగుచున్నది. వడ్డిచే జీవించువానికిఁ బెట్టినది. ప్రతిష్ఠలేనిదియు
 నగుచున్నది. వాణిజ్యముచేయువానికిఁ బెట్టినది యిహపరఫలశూన్య
 మగుచున్నది. పునర్భూతునకుఁ బెట్టినది బూడిదబోసినహవ్యమట్టి

దగుచున్నది. ఎవ్వరు ధర్మవ్యవేతులును జారిత్రశూన్యులు నగుదురో, యట్టివారికి హవ్యకవ్యముల నిచ్చినవాడు, వానిని నశింపజేసినవాడగుచున్నాడు. మఱియు నల్పబుద్ధులై యెవ్వ రట్టివారని తెలిసియు హవ్యకవ్యముల నిత్తురో వారిపితరులు పురీషమును భుజింతురనుట నిశ్చయము. పైనిదెలిపినద్విజాధము లపాంక్తేయులని తెలిసికొనవలయును. శూద్రులకు విద్య నుపదేశించునల్పబుద్ధులు నపాంక్తేయులే యగుచున్నారు. అటులే గ్రుడ్డివాడును, నపుంసకుడును, బొల్లివాడును, నపాంక్తేయు లగుదురు. తలకు గుడ్డచుట్టుకొనియు, దక్షిణాముఖముగాఁ గూరుచుండియు, జెప్పలతోడిగిరినియు భుజించినచో నది యాసురభోజన మగుచున్నది. అసూయాసహితముగను, శ్రద్ధారహితముగను జేసినది యసురులభాగమగునట్లుగా బ్రహ్మ కల్పించెను. శ్రాద్ధాహారమును బంక్తిదూఘ్యులును గుక్కలును జూడరాదు. అటు లగుట, నావృతప్రదేశమునఁ దిలలను జల్లవలయును. తిలరహితముగను, గ్రోధసహితముగను జేసిన శ్రాద్ధమును, దానియందలి హవిస్సును రాక్షసులు, పిశాచులును నశింపజేయుచున్నారు. పంక్తిబాహుళ్యం డగువాడు, భోజనముచేయువారిపంక్తిలో నెంతవఱకుఁ గాంచునో, యంతవఱకున్న వారివలనఁ గలుగుఫలము దాతకు నశింపజేయుచున్నాడు. ఓభరతపలోత్తమా! ఇకఁ బంక్తిపావనులగువారివిధ మెట్టిదియో తెలిపెదను వినుము. నిమిత్తములనుబట్టి వారినిఁ బరీక్షించి తెలిసికొనుము. సదాచారపరులై న విద్యావేదవ్రతస్నాతులై న బ్రాహ్మణులందఱును, పంక్తిపావను లనఁబడుచున్నారు. పాంక్తేయు లెవ్వరో తెలిపెదను దెలిసికొనుము. వారే పంక్తిపావనులు. త్రేతాగ్నిహోతయుఁ, బంచాగ్నియుఁ, ద్రిసువర్ణవేత్తయు, శిక్షాదల నెఱిగినవాడును, వేదము నిచ్చువారిపరంపరయందుఁ బుట్టినవాడును, ఛాందోగ్యజ్ఞుఁ డును, జ్యేష్ఠసామగుడును, మాతాపితృవంశ్యుఁడును, బదితరముల నుండి శ్రోత్రియత్వముగలవాడును, ఋతుకాలాభిగామియు, ధర్మపత్ని వ్రతనిష్ఠుఁడును, వేదవిద్యావ్రతస్నాతుఁడు నగునిప్రుఁడు పంక్తినిబావనముగఁ జేయుచున్నాడు. మఱియు, నధర్మశిరస్సు నధ్యయనమొనర్చిన వాడును, బ్రహ్మచర్యవ్రతపరాయణుఁడును, యత వ్రతుఁడును, సత్యవాదియు, ధర్మశీలుఁడు, నిజకర్మనిరతుఁడును, బుణ్యతీర్థాభిషేకపరి

శ్రమగలవాఁడును, సమంత్రకయజ్ఞముల నసంబృథమొనర్చినవాఁడును, గ్రోధరహితులును, స్థిరచిత్తులును, శాంతులును, దాంతులును, జితేంద్రియులును, సర్వభూతహితులును సగుహరిని శ్రాద్ధములందు నిమంత్రింపవలయును. ఇట్టివారి కిడినశ్రాద్ధ మక్షయ్యమగును. వీరే పంక్తిపావనులు. మఱియు, యతులును, యోగులును, మోక్షధర్మజ్ఞులును, నితిహాసములను వినిపించువారును, భాష్యవేత్తలును, వ్యాకరణజ్ఞులును, బుర్రాణవేత్తలును, ధర్మశాస్త్రజ్ఞులును, విధుష్కర్తముగా నధ్యయనమొనర్చినవారును, గురుకులవాసియు, బ్రహ్మవాదియు, సర్వవేదములందును సర్వప్రవచనములందును నుత్తములయినవారును బంక్తిపావనులగుచున్నారు. వేదమిచ్చినవారిపరంపరయందుఁ బుట్టినవాఁడొకక్రోశములో సగమునకు హెచ్చుగా నున్న పంక్తిని బవిత్రీకరించునని బ్రహ్మవేత్తలు తెలుపుచున్నారు. అట్టివాఁడు ఋత్విజులు సుపాఠ్యాయులు నందు లేనిచోఁ బంక్తిలో నగ్రాసనము నొందవచ్చును. ఋత్విక్కులున్నను, వారియనుజ్ఞవడసి పంక్తిలోఁ గూర్చుండి యందుఁగల దోషమును హరించును. మఱియుఁబైఁదెలిసినఁబంక్తిదోషములేవియులేనివేదవేత్తయుఁ, బతితుఁడు గాకుండెనేని పంక్తిపావనుఁడే యగుచున్నాఁడు. అటులగుట నెల్లవిధములఁ బరీక్షించి బ్రాహ్మణుల శ్రాద్ధములందు నిమంత్రింపవలయును. నిజకర్త నిరతులును, దాంతులును, సత్కులప్రసూతులును, బహుశ్రుతులును నిమంత్రింపఁదగి యుందురు. ఎవ్వనిశ్రాద్ధములును, హవిస్సులును మిత్రప్రధానములై ప్రవర్తిల్లునో, యట్టివి పితృదేవతలకును, దేవతలకును ద్రితికరములు గాకుండుటయొగాక, కర్తకును స్వర్గసంపాదకములు గానేరవు. ఎవ్వఁడు శ్రాద్ధనిమిత్తమున సఖ్యము సంపాదించ నెంచిచేయునో, వాఁడు స్వర్గమునకుఁ బోవు త్రోవను బట్టఁజాలడు. శ్రాద్ధమున మిత్రుల నిమంత్రించువాఁడు స్వర్గచ్యుతుఁ డగుచున్నాఁడు. కావున శ్రాద్ధమున మిత్రుండని యాదరింపరాదు. మిత్రసంపాదనము వలయునని వారికి వేటొకవిధముగా ధనముల నొసంగవలయును. ఎవ్వఁడు తనకు శత్రువు మిత్రుఁడునుగాక మధ్యస్థుఁడై యుండునో యట్టివానినే హవ్యకవ్యములందు నిమంత్రింపవలయును. ఊషరక్షేత్రమునఁ బెట్టినబీజ మెట్లు జనింపదో, యటులే యనర్హులగువారిచే భుజింపఁ

బడినశ్రాద్ధ మిహపరఫలశూన్యమై నశించును, అధ్యయశూన్యుడగు బ్రాహ్మణుడు తృణాగ్నివలె నిస్సారుడగును. అట్టివానికి శ్రాద్ధమున దానము నేయరాదు బూడిదలో నెవ్వడేని హోమము చేయునా? పరస్పరోపకారకముగా నొనర్చికొనిన భోజనాదిదానము పిశాచ దక్షిణ మనబడుచు, నది దేవతలకును చిత్రదేవతలకును ప్రీతికరము గాకుండుటయెగాక, శాలాంతరమాన వత్సము నశించినగోవువలె సంజే పుణ్యశూన్యమై చరించునని తెలియవలయును. అగ్ని చల్లారినపిమ్మట ఘృతము హోమమొనర్చిన నెట్లు దేవతలకును చిత్రదేవతలకును దృష్టి కరము గాకుండునో, యటులే సర్తకునకును గాయకునకును జేసిన దానము నిష్ఫలమగును. అటులే యపాత్రున కిచ్చినదక్షిణయు నిష్ఫలమగును. అపాత్రదక్షిణ దాతృప్రతీగ్రహీతల సుభయులను బాలింపకుండుటయెగాక నశింపజేయుచున్నది. అట్టిదాన మెవ్వడు నేయునో, వాడు మృతినొందినపితరులను దేవయానమునుండి ఓడఁ ద్రోయువాఁ డగుచున్నాడు. ఓయుధిష్ఠిరా! ఎవ్వరు మహర్షులుచేసిన సిద్ధాంతమునఁ బ్రసర్తితురో, యట్టివారిచే సకలధర్మజ్ఞులగుదేవతలు, బ్రాహ్మణులని తెలుపుచున్నారు. ఓభారతా! మహర్షులు స్వాధ్యాయ నిష్ఠులును, జ్ఞాననిష్ఠులును, దహనిష్ఠులును, గర్హనిష్ఠులును నైనవారని తెలియవలయును. జ్ఞాననిష్ఠులగువారికే కవ్యముల నొసంగవలయును. అట్టిశ్రాద్ధములందు బ్రాహ్మణుల నాదరింపక యెవ్వరును వివాదములు పెట్టి నిందింతురో వారిని శ్రాద్ధములందు. భుజింపజేయరాదు బ్రాహ్మణులు, నిందితులై రేని, మూడుతరములవఱకును, వంశముల నశింపజేయుదురు. ఓరాజా! వేదపారగులగు బ్రాహ్మణులను దూరమునుండియే పరిక్షింపవలయునని వైఖానసమహర్షుల పంచము వినవచ్చుచున్నది. ప్రియుఁడనియు, నప్రియుఁడనియుఁ దలంపక తగినవానికి శ్రాద్ధము నొసంగవలయును. మంత్రవేత్తయగువాఁ డెల్లవారిలో నర్హుఁ డగుచున్నాడు" అని తెలుప విని యుధిష్ఠిరుఁడు మఱియు నీట్లనియె.

— శ్రాద్ధకర్తకథనము —

“ఓపితామహా! మున్నీశ్రాద్ధ మెవ్వనిచే సంకల్పింపబడియెను? ఆదియు నేకాలమున? దానిస్వరూప మెట్టిది? భృగువులు సంగిరసులు

మాత్ర మున్నకాలమునుండి యున్నదా? వారిలో నెవ్వఁడు కల్పించెను? అది నాకెఱింగింపుము. అందును విడువఁదగిన వెవ్వి? మూల ఫలములతోఁ జేయునవెవ్వి? ధాన్యజాతిలో వేనిని విడువవలయును? అదియును నాకెఱింగింపుము.”

అది విని శాంతనన్ద డాకొంతేయాగ్రజునితో “ఓధర్మజా! నీవడిగినవానికెల్ల నుత్తరము లిచ్చెదను వినుము. మహాసమర్థుఁడును, బరమర్షియు, స్వామంభువుఁడు నగునత్రి గలఁడు గాదే? ఓచుహారాజా! వానివంశమున దత్తాత్రేయుఁ డనునతఁ డొకఁడు గలఁడు. ఆతనికి బుత్రుఁడై తపోధనుఁడైన నిమి యనునాతఁడు వెలసెను. ఆతనికి శోభానిధియగు శ్రీమంతుఁడు పుత్రుఁడై పుట్టెను. అతఁడు దుష్కరతపమొనర్చి వేయివత్సరములు గడచినపిమ్మట గాలనశుఁడై మృతినొందెను. అపు డాశ్రీమంతునితండ్రి యగునిమి, తనతనయునకు విధ్యుక్తముగా, శౌచకర్త మొనర్చి, పుత్రశోకపరాయణుఁడగుట నెంతయుఁ దీవ్రసంతాపమొందెను. పిమ్మట నష్టహామతి యగునిమి, చతుర్దశినాడు, మృష్టాన్నకళిపుప్రభృతులగు నుపకార్యములొసర్చి, వానికె చింతించుచు బ్రభాతమున మేలుకనియెను. అటులు మేలుకని శోకవ్యధితాత్ముఁడైన యతఁడు కొంతవడికి శోకమువిడిచి, బుద్ధి విస్తరిల్ల సమాహితుఁడై చింతించుటయు, నాతనికి నాచే జెప్పఁబడినవియు, మఱియుఁ గలకొన్నియుఁ జిత్తవీధిని బ్రస్ఫురించెను. అంత నత్తపోధనుఁ డాయమావాస్యను బ్రాహ్మణులను రావించి, గౌరవించి, వారికిఁ బ్రదక్షిణావర్తితములగు దర్భాసనములఁ గల్పించి, యందేద్యుర నొక్కమాటుగా భుజింప నియమించెను. అటులొనర్చి పిదప లవణము లేకుండ శ్వామాకాన్నమును భోజ్యముగా వారి కొసగి, పిమ్మట విష్టరములకడ దక్షిణాగ్రములుగా దర్భలు నుంచి, మఱియు నాభుజించుచున్న బ్రాహ్మణులపాదములపై దక్షిణాగ్రములుగా దర్భలనిడి వానివై, శ్రీమంతుని నామగోత్రముల నుదాహరించుచు బ్రయతుఁడు శుచియునై పిండముల నుంచెను. అటు లొసర్చి యమ్మనిశ్రేష్ఠుఁడు, తానొనర్చినధర్మసంకరమును గూర్చి యెంతయుఁ బశ్చాత్తాపము గలుగఁ బరితపించుచు నిట్లు చింతించెను.

‘అయ్యయో! మున్ను మునులు పితరుల నుద్దేశించి చేసినకర్త మును నేనిపుడు పుత్రు నుద్దేశించి యొనర్చి భర్తసాంకర్యమొనర్పితిని. ఇట్టి కృత్యము నొనర్చినను బ్రాహ్మణులు శపించి దహింతురేమో?’

ఓయుధిష్ఠిరా! అటు లాతఁ డాలోచించి తనకు వంశకర్తయగు నత్రిని స్మరించి, సమాహతుడై యూభగవంతునిఁ జిత్తమున ధ్యానించుటఁజూచి, దోడనే తపోధనుడగు నయ్యత్రిమహర్షి యందులకు వచ్చి పుత్ర శోకవీడితుండై యున్న యాసిమికి దర్శనమొసంగి, ప్రీతికరములగు వచనముల నాతని నెంతయు నూఱించువాడై ‘ఓనిమీ! తపోధనా! నీ యీశంకల్పించిన పితృయజ్ఞము నాకెంతయు సమృద్ధమైనది. ఈధర్మము, మున్ను బ్రహ్మచేతనే గనిపెట్టఁబడినది. అటులగుట స్వయంభువునకు హితమగుధర్మమే నీచే సంకల్పింపఁబడినది. ఆ బ్రహ్మదక్క వేటొక్కఁ డెవ్వఁడు శ్రాద్ధవిధిని సంకల్పింపఁగలఁడు? ఓపుత్రకా! శ్రాద్ధవిధియం దెయ్యది యుత్తమమో, దాని నెఱిగించెదను వినుము. అయ్యది స్వయంభూవిహితమైనది. దాని నెఱిగించెదను నీవానర్హుము. ఓతపోధనా! మున్నుగా, నొకయగ్నిశరణమును గల్పించి పిమ్మట నగ్నికిని, సోమునకును, వరుణునకును, బితరులకును, వారితోఁగలిసి చరించువిశ్వేదేవతలకును భాగములను గల్పింపవలయునని మున్ను స్వయంభువు విధించియున్నాఁడు. అపుడు లోకధారిణియగు పృథివిని సన్నుతంపవలయును. అటులే జలము తెచ్చునపుడు వరుణుని సన్నుతంపవలయును. ఓపుణ్యశీలా! పిమ్మట నగ్నియు సోముఁడు నారాధింపఁదగియుండురు. మున్ను బ్రహ్మచే నూష్ణపాయులగు నెవ్వరు నిర్మింపఁబడిరో, యట్టి పితృదేవతలకు భాగము కల్పింపఁబడియెను. వారు శ్రాద్ధవిధిచే నర్పితులై కిల్బిషమునుండి విముక్తులగుచున్నారు. పితృవంశస్థు లేవ్వరు మున్ను స్వయంభువుచే గనిపెట్టఁబడిరి. మఱియు, నగ్నిముఖులగు విశ్వేదేవులను మున్నే బ్రహ్మ పరిగణించి యున్నాఁడు. మహాత్ములును, భాగార్థులు సగువారినామములఁ దెలిసెదను వినుము. సహుఁడు, కృతి, విపాస్మఁడు, పుణ్యకృత్తు, పావనాఁడు, గ్రాముఁడు, క్షేముఁడు, సమూహుఁడు, దివ్యసానువు, వివస్వతుఁడు, వీర్యవంతుఁడు, శ్రీమంతుఁడు, కీర్తిమంతుఁడు, కృతుఁడు, జితాత్ముఁడు, మునివీర్యుఁడు, దీప్తరోముఁడు, భయంకరుఁడు, అను

కర్త, ప్రతీతుడు, ప్రదాత, అంశుమంతుడు, శైలాభుడు, పరమ
క్రోధి, ధీరోష్ఠి, భూపతి, స్రజుడు, వజ్రీవరుడు అనువారు ససాతను
లగు విశ్వేదేవులు మఱియు, విద్యుద్వర్షుడు, సోమచర్షుడు,
సూర్యశ్రీ, సోమపుడు, సూర్యసావిత్రుడు, దత్తాత్రుడు, పుండరీయ
కుడు, ఉష్ణినాభుడు, నభోదుడు, విశ్వాయువు, దీప్తి, చమూ
హరుడు, సురేశుడు, వ్యోమారి, శంకరుడు, భవుడు, ఈశుడు,
కర్త, కృతి, దత్తుడు, భువనుడు, దివ్యకర్తకృత్తు, గణితుడు, పంచ
వీర్యుడు, ఆదిత్యుడు, రశ్మివంతుడు, సక్తకృత్తు, సోమవర్షుడు,
విశ్వకృత్తు, కవి, అనుగోప్త, సుగోప్త, నప్త, ఈశ్వరుడు అనియు
నస్తుహాభాగులు కాలగతిగోచరులై కీర్తింపబడిరి. ఇక శ్రాద్ధమున
కుపయోగింపని ధాన్యముల నెఱిగించెదను వినుము. శోద్రవములు
సంపూర్ణముగాఁ దండులములులేని ధాన్యములును నిషిద్ధములు.
హింగుసంస్కారము వలసినశాకములందును, మూలములందును
నెయ్యివి కూడనివో వినుము. లఘునము, పలాండువు, మునగ, గుంజన
కము, అలాబువును నిషిద్ధములు. కృష్ణలవణము కూడదు. మఱియు
గ్రామ్యవారాహమాంసము సంప్రోక్షితము గాదేని యదియును
నిషిద్ధము. కృష్ణాజము, జీరకము, శీతపాకియను శాకమును వర్జ్యములు.
లవణమెల్ల వర్జ్యమైనదియే. అటులే జంబూఫలములు నిషిద్ధములు.
తూతరోదనములచే దూషితమైన దేదియును శ్రాద్ధమున విడువఁదగి
నదే. సుదర్శనమనుశాకము, హవ్యకవ్యములు రెండిటియందును
నిషిద్ధమగుచున్నది. దానితోఁ జేసినహవిస్సును, దేవతలును బితృ
దేవతలును నంగీకరింపరు. నివాపసమయమునఁ జండాల్వశ్వపచులఁ జేర
నీయరాదు. మఱియుఁ బండితులగువారు కాషాయవసనునిఁ, గుష్మ
రోగినిఁ, బతితుని, బ్రహ్మహత్యయొనర్చినవానిని సంక్షీర్ణ యోనియగు
విప్రుని బతితుని సంబంధముగలవానిని నివాపసమయమునఁ జేరనీయరు.
అని యత్రిమహర్షి తనవంశమువాడగు నిమికిఁ దెలిపి, తాను బితృ
మహునిసభకుఁ బోయెను.” అని తెలిపి భీష్ముడు మఱియు నిట్లనియె.

— శ్రాద్ధకల్పము ౧౭ —

“ఓయుధిష్ఠిరా ! ఆనిమి యటులు ప్రసరించుటయు, మహర్షు
లందఱును విధిదృష్టమగుకర్తమునూని. పితృయజ్ఞము నాచరించు

చున్నారు. ధర్మనిత్యులగుమహర్షులు నివసనము లొనర్చి, మఱియుఁ దీర్థోదకములచేఁ దర్పణమును నైతము గావించిరి. చాతుర్వర్ణ్యము వారును నొసంగునివాపములచేఁ బితరులును దేవతలును దృప్తులై వారి కన్నము గల్గించుచున్నారు. అటులే దేవతలును బితరులును దృప్తులగుచు, గొంతకాలమున కజ్ఞిపీడితులై సోమునిఁ జేరి, 'ఓదేవా! మేమన్నముచే నజ్ఞిపీడ నొందుచున్నారము. మాకా నివాపాన్నము పీడగల్గించెడిని. కావున మాకు శ్రేయ మెయ్యగిడయో యూహింపుము.' అని ప్రార్థించుటయు, నతఁడు 'ఓసురలారా! మీకు శ్రేయ మీప్సితమేని, యాస్వయంభువుగలచోటికిఁ బొందు. అతఁడు మీకు శ్రేయము గల్గించెడిని.' అని పలికెను. అది విని యాదేవతలు పితరులఁ గూడి, 'మేరుశృంగమున సమాసీనుడై యున్న యన్నలువగు జేరిరి. అందుఁ బితరులు 'ఓభగవానుఁడా! మేమెల్ల నివాపాన్నముచే నెంత యుఁ బీడితులమగుచున్నాము. మమ్మనుగ్రహించి మాకొకశ్రేయో మార్గమును గానిపింపుము.' అని యాతనిఁ బ్రార్థించిరి. వారివచనము లాలించి, యవ్వారిజోడ్చుపుడె తనప్రక్కనున్న యగ్నిదేవునిఁ జూపి, 'సురలారా! మీ కీతఁడు శ్రేయమును గల్గించును.' అని చెప్పెను. అది విని యావహ్ని 'దేవతలారా! నివాపము సమీపించుతఱి మీతోఁ గూడెదను. మనమెల్ల భుజించెదము. నాతోఁగూడి భుజింతురేని జిర్ణాహారలగుదురు ఇందు సందియములేదు.' అని పలుకుటయుఁ బితరులు, తమసంతాపమును విడిచిరి. ఓధర్మజా! ఈహేతువుచేతనే మున్నుగా నగ్నికి నివాప మొసంగఁబడుచున్నది. అగ్నికి మున్నుగా నివాప మొసంగఁబడునేని, దానిని బ్రహ్మరాక్షసులు స్పృశింపఁజాలరు. ఆయగ్ని దేవుఁ డుండఁగా, రక్షసులు తొలఁగుదురుగాని యందు నిలువఁజాలరు. మఱియు నొకటి తెలివెదను వినుము. తొలుతఁ దండ్రికిని, దరువాతఁ బితౄమహునకును, బిమ్మఁ బ్రపితౄమహునకును బిండదానము నేయవలయునని శ్రాద్ధవిధి కల్పింపఁబడియెను. ప్రతిపిండదానవిషయమునను సమాహితుడై సావిత్రిని జపింపవలయును. మఱియు 'సోమాయ పితౄమతే' అని పలుకవలయును. నివాస సమయమున రజస్వలయుఁ, గర్లదోషము గలదియు సమీపింపరాదు. వండుట కన్యవశమున జనించినదానిని దీసికొనిరాఁగూడదు. జల

తర్పణము చేయునపుడు పితౄమహాలను గీర్తింపవలయును. నదినీశేరి
పితరులకుఁ బిండతర్పణము చేయవలయును. జలతర్పణము మున్నుగా
నిజపంశజాలకుఁజేసి, పిదప సుహృత్సంబంధివర్గముల కొనర్పవలయును.
కల్తాషగోయుగయుక్తమగు శకటముతో జలమును దరించువాని
నుండియు పితరులు నివాపమును గోరుచుందురు. నావ నధిష్ఠించియేని
ప్రాజ్ఞులగువారు, సమాహితులై జలము నొసంగుదురు. నెలలో సగ
మగుకృష్ణపక్షమున సమావాస్యును నిర్వణము లొనర్పవలయును.
పితృభక్తివలనఁ బుష్టియు, నాయువు, ధీర్యము, సిరియుఁ గలుగు
చున్నవి. పితౄమహాండును, బులస్త్యుఁడు, వసిష్ఠుఁడు, పులహుఁడు,
అఁగిరసుఁడు, క్రతువు, కశ్యపుఁడు అను వీరు మహాయోగేశ్వరుఁ లనఁ
బడుచున్నారు. ఓరాజా! వీరే పితరులు. ఇదియే శ్రాద్ధవిధి. అట్టిశ్రాద్ధ
కర్తముచే ప్రేతలు పిండసంబంధమునుండి విముక్తులగుచున్నారు. ఓ
పురుషశ్రేష్ఠా! ఇదియే శ్రాద్ధోత్పత్తివిధము. పూర్వులచే నిర్దేశింపఁ
బడిన యిది తెలిపితినిగదా! ఇంక నేమి తెలుపవలసియున్నది.” అని
యడుగుటయు మఱియు నయ్యుధిష్ఠిరుఁ డిట్లనియె.

— ఉపవాసబ్రహ్మచర్యాదిలక్షణకథనము —

“ఓపితౄమహా! వ్రతనిష్ఠులగు బ్రాహ్మణులు బ్రాహ్మణకార్య
మునకుఁగా, హవిస్సును భుజింతురేని వారివ్రతము లుక్తమగునా?”
అని యడుగ నతఁడు, “యథిష్ఠిరా! ఒకరు కోరినపుడు వేదోక్తములు
గాని వ్రతము లాచరించువారు భుజించినను వ్రతలోపము గలుగదు.
వేదోక్తవ్రతనిష్ఠులు భుజింతురేని వ్రతలోపముగల వారగుచున్నారు.”
అని తెలిపెను. అంత నయ్యుధిష్ఠిరుఁడు “పితౄమహా! సామాన్యు లుప
వాసమునే తపమందురుగదా! అదియే తపమగునా? మఱియొక
తేదేనిగలదా?” అని యడిగెను. అది విని శాంతనపుఁడు “ఓధర్మజా!
ఒక నెలయు నొకపక్షము నొనర్చినయుపవాసముల నెవ్వఁడు తప
ముగాఁ దలంచునో, నిజశరీర నిజకుటుంబపీడాకరుఁడగు సత్త్వివాఁడు
తపస్వియుఁ గాఁజాలఁడు. ధర్మవేత్తయును గాఁజాలఁడు. త్యాగ
సంపత్తియే యుత్తమతపముగా నెన్నఁబడును. సదోపవాసీయు, సదా
బ్రహ్మచారియు నై యుండవలయును. మఱియు విప్రైః డెల్లపుడును,

మానప్రతముగలవాఁడును, వేదముల జపించువాఁడు నై ప్రవర్తింపవలయును. ధర్మకాముఁడును గుటుంబవంతుఁడును నిజధర్మపరుఁడు నై యుండవలయును. మఱియు మాంసాహారమును విడిచి పవిత్రవిషయమును బరించుచుండవలయును. సత్యవాదియు, నియతుఁడును గావలయును. మఱియు విఘ్నసాశియు, సతిధిప్రియుఁడు నై యుండవలయును. అమృతాశియు, సదాపవిత్రియుఁ గావలయును.” అని తెలిపెను.

అంత నయ్యుద్ధిష్ఠిరుఁడు “ఓశాంతనవా! సదోపవాసీయన నెట్టివాఁడు? సదాబ్రహ్మచారియన నెట్టివాఁడు? విఘ్నసాశి యెట్లుగును? అతిధిప్రియుఁ డెట్లుగును?” అని ప్రశ్నించుటయు, నాగాంగేయుఁడు “ఓధర్మజా! ఎవ్వఁ డుదయము, సాయంకాలము మాత్రము భుజించి, తదితరకాలమునఁ మఱియేమియుఁ దినకుండునో, వాఁడు సదోపవాసీయనఁబడుచున్నాఁడు. ఋతుకాలమున మాత్రము భార్యతోడనే యెంచఁడు సంగమమునర్హునో, వాఁడు సదా బ్రహ్మచారి యనఁబడుచున్నాఁడు. నిత్యము సత్యము పలుకువాఁడును, దాసశీలుఁడు నై యుండవలయును. వర్ధిష్ఠముగా మౌనమును దిననివాఁడు మాంసపరిత్యాగి యనఁబడును. దానముచేయువాఁడు పవిత్రి యనఁబడును. పగలు నిద్రింపనివాఁడు అస్వప్నుఁ డనఁబడును. భృత్యులు సతిథులు భుజించినపిమ్మట నెవ్వఁడు భుజించునో, వాఁడు కేవల మమృతమును భుజించువాఁడని తెలియుము. బ్రాహ్మణులు భుజించినఁగాని యెవ్వఁడు భుజింపఁడో, వానిచే స్వర్గము జయింపఁబడుచున్నది. దేవతలకును, బితరులకును, నాశ్రితులకును మున్నుగాఁబెట్టి, మిగిలినపదార్థముల నెవ్వఁడు భుజించునో, వాఁడు విఘ్నసాశి యనఁబడుచున్నాఁడు. అట్టివారికి బ్రహ్మసదననివాసమును, ననంతలోకములు నగుచున్నవి. అట్టివారిని గంధర్వులతోఁగూడ నప్పరసలు సమీపింతురు. ఎవ్వఁడు పితరులకును, దేవతలకును, సతిథులకును బెట్టునో, వాఁడు పుత్రపౌత్రాభివృద్ధిగలిగి, యంతమున సర్వోత్తమగతి నొందుచున్నాఁడు.” అని తెలుపవని యుద్ధిష్ఠిరుఁడు మఱియు నిట్లనియె.

“ఓతామహా! బ్రాహ్మణులకుఁ బలువిధములగు దానము లొసంగుదురు గదా! అందు దాతకును బ్రతిగ్రహీతకును గలభేదమేమి?”

అది విని యాగాంగేసుండడు “ఓధర్మజా ! ఎవ్వడను సజ్జనుని వలనఁ బ్రతిగ్రహించునో, యటులే వాడడు దుష్టునివలనఁ గూడఁ బ్రతిగ్రహించును. అట్టితఱి నది గుణపంతునుండియే సల్పదోషమును, నిర్గుణునుండియే నధికదోషమును గలిగించును. ఇందుల కొక పురాతనోహాసము గలదు. అది వృషాదర్శిని సప్తర్షులకును జరగినసంవాదము, దాని నెఱిగించెదను వినుము. ఒకపుడు కశ్యపుఁడు, అత్రి, వసిష్ఠుఁడు, భరద్వాజుఁడు, గౌతముఁడు, విశ్వమిత్రుఁడు, జమదగ్ని, సాధ్వీయగు నరుంధతియు వారందఱికును బరిచారికయగు గండయను నదియు, దానికి భర్తయగువశుసఖుఁ డనుకూర్చుఁడును గలిసి తప మొనర్చుకొనుచు, సచితనమగు బ్రహ్మలోకమును బ్రతీక్షించుచు నిష్పడ మిని జరింపఁసాగిరి. అట్టితఱి గోపయనావృష్టిదోషము సంభవించెను. అపుడు లోకమెల్ల తుఘాపీడితమై ప్రాణములను నిలిపికొనుట కష్టమయ్యెను. ఇటులుండఁగా నట్టితఱినే యొకయజ్ఞ మొనర్చి శిబి పుత్రుఁడు తనయాగమునకు దక్షిణగా, ననిలుఁడను తనపుత్రుని ఋత్విజుల కొసంగెనట. పిమ్మట వాఁ డల్పాయువై కాలధర్మము నొందెను. అంత నమ్మహర్షు లాయాజ్యపుత్రుఁడు, గతానుఁ డగుటఁ దెలిసి, యాశలిచేఁ బీడితులగుట, వానినిఁ జుట్టుకొని తెచ్చి యొకపాత్రమం దుంచి వండ నారంభించిరి. ఆహార మేదియు లభింపనిమర్త్యలోకమున వారు తమప్రాణముల నిలుపుకొనఁ దలంచినవారగుట నన్నమునకై యట్టి కఠినవృత్తి నవలంబింపవలసివచ్చెను. అంత నా త్రోవను బోవుచు కైబుర్కడగు వృషాదర్శియను నొకరాజు, మనుష్యమాంసమును వండికొనువారై క్లేశమొందుచున్న యమ్మహర్షుల నారసి ‘ఓమహర్షులారా ! మి ఘ్నియాపదనుండి ప్రతిగ్రహ ముద్ధరించెడిని. ప్రతిగ్రహమువలనఁ బుష్టిగల్గెడిని. ఓతపోధనులారా ! నాకుఁ గల ధనమును బరిగ్రహింపుఁడు. యాచించినద్రాష్టాణునిఁ గాంచిన నాకెంతయుఁ బ్రియము. అటులగుట మీకిప్పుడే నశ్వతరీసహస్ర మొసంగెదను. మఱియు నొక్కొకపృషభముతోఁగూడి, యీనినయావులను బదివేల నిచ్చెదను. ఇంకను వడిగాఁ బరువులిడు తెల్లనిగ్గుఱ్ఱముల నర్బుదములకొలందిగా నొసంగెదను. మఱియు వంశములను భరించు నవియు, దెల్లనివియు ధుర్యములు నగుపదివేలపృషభముల నిచ్చె

దను మఱియు, సుత్తములును, సుప్రతములు, బలిష్ఠములు, తొలు చూలుబిడ్డలును, బ్రతిసంవత్సరమును బ్రసవించునవియునగు ధేనువులఁ బెక్కిటి నొసంగెదను. కావలసెనేని ప్రీహియవరసభరితములగు సుత్తమగ్రామముల నొసంగెదను. ఇష్టపడుదురేని మఱియు దుర్లభమగురత్నము లొసంగెదను. భక్షింపరాని దీసియెడ మీగు భావము వెట్టుకొని ప్రవర్తింతురేటికి? మీకుఁ బుష్టిగలుగుటకై యేమి కావలయునో తెలుపుఁడు.' అని పలికెను.

అది విని మహర్షులు వృషాదర్శితో 'ఓరాజా! రాజులవలనఁ బ్రతిగ్రహము మధ్వాస్వాదము విషతుల్యము నగుచున్నదిగదా! అది యెఱిగియు మఱ్ఱేల యిట్లు లోభవెట్టెదవు? బ్రాహ్మణుల నాశ్రయించిన యాత్మేత్రము దైవతమువంటిది. ఇది తపఃప్రీతమై నిర్మలమై దేవతలకుఁ బ్రీతి గలిగించుచున్నది. బ్రాహ్మణునకుఁ గలతపమును, రాజప్రతిగ్రహము, దవాగ్నివలె దహించును. ఓరాజా! నీకును నీదానమునకును, క్షేమమగుఁగాక. నిన్నుఁ గోరునర్థులకు నీధనముల నొసంగుము' అని పలికి వారచోప్పటినుండి వెడలిపోయిరి. పిమ్మట వారు తాము పాత్రమందుంచినమాంసము పక్ష్యముగాకుండుటను దానిని విడిచి వన్యాహారముల నవేక్షించి యరణ్యములవై పునకుఁ బోయిరి. అనంతర మావృషాదర్శి తనమంత్రులను రావించి 'ఓమంత్రులారా! మీ రామహర్షు లరిగినచోటికిఁ బోయి, ఫలప్రదర్శనముచేసి వారిని లోభపరులఁ గావింపుఁడని పలుకుటయు, వారు సువర్ణగర్భములగు నుదుంబరములను మఱికొన్నిటిని దీసికొని యవృషాదర్షులను సమీపించిరి. కొందఁ జిహ్నుహర్షులను ఫలములను గ్రహింపఁజేయుటకై పరువులు వెట్టిరి. అపు డాపండ్లను గాంచి యవి మిక్కిలి బరువుగా నుండుటను బరిగ్రహింపరానివని యత్ర పలికెను. మఱియు నడఁడు తద్రాజభృత్యుల నారసి, 'ఓయీ! మేమంతటియబుద్ధులము, మందవిజ్ఞానులము గామునుండి! ఇవి సువర్ణగర్భములని మాకుఁ దెలియును. మేము జాగరూకులమై యున్నారము. ఇవి మాచే బరిగ్రహింపఁబడనేని మృత్యునంతరమున మాకు హాని గలిగించెడిని. మరణించినపిదప సుఖంపవలెనని గోయవా రిట్టివానిని బ్రతిగ్రహింపరు.' అని పలికెను. పిమ్మట వసిష్ఠుఁడు, 'ఓయీ! ధనమును వందలుగను, వేలుగను గణె

చుచు మఱియు హెచ్చుద్రవ్యమునకుఁ బ్రతీక్షించువాఁడని పాపిష్ఠ గతికిఁ బోవును' అని పలికెను. పిమ్మటఁ గళ్యపుఁడు, 'ఓయీ! పుడమిలో వ్రీహి, యవ, హిరణ్య, పశు కాంతాదిపరికరము లెన్నియున్నను నవియెల్ల నొక్కనికే చాలకుండును. కావునఁ బండితుఁడగువాఁడు వైరాగ్యమును వహింపవలయును' అని తెలిపెను. అనంతరము భరద్వాజుఁడు 'దుష్టి జనించి పెరుగుచుండఁగాఁ గొమ్ములును బెరుగుచున్నటులు మానవునిగోర్తులును బెరుగుచునే యుండును. ఆశకు మేర లేదు' అని తెలిపెను.

తరువాత గౌతముఁడు 'లోకమున మానవునిలోభమును బూరించుద్రవ్యమే లేదు. పురుషుఁడు సముద్రతూలువ్వఁడై యెచ్చటికిని బూరింపఁబడఁడు.' అని పలికెను. పిదప విశ్వామిత్రుఁడు, 'ఒకఁగోరికి గోరినవాని కదివూర్ణమైనతోడనే నేటొకఁగోరికి యాతనిఁ బీడించుచుండును.' అని తెలిపెను. మఱియు, సత్రిమహర్షి 'ఆహా! గోరికలెన్ని యనుభవించినను సంతమాత్రమున నది శమింపండు. అయ్యది హవిస్సుచే నగ్నివలె ననుభవించినకొలదిని సభివృద్ధిచేయుచునేయుండును' అని తెలిపెను. అంత జమదగ్ని ప్రతిగ్రహనియమమే ధృవముగాఁ దపమును నిలుపుచున్నది. ధనాశగలబ్రాహ్మణున కత్తవము నశించునది' అని పలికెను. పిమ్మట నరుంధతి, ధర్మార్థముగా ద్రవ్యములను సంపాదింపవలయు ననుమాట పఠెంతరము. ద్రవ్యసంపాదనము కంటె దపస్సంపాదనయే శ్రేయము' అని పలికెను. పిదప వారిపరిచారికయగుగండ, 'ఈనాస్వాము లుగ్రమగు నేదానికి భయమొందుచున్నారో, యట్టిదానికి నేను మఱియు భయమొందుచున్నాను. బలవంతులగువారే దుర్బలులట్టులు భయపడుచుండ నామాట లెక్కయేమి?' అని పలికెను. అంత, నాగండభర్తయగు పశుసఖుఁడు 'ధర్మము కంటె నెయ్యదియు నుత్తమమైనదిలేదు. అట్టిదానిని బ్రాహ్మణు లెఱుంగుదురు. కావున విద్వాంసులగు నా బ్రాహ్మణులనే సపనయముగా, నాశకొలందిని నేవెంటను.' అని పలికెను. పిమ్మట మహర్షులందఱును 'ఎవ్వఁ డీఫలముల దానమునేయునో యట్టిరాజునకు వానిదానమునకును తేమమగుఁగాక. కపటముగలయిష్టలములను వానిప్రజలేగదా మన కిచ్చుచున్నారు' అని పలికిరి.

ఓధర్మరాజా! అష్టహస్త లిట్లు పలికి సువర్ణగర్భములగు నప్పండ్లను విడిచి, గృథవ్రతులై యందఱును నచ్చోటు విడిచి పోయిరి. పిదప నామంత్రులు వృషాదర్శుని సమీపించి 'ఓరాజా! మేమిచ్చినపండ్లను జూచి, యవియేమో కపటముగలవని శంకించి వానినిఁ బరిగ్రహింపక వారు వేటొకచోటికిఁ బోయిరి. నీకృత్యము వారికిఁ దెలిసెను.' అని తెలుపుటయు, నతఁడు కుపితుడై, యష్టహస్త లొనర్చినదానికిఁ బ్రతీకారము చేయువాడై, యగ్నిగృహముఁ బ్రవేశించి, యాహవసీయాగ్ని సమీపమునఁ దీవ్రనియమముఁ బూని, సంస్కారవిశిష్టములగు మంత్రములతో నొక్కొకయాహుతిని హోమముచేసెను. అంత నాయగ్నినుండి లోకభయంకరమగుకృత్య మొకటి జనించెను. దాని కావృషాదర్శి, యాతుధాని యనుపేరు వెట్టెను. ఆకృత్య కాలరాత్రివలె నాతనిఁజేరి చేతులుమొగిల్చి 'స్వామీ! ఏమియొకర్పనలసీయున్నది?' అని యడిగెను. అది విని యావృషాదర్శి, 'ఓసీ! నీ వాసక్తర్థులు, నరుంధతియు, దాసీయఁ, దద్భర్తయుఁ జరించుచోటికిఁ బోయి, వారినామములనెల్లఁ దెలిసికొని జ్ఞప్తియందిడి, పిదప వారిని సశింపఁజేసి, వారు సశించినపిదప నీయిచ్చనచ్చినచోటికిఁ బోము,' అని తెలిపెను. అది విని యాయాతుధాని, మహర్షు లెందుఁ జరించుచుండిరో, తదన్వనమునకుఁ బోయెను.

ఓధర్మరాజా! పిమ్మట నష్టహస్తలు, మూలఫలములను భక్షించుచు, నావనమునఁ దిరుగుచుండ, వారికి మిక్కిలి బలిష్ఠములగు పాదములు, పాణులు, భుజములు, నుదరమును గలిగి స్థూలాంగుడై యొకకుక్కను వెంటఁబెట్టుకొని వచ్చుచున్న యొకపరివ్రాజకుఁడు గానవచ్చెను. సర్వాంగోపచితుఁడును, శుభప్రదుఁడునగు నాతనిఁ గాంచి యరుంధతి, మహర్షులతో 'మీారిట్లు కాఁజాలరేమి' యని పలికెను. అది విని వసీష్ఠుఁడు 'ఓపతివ్రతా! మావలె వీని కగ్నిహోత్రము నిర్వృతముగా లేదు. సాయంప్రాతఃకాలముల హోమ మొనర్పలేదు. అటులగుట వీఁడు బలిష్ఠుడై కుక్కతోఁగూడి మెలఁగుచుండెను.

అత్రి:—మావలె వీని కాఁకలిచే బలము హతముగాలేదు. కష్టతరమగు నధ్యయనముచే బలము చెడలేదు. అటులగుట వీఁడిట్లు బుండెను,

విశ్వామిత్రుడు:—మావలె వీనికి మఱిమఱియు శాస్త్రాభ్యాస కృతమగు పరితాపము లేదు. వీర డలనుండును, తుత్పరుండును, మూర్ఖుండు నగుట నిట్లు బలిష్ఠుడై కుక్కునుగూడి మెలంగుచుండెను.

జమదగ్ని:—మావలె వీనికి, వత్సరమునకు వలగను భక్తేంద్రన ములు సంపాదించవలసినది లేదు. అటులగుట వీర డిట్లుండెను.

కశ్యపుడు:—మాకువలె వీనికి నేదేని దెచ్చుని భిక్షించు నలు వ్రు సోదరులు లేరు. అటులగుట వీర డిట్లు బలిసియుండెను.

భరద్వాజుడు:—బ్రహ్మబంధువై జ్ఞానహీనుడైన వీనికి మాకువలె భార్యాపవాదమునలనఁ గలిగినశోకము లేదు. అటులగుట వీర డిట్లు బలిష్ఠుడై కుక్కుతోగూడి మెలంగుచున్నాడు.

గౌతముడు:—మాకువలె వీనికి మూడువత్సరముల కొక్క టియే త్రికాశేయమగు రాంకపము ధరింపవలసినదిలేదు. అటులగుట వీర డింతబలిష్ఠుడై యున్నవాడు.

ఓయుధిష్ఠిరా! విష్ణుట నాపరివ్రాజకుఁ డప్పుహర్షుల నారసి తన శునకముతోఁగూడ వారి నెదుర్కొని యథాన్యాయముగాఁ బాణి స్పర్శ మాచరించెను. పిదప వాడును నమ్మహర్షులును బరస్పర మును, తుత్ప్రీతిఘాతహేతువగు తమవనసంచారములను దెలిసికొని, కలిసియే బయలువెడలిరి. అటులు వెడలి వారొకకార్యమునే గోరుచు నవ్వనమునఁ జరించుచు, గండమూలఫలాదులను దీసికొనుచు నుండఁగా, వారికొకచో నొకపద్మసరోవరము గానవచ్చెను. అయ్యది తీరవృక్షములచే నావృతమై నిర్లలోదకములు గలిగి, బాలసూర్య బింబములునాడగు పద్మములతో నలగారుచు, వైదూర్యవర్ణముగల పద్మదళము వెలయ, నానావిధవిహంగములు నీటఁ దాండవమాడు చుండ, నొక్కత్రోవమాత్రమ గలిగి, సామాన్యముగ నెవ్వరికిఁ జొరరానిదగుచు, బురదలేని మంచిమార్గము వెలయ నొప్పాలు చుండెను. అట్టిపద్మినిని వృషాదర్శిప్రేరితయై వికృతాకారముతో యాతుథానియను నొకకృత్య పాలించుచుండెను. అంత నమ్మహర్షులు పశుసఖసహాయులై యాసరోవరమందలి తూడులకై కృత్యచే రక్షిత మగుచున్న పద్మినిని సమీపించిరి. అప్పుడు తత్తీరమున వికృతదర్శన యైన యాతుథాని వానికిఁ గానవచ్చెను. వారును దాని నారసి,

‘ఓసీ! నీవాక్కతె విట్టు లిందుండఁ గారణమేమి? నీవెవ్వతెవు? ఎవ్వని ప్రయోజనమూని యిట్లుంటివి? ఈపద్మినీతీరమునఁ గూరుచుంటి వేల? ఏమిచేయఁ దలంచెదు? తెలుపుము’ అని ప్రశ్నించిరి. అది విని యాయాతుఁడాని, యిట్లు పలికెను.

యాతుఁడాని:—నే నెవ్వతెనైన నేమి? నన్ను మీరు ప్రశ్నింపవలసినదిలేదు. ఓతపోధనులారా! నన్నీపద్మినిని రక్షించు దానినిగాఁ దెలియుఁడు.

మహర్షుఁ:—ఓసీ! మేమెల్ల యాతుఁడులమైతిమి. మాకేదియు నాహారము లభింపదయ్యెను. నీపనుజ్ఞ యొసంగుచేసి మేమెల్ల నిందలి తూండ్లను దీసికొందుము.

యాతుఁడాని:—ఓమహర్షులారా! ఇంద్రోకయాచారము గలదు. దానిని నిర్వర్తించి మీయిచ్చవచ్చినన్ని బిసములఁ బరిగ్రహింపుఁడు. మీయందఱనామముల నొక్కొకటి చెలిపి, పిదప వడిగా నిందలి తూఁడులఁ బరిగ్రహింపుఁడు.

ఓధర్మజా! అది విని యష్టమహర్షులు, తమది వధింపవచ్చిన కృత్య యనియు, దమపేరులవలనఁ దమసామర్థ్యమును చెలిసికొనునదై యటు లడిగెననియు గ్రహించి, వారిలో నత్ర యిట్లు పలికెను.

అత్ర:—అర మనఁగాఁ బాపము. దానినుండి రక్షించువాఁడు అరాత్రి యనఁబడును. అరాత్రియే అత్ర. ‘అద్’ అనఁగా మృత్యువు పాపము నగుచున్నది. దానినుండి రక్షించువాఁ డత్ర. ఓశోభనా! అట్టి యత్ర యనుపేరుగలవాఁడను.

యాతుఁడాని:—ఓమహాద్యుతీ! నీ వీరితి నుదాహరించిన నామము చిత్రమున నిలుపుకొన నవకాశ మీయకున్నది పొమ్ము పద్మిని నవతరింపుము.

వసిష్ఠుఁడు:—వాయ్వాదులు వసువులు. అవి యెవ్వని కధీన ములై యుండునో, యట్టి యణిమాద్యైశ్వర్యములుగల మహాయోగి వసుమంతుఁడు. అట్టి వసుమంతులలో నుత్తముఁడు వసిష్ఠుఁడు మఱియు వాసయోగ్యమగు గృహస్థాశ్రమమందున్నవారు వస్త్రలు, వారిలో నుత్తముఁడు వసిష్ఠుఁడు. అట్టివసిష్ఠుఁ డనెడినామము గల వాఁడనని తెలియుము.

యాతుథాని:—అతికష్టముగాఁ బలుకఁబడిన యక్షరములుగల నీనామనిర్వచన మెంతయు ధరింప శక్యముగాకున్నది. పొమ్ము. పద్మిని నవతరింపుము.

కశ్యపుఁడు:—కశ్యములనఁగా సశ్యములు. అశ్యముల యట్టి వగుట నింద్రియము లశ్యము లనంబడును. అట్టియింద్రియముల కాశ్రయములయిన శరీరములును గశ్యములే. అట్టిశరీరములను రక్షించుటను, ద్రావుటను, ననుభవించుటను, శోషింపఁజేయుటను గశ్యపుఁడ నగుచున్నాఁడను. కాశతుల్యుఁడ నగుటఁ గాశ్యుఁడను. ఇవియే నాపేరులు అని తెలియుము.

యాతుథాని:—టకుహాతేజా! నీవు తెలిపిన యీ నీనామ మెంతయు ధరింప వలనుపడుతున్నది. పొమ్ము. పద్మిని నవతరింపుము.

భరద్వాజుఁడు:—అపుత్రకులను భరింతులు. ప్రేష్యులను భరింతును. దేవతలను భరింతును. బ్రాహ్మణులను భరింతును. అన్యజముచే భార్యను భరింతును. అటులగుట నన్ను భరద్వాజుఁ డందురు.

యాతుథాని:—కష్టముగా నుచ్చరింపఁబడిన యక్షరములుగల నీనామమును ధరింప నాకు శక్యముగాకున్నది. పొమ్ము పద్మిని నవతరింపుము.

గౌతముఁడు:—స్వర్గమును భూమిని వశముగ నొనర్చుటను గోదముఁ డనఁబడును. అధూమాగ్ని తుల్యుఁడు నదముఁడు. గోదముఁడే గోతముఁడు, అట్టి గోతమునిఁగా నన్నుఁ దెలియుము.

యాతుథాని:—టకుహామనీ! నీ వీయుదాహరించిన నామము జ్ఞప్తియందుంచుకొన వీలుకాదు. అయినను బొమ్ము. పద్మిని నవతరింపుము.

విశ్వామిత్రుఁడు:—విశ్వేదేవులు నాకు మిత్రములు. అటులే యింద్రియములకు మిత్రుఁడను. అటులగుట నాపేరు విశ్వామిత్రుఁడు అని తెలియుము.

యాతుథాని:—నీవు నిరుక్త మొనర్చిననామము, దుఃఖివ్యాభాషితాక్షరమై ధరింప శక్యముగాకున్నది. పొమ్ము. పద్మిని నవతరింపుము.

జమదగ్ని:—జాజమంతులనఁగా దేవతలు. అట్టిదేవతలను నగ్నియు జనించినకాలమునఁ బుట్టినవాడనగుట నన్ను జమదగ్ని యందురు. ఇదియే నానామమని తెలియుము.

యాతుథాని:—ఓమహామునీ! నీవు నీనామము నుదాహరించి తివి. కాని దానిని ధరింప వలనుపడదు. పొమ్ము. పద్మిని నవతరింపుము.

అరుంధతి:—భర్త ననుసరించి, పర్యతములను భూమిని స్వర్గమును నధిష్ఠింతును. అటులగుట నావే రరుంధతి.

యాతుథాని:—నీవేరి నిర్వచన మెంతయు దుఃఖవ్యాభాషితాక్షరమై నాకు జ్ఞప్తియందుంచుకొన నవకాశ మియకున్నది. పొమ్ము. పద్మిని నవతరింపుము.

గండ:—గడిథాతువునకు పడనైకదేశ మర్థము. అట్టి వక్త్రమున నొకభాగ మున్నతమగుట నావేరు గండ.

యాతుథాని:—నీనామ నిరుక్తియు దుర్గాహ్యమై ధరింప రాకున్నది. పొమ్ము. పద్మిని నవతరింపుము.

పశుసఖుఁడు:—జీవులను గాంచిన సంతసింపజేయుదును. పశువులకు సఖుఁడను. ఈపశుసఖసంజ్ఞ నాకు గౌరముగా నగుట, నావేరు పశుసఖుఁడు.

యాతుథాని:—దుఃఖవ్యాభాషితాక్షరమగు నీనామ నిరుక్తి నాకు ధరింపరాకున్నది. పొమ్ము. పద్మిని నవతరింపుము.

శునస్సఖుఁడు:—ఇచ్చహర్షులు దెలిసినవిధముగాఁ బలుక నే నుత్సహింపను. ధర్మసఖులగుమునులకు సఖుఁడనగుట, శునస్సఖుఁడని నన్నుఁ దెలియుము.

యాతుథాని:—సందిగ్ధవచనముగా, నీనామ, మవస్థిక్తమై చెప్ప బడినది. కావున మఱియొకసారి నీనామము నెఱిగింపుము.

శునస్సఖుఁడు:—ఓనీ! నేనొకసారి నావేరు దెలిపితిని. నీవు గ్రహింపఁజాలవై తివి. కావునఁ ద్రిదండాభిహతవై భస్మమగుము. మఱి జాగువలదు.

ఓయుధిష్ఠిరా! అటు లాశునస్సఖుఁడు పలికి బ్రహ్మదండతుల్యమగు తనత్రిదండము నాయాతుథానితలపైఁ బ్రయోగించుటయు, దానిచే నది హతయై పుడమిఁ బడి బూడిదయయ్యెను, మహాబల

యగు నయ్యాతుఁడాని నటులు వధించి యాశునస్పృఖుఁడు, పుడమిని దనత్రిదండమునుంచి, యొకపచ్చికపట్లుపై గూచుంచెను. పిమ్మట నమ్మహస్థు లందఱును పక్షినిని బ్రవేశించి వర్షములను బిసములను గావలసినన్నిటిని దీసికొని సంతృప్తాంతరంగులై తీరముఁజేరి మిగుల శ్రమకొందినవారగుట నాతూఁడులనెల్లఁ బ్రోవులుగా నత్తీరమున నుంచికొని జలతర్పణములు గావించుటకై మరల నాసరోవరము ప్రవేశించిరి. అంత నటులు వా రాకృత్యమును దీర్చికొని మరల వా రాతీరమును జేరునప్పటి కందాబిసములు వారికిఁ గానరావయ్యెను. అనంతర మమ్మహస్థులు 'ఆహా! ఆకలిచే నభిభూతులమై యాహారమును గోరుచున్న పాపకర్తులమగు మాబిసములను గ్రూరకర్షుడగు నెవ్వఁడపహరించెను?' అని వారొకరిపై నొకరికి శంకగలుగఁ బరస్పరమును బ్రశ్నించికొనిరి. ఓధర్మజా! పిదప వారందఱును నొట్లుపెట్టికొందమని నిర్ణయించికొనిరి. ఆనిర్ణయమున కందఱును సమ్మతించి తుఁధార్తులును బరిశ్రాంతులు నగుచు శపథముల కారంభింపఁగా నందు అత్రి యిట్లు పలికెను.

అత్రి:—ఎవ్వఁ డీబిసముల నపహరించెనో, వాఁడు పాదముతో గోవును స్పృశించినవానియు, సూర్యున కెదురుగా మేహనముంచు వానియు, ననధ్యయనదినముల నధ్యయనముచేయువానియుఁ బాపమునకుఁ బాలగుచున్నాఁడు.

వసిష్ఠుఁడు:—ఎవ్వఁ డీతూఁడుల నపహరించెనో, వాఁడధ్యయనములేక శ్వాసముల స్పృశించుచు స్వేచ్ఛాచారిఁడై యెల్లెడఁ జరించువానిపాపగతికిఁ బోవును. మఱియు శరణాగతుని హతునిఁ గావించినవాఁడును, దనపుత్రికచే జీవించువాఁడును, నీచునివలన ధనమును గోరినవాఁడును, బోవునట్టిగతి కీబిసాపహారి పోగలఁడు.

కశ్యపుఁడు:—ఎల్లచోటుల నోటికివచ్చినట్లు ప్రేలువాఁడును, దాచికొన్నధనము దోచికొనువాఁడును, గూటసాత్త్యము చెప్పువాఁడును నొందునట్టిదుర్గతి యీబిసాపహర్తకయ్యెడిది. మఱియు, నిమిత్తము లేక మాంసమును భుజించినవాఁడును, వృథాదానము చేయు వాఁడును, పగలు స్త్రీసంగమ మొనర్చినవాఁడును నొందునట్టిదోష మిీతూఁడుల నపహరించువాని కగును.

భరద్వాజుడు:—ఎవ్వఁడు క్రూరుఁడును, బరిత్యక్తధర్మఁడు నై
స్త్రీలయొడను, గోవులయొడను, జ్ఞాతులయొడను, ధర్మము విడిచి ప్రవ
ర్తించునో, మఱియు నెవఁడు బ్రాహ్మణులను జయింపఁదలంచునో
యట్టివాఁడును నొందుగలిగి బిసాపహర్త కగును. మఱియు నుపా
ధ్యాయు నధికరించి యెవ్వఁడు యజ్ఞస్థులను ఋక్కులను బరించునో,
కఠాగ్నియం దెవ్వఁడు హోమముచేయునో, యట్టివారికగు పాపము
తూఁడుల దొంగిలించినవాని కగును.

జమదగ్ని:—ఎవ్వఁ డీబిసముల నపహరించెనో వాఁడు జలము
లందు మలము విడిచినవానియు, గోవునకుఁ ద్రోహ మొనర్చినవానియు,
ఋతుభిన్న కాలమున స్త్రీని బొందినవానియు, గలహప్రియుడైన
వానియు, భార్యవలన జీవించువానియు, బంధుమారుఁ డైనవానియు,
బరస్పరాతిభ్య మొనర్చినవారియు దుర్గతికే బాలగుచున్నాఁడు.

గౌతముడు:—ఎవ్వఁడు వేదములఁ జదివి మఱచునో, యెవఁడు
మూఁడగులను జెఱచునో, యెవఁడు సోమవిక్రయ మొనర్చునో,
నూతినీరుద్రావుచున్న వారిగ్రామమున బ్రాహ్మణుఁడయ్యి నెవ్వఁడు
శూద్రాగనాసక్తుడై చరించునో యట్టివారిసాలోక్య మితూఁడు
లను దొంగిలిచినవాని కగును.

విశ్వామిత్రుడు:—ఎవఁ డీతూఁడుల నపహరించెనో, వానికి
ఎవ్వఁడు తాను జీవించియుండఁగా నిజభృత్యులును గురువులును
నొకనిచే బోషింపఁబడుదురో, దరిద్రుడై యెవ్వఁడు బహుపుత్రు
డగునో, యట్టివారి కగుదుర్గతి యగును. మఱియు నీబిసము లపహ
రించినవాడు శుచిరహితుడై బ్రహ్మకూటుఁడును, సమృద్ధిగలిగి
యహంకారి యు, గర్వకుఁడును, మత్సరియు, రాజభృతకుఁడును,
వర్షాచరుఁడు, రాజప్రోహితుఁడును, నయాజ్ఞానకు యాజకుఁడును
నగుఁగాక.

అరుంధతి:—ఈతామరతూఁడుల నపహరించినచో, నిత్యము
నత్తను దిరస్కరించునట్టియు, భర్తవై నిష్టములేనట్టియు, మధురా
హారము లొంటరిగాఁ దినునట్టియు, బుట్టినింట నుండియూ వారిని
లక్ష్యపెట్టక సాయంకాలమున సక్తువులఁ దినునట్టియు, నాఁడుది
యగుఁగాక. మఱియు నభోగ్యయు వీరమాతయు నగుఁగాక.

గండః—ఈతూఁడుల నపహరించినచో, నిత్యము నన్యత మాడునట్టియు, బంధువులతో విరోధించునట్టియు, శుల్కముగొని కన్యనిచ్చునట్టియు, వండుకొని యొక్కతెయే తినునట్టియు, దాస్యమున జీర్ణించునట్టియు, నిజకర్తము మూని విరుద్ధకర్తముచే బ్రదుకునట్టియు నాఁడుదానిగలిగి బోకతప్పదు.

వశుస్ఖుండుః—దాసుఁడైనవానియు, సుతానములేనివానియు, దరిద్రునియు, దేవతానమస్కారవిముఖునియు దుర్గతి యీతూఁడులపహరించినవాని కగుఁగాక.

శుంసస్ఖుండుః—ఈతూఁడుల నపహరించినవానికి అధ్వర్యు నకుఁ గన్యాదానమొనర్చినవానికిని, జరితబ్రహ్మచర్యుఁ డగుఁచుదోగుఁ డైనవానికిఁ గన్యాదానమొనర్చినవానికిని నగుగతి యగుఁగాక. మఱియు నభర్వణవేదమును బఠించి నిత్యస్నాతయైనవాని కగుగతియు నగును.

మహర్షులుః—ఓయీ! నీ యీయొనర్చినశపథము బ్రాహ్మణుల కిష్టమైనదియేగదా! ఇట్లు పలికిలివేమి? కావున నీవే మాతూఁడుల నపహరించితివి గాఁబోలును.

శుంసస్ఖుండుః—మీయాహారమును మీరు చూచుచుండఁగా, నేను వేటాకచో నుంపలేదు. కాని మీరన్నది సత్యమే. అన్యతము గాదు. మీబిసములను నేనే హరించితిని. నాచే మీతూఁడులంత ధాన మొందింపఁబడియెను. ఇనె చూడుఁడు. ఓయనఘులారా! మిమ్ముఁ బరీక్షించుటకై యిటులొనర్చితిని. మిమ్మునెల్ల రక్షించుటకై నేనిందు లకు వచ్చితిని. మిక్కిలి ప్రారక్యత్యయై, కృత్యయైన యీయాతు థాని, వృషాదర్శిప్రేరితయై మిమ్ము వధింప నిందులకు వచ్చెను. తపో ధనులారా! దానిని నేను వధించితిని. అగ్నియందు జనించినయాపాప చిత్త, నేనిందులకు రాకుండు నేని మిమ్ము హింసించక తప్పదు. అటు లగుట మిమ్ము రక్షింపవచ్చిన వాసవునిఁగా నన్నెఱుఁగుఁడు. లోభ గుణము లేకుండుటను మీకు సార్వకామికములైన యక్షయలోక ములు సంభవించెను. ఓద్విజోత్తములారా! ఇక లెండు. వడిగా నుత్తమలోకములఁ బొందుఁడు.” అని పలికెను.

ఓయుధిష్ఠిరా! అది విని మహర్షులు సంతోష్టాంతరంగులై యవ్వాసవునితో నటులే యొనర్తునుని సలికి యాతనితోఁ గూడి స్వర్గమున కందఱును వెడలిరి. ఓరాజా! ఇటు లబ్రహ్మలు మిక్కిలి యాఁకలిచేఁ బీడితులై, పరమభోగము లొసఁగెదమని యొకరు తమ్ముఁ బ్రార్థించి నను నాసగౌరవక నిశ్చలులైరి. అటులగుటనే వారికిఁ దత్తణమ స్వర్గము లభించెను. కావున మానవుఁ డెట్టియవస్థలందును లోభమును విడువవలయును. ఓరాజా! అదియే పరమధర్మము కావున లుభుఁడు కాఁగూడదు. ఈసచ్చరిత్రమును సంఘములలోఁ గీర్తించు మానవుఁడు ధనప్రాప్తి కర్షణఁజే దుర్లముల నెన్నఁడును బొందఁడు. మఱియు నట్టివానిపితృదేవతలును, దేవతలును బ్రీతులగుచున్నారు. మఱియు నతఁడు మరణించి ధర్మార్థభాగియుఁ గీర్తిభాగియు నగుచున్నాఁడు.” అని తెలిపి శాంతనవుఁడు మఱియు నిట్లనియె.

— దానధర్మకథనము —

“ఓయుధిష్ఠిరా! తీర్థయాత్రయందు దొంగనైనశపథమున నేమి జరగెనో, శపథముచేఁ గొన్ని కార్యము లెట్లు నిషేధింపఁబడియెనో, యనువిషయముల కొకపురాతనేతిహాసము గలదు. దానిం దెలిపెద నాకర్ణింపుము. ఓమహారాజా! మున్నొకపుడు మహర్షులును రాజర్షులును బద్ధమునకుఁగా, దొంగతనము చేయవలసివచ్చెను. ఒకపుడు పశ్చిమప్రభాసమున మహర్షు లందఱును గలిసి ‘మన మెల్లఁ బుడమి నేల్లఁ జరింతము. పుణ్యతీర్థములను నేమితము. పిమ్మట నిచ్చవచ్చినట్లుగా యథాస్థానములకుఁ బోవచ్చును’ అని యాలోచించికొనిరి. శృంగుడు, అంగిరసుఁడు, కవి, అగస్త్యుఁడు, నారదుఁడు, పర్వతుఁడు, భృగువు, వసిష్ఠుఁడు, కశ్యపుఁడు, గౌతముఁడు, విశ్వామిత్రుఁడు, జమదగ్ని, గాలవుఁడు, అష్టకుఁడు, భారద్వాజుఁడు, అరుంధతి, వాలఖిల్యులు, శిబి, దిలీపుఁడు, నహుఘుఁడు, అంబరీషుఁడు, యయాతి, ధుంధుమారుఁడు, పూరుఁడు అనువీరెల్లరును శతక్రతుఁడగు నింద్రునిఁ బురస్కరించుకొని సకలతీర్థములందును దిరుగుచు, బుణ్యస్థానముగల కౌశికినదిని సమీపించిరి. పిమ్మట వారు సకలతీర్థములందును స్నానమాచరించుట, నపధూతపావులై పరమపవిత్రమగు బ్రహ్మసరస్వతీర్థమునకుఁ బోయిరి. అటులేగి యతీర్థమున నగ్నితుల్యులగు నష్టమా

ర్షలు నీటదిగి యందున్న బిసములఁ దినిరి. ఓరాజా! వారిలోఁ గొందఱాబిసములను ద్రవ్విరి. మఱికొందఱు మృణాలములను దెంపిరి. పిచ్చట నగస్త్యునిచే సముద్భృతమై ప్రాదమునుండి వేటొకనిచే దీసికొనిపోబడుచున్న యొకపద్మమును వారు చూచిరి. అపు డాయగ స్త్యుఁడు తక్కినమహర్షులను గాంచి, 'ఓమునులారా! నాచక్కనిపద్మ మెవ్వరిచే హరింపబడియెను. మీపై నాకు శంక గలుగుచున్నది. నాపద్మము నాకిండు. మీరు నాపద్మమును హరింపఁ బాడిగాదునుడి. కాలము ధర్మమును పీడించునని వినుచున్నాఁడను. అట్టి ధర్మపీడ యిపుడు సంభవించెను. ఇకఁ గొంతకాలమున కధర్మము ప్రబలఁడిని. అయ్యది ప్రబలకమున్నే సురలోకమునకుఁ బోయెదను. మఱియు నిక వేదములు బ్రాహ్మణులు గ్రామమధ్యమున బిగ్గరగాఁ జెప్పుచు శూద్రులు వానిని వినునట్లు లొనర్తురు. మఱియు రాజగువాఁడు వ్యవహారముల సధర్మముగాఁ బరికించును. కావున నిక నేను బర లోకమునకుఁ బోయెదను. ఇంకను రాజు మధ్యములగువారి నుత్త ములఁగాఁ దలంచును. అపుడు తక్కినవారు వానినే యనుసరింతురు. ధర్మవిరోధ మెంతవఱకు సంభవింపకుండునో, యంతకుమున్నే నేను బరలోకమునకుఁ బోవుచున్నాఁడను. మఱియు బలవంతుడగు నొక నిచ్చే బలహీనులగు మానవులు పీడింపబడుట నాకికఁ గానరానున్నది. కావున నిపుడే పరలోకమునకుఁ బోవుచున్నాఁడను కాని యిమ్మానవ లోకమున నిట్టి యధర్మమును జూడ నుత్సహింపను' అని పలికెను. అది విని యష్టహర్షులందఱు నార్దులై యాయగస్త్యునితో 'ఓముని వరా! నీపద్మమును మేము హరింపలేదు. మిథ్యాపవాదము నీవొనర్పఁ దగదు. ఓమహర్షీ! నీవు మా యీవచనము నమ్మవేని తీవ్రములగు శపథములచే దిట్టుకొందుము.' అని పలికి, ధర్మమును దలంచుచు నష్టహర్షులును రాజులును, గ్రామముగా నొక్కొక్కచే, తమపుత్ర పౌత్రులతోఁగూడ శపథముల నిటు లొనర్పసాగిరి.

భృగువు:—ఓయీ! నీపద్మమును దొంగిలించినవాఁ డొకనిచేఁ దిట్టువడి మరలఁ దిట్టువాఁడును, నొకనిచేఁ గొట్టువడి మరలఁ గొట్టు వాఁడును, హయవృషభాదులమాంసములను భక్షించువాఁడును నగుఁగాక,

పసిష్టఁడు:—నీపుష్కరమును హరించినవాఁడు, స్వాధ్యాయ పరుఁడుగాక, కుక్కలను వెంటఁబెట్టుకొని తిరుగుచు నుండుఁగాక. మఱియుఁ బుగమున బిచ్చమెత్తుకొనుగాక.

కశ్యపుఁడు:—నీపద్మమును దొంగిలించినవాఁ డెల్లచోటుల నెల్లవస్తువుల విక్రయించువాఁడును, దాచికొన్నధనము నాసించు వాఁడును, గూటసాక్షిత్వమునకుఁ గుదురుకొన్న వాఁడును నగుఁగాక.

గౌతముఁడు:—నీపద్మ మపహరించినవాఁడు విషమక్రోధాది కముచే బుద్ధియం దహంకారముగలవాఁడును, గర్వకుఁడును, మత్సరియు నగుఁగాక.

అంగిరుఁడు:—నీపుష్కరము దీసికొన్నవాఁడు, బ్రాహ్మణ బ్రువుఁడు, శశుచియుఁ, గుక్కల నాకర్షించువాఁడును, బ్రహ్మహతఁ కుఁడును నీచుఁడు నగుఁగాక.

ధుంధుమారుఁడు:—నీపద్మమును హరించినవాఁడు, మిత్ర ద్రోహియు, శూద్రయందు సూతానముగన్న వాఁడును, సంపన్నుఁ డయ్యుఁ దానొక్కఁడే భుజించు వాఁడును నగుఁగాక.

పురూరవుఁడు:—నీపద్మమును హరించినవాఁడు చికిత్సయందుఁ బ్రవర్తించువాఁడును, భార్యచే బోషింపఁబడువాఁడును, మామ వలన జీవనాధారము గన్న వాఁడును నగుఁగాక.

దిలీపుఁడు:—నీపద్మమును దొంగిలించినవాఁడు, నూతనీరు ద్రావునట్టివారిగ్రామమున, బ్రాహ్మణుఁ డైయుండియు, శూద్రాంగనం గలిసి జీవించువానిలోకము నొందుచున్నాఁడు.

శుక్రుఁడు:—నీపుష్కరమును హరించినవాఁడు, నిమిత్తము లేక మాంసభక్షణముసేయువాఁడును, పగలు సంభోగముసేయువాఁడును, రాజప్రేమ్యుఁడును నగుఁగాక.

జమదగ్ని:—అనధ్యయనదినముల నధ్యయన మొనర్చినవాని కిని, మిత్రుని శ్రాద్ధమున భుజింపఁజేయువానికిని, శూద్రశ్రాద్ధమున భుజించినవానికిని నగుదుర్రతి నీపద్మమును హరించినవాని కగును.

శిబి:—ఓమహర్షీ! నీపద్మమును హరించినవాఁడు, అనాపితాగ్నియై మరణించినవాఁడును, యాగవిఘ్న మొనర్చినవాఁడును, దపస్సులతో విరోధించువాఁడును నగునుగాక.

యయాతి:—నీపుష్కరమును హరించినవాడు, జటియు న్రతి యునయున్, ఋతుభిన్నకాలమున భార్యాసంగమ మొనర్చినవానియు, వేసముల నిరాకరించినవానియు గతికొందుఁగాక.

సహజుఁడు:—నీపద్మమును దొంగిలించినవాడు యతియయున్ గృహస్థుడైనవాడును, దీక్షవహించియు స్వేచ్ఛాసంచారముచేయు వాడును, వేతనముగొని విద్యను జెప్పవాడును జొందునట్టిదోషము పాలగుఁగాక.

అంబరీషుఁడు:—ఓమునివర్యా! నీపద్మమును దీసికొన్నవాడు శూరుఁడును, ద్విక్తధర్ముఁడు నై స్త్రీలయొడను గోవులయొడను బ్రాహ్మణులయొడను హానిగూర్చుదలంచినవాని కగుదోషము నొందుఁగాక.

సారదుఁడు:—నీపుష్కరమును హరించినవాడు జ్ఞానియై గృహమందున్నవానియు, బైనిశాస్త్రము చెప్పువానియు, వేదమును స్వరహీనముగాఁ బఠించువానియు, నధికుల నవమానించువానియు గతికిఁ బోవుఁగాక.

వాభాగుఁడు:—ఓమహర్షీ! నీపద్మము నపహరించినవాడు, నిత్యము నన్యతముపలుకువానియు, సజ్జనులతో విరోధించువానియు, శుల్కుమును బుచ్చికొని కన్నీయ నొసంగినవానియు, దుష్కృతము నకుఁ బాలగుఁగాక.

కపి:—గోవును బాదములతోఁ దాడనమొనర్చువాడును, సూర్యున కెదురుగా మేహనముంచువాడును, శరణాగతునిఁ బరిత్యజించువాడును, బోవుగతికి నీపద్మమును హరించినవాడు పోవుఁగాక.

విశ్వమిత్రుఁడు:—‘ఓయీ! నీపద్మము నపహరించినవాడు ధాన్యవిశ్రీతుఁడగుచు వృష్టిప్రతిబంధము గల్గించువానియు, రాజపురోహితుఁడైనవానియు, యాగార్హతలేనివానిచే యజ్ఞముచేయించువానియు దోషమునకుఁ బాత్రుఁడగుఁగాక.

పర్వతుఁడు:—నీపద్మమును దొంగిలించినవాడు, గ్రామాధికారియు, గాడిద నధిష్ఠించువానియు, జీవనమునకై శునకముల నాకర్షించువానియు దోషమునకుఁ బాత్రుఁడగుఁగాక.

భరద్వాజుడు:— ఓయగస్త్యా! సకలపాపము లొనర్చినవాని నుండి దానప్రతిగ్రహము నేయువానియు, గ్రూరుడు నన్యతవాదియు నగువానికి దానమొనర్చినవానియు, దుర్గతికి నీపద్మమును హరించిన వాడు పోవుంగాక.

అష్టకుడు:— నీపుష్కరము నపహరించినవాడు అవివేకియు, గామవృత్తియు, బాపకర్తయునగు రాజై పుడమి నేలుంగాక.

గాలవుడు:— ఓయీ! నీపద్మమును హరించినవాడు జ్ఞాతి ద్రోహమొనర్చిన పరమపాపుడును, దానముచేసి కీర్తించుకొనినవాడును బోవుగతికి బోవుంగాక.

అరుంధతి:— నిజభర్తృమాతతో నపవాద మొనర్చునదియు, భర్తృప్రతికూలమైనదియు, మధురాహారమును దానొక్కటె యను భవించునదియునగు నాడుది పోవుదుర్గతికి నీపద్మమును హరించినది పోవును.

వాలఖిల్యులు:— నీపుష్కర మపహరించినవానికి, జీవనాధార మునకుగా నొకపాదముపై గ్రామద్వారమున నిలుచుండువానికిని, ధర్మజ్ఞుడయ్యి దానిని బరిత్యజించినవానికినినగు దుర్గతి యగుంగాక.

శునస్నికుడు:— నీపద్మమును దొంగిలించినపాపాత్ముడు అగ్ని హోత్రము నాదరింపక సుఖముగా నిద్రించువానియు, బరివ్రాజకుడై స్వేచ్ఛాప్రవృత్తిగలవానియు గతికి బోవుంగాక.

సురభి:— నీపద్మము నెవ్వరు హరించిరో వారికి గోవును దాని తోకనే పాదబంధనరజ్జువుగా నొనర్చి పాలుపితుకువానియు, బరవత్స మును గుడిపి పాలుపితుకువానియు బాపము గల్గుంగాక.

ఓయుధిష్ఠిరా! పిమ్మట నటులు నానావిధములుగాఁ బెక్కుశప థములచే దప్పుఁ దిట్టుకొన్నయమ్మహర్షుల నారసి యింద్రుడు సంత మ్మాంతరంగుడై, కోపముడై యున్న యాయగస్త్యునకుఁ దన్నెఱిగించి, యాబ్రహ్మరులయు, దేవరులయు, రాజరులయు నడుమ నేమి తెలిపెనో, దాని నిపు డెఱిగించెదను. వినుము. అపు డింద్రుడు, తాను నాతని పద్మమును హరింపలేదని తెలుపుటకుఁగా నధ్వర్యునకుఁ గన్యనిచ్చు వానియు, జరిత్రబ్రహ్మచర్యుడగు సామవేదికిఁ గన్యాదానమొనర్చిన వానియు, నధర్వణవేదమును జపివి స్నాతకుడైన విశ్రునియు గతి

నీపుష్కరము హరించినపుణ్యశాలి కగుఁగాక. మఱియు సకలవేదములను జదివి పుణ్యశీలుడై థార్తికుడై బ్రహ్మసదనమును జేరుఁగాక.

అగస్త్యుడు:—ఓబలసూదనా! నీవొనర్చినశపథ మొకయూశీర్వాదముగాని తిట్టుకొనుటకాదు. కావున నీవే నాపుష్కరము నపహరించితివి. ఇక దానిని నాకొసంగుము. ఇదియే సనాతనధర్మము.

ఇంద్రుడు:—ఓమహర్షి! నేను లోభముచే నీపద్మమును దీసికొనలేదు. మీయందఱవలన ధర్మములను వినఁగోరి యిటులానర్చితిని. కోపింపకుము. ధర్మమునకు నేతువై యనామయమై శాశ్వతమై యవ్యయమైన యీధర్మమార్గము నే నిపుడు వింటిని. ఓబ్రాహ్మణోత్తమా! ఇదే నీపద్మము పరిగ్రహింపుము. ఓమహానీయా! నా యీయపరాధమును ఓమింపుము.

ఓధర్మజా! ఇటు లాయంద్రుడు పలికి యప్పద్మము నాతపస్వికొసంగుటయుఁ గోపనుడగు నతఁ డద్దానినిఁ బరిగ్రహించి శాంతుఁడయ్యెను. పిమ్మట వారందఱును నెప్పటిచొప్పునఁ దీర్థములకు బయలు వెడలి, పుణ్యతీర్థములందుఁ దమదేహములను దడుపుచు వచ్చిరి. ఓరాజా! ఎవ్వఁ డీయాఖ్యానమును బ్రతిపర్వదినమందును బఠించునో, వానికి సురూపుఁడును వివేకయునగు పుత్రుఁడు జనించును. మఱియు నట్టివాని కెన్నఁడును, నాపదయుఁ గలుగదు. శరీరమును గృశింపఁ జేయునట్టి జ్వరాదికిమును సంభవింపదు. మఱియు సతఁడు నిర్దోషుఁడునై యిహమున శ్రేయము గాంచి, మృతుఁడై నపిదప స్వర్గము నొందును. ఎవ్వఁడు మహర్షి పరిపాలితమగు శాస్త్రము నభ్యసించునో వాఁ డవ్యయమగు బ్రహ్మలోకిము నొందును.” అని తెలుప విని యుధిష్ఠిరుఁడు మఱియు నిట్లనియె.

— ఇతి ఛత్రోపానహాత్పత్తిక్షణము —

“ఓతాతా! శ్రాద్ధకృత్యములందు ఛత్రము, నుపానహములను దానము నేయుదురుగదా! అది యెట్లు వచ్చును? దానిజననవిధ మెద్ది? ఆదానము నెందులకుఁ జేయుదురు? కేవలము శ్రాద్ధములందెగాక, మఱికొన్ని పుణ్యకార్యములందును దానిని జేయుదురు. తద్దానము పుణ్యప్రదమని యెంచి బహునిమిత్తములందుఁ జేయుదురని వినుచున్నాడను. దానివిధము విస్తరించి నాకెఱిగింపుము.”

అది విని శాంతనపుఁ డాకాంతేయునితో “ఓధర్మజా! ఛత్రో
 పాసహములనుగుఱించిన విస్తారమును జాగరూకుఁడవై వినుము.
 అది లోకమున నెట్లు ప్రధితమైనదియు, నెట్లు ప్రవర్తిల్లి నదియు,
 నెట్లు లక్షయ్యతనొందినదియు, నెట్లు పవిత్రమైనదియు నశేషముగాఁ
 దెలిపెదను. దాని కొకయితహాసము గలదు. అది సూర్యునకును
 జమిదగ్గికిని జరగినసంవాదము. మున్నొకపుడు భగవానుఁ డగుభార్గ
 వుఁడు ధనుఃక్రీడ నాచరించుచు, మఱిమఱియు శరముల సంధించుచు
 విడుచుచుండెను. అటు లాతఁడు చిమ్ముచున్న దీప్తతేజములగు బాణ
 ములనెల్ల రేణుక మఱిమఱియుఁ దెచ్చి యాతని కందిచ్చుచువచ్చెను.
 అతఁడు మఱియు సంతృప్తుఁడగుచు ధనుష్ఠాంకారమొనర్చుచు బాణ
 ములు చిమ్ముచుండ నామె మఱియుఁ దెచ్చియిచ్చుచుండెను. అప్పటికి
 జ్యేష్ఠామూలప్రధానముగా దివాకరుఁడు నభోమధ్యము నలంక
 రించెను పిమ్మట నతఁడు మఱిశొన్ని సాయకములను జిమ్మి యారేణు
 కతో ‘ఓవిశాలాక్షీ! ధనుశ్శూతములై వెడలిన నాయీసాయకములను
 దెమ్ము. పొమ్ము. ఇంతయేల! నేను బాణములను జిమ్ముచున్నంతకును
 వానినెల్లఁ దెచ్చియిచ్చుచుండుము’ అని తెలిపెను. ఓరాజా! ఆమెయు
 నామహర్షిపలు కాలించి, పోవుచు నొకవృక్షమునీడ నాశ్రయించి
 యుండెను. ఆమె పాదములును దలయు సంతప్తములయ్యెను. భర్తృ
 శావభయముచే నామె యొకముహూర్తమాత్రమ యటులుండి
 మఱియుఁ బ్రతిప్రయత్నసాయకముల నెప్పటిచోప్పనఁ దేర బయలు
 వెడలెను. అటులు వెడలి యామె బాణములనుబట్టికొనివచ్చి యెంతయు
 ఖిన్నయై, పాదములు నొప్పికొంద దుగఁగము నాపికొనుచు, భర్తృభయ
 ముచే వణకుచు నాతని సమీపించెను. అపు డామహర్షి యామె
 నారసి కుపితుఁడై మఱిమఱియు, ‘ఓసీ! ఏమి యిటులు జాగుచేసినచ్చి
 తివి’ అని పలికెను. అదివిని యారేణుక, యాతనితో ‘దేవా! నాతల
 యును బాదములును సంతప్తములయినవి. సూర్య తేజోనిరుద్ధగతివై
 నేనొకచెట్టునీడ నాశ్రయింపవలసినవచ్చెను. అటులగుట నిట్లు కొంత
 జాలముగా సాయకములు దేవలసినవచ్చెను. కావున నా యీవిన్నపము
 విని కోపము విడువుము.’ అని తెలిపెను. అది విని యాజమదగ్గి
 ‘ఓరేణుకా! దీప్తకీరణుఁడై నీకుఁ గష్టమును గలిగించిన యీసూర్యు

నిపుడే, నా యాయస్త్రిగ్ని తేజముచే నేలఁగూలఁద్రోయుదు' నని పలికెను.

ఓధర్మజా! అటు లతఁడు తెలిపి ధను వెక్కిడి పెక్కుబాణములనుబట్టుకొని, సూర్యున కెదురుగా నిలువఁబడియుండెను. పిమ్మట నటులు తన్నెదుర్కొని సన్నద్ధుడై యున్న యాజమదగ్ని నొక బ్రాహ్మణరూపముతో సూర్యుఁడు సమీపించి 'ఓయీ! మహర్షీ! నీకు సూర్యుఁడొనర్చిన యపరాధమేమి? అతఁ డాకసముననుండి తనకిరణములచే గ్రమక్రమముగాఁ బుడమిఁగలజలము నాకర్షించుచుఁ బ్రతివర్షాసమయమున వర్షించుచున్నాఁడుగదా! ఓవిప్రవర్యా! దానిచే మానవులకు సుఖకరముగా నన్నము లభించుచున్నదిగాదే? ఆ యన్నమే ప్రాణములని వేదములందుఁ బఠింపఁబడుచున్నది. ఓబ్రాహ్మణోత్తమా! అతఁడు మేఘములయందు నిగూఢుఁడై కిరణములచేఁ బరివృత్తుఁడై యీసప్తద్వీపములకు నుపయుక్తముగా వర్షించుచున్నాఁడుగాదే? ఆవర్షముచేగదా ఓషధులకును లతలకును బుష్పపత్రాదులు గలుగుట, ఓప్రభూ! సకలవిధాహారమును వర్షముచేఁ గలిగినదిగాదే? జాతకర్తములును, సకలవిధములగు వ్రతములును, నుపసయనములును, వివాహములును, గోదానములును, యజ్ఞములును, శాస్త్రములును, సంయోగములును, ధనసంచయములును నన్నము నిమిత్తముగా నగుచున్న వనుట నీవెఱింగినదేగదా! ఓఖార్గవా! ఇప్పటికి రమణీయములై యున్నవియు, నారంభములై నవియుఁగూడ నన్నము వల్లనే నగు ననువిషయ మెల్ల వారికిఁ దెలిసినదియే. దానినే నేను జెప్పుచున్నాఁడను. నాచెప్పినదెల్ల నీవెఱింగినదియే. ఓబ్రాహ్మణోత్తమా! నిన్ను బ్రతిమాలుకొనుచున్నాఁడను. సూర్యునిఁ బడఁద్రోసిన నీకేమిప్రయోజనము?' అని పలికె' నని తెలుప విని యుధిష్ఠిరుం డిట్లనియె.

❦ ఛలోపాసహదానప్రశంస ❦

ఓపితామహా! బ్రాహ్మణరూపధారియైన సూర్యుఁ డట్లు యాచింపఁగా నపుడు మహాతేజుఁడగు జమదగ్ని యేమియునరచెను?

అది విని భీష్ముఁడు "ఓయుధిష్ఠిరుఁడా! అగ్ని సమప్రభుఁడైన యాజమదగ్ని తన్నాబ్రాహ్మణుఁడు ప్రార్థించినను శమింపఁడయ్యెను.

పిమ్మట నాసూర్యుడు కృతాంజలియై మృదుమధురోక్తులతో నమ స్కారమొనర్చి 'ఓవిప్రర్షి! సూర్యుఁ డెల్లపుడును నడుచుచుండును గదా! చలమగునది నీకు లక్ష్యమగునా? అవిచ్ఛేదముగా గమనించుచుఁ జలనస్వభావముగలసూర్యు నెట్లు భేదింపఁగలవు?' అని పలికెను. అది విని జమదగ్ని 'ఓయీ! నాజ్ఞానదృష్టిచే స్థిరమైనను జలమైనను దెలిసికొనుచున్నాఁడను. నేను నీకిపు డవశ్యముగ విషయమును గూర్చవలసియున్నది. ఓచివాకరా! నీవు మథ్యాహ్న మొక యటగడియ స్థిరముగా నాకసమున నిలుతువుగాదే? అప్పుడే నిన్ను భేదించెదను. ఇందు నాకేమియు విచారణములేదు,' అని తెలిపెను.

అది విని యాసూర్యుడు, 'ఓకనుర్ధరోత్తమా! నీవు నిస్సంశయముగా, నన్ను వేధింపఁగలవు. అపకారినిగనునన్ను శరణాగతునిగాఁ దెలియుము.' అని ప్రార్థించెను. ఓయుధిష్ఠిరా! పిదప నాభగవానుఁ డగుజమదగ్ని సపరిహాసముగా సూర్యునితో 'ఓయీ! జపియకుము. నీవు నన్ను శరణుపొందిలివిగాదే? మఱియు నొకటి వినుము. బ్రాహ్మణులయార్జవమును, పుడమికిఁగలస్థిరత్వమును, సోమునిసౌమ్యతను, వరుణుని గాంభీర్యమును, నగ్నిదీప్తిని, మేరువు కాంతిని, దవనుని ప్రతాపమును నెర్పఁ డతిక్రమించునో, వాఁడే శరణాగతునిఁ జంపును. శరణాగతునిఁ జంపినవాఁడు, గురుతల్పుగఁతుఁడును, బ్రహ్మహత్యాపాతకియు, సురాపానకర్తయు నగుచున్నాఁడు. కావున శరణాగతు నెవ్వఁడు వధింపరాదు. కాని, నీకిరణములచేఁ దప్తమైనమూర్ఖ మెట్లు సుఖగతి గల్గునదో యట్టియుపాయమును జింతింపుము. నీ యీయవనయము నవనయింపుము.' అని తెలిపెను. ఓరాజా! ఆ భృగూత్తముఁ డిట్లు పలికి యూరకుండుటయుఁ, బిమ్మట సూర్యుఁ డాతనికి ఛత్రోపాసహముల నొసంగెను. అటులొసఁగి యతఁ డాజమదగ్నితో 'ఓమహర్షి వర్యా! మత్కిరణనివారణమగు నీఛత్రము నీకు శిరస్థానమగును. పాదములను రక్షించుకొనుటకై యీపర్శపాదుకలను బరిగ్రహింపుము. నేఁడుమొదలుగా నీవు, పుడమిని సకలపుణ్య లోకములందును స్వేచ్ఛగాఁ జరింపఁగలవు. ఇది యక్షయ్యము నగుచున్నది.' అని తెలిపెను. ఓధర్మాత్మజా! ఛత్రోపాసహము లిట్లు సూర్యునిచేఁ బ్రవర్తిల్లినవి. ముల్లోకములందు నివి ఐవిత్రములుగాఁ దెలుపఁ

బడినవి. కావున నీచత్రోపాసహములను బ్రాహ్మణుల కొసంగుము. వాని నిచ్చుటలో గొప్పధర్మము గలదు. అందు సందియములేదు. ఓభరతశ్రేష్ఠా! ఎప్పుడు బ్రాహ్మణునకు ఛత్రమొసంగునో, వాడు మరణించినపిదప సుఖమందుచున్నాడు. మఱియు నతడు ద్విజాతులచే బూజ్యమానుడగుచు నింద్రలోకమున నివసించును. మఱియు నాతని దేవతలును నస్పరసలును నాదరింతురు. ఎండచే దపించుచున్న బ్రాహ్మణునకును, సంశితండగున్నాతకునకును నెవడు పాదుకలొసంగునో, యట్టివాడు దేవతాపూజితములగు నుత్తమలోకముల నొందుచున్నాడు. మఱియు నట్టివాడు మరణించినపిదప గోలోకమున నానందభరితుడై నివసించును. ఓభరతకులోత్తమా! నేను నీ కీవిషయమును సమగ్రముగా నెఱిగించితినిగదా! ఛత్రోపాసహదాన ఫలము దెలిసితివి గదా!” అని పలుక విని యుధిష్ఠిరుడు మఱియు నిట్లనియె.

— దానధర్మకథనము —

“ఓపితామహా! లోకమున మానవుల డెట్లాని నొనర్చి యభివృద్ధి నొందునో, యట్టి గృహస్థధర్మ మెల్ల నెఱిగింపుము.”

అది విని గాంగేయుడు “ఓయుధిష్ఠిరా! నీప్రశ్నమున కుత్తరముగా నొకపురాతనలిహాస మెఱిగించెదను. ఆయ్యది భూదేవికిని వాసుదేవునకును జరగినసంవాదము. ఒకపుడు, ప్రతాపసిధియగు వాసుదేవుడు, భూదేవిని సంస్తుతించి, నన్ను నీవిపు డేమి ప్రశ్నించితివో దానినే యతడు నాభూదేవి నడిగెను. దానిం దెలిపెదను. వాసుదేవుడు ‘ఓదేవీ! గార్హస్థ్యధర్మము నాశ్రయించిన నేనుగాని, నాయట్టివాడుగాని, తప్పక చేయవలసినకార్యమేమి? ఏమిచేసిన నది సఫలమగుచున్నది?’ అని ప్రశ్నించెను. అది విని యాపృథివి ‘వాసుదేవా! మహర్షులు, నతిథులు, దేవతలును, బితృదేవతలును, యజంపదగినవారును నర్చింపఁదగినవారును నగుచున్నారు. అందు యజ్ఞముచే దేవతలను, నాతిథ్యముచే మానవులను నారాధింపవలయును. నిత్యము నర్తులగువారిని వారిస్వేచ్ఛకు భంగము గలుగకుండ నొకచోటఁ జేర్పవలయును. దానిచే మహర్షిగణములు ప్రీతులగుచున్నారు. ఓ మాధవా! నిత్యము నగ్నిపరిచర్యయు, బలికర్షాచరణమును తేసిన

వానియొడ దేవతలు ప్రీతులగుచున్నారు. ప్రతిదినమును నన్నాదుల చేతను, నుదకముచేతను శ్రాద్ధమొనర్చినఁ బితృదేవతలు ప్రీతులగుచున్నారు. మఱియు సిద్ధాన్నముచే నన్నియందు వైశ్వదేవ మొనర్పవలయును. అగ్నిబోమము, వైశ్వదేవము, ధాన్యంతర్యము అని ప్రజాపతికి వేటువేటుగా హోమము విధింపఁబడుచున్నది. అటులే క్రమముగా బలికర్తము నొనర్పవలయును. దక్షిణదిశయందు యమునకును, బడమటను వరుణనకును, నుత్తరదిక్కున సోమునకును, వాస్తుమధ్యమునఁ బ్రజాపతికిని బలికర్తమును జేయవలయును. ధన్వంతరికిఁ బ్రాగుత్తరమునను, బ్రాద్విశేను సింధ్రునకును బలికర్తము విధింపఁబడినది. మానవులకుఁగా గృహద్వారమున బలి నొనర్పవలయు నని తెలుపుచున్నారు. మరుత్తులకును దైవతములకును గృహమధ్యభాగమున బలి నొసంగవలయును. అటులే విశ్వేదేవులకు నాకాశమున బలి నర్పింపవలయును. నిశాచరులకును భూతములకును రాత్రి బలి నిడవలయును. ఇటులు బలికర్తమును జేసి పిదప బ్రాహ్మణునకు భిక్ష పెట్టవలయును. బ్రాహ్మణుడు లభింపనపుడు, తదన్నాగ్రము నించుక దీసి యగ్నియందుంపవలయును. ఎపుడు పితరులకు శ్రాద్ధమును జేయఁదలంచునో, యపు డాశ్రాద్ధకర్తము ముగిసినపిదప బలికర్త మొనర్పవలయును. ఎపుడేనిఁ బితరులఁ దృప్తి నొందించినపిమ్మటనే బలి నొనర్పవలయును తరువాత వైశ్వదేవమును బిమ్మట బ్రాహ్మణవాచనమును నొనర్పవలయును. పిమ్మట విశేషములగు నన్నాదులచే నతిథులఁ దృప్తి నొందింపవలయును. ఓమహారాజా! మానవులను బూజాదానపురస్కరముగా నాదరించి సంతసింపఁజేయఁగలుగుచున్నాఁడు. అనిత్యముగా నుండువాఁడగుట నతిథి యనఁబడుచున్నాఁడు. 'ఆచార్యునకును, దండ్రికిని, మిత్రునకును, సఖునకును, నతిథికిని నిత్యము నాయుంట నిదియే గలదని మనవిచేయవలయును. వారేమి తెలుపుదురో, దాని నొనర్పవలయును.' అని ధర్మము విధింపఁబడుచున్నది. ఓకృష్ణా! గృహస్థుఁడగుమానవుఁడు నిత్యము శిష్టాశిశికావలయును. సంవత్సరము కాలము నివసించినను, రాజయాజకుని, గురుని, స్నాతకుని, దనకుఁ గన్యనిచ్చినమామను మధుపర్కదానముచే నర్పింపవలయును. కుక్కలకును, బిత్తులకును, శ్వపచులకును దృప్తిగాఁ బుడేమి నన్నముఁ

బాటవేయవలయును. ఇదియే వైశ్వదేవము. దీనిని బ్రాతస్సాయం కాముల నొనర్పవలయును. ఎవ్వఁ డీగానాస్థధర్మములను శ్రద్ధా భండై చేయునో, యెట్టివాఁ డిహమున మహర్షులలోఁజేరి పరమున స్వర్గమున సుఖించుచున్నాఁడు. అని తెలిపెను.

ఓయుధిష్ఠిరా! ఇట్లు తెలిసినభూదేవివచనము లాలించి, యష్టా శ్రవణంబు, తద్విధముగా నాచరించెను. ఓధర్మజా! నీవును నటులొనర్చుము. ఇటులు గృహస్థధర్మము నాచరించినవాఁ డీలోకమునఁ గీర్తివడసి, మృతినొందినపిదప స్వర్గము నడయుచున్నాఁడు” అని తెలుప విని యుధిష్ఠిరుఁడు మఱియు నీట్లనియె.

— సుసర్థమనుసంవాదము —

“ఓపితామహా! ఆలోకదానమని తెలుపుదురుగదా! అది యెట్టిది? అది యెట్లు జనించెను? దానికి ఫలమేమి? తెలుపుము.”

అది విని గాంగేయుఁ డాకాంతేయునితో “ఓయీ! నీవడిగిన ప్రశ్నమున కుత్తరముగా నొకపురాతనేతిహాసము గలదు. అది ప్రజావతియగు మనువునకును సువర్ణుడను మునికిని జరగినది. దాని నెఱిగించెద వినుము. సువర్ణుడనుముని యొకఁడుండెను. ఆతనిమేను సువర్ణచ్ఛాయ గల్గియుండుట నట్టివే రాతనికిఁ గల్గెను. మఱియు నతఁడు కులశీలగుణాన్వితుఁడును, స్వాధ్యాయగతుఁడు నై గొప్ప వంశముల జనించినవారి ననేకులఁ దనగుణములచే మించియుండెను. అతఁ డొకపుడు మనువు నారసి యాతని సమీపించెను. వారుభయులును బరస్పరము కుశలప్రశ్నము నొనర్చుకొని, పిమ్మటఁ గాంచన పర్వతమగుమేరువున రమణీయమగు నొకశిలాఫలకమునఁ గలిసి కూరుచుండిరి. సత్యసంకల్పులగువా రటులు గూరుచుండి, నానావిధములగు కథలను దెలుపుకొనుచు, మఱియు బ్రహ్మర్షులయు దేవతలయు దైత్యులయుఁ బురాతనచరిత్రములను ముచ్చటించుకొనుచు నుండిరి. అపు డాసువర్ణుఁ డాస్వాయంభువమనువు నారసి, ‘ఓమహనీయా! సకలభూత హితకరమగు నొకప్రశ్న మొనర్చెదను. దానికి సమాధాన మెఱిగింపుము. పండితులగువారు పుష్పధూపదీపాదులచే బూజిలొనర్తురు. అదియేమి? ఎటు బుత్పన్నమైనది. దానిఫలమేమి? తెలుపుము.’ అని యడి

గెను. అది విని యమ్మను వాతనితో 'ఓమునివర్యా! దీని కొకపురాతనేలిహాసము గలదు. అయ్యది మహాత్ములగు బలిశుక్రులకు జరగిన సంవాదము. అది వినుము. ఒకప్పుడు ముల్లోకములను బాలించునట్టి విరోచనపుత్రుడగు బలిచక్రవర్తిసహిషమునకు భృగుకులోద్వహాఁడగుశుక్రుఁడు వచ్చెనట. అంత నయ్యనురాధిపుఁ డాభార్గవు నఘ్నిదికముచే నారాధించి, విధ్యుక్తభూరిదక్షిణల నిచ్చి యాసనముపైఁ గూరుచుండెను. వారి కప్పుడు నీవు ప్రశ్నించినట్టులుగా, పుష్పధూప దీపాదిదానమునకుఁ గలఫలమేమి? అనుకథయే ప్రసక్తమైనది. అప్పుడు బలిచక్రవర్తి శుక్రు నిట్లు ప్రశ్నించెను. 'ఓమహాత్మా! పుష్పధూప దీపాదులచే గలుగుఫలమేమి? దాని నెఱింగింపుము.'

అది విని శుక్రుఁడు! 'ఓదైత్యరాజా! మున్నుగాఁ దపముజనించినది. పిమ్మట ధర్మము పుట్టినది. వీనినడుమనే యోషధులును లతలును జనించెను. పుడమిలో సోమునిస్వరూపమే బహువిధములుగా వెలసెను. ఆమృతము, విషమును, మఱికొన్ని తుల్యజాతులును జనించినవి. ఆమృతము వెంటనే చిత్తమునకుఁ బ్రీతిని సంతృప్తిని గల్గించును. విషము వాసనచేఁ దీవ్రమై యెల్ల వారికినిఁ గ్లేశముగలిగించును. ఆమృతము మంగళప్రదమైనదియు, విష మమంగళప్రదమైనదియు నగునని తెలియుము. ఓషధులన్నియు నమృతసంభవములు. తేజసుగువిష మగ్నిసంభవము. ఆమృతము మనస్సును సంతసింపఁజేయునదై శోభనుగలిగించు. కావుననేసుకృతకర్మలగుమానవులు పుష్పములను సుమనములనితెలుపుదురు. ఎవ్వఁడు శుచియై దేవతలకుఁ బుష్పము లర్పించునో, వానియొడ దేవతలు ప్రీతిగలిగి, వానికిఁ బుష్టిగలిగింతురు. ఓదైత్యరాజా! ఏయే దేవునుద్దేశించి పుష్పము లర్పింపఁబడునో, దానిచే నతఁడు ప్రీతుడగుచున్నాఁడు. వానిలో నేయవి, యుగములో నేయవి సౌమ్యములో నేయవి తేజోవంతములలో, యనువిషయమును వేటువేటుగాఁ దెలిసికొనవలయును. ఓషధులు బహువిధములైనవియు బహుసారముగలవియు నై యున్నవి. వృక్షములు యజ్ఞార్హములు. వానిలో నేయవి యజ్ఞమున కుపయుక్తములు గానివో తెలిపెదను వినుము. మఱియు నసురప్రియములగుమాంసము లెవ్వయో, దేవతాహితములైన వెవ్వయో, రక్షోయక్షోరగాదులకుఁ బ్రియమైన వెవ్వయో,

యటలే మానవులకును బితుగులకును బ్రియములైన వెవ్వయో, క్రమముగా నెఱిగించెదను. వృతాదులు, వన్యములును, గ్రామ్యములును, గర్వణమొనర్చి నాటఁబడునవియు, బర్వతాశ్రయములును, గంటకములుగలవియు, నవిలేనివియు, గంధరూపరసాన్నితమును నై వెలయుచుండును. పుష్పములందుఁ గలగంధము 'ఇష్టగంధము, అనిష్టగంధము' అని రెండవిధములు. దేవతల కిష్టగంధములగుపుష్పములు స్తమములని భావింపుము. ఓప్రభూ! ముండ్లులేనివృక్షములలోఁ దెల్లని వానిపూవులు దేవతల కెల్లపుడును సమృతములగుచుండును. గంధర్వనాగఋక్షులకు నీటఁబుట్టినపద్మాదులమూల్యములు ప్రియములగుట వారికి వానినే సమర్పింపవలయును. ముండ్లుగలవియు, గటువులగునవియు, రక్తపుష్పములునునగు నోషధులను సథర్వములందు శత్రులను సంహరించుటకై యభిచారహోమముల నుపయోగింపవలయును. అటులే తీవ్రసారముగలవియు, దుఃఖాలంభములును, గంటకాన్నితములును, రక్తవర్ణములును, గృష్ణవర్ణములును భూతముల కిష్టమైనవి. మనస్సంతోషకరములును, విమృశ్యమధురములును సురూపములునునగు పుష్పములు, మానవులకుఁ బ్రీతికరములు. శ్మశానములయందు, దేవతాయతనములయందును. జనించినపుష్పములు పుష్టియుక్తములగు వివాహములందును, రహస్యయోగములందును నుపయోగింపరాదు. కొండలయందును, వానిచఱియలందును జనించిన పూవులు దేవతల కొసంగవలయును. అటు లర్పించునపుడు వానిని బ్రోక్షణముచేసెనేని యవి సౌమ్యములగుచున్నవి. గంధముచే దేవతలును, బైరూపముచే యక్షరాక్షసులు, నుపభోగముచే నాగులును, బైమూడిటిచే మానవులు సంతరించుచున్నారు. పుష్పారాధనముచే దేవతలు వెంటనే ప్రీతులై మానవులకుఁ బుష్టిగలిగింతురు. సంకల్పసిద్ధులగువారు మానితులును ప్రీతులునై మానవులను మన్నింతురు. అవజ్ఞాతులైరేని యధములగుమానవులను దహింతురు. ఇఁక ధూపదానవిధికి ఫల మెఱిగించెదను వినుము, ఆధూపములలో సాధు వెయ్యదియో, యసాధు వెయ్యదియో తెలిసికొనుము. మఱియు నవి నిర్యాసములు, సారులు, కృత్రిమములు, అని మూడు విధములుగా నుండును. అవి కొన్నియిష్టగంధములు, మఱికొన్ని

యనిష్టగంధములుగా నున్నవి. అందు సల్లకీనిర్యాసముదక్కఁ దక్కినవి దేవతలకుఁ బ్రియములు. నిర్యాసములందెల్ల గుగ్గిలపుఁజెట్టుబంక శ్రేష్ఠమై యెల్లవారికిని బ్రിയతముమైనది. పాఠలలో అగురువు శ్రేష్ఠమై యక్షరాక్షసులకును దైత్యులకును బ్రియమై యుండును. అటులే సల్లకీజనుగునదియు వారికిఁ బ్రియమైయుండును. ఇంక భూమిసంబంధమైనవి, దారుసంబంధమైనవియు నై స్వరసాదులగంధములతోడ రససంయుక్తములై తయారుచేయఁబడినవి మానవులకుఁ బ్రియములుగా నుండును. భూసము దేవదానవులకు భూతములకును దక్షిణమత్తుష్టినిఁ గలిగించును. పుష్పదానమున, నేయవి గుణహేతువులుగాఁ దెలుపఁబడియెనో భూపములందును నవియే ప్రీతికరములని తెలియవలయును. ఇంక దీపదానమునఁ గలుగునుత్తమఫలము దెలిపెదను వినుము. దీపదాన మేలాగునఁ జేయవలయునో, యెపుడు చేయవలయునో, యదిచేయువా రెట్టివారో యనువిషయములు తెలిసికొనుము. జ్యోతి నూర్ధ్వగతముగా నొనర్చి ప్రకాశింపఁజేయవలయును. అట్టి తేజమును దాన మొనర్చినమానవులకుఁ దేజము గలుగుచున్నది. దక్షిణాయన మంధంతమ మనునరకిమార్గము. అటులగుట దీపదానమునకు నుత్తరాయణమే ప్రశస్త మనఁబడుచున్నది. దీపదాన మూర్ధ్వగత మయినపుడే చీకటులఁ దొలగించును. కావున నూర్ధ్వగతియగునటు లొనర్చినదీపమే యుత్తమము. దేనివలన దేవతలు తేజోవంతులును బ్రభావంతులును బ్రకాశకులును నైరో రాక్షసులు తామసులైరో యట్టిహేతువున దీపదాన మొనర్పవలయును. ఊర్ధ్వదీపదానముచే దృష్టిగలవాఁడును బ్రభాశాలియు నగుచున్నాఁడు. అటులు దీపదానము చేసి, పిమ్మట దానికి హింసరుగాని, నాశమునుగాని గలిగింపరాదు. దీప హానికరుఁడు తమోగతియు, నంధుఁడు బ్రభాహీనుఁడు నగును. దీపదానముచేయువాఁడు స్వర్గమున దీపమాలికవలె వెలయుచుండును. అయ్యది ఘృతముచే నొనర్చుట యుత్తమపక్షము. తైలముచేనొనర్చుట రెండవపక్షము. కాని క్రొవ్వు మొగలగుప్రాణులనుండి వచ్చినవమురు దీపదానమున నుపయోగింపరాదు. దీపదానము కొండచరియపై ని గహనమందును, దేవాలయములందును జేయవలయును. అట్టివానికి యైశ్వర్యము గలుగును. అట్టివాఁడు వంశప్రకాశకుఁడును విశుద్ధా

త్తుడు నై కీర్తిపడయును. దీపదాత, నక్షత్రలోకము మున్నగుజ్యోతిర్లోకముల నందుచున్నాడు. ఇంక బలికర్షములందు ఫలమును గలిగించుగుణము తెవ్వియో, దేవయజ్ఞోరగమానవాదులలో నెవ్వరికొనర్చిన నెట్టిఫలమో యనువిషయముల నెఱిగించెదను. ఎవ్వరు ముందుగా, దేవతలకును, విష్ణులకును, నలికులకును, బాలురకును బెట్టక తామే భుజింతురో యట్టివారిని వషట్కాగ్రశుభశూన్యులగు నట్టి రాక్షసులగా చెలియుము. కావున దేవతలకుఁ బూజాపురస్కరముగా నగ్రభోజన మొసంగవలయును. మఱియు జాగరూకుడై సవినయముగా బలి నర్పింపవలయును. దేవతలు గృహస్థులను గోరుచు వారర్పించుపూజాదికమును బరిగ్రహింతురు. అటులే పయిచోటుల నుండి వచ్చెడియాగంతువులును, యక్షరాక్షసపన్నగులును, దేవతలును, బిత్తదేవతలును, గృహస్థ లొసంగినవానినుండియే జీవించుచున్నారు. వారి కటు లొసంగినఁ బ్రీతులై యాయువు, ధనమును, గీర్తినిఁ గలిగించుచున్నారు. దేవతలకుఁ బుష్పములతో బలుల నొసంగవలయును. వారి కొసంగుబలులు ప్రియదర్శనములును బవిత్రములును దధిదగ్ధమయములు నై యుండవలయును. యక్షరాక్షసులకు రక్తమాంసాన్నితములగుబలుల నర్పింపవలయును. మఱియు వారి కవి సురాసవపురస్కరములును, లాజాలంకృతములై ప్రీతిని గలిగించును. నాగులకు నిత్యమును బద్ధోత్పలవిమిశ్రితములైన బలులు ప్రియములు. గుడాసంకన్తములగుతిలలు భూతములకు బలిగా నొసంగవలయును. అగ్రదాత యగ్రభోగియు బలవీర్యసమన్వితుడు నగును. కావున దేవతలకుఁ బూజాపురస్కరముగా ముందు నివేదన సేయవలయును. నిత్యమును నేగృహదేవత లింట వెలయుచుందురో, యట్టిదేవతలను ముందుగాఁ బూజాదికముచే నారాధింపవలయును. అని యాబలిచక్రవర్తితో నాశుక్రుడు తెలిపెను. ఇక్కడను మనువు సునర్జునకుఁ చెలిపెను. అతఁడు నారదున కెఱిగించెను. నారదుడు నాకుఁ చెలిపెను ఓవుత్ర కా! దీనివిధము నీవు తెలిసికొని యాచరింపుము.” అని తెలుఁపిని యాధర్మజుడు శాంతనవుతో మఱియు నిట్లనియె.

—అగస్త్యభృగునంవాదము ౭—

“ఓపితామహా ! పుష్పధూపదానమందును, బలివిధానమందును గలఫలమును వింటిని. అయినను మఱియు దానినే వినఁగోరుచున్నాఁడను. గృహస్థులు ధూపదానము లేందుల కొనర్తురో, బలుల నెందుల కర్పింతురో యది విస్తరించి తెలుపుము.”

అది విని భీష్మఁడు “ఓయుధిష్ఠిరా ! నీవడిగినవిషయమున కుత్తరముగా నొకపురాతనేతిహాసము గలదు. అయ్యది నహుషాగస్త్యులకు జరిగినసంవాదము. దాని నెఱిగించెదను వినుము. ఓమహారాజా ! మహాతపుఁడగునహుషుఁ డనెడిరాజుని తానొనర్చినసుకృతకర్తముచే దేవరాజ్యమునొంది, యందు నియుతుఁడై నివసించుచు, మానుషములును, దివ్యములునగు వివిధపుణ్యక్రియలఁ జేయుచు వచ్చెను. ఓరాజా ! త్రిదివమున నమృతాత్మఁడు కేవలము దివ్యక్రియలెగాక, మానుషక్రియలనుజేయువాఁడై యగ్నికార్యముల నొనర్చెను. అతనియింట సమీధలు, కుశలు, పుష్పములు, లాఙాన్నములును, ధూపదీపములును మున్నగు నన్నియుఁ బ్రవర్తిల్లేడివి. మఱియు నతఁడందు జపయజ్ఞములు మనోయజ్ఞములను జేసెను. అతఁడు విభ్యుక్తముగా దైవతముల నారాధించెను. అతఁ డన్నిదైవతములను వెనుకటివలెఁ బూజింప నారంభించెను. అటులు కొంతకాల మొనరించి, పిమ్మట నతఁ డింద్రుఁడ ననునహంకారము పూనుటయు, నాతనిక్రియలన్నియు నశింప నారంభించెను. అటు లాతని కహంకారమొదవుటనే, వరదానమదాన్వితుఁడై మహర్షులను దనవాహనము మోయ నియోగించెను. అటులు హీనసత్త్వియుఁ డగుట మహత్త్వహీనుఁడై యప్పుని ముఖ్యులచే వాహనమును మోయించుచు రాఁ బెక్కుకాలము గడచెను. అంత నొకపుడు మహాతేజఁడును, బ్రహ్మవిద్వరిష్టఁడునగు భృగువు నిజాశ్రమస్థుఁడై యున్న యగస్త్యుని సమీపించి ‘ఓయీ ! మహర్షివర్యా ! ఇంద్రుఁడై యున్న దుర్జితయుగునహుషునిచే మన మిట్లు లవమానమొందుచుండియు, నేల సహింపవలయును?’ అని పలికెను. అది విని యగస్త్యుఁడు, ‘ఓమహానీయా ! వాఁడొక గొప్పవరము వడసియున్న వాఁడనుట నీకుఁ దెలిసినదియెగదా ! వానిని నేను శపించుట కెట్లు వలనుపడును? మఱియు వీఁడు స్వర్గమునకు వచ్చు

నపు డాదేవునివలన, దనదృష్టిపథమునబడినవాడు తనకు వశ్యుడగు నట్లుగా వరమువడసి యున్నవాడుగాదే? ఇటులగుటనే వాడు నీకును నాకును దగ్ధుడుగానేరడు మఱియుఁగల మహర్షిముఖ్యుల కును వాడు దగ్ధుడుగాడు. పడఁద్రోయఁబడఁడు. వాని కాభగవానుడు ద్రావుటకై యమృతమును సైతము దయచేసెను. అటులగుట నానహుషుడు మనచే బడఁద్రోయఁబడఁడు. అయ్యయో ! ప్రజలకుఁ గష్టతరమగు వరము నాదైవ మొసంగెను. అక్కతమున నానరాధముడు ద్విజులయొడఁ జేయరానియకృత్యములఁ జేయుచున్నవాడు. కావున నిపుడు మనకుఁ గర్తవ్య మేదియో దానిం దెలుపుము. నీ చెప్పిన చొప్పునఁ బ్రవర్తింతును. సందియములేదు.' అని తెలిపెను.

అది విని యాభ్యుగ్రువు 'ఓయగస్త్యా బలవంతుడయ్యు దైవ విమోహితుడై యున్న యానహుషునకుఁ బ్రతీకారమొనర్ప నప్పి తామహు ననుజ్ఞవడసియే నీకడకు వచ్చితిని. దుర్బుద్ధియగు నాదేవరాజిపుడు నిన్ను వాహనము వహింప నియోగించును. ఇదే చూడుము. నాతేజముచే గర్వితుడైనవాని నిపుడే, యనింద్రునిఁగా నొనర్చెదను. మఱియు నాశత్రుత్వండుగునింద్రు నిందు నిలిపెదను. పాపకర్తుడును దుర్జితయునగు వాని నింద్రపదమునుండి తొలఁగించితి ననుకొమ్ము. తన వాహనము వహించుచున్న నిన్నాదుష్టదేవేంద్రుడు పాదముచే దన్నును. వాడు దైవోపహతచిత్తుడగుట మందబుద్ధియై యాత్మ నాశ మెఱుంగక యటులొనర్చును. అటులొనర్చిన ధర్మణమున, కమర్షితుడనై ధర్మమును దప్పినవానిని 'అహివి గమ్ము' అని శపించెదను. పిదప దుర్బుద్ధియైన యానహుషుని ధిక్కరించి, నీవు చూచుచుండఁగనే పుడమిఁ బడఁద్రోయుదును. నీకెటు లిష్టమగునో, యటులాయైశ్వర్యబల మోహితుఁడును, బాపకర్తుఁడునగు నహుషు నధఃపతితునిఁ గావించెదను.' అని భ్యుగ్రువు పలుక విని యాంధ్రస్వర్గ డందుల కెంతయు సంతసిల్లే"నని తెలుప విని యుధిష్ఠిరుడు మఱియు నిట్లనియె.

— సహుషోపాఖ్యానము —

"ఓపితామహా ! ఆనహుషున కెటు లాపద సంభవించెను? వాడెట్లు పుడమిఁ బడియెను? వాని కాయుంద్రత్వ మెట్లు పోయెను? అదియెల్ల నాకెఱిగింపుము."

అది విని భీష్మడు, “ఓధర్మజా! ఆభృగువు నగస్తుక్కుడు నిట్లు సంచాదముచేసికొనిరి. మహాత్ముడగు నానహుషుని దివ్యమానుష కర్తములన్నియు నెప్పటిచొప్పునఁ బ్రవర్తిల్లుచువచ్చెను. మునుపటి వలె నాతనికి సర్వోపకరణములుగల దీపదానములును, బలికర్తమును, మఱియుఁగల యుత్సవాదులును బ్రవర్తిల్లుచుండెను. దేవమానవ లోకములందుఁ గలసదాచారములన్నియు నాతనియొడఁ బ్రవర్తిల్లు నారంభించెను. ఓరాజేంద్రా! అట్టిక్రియలన్నియు, గృహస్థుని సమృద్ధి కగుచున్నవి. ధూపదీపదానములును, నమస్కారములును, సిద్ధా స్నమును, గృహస్థునకు ముందుగా నొసంగుటయు, బలికర్తములును దేవతలప్రీతికి హేతువులగుచున్నవి. బలికర్తమున గృహస్థున కెట్టి సంతోషమగునో, యంతకు నూఱురెట్లు దేవతలకు సంతోషమగు చున్నది. ఇటులు సజ్జనులు నిజగుణావహముగా దేవతలకు ధూపదీప ములను, నమస్కారములను సర్పించుచున్నారు. పవిత్రోదకస్నాన ముచేఁ జేయఁబడుకర్తము నమస్కారప్రయుక్తమగునేని దేవతలు సంతసించుచున్నారు. మఱియు మహాభాగులగు పితరులును, దహిధను లగు మహర్షులును, గృహదేవతలగు నెల్లవారును విధ్యుక్తముగా నర్చితులగుదురేని ప్రీతులగుదురు. ఓయుధిష్ఠిరా! ఆనహుషుఁ డిట్టి బుద్ధి నవలంబించి గొప్పదగు మహేంద్రత్వమునొంది యిట్టియద్భుత కృత్య మొనర్చెను. పిమ్మటఁ గొంతకాలమున కాతనికి భాగ్యనాశ సమయమువచ్చుట, నీసత్కర్తకలాపము నాదరింపక బలికర్తమును బరిత్యజించి, ధూపదీపాదకవిధుల నాచరింప మానికొనియెను. పిదప వానియజ్ఞాదికము, రక్షస్సులచే నశింపఁజేయఁబడియెను. పిమ్మట నతఁ డొకప్పుడు మహర్షిశ్రేష్ఠుడగు నగస్తుక్కునిఁ దనవాహనమును వహింప నియమించెను. అతఁ డటులు నియోగించి సరస్వతీతీరము చేరువ వడిగా నడువ నాజ్ఞాపించెను. అప్పుడు మహాతేజుడగు భృగువు మైత్రావరుణితో ‘ఓమునివర్యా! నీవాకనిమేషము నేత్రములు మూసికొనుము. నేను నీజటయందుఁ బ్రవేశించెదను’ అని పలికి స్థాణుభూతుఁ డై యున్న యాయగస్తుగ్నిజటలో నాభృగువు ప్రవేశించి యానహుషునిఁ బడఁద్రోయువాఁడై ప్రతీక్షించుచుండెను. అంత నాదేవరాజు తన్ను మోయుటకుఁగా నాయగస్తుగ్ని నియ

మించెను. అపు డగస్త్యుడు నహుషునితో 'ఓరాజా! నిన్నెందులకు వడిగాఁ దీసికొనిపోవలయునో' తెలుపుము. నీకు వలయుచోటికిఁ బోయెదను.' అని పలికెను. అది విని యాసురపతి యందులకు సమ్మతించి యాతని నడువుచుని తెలిపెను. అంత నాయగస్త్యునిజటలో భృగు వెంతయు సంతోషముతో నుండెను. కాని యతఁ డాయుండున కగ పడకయే యుండెను. అపు డానహుషునిచే నటులు నియుక్తుడైనను నాతనివర ప్రభావ మెఱిగినవాడగుట నగస్త్యుఁ డతనిపైఁ గోపము సూపకుండెను. ఓయుధిష్ఠిరా! అపు డానహుషుఁ డాయగస్త్యునిఁ బ్రత్యోదముచేఁ త్రేరించెను. అయినను నమ్మహర్షి కోపింపఁడయ్యెను. పిమ్మట నాదేశరూ జాయగస్త్యునిఁ బాదముచేఁ దన్ని నడువుచుని ప్రేరించెను. అటు లాతఁడు తనవామపాదముచే నాయగస్త్యునితలఁ దన్నుటయుఁ దన్నహర్షి జటాంతర్గతుడై యున్న భృగువు మిగులఁ గుపితుడై పాపచిత్తుడగు నహుషునితో 'ఓయీ! నీ వమ్మహామునిని గోపమడరఁ బాదముచేఁ దలదన్నుటను, వడిగా నిపుడు సర్పమవై పుడమికిఁ బోవు.' అని శపించెను. తత్తత మానహుషుఁడు సర్పమై పుడమిఁ బడియెను. అప్పటికి నాభృగు వానహుషునకుఁ గానరా కుండెను. ఓధర్మజా! ఆభృగువే యారాజునకుఁ గానవచ్చెనా? పుడ మిని బడఁద్రోయఁజాలఁడని చెప్పఁగలను. వాడు తపోనిష్ఠులు, బహు విధదానములు, నియమములు మున్నగువానిచేఁ దేజశ్శాలియైనవాడు గాదే! ఓయుధిష్ఠిరా! ఆనహుషుఁ డటులు పుడమిఁబడియుఁ బూర్వస్మృతి గలిగి, యాభృగువును వేడికొని, 'మహనీయా! నా కీశాప మెపుడు పోవునో' నెలవిప్పుని ప్రార్థించెను. అంత నయ్యగస్త్యుఁడు దయావిష్ణుడై యాభృగుమహర్షినిఁ బ్రసన్నునిఁ గావించి, యానహుషునకు శాపాంతము నెలవిప్పుని కోరెను. అంత నాభృగుమహర్షియు, దయవెలయ, నానహుషునితో 'ఓయీ! వంశోద్ధారకుండగు యుధిష్ఠిరుండనియెడిరా బోకఁ డుదయించును. వానివలన నీకు శాపాంతమయ్యెడిని' అని పలికి యంతర్ధానమునొందెను. అంత మహాత్ముండగు నగస్త్యుఁడును శతక్రతునికార్య మటులు నిర్వర్తించి, బ్రహ్మణులచేఁ బూజింపఁ బడుచు నిజాశ్రమమునకుఁ బోయెను. ఓధర్మజా! ఆనహుషుఁడును నీవలన శాపవిముక్తుడై నీవు చూచుచుండఁగనే బ్రహ్మలోకము

నొందెనుగాదే? అటు లాభ్యుడు వానహుషుని బుడమిఁ బడఁద్రోసి, బ్రహ్మభవనమున కేగి, తానొనర్చినకృత్యమెల్ల నప్పరమేష్ఠి కెఱిగించెను. విష్ణుట నప్పితామహుఁడు శతక్రతుఁడగు నింద్రుని రావించి దేవతలతో “ఓసురలారా! నేను వర మొసంగుటచే నానహుషుఁడు దేవరాజ్యమొంది, కుపితుఁడైన యగస్త్యునిచే రాజ్యభ్రష్టుఁడై పుడమిఁ బడియెను. ఓదేవతలారా! రాజాకంఠులకే ప్రవర్తించుట కష్టతరము గదా! కావున దేవరాజ్యమున మఱియు నాశతక్రతుఁడగు నింద్రునిఁ బట్టాభిషిక్తునిఁగా నొనర్చికొనుఁడు.” అని తెలిపెను. ఓకాంతేయా! ఇటు లప్పితామహుఁడు వలుకుటయు, నాదేవత లందులకు సమ్మతించి సంతృప్తులైరి. అపు డాపరమేష్ఠి, యింద్రు నెప్పటిదొప్పున దేవ రాజ్యమున నభిషిక్తునిఁగావించెను. అంత నాయుంద్రుఁడు వెనుకటివలె రాజ్యమేలుచు విరాజిల్లెను. ఓయీ! ఆనహుషుఁడు తనవ్యతిక్రమముచే నీటులై మఱియుఁ దనకర్తములచే సిద్ధినిొందెను. కావున గృహస్థులగు వారు సాయంసమయముల దీపదానమొనర్పవలయును. దీపదాత దివ్యదృష్టి నొందుచున్నాఁడు. వారటులు జన్మాంతరమున పుంచిదృష్టి నొందుటయ గాక పూర్ణచంద్రునిభులై వెలయుదురు. ఎన్నితొప్ప పాటులకాలము దీపములు వెలుగునో, యన్నివత్సరము లాదీపదాత బలశాలియు రూపవంతుఁడునై వెలయును” అని తెలుప విని యుధిష్ఠిరుఁ డిట్లనియె.

“ఓపితామహా! మందబుద్ధులై యెవ్వరు ‘బ్రాహ్మణధనముల నపహరింతురో, క్రూరకర్మలును మూఢులునగు నట్టివా రెట్టిలోక ములకుఁ బోవుదురు?’

అది విని భీష్ముఁడు “ఓధర్మజా నీవడిగినప్రశ్నమున కుత్తరముగా నొకపురాతనైతిహాసము గలదు. అయ్యది యొకరాజునకును జండాలునకును జరిగినసంవాదము. దాని నెఱిగించెదను వినుము. ఒకపు డొకరాజన్యుఁ డొక చండాలునిఁ గాంచి, ‘ఓరీ! నీవు ముదు సలివాడవయ్య బాలునివలె నేల ప్రవర్తించెదు? కుక్కలను గాడిదలనుగూడి తిరుగుచు గోవులయొడ నుచ్చేగ మొందెదవేల? చండాలునకుఁ బండితులగువారు గర్హితకర్తమునే విధించియున్నారు గదా! బ్రాహ్మణగోత్రీర బిందువ్యాప్తముగు నుదకకుండమున నీవు స్నానము

చేయు దేటికి?' అని ప్రశ్నించెను. అది విని చుండాలుడు 'ఓరాజా! ఒక బ్రాహ్మణుని గోవులు త్రోవఁ బోవుచుండఁగా, వానిపరాగ మాత్రోవనున్న సోమలతపైఁబడి దానిని జెటిచెను. దానిని గొండలు బ్రాహ్మణులు ద్రావిరి. మఱియు నొకయజ్ఞమున దానిని రాజభృత్యులును బానముచేసి నశించిరి. ఆరాజును దానినిఁ ద్రావి నరకమొందెను. ఆక్షీరబిందువులు గలిసినపరాగము వడిన యీసోమ లతను ద్రావిన యాజకులును నరకగతులైరి. మఱియు నాయజ్ఞ మున దధిభృతక్షీరములఁ ద్రావిన బ్రాహ్మణులును రాజులును నరక మునకుఁ బోయిరి. మఱియు నాగోవులు తమపాలుద్రావిన పరుల పుత్రపౌత్రాదులను బశువులను క్షీణాయువులఁగాఁ జేసెను. అపుడు నేనచ్చోట నొకజితేంద్రియుండనగు బ్రహ్మచారి నై యుంటిని. ఆగోవుల క్షీరబిందువులచే నాభైత్యము వ్యాప్తమయ్యెను. ఆభైత్య మును దిని నేను జుండాలుండ నైతిని. ఓరాజా! బ్రాహ్మణధనము గలిసి యారాజునైతము దుస్థితి నొందెను. కావున బ్రాహ్మణధనము నెవ్వఁడు నపహరింపరాదు. అంతియగాక, దానినిఁ గాంచుటగాని, యనుమోదించుటగాని, యుక్తముగాదు. బ్రాహ్మణగోరభోధ్యస్తమైన ధనముచే నే నెట్లులైతి నో చూచితే? కావునఁ దెలిసినవాఁడు సోమ విక్రయమును జేయరాదు. ఈసోమము బ్రాహ్మణుల కుత్తమధనము. కావున సోమవిక్రయమును బండితులు నిందించుచున్నారు. ఎవ్వ రీసోమము నమ్ముదురో, యెవ్వరు గొందురో, వారెల్ల వైవస్వతలోక మునకుఁ బోయి నరకదుఃఖములపాలగుచున్నారు. బ్రాహ్మణగోరజో వ్యాప్తమైన సోమమును విధిపూర్వకముగా విక్రయించిన శ్రోత్రి యుండు వృద్ధిజీవనుడై చిరకాల ముండక నశించును. మఱియు నట్టి వాఁడు మూఁడువందలనరకములను బొంది తనమలమును దిని జీవించును. బ్రాహ్మణధనావహార పెక్కునరకయాతనలఁ బొంది, మలము లలో నొకపురువై కుక్కుమలముచే జీవించువాఁ డగుచున్నాఁడు. నీచ నేవను, బ్రాహ్మణధనావహారము మిత్రదారవిప్లవమును నొకతలయం దుంచునపుడు బ్రహ్మస్వపారణమే హెచ్చగుచున్నది. దానివలన, నేనెట్లు వికలుడను, వివర్ణుడను నైతి నో చూచితే? బ్రాహ్మణధనావ హారమువలననే, నేనిట్టిపాపగతి నొందితిని. నేనొకధనికుండగు నుత్త

మునివంశమునఁబుట్టి, జ్ఞానవిజ్ఞానపారగుడనయ్య నీజన్మమున నిట్లు లైతిని. ఆమునుపటిపుట్టువున నిట్టివి దోషములని తెలిసియు, గర్వముచే నుద్రిక్తుడనై వాహనయోగ్యములగు వానిమాంసముల భక్షించితిని. అది యెల్లవారికిఁ దెలియుట నొకవనమునుండి వేటొకవనమునకుఁ బోవుచు, దూరగతుడనై విప్రులను సజ్జనులను బరాభవించుచు, గర్వించి తుద కిట్టిదురవస్థ నొందితిని. కాలవిపర్యయ మెట్టులుండెనో చూడుము. స్వాభ్యాసములచే నెట్టిమహత్తరపాపమునేని గృహస్థులు పోగొట్టుకొనుచున్నారు. అటులే నానావిధములగుదానము లచేఁ బాపశాంతి యగుననియుఁ బండితులు తెలుపుదురు. అటులే యాశ్రమస్థుని, సర్వసంగవినిర్దుక్తునిఁగాజేసి, వేదములు తరింపఁజేయు చున్నవి. ఓక్షత్రియోత్తమా! నేను బాపయోనియందు జనించితిని. దీని నెట్లు తప్పించుకొనఁ గలనో తెలియకున్న వాడను. చేనిచే నే నీ పాపయోనినుండి విముక్తుడ నగుదునో, యట్టిపూర్వజన్మస్మృతియును గలదు. ప్రపన్నుడనగు నాకీసంశయమును దొలగింపుము. నేనెటు లీచండాలత్వమునుండి విముక్తుడ నగుదును? తెలుపుము' అని ప్రశ్నించెను. అది విని యారాజన్యుడు, 'ఓచండాలా! నీవు విముక్తి నొందఁ దలంతువేని, బ్రాహ్మణులనిమిత్తముగాఁ బ్రాణములఁ బరిత్యజింతునని ప్రతిజ్ఞచేయుము. అటులే నిష్వగతి నొందగలవు. బ్రాహ్మణునకుఁగా రణాగ్నిలో నీశరీరమును మాంసాహారుల కొసంగుచేని విముక్తికొందుదువుగాని వేటొకవిధముగా నీకు మోక్షము గలుగ నేరదు.' అని పలికెను.

ఓయుధిష్ఠిరా! బ్రాహ్మణధనము విషయమున నిట్లు తెలుపఁబడి, యాచండాలుఁడు రణముఖమునఁ బ్రాణములవిడిచి యిష్టగతినొందెను. కావున నోభరతకులోత్తమా! నీవు బ్రాహ్మణధనమును జాగరూకత మెయి రక్షింపుము. అటు లొనర్చితివేని శాశ్వతమగు నుత్తమగతి నొందగలవు" అని తెలుప విని యుధిష్ఠిరుఁ డిట్లనియె.

శత్రుగోతమసంవాదము

“ఓపితామహా! పుణ్యాత్ములగువారికి స్వర్గమున సనుభవింపఁ దగినపుణ్యప్రదేశ మొక్కటియూ లేక, యందుఁ బ్రదేశనానాత్వము గలదా! తెలుపుము.”

అది విని శాంతనవుడు, “ఓకొంతేయాగ్రజా! మానవులు తామొనర్చినకర్తములనుబట్టి పలువిధములగులోకముల నొందుదురు. పుణ్యములు చేసినవారు పుణ్యలోకములను, బాపములొనర్చినవారు బాపలోకములను బడయుచున్నారు. దీని కుదాహరణముగా నొక పురాతనేతిహాసము గలదు. అయ్యది యింద్రునకును గౌతమునకును జరిగినసంవాదము. దాని నెఱిగించెదను వినుము. ఒకపుడు గౌతముఁ డను నొక బ్రాహ్మణుఁ డుండెను. అతఁడు మృదుస్వభావుఁడును, దాంతుఁడును, జితేంద్రియుఁడును నై వెలయుచు, నొకపు డొకమహా వనమునఁ దల్లి లేనిగజశిశువును గాంచి జాలిపడి, ధృతవ్రతుఁడై దానినిఁ బోషించెను. అటు లది పెనుపంబడి కొంతకాలమున కెంతయు గొప్ప బలముగలిగి వెలయుజొచ్చెను. అది మఱియు, మదించి మహానాగమై పర్వతమునాఁడగి యొప్పుచుండుటయు, నింద్రుఁడు ధృతరాష్ట్రుఁడును పేరుగల యొక రాజురూపమూనివచ్చి యామత్తగజమును దీసికొని పోఁదొడంగెను. అటు లింద్రునిచే దీసికొనిపోబడుచున్న తనమద గజము నారసి యాగౌతముఁ డాధృతరాష్ట్రునితో ‘ఓరాజా! ఈ యేడ్గును బుత్రునివలెఁ బెంచితిని. ఓయకృతజ్ఞా! దీని నపహరింపకుము. సజ్జనులతోడిమైత్రి సావ్యపదమని తెలుపుదురు. ఓరాజా! మిత్ర ద్రోహము నిన్ను సృశింపకుండుఁగాక. ఈమహాగజము నేను లేన పుడు నాయాశ్రమమును రక్షించుచు, నాకీర్థములను జలములను నందిచ్చుచు, నాచార్యులయెడ వినయముగలిగి, గురుకర్తముల నియుక్తమగుచు, సుత్తమమై దాంతమై కృతజ్ఞతగలిగి, నాకెల్లపుడుఁ బ్రియమై ప్రవర్తించుచున్నది. నేనిటులు మొఱవెట్టుచుండఁగా నా యాయేడ్గు నపహరింపఁ దగవుగాదు.’ అని పలికెను. అది విని యా ధృతరాష్ట్రుఁ డిట్లనియె.

ధృతరా:—ఓమహర్షి వర్యా! నీకు వేయిగోవులను, శతసంఖ్యా కమగుదాసీజనమును, నైదువందలనిష్కములను, మఱియు వివిధము లగువిత్తములను సమర్పించెదను. బ్రాహ్మణుడవగు నీ కియేడ్గుతోఁ బ్రయాజనమేమి?

గౌతమః—ఓరాజా! నీగోవులను, నీదాసులను, నీనిష్కములను, నీవివిధరత్నములను, నీవిత్తమును నీవే యుంచుకొనుము బ్రాహ్మణుడనగు నా కీధనాదులతోఁ బనియేమి?

ధృతరాః—ఓవిప్రోత్తమా! గజసమూహములు రాజులకే వలయునుగాని, బ్రాహ్మణుల కవి యేల? క్షత్రియుడనగు నాకు వాహనమగు నీనాగశ్రేష్ఠము నపహరించునాకు దోషములేదు. నీ వీయేన్లుపై నాశవిడిచికొనుము.

గౌతమః—పుణ్యకర్మఁడు మృతినొంది యెందు సంతోషించుచునుండునో, పాపకర్మఁడు మృతుడై యెందు దుఃఖించుచుండునో, యట్టి యమలోకమున నీయేన్లు నపహరించిన నీవలనఁ బ్రతిఫలము స్వీకరింతును.

ధృతరాః—ఓవిప్రవర్ణా! ఎవ్వరు సత్కర్తహీనులును, నాస్తికులును, శ్రద్ధారహితులును, బాపులును, నింద్రియాఘ్నరాయణులును నై ప్రవర్తిల్లుదురో, యట్టివారే యమయాతన నొందుదురు. కాని, యుత్తమలోకము నొందఁదగు నీధృతరాష్ట్రుఁ డందులకుఁ బోఁడని నమ్ముము.

గౌతమః—ఎందు సత్యమును, ససత్యమును బలుకఁబడకుండునో, మఱియు నెందు బలవంతులై బలహీనులను బాధింతురో యట్టి యమలోకము నీకుఁ గలుగకమానదు. అటులగుట నందు, నాయేన్లు నకుఁ బ్రతిఫలము నీవలనఁ బరిగ్రహింతును.

ధృతరాః—ఓబ్రాహ్మణోత్తమా! పెద్దవాఁడుతోఁబుట్టువును, దల్లినిదండ్రిని, మదమత్తులై యెవ్వరు శత్రునట్లు పరికింతురో, యట్టివారి కాయమలోకమగునుగాని, యుత్తమలోకమున కేఁగు నే నందుల కేఁగువాఁడనుగాను.

గౌతమః—ఓరాజా! భోగిజనప్రవేశ్యయు గంధర్వులకును, యత్నులకును, సప్సరసలకును ననుభవింపఁదగినదియు, మహాభాగయు నగు నావైశ్రవణుని మందాకిని యెందుండునో, యట్టిలోకమున నాయేన్లు ప్రతిఫలము నీవలనఁ బరిగ్రహింతును.

ధృతరాః—ఓమహర్షీ! అతిధివ్రతులును, సువ్రతులును, బ్రాహ్మణుల శాశ్రయమిచ్చువారును, శిష్టాహారులును, శ్రీతులకుఁ బంచి యిచ్చువారును మందాకిని నలంకరింతురుగదా!

గౌతమ:—ఓరాజా! మేర్వగ్రమున రమ్యమై సుపుష్పితమై కిన్నరీగానఘూర్జితమై యేవనము వెలయునో, మఱియు నెందు విశాలములై జంబూనృతములు చూడనొప్పునో, యట్టిచోట నీవలన నాహస్తికే బ్రతిఫలమును బరిగ్రహింతును.

ధృతరా:—ఓగౌతమా! మృదుస్వభావులును, సత్యవంతులును, బహుశ్రుతులును, సకలభూతహితులును, సేతిహాసపురాణాధ్యేతలును, బ్రాహ్మణులకు మధ్యావూతిచే నాతిథ్య మిచ్చువారునగు బ్రాహ్మణులకు నీవు దెలిసినలోకమగును. ఉత్తమలోకమున కేగని నేనందులకుఁ బోను, నీకింకను దెలిసినచో లేదేని గలదేని దెలుపుము. ఇదె నేను వడిగాఁ బోవుచున్నాఁడను.

గౌతమ:—ఓరాజా! సుపుష్పితమై కిన్నరసేవితమై నారదునకుఁ బ్రియమై గంధర్వానరోగణప్రియతమమై నందనవన మెందుఁగలదో, యట్టిలోకమున నీవలన నాగజప్రతిఫలమును దీసికొనెదను.

ధృతరా:—ఓవిప్రా! ఎవ్వరు నృత్యగీతకుశలులై యొకని యాచింపక, స్వేచ్ఛగా నందఱు గలిసి చరింతురో, యట్టివారి కీవు తెలిపిన లోకమగును. పరమపదమునకుఁ బాత్రుఁడనగు నేనందులకుఁ బోను.

గౌతమ:—ఓనరేంద్రా! ఎందుత్తరకురువులు దేవతలతోఁ గూడి మోదమానమానసులై యుందురో, యగ్నియోనిజాతులును, జలయోని, పర్వతయోనిజాతులును వెలయుచుందురో, మఱియు నెందు శత్రుఁడు సకలకామములను వర్షించునో, యెందు స్త్రీలు కామ చారిణులై వెలయుదురో, యెచ్చో స్త్రీపురుషు లసూయ వహింప కుందురో, యట్టిలోకమున నాయెఱుగు నీవు తీసికొన్నందులకుఁ బ్రతిఫలము పుచ్చికొనెదను.

ధృతరా:—ఓగౌతమా! ఎవ్వరు సర్వభూతనివృత్తకాములై మాంసాశనులుగాక, న్యస్తదండులై చరించుచు, స్థావరజంగమము లందు వేనిని హింసించక, సర్వభూతముల కాత్మభూతులై నిష్కాములును, నిరహంకారులును, పీతరాగులును, దుర్బలభాలాభులును, ధుల్యనిండాస్తుతులు నై వర్తింతురో, వారికి నీవు తెలిపినలోక మగును. పరమునొందునట్టి యీధృతరాష్ట్రుఁ డందులకుఁ బోఁడు.

గౌతమః—ఓరాజా ! నా తెలివినలోకములనుమించి, సనాతనములై పుణ్యగంధములును, సత్యప్రధానములును, నిశ్శోకములును నై చూచితువ్వనకుఁ బదమగుచోటుల నాహస్తిబుణము తీర్చించికొందును.

ధృతరాః—ఓబ్రాహ్మణోత్తమా ! ఎవ్వరు దానశీలులై ప్రతిగ్రహమునేయక, పరులయధములం దాసగొలుపక, పాత్రులకు లేదనక యిసంగుచు, నెల్లవారి కాలిధ్యము నిచ్చుచు, బ్రసన్నహృదయులై గాంతిపరులై జల్పము లాడక సతతపుణ్యశీలు లగుదురో, వారి కీటికోకములగును. పరమునొందు నే నందులకుఁ బోను.

గౌతమః—ఓరాజా ! అటులే మఱిగొన్ని లోకములు వెలయునున్నవి. ఆయ్యవి సనాతనములై తమోరహితములై వెలయును. అట్టి పోహ నీవలన హస్తిబుణము తీర్చించికొనగలను.

ధృతరాః—ఓవిప్రా ! స్వాధ్యాయశీలురుచు, గురుశుశ్రూషుతులును, దపస్యులును, సువ్రతులును, సత్యసంధులును, నాచార్యానువర్తనులును, నిత్యోత్థితులును, గురుకర్తృప్రియులును నగువారి కీవు తెలివినలోక మగుచున్నది. మఱియు విశుద్ధభావులును, వాఙ్మయమధులును, సత్యవ్రతులును, వేదవిదులును, మహాత్ములు నగువారి లోకము నందుదురు. కాని నేను బరమునొందువాడనై యట్టిలోకములకుఁ బోను.

గౌతమః—ఓరాజా ! మఱియు సనాతనములును, బుణ్యగంధములును, విశోకములునగు లోకములు గలవు. అట్టి వరుణరాజసదనమున నీవలన హస్తిబుణముఁ దీర్చించికొందును.

ధృతరాష్ట్రుడుః—ఎవరు చాతుర్తాస్యము లొనర్తురో, యెవ్వరిష్టు లనేకములుగా సాగింతురో, యెవ్వరు శ్రద్ధాపరులై వేదోక్తముగా మూఁడువత్సరము లగ్నిహోత్రముల హోమముల నారాధింతురో మఱియు నెవ్వరు స్వదారనిరతులును, నిజకర్తృతులును నై వర్తింతురో వారు నీవు తెలివినయుత్తమగతి నొందుదురు. నేను బరమగతి నొందుదును గాని నీవు తెలివిన చోటికి బోను.

గౌతమః—ఓరాజా ! మఱియు మానవులకుఁ గోరఁదగి, దురత్యయములై నిశ్శోకములైన యంద్రలోకములు గలవు అట్టిభవన

మున భూరితేజాడవై యున్న నీవలన నాహస్తిసంబంధమగు ప్రతిఫలమును బరిగ్రహింతును.

ధృతరా:—నూతేండ్లు బ్రతికినవాడును, శూరుడును, వేదాధ్యయనపరుడును, నప్రమత్తుడగుయజ్ఞయు నింద్రలోకము నొందుదురు. ఈధృతరాష్ట్రుడు పరమపద మొందునుగాని యందులకుఁబోడు.

గౌతమ:—ఓరాజా! నాకప్పప్రమునఁ బుష్కలములై వీతశోకములై మహత్తరములైన ప్రాజాపత్యలోకములు గలవు. అవి సకలలోకములవారికిని గోరఁదగియుండును. అందు నీవు పడినఋణము తీర్చికొందును.

ధృతరా:—రాజసూయాభిషిక్తులును, ధర్మాత్ములును, బ్రజారక్షకులును, నశ్వమేధావభృథస్నాతాంగులునునగు రాజుల కీవు తెలిపిన లోకములగును. కాని యీధృతరాష్ట్రుఁ డందులకుఁ బోడు.

గౌతమ:—వానినిమించిన సుపుణ్యగంధములును, సనాతనములును, దుఃఖరహితములును, నుత్తమలోకములు గలవు. దుష్కథము దుర్గతమునగునట్టి గోలోకమున, నీవలన హస్తిఋణము నీగికొందును.

ధృతరా:—ఎవ్వరు తమకు వేయిగోవులున్నపు డొకవంద గోవులను, నూలుగోవులున్నపుడు పదింటిని, బదిగాని యైదుగాని గోవులున్నపు డొక్కదానిని దానముసేయుదురో, మఱియు నెవ్వరు బ్రహ్మచర్యముచే గృహింతురో, యెవ్వరు వేదమును రక్షింతురో, యెవ్వరు తీర్థయాత్రాపరాయణులగుదురో, యట్టివా రాగోలోకమున వసింతురు. మఱియు నెవరు ప్రభాసము, మానసతీర్థము, పుష్కరములు, మహాసరము, నైమిశతీర్థము, బాహుదయా, గంగయు, గయ శిరస్సు, విపాశ, కృష్ణ, పంచనదము, మహాహ్రదము, గోమతి, కాశికీ, పంప, సరస్వతి, దృషద్యతి, యమున మున్నగునదులందు ధృతవ్రతులై స్నానముసేయఁ బోవుదురో, యట్టివారు దివ్యస్థితిగలిగి దివ్యమాల్యధరులును, దివ్యగంధాఘ్రిలు నై నీవు తెలిపినలోకములందుఁ జరింతురు. ఈధృతరాష్ట్రుఁ డందులకుఁ బోడు.

గౌతమ:—ఎం దించుకేని చలినుండియు, వేడిమినుండియు, భయము గలుగకుండునో మఱియు నాఁకలిదప్పలును, నాయానమును, సుఖదుఃఖములును గలుగవో, యెందు ద్వేష్యుఁడును, బ్రియు

డును, మిత్రుడును, శత్రుడును, జరామరణములును, బుద్ధిపాపములును గలుగవో, ప్రజ్ఞాసత్త్వవ్యవస్థితమైనట్టియు, రజోరహితమైనట్టియుఁ బవిత్రమైనట్టియు, నప్పరమేష్ఠిసానమున నీవలన నాహస్తి బుణము తీర్చికొనఁగలను.

ధృతరా:—ఎవ్వరు సకలసంగనిర్మక్తులై కృతాత్ములై యత ప్రతులై, యథ్యాత్మయోగనిష్ఠులై స్వర్గగతి కర్తులగుదురో, యట్టి సాత్త్వికు లాపరమేష్ఠిస్థానమును బడయుచున్నార. ఓరుహామునీ! అం దీధృతరాష్ట్రుడు నీకుఁ గానరాడు గాదే!

గౌతమ:—ఎందు రథంతరబృహదాదులు గానము చేయఁ బడునో, యెందుఁ బుండరీకములచే వేదిక యావరింపఁబడియుండునో, సోమపానమొనర్చినవాఁ డెందు శతక్రతువు మున్నగువారిని గూడి వెలయునో, యట్టిచోట నాహస్తికిఁ బ్రతిఫలము నీవలనఁ బరిగ్రహింతును. నిన్ను నే నింద్రునిఁగాఁ దెలియుదును. నీకు నేనొక మాటచేఁగాని, మానసముచేఁగాని తప్పునర్పలేదు.

శతక్రతు:—నేనింద్రుఁడను. గజవాదమునుఁబట్టి ప్రజల లోకవృత్త మెఱిగితిని. ఇక నీవు ప్రణతుఁడనగు నన్నేమియు శిక్షింపకుము. నీవేమి తెలుపుదువో దానినెల్ల జేయుచున్నాఁడను.

గౌతమ:—ఓరాజా! నాకుఁ బుత్రునివలెఁ బ్రియమై యటు వదివత్సలములుగలిగి వసముననున్న నాకు సహాయమగుచుఁ దెల్లనై వెలయు నా యీయేన్దునే నాకిము.

శతక్రతు:—ఓబ్రాహ్మణోత్తమా! నీకుఁ బుత్రుఁడనఁదగు నీ గజము నిన్నెంతయుఁ గాంచుచు మూర్ఖునుచున్నది. మఱియుఁ దనతొండముచే నీపాదములను స్పృశించుచున్నది. నీకు నమస్కారము. నాకు శ్రేయము గల్గింపుము.

గౌతమ:—ఓసురేంద్రా! నీకెల్లపుడును శుభమగుఁగాక. నీకు శుభమగునట్లు ధ్యానించుచున్నాఁడను. నిన్నెల్లపుడును బూజింతును. నీవును నాకు శుభముల నొసంగుము. నీ వీయేన్దు నొసంగుదేని పరిగ్రహించెదను.

శతక్రతు:—మహాత్ములును, బండితులును, సత్యవంతులును నగు నెవ్వరిబుద్ధులందు వేదములు వెలయుచుండునో, యట్టివారిలో

నీవాక్కడవే నన్నుఁ దెలిసికొంటివి. కావున నీయెడ నాకుఁ బ్రీతి గల్గెడిని. ఓ బ్రాహ్మణోత్తమా! పుత్రుడనడగు నీయేనుతో నీవు వడిగా రమ్మ. శుభలోకములనెల్ల వడిగాఁ బడసి చిరకాల మనుభవింతువు గాక' అని పలికెను.

ఓయుధిష్ఠిరా! ఆయింద్రుఁ డట్లు వలికి, యాయేనుతోఁ గూడ నాగౌతముని, సజ్జనులకేని దురాసదమగు స్వర్గమునకుఁ దీసికొని పోయెను. జితేంద్రియుడగు నెన్వడు దీనిని వినునో, పఠించునో, వాడు గౌతమునట్లు బ్రహ్మలోకమును బొందుచున్నాడు." అని తెలుప విని యుధిష్ఠిరుడు మఱియు నిట్లనియె.

— అష్టభగీరథసంవాదము ౧౮ —

“ఓపితామహా! దానము బహువిధాకారమై యున్నది. అటులే శాంతి, సత్యము, అహింస, స్వదారతుష్టియుఁ దెలుపబడినవి. దానఫలముఁ దెలిపితివి. ఇతఁ దపమును మించిన దేదియేని గలదా? తెలుప వినఁగోరుచున్నాడను.”

అది విని భీష్ముడు “ఓయుధిష్ఠిరా! తపస్సు నశించునంతకును భోగ్యప్రదేశస్థితి గలుగుచున్నది. నిరశనరూపమగు తపమునుమించిన దేదియును లేదని నాయభిప్రాయము. ఇందుల కుదాహరణమగు పురాత నేతిహాస మొకటి గలదు. అయ్యది భగీరథునకును, మహాత్ముడగు పరమేష్ఠికిని జరగినసంవాదము. దాని నెఱిగించెదను వినుము. ఆభగీ రథుడు సురలోకమును, గోలోకమును, మహర్నిలోకమును నతిక్రమించి పరమేష్ఠిలోకమునకుఁ బోయెనని వినికి. అటులు బ్రహ్మలోక మునుజేరిన యాభగీరథునిఁ గాంచి, పరమేష్ఠి ‘ఓరాజా! భగీరథా! సామాన్యులకు సాధ్యముగాని యాయుత్తమలోకమున కీవెల్లు రాఁగలిగితివి? ఓయీ! తపమొనర్పదేవతలును, గంధర్వులును, మానవులును నిందులకు రాఁజాలకున్నవారుగదా! నీవెల్లు వచ్చితివి?’ అని ప్రశ్నించెను.

అది విని భగీరథుడు ‘ఓదేవా! దేవతలకును, వేలకొలది బ్రాహ్మణులకును నిశ్శుంకముగా సన్నము బెట్టించితిని. సత్యము బ్రాహ్మ వ్రతమును బూనితిని. కాని తత్ఫలమువలన నే నిందులకురా లేదు,

మఱియు నేకరాత్రుకృతువులను బడింటిని, బంచరాత్రములను బడింటిని, నేకాదశరాత్రములను బదునొకంటిని, జ్యోతిష్తోమములు మాఱింటిని గావించితిని. అయినను దత్తులమువలన నే నిచ్చోటికి రాలేదు. మఱియు జాహ్నువీతీరమున నిత్యము నివసించి నూఱుసంవత్సరములు తపమొనర్చితిని. అటులే యశ్వతరీసహస్రమును, నారీసహస్రమును దానముచేసితిని తన్మూలమున నే నిందులకురాలేదు. అటులే పదియయ్యతములు గుఱ్ఱములను, నిరువదయ్యతములు గోవులను, బుష్కరసమయములందు వందలకొలదిని వేలకొలదిని బ్రాహ్మణుల కిచ్చితిని. మఱియు సువర్ణభూషణవిశేషణధారిణులగు వేపురుకన్నియలను దానముచేసితిని. ఇంకను సువర్ణ భూషణభూషితాంగులగు నటువది వేపురుకన్నియలనిచ్చితిని. కాని, దానిచే నా కీలోకము ప్రాప్తింపలేదు. ఓలోకనాథా! గోసవయాగములం దొక్కొక బ్రాహ్మణునకుఁ బదిపది చొప్పునఁ బదియర్బదములు గోవులను దానముచేసితిని మఱియు సవత్సరములును, బయస్సమన్వితములును, సువర్ణకాంస్యపాత్రలకొలది పాలిచ్చునట్టివియునగు గోవులఁ బెక్కింటి నొసంగితి. కాని, వానిచే నే నిందులకు గాలేదు. ఇంకను సోమయాగములందుఁ బదేసిగోవుల నిచ్చితిని. రోహితవర్ణములై ప్రతివత్సరముఁ బ్రసవించునట్టి పాలుగల యావులను వందలకొలది దానమొనర్చితిని సువర్ణమాలికలు గలిగి, బాహ్నికదేశజనులగు తెల్లనిగుఱ్ఱములఁ బదియయ్యతములను దానముచేసితిని. కాని, తత్ఫలముచే నిందులకు రాలేదు మఱియు నొక్కొక కృతువునఁ బ్రతిదినమునను బదియు నెనిమిదికోట్ల సువర్ణముదికల నొసంగితిని. అయినను, దత్తులముచే నేనిందులకు రాలేదు. మఱియు శ్యామకర్ణములును, హరితవర్ణములునై సువర్ణమాలికలుగల గుఱ్ఱములను బదు నేడుకోటుల బ్రాహ్మణుల కొసంగితిని. మఱియుఁ బనిచేయ సమర్థమైనవియు, గొప్పమేనుగలవియు, సువర్ణస్త్రిగ్విభూషితములును, బద్ధచిహ్నములు గలవియునగు గుఱ్ఱములఁ బదు నేడువేల దాన మొనర్చితిని ఓదేవేశా! దివ్యభూషణాలంకృతము లగు సువర్ణరథములఁ బదివేలను బ్రాహ్మణుల కిచ్చితిని. మఱియు యజ్ఞదక్షిణోపయుక్తములై యలంకృతములగు గుఱ్ఱములచే బూన్పబడిన మఱి యేడువేల రథములను దానము చేసితిని. వాజపేయములందుఁ

బదివేలగుఱ్ఱముల నొసంగితిని. ఇంకను, యుద్ధజిత్తులై విక్రమవంతులగు ఊర్జితయులను, నిష్కంతులను, వేపుర బ్రాహ్మణులకు యాగదక్షిణగా దానమొనర్చితిని. కాని, వానిచే నేనిందులకు రాలేదు. ఓజగన్నా యకా! గంగాప్రవాహ మెంతవఱకుఁ బ్రవహించుచున్నదో యంత పరకును యాగము లొనర్చి దక్షిణల నిచ్చితినిగాని, దన్నిమిత్రము నను నేనిందులకురాలేదు. సువర్ణశతభూషితములగు రెండువేలగుఱ్ఱము లను, వందగ్రామములను, నొక్కొక తిథియందు బ్రాహ్మణులకర్పించితిని. మఱియుఁ దపస్వీనై నియతాహారఁడనై శాంతిపూని మానమువహించి, పెక్కుకాలము గంగఁజై తపమొనర్చితిని. అన్తుహాదేవునకుఁ బ్రణతుఁ డనై యారాధించితిని. కానితత్ఫలముచే నేనిందులకురాలేదు. శమ్యా ట్టేపములనెడియాగములచేతను, నయుతములకొలఁది క్రతువుల చేతను దేవతలనారాధించితిని. ద్వాదశత్రయోదశాహములగు పౌండ రీకములచే దేవతలయజించితిని కాని, దానివలనను నేనిందులకురాలేదు. మూఁపురములుగల తెల్లని యెనిమిదివేలవృషభములను బ్రాహ్మణుల కొసంగితిని. ఆవృషభములతోపాటుగాఁ, గాంచనశృంగాన్నితములగు గోవులను సైతము దానముచేసితిని. మఱియు హిరణ్యరత్ననిచయ ములను, రత్నపర్వతములను, ధనధాన్యసమృద్ధములగు గ్రామములను, వందలకొలందిగను, వేలకొలందిగను దానముచేసితిని. మఱియు ననే కములగు యాగములొనర్చి లక్షగోవులను దానమొనర్చితిని కాని, దానిఫలముచే నేనిందులకు రాలేదు. పదునొకండుదినములును, నిరు వదిరెండుదినములును జేయదగినసదీక్షిణాకములగు సశ్వమేధములచే దేవతలనారాధించితిని. దానిఫలముచేనైన నేనిందులకు రాలేదు. ఒకయోజనము వెడల్పును, సంతియపొడవునుగలిగి, కాంచనమయ ములై, నిష్కంతుములై, రత్నవిభూషితములైన చూతవృక్షముల వనము దానముచేసితిని. కాని తత్ఫల మిందులకు నన్నుఁ దీసికొని రాలేదు. మఱియు శాంతిధనుఁడనై తురాయణ మనెడివ్రతమును ముప్పదేండ్లు చేసితిని. ప్రదినమును దొమ్మిదివందలగోదానము లొన ర్చితిని. మఱియుఁ బాలుగలగోవులను, నటులే వృషభములను వందలకొలంది, నిత్యము బ్రాహ్మణుల కర్పించితిని. కాని వానిఫలము చేనైనను నేనిందులకు రాలేదు. ఓదేవా! ముప్పదియగ్నిచయనము

లను యజించితిని. ఎనిమిదిసర్వమేధములను, నేడునరమేధములను, బదివిశ్వజిద్యాగములను జేసి దేవతల నారాధించితిని కాని, వాని ఫలమువలన నే నిందులకు రాలేదు. సరయూ, బాహుదా, గంగా, నైమిశాదిపుణ్యప్రదేశముల శతాఘోతము లగుగోవులను విపుల కిచ్చితిని. కాని, వానిఫలముచే నే నిందులకు రాలేదు. ఓమహాత్మా! దేని నింద్రుడు రహస్యముగా నుంచిన భాగ్యుడు తనతపముచే దెలిసికొనియెనో, యట్టి సర్వభోగత్యాగాత్మకమై బ్రాహ్మణతర్పణమైన కృత్యమును సాధించితిని. అట్టికృత్యము సాధింపఁబడినతోడనే బ్రాహ్మణులు సంతుష్టులైరి. అటులు సంతుష్టినిొందిన యష్టహస్తలు బ్రహ్మలోకమునకుఁ బోవుని నన్ను ద్వేషించి పలికిరి. ఆ బ్రాహ్మణసహస్రము సంతుష్టిమై నటులు పలుకుటయు నే నిందులకు వచ్చితిని. ఇందు సంది యములేదు. కావున వైరాగ్యరూపమైనతపమును మించినతపము చేటొకటిలేదని నాయభిప్రాయము' అని భగీరథుడు తెలిపెను.

ఓయుధిష్ఠిరా! ఇట్లు పలికిన యాభగీరథు నప్పరమేష్ఠి విధుక్తముగాఁ బూజించెను. కావున నీవును నా యీతెలిపిన నిరశనవ్రత మూని, నిత్యము విపులను బూజింపుము. బ్రాహ్మణులవచనములచే నిహవరఫలములు రెండును సిద్ధించుచున్నవి. అన్నవస్త్రములచేతను, గోగృహాదిదానములచేతను, సంరక్షణములచేతను బ్రాహ్మణులు సంత సింపఁజేయఁదగియున్నవారు. ఇదియే పరమరహస్యము. లోభములేక దీని నాచరింపుము." అని తెలుప విని యుధిష్ఠిరుఁ డిట్లనియె.

—ॐ ఆయుష్యాభ్యాసము ॐ—

“ఓపితామహా! లోకమున మానవుఁడు, శతాయువుగను, శత వీర్యుఁడుగను జెప్పఁబడియెను గదా! కొందఱు బాలురుగా మృతి నొందుటకు నిమిత్తమేమి? మానవుఁ డల్పాయువయున్మి నెటు లాయుష్షంతఁడు కానోపును? అటులే యశ మెద్దానఁ గలుగును? సిరి యెట్లు గలుగును? తపము, బ్రహ్మచర్యము, జపము, హోమము, ఔషధములు, మనోవాక్కర్మములు అను వానిలో దేనిచే నాయడిగి నవి సిద్ధించునో తెలుపుము.”

అది విని శాంతనవుఁ డాకొంతేయునితో “ఓధర్మజా! అల్పాయువగుమానవుఁడు దీర్ఘాయు వెట్లగునో తెలిపెద వినుము. మఱియుఁ
వచనభార-7-24

గీర్తియు, సిరియు నెటులు సిద్ధించునో, యెటులు ప్రవర్తించిన శ్రేయ మగునో యెఱిగించెదను. సజ్జనులు ప్రవర్తించినమార్గము ననుసరించి చరింపవలయును. దానిచే నాయువు సిరియుఁ గల్గుచున్నవి. దానివల ననే గీర్తియు లభించును. దురాచారుఁడగుపురుషున కాయువు నిలు వదు. అట్టివానినుండి భూతములు జడియును. వాని ననిపరిభవించును. కావున శ్రేయమువలయువాఁడు సదాచారము నాచరింపవలయును. అయ్యది, పాపశరీరుఁడగువాని యపలక్షణమునేని పోఁగొట్టును. ఆచారమాలగ్ని ధర్మము. సుచారిత్రముగలవారు సత్పురుషులు. సత్పురుషు లాచరించినదియే యాచారము. వినికవలసనే యది తెలి యును. నిజకర్తాచరణశీలుఁడై ధర్మము నాచరించుమానవు నెల్లరును బ్రియునిఁగాఁ బరికింతురు. ఎవ్వరు సత్క్రియాహీనులై నాస్తికత్వ మూని, గురుశాస్త్రాతిక్రమణ మొనర్చుచు, ధర్మమెఱుంగక దురాచా రులై వర్తింతురో, యట్టివారు ఊణాయుష్కులై చెడుదురు. ఎవరు శీల హీనులై మర్యాదదరిప్పి నిత్యమును, సంకీర్ణమైభునులై వర్తింతురో, వా రల్పాయువులగుటయొగాక, నరకమునకుఁ బోవుదురు. సకలలక్షణహీనుఁ డయ్యది సదాచారసంపన్నుఁడగువాఁడును, శ్రద్ధాశూఁడును, నసూయా రహితుఁడును దీర్ఘాయువులగుదురు. మఱియు నక్రోధనుఁడును, సత్య వాదియు, నహింసకుఁడును, నీర్వ్యలేనివాఁడును, ఋజుబుద్ధియు నూతేండ్లు జీవించును. ప్రయోజనములేక లోప్తమర్దనము, తృణచ్ఛేద నము, నఖిఖాదనము చేయుఁవాఁడును, నిత్యోచ్ఛిష్టుఁడును, నస్థిరచిత్తుఁ డును, నల్పాయువు లగుచున్నారు. బ్రాహ్మముహూర్తమున మేలుకని ధర్మార్థములను జింతింపవలయును. ప్రతిదినము ప్రాతఃకాలము కృతాం జలియై పూర్వసంధ్యను నటులే యుపరసంధ్యను నుపాసింపవలయును. మఱియు నుదయించునపుడును, నస్తమించునపుడును సూర్యునిఁ జూడ రాదు. అటులే జలప్రతిబింబితుఁడై నట్టియు, నభోమధ్యగతుఁడై నట్టియు సూర్యునిఁ జూడరాదు. మహర్షులు నిత్యసంధ్యోపాసన చేయుటఁ బట్టియే దీర్ఘాయుష్కు లగుచున్నారు. కావున నెల్లపుడును రెండు సంధ్యలను నుపాసింపవలయును. ఏ బ్రాహ్మణు లిరుసంజల నుపాసింపరో, యట్టివారి నెల్ల ధార్మికుఁడగురాజు శూద్రకర్షులనుగా నొనర్పవల యును. ఏవర్ణమువారును బరదారాగమన మొనర్పరాదు, ఆయువును

క్షీణింపఁజేయుటలో నిట్టి దేవీయును లేదు. కావునఁ బురుషుఁడు పర
దారాసంగము యొనర్పరాదు. అట్టిపరదారానిరతు లాస్త్రీల కెన్ని రోమ
కూఁగములుండునో యన్ని వేలేండ్లు సరకడుఁగిలుముల ననుభవించుదు.
తలదువ్వుకొనుట, గాటుకయంచుకొనుట, దంతభావనము పూర్వ
జ్ఞముననే కర్తవ్యములు. అటులే దేవతాపూజనమును నపుడే చేయ
వలయును. పురీషమూత్రములను జూచుటయు, మ్రొక్కుటయు,
దగదు. కేసలప్రాతఃకాలము, కేసలసాయంకాలము, మధ్యాహ్నము
త్రోవ నడువరాదు. అటులే తెలియనివారితోడను, శూద్రులతోడను
గూడి ప్రయాణము చేయరాదు. బ్రాహ్మణునకు, గోవులకు, రాజునకు,
వృద్ధునకు, భారముమోయువానికి, గర్భిణికి, బలహీనునకును ద్రోవ
నొసంగవలెను. తనకుఁ దెలిసినవృక్షములకుఁ బ్రదక్షిణమొనర్ప
వలయు. సకలచతుష్పదములును గుడివైపుగా నుంచిపోవలయును.
మధ్యాహ్నము, మధ్యరాత్రము, అర్ధరాత్రము, ఉభయసంధ్యలు,
ఇట్టిచేళల నాల్గుత్రోవలు గలిసినచోట నిలువరాదు. ఇశరులు ధరిం
చినవస్త్రమును బాదుకలును, వాడుకచేయరాదు. నిత్యము బ్రహ్మ
చారియై యుండవలయును. పాదముచే బాదమును ద్రొక్కరాదు.
అన్ని పక్షములందును, నమావాస్య. పౌర్ణమి, చతుర్థి, అష్టమి అను
లిఖులయందును బ్రహ్మచర్య మొనర్పవలయును. వర్షముగా
మాంసము దినుటయు, వాహనము లగువానిమాంసము దినుటయుఁ
గూడదు. అటులే యొకరిని దిట్టుటయు, నొకరితో వివాదము
సేయుటయు, గొండెము చెప్పుటయుఁ దగదు. ఒకరిమర్తము నుద్ఘా
టించరాదు. పరుషముగను, నీచముగను బలుకరాదు. దేనిచే
నొకఁడు జడియునో, యట్టిదోషయుక్తమును బాపలోకనిమిత్తము
నగువచనము పలుకరాదు. ఏయవి మనసునఁదగిలి యొకఁడు రేపవలు
దుఃఖించునో, యేయవి యొకనిమర్తముల నొప్పించునో, యట్టిపలుకు
లాడరాదు. బాణములచేతను, బరశువుచేతను నటుకఁబడినవనమేని
మరలఁ బుట్టును. కాని, మాటచేఁ జెడిసమనసు మఱి యంకురింప
నేరదు. మేనఁ గ్రుచ్చికొన్న కర్ణి నాళీకనారాచములఁ బెల్లగింపవచ్చును
గాని, మనసున నాటినమాటలఁ బెల్లగింప వలనుపడదు. హీనాం
గులను, నధికాంగులను, విద్యాహీనులను, నిందితులను, రూపధనరహి

తులను, సత్యహీనులను నిందింపరాదు. మఱియు నాస్తికత్వము, వేదనిందయు, దేవతానిందయు, ద్వేషము, నభిమానము, దీప్రతయు నుండఁదగదు. కుపితుఁడై యొకని శిక్షించుటయు, శిక్షింపఁజేయుటయుఁ గూడదు. పుత్రుని, శిష్యునిఁదక్కఁ దక్కినవారిని శిష్యుఁడై కొట్టఁగూడదు. బ్రాహ్మణులతో వివాదము నేయుటయు, నక్షత్రముల నిర్దేశించుటయుఁ గూడదు. మూత్రపురీషముల విడిచియు, వీధిలోనుండి వచ్చియుఁ బాదప్రత్యేషన మొనర్పవలయును. అటులే స్వాధ్యాయ మొనర్చునపుడును, భోజన సమయమునను బాదములను గడిగికొనవలయును. దేవతలు బ్రాహ్మణులకు, సూర్యరజస్వలాదులచేఁ బూజఁబడకుండినవియు, జలముచేఁ దడుపఁబడినవియు, సన్నుతింపఁదగినవియునగు మూఁడువస్తువులే పవిత్రములుగాఁ గల్పించిరి. జంతికలు, చక్కిలములు, ఫులగము, మాంసము, పాయసము అను నీపదార్థములను దనకుఁగా వండికొనరాదు. వానిని దేవతల కర్పింపవలయును. నిత్యము నగ్నిపరిచర్య నేయవలయును. బిచ్చము లేదనరాదు. దంతభావనసంధ్యావందన మలోత్సర్జనసమయములందు మాంసమాంసవలయును. సూర్యోదయ మైనపిదప నిద్రింపరాదు. అటులు నిద్రించెనేని ప్రాయశ్చిత్తార్థుఁడగును. తెలిదండ్రులకంటె ముందుగ లేచి వారికి నమస్కరింపవలయును. లేచేని యాచార్యునకుఁగాని, మఱియొకయు త్తమునకుఁగాని నమస్కరింపవలయును. అటులేని యాయుష్కంతుఁడగుచున్నాఁడు. వర్జింపఁదగిన దంతకాష్ఠములను వర్జింపవలయును. శాస్త్రోక్తములగు వానినే భక్షింపవలెను. పర్వదినములందు భుజింపరాదు. ఎల్లపుడు సుత్తరాభిముఖముగనే శౌచ మొనర్పవలయును. దైచధ్యానము నేయక దంతభావనము నేయరాదు. గురుని, వృద్ధుని, ధార్మికుని, బండితునిఁదక్కఁ దక్కినవారిని దేవపూజనేయక యెదుర్కొనఁజోవరాదు. బుద్ధిమత్తరులు మలినమగునద్దమును దర్శింపరాదు. తనకు ఋతుమతి యగుట దెలియనికాంతను, గర్భిణియగుకాంతను గలియరాదు. ఉత్తరముగను బళ్ళిమముగను దలనుంచి పరుండరాదు. తూర్పుగాఁగాని, దక్షిణముగాఁగాని శిరముంచి నిద్రింపవలయును. భంగములేనట్టియు శిథిలముగానట్టియు శయనమునఁ బరుండవలయును. అటులే యంధ

కారముగలచోటను, స్త్రీలుగలచోటను బరుండరాదు. పాదముచేఁ ద్రొక్కి యాసన మధివసించరాదు. దిగంబరుడై స్నానము నేయుటయు, రాత్రి నేయుటయు దగదు. స్నానముచేసి గాత్రములను గ్రిందినుండి కుడిచికొనరాదు. స్నానముచేయక చందనాదులఁబూసికొనరాదు. నిత్యము తడిబట్టలను గట్టికొనరాదు. మాలికలను గ్రిందినుండి లాగఁ గూడదు. ముట్టుతతో మాటాడుట తగదు. గ్రామసమీపక్షేత్రమునఁ బురీషము విడువరాదు. మూత్రపురీషముల నుదకములందు విడువ రాదు. అన్నము దినుటకుముందు, మూఁడుమాటు లాచమన మొనర్ప వలయును. అన్నము దినినపిమ్మట మూఁడుమాటు లాచమన మొనర్చి, రెండుమాటులు మార్జన మొనర్పవలయును. నిత్యముఁ బ్రాజ్ఞుఁడై యన్నమును గర్హింపక మానమూని భుజింపవలయును. భుజించిన పిమ్మటఁ గొంచెము పరిత్యజింపవలయును. భుజించి చిత్తమున నగ్నిని జింతింపవలయును. ప్రాజ్ఞుఁడుగా భుజించినచో నాయుష్యమును, దక్షిణాభిముఖుడై భుజించినఁ గీర్తియును గలదు. అటులే ప్రత్యక్షు ఁడై భుజించిన ధన్యతయు, నుదజ్ఞుఁడుగా భుజించిన సత్యఫలమును బొందనగును. జలముచే నగ్నిని జల్లార్చినపుడు నాసాదిరంధ్రములను మూసికొనవలయును. అటులే సకలగాత్రములను నాభిని బాణితల ముల నుపస్పర్శన మొనర్పవలయును. కేశభస్మకపాలికలను, నుముకను ద్రొక్కరాదు. అన్యనిస్నానజలమునకు దూరముగఁ దొలగవల యును. శాంతులు హోమము లొనర్పవలయును. సావిత్రములనెడి మంత్రవిశేషములను జపింపవలయును. ఏదేనిఁ గూర్పుండి తినవల యునుగాని, నడుచుచుఁ దినరాదు. నిలువఁబడి మూత్రమువిడుచుటయు, భస్మమునందును, గోశాలయందును మూత్రమువిడుచుటయుఁ దగనివనులు. ఆర్ద్రపాదుడై భుజించుటయు, బాదములఁ దడిలేకుండఁ దుడిచికొని నిద్రించుటయు నుచితము. పాదములతడి యిగురకుండ భుజించినవాఁడు నూతనేష్టు జీవించును. అగ్నియు, గోవు, బ్రాహ్మ ణుఁడు అను నీమూఁడుతేజములను నుచ్చిష్టుడై స్పృశింపరాదు. అటులు స్పృశింపకుండనేని యాయువు చెడదు. సూర్యుఁడు, చంద్రుఁడు సత్తత్రములు అనియెడి మూఁడుతేజముల నొకప్పుడును నుచ్చిష్టుడై చూడరాదు. పెద్దలువచ్చినపుడు పిన్నవానిప్రణాము

లూర్ధ్వముగా వెడలును. అపు డాయువకుఁ డాచ్యుతానకుఁ బ్రత్యక్షా నాభివాదనము లొనర్చి మరలఁ దనప్రాణముల నిలుపుకొనవలయును. మఱియు వృద్ధులకు నమస్కరించి, తనంతఁదా నాననమొసఁగి చేతులు మొగిడ్చి, యాతని నాదరింపవలయును. అతఁడు వెడలునపు డాతని కంపక మొనర్పవలయు. పగిలినయాసనముపైఁ గూర్చుండఁదగదు భిన్న కాంస్యమును బరిత్యజంపవలయును. ఒకనస్త్రముతో భుజంపరాదు. దిగంబరుఁడై స్నానమొనర్చుట తగదు. దిగంబరుఁడై నిద్రించుటయు, నుచ్ఛిష్టఁడై నిద్రించుటయుఁ దగదు. ఉచ్ఛిష్టఁడై తలనంటరాదు. ప్రాణములన్నియుఁ దదాశ్రయములై యుండును. జాట్టుపట్టుకొను టయు, దలపైఁ గొట్టుటయుఁ గూడదు. రెండుచేతులతోఁ దలను గోఁకింపరాదు. మిక్కిలిగా శిరస్సొనము తగదు. అట్టులే నాయువు చెడదు. తైలములచే శిరస్సొనము చేసినవాఁ డంగముల నించుకేని ముట్టరాదు. తిలపిష్టమును దినరాదు. అటులు దినకున్నచో నాయువు నశింపదు. ఉచ్ఛిష్టఁడై యధ్యయన మొనర్చుటయు, సభ్యాసన మొన ర్చుటయుఁ దగదు. పూతిగంధముగలవాతమునఁ గూర్చుండి, వేద మునుస్మరింపనై నఁగూడదు. ఈవిషయమున యమోద్ధీతములగుగాధలను బెద్దలు తెలుపుచున్నారు. 'ఉచ్ఛిష్టఁడై యెవ్వఁడు పరు వెట్టునో, యెవఁడు స్వాభ్యాసమొనర్చునో, మఱియు ననధ్యయనదివసముల వేదాధ్య యనమొనర్చునో, యట్టిద్విజుని వేదము నశించుటయొగక హానియా యువునైతము నశించుచున్నది. ఎవ్వరు, సూర్యునకును, సగ్నికిని, గోవు నకును, బ్రాహ్మణులకును నెదుఁగా మూత్రము విడుతురో, వారు ఊణా యుష్మలగుచున్నారు. అటులే మార్గమధ్యమునను మూత్రము విడువ రాదు. మూత్ర పురిషోత్సర్జనములను బగలుచిట్టుఖముగను, గాత్రి దక్షిణాభిముఖముగను శేయవలయును. అట్టులే నాయువు ఊణం పదు. చిరకాలము జీవింపఁదలఁచియున్నవాఁడు, కృత్త్య మొందు చున్నబ్రాహ్మణుని, క్షత్రియుని, సర్పమును సపహూనింపరాదు. సర్ప ముతోఁగూడ బ్రాహ్మణక్షత్రియు లాశీవిషులగుచున్నారు. సర్పము కుపితమగునేనిఁ దనకంటఁబడినపుడు నశింపఁజేయును. క్షత్రియుఁడు కుపితుఁడైనచోఁ దేజముచే దహించుచున్నాఁడు. బ్రాహ్మణుఁడు కుపి తుఁ డగునేని ధ్యానముచేతనే తనకుఁ గోపము గల్గించినవానికుల

మును జేటుచుచున్నాడు. కావున వివేకముగలవాఁడు బ్రాహ్మణ తృప్తియులను, సర్పమును నేవింపవలయును. ఒకపుడును గురునితో వైరము తెచ్చికొనరాదు. ఓయుధిష్ఠిరా! కుశితుఁడైనగురుని బ్రసన్నునిఁగావించుకొని కున్నింపవలయును. గురువొకపుడు మిథ్యాప్రవర్తన మొనర్చినను, నాతనియొడ లెస్సగనే వర్తింపవలయును. గురునింద, మానవునాయువు నిశింపఁజేయుననుటలో సందియములేదు. మేలుగోరువాఁడు మూత్రోత్సర్జనమును, నుచ్ఛిష్టోత్సర్జనమును, బాదావనేచనమును, గృహమునకు దూరముగనే నేయవలయును. పండితుఁడగువాఁడు శుక్లమాల్యమునే ధరింపవలయునుగాని, రక్తమాల్యమునుధరింపరాదు. కమలము, కలువయుఁడక్కఱ దక్కినరక్తకుసుమములను దలయందు ధరింపవచ్చును. అటులే వనపుష్పమును దలను ధరింపవచ్చును. సునర్ణమాలిక యెన్నఁడును దూష్యముగాదు, స్నాన మొనర్చినవానికి నిత్యము నాప్రచందన మొసంగవలయును బుద్ధిమంతుఁడగువాఁడు త్తిరియమును, గట్టుపస్త్రముగను గట్టుకొనుదాని నుత్తిరియముగను నొనర్పరాదు. అటులే యన్యధృతమగునదియు, నతివికృతమైనదియు నగువస్త్రములు ధరింప నర్హములుగావు. ఓనరాధిపా! శయనీయమున వేటొకశస్త్రము నుపయోగింపవలయును. అటులే వీధులందుఁ బోవునపు డొకటియు, దేవార్చన మొనఁగ్గునపుడు మఱియొకటియు ధరింపవలయును. కుంకుమ చందన కేసరాదులచే వేటువేటుగా లేచినమొనర్పవలయును. స్నాతుఁడును, శుదియు, నలంకృతుఁడునై యుపవాస మొనర్పవలెను. సర్వకాలములందెల్ల బ్రహ్మచర్య మొనర్పవలెను. ఒకనితో నొకపాత్రమున నన్నము భుజింపరాదు. అవలీఢము, సవజ్ఞాతము, నాఘాతము నైనవస్తువును భుజింపరాదు. అటులే సారముచెడినవానిని దినరాదు. ఒకను చూచుచున్నపుడు వారికియక తినరాదు. అటులే కూర్చుండకయు, నశుచియై యుండియుఁ దినరాదు. తగువారినడుమఁ దినరాదు. శ్రాద్ధాదులందుఁ బ్రతిష్ఠిద్ధములగువానిని భుజింపరాదు. భవార్థియగువురుఁడు పిప్పల వటశణశాకోదుంబరములఁ దినరాదు. అజగోమయూరమాంసములను, శుష్కమాంసమును, బర్యుషితమాంసమును దినరాదు. లవణము హస్తమున వేయించుకొనరాదు. రాత్రులందు లవణ ముపయోగింపరాదు.

దధిసత్తువులను భుజించుటయు, వ్యర్థముగా మోసము దినుటయు దగదు. ఉదయము సాయంకాలముమూలము భుజింపవలయునుగాని, నడుమను దినరాదు. వెంట్రికలుగలిసినది దినదగదు. పరత్రాధభోజన మయుక్తము. ఉత్తరీయము భరించి మౌనముతోఁ గూరుచుండి యాహారము తినవలయును. భూమియందే తినవలెను. కూర్చుండకయు, మాట బాడుచుండియు దినరాదు. మానవుఁ డుదకపూర్వకముగా నతిభులకన్నముపెట్టి పిమ్మట నిశ్చలచిత్తుడై భుజింపవలయును. అతిథితో నొక సంక్రియందు భుజింపవచ్చును. ఎవ్వఁడు పానీయరసమును, బాయసమును, సత్తువులను, దధిని, నేయిని, తేనెను స్నేహితులకుఁ బట్టక తాకొక్కఁడును దినునో, వాఁడు విషమునే తినువాఁ డగుచున్నాఁడు. ఏనిలో మిగిలినవాని నెవ్వరికిని బెట్టరాదు. తానొక్కపదార్థమునుదినుచు శంకింపరాదు. ఒకహస్తముచే నాచమించి, జలము చల్లికొని దక్షిణచరశాంగుష్ఠమును జలముచేస్పృశించి, హస్తమును దలపై నుంచి యగ్నిని స్పృశించి నిశ్చలచిత్తుడై సచోఁ దనవారిలో నుత్తముఁ డగుచున్నాఁడు. జలముతో నాసాదిరంధ్రములస్పృశించి, యటులే నాభిని బాణితలములను స్పృశింపవలయును; కాని యార్ద్రపాణియు వెడలరాదు. బ్రాహ్మతీర్థ మంగుష్ఠాంతరాశమునుండియు, దేశతీర్థము కనిష్ఠిక వెనుకనుండియు, బిత్తతీర్థమును నంగుష్ఠప్రదేశినులనడుమనుండియు నిడువవలయును. అప్రయమును బరాపవాదమును బలుకరాదు గృహస్థు ణోపము తెచ్చికొనరాదు. పతితుల చర్మసంభాషణములఁ గోరదగదు. అట్టివారితో సంసర్గమును జేయరాదు. ఆటులొనర్చే నేని తీక్షణాయుష్కుండగుచున్నాఁడు. పగులు మైథునమొనర్చుటయు, గన్యక, బంధకి ఋతుస్నాతగానిదియు నగువారిలో మైథునమొనర్చుటయు దగదు. ఆటులొనర్పకుండనే నాయువుగలవాఁడగుచున్నాఁడు. తానొక కార్యముచేయఁదలంచినపుడు తీర్థమున నాచమనముగా మూఁడుమాలు లుదకముద్రావి రెండుమాలులు మూర్జన మొనర్చి కృతశౌచుఁడు కావలయును. బాహ్యోద్రియముల స్పృశించి మూఁడుమాలు లాచమనమొనర్చి, పిదపఁ శ్రుత్యము దైవము నగు కర్తమును విధ్యుక్తముగా నొనర్పవలయును. బ్రాహ్మణకార్యమున కుంఘా నెట్టిశౌచ మొనర్పవలయునో తెలిపెదను వినుము. సర్వశౌచము

అందును బ్రాహ్మతీర్థముచే నుపస్పర్శన మొనర్పవలయును. ఉమియు టయుఁ దుమ్ముటయు సంభవించినపుడు, జలమును స్పృశించి శుచి గావలయు. వృద్ధుఁడు, జ్ఞాతీయు, మిత్రుఁడు, దరిద్రుఁడు నగువారిని గృహమున నుంచుకొనవలయును. అటులేని యాయుర్వృద్ధిగలుగును. ఇంటిలోఁ బారావతములును, జిలుకలుఁ శారికలు నుంపదగియున్నవి. గబ్బిలములట్టు లవియును నింటనుండుట పాపహేతువుగాదు. కొండ చీమలు, గ్రద్ధలు, కపాతములు, భ్రమరములు నింటఁ బ్రవేశించినేని దానికి శాంతి నొనర్చికొనవలయును. ఇయ్యవి యమంగలము హర్షు నవి. అటులే, లకుముకిపిట్టలప్రవేశమునకు శాంతివలయును. మిక్కిలి రహస్యములగునవి కొన్నిదెలుపరానివి గలవు. అగమ్యాగమన మొనర్చుటయు, రాజపత్నీసఖిగమన మొనర్చుటయుఁ దగనివి. అటులే వైద్యులయు, బాలురయు, వృద్ధులయు, భృత్యులయు, బంధువులయు, బ్రాహ్మణులయు, రక్షణముగోరువారియు, సంబంధులయు స్త్రీలను గోరరాదు. అట్టులు గోరకున్నచో నాయువు నొందుచున్నాడు. బ్రాహ్మణుఁడు స్థపతియు, నూహించి నిర్దించిన నివేశమందే ప్రాజ్ఞుఁడగు వాఁడు నివసింపవలయును. ఓయుధిష్ఠిరా! సంధ్యాసమయమున నిర్దించుటయుఁ జదువుటయుఁ దగదు. అటులే భోజన మొనర్చుటయుఁ గూడదు. అవి యాయువునకు హానిగల్గించును. శ్రేయముగోరువాఁడు పితృకర్తములను రాత్రి సేయరాదు. భుజించినపిదపఁ గేశసంస్కారాదులు సేయరాదు. రాత్రి స్నానక్రియ లొనర్పరాదు. ఓధర్మరాజా! రాత్రి సక్తుభోజనము వర్జింపవలయును. మిగిలినవి పరిశుద్ధములు. భోజనసమయమునఁ బానియసేవ యుత్తమము. హెచ్చుగాఁ దిన రాదు. రాత్రి చరింపరాదు. బ్రాహ్మణహాని సేయరాదు. భుజించి చరింపరాదు. మఱియుఁ బ్రాజ్ఞుఁడగువాడు మహాకులప్రసూతయు, సులక్షణప్రశస్తయు, సుచితవ యోవతియు నగుకన్మియనే పెండ్లిచేసి కొనవలయును. పిదపఁ బుత్రుని బుట్టించి కులము నిలుపవలయును. అటులు జనించినపుత్రులను గులధర్మజ్ఞుల కర్పింపవలెను. కన్మియను గని సద్వంశమున జనించిన బుద్ధిమంతున కీయవలయు. మఱియుఁ బుత్రులు సత్కులసంబంధముచే వివాహమొనర్పదగుదురు. శిరస్నాన మొనర్చియే దైవపితృకర్తములు, సేయవలయును, తాను జన్మించిన

నక్షత్రమునందును, ప్రస్థాపదనక్షత్రములందును, గృహకానక్షత్రము నందును, మణియు దారుణములగు సర్వతిథ్యాదులందును, బంచమ తారయందును గార్యమొనర్పరాదు. మణియు జ్యోతిషమున, దెలువఁబడినపన్నియు పర్జింపవలయును. ప్రాశ్నఖండై శ్శస్త్రకర్త మొనర్పవలెను. లేదా యుద్భుజుండై యుండియేని చేయించుకొన వలయును. అటులేని యాఁగునగును. ఇతరులయ్యు, దనయొక్కయుఁ బరివాదమును బలకరాదు. ఓయుధిష్ఠిరా! పరివాదముచే నధర్మమగు చున్నది. కొన్ని యంగములు లేనిదియ్యు, గన్యకయు, సమగోత్రయు, విరుద్ధాంగియు, మాతృవంశజాతయు, వృద్ధయు, బ్రవ్రజితయు, బతి వ్రతయు, నజ్ఞాతకులయు, నీచకులయు నగువాఁడు దానిం గూడరాదు. పింగలయు, గుప్తినియు, సజస్పారివంశజాతయు, గులహీనయు నగు కన్నియను బెండ్లాడరాదు. శ్విత్రము, తుయరోగమును గలవానికన్ని యను బెండ్లాడరాదు. శుభలక్షణములుగలదియ్యు, జూచుటకుఁ దగిన రూపముగలదియు నగుదానినే పెండ్లాడవలెను. ఓయుధిష్ఠిరా! తగిన మహాకులముననే కన్నియను బ్రవేశ పెట్టవలయును. శ్రేయముగోరు వాఁ డధిమయుఁ బితృతయు నగుదానిని బరిగ్రహింపరాదు. బ్రాహ్మణులు వేదమందుఁ దెలిపినయేనత్క్రియలుగలవో, వానినెల్ల నగ్ని సుతౌపదించి యొనర్పవలయును. స్త్రీలయం దసూయనేయరాదు. నిజదారలు రక్షింపఁ దగియున్న వారు. ఈర్ష్యవలన నాయువు తీడించును. కాపున నీర్ష్యను విడువవలయును. పగటినిద్ర యాయువును దరుగఁజేయును. సూర్యోదయమైనపిదప నిద్రనుండి లేచుటయు నట్టిదే. అటులే ప్రాతస్నానం కాలములందును నిద్రింపరాదు. ఉచ్ఛ్విష్టులే నిద్రింపఁదగదు. పరదారా సక్తి యనాయుష్కరము. తురకర్త మొనర్చి స్నానమొనర్పకుండుటయు నట్టిదేయగును. ఓయుధిష్ఠిరా! ప్రయత్న పూర్వకముగా, నత్యాహార మును, విడువవలయును. సంధ్యాసమయమున భోజనస్నానవతనములఁ బరిత్యజింపవలయును. ఆసమయమునఁ బ్రయత్నుడై యుండవలయును గాని, యేపనియుఁ జేయరాదు బ్రాహ్మణులను బూజింపవలయును. అటులే స్నానమొనర్చి దేవతల నారాధింపవలయును. స్నాతుండై గురువుల కభివందన మాచరింపవలెను. పిలువనిచోటికిఁ బోరాదుగాని యజ్ఞమునకు మాత్రము చూడఁబోవచ్చును. గౌరవింపఁబడకుండియుఁ

బోయిన ననాయుష్యమగును. ఒక్కఁడును ద్రోవబోవుటయు, రాత్రి ప్రయాణమొనర్చుటయుఁ దగదు. సంధ్యాకాలమురాకపూర్వమే గృహమును జేరవలయును. తలిదండ్రులయు, గురువులయు శాసన మనువర్తింపవలయును. వారివచనము హితమేని, యహితమేనైనను దానిని విచారించక యొనర్పవలయును. ఓనరాధిపా! ధనుర్వేద మందును వేదమందును యత్నముచేయవలయును. ఓరాజేంద్రా! వన్య నైక్కుటయు, నశ్వ మారోహించుటయు, రథముల నడుపుటయుఁ బ్రయత్నపూర్వకముగా నభ్యసించుము. సుఖమొందుదువు. శత్రువుల కును, భృత్యులకును, స్వజనమునకును బ్రసన్నుడై ప్రజాపాలన మొనర్చుభూపతి, యతిలేక విరాజిల్లును. ఓనరాధిపా! యుక్తిశాస్త్రము శబ్దశాస్త్రమును నభ్యసించుము. గాంధర్వశాస్త్రము కలలును సీచే నభ్యసించదగినవి. మఱియుఁ బురాణములు, ఇతిహాసములు, నాఖ్యా నములు, మహాత్ములచరిత్రములును వినదగినవి. రజస్వలయైయున్న భార్యను సమీపించుటయు, బిలుచుటయుఁ దగదు. స్నాతయగు నామెచు జతుర్థదివసమునఁ దప్పక గలియవలయును. పంచమదివసమున గలిసినచో నాఁడుదియు, నాఱుచదివమునఁ గలిసినఁ బురుషుఁడును గల్గును. ఈవిధముగా భార్యను గలియవలయును. జ్ఞాతి, సంబంధి, మిత్రు లెల్లవిధములఁ బూజనీయులు. వివిధదక్షిణలుగలయజ్ఞము లొనర్పవలయును. ఓనరాధిపా! పిష్టుట వానప్రస్థాశ్రమ మూనవల యును. ఆయుష్యము గోరువారి లక్షణము లెఱిగించితిని గదా! మిగిలిన విషయము త్రైవిద్యులగు పృథ్వులవలనఁ దెలిసికొనదగును. ఆచార మైశ్వర్యము నిచ్చును. అదియే యశము గూర్చును. దాని నుండియే యాయువు వర్ధిల్లును. ఆచారమే ముఖ్యకర్తవ్యము. ఆగ మము లన్నిటియందు నాచారమే శ్రేష్ఠమని చెప్పబడుచున్నది. ధర్మ మాచారమువలనఁచు, ధర్మమువలన నాయువును వర్ధిల్లును. ఇదియే కీర్తిని, నాయువును, స్వర్గమును, శుభమును గల్గించును. సర్వవర్ణముల వారి ననుగ్రహించి పరమేష్ఠిచే నివ్వధి తెలుపబడియెను" అని తెలుప విని యుధిష్ఠిరుఁ డిట్లనియె.

—ॐ జ్యేష్ఠులనిష్ఠభర్తృగృహవసు ॐ—

ఓపితామహా! జ్యేష్ఠుడు కనిష్ఠులయం దెట్లు వర్తింపవలయునో, కనిష్ఠులు జ్యేష్ఠునెడ నెటులు ప్రవర్తింపవలయునో తెలుపుము.

అది విని భీష్ముడు “ఓయుధిష్ఠిరా! నీవు సర్వజ్యేష్ఠుడనగుటను జ్యేష్ఠునివలె బ్రవర్తింపుము. గురువునొద్ద శిష్యుడం ప్రవర్తించుట యనునది గొప్పపని. అకృతప్రజ్ఞుడగు గురునియొడ నర్పించుట, మఱియుఁ గష్టతరము. శిష్యుడు గురువునొద్ద దీగకాలము ప్రవర్తింపవలయునుగదా! (మఱియు శిష్యుఁ డంభవేళయం దంభుడై యుండవలయును. బుధుడయ్య జడునివలె వర్తింపవలయును.) గురువులు వ్యతిక్రమమొనర్చినను దానిని బరిహరింపవలయును. కనిష్ఠులు శిష్యులవలె జరింపవలయును. జ్యేష్ఠుడుకులమునకు పృథ్విచేయవాఁడును, దానిని నశింపజేయవాఁడును నై యుండును. అతఁడు దుర్విసయముగలవాఁడేని తఱచుగా సకలమును నశింపజేయును. ఏజ్యేష్ఠభ్రాతృ కనిష్ఠుల నిరాకరించునో వాఁడు జ్యేష్ఠుఁ డనిపించుకొనకుండుటయెగాక, భాగహీనుడును, రాజశిక్షార్హుడు నగుచున్నాడు. లోకుల నిరాకరించువాడు నిస్సంశయముగాఁ బాపభాజును డగును. అట్టివాఁడు తండ్రికి బుత్రత్వమునెడ వ్యర్థత నొందుచున్నాడు. అట్టిపాపపురుషుడు తలిదండ్రులవంశమున కనర్థప్రదుడై జనించినవాఁడగును. మఱియు నట్టివాఁడు తనకీర్తిని జెలుచుకొనుటయెగాక, యపకీర్తిని భాజును డగును. నిజకర్తహీనులగు సోదరులందఱును భాగమున కర్హులగుచున్నారు. నీతిలేని జ్యేష్ఠుడు జ్యేష్ఠుడు గాకుండుటయెగాక విశేషించి కనిష్ఠుఁ డనఁబడును. జ్యేష్ఠుడు కనిష్ఠుల కొసంగక, తాను వేతనమును దీసికొనఁగూడదు. తండ్రియొసంగినదానిని జెలువక జ్యేష్ఠుడు, జంఘాశ్రమ ఫలముగల మార్గస్థుడై, స్వలాభమునుగోరక కనిష్ఠుల కొసంగవలయును. అవిభక్తులగుపుత్రులు విభాగమును గోరుదురేని తండ్రి వారికి విషమముగా భాగమొసంగరాదు. జ్యేష్ఠుడు శ్రేష్ఠుడైనను, జెడుగైనను వానినిఁ గనిష్ఠు లవమానింపరాదు. పెద్దవారితప్ప ట్టమింపఁదగినదియగాదే? స్త్రీగాని, కనిష్ఠుడుగాని దుష్కృతులైనను వారికి శ్రేయమే నేయవలయును. ధర్మమే శ్రేయమని ధర్మవేత్తలు

తెలుపుదురు. ఆచార్యునికంటె బదిరెట్టులు పాఠ్యాయుని, నుపాధ్యాయునికి బదిరెట్టులు తండ్రినికీ, దండ్రీకీ బదిరెట్టులు తల్లిని గౌరవింపవలయును. పృథివియెల్ల దల్లియే. తల్లియట్టిపూజ్యపదార్థము వేటొకటిలేదు. జ్యేష్ఠభ్రాత తండ్రియట్టివాడు. తండ్రిలేనపు డన్నయే తండ్రి. అతడే కనిష్ఠులకు జీవనదాతమై వారిని బాలించును కావునఁ గనిష్ఠులు జ్యేష్ఠ నిష్ఠముచొప్పునఁ బ్రవర్తిల్లుచుండవలయును. తండ్రినట్టులు కనిష్ఠు లన్ననాశ్రయించి జీవింపవలయును. తలిదండ్రులు తనశరీరమును సృజింతురు. కాని యాచార్యసృష్టమగు జన్మము సత్యమైనదియు, జరామరణవర్జితమైనదియు నై వెలయుచున్నది. జ్యేష్ఠునిభార్య తల్లి యట్టిదగుచున్నది. ఎవ్వతె స్త్రయమును దాను ద్రావవచ్చునో, యట్టి జ్యేష్ఠునిభార్య తల్లి యట్టిదే యగుచున్నది.” అని తెలుప విని యుధిష్ఠిరుం డిట్లనియె.

— ౩౭ ఉపవాసవిధి ౩ —

ఓపితామహా! సకలవర్ణములవారికిని, స్థైర్యులకును నుపవాసమున బుద్ధిగలుగుచుండునుగదా! అందులకుఁ గారణము తెలియకున్నది. బ్రాహ్మణక్షత్రియులే నియమము లొనర్పవలయునని మేము వినియున్నారము. వారుపవాస మెటులొనర్పవలయును! మఱియు నెల్లవారి యుపవాసనియమములవిధ మెఱింగింపుము. ఉపవాసపరాయణున కగుగతి యెట్టిది? ఉపవాసము పరమపుణ్యమనియు, నదియే యుత్తమమనియుఁ దెలుపుదురుగదా! ఉపవాసమొనర్చినవానికిఁ గల్గు ఫల మెట్టిది? ఎట్టియుపవాసవిధిచే బాపము తొలఁగునో, దేనిచే ధర్మమగునో, పుణ్యము స్వర్గము నెటులు లభించునో తెలుపుము. ఉపవాస మొనర్చినవాఁ డీయెడగినదేది? ఎట్టిధర్మముచే సుఖములును లాభములు నగునో, యద్దాని నెఱింగింపుము.

ఓజనమేజయా! ధర్మజుఁ డిట్లు ప్రశ్నించుటయు, ధర్మవేత్త యగుశాంతనవుడు “ఓయుధిష్ఠిరా! ఉపవాసవిధికిఁగల గుణము లెవ్వయో, వానిని నేను జిరకాలముక్రిందట వినియున్నాడను. పూర్వ మొకపు డీవిషయము నంగిరసు నడిగితిని. తపోధనుడగు నాయగ్నిసంభవుఁ డానాప్రశ్నమును విని యుపవాసవిధికిఁ గలఫల మిటు లెఱింగించెను, దానిం దెలిపెదను వినుము.

అంగిరసుడు:—ఓశాంతనవా! బ్రాహ్మణత్వ త్రియులకు మూడు రాత్రు లుపవాసము విహితము. అటులే రెండురాత్రులును నొక రాత్రియుగూడ వా రుపవాస మొనర్పవచ్చును. వైశ్యులును, శూద్రులును వివేచింపనులై యుపవాసవిధి నొనర్తురేని, యట్టి వారి ద్వితీయ రాత్రోపవాసవిధికి ఫలములేదు కాని యావై శూద్రులకు శూద్రులకును ద్వితీయాత్రాభోజనము విహితమైయున్నది. ధర్మజ్ఞులగు వారు త్రిరాత్రోపవాసము వైశ్యశూద్రులకు విధింపబడియుండెనని చెప్పలేదు. పంచమి, షష్ఠి, సప్తమి అసియేడితిథులయం దుపవాసవిధి నేకభుక్తముగా నియంతుడై యొనర్చి, జితేంద్రియుఁడును, శాంతుఁడు నైయుండునేని, రూపసంపన్నుఁడును విద్యాశాలియునై జనించును. మఱియు సట్టివాఁ డనవత్కుఁడును, దరిద్రుఁడు నొకపుడును గానే రఁడు. పంచమియందును షష్ఠియందును దేవతాపూజాశీలుఁ డగు వాఁడు తనవంశమున మహాన్నదాత యనబడుచున్నాఁడు. ఓశాంత నవా! అటులే, కృష్ణపక్షమున నష్టమీచతుర్దశులం దుపవాసవిధి నొనర్చినవాఁ డెట్టివ్యాధియులేక బలశాలియై వెలయును. ఎవ్వఁడు మార్గశీర్షమాసమెల్ల నేకభుక్తముతోఁ గడపుచు, దుదిని బ్రాహ్మణు లకు భక్తితో భుక్తినిసంగునో, వాఁ డెట్టివ్యాధులకును గిల్చిషము లకును లోనుగాక, సకలకళ్యాణసంపూర్ణుఁడును సర్వోపధిసమన్వితుఁ డును నై యలరారును. పుష్యమాసమునెల్ల నేకభుక్తముతోఁ గడపు వాఁడు వ్యాధిరహితుఁడును, వీర్యశాలియు నగును. మాఘమాస మంతయు, నేకభుక్తము గావించినవాఁడు సురూపసంపన్నుఁడును, గీర్తినిధియునై జనించును ఫాల్గుణమాసము నేకభుక్తముతోఁ గడపు వాఁడు, గొప్పవంశమునబుట్టి, జ్ఞాతులలో మహాత్మ్యముగలవాఁ డగును. చైత్రమాసమెల్ల నేకభుక్తమొనర్చినవాఁడు స్త్రీప్రియుఁడును, స్త్రీలకుఁ బ్రియుఁడు నై వెలయును. వైశాఖమును నేకభుక్తముతోఁ గడవినవాఁడు సువర్ణమణిముక్తాదులుగల గొప్పధనికులిండ్ల జనించును. జ్యేష్ఠమాసమున నేకవారాశనుడై యున్న యాఁడుదిగాని, మగవాఁడుగాని తమవంశములోనివారిలో నుత్తములుగాఁ గీర్తి పడయుదురు. జాగరూకుడై యాషాఢమున నేకవారాశన నియమ మొనర్చిన స్త్రీపురుషు లెవ్వరేని నిరుపమానైశ్వర్యమును, సుత్తమత్వ

మును బొందుదురు. శ్రావణమాసమెల్ల నేకభుక్తముతోఁ గడవిన వాఁడు, బహుభాన్యబహుధన బహుపుత్రాదినంపన్నుఁడై జనించును. భాద్రపదమాసమున నేకవారాశనుఁడైనవాఁడు జ్ఞాతివర్ధనుఁడై సకలజనపూజనీయుఁడగుచున్నాఁడు. అటులే యాశ్వయుజ మాసమును, నేకభుక్తముగాఁ గడవినవాఁడు. స్థిరమై ధనాధ్య మైనయైశ్వర్యము నొందును. కార్తికమాసమున నేకవారాశనుఁడై ప్రవర్తిల్లువాఁడు పరిశుద్ధుఁడును, వాహనాడుఁడును, బహుపుత్రుఁడు నై జనించును. మఱియు నట్టివాఁడు శూరుఁడును, బహుభార్యుఁడును, గీర్తినిధియు నగును. ఓరాజా! మాసములందే యవి, యుప వాసవిధిచే నెట్టిఫల మొసంగునదియు నెఱిగించితినిగదా! ఇక నాయాతిభులందు నియమ మొనర్చిన నేమిఫలమో తెలిపెదను విచుము. ప్రతిమాసమందు నొకపక్షముపోగా రెండవపక్షమున నెవ్వఁ డేక వారాశన మొనర్చునో, వాఁడు గోధనాధ్యుఁడును బహుపుత్రుఁడును, దీర్ఘాయుష్కుఁడు నగుచున్నాఁడు. మఱియుఁ బ్రతిమాసమందు ద్విరాత్రోపవాసవిధిని బండ్రెండువత్సరములు వరుసగా నొనర్చిన వాఁడు నిరాటంకమగుగణాధిపత్యమును నొందుచున్నాఁడు. ఈ నా తెలిపిన నియమము లన్నియుఁ బదిరెండువత్సరములు క్రమముగా సాగింపవలయును. ఎవ్వఁ డహింసానిరతుఁడై, నిత్యాగ్నిహోత్రము లొనర్చుచు, బ్రాతస్సాయంకాలములందుమాత్రమ భుజించుచు, వానినడుమ నీరైనఁ ద్రానకుండఁ బ్రవర్తిల్లుచు నాటువత్సరములు గడపునో, వాఁడు సిద్ధినిొందుచున్నాఁడు. ఇందు సందియములేదు. మఱియు నట్టివాఁడగ్నిహోత్రమయాగఫల మొంది, సృత్యగీతవివాదితమగు నప్పరోలోకమున సుకృతియై స్త్రీసహస్రముతోఁ గ్రీడనలుపుచుండు వాఁడగును. వానికిఁ దప్తకాంచన విమానాధిరోహణపైతము సంభ వించును. అటులు విరాజిల్లుచు వేయేండ్లు బ్రహ్మలోకమున మహాత్తరుఁడై నివసించును. అట్టిపుణ్యము ఊఁగింపఁగనే వచ్చి పుడ మిని మహాత్మ్యమొందుచున్నాఁడు. ఎవ్వఁ డొక్కవత్సరము పూర్ణముగా నేకవారాశనుఁడై వర్తిల్లునో, వాఁడతిరాత్రయజ్ఞ ఫల మనుభవించుచు, ముప్పదివేలేండ్లు స్వర్గమున నివసించును. అది ముగి సినపిమ్మట బుడమిని మహాత్తరుఁడనఁబడి వెలయును. ఎవ్వఁ డొక

వత్సరము సంపూర్ణముగా ద్వితీయాశ్రమవాస మొనర్చుచు, నహింసా
వరుడై సత్యవచనుడును జితేంద్రియుడు నై ప్రవర్తిల్లునో, యట్టి
వాడు వాజపేయయజ్ఞఫల మొందుచున్నాడు. మఱియు నట్టి
వాడు ముప్పదివేలేండ్లు స్వర్గమున నివసించును. సాయంకాలము
బాటినపిమ్మట భుజించుచు, నొకవత్సరము పూర్ణముగా నెవడు
నియమ మొనర్చునో, వాడు డశ్వమేధయాగఫలమొంది, చక్ర
వాక్రయుక్తమగువిమాన మధిరోహించి చలించును. మఱియు
నమృతాత్ముడు నలువదివేలేండ్లు స్వర్గమున సంతృప్తుడై వర్తిల్లును.
నాల్గారాత్మ లుపవసించి, పిదప భుజించుచు నొకవత్సరము నియమ
మొనర్చిన వాడు గోమేధఫలమొంది, హంససారసయుక్తమగు
విమానముతోఁ జరించుచు నేబదివేలేండ్లు స్వర్గమున నివసించును.
ఒకపక్షము గడువఁగా రెండవపక్షమున ననేక వారాశనముగా నెవ్వఁ
డొకవత్సరము నియమమొనర్చునో వాడు వత్సానోపవాసఫలము
నొందును.” అని అంగిరుడు పలికెను.

ఓయుధిష్ఠిరా! అట్టివాఁ డలువదివేలేండ్లు స్వర్గమున నివసిం
చుచు, మధురములగు వీణావల్లకీవేణునాదములతో నీద్రించి వానిచే
మేలుకొలుపఁబడును. ప్రతిమానమందును దినమున కొక్కమాటు
చొప్పున నీరుద్రావుచు సంవత్సరము గడపువాడు, విశ్వజిద్యాగఫల
మునకుఁ బాత్రుడై, సింహవాహ్నిప్రయుక్తమగు విమానముతోఁ
జరించుచు, డెబ్బదివేలేండ్లు స్వర్గమున నుండును. ఓరాజా! ఒకనెలకు
మించినయుపవాసము విధింపఁబడలేదు. మఱియు ధర్మవేత్త లనశనవిధి
నిట్లు చెప్పియున్నారు. అర్హుడును వ్యాధితుఁడు నయ్యు నెవ్వఁ డుప
వాసమొనర్చునో, వాడు నూఱువేలేండ్లు స్వర్గమున వసించి, కాంచీ
నూపురశబ్దముచే నిద్రనుండి మేలుకొలుపఁబడును. మఱియు నతఁడు
సహస్రహంసవిమాన మధిరోహించి స్త్రీశతముతోఁ గ్రీడించును.
వ్యాధిరహితుఁడు, ననార్తుఁడు నై యెవ్వఁ డనశనవ్రతమూనునో,
వాఁ డనేక యాగఫల మందుచున్నాడు. మఱియు వానికి హంస
ప్రయుక్తవిమానగమనమును లభించుటయగాక, లక్షవత్సరములు
స్వర్గసౌఖ్యముగల్గి సూర్యురప్సరకన్యకలతోఁ గ్రీడించుటయు సంభ
వించును. అనశనవ్రత మొనర్చినవాడు నిజదేహత్యాగానంతరమున

బాలసూగ్యసన్నిభమై సువర్ణవర్ణముగల్గి వైదూర్యముక్తాఖచితమును, వీణామూరజనాదితమును, బతాకాదీపికావాక్సమును, దివ్యఘంటా నాదితము నగువిమాన మెక్కి, వేలకొలది స్త్రీలనుగూడి సుఖముగా నుండును. ఇంతయేల! వానిమేన నెన్నిరోమకూపము లుండునో యన్నివేలవస్రములు వాడు స్వర్గనివాససౌఖ్య మనుభవించును. వేదమును మించిన యుత్తమశాస్త్రము, తల్లినిమించిన యుత్తమపూజ్య పదార్థము, భర్తమునుమించిన లాభము, నుపవాసముచుమించిన తప మును లేవనుట నిశ్చయము. స్వర్గభూలోకములందు బ్రాహ్మణులను మించిన పవిత్రపదార్థము లేదు. ఉపవాసముతో సరియగుతపము వేటాకటి లేదు. విద్యుక్తముగా నుపవాసమొనర్చినవారే దేవతలై త్రిదివమునొందిరి. మహర్షులును నుపవాసములచే బరమసిద్ధి నొందిరి. ధీమంతుడగు విశ్వామిత్రుడు దివ్యవర్షసహస్రము లుపవాసవిధి నొనర్చియే విప్రత్వము వడసెను. మఱియుఁ జ్యవనుడు, జమదగ్ని, వసిష్ఠుడు, గౌతముడు, భృగువు మున్నగుమహర్షులందఱును నుపవాసవిధి నొనర్చియే స్వర్గమునొందిరి. ఈనాతెలిసినదెల్ల మున్నాయంగిరసుఁడు మహర్షుల కెఱిగించెను. దీని నెవ్వఁడు నిత్యము దలంచునో వాడు దుఃఖములపాలు గానేరడు. మున్నాయంగిరసుఁ డీవిధిని యథాక్రమ ముగాఁ బ్రవర్తింపజేసెను. ఎవ్వఁడు దీనిని నిత్యముఁ జెంచునో, వినునో వానిపాపములన్నియుఁ బాయుచున్నవి. మఱియు వాడు సర్వసంకటవిముక్తుడై యేదోషములకును లోనుగాకుండును. ఇంకను నట్టివానికిఁ బక్షులరుతమునందలి విషయము తెలియును. కీర్తి గలుగును" అని తెలుప విని యుధిష్ఠిరుడు మఱియు నిట్లనియె.

—ॐ ఉపవాసఫలకథనము ॐ—

“ఓమహాత్మా! పితామహా! విద్యుక్తయాగములసిద్ధమంతయుఁ దెలిపితివి. వానికిఁ గలగుణములు, నవి యిహపరములందుఁ గూర్చు ఫలమును నెఱిగించితివి. అయినను, దరిద్రులగువారు వాని నాచరించుట కష్టతరముగదా! వానికిఁ బెక్కుసంభారము లుండవలయును. వాని కనేకోపకరణములు గావలయును. వానిని రాజపుత్రులుమాత్రమే చేయఁగలిగియుండుదుగాని, యసహాయులును, నైకమత్యములేని

వారును, దక్కువవారును, నృహినులును జేయఁజాలరని నాయభిప్రాయము. కావున దరిద్రులు మున్నగువారు చేయఁదగి, యజ్ఞఫలతుల్యఫలమై యెయ్యది వెలయునో యట్టివిధి నా కెఱిఁగింపుము.”

అది విని భీష్మఁడు “ఓధర్మజా! ఇట్టివిధి యుపవాసమే యనియు, నది యజ్ఞఫల మొసంగుననియు నంగిరుఁడు తెలిపెను. దాని నెఱిఁగించెదను. ఆటువత్సరములు వరుసగా నెవ్వఁడు ప్రాతస్నానంకాలములందుఁదక్కఁ దక్కినకాలముల నీరైనఁ ద్రావక ప్రవర్తించుచు, నగ్నిహోత్రపరుడై యహింసావ్రతమూని చరించునో, వానికి సిద్ధిగలిగి, తప్తకాంచనవర్ణమగు విమానము లంభించును. మఱియు నట్టివానికి నృత్యగీతనాదితమగు దేవాతాస్త్రిలనడుమ నునికి గలుగును. మూఁడువత్సరములు వరుసగా నెవ్వఁ డేకవారాశనము సేయునో, ధర్మవత్సరతుండగునట్టివాని కగ్నిష్టోమఫలము గలుగును. మఱియు బహుసువర్ణములు గలయజ్ఞమును వాసవప్రియముగా నొనర్చినవాఁడగుచున్నాఁడు. సత్యవచనుఁడును, దాతయు, బ్రహ్మఙ్ఞుఁడును, నసూయారహితుఁడును, ఔంతుఁడును, దాంతుఁడును, జితక్రోధియు నైనవాఁడు త్తమగతి నొందుచున్నాఁడు. మఱియు నాతనికి హంసలక్షణమై శ్వేతాశ్రతుల్య మగువిమానమున నధిష్ఠింపఁగల్గుటయేగాక రెండుపద్మములుసంఖ్యగలకాల మప్పరసలతో స్వర్గమున నివాసము నైతము సిద్ధించును. ఎవ్వఁడు ద్వితీయదివసమున నేకవారాశన మొనర్చుచు, బంధ్రెండు నెలలును నగ్ని నారాధించుచు, బ్రాతఃకాలప్రబోధనుఁడగునో వాఁడగ్నిష్టోమయాగఫల మొంది, హంససారయుక్త మగువిమాన మధిరోహించి చరించుచు, నింద్రలోకమున నుత్తమ కాంతలఁగూడి విహరించువాఁడగును. ఎవ్వఁడు పంధ్రెండు నెలలును నగ్నికార్యపరుడై నిత్యము హోమ మొనర్చుచు, గల్గినప్రబోధనుడై తృతీయదివసమున నేకవారాశనుడై వర్తిలునో, వాఁడు త్తమ తమమగు నతిరాత్రయాగఫలపాత్రుడై మయూరహంససంయుక్తమగు విమానము వడసి, యెల్లపుడును సప్తర్షిలోకమున నప్పరసలం గూడి నివసించును. వాని కాయుత్తమలోకమునుండి మూఁడుపద్మముల సంఖ్యగల వత్సరములకు నివర్తనము గల్గును. ఎవ్వఁడు పంధ్రెండు మాసములు నగ్నికార్యరతుడై చతుర్థదివసమున నొక్కమాటు

భుజించుత్రము పూని ప్రవర్తిల్లునో, వాని కత్కుత్తమగు వాజ పేయయాగఫలముగలిగి, యింద్రకన్యాధిరూఢ మగువిమానము లభించుటయొగాక, వాసవలోకవాసమును గలుగ, వాడు నిత్యము దేవరాజకీడల సరయుచుండును. మఱియు నెవ్వడు పండ్రెండు నెలలు నగ్ని కార్యనిరతుడై యులుబ్బుండును, సత్యవాదియు, బ్రహ్మణ్యుండును, నహింసారతుండు, నసూయారహితుండును, బాపరహితుండు నై పంచమదివసమున నొక్కమాటు భుజించునో, వాడు వాజపేయ ఫలమునొంది హంసలక్షణమగు సువర్ణవిమానాధిరూఢుడై, సూర్యమాలికాసమకాంతి గలయు త్తమనివాసమున నివసించును. అం దటు లేబదియొకపద్మసంఖ్యగలవత్సరము లుండును. ఎవ్వడు పండ్రెండు మాసములును నగ్ని కార్యము లొనర్చుచు ద్రివణస్నాతము, బ్రహ్మచారియు, నసూయారహితుండు నై యాఱవదివసమున నేకవారాశన మొనర్చునో, వాడు గోమేధఫలపాత్రుడై యగ్నిజ్వాలాతుల్యకాంతి గలిగి, హంసమయూరయుక్తమై సువర్ణమయమగు సుత్తమయానము వడసి, యప్పరసల స్పృత్తగీతాడలచే మేలుకొలుపబడుచుండును. అటు లసంఖ్యాకములగువత్సరము లాయుత్తమలోకమున వసించి, మఱియు భల్లూకశతరోమసంఖ్యగలవత్సరములు బ్రహ్మలోకమున మహత్తరుడై వెలయును. ఎవ్వడు పండ్రెండు నెలలు నగ్నిరతుడై హోమము నేయుచు సరస్వతిని రక్షించుచు, బ్రహ్మచారియై సుమనోవర్ణమధుమాంసముల వర్జించి, సత్తమదివసమును నేకవారాశన మొనర్చునో, వాడు మరుల్లోకము నింద్రలోకమును బడసి, సిద్ధిసంపన్నుడై యందండు దేవకన్యలచే నర్పితుడగుచు, బహుసువర్ణయాగఫలభాజ నుడై, సంఖ్యాతీతవత్సరము లాపుణ్యలోకముల మోదమానమాన సుడై నివసించును. ఎవ్వడు దేవకార్యపరుడై యగ్ని కార్యము లొనర్చుచు, సంవత్సరమును శాంతివెలయ వర్తిలుచు, నెనిమిదవదివ మున నేకవారాశన మొనర్చునో, వాడు పౌండరీకఫలభాగియై పద్మ వర్ణముగలవిమాన మధిరోహించి, సువర్ణశ్వామకృష్ణవర్ణములు వయోరూపవిలాసములును గలకాంతలు గొలువ సుత్తమలోకముల నలరుచుండును. అందులకు సందియము లేదు. ఎవ్వడు డెల్లపుడును నగ్ని కార్యపరుడై నవమదివసమున నేకవారాశన మొనర్చునో, వాడు డత్తు

త్తమమగు సశ్వమేధయాగసహస్రఫలపాత్రుడై, పుండరీకాంతిగల
విమానము నారోపించి, దీప్తసూర్యవహ్ని తేజస్కులును, దివ్యమాలా
ఘరిణులు నగుదుద్రకవ్యక్త లంతరిక్షమునకుఁ దన్నుఁ దీసికొనిపోఁ
బోయి వారిఁ గూడి విహరించును. అం దనంతమగు కాలము సుతు
ప్రాంతరంగుడై యుండును. ఎవ్వఁడు పండ్రెండుమాసములును సగ్ని
చర్యాపరుడై దశమదినమున నేకవారాశన మొనర్చునో, వాఁ డశ్వ
మేధయాగసహస్రఫలము వడసి సకలభూతమనోజ్ఞుడుగు బ్రహ్మకన్యా
నివాసమున, రూపవతులగు కన్నియలు తన్నుఁ గొలువ, నీలోత్పల
రక్తోత్పలవర్ణములుగల విమానమును బడసి, విచిత్రమణిమాలాభూషి
తమును, శంఖనాదనినాదితము, స్ఫటికవజ్రస్తంభయుక్తము నగువేది
కపైఁ గూరుచుండి విహరించుచుఁ బెక్కువేలేండ్లు దేవలోకమున సంత
సించుచుండును. ఎల్లకాలమును సగ్నిహోత్రము నర్పించుచు, మనో
హక్కర్తములలో దేనిచేనేనిఁ బరస్త్రీని బొందక, సత్యవాదియు
మాతాపితృభక్తుఁడు నై యెవఁడు పదునొకండవదినసమున నేకవారా
శన మొనర్చునో, వాఁ డశ్వమేధయాగసహస్రఫలభాగ్వియై విమాన
స్థుడై మహాదేవు నెదుర్కొని, తనకుఁగా వచ్చినస్వాయంభవవిమా
నము నధిరోపించి, సువర్ణసమవర్ణులును రూపవతులునగు కుమారి
కలు కొలువ, దివ్యము మనోజ్ఞమునగు రుద్రావాసమున, యుగాం
తాగ్నిసమప్రభుడై యెంతేని కాలము నివసించి రుద్రుని నేవించు
చుండును. ఆమహాదేవుఁ డాపుణ్యశీలునకుఁ బ్రతిదినము దర్శన మొసం
గును. ఎవ్వఁడు పండ్రెండునెలలును ద్వాదశదినమున మాత్ర మొక్క
మాటు భుజించుచుండునో వాఁడు సర్వమేధఫలమొంది, మణిముక్తా
ప్రవాళాలంకృతమై, హంసమాలికావ్యాప్తమై, నాగవీధీసమాకుల
మైన యుత్తమవిమానమును, ద్వాదశాదిత్యులును దన కొసంగ,
మయూరచక్రవాకాదినాదపూరితమైన మహాత్తరాట్టాలక ప్రదేశములు
గల బ్రహ్మలోకమున మోదమానమానసుడై విహరించును. అట్టి
వారికి నరనారీసమాకులమగు నావసథము నిత్యము నివాసముగా
నుండునని మహర్షి యగు నుగిరుఁడు పలికెను. ఎవ్వఁడు, పండ్రెండు
మాసములును ద్వాదశదినమునమాత్ర మేకవారాశన మొనర్చుచుం
డునో వాఁడు దేవసత్త్రయాగఫలముగలుగ, రక్తపద్మోదయమను విమాన

మొంది, సుపర్ణమయమును, రత్నసంచయభూషితమును, దివ్యాభరణాలంకృతమును, దేవకన్యాకీర్తనమును, బుణ్యగంధవాసితమును, దివ్యవాదిత్రశోభితమునగు నవ్వీమానమున విహరించుచు, బరిగణింపలేనంతకాల ముచ్చో నివసించును. మఱియు నాతని, గీతభేరిపణవనిస్వనాదులతో దేవకన్యకలు నిత్యము సేవింతురు. ఎవ్వఁడు పండ్రెండు నెలలును జతుర్దశదివసమున నేకవారాశన మొనర్చునో, వాఁడు మహామేధఫలపాత్రుడై, యలంకృతలై చెలుపరానివయోరూపములుగల దేవకన్యకలు తనకై విమానములు చేఁగా, నందుఁ గూర్చుండి, కలహంసధ్వనులుగల వారినూపురకాంచీనినాదములచే మేలుకొలువఁబడుచు, దేవకన్యానివాసమున నివసించి, గంగాతీరభూముల విహరించుచుండును. ఎవ్వఁడు జితేంద్రియుడై పండ్రెండు నెలలును నగ్నిహోత్రము లొనర్చుచు, బదునైదవదిసమున మాత్రమేకవారాశన మొనర్చునో, వాఁ డత్యుత్తమమగు రాజసూయాసహస్రఫలము వడసి, హంసమయూరనేవితమగు విమాన మధిరోపించి, మణిమండలచిత్రితమై సుపర్ణమయమగు నవ్వీమానమునొంది, దివ్యాభరణభూషితలగు నుత్తమకాంతలంగూడి యేకస్తంభమును, జతుర్ద్వారమును, సస్త్రభౌమమును నై వైజయంతీసహస్రశోభితమగు ప్రదేశవిశేషమున గీతనిస్వనాదులచే సుఖించుచు, యుగసహస్రములకాల ముచ్చో నివసించును. ఎవ్వఁడు పండ్రెండు నెలలును వరుసగాఁ బదునాఱవదిసమునమాత్ర మేకవారాశనమొనర్చుచుండునో, వాఁడు సోమయాగఫలపాత్రుడై సోమకన్యానివాసమున నివసింపఁబోయి, సౌమ్యగంధానులేపనుడును, గామసంచారియు నై మనోజ్ఞులును, మధురస్వభావలునగు మానినులచే సేవింపఁబడుచు, విమానస్థుడై కామభోగశాలియగుచు వెలయును. వాఁడెన్నియేని మహాకల్పములచ్చో నటులు నివసించును. ఎవ్వఁడు పండ్రెండు నెలలును నగ్నిచర్యాపరుడై పదునేడవదివసమున నేకవారాశనమొనర్చునో, వాఁడు వారుణస్థానమును నింద్రస్థానమును బడసి, రుద్రునిఁ జేరును. మఱియు నాతనికి మారుతశయనమును బ్రహ్మలోకమును గలుగుచున్నవి. అందు దేవతాకన్యకలచే నతఁ డాదరింపఁబడును. మఱియు నతఁడు దేవర్షియై విశ్వరూపమును జూడఁగల్గును, అందు దేవాధిదేవుని

త్తమమగు నశ్వమేధయాగసహస్రఫలపాత్ముడై, పుండరీకకాంతిగల విమానము నారోపించి, దీప్తసూర్యవహ్ని తేజస్కులును, దివ్యమాలా ధారిణులు నగుదుద్రకనృత లంతరిక్షమునకుఁ దన్నుఁ దీసికొనిపోఁ బోయి వారిఁ గూడి విహరించును. అం దసంతమగు కాలము సంతృప్తాంతరంగుడై యుండును. ఎవ్వఁడు పండ్రెండుమాసములును నన్ని చర్యాపరుడై దశమదినమున నేకవారాశన మొనర్చునో, వాఁ డశ్వమేధయాగసహస్రఫలము వడసి సకలభూతమనోజ్ఞుడుగు బ్రహ్మకన్యా నివాసమున, రూపవతులగు కన్నియలు తన్నుఁ గొలువ, నీలోత్పల రక్తోత్పలవర్ణములుగల విమానమును బడసి, విచిత్రమణిమాలాభూషితమును, శంఖనాదనిశాదితము, స్ఫటికవజ్రస్తంభయుక్తము నగువేదికపైఁ గూరుచుండి విహరించుచుఁ బెక్కువేలేండ్లు దేవలోకమున సంతసించుచుండును. ఎల్లకాలమును నగ్నిహోత్రము నర్పించుచు, మనోహక్కర్తములలో దేనిచేనేని బరస్త్రీని బొందక, సత్యవాదియు మాతాపితృభక్తుడు నై యెవఁడు పదునాకండవదినసమున నేకవారాశన మొనర్చునో, వాఁ డశ్వమేధయాగసహస్రఫలభాగ్నియై విమానస్థుడై మహాదేవు నెదుర్కొని, తనకుఁగా వచ్చినస్వాయంభువవిమానము నధిరోపించి, సువర్ణసమవర్ణులును రూపవతులునగు కుమారి కలు కొలువ, దివ్యము మనోజ్ఞమునగు రుద్రావాసమున, యుగాంతాగ్నిసమప్రభుడై యెంతేని కాలము నివసించి రుద్రుని సేవించుచుండుచు, ఆమహాదేవుఁ డాపుణ్యశీలునకుఁ బ్రతిదినము దర్శన మొసంగును. ఎవ్వఁడు పండ్రెండు నెలలును ద్వాదశదినమున మాత్ర మొక్కమాటు భుజించుచుండునో వాడు సర్వమేధఫలమొంది, మణిముక్తాప్రవాళాలంకృతమై, హంసమాలికావ్యాప్తమై, నాగవీధీసమాకులమైన యుత్తమవిమానమును, ద్వాదశాదిత్యులును దన కొసంగ, మయూరచక్రవాకాదినాదపూరితమైన మహాత్మరాట్టాలక ప్రదేశములుగల బ్రహ్మలోకమున మోదమానమానసుడై విహరించును. అట్టివారికి నరనారీసమాకులమగు నావసథము నిత్యము నివాసముగా నుండునని మహర్షియగు నుగిరుఁడు పలికెను. ఎవ్వఁడు, పండ్రెండు మాసములును ద్రయోదశదినమునమాత్ర మేకవారాశన మొనర్చుచుండునో వాడు దేవసత్రయాగఫలముగలుగ, రక్తపద్మోదయమను విమాన

మొంది, సువర్ణమయమును, రత్నసంచయభూషితమును, దివ్యాభరణాలంకృతమును, దేవకన్యాకీర్ణమును, బుణ్యగంధవాసితమును, దివ్యవాదిత్రశోభితమునగు నవ్వీమానమున విహరించుచు, బరిగణింపలేనంతకాల ముచ్చో నివసించును. మఱియు నాతని, గీతభేరిపణవనిస్సన్వినాదులతో దేవకన్యకలు నిత్యము నేవింతురు. ఎవ్వఁడు పండ్రెండు నెలలును జతుర్దశదివసమున నేకవారాశన మొనర్చునో, వాఁడు మహామేధఫలపాత్రుడై, యలంకృతలై దెలుపరానివయోరూపములుగల దేవకన్యకలు తనకై విమానములు దేఁగా, నందుఁ గూర్చుండి, కలహంసధ్వనులుగల వారినూపురకాంచినినాదములచే మేలుకొలువఁబడుచు, దేవకన్యానివాసమున నివసించి, గంగాతీరభూముల విహరించుచుండును. ఎవ్వఁడు జితేంద్రియుడై పండ్రెండు నెలలును నగ్నిహోత్రము లొనర్చుచు, బదునైదవదిసమున మాత్రమేకవారాశన మొనర్చునో, వాఁ డత్యుత్తమమగు రాజసూయాసహస్రఫలము వడసి, హంసమయూరనేచితమగు విమాన మధిరోపించి, మణిమండలచిత్రమై సువర్ణమయమగు నవ్వీమానమునొంది, దివ్యాభరణభూషితలగు నుత్తమకాంతలంగూడి యేకస్తంభమును, జతుర్ద్వారమును, సస్త్రభౌమమును నై వైజయంతీసహస్రశోభితమగు ప్రదేశవిశేషమున గీతనిస్సన్వినాదులచే సుఖించుచు, యుగసహస్రములకాల ముచ్చో నివసించును. ఎవ్వఁడు పండ్రెండు నెలలును వరుసగాఁ బదునాఱవదిసమునమాత్ర మేకవారాశన మొనర్చుచుండునో, వాఁడు సోమయాగఫలపాత్రుడై సోమకన్యానివాసమున నివసింపఁబోయి, సామ్యగంధాను లేపనుండును, గామసంచారియు నై మనోజ్ఞులును, మధురస్వభావలునగు మానినులచే నేవింపఁబడుచు, విమానస్థుడై కామభోగశాలియగుచు వెలయును. వాడెన్నియేని మహాకల్పములచ్చో నటులు నివసించును. ఎవ్వఁడు పండ్రెండు నెలలును నగ్నిచర్యావరుడై పదునేడవదివసమున నేకవారాశన మొనర్చునో, వాఁడు వారుణస్థానమును నింద్రస్థానమును బడసి, రుద్రునిఁ జేరును. మఱియు నాతనికి మారుతశయనమును బ్రహ్మలోకమును గలుగుచున్నవి. అందు దేవతాకన్యకలచే నతఁ డాదరింపఁబడును. మఱియు నతఁడు దేవర్షియై విశ్వరూపమును జూడఁగల్గును, అందు దేవాధిదేవుని

కుమారిక లాతని నేవెంటురు. అతడు సూర్యచంద్రులు చరించునంత కాలము సుధాహార్యుడై యటు లుండును. ఎవ్వడు పండ్రెండుమాసములును వరుసగా, బదునెనిమిదవదివసమునమాత్ర మేకవారాశన మొనర్చునో, వాడు సప్తలోకములను గాంచగలిగి, నందిఘోషములు గలరథములు తనవెంటరా, వ్యాఘ్రసింహప్రయుక్తమును, మేఘధ్వాననినాదితము నగునుత్తమవిమాన మారోహించి, యారుద్రకన్యకలతోఁ గల్పసహస్రవత్సర కాలము సంతసించుచు, సుధారసమనుభవించుచుండును. ఎవ్వడు పండ్రెండు నెలలును బందొమ్మిదవదివసమునమాత్ర మేకవారాశన మొనర్చునో, వాడు సప్తలోకముల నారయగలిగి, యప్పరోగణసేవితమగు సుత్తమస్థానమును బడసి, సూర్యతేజమును గంధర్వోష్ఠగీతము నగువిమానమునఁ జరించుచు, నేచింతయులేక, దివ్యాంబరధారియై యందుత్తమకాంతలతో నమేయమగుకాలము నివసించును. ఎవ్వడు పండ్రెండు నెలలును, ధృతవ్రతుడై సత్యవాదియు, మాంసాహారవర్జితుఁడు, బ్రహ్మచారియు, సర్వభూతహితుఁడును నై యిరువదవదివసమున నేకవారాశన మొనర్చునో, వాడు విఫలములై మనోజ్ఞములగు నాదిత్యలోకముల నొంది, దివ్యమాల్యానులేపనులగు గంధర్వులును, నప్పసలును దన్నుఁ గొలుచుచుఁ గాంచనవిమానములతో వెంటరా, సుత్తమలోకముల విహరించును. ఎవ్వడు సంవత్సరమును నియతుడై యగ్నికార్యముల విడువక యిరువదొకటవదివసమున నేకవారాశన మొనర్చునో, వాడు దివ్యమగుశక్రలోకమును, శక్రలోకమును బడసి, మఱియు నాశ్వినమర్కల్లోకమున విహరించుచు, విమానారూఢుడై యేదుఃఖములను దెలియక దివ్యస్థ్రీలచే నేవెఱఁబడుచు, సిత్యసుఖయై క్రీడించుచుండును. ఎవ్వడు సంవత్సరమును నగ్నికార్యము లొనర్చుచు, నహింసాధర్మమూని, సత్యవాదియు, నసూయారహితుఁడు నై యిరువదిరెండవదివసమున నేకవారాశన మొనర్చునో, వాడు దివ్యారసమప్రభుడై వసువులలోకములు వడసి విమానారూఢుడై కామచారియు సుధాహారియు నగుచు, దివ్యాభరణభూషితుడై వేల్పుకన్నీయలంగూడి విహరించుచుండును. ఎవ్వడు పండ్రెండుమాసములును జితేంద్రియుఁడును మితాహార్యుఁడు నై యిరు

వదిమూడవదివసమున నేకవారాశనమొనర్చునో, వాడు వాయు
 ద్రుతశక్తిలోకముల నొందును. మఱియు నతఁ డప్పరోగణసేవితుఁ
 డగుచుఁ గామచారియుఁ, గామగమనుఁడును నై విమానారూఢుఁడై
 యనేకయుగములు దివ్యాభరణభూషితుఁడై దేవకన్యకలతో విహ
 రించుచుండును. ఎవ్వఁడు వత్సరమెల్ల నగ్నికార్యరతుఁడై నెలలో
 నిరువదిచాలవదివసమున నేకవారాశనమొనర్చునో, వాఁ డాదిత్యుల
 లోకమునఁ జిరకాలము నివసించుచు, దివ్యమాల్యాంబరధరుఁడును,
 దివ్యమాల్యానులేపనుఁడును నై వెలయుచు, హంససంయుక్తమై మనో
 జ్ఞమైన దివ్యకాంచనవిమానమున దేవకన్యాసహస్రములతో విహ
 రించుచుండును. ఎవ్వఁడు సంవత్సరమును నియతుఁడై యిరువదైదవ
 దివసమున నేకవారాశన మొనర్చునో, వాడు సింహవ్యాఘ్రప్రయు
 క్తములును, మేఘధ్వాననినాదితములును, నందిఘోషములును గల
 రథములు తన్ను వెంబడించిరా, దేవకన్యకలు సేవింప నుత్తమవిమాన
 మధిరోహించి, స్త్రీశతావృతుఁడై, యందు వేలకొలదికల్పముల
 కాలము నివసించును. మఱియు నిత్యము నతఁడు సుధారసపాన
 మొనర్చుచునుండును. ఎవ్వఁడు పండ్రెండునెలలు నొక్కరితిగ నియ
 తుఁడును నియతాహారుఁడు నై జితేంద్రియుఁడు వీతరాగుఁడు నగుచు,
 నగ్నికృత్యము లొనర్చుచు నిరువదియొడవదివసమున నేకవారాశన
 మొనర్చునో, వాడు మహాభాగుఁడై యప్పరోగణములు గొలువ,
 సప్తమారుతలోకములను, వసులోకములను జేరి, సర్వరత్నాలంకృ
 తములగుచు స్ఫటికమయములైన దివ్యవిమానము నధిరోహించి
 నిత్యము గంధర్వగీతమోడమానమానముఁడై రెండువేలదివ్యయుగ
 ములకాలముదివ్యజేజముతో వెలయుచుండును. ఎవ్వఁడు సంవత్సరము
 నగ్నిదేవు నారాధించుచు నిరువదియేడవదివసమున నేకవారాశన
 మొనర్చునో, వాడు విఫులఫలభాజనుఁడై దేవలోకపూజ్యుఁడై
 యమృతాహారుఁడై సంతసించుచు, దేవర్షులయు రాజర్షులయు నుత్తమ
 లోకముల నధివసించువాఁడై, యుత్తమవిమానమారోహించి, మనో
 హరాకారలగుకాంతలఁగూడి క్రిడించుచు, సుఖముగా మూడువేల
 యుగకల్పములకాల మటులు నివసించును. ఎవ్వఁడు పండ్రెండునెల
 లును జితేంద్రియుఁడు జితాత్ముఁడు నై యిరువదియెనిమిదవదివసమున

నేకవారాశన మొనర్చునో, వానికి దేవర్షులకగు సుత్రమఫలము గలుగ, భోగశాలియుఁ దేజశ్శాలియునై సహస్రాంశుప్రసలవెలయుచు, సురూపవతులగుసతులు తన్నుఁ గొలువ, మనోజ్ఞము సూర్యసింధము నగు విమాన మారోహించి చరించుచు, గల్పాయుతశతసంవత్సరములు సుఖముగా నుండును. ఎవ్వఁడు పండ్రెండు నెలలును సత్యవ్రతపరాయణుడై యిరువదితొమ్మిదవదివసమున నేకవారాశన మొనర్చునో, వాడు రాజర్షి పూజితములై, శుభప్రదములగు దివ్యలోకముల కర్హుడై, దివ్యమై సూర్యచంద్రసన్నిభమగు విమాన మారోహించి, సువర్ణమయమును సకలరత్నవిభూషితమునగు నవ్యమానమున నప్పర సలును, గంధర్వులును సేవింప, దివ్యాభరణభూషితలై, మనోహరా కృతులగు కాంతలు తన్ను సంతసింపజేయు, భోగపరుఁడును దేజ శ్శాలియు నై దివ్యశరీరముచే నగ్నినా వెలయుచు, వసువులయు, మరుత్తులయు, సాధ్యులయు, నశ్వినీదేవతలయు, రుద్రులయు లోకములనొంది, మఱియు బ్రహ్మలోకము నొందుచున్నాఁడు. ఎవ్వఁడు సంవత్సరము సమచిత్తుడై వర్తిల్లుచు మూసము పూర్ణమౌచపిమ్మట నేకవారాశన మొనర్చునో, వాడు బ్రహ్మలోకవాసియు సుధారస పానముసేయుచు, మనోహరుడై, తేజము శరీరసౌష్ఠ్యము శోభయుఁ గలిగి సహస్రరక్షినావిరాజిల్లుచు దివ్యమాల్యాంబుభరుఁడును, దివ్య గంధానులేపనుఁడును నై యెట్టిదుఃఖమును నెఱుంగక సుఖయు యోగియు నై స్వయంప్రకాశమానలగు మానవతులు తన్ను సేవింప రుద్రదేవర్షికన్యకలచే సత్యము సేవింపఁబడుచు, సూర్యసన్నిభమై గగనాకారమై వెనుకప్రక్క సోమసంకాశమై యుత్తరమున మేఘసన్నిభమై దక్షిణమున రక్తకాంతి వెలయు, గ్రింద నీలమండలమైన విమానము నారోహించి, మధురవాణులును మనోహరాకృతులు కుశల మతులునగు సతులు తన్నుఁ గొలువ, బహుపూజితుడై యనంత కాలము బ్రహ్మలోకమున నివసించును. ఇంతయే! అట్టివాఁడు వర్ష కాలమునఁ బుడమిపై బడు జలబిందువు లెన్ని యుండునో, యన్ని వత్సరము లాబ్రహ్మలోకమున నుండును. మాసోపవాసము పదివత్సరము లొనర్చినచో స్వర్గప్రదమును, నత్యుత్తమమునునగు మహర్షిత్వమునొంది, సశరీరస్ఫర్గగతి కాఁగలఁడు. మఱియు నెవఁడు మానియు,

దాంతుడు, జితక్రోధియు, జితశిశ్నోదరుడు, నగ్నాస్థిరాధనపరుడు, నియతసంధోష్ఠిపాసకుడును, శుచిభోజనుడును నై ప్రవర్తిల్లునో, వాడు స్వశరీరముతో స్వర్గమునుజేరి, యమదలట్లు విరాజిల్లును. మఱియు నట్టివాడు పవిత్రమగు స్వర్గసౌఖ్యమును స్వేచ్ఛగా ననుభవించును. ఓయుధిష్ఠిరా! యాగఫలముగలవిధిని నీకుఁ దెలిపితిని. ఉపవాసఫల మెట్టిదో యెఱిగించితిని. దరిద్రులగుమానవు లిట్లొనరించి యజ్ఞఫల మొందవచ్చును. ఇట్టియుపవాసము లొనర్చినవాడు త్తమగతి నొందును. దేవద్విజనూజాపరునకును సుత్తమగతి యగును. ఉపవాసవిధి సవిస్తరముగా నెఱిగించితినిగాదే? నియతులు, నప్రమత్తులు, శౌచనిధులు, మహాత్ములు, దంభద్రోహరహితులు, కృతబుద్ధులు, స్థిరస్వభావులు నై ప్రవర్తిల్లువా రిట్టియుత్తమగతి నందుటయం దించుకేని సందియుములేదు.” అని తెలుప విని యుధిష్ఠిరుడు మఱియు నిట్లనియె.

— శౌచవిధిసంక్షేపము —

“ఓపితామహా! సర్వతీర్థములలో నెయ్యది యుత్తమమో, యెందధికశుచిత్వమగునో, దానిని నాకెఱిగింపుము”

అది విని యాశాంతనవుఁ డాకాంతేయునితో, “ఓయీ! ధర్మజా! పండితుడగువాని కన్ని తీర్థములును, గుణవత్తరములే. అయిన సందేయ్యది శుచియో దాని నెఱిగించెదను వినుము. అగాధమై విమలమై పరిశుద్ధమై సత్యతోయమైన మానసతీర్థమున స్థిరమగుసత్త్వ మవలంబించి స్నానమొనర్చుట శ్రేయము. తపము, జ్ఞానము, మృదుభావము, సత్యము, ఋజుత్వము, అహింస, అక్రూర్యము, దమము, శమము అనునవి తీర్థకౌపములు. నిర్తములు, నిరహంకారులు, నిర్ద్వంద్వులు, నిష్పరిగ్రహులు, శుచులు నగువారు తీర్థభూతులు. మఱియు నెవరు ధైర్యము భుజింతురో, వారును దీర్థభూతులే యనబడుదురు. తత్త్వవేత్తయూ, నహంబుద్ధిశూన్యుడును దీర్థభూతు లనబడుచున్నారు. ఇదియే శౌచలక్షణము. ఎవ్వరియాత్మచే సత్వరజస్తమములు నిర్ధూతములగునో, యధీయు నాచారశుద్ధియు, నిజమార్గానుసరణమును దీర్థములగుచున్నవి. సర్వత్యాగాభిరతులును, సర్వజ్ఞు

లును, సర్వదర్శులును, శౌచాభిరతులును, దీర్ఘశుచులగుచున్నారు. జలముచే మేను దడిసినంత మాత్రమున స్నాతుండు గానేరడు. దమస్నాతుడే స్నాతుడును బాహ్యంతరశుచియు నై వెలయును. ఎవ్వరు గడచినదానికి వగవక, ప్రాప్తించినవానికెడ నిర్తములై దేనిని గోరకుండురో, వారి కట్టినిరభిలాషమే శౌచ మనబడును. శరీరమునకుఁ బ్రజ్ఞానమే శౌచమగును. అటులే మనఃప్రసన్నతయు, నిష్కించనత్వమును శౌచమగుచున్నవి. వృత్తశౌచము, మనశ్శౌచము, తీర్థశౌచము, జ్ఞానశౌచము అనునవి యుత్తమశౌచములు. ప్రదీప్త మగుమానసముచే జ్ఞానబలమూని యెవ్వఁడు మానసతీర్థమున స్నానము నేయనో, వాడే స్నాతుఁ డనబడును. నిత్యభావసమాహితుఁడై శుచితత్వముగలిగి కేవలము గుణసంపన్నుడగువాఁడు శుచి యనబడును. ఓయుధిష్ఠిరా! ఇవి శరీరస్థములగు తీర్థములుగాఁ జెప్పబడెను. ఇకఁ బృథివిగల పుణ్యాతీర్థముల నెఱింగించెదను వినుము. శరీరమున నవయవములు కొన్ని యెట్లు పవిత్రములలో, యటులే పృథివీభాగము లును సలిలములును బవిత్రములైనవి గలవు. తీర్థకీర్తనము, తీర్థస్నానము పితృతర్పణము పాపప్రణాశకము లగుచున్నవి. ఎవ్వరు తీర్థయాత్ర లొనర్తురో, వారు సుఖముగా స్వర్గము నొందుచున్నారు. సజ్జనసంరక్షణముచేతను, బృథివీతేజముచేతను, సలిలతేజముచేతను మిక్కిలి పుణ్యాభాగులగుచున్నారు. మానసపృథివీతీర్థములు పవిత్రములైనవి. అటులగుట వారిరెండింటియందును స్నానమొచ్చినవాఁడు శీఘ్రముగ సిద్ధిపడయును. క్రియాశీనమై ఫలమును, ఫలహీనమైక్రియయును గార్యమును సాధింపఁజాలరు. రెండును గలసియే సిద్ధికి హేతువులగును. ఇటులే శరీరశౌచము తీర్థశౌచమును గలిగియే శుచియగునుగాని, యొకశౌచముచే శుచిగానేరడు. రెండుశౌచములు నుత్తమ మనబడును." అని తెలుపు విని యుధిష్ఠిరుఁడు మఱియు నిట్లనియె.

—తృతీయోద్వాహనామకథనము. —

"ఓపితామహా! ఉపవాసము లన్నిటిలో నేదీశ్రేయస్కరమును, మహత్తరఫలజనకము నగునో, దానిని నా కెఱింగింపుము."

అది విని భీష్మఁడు “ఓయుధిష్ఠిరా! నీవడిగిన యీవిషయమునఁ బరమేష్ఠి తెలిపిన వచనము గలదు. తద్విధముగా నొనర్చినవాఁడు నిర్వృతుఁ డగుచున్నాఁడు. అందు సందియములేదు. మార్గశీర్షమాస మున ద్వాదశీదిసమున నెవ్వఁ డహోరాత్రము కేశవు నారాధించునో, వాఁ డశ్వమేధయాగఫలమొంది పాపములనుండి విముక్తుఁడగును, అటులే పుష్యమాసమున ద్వాదశిని నారాయణునిఁ బూజించినచో, వాజపేయఫలమొంది సిద్ధుఁడగుచున్నాఁడు. మాఘమాసమున ద్వాదశి నహోరాత్రము మాధవు నారాధించువాఁడు రాజసూయయజ్ఞ ఫలమునొంది కులము నుద్ధరించువాఁడగును. అటులు ఫాల్గునమాస మున ‘గోవిందా’ అని పూజింపవలయును. ఆట్టివాఁ డతిరాత్రయ్యాగ ఫలమొంది సోమలోకమునకుఁ బోవును. అటులే చైత్రమున ద్వాదశి, నహోరాత్రము, విష్ణునామస్తరణ మొనర్చుచు, నాతనిఁ బూజించునేని, పాండరికఫలభాజనుడై దేవలోక మొందును. వైశాఖమాసద్వాదశిని రేవవలు మధుసూదనస్తరణమొనర్చునే, నగ్నిష్టోమఫలమును బడసి సోమలోకము నొందును. ఎవఁడు జ్యేష్ఠమాసమున ద్వాదశి, నహో రాత్రము త్రివిక్రమపదోచ్చారణ మొనర్చునో, వాఁడు గోమేధఫల పాత్రుడై యప్పురసలతోఁ గ్రీడింపఁగలుగును. ఆషాఢమాసద్వాద శిని రేవవలు, ‘వామనా’ అని స్మరించువాఁడు నరమేధఫలమొందును. శ్రావణమాసద్వాదశి, రాత్రియుఁ బవలు నెవ్వఁడు శ్రీధరస్తరణమొన ర్చునో, వాఁడు పంచయజ్ఞఫలమొంది, విమానచరుడై సంతసించును. అటులే భాద్రపదద్వాదశిని, రేవవలు హృషీకేశపదోచ్చారణము చేసినవాఁడు శౌత్రామణిఫలమువడసి పూజితుఁడగును. ఆశ్వయుజ ద్వాదశి నహోరాత్రము పద్మనాభపదోచ్చారణ మొనర్చినచో, గోసహస్రదానఫల మొందుటలో సందియములేదు. కార్తికమాస ద్వాదశిని రాత్రియుఁ బవలును దామోదర నామోచ్చారణముచేసి నచో సర్వయజ్ఞఫలపుణ్యమందునని చెప్పవచ్చును. ఇట్లు వత్సర మెల్లఁ బుండరీకాక్షు నెవ్వఁ డుచ్చరించునో, వాఁడు పూర్వజన్మస్తరణము నొందుటయెగాక బహుసువర్ణము గలవాఁడగును. ప్రతిదిన మిటు లొకవత్సర మొనర్చి, చివరను బ్రాహ్మణులకుఁ దృప్తిగా భోజ నముపెట్టవలయును, లేదా బహుధనమే నొసంగవలయును. ఇంతకు

మించిన యువవాసము లేదని, భగవానుడగు నారాయణుడే చెప్పెను.” అని భీష్మఁ డెఱిగించెనని తెలిపి వైశంపాయనుఁడు మఱియు నిట్లనియె.

అం గ వి థి

ఓజసమేజయా ! అనుహప్రాజ్ఞుడగు యుధిష్ఠిరుఁడు శరతల్ప గతుడైన వృద్ధుఁడగుభీష్ముని సమీపించి “ఓతాతా ! అజ్ఞులగువారికి, రూపసౌభాగ్యమును, మంచితనము నెట్లు గల్గును? అట్టివాఁడు ధర్మార్థ కామసంయుక్తుఁడును సుఖభాగియు నెట్లగును?” అని ప్రశ్నించెను. అది విని భీష్మఁ డాతనితో “ఓయుధిష్ఠిరా! మార్గశీర్షమున శుక్లవ్రతి పత్నినఁ జంద్రవ్రత మారంభింపవలెను. నాఁడు చంద్రుఁడు మూలనక్షత్రముతోఁ గూడియుండఁ దద్వ్రత మారంభించి, నిజదేవతాసహిత మగు తన్మూలనక్షత్రము నాచంద్రునిపాదములుగాఁ గల్పింపవలయును. అటులే నిజదేవతాసహితముగ రోహిణి నాతని జంఘలుగను, నశ్వినిని సఘలుగను, నాషాఢానక్షత్రములను నొడలుగను, పూర్వ ఫల్గునమును గుహ్యముగను గల్పింపవలయును. మఱియుఁ గృత్తికను గతిప్రదేశముగను, భద్రపదములను నాభిగను, రేవతిని గుఱిగను, ధనిష్ఠానురాధలను బృష్ఠముగను విశాఖను బాహువులు గను, హస్తనక్షత్రమును హస్తములుగను నూహింపవలయును. అటులే పునర్వసువు నంగుళులుగను, నాశ్లేషను నఖములుగను, జ్యేష్ఠను గంతముగను, శ్రవణమును గర్ణములుగను, బుష్యమును ముఖముగను గల్పింపవలయును. మఱియు స్వాతిని దంతోషములుగను, శతభిషమును హాసముగను, మఘను నాసికగను, మృగశిర్షమును నేత్రములు గను, చిత్రానక్షత్రమును లలాటముగను, భరణిని శిరముగను, నార్ద్రను గేశపాశముగను గల్పింపవలయును. అటు లూహించి యారాధించి వ్రతసమాప్తిని వేదపారగుడగు బ్రాహ్మణునకు ఘృతము నొసంగవలయును. అటులొనర్చినవాఁడు సుభగుడై దర్శనీయుడై జ్ఞానముగలవాఁడు నగును. పార్ణమీచంద్రునట్లు పరిపూర్ణాంగుఁడు నగుచున్నాఁడు” అని తెలుప విని యుధిష్ఠిరుఁడు మఱియు నిట్లనియె.

— సంతాపచక్రకథనము —

“ఓపితామహా! సర్వశాస్త్రజ్ఞా! మానవులసంసారవిధి యెట్టిదో నా కెఱిగింపుము. మనుష్యులు పుడమి నెట్టివృత్తముగలిగి స్వర్గ మొందుదురు? ఎటులు ప్రవర్తించి సరకమును జేరుదురు? జనులు శాస్త్రలోష్ఠసమముగు మృతకశేబరమును విడిచి పరలోకమునకుఁ బోవు చుండురుగదా! అపుడు వారి ననుసరించిపోవువా రెవ్వరు?”

అది విని శాంతనవుఁ డయ్యుధిష్ఠిరునితో “ఓధర్మజా! బుద్ధికాలి యగు బృహస్పతి యిదె యిందులకు వచ్చుచున్నవాఁడు. మహాభాగా! భగవానుడగు నాతని, నీసనాతనరహస్యమును బ్రశ్నింపుము. అతఁడు దక్క వేటొక్క డీరహస్యము నెఱిగించువాఁడు లేఁడు. వక్షలలో బృహస్పతితో సరియగువాఁ డెందును లేఁడనవచ్చును.” అని పలికెను.

ఓజనమేజయా! వారిరువు రటులు సంభాషించుచుండఁగనే విశుద్ధాత్ముడగుబృహస్పతి స్వర్గమునుండి యందులకు విచ్చేసెను. పిమ్మట నమ్రవాసీయుని, ధృతరాష్ట్రునితోఁగూడి ధర్మరాజాదు లెదు రొక్కని, నిరుపమానగౌరవములఁ బూజించి తోడ్కొనివచ్చిరి. పిదప నయ్యుధిష్ఠిరుఁ డాభగవానుడగు బృహస్పతిని సమీపించి సవినయ ముగ “దేవా! నీవు సర్వధర్మజ్ఞుడవు, సర్వశాస్త్రవిశారదుడవు, అటు లగుట నిన్నొకటి ప్రశ్నించెదను. మానవునకు సహాయుడగువాఁ డెవ్వఁడు? తండ్రియా? తల్లియా? గురుఁడా? లేక కుమారుఁడా? అటులుగాక జ్ఞాతీసంబంధివర్గము సహాయమగునా? మిత్రులు తోడు పడుదురా? మానవుఁడు మృతశరీరమును గాష్టలోష్ఠసమముగాఁ బుడమివిడిచిపోవునగదా! అపుడు వానికి సహాయముగాఁ బోవువాఁ డెవ్వఁడు?” అని ప్రశ్నించెను. అది విని యాబృహస్పతి “ఓధర్మపుత్రా! మానవుఁ డొక్కఁడుగనే జనించి యొక్కఁడుగనే నశించుచున్నాఁడు. మఱియుఁ దానొక్కఁడే కష్టములను దరించుటకును, దుర్గతినొందుట కును గర్తయై యున్నవాఁడు. ఓరాజా! తల్లియుఁ, తండ్రియు, సోదరులు, పుత్రుఁడు, గురుఁడు, జ్ఞాతీసంబంధివర్గము, మిత్రవర్గమును గాష్టలోష్ఠసమముగా నున్నమృతశరీరము చేరువను . ముహూర్త మాత్రము రోదనమొనర్చి, పిమ్మట బరాభ్యులులై వెడలిపోవుచున్నారు.

అటులు వారెల్ల మానవునిమృతశరీరమును విడిచిపోగా, వానిధర్మ మొక్కటియే వాని ననుసరించిపోవును. కావున నోరాజా! ధర్మ మొక్కటియే తనకు సహాయపడునని యెల్లుపుడును చలంపవలయును. ప్రాణి, ధర్మ మాచరించియే, తన్మూలమున స్వర్గాదుష్కృత్యమగతి నొందును. అటులే యధర్మ మొనర్చెనేని, నరకమునకుఁ బోవును. కావున వివేకియగువాఁడు న్యాయార్జితములగు ధనములచే ధర్మము గావింపవలయును. మానవులకుఁ బరలోకసహాయ మొనర్చునది ధర్మ మొక్కటియే. అవివేకియగువాఁడు లోభమోహక్రోధభయాదులలో దేనిచేనేనిగాని యకృత్యము లొనర్చుచుండును. లోభ మోహితృఁడై పరార్థమును గనిపెట్టనేరఁడు. జీవితమునకు ధర్మాగ్ర కామములు మూఁడును ఫలములగుచున్నవి. కావున, సధర్మ మొనర్ప కుండఁ బై మూఁడిటిని నేవింపవలయును.” అని తెలిపెను.

అది విని యుధిష్ఠిరుఁడు మఱియు నాతని “ఓమహనీయా! మిక్కిలి హితము, ధర్మసహితము నగుతమవచనమును వింటిని. ఇక మీవలన శరీరనిశ్చయముఁ దెలియఁ గోర్కె గలుగుచున్నది. మానవునిమృతశరీరమున సూక్ష్మ మవ్యక్తత్వమొంది దృష్టిగోచరము గాకుండునుగదా! అట్టిదానిని ధర్మ మనుసరించిపోవు ననుటెట్లు?” అని ప్రశ్నించెను.

అందుల కాబ్రహ్మస్పతి “ఓయుధిష్ఠిరా! పృథివ్యప్రేక్షోవాయ్యా కాశములును బుద్ధియు నాత్మయుఁ గూడి మానవునిధర్మము నరయుచుండును. అటులే నిత్యమును. మానవునిధర్మాధర్మములకు రాత్రియుఁ బవలును సాక్షిభూతములై యుండును. వానితోఁగూడ ధర్మము నైతము జీవు ననుసరించియే యుండును. ఓమహామతీ! జీవితశూన్యమగు నీశరీరమును ద్వగస్థిమాంసశోణితశుక్రములును బరిత్యజించి తొలఁగుచు పిమ్మట ధర్మసమాయుక్తుఁడై జీవుఁడు సుఖమనుభవించును. ధర్మసహాయముగలవాఁ డిహపరములందును సుఖమగు. నీవింకను వివలసిన దేమియో తెలుపుము” అనిపలికెను. అది విని యుధిష్ఠిరుఁడు, “ఓదేవా! మానవుని ధర్మ మెట్లు లనుసరించునో యనువిషయ మెఱిగించితివి. రేత మెట్లు ప్రవర్తిల్లుచున్నదో తెలుపు” మనుటయు, బ్రహ్మస్పతి “ఓయీ! రాజా! దేవతలు శరీరమందుండి యన్నమును భుజిం

తురు. దానిచే బృథివ్యప్రేతోవాయాకాశములును మనస్సును దృష్టినొందును. మనస్సహితములనునవి యటులు దృష్టినొండగా, మహత్తరమగు రేతస్సు గలుగును. విష్ణుట స్త్రీపుంసయోగమున గర్భము సంభవించును. ఇది యిట్లులగుటఁ దెలిపితినిగాదా! ఇక నేమి వినఁ గోరెదు?" అని యడిగెను. అది విని యాధర్వజుఁడు, "ఓమహాత్మా! గర్భ మెట్లు సంభవించునో యనునది తెలిపితిని. ఇకఁ బురుషుఁ డెట్లు లగునో తెలుపుము" అని ప్రశ్నించెను. అది విని యాబృహస్పతి, "ఓయుధిష్ఠిరా! పురుషునకుఁ బంచభూతములసామీప్యము గలిగి నంతనే వానివలన నభిభూతుఁడై వానితోఁగూడి వేరొకయవస్థ నొందును. అదియే జీవుఁడు. అటులగుట నాభూతములందున్న దేవత లాతనికర్తములనెల్లఁ గాంచుచుండుదురు. ఇక నేమి వినఁగోరెదవో తెలుపు" మనుటయు, యుధిష్ఠిరుఁడు మఱియు నాతని "ఓభగవానుఁడా! త్వగస్థిమాంసములను విడచి, సర్వభూతనివర్జితుఁడైన యాజీవుఁ డెచ్చోటనుండి సుఖదుఃఖము లనుభవింఁచును?" అని ప్రశ్నించెను. అది విని యాబృహస్పతి, "ఓధర్మపుత్రా! జీవుఁడు నిజకర్మసమా యుక్తుఁడై వడిగా శుక్రత్వమందును. అటులు రేతోరావుఁడై స్త్రీల పుష్పమునొంది కాలమురాఁగా జనించుచుండును. అటులు పుట్టి యాయాకర్తము లొనర్చి యమభటులచేఁ గ్లేశమును వధమును బొందుచు సంసారచక్రమునఁ దిరుగుచు మఱియు, క్లేశ మనుభవించుచు వచ్చును. ఓపార్థివా! అట్టిప్రాణి యిహలోకమునఁ దాను జనించినది మొదలుగా, నిజకర్మఫలమునే యనుభవించును. అటులుగాక తాను బుట్టినది మొదలుగా ధర్మమునే యాచరించినచో, నట్టివాఁడు పురు షుఁడై పుట్టియు నిత్యము సుఖమే యనుభవించుచు లేక ధర్మము చేసియు, నడుమ నధర్మ మొనర్చినేని, సుఖానంతరమున దుఃఖ మను భవించును. అటులుగాక కేవల మధర్మమే చేసిన యచపుర ప్రవిష్టుఁడై గొప్పదుఃఖ మనుభవించి మరలఁ దిర్మగోష్ఠములజనించును. ఇక జీవుఁడు మోహనసమాయుక్తుఁడై యేయేకర్మ మొనర్చి యేయేయోనియందు జనించునో, తద్విషయ మెఱిగించెదను వినుము. మర్త్యుఁడు ఘోర మగుయమలోకమును జెందుననుషయము శాస్త్రమందును, నితిహాస మందును, వేదమందును దెలుపఁబడుచున్నది. ఇందును, తిర్మగోష్ఠస్థితి

రిక్తములై దేవతల్యములగు పుణ్యస్థానములు గలవు. కావున నాయా గుణములచే బ్రహ్మలోకసమమగు నీయమలోకమందు వారివారి నియతకర్మములకు బద్ధులై మానవులు దుఃఖ మనుభవించుచుండుదురు. పురుషుఁ డేయేకర్మముచే నేయేవరుషగతి నొందునో, దాని నితఁ డెలిపెదను వినుము. నాలుగువేదములను జనివినద్యజౌడు, మోహ సమన్వితుండై పతితుఁడగువానినుండి స్రుతిగ్రహ మొనర్చునేని, యట్టివాఁడు ఖరయోనియందు జనించుచున్నాఁడు. వాఁ డటుల ఖర మైపుట్టి పదునైదువత్సరములు జీవించి, మృతుండై, పిమ్మట వృషభమై మఱియేడువత్సరములు బ్రతికి, పిమ్మట బ్రహ్మరాక్షసుఁడగును. అటులు బ్రహ్మరాక్షసుగా మూడుమాసములుండి, పిదప బ్రాహ్మణుఁడగును. పతి తునిచే యాగముచేయించినవాఁడు కృమియోనియందుఁబుట్టి యటుల పదునైదేండ్లు జీవించి, పిదప నాకృమిత్యమువదలి, గర్దభమై యైదేండ్లు బ్రదికి పిమ్మట సూకరమై యైదువత్సరములు బ్రదికి, తజ్జన్మమువిడిచి కుక్కుటమై యైదేండ్లు జీవించి దానినుండి విముక్తుండై జంబుకమై మఱియైదువత్సరములు బ్రదికి, పిదప గుక్కయై యొక్కవత్సరము జీవించి, పిమ్మట మానవజన్మమందును. శిష్యుండై గురుపత్నియొడ నెవ్వఁడు పాపమొనర్చునో, వాఁడు తొలుత వృకమై జనించి, పిమ్మట రాక్షసుండై తరువాత గాడిదయై యిట్లు మూడుశరీరములందుండి, పిమ్మట భ్రేతత్యమొంది, తరువాత, బ్రాహ్మణుండై పుట్టును. ఎవ్వఁడు గురుభార్యను మనసునందేనిఁ దలంచునో, యట్టిపాపాత్ముఁడు భయంక రములగు యోనులందుఁ బుట్టి, పిదప సభర్తబుద్ధియే శునకమై జనించి మూడువత్సరములు జీవించి, మృతుండై కృమియోనియందు దృఢమిచ్చి యొక్కమిచ్చగా నొక్కవత్సరము బ్రదికి, యాశరీరము నశించినపిమ్మట బ్రాహ్మణయోనిసంజాతుఁడగును. ఇత గురువు కారణము లేకయే తన యిచ్చవచ్చినట్లు శిష్యుని బుత్రతుల్యుడని తలంపక కొట్టెనేని, యట్టి వాఁడును సూరయోనియందుఁ బుట్టును. ఎవ్వఁడు తల్లిని దండ్రిని నవమానించునో, వాఁడు మృతుండై తొలుత గాడిదయై పుట్టి, పది వత్సరములు బ్రదికి, పిమ్మట మొసలియై యొకవత్సరమునుండి, పిదప మానవుఁడగును. ఎవ్వనిపైఁ దలిదండ్రులును గురుఁడును గోపింతురో, వాఁడును మృతుండై గాడిదగా జనించి పదిమాసముల మేనితో

బ్రదికి, పిమ్మట శునకమై పదునాల్గుమాసములు జీవించి, యనంతరము మార్జారమై యేడునెలలు జీవించి, మామేను విడిచి, పిమ్మట మానవుడై పుట్టును. తరిగిండ్రులను దిట్టినవాడు శారికమై జనించును. వారినే తాడనమొనర్చినవాడు కచ్చపమగును. అటులు కచ్చపమై పదివత్సరములుండి, పిమ్మట శిల్పకమై మూడువత్సరములుండి, పిదప వ్యాళముగా జనించి, యాటుమాసములు జీవించి, యంతట నమ్మేను విడిచి మానుఁడు డగును. ఎవ్వఁ డొకనియన్నము దినుచు, వాని శత్రువులఁ గూడునో, మోహసమన్వితఁ డగునట్టివాడు మృతుడై, వానరమై జనించి, యామేనితోఁ బదివత్సరములు బ్రదికి, పిదప మూషికమై యొదేండ్లు బ్రదికి, పిదపఁ గుక్కయై యాటునెలలు జీవించి, పిమ్మట మానవుడై పుట్టును. దాచికొనినసొమ్ము దోచికొన్నవాడు యమపురమునకుఁబోయి, యచ్చోటినుండివచ్చి నూఱుకప్తజన్మముల నొంది, తుదకు కృమియొనియం దుద్భవించి, యందుఁ బదునై దేండ్లు బ్రతికి యపుడే తనపాప మనుభవించి, పిమ్మట మానవుడై జనించును. అసూయగలవాడు మృతుడైనపిదప, శాష్ఠికమై జనించును. భూమిని హరించినవాడు మీనమై పుట్టును. అటులు మీనమై యెనిమిదేండ్లు జీవించి, పిమ్మట మృగమై జనించును. అటులు మృగమై నాల్గుమాసములు బ్రదికి, పిమ్మట మేఁకయై పుట్టి, యొకవత్సర మామేనితో జీవించి, మృతినొందినపిదప, గీటమై పుట్టి, యమ్మేను నశించినపిదప, మానవుడై పుట్టును. ధాన్యమును, యవలను, దిలఁను, మాషములను, గుళుత్తములను, సర్పవములను, సెనగలను, గుండ్ర సెనగలను, బెసలను, గోధుమలను, నవినెలను, మఱియుఁగల యన్యసన్యమును హరించినవాడు మూషికమై పుట్టి, ప్రేతత్వమొంది పిదప సూరకమై పుట్టినతోడనే రోగపీడితుడై చచ్చి, తత్కర్మముచే మాధమగుకుక్కయై, రైదు వత్సరములు జీవించి, పిమ్మట మానవుడుగాఁ బుట్టును. పరదారాభిమర్శ మొనర్చినవాడు వృకమై పుట్టి, పిమ్మట పరుసగాఁ గుక్కయు, నక్కయు, గ్రద్దయు, వ్యాళము, కంకము, బకమునుగా జనించును. ఎవ్వఁడు పాపాత్ముడై, భ్రాతృభార్యను మోహించి బలాత్కరించునో, వాడు పుంస్కీలమై పుట్టి, యొకసంవత్సరము జీవించును. అటులే

మిత్రనిభార్యను, గురుభార్యను, రాజభార్యను గామపీడితుండై బలాత్కరించినవాడు మృతుండై, సూకరముగాఁ బుట్టి, యా సూకరజన్మమున నైదువత్సరము లుండి, పిదప వృక్కమై పదివత్సరములు జీవించి, పిమ్మట బిడాలమై యైదేండ్లు బ్రదికి, పిదపఁ గుక్కుటమై పదేండ్లు బ్రదికి, యనంతరము పిపీలికయై మూడుసహస్రములుండి, పిమ్మటఁ గీటమై యొకనెల జీవించి, వైఁ దెలిసిన దేహములందుఁ గగ్గములొంది, పిమ్మటఁ గృమియోనియందు జనించి, పదునాల్గునెలలు జీవించి, యప్పటికిఁ దనకర్తమెల్ల నశింప మానవుండై పుట్టును. వివాహమునకును, యజ్ఞమునకును, దానమునకును నెవ్వఁ డజ్ఞానముచే విఘ్నముగలిగి గించునో, వాడు మృతుండైనపిదపఁ గృమియై జనించి, పదునైదేండ్లు బ్రదికి, తనయధర్మ మనుభవంపఁబడినతోడనే మఱియు, మానవుండై పుట్టును. ఎవఁడు ముందుగా నొకనికి గన్నియు నిచ్చియు, దానినే వేతొకని కీయఁదలంచునో, వాడు మృతుండైనపిదపఁ గృమియోనియందు జనించి, యాకృమిగనే పదుమూడేండ్లు బ్రదికి, తనయధర్మము నశించినతోడనే మానుషుండై పుట్టును. ఎవ్వఁడు దేవకార్యమును, బిత్తకార్యమును నిర్వర్తింపక ముందుగాఁ భుజించునో, వాడు మృతుండైనయనంతరము వాయుసముగాఁ బుట్టి నూతేండ్లు బ్రదికి, పిమ్మటఁ గుక్కుటమై జనించి, పిమ్మట వ్యాళమై యొకనెల బ్రదికి, తరువాత మానవుడగుగాఁ బుట్టును. పితృసముడగుశ్వేష్టభ్రాతృ నెవ్వఁ డవమానించునో, వాడు మరణమొంది క్రొంచయోనిజాతుండై రెండువత్సరములు బ్రదికి, పిమ్మట మృతుండై మానుషత్వ మొందును. శూద్రుఁడు బ్రాహ్మణస్త్రీసంగమ మొనర్చినేని, కృమియోనిజాతుండై యారూపునశింప, సూకరమై కొంతకాలముండి, మఱియు సూకరముగాఁ బుట్టి, వెంటనే రోగపీడితుండై మరణించును. అటులు మృతుండై, పిదపఁ గుక్కుయై, యామాధుఁడు నిజకర్తముచే మరలఁ గుక్కుయై, తద్దేహసంతరమున మానవుండై పుట్టును. ఆమానవజన్మమున సంతానము గని మృతుండై మరల మాషికమగును ఉపకారము మఱచినవాడు యమపురముజేరి కుపితులైన యమభటులపోటులపాలై, మఱియు దండమును, ముద్గరమును, శరాలమును, దారుణమగు నగ్నికుంభమును, ఘోరమగు ననీపత్రవనమును, వాలుకమును, గూటశాల్మలినీఁ జేరి

వానిపలనఁ బెక్కుగప్రము లనుభవింఁచి, మఱియు నెన్నియేని యుగములగుయాతనలకుఁ బాలై, పిదప సంసారచక్రమునఁ బడి, కృమియోనియందు జనించును. అటులు కృమియై పదునైదువత్సరములు జీవించి, పిదప గర్భమును బొంది యుండే నశించును. పిదప నెన్నేని గర్భములందుఁ బడి, పెక్కుజన్మములొంది, పిదపఁ దిర్ఘగోన్మనిసంజాతుఁ డగును. మఱియు నెంతేని దుఃఖ మనుభవించి, కొంత కాలమునకుఁ గూర్చు నై జనించును. పెక్కుగదొంగిలించినవాఁడు బకమగును. పచ్చిచేదల నపహరించువాఁడు కప్పయగును. దుర్బుధియై తేనెను హరించినవాఁ డడవియొగ యగును. ఫలమునుగాని, మూలకమునుగాని, యపూపమునుగాని యపహరించినవాఁడు పిక్షిలికయగును. రాజమాషమును హరించినవాఁడు దీర్ఘపుచ్చమై, గోశరూపముగల కీటమై పుట్టును. పాయసము నపహరించినవాఁడు తిత్తిరిపక్షి యగును. పిష్టమయమగుభక్ష్యమును దొంగిలించినవాఁడుకుంభోలూకమై పుట్టును. దుర్బుధియై యినుము దొంగిలించినవాఁడు వాయసముగా జనించును. దుర్బుధియై కాంస్యము నపహరించినవాఁడు హారితపక్షి యగును. రాజతభాజనమును దొంగిలించిన వాఁడు కపోతమై జనించును. కాంచనపాత్రమును హరించినవాఁడు కృమియోనియందుఁ బుట్టును. ముఱికిలేనిపట్టుచీర నపహరించినవాఁడు తొండ యగును. కౌశికము నపహరించినవాఁడు వర్తకపక్షి యగును. అటులే వస్త్రమును హరించినవాఁడు చిలుకయు, దుకూలము నపహరించినవాఁడు మృతుఁడై హంసయు నగుదురు. ప్రత్తి నెత్తుకవచ్చినవాఁడు క్రౌంచమగును. అటులే పట్టునూలుగాని, కంబళములు నేయు రోమపద్ధాముగాని, తొమవస్త్రమునుగాని దొంగిలించినవాఁడు చేవులపిల్లి యగును. రంగులను హరించినవాఁడు నెమిలియు, రక్తవస్త్రముల నపహరించినవాఁడు చకోరపక్షియు, జందనాదిసుగంధపద్ధాహార్త గంధమూషికము నగుదురు. వాఁడటులు చుంచెలుకయై పదునైదువత్సరములు బ్రదికి, యధర్మము క్షీణించినతోడనే మానవుఁ డగును. పాలు దొంగిలినవాఁడు బలాకయై జనించును. తైలహార్త మృతుఁడై గబ్బిలమై పుట్టును. శస్త్రముగల క్రూరుఁడు శస్త్రహినుఁడగువానిని సంహరించి, వానియర్థమును దీసికొనెనేని వాఁడు మృతుఁడై, గాడిదగాఁ బుట్టి

రెండువత్సరములు బ్రదికి పిదప శస్త్రహతుడగును. పిదప మరల వాడు మృగయోనిజాతుడై నిత్యము భయశీలుడై చరించుచు, నందును శస్త్రవధమొంది మృతుడై, పిదప నొకమీనమై వలలో బడి వధ్యుడై, యాచేపమేనితో నాల్గుమాసములు బ్రదికి, పిచ్చట నొకశ్యాపదమై పదివత్సరములు బ్రదికి, పిదప బులియై యెండువత్సరములు జీవించి, కాలవశముగా నిధనమొంది, యప్పటికి దసపాపము నశింపగా, నపుడు మానవుఁ డగును. స్త్రీవధ మొనర్చినపాపాత్ముఁడు యమపురమునకుఁ బోయి, యందు బహుశ్లేశము లనుభవించి, యిరువదియొక్కమాటులు నీచజన్మముల గాంచి గాంచి, తుదకుఁ గృమి యొనిసంజాతుడై, యటు లిరువదివత్సరములుండి, పిదప మానవుఁ డగును. భోజన మవహరించినవాడు మఱి కమై యాఁగలసంఘమునఁ గలిసి, యటులు పెక్కునెలలు జీవించి, పాపక్షయమైనతోడనే మాను పత్వమొందును. థాన్యహర్త వూతిమార్జారమగును. అటులే తెలిక పిడితోఁ జేసినయాహారమును హరించినవాడు దారుణమూషికమై మానవులఁ గఱచుచు నుండును. ఘృతహర్త జలకాకముగను, మత్స్యమాంసహర్త కాకముగను, లవణహర్త చిరకాకముగను జనింతురు. నష్టకముచే దనయొద్దనుంచినదానిని దాచినవాడు, మృతుడై మత్స్యయోనియందుఁబుట్టి, మృతుడై మానుపత్వమొంది యల్పాయు వగును. మఱియుఁ బాపములొనర్చినవారు తిర్యగోన్మనులందుఁ బుట్టుదురు. నిజదేహత్యాగానంతరమున సహాయమొనర్చుధర్మమును మానవులు తెలియరు. ఎవ్వరు పాపములొనర్చియు, వానిని ప్రతములచే బోఁగొట్టుకొందురో, వారు సుఖదుఃఖములకు లోనై వ్యాధితులై జీవించుదురు. అట్టివారు పురుషులుగాకుండియను, లేక స్త్రీచ్ఛులయ్యు జనించుదురు. లోభిమోహసమన్వితులై యెవరు పాపసమాచారులగుదురో వారు స్త్రీచ్ఛులగుదురు. మఱి యెవ్వరు పుట్టినదాదిగాఁ బాప మొనర్పరో వారు నీరోగులుగను, రూపవంతులుగను, ధనికులుగను జనించుదురు. స్త్రీలును నిటులే పాపము లొనర్తురేని, ప్రేమదెలిపిన నీచ జన్మములవారికి భార్యలై జనించుదురు. పరధనాపహరణమునఁ గల దోషము లన్నిటిని దెలిపితిని. ఈ నాతెలిపినది మిక్కిలి యల్పము. వేటొకసందర్భమున మఱియుఁ దెలిపెదను, విందువుగాక. ఇది దేవ

క్షులనడుమ నొకబ్రాహ్మణుఁడు చెప్పుచుండఁగా వింటిని. అదియే నీకెఱిగించితిని కావున నీవు ధర్మమునందే బుద్ధి నిలుపుము” అని తెలుప విని యుద్ధిష్ఠిరుఁడు మఱియు నిట్లనియె.

— అన్నదానకథనము —

“ఓమహనీయా! అధర్మగతి యెట్టిదో నా కెఱిగించితివి? ఇంక ధర్మగతి యెట్టిదియో తెలుపుము, వినగోరుచున్నాఁడను. పాపకర్తము లొనర్చియు, శుభగతి నెట్లులొందఁగలరు? ఎట్టికర్త మొనర్చినవారికి శుభగతి గల్గెడిని?”

అది విని యాబ్రహ్మణుని “ఓధర్మతనయా! వివరీతచిత్తుఁడై పాపములొనర్చినవాఁ డధర్మచతుఁడై సరకమునకుఁ బోవును. అవివేకముచేఁ నధర్మమొనర్చి, పిదప నెవఁడు పశ్చాత్తాపపడునో, యట్టి మనస్సమాధియుక్తుఁ డగువాఁడు పాపవిముక్తుఁ డగుచున్నాఁడు. మఱియు నట్టివానిచిత్త మెట్టెట్టిపాపమును నిందనేయునో, యట్టిట్టుగాఁ, బాపమునుండి తొలఁగును. పాపమొనర్చినవాఁడు తనపాపమును ధర్మవేత్తలతోఁ దెలిపెనేని, వడిగాఁ దనయధర్మకృతమగు నపవాదమునుండి తొలఁగును. మానవుఁడు పాపముచేసియుఁ దన పాపము పలుమలు చెప్పికొన్నచో, వాని కాపాపము పోవును. పూర్వభుక్తమై పశ్చాత్తాపయుక్తమైన పాపమునుండి తొలఁగవలయు నన్నచో, సమాహితుఁడై విశ్రులకు దానములొనర్చెనేని స్వర్గము, పారనుండివలెఁ దొలఁగుచున్నాఁడు. పశ్చాత్తాపయుక్తుఁడైనవాఁడు సుగతి నొందుచున్నాఁడు. పాపము లొనర్చియు, నెట్టిదానములొనర్చి ధర్మమొందునో, యట్టిదానములను దెలిపెదను వినము. అన్నిదానములలో నన్నదానము శ్రేష్ఠమైనది. ధర్మమున గోరువాఁడు బుజ్జబుద్ధియై, ముందుగా నన్నదానము నేయవలయును. మానవుల కదియే ప్రాణములు. ఆయన్నమునుండియే జంతువు జనించుచున్నది. లోకము లన్నియు నన్నమందే ప్రతిష్ఠితములై యుండుట నదియే ప్రశస్త మనఁబడుచున్నది. దేవతలును, మహర్షులును, బితృదేవతలును, మానవులును నన్నమునే కొనియాడుదురు. అన్నదానముచే రంతిదేవుఁడు స్వర్గము నొందెను. న్యాయలబ్ధమగునన్నమునే బ్రాహ్మణులకుఁ బెట్టవలయును. మఱియు స్వాధ్యాయవేత్తలగువారికి సంతోషపూర్వకముగా నన్నము

పెట్టినఁ బరమధర్మమగును. వేపురు బ్రాహ్మణుల కెవ్వఁడు సంతోషముతో నన్నముపెట్టునో, వాఁడు పాపమొనర్చియుం దిర్యగోర్నియందుఁబుట్టఁడు. యోగాభిరతుఁడై పదివేపురుబ్రాహ్మణులకు భోజనముపెట్టినవాఁ డధర్మ విముక్తుఁడగుచున్నాఁడు. శైత్యముచే నన్నము సంపాదించి బ్రాహ్మణులకుఁ బెట్టవలయును. స్వాభ్యాసనిరతుఁ డగు విప్రుని కన్నముపెట్టినవాఁడు సుఖమొందుచున్నాఁడు. బ్రాహ్మణధనములకు హింస యొనర్పక న్యాయముగాఁ బరిపాలించుచు, దనకుఁ బ్రాప్తమైనయన్నమును సమాహితమతియై వేదవృద్ధులగుబ్రాహ్మణుల కొసంగునట్టిక్షత్రియుఁడు, తనదుష్కృతమునుండి తొలఁగుచున్నాఁడు. వ్యవసాయమొనర్చి, యందుఁ బరిశుద్ధమైన యాఱవభాగముచే నార్జింపఁబడినదానిని వైశ్యుఁడు బ్రాహ్మణుల కిచ్చినచో, వానిపాపముల్లెగళించును. ప్రాణసందేహమునొంది కష్టముగా నార్జించినయాహారమును బ్రాహ్మణుల కొసంగెనేని, గూఁపుఁడు పాపవిముక్తుఁడగును. ఒకరిని హింసింపక తనశరీరబలముచే నార్జించి బ్రాహ్మణుల కన్నముపెట్టిన వాఁడు సర్వకష్టములనుండి తొలఁగును. న్యాయార్జితమగునన్నమును, వేదవృద్ధులగు విప్రుల కీడినవాఁడు పాపవిముక్తుఁడగును. అటులే సజ్జనులమార్గము ననుసరించి వర్తించినఁ బాపములు పోవును. బలశరీరమగు నన్నము పెట్టినవాఁడు బలశాలియగును. పండితసమృద్ధులగు సీమార్గమును దాతలొనర్చిరి. అన్నదాతలే ప్రాణదాతలు. వారికి సనాతనధర్మమగును. మానవుఁ డెట్టియవస్థలందైనను ద్రోవదప్పక న్యాయార్జితమగు నన్నమును నిత్యము సత్ప్రాత్రమునకుఁ పెట్టవలయును. అన్నమే పరమగతి. అన్నదానముచే మానవునికష్టము తొలఁగును. కావున న్యాయార్జితమగు నన్నము దాన మొనర్పవలయును. గృహస్థు బ్రాహ్మణులకుఁ పెట్టియే తాను భుజించుటకుఁ బ్రయత్నింపవలయును. మానవుఁ డన్నదానముచేయక దివసమును వ్యర్థపఱుపరాదు. కావున వేదవేత్తలగువేపురుకు భోజనము పెట్టవలయును. ఋషీయు న్యాయధర్మవేత్తలును, నితిహాసవేత్తలును నగువారికి భోజనమిడువాఁడు ఘోరనరకవిముక్తుఁడై, సంసారదూరుఁడగును. అట్టివాఁడు సకలకామ సమాయుక్తుఁడై మరణించినపిదప సుఖియగును. నాతెలిసినవిధమునఁ బాపియైనను బళ్ళాత్పాపియైనవాఁడు, సురూపియగుటయొగాక కీర్తి

ధనములను సంపాదించువాడగును. ఇటు లన్నదానఫల మేటిఁ గించితినిగదే! ఓధర్మజా! దానధర్మములన్నిటికిని నిదియే మూలము” అని తెలుప విని యుధిష్ఠిరుఁ డిట్లనియె.

— దానధర్మకథనము —

“ఓమహనీయా! అహింసయు, వేదోక్తకర్తాచరణము, నింద్రియ నిగ్రహము, తపము, గురుశుశ్రూషయు, మానవున కెట్టిశ్రేయమును గలిగించును?”

అది విని బృహస్పతి యాభూపతితో “ఓయుధిష్ఠిరా! ఇవియెల్ల భిన్న భిన్నములగుధర్మమార్గములే. ఈయాఋధర్మమార్గములను దెలి పెదను వినుము. ఎవ్వఁడు హింసారహితమగుధర్మమును సాధించుచు, గామక్రోధముల నిమిమించి, సర్వభూతహితము నొనర్చునో, వాఁడు సిద్ధి నొందును. హింసచేయనిభూతముల నెవ్వఁడు దండించునో, వాఁడు మృతుఁడై సుఖంపనేరఁడు. ఎవ్వఁడు భూతములనెల్లఁ దనతో సమాన ముగా నరయునో, యహింసకుఁడును, గ్రోధరహితుఁడు సగుణుఁడై వాఁడు మృతుఁడై సుఖించుచున్నాఁడు. సకలభూతాత్మభూతుఁడై సర్వభూతముల నరయువాని మార్గమును దేవతలును దేవీయజుల కుండురు. దానప్రత్యక్షాభ్యాసములందు సుఖదుఃఖములందును, బ్రియాప్రియములందును, నెవ్వఁడు భూతమునెల్లఁ దనతోఁ దుల్య ముగాఁ గనుఁగొనునో, వాఁడు ప్రమాణపదము నొందును. ఒకఁ డితరులయెడ నెట్లు ప్రవర్తించునో, యితరులును వానియెడ నటులే ప్రవర్తించురు. జీవలోకమునఁ దనతోడి సాదృశ్యమును భావించు టయే నిపుణధర్మముగా నిరూపింపబడియెను” అని తెలిపె నని చెప్పి వైశంపాయనుఁడు ఓజనమేజయా! బృహస్పతి యిట్లు లాయుధిష్ఠిరున కెఱిఁగించి యందలివారందఱు నరయుచుండఁగ నే స్వర్గమునకుఁ బోయెను. అని తెలిపి మఱియు నిట్లనియె.

— మానసవర్ణనకథనము —

ఓజనమేజయా! అనంతర మాఁయుధిష్ఠిరుఁడు శరతల్పగతుఁడై యున్న పితామహునే మఱియుఁ బ్రశ్నించువాడై “ఓతాతా! వేద ప్రామాణ్యమునుబట్టి దేవతలును, మహర్షులును, బ్రాహ్మణులును నహింసా

ధర్మముత్తమమని మెత్తురు. మనోవాక్కర్తములచే మానవుఁ డేదేని హింసచేయక తప్పదు గదా! అట్టితటి నాతనికి దుఃఖవిముక్తి యెటు లయ్యెడిని?”

అది విని భీష్మఁడు “ఓధర్మపుత్రా! నీచడిగిన యాయహింస, నాల్గువిధములుగా బ్రహ్మవాదులచే సిద్ధిశింపబడియెను. మనసు, వాక్కు, కర్తము, భక్షణము అనునాల్గిటిచేఁ గల్గుహింసలలో నొక్కటి లేకున్నంతమాత్ర మహింస యనిపించుకొనదు. నలువిధములగుహింసలు లేకుండవలయును. నాల్గుపాదములుగలజంతువు మూఁడుపాదములపై నిలువఁగలుగునా? అటులే యిదియు నాల్గువిధములహింసయు లేకున్నపుడే, యగుచున్నది. ఏఘపాదములోఁ దక్కినజంతువుల పాదములన్నియు నిముడునట్లుగా, నెల్లధర్మములును నహింసాధర్మమున నిమిడియున్నవి. మనోవాక్కర్తములలో దేనిచే నహింస యొనర్చినను బాపలేపము గలుగకమానదు. వానిలోఁ దొలుత మానసముచే నహింసను విడిచి, పిదప వాక్కుచేతను, బిమ్మఁ గర్తముచేతను, నహింస యొనర్పవలయును. మాంసము నీమూఁడిటిచే విడిచినవాడే విముక్తుడగును. ఈమూఁడును గారణములని బ్రహ్మవాదులు చెప్పుచున్నారు. మనోవాక్కర్తముల మూఁడిటియందును దోషముండుటం బట్టియే తిహాసములు మాంసభక్షణము పరిత్యజించిరి. ఇతఁ మాంసభక్షణమునఁ గలదోషము లేవ్వయో విసరించెదను ననుము. అవి వేకేయై యెవ్వఁడు మాంసమును దినునో, వాడు పుత్రమాంసమును దినునట్టివాఁడై యధముఁ డనబడును. పితృమాతృసమావేశముచేఁ బుత్రత్వమును గల్గునట్లుగా, సవశుఁడైన హింసనొనర్చినచో, బాపము ప్రబలక తప్పదు. రసజ్ఞానము జిహ్వాచే గల్గునట్లు శాస్త్రములయందు దధిలాషము నిత్యానుభవముచే నగుచున్నది. సంస్కృతాసంస్కృతములును లపణాలవణములు నగుపక్షములట్లు భావములును భిన్న భిన్నములై మాంసమును నిరోధించును. మాంసభక్షులై మందులైనమానవులు భేరిమృదంగశబ్దములను, దంత్రీశబ్దములను నెట్లు సేవింపఁగలుగుదురు? రసలోభముచేఁ గొందఱు మాంసమును బ్రశంసించుదుగాని, యది యనిర్దిష్టము నసంకల్పితము నగుచున్నది. మాంసప్రశంస దోషకర్తృఫలముతోఁ గూడినదని తెలియవలయును, అనేకులు సజ్జనులు

జీవితమును విడిచియు, నిజమాంసములచేఁ బరమాంసములఁ బాటించుచున్నారు. ఓమహారాజా! సర్వధర్మసంగ్రహమగు నీయహింసాధర్మమిట్లు నాల్గు కారణములుగలదై యుండు”నని తెలుప వినియుధిష్ఠిరుఁడు మఱియు నిట్లనియె.

“ఓపితామహా! అహింసయే పరమధర్మమని పలుమఱు తెలిపితివి. శ్రాద్ధములందుఁ బితరులు మాంస మవేక్షింతురనియు నీవే తెలిపితివి. మున్నొకసందర్భమున బహునిధమాంసములచే శ్రాద్ధవిధి యొసర్పవలయుననియుఁ జెప్పితివి. ఒకప్రాణికి హింసచేయకుండనేని మాంసము లభింపదుగదా! ఇది నాకు విరోధముగా నగపడుచున్నది. మాంసవర్జనము గలధర్మమునెడ నాకెంతయు సందియ మొదవెడిని. మాంసభక్షణ మొనర్చినవాని కెట్టిదోషము? మాంసము దినకున్నవాని కెట్టిగుణము? అందు నొకదానిని జంపి తినినవానికిని, బరునిచే హతమైనదాని మాంసము తినువానికిని, నొకనికిఁగా నొకప్రాణిని హింసించినవానికిని, మాంసము ధనమిచ్చి కొని తినువానికిని గలభేదమేమి? దీనిని నీవు తెలుపఁగా వినఁగోరుచున్నాఁడను. ఈసనాతన ధర్మమును నిశ్చయముగాఁ జేయఁదలంచియున్నాఁడను. మఱియు నాయు వెట్లు గలుగును? సత్త్వనంతుఁ డెట్లులగును? ఏమి యొనర్చిన నంగలోప మొదవకుండును? రూపవంతుఁ డెట్లులగును?”

అది విని భీష్ముఁడు “ఓయుధిష్ఠిరా! మాంసభక్షణ మొసర్పకున్న నెట్టిధర్మమగునో, దీనికగును త్రమవిధి యెట్టిదియో, యందలి యథార్థ మెఱిగించెదను వినుము. అంగలోపము లేకుండుటయు, సురూపము, నాయువు, బుద్ధిసత్త్వము, బలము, స్మృతి మున్నగు వానినిఁ బొందఁదలంచినమహాత్ములచే హింస పరిత్యజింపఁదగినది. ఈవిషయమున మహర్షులకుఁ బలుమఱు వెక్కుసంవాదములు జరగెను. అట్టి సంవాదమున వారికి సమ్మతమగుదాని నెఱిగించెదను వినుము. ప్రతి మాంసమందును యతవ్రతుఁడై యెవ్వఁడు వాజిమేధ మొనర్చునో వాఁడును, మధుమాంసముల వరించినవాఁడును సము లవఁదగి యుందురు. ఓరాజా! పండితులగుస ప్తులును, వాలఖిల్వలును, మరీచి పులును మాంసభక్షణవర్జమే ప్రశస్తమని పొగడిరి. ఎవ్వఁడు మాంసమును భక్షింపకయు, జంతువును జంపకయు, హింసింపకయు నుండునో,

వాడు సకలభూతములకును మిత్రుడని స్వాయంభువమనువు చెప్పి యున్నవాడు. మాంసమును వర్జించినవాడు సకలభూతములకు నమ్మదగినవాడును, నధృష్టుడును, సాధుసమ్మతుడును నై వెలయును. పరమాంసముచే నెవ్వడు స్వమాంసమును వృద్ధినిొందింప నెంచునో, వాడు తప్పక నశించుచున్నాడని ధర్మాత్ముడుగునారదుడు పలికెను. మధుమాంసవర్జనముచే దపస్వీయు, దాతయు, యాగకర్తయు ఫలమొంద నగుచున్నది. ఎవ్వడు నూలువత్సరములు వరుసగాఁ బ్రతిమాంసముందును నశ్వమేధమొనర్చునో, వానికిగుఱుము మాంసభక్షణము పరిత్యజించినవానికగును. మధుమాంసవర్జనము చేసినవాడు సదాదాతయు, సదాతపస్వీయు, సదాయాగకర్తయు ననబడును. ఎవ్వడును మాంసభక్షణము సేయవచ్చునని వేదములు, యజ్ఞములును విధానము చేయఁజాలవు. మాంసరసము నెఱింగినపిదప దానిని పరిత్యజించుట దుష్కరము. సకలప్రాణుల కభయము నిచ్చునట్టి యీ మాంసపరివర్జన మనియెడిపుణ్యవ్రతము చేయఁట శ్రేయస్కరము. ఎవ్వడు వివేకియై సకలభూతములను నభయపఱియింపఁగో, వాడు లోకమునఁ బ్రాణదాత యనుటలో గొనియములేడు. వివేకులగువారు దీనిని బహుధర్మమునుగాఁ బ్రశంసించుచున్నారు. తనకుఁ బ్రాణము లెట్లు లభిష్టములో తక్కినప్రాణులకును పటు లేగదా! అట్టివిషయమున బుద్ధిమంతులగువారు తమసాదృశ్యము నేల చూడరాదు? మృత్యువునలన భయముగలదని తెలిసిన శ్రేయోభిలాషులు, జీవితాభిలాషగలప్రాణులను జంపరాదని వేటుగ నొక్కి వక్కాణింపవలయునా? మాంసోపజీవులై పాపులు, రోగంహితములై యేపాపమెఱుంగనిజంతువుల హింసించుట యేమిపని? ఓమహారాజా! కావున మాంసపరివర్జన ముత్తమమని తెలియుము. ఇయ్యది ధర్మాయతనమును, శ్రేష్ఠమును నై స్వర్గమునకును, సుఖమునకును నిమిత్తమగుచున్నది. అహింసయే పరమధర్మము. అదియే పరమతపము. అదియే పరమసత్యము. దానినుండియే ధర్మము ప్రవర్తిల్లుచున్నది. మాంసము తృణమునుండిగాని, కఱ్ఱనుండిగాని, పాషాణమునుండిగాని లభింపదు గదా! జంతువును జంపుటవలనగదా మాంసము లభించును. కావున మాంసభక్షణమున దోషము గలదు. సత్యార్జవప్రియులగుదేవతలు

స్వాహాస్వధామృతభోజనులు. జిహ్వారసపరాయణులగుక్రవ్యాదులను రాజసులఁగాఁ దెలియుము. ఘోరకాంతారములందును, గహనదుర్గములందును, రాత్రియుఁ బఠలును, సంధ్యలయందును, జత్వరములందును, సభలందును, మృగవ్యాధభయప్రదములగుశస్త్రము లెత్తిన వేళలందును, మాంసభక్షణము లేకున్నచో భయమనునది గలుగదు. మాంసభక్షకులు లోకమున లేకున్నచో, మానవుఁడు సర్వభూత శరణ్యుఁడును, సర్వజంతువిశ్వాస్యుఁడును నై యెవ్వనికిని భయమొదవింపఁడు. అట్టిపట్టున ఘాతకుఁడే లేకుండుటను లోక మెవ్వని నుండియు నుద్వేగమొందదు. మాంసము దినువాఁడే లోకమున లేకున్నచో, వాసికేగా జంతువులను జంపుఘాతకుఁడును లేకుండును. మాంసము భక్ష్యముగాదనునప్పుడే హింస తొలఁగుచున్నది. ఖాదకులకుఁగా, మృగహింస జరుగుచుండును. మాంసము హింసకుల యాయువు మ్రింగుచు. అటులగుట శ్రేయముచు గోరువాఁడు మాంసవర్జనమొనర్పవలయును. క్రూరులగుప్రాణిహింసకులకు రక్షకులుండరు. అదియుఁగాక వాయు సకలభూతములకును, వ్యాళమృగములట్లు భూతభయంకరులుగా నుందురు. లోభమువలనఁగాని, బుద్ధిమోహము వలనఁగాని, బలవీర్యాధిముగాఁగాని, పాపాత్ములసంస్కర్షముచేఁ గాని మాంసపుల కిభర్తమున రుచిగలుగుచుండును. ఎవ్వఁడు పరమాంసముచే నిజశరీరమాంసమును వృద్ధినిందింప నెంచునో, యెందెందుఁబోయినను వాఁడు భయపడుచునే యుండవలయును. నియతమానసులగు మహర్షులు మాంసభక్షణవర్జనమును ధన్యముగను, గీర్తికరముగను, నాయుష్కరముగను, శుభప్రదముగను, స్వర్గకరముగను దెలుపుచున్నారు. ఓకాంతేయా! మాంసభక్షణమున నెట్టిదోషములు గలవో వానిని మార్కుండేయుండు తెలుపుచుండఁగా మున్ను నేను వింటిని. జీవితాభిలాషముగల ప్రాణులమాంసముల నెవ్వఁడు భక్షించునో, వాఁడొకనిచే హతములై మృతములైన వానిమాంసము దిన్నను, ఘాతకునిపాతక మాతనికిఁ గలుగకపోదు. ధనమిచ్చి, కొనినవర్తకుఁడును, దానికి ద్రవ్యమిచ్చి కొని దిననబోగియు, నమాంసముగల జంతువును వధబంధములఁ జంపినఘాతకుఁడును దుల్ములే. అమ్మాఁడును వధములే యగుచున్నవి. ఒకపుడు మాంసమును దినకున్నను,

భావదోషముచే జగతుహింసను సమృద్ధిచినవాడగును, దక్షిణోపఖాజనుఁ
డగుచున్నాడు. ప్రాణులయెడ దయగలిగి, మాంసభక్షణవర్జన
మొనర్చినవాడు సకలభూతములకు నమ్మదగినవాడగును, నీరో
గియు సుఖము నగుచున్నాడు. సువర్ణభూమి గోదానఘలముకంటెను,
మాంసభక్షణధర్మ మెక్కుడని నొక్క ఐక్యాశింపవచ్చును. విధిహీన
మును నప్రోక్షితమును నగుమాంసము దినరాదు. అటులే వ్యర్థముగా
మాంసమును దినరాదు. అటులుగాక భక్షించునేని నిరయగతుడగు
టలో సందియము లేదు. ప్రోక్షితము నభ్యక్షితము నైనదియు,
ప్రాప్తాణునికోర్కిచే దెచ్చినదియు నగుమాంసము దిన్నచో నల్ప
దోషమగుననియును, నటులుగానిమాంసమును దిన్నచో దోష మధిక
మనియుఁ బెలుపుదురు. పురుషార్థముడగు నెవ్వఁ డొకనికీగా
జంతువును హింసించునో, యట్టిహింసయం దాఘాతకుఁడే దోషకుఁ
డగునుగాని, ఖాదకుఁడు దోషపాత్రుఁడు గాఁడని కొందఱనుతము.
దేవపూజయు, యాగము మున్నగువేదోక్తమార్గములు మిషముగా,
నామిషము నేయధముఁడు భుజింప నెంచి జంతువధ మొనర్చునో,
వాడు తప్పుక నరకగతుడగును. ఎవ్వఁడు మాంసమును దినియు,
బుద్ధి మరలించుకొని మాంసభక్షణమునుండి నివర్తిల్లునో, దాని
కెంతయు ధర్మమగుచున్నది. మాంసమును దెచ్చినవాడగును, దాని
ననుమతించినవాడగును, జుషినవాడగును, గొనినవాడగును,
సంస్కరించినవాడగును, భుజించినవాడగును భూతకులే యనఁ
బడుచున్నారు. విధినిర్మితమగు వేటొకప్రమాణమును దెలిపె
దను వినుము. అయ్యది పరమప్రాచీనమై మహర్షులకును దేవతల
కును సమృతమైనది. ప్రజార్థులగువారిచే బ్రహ్మత్విలాక్షణధర్మమై యది
చెప్పబడియెను. దానిని మోక్షోపేక్షగలవాఁ డొసరింపఁరాదు. వేదో
క్తమార్గముచే చిత్తక్రియలయందు మంత్రములచే బ్రోక్షితము,
నభ్యక్షితము నై సంస్కరింపఁబడినమాంసము హవిస్సుగాఁ బరిణమించి
శుచియగుచున్నది. అందులకు విరుద్ధముగా వృథామాంసభక్షణము
నేయరాదని మనువు నెప్పియున్నాడు. విధిహీనమగు మాంసమును
భక్షించుట, నస్వర్గము, నపకీర్తికరము నగుట మాంసభక్షణము
నేయరాదు, ఎవ్వఁడు తనకు హానిగలుగకుండఁ బ్రవర్తింపనెంచునో,

వాడు విధిహీనమును, నప్రోక్షితమును, బ్రయోజనశూన్యము నగు మాంసము దినరాదు. పూర్వకల్పమున మానవులకు వ్రీహిమయ పశువే విధింపఁబడియెను. అట్టిదానిచే యాగమొనర్చినయాజకులే పుణ్యలోకపరాయణు లగుచున్నారు. మున్నొకపుడు చేదిపతిమగు వసువనువాడు మహర్షులచేఁ బ్రశ్నింపఁబడి యభక్ష్యమగుమాంసమును భక్ష్యమని పలికి స్వర్గమునుండి పుడమిపైఁబడియెను. పిదప సతఁడు మఱియును, నామాటనే చెప్పి రసాతలమునకుఁ బోయెను. మహాత్ముడగునగస్త్యుడు ప్రజాహితముగా, సర్వదేవతా ప్రీతిగల్గు నట్లుగా, నారణ్యకమృగములను బ్రోక్షించి వధించెడివాడు, దేవతలకును బిత్తదేవతలకునుగాఁ జేసినయిట్టిక్రియలు హీనములుగావు. అయినను, ఓరాజా! మఱియొకటి వినుము. మాంసభక్షణపరిత్యాగముచే సర్వసుఖము లగుచున్నవి. ఎవ్వఁడు నూతేండ్లు సంపూర్ణముగా దారుణ తపమొనర్చునో వాడును, మాంసభక్షణము పరిత్యజించిన వాడును దుర్బులగుచున్నారని నాయభిప్రాయము. అందును శుక్లపక్షమున విశేషించి మధుమాంసముల వర్జించుటధర్మప్రదముగా విధింపఁబడుచున్నది. ఎవ్వఁడు నాల్గువత్సరములు నాల్గుమాసములును మాంసమును బరిత్యజించునో, వాడు కీర్త్యాయుర్యశోబలము లనియొడి నాల్గుశుభముల నొందుచున్నాడు. లేదా! ఎవ్వఁడు తుద కొకమాస మేని సకలమాంసములను బరిత్యజించునో, వాడు సకలదుఃఖములను గడచి సుఖయై, నిరామయుడై జీవించును. ఎవ్వఁడు నెలలకొలదిని, బక్షములకొలదిని మాంసమును మానునో, వాడు హింసా నివృత్తుడై బ్రహ్మలోకమునకుఁ బోగలుగుచున్నాడు. ఉత్తమార్థవేత్తలును సర్వభూతాత్మభూతులు నగురాజులచే శుక్లపక్షమున మాంసము పరిత్యజింపఁబడియెను. నాభాగుడు, అంబరీషుడు, గయుడు, ఆయువు, అనరణ్యుడు, దిలీపుడు, రఘువు, పూరువు, కార్తవీర్యుడు, అనిరుద్ధుడు నహుషుడు, యయాతి, నృగుడు, విష్వక్సేనుడు, శశిబిందువు, యువనాశ్వరుడు, శిబి, ముచుకుందుడు, మాంధాత, హరిశ్చంద్రుడు, నాచెప్పినచొప్పన మాంసమును బరిత్యజించిరి. సత్యమునే పలుకవలయును. సత్యము సరాతనధర్మము. సత్యమువలననే హరిశ్చంద్రుడు స్వర్గమునఁ జంద్రునట్లు వెలయుచున్నాడు. మఱియు,

శ్యేనచిత్రుడు, సోమకుడు, వృకుడు, రంగిదేవుడు, వసువు, స్వంజ యుడు, కృపుడు, భరతుడు, దుష్కంతుడు, కనూషుడు, రాముడు, అలర్కుడు, దళుడు, విరూపాశ్వరుడు, నిమి, జనకుడు, పృథువు, వీర సేనుడు, నైత్వకుడగుశంభుడు, శ్వేతుడు, సగరుడు, అజాడు, దుందువు, సుబాహువు, హర్యశ్వరుడు, యువుడు, భరతుడు మఱియుఁ గల యనెకులును, శుక్లపక్షమున మాంసమును బరిత్యజించి స్వర్గము నొందిరి. వారు మఱియు శోభాశ్రయులై బ్రహ్మలోకమునఁ బ్రజ్వ రిల్లుచున్నారు. వారి నప్పరసలును గంధర్వులును నేపించుచున్నవారు. అహింసాపక్షముగ నీధర్మము తత్తమమైనది. మధుమాంసముల నెవ్వరు వర్జింతురో, భార్గికులును మహాత్ములునగువారు స్వర్గమున సుఖినివాస మందుదురు. పుట్టినది మొదలుగా, మద్యమాంసములవిడిచినవారు మును లుగాఁ జెప్పబడుచున్నారు. మాంసభక్షణరహితముగ నీధర్మము నెవ్వఁ డాచరించునో, మఱియు నెవ్వఁడు వినిపించునో, వాడు దురాచారుడయ్య నరకదూరుఁ డగుచున్నాడు. ఓరాజా! దీని నెవ్వఁడు కఠించునో, వినునో, వాడు సర్వపాపవిముక్తుడై సర్వ కామసంపూర్ణుఁ డగుచున్నాడు. మఱియు నట్టివాడు తనవారిలో నుత్తమతఁ గాంచుచున్నాడు. ఆపన్నుడగువాఁ డాపదనుండియు, బద్ధుడగువాడు బంధమునుండియు విముక్తులగుదురు. అటులే యీ ధర్మము నెఱిగినవాడు రోగియేని రోగమునుండియు, దుఃఖితుఁడేని దుఃఖమునుండియు విముక్తుడై, యెన్నటికిని దిర్ఘగోత్రనిగతుఁడుగాక రూపవంతుఁడును, బుద్ధిమంతుడును నై మిక్కిలి కీర్తిని నైతము వడయును. మాంసపరివర్జనమునుగూర్చి ప్రవృత్తినివృత్తలం దెట్టి విధియో వివరించితిని” అని తెలుప నిని యుద్ధిష్ఠిరుడన మఱియు నిట్లనియె.

—॥ అహింసాఫలకథనము. ॥—

“ఓపితామహా! ఈమానవులు వివిధములగుభక్ష్యములను బరి త్యజించి రాక్షసులట్లు క్రూరులై మాంసాభిలాషులగుటేమి? అనేక విధములగు నపూపములు గలవు. సకలవిధములై నశాకములు గలవు. ఖాండవములగు రసవత్తృప్తదార్ధములు గలవు. వానినన్నిటిని మాంస మట్లు గోరకుండురేమి? దీనిని దెలిసికొనుటలో నాబుద్ధి వ్యామోహ

మంచిదని మాంసములలో రసముకంటె మతేమియు లేదనితలంచెదను. కావున మాంసభక్షణపరివర్జనమునఁ గలగుణము లెన్నియో మఱియు వినఁగోరుచున్నాఁడను. అటులే మాంసభక్షణమునఁ గల దోషములను వివరించును. మఱియు భక్ష్యభక్ష్యములనెఱింగింపుము. ఏదేభక్ష్య మెట్టిదో, దేనిగుణ మెట్టిదో, దేనియందెట్టి దోషమో యనువిషయముల నెఱింగింపుము.”

అది విని యాశాంతనపుఁ డాకాంతేయునితో “ఓభర్తసుతా! రసమునుబట్టి చూడఁగా మాంసమునుమించిన దివ్యదామిని వేఱొకటి లేదు సుమీ! కృశులు, క్షీణులు, తప్తులు, గ్రామ్యధర్మరతాత్ములు, మార్గక్షేపదూషితులు నగుమానవులకు మాంసమునుమించిన మంచి పదార్థము మఱియొకటి లేదనుట సత్యము. అయ్యది తత్త్వజ్ఞమ ప్రాణములను బుష్టినిఁ గలుగఁజేయును. భక్ష్యములలో దానినిమించినది లేదని చెప్పుట కల్లగాదు. అయినను ఓకురునందనా! దానిని వర్జించిన పెక్కుగుణములు లేకపోలేదు. వానిని వివరించెదను వినుము. పరమాంసముచే నిజమాంసము నెవఁడు వృద్ధినిందింప నెంచునో, వానిని మించినట్లుద్రుఁడును గ్రూరుఁడును లేడనుట సత్యము. లోకమునఁ బ్రాణములనుమించిన ప్రియతరవస్తువుండదుగదా! కావునఁ దనయందెట్టులు దయగలిగియుండునో, మానవుఁ డటులే పరునియందును దయగలిగి నర్తింపవలయును, మాంసము శుక్రమువలనఁ బుట్టుచున్నదనుటలో సందేయము లేదుగదా! కావున దానిభక్షణమున గొప్ప దోషమును, దానిని బరిత్యజించిన గొప్పశుభ్రతమును గలుగుచు. వేదోక్తవిధినిబట్టి యొకపుడు భుజించిన దోషములేదని తెలియుము పశువులు యజ్ఞమునకుఁగా సృజింపఁబడియెనని వేదములు ఘోషించుచున్నవి. నిజబలముచే నార్జించినమాంసమును దినిన దోషములేదు. మున్ను మహాత్ముడగునగస్త్యుఁడు సకలదేవతాస్త్రితికరముగా నారణ్యకమృగములనెల్లఁ బ్రోక్షించి మృగయావినోద మతఁ డాదరించెను. నిజప్రాణపరిత్యాగము నంగీకరించియే గదా మృగయావినోద మొనర్పవలసియుండును? భూతసమత్వముగల్గియే యొకదానిని జంపుటకో, లేక దానిచే జచ్చుటకో నిశ్చయించుకొనును, కావుననే రాజర్షులందఱును, మున్ను వేటయందాసక్తి

గలిగియుండిరి. దీనిచే బాపలేపము గలుగదని తెలియుచున్నారు. కావున లోకమున నిది యొప్పుదగియే యున్నది. ఓకురునందనా! అయినను సకలభూతదయ యుండెనేని, యేప్రాణియు నాదయావంతునియొడ భయమునొందదు, దయావంతునకుఁదపస్సులకగులోకములు సిద్ధించును. అహింసాలక్షణధర్మము పరమధర్మమనియే పలుకుదురు. కావున వివేకముగలవా రహింసాత్మకమగుసత్కర్మమునే చేయవలయును. పితృదైవతపూజలందుఁ బ్రోక్షితమగుహవిస్సు నర్పింపవలయు ననియే చెప్పబడుచున్నది. స్వభూతములకు నభయ మొసంగువాఁడే దయాపరుఁడగుచున్నాఁడు. సకలభూతాభయమే శ్రుతులయందున్నది. ఎట్టియవస్థలందును సకలభూతములును, ఊతుని, స్థలితుని, బలితుని, హతుని, క్లేశమందినవానిని రక్షింపఁజూచుచుండును. అట్టిదురవస్థలో నున్న ప్రాణి గ్రూరమృగముగాని, పిశాచులుగాని, రాక్షసులుగాని చంపఁజూడదు. భయకాలములందు విడువవలయును. ప్రాణదానమును మించినదాన మొకటిలేదని నమ్మవచ్చును. నిజశరీరమును మించిన స్త్రీయవస్తువు లేదనుట నిశ్చయముగదా! ఓధర్మజా! అటులే సకలభూతములకును మరణ మిష్టపడదనుట సత్యముగదా! భూతముల కన్నిటికిని మృత్యుకాలమునఁ దప్పక తత్క్షణమవణికు పుట్టును. ఈ సంసారసాగరమున, వ్యాధి జన్మజరాదుఃఖములచే నిత్యము ప్రాణులు క్లేశముగఁ బరివర్తించుచుండియు మరణమనిన జంకుచుండును. గర్భవాసమున యోరాష్ట్రకటుకరసములచేఁ క్లేశమందుచు, మఱియు దారుణములగుమాత్రక్షేప్తపురీషములకు లోనై యందు దుఃఖితులగుచు, బుట్టియు నవశులై మాంసము నభిలషింతురు. అట్టిమానవు లాయా సీచయోనిసంజాతులై మరణించినపిదప బలత్కారముగాఁ గుంభీపాకాదినరకములందు మఱిమఱియుఁ క్లేశమందుదురు. పుడమినున్న వానిలో నాత్మను మించినస్త్రీయవస్తు వొకటియుండదు. కావున సకల ప్రాణులయందును దయావంతుఁడు గావలయును. ఓరాజా! తన జీవితకాలములో, దేనిమాంసమే, నెవ్వఁడు భక్షింపకుండునో వాఁడు స్వర్గమున నుత్తమస్థానము నొందునని తెలుపుటకు సందియ మందనక్కఱలేదు. బ్రతుకఁ దలచియున్న ప్రాణులమాంసముల నెవ్వరు భక్షింతురో, వారును నాయాభూతములచే భక్షింపబడు

దురనియే నాయభిప్రాయము నన్ను వాడు పూర్వజన్మమున భక్షిం
చుటనుబట్టి నేను వానిని భక్షించెదను అను పలుకుబడినిబట్టియే
దీనికి మాంసమని పేరువచ్చెను. ఘాతకుడు తప్పక వధింపబడును
గదా! అటులగుట మాంసభక్షకునకును వధము తప్పదు. తనపైఁ
గోపముగలవానినిఁ దిట్టుటయుఁ దాను ద్వేషించినవాడు తనపై వైర
మూనుటయు సంభవమేగదా! అటులగుట నేయేశరీరముచే, నేయే
కర్తముచేయునో, తా నాయేశరీరముతో నాయాఫలమును మానవుఁ
డనుభవించును. కావున, నహింసయే పరమధర్మము. అదియే యుత్తమ
దమగుణము. అదియే యుత్తమదానము. అదియే పావనతపము. అహిం
సయే పరమయజ్ఞము. అదియే పరమబలము. అదియే పరమమిత్రమును,
బరమసుఖమును నగుచున్నది. అదియే పరమసత్యము. అదియే పరమ
వేదము. సర్వయజ్ఞఫలమును, సకలతీర్థస్నానఫలమును, నహింసకు
సాటిరాజాలవు. అహింసకున కక్షయ్యసుఖ మగును. అహింసకుఁడే
సదా యాగకర్తయగును. అట్టివాఁడే సకలభూతములకును దల్లియుఁ
దండ్రీయు నగును. ఓకురువర్యా! అహింసాఫల మిట్టిదై యున్నది.
దానియందుఁ గలగుణములు నూతొండ్రుకేని వర్జింప వలనుపడవు.” అని
తెలుప విని యుధిష్ఠిరుడు మఱియు నిట్లనియె.

—ॐ కీటోపాఖ్యానము ॥—

“ఓపితామహా! ఇష్టమున్న వారును లేనివారునుగూడ మహా
రణరంగమున మడిచుదురుగదా! వారి కెట్టిగతి గలుగునో, తెలు
పుము. మానవులకు మహారణరంగమునఁ బ్రాణములను బలిత్యజించుట
మహాకష్టము. ఓమహాప్రాజ్ఞా! ప్రాణహిత్యాగ మతిదుష్కరమగుట
నీవును నెఱుంగుదువు. సమృద్ధియున్నను లేకున్నను, సుఖమున్నను
లేకున్నను, బ్రదుకవలయుననియే ప్రాణి కోరుచుండును. నీవు సర్వ
జ్ఞుఁడవుగుట నందుఁ గలకారణ మెదియో నాకెఱింగింపుము.”

అది విని భీష్ముఁ డయ్యుధిష్ఠిరునితో “ఓయీ! సమృద్ధియున్నను
లేకున్నను, సుఖమైనను, గడ్డమైనను సంసారమునఁబడిన మానవులు
దానియందు సక్తులై యుండుటకుఁ గారణమేమియో తెలిపెదను
వినుము. నీవిపుడు మంచి ప్రశ్న మొనర్చితివి. ఇందులకుఁ దగు నొక

పురావృత్తమును దెలిపెనను. అయ్యది వ్యాసునకు నొకకీటముతో జరగినసంవాదము. కృష్ణద్వైపాయనమహర్షి బ్రహ్మభూతుడై చరించుచు, వడిగాఁ దనసమీపమున నొకమార్గమునఁ బరుగిడుచున్న యొకకీటమును గాంచి సర్వభూతగతిజ్ఞుడగును, సకలప్రాణిభాషావేత్తయు సర్వజ్ఞుడగును నగుట దానితో 'ఓకీటమా! నీవు జడిసిన యట్టిదానిపోలే వడిగలిగి చూడఁబడుచున్నాడవు. నీవెందులకుఁ బరువులిడుచున్నవాడవు? నీ కేప్రాణివలన భయము గలిగెను?' అని ప్రశ్నించెను. అది విని యాకీటము 'ఓమహానీయా! అదె యేదో యొకగొప్పబండి వచ్చుచున్నది. దాని గొప్పచప్పుడు నాకు భయము గలిగించెను ఆదారుణారావమును నీవును వింటివిగాదే? దానివలన నాకుఁ బ్రమాదము గలుగునేమో యని తొలఁగిపోవుచున్నదానను. ప్రతాపప్రహరము లొందుచు, గొప్పబరువు మోయుచు నిట్టూర్పులిడుచున్నవృక్షములచప్పు డీసమీపముననే వినవచ్చుచున్నది. మానవు లెవ్వరో వానినిఁ దోలుచున్నట్లును బలువిధముగా ధ్వని విని పించెడిని. కీటయోనినగు నాయట్టిదాని కాకట్టిడిచప్పుడు వినుటకును వీలుపడకున్నది. కావున దారుణమగు నీభయమునుండి తప్పించుకొని పోవలసియున్నది. భూతములకు మృత్యువసునది బహుదుఃఖకరము. జీవితము దుర్లభముగదా! అటులగుట జడిసి పోవుచున్నాను. సుఖము నుండి యసుఖమునకుఁ బోజాలను.' అని ప్రత్యుత్తరమిచ్చెను. అంత నాతఁడు, మఱియు నాకీటముతో 'ఓపురువా! నీకు సుఖమన నెట్టిది? తిర్యగోన్మియందుఁ బుట్టిన నీకు మరణమే సుఖమని తలంచెదను. శబ్ద స్పర్శరసగంధములను, బహువిధములగుభోగములను నొకపుడేని గుఱులెఱుంగవుగదా! ఇట్టి నీకు మరణమే శ్రేయముగాదే?' అని పలికెను. అందుల కాకీటము 'ఓమహాత్మా! జీవున కెల్లయెడలను సుఖమే. కావున నాకీబొందియు సుఖముగనే యున్నది. ఓమహాప్రాజ్ఞా! ఇదియే నానిశ్చయము. కావున జీరింపనే కోరుచున్నాను. దేహమునకు వలయునదెల్ల నిందును గలిగియేయున్నది. మానుషభోగములు విశేషియై ఖిన్నములుగా నుండును. నేను మున్ను మానవులలో బహుధనముగలకాదుడనై యుంటిని. బ్రాహ్మణద్వేషి నై క్రూరుడనై లుబ్ధుడనై మృద్ధిడై జీవింపుచు, భరుషభాషణములఁ బలుకుచు, నికృతిప్రజ్ఞఁ

డనై యెల్లవిధముల నెల్లవారికిని నైరినై రహస్యముగాఁ బరధనముల నపహరించుచుఁ బ్రవర్తింతుని. నేను నాయుంట నాభృత్యులను, నతిథులను నాదరింపక చరించితిని. మఱియు, మాత్సర్యమును బట్టియు, క్రౌర్యముఁబట్టియు నాఁకలిచేఁ దివలయునని దేవతలకును, బిత్పదేవతలకును బెట్టకయే భుజించితిని. శ్రాద్ధమొనర్పనైతిని. ధన లోభముచే నెవ్వరికిని నేనన్నము పెట్టనైతిని. మఱియు, భయవేళల నన్నభయమునుగోరి శరణునొందిన వారికి శరణ మొసంగి, యకస్రాత్తుగా వారినిఁ బరిత్యజించితిని. మానవులధనధాన్యములను, బ్రయదారలను, బాసవాసములను సిరిసి గాంచి నిర్లక్ష్యముగా నసూయ వహించుచు వచ్చితిని. ఇంకను నితరులసుఖ మోరువఁజాలక యొకనికిఁ బెట్టక ధర్మ కామార్థహంతనై కేవల నిజభోగపరాయణుడనై ప్రవర్తిలుచుఁ గ్రూరగుణభూయిష్ఠముగాఁ బూర్వజన్మమునఁ బాపకర్మ మొనర్చితిని. అటులు కొంతకాలమున గడచుటయు, దెలివిదెచ్చికొని దానికిఁ బశ్చాత్తాపమొంది తన్మార్గమును విడిచి కృతములగు శుభకర్మములఫల మును బ్రయాత్నజునట్టులు పెదకియుఁ దెలియఁజాలనైతిని. పిదప ముదునలియగుతల్లినిఁ బూజించితిని. బ్రాహ్మణుఁడు పూజింపఁబడియెను. ఇటులుండ నొకపు డొక బ్రాహ్మణుఁడు సుదర్భవశమున మాయంటికి నతిథిగా వచ్చి నాచేఁ బూజితుండయ్యెను. అట్టి సుకృతకర్మముచే నాకుఁ బూర్వజన్మస్మృతి విడువలేదు. మఱియును శుభకర్మముచే రాఁబోవుసుఖము నపేక్షించుచున్నాను. కావున సుకృతమార్గ మెట్టిదో నాకెఱిగింపుము.' అని పలుక విరి ద్వైపాయనుఁ డిట్లనియె.

— వ్యాసుఁడు కీటమునకు రాజ్యమిచ్చుట —

‘ఓకీటమా! నీవిపు డిట్లు తిగ్మగోర్ధనియం దవేక్షునొందకుండుట శుభకర్మమువలననే సంభవించెనని తెలియుము. నిన్నిటులు తీర్మగోర్ధని యందు నిరవేత్తునిగా నొనర్చినది నాసత్కర్మమే. నాదగ్భవమొసంగియే తపోబలముచే నన్ములఁ దరింపఁజేయుచున్నవాడను. తపో బలమును మించినబలము వేఱొకటి లేదుగదా? ఓపురువా! నీవొనర్చినపాపములచే నిన్నుఁ గీటత్వమొందుటను నేను దెలిసికొనుచున్నాడను. ఇక నీవు ధర్మమును జేయఁగాఁ దలంతువేని, మరల

ధర్మము నొందగలవు. తాము భూమి నొనర్చిన కర్తమునే దేవతలును ననుభవించుచున్నారు. దానినే తిర్యగ్యోన్ములు ననుభవించును. మానవుల యందే ధర్మార్థకామములును దక్కినగుణములును గానిపించును. వారు వివేకులై వాగ్బుద్ధిపాణిపాదములతోఁ గూడియున్నవారు. మానవుఁడు మందుఁడై జీవించినను వాని కేమిలోపము? మానవుఁడు, విప్రాగ్నులను జంద్రసూర్యులను బూజించుచుండునుగదా? నీవును వారిపుణ్యకథలను జెప్పికొనుచునే మానవత్వ మెందగలవు. నీవు కోరుదేని క్రమముగా బ్రహ్మత్వమును నైతము నేను బొందింతును. అందుఁ దక్కినభూతములలోఁ బ్రధానుఁడవై సుఖ మనుభవింపఁ గలవు' అని తెలిపెను.

ఓయూధిష్ఠిరా! అక్కిట మాతనిమాట విని యాత్రోవనే నిలిచి యుండెను. అంత నొకగొప్పశకటము రాఁగా, దానిచక్రముక్రిందఁబడి యాపురువు మరణ మొందెను. అటులు మరణించి యది యామహాత్ముని యనుగ్రహముచే దుదకది యొకయుత్తమక్షత్రియవంశమున జనించెను. అది యెట్లు జరగెనో తెలిపెదను వినుము. అక్కిటక మటులు మృతినొంది యాయామోనుల జనించుచుఁ బ్రతిదేహముతో నున్న పుడును నమహాత్ముని దర్శింపఁ బోవుచుండెను. అది క్రమముగా నేఁదు పంది, ఉడుము, వరాహము, మృగము, పక్షియు, శ్వపాకుఁడు, శూద్రుఁడు, వైశ్యుఁడు నై తుదకు క్షత్రియుఁడయ్యెను. అపు డది సత్యవాదియగు నమహాత్మివచనమును స్మరించి యాతనిపాదములకు నమస్కరించి కృతాంజలియై, 'ఓమహాత్మా! నేనొకకీటమునయ్యుని నీ యనుగ్రహముచే రాజపుత్రుఁడనై యభీష్ఠితమగు నుత్తమస్థాన మొందితిని. సువర్ణమాలాలంకృతములైన గొప్పబలముగల యేర్లులు నన్ను మోయుచున్నవి. మఱియుఁ గాంభోజాశ్వములు రథములకుఁ గట్టంబడి నన్ను వహించుచున్నయవి. మఱియు నుష్ణములు, నశ్వతరములును గట్టినయానముల నధిష్ఠించి చరించుచున్నాఁడను. మఱియు బాంధవామాత్యసహితముగా మాంసాహార మనుభవించుచున్న వాఁడను. గొప్పగృహములందును సుఖకరములగు శయనములందును నమందానంద ముందుచున్నాఁడను. ఓమహాభాగా! అట్టియుత్తమశయన ములందు హాయిగా నిద్రించుచున్నాఁడను. అపరరాత్రములందెల్ల

చందిమాగధులు, దేవతలు మహేంద్రనట్టులు, నన్ను సన్నుతించుచున్నవారు. సత్యసంధుడవు, నమేయతేజుడవు నగు నీయనుగ్రహముచే, మున్ను కీటముసయ్యు నిపుడేనిట్టులు రాజపుత్రుడవై సుఖమందుచున్నాడను. నీకు నమస్కారము. ఓమహాస్రాజ్ఞా! నేనేమి చేయవలయునో నన్ను శాసించుము. నీతపోబలముచేగదా నేనీటివాడనగుట' అని సవినయముగఁ బలికెను.

అది విని యావ్యాసుడు 'ఓరాజా ! నీవిపుడు నన్నుఁ బవిత్రపచనములచేఁ బూజించితివి. జాగుప్సితమైన కీటత్వ మివొందియు నీకుఁ బూర్వజన్మస్మృతి గల్గియుండెను. నీవు వెనుకఁజేసినపాపమునకు నాశము గలదే ? ధనప్రధానుడవగు శూద్రుడవై, క్రూరుడవై, యాతతాయువై చరించితివి. నాదర్శనము నీకగుటచే నిట్టిసుకృత విపుడు లభించెను. తిర్యగోన్మియందు దీవు జనించియు నన్నుఁ బూజించుట నీకీటి యుత్తమస్థాన మొదలెను. ఇక నీవు రాజపుత్రత్వము విడిచి, బ్రహ్మణత్వ మొందెదవు. అయ్యది, గోబ్రాహ్మణులకుఁగా నీవు రణరంగమునఁ బ్రాణములను విడుచుటచే సిద్ధించును. పిదపఁ బెక్కు క్రతువులొనర్చి దక్షిణలొసంగి, పిమ్మట స్వర్గమున బ్రహ్మభూతుడవై సుఖంతువు.' అని యతఁడు తెలిపెను. ఓయీ ! తిర్యగోన్మినుండి శూద్రుడను, శూద్రత్వమునుండి వైశ్యుడను, వైశ్యత్వమునుండి క్షత్రియుడను, క్షత్రియత్వమున సర్వోత్తుడై దానినుండి బ్రాహ్మణత్వమును గ్రమముగా నొంది, యందు సాధువృత్తుడగునేని మానవుడు స్వర్గసుఖ మొందుచున్నాడు." అని తెలిపి భీష్ముడు మఱియు నిట్లనియె.

"ఓయుధిష్ఠిరా ! ఆకీట మటులు క్షత్రియత్వము వడసి యందు గొప్పతన మాచరించెను. ధర్మార్థవేత్తయై యటు లొనర్చుచున్న యాతనితపము నారసి, యాకృష్ణద్వైపాయనుడు మరల నాతని సమీపించి 'ఓయీ ! ఔత్రవ్రతమువలననే భూతపరిపాలనము జరగుచున్నది. ఔత్రమును దేవత్రమునుగాఁ దలంచుచు దాని నిర్వర్తించి పిదప విప్రత్వమొందుదువు. కావున నిక రమ్ము. శుభాశుభవేత్తవై, యాత్మవంతుడవై సకలప్రజల సంరక్షింపుము. ఆశుభభావనలుగల

కామములనుండి శుభములను విభజించి, నిజధర్మపరాయణుడవై యాత్మవంతుడవై యుండుము. అటులానర్పి పిమ్మట శ్చత్రియతనువు విడిచి విప్రత్వ మొందెదవు.' అని తెలిపెను.

ఓధర్మపుత్రా! అమృహర్షి వచన మూలించి, యతః డయ్యైరణ్యము నుండి మరలి ధర్మయుక్తముగాఁ బ్రజలఁ బరిపాలించి, తుదకు మృతుడై, యచిరకాలముననే విప్రత్వ మొందెను. పిమ్మట నమృహర్షి యగువ్యాసుఁ డాబ్రాహ్మణుడై యున్న నాకీటమును జేరి 'ఓయీ! బ్రాహ్మణోత్తమా! నీవెట్లును వ్యధ నొందకుము. శుభకర్త శుభయోగు లందును, నశుభకర్త యశుభయోగులందును జనించును. తానొనర్చిన ధర్మమునుబట్టియు, ప్రతమునుబట్టియు నగుచుండును. కావున మృత్యు భయముచే వ్యధనొందకుము. నీకు ధర్మలోపభయమే గలిగియుండ వలయును. కావున నుత్తమగుధర్మమునే యాచరింపుము.' అని తెలిపెను.

అది విని, యాబ్రాహ్మణుడు 'ఓభగవానుఁడా! నీయనుగ్రహ ముచే నేను సుఖమునుండి షటియు నధికమగుసుఖమును బొందుచు వచ్చితిని. ధర్మమాలమగుశుభము నొందినవాఁడనగుట నాపాప మిపుడు నశించెను' అని పలికెను. ఓయాధిష్ఠిరా! అంత నమృహర్షి వచనముచే నాకీట మప్పటికి బ్రాహ్మణ్యమొంది, భూభాగమును యాగయూప శతములుగలదానిగా నొనర్చి, బ్రహ్మవిత్తముండగు బ్రాహ్మణుడై బ్రహ్మసాలోక్య మొందెను. ఓధర్మజా! తమప్రభావము విడక, నీచే హతులయిన శ్చత్రియపుంగవులెల్లరును బుణ్యగతిని బడసిరి. కావున వారికై శోకింపఁ బనిలేదు." అని తెలుప విని యుధిష్ఠిరుఁ డిట్లనియె.

— మైత్రేయభిక్షు ౧౦ —

"ఓపితామహా! విద్యయుఁ దపము దానము అనువానిలో నేయది యుత్తమమో నా కెఱింగింపుము."

అది విని యాశాంతనవుఁ డక్కొంతేయు నారసి "ఓరాజా! నీవడిగిన యాయత్థమున కుదాహరణముగా నొకయితహాసము గలదు. అయ్యది : కృష్ణద్వైపాయనునకును, మైత్రేయనకును జరగినసంవాదము. దాని నెఱింగించెద వినుము. కృష్ణద్వైపాయనుఁ డెవ్వరికిని

దెలియక చరించుచు, నొకపుడు వారాణసికి బోయి, యందు ముని శ్రేణీగృహమందున్న మైత్రేయునియొద్దకుఁ బోయెను. అంత నతఁడు తన యింటికి వచ్చి కూర్చుండియున్న యాద్యైపాయను సర్పించి యుత్తమాన్న మొసంగెను. గుణవత్తరమైనదియు, సర్వోపభోగ్యమైనదియు సగునయ్యుత్తమాన్నమును దిని, ప్రీతుడై వెడలిపోవుచు నవ్వెను. అటులు నవ్వుచున్న యాద్యైపాయను నారసి, యమైత్రేయుఁడు 'ఓ ధర్మాత్తా! నీవేల నవ్వితివో? కారణ మెఱిగింపుము. తపస్వివి, ధైర్య శాలివి సగు నీకిట్లు ప్రమోదము గల్గుటకు హేతువేది? నీకు నమస్కరించి యడుగుచున్నాఁడను. నీతపోభాగ్యమును, నాసుఖభాగ్యమును భిన్నభిన్నములు. వానితారతమ్య మల్పమై యుండునని తలంతును. ఒక్కొక్కసంబంధమువలన విశిష్టమైనదనియుఁ దలంతును. పరిహాసించ హేతువేది?' అని పలికెను.

అది విని యావ్యాసభగవానుఁడు 'లోకమున నత్యంతమంతర మనుదానికేని, దానిని బెక్కుగాఁ దెలుపుటకు నాకు విస్మయమగు చున్నది. 'ఈస్థానము క్రతుశతమొనర్పక లభింపదు' అనువేదవచన మసత్యము. మానవు నుత్తమునిఁగా నొనర్చునవి మాఁడుపదములు. అద్రోహబుద్ధియు, దానము, సత్యము అనువానివలన నుత్తమత్వము గలుగుచున్నది. మున్ను మహర్షులు దీనినే వేదోక్తముగాఁ గల్పించిరి. మున్ను మనము విన్నదియు, నిపు డాచరింపవలసినదియు నీదియే. అల్పదానమునైతము మహాఫలదాయకము. అసూయారహితుఁడవై హృదయపూర్వకముగా దప్పిగలవాని కీవాసంగినయల్పజలమే మహాఫల మొసంగెనుగాదే? నీవు నాకొసంగిన యీయన్నముచే దేవతలును సంతసించిరి. మహాయజ్ఞములచేవలె నీవు నాకుఁ బెట్టినయన్నముచే నుత్తమలోకములను జయించితివి. మఱియు దానమువలె బవిత్రమగునీతపముచే సంతసించితిని. దూరమందున్న పుణ్యవంతుని గాలిసోకినను బుణ్యమగుచున్నది. నీనుండి పుణ్యగంధము వీచుచున్నది. పవిత్రములైన యెల్లవానిలో దాన ముత్తమమైనది. వేదోక్తములగు వీనినెల్ల నుత్తమములుగా నీవు ప్రశంసించుచున్నాఁడవు. కాని వానిలో దానమే శ్రేష్ఠమనుటలో సందియములేదు. పండితులు చరించుమార్గము దాత లొనర్చినదియే. దాతలగువారే ప్రాణదాతలు.

వారియందే ధర్మము ప్రతిష్ఠితము. వేదాధ్యయనము, ఇంద్రియ నిగ్రహము, సర్వపరిత్యాగము నెట్టివో యట్టిదై దానము సర్వోత్తమమైనది. ఓనాయనా! నీవు సుఖమునుండియే బహుసుఖ మొందుదువు. బుద్ధిశాలియగు మానవుడు సుఖమునుండియే బహుసుఖప్రాప్తి కర్తుఁడగుచున్నాడు. ఇది మాకుఁ బ్రత్యక్షసిద్ధమైనదియే. ఇది నిస్సంశయముగా నొండొదగినది. ధనవంతుని నర్థములన్నియుఁ జేరుచున్నవి. వాడు దానములు యజ్ఞములు చేయును. వానికి సుఖమగుచున్నది. మఱియు నొకటి గలదు. ఓమహాప్రాజ్ఞా! స్వభావమునుబట్టి నియతముగా, నతిసుఖమునుండి దుఃఖము, దుఃఖమునుండియే సుఖము నగుచుండును. మానవునకుఁ ద్రివిధములగువృత్తులుండునని పండితులు తెలుపుదురు. పుణ్యమొకటి, పాపమొకటి, పుణ్యపాపములు లేకుండుట యొకటి. ఇవియే మానవునివృత్తులు. మఱియు యజ్ఞదానతపశ్శీలురగు మానవులే పుణ్యకర్తలు. ఎవ్వరు భూతములకు ద్రోహమొనర్తురో వారే పాపకర్తలు. ద్రవ్యములను సంపాదించుచు దుఃఖమొందుచుఁ బతనమొందుదురు. మఱి కొన్ని కర్మములు పుణ్యపాపములు రెండును లేనివై యుండును. భోగింపుము. వృద్ధిచొందుము. సంతసింపుము. ఇమ్ము. యాగము సేయుము. నిన్నెవ్వరును దిరస్కరింపఁజాలరు,' అని తెలిపె"నని పలికి భీష్ముడు మఱియు నిట్లనియె.

—ॐ దానధర్మకథనము ॐ—

“ఓముధిష్ఠిరా! ఆకృష్ణద్వైపాయనఁ డిటులు తెలుప విని యమైత్రేయుఁడు, బహుశ్రుతుఁడును, బ్రాజ్ఞుఁడును, శ్రీమంతులవంశమునఁ బుట్టినవాడును నగుట నమృతార్నితో ‘ఓమహాత్మా! నీవు పలికినది నిజమే. నీ నెలవగునేని కొంచెము మనవిచేసెదను.’ అని పలికెను.

అది విని వ్యాసుఁడు ‘ఓమైత్రేయా! ఎట్లెట్లు నీవెంతవఱకేమేమి చెప్పఁదలచుచున్నాడవో దానినెల్లఁ దెలుపుము. నీవచనములనెల్ల వినఁగోరుచున్నాడను.’ అని పలుకుటయు నమైత్రేయుఁ డిట్లు తెలిపెను. ‘ఓప్రాజ్ఞా! దానవిషయమునఁ జెప్పిన నీవచనము నిర్ధలము నిర్దోషము నైనదియే. నీవు భావితాత్ముఁడవగుట సందియము

లేదు. నీవు భావితాత్మ్యుడవగుట నాకు గొప్పలాభము. మఱియు నీవు గొప్పతనముగలవాడవని నే నూహించుచున్నాడను. నీదర్శనము వలన నాకు మిగుల సభివృద్ధియగుననియు, బుద్ధికర్మస్వభావమును బట్టి యది నీయనుగ్రహముచే నయినదనియుఁ దలంచెదను. తపము శ్రుతముయోనియు బ్రాప్తాణ్యకారణములే. ఈ మూఁడుగుణములును గలియునపుడే ద్విజత్వము సంభవించును. బ్రాప్తాణ్యుడు తృప్తుడగు నేని, దేవతలును బితృదేవతలును దృష్టులగుచున్నారు. శాస్త్రజ్ఞానము గలవారి కధిక మేదియును లేదు. బ్రాప్తాణ్యుడు లేనిచో లోకమెల్లఁ జీకటియై యేమియుఁ దెలియఁబడకుండును. చాతుర్వర్ణ్యమును వృద్ధి నొందదు. భర్తాధర్మములును సత్త్యాసత్యములును వారులేనిచో నెఱుఁగఁబడవు. సరియగుత్రేతమున మానవుఁడు ఫలము నొందినట్లు వారివలన సకలఫలము సిద్ధిచెడిని. అటులగుట శ్రుతవంతునకు దాన మిచ్చినవాఁడు తగుఫలమొందుచున్నాఁడు. శ్రుతవృత్తోపసంపన్నుఁ డగుబ్రాప్తాణ్యుడు దానమునకుఁ బ్రతిగ్రహీతగా లభింపఁడేని ధని కులధనము వ్యర్థమగుచున్నది. అవివేకి యర్థమును దినుచు, దానినిఁ నశింపఁజేయుచున్నాఁడు. అనుభవింపఁబడుచు, నది వానిని నశింపఁ జేయును. ఏఘానియన్న మొకరిని రక్షించునో యదియే వానిని రక్షించును. విద్వాంసుఁ డన్నము ననుభవించుచు మఱియు దానినిఁ బుట్టించుచున్నాఁడు. దానివలననే వాఁ డీశ్వరుడగుచున్నాఁడు. 'దేని నొసంగుటవలన దాతకుఁ బుణ్యమగునో, దానినిఁ బ్రతిగ్రహించినవాని కిది పుణ్యమగును. ఒకచక్రముచే రథము నడువదుగాదే?' అని మహర్షులు తెలుపుచున్నారు. శ్రుతవృత్తసమన్వితులగు బ్రాప్తాణ్యు లెచ్చి నుందురో యచ్చటనే దానముచేసి యిహపరఫల మనుభవింపనగును. ఎవ్వరు విశుద్ధులై సంతతతపోనిష్ఠులై దానాధ్యయనసంపన్నులై యుండుదురో, వారే పూజ్యతములు. అట్టిసత్పురుషు లొనర్చిన మార్గమువట్టినవాఁడు మోహమొందఁజాలడు. యజ్ఞప్రవర్తకులై సనాతనులగునట్టివారే స్వర్గనాయకు లగుచున్నారు.'

— మైత్రేయభిక్ష. ౭ —

ఓయుధిష్ఠిరా! ఇటు లామైత్రేయుఁడు తెలుప విని వ్యాసుఁ డాతనితో 'ఓయీ! దైవానుగ్రహముచే నీవిట్టి వివేకివైతివి. దానిని

బట్టియే నీకిట్టిబుద్ధి గలిగెను. పూజ్యగుణములు గలవారినే లోకమును
 బ్రశంసించుచున్నది. రూపాభిమానియు, వయోభిమానియు, ధన
 మానియుఁ గూడ నిన్ను దిరస్కరింపఁజాలరు. ఇది నీకిటు లగుటకు
 దైవానుగ్రహము నిమిత్తము. దానమువలన నెంతయు నీకేమి సిద్ధిం
 చునో, దాని నెఱిగించెదను వినుము. ఆగమములు శాస్త్రములు,
 మఱియుఁ గల ప్రవృత్తులును, వేదము నాధారముచేసికొనియే క్రమ
 ముగాఁ బ్రవర్తిల్లును. నేను దానమును బ్రశంసించుచున్నాఁడను.
 నీవు తపశ్శ్రుతులను మెచ్చుచున్నాఁడవు. తపమే వేదమునకుఁ బవిత్ర
 మైనది. అదియే స్వర్గమునకు సాధనమైనది. తపముచేతను జ్ఞానము
 చేతను మహత్త్వము నొందునని నేను వినియున్నాఁడను. మఱియుఁ
 దపముచేతనే దుష్కృతమును దొలఁగింపవచ్చును. పురుషుఁ డేమేమి
 చిత్తమందుంచుకొని తపమొనర్చునో, దానినెల్లఁ దపముచేతను,
 జ్ఞానముచేతను బొందనగు నని మేము విన విషయము. సంబంధ
 రహితమైనదియు, దురాపమైనదియు, దురతిక్రమమైనదియు, దుష్ప్ర
 ధర్మమైనదియుఁ గూడఁ దపముచే సాధింపఁబడుచున్నది కావునఁ
 దపము బలవత్తరమైనదియే. మద్యపానకర్తయు, సువర్ణాపహారియు,
 భూజిహంతయు, గురుతల్పగుఁడును, దపముచే దమతప పాపములఁ
 దలఁగించుకొనుచున్నారు. విద్యాశాలి చతుష్కంతుఁడు. అటులే యెట్టి
 వాఁడేని తపస్వియుఁ జతుష్కంతుఁ డనఁబడుచున్నాఁడు. అట్టివారిచేఁ
 జేయఁదగినదియే సజ్జనులమతము. వేదధనులును, నటులే తపస్వులును
 బూజ్యు లగుచున్నారు. అటులే దాతలును సుఖమును నైశ్వర్యమును
 బొందుచున్నారు. అన్నదాన మొనర్చిన సుకృతాత్ములు బ్రహ్మలోక
 మున సుఖింతురు. దాతలు పూజించువారును, బూజితులును, మన్నించు
 వారును మానితులును నగుచున్నారు. దాత యెంచెందుఁ బోవునో
 యందుఁ బొగడఁబడుచున్నాఁడు. దాతకు లభింపని లోకము
 లేదీయు నుండవు. ఓమైత్రేయా! నీవెవ్వనికే నెట్టి యన్నపానము
 లొసంగుదువో యట్టి యన్నపానముల నొందుదువు. మఱియు
 మేధాశాలివి, శ్రుతధనుఁడవు సత్కులప్రసూతుఁడవు నగు
 దువు. నీవిట్టి ప్రతమున నిరతుఁడవై వర్తింపుము. గ్రహస్థులకు
 స్వధర్మమగు దీనినే తొలుతఁ బరగ్రహింపుము. ఏగృహస్థు నిజస్త్రి

సంతుష్టుడగునో, యే కులకాంత భర్తవలనఁ దుష్టినొందునో, యట్టి వారివంశమున స్వర్గము శుభప్రదముగనే ప్రవర్తిల్లును. జలములచే శరీరమలమునట్లులును, నగ్నిప్రభచే జీడియట్లులును, దహాదానములచే బాపములనెల్లఁ దొలగింపనగును. ఓమైత్రేయా! నీకు శుభమగుఁ గాక. నేనిక నాయుటికిఁ బోయెదను. నాయీ చెప్పినది నీచిత్తమున నుంచుకొనుము, నీకుఁ దప్పక శ్రేయమయ్యెడిని.' అని పలుకుటయు నమైత్రేయుఁ డాకృష్ణద్వైపాయనునకుఁ బ్రదక్షిణ నమస్కారములొనర్చి చేతులు మొగిచ్చి 'స్వస్తియగుఁగాక' యని పలికె"నని తెలుప విని యుధిష్ఠిరుఁడు మఱియు నిట్లనియె.

— హరిణకృశకాఖ్యానము ౭౭ —

“ఓపితామహా! నీవు సర్వభర్త వేత్తవు. అటులగుట నుత్తమస్త్రీల సదాచార మెట్టిదో తెలుపుదువేని దానిని వినఁగుతూహలమగుచున్నది. అది నా కెఱిగింపుము.”

అది విని యాభీష్టుఁ డాధర్మజునితో “ఓపుత్రకా! వినుము. మున్నొకపుడు దేవలోకమున, స్వర్జ్జయు, సకలతత్త్వజ్ఞయు మన స్వీనియు నగుశాండిలి యనుదాసిం జూచి కేకయపుత్రకయగు సుమన యనునది ‘ఓకళ్యాణీ! నీవెట్టిప్రవర్తనముచే, నేయాచారముచే సకలపాపముల నడంచి దేవలోకమున కిటు లరుదెంచితివి? నీవు నిజ తేజముచే నగ్నిశిఖవలె వెలుఁగుచున్నదానవుగాదే? మఱియుఁ జంద్ర ప్రభవలె స్వర్గమునకు వచ్చితివి. మఱియు మంచినస్త్రములను ధరించి విమానాసీనవై నీతేజముచే నందఱకంటె వేయిమడుంగులు వెలయు చున్నదానవు. నీవు కొంచెమేని తపముగాని, దానముగాని, నియమము గానియొనర్చి యిందులకు వచ్చినట్టు లగపడదు. ఇందలియాథార్థ్య మెట్టిదో తెలుపుము.’ అని యడిగెను.

అది విని యాశాండిలి, మందహాసవదనారవిందయై మధుర ముగా, ‘ఓసుమనా! వినుము. నేను గామాయవస్త్రములను గట్టలేదు. వల్కలములను ధరింపనులేదు. మఱియు ముండత్వ జటిలత్వములను బూని చరించి యిందులకు రాలేదు. కాని, నే నొకపుడును భర్త యొడుటఁ బరుషములు, నహితములునగు పలుకులు పలుకక ప్రవర్తించి తిని, మఱియు జాగరూకనై దేవతలను బ్రాహ్మణులను బితృదేవతలను

భక్తిమెయిఁ బూజించుచు, సత్తమామల నాదిరించుచుఁ జరించితిని. కొండెము తెన్నఁడును దెలుపరాదని నావ్రతముగా నుంటిని. ద్వారము లేనిచోట నిలుచుటయు, జిరకాలము మాటలాడుటయు, నపహాసమొనర్చుటయు నావలన జరుగలేదు. రహస్యముగఁగాని, స్వేచ్ఛగాఁగాని ప్రవర్తింపలేదు. ఏదే నొకకార్యమునకుఁగాఁ బోయి మరల వచ్చినభర్తను నాసనముపైఁ గూర్చుండఁబెట్టి, భోజనముచే సంతృప్తునిఁ గావించి పూజించితిని. నాభర్త కిష్టపడనియన్నమును, భోజ్యమును, భక్ష్యమును, లేహ్యమును, మఱియు నాతఁ డంగీకరింపనికలమును వర్జించుచుండెడిదానను. మఱియుఁ బ్రాతఃకాలముననే లేచి, కుటుంబమునకుఁ గావలసిన యేకార్యమేని విధువక చేయుటయుఁ జేయించుటయు నావలనఁ జరగెను. నాభర్త యేదే నొకకార్యముచేఁ బ్రవాసమొనర్చినపుడు నియతవ్రతమైన బహువిధములగుశుభాచారములు గలిగి ప్రవర్తించితిని. అటులే భర్త పరనాస మొనర్చియున్న సమయమునఁ గాటుక పెట్టుకొనుటయు, నభ్యంగ మొనర్చుటయు, బూవులను జందనముల నలంకరించుకొనుటయు, నగలుపెట్టుకొనుటయు, గుంకుమ పూసీకొనుటయుఁ జేయలేదు. ఎల్లపుడు భర్త సుఖసుప్తుఁ డగునంతకును నే నచ్చోటినుండి లేచి పోను. ఎప్పుడైనఁ గుటుంబమునకుఁగా, భర్త కాయాసము గలిగింపలేదు. మఱియు గుహ్యమును గుప్తముగా నొనర్చియుంటిని. ఓ సుమనా! నే నిట్టిధర్మపథమును వీడక జాగరూకమైన యుంటిని. స్త్రీలలో నెవ్వరేని యిట్లు ప్రవర్తించునే నరుంధతి యట్టిదై, యది స్వర్గలోకమున మహాత్మరయై వెలయును.' అని తెలిపెను.

ఓయిధిష్ఠిరా! తపస్వినియగు నాకొండెలి యాసుమనతోఁ బతిధర్మము నిట్లు పలికి యంతర్ధానము నొందెను. ఎవ్వఁ డీయాఖ్యానమును బ్రతిపర్వదినమందును బఠించునో, వాడు దేవలోకమునొంది, నందనవనమున సుఖయై మెలఁగుచుండును." అని తెలుప విని యుధిష్ఠిరుఁ డిట్లనియె.

— రాక్షసప్రక్షాళనపాదము —

"ఓపితామహా! సామదానములలో నెయ్యది పెద్దయో, దేని నేది యతిక్రమించునో నాకెఱింగింపుము."

అది విని భీష్మఁ డాతనితో “ఓధర్మజా! ఒకఁడు సామముచే బ్రసన్నుడగును. మఱియొకఁడు దానముచే బ్రసన్నుడగును. పురుషుఁడు ప్రకృతిగతుడై యారెండిటిలో నొకదాని నొందును. ఓధరతోత్తమా! సామమున నెట్టిగుణములు గలవో వాని నెఱిగించెద వినుము. ఎట్టికూరప్రాణులేని ప్రియవచనములచే బ్రసన్నము లగు ననుటలో సందియములేదు. ఇందుల కొకయుదాహరణము దెలిపెదను. ఒకపుడు, వాగ్బుధిసంపన్నుడగు నొక బ్రాహ్మణుఁ డొకవిజనారణ్యమునఁ జరించుచుండఁగా, వానిని భక్షించువాడై యొకరాక్షసుఁడు పట్టుకొనియెను. అటులు పట్టికొనబడి యాబ్రాహ్మణుఁడు భయంకరుడగు నారాక్షసునిఁ గాంచి, బుధిశ్రుతిసంపన్నుడగుట నత్తఱి, మోహమును వ్యధను వహింపక ప్రియవచనము లుపయోగింపఁగా, నారక్కసుడును మంచిమాటలచే వాని నాదరించి ‘ఓబ్రాహ్మణోత్తమా! నేను నిన్నొకప్రశ్న మడిగెదను. దానికి సమాధాన మొసంగెదేని నిన్ను విడిచెదను. వినుము. నేనిట్లు తెల్లపారి కృశుడనగుటకు హేతువేమి?’ అని పలికెను.

ఓధర్మజా! ఆబ్రాహ్మణుఁ డామాట విని కొంత చింతించి జంకక, వానిప్రశ్నమున కుత్తరముగాఁ గొన్నిగాథలచే నిట్లు బదులు పలికెను. ‘ఓయీ! నీవు విదేశములఁ జరించుచు, నన్నిటిని గనుచు, మిత్రులను బరిత్యజించి నిరుపమానసుఖముల ననుభవించితివి. అటు లగుట నిట్లు కృశించితివి. నీమిత్రులు నీచే లెస్సగా నాదరింపఁబడియు నిజదోషముచే నపరమృతైరి; దానిచే నిట్లులైతివి. నీవు గుణవంతుడవై గుణహీనులగు నన్యులను సత్కరించితివి. ప్రాజ్ఞుడవయ్య నప్రాజ్ఞుల నాదరించితివి; అక్కతమున నిట్లు కృశించితివి. పరకార్యాధికారముగల్గి సద్గుణహీనులైన మానవులు నిన్నవమానింపఁగా నిట్లులైతివి. వృత్తిలేక క్షేత్ర మొందుచుండియు, నేవృత్తి నే నాదరింపక, మాహాత్మ్యమునుబూని, వ్యధనొందుచుండుట నిట్లు కృశించితివి. ఆర్యుడవై నీవు పీడనడియు నొకనకి లోఁగి వానిచే జతునిఁగా దలంచుట నిట్లు లైతివి. అపమార్గములఁబడి, కామక్రోధావృతమానసులై క్షేత్రమందు చున్నవారిని దయతో నారసీతివి. అట్లులగుట నిట్లు కృశించితివి. క్షజ్ఞాసంభావితుడవయ్యఁ బ్రజ్ఞాహీనులచే నుపహతుడవై దుర్వృత్తులగు

వారిచేఁ దక్కువచేయఁబడి యిట్లు కృశించితివి. నిశ్చయముగా మిత్రముఖుడగు శత్రువు తగినవానివలెఁ బ్రవర్తిల్లుచుఁ, దుదకు నిన్ను వంచించి పోయెను. అటులగుట నీ యిట్లు కృశుడవైతివి. రహస్యకుశలుడవు, కృతివినయ్యుఁ, బ్రకాశార్థగతివై ప్రాజ్ఞులచేఁ బూజింపఁబడక కృశుడవైతివి. అసజ్జను లున్న సమయమున నీవు నీయంతన నీగుణములఁ దెలుపుకొనమి నీగుణములు ప్రకాశింపలేదు. అటులగుట నిట్లు వైతివి. ధనబుద్ధిశ్రుతములు లేకయుఁ గేవలము లేజముచేమాత్రము మహాత్వమును గోరుటచే నిట్లులైతివి. తపఃప్రణిహితాత్ముడవై యరణ్యమును గాంతించిన నిన్ను బంధువర్గము సమైక్యము నిట్లులైతివని తలంతును. మహాధనుఁడును, యువకుఁడును, సుదదుఁడునగు నీపొరుగింటివాఁడు, కాముకుడై యిష్టభార్యుడవగు నీకుఁ బ్రియుఁడు గాకుండుట నిట్లులైతివి. ధనవంతులున్నచోటఁ దగుకాలమున నీయుత్తమవచనములు దెలుపఁబడమి నిట్లులైతివి. సరిగా మున్ను దెలిసినవాఁడును, మాన్యుఁడును, గుపితుఁడును, హృదయప్రియుఁడును నగువాని ననునయింపఁ బ్రయత్నించియు సమర్థుడవు గాకుండుట నిట్లులైతివి. నిన్నొకఁ డొకయీప్సితార్థమున సక్తునిఁ గావించి యందులకుఁగా నిత్యము నిన్నర్థించుచుండుట నిట్లులైతివి సుగుణాపేక్షచే సుహృద్దయమును బూజించునట్టి నిన్ను మాయావిఁగాఁ బ్రజలు తలంచుట నిట్లు కృశుడవైతివి. నీవు లజ్జచే నంతగౌరవాభిప్రాయము వెల్లడింపనేరక శైథిల్యమొందుటను నిట్లులు కృశుడవైతివి. పలువిధములగుబుద్ధులు గలమానవులనెల్లఁ బరిశీలించక వారి నెల్లఁ బరిగ్రహింప నెంచితివి. అటులగుట నీవిట్లులైతివి. వివేకము లేకుండియు భయస్వభావము గలిగియు, నల్పకార్యమొనర్చియే, విద్యావిక్రమదానములచే సుపాదించఁదగు గొప్పయశమును గోరట నిట్లులైతివి. చిరకాలమునుండియుఁ గోరంబడినఫలము ప్రాప్తింపకుండుటను, నీవుపకార మొనర్చినవారు నీ కపకార మొనర్చుటను నీవిట్లులైతివి. నీవు నిజదోషమును బరిశీలించుకొనలేక యకారణముగా లోకముచే నిందితుడవైతివి. అటులగుటఁ గృశుడవైతివి. మిత్రులదుఃఖమును, నొత్తులగువారియూర్తిని దొలఁగింపఁదలంపకుండుట నిట్లులైతివి. ధర్మార్థకామోహయోక్తముగను, దేశోపయోక్తముగను నీవు పలుకమి నిట్లు

లైతివి. బుద్ధిమంతుడవయ్యు, నకుశలులగు వా రొసంగెడుధనములచే జీవింపనెంచినవాడవగుట నిట్లు కృశుడవైతివి. మిగుల వృద్ధివొందుచు నుత్తమాసనాసీచులైయున్న పాపాత్ములను గర్హించుట నిట్లులైతివి. పరస్పరవిరోధముగలవారికీ బ్రయమొనర్ప, మిత్రుల నుపరోధించి తివి; అటులగుట నిట్లులైతివి. శ్రోత్రియులను, దుష్కర్తులను, బ్రాజ్ఞులను, నింద్రియ నిగ్రహశూన్యులను నొక్కరీతిగాఁ దలంచుటనిట్లు లైతివి. అని పలికెను. ఇటు లాదర్శపూర్వకముగాఁ బలుకఁబడి యారక్కసుఁ డావిప్రు వాదరించి తనకు మిత్రునిగా నొనర్చి, 'యాతని కెక్కుడుగా నర్థములనునైతము గలిగించె' నని తెలుప విని యుద్ధిష్ఠిరుఁడు మఱియు నిట్లనియె

— శాద్ధర్మకథనము —

“ఓపితామహా ! కర్తవ్యేత్తమై మిక్కిలి దుర్లభమైన మనుష్య జన్మ మొంది దరిద్రుడయ్యు శ్రేయమును గోరువాఁ డేమిచేయవలసి యుండును? దానములలో నుత్తమమైనదెద్ది? ఏదాన మెట్లెట్లు చేయ వలయును ? ఆరహస్య మెఱిగింపుము.”

ఓజనమేజయా! ధర్మపుత్రుఁ డిట్లు ప్రశ్నించుటయు శాంత నవుఁ డీపరమధర్మరహస్యమగు నివిషయమును దెలుపువాఁడై “ఓ ధర్మజా ! వినుము నీవడగిన ధర్మరహస్యములు. వీనిని మున్నా వ్యాస భగవానుఁడు నా కెఱిగించెను. ఈదేవరహస్యము నియమస్థుడై యోగనిష్ఠుడైన యమునిచేఁ బ్రాప్తమైనది. ఎట్టికర్తముచే దేవుఁడును, బిత్తదేవతలును, మహర్షులును, బ్రహ్మకులును, లక్ష్మీయుఁ, జిత్రగుప్తుఁ డును వ్రీలివహింతురో, మహాఫలమై సరహస్యమైన ఋషిధర్మము దేనివిషయమున స్వరింపఁబడియెనో, యట్టి మహాదానఫలమును, యజ్ఞ ఫలమును దెలిపెదను. దీని నెవ్వఁడు తెలిసికొని యాచరించునో, వాఁడు సదోషుఁడేగాని, యదోషుఁడేగాని గుణవంతుఁ డగుచున్నాఁడు. పదుగురు పశుభూతకుల కొక గవ్రండ్లవాఁడుచు, పదుగురు గౌండ్ల వారల కొక సురాపాయియు, బదుగురు సురాపాయిల కొక వేశ్యయు, బదుగురు వేశ్యల కొక తుద్రభూపతియుఁ దుల్యులగుదురు. అయిన, నర్థముచే నృపతి యధికుడని తెలుపఁబడుచున్నాఁడు.

మఱియు వినుము. పుణ్యలక్షణమగు ధర్మకామశాస్త్రము పవిత్రమైనది. రహస్యశ్రవణము, మహాత్తరమునగు ధర్మవివరణము పవిత్రమైనవి. దేవతలచే స్వయముగా విధింపఁబడినధర్మవిధి వినఁదగియున్నది. ఎందు దేవతలందు, బితృదేవతలయు రహస్యములు తెలుపఁబడియెనో, యదియెల్ల నిపుడు తెలుపఁబడుచున్నది. సరహస్యమై మహాఫలజనకమైన ఋషిధర్మమును, మహాయజ్ఞఫలమును, మహాదానఫలమును నెందు స్మరింపఁబడియెనో, యట్టి యీశాస్త్రమును బఠించువారును, వినువారును, ఫల ముగ్ధులగువారును నారాయణతుల్యు లనఁబడుదురు. ఎవ్వఁ డతిథిపూజ నాచరించునో, వానికి గోదానఫలమును, దీర్ఘయాత్రాఫలమును, యాగఫలమును గలుగుచున్నవి. ఎవ్వరు శ్రద్ధాశీలై, శుద్ధమానసులై ధర్మశ్రవణ మొనర్తురో, వా రెల్లలోకములను జయింతురు. మఱియు నట్టివారికిల్పితము లుండగి ధర్మనిత్యులగుదురు. ఓయుధిష్ఠిరా! ఒకప్పు డొకదేవదూత యంతర్హితుడై యుండి, యింద్రునితో 'ఓవాసవా! కామగుణోపేతులును, భీషగ్వరులు నగు నశ్వినీదేవతలయాజ్ఞచే మానవులయు, బితృదేవతలయు సుద్దేశించినధర్మమును దెలిసికొన వచ్చితిని. అటులగుట నిన్నుఁ గొన్నిప్రశ్నము లొనర్చెదను. శ్రాద్ధమున దాతయు, భోక్తయు, మైథునము వర్జింపనేటికి? పిండములు మూఁడుగా విభజించుటకు నిమిత్తమేమి? అందు మొదటి దెవ్వని కీయఁదగినది? రెండవ దెవ్వనికి? మూడవ దెవ్వనికి? దెలుపఁబడియెను? దానిని వినఁగోరుచున్నాఁడను.' అని పలికెను. శ్రద్ధాశీలడై ధర్మయుక్తముగాఁ బలికిన దేవదూతమాటను మన్నించి, పితరు లిట్లు పలికిరి.

'ఓయీ! నీకు స్వాగతమా! నీకు శుభమగుఁగాక. ఓభేషరోత్తమా! వినుము. గూఢార్థమగు గొప్పప్రశ్న మొనర్చితివి దీని కుత్తర మొసంగెదము. శ్రాద్ధమునర్చినవాఁడును, భుజించినవాఁడును స్త్రీని గలిసినచో, వానిపితృదేవత లామాసమున వానిరేతస్సులో నడఁగవలసినచ్చును. ఇంక బిండప్రవిభాగమును గుఱించి తెలిపెదము వినుము. ప్రథమపిండము క్రిందికి బోవుచు జలములఁ బ్రవేశించి పవిత్రమగును. మధ్యమ పిండమును బత్ని భుజించుచున్నది. మూడవపిండము వైశ్వానరున కర్పణ మొనర్పవలయును. ధర్మలోప

మొదవకుండ శ్రాద్ధవిధి తెలుపబడియెనుగాదే. అట్టిశ్రాద్ధవిధికి సంతకుష్టాంతరంగులై పితరులు తృప్తి నొందుదురు. మఱియు శ్రాద్ధకర్తకు సంతాపమును, నక్షయసుఖమును గలిగెడిని.'

ఓయుధిష్ఠిరా! అపు డది విని దేవదూత వాఁతో, 'వేఱు వేఱుగాఁ బిండవిభాగక్రమ మెఱింగింపఁబడియెను. కాని, వానిలో నొకటి సముద్భృతమై క్రిందికి బోయి యెవ్వని కయ్యెడిని? దానివలన నేదేవత తృప్తినొందును? అది పితృదేవతల నెల్లు తరింపఁజేయును? అనుజ్ఞవడనియే మధ్యమపిండమును బట్టి భుజించునుగదా? ఏల భుజించును? దానిని బితరు లెల్లు భుజింతురు? మూడవపిండము వై శ్వానరునందు హోమ మొనర్పవలయునుగదా! దానికి గతియేమి? అది యెవ్వని కగును? అటు లామూడవపిండములకును గతి యెట్టిదియో తెలుప వినఁగోరుచున్నాఁడను.' అని ప్రశ్నించెను. అది విని పితరులు 'ఓయీ! నీవు గొప్పప్రశ్న మొనర్పితివి. ఓభేదరా! ఈ నీరహస్యప్రశ్నమును దేవతలును ముచులును బ్రశంసించుచున్నారు. వారును బిత్తకార్యవినిశ్చయమును దెలియకున్నవారు. ఆయునులలో మహాత్ముఁడగు మార్కండేయుఁడుమాత్ర మిది యెఱుంగును. ఎవ్వఁడు మహాయశుఁడై పితృభక్తుఁడై పిండత్రయవిధిని వినునో, వాఁడు భగవద్గతి నొందును.' అని తెలిపిరి. ఓధర్మజా! పిండత్రయగతి నుద్దేశించి దేవదూత యొనర్చినప్రశ్నమున కుత్తర మెఱింగించెద వినుము. 'ఉదకములనుబొందిన మొదటిపిండము చంద్రుని సంతరింపఁజేయును. ఆచంద్రుఁడు తృప్తుఁడై దేవతలను బిత్తదేవతలను సంతరింపఁజేయుచున్నాఁడు. పత్ని, యనుజ్ఞాతయై మధ్యమపిండమును భుజించును గాదే? పుత్రకామ యగుదానికిఁ బితామహులు పుత్రు నొసంగుచున్నారు. ఇక హవ్యవాహనున కొకపిండ మొసంగఁబడునుగదా! దానినిగుఱించి తెలిపెదను వినుము. దానిచే బిత్తదేవతలు ప్రీతులై కోర్కలనిచ్చుచున్నారు. పిండత్రయమునకును గలగతియెల్లఁ దెలిపితిని. మఱియొకటి వినుము. భోక్త యజమానుని పితరులరూప మొందుచున్నాఁడు. కావున, వానాఁడు వానికి నిజకాంతయుఁ బరదాయగుట మైభునము వర్జింపవలయును. మఱియు శ్రాద్ధమును భుజించినవాఁడు భోక్తుల్యమును వరించినది మొదలుగా శుచియైయుండి శ్రాద్ధమును

భుజింపవలయును.' అని వారు తెలిపిరి. నా యీతెలిసినదోషము లన్నియు, నిశ్చయములేగాని మఱియొకవిధముగాఁ గానెరవు. కావున విప్రుఁడు స్నాతుఁడై శుచియై శాంతుఁడై శ్రాద్ధభోజన మొనర్పవలయును. ఈవిధముగా శ్రాద్ధమొనర్చిన వానిపంశము వర్ధిల్లును. పిమ్మట విద్యుత్ప్రభుఁ డనియొడిమహాతవుఁడగు నొకమహర్షి యప్పు డొకటి తెలిపెను. రవితేజముచే దీప్తరూపుఁడై యున్న యమ్ముని కొన్నిధర్మ రహస్యములను వినియున్న వాఁడగుట నింద్రునితో 'వాసవా! మానవు లవివేకులై తిర్యగోన్యనిగతములగు సత్వములను హింసించుచున్నారు. మఱియుఁ గీటములను, బిపీలికములను, సర్పములను జంపుదురు. అటులే మేకలను, మృగములను, బక్షులను వధింతురు. అటు లొనర్చి వారు బహుపాప మొందుదురుగదా! అట్టిపాపములకుఁ బ్రతిక్రియ యేమి?' అని యడిగెను. పిదప దేవతలును, దహోధనులగుమహర్షులును, మహాభాగులగుపితృదేవతలును నమ్మునిని బూజించిరి. అప్పు డింద్రుఁ డిట్లు వలికెను. 'ఓయీ! కురుక్షేత్రము, గయ, గంగ, ప్రభాసము, పుష్కరములు అనువీనిని మానసమున ధ్యానించి, పిమ్మట నుడకముల నపగాహింపవలయును. అటులేని, రాహువిము క్తచంద్ర నట్లు, పాపవిము క్తుఁడగును. మూఁడుదినము లెవ్వఁడు గోపృష్ఠమును సృశించి, దానితోఁకకు నమస్కరించునో, వాఁడు స్నానోపవాసఫల మొందుచున్నాఁడు.'

మఱియు నపుడు విద్యుత్ప్రభుఁడు వాసవు నుద్దేశించి, 'ఓ యింద్రా! ఇది మఱియొకసూక్ష్మమగుధర్మము. దీని నెఱింగించెదను వినుము. వటజటాకపాయము రాచికొని, మహాస్వపముల ననులేపముగఁ జేసికొని, క్షీరయు క్తముగా పశ్చికాన్నమును భుజించినచో సకలపాపవిము క్త యగును. మహర్షి చింతితమగు మఱియొకరహస్యము దెలిపెద వినుము. మహాదేవస్థానమున బృహస్పతి తెలుచుగా నేను దానిని వింటిని. పర్వతమెక్కి యొకపాదముపై నిలిచి, నిరాహారుఁడు సూర్యబాహుఁడు నగుచు, చేతులు మొగిడ్చి సూర్యునిఁ జూడవలయును. అటులేని మహత్తరతపమొనర్చి యపవాసములు చేసినవాని కగుఫల మగుచున్నది. సూర్యకిరణములచే బరితప్తుఁడగువానిపాపము లన్నియుఁ బరిహృతము లగుచున్నవి. గ్రీష్మశీతకాలముల నిట్లు

సూర్యునిఁ జూడవలయును. ఇటు లొనర్చినవాఁడు పాపవిముక్తుఁడగు టయొగాక తేజశ్శాలియు నగును.' అని పలికెను. పిమ్మట నాత్రిదశుల నడుమనున్న బృహస్పతినిఁ గాంచి, యింద్రుఁడు బహుమధురముగా 'ఓమహానీయా! మానవులకు సుఖావహమైన ధర్మరహస్యమును, మఱియు రహస్యములగుదోషములను దెలుపు' యని పలికెను. అది విని బృహస్పతి 'ఓహసవా! ఎవ్వరు సూర్యున కెదురుగా మేహన మొనర్తురో, యెవ్వరు గాలి నెదుర్కొందురో, మఱియు మండుచున్న జ్వాలలో నెవఁడు హోమ మొనర్చకుండునో, బాలవత్సయగు ధేనువు నెవ్వఁడు పాలకై పూర్తిగాఁ బితుకునో వారిదోషములన్నియు నెఱిగించెదను వినుము. సూర్యుఁడు, నగ్నియు, వాయువు, లోకమాతలగు గోవులును లోకములను దరింపఁజేయుటకుకై విధాతచే సృజింపఁబడి యెను. ఈనాతెలిసిన రవ్యాదులు మానవులకు దేవతలై వెలయుచున్నారు. ఒక్కొక్కధర్మనిశ్చయమును మీరెల్ల వినుఁడు. ఏస్త్రీలు గాని, యేవురుషులుగాని సూర్యున కెదురుగా మూత్రమును విడుతురో, వా రెనుబదియూటవత్సరములు పాపమొనర్చినవారును, గుల పాంసనులును నై చరింతురు. వాఁలు ద్వేష మొనర్చినవారిసంతానము గర్భమునుండి జాటును. దీప్తాగ్నిలో నెవ్వరు సమిధలనుంచరో, వారి యగ్ని కార్యములం దతఁడు హవ్యమును భుజింపఁడు. ఎవ్వరు బాల వత్సములకు మిగులకుండఁ దేవువులపాలుఁ పితుకుదురో, వారికిఁ గుల వర్ధనులై పాలుద్రావుపిల్లలు జనింపరు. జనించియు నశింతురు. మఱియు నట్టివారిపంశము వర్ధిల్లదు. కులవృద్ధు లగు బ్రాహ్మణులచే నీవిషయము కనిపెట్టఁబడినది. కావున విడువఁదగిన వెవ్వియో వానిని విడిచి, చేయఁదగిన దెద్దియో దానిని జేయవలయును. శ్రేయఃకాముఁడగు మానవుఁడు దీనినొనర్చిన తప్పక సిద్ధిపడఁడును. ఇది సత్యమని నమ్ముఁడు.' అని పలికెను. పిమ్మట మహాభాగులగు దేవతలందఱు, మహాభాగులగుమహర్షులును, బితరుల నొక ప్రశ్నముచేయువారై 'ఓమహానుభావులారా! అల్పబుద్ధులగుమానవుల యెట్టికృత్యముచేఁ బితరులు సంతసింతురు? శ్రాద్ధదాన మెటు లక్షయమగును? ఎట్టికర్మము చేసి మానవులు పితృదేవతలఋణము తీర్చినవారగుదురు? మాకు దీనిని వినఁ గౌతూహలమగుచున్నది.' అని యడిగిరి. అది విని పితరులు,

‘దేవతలారా! న్యాయముగా సంశయమే మీచే నుదాహరింపబడి యెను. సాధుకర్తులగుమానవుల యెట్టికృత్యముచే మేము సంతసించుమో తెలివెడము వినుము. నీలవృషభశ్రమోక్షణము చేసియు, నమావాస్యనాడు తిలోదకము లొసంగియు, వర్ష కాలమున దీపములు పెట్టియుఁ బితరులఋణము తీర్చినవారగుదురు. నిష్కపటమగు నీ శ్రాద్ధదానమే యక్షయమహాఫలప్రదమై మాకు సంతోషమును గలిగించును. ఎవ్వరు శ్రద్ధావంతులై శ్రాద్ధకృత్యము లొనర్చి సంతతినీ బడయుదురో, వారు పితామహులను సరకమునుండి తరింపఁజేయుదురు.’ అని పలికిరి. ఆ పితరులవచనము లాలించి, మేను గగన్ పొడువఁ దపోభనుడగు వృద్ధగాఢ్యుడు ‘ఓపితరులారా! నీలవృషభమోచనముచేఁ గల్గుగుణము లెవ్వి? అటులే తిలోదకదానము చేతను, వర్ష కాలదీపదానముచేతను గల్గుగుణము లెవ్వి?’ అని ప్రశ్నించెను. అప్పు డపితరులు ‘ఓయీ! గాఢ్యా! అట్లు విడువఁబడిన నీలవృషభము, లాంగూలమును దోయమున ముంచి యెత్తినచో దానిచే నలువదివేలేండ్లు పితరులు తృప్తి నొందుదురు. మఱియు నది నిజశృంగ గతమగుపంకముతోఁ దీరమునుండి వెడలినచో, దానిచేఁ బితరులు పోమలోకమును బొందుచున్నారు. ఇది నిశ్చయము. వర్ష కాల దీపదానముచేఁ జంద్రునివలె మానవుడు విరాజిల్లును. మఱియు నట్టివాని కెన్నఁడును దమోరూప ముండదు. అమావాస్యయందుఁ దిలోదకదానము చేసినవారికి రాగిపాత్రము గొని, మధుమిశ్రముగా నొనర్చిన శ్రాద్ధమున కగుఫలము సిద్ధించును. రహస్యమగు నిది యథార్థమని తెలియుఁడు. మఱియు నట్టివారికి మంచినంతానము నైతము గలుగును. పిండదాతకు వంశాభివృద్ధి యగుచున్నది. అట్టి శ్రాద్ధముచేఁ బితరులఋణము తీరుచున్నది. శ్రాద్ధకాలక్రమము, విధియు, బాత్రము, ఫలము వ్యక్తముగాఁ దెలుపఁబడియెను’ అని తెలిపి” రని పలికి భీష్ముడు మఱియు నిట్లనియె.

— దానధర్మకథనము. —

“ఓయధిష్ఠిరా! ఇంద్రుడు విష్ణునిఁ గాంచి ‘ఓదేవా! నీకు దేనిచేఁ బ్రీతి గలుగును? నీవెట్లు తుష్టి నొందుదువు? అని యడు

గుటయు, నా నారాయణుడు 'ఓవాసవా! బ్రాహ్మణులతో నపవాదమునేయుట నాకెంతయు నీనిష్ఠము. బ్రాహ్మణులు పూజితులగుదురేని నేను బూజితుడ నగుదును. ఇందు సందియములేదు. నిత్యమును బ్రాహ్మణులకు సమస్కరించువారు నాకు సంతోషమును గలిగింతురు. నాచక్రమును నాపాదములను శిరసావహించువాడు నాకిష్టుడు. వామనుడగు బ్రాహ్మణుడును, జలోత్థితమగు వరాహమును, నుద్ధృతమగు భూమియుఁ గానవచ్చినపు డెవ్వఁడు శిరసావహించునో, వాఁ డెట్టి యశుభమును గాని, కిచ్ఛిచమును గాని పొందఁడు. అశ్వత్థమును, నుత్తమస్త్రీని, గోవును బూజించినవాడు దేవాసురమానవులనెల్లఁ బూజించినవాడగును. వానిపూజను నేను నిజరూపముచే బరిగ్రహించుచున్నాడను. లోకము లున్నంతనటకును వారొనర్చుపూజ నాదియేగాని వేటొకని జేరదు. అల్పబుద్ధులై వేటొకవిధముగా నన్నుఁ బూజింతురుగాని యది వ్యర్థము. అట్టిదానిని నేను బ్రతిగ్రహింపను. అట్టిపూజచే నేను దుష్టి నొందను. అని పలికెను. అది విని యింద్రుడు, 'ఓదేవా! చక్రమును, బాదములను, వరాహమును, వామనుఁ డగు బ్రాహ్మణుని, నుద్ధృతమగు భూమిని నీవేల ప్రశంసించుచున్నవాడవు? నీవే భూతములను సృజించుచున్నాడవు. వానిని నీవే సంహరించుచున్నవాడవు. మఱియు సకలభూతములకును, మర్త్యులకును నీవే సహతనప్రకృతివిగాదే? అట్టి నీవు వానిని బొగడనేల?' అని ప్రశ్నించెను.

ఓయధిష్ఠిరా! అది విని యానారాయణుడు నగి 'ఓయింద్రా! నాచక్రముచే దైత్యులు చంపబడిరి. నాపాదములచే బుడమిని ద్రొక్కితిని. వరాహరూపమూని హిరణ్యాతుని వధించితిని. వామనరూపమొంది, బలిని జయించితిని. కాపున వానిని బూజించిన మానవులకుఁ బరితుష్టుడ నగుచున్నాడను. నన్నుఁ బూజించినవారికి బరాభవ మెన్నడును గలుగ నేరదు. ప్రాతస్సంధ్య నుపాసించి యాదిత్యాభిముఖుడై యున్నవాడు సకలతీర్థస్నానఫలమొంది పాపవిముక్తుడగును. ఈరహస్యమెల్ల మీకెఱిగించితినిగాదా! ఇంక నేమి చెప్పవలయును?' అని పలికెను. పిమ్మట బలదేవుడు, 'ఓయీ వినుడు. మానవులకు బరమసుఖావహమైన దొకరహస్యము గలదు.

దానిని చెలియక మూర్ఖులై కొందఱు భూతసీడితు లగుచుందురు. ఎవ్వఁడు ప్రాతఃకాలమునన లేచి గోవును, ఘృతమును, బెరుఁగును, సర్వపమును, బ్రియంగువును స్పృశించునో, వాఁడు కల్తపరహితుఁ డగుచున్నాఁడు. సకలభూతములును, ముందును వెనుకను ఛిద్రములం దుచ్చిష్టమును దొలఁగించుకొనుచుండవలెను' అని తెలిపెను. పిదప దేవతలు 'ఓయీ! తోయవూర్ణమగు నుదుంబరపాత్రమును బట్టికొని యుదజ్ఞుఁడై యుండి, యుపవాసవిధి యొనర్పవలయును. లేదా! ఏదే నొక వ్రతమునేని సంకిల్బింపవలయును. అటులొనర్పినవానికి దేవతలు ప్రసన్నులగుదురు. వానికోర్కీయు సిద్ధించెడిని. కొందఱు టులుగాక యల్పబుద్ధులై వ్యర్థముగా నొనర్తురు. ఉపవాసవిధి యందును, బలియందును దామ్రసాత్రము ప్రశస్తమగుచున్నది. బలియు, భిక్షయు, స్వస్థ్యము, పితృతిలోదకము ననునవి తామ్ర సాత్రముచే నీయఁదగియున్నవి. అటులుగానిచో నవి నిష్ఫలములగును. ఇది యతిరహస్యము. దీనికి దేవతలు తుష్టులగుదురు.' అని పలికెను. పిమ్మట ధర్ముడు 'ఓయీ! రాజపురుషుఁడగు విప్రునరును, రాగ వాద్యాదులచే జీవించువానికిని, బరిచారకుఁడైనవానికిని, గోరక్షకున కును, వర్తకమొనర్చువానికిని, శిల్పనాట్యము లొనర్చువానికిని, మిత్రద్రోహికిని, నభ్యయనశూన్యశకును, శూద్రకాంత సుంచుకొన్న వానికిని చైవపితృకార్యములం దెట్టిదానములు జేయరాదు. అట్టి వానికిఁ బిండదులు నశింతురు. వాఁడు పితృదేవతలను వ్రీతులఁ జేయఁ జాలఁడు. ఎవ్వనియింటినుండి యతిధి భగ్నాశుఁడై వెడలిపోవునో, వాని పితరులును, దేవతలును, నగ్నులును నిరాశులై మరలిపోవు చున్నారు. అతిధి నర్పింపనివాఁడు, స్త్రీలను గోవులను జంపినవారి తోడను, గృతఘ్నులతోడను, బ్రహ్మఘ్నులతోడను, గురుతల్పగుల తోడను దుల్యదోషుఁ డగుచున్నాఁడు.' అని పలికెను. పిమ్మట నగ్ని దేవుడు 'ఓయీ! ఏమానవుడు దుర్బలియై పాదమెత్తి గోవును దన్నునో, యటులే బ్రాహ్మణుని, దీప్యనూనగునగ్నిని బాదముతో స్పృశించునో, యట్టివానిదోషములఁ దెలిపెదను వినుము. వాని యపశబ్దము మిన్నుముట్టును. వాని పితరులు జడియుదురు. వాని యొడ దేవతలకు వైమనస్యము గలుగును. వానిహవ్యమును వహ్ని

పరిగ్రహింపడు. వాడు నూటుజన్మములవఱకును, నరకమునఁ గ్లేశ మందుచుండును. వానికి నిష్క్రమియును గలుగదు. మఱియు వాని నెవ్వరును సమ్మతించరు. కావున గోవును, బాదముతో నొకప్పుడును స్పృశింపరాదు. అటులే తేజోనిధియగుబ్రాహ్మణుడును మందుచున్న యగ్నియుఁ బూజ్యపదార్థములు శ్రేయము గోరునట్టిమానవుడగు గోబ్రాహ్మణాగ్నులను బూజింపవలయును. స్త్రీలను బాదముతోఁ దన్నినవానికిని నిట్టిదోషములే యగును.' అని పలికెను. పిమ్మట విశ్వా మిత్రుడు, 'ఓయీ! ధర్మయుక్తమగు మఱియొకపరమరహస్య మెఱిఁ గించెదను వినుడు. ఎవ్వఁడు తూర్పుదిక్కున గజచ్ఛాయగలిగి యుండఁగా గుతపకాలమున దక్షిణాభిముఖుఁడై భార్యపదమాస మున బహుళపక్షమున మఘయందుఁ బితృలకుఁ బరమాన్నముతో, నౌపహళిక మొసంగునో వానికగు, గుణవిస్తారమును వినుడు. అటు లానర్చిన వానికి బదుమూఁడువత్సరములు శ్రాద్ధకృత్య మొనర్చిన వాని కగుఫల మగుచున్నది.' అని పలికెను. పిమ్మట గోవులు 'ఓయీ! గోవు నెవ్వఁడు 'బహులే, సమంగే, అకుతోభయే' అనుమొదలగు వాక్యములతో నభినందించునో, వాడు పాపకర్తవముక్తుడై పురం దరలోకములనొంది గోఫలమును, జంద్రకాంతిని బొందుచున్నాడు. మఱియు దేవతాప్రీతికరములగు నిష్కంఠమును గోవులనడుమ నెవ్వఁడు పఠించునో, వాని కెన్నఁడును భయముగాని, పాపముగాని, శోకము గాని గలుగకుండుటయగాకి యంద్రలోకము నైతము లభించు చున్నది.' అని తెలిపినవి.

ఓయుధిష్ఠిరా! పిమ్మట మహాభాగులగు సప్తమహర్షులును, బద్ధసంభవుడగు బ్రహ్మకుఁ బ్రదక్షిణమొనర్చి ప్రాంజలులై నిలువఁ బడిరి. అప్పుడు వారిలో వసిష్ఠుడు సర్వప్రాణిహితకరమై, యందును బ్రహ్మత్రియులకు విశేషించి శ్రేయస్కరమైన ప్రశ్నముచేయు వాడై 'దేవా! సాధువృత్తులయ్యు ధ్రువ్యహినులై దరిద్రులై మానవులు, యాగఫలమును గోరుదురేని, వారి కది యెట్టికర్తముచే నగును?' అని పలికెను. అది విని యప్పురమేషి, 'ఆహా! ఓమహాభాగు లారా! గూఢార్థమై పరమశుభకరమగుప్రశ్న మొనర్పబడియెను. మఱియు నిది సూక్ష్మమై శ్రేయస్కరమై యున్నది. తపోధనులారా!

సమస్తమును దెలిపెదను వినుడు. మానవునకు యజ్ఞఫల మెట్లు గలుగునో నావచనములచే దెలియును. అందు సంధియములేదు' పుష్కమాసమున శుక్లపక్షమున రోహిణీనక్షత్రము గలిసినదినమున, నాకాశశయనఁడై, యేకవస్తుఁడును, శుచియు, స్నాతుఁడు, శ్రద్ధా వంతుఁడును నై చంద్రకరణములఁ ద్రావినచో వానికి యాగఫలము గలుగుచున్నది. ఓవిప్రోత్తములారా! పుమరహస్యమగుదీనిని మీ కెఱిగించితిని.' అని తెలిపె" నని పలికి భీష్మఁడు మఱియు నిట్లునియె.

—ॐ వై వరహస్యము ॥—

“ఓధర్మజా ! పిమ్మట నన్నిదేవుఁడు, ‘ఓయీ ! పౌర్ణమినాఁడు చంద్రుఁ డుదయించుచుండఁగా, బూర్ణజలంజలియై నేయగలిపిన యక్షతలను బట్టికొని చంద్రుని కెదురుగా నిలువఁబడి బలి నర్పింపవల యును. అట్టివాని కన్నికార్యఫలమగుటయెగాక యన్నిత్రయము నారాధించినవాని కగుఫలమును గలుగుచున్నది. అమావాస్యనాఁడు బుద్ధిహీనుఁడై యెవ్వఁడు వృషమును గొట్టునో, యట్టి కృత్యమున నావృక్షమునందలి యొకపత్రము పడినను వానికి బ్రహ్మహత్యాదోష మగుచున్నది. మఱియు నమావాస్యనాఁడు, వివేకహీనుఁడై యెవ్వఁడు దంతకాష్ఠమును నమలునో, వాఁడు చంద్రుని హింసించినవాడగును. దానివలన చిత్రుల క్షద్వేగము గలుగును. వర్షములందు వాఁడిచ్చిన హవ్యములను దేవతలు పరగ్రహింపరు. వానిపై చిత్రులగుఁ గోపము గలిగి వానివంశము క్షీణించును’ అని తెలిపెను. పిమ్మట లక్ష్మీ ‘ఓయీ! ఎవ్వనియింటఁ బాత్రములు చెదరియుండునో, మఱియుఁ బాత్రములు నాననములును భిన్నములై యుండునో, యేయింట స్త్రీలు తాడితలగుదురో, యేగృహము కశ్చలోపహతమగునో, యట్టయింటినుండి, పర్వదినములందును, సుత్యవదినములందును, దేవతలు నిరాశులై పోవుదురు’ అని పలికెను. పిమ్మట సంగిరుఁడు ‘ఓయీ! ఎవ్వఁ డొక సంవత్సరము పూర్ణముగా, సువర్చలాలతామూలహస్తుఁడై కరంజక మను చెట్టుతోఁజేసినపాత్రమున దివముంచునో, వానికి సంతానము వరిలును’ అని పలికెను. అనంతరము గార్హస్థ్యఁడు ‘ఓయీ! నిత్యము నైవ్యఁడతిభిక్షాభిషేయునో, యెవ్వఁడు సత్తువులందు దీపముంచునో,

యెవ్వఁడు పగలు నిద్రింపకుండునో, ఎవ్వఁడు మాంసభక్షణము పరిత్యజించునో, ఎవ్వఁడు గోబ్రాహ్మణుల హింసనేయకుండునో, యెవ్వఁడు పుష్కరములఁ బొగడునో, యట్టి వాడే ధర్మపరుడనియు, వాడొనర్చినదియే యుత్తమధర్మమనియుఁ దెలియవలయును. ఇది మహాఫలమగు పరమరహస్యము. క్రతువులు సూటుచేసినను వాని ఫలము క్షీణించునుగాని, శ్రద్ధాశ్రుతై నాతెలివినధర్మము లొనర్చిన వారి కగుఫలము నశింపదు. మఱియు నొకటి చెలిపెదను. అది పరమ రహస్యమని తెలియుండు. తీర్థములందును, బర్హములందును, బైతృ కములందును, దైవకార్యములందును, రజస్వలయు, బొల్లిదియు, సంతానము లేనిదియుఁ గానవచ్చినచో దేవత లాకార్యములందలి హవిస్సును భుజింపరు. అట్టివానికృత్యమునకుం బదుమూడువత్సర ములవఱకును బితరులు సంతసింపకుండురు. శుక్లవసరుండును, శుబ్దియు నై బ్రాహ్మణులచే స్వస్తివాచనము చేయింపవలయును. భారతమును బఠింపవలయును. అటు లేని యట్టివానిహవిస్సు అక్షయమగుచున్నది.' అని పలికెను. పిమ్మట ధౌమ్యుఁడు, 'ఓయీ! భిన్నభాండము, మంచము, కుక్కుటము, శునకము, గృహమున వృక్షములును, నప్రశస్తములు. భిన్నభాండమునఁ గలి యుండును. మంచమున్నచో ధనక్షయ మగును. కుక్కుటశునకము లుండెనేని యందు దేవతలు హవిస్సు గొనరు. వృక్షమున్నచో దంతాలమున వృక్షకసర్పాదులు చేరును. కావున వృక్షములను గృహమున నాటరాదు.' అని పలికెను. అంత జనుదగ్గి 'ఓయీ! ఎవ్వఁడేని వాజపేయాశ్వమేధములు చేసినను, దలక్రిందె వ్రేలాడియున్నను సత్రముంచినను, హృదయము శుద్ధముగాకుండెనేని వానికి నరకము తప్పదు. యజ్ఞము, సత్యము, హృదయశుద్ధియుం దుల్యములు. శుద్ధనూనముతో నొకబ్రాహ్మణున కొక ప్రస్థము సక్తు వొసంగినవాఁడు బ్రహ్మలోకము నొందును. ఇది నిశ్చయము.' అని పలికె" నని లేలిపి భీష్ముఁడు మఱియు నిట్లునియె.

— దానధర్మకథనము. —

"ఓయుధిష్ఠిరా! పిమ్మట వాయుదేవుఁడు 'ఓయీ! మానవులకు సుఖావహమగు నొకధర్మము నెఱిగించెదను. మఱియు రహస్యము

లగుదోషములను దెలిపెదను సమాహితులై వినుడు. అగ్నికార్య మొనర్చుటయు, బరమాన్నభోజన మొసంగుటయు, దీపదానము నేయుటయు, బితరులకుం దిలోదకము లిచ్చుటయు శ్రేయస్కరములు. ఇట్టివిధి నాశ్రయించి శ్రద్ధాశుభ్ర సమాహితుడు వై వర్షకాలమున నాల్గునెలలు తిలోదకము లర్పించుచు, నెవడు యథాశక్తిగా వేద పారగుడగు బ్రాహ్మణునకు భోజన మొసంగునో, వానికి శతయాగ ఫలమగుచున్నది. ఇది యొకరహస్యము. ఇది ప్రశస్తముగాదని తెలియుడు. ఒకచోటినుండి వేటొకచోటి కగ్నిని శూద్రుడు తెచ్చుటయు, దెలియనిస్త్రీలు హవిస్సును దెచ్చుటయు ధర్మమని యెవ్వఁడెంచునో, వాఁడధర్మముపాలగుచున్నాడు. అట్టివానిపై నగ్నులకుఁ గోఁము గల్గును. వాడు శూద్రయోని నొందును. పితరులును, దేవతలును వానికృత్యమునకు సంతసింపరు. దానికిఁ బ్రాయశ్చిత్తము నెఱిగించెదను వినుడు. అప్రాయశ్చిత్తము చేసినవాడు పరితాపహీనుడై సుఖమగుచున్నాడు. గోమూత్రపురిషములతోడను, గోక్షీరఘృతములతోడను మూఁడుదినములు నిరాహారుడై, నిశ్చలచిత్తుడై యగ్నికార్య మొనర్పవలయును. పిదప సంవత్సరము నిండఁగనే దేవతలు వానిహవిస్సును బ్రతిగ్రహింతురు. శ్రాద్ధకాలము వచ్చినపుడు పితరులును దృప్తినిొందుదురు. ఇది యొకధర్మాధర్మరహస్యమని తెలియుడు' అని యలికె" నని తెలిపి భీష్ముడు మఱియు నిట్లనియె.

—ॐ లోమశరహస్యము. —

“ఓయుధిష్ఠిరా! అనంతరము లోమశుడు ‘ఓయూ! ఎవ్వఁడు దారసంగ్రహమునేయక పరదారసక్తుడగునో, యట్టివాఁ డొనర్చు శ్రాద్ధములకు నిరాశులై పితరులు మరలుదురు. పరదారసక్తుడును, వంధ్యారతుడును, బ్రాహ్మణధనాపహర్తయుఁ దుల్యులగుచున్నారు. వారు పితృదేవతలకు సంభాషింపఁదగినవారు గారనుటలో సందియము లేదు. మఱియు నట్టివారిహవిస్సును, దేవతలును, బితృదేవతలును బరిగ్రహింపరు. కావునఁ బరదారను, వంధ్యును, బ్రాహ్మణధనమును బరిహరింపవలయును. ధర్మయుక్తమగు మఱియొకరహస్య మెఱిగించెదను వివరమును. శ్రద్ధాశుభ్రై గురువచనముల నాదరింపవలయును.

ప్రతిసూసమందును, ద్వాదశశీపార్ణమాసులయందు ఘృతాక్షతములను బ్రాహ్మణుల కొసంగెనేని పుణ్యమగునని తెలియుండు. దానిచే జంధ్రుండును మహాసముద్రమును వర్ధిలును. మఱియు వాని కశ్వమేధయాగమున నాల్గవభాగమును సృజింపబడును. అట్టిదానముచే దేజస్వీయు, వీర్యశాలియు నగును. మఱియు జంధ్రుండు ప్రీతుడై యిష్టముల నొసంగును. సరహస్యము మహాఫలము నగు మఱియొకధర్మము గలదు విచుండు. కలీయుగమానవుల కిది సుఖావహమైనది. ప్రాతఃకాలముననే లేచి యెవ్వండు స్నాన మొనర్చి శుక్లవస్త్రధారియై శ్రద్ధతో బ్రాహ్మణులకుఁ దిలపాత్ర మొసఁగి, పితరులకు మధుమిశ్రముగాఁ దిలొదకము నొసంగునో, యెవ్వండు దీపదానము చేయునో, వాని కగుఫలమును దెలిపెదను వినుము. తిలపాత్రదానమున శాశ్వతమైన గోధూమిదానఫలమగునని పాకశాసనుండు తెలిపెను. మఱియుఁ దద్దానమున, బహువక్షిణలతో నగ్నిష్టోమయాగ మొనర్చినవాని కగుఫలము తిలపాత్రదానముచే నగునని దేవతలు తలంచుచున్నారు. శ్రాద్ధమునఁ దిలొదకమును నక్షయముగాఁ బితరులు తలంతురు. అటులే దీపమునకు గుడమిత్రతలపిష్టమునకు దృఢులగుచున్నారు. పితరులును, దేవతలును పితృస్వర్గలోకముల నట్టివాని నాదరింతురు. ఇది మహర్షిదృష్టమగు పురాతనధర్మము.' అని పలికె" నని తెలిపి భీష్ముండు మఱియు నీట్లనియె.

— చిత్రగుప్తరహస్యము. —

“ఓయుధిష్ఠిరా! పిమ్మట మహర్షులందఱును, పితరులును, దేవతలును నిశ్చలచిత్తులై తపోవృద్ధయగునరుంధతిని ధర్మ మెఱిగింపుమని యడిగిరి. అది విని యరుంధతి, ‘ఓమహాత్ములారా! మిమ్ము స్మరించుటచే నాతపము వృద్ధి నొందెను. మీయునుగ్రహముచే శాశ్వతధర్మములను దెలిపెదను. రహస్యములగువాని నెఱిగించెదను వినుండు. శుద్ధచిత్తుండును శ్రద్ధావంతుండునై ధర్మ మొనర్పవలయును. శ్రద్ధాహీనుండును, నహంకారియు, బ్రహ్మఘ్నుండును, గురుతల్పగుండును ననియెడినలుపురును నసంభాష్యు లగుచున్నారు. వారికి ధర్మమును దెలుపరాదు. ప్రతిదినమును గపిలగోవును దానము చేసినవాని

కిని, బ్రతిమాసమును బండ్రెండుపత్సరములు వరుసగా యాగము చేసినవానికిని, గోసహస్రదాతకును నగుఫలముకంటె మించినఫలమతిధినిఁ బూజించువారి కగుచున్నది. మానవసుఖావహమగు మఱి యొకధర్మమును వినుడు. ధిహస్యమై మహత్తరఫలజనకమగు దీనిని శ్రద్ధతో నాచరింపవలయును. ప్రాతఃకాలమున లేచి, గోవులసహమ నుదకములతో దర్భలను బట్టికొని, యంచే యాజలముచే దసతల తడుపుకొని, నిరాహార్యుడై నిరీక్షింపవలయును. దానికగుఫలమును వినుడు. ఈగోశృంగోదకస్నానము సిద్ధచారణలకును, బండితులకును సేవ్యములగు త్రిలోకలీర్థములందును స్నానమొనర్చినవాని కెట్టిఫలమగునో యట్టిఫల మొసంగును.' అని లేలపెను. దానికి దేవతలును, బిత్తదేవతలును, భూతకోటియు సంతుష్టులై యాయరుంధతిని మేలు మేలని పొగడిరి. పిమ్మటఁ బద్మభవుఁడు 'ఓమహాభాగా! అరుంధతి! నీవు రహస్యధర్మమును దెలిపితివి. నీకొకవర మొసంగెదను. నీతపము వర్ధిలుఁగాఁక' అని పలికెను. పిదప యముఁడు 'ఓయీ! మీవలన మనోజ్ఞప్రసంగమును వింటిని. నాకుఁ బ్రియమగుచిత్రగుప్తభాషితము వినిపించెదను వినుడు. అయ్యది ధర్మయుక్తమైనరహస్యమగుట మహర్షులు వినఁదగినది. హితముగోరు మానవుఁడు శ్రద్ధతో దాని నాచరింపవలయును. పుణ్యపాపములు రెండును, గొంచమేని నశింపవు. పర్వకాలమున నొసర్చిన దాదిత్యు నొందును. అట్టిపుణ్యము మానవుఁడు ప్రేతలోకమును బొందినపుడు పుణ్యాత్మఁడగు సూర్యునిచే స్మరింపఁబడి యామానవున కుపయుక్తమగుచున్నది. చిత్రగుప్తమై శుభమైనయొకధర్మమును దెలిపెదను. పానీయమును, దీపమును, జెప్పలను, ఛత్రమును, గపిలగోవును నొసంగవలయును. పుష్కరమున వేదపారగుఁడగు బ్రాహ్మణునకుఁ గపిలగోదానము నేయవలయును. నిత్యము నగ్నిహోత్రమును గాపాడవలయును. మఱియొకధర్మము చిత్రగుప్తుఁడు పలికినది గలదు. దీనిఫలమును వేణువేణుగా వినుడు. కాలక్రమమున సకలభూతములును బ్రళయ మొందవలసినదియే. అటులు మృతులై దుర్గమస్థలములనొంది, యాఁకలిదప్పలకు లోనై దహ్యమానులై కష్టములపాలగుదురు. అందుఁ బరువిడిపోవుటకు వలనుపడదు అల్పబుద్ధులై ఘోరమగుసంధికారమును బ్రవేశింతురు.

అట్టికష్టములను వారు తరించుటకుఁ దగుధర్మ మొకటి తెలిపెదను. నా తెలిపిన దల్పవ్యయము మహాఫలమునై మృతినొందినపిదప సుఖమును గలిగించునది. పానీయగుణములు దివ్యములు. ప్రేతలోకమున విశేషించి యుపయుక్తములు. ఆయమలోకమునఁ బుణ్యోద్దేశమునియొడి నది వారికి విధింపఁబడినది. అం దమృతోపమమై చల్లనియక్షయోదక ముండును. పానీయదానమొనర్చినవాఁ డానదియందలి నీరు త్రావును. ఇంకఁ బ్రదీపదానముచే నగుగుణములను వినుడు. ఆ లోకమందున్న యంధకారము దీపదాతకుఁ గానరాదు. సూర్యచంద్రులును బావ కుండును నాతనికిఁ గాంతి నొసంగుదురు. వానిని దేవతలు సమ్మ తింతురు. దిశలు నిర్మలములుగా నాతనికిఁ గానవచ్చును. అట్టివాఁడు ప్రేతలోకగతుడై యాదిత్యునట్లు వెలయును. కావునఁ బానీయ మును దీపమును దప్పక యొసంగవలయును. వేదపారగుడగు బ్రాహ్మణున కెవ్వఁడు కపిలగోవును పుష్కరమున దానముచేయునో, వానికిగుఱల మెఱిగించెదను. అట్టివానికి వృషభములతోఁగూడిన గోశతము నిచ్చినవాని కగుఱల మగుచున్నది. బ్రహ్మహత్యాతుల్య మగుపాప మేదేనొనర్చినను, నొకకపిలగోవును దానముచేసినవాఁడు గోశతము నిచ్చినట్లు పాపవిముక్తుఁ డగును. కావున జ్యేష్ఠపుష్కర మున శుక్లపక్షమునఁ గపిలగోవును దానముసేయవలయును. అట్టి వాని క్షైతికష్టమును నెట్టిదుఃఖమును నెట్టికంటకములును గలుగ నేరవు. పాత్రుడగుద్విజోత్తమున కుపాసహముల నొసంగవల యును. ఛత్రదానమునఁ బరలోకగతుడైనప్పుడు సుఖచ్ఛాయ లభిం చును. దత్తమిగుదానమునకు నాశములేదనుట చిత్రగుప్త సమృతమని యముఁడు తెలుపఁగా విని, విభావసుఁడును దెలుపునట్టివాడై యాదేవతలను బితృదేవతలను నుద్దేశించి 'ఓమహాత్మలారా! చిత్ర గుప్తధర్మరహస్యమును వింటిని. ఎవ్వరు మహాత్ములగుబ్రాహ్మణులకుఁ బైఁ దెలిపినదానములను శ్రద్ధాభిలై చేయుదురో, వారి కెట్టి భయ మును గలుగనేరదు. మఱి యైదుధర్మదోషములు గలవు. వానికి నిష్కృతిసైతము లేదు. బ్రహ్మఘ్నుఁడు, గోఘ్నుఁడు, పరదారరతుఁడు, శ్రద్ధాహీనుఁడు, స్త్రీ ననుసరించి జీవించినవాఁడును, వర్ణనీయులగు నరాధములు. మఱియు, నసంఖ్యావ్యాచారులు ననఁబడుదురు. పాప

కర్దులగునట్టివారు ప్రేతలోకగతులై సరకమున బూయశోణితభోజ
నులై మినములట్లు పరితపింతురు. ఆయేవురును దేవతలకును, చిత్తు
దేవతలకును ససంభాష్యులగుచున్నారు. మఱియు నట్టివానిని స్నాత
కులును, విప్రులును, దపాధనులును నాదరింపరు.' అని పలికె' నని
తెలిపి భీష్ముడు మఱియు నిట్లనియె.

—॥ ప్రమథరహస్యము ॥—

“ఓధర్మజా! పిమ్మట మహాభాగులగుదేవతలును, చితరులును,
మహర్షులును బ్రమథుల నుద్దేశించి ‘ఓమహానీయులారా! మీరు మహా
భాగులును, సవరోక్షముగ రాత్రిఁ జరించువారుగదా! అశుచులై
యుచ్చిష్టలగుత్తు ద్రమానవుల నెట్లు హింసించుచుందురు. ఎట్టికర్మ
మొనర్చినమానవులకు మీరు హింసింపకుండురో, యట్టిపాపప్రతీ
కారము లెవ్వీ? గృహకాతములగురక్షస్సు లెట్టికృత్యము లొనర్చిన
నశించును? ఓరాత్రిసంచారులారా! మీపలన నీవిషయముల వినఁ
గోరుచున్నారము’ అని యడిగిరి. అది విని యాప్రమథులు, ‘ఓమహా
నీయులారా! మైథునము, శ్రేష్ఠావమానము, మాంసభక్షణము, వృక్ష
మూలనిద్రయు, మాంసమును దలనుధరించుటయుఁ, బాదము లుంచు
కొనువైపు తలనుంచుటయు నుచ్చిష్టములు. మానవులు పెక్కుభిద్ర
ములు గలిగియుందురు. వారు జలమున నమేధ్యములను శ్లేష్మ
మును వైతురు. అట్టివారు మాకు, భక్ష్యులును వధ్యులు నగు
చున్నారు. అందు సందియములేదు. ఇట్టి యాచారములుగలవారినే
మేము జడిపింతుము. ఇక నట్టివారిని మేము హింసింపఁజాలకుండు
టకుఁ దగు ప్రతీకారముల నెఱిగింతుము వినుఁడు. గోరోజనము
పూసికొనుటయు, ఘృతాక్షతల నొసంగుటయు మాంసము దినకుండు
టయుఁ గలవారిని మేము హింసింపఁజాలము. మఱియు, నెవ్వని
గృహమున నిత్యమును నగ్నిహోత్రముండునో, యటులే, పులి
తోలును, బులిగోళులును, స్థలకూర్తమును, నాజ్యధూమము, బిడా
లము, నల్లమేఱయు నుండునో, యట్టిగృహస్థునింట, దారుణపిశితాశ
నులకుఁ బ్రవేశింప వలనుపడదు. మాయట్టివారు లోకమున యథా
సుఖముగాఁ జరించుచుందురు. అటులగుట వారు సంపరింపకుండుటకై

రక్షోఘ్నుములగు నియ్యవి గృహములం దుండవలయు. ఈవిషయమున మీసంశయమెల్లఁ దీర్చితిమిగదా' అని పలికి" రని తెలిపి భీష్ముడు మఱియు నిట్లనియె.

— దిగ్గజరహస్యము. ౧౭ —

“ఓధర్మనందనా! పిమ్మటఁ బద్వోద్భవుఁడగుపరమేష్ఠి, దేవతలను, దేవేంద్రునిఁ గాంచి ‘ఓయీ! ఇదే బలశాలియై పాతాళసంచారియై తేజస్వత్వపరాక్రమములు గలరేణుక మనియెడిగజముగలదు. మఱియు నధికతేజములై మహావీర్యముగల మహాగజములు, శైలవనకాననము లతోఁగూడిన పుడమి నెల్లమోయుచున్నవి. మీ రీరేణుకమునకు నెల వొసంగి యాదిగ్గజములకడ కనిపి వానివలన ధర్మరహస్యములనెల్లఁ దెలిసికొనివచ్చుటకై పంపుడు’ అనిపలికెను. ఆపరమేష్ఠివలకు లాలించి, యాదేవత లపు డారేణుకమును దిగ్గజములకడ కనిపిరి. అంత నా రేణుక మాదిగ్గజములఁ జేరి ‘ఓమహాగజములారా! దేవతలును బిత్తు దేవతలును నన్నుఁ బంప మీవలన ధర్మరహస్యముల వివరగోరివచ్చితిని. ఓమహాభాగులారా! మీకెయ్యది యిష్టమో దాని నెఱిగింపుడు’ అని పలికెను. అది విని దిగ్గజములు, ‘ఓరేణుకమా! కార్తికమాస మున బహుళాష్టమి శుభప్రదమైనది. అది యాశ్లేషతోఁ గలిసినపుడు ‘బలదేవప్రభృతయో యేనాగా బలవత్తరా’ అను మున్నగుమంత్రము నుచ్చరించుచు గుఱోదనమును, వల్లికమున బలిగా నర్పింపవలయును. అది సూర్యుఁడ స్తమించుచుండఁగాఁ గుసుమాక్షి ముగను, నీలవస్త్రాను లేపముగనుగా వల్లికమున నర్పింపఁబడవలయును. అటులేని క్రింద భూభారపీడితులమైయున్న మేము సంతసింతుము. భూమిని ధరించు చున్నను శ్రమనొందము. బ్రాహ్మణక్షత్రియవైశ్యశూద్రులు పోషితులై యొకవత్సరమొనర్చినచో నాదానము బహుఫలజనకమయ్యెడిని. వల్లికబలిదానముచే మహాత్తరఫలమగునని మామతము. ముల్లోకము లందును మహావీర్యముగల యేయేగజములు గలవో, యవియెల్ల వల్లికబలిదానముచే నూఱువత్సరములు కృతాతిథ్యము లగుడున్నవి’ అని పలికెను. ఆదిగ్గజములవచనము లాలించి దేవతలును బిత్తుదేవత లును మహర్షులును రేణుకమును బూజించిరి.” అని తెలిపి భీష్ముడు మఱియు నిట్లనియె.

— ౧౭౭ మహాదేవరహస్యము. ౧౭౭ —

“ఓధర్మజా! పిమ్మట మహేశ్వరుడు వారి నెల్లఁగాంచి ‘ఓయీ!’ మీరు ధర్మసారమును దీసి యుదాహరించితిరి. ఇక మీరందఱును నావలన నీధర్మరహస్యమును వినుడు. ఎవ్వరిబుద్ధిధర్మము నాశ్రయించి యుండునో, యెవ్వరు శ్రద్ధావంతులై యుండునో, వారికే ధర్మముప దేశింపవలయును. ఎవ్వఁ డొకమాస మించుకేని యుద్యోగములేకుండ గోదానాదిక మొనర్చునో మఱియు నటులే యేకభుక్త మాచరించునో, వానికగుఫలము దెలిపెదను వినుడు. మహానీయములగు గోవులు పరమపవిత్రములుగాఁ దెలుపఁబడినవి. మఱియు దేవాసుర మానవులతోఁగూడిన మూఁడులోకముల నివియే పోషించుచున్నవి. అటులగుట నాగోవుల నేవించుటచే మహత్తరపుణ్యము మహాఫలము నగును. వానిసేవలనఁ బ్రతిదినము ధర్మమగుచుండును. మున్ను కృతయుగమున నివి నాయాజ్ఞలో మెలంగుచుండెడివి. పిమ్మట బ్రహ్మ యొకవృషభమును దెచ్చి వ్రజస్థానమున నుంపఁగా, నది వాని కధి పతియై యుండెను. నేను నిత్యము గోవులతో నాడుకొనుచుండెడి వాఁడను అటులగుట నవి పవిత్రములు. మఱియు నయ్యవి నేవించిన వారికిఁ దమమహాప్రభావముచే వరముల నొసంగును. ఎవ్వఁడు గోవు నొసంగునో, వానికి సకలసత్కర్మములందును గలనాల్గవభాగము ఫలము సిద్ధించును’ అని పలికె”నని తెలిపి భీష్ముడు మఱియు నిట్లనియె.

— ౧౭౮ దేవరహస్యము. ౧౭౮ —

“ఓధర్మనందనా! పిమ్మట స్కందుడును ధర్మ మెఱిగించు వాఁడై ‘ఓయీ! నాకు సమస్తమగుధర్మము దెలిపెదను. సమాహితులై వినుడు. ఎవ్వఁడు నీలవృషభశృంగములనుండి మృత్తికను దీసి, దానితో మూఁడుదినములు స్నానముచేయునో వానికగుఫల మెఱిగించెదను. దానివలన సశుభము తొలఁగును. పిమ్మటి జన్మమున నాధి పత్యము గలుగును. మఱియు నట్టివాఁడు జనించినది మొదలుగా శూరుడగును. మఱియొక పరమరహస్యమును దెలిపెదను. పౌల్లవి నాడు చంద్రుఁ డుదయించుచుండఁగా, రాగిపాత్రముతో మధు మిశ్రితమగు పక్వాన్నమును బలి నొసంగవలయును. వానికగుఫల

మును శ్రద్ధాభిలై వినుడు. సాధ్యులును, రుద్రులు, నాదిత్యులు, విశ్వేదేవులు, నశ్వినీదేవతలు, మరుత్తులు, వసువులును, దద్బలిని బరిగ్రహింతురు. ఆబలిచే జండుడును మహాదధియు, వర్ధిల్లును. సరహస్యమై సుఖావహమైన యీధర్మము నాచే నుద్దిష్టమైనది' అని తెలిపెను. అనంతరము, విష్ణువు 'ఓయీ! మహాత్ములగు దేవతలు తెలిసిన యీరహస్యములను, మహర్షులరహస్యములను, యెవ్వఁడు నిత్యము పఠించునో, శ్రద్ధాభిలై సమాహితుఁడైనై వినునో, వానికి విఘ్నము, భయమును గలుగవు. ఏయవి రహస్యములై పవిత్రములై శుభధర్మములై వెలయునో వానిని బఠించువారి కగుధర్మఫలము తెలిపెదను వినుడు. అట్టివానికిఁ బాపభయము గలుగదు. అటులే యొకని కీధర్మమును వినిపించినవానికిని వినినవానికినిఁ దత్ఫలమగును. మఱియు వానిహవ్యకవ్యములను దేవతలను, చిత్రదేవతలను భుజింతురు. పర్వదినములం దెవ్వఁడు నియతుఁడై బ్రాహ్మణోత్తముల కిది వినిపించునో, వాఁడు మహర్షులకును దేవతలకును చిత్రదేవతలకును నభిమతుఁడై ధర్మనిష్ఠుఁడును శ్రీమంతుఁడు నగుచున్నాడు. మహాపాతకములదక్కఁ దక్కినపాపము నెల్ల సిధర్మరహస్యము వినిన వాఁడు తొలఁగించుకొన నగుచున్నాడు' అని పలికెను.

“ఓయుధిష్ఠిరా! దేవతల యీధర్మరహస్యము వ్యాసోద్దిష్టము. సర్వదేవసమృత్తమైనదనియే దీనిని నీకెఱిగించితిని. రత్నసంపూర్ణమగు పృథివియు, సర్వోత్తమమగుజ్ఞానమును గలమానవుఁ డిదియే వినదగిన ధర్మమని తలంపవలయును. శ్రద్ధాహీనుఁడును, నాస్తికుఁడును, నష్టధర్ముఁడును, దయాహీనుఁడును, హేతుదుష్టుఁడును, గురుద్రోహియు, ననాత్మభూతుఁడు నగువాని కీధర్మరహస్య మెఱిగింపరాదు.” అని తెలుప విని యుధిష్ఠిరుఁడు మఱియు నిట్లనియె.

—ॐ భోజ్యభోజ్యన్నకథనము ॐ—

“ఓపితామహా! బ్రాహ్మణున కెవ్వరు భోజ్యులు? అటులే క్షత్రియునకును, వైశ్యునకును, శూద్రునకును భోజ్యు లెవ్వ రెవ్వరు?”

అది విని శాంతనవుఁ డక్కొంతేయునితో “ఓయుధిష్ఠిరా! బ్రాహ్మణునకు బ్రాహ్మణక్షత్రియవై శత్రులు భోజ్యు లై యుందురు. కాని పవనభార. 7—29

శూద్రు నన్నము దినరాదు. ఊత్రియుండు బ్రాహ్మణ ఊత్రియ వైశ్యా
 న్నములఁ దినవచ్చును. కాని, సర్వభక్షులును, కర్తరహితులునగు
 శూద్రులయన్నమును మాత్రము దినరాదు. నిత్యాగ్నిపరులును
 జాతుర్దాస్యరతులును, బవిత్రులునగు వైశ్యులు బ్రాహ్మణులకును
 ఊత్రియులకును భోజ్యులు. శూద్రాన్నము నెవ్వఁడు భుజించునో,
 వాఁడు పృథివీమలమును దినువాడగును. మతీయు నట్టివాఁడు,
 సకలజనమలము భుజించినవాడగును. శూద్రాన్నభోజులగు ద్విజులు
 మలమును దినువారగుదురు. శూద్రునకుఁ గర్మనిష్ఠగలిగెనేని, వాఁడు
 వికర్తస్థుడై చెడును. బ్రాహ్మణ ఊత్రియ వైశ్యులు నిజకర్తహీనులై
 నరకతాపము నందుదురు. బ్రాహ్మణులు స్వాధ్యాయనిరతులును,
 స్వస్తిప్రదులును గావలయును. ఊత్రియుండు మానవరక్షణవరుండై
 యుండవలయును. వైశ్యునికర్తము పుష్టికరమై యుండవలయును.
 వానికృత్యమునుబట్టియే లోకము జీవించును. కావునఁ గృషిగోరక్షణ
 వాణిజ్యములు వైశ్యకర్తములై యున్నవి. ఎవ్వఁడు నిజకర్తమును
 బరిత్యజించి శూద్రకృత్య మొనర్చునో, వాఁడు శూద్రుండు నాఁడగి
 భోజ్యుండు గాకుండును. అటులే వైద్యుండును, సధమజీవియుఁ,
 బురాధ్యక్షుండును, బురోహితుండును, జ్యోతిషుకుండును, వృథా
 ధ్యాయు, శూద్రునము లనబడుదురు. శూద్రకర్మలగు వీరి
 యన్నము నెవ్వఁడు నిర్లజ్జుడై భుజించునో, వాఁడభోజ్యభోజన
 మొనర్చినవాడగుట దారుణభయము నొందువాడగును. మతీయుఁ
 జితీత్సకు నన్నము పురీషమువంటిదిని, లంజయన్నము మాత్రమట్టిదిని,
 శిల్పియన్నము శోణితమట్టిదిని నగుచున్నది. విద్యవలన జీవించువాని
 యన్నము శూద్రాన్నమువంటిదగుట సాధుసమృత్తుఁ డగువాఁ డట్టి
 దానిని భుజింపరాదు. నిందార్హుఁడగువానియన్నము రక్తమట్టిది.
 కొండెగాని యన్నము బ్రహ్మహత్యాదోషమును గలిగించును. అవ
 మానముగలిగి సత్కారహీనమైన యన్నము నెన్నఁడును భుజింప
 రాదు. అటులు భుజించినవాఁడు వ్యాధిని గులక్షయమును వడిగా
 నొందును. నగరపాలకునియన్నము శ్వేపాకాన్నమువంటిది. గోఘ్నుఁ
 డును, బ్రహ్మఘ్నుండును, సురాపానకర్తయు, గురుతల్పుగుండు నగు
 నారియన్నమును దిన్నవాఁడు రాక్షసుడై జనించును. దాచినసొమ్ము

దోచుకొనినవానియు, గృతఘ్నునియు, నపుంసకునియు న్ననము విన్నవాఁడు మధ్య దేశబహిష్కృతమైన శబరగృహమున జనించుచున్నాఁడు. ఓధర్మజా! భోజ్య లెవ్వరో, యభోజ్య లెవ్వరో తెలిపితినిగదా! ఇంక నావలన నీవేమి వినఁగోరెదో తెలుపుము.” అని పలుక విని యుధిష్ఠిరుం డిట్లనియె.

— ప్రాయశ్చిత్తకథనము —

“ఓపితామహా! భోజ్య లెవ్వరో, యభోజ్య లెవ్వరో తెలిపితిని. నాకిం దొకసందియ మొదవెడిసి. దానిని దీర్చుము. అందును బ్రాహ్మణుల హవ్యకవ్యప్రతిగ్రహమునందు నానావిధములగుభోజ్యములలో నేయేప్రాయశ్చిత్తము విధింపఁబడియెనో తెలుపుము.”

అది విని భీష్ముఁడు “ఓయుధిష్ఠిరా! బ్రాహ్మణులప్రతిగ్రహములందును, భోజ్యమందును, నెట్టిప్రాయశ్చిత్తముచే బాపవిముక్తియగునో తెలిసెదను వినుము. ఘృతప్రతిగ్రహమునందు సావిత్రిజపము, సమిదాహూతియుఁ బ్రాయశ్చిత్తము. అటులే తిలప్రతిగ్రహమునను బ్రాయశ్చిత్తమని తెలియవలయు. మాంసప్రతిగ్రహమందును, మధులవణముల ప్రతిగ్రహించినపుడును సూర్యుఁ డుదయించుచుండఁగా నెదురుగా నిలువఁబడి యుపస్థానమొనర్చుట ప్రాయశ్చిత్తమగుచున్నది. సువర్ణప్రతిగ్రహమునకు గురుశ్రుతిజపమును, గృహ్యాయతప్రతిగ్రహమునకు దానిని వ్యక్తముగా ధరించుటయుఁ బ్రాయశ్చిత్తములు. ఇటులే ధనము, వస్త్రము, వనితయు, సువర్ణము, అన్నము, పాయసేతురసములు, తైలము, ఇత్తువు ప్రతిగ్రహింపఁబడినపుడు త్రిసంధ్యలయందు నీటమునుఁగుట ప్రాయశ్చిత్తము. వ్రీహి, ఫల, పుష్పములును, బిష్టమయజలము, యావకదధిదుగ్ధములును బ్రతిగ్రహింపఁబడినపుడు నూఱుమాఱులు సావిత్రిని జపింపవలయును. శ్రాద్ధకార్యమందు వస్త్రమును జెప్పలను బ్రతిగ్రహించినచో, నిష్ఠమెయి నూఱుమారులు సావిత్రిని జపించినచో, దత్వాపము పరిహృతమగుచున్నది. క్షేత్రమును బ్రతిగ్రహించియు, గారాగారస్థసూతకులనుండి ప్రతిగ్రహమొనర్చియు, మూఁడురాత్రి లుపవాసమొనర్చి తత్వాపమును బరిహరించుకొననగును. కృష్ణపక్షమున నెవఁడు పితృ

శ్రాద్ధాన్నమును భుజించునో, వాఁడొకయహోరాత్రము గడచు సంతకును బవిత్రుఁడు గానేరఁడు. అట్టివాఁ డంతవఱకు సంధ్యోపాస నకును, జపమొనర్చుటకును నర్హుఁడు గాఁజాలఁడు. వాఁడు మఱియు నన్నసంకరముచేయరాదు. పితృశ్రాద్ధమున కపరాష్టాము యుక్తకాల మని చెప్పఁబడియెను. మృతుఁడగువాని మూఁడవదివసమున వాని యన్న మెవఁడు తినునో, వాఁడు మూఁడువేళలయందును స్నానము చేయుచు, బంధ్రుఁడవదివసమున శుద్ధుఁడగును. అటు లాద్వాదశాహ మున శుద్ధుఁడై మఱునాఁడు శౌచమొనర్చుకొని, బ్రాహ్మణుల కన్న మొసగి తత్సాపమునుండి విముక్తుఁడగుచున్నాఁడు. మృతునిదశ రాత్రాన్నభోజన మొనర్చినవానికి సావిత్రిజపము, పవిత్రేష్టియు, గూర్జాం డవిధియు, నఘమర్షణస్నానమును బ్రాయశ్చిత్తములు. మృతసముద్దిష్ట మైన త్రిరాత్రభోజనమొనర్చినవాఁడు త్రిషవణస్నాన మేడునాళు లొనర్చినఁ బరిశుద్ధుఁడగును. బ్రాహ్మణుఁడు శూద్రులతో, నేకభోజన మొనర్చినవానికి విధ్యుక్తమగుప్రాయశ్చిత్తమే లేదు. వైశ్యులతో, నేకభోజనమొనర్చిన బ్రాహ్మణుఁడు త్రిరాత్రదీక్షయొనర్చి పాపవిముక్తుఁ డగుచున్నాఁడు. క్షత్రియులతో నేకభోజనమొనర్చిన బ్రాహ్మణుఁడు సచేలస్నానమొనర్చి శుద్ధుఁడగును. శూద్రునన్నము వంశనాశమొన ర్చును. వైశ్యునన్నము పశుబాంధవులను బాడుచేయును. క్షత్రియు నన్నము సిరిని హరించును. బ్రాహ్మణునన్నము తేజమును హరించును. అభోజ్యభోజనములకుఁ బై ప్రాయశ్చిత్తము లొనర్చుకొనవలయునని తెలియుము.” అని తెలుప విని యుధిష్ఠిరుఁ డిట్లనియె.

—ॐ దానఫలకథనము ॐ—

“ఓపితామహా! దానముచేతను, చపముచేతను గలుగుఫలము దెల్పి నామనస్సంశయమును దొలఁగింపుము.”

అది విని భీష్ముఁడు, “ఓధర్మజా! ధర్మనిరతులై తపాభావితాత్మ లగువారును, దానపరులగువృపులును నుత్తమలోకముల నొందిరి. అందు సందియములేదు. ఆశ్రేయుఁడు సత్కృతుఁడై శిష్యులకు నిర్గుణ బ్రహ్మము నుపదేశించి యుత్తమలోకముల నొందెను. ఉశీనరపుత్రుఁ డగుశిబి, బ్రాహ్మణునకుఁగాఁ బ్రియపుత్రునిప్రాణము లర్పించి స్వర్గ

మొందెను. కాశీరాజగు ప్రతర్దనుడు తనతనయుని బ్రాహ్మణునకిచ్చి నిరుపమానకీర్తి నిహపరములం దనుభవించెను. సంకృతిపుత్రుఁ డగు వసిష్ఠుడు మహాత్ముఁడగు వసిష్ఠునకు విధ్యుక్తముగా నర్ఘ్యమొసంగి యుత్తమలోకముల నొందెను. దేవావృథుడు, బ్రాహ్మణునకు యజ్ఞార్థముగా, దివ్యములగు కాంచనశలాకలత మొసంగి స్వర్గమొందెను. భగవానుఁడగు నంబరీషుడు తేజోనిధియగు బ్రాహ్మణునకు రాష్ట్రము నిచ్చి యింద్రలోకమొందెను. జనమేజయుఁ డనురాజు దివ్యకుండలమును, యానమును బ్రాహ్మణునకు దానమొనర్చి, యుత్తమలోకములకుఁ బోయెను. వృషాదర్శి యనురాజు వివిధములగు రత్నములను, రమ్యములగు గృహములను బ్రాహ్మణుల కొసంగి స్వర్గమొందెను. వైదర్శియగునిమి తనరాష్ట్రమును, గన్ధను మహాత్ముఁడగు నగస్త్యున కొసంగి, పుత్రపశుబాంధవసమేతముగా స్వర్గమొందెను. జమదగ్ని తనయుఁ డగురాముఁడు బ్రాహ్మణునకు భూమిన్వల్ల నొసంగి యక్షయ లోకములఁ బడసెను. ఒకప్పుడు పర్జన్యుఁడు వర్షింపకుండఁ గా, బ్రాహ్మణ రాజగువసిష్ఠుఁడు సకలభూతములను జీవింపజేసి యక్షయగతి నొందెను. ఎవ్వని మహత్తరకీర్తి లోకమున వ్యాపించెనో, యట్టి దశరథరాముఁడు యజ్ఞములందుఁ బెక్కుధనము లొసంగి యక్షయ లోకముల నొందెను. కక్షసేనుఁ డనురాజు మహాత్ముఁడగు వసిష్ఠునకు విధ్యుక్తముగా దానముచేసి యుత్తమగతినొందెను. కరంధమపౌత్రుఁ డును, నవిక్షిత్తునకుసుతుఁడునగు మరుత్తుఁడు తనకన్నియ నంగిరసున కొసంగి, స్వర్గమును జేరెను. రాజధర్మవేత్తయైన పాంచాల్యుఁ డగు బ్రహ్మదత్తుఁడు శంఖనిధి కనుజయొసంగి పరమగతినొందెను. మిత్ర సహుఁ డనురాజు మహాత్ముఁడగు వసిష్ఠునకు దమయంతిని భార్యగా నొసంగి త్రిదివము నొందెను. మనుపుత్రుఁడగు సుద్యుమ్నుఁడు మహాత్ముఁడగు లిఖితునకు ధర్మయుక్తమగు శిక్షనొసంగి యుత్తమలోకముల నొందెను. మహాయశుఁడగు సహస్రచిత్తుఁ డనియెడి రాజు బ్రాహ్మణులకార్యమునకుఁగా నిష్ఠములగుప్రాణములఁ బరిత్యజించి యుత్తమగతి నొందెను. శతద్యుమ్నుఁ డనియెడిభూపతి సకలకామ సంపూర్ణమై సువర్ణమయమగుగృహమును మాద్యలున కిచ్చి స్వర్గమొందెను. మున్ను భూమన్యుఁ డనెడిరాజు, శాండిల్యునకు పర్వత

తుల్యములగు భక్ష్యభోజ్యరాశుల నొసంగి దివ మారోహించెను. ద్వ్యతిమంతుఁ డనురాజు ఋచీకునకు రాజ్య మొసంగి, యుత్తమలోకముల నొందెను. మదిరాశ్వఁ డనురాజుతో త్తముఁడు సుమధ్యమ యను కన్నియను హిరణ్యహస్తుఁ డనువానికిచ్చి దేవాధిష్ఠితములగు లోకములనొందెను. లోమపాదుఁ డనురాజుర్ని, ఋశ్యశృంగునకు శాంత యనుకన్నియ నిచ్చి సకలకామముల నొందెను. రాజర్నియగు భగీరథుఁడు కౌత్సునకు హంసీ యనుకన్నియ నొసంగి యక్షయలోకముల నొందెను. రాజగుభగీరథుఁడు కోహలునకు వత్సములతోఁగూడిన గోశతసహస్ర మొసంగి యుత్తమలోకముల నొందెను. ఓయుధిష్ఠిరా ! వీరును, మఱికొందఱును ననేకులు తపోదానములచే స్వర్గమునొంది మఱిమఱియు మరలుచున్నారు. వారికీర్తి భూమి యున్నంతకును బ్రతిష్ఠితమైయున్నది. గృహస్థులగువారు తా మొనర్చినతపోదానములచే నుత్తమలోకముల జయించినవిధ మెఱిగించితిని. నా తెలివిన వారు దానయాగ ప్రజాపాలనములచే స్వర్గ మొందిరి. దానయజ్ఞక్రియా సక్తమగుబుద్ధి ధర్మమును వృద్ధి నొందించును. ఓభర్తాబా ! నీకింకను సందేహముగలదేని రేచటయుదయ మెఱిగించెదను. ఇప్పుడు సంధ్యాకాల మైనది” అని పలుక విని యుధిష్ఠిరుఁ డిట్లనియె.

— ౨౭ దానధర్మ కథనము ౨౭ —

“ఓపితామహా ! సత్యవ్రతపరాక్రమా ! దానధర్మముచే నేయే రాజులు స్వర్గ మొందిరో నీవలన వింటిని. అయినను మఱికొన్నిటిని వినఁగోరుచున్నాఁడను. దేయమగుదాన మెన్నివిధములు గలది ? దానికిఁ గల్గుఫల మెట్టిది? ఎవ్వరికిచ్చిన నెట్టిధర్మమగును? ఏయేకారణములచే నది యెన్ని విధములుగా నుండును ?”

అది విని శాంతనప్రుఁ డాకాంతేయునితో “ఓయీ ! దానమును గూర్చిన యథార్థ మెఱిగించెదను వినుము. సకలవర్ణములందును నెట్లు దాన మొనర్పవలయునో వినుము. ధర్మార్థకామనిమిత్తముగను, భయకారుణ్యముల నిమిత్తముగను నై దాన మైదువిధములుగా నుండును. ‘అసూయారహితుఁడై బ్రాహ్మణునకు దాన మొనర్చినవాఁ డిహమునఁ గీర్తివడసి మరణించి సుఖమందుచున్నాఁడు.’ అని దాన

మొనర్పవలెను. 'అతఁడు దానముచేయుచున్నాఁడు. అతఁడు దానము చేయును. నాకిదె యతఁడు దాన మొసంగెను.' అనురీతిగా యాచకులు పలుకుచుండ వినుచు, మఱియు దానముచేయవలయును. 'వీఁడు నావాఁడు గాఁడు. వీనికి నేనుగాను. వీఁడవమానింపబడనేని నాకుఁ బాపముగలుగును.' అని భయమునొందియు, మూఁడునకేని దానము చేయవలయును. 'వీఁడు నాకుఁ బ్రియుఁడు వీనికి నేను బ్రియుఁడను' అని యాలోచించి మిత్రునకు దాన మొనర్పవలయును. 'వీఁడు దీనుఁడై నన్ను యాచించుచున్నాఁడు. కొంచె మిచ్చినను సంతసించును.' అని తలంచి కారుణ్యముచే దరిద్రునకు దానమునేయవలయును. ఓయుధిష్ఠిరా ! పుణ్యక్షేత్రివివర్ధనమై దాన మిట్లు లైదువిధములుగా నున్నది. దానము యథాశక్తిగాఁ జేయవచ్చునని ప్రజాపతి పలికెను." అని తెలుప విని భర్తృనందనుఁడు మఱియు నిట్లనియె.

— ఓషివానుదేవసంవాదము ౨ —

“ఓషితామహా ! సర్వశాస్త్రజ్ఞా ! మాయుత్తమవంశమున నీవు బహువిధశాస్త్రముల నెఱిగినవాఁడవు. నీవలన ముందును ధర్మార్థ సహితమగు సుఖోదయము గలిగించునదియు, లోకాశ్చర్యభూత మైనదియునగువిషయము వినఁగోరుచున్నాఁడను. నా మొదలగు జ్ఞాతులకును, బాంధవులకును దుర్లభమగుకాలము లభించియున్నది. నీవు దక్క నన్ను శాసించువాఁడు వేఱొక్కఁడు లేడు. నేనును, నా సోదరులును నీయనుగ్రహమునకుఁ బాత్రులమేని, నిన్నడిగినప్రశ్నముల కుత్తరము లొసంగవలయును. శ్రీమంతుఁడగు మన యీశ్వరాయణుఁడు సకలపార్థివసమృత్తుఁడు. ఇట్టి యీతఁడు నైతము నిన్ను సగౌరవముగను, సవినయముగను నేవించుచున్నాఁడు. ఇతఁడును, దక్కుంగలపార్థివులను, నాసోదరులును నీదయ నవేఱించియున్నవారు. కావున వీరియొడ న్నేహము సూపి యుత్తమాంశము దెలుప నర్హుఁడవు." అని ప్రశ్నించెను.

ఓజనమేజయా! ఆయుధిష్ఠిరు నవ్వచన మాలించి న్నేహపర వశమానసుఁడై యాగాంగేయుఁ డిట్లు తెలుపఁదొడంగెను. “ఓధర్మ నందనా! నీకొకఁడనోహరమగుకథను దెలిపెదను. ఈనారాయణుని

ప్రభావము నేను మున్ను వినియున్నాడను. దానిని, మఱియు నావృషభవాహనుని ప్రభావమును, పార్వతికి గలిగినసంశయమును, మఱియు నాదంపతులచరిత్రమును దెలిపెదను వినుము. ఒకప్పు డీకృష్ణభగవానుడు ద్వాదశవార్షికవ్రత మూచరింప దీక్షవహించి యుండెను. అప్పు డీతని గాంచుటకు నారదపర్వతకు లరుదెంచిరి. మఱియుఁ గృష్ణద్వైపాయనుడును, ధౌమ్యుడును, దేవలకాశ్యపులును, హస్తికాశ్యపుఁడును, దీక్షాశాలిసమన్వితులగు మఱికొందఱు మహర్షులును వచ్చిరి. మఱియుఁ దపోధనులై సిద్ధులై దేవకల్పులగు మహర్షిశిష్యులును నందల కరుదెంచిరి. అంత నాదేవకీసుతుఁడు వారి కెల్లఁ దగునతిథిసత్కారమును, గులోచితమగుపూజను, దేవతుల్యముగా సమర్పించెను. పిమ్మట వారెల్లరును దమకుఁదగు నాసనములపైఁ గూరుచుండిరి. పిదప నాసభలో దేవతలయు, రాజులయు, దపోధనులయు ధర్మయుక్తములై మధురములైన కథ లారంభింపఁబడియెను. పిదప నద్భుతకర్ముడగు కృష్ణునివదనమునుండి బ్రహ్మచర్యేంద్రనోభితమై నారాయణతేజ మొకటి వెడలెను. అటులు వెడలిన యాయగ్నిచే లతలతోడను, వృక్షములతోడను, బక్షిమృగసంఘాతములతోడను గూడిన యాశైలము దహింపఁబడియెను. మఱియు దానిశిఖరము నలఁగి దీనదర్శనమయ్యెను. మహాజ్వాలలుగల యావహ్నియటు లాయశేషమును దహించి, విష్ణుని జేరి శిష్యునట్టు లాతనిపాదములను బట్టికొనియెను. అంత నావిష్ణువు నిశ్శేషముగా దగ్ధమైన యాపర్వతమును గాంచి, సౌమ్యబుద్ధి వెలయు దాని కెప్పటివొప్పునఁ బ్రకృతస్థితి గలిగించెను. అటులగుట నప్పర్వతము మునుపటివలె బుష్పములు వెలయు లతాద్రుమములును, బక్షిగణములును గలిగి, శ్వాపదసరీసృప సహితమై గానవచ్చెను. అచింత్యమగు నమృతహద్భుతము నారసి, యమృతనిగణము విస్త్రయావిష్టమై మేనులు గగుర్పొడవ నస్త్రకలుషిత శేత్రమై యుండెను. అట్లు విస్త్రయమొందియున్న యమృతహద్భుత నారసి, యానారాయణుడు స్నిగ్ధముగను, మధురముగను బ్రశ్నించువాడై 'ఓమహర్షులారా! నిత్యము త్యక్తసంగులును, నిర్మములును, సర్వశాస్త్రజ్ఞులునునగు మీయందఱ కట్లు విస్త్రయము గలుగుటకు నిమిత్తమేమి? ఓతపోధనులారా! ఇందలినిశ్చయ మెఱిగింపుఁడు,' అని పలికెను.

అది విని యమ్మహర్షులు, 'ఓదేవా! నీవు లోకములను వెలి పుచ్చుచున్నాడవు. మఱియు నుపసంహరించుచున్నాడవు. నీవే శీతము, నుష్ణము నగుదువు. నీవే వర్షించుచున్నాడవు. పుడమిగల జంగమస్థావరభూతములన్నిటికిని నీవ తండ్రివి, నీవ తల్లివి, నీవ ప్రభుడవు. వానికి బ్రభవము నీవ. ఇదియే మాకు విస్వయకరమగు సంశయము. నీవదనమునుండి వహ్ని వెడలుటకుఁ దగునిమిత్తమును నీవ తెలుప నర్హుడవు. దాని నెఱిగింతువేని మేము నిర్భయులమగు దుము. ఓహరీ! మేము విన్నదియు, గన్నదియుఁ దెలిపికొందుము.' అని పలికిరి.

అది విని యవ్వాసుదేవుడు, 'ఓమహర్షులారా! నావదనము నుండి వెలువడినది వైష్ణవతేజము. యుగాంతాగ్నితుల్యమగు నావ హ్నిచే నీకొండయెల్ల దగ్ధమయ్యెను. మఱియు దానిచే, దేవకల్పు లును, దహిధనులు, జితేంద్రియులునగు మీరందఱును బీడితులైతిరి. తపస్వివ్రతసేవాపరుడనైన నావదనమునుండి వహ్ని జనించెను. కావున నింతమాత్రమున మీరు వ్యధనొందకుడు. శుభప్రథమగు నీవర్వతమునకేను వ్రతమాచరించువాడనై వచ్చితిని. పరాక్రమముచే నాకు సరియగుతనయుని బడయుటకై నే నిట్టివ్రతము పూనివచ్చితిని. అంత నాదేహమందున్న యాత్మ యగ్ని రూపమున వెడలి వరదుండగు సర్వలోకపితామహుని దర్శింప నేగి, యతఁడందర్థభాగము పుత్రుఁ డగునట్లు వరమొసంగుటయు, మఱియు నావహ్ని మరలివచ్చి శిష్యు నట్లు నాపాదమూలమును జేరి, శాంతమై ప్రకృతికొందెను. ఇదియే యిందలిరహస్యము. మీరు భయవిస్మయము లందకుడు. ఓతపోధను లారా! దీర్ఘదర్శనులగు మీకెందును నిరోధ ముండదుగదా! తపో వ్రతసందీప్తులును, జ్ఞానవిజ్ఞానశోభితులునగు మీరు, భూలోకస్వర్గ లోకములందుఁ జూచినదియు, నద్భుతమైనదియు, విన్నదియు నేదేని గలిగెనా? దానిని దెలుపుడు. తపోవనవాసులగు మీ వాగమృత మును గ్రోలఁగోరుచున్నాడను. అద్భుతమై దివ్యమై నేను జూడని దేదేని యెందేని యుండవచ్చునని తలంచెదను. అదియు నాపరాప్ర కృతియే యై యెందును హనిలేక యుండును. ఆత్మగతమగు నైశ్వర్య మేమియు నాకాశ్చర్యముగఁ దోఁపదు. అయినను సజ్జనశ్రవణగతమై

నమ్మడగినయర్థము చెప్పబడి, పర్వతము దర్పింపఁబడినలేఖ్యమట్లు స్థిరమై యుండును. సజ్జనులు గలిసినపుడు వారినోటినుండి వెడలిన వచనములు మానవులకు బుద్ధిప్రదీప్తి గల్గించునుగదా!” అని పలికెను. పిమ్మట నమ్మహర్షు లమృతసూదనుసన్నిధి నెంతయు విస్మితులై విష్ణుగల కస్తవలతో నాతని నరయుచు, నొకరినొకరు ప్రోత్సహించుకొనుచు, నొకరినొకరు గౌరవించుకొనుచు, భూషితార్థములగు భూషితములచే నమ్మహాత్ముని సన్నుతించుచు వచ్చిరి. అటులు కొంత గడచినపిమ్మట నమ్మహర్షులు, దేవదర్శనుఁ డగునారదునిఁ గాంచి, వాక్యకోవిదుఁడగుట నతఁడే, యేదేనిఁ దెలుప వలంతియని యెంచి “ఓనారదా! హిమవత్పర్వతమున నచింత్యమై యాశ్చర్యకరమై నీకనుభూతమగు నేదేని గలిగినఁ దెలుపుము. మహర్షి సంఘమునకు హితమై నీవు చూచిన దేదేని యీహృషీకేశుసన్నిధి నెఱింగింపుము” అని కోరిరి. మును అటులు పలుక విని, యమ్ముని మున్నొకపుడు జరిగిన యొకకథను చెలిపెను.” అని పలికి శాంతనవుఁడు మఱియు నిట్లనియె.

—ॐ ఉమామహేశ్వరసంవాదము ॐ—

“ఓయుధిష్ఠిరా! పిమ్మట నారాయణమిత్రుఁడగు నారదమహర్షి, శంకరునకుఁ బార్వతితో జరిగినసంవాదము తెలుపువాఁడై యిట్లు పలికెను—

‘ఒకపుడు సిద్ధచారణసేవితమగుచుఁ బవిత్రమైన హిమవత్పర్వతమున ధర్మాత్ముఁడై వృషభధ్వజుఁడగు నమ్మహేశ్వరుఁడు తపమునేయ నారంభించెను. ఆచోచ్చటు నానాలతాయుతమై మనోహరమై నానావిధ పుష్పభరితమై యప్పరోగణాకీర్ణమై యెల్లభూతములు సేవింప వెలయు చుండెను. అందమ్మహాదేవుఁడు నానారూపములును, నద్భుతదర్శనములును, రూపములును దివ్యములు నగుభూతసంఘములు తన్నావరింప వానినడుమఁ జూపట్టుచుండెను. అందుఁ గొందఱు సింహ వ్యాఘ్రగజాకృతులును, సర్పజాతినమన్నితులై యుండిరి. మఱి కొందఱు క్రోష్టుకద్వీపములును, భల్లూకములును నై యుండిరి. వేటొకకొందఱు వృకశ్యేనములును, నులూకవదనులు నై యుండిరి. ఇంకను గొందఱు నానావర్ణములుగలిగి, మృగములులై యుండిరి

వారును, మఱియు యక్షగంధర్వకిన్నరులును, రక్షోగణములును నాతని నేవించుచుండిరి. మఱియు నాతనిపరిసరము, దివ్యపుష్పసమాకీర్ణమును, దివ్యజ్వాలామయమును, దివ్యచందనాలంకృతమునై వెలయుచు నలువంకల దివ్యధూపములు ప్రబల, దివ్యవాదిత్రములు మొఱయ, నృదంగపణవోడ్డుప్రమును, సకలభేరినినాదితమునై వెలయుచుండును. ఆతనిచుట్టును మయూరములు భూతసంఘములును నాట్య మొనర్చుచుండెను. అప్పరస లాడుచుండిరి. దేవర్షిగణము నేవించుచుండెను. ఆ ప్రదేశము దివ్యము నద్భుతదర్శనమునై యిట్టిదని తెలుప వలనుడక చూడనింపైయుండెను. ఆతనితపముచే దత్పర్వత మెంతయు విరాజిల్లెను. స్వాధ్యాయపరులగువిపులొక్కచో వేదఘోషములఁ గావించుచువచ్చిరి. మఱియుఁ దుమ్మెదలనినాదములచే నప్పర్వతము నిరుపమానమైయుండెను. ఓజనార్థనా ! దానిని గాంచినమునిగణమున కెంతయుఁ బ్రీతిగలుగఁజొచ్చెను. మహాభాగులగుమహర్షులును, సూర్యరేతులగుసిద్ధులును, మరుత్తులు, వసువులు, సాధ్యులు, విశ్వేదేవులు, యక్షులు, నాగులు, లోకపాలకులు, పిశాచులు, నక్షులు, వాయువులు నందు నివసించియుండెను. ఋతువులు సర్వపుష్పభరితములై సుగంధములఁ జల్లుచుండెను. ఓషధులు ప్రకాశించుచు నవ్వనమును వెలయింపఁజొచ్చెను. పక్షులు మొఱయుచు నాట్య మొనర్చుసాగెను. దివ్యధాతువిభూషితమగు నప్పర్వతతటమునఁ బర్యంకమునఁ బోలే నవ్వుహోదేవుడు, వెలయుచుఁ గూరుచుండెను. వ్యాఘ్రచర్తాంబరధారియు, సింహచర్మోత్తరచ్ఛద్రుఁడును, నాగయజ్ఞోపవీతియు, లోహితకేయూరాలంకృతుఁడు, హరిశ్చంద్రుఁడును, జటాధారియు నై రక్కసులకు వెఱపుగొలుపుచు, భక్తులగు నెల్లవారికి నభయప్రదుఁడై యొప్పుచుండెను. అట్టిమహనీయు నారసి మహర్షులందఱును సవినయముగా మ్రొక్కి సకలపాపవిముక్తులును శాంతులును నై దోషరహితులగుచువచ్చిరి. ఆధూతేశ్వరుఁడైన మతిభయంకరమై చూపట్టెను. మహారగసమాకులమైయున్న యాసభ యొకనిమేషమున నద్భుతావహమై గానిపించెను. అంత నచ్చోటికి, భూతస్త్రీగణసమేతయై తెల్లనివస్త్రమునుగట్టి శంకరసమానవ్రతయై, సకలతీర్థజల ప్రభూతమగు సువర్ణకలశమును బట్టికొని, తనవెంట నడులన్నియు నడిచి వచ్చుచుండె,

బుష్పవర్షమును గురియుచు, బహువిధగంధములు వెలయు బూర్వతి
వచ్చి, యాహిమవత్పార్శ్వముననున్న యాశంకరుని సమీపించెను.
అటులు వచ్చి యాసతి వికసితముఖయై నగుచుఁ బరిహాసమునకుఁగాఁ,
దనపాణితలముల నాశంకరుని కస్తవమూసెను. అటులాతనికస్తవమూయఁ
బడఁగనే జగమంతయుఁ దమోభూతమై నిశ్చేతనమై హోమములు,
వషట్కారములును లేక నిశ్చలమై యుండెను. మఱియు జన మెల్ల
వైమనస్య మొదవ భయభ్రాంతమై యుండెను. భూతపతి యటులు
నిమిలితనేత్రుడగుటయు సూర్యుండు లేనట్టులయ్యెను. పిమ్మట
లోక మొకక్షణములోఁ దమోమయ మయ్యెను. అనంతర మాతని
లలాటమునుండి యొకప్రదీప్తజ్వాల వెడలెను. అప్పుడే యాతనికి,
రవితుల్యమై మూడవనేత్ర మొకటి జనించెను. అప్పుర్వతమెల్లఁ
గలఁతనొందునట్టి దీప్తిగలిగి యావహి, యుగాంతాగ్ని తుల్యమై
చూపట్టెను. పిదప నప్పూర్వతి, దీప్తాగ్ని సదృశదృష్టి యగు శంకరుని
జూచి, సవినయముగా నమస్కరించి దీర్ఘలోచనయై కనుఁగొనియెను.
అత నాలలాటాగ్నిచేఁ దమాలసరశచందనభూయిష్టమును, దివ్యో
షధిప్రదీపితము నగుచు మనోహరమైన యవ్వనము దగ్ధమగుచునుండ,
నందలిమృగయాభములన్నియు భయమొంది పరువులిడుచు, హరు
నిపార్శ్వమును జేరి శరణముగానక యుండెను. ఆపభయెల్ల నపుడు
సంకులమయ్యెను. పిమ్మట మింటినంట మంటలతోఁ బెచ్చుపెరిగి,
ద్వాదశాదిత్యతుల్యమై రెండవయుగాంతాగ్నివలె వెలయుచు, మెఱపు
వలె గదలుచున్న యాయగ్నిచే నొకక్షణములో నాహిమవత్పూర్వత
మెల్ల దగ్ధమై గానవచ్చెను. థాతుశిఖరాభోగహస్తమై దగ్ధవనోష
ధియై మథితమైన యప్పూర్వతమును గాంచి, యాశైలరాజపుత్ర, భక్తి
వెలయ నాభగవంతుని యెదుటఁ జేతులు మొగిల్చి ప్రార్థించుచు నిలువఁ
బడియుండెను. స్త్రీభక్తిచే మృదుస్వభావముగల యప్పూర్వతిని జూచి
శంకరుండు, 'తంద్రే దైన్యమును బూర్వతి సహింపలేక యట్లు ప్రార్థిం
చెనని తలంచి దయతో నప్పూర్వతమును గనుఁగొనియెను. అంత
నొకక్షణముననే యాహిమవద్ధిరియెల్ల యప్పటియట్టులై, చూడ
మనోహరమై గానవచ్చెను. వక్షములన్నియుఁ బల్లవపుష్పభరితము
లయ్యెను. పక్షులు కిలకీలా రావము లొనర్పఁజొచ్చెను. అటు లప్పూర్వ

తము ప్రకృతినొందుటఁ గాంచి యాపార్వతి పరమానందభరితయై సర్వలోకపతియగు తనపతి నతిభక్తి వలయఁ జూచి, 'ఓభగ వానుఁడా! సర్వభూతపతి! శూలపాణి! మహావ్రతా! నాకొక గొప్ప సంశయ మొదవెను. దానిని నాకెఱిగింపుము. నీఫలము మూడవ నేత్ర ముత్పన్నమగుటకు నిమిత్తమేమి? పక్షిగణకాననములతోఁ గూడిన యిప్పర్వత మేల దగ్ధమయ్యెను? మఱియు నిట్లు వెంటనే యిది ప్రకృతినొందె నెట్లు? నాతండ్రి నీయనుగ్రహముచే దత్తణమ వృక్ష సంఘన్నుడయ్యెనుగాదే? ఇదియెట్లు?' అని ప్రశ్నించెను.

అది విని యమృతాదేవుఁడు 'దేవీ! నీవు బాల్య చాపల్యముచే నాకనులు మూసితివిగాదే? దానివలన లోకమెల్ల నష్టాలోకమయ్యెను. ఓనగపుత్రీ! అటులు సూర్యుఁడు లేకపోవుట గలిగినవెంటనే చీకటు లావరించెను. వానిని వారించి ప్రజలను రక్షించుటకై నామూడవ కన్ను దీప్తమై యుదయించెను. దానినుండి యుదయించిన లేజమే యిప్పర్వతమును మథించెను. మఱియు నీకుఁ బ్రియమొనర్ప, నీపర్వ తమును బ్రకృతస్థితికిఁ దెచ్చితిని.' అని బదులు చెప్పెను.

అంత నప్పార్వతి, 'ఓదేవా! నీవు చతుర్ముఖుఁడ వగుటకు నిమిత్తమేమి? వానిలోఁ బూర్వపశ్చిమోత్తరములగు మోములు చంద్రునివలెఁ బ్రియదర్శనములై వెలయుటకును, దక్షిణమగు మొగము రాద్రమై యుండుటకును హేతువేమి? ఈ నీజడ లూర్ధ్వములై కపి లములగుటకుఁ గతమేమి? అటులే నీకంతము నల్లగా నుండుటకును, నీ నిరతమును బినాకము చేతఁ బట్టుకొనుటకును గారణమేమి? నిత్యము జటాధారివగుటకును బ్రహ్మచారివై యుండుటకును నిమిత్త మేమి? ఓప్రభూ! ఈ నాసంశయములెల్లఁ దీర్చఁదగుదువు. ఓవృష ధ్వజా! నేను నీకు సహధర్మచారిణిని, భక్తురాలనుగాదే?' అని పలికెను.

ఓధర్మజా! అది విని యాభగవానుఁడు తత్పర్వతరాజపుత్రి ధౌర్యమునకును, బుద్ధికిని మెచ్చి 'ఓసుందరీ! నా కివియెల్లఁ గలుగు టకు నిమిత్తము లెవ్వియో తెలిపెదను వినుము' అని పలికి మఱియు నతఁ డిట్లనియె.

— ౧౭ పార్వతీవర మేశ్వరసంవాదము ౧౭ —

ఓధర్మజా! భగవానుఁ డగునమ్మహాదేవుఁడు మఱియు నద్దేవితో
 'ఓపార్వతీ! వినుము. మున్నొకపు డొక్కకార్యమునకుఁగాఁ బర
 మేష్ఠి యుత్తమవస్తువు లన్నింటినుండియుఁ దిలబీజ మంతటిభాగములఁ
 దీసి తిలోత్తమ యనుదానిని సృజించెను. అటులగుట నిరుపమాన
 రూపముగల యాయువతి నన్ను సమీపించి, ప్రదక్షిణ మొనర్చు
 చుండఁ దద్రూపలోభమున నామె యేప్రక్కకువచ్చినపుడును జూచు
 నట్లుగా నలువైపులను మొగములఁ బూనితిని. నాయుత్తమయోగ
 బలమున నటులు నలుమొగములఁ బూని, యందుఁ బూర్వవదనముచే
 నింద్రత్వమూని శాసించితిని. ఉత్తరవదనముచే నీతోఁ గూడి క్రిడించు
 చున్నాఁడను. నాపశ్చిమముఖము సౌమ్యమై స్వప్రాణి సుఖావహ
 మైనది. ఇత నాదక్షిణముఖము రౌద్రమై భయముగొలుపుచుఁ బ్రజ
 లను సంహరించుచుండును. లోకహితమొనర్ప జటాధారిని, బ్రహ్మ
 చారినినై మెలగుచున్నాఁడను. దేవకార్యములను సాధించుటకై
 నేనెపుడును బినాకమును ధరించియుండును. మున్నొకపుడు శ్రీకాముఁ
 డగునింద్రుఁడు తన నజ్రమును వైవ, నది నాకంఠమును దహించి వెడ
 లుటచే నేను శ్రీకంఠుడనైతిని' అని తెలిపెను. అది విని యయ్యుమా
 దేవి, 'ఓదేవా! శోభావంతములగు వాహనములు మఱికొన్ని పెక్కు
 లుండఁగా, నీవు వృషభమును వాహనముగా నొనర్చికొంటివేమి?'
 అని యడుగుటయు, నమ్మహేశ్వరుఁడు 'దేవీ! వినుము. మున్నాపర
 మేష్ఠి పాలనిచ్చు దేవధేనువగుసురభిని సృజించెను. అది యటులు
 సృష్టమై షీరామృతమును స్రవించుచు బహువిధములుగా నుండెను.
 అంత దాని వత్సము మొగమునుండి వెడలిననురువు నామేనఁ బడి
 యెను. అనంతరము నేను గుపితుఁడనగుట గోవులన్నియు దగ్ధములై
 నానావర్ణములుగలవయ్యెను. పిమ్మటఁ గార్యవేత్తయగు బ్రహ్మనన్నను
 నయించి, యొకవృషభమును సృజించి నాకు వాహనముగను, జిహ్వా
 ముగను నొసంగెను' అని తెలిపెను. అదివిని మఱియు నపూర్వతి,
 'దేవా! బహువిధములై సకల గుణాన్వితములగు పెక్కునివాహనములు
 నీకు స్వర్గమునఁ గలిగియుండఁగా, నీవు శ్వశానమునఁ గ్రిడింతువేటికి?
 ఆశ్వశానము వెండుకలకును, నెమ్మకలకును నిలయమై, భయంకరమై,

కపాలఘటసంకులమై గ్రద్దలు, నక్కలును నిండియుండఁ, జితాగ్నిశత
సమాకులమై, మాంసకలిలమై, యపవిత్రమై, వసాశోఙితపంకిలమై
ప్రేవులయు, నెముకలయుఁబ్రోవు లెల్లయెడలఁ జూపట్టి, నక్కల
మొఱలు పిక్కటిల భయంకరమై యుండునుగాదే! అది నీకు నివాస
మేమి ?' అని యడిగెను. అంత నమ్మహేశ్వరుఁడు 'దేవీ! పవిత్రము
లగువానియొడ ద్వేషములేక నేను నిత్యము చరింతును. అటులు
పుడమి నెల్లఁ జరించు నాకు శ్మశానమును మించిన పవిత్రస్థాన మొకటి
లేదని నిశ్చయము గలిగెను. శావున, నఖిలనివాసములలో శ్మశానమే
శుభనివాసముగా నాకు రుచించెను. మఱియు నందే యాభూతసంఘము
లెల్ల భ్రీతిమైఁ జరించును. ఓమందహాససుందరవదనా! భూతగణము
లను విడిచి, నేనెందును నివసింపనొల్లను. ఆనివాసమే నాకుఁ బవిత్ర
మైనదియు, స్వర్గప్రదమైనదియుఁగా నిష్ఠపడియొను. ఉత్తమము, పవిత్ర
మునగు శ్మశానమే పవిత్రకాములచే నేవింపఁబడుచుండును' అని
తెలిపెను.

అది విని యాశైలపుత్రి 'ఓమహనీయా! సర్వధర్మజ్ఞా! సకల
భూతనాథా! పినాకధారీ! వరప్రదా! మఱియు నాశోక మహాసంశయ
మొదవెను. దాని నెఱిగింపుము. ఇష్టునిగణమంతయుఁ దప మొన
రెచును. మఱియు లోకమున బహువిధాకారములతోఁ దపమునకై
ప్రయత్నించుచుండుట గలదు. దానిరూప మెద్ది? దానికిఁ గల్గుఫల
మేమి? ఇష్టుహర్షలకును, నాకును ప్రియ మొనర్చువాఁడవేని యీవిష
యము నెఱిగింపుము.' అని ప్రశ్నించెను. ఆమెనచనముల కందలి
మునిగణమెల్ల సంతసించి, వాగ్భూషితములు, నర్థవంతములునగు
సన్నుతులచే నామెను మన్నించిరి అంత నమ్మహాదేవుఁ డమ్మహేశ్వ
రితో 'దేవీ! వినుము. ఆహింసయు, సత్యవచనము, సర్వభూతదయయు,
శమము, దానము శక్తికొలదిగా గృహస్థధర్మము నాచరించుటయుఁ,
బరదార వైముఖ్యముఁ దనయొద్ద నొకరుంచినన్యాసమును స్త్రీలను
రక్షించుటయు, నిచ్చినది పుచ్చికొనకుండుటయు మధుమాంసవర్జన
మును ధర్మములు. అందు గృహస్థునకుఁ బరదారవైముఖ్యాదులై దును
ను త్రమధర్మములు. దేహధారులు ధర్మపరాయణులై చరింపవలయును.' అని
తెలిపెను. మఱియుఁ బార్వతి 'ఓభగవానుడా! మఱియొకసంశ

యము నాకుఁ గలదు. దానిం దెలుపుము. నాల్గువర్ణములవారికిని దమతమధర్మములనుబట్టి యేదేది సుఖావహము? బ్రాహ్మణున కెయ్యది ధర్మము? క్షత్రియున కెయ్యది? వైశ్యున కెది? శూద్రున కేది? అని యడిగెను. అందుల కుత్తరముగా, నాభగవానుఁ డొదేవీ! వినుము. న్యాయముగా నీవెల్లవిధములఁ బ్రశ్నించితివి? లోకమున బ్రాహ్మణులు మహాభాగులు, భూమిదేవులు నగుచున్నారు. బ్రాహ్మణునకు సదోప పాసము ధర్మమనుటలో సందియములేదు. ధర్మార్థసంపన్నుఁ డగునట్టి బ్రాహ్మణుఁడు బ్రహ్మభూయమున కర్హుఁడగుచున్నాఁడు. అతనికి వ్రతోప నయనములును, బ్రహ్మచర్యమును ధర్మక్రియలు. వానిచేతనే ద్విజత్వ మగుచున్నదిగదా? మఱియు బ్రాహ్మణునకు గురుదైవతపూజయు, వేదాధ్యయనమును ధర్మములు.' అని తెలిపెను.

అది విని యయ్యుమాదేవి 'దేవా! నాకు మఱియొకసంశయ మొదవెడిసి. దానిం దీర్పుము. చాతుర్వర్ణ్యధర్మమును విపులముగా నెఱిగింపుము.' అని యడుగుటయు, నమ్మహేశ్వరుఁడు 'దేవీ! వినుము. ధర్మరహస్యశ్రవణము, వేదవ్రతసేవనము, అగ్నికార్యము, గురుకార్య నిర్వర్తనము, భైక్షచర్యయును విపులము ధర్మములు. అటులే బ్రాహ్మ ణుఁడు నిత్యస్వాధ్యాయపరుడై బ్రహ్మచర్యమూని, గురుననుజ్ఞావడసి, గృహస్థధర్మస్వీకార మొనర్పఁ బ్రయత్నింపవలయును. పిదప నను రూపయగుభార్యను యథావిధిగాఁ బరిగ్రహింపవలెను. మఱియు శూద్రాన్నవర్జనముగా సన్ధ్యార్చనము మొకటి ద్విజునకు ధర్మము. అటులే నిత్యోపవాసము బ్రహ్మచర్యమును ధర్మములు. ఆపితాగ్నియు, నధ్యయనపరుఁడును నై హోమ మొనర్పుచు, నియతేంద్రియుఁడును, విఘ్నసాశియు, నియతాహారియు, సత్యవచనుఁడును, శుచియు, గృహస్థ ధర్మపరుఁడు నై పర్తించుట ధర్మము. అటులే యతిధిపూజయు, ద్రేవతాగ్నిధారణము, ఇష్టులును, యాగవిశేషములును నతని కాచర జీయములు. మఱియు యజ్ఞము, ప్రాణ్యహింసయును ధర్మములై యున్నవి. శ్రోత్రియగృహస్థు పరిజనులకుఁ బెట్టి తాను భుజించుట ధర్మము. దాపతులు సమస్తభావులైయుండుటయు, గృహదేవతలకు నిత్య పుష్పబలికరణమును, నిత్యోపలేపనము, నిత్యోపవాసితయు, నాజ్యధూమప్రసారమును ధర్మములు. ద్విజులకు లోకధారణమగు

గార్వాప్యము తమవిధి. ఓదేవీ! నీవు త్కత్రియగతధర్మమును పైతము ప్రశ్నించితివి గదా! దాని నెఱిగించెదను. సమాహితవై వినుము. త్కత్రియనకు మొదటిధర్మము ప్రజాపరిపాలనము. నిర్దిష్టఫలభోక్త యగురాజు ధర్మవంతుఁ డగుచున్నాఁడు. ఎవ్వఁడు ధర్మయుక్తముగాఁ బ్రజాపరిపాలన మొనర్చునో, వానికి ధర్మాజ్ఞితములగు లోకములు స్తాప్తించును. అటులే దమమును, స్వాధ్యాయమును రాజునకు ధర్మములు. అగ్నిహోత్రకరణము, దానాధ్యయనములును, యజ్ఞోపవీత ధారణమును, యాగమును ధర్మక్రియలు. అటులే భృత్యభరణము, నమోఘకర్తమును నాతనికి ధర్మములు. మఱియు మంచిప్రవర్తనమును వేదోక్తకర్తృత్వక్రియయును, వ్యవహారనిపుణతయు, సత్యవచనము నాతనికి ధర్మములు. ఆర్తత్రాణపరాయణుఁడగు భూపతి యిహపరమున మహత్తరుఁ డనఁబడుచున్నాఁడు. గోబ్రాహ్మణులకుఁగా విక్రమించి నట్టియు, సంగ్రామనిహతుఁ డైనట్టియు, త్కత్రియుఁ డశ్వమేధయాగ లభ్యములగు లోకముల నొందుచున్నాఁడు. వైశ్యునకుఁ బాశుపాల్యమును, గృషియు సంతతధర్మములు. మఱియు నాతని కగ్నిహోత్ర పఠతయు, దానాధ్యయనములును, వాణిజ్యమును, సన్న్యాసానువర్తనము, నతిథిపూజయు, శమదమములు, విప్రభక్తియుఁ, ద్యాగమును సనాతనధర్మములు. వైశ్యుఁడు తిలలను, గంధములను, రసములను విక్రయింపరాదు. సత్పథానువర్తియై వాణిజ్యము నాశ్రయించి, సకల జనాతిధ్య మొనర్చుచు, యథాశక్తిగాఁ ద్రినగ్గమును వైశ్యుఁడు సంపాదింపవలయును. శూద్రధర్మ మిఁకఁ దెలిపెదను. శూద్రులు తక్కిన మూఁడుజాతులవారిశుశ్రూష. యొనర్చుచుండవలయును. శూద్రుఁడు సంశితవ్రతుఁడును, సత్యవాదియు, జితేంద్రియుఁడు నై దేవతాద్విజపూజలునేయు నేని యిష్టధర్మఫలభాజనుఁ డగుచున్నాఁడు. ఓపార్వతీ! నాల్గువర్ణములవారిధర్మమునుగూర్చి యంతయుఁ దెలిపితిని గాదే! ఇఁక వీరిలో నొక్కొక్కనిఁగూర్చి మఱియేమి వినఁగోరెదు?" అని పలికెను.

అది విని యమృహేశ్వరి 'ఓదేవా! నాల్గువర్ణములవారికిని హితము, శుభప్రదమునగు వేటువేటుధర్మమును నీవెఱిగించితివి. వారికెల్లరకుఁ దగుధర్మ మెద్దియో తెలుపుము.' అని ప్రార్థించుటయు పఠనభార-7-30

నమ్మహేశ్వరుడు 'దేవీ! గుణార్థియై పరమేష్ఠి, లోకమందలిసారమును సంగ్రహించి బ్రాహ్మణులను సృజించెను. భూదేవతలగువారు సకల లోకములను దరింపజేయువారై మానవులందు వెలయుచున్నారు. వారిధర్మకర్త ఫలోదయమును దెలుపుచున్నాడను. బ్రాహ్మణులధర్మ మెద్దియో యదియే పరమధర్మ మనదగియున్నది. మఱియు నప్పుర మేష్ఠి లోకధర్మమునకుఁగా జేదోక్తమును, శాస్త్రోక్తమును, శిష్టాచార సిద్ధము నగునవియే సనాతనపరమధర్మములుగాఁ గల్పించెను. త్రైవి ద్యుడును, ద్వికర్తృడును, ద్విపరిక్రాంతుడును నై యధ్యయనమును జీవనాధారముగఁజేయక విద్వాంసుఁడై బ్రాహ్మణుఁడు మైత్రిగలిగి యుండవలయును. భువనేశ్వరుడగుపరమేష్ఠి బ్రాహ్మణులవృత్తికిఁగా, యజన యాజనాధ్యయనాధ్యాపనదానప్రతిగ్రహములనియొడి కర్తము లాజీతినీ గల్పించెను. ఈయాఋకర్తములను బూనినద్విజుఁడు ధర్మ భాగి యనఁబడును. వారికి నిత్యస్వాధ్యాయితయు, సనాతనమగు యోగమును ధర్మములు. ఆతనికి యథాశక్తిగను, యథావిధిగను, దానమునేయుటయుఁ గర్తవ్యమే! విశుద్ధులగు గృహస్థులకు శమము, సదాచారనిర్వర్తనమును బరమధర్మములు. మనశ్శుద్ధియు, బంచయజ్ఞా చరణమును, సత్యభాషణము, అసూయాశాపిశ్యము, దానము, బ్రాహ్మణసత్కారమును, గృహసంశుద్ధియు, మానవర్జనము, బుజ్జి బుద్ధియు, మృదువచనము, నతిభయభ్యాగతప్రీతియు, దచ్చేషాన్న భోజనమును, మఱియు, నతిథులకు సర్వపాద్యాసనశయనాదిదాన మును, దీపప్రతిశ్రయములును ధార్మికగుణములు. గృహస్థు ప్రాతః కాలమున లేచి యాచమనమొనర్చి, భోజనమునకుఁ బిలిచి సత్కరించి యంపకము నేయుట యాతనికి సనాతనధర్మము. ఎల్లపుడును యథాశక్తిగ నెల్లవారికి నాతిభయమొనర్చుటయు నాతనికిఁ బరమ ధర్మమే. బ్రాహ్మణక్షత్రియవైశ్యశూద్రాష శూద్రధర్మమని తెలిపి తిని. గృహస్థునకుఁ బ్రవృత్తిధర్మమే విధింపఁబడుచున్నది. సకల భూతహితమై శుభప్రదమైన యాప్రవృత్తిధర్మమునే తెలిపెదను. శక్తికొలదిగా మఱిమఱియు, దానమొనర్పవలయు. అటులే మాటి కిని యజింపవలయును. శ్రేయముచు గోరువాఁడు పాప్తికకర్తమును వైతము నేయవలయును. ధనము ధర్మయుక్తముగనే సంపాదింప

వలయును. అటులు ధర్మలబ్ధమగుధనమును మూడువిధములుగా నొనర్చి, వానిచే బరమధర్మ మార్జింపవలయును. వానిలో నొకభాగముచే ధర్మాగ్రములను, వేటొకభాగముచే గామమును సంపాదించి, మూడవభాగమును వృద్ధినొందింపవలయును. ఇది ప్రవృత్తిధర్మము. నివృత్తిలక్షణధర్మ మొకటి గలదు. అది మోక్షనిమిత్తమగుచున్నది. ఓదేవీ! నివృత్తుండగువానివిధ మెఱిగించెదను వినుము. సకలభూతదయయును, ధర్మచింతయు, నొకచోట నివసించుకుండుటయు, నాశాపాశమును గోసీకొనుటయు, మోక్షకాంక్షియగువానికి బ్రశస్తము లనబడుచున్నవి. కుండికయందును జలమందును సత్తి విడిచి, యాసనాంబరాదులఁ బరిత్యజించి, త్రిదండశయనము లపేక్షింపక, యగ్నులను నివాసములను గోరక, యథ్యాత్మగతమానసుడై తత్పరత్వమునఁ దదేకనిష్ఠగలిగి, యోగమాని, వృక్షమాలమునఁగాని, శూన్యాగారమునఁగాని, నదీపులినములందుఁగాని శయనించుచు, నదులయొడ్డుననే నివసించుచు, బ్రాహ్మణుడు సర్వసంగ సకలబంధవిముక్తుండగును. అట్టివాడు నిత్యము నాత్మయందు నాత్మను నిలుపవలయును. అటులు నిలిపి స్థాణుభూతుడై మోక్షవిధ్యుక్తమగు కర్మమాని నిరాహారుడై యెవ్వఁడు యోగనిష్ఠగలిగి పరివ్రజన మొనర్చునో, వాడు సనాతనధర్మపరుఁ డగుచున్నాడు. మఱియు నట్టివానికి, దేనియందును సత్తితగదు. వాడొకచోట నిలువక, యొక గ్రామమున నుండక, యొకపులిసమున శయనింపక తిరుగుచుండుట ముక్తధర్మము. ఇదియే మోక్షవేత్తలధర్మమును వేదోక్తసనాతనసన్తానమునై వెలయుచున్నది. భిక్షుకులు కుటీచక, బహుదక, హంస, పరమహంసులగు భేదములచే నలువిధములుగా నుందురు. వారిలో వెనుకటివారు క్రమముగా నుత్తములు. వారిధర్మమును మించినధర్మ మొకటిలేదు. సుఖదుఃఖరహితమై సౌమ్యము, జరామరణవర్జితము, నవ్యయముననుపదము వారి కగుచున్నది. అని తెలుప వినియ్యము మాదేవి మఱియు నిట్లనియె.

‘ఓదేవా! సజ్జనాచరితములగు గార్హస్థ్యమును మోక్షధర్మమును జీవలోకమున కుత్తమమార్గములును, శ్రేయస్కరములు నై తెలుపఁ బడుచున్నవి. వానిని నీవు తెలుపఁగా వింటిని. ఓధర్మజ్ఞా! ఋషిధర్మ

మెట్టిదో తెలుపుము. తపోవనవాసులధర్మమును విన నాకు నిత్యము కుతూహలమగుచున్నది. వారియాశ్రమ మాజ్యభూమిగంధమై వెలయుచుండును. దానిని గాంచిన నాకెంతయు సంతసమొదవుచుండును. కావున మునిధర్మమునెడ నాకుఁ గలసందియముం దీర్పుము. ఓసకలభర్తృత్వజ్ఞా! దేవదేవా! నాయడిగినదానికి సమాధానము సమగ్రముగా నెఱింగింపుము.

అది విని యప్పుహాదేవుఁడు 'దేవీ! సర్వోత్తమమగుమునిధర్మము దెలిపెదను వినుము. దాని నొనర్చియేగదా వారు పరమస్థితి నొందుచున్నారు. వారిలో ఘనపాయులగుమహర్షులధర్మమును మొదటి నుండియుఁ దెలిపెదను వినుము. బ్రహ్మపీఠమై యభ్యుపాసితమగుచు నమృతమనఃబడుదధి బ్రాహ్మమగుఘనము. దానిని ద్రావువారు ఘనపాయులు. తపస్సిద్ధులగువాలఖిల్యమునులు శకునవృత్తి నాశ్రయించి యుంఛవృత్తిపరులై మృగనిర్హోకపనులును, జీరవల్కులధరులు నగుచు నిర్ద్వంద్వులై సన్తానము నాశ్రయించి వర్తిల్లుచుందురు. వారిలోఁ గొందఱు కాలిబొట్టనవేలిపై నిలువఁబడి తపమొనర్తురు. వారిధర్మఫల మెంతయు మహత్తరమై యుండును. మఱియు వారు సురకార్యాధి సిద్ధికై తపోదగ్ధకిల్బిషులై దెసల వెలిగించుచు దేవతలతోఁ దుల్యులై ప్రవర్తిల్లుచుండుదురు. మఱియుఁ జక్రచరులు, సోమలోకచరులును బితృ లోకమునకుఁ జేరువవారునై యుంఛవృత్తిపరులగుచు, సంప్రత్యుభాలు సశ్చకుట్టులు, దంతోలూఖలికులునాఁ గొందఱుండురు. సోమపులు సూర్యపులు నగువా రుంఛవృత్తిపరులై భార్యలతోఁ గూడియు జితేంద్రియులై యగ్నికార్యమును బితృదేవతారాధనమును జేయుచుందురు. వారికిఁ బంచయజ్ఞాచరణమును ధర్మమే యగుచున్నది. దేవీ! ఈఋషిధర్మము చక్రచరులును దేవలోకచరులునగుద్విజాలచే నాచరింపఁబడినది. సర్వవిధములగు ఋషిధర్మములందును జితేంద్రియత్వము గలిగి, యాత్మజయ మావశ్యకము. అటులే కాదు క్రోధములనుపైతము వారు జయింపవలయును. మఱియు యజ్ఞము, నిత్యక్రియాచరణము పితృదేవార్చనము, సర్వాతిథిపూజనము, ఉంఛవృత్తిజీవనము, భోగ నివృత్తియు, శమప్రియత్వము, స్థండిలశయనము, శాశ్వత్తనీవేచణము,

ఫలమూలాహారమును, శైవలభక్షణమును ఋషుల నియమములై యున్నవి. అట్టి నియమములచే వారు దుర్జయమగుగతిని జయించుచున్నారు. మఱియు స్తంభ, మాన, విస్తయ, ప్రసన్నతలు లేక విరోధ స్నేహములు సమముగా భావించుట యుత్తమధర్మ మనఁబడును.' అని తెలుప విని మఱియు నయ్యుమాదేవి యిట్లనియె.

— నివృత్తిధర్మఫలకథనము ౨ —

'ఓదేవా! రమణీయప్రదేశములందును, సదీతటములందును, నికుంజములందును, బర్హతములందును, వనములందును, ఫలవంతములగు పవిత్రదేశములందును, మూలములుగల పూర్ణాస్థలములందును నియతవ్రతులై చరించువారిపుణ్యవిధిని వివరణార్థమేదను.'

అది విని యమ్మహేశ్వరుడు, దేవీ! నీవడిగిన స్వశరీరోపజీవులగు వానప్రస్థులధర్మమును సమాహితవై విచుము. అటులు విని నిశ్చల చిత్తపును, ధర్మబుద్ధిపరపు నగుము. వనవాసముచేయు వానప్రస్థులు సంసిద్ధములగు మంచినీయమములూని, యేమేమి చేయవలయునో తెలిపెదను వినుము. వారు త్రికాలస్నానమును, బిత్తదేవార్చనమును, నగ్నిహోత్రకృత్యమును, నిష్ఠిని, హోమవిధిని జేయవలయును. మఱియు వారికి నీవారస్వీకారము, మూలఫలసేవనము, నింగుడైరండతైలములసేవనమును గృత్యములు. మఱియుఁ గామక్రోధముల విడిచి, యోగచర్యాపరులగుచు వీరస్థానోపసేవులై వీరశయ్య నాశ్రయించి, గ్రీష్మకాలమునఁ బంచాగ్నులనడుమఁ దపమొనర్పవలయును. మండూక యోగనియతులై వీరాసనమూని, నిత్యము స్థండిలశయనులై ధర్మబుద్ధితో శీతజలాగ్నియోగముగలిగి వర్తింపవలయును. మఱియు, వారు జలభక్షులును, వాయుభక్షులును, శైవాలభక్షులును నై యశ్శకుట్టులు, దాంతులగు సంప్రతౌళులు నగుచుఁ జీరవల్కలములఁ బూని, మృగచర్మముల నివసించుచు, యథావిధిగను, యథాధర్మముగను, గాలానుకూలముగను జీవయాత్ర గడుపుకొనవలయును. వారు నిత్యమును వనవాసమే సేయుచు, వనముననే చరించుచు, నందే గాన వచ్చుచు గురువులఁగూడి యందుండవలయును. వారికి హోమక్రియయు, బంచయజ్ఞసేవనమును, వేదోక్తముగు పంచయజ్ఞభాగము

ననుపాలించుటయు, సప్తమియజ్ఞకృత్యము, చాతుర్థ్యాస్యసేవనము, పౌర్ణమాసాదియాగకరణము, నిత్యయజ్ఞాచరణమును ముఖ్యధర్మములు. మఱియు వారు భార్యసంయోగము పరిత్యజించి, సర్వసంగ విముక్తులై మునివృత్తి నాశ్రయించి, సకలపాపవిముక్తులై వనమునఁ జరించుచు, సృగ్భాండరతులును, ద్రేతాగ్నిశరణులై సన్తార్థము నాశ్రయించి వర్తిలుచుఁ బరమగతి నొందుదురు. సత్యధర్మాశ్రయములై సిద్ధులైనయట్టిమునులు మహాపుణ్యమగు బ్రహ్మలోకమును, శాశ్వతమగు సోమలోకమును బొందుచున్నారు. 'ఓదేవీ! వానప్రస్థాశ్రితమగు ధర్మమెల్ల సవిస్తరముగాఁ దెలిపితిని. ఇక నేమి వినఁగోరెదు?' అని పలికెను.

అది విని యాపార్వతి 'ఓమహాదేవా! సిద్ధివాదపరులగు మునుల ధర్మమెద్ది? వారు దారలఁగూడి స్వేచ్ఛాసంచారులై వనములఁ జరింతురుగదా! వా రొనర్పవలసినకృత్యము లెవ్వి?' అని ప్రశ్నించెను. అందుల కాభగవానుఁడు 'దేవీ! స్వైరచారులగు తాపసులందఱును భార్యలఁగూడి చరించుచు, మాండ్యకషానువసనధారణములు గలిగి త్రికాలస్నాన మొనర్చుచు, ఋషికృతమగు సగ్నికృత్యమును, సమాధియుఁ బూని, సన్తార్థమును దప్పక, వెనుక వనవాసులకుఁ జెప్పినధర్మముల నాచరింతురేని తపఃఫల మొందుదురు. దంపతీధర్మలగు మఱి కొందఱు నిజదారనియతేంద్రియములై ఋతుకాలములందుమాత్రమే భార్యయోగ మొందుచు విధ్యుక్తముగాఁ బ్రవర్తింతురు. అట్టి వారును ఋషికృతధర్మము నొందుచున్నారు. ధర్మమెఱిగినవారు బుద్ధిపూర్వకముగా నొకకామము నేవింపఁదగదు. సకలభూతముల కభయమొసంగుచు, హింసాదోషదూరాత్ముఁ డగువాడు ధర్మయుక్తుఁడగుచున్నాఁడు. మఱియు నెవఁడు సకలభూతానుకంషియై, సర్వప్రాణులయొడను ఋజుభావము జూపుచు, సర్వభూతాత్మభూతుఁడై ప్రవర్తిల్లునో వాఁడును ధర్మయుక్తుఁడగును. సర్వవేదస్నానమును, సకలభూతార్జవము ననుసని తుల్యములుగా వచ్చును. లేదాసకలభూతార్జవమే ఘనమైనదియుఁ గావచ్చును. ఆర్జవము ధర్మమనియు, వక్రబుద్ధి యధర్మమనియుఁ దెలుపఁబడుచున్నది. ఆర్జవముగలమానవుఁడే ధర్మయుక్తుఁడగుచున్నాఁడు. ఋజుబుద్ధివక్తుఁ డగువాఁడు నిత్యము దేవసాన్నిధిఁ

మొందును. కావున ధర్మసంపాదనాపరుఁ డగువాఁడు ఋజుబుద్ధిగలిగి వర్తింపవలయును. మఱియు శాంతుఁడును, దాంతుఁడును, జితక్రోధియు ధర్మాత్ముఁడును, నహింసకుఁడునునగు మానవుఁడు ధర్మము క్షుఁడగును. సోమరితనము లేక యథాశక్తిగా సత్పథము నాశ్రయించి ధర్మాత్ముడై సౌశీల్యము గలిగి వివేకముతో వర్తించినవాఁడు బ్రహ్మభూయమున కగుచున్నాఁడు' అని తెలిపెను.

అది విని మఱియు నయ్యమాదేవి 'దేవా! ఆశ్రమాభిరతులై తపోధనులైన తాపసు లేయేసుకృతముచే నెట్టిఫలము నొందుదురు? నిర్ధనులగు నాతపస్వులు మహాధనికులును రాజులును రాజపుత్రులు నెట్టికర్త మొనర్చిన నగుదురు? పనచారులై చరించిన యాతాపసుల కేయేకర్తముచే దివ్యచందనభూషితత్వమును నిత్యస్థానోపగతియు నగును? తపశ్శ్రాద్ధశ్రితము, శుభమునగు నా యీశ్వరమును దీర్పుము' అని ప్రశ్నింప, నమ్మహాదేవుఁడు 'దేవీ! ఉపవాసవ్రతక్షిప్తులు, నహింసాపరులును సత్యవాదులు నై చరించినసిద్ధులు మరణించిన పిదప ననామయులై గంధర్వులగూడి మోక్షమందుదురు. యథావిధి గను, యథాన్యాయముగను, మండుకయోగశయనుఁడై దీక్ష వహించినమహాత్ముఁడు, నాగులతో నానంద మొందుచుండును. మృగ ములు తిని విడిచిన బాలతృణమును భుజించుచు మృగములఁ గూడి చరించుచు, దీక్షపూనియున్నవాఁ డమరావతికిఁ బోవును. శైవాల మును, రాలిపడినవ్రతములను భుజించుచు వ్రత మొనర్చినవాఁడును, నిత్యము శీతయోగమును వహించినవాఁడును బరమగతికిఁ బోవుదురు. వాయుభక్షుఁడును, జలభక్షుఁడును, ఫలమూలాహారుఁడు నగుచు వ్రత మొనర్చినవాఁడు, యక్షులఁ గూడి యైశ్వర్యమొంది యప్సరసలతో సంతసించుచుండును. విధ్యుక్తముగా గ్రీష్మకాలమున నగ్నియోగదీక్షాపరుఁడై పండ్రెండువత్సరములు వ్రతమొనర్చిన వాఁడు రాజగును. మఱియు నాహారనియమమూని మునియై పండ్రెండేండ్లు నిర్జలప్రదేశమందు వ్రతమొనర్చినవాఁడు పార్థివుఁ డగును. నిరావరణమగు స్థండిలమున శయనించి పండ్రెండువత్సర ములు దీక్షవహించి నిరాహారుఁడై దేహమును బరిత్యజించిన వాఁడు స్వర్గమున సుఖించుచున్నాఁడు. స్థండిలశయన మొనర్చినవాని

కుత్తమయానములును, శయనములును, గృహములును ఫలములుగాఁ దెలుపుచున్నారు. ఎవ్వఁడు నియతాశనుడై శరీరమును బోషించు కొనుచు స్థండిలశయనమున దేహమును బరిత్యజించునో వాఁడు స్వర్గము నొందుచున్నాఁడు. పండ్రెండువత్సరములు దీక్షవహించి శరీరధారణము సేయుచు, దుదను మహర్ణవమున దేహమును విడిచినవాఁడు వారుణ లోక మనుభవించును. పండ్రెండువత్సరములు దీక్షపూని, శరీరము నిలుపుకొని, తుదకుఁ బాషాణముచేఁ జరణములభేదించికొని మరణించిన వాఁడు గుహ్యకులఁ గూడి సంతసించుచున్నాఁడు. మఱియు నెవ్వఁడు పండ్రెండువత్సరములు దీక్షపూని శరీరమును నిలిపికొని, యగ్ని యందుఁ దద్దేహమును హోమమొనర్చునో, వాఁడు బ్రహ్మలోకమొందు చున్నాఁడు. ఆత్మచే నాత్మను సాధించి, నిర్ద్వంద్వుడగును నిష్పరిగ్రహుడగునై, తనకిష్టమగుదీక్షనువహించి పండ్రెండువత్సరములు నడిపినవాఁడు స్వర్గమునొంది, దేవతలతో సంతోషమనుభవించును. దేవీ! ఎవ్వఁడు యథాన్యాయముగా దీక్షపూని, యాత్మచే నాత్మను సాధించి, ధర్మప్రియుడై నిర్మమత్వమునఁ బండ్రెండువత్సరములు వరుసగాఁ దన యిష్టమువచ్చినవ్రత మొనర్చువాడై యనావృతదేశమందుండి, వీరాసనగతుడై వర్తించునో, వాఁడు వీరులగతి నొందును. వాని కింద్ర లోకము ప్రాప్తింపఁగా, నందు సకలభోగము లనుభవించుచు, దివ్య పుష్పసమాలంకృతుఁడును, దివ్యచందనభూషితుఁడునై దేవగణము లతో వాఁడు నిత్యము స్వర్గసౌఖ్య మనుభవించును. అని తెలుప విని యుమాదేవి మఱియు నిట్లనియె.

— చాతుర్వర్ణ్యకథనము —

‘ఓభగవానుడా! భగనేత్రపారా! పూషదంతవినాశనా! దక్ష క్రతుర్ధ్వంసా! నాకొక గొప్పసంశయమయ్యెడిది. మున్ను భగవానుఁ డగుపరమేష్ఠి చాతుర్వర్ణ్యమును సృజించెను. ఎట్టి కర్మపరిపాకముచే వైశ్యుడగు శూద్రత్వమొందును? ఏకర్మవిపాకముచే క్షత్రియుఁడు వైశ్యుడగును? అటులే బ్రాహ్మణుఁడు క్షత్రియుఁ డెటులగును? ఈ ప్రతిలోమధర్మము నెట్లు నివర్తింపనగును? మఱియు నెట్టికర్మముచే విప్రుఁడు శూద్రయోనిసంజాతుఁడగును? అటులే యేకర్మముచే

క్షత్రియుఁడు శూద్రుఁడగును? మూఁడువర్ణములవారును సహజముగా బ్రాహ్మణ్య మొందు పెట్టు?

అది విని యాభూతపతి దేవీ! బ్రాహ్మణ్యము దుర్లభము. బ్రాహ్మణక్షత్రియవైశ్యశూద్రులు సహజముగా నగుచున్నారని నాయభిప్రాయము. కాని దుష్కృతకర్తముచేసి బ్రాహ్మణుఁడు నిజస్థానమునుండి భ్రష్టుఁడగుచున్నాఁడు. కావున జ్యేష్ఠవర్ణము నొందియు, నది చెడకుండ బ్రాహ్మణుఁడు కాపాడికొనవలయును. బ్రాహ్మణధర్మమందుండి బ్రాహ్మణ్యము ననుసరించి జీవించినక్షత్రియుఁడును, వైశ్యుఁడును బ్రహ్మత్వ మొందుచున్నారు. ఎవ్వఁడు బ్రహ్మత్వమును విడిచి, క్షాత్రిధర్మ మాశ్రయించునో, వాఁడు బ్రాహ్మణ్యమునుండి భ్రష్టుఁడై క్షత్రియయోనియందు జనించుచున్నాఁడు. మఱియు నెవఁడు లోభమోహశ్రయించు వైశ్యధర్మమును బూనునో, వాఁడు దుర్లభమగు బ్రాహ్మణ్యమును బోవిడిచి యల్పబుద్ధియగుట వైశ్యయోనిసంజాతుఁడగును. అటులే వైశ్యుఁడు నిజధర్మపరిశ్రష్టుఁడైనచో శూద్రత్వ మొందును. నిజధర్మచ్యుతుఁడగు విప్రుఁడు శూద్రుఁడగును. మఱియు నట్టివాఁడు నిరయగతుఁడై బ్రహ్మలోకపరిభ్రష్టుఁడగుచు శూద్రుఁడై జనించును. అటులే క్షత్రియవైశ్యులును, దమతమకర్తములను బరిత్యజించి శూద్రకర్తము నొనర్తురేని శూద్రత్వ మొందుదురు. నిజస్థాన పరిభ్రష్టుఁడగుచు వర్ణసంకరత్వమొందిన బ్రాహ్మణుఁడును, క్షత్రియుఁడును, వైశ్యుఁడును శూద్రులగుచున్నారు. ఎవ్వఁడు వివేకియై, జ్ఞానవిజ్ఞానకాలియై శుచియగుచు నిజధర్మనిరతుఁడగునో, వాఁడు ధర్మఫలమునొందును. ఓదేవీ! పరమేష్ఠి మఱియొకటి తెలిపియున్నాఁడు. ఉగ్రాన్నము, గణాన్నము, శ్రాద్ధాన్నము, సూతకాన్నము, దుష్టాన్నము, శూద్రాన్నమును గర్హితములై భుజింపఁడగవు దేవీ! గర్హితమగుశూద్రాన్న మెన్నఁడును మహాత్ములగుదేవతలు పరిగ్రహింపరు. ద్విజుఁడు తనజఠరమున జీర్ణముకాఁగా మిగిలినశూద్రాన్నముచే మృతి నొందుచున్నాఁడు. అటులే యాహితాగ్నియగు యజ్వయును శూద్రాన్న నేవనముచే శూద్రగతి నొందును. ఆశూద్రాన్నశేషముచే బ్రాహ్మణుఁడు బ్రహ్మస్థానమునుండి భ్రష్టుఁడై శూద్రుఁడగుటలో సందియములేదు. బ్రాహ్మణుఁ డెవ్వనియన్న శేషముగలిగి మృతినొందునో,

వానివానియోనియందు జనించుచున్నాడు. ఎవ్వఁడు దుర్లభమును శుభమునగు బ్రాహ్మణ్యము నవమానించునో, మఱియు నభోజ్యుని ములను భుజించునో, యట్టిద్విజుఁడు ద్విజత్వమునుండి భ్రష్టుడగుచున్నాడు. అటులే సురాపానకర్తయు, బ్రాహ్మణహంతయు, శూద్రకర్తపరుడును, దస్కరుడును, భగ్నవ్రతుడును, నపవిత్రుడును, స్వాధ్యాయవర్జితుడును, బాపుడును, లుబ్ధుడును, మూర్ఖుడును, గొండెగాఁడును, వ్రతహీనుడును, వృషలీభర్తయు, గుండేశియు, సోమవిక్రయకర్తయు, హీనసేవకుడునునగు విప్రుఁడు బ్రహ్మయోని నుండి పరిశ్రష్టుడగుచున్నాడు. మఱియు గురుతల్పుగుడును, గురుద్వేషియు, గురునిందాపరుడును, బ్రహ్మవేత్తయగు బ్రాహ్మణుడయ్యుఁ బతితుడగుచున్నాడు. శుభప్రదములగు కర్మము లాచరించిన శూద్రుఁడు బ్రాహ్మణత్వ మొందును. వైశ్యుఁడు క్షత్రియత్వమును బొందుచున్నాడు. జ్యేష్ఠవర్ణములవారికి, బ్రయత్నపూర్వకముగాఁ బరిచర్యనేయుట శూద్రకృత్యము. మఱియు శూద్రుఁడు సతతము సత్పుణప్రవర్తనయై దేవద్విజులను సత్కరించుచు, సకలజనాతిభ్యశ్చతవ్రతుడై ఋతుకాలాభిగామియు, నియతాహారుడును, బరిశుద్ధుఁడును, బరిశుద్ధజనాన్వేషియు, నగుచు, శేషాన్నభోజనయై వ్యర్థముగా మాంసమును భుజింపక ప్రవర్తించునేని వైశ్యుఁడగును. అటులే సత్యవచనుడును, నహంవాదరిహితుడును, నిర్ద్వంద్వుడును, శాంతిపరుడును నై, స్వాధ్యాయపరుడును శుచియునై యాగము లొనర్చుచు, దాంతుఁడు బ్రాహ్మణసత్కర్తయు నగుచు, సకలవర్ణప్రియుడై గార్హస్థ్యమొనర్చుచు, రెండుమాటులు మాత్రము భుజించుచు, శేషాశియు, నియతాహారుడును, నిష్కాముడును, నిరహంకారియు, నగ్నిహోత్రపరుడును, సకలాతిభిజనపూజకుడునునై, త్రేతాగ్నిహోత్రోపాసకుఁ డగువైశ్యుఁడు ద్విజుఁ డగుచున్నాడు. అట్టివైశ్యుఁడు పవిత్రుడై, మహాత్తరమగు క్షత్రియవంశమందు జనించును. అటులు క్షత్రియుడై జనించి, జనించినది మొదలుగా నుపనయ నాదిసంస్కారములు వడసి, వ్రతపరుడై ద్విజుఁడగుచు, దానమును బహుదక్షిణలుగల యాగములను జేయుచు, ద్రేతాగ్నిశరణుడై యాత్తుల కభయ మొసంగుచు, నిత్యము ప్రజలను ధర్మయుక్తముగఁ

బాలించుచుండవలయును. మఱియు సత్యవ్రతుడై సత్యప్రతిజ్ఞలఁ జేయుచు, ధర్మయుక్తమగుదండ మొనర్చుచు ధర్మానుశాసకుడై, షడ్భాగకృతలక్షణములగు కార్యకరణములచే నియంత్రితుడై గ్రామ్య ధర్మల నాదరింపక, స్వయముగా నర్థములఁ దెలిసికొనుచు, ఋతు కాలమున ధర్మవర్తనసమాగమ మొనర్పవలయును. మఱియు నతఁడు సదోపవాసియు, స్వాధ్యాయనిరతుఁడును, శుచియు నగుచు, దర్భలతో నిండిన యగ్నిగృహమున శయనించుచు, నిర్మలచిత్తుడై వర్ణత్రయమున కాతిభ్య మిడుచు, నన్నకాములగు శూద్రులకు సిద్ధాన్నమును బెట్టుచు, నర్థకామముల నవేక్షించి దేనిని బరికింపక, పితృతిథిపూజ కుడై తనయింటనే ష్ఠాత్యైష్ణమును గొనుచుఁ ద్రికాలాగ్నిపరుడై హోమచేయుచు, గోబ్రాహ్మణహితముగా రణరంగమున మరణించి మంత్రపూతమగుత్రేతాగ్నిని బ్రవేశించినచో వానికి ద్విజత్వము గలుగును. ఆటులు గలిగినపిదప జ్ఞానవిజ్ఞానసంపన్నుడై, వేదపారగుడై త్కత్రియుఁడు నిజకర్తముచేతనే విప్రుఁ డగుచున్నాఁడు. ఇట్టియు త్తమ కర్తఫలములచే నీవకులోత్పన్నుడగు శూద్రుఁడును, నాగమసంపన్నుడై సంస్కరింపఁబడి ద్విజుఁడగును. బ్రాహ్మణుఁడయ్యును సర్వ సంకరభోజనుడై సద్వృత్తి విడిచినచో, బ్రాహ్మణ్యమును బోగొట్టుకొని శూద్రుఁడగును. పవిత్రకర్తములచే శుద్ధాత్ముఁడును, జితేంద్రియుఁడును నైన శూద్రుఁడును ద్విజునివలె భావింపఁబడవలయునని బ్రహ్మనుశాసనము సహజమైన శుభకర్తము శూద్రునియందున్నచో, వాఁడు ద్విజునికంటె విశిష్టుఁడని నాయభిప్రాయము. యోనిగాని, సంస్కారముగాని, శ్రుతముగాని, వంశముగాని ద్విజత్వమునకుఁ గారణములు కాజాలవు. నిజవృత్తమే ద్విజత్వమునకు నిమిత్తము. లోకముచే సమస్తబ్రాహ్మణ్యము వృత్తమునుబట్టి నిర్ణయింపఁబడుచున్నది. సద్వృత్తిస్థితుఁడగు శూద్రుఁడును బ్రాహ్మణత్వ మొందుచున్నాఁడు. ఓకశ్యాణీ! బ్రాహ్మణస్వభావ మంతటను సమమై యుండునని నాయభిప్రాయము. నిర్గుణము, నిర్మలము నగు బ్రహ్మ మెందుండునో, యందు ద్విజత్వ ముండును. లోకమున బ్రాహ్మణుఁడు పాదములుగల గొప్పక్షేత్రమై చరించుచున్నాఁడు. కావున నట్టిక్షేత్రమున బీజముంచినచో, నది వేటొకజన్మమునకు ఫల మొసంగెడిని. శ్రేయము

గోరునట్టివాఁడు విఘ్నసాశియు, సత్పథావలంబియునై బ్రాహ్మమూర్త మునుబట్టి ప్రవర్తింపవలయును. గృహస్థుడై తనయింటనే వేదాధ్యయన మొనర్పవలయునుగాని, యధ్యయనము జీవిక కుపయోగింపరాదు. విఘ్నిఁ డిట్టిసన్మార్గమునుబట్టి యాహితాగ్నియు, సధ్యయన వేత్తయు నగునేని, బ్రహ్మభూయమున కగుచున్నాఁడు. బ్రాహ్మణ్యమునే సంపాదించి నియతాత్ముడై దానిని బోకుండ రక్షించుకొనవలయును. దేవీ! శూద్రుఁడు బ్రాహ్మణుఁ డెట్టులగునో, బ్రాహ్మణుఁడు శూద్రత్వ మెట్టులందునో యనురహస్యవిషయము నెఱిగించితిని గదా!' అని పలుక విని యయ్యుమాదేవి మఱియు నిట్లనియె.

— కర్తవ్యకథనము —

‘ఓసకలభూతేశా! సురాసురసమస్కృతా! మానవుల ధర్మాధర్మములను దెలుపుము. మానవుఁడు మనోవాక్కర్తముల మూఁడిటి చేతనే బద్ధుఁడును, ముక్తుఁడు నగుచున్నాఁడుగదా! ఎట్టిస్వభావముచే, నెట్టికర్తముచే, నెట్టిసదాచారములచే, నెట్టిగుణములచే, నెట్టివచనములచే మానవులు స్వర్గమొందుచున్నారు?’

అది విని యాదేవదేవుఁడు ‘ఓశైలతనయా! నీవు ధర్మార్థతత్వజ్ఞువును, ధర్మనిత్యువు నగుట, సర్వప్రాణిహితముగు ప్రశ్న మొనర్పితివి. ఇయ్యది బుద్ధివర్ధనమైనదియు నగుచున్నది. సత్యధర్మరతులై సకలచిహ్న పరిజ్ఞతులై ధర్మలబ్ధములగు నన్నముల భుజించువారు స్వర్గమునకుఁ జొవుదురు. ప్రశయోత్పత్తితత్వజ్ఞులును, సర్వజ్ఞులు నగువారు సంశయరహితులై ధర్మాధర్మములలో దేనిచేనైనను గట్టువడకుందురు. అటులే వీతరాగులగువాగును గర్తబంధనములనుండి విముక్తులగుచున్నారు. ఎవ్వరు మనోవాక్కర్తములందు దేనిచేనైన నించుకేని యొకప్రాణికి హింసగలిగింపరో, యెవ్వ రెందును సక్తులుగాకుందురో, వారు కర్తపాశబద్ధులుగారు. మఱియు విరక్తులై సౌశీల్యదయాన్వితులై శత్రుమిత్రులందు సమభావముగలిగి దాంతులైనవారు కర్తబంధనములనుండి విముక్తులగుచున్నారు. సర్వభూతదయగలిగి సకల జంతువులకు నమ్రుఁడగి, హింసాదూరులును, సదాచారులు నగువారు స్వర్గమును జేరుదురు. పరదారలం దాసగొలుపక, పరధనముల నవే

క్షింపక, ధర్మలబ్ధములగునన్నముల భుజించుచుఁ బ్రవర్తించువారు స్వర్గతులగుదురు. ఎవ్వరు పరకళత్రములను దల్లులుగను, జెల్లెండ్లు గను, గూతులుగను దలంతురో వారు స్వర్గము లగుదురు. నిజధన సంతుష్టులై చౌర్యము నేయక, నిజదారాభిలాషులై యుండువారును స్వర్గము నొందుదురు. ఎవ్వరు జితేంద్రియులై పరదారలనుండి తమ దృష్టిని మరలించుకొని, సుశీలసంపన్నులగునట్టివారు తత్తమగతి నొందుదురు. నా యీ తెలిపినది దేవతలొనర్చినమార్గమగుటఁ బండితులగు వారు దీనినే నేవింపవలయును. సంగరహితమార్గమే నేవింపదగినది. ఎవ్వరు నిజదారనిరతులై ఋతుకాలాభిగమనమునేయుచు గ్రామ్య సుఖాభిలాషులు గాకుండుకొని, వారు స్వర్గము నొందుదురు. దాన ధర్మ నిరతుఁడును, శీలశౌచదయాన్నితుఁడును నై వివేకి తనజీవనమున కును ధర్మమునకును బ్రవర్తింపవలయును. స్వర్గమును గోరువారు నా యీ తెలిపిన వానికి భిన్నముగాఁ బ్రవర్తింపరాదు.' అని తెలిపెను.

అంత మఱియు నప్పార్వతి శంకరు నారసి, 'దేవా! పంచము చేతనే యెవ్వఁడు బద్ధుఁడును, ముక్తుఁడు నగునో, యట్టికర్మము లెవ్వియో నాకెఱిగింపుము.' అని యడుగ, నమృహేశ్వరుఁడు 'దేవీ! తనకుఁగాని, యొకనికై గాని, పరిహాసమునకేనిగాని యెవ్వ రన్యత మాడరో, వారు స్వర్గములగుచున్నారు. మఱియు, దమజీవనము నకుఁగాని, ధర్మమునకుఁగాని, యొకకోర్కీగలిగిగాని యెవ్వరస త్యము వలుకరో, వారు స్వర్గములగుదురు. మృదువుగను, నొకనికి బాధకము గాకుండఁగను, దోషరహితముగను, మధురముగను, గుళల పూర్వకముగా నెవ్వరు సంభాషింతురో, వారు స్వర్గము నొందుదురు. మఱియుఁ బరుషముగను, నిష్ఠురముగను, గటువుగను భాషింపక, కొండెములు పలుక నిచ్చుగింపక వర్తించువారు స్వర్గమునొందుదురు. అటులే మిత్ర భేదము గల్గించునట్టియు, నపవాదము గలట్టియు మాట వలుకక సత్యము మైత్రము నగుపచనము పలుకువాడే స్వర్గ మొందును. ఎవ్వరు పరద్రోహకరమగుపరుషమును బరిత్యజించి, సర్వభూతసములును శాంతులునై వర్తింతురో వారు స్వర్గార్హులగుదురు. మఱియు నసత్య లాపములకుఁ బోక, విరుద్ధవాదములు నేయక సౌమ్యముగ సంభాషింతురో, వారు స్వర్గతి నొందుదురు. ఎవ్వరు కోపమువచ్చినను పర

హృదయభేదకముగాఁ బలుకరో, క్రుద్ధులయ్యుండ బ్రయమునే పలుకుదురో వారు స్వర్గతి నొందుచున్నారు. ఓదేవీ! వచనకృతనుగుధరమిడియే. వీనినే మానవు లెల్లపుడును నేనింపవలయును. శుభప్రదమగుసత్యగుణమునేపూని, యన్యతమును బరిత్యజింపవలయును.' అని తెలిపెను. అది విని మఱియు నయ్యమాదేవి, 'ఓచుహాదేవా! మానసమగు నెట్టికర్తముచే మానవుడు బద్ధుడగునో దానిని నా కెఱిగింపుము.' అని ప్రశ్నించెను.

అందుల కాశంకరుడు 'పార్వతీ! ఎల్లపుడును మానసధర్మము గలమానవులు తప్పక స్వర్గమొందుదురు. దానిని చెలివెదను వినుము. అపమార్గప్రవిష్టచిత్తుడగువాడు మనోబద్ధుండగును. నిర్జనారణ్యమున నున్న పరధనమును గాంచినపుడును నెవ్వనిచిత్తము దానిపై సక్తముగాకుండునో యట్టివాడు స్వర్గగామి యగును. జనులులేని గ్రామమందలి ధనమునుగాని, యట్టినిర్జనగృహస్థద్రవ్యమునుగాని పరకీయమని దాని నెవనిచిత్తము వాఁఁగింపదో వాడు స్వర్గతినొందును. అటులే, కామవృత్తలైనను బరదారల నెవడు గోరకుండునో యట్టివాడు స్వర్గతుండగును. శత్రుని మిత్రునిఁ దుల్యముగా నెవ్వరరయుదురో, యట్టివారు స్వర్గము నొందుదురు. మఱియు శ్రుతవంతులును, దయావంతులును, సత్యప్రతిజ్ఞులును, బవిత్రులును నై తమ యర్థములచే సంతృప్తులగుచు వర్తిల్లువారు స్వర్గతులగుచున్నారు. వైరమెవ్వరితోఁజేయక యసూయారహితులై సకలజనమైత్రిగలిగి స్వభూతదయావంతులైనమానవులు స్వర్గగాములగుచున్నారు. మఱియు శ్రద్ధావంతులును, బరిశుద్ధులును, బరిశుద్ధులకు మిత్రులును నై ధర్మాధర్మవేత్తలగువారు స్వర్గగాములగుచున్నారు. శుభాశుభకర్త ఫలసంచయ విపాకజ్ఞులగువారును స్వర్గతినొందుదురు. న్యాయోపేతులును, గుణోపేతులునై దేవద్యుజప్రియత వెలయ మెలగువా రుత్తమగతి నొందుచున్నారు ఓదేవీ నా యీ తెలిపిన శుభకర్త ఫలములచే స్వర్గమార్గమెవ్వరనుసరితురో తెలిపితినిగదా! ఇంక నేమి వినఁగోరెదు?' అని పలికెను.

అది విని యాచైలరాజపుత్రి యాకైలాసవాసునితో 'దేవా! మానవులనుగూర్చి మఱియొక గొప్పసంశయ మయ్యెడిది. దానిని

నీనైపుణ్య మేర్పడ వివరించి తెలుపుము. ఓప్రభూ! పురుషుఁ డెట్టి కర్తముచే దీక్షాయువగును? ఎట్టితపముచే మహత్తరాయువు గల్గెడిని? ఎట్టికర్తముచే ఋణాయువగును? మఱియుఁ గొందఱు మహాభాగులును, మఱిగొందఱు మందభాగ్యులును, గొందఱు కులీనులును, మఱిగొందఱు నీచకులులును, గొందఱు క్షత్త్రబౌద్ధులట్లు దుర్దర్శులును, వేటొకగొందఱు ప్రియదర్శులును, గొందఱు అల్పబాధులును, మఱిగొందఱు మహాబాధులు నై యగపడుచుండుదురుగదా! అటులగుటకు నిమిత్తము తెవ్వియో నా కెఱిగింపుము.' అని ప్రశ్నించెను.

అందుల కాశంకరుఁడు 'ఓశాంకరీ! కర్తఫలోదయ మెఱిగించెదను వినుము. ఎవ్వఁడు కుపితుఁడై ప్రాణహాని యగుననియును సంశయింపక, దండహస్తంఁడై భూతగణములను హింసించుచు, సర్వభూత నిర్దయుఁడును, సకలభూతోద్వేగకారకుఁడును, నగుచుఁ గీటపీలికాదులయెడ నిష్కరుణంఁడై ప్రవర్తించునో, వాఁడు నరక మొందుచున్నాఁడు. వైదెలిసినగుణములు లేక ధర్మాత్మంఁడై ప్రవర్తిల్లినచో, రూపవంతుఁడై జనించును. హింసాత్మకుఁడు నరకమును, నహింసాత్మకుఁడు స్వర్గమును బొందుట నిశ్చయము. అటులు నిరయ మొందినవాఁడు, భయంకరమగుకష్టము నొందుచున్నాఁడు. ఎవ్వఁడే నట్టినిరయమునుండి యొకప్పుడు తరించినపుడు మానవత్వ మొంది హీనాయువై జనించును. మఱియు హింసాపరుఁడై పాపకర్తబద్ధుంఁడై సకలభూతముల కప్రియ మొనర్చువాఁడు హీనాయువగును. ఎవ్వఁడు పరిశుద్ధవంశ్యుంఁడై ప్రాణిభూత మొనర్పక దండశూన్యుంఁడై, తాను దేనిని గొట్టక యొకనిచే గొట్టింపక, గొట్టుచున్నవాని ననుమోదింపక సర్వభూతప్రియుంఁడై యొల్లసాణులఁ దన్నువలె భావించుచు నుండునో, యట్టివాఁడు దేవత్వమందుచున్నాఁడు. అటులు దేవత్వ మొంది యందు సుఖము లనుభవించి పిదప మానుషలోకమును బొందవలసి వచ్చినపుడు దీర్ఘాయువై పుట్టి సుఖమందుచున్నాఁడు. సద్వృత్తులు సత్కర్మలు నగుదీర్ఘాయువుల కిదియే మార్గము. ప్రాణిహింస చేయనివాఁడే దీర్ఘాయు వగునని బ్రహ్మ చెప్పియున్నాఁడు.' అని తెలుప విని యుమాదేవి మఱియు నిట్లనియె.

—ॐ కర్మఫలకథనము ॐ—

‘ఓమహాదేవా! ఎట్టి శీలసమాచారములుగలిగి, యెట్టికర్మములచే మానవుడు స్వర్గమొందును? ఎట్టిదానముచే స్వర్గమొందును?

అది విని యామహాదేవుడు ‘దేవీ! ఎవ్వఁడు దానశీలుడై బ్రాహ్మణుల సత్కరించుచు, దీనాంధకృపణాదుల కన్నపానభక్ష్యభోజ్యాదుల నిడుచు, వస్త్రముల నొసంగుచు, మఱియుఁ బ్రతిశ్రయములను, సభలను, గూఢములను, బ్రపలను, బావులను, నెల్లవారికి నిత్యము వలయు మఱికోన్నిటిని లోకోపకారముగా సమకూర్చునో, యటులే శయనాసనయాసములను, ధనరత్నగృహములను, సకలసస్యజాతములను, గోవులను, భూములను, గన్యకలను దానముసేయునో వాఁడు దేవలోకవాసీయై యందుఁ జిరకాలము సర్వోత్తమములగు భోగము లనుభవించుచు, నందనవనాదులం దప్పరసలతో నానందమందుచు, బిచ్చుట స్వర్గమునుండి జాతీ మానుషలోకమున జనించుటలో మహాభోగయుతమై ధనథాన్యసమన్వితమై వంశమునఁ బుట్టును. అటులు పుట్టి సకలసౌఖ్యము లనుభవించి సమ్రాదమాన మానసుడగుచు, మహాభాగ్యశాలియు, మహాకోశాధీశుఁడు నై వెలయును. ఓదేవీ! దాతలగువా రిట్లు మహాభాగ్యనిధులగుదురని మున్నాపరమేష్ఠి తెలిపెను. పార్వతీ! మఱికొందఱు మానవులు ధని కులయున్ నవివేకులై తన్ను బ్రాహ్మణులు యాచించునపుడు ప్రదాన కృపణులై యొసంగరు. మఱియుఁ గొందఱు దీచులు, నంధులు, కృపణులు మున్నగుభిక్షుకులను గాంచి, వారు తన్ను యాచింతురను భయముచే లోభగుణసమావిప్లులై మరలుదురుగాని వారికి వస్త్రములనుగాని, ధనమునుగాని, యన్నమునుగాని, సువర్ణమునుగాని యొసంగకుందురు. అట్టిదానశూన్యులై నాస్తిక్యులై లుబ్ధులైన యవి వేకులు నరకగతులగుచున్నారు. వారటులు నరకబాధ లనుభవించి మానవత్వ మొందినపుడు, దరిద్రులవంశమున జనించి యల్పబుద్ధులై తుత్పిపాసాపీడితులై సర్వజన హేయులగుచు సకలభోగనిరాశులై యథమజీవనులై జీవింతురు. ఓదేవీ! దానహీనులగువా రల్పభోగ వంశమునఁ బుట్టి యల్పభోగులై ధనహీనులగుచున్నారు. మఱి కొందఱు ధనగర్వితులై మొద్దుపాటి యాసనార్హులగువారు వచ్చినను

వారి కాసన మొసంగరు. అటులే మార్గాద్ధుడగువానికి మార్గ మొసంగకయు, సర్వవిపాదార్థులగువారి కర్వవిపాద్యము లొసంగ కయు, నాచమనీయాద్ధుల కాచమన మొసంగకయు, గురు సభినందింప కయుఁ బ్రవర్తించును. అట్టి లోభాభిమానపూరితులగువారు మాన్యు లగువృద్ధుల నటులు పరిభవించుటచే దప్పక సరకగాము లగుదురు. వారు సరకమునుండి వెడలి మానవత్వ మొందవలసినపుడు, కుత్సితులై వివేకహీనులగు శ్వపాకపుల్కుసాదుల కుత్సితకులమున జనించి నీచు లగుదురు. స్తంభమానరహితుడై దేవతలను ద్విజులను బూజించుచు, లోకపూజ్యుడును వినయశాలియు, మధురవచనుడు నై, సకలవర్ణ ప్రియకరుడై, సర్వభూతహితుడై వైరము వహింపక ప్రసన్నుడై, మృదుస్వభావుడై, మృదువచనుడై, యహింసకుడై యథార్థ ముగాఁ బూజ్యులను బూజించుచు నెవ్వడు ప్రవర్తించునో, మఱియు గురునకు సర్పనలను, మార్గాద్ధునకు మార్గమును గలిగించుచు, సతిథి పూజకుడై యభ్యాగతప్రియుడై, ప్రవర్తించువాడు స్వర్గతి నొందు చున్నాడు. అటులు స్వర్గమొంది, పిదప మానుషత్వ మొందినపుడు విశిష్టవంశసంజాతుడై విపులభోగముల ననుభవించుచు సర్వరత్న సమన్వితుడై మఱియు దాతయు ధర్మపరుడై వర్ధిల్లును. అట్టివానిని సకలభూతములు నాదరించును. వాడు సకలభూతసమ్మతుడై నిజకర్తృ ఫల మనుభవించును. నా యీతెలిసినధర్మము పరమేష్ఠి స్వయముగాఁ జెప్పినదియే. దేవీ! ఎవ్వడు రౌద్రసమాచారుడై సకలసత్త్వభయం కరుడై హస్తములు, పాదములు, త్రాళ్లు, దండము, లోష్ఠములు, స్తంభములు మున్నగుసాధనములచే జంతుబాధయొనర్చునో, మఱియు నెవడు నీచబుద్ధియై, యొకరికి హింసయగునట్లుగా భయము గలి గించుచు, జంతుహింస కుపక్రమించునో, యట్టివాడు సరకగతుడై దుగ్ధిఖము లనుభవించి, పిదపఁ గాలవివర్ణయమున మానవత్వ మొంద వలసినవచ్చినపుడు, బహుబాధాపరిక్లిష్టమగు నీచకులమున జనించి లోకవిరోధియై పురుషులలో సధముడై నిజకృతకర్తృఫల మనుభ వించును. ఓదేవీ! మానవులలో నొక్కొకడు జ్ఞాతిబంధువులలో వివేకియై సకలభూతదయగలిగి, మైత్రిచే బిత్తులుల్యుడై నియతేంద్రి యుడై యెవ్వరితో వైరముగొనక, భూతములకు భయము గల్గింపక,

పరులఁ బరిహసించక, సకలజంతువులకును నమ్మఁదగి, దండాదులచే నేత్రాణులను దండింపక ప్రవర్తిల్లును. అట్టివాఁడు స్వర్గవాసీయై యాచోట దిన్మృత్యువనముల నివసించుచు, గర్వఫలక్షయమైన పిదప మానవత్వ మొందువాఁడై, నిర్బాధకమై నిరాతంకమైన మంచుకులమున జనించి సుఖించును. అటులు సుఖితుఁడై, మఱియు నెవ్వరికి భయము గొలుపక పూజ్యుఁడై చరించును. దేవీ! నిర్బాధకమగుసన్మార్గ మిదియే' అని తెలిపెను.

అది విని మఱియు నయ్యుమాదేవి, 'మహాదేవా! మానవులు కొందఱు జ్ఞానవిజ్ఞానసంపన్నులను, నూహాపాహవిశారదులును, బ్రజావంతులును, నగ్రకోవిదులు నై యుందురు. మఱికొందఱు దుష్ప్రజ్ఞులును, దేవజ్ఞానవిజ్ఞానహీనులును నై యుందురు. ఎట్టికర్మవిపాకముచే మానవుఁడు ప్రజ్ఞాశాలియగును? ఎట్టికర్మముచే బుద్ధిహీనుఁడగును? సర్వధర్మజ్ఞ! ఈ నాసంశయమును దీర్పుము. దేవా! కొందఱు పుట్టు గ్రుడ్డివారగుదురు. మఱికొందఱు రోగార్తులగుదురు. మఱియు నపుంసకులుగాఁ గొందఱుందురు. ఇట్టులగుటకు నిమిత్తమేమి?' అని పార్వతి యడుగుటయు, నప్పుహేశ్వరుఁడు 'దేవీ! వేదవేత్తలగుబ్రాహ్మణులను ధర్మవేత్తలగువారిని బ్రతిదినము తేమమాగ్గము నడిగి తెలిసికొనుచు, నశుభకర్మములఁ బరిత్యజించుచు, శుభకర్మములనే నేయుచు బ్రవర్తించినవాఁడు, స్వర్గతుఁడై సుఖ మనుభవించి, పిమ్మట మానుషత్వ మొందినపుడు, మేధావియై జనించి, తనప్రజ్ఞ కనుగుణమగు శాస్త్రమును గ్రహించి శుభమొందును. మూఢులై యెవ్వరు పరదార లందు దృష్టి పఱపుదురో, యట్టిదుష్టస్వభావముగలవారు జాత్యంధులగుచున్నారు. మఱియు మనోదృష్టులచే నగ్నియైయున్న కాంత నెవ్వరు గనుగొందురో, యట్టిపాపులు రోగార్తులగుచున్నారు. మూఢులై యెవ్వరు దురాచారముగా వియోనియందును, బురుషునందును మైథున మొనర్తురో, వారు నపుంసకు లగుచున్నారు. పశు ఘాతకులును, గురుతల్పుగులును, నానాజాతిమైథునులు నగువారును నపుంసకులగుదురు.' అని తెలిపెను.

అది విని యాదేవి, యామహాదేవునిఁ గాంచి 'దేవా! నిరపద్య ఘగుకర్మ మెద్ది? నిందితమగుకర్మ మెద్ది? దేని నొనర్చి మానవుఁడు

శ్రేయమొందెడిని?' అని ప్రశ్నించుటయు, నప్పుడేదేవుడు 'దేవీ! శ్రేయోమార్గములను బ్రాహ్మణుల నడిగి తెలిసికొనుచు, ధర్మాకాంక్షియు, గుణాన్వేషియు నగువాడు స్వర్గమొంది, పిదప మానవత్వ మొందునపుడు మేధావియు, భారణాయుక్తుడును నై జనించి ప్రాజ్ఞుడై వెలయును. ఈధర్మము భూతిప్రదమని తలంచి, మానవులకు హితమగునట్లుగా దీనిని నీకెఱిగించితిని.' అని తెలిపెను. అది విని మఱియు నామె యామహితునితో 'ఓప్రభూ! కొందఱు బల్బవిజ్ఞానులై ధర్మవిద్వేషమూని, వేదవేత్తలగు బ్రాహ్మణుల నుపసర్పింపఁ దలంపరు. మరికొందఱు శ్రద్ధావంతులును, ధర్మపరులు నై వ్రతములూని ప్రవర్తింతురు. వేటొకకొందఱు వ్రతహీనులును, భ్రష్టనియములు నై రాక్షసులునాఁ దగియుందురు. అటులే కొందఱు యజనశీలురును, మఱికొందఱు హోమశూన్యులు నై యుందురు. ఏయేకర్షవిపాకముచే నట్టివారగుదురు?' అని ప్రశ్నించుటయు, నతడు 'దేవీ! ఆగమములన్నియు లోకధర్మము నతిక్రమింపకుండఁ బూర్వులచే నిర్దిష్టఁ బడినవి. అవి ప్రామాణ్యముగా గ్రహింపఁబడుచున్నవి. దృఢవ్రతులగువారు, వాని ననుసరించుచున్నారు. ఎవ్వరు మోహవశులై యధర్మమును ధర్మమునుగాఁ దెలుపుదురో, వ్రతహీనులును, నష్టమర్కాదులు నగువారు బ్రహ్మరాక్షసు లనఁబడుచున్నారు. అట్టివారు మృతులై మఱియు మానవత్వమొందినచో, హోమశూన్యులును, వషట్కారరహితులు నగుచున్నారు. దేవీ! సకలసంశయవిచ్ఛేదముగా మానవులకుఁ గుశలాకుశలములు గావించుమార్గ మెఱిగించితిని' అని తెలిపెనని పలికి నారదుఁడు మఱియు నిట్లనియె.

—ॐ ఉమామహేశ్వరసంవాదము ॐ—

'ఓమహర్షులారా! ఇటు లామహాదేవుఁ డెఱిగించి, పార్శ్వస్థమై ప్రియయు, ననుకూలయునగు నామెఁలన భర్తము వినువాడై, 'ఓతపోవనవాసినీ! ధర్మజ్ఞా! సాధ్వీ! ధర్మచాఃః! నేను నిన్నొకటి యడుగుచున్నాడను. నాకిష్టమగు సద్దానిని తెలుపుము. దేవీ! బ్రహ్మకు సావిత్రియు, నింగ్రునకు శచియు, మూర్త్యుండేయునకు ధూమార్త్యయు, వైశ్రవణునకు ఋద్ధియు, వరుణునకు గౌరియు, సూర్యునకు సువర్పు

లయుఁ, జంద్రునకు రోహిణియు, నగ్నికి స్వాహాయుఁ, గశ్యపున కడి
తియుఁ బతిదేవతలై ప్రవర్తిల్లిరి. వారి నెల్ల నీవు నిత్యము గౌర
వించుచుందువు. అటులగుట నిన్నీ ప్రశ్న మడిగెదను. అది నుండియు
స్త్రీధర్మ మెట్టిదో నాకెఱిగింపుము. నీవు నాకు సహధర్మచారిణివి.
మఱియు సమశీలపు, సమవ్రతపు, సమానసారవీర్యపు నై వెలయు
దువు. తీవ్రతప మొనర్చినదానవు నీవు చెలిపినది విశేషించి గుణవత్తర
మగుచున్నది. అది లోకమున మానవులకుఁ బ్రమాణీకరింపఁదగి
యుండును. స్త్రీలేగదా స్త్రీలగతికి దర్శకలు గావలయును. అదియుఁ
గాక నీవు నాయుత్తరమవు గాదే? నీవే దేవతలకార్యము లొనర్చు
దానవును, లోకసంతానకర్త్రివి నై వెలయుదువు. శాశ్వతమగు స్త్రీ
ధర్మమెల్ల నెఱిగినదానవు. కావున నిజధర్మమునంతయు విస్తరించి
తెలుపుము.' అని ప్రశ్నించెను.

అది విని యాదేవి 'దేవా! స్వర్ణభూతేశా! భూతభవ్యభవో
ద్భవా! నీయనుగ్రహమువలననే నాకు వచనప్రసారమును గలుగు
చున్నది. ఓదేవేశా! సకలతీర్థోదకములతోఁగూడి యీనదులన్నియు
నుపస్పర్శనమునకుఁగా నిన్ను సమీపించుచున్నవి. వీనితో నాలోచించి
క్రమముగా నీకుఁ చెలివెదను. ఎవ్వఁ డహంకారశూన్యముగాఁ బలు
కునో, వాఁడే యుత్తమపురుషుఁ డనఁబడుచున్నాఁడు. లోకమున
నిత్యము స్త్రీస్త్రీనే యనుసరించునుగదా! నాచే నీయుత్తమనదులు
సమూనింపఁబడవలయును. ఇదే పవిత్రయగు నీసరస్వతి నదులలో
నుత్తమమైనది. సాగరగామినియగు నిది యెల్లనదులలోఁ దొలుతటిది.
అటులే యీవిపాశయు, వితస్తయు, జంద్రభాగయు, నిరావతియు,
శతద్రువు, దేవిక, సింధువు, కాశిక, గోమతి, సకలతీర్థాభిసంపృతయగు
నీగంగయు వచ్చియున్నవి. ఈగంగ గగనమునుండి వచ్చియున్నది.'
అని తెలిపి, యాదేవదేవపత్ని మందహాసపూర్వకముగా, నానదుల
నెల్ల స్త్రీధర్మమును బ్రశ్నించి, 'ఓయుత్తమనదులారా! ఈభగవా
నుఁడు స్త్రీధర్మము నాశ్రయించినప్రశ్న మొకటి యొనర్చెను. దీనిని
గూర్చి మీతో నాలోచించి యీతని కుత్తర మొసంగఁ దలంచుచున్న
దానను. ఎట్టి విజ్ఞానమేని యొక్కరికి సాధ్యము గాదుగదా! అందు
లకుఁగా సాగరగామినులగు మియ్యెల్ల మన్నించుచున్నదానను.' అని

లుకుటయు, బవిత్రములును, శుభప్రదములునగు నానదులన్నియు, సందుల కానందమొందెను. పిమ్మట దేవనదియగుగంగ సగౌరవముగా యోగించబడి బహుబుద్ధిస్థితయు, స్త్రీధర్మజ్ఞయు, శైలరాజు ప్రతియు, బవిత్రయు, బౌపభయాపహాయు నగుట శుచిస్థితయై, ఓదేవీ ! నీవు నన్నిట లనుగ్రహించుట నెంతయు ధన్య నగుచున్న వానను. సకలజగత్పూజ్యవగు నీవిట్లు నదినగునన్ను గౌరవించుట ఘనతగాదే? ఎవ్వడు గౌరవపురస్కరముగా బ్రశ్నించునో, వాడు ధర్మాత్ముడును, బండితుడు నగుచున్నాడు. జ్ఞానవిజ్ఞానసంపన్నులు, సూహాహావిశారదులు, వక్తలు నగువారిని బ్రశ్నించి తెలిసికొనిన వా డాపదకుఁ బాలుగాఁడు. అటులుగాదేని బహుబుద్ధిశాలియు సభలో వాక్యమును బలికి గౌరవపాత్రుఁడు గానేరఁడు. అహంకార ముతోఁ బలుకువారివచనము దుర్బలమగును. ఓదేవీ ! దివ్యజ్ఞానపు, దివ్యోత్థానపునగు నీవే స్త్రీధర్మమును దెలుపఁదగినదానపు. అని పలికెను.

ఓధర్మజా! అటులు బహువిధములుగా నాగంగదేవీచే నారాధితయై, యాదేవి స్త్రీధర్మమెల్లఁ దెలుపునదియై, 'దేవా! నాకు స్ఫురించి నట్లుగా స్త్రీధర్మ మెఱిగించెదను. శ్రద్ధమెయి వినుము. బంధుకృత మగువివాహమే మొదటిదగు స్త్రీధర్మము. అగ్నిసమీపమున భర్తతో సహాధర్మము నాచరించునదై స్త్రీ; సుస్వభావయు, సువచనయు, సువృత్తయు, సుఖదర్శనయు నై పుత్రవక్త్రమునుబోలె భర్తృవచనమును బ్రతీక్షించుచు నెవ్వతే సాధ్వీయు, నియతాచారయు నై వర్తిల్లునో, యదియే సహాధర్మచారిణి. మఱియు నెవ్వతే ధర్మపరాయణయై భర్తృవ్రతమాని, భర్తను దేవునట్లు నిత్యము భావించుచు, దేవతుల్యునిగాఁ దలంచి, యాతనిపరిచర్యను, శుశ్రూషను జేయుచు, నాతనికి వశయై, ప్రియదర్శనయై, యనన్యచిత్తయై, ప్రసన్నాత్మయై ప్రవర్తిల్లునో, యదియే సహాధర్మచారిణి. భర్త తన్నుఁ బరుషోక్తులు పలికినను, గుపితుడై చూచినను, బ్రసన్నముఖయై యెవ్వతే యుండునో, యదియే పతివ్రత. భర్త, దరిద్రుఁడుగాని, వ్యాధితుఁడుగాని, దీనుఁడుగాని మార్గాయాసపీడితుఁడుగాని యైనపుడతనిఁ బుత్రునట్లు ప్రేమించునదియే సహాధర్మచారిణి. మఱియు నెవతే, నియతమాన

సయు, సమర్థయు, బుత్తవతియునై, పతివ్రతయగుచుఁ బతిప్రాణములు తనప్రాణములుగాఁ దలంచునో యదియే సహధర్మచారిణి. మనోవైకల్యము లేక యెవ్వతె పతిశుశ్రూషాపరిచర్యాదులఁ జేయుచు, సుప్రీతయు, వినయవతియు నై ప్రవర్తిల్లునో యదియే ధర్మచారిణి. మఱియు నిత్యము సన్నప్రదానముచేఁ గుటుంబమును బెంచుచుఁ గమములందును, భోగములందును, నైశ్వర్యమందును సుఖమునందును నానగోలువక యెవ్వతె భర్తయందే వాంఛగలిగియుండునో, యదియే సహధర్మచారిణి. ప్రతిదినము ప్రాతఃకాలమున లేచి గృహకృత్యపరాయణయై గృహశోధనమొనర్చి, గోమయానులేపనమొనర్చి, యెల్లపుడును నగ్ని కార్యపరత్వమును, బుష్పబలిప్రదత్వమును గలిగి, భర్తతోఁ గూడ దేవతాతిథిభృత్యులకుఁ బెట్టి తచ్చేషాన్నమును భుజించుచు, యథావిధిగను, యథాన్యాయముగను బరిజనమునకుఁదుష్టియుఁబుష్టియుఁ గలిగించినకాంత సహధర్మచారిణి యగును. మఱియు నెవ్వతె యత్త మామలపాదసేవసేసి వారిని సంతోషపెట్టుచు, మాతాపితృభక్తిగలిగి, నిత్యము ప్రవర్తిల్లు నదియే తపోధన యగుచున్నది. మఱియు బ్రాహ్మణులు, దుర్బలులు, ననాథులు, దీనులు, కృపణులు మున్నగువారిని నన్నాదికముచే నెవ్వతె యాదరించునో, యది పతివ్రత యనఁబడును. నిత్యము దుశ్శ్రుమగువ్రతమూని, పతిమానసయు, బతిహితయు నై ప్రవర్తిల్లునో, యది పతివ్రత యనఁబడుచున్నది. ఏకాంత, భర్తృపరాయణయు, బతివ్రతయు నై ప్రవర్తిల్లునో, యట్టివర్తనమే యామెకుఁ బుణ్యమును, దపమును, స్వర్గమును నగుచున్నది. కాంతలకుఁ బతియే దేవుడు. పతియే బంధువు. అతఁడే గతి. భార్యకుఁ బతితోఁ దుల్యమగుగతియు, దైవతము వేటొకటి లేదు. పతియను గ్రహమునకుఁ దుల్యమైనదియు, దానిని మించినదియునగు స్వర్గము వెటొకటి నారికి లేదు. ఓదేవా ! నీవు ప్రీతినొందకుండువేని నే నా స్వర్గమును నైతము వాంఛింపను. భర్త కిష్టమైనది యధర్మమైనను, నకామ్యమైనను, బ్రాణనాశనమైనను నారీమణి కిష్టపడవలయును. భర్త పరిద్రుఁడేగాని, వ్యాధితుఁడేగాని, యాపన్నుఁడేగాని, వైరి కీడితుఁడేగాని, బ్రహ్మశత్రుఁడేగాని వానిని బరిత్యజింపక నిశ్శంకముగా నాపధర్మము ననుసరించి యాఁడుది ప్రవర్తింపవలయును. ఓదేవా!

నీనెలపుచొప్పున స్త్రీధర్మము నెఱిగించితిని. ఎవ్వతె యిట్లు చరించునో యదియే పతివ్రత' అని పలికెను.

ఓయుధిష్ఠిరా! ఇట్లు లాయుమాదేవి పలుక విని యాగిరిపుత్రి వచనముల గౌరవించి, పిదప నమ్మహాదేవుడు తనయనుచరులతోఁ గూడఁ దక్కినవారి నెల్ల నెలవిచ్చి పంపెను. పిదప భూతగణములును, నదులును, గంధర్వాప్సరోజనమును దమతమయిచ్చువచ్చినవిధముగా నాతనికి నమస్కరించి వెడలిపోయెను. పిమ్మట మహర్షులు శంకరు నిట్లు ప్రశ్నించిరి.

— ఋషులకు శివుడు హరిమాహాత్మ్యము నెఱిగించుట —

‘ఓమహాదేవా! సర్వలోకనమస్కృతా! నీవలన వాసుదేవమాహాత్మ్యమును వినఁగోరుచున్నారము’ అని ప్రార్థించిరి. అది విని యాశంకరుఁడు ‘ఓయీ! వాసుదేవుడు పితామహునికంటె బరుఁడై శాశ్వతుఁడైనవాఁడు. అతఁడు బంగరుకాంతులు వెలయు, నిర్దోషుడుగు నాకసమున నుదయించినసూర్యునట్లు లెంతయు నలరారుచు, దశబాహుఁడును మహాతేజఁడునై, రాక్షసాంతకుఁడై, శ్రీవత్సాంకము వెలయు, సకలదైవతపూజ్యుఁడై వెలయుచున్నాఁడు. బ్రహ్మ యాతని యుదరమునుండియు, నె నాతనిశిరమునుండియు జనించితీమి. ఆతని శిరోరుహములనుండి నక్షత్రాదులును, రోమహాపములనుండి సురాసురులును జనించిరి. మఱియు మహర్షులును, శాశ్వతములగులొకములును నాతనిదేహమునుండి జనించినవి. పితామహునకును, సకలదేవతలకును నతఁడే స్థానము. సమస్తమగు నిష్పాడమికిని ద్విభువనేశ్వరుఁడగు నతఁడే సృష్టికర్త. మఱియుఁ జరాచరములగుభూతములకు సంహారయు నాతఁడే. అతఁడే దేవోత్తముఁడును, దేవనాథుఁడును, బరంతపుఁడును, సర్వజ్ఞుఁడును, సర్వవ్యాపియు, సర్వతోముఖుఁడు నైనవాఁడు. పరమాత్ముఁడును, హృషీకేశుఁడును, సర్వగుఁడును, మహేశ్వరుఁడు నతఁడే. ముల్లోకములందును నాతనిమించినపరమభూత మొక్కటి లేదు. అతఁడు సనాతనుఁడును, మధుహంతయునై గోవిందుఁడని ప్రసిద్ధి నొందెను. అతఁడే పార్థివుల నెల్ల రణరంగమునఁ జంపించెడు పాఁడు. దేవతలకార్యమునకుఁగా నతఁడు మానవదేహము నాశ్ర

యించెను. ఆతఁడు లేకుండిన దేవతలందఱు నసమర్థులు గావలసినదే. సకలభూతనాయకుఁడును, సర్వదేవనమస్కృతుఁడు నతఁడే. దేవకార్య సక్తుఁడును, దేవనాథుఁడును, బ్రహ్మభూతుఁడును, దేవర్షిశరణ్యుఁడును నగునాతనిశరీరమున గర్భస్థుఁడై బ్రహ్మ నివసించుచున్నాఁడు. ముఖ స్థితుఁడై శర్వుఁడు సుఖముండెను. మఱియు నాతనిదేహమున దేవత లందఱును సుఖతులై యున్నవారు. అతఁడు పుండరీకాక్షుఁడును, శ్రీగర్భుఁడును, శ్రీసహితుఁడు నై వెలయుచుండును. శార్ఙ్గచక్ర యుధుఁడును, నందకథారియు, గరుడధ్వజుఁడును, నై యతఁడు పవిత్రశీలముతోడను, శమదమములతోడను, పరాక్రమముతోడను, బలముతోడను, శరీరసౌందర్యపరిమాణములతోడను, ఋజుసంపద తోడను, రూపాకౌర్యములతోడను గూడి యొప్పుచుండును. అతఁడు సకలాస్త్రములతో జనించి, యద్భుతరూపుఁడై యోగమాయుఁడును, సహస్రాక్షుఁడును, మహాగంభీరుఁడును, నిరపాయుఁడును, వీరుఁడును, మిత్రజనశ్లాఘియు, బంధుజనాగ్రగామియు, శాంతియుతుఁడును, నన హంవాదియు, బ్రహ్మణ్యుఁడును, బ్రహ్మనాయకుఁడు నై వెలయుచున్న వాఁడు. మఱియు భయాద్దులగువారి కభయమొసఁగువాఁడును, మిత్రుల కానందదాయకుఁడును సర్వభూతశరణ్యుఁడును, దీనపరిపాల కుఁడును, శ్రుతవంతుఁడు, నర్థసంపన్నుఁడును, సర్వభూతనమస్కృతుఁ డును, ధర్మవేత్తయు నై యాశ్రయించినశత్రువులనేని రక్షించు వాఁడు. మఱియు నీతిజ్ఞుఁడును, నీతికాలియు, బ్రహ్మవాదియు, జితేంద్రియుఁడును నగుచు నతఁడు దేవకార్య మొనరింపఁ బరమ ప్రీతితోఁ బ్రాజాపత్యమగుశుభమార్గమున ధర్మయుక్తమగుమానవ వంశమున మఱియు జనించును. తోలుత మనువుత్రుడగు నంగుఁడు, పిదప నంతర్ధాముఁడు నాతనికి హవిర్ధాముఁడును జనింతురు. ఆహవిర్ధా మునకుఁ బ్రాచీనబర్హి యుదయించును. అతనికిఁ బ్రచేతఃప్రభృతులగు పదుగురుపుత్రులు జనింతురు. అందుఁ బ్రచేతునకు దక్షప్రజాపతి పుట్టును. పిదప దాక్షాయనివలన నాదిత్యుఁడును, నాతనివలన మనువు, వాని కిశానుద్యుమ్నుఁడును జనింతురు. ఆసుద్యుమ్నునకు బుధుఁడు, వానికిఁ బురూరవుఁడు, వాని కాయువు గలుగుదురు. వానివలన

నహుండు, వానివలన యయాతి, వానికి యదువు, వానికి గ్రోష్టయు జనింతురు. ఆతనికి వృజినీవంతుడు, నాతని కుషంగువు, నాతనికి జిత్రరథుడు నుదయింతురు. వానికి గనిష్ఠపుత్రుడై శూరుడనువాడు జనించును. విఖ్యాతవీర్యులును, జరిత్రగుణశాలులును, యజ్ఞులును, విశుద్ధులు నగువారివంశము బ్రాహ్మణసమృద్ధమై వెలయును. క్షత్రియోత్తముడై కీర్తినిధియు, మహావీర్యశాలియు నగునా శూరుడు నిజవంశవిస్తారకరుడగు వసుదేవుడనువానిని గనును. ఆతనికి జతుర్బాహుడై వాసుదేవుడు జనించును. ఆతడు దాతయు, బ్రాహ్మణసత్కర్తయు, బ్రహ్మభూతుడును, ద్విజప్రియుడును నై మాగధపరాజితులై సంరుద్ధులై నరాజులను విడిపించును. మఱియు నతడు గిరిగవ్వారమున జరాసంధుడనెడిరాజును జయించి, సకలరాజన్యశ్రేష్ఠుడై యెవ్వరికిని జయింపరాక విక్రమ సంపన్నుడును, సర్వపార్థివపార్థివుడు నై ప్రవర్తిల్లును. అతడు శూరసేనులలో నొకడై ద్వారకయందు నివసించుచు, బుడమి నెల్ల జయించి భూపరిపాలకుడగును. ఆతనిని మిరెల్ల నాశ్రయించి శుభప్రదములగు నుత్తమవచనములచే నర్పించుచు, శాశ్వత బ్రహ్మమునట్లు భావింతురుగాక. ఎవ్వరేని నన్ను బ్రహ్మను దర్శింపఁ గోరుదురు. అట్టి మేమిరువురము బ్రతాపశాలియగు నావాసుదేవుని దర్శింపఁగోరుదుము. అతడు చూడఁబడియేనేని నేను జూడఁబడితి ననియే తలంపవచ్చును. అందు నాకు సందియములేదు. అటులే యాతనిఁ జూచినఁ బితామహునిఁ గాంచినట్లు లగునని తెలియుడు. ఓతపోధనులారా! ఆపుండరీకాక్షుఁ డెవ్వనియెడఁ బ్రీతియుక్తుడగునో, వానికి దేవగణమెల్లఁ బ్రసన్నమైయుండును. మానవలోకమున నెవ్వఁ డాకేశవు నాశ్రయించునో, వానికి గీర్తియు, జయము, తపము, స్వర్గము నగుచున్నది. మఱియు నట్టివాడు ధర్మదేశికుడై ధర్మమొందును. ధర్మవేత్తలగువారెల్లరు నెల్లపుడు నాడై వేశునకు నమస్కరింపవలయును. ఆవిభుఁ డర్చితుడగునేని మిక్కిలి ధర్మమగు టలో సందియములేదు. మహాతేజుడగు నద్దేవుడు ప్రజాపిత మొనర్చువాడై ధర్మమును గోరి మహర్షిగోటులను సృజించెను. ఆ

మహానీయునిచే గంధమాదనమున సృజింపబడిన ససత్కుమారప్రభృతులగు నమ్మునులు తపోధనులై యున్నవారు. కావున నోద్విజపుంగవులారా! ధర్మజ్ఞుడగు నాతనికి నమస్కరింపుడు. భగవానుడగు నాతడు సాక్షాత్సారాయణుడగు హరియే. అతడు వందితుడై పందనమొనర్చును. మానితుడై మన్నన యొనర్చును. అర్చితుడై యర్చులొనర్చును. పూజితుడగునేని పూజించును. దర్శనముఁగోరువారిదర్శనముఁ గోరును. ఆశ్రయించినవారి నాశ్రయించును. అనవద్యచరితుడగు నావిష్ణున కిదియే పరమవ్రతము. ఆసనాతనుడు నిత్యమును దేవతలచే బూజితుడై, వారికి దగు నభయ మొసంగుచుండును. అతఁడెల్లపుడు ద్విజులకు మనోవాక్కిర్తములచే నమస్కరింపఁదగియున్నవాడు. ప్రయత్నపురస్సరముగా నాదేవకీనందనుడు దర్శింపఁదగినవాడు. ఓమునిసత్తములారా! మీకు నే నీమార్గముఁ దెలిపితినిగదా! దానిని గనిపెట్టితరేని దేవతలను గాంచినవారగుదురు. అదివరాహరూపుడును, సర్వలోకపితామహుఁడును, జగత్పతియు నగునాతని నిత్యము నేనును నమస్కరించుచున్నాడను. ఆతనియందు మువ్వేల్పును గాననగును. నామొదలగు సకలదేవతలు నాతనియందుండువారము. కైలాసతుల్యకాంతిభాసురుడై యాతని యన్న బలుడనువేరితో వెలయును. ఆబలునకు సుపర్ణమయమై మూడుతలలుగల తొలవృక్షము భ్వజస్తంభమై యుండును. గొప్ప పడఁగుల పాములచే నాతనిశిరము వ్యాప్తమైయుండును అతడు తలంచినంతనే యస్త్రములును, శస్త్రములును బ్రత్యక్షములగును. అతఁ డనంతుడని ప్రఖ్యాతివహించును. ఆతని దర్శించి రమ్మని దేవత లాఙ్గాపింపఁ, గశ్యపాత్మజుడగు సుపర్ణుడు ప్రయత్నించియు, నాదేవునియంతమును దెలియఁజాలఁడయ్యెను. తనపడఁగచే బుడమిని బట్టికొని యతఁ డంతర్భాగముననుండును. శేషుఁడే యాబలరాముడై చరించును. ఆరాముఁడే హృషీకేశుఁడు, ఆహృషీకేశుఁడే యారాముడు. పురుషవ్యాఘ్రులై దివ్యులై దివ్యపరాక్రములై చక్రలాంగధారులై మానసీయులగువారిరువురును దర్శింపఁదగినవారు. ఒకపోధనులారా! నివిత్రమగు నీవిషయము మీకెఱిగించితిని గదా!

యదుశ్రేష్ఠుడగు నాతని మీరెల్లఁ బూజింపవలయును.' అని తెలిపెనని పలికి నారదుఁ డిట్లనియె.

—తృప్త్యనిమహిమను జెనుపుట ౧౨—

ఓదేవా! అంతట నాకసమున, మెఱపులతోను, మేఘములతోను నొకగొప్పచప్పుడుపృథిలైను. మబ్బులు గ్రమ్మి యాకసము నల్లవడియెను. అపుడు గాఢాంధకారము వ్యాపించి దిక్కులు గానరాకుండెను. అపుడు సనాతనమై, పవిత్రమై, మనోజ్ఞమగు నాదేవగిరిపై నాశంకరుఁడును భూతసంఘమును మునులకుఁ గానరాకుండెను. తత్క్షణమయ్యాకసము మేఘసూన్యమయ్యెను. అపుడు కొందఱు విప్రులు తీర్థయాత్రకై వెడలి, త్రోవగాఁ బోవుచు, నచింత్యమగు నయ్యద్భుతమును గాంచి విస్మితులై, నీకథ నాశ్రయించిన పార్వతీపరమేశ్వర సంచారమును విని యచ్చెరువడిరి. ఓపురుషవ్యాఘ్ర! నీవు సనాతనుఁడవును, బ్రహ్మభూతుఁడవును నై వెలయుచున్నాడవు. మహాత్ముడగు శంకరుఁడు నిన్ను భజింపుమనియే మాకు శాసించెను. అదియొక యద్భుతముగదా! నీవిపుడు నీతేజము చూపి రెండవయద్భుతము ప్రదర్శించితివి. దీనిని గాంచుట నది మాకు స్మృతిపథమునకు వచ్చెను. అదియే యాదేవదేవునిమాహాత్మ్యము.' అని తెలిపెను. ఓయుధిష్ఠిరా! తపోవనవాసులగు మహర్షు లిట్లు పలుక విని, వారినెల్ల నాదేవకీనందనుఁడు సమ్మానించెను. పిమ్మట నమృతహర్షులు సంతృప్తాంతరంగులై మఱియు నమృతసూదనతో 'దేవా! నీవు మాకు మఱిమఱియు దర్శన మొసంగుచుండవలయును. నీదర్శనముచేఁ గలుగుసంతోష మా స్వర్గమందేని మాకుఁ గలుగ నేరదు. ఓమహాబాహూ! భగవానుఁడగుభవుఁడు మాకుపదేశించినది సత్యమే. ఈ రహస్యమునెల్ల విన్నవించుకొన్నారము. అర్థతత్వజ్ఞుడవగు నీవే మాచేఁ బ్రశ్నింపఁబడి మమ్మే నీవడుగుటను నీకుఁ బ్రియమగునట్లుగా నిద్దానిని విన్నవించి కొంటిమి. మూఁడులోకములందును నీకుఁ దెలియని దిండుకేని గలుగదుగదా! మేమెంతయుఁ జపలులమగుట రహస్యధారణము నేయఁ జాలము. అటులగుట నీవున్నపుడును లఘుబుద్ధిచే నేమేమో ప్రేరే

దము. నీ వెఱుగనియాశ్చర్య మిందేమియు లేదు. భూస్వర్గలోకము లందుగల యెల్లవిషయము నీ వెఱిగినదియే. ఓకృష్ణా! మేమిడఁ బోవునుము. పుష్టిని, బుద్ధిని బొందుదువుగాక. నీకుఁ బుత్రుఁడు గలిగి నీకుఁ దుల్యుఁడుగాని, నిన్నుమించినవాఁడుగాని యగును. ఆతఁడు మహాప్రభావయుక్తుఁడును, దీప్తిమంతుఁడును, గీర్తికరుఁడును, బ్రభుఁడు నగును' అని పలికిరి. ఓధర్మజా! పిమ్మటఁ బురుషోత్తముఁడును, యాద వేంద్రుఁడునగు నాదేవేశునకుఁ బ్రదక్షిణ నమస్కారము లొనర్పి యష్టహర్షులు వెడలిపోయిరి. ఓధర్మజా! పరమతేజోనిధియగు నా నారాయణుఁడే యీశ్రీకృష్ణుఁడు. ఇతఁడపు డావ్రతమును విధ్యుక్త ముగా నెరవేర్చి మరల ద్వారక కరుదెంచెను. పిదపఁ బదిమూసములు పూర్ణమైనతోడనే దుక్కిణియందుఁ బరమాద్భుతుఁడును, వంశకరుఁ డును, హరుఁడునగు పుత్రుఁ డుదయించెను. అట్టిమహాసీయుఁడగు నితఁడు, సకలభూతములకు వరప్రదుఁడై, సర్వభాగవతుఁడై, సురా సురాంతర్గతుఁడై చరించుచున్నాఁడు. మేఘవర్షుఁడును, జతుర్భుజుఁ డునునగు నీపురుషశార్దూలుఁడు, శ్రితులై పాండవులగుమిమ్ము నాశ్ర యించెను. త్రివిక్రముఁడు, విష్ణువు నగు నితఁ డెందుండునో యందుఁ గీర్తియా, లక్ష్మీయా, ధృతియా స్వర్గమార్గము 'నగుట నిశ్చయము. ఇంద్రాదులగు ముప్పదిమూఁడుకోట్లదేవతలు నితఁడే యగుటలో సంది యములేదు. ఇతఁ డాదిదేవుఁడును, మహాదేవుఁడును, సకలభూతా శ్రయఁడును, నాద్యంతరహితుఁడును, నవ్యక్తుఁడును, మహాత్ముఁడును, ముగుసూదనుఁడును నై వెలయుచున్నాఁడు. మఱియు నితఁడు సుర కార్యార్థియై మహాలేజము వెలయ నవతరించెను. దుస్తరాథతత్వము నెఱిగించువాఁడును, దుస్తరాథకర్తయునై నీకీజయము గలిగిం చెను. నీకు నిరుపమానకీర్తియు నీతనినుండియే కలిగెను. నీవీనారాయణు నాశ్రయించుటఁబట్టియే పృథివియెల్ల వశపడియెను. అచింత్యుఁ డగు నీనారాయణుఁడే నీకుఁ బరమగతి. నీవు మహాత్తరమైన, యుగాం తాగ్నితుల్యమైన యీశ్రీకృష్ణసుప్రసము నాధారముచేసికొని, యుపా ధ్వర్యుడవై రణాగ్నిలో నృపులనెల్ల హోమముచేసితివి. ఈ సుయో ధనుఁడు శ్రాతృపుత్రబంధుసహితముగా వివేకరహితుఁడై, కోపము

నాకికొనలేక హరికిరీటులతో విరోధమొనర్చి నశించెను. మహాకాయలు, మహాబలులునగు దైత్యదానవులుసైతము, దావాన్నిలోఁబడిన శలభములట్లు చక్రాగ్నిలోఁబడి ఊయముకొందిరిగదా! సత్యశక్తిబలాదివిహీనులగు మానవు లీతని రణరంగమున మార్కొని యుద్ధముచేయు లెట్లు? యోగియు, యుగాంతాగ్నిసదృశుఁడును, జయప్రదుఁడు నగునితఁడు సవ్యచారియు, రణాగ్రగతుఁడు నై తన లేజముచే సుయోధనుసైన్యమునెల్ల నశింపఁజేసెను. మున్నాహిమవ త్పార్శ్వమున నమృహర్షులకు శంకరుఁడు తెలిపినదియే నేను చెలిపెదను. తుష్టియుఁ, దేజము, వీర్యము, పరాక్రమము, ప్రభావము, సన్నతియు మున్నగునవి యాకృష్ణునందే గలవనియు, నతఁడు త్రిగుణమయుఁడనియుఁ దన్వహాదేవుఁ డెఱిగించెను. అతనివచనము నన్యథా కరింప నెవ్వనికిని వలనుపడదు. శ్రీకృష్ణుఁ డెందుఁడునో యందు మిగులఁబుట్టి గలిగెడిని. మే మియుద్ధవిషయమున నస్వతంత్రులము. అల్పమతులమగు మేము నిస్సారులము. తెలిసియే యవ్యయమగు మృత్యు మార్గము నాశ్రయించితిమి. నీవు ఋజుమతివై మొన్నొకప్రతిజ్ఞను జేసి, తత్ప్రతిజ్ఞాపాలనమునకై రాజవృత్తము నాశ్రయింపవైతివి. నీ వాత్మవధమునేని బహుమానించితివికాని చేసినప్రతిజ్ఞను దప్పవైతివి. కాలవశమై యీజనమెల్ల రణరంగమున నిట్లు నిహతమయ్యెను. మేమును గాలవశముగనే హతులమైతిమి. కాలమే పరమేశ్వరుఁడు. కాలజ్ఞుఁడగువాఁడు కాలస్పృహఁడై శోకించుట పాడిగాదుగదా! కావున నీ వీజ్ఞాతివధమునకై శోకింపఁ బనిలేదు. నీవిక నిత్యము దుఃఖిరహితుఁడవై ప్రవర్తిల్లుము. మహాత్ముఁడగు నిమ్మాధపునిమాహాత్మ్యమును నేను చెలువఁగా వింటివిగదా! సజ్జనగోచరమగునదియే యిందులకుఁ జాలియున్నది. వ్యాసవచనమును, నారదవచనమును విని, పూజ్యుఁడగు నిమ్మహాత్మునిప్రభావమును నీ కెఱిగించితిని. ఎవ్వఁ డిహార్వతీపరమేశ్వరసంవాదమును విని జ్ఞప్తియందుంచుకొనునో, మఱియుఁ బఠించునో వాని కెంతయు శ్రేయమయ్యెడిని. అటు లొనర్చినవానికి యభేషితములగు కామములెల్ల లభించును. మఱియు నట్టివాఁడు మరణించి స్వర్గమున సైతము నొందుటలో సందియము లేదు. శ్రేయము గోరువాఁ డీజనార్థము నాశ్రయింపవలయును. అవ్య

యుడగు నితనినే విప్రులు సన్నుతించుదురు. మహేశ్వరుడు తెలివిన ధర్మములన్నియు, నీవు నిత్యము చిత్తమునం దుంచుము. అటులుంచి కొని న్యాయదండధరుడవై ప్రవర్తిల్లుదువేని, ప్రజాపాలనదత్తుడవగు నీకు స్వర్గము తప్పక సిద్ధించెడిని. ధర్మయుక్తముగాఁ బ్రజలను బరిపాలింపుము. న్యాయదండమే సద్ధర్మమని చెప్పబడుచున్నది. పార్వతీ ఐరవేశ్వరులకు జగదీశ ధర్మసహితమగు నీసంవాదము సజ్జనసన్నిధిని నేను దెలిపితిని. దీనిని వినినవాఁ డావృషభధ్వజో నర్పింపవలయును. అటులు శుద్ధభావముతో నాతని నారాధించినవాఁడు శ్రేయమొందును. ఈనారదోపదేశమునుబట్టి ప్రవర్తింపుము. ఈయత్యద్భుతమగు వాసు దేవశంకరులవృత్తము పవిత్రమైనది. ఈకృష్ణుడు పదివేలవత్సరములు బదరికాశ్రమమున మన యీగాండివధరునితోఁగూడి తప మొనర్చెను. ఈనారదవ్యాసమహర్షులవలన నీవాసుదేవధనంజయులు ముష్ణాఱు జంటలై ప్రవర్తిల్లువారని వినియున్నాడను. ఇష్టుహా బాహుఁడగుపుండరీకాతుఁడు బాలుఁడైనప్పు డీజ్ఞాతులను గాపాడుటకై కంసునితోఁ బోరాడెను. ఓకాంతేయా ! ఈతనికృత్యము లపారము నెఱింగింపజాలరు. ఇతఁడు శాశ్వతుఁడు, పురాణపూరుషుఁడు నైనవాడు. నీకు నిత్యమగు శ్రేయము గలుగును. పురుషవ్యాఘ్రిఁడగు నితఁడు నీకు విత్త్రుఁడై యుండ లోపమన నెట్టిది ? ఎవ్వనిమూలమున హయగజాదినై న్యములతోఁగూడఁ బెక్కురు నశింతురో, దుర్మతయగు నట్టిసుయోధనునికై చింతిల్లెదను. ఆసుయోధనుఁడును, గర్జుడును, శకునియు, దుశ్శాసనుఁడును గూడి కౌరవనాశనమునకుఁ కారణమయిరి” అని తెలిపెను.

ఓజనమేజయా! పురుషవర్యుఁడగు గాంగేయుఁ డిట్లు తెలుపఁగా, విని యమ్మహాత్ములనడుమ నాయుధిష్ఠిరుఁ డూరకుండెను. అది విని ధృతరాష్ట్రుడులగురాజులందఱును విస్మితులై, తమచిత్తముల నా శ్రీకృష్ణునిఁ బూజించి చేతులు మొగిద్చిరి. అపుడు వారదాదులగు మహర్షులును నాభీష్టునివచన మాలించి యాతనిఁ బూజించిరి. భీష్మును శిష్టుమై పవిత్రమైన యమ్మహాశృర్యమును దనతమ్ములతో ధర్మజుఁడును విని మఱియు నమ్మహాత్ము నిట్లు ప్రశ్నించెను.

— విష్ణుదివ్యసహస్రనామకథనము —

ఓజనమేజయా! పావనములగు సకలధర్మములను విని యాధర్మ జుడ మఱియు నాశాంతనవునిం గాంచి “ఓపితామహా! లోకమున నేకదైవత మెద్ది? పరాయణ మెయ్యది? ఏదై వతమును సన్నుతించుచు బూజించుచు మానవులు శుభమునందుదురు? సకలధర్మములలో నేది యుత్తమధర్మమని నీయభిప్రాయము? దేనిని జపించి మానవుడు సంసారబంధమునుండి ముక్తుడగుచున్నాడు?” అని ప్రశ్నించెను.

అది విని యాశాంతనవుడు “ఓకాంతేయాగ్రజా! జగత్ప్రభుడు, దేవదేవుడు, ననంతుడగు పురుషుడై ము నామసహస్రము నెల్లపుడును బాగరూకుడై జపించుచు, భక్తివెలయ, నవ్యయుడగు నాతనినే యర్పించుచు, నతనినే స్తుతించుచు, ధ్యానించుచు, నమస్కరించుచు, నతనినే పూజించుచు, ననాదినిధనుడను, సకలలోకేశ్వరుడు నగు నావిష్ణునే నిత్యము బొగడుచు, బ్రవర్తించినవాడు సకల విధదుఃఖముల దాటివవాడగుచున్నాడు. మఱియు లోకమన బ్రహ్మణ్యుడను, సర్వధర్మజ్ఞుడను, గీర్తివర్ధనుడను, లోకనాథుడను, మహద్భూపుడును, సకలభూతభవోద్భవుడు నగును. ఓ ధర్మజా! ఇదియే సకలధర్మములలో నుత్తమధర్మమని నాయభిప్రాయము. అటులగుట మానవుడు భక్తిమెయి నప్పుండరి కాక్షుని భజింప

శ్రీవైశంపాయన ఉవాచ:—శ్రుత్వా ధర్మానకేషేణ పావనాని చ సర్వశః, యధిష్ఠి రశ్శాస్త్రనవం పునరేవాభ్యభాషత. ౧. యధిష్ఠిర ఉవాచ:—కేమేకం వైవతం లోకే కిం వాఽప్యేకం పరాయణమ్, కం ప్రవస్తే కమర్పస్తే ప్రాప్నుయ్యర్తనవా శ్శుభమ్. ౨. ఓ ధర్మస్సర్వధర్మాణాం భవతః పరమా మతః, కిం జపన్తువ్యతే జప్తున్త సుసారబంధనాత్. 3. శ్రీభీష్మ ఉవాచ:—జగత్ప్రభుం దేవదేవ మనంతం పురుషోత్తమమ్, ద్రువన్నామసహస్రేణ పురుషస్పృతతోత్థితః. ౪. తమేవ చార్పయన్మిత్యం భక్త్యా పురుషమవ్యయమ్, ధ్యాయన్తువన్నమస్యంశ్చ యజమానస్తమేవ చ. ౫. అనాదినిధనం విష్ణుం సర్వలోకమహేశ్వరమ్, లోకాధ్యక్షం ద్రువన్మిత్యం సర్వదుఃఖాతిగో భవత్. ౬. బ్రహ్మణ్యం సర్వధర్మజ్ఞం లోకనాథం కీర్తివర్ధనమ్, లోకనాథం మహద్భూతం సర్వభూత భవోద్భవమ్, ౭. ఏవ మే సర్వధర్మాణాం ధర్మోద్ధికతమా మతః, యద్భక్త్యా పుణ్యేరి కాక్షం వై రచ్చే న్నరస్సదా. ౮. పరమం యో మహత్తేజః పరమం యో మహ

ఎవ్వఁడు మహాతేజమై, పరమై, మహాతపమై, మహాత్తర
పరాయణమై, పవిత్రములలోఁ బవిత్రమై, మంగళములలో
మంగళమై, దైవతములలో దైవతమై, భూతముల కవ్యయమగుపితమై
వెలయునో, యాదియు గారంభమున నెవ్వనినుండి సకలభూతములు
నుదయించుచున్నవో, మఱియు యుగక్షయమున నెవ్వనియందయ్యివి
యడంగుచున్నవో, యట్టిలోకప్రధానుఁడును జగన్నాథుఁడు నగు
విష్ణుని నామసహస్రము పాపభయమును దొలఁగించునది. వాని నెఱిఁ
గించెదను వినుము. గుణమయములు విఖ్యాతములగు నమృతహస్తాని
నామములను మహర్షులు పఠించియున్నవారు. వానిని మహర్షియగు
వేదవ్యాసుఁడు అనుష్టుప్పఛందముగను, భగవానుఁడగు దేవకీ
సుతుఁడు దేవుఁడుగను, అమృతాంశూదృష్టుఁడు బీజముగను, దేవకీ
నందనుఁడే శక్తిగనుజేసి త్రిసామహృదయముగను నొనర్చి విని
యోగించెను.

ఓం విశ్వము, విష్ణువు, వషట్కారము, భూతభవ్యభవ
ద్రూపము, ప్రభువు, భూతకర్త, భూతభృత్తు, భావము, భూతాత్ముఁడు,
భూతభావనుఁడు, పూతాత్ముఁడు, పరమాత్ముఁడు, ముక్తపరమగతి,
అవ్యయుఁడు, పురుషుఁడు, సాక్షి, తేత్రజ్ఞుఁడు, అక్షరుఁడు, యోగి,
యోగవిన్నేత, ప్రధానపురుషేశ్వరరూపుఁడు, నారసింహమూర్తి,

త్రపః, పరమం యోమహద్భృష్ట పరమం యఃపరాయణమ్. ౯. పవిత్రాణాం పవిత్రం
యో మట్టిశానాం చ మట్టిశమ్, దైవతం దేవతానాం చ భూతానాం యోఽవ్యయః
పితా. ౧౦. యతస్సర్వాణి భూతాని భవస్త్వాదియుగాగమే, యస్మింశ్చ ప్రళయం
యాన్తి పునరేవ యుగక్షయే. ౧౧. తస్య లోకప్రధానస్య జగన్నాథస్య భూవతే,
విష్ణోర్నామసహస్రం మే శృణు పాపభయహహమ్. ౧౨. యాని నామాని 'గౌణాని
విఖ్యాతాని మహత్తనః, ఋషిభిః పఠితాని తాని వక్ష్యామి భూతయే. ౧౩. విష్ణోర్నామ
సహస్రస్య వేదవ్యాసో మహామనిః, ఛన్దోఽనుష్టుప్తథా దేవో భగవాన్ దేవకీనతః.
౧౪. అమృతాంశూదృష్కో బీజం శక్తిరైవతీనందనః, త్రిసామహృదయం తస్య శాస్త్రార్థే
వినియుజ్యతే. ౧౫. విశ్వం విష్ణు ర్వచలూరో భూతభవ్యభవత్ప్రభుః, భూతకృద్భూత
భృద్భావో భూతాత్మా భూతభావనః ౧౬. పూతాత్మా పరమాత్మా చ ముక్తానాం పరమా
గతిః, అవ్యయః పురుష స్సాక్షీ తేత్రజ్ఞోఽక్షర ఏవ ఛ. ౧౭. యోగో యోగవిధాం

శ్రీమంతుడు, కేశవుడు, పురుషోత్తముడు, సర్వుడు, శర్వుడు, శివుడు, స్థాణువు, భూతాది, నిధి, అక్షయుడు, సంభవుడు, భావ నుడు, భర్త, ప్రభవుడు, ప్రభువు, ఈశ్వరుడు, స్వయంభువు, శంభువు, ఆదిత్యుడు, పుష్కరాక్షుడు, మహాస్వనుడు, అనాదినిధ నుడు, ధాత, విధాత, ధాతువు, ఉత్తముడు, అప్రమేయుడు, హృషీకేశుడు, పద్మనాభుడు, అమరప్రభువు, విశ్వకర్త, మనువు, త్వష్ట, స్థవిష్టుడు, స్థవిరుడు, ధృవుడు, అగ్రాహ్యుడు, శాశ్వతుడు, కృష్ణుడు, లోహితాక్షుడు, ప్రతర్దనుడు, ప్రభూతుడు, త్రికకుత్తు, ధామము, పవిత్రుడు, మంగళుడు, పరుడు, ఈశానుడు, ప్రాణ దుడు, ప్రాణము, జ్యేష్ఠుడు, శ్రేష్ఠుడు, ప్రజాపతి, హిరణ్యగర్భుడు, భూగర్భుడు, మాధవుడు, మధుసూదనుడు, ఈశ్వరుడు, విక్రమి, ధన్వి, మేధావి, విక్రమము, క్రమము, అనుత్తముడు, దురాధర్వుడు, కృతజ్ఞుడు, కృతి, ఆత్మవంతుడు, సురేశుడు, శరణుడు, శర్మము, విశ్వరేతుడు, ప్రజాభవుడు, అహస్సు, సంవత్సరము, వ్యాశము, ప్రత్యయము, సర్వదర్శనుడు, అజాడు, సర్వేశ్వరుడు, సిద్ధి, సిద్ధుడు, సర్వాది, అచ్యుతుడు, వృషాకపి, అమేయాత్ముడు, సర్వయోగవిని స్సృతుడు, వసువు, వసుమనుడు, సత్యుడు, సమాత్ముడు, సమృతుడు, సముడు, అమోఘుడు, పుండరీకాక్షుడు, వృషకర్తుడు, వృషాకృతి,

సేతా ప్రధానపురుషేశ్వరః, నారసింహవపు శ్రీనాథ కేశవః పురుషోత్తమః. ౧౮. సర్వశ్చర్వశ్చివస్థాణుర్భూతాది నిధిరవ్యయః, సమృద్ధో భావనో భర్తా ప్రభవః ప్రభు రీశ్వరః. ౧౯. స్వయమ్భూ శ్శమ్భురాదిత్యః పుష్కరాక్షో మహాస్వనః, అనాదినిధనో ధాతా విధాతా ధాతురుత్తమః. ౨౦. అప్రమేయో హృషీకేశః పద్మనాభోఽమర ప్రభుః, విశ్వకర్తా మను స్వప్తా స్థవిష్టస్థనిరో ద్రువః. ౨౧. అగ్రాహ్య శ్శాశ్వతః కృష్ణో లోహితాక్షః ప్రతర్దనః, ప్రభూతప్రికతుధామ పవిత్రం మణ్డలం పరమ్. ౨౨. ఈశానః ప్రాణదః ప్రాణో జ్యేష్ఠ శ్రేష్ఠః ప్రజాపతిః, హిరణ్యగర్భో భూగర్భో మాధవో మధుసూదరః. ౨౩. ఈశ్వరో విక్రమో ధన్వి మేధావీ విక్రమః క్రమః, అనుత్తమో దురాధర్వః కృతజ్ఞః కృతి రాత్నవాన్. ౨౪. సురేశ శ్శరణం శర్మ విశ్వ రేతాః ప్రజాధవః, అహస్సంవత్సరోవ్యాళః ప్రత్యయ స్సర్వదర్శనః. ౨౫. అజ సర్వేశ్వర సిద్ధిస్సిద్ధిస్సర్వాదిరచ్యుతః, వృషాకపి రమేయాత్మా సర్వయోగ వినిస్సృతః. ౨౬. వసు ర్వసునూనా సుత్య స్సమాత్మా సమృత స్సమః, అమోఘః పుండరీకాక్షో వృష వచనభార. 7—32

రుద్రుడు, బహుశిరుడు, బభ్రువు, విశ్వయోని, శుచిశ్రవుడు, అమృతుడు, శాశ్వతుడు, స్థాణువు, వరాహుడు, మహాతపుడు, సర్వగుడు, సర్వవేత్త, భానువు, విష్వక్సేనుడు, జనార్దనుడు, వేదము, వేదవేత్త, అచ్యుంగుడు, వేదాంగుడు, వేదవిత్తు, కవి, లోకాధ్యక్షుడు, సురాధ్యక్షుడు, ధర్మాధ్యక్షుడు, కృతాకృతుడు, చతురాత్ముడు, చతుర్యాయుడు, చతుర్దంత్రుడు, చతుర్భుజుడు, భ్రాజిష్ఠువు, భోజనము, భోక్త, సహిష్ణువు, జగదాదిజుడు, అనఘుడు, విజయుడు, జేత, విశ్వయోని, పునర్వసువు, ఉపేంద్రుడు, వామనుడు, ప్రాంశువు, అమోఘుడు, శుచి, ఊర్జితుడు, అతీంద్రుడు, సంగ్రహము, సగ్రము, భృతాత్ముడు, నియమము, యమము, వేద్యుడు, వైద్యుడు, సదాయోగి, వీరహంత, మాధవుడు, మధుడు, అతీంద్రియుడు, మహామాయుడు, మహాత్మాహుడు, మహాబలుడు, మహాబుద్ధి, మహావీర్యుడు, మహాశక్తి, మహాద్యుతి, అనిర్దేశ్యవపువు, శ్రీమంతుడు, అమేయాత్ముడు, మహాద్రిధారి, మహేష్వాసుడు, మహిభర్త, శ్రీనివాసుడు, సజ్జనగతి, అనిరుద్ధుడు, సురానందుడు, గోవిందుడు, గోవిత్పతి, మరీచి, దమనుడు, హంసుడు, సుపన్లుడు, భుజగోత్తముడు, హిరణ్యనాభుడు, సుతపుడు, పద్మనాభుడు, ప్రజాపతి, మృత్యురహితుడు, సర్వదర్శనుడు, సంధాత,

కర్తా వృషాకృతిః. ౨౭. రుద్రో బహుశిరా బభ్రు ర్విశ్వయోని శుచిశ్రవాః, అమృత శ్శాశ్వతః స్థాణు ర్వరాహోవహో మహాతపాః. ౨౮. సర్వగ సర్వవిద్భాసు ర్విష్వక్సేనో జనార్దనః, వేదో వేదవిదవ్యంగో వేదాంగో వేదవిత్కృతిః. ౨౯. లోకాధ్యక్ష సురాధ్యక్షో ధర్మాధ్యక్షః కృతాకృతః, చతురాత్మాచతుర్యాయుశ్చతుర్దంత్రశ్చతుర్భుజః. ౩౦. భ్రాజిష్ఠు ర్భోజనం భోక్తా సహిష్ఠు ర్జగదాదిజః, అనఘో విజయో జేతా విశ్వయోనిః పునర్వసుః. ౩౧. ఉపేంద్రో వామనః ప్రాంశు రమోఘ శుచిరూర్జితః, అతీంద్రో సంగ్రహ సుగ్రో భృతాత్మా నియమా యమః. ౩౨. వేద్యో వైద్య సదాయోగీ వీరహంత మాధవో మధుః, అతీంద్రియో మహామాయో మహాత్మాహో మహాబలః. ౩౩. మహాబుద్ధి ర్మహావీర్యో మహాశక్తి ర్మహాద్యుతిః, అనిర్దేశ్యవపు శ్శ్రీమా నమేయాత్మా మహాద్రిధృత్. ౩౪. మహేష్వాసో మహిభర్తా శ్రీనివాస సుతాంగతిః, అనిరుద్ధ స్సురానందో గోవిష్ఠో గోవిదాం పతిః. ౩౫. మరీచిద్దమనో హంస సుపన్లుః భుజగోత్తమః, హిరణ్యనాభ స్సుతపాః పద్మనాభః ప్రజాపతిః. ౩౬. అమృత్యుస్సర్వదృక్సింహ స్సథాతా.

సంధిమంతుడు, స్థిరుడు, అజుడు, దుర్బలగుడు, శాస్త్ర, విశ్రు
తాత్తుడు, సురారిహంత, గురువు, గురుతముడు, ధామము, సత్యము,
సత్యపరాక్రముడు, నిమిషుడు, అనిమిషుడు, స్రగ్వీ, వాచస్పతి,
ఉదారధి, అగ్రణి, గ్రామణి, శ్రీమంతుడు, న్యాయము, నేత, సమీ
రణుడు, సహస్రమూర్ధుడు, విశ్వాత్తుడు, సహస్రాక్షుడు, సహస్ర
పాదుడు, ఆవర్తనుడు, నివృత్తాత్తుడు, సంవృతుడు, సంప్రమర్ద
నుడు, అహోరూపి, సంవర్తకుడు, వహ్ని, అనిలుడు, ధరణీధరుడు,
సుప్రసాదుడు, ప్రసన్నాత్తుడు, విశ్వవృక్కు, విశ్వభుక్కు, విభువు,
సత్కర్త, సత్కృతి, సాధువు, జహ్నువు, నారాయణుడు, నరుడు,
అసంఖ్యయుడు, అప్రమేయాత్తుడు, శిష్టుడు, విశిష్టుడు, శుచి, సిద్ధా
ర్థుడు, సిద్ధసంకల్పుడు, సిద్ధిదుడు, సిద్ధిసాధనుడు, వృషాహి, వృష
భుడు, విష్ణువు, వృషపర్వుడు, వృషోగరుడు, వర్ధనుడు, వర్ధమానుడు,
వివిక్తుడు, శ్రుతిసాగరుడు, సుభుజుడు, దుర్ధరుడు, వాస్త్వి, మహేం
ద్రుడు, వసుదుడు, వసువు, నైకరూపుడు, బృహద్రూపుడు, శిషివి
ష్టుడు, ప్రకాశనుడు, ఓజము, తేజము, ద్యుతిధరుడు, ప్రకాశాత్తుడు,
ప్రతాపనుడు, ఋద్ధుడు, స్పష్టాక్షుడు, మంత్రము, చంద్రాంశువు,
భాస్కరద్యుతి, అమృతాంశూదృశుడు, భానువు, శశిబిందువు,
సురేశ్వరుడు, బౌషధము, జగత్సేతువు, సత్యధర్మపరాక్రముడు,

సద్ధియాక్ష్ ధీరి, అజో దుర్బలజ్ఞానా విశ్రుతాత్మా సురారిహ. 32. గురుర్గురు
తమో ధామ సత్యసత్యపరాక్రమః, నిమిషోఽనిమిషస్రగ్వీ వాచస్పతి రుదారధీః.
33. అగ్రణీర్గ్రామణీశ్చీమాన్న్యాయో నేతా సమీరణః, సహస్రమూర్ధా విశ్వాత్మా
సహస్రాక్షస్సహస్రపాత్. 34. ఆవర్తనో నివృత్తాత్మా సంవృత స్సంప్రమర్దనః, అహ
స్సంవర్తకో వహ్నిరనిలః ధరణీధరః. 35. సుప్రసాదః ప్రసన్నాత్మా విశ్వవృక్కి
శ్వభుక్కిభుః, సత్కర్తా సత్కృతసాధుర్జహ్ను ర్వా రాయణో నరుః. 36. అసం
ఖ్యేయోఽప్రమేయాత్మా విశిష్టశిష్టకృచ్ఛుచిః, సిద్ధార్థ సిద్ధసంకల్పు స్సిద్ధిదస్సిద్ధి
సాధనః. 37. వృషాహీ వృషభో విష్ణుర్వృషపర్వా వృషోగరుః, వర్ధనో వర్ధమానశ్చ
వివిక్త శ్రుతిసాగరః. 38. సుభుజో దుర్ధరో వాస్త్వి మహేష్టో వసువో వనుః,
నైకరూపో బృహద్రూపః శిషివిష్టః ప్రకాశనః. 39. ఓజక్షేటోద్యుతిధరః ప్రకా
శాత్మా ప్రతాపనః, ఋద్ధ స్పష్టాక్షరో మత్త శ్చిష్టాంశు ర్భాస్కరద్యుతిః. 40.
అమృతాంశూదృశో భానుః శశిబిష్టః సురేశ్వరః, బౌషధం జగత సేతు సత్యధర్మ

భూతభవ్యభవన్నాథుడు, పవనుడు, పావనుడు, అవలుడు, కామ హంత, కామకర్త, కాంతుడు, కాముడు, కామప్రదుడు, ప్రభువు, యుగాదికర్త, యుగావర్తనుడు, అనేకమాయుడు, మహాశనుడు, అదృశ్యుడు, వ్యక్తరూపుడు, సహస్రజేత, అనంతజేత, ఇష్టుడు, విశిష్టుడు, శిష్టేష్టుడు, శిఖండి, నహుషుడు, వృషుడు, క్రోధహంత, క్రోధకర్త, కర్త, విశ్వబాహువు, మహీధరుడు, అచ్యుతుడు, ప్రథితుడు, ప్రాణము, ప్రాణదాత, వాసవానుజుడు, అపానిధి, అధిష్ఠానము, అప్రమత్తుడు, ప్రతిష్ఠితుడు, స్కందుడు, స్కందధరుడు, ధుర్యుడు, వరదుడు, వాయువాహనుడు, వాసుదేవుడు, బృహద్భానువు, ఆదిదేవుడు, పురందరుడు, అశోకుడు, తారణుడు, తరణము, శూరుడు, శౌరి, జినేశ్వరుడు, అనుకూలుడు, శతావర్తుడు, పద్మి, పద్మనిభేక్షుడు, పద్మనాభుడు, అరవిందాత్ముడు, పద్మగర్భుడు, శరీరభర్త, మహర్షి, ఋద్ధుడు, వృద్ధాత్ముడు, మహాత్ముడు, గరుడధ్వజుడు, అతులుడు, శరభుడు, భీముడు, సమయజ్ఞుడు, హవిస్సు, హరి, సర్వలక్షణలక్షణ్యుడు, లక్ష్మీవంతుడు, సమిలింజయుడు, విక్షరుడు, రోహితుడు, మార్గము, హేతువు, దామోదరుడు, సహుడు, మహీధరరూపి, మహాభాగుడు, వేగవంతుడు, అమితాశనుడు, ఉద్భవుడు, ఊభణుడు, దేవుడు, శ్రీగర్భుడు, పరమేశ్వరుడు, కరణము,

పరాక్రమః. ౪౬. భూకభవ్యభవన్నాథః పవనః పావనోఽవలః, కామహా కామకృత్కాంతః కామః కామప్రదః ప్రభుః. ౪౭. యుగాదికృద్యుగావర్తో వై కమాయా మహాశనః, అదృశ్యో వ్యక్తరూపశ్చ సహస్రజిదనన్తజిత్. ౪౮. ఇష్టో విశిష్టశిష్టేష్టః శిఖండీ నహుషో వృషః, క్రోధహా క్రోధకృత్కర్తా విశ్వబాహు ర్మహీధరః. ౪౯. అచ్యుతః ప్రథితః ప్రాణః ప్రాణదో వాసవానుజః, అపానిధి రధిష్ఠాన మప్రమత్తః ప్రతిష్ఠితః. ౫౦. స్కన్ధః స్కన్ధధరో ధుర్యో వరదో వాయువాహనః, వాసుదేవో బృహద్భానురూపిదేవః పురన్దరః. ౫౧. అశోక స్తారణస్తారః శూర శౌరి ర్జనేశ్వరః, అనుకూల శృతావర్తః పద్మి పద్మనిభేక్షుః. ౫౨. పద్మనాభోఽరవిన్దాక్షః పద్మగర్భ శరీరభర్త, మహర్షిర్మధో వృద్ధాత్మా మహాక్షో గరుడధ్వజః. ౫౩. అతుల శ్వరభో భీమ సమయజ్ఞో హవిస్త్వరిః, సర్వలక్షణలక్షణ్యో లక్ష్మీవాక్ సమిలింజయః. ౫౪. విక్షరో రోహితో మార్గో హేతు ర్దామోదర స్సహా, మహీధరో మహాభాగో వేగ వాసమితాశనః. ౫౫. ఉద్భవః ఊభణో దేవః శ్రీగర్భః పరమేశ్వరః, కరణం కారణం

కారణము, కర్త, వికర్త, గహనుడు, గుహుడు, వ్యవసాయము, వ్యవస్థానుడు, సంస్థానుడు, స్థానదుడు, భృచ్చుడు, పరధి, పరమస్పృష్టుడు, తుష్టుడు, పుష్టుడు, శుభేక్షుడు, రాముడు, విరాముడు, విరజుడు, మార్గము, నేయము, నయము, అనయము, వీరుడు, శక్తిమచ్చేష్టుడు, ధర్మము, ధర్మవిదుత్తముడు, వైకుంఠుడు, పురుషుడు, ప్రాణము, ప్రాణుడు, ప్రణవము, పృథువు, హిరణ్యగర్భుడు, శత్రుఘ్నుడు, వ్యాప్తుడు, వాయువు, ఆధోక్షిజుడు, ఋతువు, సుదర్శనుడు, కాలుడు, పరమేష్ఠి, పరిగ్రహుడు, ఉగ్రుడు, సంవత్సరము, దక్షుడు, విశ్రాముడు, విశ్వదక్షిణుడు, విస్తారుడు, స్థావరుడు, స్థాణువు, ప్రమాణము, బీజము, అర్థము, అనర్థము, మహాకోశుడు, మహాభోగుడు, మహాధనుడు, అనిర్విణ్ణుడు, స్థవిష్టుడు, భూరూపి, ధర్మయూపుడు, మహామఖరూపి, నక్షత్రనేమి, నక్షత్రి, క్షముడు, క్షౌముడు, సమీహనుడు, యజ్ఞము, ఇజ్ఞుడు, మహేజ్ఞుడు, క్రతువు, సత్రము, సద్గతి, సర్వదర్శి, విముక్తాత్మడు, సర్వజ్ఞుడు, ఉత్తమజ్ఞానము, సుప్రతుడు, సుముఖుడు, సూక్ష్ముడు, సుఘోషుడు, సుఖుడు, సుహృత్తు, మనోహరుడు, జితక్రోధుడు, వీరబాహుడు, విదారణుడు, స్వాపనుడు, స్వపశుడు, వ్యాపి, నైకాత్ముడు, అనేకకర్తకర్త, వత్సరుడు, వత్సలుడు, వత్సి, రత్నగర్భుడు,

కర్తా వికర్తా గహనో గుహః. ౫౬. వ్యవసాయో వ్యవస్థానః సంస్థాన స్థానదుః భృచ్చిః, పరధిః పరమస్పృష్ట స్పృష్ట పుష్ట శుభేక్షణః. ౫౭. రామో విరామో విరజో మార్గో నేయోనయోనయః, వీరశక్తిమతాం శక్తిష్టో ధర్మో ధర్మవిదుత్తమః. ౫౮. వైకుంఠః పురుషః ప్రాణః ప్రాణద్యః ప్రణవః పృథుః, హిరణ్యగర్భశ్చత్ర ఘోషో వ్యాప్తో వాయు రధోక్షజః. ౫౯. ఋతు స్సుదర్శనః కాలః పరమేష్ఠి పరిగ్రహః, ఉగ్ర స్సంవత్సరో దక్షో విశ్రామో విశ్వదక్షిణః. ౬౦. విస్తారః స్థావర స్థాణుః ప్రమాణం బీజ మవ్యయమ్, అర్థోనర్థో మహాకోశో మహాభోగో మహాధనః. ౬౧. అనిర్విణ్ణ స్థవిష్టో భూర్ధర్మయూపో మహామఖః, నక్షత్రనేమి ర్నక్షత్రీ క్షమః క్షౌమస్సమీహనః. ౬౨. యజ్ఞఇజ్ఞో మహేజ్ఞశ్చ క్రతు స్సత్రం సతాంగతిః, సర్వదర్శీ విముక్తాత్మా సర్వజ్ఞో జ్ఞాన ముత్తమమ్. ౬౩. సుప్రత స్సుముఖస్సూక్ష్మః సుఘోష స్సుఖద స్సుహృత్, మనోహరో జితక్రోధో వీరబాహు ర్విదారణః. ౬౪. స్వాపనస్వపశో వ్యాపీ నైకాత్మా నైకకర్తకర్త, వత్సరో వత్సలో వత్సి రత్నగర్భో ధనేశ్వరః. ౬౫. ధర్మగు భర్త కృద్ధర్మ

ధనేశ్వరుడు, ధర్మగోపనుడు, ధర్మకర్త, ధర్మి, సత్తు, అసత్తు, తురుడు, అతురుడు, అవిజ్ఞాత, సహస్రాంశువు, విధాత, కృతలక్షణుడు, గభస్తి నేమి, సత్వస్థుడు, సింహరూపి, భూతమహేశ్వరుడు, ఆదిదేవుడు, మహాదేవుడు, దేవేశుడు, దేవభర్త, గురుడు, ఉత్తరుడు, గోపతి, గోప్త, జ్ఞానగమ్యుడు, పురాతనుడు, శరీరి, భూతభర్త, భోక్త, కపింద్రుడు, భూరిదక్షిణుడు, సోమపుడు, అమృతపుడు, సోముడు, పురుజిత్తు, పురుసత్తముడు, విజయుడు, జయుడు, సత్యసంధుడు, దాశార్హుడు, సాత్వతపతి, జీవుడు, వినయిత, సాక్షి, ముకుందుడు, అమితవిక్రముడు, అంభోనిధి, అనంతాత్ముడు, మహోదధిశయుడు, అంతకుడు, అజుడు, మహార్హుడు, స్వాభావ్యుడు, జితామిత్రుడు, ప్రమోదనుడు, ఆనందనుడు, నందనుడు, నందుడు, సత్యధర్ముడు, త్రివిక్రముడు, మహర్షి, కపిలాచార్యుడు, కృతజ్ఞుడు, మేదినిపతి, త్రిపదుడు, త్రిదశాధ్యక్షుడు, మహాశృంగుడు, కృతాంతకర్త, మహావరాహుడు, గోవిందుడు, సుషేణుడు, కనకాంగది, గుహ్యుడు, గభీరుడు, గహనుడు, గుప్తుడు, చక్రగదాధరుడు, వేధ, స్వాంగుడు, అజితుడు, కృష్ణుడు, దృఢుడు, సంకర్షణుడు, అచ్యుతుడు, వరుణుడు, వారుణుడు, వృక్షరూపి, పుష్కరాక్షుడు, మహామనుడు, భగవానుడు, భగవాంత, నంది, వనమాలి, హలాయుధుడు, ఆది

సదనత్తుర మక్షరమ్, అవిజ్ఞాతా సహస్రాంశు ర్విధాతా కృతలక్షణః. ౬౬. గభస్తి నేమి సృక్తస్థస్సోమో భూతమహేశ్వరః, ఆదిదేవో మహాదేవో దేవేశో దేవభర్తృయః. ౬౭. ఉత్తరో గోపతిర్లోపా జ్ఞానగమ్యః పురాతనః, శరీరభూతభృద్భోక్తా కపింద్రో భూరిదక్షిణః. ౬౮. సోమసోఽమృతపసాస్సీమః పురుజిత్పురుసత్తమః, విజయో జయ సృత్యసంధో దాశార్హ స్సాత్వతాంపతిః. ౬౯. జీవో వినయితా సాక్షి ముకుందోఽమిత విక్రమః, అమృనిధి రనన్తాత్మా మహోదధిశయోఽస్తకః. ౭౦. అజో మహార్హ స్వాభావ్యో జితామిత్రః ప్రమోదనః, అన్యో నన్దనో నన్దసృత్యధర్మా త్రివిక్రమః. ౭౧. మహర్షిః కపిలాచార్యః కృతజ్ఞో మేదినిపతిః, త్రిపద స్త్రిదశాధ్యక్షో మహా శృంగః కృతాస్తకృత్. ౭౨ మహావరాహో గోవిష్ట స్సుషేణః కనకాంగది, గుహ్యో గభీరోగహనో గుప్త చక్రగదాధరః. ౭౩. వేధాస్సాన్వంగోఽజితశక్వచ్ఛో దృఢస్సర్కుర్షణోఽచ్యుతః, వరుణో వారుణో వృక్షః పుష్కరాక్షో మహామనాః. ౭౪. భగవాన్ గహఽఽనన్దీ వనమాలీ హలాయుధః, ఆదిత్యోజ్యోతి రాదిత్య సృహిష్టు ర్గతినత్తమః.

త్యుడు, బోధితరాదిత్యుడు, సహిష్ణువు, గతిసత్తముడు, సుధన్వుడు, ఖండపరశువు, దారుణుడు, ద్రవిణప్రదుడు, దివస్పృకుడు, సర్వదృకుడు, వాగ్దాసుడు, వాచస్పతి, అయోనిజుడు, త్రిసాముడు, సామగుడు, సామము, నిర్వాణము, భేషజము, భిషక్కు, సంన్యాసకర్త, శమము, శాంతుడు, నిష్ఠ, శాంతి, పరాయణము, శుభాంగుడు, శాంతిదుడు, స్రష్ట, కుముదము, కువలేశయుడు, గోహితుడు, గోపతి, గోప్త, వృషభాతుడు, వృషప్రియుడు, అనివర్తి, నివృత్తాత్ముడు, సంక్షేప్త, క్షేమకర్త, శివుడు, శ్రీవత్సవతుడు, శ్రీవాసుడు, శ్రీపతి, శ్రీమద్వరుడు, శ్రీదుడు, శ్రీశుడు, శ్రీనివాసుడు, శ్రీనిధి, శ్రీవిభావనుడు, శ్రీధరుడు, శ్రీకరుడు, శ్రేయము, శ్రీమంతుడు, లోకత్రయాశ్రయుడు, స్వతుడు, స్వంగుడు, శతానందుడు, సంది, బోధితగణేశ్వరుడు, విజితాత్ముడు, విధేయాత్ముడు, సత్కీర్తి, చిన్నసంశయము, ఉదీర్ణుడు, సర్వతత్పరుడు, అనిశుడు, శాశ్వతుడు, స్థిరుడు, భూశయుడు, భూషణుడు, భూతి, విశోకుడు, శోకనాశనుడు, అర్చిష్టంతుడు, అర్చితుడు, కుంభుడు, విశుద్ధాత్ముడు, విశోధనుడు, అనిరుద్ధుడు, అప్రతిరథుడు, ప్రద్యుమ్నుడు, అమితవిక్రముడు, కాలనేమిహంత, వీరుడు, శౌరి, భూరజనేశ్వరుడు, త్రిలోకాత్ముడు, త్రిలోకేశుడు, కేశవుడు, కేశహంత, హరి, కామదేవుడు,

౭౫. సుధన్వా ఖడ్గచరతు ర్దారుణో ద్రవిణప్రదః, దివిస్పృక్సర్వదృగ్వాగ్దాసుః వాచస్పతిరయోనిజః. ౭౬. త్రిసామాసామగన్మాను నిర్వాణం భేషజం భిషక్, సన్న్యాసకృచ్ఛమకాంతో నిష్ఠాకాంతః పరాయణమ్. ౭౭. శుభాంగ క్షాన్తివస్త్రిష్టా కుముదః కువలేశయః, గోహితో గోపతిర్గోప్తా వృషభాక్షో వృషప్రియః. ౭౮. అనివర్తీ నివృత్తాత్మా సంక్షేపః క్షేమకృచ్ఛివః, శ్రీవత్సవత్ శ్రీవాస శ్రీపతి శ్రీమతాంపరః. ౭౯. శ్రీద శ్రీశ శ్రీనివాసః శ్రీనిధి శ్రీవిభావనః, శ్రీధరః శ్రీకర శ్రేయః శ్రీమాక లోకత్రయాశ్రయః. ౮౦. వ్యక్షస్వస్థశ్శతానందో నద్విర్భోగీర్లణేశ్వరః, విజితాత్మా విధేయాత్మా సత్కీర్తి శ్చిన్నసంశయః. ౮౧. ఉదీర్ణ సర్వతత్పరుః రసిక క్షాశ్వతస్థిరః, భూషయా భూషణో భూతి ర్విశోక శోకనాశనః. ౮౨. అర్చిష్టా నర్చితః కుమ్భా విశుద్ధాత్మా విశోధనః, అనిరుద్ధోఽప్రతిరథః ప్రద్యుమ్నామితవిక్రమః. ౮౩. కాలనేమిహం వీర శౌరికూరజనేశ్వరః, త్రిలోకాత్మా త్రిలోకేశ కేశవః కేశిన్

కామపాలుడు, కామి, కాంతుడు, కృతాగముడు, అనిదేశ్యవపువు, విష్ణువు, వీరుడు, అనంతుడు, ధనంజయుడు, బ్రహ్మణ్యుడు, బ్రహ్మకర్త, బ్రహ్మ, బ్రహ్మవివర్ధనుడు, బ్రహ్మవేత్త, బ్రహ్మణ్యుడు, బ్రహ్మ, బ్రహ్మజ్ఞుడు, బ్రహ్మణాప్రియుడు, మహాక్రముడు, మహాకర్ముడు, మహాతేజుడు, మహారగుడు, మహాక్రతువు, మహాయజ్ఞు, మహాయజ్ఞుడు, మహాహవిస్సు, స్తవ్యుడు, స్తనప్రియుడు, స్తోత్రము, సుతి, స్తోత, రణాప్రియుడు, పూర్ణుడు, పూరయిత, పుణ్యుడు, పుణ్యకీర్తి, అనామయుడు, మనోజవుడు, తీర్థకరుడు, వసురేతుడు, వసుప్రదుడు, వాసుదేవుడు, సర్వాసునిలయుడు, హవిస్సు, వసుప్రదుడు, దర్పహంత, దర్పదుడు, దృష్టుడు దుర్ధరుడు, అపరాజితుడు, విశ్వమూర్తి, మహామూర్తి, దీప్తమూర్తి, అమూర్తిమంతుడు, అనేకమూర్తి, అవ్యక్తుడు, శతమూర్తి, శతాననుడు, ఏకరూపి, అనేకరూపి, స్తవము కింయ త్తత్పదవాచ్యుడు, లోకబంధువు, లోకనాథుడు, మాధవుడు, భక్తవత్సలుడు, సువర్ణవర్ణుడు, హేమాంగుడు, వరాంగుడు, చందనాంగది, వీరహంత, విషముడు, శూన్యుడు, ధృతకాముడు, అచలుడు, చలుడు, అమానీ, మానదుడు, మాన్యుడు,

హరిః. ౮౪. కామదేవః కామపాలః కామీ కాన్తః కృతాగమః, అనిదేశ్యవపుర్విష్ణుర్విరోఽనన్తో ధన్వజయః. ౮౫. బ్రహ్మణ్యో బ్రహ్మకృప్రహ్మో బ్రహ్మ బ్రహ్మవివర్ధనః, బ్రహ్మవిద్యాబ్రహ్మణో బ్రహ్మ బ్రహ్మజ్ఞో బ్రహ్మణాప్రియః. ౮౬. మహాక్రమో మహాకర్తా మహాతేజా మహారగః, మహాక్రతు ర్మహాయజ్ఞా మహాయజ్ఞో మహాహవిః. ౮౭. స్తవ్యస్తవప్రియ స్తోత్రం స్తుతిస్తోతారణాప్రియః, పూర్ణః పూరయితా పుణ్యః పుణ్యకీర్తిరనామయః. ౮౮. మనోజవస్తీర్థకరో వసురేతా వసుప్రదః, వసుప్రదో వాసుదేవో వసు ద్వసుమనా హవిః. ౮౯. సద్గతి సృత్యుతి సృతా సద్భూతి సృత్యురాయణః, శూరసేనో దురుక్రేష్ఠ సృష్టివాస స్సూర్యామనః. ౯౦. భూతావాసో వాసుదేవః సర్వాసు నిలయోఽనలః, దర్పహం దర్పదోఽదృప్తా దుర్ధరోఽభాటరాజితః. ౯౧. విశ్వమూర్తి ర్మహామూర్తి ర్దీప్తమూర్తి రమూర్తిమాక, అనేకమూర్తి రవ్యక్తశ్చకమూర్తి శ్చతాననః. ౯౨. ఏకోఽనైక స్తవః కః కిం య త్తత్పదమనుత్తమమ్, లోకఽభ్యుక్తోఽవాధో మాధవో భక్తవత్సలః. ౯౩. సువర్ణ సర్వో హేమాన్త్యో వరాంగశ్చద్వనాద్గది, వీరహం విషమశూన్యో భృతాశ్చ రచలశ్చల. ౯౪. అమానీ మానదో మనో

లోకస్వామి, త్రిలోకధర్త, సుమేధుడు, మేధజుడు, ధన్యుడు, సత్యమేధుడు, ధరాధరుడు, తేజము, వృషుడు, ద్యుతిధరుడు, సర్వ శాస్త్రభృద్వరుడు, ప్రగ్రహుడు, నిగ్రహుడు, వ్యగ్రుడు, అనేక శృంగుడు, గదాగ్రజుడు, చతుర్హార్తి, చతుర్భాహువు, చతుర్వ్యాహుడు, చతుర్గతి, చతురాత్ముడు, చతుర్భావుడు, చతుర్వేద వేత్త, ఏకపాదుడు, సమావర్తుడు, నివృత్తాత్ముడు, దుర్జయుడు, దురతిక్రముడు, దుర్లభుడు, దుర్గముడు, దుర్గుడు. దురావాసుడు, దురారిహంత, శుభాంగుడు, లోకసారంగుడు, సుతంతువు, తంతు వర్ధనుడు, ఇంద్రకర్తుడు, మహాకర్తుడు, కృతకర్తుడు, కృతాగముడు, ఉద్భవుడు, సుందరుడు, సుందుడు, రత్ననాభుడు, సులోచనుడు, అర్కుడు, వాజసనుడు, శృంగి, జయంతుడు, సర్వవిజ్ఞయి, సువర్ణ బిందువు, అక్షోభ్యుడు, సర్వవాగీశ్వరేశ్వరుడు, మహాప్రాదుడు, మహాగర్తుడు, మహాభూతుడు, మహానిధి, కుముదుడు, కుందరుడు, కుందుడు, షడ్జన్యుడు, పవనుడు, అనిలుడు, అమృతాంశువు, అమృతవపువు, సర్వజ్ఞుడు, సర్వతోముఖుడు, సులభుడు, సువ్రతుడు, సిద్ధుడు, శత్రుజేత, శత్రుతాపనుడు, న్యగ్రోధము, ఉదంబరము, అశ్వత్థము చాణూరాంధ్రానిపాదనుడు, సహస్రార్చి, సప్తజిహ్వుడు, సప్తేధుడు, సప్తవాహనుడు, అమూర్తి, అనఘుడు, అచింత్యుడు, భయకర్త,

లోకస్వామి త్రిలోకధర్త, సుమేధా మేధజో ధన్య సృత్యమేధా ధరాధరః. ౯౫ తేజోవృషో ద్యుతిధర సర్వశస్త్రభృతాంపరః, ప్రగ్రహో నిగ్రహో వ్యగ్రోనైశ్వర్యజ్ఞో గదాగ్రజః. ౯౬. చతుర్హార్తి శ్చతుర్భాహు శ్చతుర్వ్యాహ శ్చతుర్గతిః, చతురాత్మా చతుర్భావ శ్చతుర్వేదవిదేశకపాత్. ౯౭. సమావర్తో నివృత్తాత్మా దుర్జయో దురతిక్రమః, దుర్లభో దుర్గమో దుర్గో దురావాసో దురారిహః. ౯౮. శుభాక్షో లోకసారంగ స్సుతంతు స్తప్తవర్ధనః, ఇంద్రకర్తా మహాకర్తా కృతకర్తా కృతాగమః. ౯౯. ఉద్భవ స్సుద్ధర స్సందో రత్ననాభ స్సులోచనః, ఆర్కుః వాజసన శ్శృంగీ జయన్త సర్వవిజ్ఞయీ. ౧౦౦. షడ్జన్మ బిందు రక్షోభ్య సర్వవాగీశ్వరేశ్వరః, మహాప్రదో మహాగర్తో మహాభూతో మహానిధిః. ౧౦౧. కుముదః కన్దరః కన్దః షడ్జన్యః పావనోఽనిలః, అమృతాంశోఽమృతవపు సర్వజ్ఞ సర్వతోముఖః. ౧౦౨ సులభ స్సువ్రత సిద్ధ శ్శత్రుజిచ్ఛత్రుతాపనః, న్యగ్రోధో దుంబరోఽశ్నోక్ష చాణూరాంధ్రానిపాదనః. ౧౦౩. సహస్రార్చి సప్తజిహ్వ సప్తేధా సప్తవాహనః, అమూర్తి రనఘోఽచింత్యో భయకృద్భయ

భయనాశనుడు, అణువు, బృహత్తు, కృశుడు, స్థూలుడు, గుణ
భృత్తు, నిర్గుణుడు, మహాత్మగుడు, అధృతుడు, స్వభృతుడు,
స్వాస్థ్యుడు, ప్రాగ్వాంశుడు, వంశవర్ధనుడు, భారభృత్తు, కధితుడు,
యోగి, యోగీశుడు, సర్వకామదుడు, ఆశ్రమము, శ్రమణుడు,
తౌమము, సువర్ణుడు, వాయువాహనుడు, ధనుర్ధరుడు, ధనుర్వేదము,
దండము, దమయిత, దమము, అపరాజితుడు, సర్వసహుడు, నియంత,
నియమము, యమము, సత్వవంతుడు, సాత్వికుడు, సత్యము, సత్య
ధర్మపరాయణుడు, అభిప్రాయము, ప్రియార్థుడు, అర్థుడు, ప్రియ
కర్త, ప్రీతివర్ధనుడు, విహాయసగతి, జ్యోతిస్సు, సురుచి, హుతభుక్కు,
విభుడు, రవి, విరోచనుడు, సూర్యుడు, సవిత, రవిలోచనుడు,
అనంతుడు, హుతభగోభిక్త, సుఖదుడు, అనేకదుడు, అగ్రజుడు,
అనిర్విణ్ణుడు, సదామర్షి, లోకాధిపానము, అద్భుతుడు, సనాతనా
తనతముడు, కపిలుడు, కపి, అవ్యయుడు, స్వస్తిదుడు, స్వస్తికర్తృ,
స్వస్తి, స్వస్తిభుక్కు, స్వస్తిదక్షిణుడు, అశౌద్రుడు, కుండలీ, చక్రీ,
విక్రమి, ఉర్జితశాసనుడు, శబ్దాతిగుడు, శబ్దసహుడు, శిశిరుడు,
శర్వరీకరుడు, అక్రూరుడు, వేశలుడు, దక్షుడు, గక్షిణుడు, క్షమి
వరుడు, విద్యుత్తముడు, వీతభయుడు, పుణ్యశ్రవణకీర్తనుడు,
ఉత్తారణుడు, దుష్కృతిహంత, పుణ్యుడు, దుస్స్వప్ననాశనుడు,

నాశనః. ౧౦౪. అణు ర్బృహ త్కృశః స్థూలః గుణభిన్నిర్గుణో మహాన్, అధృతః
స్వభృతస్వాస్థ్యః ప్రాగ్వాంశో వంశవర్ధనః. ౧౦౫ భారభృత్కధితో యోగీ
యోగీశః సర్వకామదః, ఆశ్రమః శ్రమణః తౌమ స్సువర్ణో వాయువాహనః. ౧౦౬.
ధనుర్ధరో ధనుర్వేదో దక్షో దమయితాదమః, అపరాజిత స్సర్వసహో నియంతానియమో
యమః. ౧౦౭. సత్వవాన్ సాత్వికః సత్య సత్యధర్మపరాయణః, అభిప్రాయః
ప్రియార్థోఽర్థః ప్రియకృత్ప్రితివర్ధనః. ౧౦౮. విహాయసగతిర్జ్యోతి స్సురుచి ర్భుత
భుగ్విభుః, రవిర్విరోచనస్సూర్యః సవితా రవిలోచనః. ౧౦౯. అనన్తో హుతభుగోభిక్తా
సుఖదో వైకజోఽగ్రజః, అనిర్విణ్ణ సదామర్షీ లోకాధిపానమద్యుతమ్. ౧౧౦. సనా
తనాతనతమః కపిలః కపిరవ్యయః, స్వస్తిద స్వస్తికర్తృ స్వస్తి స్వస్తిభుక్ స్వస్తి
దక్షిణః. ౧౧౧. అశౌద్రః కణ్డలీ చక్రీ విక్రమూర్జితశాసనః, శబ్దాతిగ శబ్దసహ
శిశిర శర్వరీకరః. ౧౧౨. అక్రూరః వేశలో దక్షో దక్షిణః క్షమిణాంవరః, విద్య
త్తమో వీతభయః పుణ్యశ్రవణకీర్తనః. ౧౧౩. ఉత్తారణో దుష్కృతిహా పుణ్యో

వీరహంత, రక్షణుడు, సంతుడు, జీవనుడు, పర్యవస్థితుడు, అనంత
 దూపుడు, అనంతశ్రీ, జితమన్యుడు, భయాపహాడు, చతురశ్రుడు,
 గభీరాత్ముడు, దిక్కులు, విదిక్కులు, వ్యాదిక్కులు, అనాది, భూపు,
 భవస్సు, లక్ష్మీ, సువీరుడు, రుచిరాంగదుడు, జనసము, జనజన్మాది,
 భీముడు, భీమపరాక్రముడు, ఆధారనిలయుడు, ధాత, పుష్ప
 హాసుడు, ప్రజాగరుడు, ఊర్ధ్వగుడు, సత్పథాచారుడు, ప్రాణ
 దుడు, ప్రణవము, వణము, ప్రమాణము, ప్రాణినిలయుడు, ప్రాణ
 భర్త, ప్రాణజీవనుడు, తత్త్వము, తత్త్వవేత్త, ఏకాత్ముడు, జన్మమృత్యు
 జరాతిగుడు, స్వస్తరువు, తారము, సవిత, ప్రసితామహుడు,
 యజ్ఞము, యజ్ఞపతి, యజ్ఞ, యజ్ఞాంగము, యజ్ఞవాహనుడు, యజ్ఞ
 భర్త, యజ్ఞకర్త, యజ్ఞ, యజ్ఞభోక్త, యజ్ఞసాధనము, యజ్ఞాంతకర్త,
 యజ్ఞగుహ్యము, అన్నము, అన్నాదుడు, ఆత్మయోని, స్వయం
 జాతుడు, వైఖానుడు, సామగాయనుడు, దేవకీనందనుడు, స్రష్ట,
 ఊతీశుడు, పాపనాశనుడు, శంఖధారి, నందకీ, చక్రీ, శార్ఙ్గధన్వుడు,
 గదాధరుడు, రథాంగపాణి, అక్షోభ్యుడు, సర్వప్రహరణాయు
 ధుడు అని.

ఓయుధిష్ఠిరా! మహాత్ముడగుకేశవుని కీర్తనీయమగు దివ్య
 సహస్రనామములఁ దెలిపితిని. ఈరామసహస్రము నెవ్వడు వినునో,

దుస్స్వప్ననాశనః, వీరహం రక్షణ స్సన్తో జీవనం పర్యవస్థితః. ౧౦౪. అనంతహంత
 శ్రీ ర్జితమన్యు ర్భయాపహః, చతురశ్రగభీరాత్మా వివిశో వ్యాదిశోదిశః. ౧౦౫. అనాది
 రూపురూపో లక్ష్మీ సువీరో రుచిరాంగదః, జననో జనజన్మాది ర్భీమో భీమపరాక్రమః.
 ౧౦౬. ఆధారనిలయో ధాతా పుష్పహః ప్రజాగరః, ఊర్ధ్వగ సుత్పథాచారః
 ప్రాణదః ప్రణవః వణః. ౧౦౭. ప్రమాణం ప్రాణినిలయః ప్రాణభృతాప్రిణజీవనః,
 తత్త్వం తత్త్వవిదేశాత్ జన్మమృత్యుజరాతిగః. ౧౦౮. భూయభవ స్వస్తరుస్తార
 సునితా ప్రసితామహః, యజ్ఞో యజ్ఞపతి ర్యజ్ఞా యజ్ఞాగో యజ్ఞవాహనః.
 ౧౦౯. యజ్ఞభృత్యజ్ఞకృత్యజ్ఞో యజ్ఞభుగ్యజ్ఞసాధనః, యజ్ఞానకృత్యజ్ఞగుహ్య మన్న
 మన్నాద ఏవ చ. ౧౧౦. ఆత్మయోని స్వయంజాతో వైఖాన సామగాయనః,
 దేవకీ నన్దన స్రష్టా ఊతీశః పాపనాశనః. ౧౧౧. శఙ్ఖభృచ్చక్ర చక్రీ శార్ఙ్గధన్వాగదా
 ధరః, రథాంగపాణి రక్షోభ్యుస్సర్వప్రహరణాయుధః. ౧౧౨. ఇతీదం కీర్తనీయమ్య కేశ

మఱియు నెవ్వఁడు కీర్తించునో, వాఁడు తప్పక యిహపరముల శుభము వడయును. ఈనామసహస్రమును బఠించినబ్రాహ్మణుఁడు వేదాంతగుఁడును, శ్రుతియుఁడు జయశాలియు, వైశ్యుఁడు ధనసమృద్ధుఁడును, శూద్రుఁడు సుఖియు నగుదురు. ధర్మార్థియగువాఁడు ధర్మమును, సత్కర్థి యర్థమును, గాముకుఁడు కామములను, బ్రజ్ఞార్థి సంతానమును బొందఁగలుగుదురు. ఎవ్వఁడేని నిత్యము ప్రయత్నించి భక్తిశాలియై, పవిత్రుఁడై, తద్గతచిత్తుఁడై తద్వాసు దేవనామసహస్రమును బఠించునో, వాఁడు విపులమగుకీర్తిని, బ్రాధాన్యమును బొందుచున్నాఁడు. మఱియు నట్టివానికి స్థిరమగులక్ష్మియు, సుత్రమమగు శ్రేయమును గలుగును. వాని కెన్నఁడును భయము గలుగదు. తేజోవీర్యములు గల్గును. వాఁ డారోగ్యశాలియు, గాంధిమంతుఁడును, బలరూపగుణాన్వితుఁడును నై వెలయును. రోగార్తుఁ డీనామసహస్రమును బఠించిన రోగవిముక్తుఁ డగును. బద్ధుఁడు బంధవిముక్తుఁ డగును. భీతుఁడు భయవిముక్తుఁ డగును. ఆపన్నుఁ డాపద్విముక్తుఁ డగును. భక్తియుక్తుఁడై యప్పురుషోత్తముని నిత్యము నామసహస్రముచే సన్నుతించువాఁ డెట్టికష్టములనేని తరింపఁగలుగును. వాసుదేవాశ్రయుఁడును, వాసుదేవపరాయణుఁడునగు మానవుఁడు, సకల

వస్య మహాత్మనః, నామ్నాం సహస్రం దివ్యానామశేషేణ ప్రకీర్తితమ్ ౧౨౩. య ఇదం శృణుయాన్నిత్యం యశ్చాపి పరికీర్తయేత్, నాశుభం ప్రాప్నుయాత్కించి త్సోఽముత్రేహ చ మానవః. ౧౨౪. వేదాంతగో బ్రాహ్మణస్సౌత్ శ్రుతియో విజయీ భవేత్, వైశ్యో ధనసమృద్ధస్సాన్యచూఢ్రస్సుఖిమవాప్నుయాత్. ౧౨౫. ధర్మార్థీ ప్రాప్నుయాద్ధర్మ మర్థార్థీ చార్థమాప్నుయాత్, కామానవాప్నుయాత్కామీ ప్రజార్థీచాప్నుయాత్ప్రజాః. ౧౨౬. భక్తిమాన్ యస్సదోత్థాయ శుచి స్తద్గతమానసః, సహస్రం వాసుదేవస్య నామ్నా మేత త్పకీర్తయేత్. ౧౨౭. యశః ప్రాప్నోతి విపులం యాతి ప్రాధాన్య మేవ చ, ఆచలాం శ్రీయ మాప్నోతి క్రేయః ప్రాప్నోత్యనుత్తమమ్. ౧౨౮. న భయం క్వచి దాప్నోతి పిర్వం లేజశ్చ విద్వతి, భవ త్యరోగో ద్యుతిమా స్ఫలరూపగుణాన్వితః. ౧౨౯. రోగార్తో మువ్యతే రోగా దృష్టో ముచ్యేత బద్ధనాత్, భయా న్ముచ్యేతభీతస్తు ముచ్యేతాపన్న ఆపదః. ౧౩౦. దుర్గాణ్యతితర త్యాశు ఫలమః ఫలషోక్తమమ్, ముషన్నావనహస్తేణ నిత్యం భజినమన్వితః. ౧౩౧. వాసుదేవశ్రయో వత్క్రయో వాసుదేవపరాయణః, సర్వపాపశుద్ధాత్మా యాతి బ్రహ్

పాపవిముక్తుడై శుద్ధాత్ముడై సనాతనబ్రహ్మము నొందుచున్నాడు. వాసుదేవభక్తులగువారి కెన్నడు, నశుభము గలుగ నేరదు. అట్టి వారికి జన్మమృత్యు జరావ్యాధిభయములును గలుగవు. శ్రద్ధాభక్తులు గలిగి, యీ స్తవముచు బలించిరవాడు, ఆత్మసుఖ, తౌంటి, శ్రీ, ధృతి, స్పృతి, కీర్తల నొందును. పురుషోత్తమభక్తులైన పుణ్యాపంతులకుఁ గ్రోధము, మాత్సర్యము, లోభము, అశుభమతియుఁ గలుగ నేరవు. స్వర్గము, సూర్యచంద్రులు, నక్షత్రములు, ఆకాశము, దిక్కులు, భూమి, మహాదధి వాసుదేవుని పరాక్రమముచే నిలువఁబడు చున్నవి. ఆశ్రీకృష్ణునకు సురాసురగంధర్వయక్షోరగరాక్షసులతోఁ గూడిన చరాచరమగు నీజగమెల్ల వశమైయున్నది. మఱియు నింద్రియములు, మనస్సు, బుద్ధి, సత్త్వము, తేజము, బలము, ధృతి, తేత్రము, తేత్రజ్ఞుఁడు వాసుదేవాత్మకములని తెలుపుదురు. సకలాగమాచారమే మొదటిదిగాఁ గల్పింపఁబడుచున్నది. ఆచారప్రభవమే ధర్మము. ఆధర్మమున కచ్యుతుఁడు, ప్రభువు. మహర్షులు, పితరులు, దేవతలు, మహాభూతములు, ధాతువులు, చరాచరములు, శ్రీమన్నారాయణుని వలననే యుద్భవించినవి. అటుల యోగము, జ్ఞానము, సాంఖ్యము, విద్యలు, శిల్పాదికర్తములు, వేదములు, శాస్త్రములు, సకలవిజ్ఞానమును జనార్దనునుండియే యగుచున్నవి. విష్ణు వొక్కఁడే మహత్తర భూతము.

సనాతనమ్. ౧౩౨. న వాసుదేవభక్తానామశుభం విద్యతే క్వచిత్, జన్మమృత్యుజరా వ్యాధి భయం నా ప్యుపజాయతే. ౧౩౩. ఇమం స్తవపథీయానః శ్రద్ధాభక్తిసమన్వితః, యజ్ఞేతాత్మసుఖతౌన్దిశ్రీధృతి స్పృతికీర్తిభిః. ౧౩౪. న శ్రోతో న చ మాత్సర్యం న లోభో నాశుభా మతిః, భవన్తి కృతపుణ్యానాం భక్తానాం పురుషోత్తమే. ౧౩౫. ద్యౌ స్సచంద్రాగ్రనక్షత్రం ఖండితో భూర్మహాదధిః, వాసుదేవస్య వీర్యేణ విధృతాని మహాత్మనః. ౧౩౬. ససురాసురగంధర్వం సయక్షోరగరాక్షసమ్, జగద్వశే వర్తతేదం కృష్ణస్య ససరాచరమ్. ౧౩౭. ఇంద్రియాణి మనో బుద్ధి స్సత్త్వం తేజో బలం ధృత్తిః, వాసుదేవాత్మకాన్యాపయః తేత్రం తేత్రజ్ఞ ఏవ చ. ౧౩౮. సర్వాగమానామాచారః ప్రథమం పరికల్పితః, ఆచారప్రభవో ధర్మో ధర్మస్య ప్రభు రచ్యుతః. ౧౩౯. ఋషయః పితరో దేవా మహాభూతాని ధాతవః, జగ్దమాజగ్దమం చేదం జగన్నారాయణోద్భవమ్. ౧౪౦. యోగో జ్ఞానం తథా సాఘ్రిం విద్యా శిల్పాదికర్త చ, వేదాశాస్త్రాణి విజ్ఞానమేతత్సర్వం జనార్దనాత్. ౧౪౧. ఏకో విష్ణు

వేటుభూతములు వెక్కుగా నుండును. అవ్యయుండగునతఁ డొక్కఁడే మూఁడులోకములను వ్యాపించి సకలభూతాత్ముడై యనుభవించుచున్నాఁడు. వ్యాసకీర్తితమగు నీవిష్ణుస్తవము నెవ్వఁడు ఓంపఁగోరునో, వాఁడు శ్రేయమును సుఖములను జొందుచున్నాఁడు. జగత్త్రభవుఁడు, నవ్యయుఁడు, విశ్వేశ్వరుఁడు, దేవుఁడు, అజాఁడు నగు పద్మాక్షు నెవ్వరు భజింతురో, వారి కెట్టిపరాభవమును గలుగనేరదు.” అని తెలుప విని యుధిష్ఠిరుఁడు మఱియు నిట్లనియె.

— సావిత్రి ప్రతకథనము —

“ఓపితామహా! సర్వశాస్త్రవిశారదా! మహాప్రాజ్ఞా! జప్యమగు దేనిని నిత్యము జపించిన, మహత్తరధర్మఫలమగును? మఱియుఁ బ్రసాస మందుగాని, ప్రవేశమందుఁగాని మఱియేదేని కర్తమునఁగాని, దైవ వైత్రకకర్తములందుఁగాని కర్తసాధనమగుజప్య మెద్ది? మఱియు శాంతి కము, పాప్తికము, రక్షకరము, శత్రుఘ్నము, భయనాశనము, బ్రహ్మ సన్నితము, నగుజప్య మెద్ది? అట్టిదానిని నా కెఱిగింపుము”

అది విని శాంతనవుఁడు, “ఓయుధిష్ఠిరా! వ్యాసప్రోక్షమగు నీమంత్రము నేకాగ్రచిత్తుడనై వినుము. అయ్యది సావిత్రిచే విహితమై, దివ్యమై సద్యః పాపవిమోచనమైనది. తన్మంత్ర విధిసంతయుఁ దెలిపెదను. దానిని విననవాఁడు సకలపాపవిముక్తుఁ డగుచున్నాఁడు. ఓ ధర్మజా! దీనిని బ్రతిదినము జపించెనేని పాపలేప మొందదు. దానిని వినిన వాఁడాయుష్షంతఁడును, సిద్ధార్థుఁడు నై మరణించియు నుత్తమ గతిసొందును. రాజర్షిసత్తములు, శ్రీత్రధర్మపరులును, సత్యవ్రతపరాయణులును నగుచు, నిత్యము జాగరూకతతో దీని నాహ్నికముగాఁ జేయుచు, నుత్తమశ్రీపాత్రు లగుచున్నారు. మహావ్రతుఁ డగు వసిష్ఠునకుఁ శమస్కరించి, వేదనిధియగుపరాశరునకు మ్రొక్కి తెలిపెదను.”

ర్షహద్భూతం పృథగ్భూతాన్యనేకశః, త్రీ లోకాన్ వ్యాప్య భూతాత్ భుక్తే విశ్వభుగవ్యయః. ౧౮౨. ఇమం స్తవ భగవతో విష్ణోర్వ్యాసేనకీర్తితమ్, పరేద్య ఇచ్ఛేత్సురుషః శ్రేయః ప్రాప్తు మఖాని చ. ౧౮౩. విశ్వేశ్వరమజం దేవం జగతః ప్రభువవ్యయమ్. భజన్తియే పుష్కరాక్షం న తే యాన్తి మరాభివమ్. ౧౮౪.

శ్రీ విష్ణుసహస్రనామస్తోత్రం సమాప్తమ్.

మహారాగమగుననంతునకు నమస్కారము. అక్షయులగుసిద్ధులకు నమస్కారము. మహర్షులకు నమస్కారము. పరములకుఁ బరఁడును, దేవతలకు దేవుఁడును, వరులకు పరదుఁడును నగువానికి నమస్కారము. సహస్రశీర్షుఁడును, సహస్రనాముఁడును, శివుఁడునగు జగద్ధనునకు నమస్కారము. అజుఁడు, ఏకపాదుఁడు, ఆహిర్బుధ్విధుఁడు, పినాకీ, అపరాజితుఁడు, ఋతుఁడు, త్ర్యంబకుఁడు, వృషాకపి, శంభుఁడు, హవసుఁడు, ఈశానుఁడు అని త్రిభువనేశ్వరులగు రుద్రులు పదునొండుగురు. శతరుద్రీయమున రుద్రులు నూర్వరుగాఁ జెలుపబడిరి. అంశుఁడు, భగుఁడు, మిత్రుఁడు, వరణుఁడు, థాత, అర్యముఁడు, జయంతుఁడు, భాస్కరుఁడు, త్వష్ట, పూషుఁడు, ఇంద్రుఁడు, విష్ణువు, అని కాశ్యపేయులగునాదిత్యులు పండ్రెండుగురు. ధరుఁడు, భృవుఁడు, సోముఁడు, సావిత్రిఁడు, అనిలుఁడు, అనలుఁడు, ప్రత్యూషుఁడు, ప్రభాసుఁడు అని వసువులు ఎనమంద్రు. నాసత్యుఁడు దస్తుఁడు అని యశ్వినీదేవత లిరువురు. వీరిరువురును మార్తండుని యశ్వారూపమగు నానీకనుండి వెడలినవారు. లోకులకర్తములకు సాక్షులైనవారిని గూర్చి తెలిపెదను. యజ్ఞమును, దత్తమును, సుకృతమును చెలిసికొనుచు, సకలభూతములందును నదృశ్యులై త్రికేశ్వరులు గనుఁగొనుచుందురు. మఱియు మృత్యువుకాలము, మానవులశుభాశుభకర్తములఁ గనుగొనుచుండును. విశ్వేదేవులు, పితృగణములు, తపోధనులగుమునులు, తపోమోక్షపరాయణులగు సిద్ధులును గీర్తిమంతులగుమానవులకు శుభ మొసంగుచుందురు. సకలసత్కర్తప్రయతులగు వారు తమదివ్యతేజముచేఁ బ్రజాఽతికృతములగు లోకములందు నివసించుచున్నారు. ప్రాణముల కీశ్వరులగు నాయీతెలిపినదేవతలను గీర్తించినమానవుఁడు ధర్తార్థకామములతో నిత్యము పరిపూర్ణుఁ డగుచున్నాఁడు. మఱియు వానికి విశ్వేశ్వరకృతములగు లోకములను లభించును. సకలభూతగణేశ్వరులగు దేవతలు ముప్పదిమూఁడుకోట్లు. మహాకాయుఁడగు నందీశ్వరుఁడు, గ్రామణియగు వృషభధ్వజుఁడు, సర్వలోకేశ్వరులగు గణేశ్వర, వినాయక, సౌమ్య, రాద్రగణముల వారును, యోగభూతగణములవారును, నక్షత్రములు, నదులు, వ్యోమము, పతకేశ్వరుఁ డగుగరుడుఁడు, పుడమిగల తపస్సిద్ధులును,

జరాచరములును, హిమవంతుడును, సకలవర్వతములును, నాలుగు
సముద్రములును, భవతుల్యసరాశ్రములగు శివానుచరులును, విష్ణు
దేవుడును, జిష్ణువగుస్కందుడు మున్నగువారినిగ్గిరించినవాడు
సర్వపాపవిముక్తుఁడగును. ఇతఁ మానవు లగుమహర్షులను దెలిపెదను
వినుము. యువశ్రీతుఁడు, రైభ్యుఁడు, టౌషిజుఁడగు కక్షీవంతుఁడు,
భృగ్వంగిరుఁడు, కణ్వుఁడు, మేధాతిథి, బర్హి అనుగుణసంపన్నులగు
వీరు తూర్పుదిక్కు నాశ్రయించి యున్నవారు. లోకభావనులగువీరు
రుద్రావలసమప్రభులై భూలోకమున శుభకర్తము లొనర్చి, స్వర్గమున
దైవతములతో సంతసించుచు సుఖించుచున్నారు. వీ రేడ్వరును
మహేంద్రునకు గురువులు. వీరిని గీర్తించినవాఁ డింద్రలోకమున మహా
త్తరుఁడగుచున్నాఁడు. ఉన్నచుఁడు, ప్రముచుఁడు, స్వస్థాశ్రేయుఁడు,
దృఢవృత్తుఁడు, ఊర్ధ్వబాహువు, తృణసోమాంగిరుఁడు, మిత్రావరుణ
పుత్రుఁడగునగస్త్యుఁడును, యమునిగురువు లగుమహర్షులు వీ రేడ్వ
రును దక్షిణదిక్కు నాశ్రయించి, యున్నవారు. దృఢేయుఁడు, ఋతే
యుఁడు, పరివ్యాధుఁడు, ఏకతుఁడు, ద్వితుఁడు, త్రితుఁడు, అత్రిపుత్రుఁ
డగుసారస్వతుఁడు వరుణుని యాజ్ఞికులు. వీరు ఋశ్విమదిక్కు నాశ్ర
యించియున్నవారు. అత్రి, భగవానుఁడగువశిష్ఠుఁడు, కశ్యపుఁడు,
గౌతముఁడు, భరద్వాజుఁడు, కౌశికుఁడగువిశ్వామిత్రుఁడు, ఋచీక
పుత్రుఁడగుజమదగ్ని కుబేరుని ఋత్విజులు వీరు త్వరదిక్కు నాశ్ర
యించియున్నవారు. మణికొండలు, మునులు సకలదిశల నాశ్రయించి
యున్నవారు. లోకభావనులగువీరు కీర్తితులై, మానవులకుఁ గీర్తి
శ్రేయముల నొసంగుదురు. ధర్మఁడు, కాముఁడు, నసువు, వాసుకీ,
అనంతుఁడు, కపిలుఁడును ధరణిని ధరించుచున్నారు. దిక్పాలకులు
కీర్తితులై శాంతిని, శ్రేయమును గూర్తురు. మానవు లేయేదిక్కున
నుండువారిని గీర్తింతురో, యాయాదిక్కున కభిముఖులై వారిని
శరణమొందవలయును. రాముఁడు, వ్యాసుఁడు, ద్రోణపుత్రుఁడగు
నశ్వత్థామయు, లోమశుఁడును దివ్యమునులు. వీరి నొక్కొక్కరి నేడు
మాటులు కీర్తింపవలయును. సర్వభూతస్రష్టలు, లోకపావనులు నగు
సంవర్త మేరుసావర్త మార్కండేయులు కీర్తివంతులుదేరిన శ్రేయ
మొసంగుదురు. సాంఖ్యయోగులైన నారదదుర్వాసు లత్యంతతపస్సు

లును, దాంతులు నై లోకమునఁ బ్రసిద్ధిపఱించిరి. దుష్టసంకాశులును, బ్రహ్మలోకనివాసులగు మఱికొందఱు మునులును బ్రసిద్ధులై యున్న వారు. వీరిని బఠించినచోఁ బుత్రులులేనివారికిఁ బుత్రులును, దరిన్దులకుఁదనమును గలుగును. మఱియు వారికి ధర్మకామాస్థిగలుగుచున్నది. అటులే పృథివి యెచ్చనిపుత్రికయో, యట్లులే నపుత్రుఁడగు పృథునిఁ గీర్తింపవలయును. సూర్యవంశజుఁడును, మహేంద్రసమిక్తముఁడును, ద్రిలోకవిశ్రుతుఁడును, నైలుఁడు నగుపురూరవసుని బుధ, పుత్రుఁడును, ద్రిలోకవిశ్రుతుఁడును, వీరుఁడునగు భరతునిఁ గీర్తింపవలయును. కృతయుగమున నెవఁడు పరమతేజుఁడై మహాదేవునిఁ గూర్చిగోమేధ మొనర్చెనో, యట్టిరంతిదేవునిఁ గీర్తింపవలయును. విశ్వజిత్రపోన్నితుఁడును, లక్షణ్యుఁడును, లోకపూజితుఁడు, పరమద్భుతయునగు శ్వేతుఁ డనెడిరాజుని గీర్తింపవలయును. ఎవ్వనిచే నగరపుత్రులు తరింపజేయఁబడిరో, యట్టిభగీరథుని, మఱియుఁ గీర్తివర్ధనులును, మహాకాయులు, మహాసత్త్వులునగు త్సత్త్రియులను గీర్తింపవలయును. ఇంకను జగదీశ్వరులగు దేవతలను, మహర్షులను, రాజన్యులను గీర్తింపవలయును. అటులే సాంఖ్యయోగములును, బరమములగుహవ్యక్తవ్యములును, సకలశ్రుతిపరాయణులుగు పరమబ్రహ్మమును గీర్తింపఁబడి, సకలభూతములకు శ్రేయము గూర్చెడిని. పవిత్రములగు వీనిని స్మరించుట, సర్వకర్తృపాప్తికము, వ్యాధిప్రళయమునై వెలయును. ఓయుధిష్ఠిరా! నా యీతెలిపినవానిని, సాయంప్రాతఃకాలములయందు స్మరింపవలయును. వీరు వస్త్రప్రకాశవాయ్వాదులఁ గల్గించువారు. మఱియు వీరు దత్తులు, శ్రేష్ఠులు, జితేంద్రియులు, నాయకులు నై తమఁ గీర్తించినవారియశుభములఁ దొలఁగింతురు. మఱియు వీరు పుణ్యపాపములకు సాక్షులై వెలయుచున్నారు. కావున వీరిని ప్రాతఃకాలమున స్మరించువారియశుభములు తొలఁగుచున్నవి. అటులు స్మరించినవారికి మార్గనిరోధముగాని, యగ్నిచోరభయములుగాని గలుగ నేరవు. వీరిని స్మరించువారికి డుఃస్వప్నదోషము తొలఁగును. మఱియు సకలపాపవిముక్తి యగును. స్వస్తియు నగును. రోగార్తుఁడును, వ్యాధియుక్తుఁడును, వీరినామములఁ గీర్తించిన దోషవిముక్తులగుదురు. వాస్తుమధ్యమునఁ బఠించినచో నాగృహము శుభావహ మగును. తేత్ర

మధ్యమునఁ జరివినచో, నది సర్వసస్యముల ఫలించును. గ్రామాంతరమునకుఁ బోవువాడుఁ జరించెనేని తేమముగాఁ జేరును. తనపుత్రులకును, దాచలకును, భనమునకును, బీజములకు, ఓషధులకును, రక్షకముగా నీవిధి నాచరింపవలయును. సంగ్రామకాలమున వీరిని గీర్తించినక్షత్రియుని వైరులు నాశమొందుదురు. వానికి తేమమును గలిగెడిని, మఱియు దైవవైతృకకర్తములందు వీరిని బరించినచో, దేవతలును బితరులును హవ్యకవ్యముల భుజింతురు. అట్టివానికి వ్యాధులనుండిగాని, శ్వాపదములనుండిగాని, గజములనుండిగాని, తస్కరులనుండిగాని భయము గలుగనేరదు. వానిపాపము తేలికయై తొలగుచున్నది. మఱియు, నోడప్రయాణమునఁగాని, రథప్రయాణమునఁగాని పరదేశమునఁగాని, రాజగృహమునఁగాని యీసావిత్రిని బరించుచును త్తమస్థి నొందును. సావిత్రి యెందుఁ బరింపబడునో, యందగ్ని కట్టలను గాల్పలేడు. మఱియు నందు బాలమరణములు సంభవింపవు. పాములవలనిభయమును గలుగదు. వానికి రాజభయము, రాక్షసపితౄభయమును గలుగదు. మఱియు నగ్నిజల వ్యాధాదులనుండియు హాని గలుగదు. నాల్గవర్ణములవారికిని, నాలుగాశ్రమములవారికిని నీసావిత్రిజప మత్యుత్తమమై నిత్యకాంతిని గలుగఁజేయుచున్నది. వారి కెన్నఁడును దుఃఖము గలుగమియెగాక, యుత్తరుగలియుఁ గలుగుచున్నది. మహత్తరమై బ్రహ్మమనఁదగు సావిత్రిగణకీర్తనము నెవ్వరు పఠిగ్రహింతురో, వారు త్తమగతి నొందుదురు. గోవులనడుమఁ బరించినచో గోవులు పెంపునొందును. ప్రస్తానప్రవాసములందును దీనిని బరింపవలయును. జపశీలురకును, హోతలకును, బ్రియతాత్తులగుమహర్షులకు నీది రహస్యమగుజప్యమై యున్నది. మఱియుఁ బురాతనమగు నీసిద్ధిహాసము మున్నాయొంద్రునకుఁ దెలుపబడెను. పరాశరమతమగుదానిని నే నిపుడు తెలిపితిని. ఇది సనాతనబ్రహ్మమై సర్వభూతహృదయమై సనాతనశ్రుతియగుచున్నది. సోమాదిత్యనంశజాతులగు రాఘవకౌరవు లీపరమగతియగుసావిత్రిని శుచులైఁ జరించుచున్నారు. దేవతలయు, సప్తర్షులయుఁ గీర్తనము సర్వకష్టనివారక మగుచున్నది. వృద్ధులగు కాశ్యపగౌతమప్రభృతులును, భృగువు, అంగిరుడు, అత్రి, శక్రాగస్త్యబృహస్పతిప్రభృతు

లును, బ్రహ్మర్షులును నేవించినట్టియు, భారద్వాజునిచే నుతిం
నట్టియు, ఋషీకతనయులచే బౌగదబడినట్టియు, వసిష్ఠునిచే సప్తతింపఁ
బడినట్టియు నీసావిత్రిజపము నవలంబించియే మున్ను శక్రుఁడును
వసువులును దానవుల జయించిరి. ఎవ్వఁడు కనకశృంగములుగల
గోశతమును వేదవేత్తయై బహుశ్రుతునకు దానము సేయునో, వాని
కిని, దివ్యమగుభారతకథను బఠించినవానికిని బరమపూర్ణఫలము గల్గు
చున్నది. భృగుపరికీర్తనముచే ధర్మమును పసిష్ఠపరికీర్తనముచే వీర్య
మును వర్ధిల్లుచున్నవి. రఘువంశస్తునికి నమస్కరించినవానికి సంగ్రామ
జయము గలిగెడిని. అశ్వినీదేవతల స్మరించినవాఁ డారోగ్యవంతుఁ
డగును. శాశ్వతబ్రహ్మమగుసావిత్రిని నీ కెఱిగించితిని. ఇంక నేమి
వినఁ గోరెదో తెలుపుము. ఎఱిగించెదను” అని పలుక విని మఱియు
నయ్యధిష్ఠిరఁ డిట్లనియు.

— బ్రహ్మణప్రశంస ౨ —

“ఓపితామహా! పూజ్య లెవ్వరు? నమస్కారున్య లెవ్వరు?
ఎవ్వరియం దెట్లు వర్తింపవలయును? ఎట్టివారియం దెట్లు ప్రవర్తింప
వలయును?”

అది విని శాంతనవుఁడు “ఓయుధిష్ఠిరా! బ్రాహ్మణపరిభవము
దేవతలనేని నశింపఁజేయును? బ్రాహ్మణులకు నమస్కరించినచో, వృద్ధి
నొందును. బ్రాహ్మణులే పూజ్యులు, వారే నమస్కారులు. వారియెడఁ
బుత్తునట్లు వర్తింపవలయును. బ్రాహ్మణులమూలముననే యీలోకము
లన్నియును నిలుచుచున్నవి. కునీషులగువిప్రులే సకలలోకములకును
గొప్పధర్మ నేతువులు. మఱియు, ధనత్యాగరతులును, వాక్స్యంయమ
సమన్వితులును, సకలభూతమనోజ్ఞులును, నియమధృత వ్రతులును,
లోకశాస్త్రప్రణేతలును, గీర్తినిధులునునై తమమే ధనముగను, విప్రుల
వచనమే బలముగను బ్రవర్తిలుచు, ధర్మప్రభవులై, ధర్మజ్ఞులై సూక్ష్మ
దర్శులై బ్రాహ్మణులు వెలయుచుందురు. ధర్మకాములై, సుకృతధర్మ
పరులై, ధర్మ నేతువులై, చతుర్విధప్రజాజీవనాశ్రయలై, యెల్లవారిని
నడిపించునట్టిమార్గములై, సనాతనులై, యజ్ఞోద్ధారకులై పితృపైతృ
దుహమగుభారము నావిప్రులు వహించుచున్నారు. సద్వ్యవభము
లట్లు వారెట్టివిషమభారమందును వెనుదీయరు. మఱియు పారు, పితృ

దేవాతిథిముఖులును, హవ్యకవ్యాగ్రభోజులునై, తమభోజనము వలననే మూడులోకములను నెట్టిభయమునుండియు రక్షింతురు. వారు సర్వలోకమునకు దీపము, చతుష్పంతులకుఁ జతుపు, మఱియు సకలశిల్పాదినధులును, నిపుణులును, మోక్షమార్గదర్శులును, సకల లోకగతిజ్ఞులును, నధ్యాత్మగతిచింతకులును, నాదిమధ్యాంతజ్ఞాతలును, భిన్నసంశయములు నై యుప్పుచుందురు. మఱియుఁ బరావరవిశేషజ్ఞులును, బరమగతిగాములును, విముక్తులును, ధూతపాపులును, నిర్ద్వంద్వములును, నిష్పరిగ్రహములును, మానాన్తులును, మానితులును నై వెలయు చుందురు. వారు చందనమును, మలపంకమును, భోజనమును, నుపవాసమును దుల్యముగాఁ గనుఁగొందురు. వారు దుకూలమును, శాణాత్మామాజినములను సమానముగా భావింతురు. మఱియు వారెన్నియేనిదినములు భుజింపకయే యుండఁగలరు. సంయతేంద్రియులై స్వాధ్యాయములచే నవయవములఁ గృశింపఁజేసికొందురు. అదైవమును దైవతముగను, దైవతము నదైవతముగను వారు చేయుఁగలరు. వారు కుపితులగుదురేని లోకములను లోకపాలకులను సృజింపఁగలరు. వారిశాసమువలన సాగరజలము ద్రావరానిదయ్యెను గాదే? మహాత్ములగువారికోపాగ్ని నేటికిని దండకారణ్యమున శపింపక చూపట్టుచున్నది. వారు దేవతలకును దేవతలును, కారణమునకును గారణభూతులును, ప్రమాణమునకును వారు ప్రమాణము. వివేకియగువాఁడెవ్వఁడు వారిని బరిభవించును? ఆబ్రాహ్మణులలో బాలుఁడును వృద్ధుఁడును నొక్కరీతిగా సమూనింపఁదగినవారు. తపోవిద్యావిశేషమువలన వారు పరస్పరమును గౌరవించుకొనుచుందురు. బ్రాహ్మణుఁడు, విద్వాంసుఁడు గాకున్నను బాత్రుఁడును బావనుఁడును మహత్తరుఁడు నై వెలయును. విద్వాంసుఁడగునేని పూర్ణసాగరసన్నిభుఁడై మఱియు నధికుఁడుగా భావింపఁబడును. బ్రాహ్మణుఁడు విద్వాంసుఁడే నవిద్వాంసుఁడేని మహత్తరదైవత మనఁబరఁగుచున్నాఁడు. అతఁడు సంస్కరింపఁబడియుఁ గాకుండియు, నగ్నివలె మహత్తరదైవతమనుటలో సందియములేదు. తేజస్వీయగునగ్ని దేవుఁడు శ్రేశానన్ధుఁడయ్యి దూషింపఁబడునా? విధ్యుక్తమగుహవిస్ఫు యజ్ఞమందును, గృహమందును నొక్కరీతిగ శోభించును గాదే? కావున

బ్రాహ్మణుఁ డెల్లవిధములఁ బూజ్యుఁడు. అతఁడే పరమదైవతముగా భావింపుము.” అని తెలుప విని యుధిష్ఠిరుఁడు మఱియు నిట్లనియె,

—తపనాద్వనసంవాదము —

“ఓపితామహా! బ్రాహ్మణపూజయం దెట్టివృద్ధిని, నెట్టికర్తవ్యమును గాంచి, వారి నర్పించుచున్నాఁడవు?”

అది విని భీష్ముఁడు, ఓయుధిష్ఠిరా! నీవడిగినయర్థమున కుదాహరణముగా నొకపురాతనేతిహాసము గలదు. అయ్యది పవనునకు, అర్జునునకు జరగినసంవాదము దాని నెఱింగించెదను వినుము. మున్నొకపుడు, వేయిభుజములు వెలయ శ్రీమంతుఁడై కార్తవీర్యార్జునుఁడను ప్రభువుండెను. అతఁడు మహాబలుఁడై యీలోకమునెల్లఁ బాలించుచు మాహిష్మత్యుండుండును, ఆసాహాయుఁడు, సత్యవిక్రముఁడై సకలసాగరద్వీపములుగల పృథివి నెల్లఁ బాలించుచుండెను. అతఁ డొకనిమిత్తమున దత్తాత్రేయునకుఁ దనవిత్తమునెల్ల నిచ్చి, వినయమును శ్రుతమును ఋత్రధర్మమును బురస్కరించుకొని యాతని నారాధించెను. అటు లారాధింపఁగా, నమ్ముని సంతోషుఁడై మూఁడు పరములు గోరికొప్పునుటయు, నాయర్జునుఁడు ‘ఓమునివర్యా! నేను నేనామధ్యమునను, నింటను సహస్రబాహుఁడనై వెలయవలయును. రణరంగమున నావేయిబాహువులను నై నికులు గనుఁగొందురుగాక. నావిక్రమముచే నిప్పుడమి నెల్ల జయింపవలయును. అటులు జయించిన పుడమి వడసి ధర్మయుక్తముగాఁ బాలించెదను. ఓద్విజసత్తమా! ఇప్తూఁడుపరములును గాక, నాల్గవపరమును నిన్ను యాచించుచున్నాఁడను. దానినిసైతము నీవు నాకనుగ్రహింపఁ దగుదువు. త్వదాశ్రయుఁడనై ననేను, మిథోద్యుత్తుఁడ నైనపుడు నన్నుఁ బండితులు శాసించురు గాక.’ అని ప్రార్థించెను. అది విని యష్టకాని యటులే యగుఁగాక యని పలికెను. దీప్తతేజఁడగునాతని కావరము లటులే ఫలించెను. సింహుట నయ్యర్జునుఁడు, జ్వలనాఝాతుబ్యకాంతి గలరథము నధిష్ఠించి, బలగర్వముచే ‘నాతో సమానుఁ డెవ్వఁడు? నాకుఁ గలఁదైర్యము, వీర్యము, తేజశ్శౌర్యపరాక్రమములును గలవాఁ డెవ్వఁడు?’ అని పలుకుచుండఁగనే యంతరిక్షమున నొకయశోధిర

వాక్కు విసనయ్యెను. 'ఓరీ! నీవు మూఢుడవగుట, దెలియకున్నాఁడవు, ఊత్రియునీకంటె బ్రాహ్మణుఁడు త్తముఁడు సుమీ! ఊత్రియుఁడవగు నీవు బ్రాహ్మణునిఁ గూడియే ప్రజలను బాలించుచున్నాఁడవు, అది నీవెఱుఁగుదువా?' అని యశరీరవాణి పలికెను.

అది విని యాయర్జునుఁడు 'నేను సంతృప్తుఁడ నగుదునేని భూతములను సృష్టింపఁగలను. అపనయము గలిగినపుడు కుపితుఁడ నగుదునేని నశింపఁజేయఁగలను. ద్విజుఁడు నాకంటె నుత్తముఁడు గాఁడని మనోవాక్కులచే నిశ్చయించి తెలుపుదును. బ్రాహ్మోత్తరవాదము మొదటిదనియు, ఊత్రియోత్తరవాదము రెండవదనియు, తెలిపినవచనములు హేతుయుక్తములు గావచ్చును. అయిన నందొక విశేషము గలదు. బ్రాహ్మణులు ఊత్రియు నాశ్రయింతురుగాని, ఊత్రియులు బ్రాహ్మణుల నాశ్రయింపరు. వేదము యజ్ఞము ననియెడిపేరు పెట్టికొని బ్రాహ్మణులు ఊత్రియుల నాశ్రయించి జీవించుచున్నవారు. ప్రజాపరిపాలనధర్మము ఊత్రియుల నాశ్రయించియున్నది. బ్రాహ్మణులకు ఊత్రియులనుండియే జీవనవృత్తిగదా! వారు ఊత్రియులకంటె నుత్తము లగుటెట్లు? సకలభూతప్రధానులయ్యు భైక్షవృత్తిగలయా బ్రాహ్మణులను, నేను నాపశముగాఁ జేసికొనుచున్నాఁడను. ఈ యాకాశవాణి యసత్యము వలకెను. చర్మపసములై యవశులై న బ్రాహ్మణుల నెల్ల నేను జయింతును. మూఁడులోకములందును నన్ను రాజ్యప్రప్తునిఁ గావించువాఁ డెవ్వఁడు! మానవుఁడేగాని, దేవుఁడేగాని నన్ను రాజ్యమునుండి తొలఁగింపలేరు. కావున బ్రాహ్మణునీకంటె నేన యుత్తముఁడను. ఇక బ్రహ్మోత్తరమగులోకమును ఊత్రియోత్తరముగా నొనర్చెదను. యుద్ధమున నాబలము నోర్చువాఁ డెవ్వఁడును లేఁడు గదా!' అని పలికెను.

అంత నాయర్జునవచనము లాలించి, యాకాశవాణి భయమొందెను. పిదప సంతరితగతుఁడై పవనుఁడు 'ఓయర్జునా! ఇక్కలుషభావమును బరిత్యజించి బ్రాహ్మణులకు నమస్కరింపుము. వారియెడఁ బాప మొనర్చినవారికి రాజ్యనాశనమయ్యెడిది. అదియుఁగాక, బ్రాహ్మణులు నిన్ను నశింపఁజేయను గలరు. మహాబలులగు బ్రాహ్మణులు,

హతోత్సాహుడవై ననిన్ను రాజ్యభ్రష్టునిఁ గావించుదు.' అని పలుకుటయు, నతఁడు 'ఓయీ! నీ వెవ్వఁడ'వని యడిగెను. అది విని, యావాయుదేవుఁడు 'ఓరాజా! నేను దేశదూత నగుపవనుఁడను. నీకు హిత మెఱిగించుచున్నాఁడను.' అని మఱియుఁ దెలిపెను. అంత నయ్యర్జునుఁడు 'ఓపవనా! నీవిపుడు బ్రాహ్మణులయెడ భక్తి చూపుచున్నాఁడవు. పృథివ్యాత్మకుఁ డగు బ్రాహ్మణు, నట్లుగనే తెలుపుము. కాని బ్రాహ్మణోత్తముని వాయుసదృశునిఁగాఁ దెలుపుదువా? జలసదృశుఁ డందువా? వహ్నిసూర్యసదృశుఁ డందువా? నభస్తుల్యుఁ డందువా?' అని పలుక నివి వాయువు మఱియు నిట్లనియె.

❧ పవనార్జునసంవాదము ❧

'ఓరాజా! నీవు మూఢుఁడవు. మహాత్ములగు బ్రాహ్మణులగుణములఁ గొన్నిటిని దెలిపెదను వినుము. నీవు తెలిసినవాని కన్నిటి కంటె బ్రాహ్మణుఁ డు త్తముఁడు. కాశ్యపునియెడఁ గలస్ఫుర్ధచేఁ బుడమి మహిత్యమును విడిచి నాశ మొందుటయు, నపుడు దానిని గశ్యపుఁడు నిలిపెను. ఓరాజా! బ్రాహ్మణులు నిత్యము భూమ్యాకాశములందును నజేయులు. మున్నంగిరుఁడు నిజతేజముచే నుదకిములఁ ద్రావెను. అటులు క్షీరమట్లు వానినెల్లఁ ద్రావుచును దృప్తినొందఁడయ్యెను. మఱియు నతఁ డాయుదకముచేఁ బుడమి నెల్లఁ బూరించెను. అతఁడు కుపితుఁ డైనపుడు, నేనును లోకమును బరిత్యజించి పోయితిని. అపు డాతనిభయముచే నెంతేనికాల మగ్నియం దుంటిని. మఱియు నొకటి వినుము. అహల్యను గామించి, భగవానుఁడగు పురందరుఁడు గౌతమునిచే శపింపఁబడియెను గాదే? ఆగౌతముఁడు ధర్మభంగమగునని వానిని హింసించక యట్లు శపించి విడిచెను. ఓరాజా! జలసమృద్ధమై వెలయుసముద్రము బ్రాహ్మణశక్తిమైగాదే లవణోదకముగలదయ్యెను. సువర్ణవిప్లవమును, నిర్దామమును, నూర్ధ్వశిఖుఁడు నగునగ్ని కుపితుఁ డైన యంగిరసునిచే శీఘ్రఁడై వైఁ దెలిసినగుణములఁ బోగొట్టుకొని యెనుగాదే? ఎవ్వ రిమహాసముద్రునిఁ గావించిరో, యట్టిసగరపుత్రులందఱును నుత్తమవర్ణ ధారియగు కపిలునిచేఁ జూర్జితు లైరిగాదే?

చూడుము. ఓనరాధిపా! నీవు బ్రాహ్మణులతో నెన్నడును దుర్బుఁ
డవు గావు. శ్రేయస్కరమగు నాపలు కాలింపుము. ప్రభుడైన
వాఁడును, గర్భస్థులగు బ్రాహ్మణులకేని నమస్కరించును. దండకులనెడి
వారి గొప్పరాజ్యము బ్రాహ్మణునిచే నశింపఁజేయఁబడియెను. మహా
క్షత్రియుడగుతాలజంఘుని నౌర్వకుడను బ్రాహ్మణుడు నశింపఁ
జేసెనుగాదే! నీ వీవిపులమగురాజ్యమును, బలమును, ధర్మమును,
శ్రుతమును దత్తాత్రేయుననుగ్రహముచే బడసితివిగాదే! ఓయర్జునా!
అటులేని నీవు నిత్యము బ్రాహ్మణాగ్నిని యజింతువేటికి? ఆ బ్రాహ్మ
ణుడు సర్వలోకమునకును హవ్యవాహనుడనుట యెఱుంగువాఁడో?
అనుభూతానుపాలకుడగు బ్రాహ్మణశ్రేష్ఠుని జీవలోకకర్తనుగా నెఱి
గియు, నేల యిట్లు మోహమందుచున్నాడవు? అటులే యవ్యక్త
ప్రభువుడు, నవ్యయుడు, చరాచరవిపులవిశ్వకర్తయునగు ప్రజా
పతయు బ్రాహ్మణుడే. అపండితులు కొందఱు బ్రహ్మ నండజాతునిఁగాఁ
దెలియుదురు. భిన్నమగునండముగుండి కైలములు, దిక్కులు, జలము,
పృథివి, యాకాశమును వెడలి గానవచ్చెను. వానిని గాంచి యజుడైన
యాతఁడు జనించినవాఁడెట్లగును? ఆకాశమే యండము. దాని
నుండియే యతఁడు జనించెను. అయిన నెట్లు నిలిచియుండును? అని
యడిగదేని, యపు డేమియులేదు. సర్వతేజోగతుడగు నాప్రభుఁ
డహంకారమని చెప్పఁబడును. తదండమునుండియే లోకభావనఁ
డగుబ్రహ్మ జనించెను.' అని పలుక విని యర్జునుఁ డూరకుండుటయు
వాయువు మఱియు నిట్లనియె.

‘ఓయర్జునా! మున్నంగుడనెడిరాజు యాగదక్షిణగా నిప్పుడమి
నెల్ల నీయఁదలంచుటయు, నపుడుభూమి చింతాక్రాంతయై ‘ఈశ్వపోత్ర
ముడు, సకలభూతధారిణి నగునన్ను బొందియు, బ్రహ్మపుత్రికనగు
నన్ను బ్రాహ్మణుల కీయఁదలంచుచున్నాడేమి? కావున నేనిత
భూమిత్యమును బరిత్యజించి బ్రహ్మపదమునకుఁ బోయెదను. ఈభూపతి
రాష్ట్రవిహీనుడగుఁగాక.’ అని పలికి వెడలిపోయెను. పిమ్మటఁ గశ్య
పుడు, వెడలిపోవుచున్న యప్పుడమిని గాంచి, వెంటనే సమాధి
నిష్ఠుడై శరీరమును బరిత్యజించి భూమిని బ్రవేశించెను. ఆవిషయ
మెఱిగి, యది ధర్మోత్తరయగుట, భయము విడిచి, మరలఁ దృణోపధి

సమన్వితయగుచుఁ బుడమి యయ్యెను. అటులై ముప్పది దివ్యవర్ష సహస్రములు కాశ్యపినాఁబరఁగుచు వచ్చెను. పిమ్మట నొకపు డక్కా శ్యపి, కశ్యపునిఁ జేరి సమస్కరించి, యమృహాత్మనకుఁ బుత్రికయై వెలయఁజొచ్చెను. ఓరాజా! ఇక్కశ్యపుఁడు నీవన్న బ్రాహ్మణుఁ డగునా? నీవు కశ్యపునిమించినట్లత్రియు నొక్కనిఁ దెలుపుము' అని పలుక విని యారా జారకుండెను. అంత మఱియు నప్పవనుఁడు 'ఓరాజా! ఇక నంగిరునివంశమున జనించిన యుతధ్యునిఁగూర్చి తెలి పెదను వినుము. సోమునకు, మిగుల సౌందర్యముగల భద్రయను నొకకన్నియ యుండెను. ఆమెకుఁ దగినమగఁ డెవ్వఁడని పెదకుచు నాసోముఁ డయుతధ్యునిఁ దగినవానిఁగా నెంచెను. అపు డమృహా భాగయుఁ, గీర్తిమతియునగు నాభద్ర, తీవ్రమగుతప మారంభించి, యెటులే నాయుతధ్యునిఁ బొందవలయునని గొప్పనియమ మూని యుండెను. అంత నాసోమునితండ్రియగు నత్రి యుతధ్యుని రావించి, విధ్యుక్తముగా భూరిదక్షిణలతో కన్నియనొసంగ, సతఁ డామెను భార్యనుగాఁ బరిగ్రహించెను. అంతకుమున్నే, యామెను, శ్రీమంతుఁ డగువరుణుఁడు కామించియుండుటను, యమునాతీరవనమును జేరి, యామె నపహరించి నిజనగరమునకుఁ దీసికొనిపోయెను. ఆతనిపత్త నము పరమాద్భుతప్రకాశమై, పట్నహస్తశతప్రదమై మనోజ్ఞమై యుండెను. దానిని మించినపత్తనమే లేదనవచ్చును. అయ్యది దివ్య ప్రాసాదములతోడను దివ్యభోగములతోడను వెలయుచుండెను. ఓరాజా! అందావరుణదేవుఁ డాభద్రతోఁగూడి బహువిధసుఖము లనుభవింప నారంభించెను. పిమ్మట నారదుఁ, డుతధ్యునికడకేగి తత్పత్ని బలాత్కారము నాతని కెఱిగింప విని, యేతఁ డానార దునితో 'ఓమునీంద్రా! నీ వాపరుణునికడకేగి, పరుషోక్తులతో, నావచనములుగా నిట్లు పలుకుము. 'ఓరీ! నీవు నాభార్య నపహరించి తేల. దాని నింక నేని, విడువుము. నీవు లోకపాలకుడవయ్యు లోక మునకు లోపము గలిగింపవచ్చునా? సోమద త్తమగు నిది నాకు భార్య యయ్యెనుగదా! నీవిపుడు దీని నపహరించితేటికి?' అని తెలుపు' మన, నారదుఁ డటులే వరుణునితోఁ బలికెను. అటులు నారదుఁడు వలికిన యావచనము లాలించి యాజలేశ్వరుఁడు, 'ఓమునివ ర్యా! ఈమె

నాకెంతయుఁ బ్రయమైనదియు, భీరువు నగుట, దీనిని బరిత్యజింపఁ జాలను.' అని బదులుచెప్పెను. అదివిని యానారదుఁడు మరలి యుతధ్యుని సమీపించి, యెంతయుఁ దనమోమున దైన్యము దోష, 'ఓమహామునీ! అనరుణుఁడు నామెడను జేతబట్టి లోసివైచెను. ఇక నతఁడు నీభార్యను నీకొనంగఁడు, నీకీకఁ జేతనైనపని చేసికొన వచ్చును.' అని పలికెను. అంత నయ్యుతధ్యుఁ డానారదునివచనము లాలించి కుపితుఁడై, సజలేజోబలముచే జలమునెల్లఁ ద్రావుటయు, నవ్వరుణుఁడు విత్తులతోఁగూడ యోధ మొందియు, నాభద్రను బరిత్యజింపఁడయ్యెను పిమ్మట నయ్యుతధ్యుఁ డెంతయుఁ గోపపడఁడర భూమితో 'ఓదేవీ! మట్నహస్త శతప్రాదమగు వరుణనిష్ఠలమును నాకుఁ గాని పింపుము.' అనిపలికెను. అంత నచ్చోటిసముద్రము తొలఁగెను. మఱియు నందున్న సరస్వతిని జూచి 'ఓసరస్వతీ! నీవిచ్చోటినుండి పొమ్ము. ఎవ్వరికిని గానరాకుండుము. అటులు నీచే విడువఁబడి యీదేశ మపవిత్రమగుగాక' యని యానదిని దొలఁగించెను. అటు లాదేశము శోషించఁజేయఁబడుటయు, నపుడు వరుణుఁడు భద్రను దెచ్చి యుతధ్యున కర్పించి శరణమువేడికొనియెను. పిదప నుతధ్యుఁ డును దనభార్యను బరిగ్రహించి స్వస్థచిత్తుడయ్యెను. ఓయర్జునా! అటు లతఁడు తనభార్యను బడసి, వరుణలోకమును దుఃఖినిముక్తము కావించి, పిదప వరుణునిఁ జూచి యుతధ్యుఁడు 'వరుణా! నీవు పరితపించుచుండఁగా, నాతపోబలముచే నా యీభద్ర నాకు లభించెను గాదే?' అని పలికి, యామెను నిజభవనమునకుఁ గొనిపోయెను. ఓరాజా! బ్రాహ్మణోత్తముఁడగు నుతధ్యుఁ డిట్టివాఁడుగదా! ఈయుతధ్యునికంటె ఊత్త్రయు నుత్తముగాఁ దెలుపుదువా?' అని పలికె" నని తెలిపి భీష్ముఁడు మఱియు నిట్లనియె.

— పవనార్ధశసంవాదము —

"ఓయుధిష్ఠిరా! అది విని యారా జూరకుండుటయు, మఱియు నవ్వాయుదేవుఁ డాతనితో 'ఓయర్జునా! మహాత్ముఁడగు నగస్త్యుని మాహాత్మ్యము వింటివా? ఒకపుడు దేవతలు రాక్షసులచేనోడి నిరుత్సాహులై యుండిరి. అపుడు దేవతలకు యాగములు లేకుండెను. పితరు

లకు స్వధలేకుండెను. మఱియు దానవులచే మానవులకర్తములు నశించెను. అంత నద్దేవతలు శ్రష్టృశ్వర్వులై పుడమిని జేరికొనిరని వినికి. పిచ్చట నొకప్పుడువారు, రవి తేజఁడై వెలయుచు, విపులవ్రతుడై యున్న యగస్త్యునిఁ గాంచి, యాతనికి నమస్కరించి కుశలమడిగి తత్కాలానుకూలముగా, నాతనితో 'ఓమునీంద్ర! మేము దానవులకోడి, రాజ్యశ్రష్టులమైతిమి. ఓమునిపుంగవా! అట్టి మమ్ము నతీవ్రభయమునుండి యెటు లేనిఁగాపాడుము.' అని తెలిపిరి. అది విని యాయగస్త్యుఁడందుల కెంత యుఁ గుపితుఁడై ప్రళయకాలాన్ని వలెఁబ్రజ్వలించి, యాదీప్తిజాలముచే దానవులనెల్ల దహింపజేసెను. అపు డారక్కసు లగస్త్యతేజముచే దహ్యమానులగుచు సంతరిక్షమున కెగప్రాకి, యందును నాతనితేజముచే దగ్ధులగుట, నపుడు వా రాయుధయలోకములను విడిచి, దక్షిణదిశకుఁ బోయిరి. అపుడు బలిదక్రవర్తి పుడమి నాశ్రయించి యశ్వమేధయాగము చేయుచుండెను. అపుడు మఱికొందఁ జిథోలోకవాసులును భూలోకిగతులు నగుమహాసురులు నాయగస్త్యునితేజముచే దగ్ధులైరి. అంత నాదేవతలు నిర్భయులై తమలోకము నెప్పటిచొప్పునఁ జేరికొనువారై మఱియు నాతనితో 'భూమిగతులగు రక్కసులను నైతము సశింపజేయు' మని కోరిరి. కాని యాయగస్త్యుఁడు దేవతలతో 'భూగతులగువారిని నేను దహింపను. దానిచే నాతపము చెడును.' అని ప్రత్యుత్తరమిచ్చెను. ఓయద్భుతా! ఇటు లాయగస్త్యునితేజముచే దానవులందఱును దగ్ధులైరి. తపోభావితాత్మడగు నగస్త్యునివిధము తెలిపితినిగదా! ఈతనికంటె క్షత్రియు నధికునిఁగాఁ జెప్పగలవా?' అని పలికెను.

ఓయుధిష్ఠిరా! అది విని యాహైహయుఁ డూరకుండుటయు, మఱియు నప్పుననుఁ డిట్లు పలికెను. 'ఓరాజా! మఱియు వినుము. యశస్వీయగు వసిష్ఠునిముఖ్యకృత్య మొకటి తెలిపెదను. ఒకపుడు వైఖానససరస్సు చేరువ నాదిత్యులు సత్రయాగము నారంభించి, వసిష్ఠుని గౌరవ మెఱిగినవారగుట, నాతనిఁ దమచిత్తములఁ దలంచిరి. అటులు దీక్షపూని యాగముచేయువారై యున్న యాదేవతలను గాంచి, బలవంతులై నైలాకారులగుకొందఱు రక్కసులు, వారిని బంప నుద్యుక్తులై, మఱిమఱియు హతులగుచుండియు సందులకుఁ, జేరువగా

నున్న బ్రహ్మదత్తవరముగల సరోవరమున స్నానముచేసి జీవించుచు
మహాభూరములగు పర్వతములను, బరిఘములను, వృక్షములను
బట్టికొని యాసరోజలమును నూలు యోజనములవఱకును వెడలు
నట్లుచేసి మిక్కిలి ఊభము గలిగించి. అంత భీతులైనదేవతలను
నారక్కసులు వేలకొలదిగా వెడలి వెంటఁ దఱుముటయు, వారెం
తయుఁ బీడితులై శతకృతుని శరణఁజొచ్చిరి. అంత నయ్యింద్రుఁడును
వ్యథాకులచిత్తుఁడై వసిష్ఠుని శఁణమందెను. అపు డవ్వసిష్ఠుఁడు,
వారికభయ మొనఁగి వారెంతయు దుఃఖితులైయుండుట తెలిసి
కొని, తనతేజోబలముచే నారక్కసులనెల్ల సులభముగా దహించెను.
అటులు దహించి, పిదప నారక్కసులచే జెఱుపఁబడిన యాసరోవర
మును బూరించుటకై కైలాసమునకుఁ బోవుచున్న గంగానదిని
దెచ్చెను. అపు డానదీజలము పట్టక యాసరస్సు భిన్న మైనదియై
సరయువని పేరొందెను. బలవంతులగురక్కసు లచ్చోట్ట దగ్ధులగుటచే
నాదేశము బలినమని ప్రసిద్ధి నొందెను. ఓరాజా! ఇంద్రాదులగుదేవత
లిట్లు వసిష్ఠునిచే రక్షింపఁబడిరి. బ్రహ్మదత్తవరులయ్య నారక్కసు
లమహాత్మునిచే హతులైరిగదే! వసిష్ఠగుఘనకృత్యము నెఱిగించితిని
గదా! ఆవసిష్ఠునికంటె ఊత్రియు నుత్తముగాఁ బలుకుదువా? అని
పలికె”నని తెలిపి భీష్ముఁడు మఱియు నిట్లనియె.

ఓయుధిష్ఠిరా! అది వినియు సర్థునుఁ డూరకుండుటయు,
మఱియు నప్పవనుఁ డాతనితో ‘ఓరాజా! మహాత్ముఁడగు నత్రిమహర్షి
గుఘనకృత్యము నెఱిగించెద వినుము. ఒకపుడు దేవదానవులు,
భూరాంధకారమున యుద్ధము చేయవలసినవచ్చెను. ఆయుద్ధమున
రాహువు, సూర్యచంద్రులను సాయకములచే నొప్పించెను. అటు
లగుటనే దేవత లాయుద్ధమునఁ దమోగ్రస్తులైరి. అంత నదేవత లా
రక్కసులచేపధ్యమానులగుచు ఊణబలులై తపోధనుఁడై తప మొనర్చి
కొనుచున్న యత్రిని గాంచి, క్రోధరహితుఁడును జితేంద్రియుఁడు
నగునాతనితో ‘ఓమునీంద్రా! మాయాసూర్యచంద్రులు రక్కసునిచే
విధ్దులైరి. వారు హతులగుటఁ జుట్టుకొన్న చీకటులందు మేమెల్లరము
రక్కసులచే హతులగుచున్నవారము. మాకించుకేని శాంతి గలుగ
కున్నది. ఓప్రభూ! మమైటులేని రక్షింపుము.’ అని ప్రార్థించిరి. అది

విని యప్పుహాని 'నేను మిచ్చేటులు రక్షింపఁగల'నని పలుక, నపుడు దేవతలు, 'నీవు చంద్రుఁడవగుము అటులే చీకటులను బోఁగొట్టు నట్టి సూర్యుఁడవై దమ్ముహంతపు గమ్ము' అని పలికిరి. అందులకు సమ్మతించి యాయత్రిమహర్షి చీకటులను దొలఁగించుచంద్రుఁడై శౌమ్యభావముచేజంద్రునివలె బ్రయదర్శనుఁడై యుండి, యాసోముని ప్రభు చాలదని తలంచి, మఱియు సూర్యుఁడై తనతపోబలముచే నాసంయగమునఁ బ్రకాశమును గలిగించెను. అపుడు జగము నిస్థి మిరమై ప్రకాశముగలిగియుండెను. అంత నతఁడు మఱియుఁ దనలేజముచే నారక్కసులను జయించుచుండుటయుఁ గాంచి, దేవతలును దర్శితులగుచు రక్కసులను వధింపసాగిరి. సూర్యుఁడు ప్రకాశించెను. దేవతలు రక్షింపఁబడిరి. రక్కసులు హతులైరి. ఓరాజా! చూచితే? అగ్నిసహాయుఁడును, ఫలాహారుఁడును, జర్జవసరుఁడును, ద్విజుఁడునగు నత్రి, తనలేజముచే నెట్టిసామర్థ్యమును జూపెనో? ఆతని ఘనకార్యమును దెలిపితినిగదా! ఆయత్రికంటె త్తత్త్రియుఁ డధికుఁడని తెలుపుదువా?' అని పలుకుటయు, నయ్యర్జునుఁడు మఱుమాట లేక యూరకుండెను.

ఓయుధిష్ఠిరా! మఱియు నప్పువనుఁ డయ్యర్జునుతో 'ఓరాజా! మహాత్ముఁడగు చ్యవనుని ఘనకృత్యమును దెలిపెదను వినుము. ఒకపుడు చ్యవనుఁ డర్శిసీదేవతలకు సోమపానభాగ మొసంగుదునని ప్రతినచేసి, యింద్రునికడకేగి 'ఓపాకశాసనా! నీవు దేవతలతోపాటుగా నియ్యశ్విసీదేవతలకును సోమపాన మిప్పింపు'నుని పలికెను. అది విని యింద్రుఁడు 'ఓమునీంద్రా! వీరు మాయెల్లరచే నిందితులైరిగదా! వీరు సోమపు లెట్టులగుదురు? వీరు దేవతలచే సమ్మతించబడలేదు. కావున నీవిట్లు కోరవలదు. వీరితోఁగలిసి మేము సోమపానము చేయనొల్లము. మఱి యేదేనిఁ గోరుదేని దానిని గావించుము' అని పలికెను.

చ్యవనుఁడు:—ఓసురేశ్వరా! వీరు మితోఁగూడి సోమపాన మొనర్పఁగలయును. వీరువురను సూర్యపుత్రులగుట దేవతలగు చున్నారు. ఓయింద్రా! ఓదేవతలారా! నామాటచొప్పున వీరికి సోమ పానము గలిగింపుఁడు; అటులేని మిఠు శ్రేయము గలిగెడిని. అటు లొనర్పరేని శ్రేయము గలుగనేరదు.

ఇంద్రుడు:—ఓద్విజోత్తమా! నే నీయశ్వినీదేవతలతోఁ గూడి సోమపానము చేయును, వారికిష్టమేని దక్కినవారు చేసినను జేయుదురుగాక, నేను మాత్ర మిందుల కంగీకరించను.

చ్యవనుడు:—ఓబలసూదనా! నా యీవచనము సమ్మతించి యిప్పునిచేయవేని, నాచే బీడితుడవై వెంటనే యట్లు చేయుదువు.' అని పలికెను.

ఓహైహయా! అంత నాచ్యవనుఁ డట్లు పలికి, యయశ్వినీ దేవతలహితము గావించువాడై యందులకుఁ దగుకర్తము నారంభించెను. పిదప నాతనిమంత్రములచే దేవతలు దిరస్కృతులైరి. అటు లారంభించిన యాచ్యవనునికృత్యమునకుఁ గుపితుడై యింద్రుఁడు, ఘనతరమగు నొకశైలమును బట్టికొని చ్యవనునిపై వెడలి, యమ్రాకులితనేత్రుడై వజ్రాయుధము గదలించుచుఁ బరువిడపాగెను. అంత నటులు తనపైకి వచ్చుచున్న యాయింద్రునిఁ గాంచి యాచ్యవనుఁడు తపోనిధియగుట, నుదకములు మంత్రించి చల్లి వానిచే వజ్రాయుధముతోఁగూడ వాసవుని స్తంభింపజేసి, మఱియు, నప్సర్యతముతోఁ గూడియున్న యింద్రునకుఁ దగునట్లుగా, నాహుతిమయాడగు మదుఁడను నొకశత్రువుని సృజించెను. అపు డామదుఁడు, నోరుతెరచి, శత యోజనపరిమితిగల యద్ధానఁ బరమదారుణములై ద్వియోజనశత పరిమాణముతో దంష్ట్రలు భయముగొలుప, దాడలలో నొకటి పుడమి, వేటొకటి యొకసమూహును సృశింప వికృతాకారుడై యుండెను. వాని జిహ్వచూలమున దేవేంద్రదేవతాదులెల్ల నుండిరి. అపుడు వారు మహోర్ణవమునఁ దిమిముఖగతములగుచుత్సృజములట్లు గాన వచ్చిరి. అటు లామదుని, పదనగహ్వరగతులైన దేవతలందఱును గూడి యాలోచించుకొని యింద్రునితో, 'ఓదేవేశా! ఈబ్రాహ్మణోత్తమునకు నమస్కరింపుము. ఇంక మనము చింతవిడచి యశ్వినీదేవతలఁ గూడి సోమపానమొనర్తము' అని పలికిరి. అంత నయింద్రుఁడు ప్రణతుడై యాచ్యవనునకు నమస్కరించెను. అంత నాచ్యవనుఁ డశ్వినీదేవతలకు సోమపానము గలిగించెను. పిదప నాచ్యవనుకృత్యము ముగింపబడియెను. అనంతర ముచ్చుని యామదుని విభజించి, పాచికలందును, వేటయందును, సురాపానమందును, స్త్రీలయందును నుం

చేసు. ఈదోషములచే మానవులు నశింతురు. అందు సూదియములేదు. గావున మానవుడు వారిని దూరముగా వర్జింపవలయును. ఓహై హయా! ఆచర్యవన నికృత్యమును దెలిపితినిగదా! ఇకనైనను బ్రాహ్మణునికంటె త్రిమయః ఉధికుఃడనగలవా? అని పలికె"నని తెలిపి భీష్ముడు మఱియు నిట్లనియె.

ఓధర్మజా! అప్పవనునిపలుకు లాలించి యర్జునుఁ డూరకుండుటయు, మఱియు నతఁ డాహైహయనితో 'ఓరాజా! బ్రాహ్మణుల యందే ముఖ్యకర్తము గలదు. ఇంద్రాదిదేవత, లామదునివదనమం దున్నపుడే చర్యవనునిచే వారివసుంధర యపహరింపబడియెను. అపు డుభయలోకములు హరింపబడియెనని తలంచి దేవత లెంతయు దుఃఖితులై మొఱలువెట్టుచుఁ బరమేష్ఠిని శరణమొందిరి.

దేవతలు:—ఓలోకపూజితా! మే మామదునివదనగహ్వరమున జక్కియున్నతఱి, జ్వలనుండు పుడమి నపహరించెను. కపులను సురలచే స్వర్గ మపహరింపబడియెను.

బ్రహ్మ:—ఓయింద్రాదిదేవతలారా! మీరింక వడిగా విప్రుల శరణమందుడు. అటులేని వారు ప్రసన్నులై యెప్పటిచొప్పున మా కుభయలోకములును గలుగునట్లు నేయుదురు.' అని పలికెను. అది విని యాదేవతలు విప్రుల శరణువొచ్చిరి. అంత నా బ్రాహ్మణులు 'దేవతలారా! మీకుఁగా, మేమెవ్వరిని జయింపవలయును?' అని యడుగుటయు, నాదేవతలు 'విప్రులారా! కపులనియెడిసురల జయింపుడు.' అని కోరిరి. అది విని విప్రులు, మేము భూగతులగువారిని జయింపఁ గలమని పలికిరి. పిదప కపినాశనకరమగు కర్త మారంభింపబడియెను. అటులు వారారంభించుట తెలిసి కపు లాబ్రాహ్మణులకడకు ధనియను నొకదూత నంపిరి. వాడు భూగతులగుబ్రాహ్మణులతో, కపులవచ నముగా నిట్లు పలికెను.

'ఓబ్రాహ్మణులారా! కపులనెడివారందఱును మీతో సమానులే. వారును మీవలె వేదవేత్తలును, బ్రాజ్ఞులును, గ్రతుయాజులును, సత్యవ్రతులు నై యందఱును మహర్షితుల్యులై యున్నవారు.

మఱియు వారిని సిరి వరింప, వారును శ్రీగలిగియున్నవారు. ఋతు భిన్న కాలములందు భార్యలను బొందరు. నిష్ప్రయోజనముగా మాంసము భుజింపరు. ఋతీయు దీప్తాగ్నియంటే హోమముచేయుదురు. గురువచనములఁ బ్రవర్తింతురు. వారందఱును నియతాత్ములును, బాలురకుఁ బెట్టియే భుజించువారును నై యుందురు. వారును రజస్వలను ముట్టుకొనరు. అటులే శుభకర్మలై స్వర్గతిని బొందుచున్నారు. గర్భిణులు వృద్ధులు మున్నగువారికిఁ బెట్టక వారును భుజింపరు. పూర్వాస్థాములం దాడుకొనరు. పగలు నిద్రవోరు. మఱియు నిటులే పెక్కుమంచిగుణములు వారును గలిగియున్నవారు. అట్టికపులను మీరెల్లు జయింపఁగలరు? కావున నిట్టికృత్యమునుండి మరలుఁడు, అటులేని మీకు శుభమయ్యెడిని.'

అది విని బ్రాహ్మణు లాధనియనుదూతను గాంచి 'ఓయీ! మేము కపులను జయింపఁగలము. ఎవ్వరు దేవత లనఁబడుదురో, వారే మేమని తెలియుము. కావున వారు మాకు వధసాధ్యులుగాక పోరు. నీవిక వచ్చినతోడఁ బొమ్మ' అని ప్రత్యుత్తరమిచ్చిరి. అపు డాధని కపులకడకేగి 'ఓయీ! మీకు విప్రులు ప్రియమొనర్చరు. కావున మీరస్త్రములు పూని వారిపై వెడలుఁడు.' అని పలుకుటయు, వారటు లొనర్చువారై వెడలిరి. సముదగ్రధ్వజాదులతో వెడలి వచ్చుచున్న కపులను గాంచి, బ్రాహ్మణులందఱును, గపుల ప్రాణముల నశింపఁజేయునట్టి ప్రజ్వలితాగ్నులను వారిపైఁ బ్రయోగించిరి. ఓ నరాధిపా! అపు డా బ్రాహ్మణప్రముక్తములై సనాతనములైనయగ్నులు కపులను హతులఁ గావించి, యాకసమున మేఘములట్లు విరాజిల్లెను. అపుడు దేవతలందఱును గూడ దానవులను జయించుచుండుటను, వారికి బ్రాహ్మణులచే గపులు నిహతులగుట తెలియకుండెను. అంత, మహాతేజఃడగు నారదుఁడు వచ్చి, మహాభాగులగు బ్రాహ్మణులచే గపులు హతులగుట తెలిపెను. ఆనారదునివచన మాలించి, యాదేవత లందఱును బ్రీతులై కీర్తినిధులగు బ్రాహ్మణులను బ్రశంసించిరి. అపు డాదేవతలకుఁ దేజోవీర్యములు వృద్ధి నొందెను. మఱియు వారమృత్యు మును, ద్రిలోకపూజ్యతను బడసిరి' అని పవనుఁడు తెలుప వినికార్త వీర్యార్జునుం డిట్లనియె,

‘ఓమహాబాహూ! నన్నాదరించి నావచన మొక్కటి యాలిం
గము. నేనిక నెల్లవిధముల బ్రాహ్మణులకుఁగా జీవించెదను మఱియు
బ్రాహ్మణప్రియుడనై బ్రాహ్మణులకు నిత్యము నమస్కరించెదను. నా
కాదత్తాత్రేయు ననుగ్రహముచే గాదె, యీధనము బలము గలిగి
నది! మఱియు లోకమునఁ గీర్తియు ధర్మమును, మహాచరిత్రమును,
నాకతనిమూలముననే లభించినవిగదా! ఓమూరుతా! బ్రాహ్మణకృత్యము
లెట్టియద్భుతము లైయున్నవి? వానినెల్ల నీవు సంపూర్ణముగా నా
కెఱిగించితివి’ అని.

అంత నప్పవనుడు ‘ఓయర్జునా ! నీవు త్పత్రియధర్మమును
దప్పక, బ్రాహ్మణులను సీయింద్రియములను గాపాడుచుండుము. నీకు
భృగువులనుండి భయము సంభవించును. అదియుఁ గాలాంతరమున
నగును.’ అని పలికె” నని తెలిపిన విని యుద్ధిష్ఠిరుడు మఱియు నిట్లనియె.

— భగవద్వాహత్మ్యకథనము —

“ఓపితామహా! శంసితవ్రతులగు బ్రాహ్మణులను, నీవెల్ల పుడును
గౌరవించుచున్నాడవు గదా! ఎట్టికర్మఫలప్రాప్తినిబట్టి, వారిని నీ
వర్పించుచున్నాడవు? ఓమహావ్రతా! బ్రాహ్మణపూజయందు నీవేమి
పృథ్వి గనిపెట్టి పూజించుచున్నాడవో యదియెల్ల నా కెఱిగింపుము.”

అది విని శాంతనవుఁ డాకాంతేయునితో “ఓయీ! నీ
కీషయ, మీమహామేధాశాలియగు కేశవుఁ డెఱిగించును. బ్రాహ్మణ
పూజయం దెట్టిఫలము గలుగునో, యతఁ డనుభవపూర్వకముగా
నెఱుంగును. నాకిపుడు బలము, వినికి, వాక్కు, మనసు, శత్రువు,
జ్ఞానమును నంత శుద్ధములుగా లేవు. నాదేహత్యాగమును నచిరకాల
ముననే జరగునని నానిశ్చయము. పగ లెప్పటికిని ముగియకున్నటు
లున్నది. పురాణమున, బ్రాహ్మణత్పత్రియవై శుశ్రులకుఁ జెప్పఁబడినధర్మ
ములును, శూద్రధర్మములును దెలిపితిని. ఓపార్థా! ఇతఁ మిగిలినవాని
సీశ్రీకృష్ణునివలన నేర్చికొనుము. నే నీకృష్ణుఁ డెట్టివాఁడో, యీతని
ప్రాచీనమగుబల మెట్టిదియో, యనువిషయము లన్నియు యథార్థ
ముగా నెఱుంగుదును. ఓకౌరవేంద్రా! ఇక్కేశవుఁ డమేయాత్ముడు.
ఇతఁడే ధర్మములకు సంశయము గలిగినపుడెల్ల వానిని రక్షించువాఁడు.

ఇతఁడే భూమ్యాకాశములను స్వర్గమును గల్పించినవాఁడు. ఈతని దేహమునుండియే మేదిని సంభవించినది. ఇతఁడు భీమబలముగల పరాహరూపమూని, పర్వతములను దిక్కులను సృజించెదను. ఈతని నుండియే వాయువు, దివము, అంతరిక్షము, నాల్గదిక్కులును, విదిక్కులును గలిగెను. సృష్టి యీతని ననుసరించి కలిగెను. పురాణుడగు నితఁడే విశ్వమునెల్ల సృజించెను. ఎం దాయమితతేజుడగు స్వయం భువు జనించెనో, యట్టిపుష్కరము మహాత్ముడగు నీశ్రీకృష్ణు నాభి యందుఁ బుట్టెను. ఓసార్థా ! ఏమహాంధకారమున సముద్రములన్నియు నడఁగియుండెనో, యట్టి గాఢాంధకారము, నితఁడే యడంచినవాఁడు. కృతయుగమున ధర్మము సమగ్రమై యుండెను. త్రేతాయుగమున యజ్ఞము ప్రబలమై యుండెను. ద్వాపరమున బల ముత్తమమై యుండెను. అటులయినదెల్ల శ్రీకృష్ణుడే. కలియుగమున సధర్మము బలమై ఊతని జేరికొనియెను. అతఁడు పూర్వదేవుఁడును, సమ్రాట్టును నై, పూర్వము దైత్యులనెల్ల నడంచెను. అతఁడే భూతభావనుఁడును, భూతభవ్యరూపియు, విశ్వజగత్కర్తయు నై వెలయుచున్నాఁడు. నేపతలధర్మ మెపుడు చెడుచుండునో, యపుడెల్లఁ గృష్ణుఁడు మానవులందు జనించుచుండును. అతఁడు ధర్మము దప్పక, పరాపరలోకసమూహమునెల్ల సంరక్షించుచుండును. మఱియుఁ ద్యాజ్యులగువారిని ద్యజించి యసురవధమునకుఁ గార్యాకార్యకారణములు తానయై రక్షించుచు, భూతభవిష్యద్వర్తమానములఁ గల్గించుచు నుండును. ఈశ్రీకృష్ణుని రాహువుగను సోమునిగను నింద్రునిగను దెలియుము. మఱియు నితఁడే, విశ్వకర్తయు, విశ్వస్రష్టయు, విశ్వభోక్తయు, విశ్వరూపుఁడును నగుచున్నాఁడు. శూలభర్తయు, శోణితభర్తయుఁ, గరాళుఁడు నగునాతనిఁ గర్తవిధితునిగా సన్నుతించుచున్నారు. మఱియు విబుధగంధర్వావృరోనిపహము లాతని ననుసరించుచుండును. రాక్షసులాతనితో సంవాదము నేయుచుండురు. రాజన్యులనెల్ల జయించువాఁడతఁడొక్కఁడే. అధ్వరములం దాతని, ఋత్విజులు స్తుతించుచున్నారు. రథంతరమున సామగులు సన్నుతించుచున్నారు. బ్రాహ్మణులు బ్రహ్మమంత్రములచే నాతనిఁ బొగడుచున్నారు. అధ్వర్యు లాతనికే హవిస్సు కల్పించుచున్నారు. గోవర్ధనోద్ధరణకాలమున నింద్రాదు

లాతనిఁ బొగడిరి. అతఁడే జీవరాశుల కీశుఁడు, అతఁడు పురాణ మగు బ్రహ్మగుహను బ్రవేశించియున్నవాఁడు. ఉత్తమకర్మఁడగు నతఁడే సకలదైత్యాసురులను గలగుండువెట్టి, భూమి నుద్ధరించిన వాఁడు. ఆతని కన్నియు భక్ష్యములనుగాఁ దెలుపుచున్నారు. యుద్ధమున నతఁడే జయప్రదాత యనుచున్నారు. శాశ్వతుఁడగు నతనికిఁ బృథివియు, నంతరిక్షము, దివమును వశమై యుండును. ఎందు మహర్షి యగుపసిష్ఠుఁడు జనించె నందులో, యట్టికుంభమున మిత్రావరుణుల రేతమును సృజించినవాఁ డతఁడే. విభుఁడగుమాత రిశ్వరుఁడు నతఁడే. రశ్మివంతుఁడగు సవితయు నతఁడే. అసురులనెల్ల నతఁడే జయించెను. ఇతనిపాదవిక్షేపములచే మూఁడులోకములు జయింపఁబడియెను. దేవతలకును, బితరులకును, మానవులకును నతఁడే దేవుఁడు. యజ్ఞవేత్తల యజ్ఞమతఁడే. అతఁడే కాలమును విభజించుచు, నుదయించుచున్నాఁడు. దక్షిణోత్తరాయణము లాతనివే. ఆతనికిరణములే క్రిందికిని మీఁదికిని, నెల్లయెడలకును వ్యాపించి పుడమిని వెలయించుచున్నవి. వేదవేత్తలగుబ్రాహ్మణు లాతనినే నేమితురు. ఆతనితేజ ముపయోగించియే సూర్యుఁడు వెలుగుచున్నాఁడు. ప్రతి మాసమందు నధ్వరముచేయు నధ్వరకర్త యతఁడే. అధ్వరమున వేద వేత్త లాతనినే పఠించుచున్నారు. త్రినాభియై సప్తాశ్వయుక్తమగు నీచక్రమును వహించుత్రిధాముఁ డతఁడే యని చెప్పఁబడియెను. మహాతేజుఁడును, సర్వగుఁడును, సర్వోత్తముఁడు నై కృష్ణుఁ డొక్కఁడే లోకములను ధరించుచున్నాఁడు. ఓధర్మజా! ఆకృష్ణునే తమోహంతయగు హంసునిగను గర్తవ్యమగు దెలియుము. మహాత్ముఁ డగునతఁడే యొకపుడు ఖాండవమునఁ గక్షగతుఁ డైనయగ్నియై సంతృప్తి నొందెను. అతఁడే రాక్షసులను, సురగులను జయించి, సర్వ వ్యాపియై, సకలమును నగ్నియందు హోమముచేసినవాఁడు. అతఁడే మనయద్భుతమగు శ్వేతాశ్వముల నిచ్చెను. అతఁడే యశ్వములనెల్లఁ గల్పించినవాఁడు. ఆతనిరథము, బంధురము, త్రిచక్రము, త్రివృచ్చిరము, త్రినాభియు నై వెలయుచుండును. అతఁడు పంచభూతాశ్రయుఁడై యాకాశమును గల్పించెను. అటులే పుడమియు నంతరిక్షము దివము నాతనిచే నిర్మింపఁబడియెను. అమేయదీప్తాగ్ని తేజుఁ డగునతఁడే

పద్మతములను సరణ్యములను సృజించినవాడు. హింసించువాడై
 వజ్రమును బ్రహ్రించుశక్తు నతడే పరిభవించెను. ప్రాచీనములగు
 ఋక్సహస్రములచే, విప్రులు మహేంద్రుడగు నాతని నొక్కనే
 సన్నుతించుదురు. మహత్తదతేజాడగు దుర్వాసు నతడుదక్క వేటొక్క
 డెవ్వడు గృహమున నిలిపికొనఁగలఁడు? అతనిని బురాణమహర్షి
 నిఁగాఁ దెలుపుదురు. విశ్వకర్తయగునతఁ డాత్మభావములను గల్పించు
 చున్నాడు. అధిదేవుడై యెవ్వడు వేదములను దెలియఁజేయుచున్న
 వాడో, యెవ్వఁ డగ్నిహోత్రాదుల నాశ్రయించి యున్నవాడో,
 యట్టివాఁ డావిష్వక్సేనుండే యని తెలియుము. సకలలోకములందుఁ
 గల పరిశుద్ధజ్యోతిస్సులును, మూఁడులోకములును, మూవురులోక
 పాలురును, మూడఁగులును, మూడువ్యాహృతులును, సకలదేవత
 లును నాదేవకీపుత్రుండే యని తెలియుము. సంవత్సరము, ఋతువు,
 మాసము, పక్షము, అహోరాత్రములు, కలలు, కాఢ్యలు, మాత్రలు,
 ముహూర్తములు, లవములు, తుణములు నావిష్వక్సేనుండే యగు
 చున్నాడు. మఱియుఁ జంద్రాదిత్యులును, గ్రహములు, నక్షత్రములు,
 తారకలు, సర్వపర్వములు, పౌర్ణమాసము, నక్షత్రయోగముగల
 ఋతువులు నావిష్వక్సేనునివలననే జనించెనని తెలియుము. రుద్రులు,
 నాదిత్యులు, వసువులు, నశ్వినీదేవతలు, సాధ్యులు, విశ్వేదేవులు,
 మరుద్గణములును, బ్రజాపతియు, దేవమాతయగు నదితియు, సప్తర్ష
 లును శ్రీకృష్ణునుండియే యగుట తెలియుము. అతఁడు వాయువై
 విశ్వమును గదల్చుచున్నాడు. అగ్నియై దహించుచున్నాడు. జలమై
 సకలజగమును ముంచుచున్నాడు. బ్రహ్మయై సకలప్రాణిసంఘములను
 సృజించుచున్నాడు. వేదప్రతిపాద్యమగువేదము విధ్యాశ్రయమగు
 విధేయము, ధర్మ వేద బలములందుఁ గలచరాచరాత్మకమంతయు
 నక్కేతవుండే యగునని తెలియుము. పరముడగునతఁడు ముందుగా
 జ్యోతిర్భూతుడై విశ్వయాపుండై నిజప్రభుచే నెల్లవానిని బ్రకా
 శింపఁ జేయుచున్నాడు. సకలభూతాత్మ యోనియగు నతఁడు మున్నుగ
 జలముల సృజించి పిదప విశ్వమంతయు సృజించెను. ఋతువులును
 వివిధములై యద్భుతములైన మేఘములును, నైరావతాది విద్యుత్త
 లును, మఱియు స్థావరజంగమాత్మకమగునంతయు శ్రీకృష్ణునుండిదే

యగుచున్నది. ఆతని విశ్వాత్తుని, విశ్వముగను దెలియుము. అతడు తన్ను విశ్వావాసునిగను, నిర్గుణుగను, వాసుదేవుగను, సంకర్షణుగను, జీవభూతుగను దెలుపుచున్నాడు. అటులే ప్రద్యుమ్నునిగను, ననిరుద్ధునిగను మహాత్ముడగునాత్మ యోని యాజ్ఞాపించుచున్నాడు. పంచగుణోపపన్నమగు నీవిశ్వము నైదువిధములుగా సృజించువాడై పృథివ్యప్తేజోవాయ్వాకాశములను సృజించెను. చతుర్విధమై స్థావరజంగమాత్మకమగు లోకమునుజేసి భూమిని బంచ బీజముగా నొనర్చెను. దానిచే జగమెల్ల జేయబడెను. అత్తయోని యగు నతడు తనచే దానిని జీవయుక్తముగ జేయుచున్నాడు. పిదప దేవతలను, దానవులను, నసురులను, మహర్షులను, చితరులను, బ్రజలను, మఱియు సంక్షేపముగా సకలలోకములను సృజించువాడై శుభాశుభమగుస్థావరజంగమప్రపంచమును జేయుచున్నాడు. జరగుచున్నదియు జరగఁబోవునదియు నెల్లఁ గేశవుఁడనియే తెలియుము. అంతకాలమునఁ బ్రాణులకగుమృత్యువును గృష్ణుఁడే యని తెలియుము. ఇందు మన మెఱుంగనిదివైత మతఁడే యని తెలియుము. మఱియు లోకమునఁగల ప్రశస్తవస్తువు, శుభాశుభములును, గేశవుఁడే యగుచున్నాడు. ఇట్లుగాదనుట విపరీతమే. కేశవుఁ డిట్టివాడని తెలియుము. మఱియు నితఁడే నారాయణుడు, పరముడు, అవ్యయుడు, నాదిమధ్యాంతములుగల జగత్తునకుఁ బ్రభవుడును నై వెలయుచున్నాడు” అని తెలుప విని యుధిష్ఠిరుఁ డిట్లనియె.

— దుర్వాసునిభిక్షాపిదమ —

“ఓమాధవా! బ్రాహ్మణపూజయందుఁ గలఫలమును, దెలిసిన వాడవు. మఱియుఁ గార్యజ్ఞుడవు. అని యీ మాపితామహుఁ డెఱిగించెనుగాదే? కావున నది యెట్టిదో నా కెఱిగింపుము.”

అది విని యవ్వాసుదేవుఁ డాధర్మజు నారసి “ఓయుధిష్ఠిరా! అటులేని జాగరూకుడవై వినుము. బ్రాహ్మణులగుణముల నెఱిగించెదను. నేనొకపుడు ద్వారవతియందు సుఖాసీనుడనై యుండఁగా, బ్రాహ్మణపరికోపితుఁ డైన ప్రద్యుమ్నుఁ డివిషయమునే ‘బ్రాహ్మణుల పూజయందుఁ గలఫలమును, వారియం దిహపరములలోఁ గల

యీశ్వరత్వమును, నది గల్గుటకు నిమిత్తమును సృష్టముగాఁ దెలుపుము. అందు నాకెంతయు సందియము గలదు.' అని సన్నుఁ బ్రశ్నించెను. అటు లాప్రద్యుమ్నుఁడు ప్రశ్నింపఁగా, నే నపు డాతని కేఱిగించిన దేదియో దాని నెఱిగించెదను వినుము. నే నాతని కిట్లు తెలిపితిని.

‘ఓప్రద్యుమ్నా! బ్రాహ్మణపూజవలనఁ ద్రివర్గమును, సప్తవర్గమును, సారోగ్యమును నగును. దేవతాపితృపూజలందు నాకు బ్రాహ్మణులే సంతసింపజేయఁదగినవారు. ఓపుత్రకా! వీరు సోమరాజులై సుఖదుఃఖములను స్వవశముగఁ జేసికొనినవారు. ఓకుమారా! ఈలోకమందును, బరలోకమందును సౌమ్యమైనదెల్ల బ్రాహ్మణప్రభవమనియే నానిశ్చయము. అందు నాకించుకేని సందియము లేదు. అటులే కీర్తియు, నాయువు, బలమును బ్రాహ్మప్రభవములే. లోకాలోకేశ్వరులందఱును బ్రాహ్మణపూజకులే యని తెలియుము. అటులగుట నే నీశ్వరుఁడనని తలంచి వారి నేల యాదరింపకుండుదును? ఓమహాబాహు! బ్రాహ్మణులయెడ నీవెన్నఁడును గోపము చేయఁదగదు. వారిహాపరములందును మహత్తరులు. వారు కుపితులగుదురేని ప్రత్యక్షముగా లోకమును భస్మముగావెతురు. మఱియు వారు వేఱగులోకములను లోకేశ్వరులనుగూడ సృజింపఁగలరు. అట్టితేజోనిధులగువారిని జ్ఞానముగలవా రెవ్వరనువర్తింపరు? ఓపుత్రకా! ఒకపు డొక బ్రాహ్మణుఁడు నాయుంట నివసించెను. వానినిగూర్చి తెలిపెదను వినుము. అతఁడు హరిపింగళుఁడు, చీరవసనుఁడు, బిల్వఖండఁడు, దీర్ఘశక్తుఁడు, కృశుఁడు నై యుండెను. మిక్కిలి పొడవుగలమానవులకంటెను బొడవైనవాఁడు. అతఁడు దేవతలయు మానవులయులోకములన్నియు సంచరించుచుండును. మఱియు నతఁడు చత్వరములందును, సభలందును, నీగాథను బాడుచుఁ జరించుచుండును. ఎవ్వఁడు బ్రాహ్మణుఁడగు దుర్వాసు నింట నుంచుకొనును? సకలభూతములందును నతఁడు మిగులఁ గోపముగలవాఁడు. ఇంచుకతప్పునేని సహింపఁడు. అట్టి నా యీవచనము విని యాశ్రయ మెవ్వఁడెచ్చునో తెలుపుఁడు? నాకావాస మొసంగినవానికిఁ గోపముండఁగూడదు. అటులగుటనే నను నెవరును నాదరింపరు.’ అని ఓమహాబాహు! నే నాశని కావాస

మొసంగితిని తెలిపితిని గాదే! అతఁ డొకపుడు వెక్కువేలజనము దినునంత భుజించుచుండెను. ఒకపు డల్పముగాఁ దినుచుండెను. ఒకపు డింటికే రాకయుండెను. ఒకపు డకారణముగ నగుచుండెను. వేఱొకపు డటులే యేడ్చుచుండెను. అతనివయ సున్నెప్పడమి నెవ్వనికిని లేదు. పిమ్మట నొకపు డతఁడు తనబసకు వెళ్లి శయ్యాస్తరణములను గాల్చి యచ్చోటినుండి తొలగి, పిమ్మట నాకడకు వచ్చి, 'కృష్ణా! మాకొకపుడు పాయసము గావలయు' నని తవ్వరపడియెను. ఆతనిచిత్తము నెఱిగినవాఁడనగుటచే నంతకుమున్నే సకలవిధాన్నపానభక్ష్యదుల సిద్ధముగా నుండునట్లు లేర్పాటులు గావించి యుంటిని. అటులగుటఁ దత్త్వణ మాత్రనికి వేడిపాయస మర్పించితిని. అతఁ డది వడిగా భుజించి నాతో 'కృష్ణా! ఈపాయసము నీయొడలఁ బూసికొను' మని పలికెను. నే నపుడు దాని కాలోచింపకయే, యాయుచ్చిష్టపాయస మును దలయందును, గాత్రములందును బూసికొంటిని. అంత నతఁ డాచేరువనున్న నీతల్లియగురుక్మిణి నారసి, శుభాననయగు నామెను బరిహసించుచు, నాపాయసమును బూసి, వడిగా నప్పుడే పాయసదిగ్ధాంగియై యున్న యామెను రథమునకుఁగట్టి, తద్రథ మధి రోపించి, వెంటనే యచ్చోటినుండి వెడలి, యగ్నివర్ణుడై ప్రజ్వలించుచు, నేను జూచుచుండఁగ నే రథాశ్వములనుబోలె నామెను మునికోలచేఁ గొట్టెను. కాని నాకప్పటికి నిర్వాణకృతమగుదుఃఖము గలుగలేదు. మఱియు నతఁడు రాజమార్గమునుబట్టి పైకి వెడలఁగా, మనయాదప్రలందఱును గాంచి కుపితులై వారిలో వారు, 'ఇక నందఱును బ్రావ్హణులుగాఁ బుట్టవలయును. వేటొకవర్ణమున జనింపఁ గూడదు. ఈరథము నధిష్ఠించి యితఁడు జీవించెనుగాని, వేటొకఁడు జీవించగలఁడా? లోకమున సర్వవిషమే తీక్ష్ణమైనది. అంతకంటెను విప్రుఁడు తీక్ష్ణతరుఁడు. బ్రాహ్మణవచోద్దిగ్ధుఁ డగువానిని బ్రతికింప వైద్యుఁడు లేడు.' అని చెప్పికొనిరి. పిమ్మట దుర్రథ మగు నమృత్తమున నతఁడు వెళ్లుచుండఁగా, నీతల్లి యిండుక తొట్రుపాటొందెను. అందుల కతఁ డలిగి, వడిగా నడువుమని ప్రేరించుచు, నంతకును గోప మాపుకొనలేక, వడిగా రథము డిగి, పదాలియై వేటొకత్రోవను దక్షిణాభిముఖముగాఁ బరువిడపాగెను. అటు లుత్పథగామియై పరు

విడుచున్నయమ్మనింద్రుని, నేను బయోదిగ్ధాంగములతోడనే వెంబడించి, ప్రసన్నునిగమ్మని వేడితిని. అపు డతఁడు 'ఓమహాభుజా! కృష్ణా! నీవు కోపమును బరిత్యజించితివి. ఓసువ్రతా! నీవలనఁ దప్పించుకయుఁ గానరాకుండెను. కావున నీయెడ నాకెంతయుఁ బ్రీతి గలిగెను. నీకు వలయుకోర్కూల నొసంగెదను కోరికొనుము. నేను బ్రసన్నుఁడనగుటవలన నీకుఁ గలిగినసమృద్ధి యెట్టిదియో పరికించితివా? ఎంత కాల మన్నమున, దేవతలకును మానవులకు నెట్టిభావముండునో, యట్టిభావము నీయందు వారి కగును. లోకమునఁగల పుణ్యక్షీర్తియెల్ల నీకగును. మూఁడులోకములందును సంపూర్ణమగుగౌరవ మందుదువు. ఓజసార్దనా! లోకమునకెల్లఁ బ్రయుఁడవగుదువు. నాచే భిన్నము దగ్ధమునైన నీదంతయు నెప్పుటివలెఁ జూడఁగలుగుదువు. ఓమధుసూదనా! నీ యీగాత్రములందుఁ బాయసమును బూయుటవలన, నీవిష్టపడునంతకును నీకు మృత్యుభయము గలుగదు. ఓపుత్రకా! నీవు పాదతలములఁ బాయసము పూసికొనకుంటివేమి! అదియే నాకు సమృతముగాలేదు.' అని పలికి ప్రీతుడై శోభాయుక్తమగు నాశరీర మెల్లఁ గాంచెను. షిష్టుట రుక్తిణిని గాంచి, ప్రియమడర, 'దేవీ! నీవు సకలస్త్రీజనమందును, నుత్తమత్వము వడసి, లోకమున నుత్తమక్షీర్తి నొందుదువు. ఓభామినీ! నీవు రోగములును, ముదుసలితనము, వైవర్ణ్యమును బొందవు. పవిత్రగంధవై శ్రీకృష్ణు నారాధింపఁగలవు. మఱియుఁ బదునాటువేలకాంతలలో నుత్తమవై కేశవున కాదరణపాత్రమవు; సలోకపు నగుదువు.' అని పలికి, యతఁడు మఱియు నాతో 'కేశవా! బ్రాహ్మణులనుగూర్చి నీకిట్టిబుద్ధియే యగుఁగాక' యని పలికి వెడలి, యగ్నివలెఁ బ్రజ్వరిల్లుచు నతఁ డందే యంతర్ధానమొందెను. అతఁ డట్లు లంతర్హితుఁ డయినషిష్టుట నేను, బ్రాహ్మణుఁ డేమి చెప్పినన దానిని దప్పక చేయువాఁడనని గొప్పవ్రతము పూని నీతల్లితోఁగూడ సంతృప్తాంతరంగుడనై యింటికి వచ్చితిని. నేనింటికి వచ్చునప్పట్ కతఁడు చెప్పినచొప్పున, భిన్నమై దగ్ధమైనదెల్లఁ గ్రొత్తగా నాకుఁ గానవచ్చెను. అపు డట్లు నవము, దృఢమునై చూపట్టు నద్దానినెల్లఁ జూచి నేనెంతయు విస్మయమంది బ్రాహ్మణులను మనఃపూర్వకముగా బూజించితిని.'

ఓధర్మజా! బ్రాహ్మణప్రభావమును బ్రశ్నించిన ప్రద్యుమ్నున కీవిధముగాఁ దెలిపితిని. ఓకాంతేయా? నీవును నిత్యము గోధనా దులచే మహాభాగులగు బ్రాహ్మణులను బూజింపుము. బ్రాహ్మణులయను గ్రహముచే నాకిట్టి సమృద్ధి గలిగెను. ఈశాంతనవుఁడు నాతో నేమి తెలిపెనో యదియెల్ల సత్యమని నమ్ముము” అని పలుక విని యుధిష్ఠిరుఁడు మఱియు నిట్లనియె.

— ఈశ్వర ప్రశంస —

“ఓమధుసూదనా! దుర్వాసుననుగ్రహముచే శంకరునంశమగు నీకెట్టివిజ్ఞానమును గలిగెనో, యదియెల్ల నాకెఱిగింపుము. మఱియు మహాత్ముఁడగు నాశంభునిమహాభాగ్యమును, నామములను యథార్థముగాఁ దెలియఁగోరుచున్నాఁడను.”

అది విని యావాసుదేవుఁడు “ఓయుధిష్ఠిరా! నే నామహాత్ము నకు సమశ్చరించి, దుర్వాసునిచలన నార్జించినశ్రేయమును, గీర్తిని దెలిపెదను. నేను బ్రతిదినమును ప్రాతఃకాలమున లేచి ప్రయత్నుఁడనై ప్రాంజలిని దేని నధ్యయనము నేయుచుందునో, యట్టిశతరుద్రీయము నెఱిగించెదను వినుమూ. మున్ను మహాతపుఁడుగ ప్రజాపతి తనతపోవ సాసమున దానిని సృజించెను. ఓధర్మజా! స్థావరజంగమాత్మకమగు ప్రపంచము నామహాదేవుఁడే సృజించెను. అమృతహాదేవునిమించిన వేఱొకమహాత్మరభూత మేదియును లేదు. మూఁడులోకములందును గలభూతములలో నతఁడే యుత్తముఁడు. అమృతహాత్ము నెదుట నెవ్వఁ డును సద్ధైర్యముగా నిలువ నుత్సహింపఁజాలఁడు. మూఁడులోకము లందు నాతనికిఁ దుల్యమగుభూత మొకటి లేదని చెప్పవచ్చును. కుపితుఁడగు నతని గాలి సోకినను, శత్రువులు నిశ్చేష్టులై హత భూయిష్టులై చలించి పతనమొందుదురు. పర్జనాగ్రావతుల్యమగు నాతనిభయంకరావము వినినయంతనే దేవతలహృదయమేని విద లితము గాకపోదు. ఆపినాకధారి కుపితుఁడై ఘోరాకారముతో నెవ్వారి నారయునో, వారు సురలెగాని, యనుదులెగాని, గంధర్వులె గాని, పన్నగులెగాని నిలువఁజాలరు. దక్షప్రజాపతి యాగముచేయు

చుండఁగా, సతఁడు కుపితుఁడై నిర్భయముగా ధనువునుండి బాణము విడిచి దానిం జెఱిచి, భయంకరముగా ధ్వని యొనర్చెను. దానిచే నందలి దేవతలకు శాంతి గలిగెనా? లేదు. మఱియు వారు విషాద మొందిరి. అటు లతఁడు కుపితుఁడై యజ్ఞమును జెఱిచి, ధనుష్ఠాంకార మొనర్చుటయు, లోకములన్నియు సమాకులములయ్యెను. సురా సురులందఱు నవశులై విషాదమందసాగిరి. జలాశయములన్నియుఁ గలతనొందఁజొచ్చెను. పుడమి వడఁకెను. కొండలు చలింప మొదలిడెను. ఆకసము బ్రద్దలై నట్లు లయ్యెను. లోకములన్నియు సంధకార బంధురములై ప్రకాశింపకుండెను. ఓధర్వజా! సూర్యునితోఁగూడఁ జంద్రాదులకాంతి నష్టమయ్యెను. అపుడు మహర్షులు భీతులై సకల భూతహితముగా స్వస్థ్యయనములను శాంతినిఁ జేయసాగిరి. పిమ్మట రుద్రుఁడు రౌద్రపరాక్రముఁడై దేవతలను వెంటఁడఱుమఁజొచ్చి, భగునినయనముల నొకప్రహారముచేఁ గోపమడర నశింపఁజేసెను. మఱియుఁ గుపితుఁడై పూషునిఁ బాదముచే మట్టి, పురోడాశము భక్షించుచున్న యాతనిదంతము లూడునట్లు ప్రహరించెను. అపు డదేవతలు వడఁకుచు శంకరునకు నమస్కరించిరి. మఱియు నతఁడు ప్రదీప్తమై వాఁడియైనశిర మొకటి సంధించెను. అంత నాదేవతలను మహర్షులును నారుద్రునివిక్రమముఁ గాంచి జడిసి, మఱియు నందఱు గూడి యతనిఁ బ్రసన్నునిఁ గావించువారై, చేతులుమొగిడ్చి శతరుద్రీయమును బఠించిరి. అంత నాదేవతలసంస్తుతులకు సంఠసించి మహేశ్వరుఁడు ప్రసన్నుఁడయ్యెను. అపుడు వా రా రుద్రునకు యజ్ఞమున విశిష్టభాగమును గల్పించిరి. అటులు భాగమిచ్చుటయే గాక, భయభ్రాంతులగుట శరణమొందిరి. అపు డాదత్తునిచే యజ్ఞము సమకూర్పఁబడియెను. ఆయాగమున నంతకుము న్నప్రహరింపఁబడినదెల్ల మరల యథాప్రకారముగ నమర్పఁబడియెను. ఓయుధిషిరా! మఱి యొకటి దెలిపెదను. మున్నొకపుడు పరాక్రమవంతులగు రాక్షసులకు మూఁడుపట్టణము లుండెను. ఆకాశగతములగు నయ్యవి యాయన, రాజిత, సౌవర్ణములై వెలయుచుండును. ఇంద్రుఁడు తనసకలాయుధములచేతను వానిని భేదింపఁజాలఁడయ్యెను. అపుడందఱును బీడితులై,

నుహోరుద్రుని శరణమందిరి. అంత మహాత్ములగు దేవతలందఱును గూడి ఓరుద్రదేవా! ఇక సకలకర్తములందును రాద్రపశువులే యుపయోగింపఁబడును. కావున నిష్ఠురములతోఁ గూడ దైత్యులను నశింపఁ జేయుము. లోకములను రక్షింపుము.' అని ప్రార్థించిరి. అంత సతఁడందు లకు సమ్మతించి, నారాయణుని నారాచముగా నొనర్చి, యగ్నిని బాణాగ్రముగఁ జేసి, యమునిఁ బుంఖముగఁ గల్గించి, సకలవేదములను ధనువుగను, సావిత్రి నల్లెత్రాడుగనుజేసి, బ్రహ్మను సారథిగా నొనర్చి, త్రిపర్వము త్రిశల్యమునగు నాసాయకముచేఁదగు కాలము కనిపెట్టి, యాపత్తరములను భేదించెను. ఓధర్మజా! ఆరుద్రుని యాదిత్యవర్ణమై కాలాగ్ని సమతేజమైన సాయకముచేఁ బురములతోఁగూడి యారక్కసులు దగ్ధులైరి. మఱియొకపుడు బాలుఁడై యతఁడు పంచశిఖుఁడై యంకగతుఁడగుటఁ గాంచి యుమాదేవి, 'వీఁ డెవ్వఁడని సందేహించెను. అపు డింద్రుఁ డసూయపడి, వజ్రాయుధముచేఁ బ్రహరింప నొంచుటయు, బరిఘతుల్యమై వజ్రాయుధముతోఁ గూడిన యాతనిబాహువు స్తంభింపఁజేయబడియెను. అటు లొనర్చినవాఁ డాత్రిభువనేశ్వరుఁడని దేవతలు తెలియరైరి. ప్రజాపతులు మున్నగువారందఱును నయ్యాశ్వదునిపట్ల మోహమందిరి. పిమ్మట భగవానుఁ డగుపరమేష్ఠి యమేయతేజాఁడగు నామహాదేవుని ధ్యానించి యాబాలుఁ డుమాపతియేమని తెలిసికొని నమస్కరించెను. అనంతర మాదేవత, లయ్యుమను సుద్రునిఁ బలువిధముల సన్నతించిరి. పిదప నాయుంద్రునిబాహు వెప్పటియట్టు లయ్యెను. ఓయుధిష్ఠిరా! అతఁడే సారముగలదుర్వాసుఁడను బ్రాహ్మణోత్తముఁడై ద్వారవతియనియొడి పత్తనమునఁ జిరకాలము నివసించెను. అటులు నాయుంటునుండి యతఁ డనేకములగు వికారము లొనర్చెను. దుస్సహములగు వానినెల్ల నే నతిగంభీరభావముతో సహించితిని. అతఁడు రుద్రుఁడును, బశుపతియు, శివుఁడు, అగ్నియు, శర్వుఁడు, సర్వజేతయు ననఁబడుచున్నాఁడు. మఱియు సతఁడే యింద్రుఁడును, వాయువును, నశ్వినీదేవతలును, మేఱుపులును, జంద్రుఁడును, నీశానుఁడు నగుచున్నాఁడు. అతఁడే సూర్యుఁడు, సతఁడే వరుణుఁడు, అతఁడే కాలము, అతఁడే మృత్యువు, అతఁడే

యముడును, రేవవలు నగుచున్నాడు. అతడే మాసార్థమాసములును, ఋతువులును, సంధ్యలును, సంవత్సరమును, ధాతయు, విధాతయు, విశ్వకర్తుడును, విశ్వవేత్తయు నగుచున్నాడు. మఱియు నక్షత్రములును, గ్రహములు, దిక్కులు, విదిక్కులును సతడే యగుచున్నాడు. ఆభగవానుడు విశ్వమూర్తియు సమేయాత్ముడు నై యొకవిధముగను, ద్వివిధముగను, బహువిధముగను నగుచున్నాడు. మఱియు సతడే వేయివిధములుగను, లక్షవిధములుగను నగుచున్నాడు. అమృతదేవుఁ డిట్టివాడు. ఆభగవానుఁ డజ్ఞుడు. ఇంతయేల! ఆతనిసదుణమును వందలకొలదివత్సరములకై నను వర్ణింప నలవిగాదు” అని తెలిపి వాసుదేవుడు మఱియు నిట్లనియె.

“ఓయుధిష్ఠిరా! మఱియు నమృతాత్ముడగు మహాదేవుని మహాభాగ్యమును వివరించెదను వినుము. బహురూపుడు, బహునాముడు నగురుద్రునివిధ మెఱిగించెదను. అతఁ డగ్నియు, మహాదేవుడు, స్థానిపు, మహేశ్వరుడు, ఏకాత్ముడు, త్ర్యంబకుడు, విశ్వరూపుడు, శివుడు ననబడుచున్నాడు. ఆదేవునితనువులు రెండని వేదజ్ఞులగుబ్రాహ్మణులు తెలుపుచున్నారు. అందొకటి ఘోరతనువును, మఱియొకటి శివతనువు నై, మఱియు బహువిధములుగను నుండును. ఉగ్రము, ఘోరము నగు నాతని తనువు, వహ్నివిద్యుద్భాస్కర రూపమై యున్నది. సౌమ్యమగు రెండవరూపము ధర్మము, ఉదకములు, చంద్రుడు నగుచున్నది. మఱియు నాతనితనువు సగ మగ్నియు, సగము చంద్రుడునుగాఁ జెప్పబడుచున్నది. ఒకమూర్తి బ్రహ్మచర్యమును జేయుచున్నది. రెండవది పార్వతియై యున్నది. ఆతనిఘోరతనువు జగమును సంహరించుచుండును. ఈశ్వరత్వము మహత్వమును గలుగుట సతఁడు మహేశ్వరుఁ డనబడుచున్నాడు. తీక్ష్ణుడును, నుగ్రుడును, బ్రతాపవంతుడును, మాంసశోణితమజ్జాదుఁడును నై దహించుచుండుటను, రుద్రుఁడనబడుచున్నాడు. అతఁడు దేవతలలో మహత్తరఁడగుటను, నాతనివిషయము మహత్తరమగుటను, మహత్తరమగువిశ్వమును రక్షించుచుండుటను మహాదేవుఁ డనబడియెను. ఆతని జటారూపము ధూమ్రమైయుండుటను, సతఁడు ధూర్జటి యనబరఁగు

చున్నాడు. సకల కర్తములచే నెల్లమానవులశుభమును గోరుచు సమృద్ధిగలిగించుటను శివుఁ డనంబడుచున్నాడు. ఊర్ధ్వస్థితుడై మానవుల ప్రాణములను దహించుటను, స్థిరుఁడగుటను, స్థిరలింగుఁడగుటను, స్థాణువని చెప్పబడుచున్నాడు. భూతభవిష్యద్వర్తమానముల నాతని జంగమస్థావరరూపము బహువిధములై యుండుట బహురూపుఁడని చెప్పబడియెను. సకలదేవత లాతనియందుండుటను విశ్వరూపుఁడనబడును. మఱియు నతఁడు సహస్రాక్షుఁడును, నయుతాక్షుఁడును, సర్వతోఽక్షికుయుఁడును, జతుగ్రప్రభవతేజము నగుట సర్వచక్షు వగుచున్నాడు. ఎల్లవిధములఁ బశువులఁ బాలించుచు, వానితో నాడుకొనుచు, వాని కధిపతియై యుండుటను బశుపతి యనబడును. నిత్య బ్రహ్మచర్యముచే నీతని లింగముండుట నతఁడు గూఢలింగుఁడనబడును. ఆతనివిగ్రహమగులింగమును బూజించువాడు మహత్తరమగు సిరుల నొందుచున్నాడు. మహర్షులును, దేవతలును, గంధర్వులు, నవ్పురసలును సూర్యస్థితమై యున్నలింగమునే యర్చించుచున్నారు. ఆలింగము పూజింపబడునేని యతఁడు సంతసించుచున్నాడు. భక్తవత్సలుఁడగునతఁడు ప్రీతుడై భక్తులకుసుఖ మొసంగుచున్నాడు. అతఁడే శక్తశాసములందు వసించుచు దహించుచున్నాడు. అచోఽట నాతనిఁ బూజించువారు వీరస్థాననేవకు లగుచున్నారు. అతఁడే శరీరములందు విషమస్థుడై ప్రాణులకు మృత్యువగుచున్నాడు. అతఁడే శరీరుల శరీరములందుఁ బ్రాణపాలకుఁడైనవాయు వగుచున్నాడు. లోకమున దీప్తములు, ఘోరములు, బహువిధములు నై యాతని రూపము లెన్నిగలవో, యేయవి పూజింపబడుచున్నవో, వానిని విప్రులు తెలియుచున్నారు. దేవతలం దాతనినామములు యథార్థములై వెక్కుగానవచ్చుచున్నవి. అటులగుట నవి యాతనికర్తములను బట్టియు, జరిత్రములనుబట్టియు నిరుక్తములగుచున్నవి. ఆతని శతరుద్రీయమును వేదమున విప్రులు తెలియుచున్నారు. అష్టహాత్ముని యుపస్థాన మావ్యాసునిచే జెప్పబడినది. అతఁడు సర్వలోకప్రదాతయనియు, మహత్తనియు, విశ్వమనియు జెప్పబడుచున్నాడు. బ్రాహ్మణులును, మహర్షులును నాతని జ్యేష్ఠునిగాఁ దెలుపుచున్నారు.

దేవతలలో నతఁడు ప్రథముడై ముఖమునుండి యగ్నిని జనింపఁ జేసెను. బహువిధములగు గ్రహములచే నిరుద్ధములగు ప్రాణములను విడిపించుచున్నాఁడు. పుణ్యాత్ముడగు నతఁడు శరణ్యుడై శరణాగతులగువారిని విడిచిపెట్టెడు. మానవుల కారోగ్యము, నాయువు, నైశ్వర్యము, విత్తము, పుష్కలములగు కామములు మున్నగువాని నిచ్చువాఁడును, మఱియుఁ దీసికొనువాఁడు నతఁడే యైయున్నాఁడు. ఇంద్రాదులగు దేవతలం దాతనియైశ్వర్యము మహత్తరమై చెప్పబడుచున్నది. లోకత్రయమునఁ గలశుభాశుభములం దతఁడే వ్యాపించియున్న వాఁడు. సకలకామాధీశుడగుట నీశ్వరుఁ డనబడుచున్నాఁడు. లోకముల మహత్తరములగువాని కీశ్వరుడై మహేశ్వరుడయ్యెను. బహువిధరూపములతో నీలోకమును వ్యాపించియున్న యమృతదేవునివక్త్రము సముద్రగతమగు బడబాముఖమైయున్నది.” అని తెలిపెనని చెప్పి వైశంపాయనుఁడు మఱియు నిట్లనియె.

—ॐ ధర్మకథనము ॐ—

ఓజనమేజయా! ఆదేవకీనందనుడగు శ్రీకృష్ణుఁ డిట్లు తెలుపఁగా, విని యుధిష్ఠిరుఁడు మఱియు నాశాంతనవునిఁ జూచి, “ఓమహాబుధీ! సర్వధర్మజ్ఞ! ప్రత్యక్షము, శ్రుతి అనురెండిటిలో నేయది ప్రమాణమో, వానిలో నేయది బలవత్తరమో తెలుపుము.” అని ప్రశ్నించెను.

అది విని యాశాంతనవుఁడు “ఓధర్మజా! ఇందు సంశయింపఁ దగినది లేదని నాయభిప్రాయము. ప్రాజ్ఞా! మంచిప్రశ్న మొనర్చితివి. తెలిపెదను వినుము. అందు సంశయము సులభమకాని, నిర్ణయము దుర్లుభము’ ఎచ్చట సంశయ మొదవునో, యందు శ్రుతప్రత్యక్షములు రెండును దోచుచుండును. ప్రాజ్ఞులగువారు ప్రత్యక్షకారణము హేతుకమని, యాగమమునే సత్యమునుగా నిశ్చయించుచున్నారు. అది సరిగాదని పండితమానులగుబాలురు నిశ్చయించుచున్నారు. లేక శ్రుతమొక్కటి కారణ మెట్లుగునని సంశయింతువేని, దీర్ఘకాలము యోగబలముచే నది తెలిసికొనుటకు శక్యమగుచున్నది. బహువిధ

మగు జీవయాత్రను గల్పించుచున్నయావరునకే యది తెలియనగును గాని, వేటొక్కనికీ చెలియదు” అని తెలుప వినియు శిష్టిరూఁ డిట్లునియె.

“ఓతాతా! ప్రత్యక్షము, ఆనుమానము, ఆగమపూర్వకమగు శిష్టాచారము అని ప్రమాణములు పలుతెఱఁగులై యుండును. అందు బలవత్తగ మెయ్యదియో తెలుపుము.”

అది విని భీష్మఁడు, “ధర్మజా! దురాత్ములు బలవంతులై ధర్మమును జెలుచునపుడు, ప్రయత్నపురస్కరముగా నొనర్చినవ్యవస్థయును భేదింపఁబడుచున్నది. తృణములచేఁ గూపముట్టు లధర్మము ధర్మరూపముతో నావరించియుండును. అటులగుట ధర్మహీనులచే శిష్టాచారము చెడుచుండును. ఎవ్వరు శ్రుతిత్యాగపరాయణులై శిష్టాచారవిహీనులగుదురో, యట్టిధర్మద్వేషులు మందబుద్ధులు నగువారికి వానియొడ సంశయ మగును. సజ్జనులమార్గమునెడఁ దృప్తిగొనక శాస్త్రబుద్ధులై ప్రమాణసంతుష్టులగువారిని నేవించి ప్రశ్నింపుము. మఱియు లోభమోహానుసారులగుకామార్థములను వెనుకఁబెట్టి యెవ్వరు ధర్మమునే తెలిసికొందురో, వారిని నేవించి ప్రశ్నింపుము. వారిశిష్టాచారమును యజనస్వాధ్యాయకర్తమును జెడపు. అట్టివారి కమూఁడును గలిసియే ధర్మమును సాధింప నగుచున్నవి” అని తెలిపెను.

అంత నయ్యుధిష్ఠిరుఁడు “తాతా! మఱియు నాబుద్ధి సంశయ మగ్నుమగ్నుచున్నది. అపారమగుసంశయాబ్ధిలో మునుఁగుచుఁ, దీరమును గానకున్నవానికీ బ్రత్యక్షము, ఆగమము, ఆచారము అను ప్రమాణములలో నొకటియే ధర్మజనకమగునేని, యపుడు మూఁడును గలిసి ధర్మజనక మను టెట్లు?” అని యడుగ శాంతనవుఁడు, “ఓధర్మజా! దురాత్ములు బలవంతులై ధర్మమును జెలుచుచున్నపుడు, మూఁడుప్రమాణములు గలియనక్కఱయుండునా యని తలంతువే, నపు డొకటియే ధర్మజనక మగునని తెలియుము. నామతమున మూఁడిటికిని, నొక్కొక దానికిని ధర్మజనకత్వమున్నది. మూఁడుధర్మమార్గములఁ చెలిపితినిగదా! తర్కించి ధర్మజిజ్ఞాస చేయఁదగదు. ఇందు నీకు సందియమొందఁ బని లేదు, అంధునట్లును, జడునట్లును శంకవిడిచి నాచెప్పినచొప్పున నాచరింపుము, అహింసయు, సత్యము, శాంతియు, దానము ననియెడినాల్గిటిని

సేవింపుము. అదియే సనాతనధర్మము. పితృపై తామహావిరమగు బ్రాహ్మణ భక్తిని సంపాదింపుము. వారే ధర్మోపదేశికులు. అవివేకియై యెవ్వఁడు ప్రమాణము నప్రమాణముగఁ జేయునో, వాఁడు ప్రామాణ్యాహ్లాదంబు గానేరఁడు. మఱియు విషాదజనకుఁడు నగుచున్నాఁడు. కావున బ్రాహ్మణులనే సత్కరించి బహుమానపురస్కరముగా సేవింపుము. వారియందే సకలలోకము లున్నవని తెలిసికొనుము.” అని తెలుపుటయు, మఱియు నయ్యుధిష్ఠిరుఁడు “పితామహా! ఎవ్వరు ధర్మమునెడ నసూయవహింతురో, వారును, ధర్మమును సేవించువారును నెట్టి గతుల నొందుదురో నాకెఱిగింపుము.” అని ప్రశ్నించెను. అందుల కతఁడు “ఓధర్మజా! రజస్తమోభిభూతులై ధర్మవిద్వేషులగువారు నరకమును బొందుచున్నారు. సత్కార్యవపరులై ధర్మమును నిత్యము నభిలషించువారు స్వర్గభోక్తలగుదురు. ఎవ్వరు ధర్మమును సేవించుటో, యట్టివారి కాచార్యోపాసనమే ధర్మగతియై వారు దేవలోక మొందుదురు. దేవతలేగాని మానవులేగాని, శరీరము నెవ్వరు దపింపఁజేయుదురో, వారు లోభద్వేషవివర్జితులగుచు సుఖమునుభవింతురు. ధర్మమును బ్రహ్మకుఁ బ్రథమపుత్రునిఁగాఁ బండితులు తెలుపుచున్నారు. భోజనప్రియులు పక్ష్యఫలమునట్లు ధర్మశీలురు ధర్మమునే సేవించుచుందురు” అని తెలిపెను. అంత నయ్యుధిష్ఠిరుఁడు, “ఓతాతా! దుష్టుల విధ మెట్టిది? సజ్జను లేమిచేయుదురు? సజ్జనులయు, నసజ్జనులయు విధ మెట్టిదోనాకెఱిగింపుము.” అందుల కప్పితామహుఁడు “ఓధర్మజా! అసజ్జనులు, దురాచారులును, దుర్ధర్ములును, దుర్ముఖులు నై చూపట్టుదురు. సాధువులు శీలసంపన్నులును, శిష్టాచారవంతులు నై వెలయుచుందురు. ఓరాజేంద్రా! రాజమార్గమందును, గోవులనడుమను, ధాన్యమధ్యమందును ధర్మవంతులగువారు మలమూత్రములను విడువరు. మఱియుఁ బంచయజ్ఞములు గావించి, పిదప నతిథిశేషాన్నమును భుజింతురు. భుజించునపుడు మాటలాడరు. ఆర్ద్రహస్త్యులై నిద్రింపరు. అగ్నిని, వృషభమును, దేవుని, గోష్ఠమును, జతుష్పథమును, బ్రాహ్మణుని, ధార్మికుని, వృద్ధునిఁ గాంచినపుడు, వారికిఁ బ్రదక్షిణముసేయుదురు. ఇంకను సజ్జనులు, వృద్ధులకును భారతపుటలకును, స్త్రీలకును,

బాలురకు, నాతురులకు, బ్రాహ్మణులకు, గోవులకు, రాజులకు మార్గము నొసంగుదురు. మఱియు నతిభులకును, సకలవిధప్రేమ్యులకును, స్వజనములకును, శరణాగతులకును స్వాగతమొసంగి వారిని రక్షించుచుండుదురు. మానవులకు సాయంప్రాతఃకాలములయందే భుజించుట దేవకల్పితము. వానికి నడుమ భోజనముచేయుట యెందును గానఁబడదు. అది యుపవాసవిధి యనబడుచున్నది. హోమకాలమున నగ్నియొట్లు హోమమునకుఁ బ్రతీక్షించునో, యటులే ఋతుకాలమునఁ గాంతఋతువును బ్రతీక్షించుచుండును. ఋతుకాలమునఁ దక్కవేటొక్కకాలమున స్త్రీసంగమము నేయకుండుట బ్రహ్మచర్య మనఁబడును. అమృతము, బ్రాహ్మణులు, గోవులు, అనియొడిమూడును సమానము. కావున యథావిధిగా నిత్యము బ్రాహ్మణు నర్చింపవలయును. యజుస్సుచే సంస్కరింపఁబడినమాంసమును దినినను దోషము లేదు. పృష్ఠమాంసభోజనము, వృథామాంసభోజనము, పుత్రమాంసభోజనమును దుల్యముట. నిజదేశమునఁగాని, పరదేశమునఁగాని, యతిధి కభోజనము గలిగింపఁగూడదు. గురు నియుక్తమగు కృత్యమును సఫలము గావించి, యాతని కెఱిగింపవలయును. గురులగువారిని బూజించి, నమస్కరించి యాసన మొసంగవలయును. గురుల నారాధించినవారి కాయువు, గీర్తియు, సీరియు వర్ధిల్లుచుండును. వృద్ధులతో నతివాదమునేయుటయు, వారికిఁ గార్యము నియోగించుటయు, వారు నిలువఁబడియుండఁ గూర్చుండుటయుఁ దగదు. అటులొనర్చిన వానియాయువు ఖీణించును. వస్త్రవిసర్జనము చేసి యున్నస్త్రీపురుషులను జూడరాదు. మైథునము, నాహారమును రహస్యముగా నొనర్పవలయును. గురువులే, తీర్థములలో నుత్తమతీర్థమనఁబడుదురు. పవిత్రములలో హృదయపవిత్రతయే పవిత్రము. కనిపెట్టఁదగినవానిలో జ్ఞానము కనిపెట్టఁదగినది. నిత్యసంతోషమే పరమసుఖము. సాయంప్రాతఃకాలములందు వృద్ధుల పవిత్రవచనముల వినవలయును. వృద్ధునేవచే మానవుడు శ్రుతము నొందుచున్నాడు. స్వాధ్యాయమందును, భోజనమందును యజ్ఞోపవీతి గావలయును. వాఙ్మానసములను, నింద్రియములను నిత్యము నియమింపవలయును,

శక్రమున మంగళవచనమును, దుష్టునపుడు 'చిరంజీవ' యను టయు, వ్యాధితులయెడ నాయువును గోరుటయుఁ గర్తవ్యములు. మిగుల నాపదలో నున్నపుడును 'నీ'వని పలుకరాదు. త్వంకారమున కును నధనానకును భేదములేదని వివేకులమతము. అట్టిపదము పండితులయెడ నుపయోగింపఁదగదు. తనకంటె దక్కువవారియెడను, శిష్యులయెడను, దనతోసమానులగువారియెడను దాని నుపయోగింపవచ్చును. పాపకర్తనిహృదయము నిత్యము పాపమునే తెలుపుచుండును. అపాపకర్తలు తమకుఁ దెలిసిచేసియు, వానిని గప్పిపుత్తురు. అట్లు తెలిసిచేసినదానిని బెద్దలయెడ దాచినవారు నశించుచున్నారు. వారు తామొనర్చినదానిని మానవులును, దేవతలును దెలిసికొనలేరని తలంచి యట్లు చేయుదురుగాని యది యనుచితము. వానిపాపమే వానిని దెలియఁజేయును. వాఁడు పాపమునే చేయును. వడ్డికిచ్చిన వానిధనము దినదినమునకును బెరిగినట్లు వానిపాపము పెరుగుచుండును. ధర్మముచే గవ్వబడినపాపము ధర్మమునే వర్ధిల్లఁజేయును. లవణము జలములోఁ గలసి యడఁగునుగాదే! పాపము ప్రాయశ్చిత్తముచే హతమై వెంటనే నశించుచున్నది. కావున బాపమును దాచుకొనఁగూడదు. అటులే నది వృద్ధిచొందును. ఒకపుడు పాపమొనర్పఁబడెనే, నద్దానిని సజ్జనుల కెఱిగించినచో, వారద్దానిని నశింపఁజేయుదురు. దురాశచే సంపాదింపఁబడినద్రవ్యము కొంతకాలమున కనుభవముచేనైనఁ దరిగిపోవును. లేదా, ఆసంపాదకుఁడు నశించినపిమ్మట దాని ననుగ్రులు స్వీకరింతురు. ధర్మమే సకలభూతములకును మన్నింపఁదగినదని పండితులు తెలుపుచున్నారు. కావున సకలప్రాణులును ధర్మమునే యాచరింపవలయును. అసహాయుడగుచు ధర్మమాచరింపవలయునుగాని, చిహ్నములచే ధర్మమును దెలియఁజేయ నక్కఱలేదు. ఎవ్వరు ధర్మఫలమునుభవింతురో, వారు ధర్మవణిజు లనఁబడుదురు. దంభములేకుండ దేవతల నర్చింపవలయును. అసూయారహితముగా గురుని నేవింపవలయును. పరలోకమున కుపయుక్తముగాఁ బాత్రప్రయుక్తమై దానశబ్దబోధితమగునిధి నుంచుకొనవలయును" అని తెలుప విని యధిష్ఠిరఁడు మఱియు నిట్లనియె.

— శీతావధానము —

“ఓపితామహా! బలవంతుడైనను భాగ్యహీనుడు ధనమును బొందజాలడు. అదృష్టమున్నచోఁ గృతఁడును బాలుఁడునయ్యు ధనమును బొందుచున్నాడు. అటులే యెంత ప్రయత్న మొనర్చినను, లాభకాలమురానపుడు ధనము లభింపదు. లాభకాలము వచ్చినపుడు ప్రయత్నముచేయకున్నను విఫలమగుధనము లభించుచున్నది. వందల కొలదిమానవులు ప్రయత్న మొనర్చియు, విఫలమనోరథులైనవారగపడుచున్నారు. అటులే ప్రయత్నము లేకయే పెక్కురు వృద్ధి నొందుచున్న వారు గానవచ్చుచున్నారు. యత్నమందే మానవునకుఁ గార్యసిద్ధి. సామర్థ్యమున్నచో, వెంటనే వాని కక్కార్య మైనదనియే చెప్పవచ్చును. ఆపక్షమున విద్యాంసుఁడును, విద్యాహీనుఁడును వృత్తికై యొకని నాశ్రయింపవలసినది లేదు. మానవుల కలభ్య మెన్నఁడును లభింపదు. ప్రయత్న మొనర్చియు, మానవులు విఫలు లయినవారు గానవచ్చుచున్నారు. పురుషుఁడు జలమును బొంది పిపాసను జయించినట్టులు, విద్యచే నిష్టార్థము లభించును. కావున విద్య నెవ్వఁడును విస్మరింపరాదు. బహుసాయకములచేఁ బడఁగొట్టినను గాలము సమీపించినచో మరణింపఁడు. తృణాగ్రము గ్రుచ్చికొన్నను, గాలమువచ్చినవాడు జీవింపజాలఁడు.”

“ఓయుధిష్ఠిరా! ప్రయత్నములొనర్చియు, ధనమును బొందజాలనపుడు, భయంకరమగుతపము నొనర్పవలయును. బీజముంపక యంకురము జనింపదుగదా! ‘దానముచే భోగియు, వృద్ధనేవచే మేధావియు నగుదురు. అహింసచే దీర్ఘాయువు నగును.’ అని పండితులు తెలుపుచున్నారు. కావున దానము చేయవలయునుగాని యాచింపరాదు. ధర్మవంతులను బూజింపవలయును. మంచిమాట లాడువాడు ప్రియకర్తయగును. ఏప్రాణిని హింసింపనివాడు శుద్ధుఁడనబడును. దంశకీటసిపిలికాదుల సుఖాసుఖప్రాప్తిలోఁ గర్తమే నియామకమగుటఁ జెలిసి స్థిరచిత్తుడవై ప్రవర్తిల్లము” అని తెలిపి మఱియు నిట్లనియె.

—ॐ ధర్మకథనము ॐ—

“ఓయుధిష్ఠిరా! ఏది చేయఁబడుచున్నదో, యేది చేయఁపఁబడుచున్నదో యట్టిమంచిచెడ్డలగు కృత్యాకృతములలో మంచినిగూర్చి సంతసించవలయును. చెడుగునుగూర్చి చింతింపవలయును. కాలమే మిగుల శక్తిగలది. అదియే నిగ్రహానుగ్రహములనిచ్చునది. భూతముల బుద్ధియం దావేశించి, యదియే ధర్మాధర్మములను బ్రవర్తిలజేయుచున్నది. ‘ఎపుడు మానవునకు ధర్మఫలప్రదర్శనమువలన ధర్మబుద్ధిగలుగునో, యపుడే యతడు ధర్మమును విశ్వసించును. అట్టిదృఢబుద్ధిగలుగనికాలమున విశ్వాస ముంపఁడు.’ అని గ్రహించుటయే ప్రాజ్ఞునిలక్షణము. కాలయుక్తుడై ధర్మాధర్మములను దెలిసి ధర్మము నాచరింపవలయును. ధర్మమొనర్చినవారె గదా! ప్రాప్తైశ్వర్యులై జనించుచున్నారు. కాల మెపుడును ధర్మము నధర్మముగాఁ జేయదు. కావున ధర్మనిష్ఠగలయాత్మనే విశుద్ధమునుగాఁ దెలియవలయును. కాలవరితక్షితమగు ధర్మమును, బ్రజ్ఞలించునగ్నినిబోలె. నధర్మము స్ఫులింపనైనఁజాలదు. కావున మనశ్శుద్ధిని, నధర్మాస్పర్శమును జేయవలయును. ధర్మమే విజయమందుచున్నది. ఎవ్వఁడు నొక్కనిఁజేయి వట్టికొని తీసికొనిపోఁజాలఁడు. ధర్మమే యుత్తమగతికిఁ దీసికొని పోవుచున్నది. కావున శుభహేతుకములగు ధర్మములందే విశ్వాస ముంపవలయును. ‘నేను శూద్రుఁడను, నాకు నాలుగాశ్రమధర్మములను నేవింప నధికారములేదు’ అనువిజ్ఞానము బుద్ధియందుఁ గొందఱుంచుకొనరు. చాతుర్వర్ణ్యధర్మములను విశేషించి చెప్పెదను. సకలభూతములును బంచభూతాత్మకములై సమములయ్యి, ధర్మమందును లోకధర్మమందును విశేషముగలవియై యుండును. ఎట్లును లోక మశాశ్వతము. ధర్మము, శాశ్వతము. కాల మెటుల స్థిరమైనదో, యటులే ధర్మమును స్థిరమైనదే. భూతములన్నియుఁ దుల్యదేహములును, దుర్భాత్మలు నై యుండును. అయినను ధర్మయుక్తమగుకాలమే శ్రేయస్సంపాదన సమర్థమగుచున్నది. కావున ధర్మాచరణమున శంక యేమియు లేదు. తిర్యగోన్మిగతమగులోకమే దానికి నిదర్శనము,” అని తెలిపెనని చెప్పి వైశంపాయనుఁడు మఱియు నిట్లనియె.

— శ్రీ సంతానోర్తనము ౧౭ —

ఓజనమేజయా! అనంతర మాకుంతితనయుఁ డాశాంతనపు నారసి సకలకల్తపాపహరమగు హితమార్గమును దెలియఁగోరి “ఓపితా మహా! మానవునకు దేనివలన శ్రేయమగును? ఏమియొనర్చిన సుఖ మొందుచున్నాడు? ఎట్లు పాపరహితుఁడగును? ఏది పాపముల నడంచును?” అని ప్రశ్నించెను. అది విని శరతల్పగతుఁడైయున్న యా భీష్ముడు “యుధిష్ఠిరా! నేనిపుడు దైవవంశమును దెలిపెదను దాని వలనఁ గల్పమనాశమయ్యెడిది. ఋషివంశసమన్వితమగు నాదైవతవంశ మును మూఁడుకాలములయందును బరించినవారిపాపము లడంగుచు, మానవుఁ డేనాఁడు తనయింద్రియములచే నేపాపమును దెలిసిగాని, తెలియకగాని యొనర్చినను, మఱియు రాత్రియందును సంధ్యల యందును బాపమొనర్చినను, నదియెల్ల శుచియై యీదేవవంశ పతనమునచేసిన నది యడంగుచున్నది. దీనిని బరించినవాఁ డంధుఁ డును బధిరుఁడును గాఁడు. అట్టివానికి శుభమగును. మఱియుఁ దిర్వ్యగోష్ఠినిగాని, నరకమునుగాని, సాంకర్యములనుగాని పొందఁడు. వానికి దుఃఖమును మరణదుఃఖమును గలుగవు. కావున దైవ నామకీర్తనము వినుము. దేవాసురపూజ్యుఁడు, దేవుఁడు, సకలభూత సమస్కృతుఁడు, అచింత్యుఁడు, అనిర్దేశ్యుఁడు, సర్వప్రాణభూతుఁడు, అయోనిజుఁడు, జగన్నాథుఁడునగు పితామహుఁడు వెలయును. ఆతని సతి సావిత్రి, వేదభూమి, ప్రభువు, కర్త, నారాయణుఁడునగు విష్ణువు; విరూపాక్షుఁడగు సుమాపతియు; దేవసేనాపతియు విశాఖుఁడు నగు స్కందుఁడు; అగ్ని; వాయువు; ప్రభాకరులగు చంద్రసూర్యులును విరా జిల్లుచుందురు. అటులే శచీపతియగుశక్రుఁడు, ధూమ్రార్ణాసహితుఁ డగుయముఁడును, గౌరీసహితుఁడగు వరుణుఁడును, బుద్ధితోఁగూడిన కుజుఁడును నొప్పుచుందురు. అటులే సౌమ్యులగు కామధేనువు, విశ్రవుఁడనుమహర్షియు, సాగరము, గంగయు, నదులు, మరుద్గణ ములు, తపస్సిద్ధులగువాలఖిల్యులు, కృష్ణద్వైపాయనుఁడు, నారదుఁడు, పర్వతుఁడు, విశ్వావసువు, హాహాహూహూవులును, దుంబురుఁడు, చిత్రసేనుఁడు, దేవదూతయగు విశ్రుతుఁడు, దేవకన్యకలు, దివ్యా ప్సరోగణములును, ఊర్వశియు, మేనకయు, రంభయు, మిశ్ర

కేశి, అలంబుప, విశ్వాచి, ఘృతాచి, పంచమాడ, తిలోత్తమ, ఆది
 తుల్యులు, వసువులు, రుద్రులు, అశ్వినీదేవతలు, పితరులు, ధర్మము,
 శ్రుతము, తపము, దీక్షప్రయత్నము, పితామహుడు, రాత్రులు,
 దివసములు, మారీచుడగు కశ్యపుడు, శుక్రుడు, బృహస్పతి,
 అంగారకుడు, బుధుడు, రాహువు, శనైశ్చరుడు, నక్షత్ర
 ములు, ఋతువులు, మాసములు, పక్షములు, సంవత్సరములు, వైన
 తేయులు, కద్రూతనయులు, పన్నగులు, సముద్రములు, శతద్రువు,
 విపాశ, చంద్రభాగ, సరస్వతి, సింధువు, దేవిక, ప్రభాసము, పుష్కర
 ములు, గంగ, మహానది, వేణ, కావేరి, నర్మద, కులంపున, విశల్య,
 కరతోయ, అంబువాహిని, సరయువు, గండకి, మహానదము, లోహి
 తము, తామ్రారుణ, వేత్రవతి, పర్ణాశ, గౌతమి, గోదావరి, కృష్ణవేణి,
 అద్రిజ, దృషద్వతి, వేణ్య, వంతువు, మందాకిని, ప్రయాగము, ప్రభా
 సము, నైమిశము, విశ్వేశ్వరస్థానము, విమలసరస్సు, పుణ్యతీర్థక్రిత
 మైన కురుక్షేత్రము; సింధువు, తపము, దానము, జంబూమార్గము,
 హిరణ్యతి, వితస్త, పక్షవతి, వేదస్త్యతి, వేదవతి, మాలవ, అశ్వవతి
 మున్నగునామములు పరమపావనములు, అటులే పుణ్యములగు మఱి
 కొన్ని భూభాగములును గంగాద్వారము, ఋషికుల్య, మేధ్య, చిత్ర
 వహ, చర్మణ్యతి, కౌశికి, యమున భీమగధి, బాహుద, మహేంద్ర
 వాణి, త్రిదివ, నీలిక, సరస్వతి, నంద, అపరనంద, తీర్థమహాప్రదము,
 గయ, ఫల్గుతీర్థము, ధర్మారణ్యము, దేవనది, బ్రహ్మసరము, దివ్యౌషధి
 సమన్వితమగు హిమవత్పర్వతము, తీర్థౌషధిసమన్వితమై విచిత్రాంగ
 మగువింధ్యము, మేరువు, మహేంద్రము, మలయము, రజతాన్నిత
 మగుశ్వేతము, శృంగవంతము, నందనము, నీలము, నిషధము, దుర్ధ
 దము, చిత్రకూటము, అంజనాభము, గంధమాదనము, సోమగిరి,
 సకలమహీధరములు, దిక్కులు, విదిక్కులు, భూమి, సమస్తవృక్షములు,
 విశ్వేదేవులు, నభము, నక్షత్రములు, గ్రహములు శ్రేష్ఠములైనవి.
 దేవతలు కీర్తులైనను గాకున్నను మమ్మురక్షింతురుగాక. పైఁదెలుపఁ
 బడినవ్యక్తులను గీర్తించువాడు సకలపాపవిముక్తుడగుచున్నాడు.
 మఱియు, వాని నభినందించువారును సకలభయవిముక్తులగుదురు.
 ఈదేవతాస్తవము నభినందించువాడు సకలసంకర్ష బాపవిముక్తుః

డగును. ఓయధిష్ఠిరా! చేసతాస్తవమువిధ మెఱిగించితిని గదా! ఇతఁ డపొధికులును దపస్విధులునగు విప్రుల నెఱిగించెదను. వాగు సకలపాపప్రమోచనులు. యవక్రీతుఁడు, రౌఢ్యుఁడు, కక్షీచంతుఁడు, భృగువు, అంగిరుఁడు, కణ్వుఁడు, మేఘాతిథి, గుణసంపన్నుఁడగుబర్హి, ప్రాగ్ధిశ నాశ్రయించియున్నారు. ఉస్తుచుఁడు, ప్రముచుఁడు, ముముచుఁడు, స్వప్త్యాత్రేయుఁడు, మిత్రావరుణపుత్రుడగు నగస్త్యుఁడు, దృఢాయువు, నూర్ధ్వబాహువును దక్షిణాదిక్కు నాశ్రయించి యున్నవారు. సోదరసహితుఁడగు నుషంగుఁడు, పరివ్యాధుఁడు, దీప్తితముఁడు, గౌతముఁడు, కాశ్యపుఁడు, ఏకతుఁడు, ద్వితుఁడు, త్రితుఁడు, ఆత్రపుత్రుఁడగు సారస్వతుఁడు, పశ్చిమదిశ నాశ్రయించి యున్నవారు. అత్ర, వసీష్ఠుఁడు, శక్తి, పారాశర్యుఁడు, విశ్వామిత్రుఁడు, ఘోషాజుఁడు, జమదగ్ని, పరశురాముఁడు, బౌద్ధాలక్యగు శ్వేతకేతువు, కోహలుఁడు, విపులుఁడు, దేవలుఁడు, దేవశర్త, ధామ్యుఁడు, వాస్తి, కాశ్యపుఁడు, లోమశుఁడు, నాచికేతుఁడు, లోమహర్షణుఁడు, ఉగ్రశ్రవుఁడు, భార్గవుఁడగుచ్యవనుఁడు నుత్తరదిక్కు నాశ్రయించియున్నవారు. మహర్షి దేవసమర్చితమగు నీసమవాయమును గీర్తించినవానికి సకలపాపవిముక్తి యగుచున్నది. సృగుఁడు, యయాతి, నహుషుఁడు, యదువు, పూరువు, సాగరుఁడు, దుందుమారుఁడు, దిలీపుఁడు, కృకాశర్వుఁడు, యకావనాశ్వుఁడు, చిత్రాశర్వుఁడు, దుష్యంతుఁడు, భరతుఁడు, చద్రవనుఁడు, జనకుఁడు, దృష్టరథుఁడు, రఘువు, దశరథుఁడు, రాముఁడు, శశిబిందువు, భగిరథుఁడు, హరిశ్చంద్రుఁడు, మరుత్తుఁడు, దృఢరథుఁడు, మహాదయుఁడు, అలర్కుఁడు, విలుఁడు, దక్షుఁడగు సంబరీషుఁడు, కుకురుఁడు, రేవతుఁడు, కురువు, సంవరణుఁడు, మాంధాత, ముచుకుందుఁడు, జహ్నువు, ఆదిరాజు, వైనుఁడునగు పృథువు, మిత్రభానువు, త్రనదన్యుఁడు, శ్వేతుఁడు, మహాభిషుఁడు, నిమి, అప్రకుఁడు, ఆయువు, తుపుఁడు, కక్షేయుఁడు, ప్రతర్దనుఁడు, విహాదాసుఁడు, కోసలేశ్వరుఁడగు సుహసుఁడు, విలుఁడగు ననలుఁడు, మనువు, హవిధ్రిఁడు, పృషధుఁడు, ప్రతీపుఁడు, శంతనుఁడు, అజుఁడు, ప్రాచీనబర్హి, ఇత్యోకువు, అనరణ్యుఁడు, జాలజనఘుఁడు, కక్షసేనుఁడు మున్నగువారు రాజర్షులు. ఈరాజోత్తములను, మఱియుఁగలరాజులను,

నెవ్వఁడు నిత్యము రెండుసంధ్యలయందును ఒరించునో, యతఁడు పవిత్రుడై పునరావృత్తిరహితమగు ధర్మఫలము నందును. దేవతలును, దేవర్షులును, రాజర్షులును గీర్తింపఁబడి యాయువు, పుష్టి, యశము, స్వర్గము మున్నగువానిని గలిగించుచున్నారు. విఘ్నము, పాపము, శత్రువులు మాకుఁ గలుగఁగూడదు. మాకు నిత్యము జయము గలుగవలయును. పరలోకశుభగతియు నగుఁగాక” అని పై దేవర్షి వంశకథన మొనర్పవలయునని తెలిపె నని పలుక విని జనమేజయుఁడు వైశంపాయనున కిట్లనియె.

— శ్రీ వై శం శ్చ స జ్ఞ ౧౭ —

ఓవై శంపాయనా! కౌరవధురంధరుడైనభీష్ముఁడు శరత్పుగతుడై వీరశయనమున శయనించుచుండఁగాఁ బాండవులు సమీపించి, యందు మాపితామహుఁడును మహాప్రాజ్ఞుఁడునగు యుధిష్ఠిరుఁడాశాంతనవువలన సకలసంశయములు తొలగ, ధర్మములనెల్ల విని, దానవిధుల నెఱిగి, పిదప నేమియొనర్చెనో నాకుఁ దెలుపుము.

అది విని వైశంపాయనుఁడు, ఓజనమేజయా! రెండుగడియల నేపు, తద్రాజసమూహమెల్లఁ బటమం దర్పించినచిత్రమట్లు స్థిమితమై మాటలాడ కూరకుండెను. అటు లూరకున్న పిమ్మటఁ గొంతవడి ధ్యానించి సత్యవతీసుతుఁడగువ్యాసుఁడు, శరత్పుగతుడై యున్న శాంతనవునిఁ గాంచి “ఓరాజా! కురురాజగుయుధిష్ఠిరుఁడు, స్వస్థచిత్తుఁడయ్యెను. అటులే యాతనిభ్రాతలును, భూతలనేతలును, మఱియుఁ గలయనుచరులును నెమ్మది నొందిరి. మఱియు నతఁడు ధీమంతుఁడగు శ్రీకృష్ణునితోఁ గూడ నిన్ను నేపించుచున్నవాఁడు. కావున నీక నయుధిష్ఠిరుఁడు నిజపురప్రయాణమొనర్ప ననుజ్ఞ యొసంగుము.” అని పలుక విని యాగాంగేయుఁడు, సహమాత్ముఁడగు యుధిష్ఠిరునకు ననుజ్ఞయొసంగి, మఱియు మధురముగా, “ఓయుధిష్ఠిరా! నీవిఁకఁ బురమునకుఁ బోము. పరితాప మిఁక విడువుము. పలువిధములగుయాగము లొనరింపుము. శ్రద్ధాశాంతిసమన్వితుడవై బహ్వాన్నములును, నాప్త దక్షిణములునగు యాగము లొనర్చి యయాతివలె తృప్తధర్మరతుఁడవై పితరులను దేవతలను యజింపుము. ఓపార్థా! అటులేని నీకు

శ్రేయము సమకూరెడిని. నీమనోజ్వరము తీటుగాక. ప్రజలను రంజింపజేయుము. ప్రకృతులను బాలింపుము. ఫలగౌరవములచే మిత్రులను యథార్హముగా నాదరింపుము. ఓచాయనా! నిన్ననుసించి నీమిత్రులును సుహృదులును జీవించుదుగాక. చైతన్యస్థానస్థితమై ఫలవంతమైన వృక్షము నాశ్రయించినపక్షులట్లు లెల్లవారును నీవలన బ్రదుకుదురుగాక. ఓపార్థివా! సూర్యుడు మరలి యుత్తరాయణ మారంభమైన సమయమున నీవు నావద్దకు రావలయును.” అని తెలిపెను. అది విని యుధిష్ఠిరుఁ డప్పితామహునకు నమస్కరించి, నపరివారముగా హస్తినాపురమునకు వెడలి, గాంధారిధృతరాష్ట్రులను మున్నిడికొని, మహర్షులును, భ్రాతృలును, వాసుదేవుఁడును దోడరా మంత్రులును, బౌరులును, జానపదులును గొలువఁ బురప్రవేశమొనర్చెను. అని తెలిపి వైశంపాయనుఁడు మఱియు నిట్లనియె.

— భీష్మప్రార్థన ౨ —

ఓజనమేజయా! పిమ్మట నాకుంటినందనుఁడు పౌరజానపదుల నెల్ల గౌరవించి, యథాన్యాయముగా, వారిండ్లకుఁ బో నెలవొసంగెను. మఱియు నతఁడు, పతులును, సుతులును నశించిననారీమణుల నూఱిడించి, విపులములగునర్థముల వారికొసఁగి యాదరించెను. పిమ్మట నాయుధిష్ఠిరున కభిషేకము గానింప, నతఁడు సకలప్రకృతివర్ణమును రప్పించి, బ్రాహ్మణులయు, జనముఖ్యులయు, నిగమవేత్తలయు నాశీర్వాదములఁ బరిగ్రహించి, ధర్మజ్యోతిముండై యతఁ డానగరోత్తమమున, నేఁబడిరాత్రులుండి కౌరవోత్తముండగు పితామహుని స్వర్గారోహణసమయమును స్మరించి సపరివారముగా, వాహనములతోఁ దత్పురమునుండి వెడలెను. అదిత్యుఁడు నివృత్తుడై యుత్తరాయణ ప్రవత్తుడగుటఁ గాంచి, ఘృతమాల్యగంధద్రవ్య ట్నామచందనా గురుప్రభృతి ముఖ్యద్రవ్యములను భీష్మసంస్కారమునకై ముందుగాఁ బంపి, గాంధారిధృతరాష్ట్రులను మున్నిడికొని వెడలెను. పురుష వ్యాఘ్రులగుసోదరులును దల్లియు నాతనితోడ వెడలిరి. మఱియు జనార్దనుఁడును, ధీమంతుఁడగు విదురుఁడును గౌరవ్యుడగు యుయుత్సుఁడును, సాత్యకియు వెంటనంటి బయలువెడలిరి. అటు లతఁడు

మహారాజార్జునుడు శ్వేతచ్ఛత్రాదిసమృద్ధిగలిగి, సంస్తూయమానుడై మహాత్తరతేజమడక భీష్మగుణ ననుసరించుచు, నింద్రునివలె బత్తసమునుండి ప్రయాణమై కొంతచడికి గురుక్షేత్రమందున్న శాంతనవుని సమీపించెను. అప్పితామహుల నచ్చో ధీమంతుడగువ్యాసుడును, నారదుడును, దేవలాసితుడును నేవించుచు నుండిరి. మఱియుఁ జూపఁగా మిగిలిన నానాదేశాధీశులును రక్షకులును నప్పితామహుని రక్షించుచు వచ్చిరి. వీరశయనమున శయనించియున్న యాగాంగేయుని యుధిష్ఠిరుఁడు గాంచి, తనతమ్ములతోఁ గూడ రథావరోహణమొనర్చి, యరిందముఁడగు కురుపితామహునకు నమస్కరించి, వ్యాసాదులగువిప్రుల కభివాదన మొనర్చి, వారెల్లఁ దన్నభినందింప, బ్రహ్మకల్బులగు ఋత్విజులును, భ్రాతృలును, మహర్షులును జుట్టికొని, శరతల్పగతుఁడైయున్న యాభీష్టునితో, “ఓతాతా! నేను యుధిష్ఠిరుఁడను. ఓగాంగేయా! ఇదె నీకు నమస్కరించుచున్నవాఁడను. ఓమహాబాహూ! నామాట వినఁబడియెనా? నీకేమికావలయునో తెలుపుము. చేసెదను. ఓసభూ! ఇదె నీ యాయగ్నులను బట్టికొని వచ్చితిని. వీర నాయాచామ్యులు. వీర బ్రాహ్మణులు. వీర ఋత్విజులు. వీర నాభ్రాతృలు. ఇతఁడె నీపుత్రుఁడు ధృతరాష్ట్రమహారాజు. సహా మాత్యుఁడై వాసుదేవుఁ డిదె వచ్చియున్నవాఁడు. హతశిష్టులైన కురుజాంగలులందఱును వీరె వచ్చియున్నవారు. కనుఁగవఁ దెఱచి వీరినెల్ల నారయుము. నీకు వలసినసామగ్రియెల్ల సంపాదించితిని. నీకు సమయము వచ్చినపుడు నీకుఁ గావలసినది నీవు చెప్పినట్టులు చేసెదను” అని విన్నవించెను.

ఓజనమేజయా! ధీమంతుడగుకౌంతేయుఁ డట్లు పలుక విని గాంగేయుఁడు, తన్నుఁ జుట్టికొనియున్న భరతవంశ్యులనెల్ల నారసి, యాధర్వజునిభుజము పట్టికొని, మేఘగంభీరస్వరము వెలయ, నాతనితో “ఓకౌంతేయా! మంత్రులతోఁ గూడ వచ్చితివా? మంచిపని. సహస్రాంశుఁడు భగవానుఁడునగు దివాకరుఁడు పరివృత్తుఁడయ్యెను. నిశితాగ్రములగుశరములచే నిర్మించినతల్పముపైఁ బరుండిన నాకేఁ బదెనిమిదిదినములు గడచెను. ఇక్కాల మొకవత్సరమట్లు లయ్యెను. ఓయుధిష్ఠిరా! ఇదె పవిత్రమగు మాఘమాసము వచ్చినది. ఇత నీశుక్ల

పక్షము త్రిభాగశేషమై కానున్నది.” అని తెలిపి, మఱియు నాధృత రాష్ట్రానిఁ బిలిచి “ఓరాజా! నిస్సంశయముగా, ధర్తార్థముల నెఱిగిన వాడవు. బహుశ్రుతులగువిప్రుల ననేకులను నేవించియున్న వాడవు. మఱియు వేదశాస్త్రములను, సూక్ష్మములగుధర్తములను, మఱియుఁ గలరహస్యములను దెలిసినవాడవు. కావున నీవు దేనికిని శోకింపఁ జనదు. కాదగిన దెపుడును గాక తప్పదు. వ్యాసునివలన నీవు దేవ రహస్యమును వింటివి గాదే? ఈయుధిష్ఠిరాదు లహ్లాండునకువలె నీకును ధర్తమునుబట్టి పుత్రులు గాకపోరు. గురుశుశ్రూషారతులును ధర్తయుతులు నగువారిని బాలింపుము. శుద్ధాత్ముడగు నీధర్తజుఁడు నీయాజ్ఞలో మెలంగువాడు. ఇతఁడు క్రౌర్యరహితుఁడు గురుభక్తుఁడు నగుట నే నెఱుంగుదును. క్రోధలోభపరాయణులై దురాత్ములైన నీపుత్రు లసూయాగ్రస్తులై తమదుర్వృత్తముచే నశించిరి. కావున వారికై శోకింపఁ దగదు.” అని తెలిపెను.

ఓజనమేజయా! ఆగాంగేయుఁ డామనీషియగు ధృతరాష్ట్రునితో నిట్లు పలికి, మహాబాహుఁ డగువాసుదేవునితో “ఓభగవానుఁడా! దేవదేవేశా! సురాసురనమస్కృతా! త్రివిక్రమా! శంఖచక్రగదా ధరా! నీకు నమస్కారము. వాసుదేవుఁడు, హిరణ్యాత్ముఁడు, పురుషుఁడు, సవిత, విరాట్టు, జీవభూతుఁడగువేల్పు నీవ గాదే? నీవు యర మాత్ముడవును సనాతనుడవు నై యున్నవాడవు. ఓపురుషోత్తమా! నేను నీవని నమ్మి, త్వదేకగతచిత్తుడనై నిష్కరిగ్రహుడనై సంసార మును విడిచితిని గాదే! కావున నన్ను రక్షింపుము. ఓకృష్ణా! పుండరీ కాక్షా! నాకనుజ్ఞ యొసంగుము వారికి నీవ పరాయణమ వగుటఁ బాడవులు రక్షింపఁదగియున్నవారు. మందుఁడు దుర్యుధియు నగుసుయోధను నిఁగూర్చి నేను మున్ను తెలిపియుంటినిగాదే! కృష్ణుఁ డేపక్షము నాశ్రయించునో తత్పక్షమునకు జయమగునని నే నాసుయోధసున కెఱిఁగించితిని. వాసుదేవుఁడను తీర్థమునుబట్టి పాండవులతో సంధింపుమని చెప్పితిని. ఇది నీకుఁ దగుసంధికాలమనియుఁ దెలిపితిని. మందబుద్ధి యగుట వాఁడు నామాటచొప్పున వర్తింపఁడయ్యెను. ఆయ్యయో! ఆమూర్ఖుఁడు పుడమి నెల్లఁ బాడుచేసి తుదికి వాఁడును మరణించెను. నిన్నుఁ బురాణమహర్షివత్సవగుదేవునిగా నెఱుంగుదును. నీవు

నరునితోఁగూడ బదర్యాశ్రమమునఁ జరకాలము నివసించియుంటుండెలిసికొంటిని. అవిషయము, మహాతపుండగు వ్యాసుఁడును, నారదుఁడును నాకెఱిగించిరి. ఓక్కష్టా! నే నిక శరీరమును బరిత్యజించెదను, నాకనుజ్ఞ యొసంగుము. నీవనుజ్ఞ యొసంగుదేని నేను త్రమగతి నొందెదను.” అని పలికెను.

అది విని యవ్యాసుడేవుఁడు “ఓపార్థివా! నీకు నే ననుజ్ఞ యొసంగుచున్నాఁడను. నీవు వసువులను బొందుము. ఓమహాతేజా! నీ వీదేహమున నించుకేని బాపముచేసి యెటుఁగవు. ఓరాజర్షి! నీవు రెండవమార్కండేయునట్లు పితృభక్తుఁడ వై నవాడవు. కావుననే, నీకు మృత్యువు భృత్యువట్లు వశమైయున్నది.” అని తెలిపెను.

ఓజనమేజయా! ఆనంతర మాగాంగేయుఁడు పాండవులను గాంచి, యటులే భృతరాష్ట్రాదులను దక్షిణమిత్రులను జూచి, “ఓయీ! నేను బ్రాణముల విడువఁ దలంచుచున్నాఁడను. కావున నాకనుజ్ఞ యొసంగుఁడు. మీరందఱును సత్యమార్గప్రవర్తనమునకు యత్నింపుఁడు. సత్యమే పరమబలము. మఱియు మీరు నియతాత్ములరై హింసాదూరులై వర్తింపుఁడు. బ్రాహ్మణప్రియులును, ధర్మశీలురును, దహానిత్యులు నై మీరు ప్రవర్తించుట నాకు సమ్మతము.” అని పలికి వారి నెల్లఁ గవుంగిలింపిశోని మఱియును యుధిష్ఠిరునితో “ఓజనాధిపా! బ్రాహ్మణులును, నందును బ్రాజ్ఞులును, నాచార్యులును, ఋత్విజులును బూజింపఁదగియున్నవారు సుమీ!” అని తెలిపె నని పలికి మఱియు వైశంపాయనుం డిట్లనియె.

—అథ భీష్మస్వర్గారోహణము—

ఓజనమేజయా! ఆశాంతనవుఁ డిట్లు పలికి రెండుగడియ లూర కుండి, యాత్మ భారణ మొనర్చుటయు నమృతహాత్తుని ప్రాణములు సన్నిరుద్ధములై యార్థ్యముగా వెడలెను. అపు డాశాంతనవుఁడు, తనగాత్రములలో నేయేదానిని బరిత్యజించుచుండెనో యదియెల్ల విశల్యమగుచు వచ్చెను. యోగయుక్తుఁడగు నమృతహాత్తుని తత్కృత్యమునకు చారెల్ల నాశ్చర్య మొందిరి. వ్యాసాదిమహర్షులందఱును గాంచుచుండఁగ నే యొకక్షణములో నతఁడు విశల్యుఁ డయ్యెను, అందులకు

వాసుదేవాదులందఱును నాశ్చర్యభరితులైరి. అతఁ డట్లు సర్వాయ తనములందును నాత్మను నిరోధింప, నది మూర్ఖమును భేదించి స్వర్గము సధిరోహించెను. అపుడు పుష్పవర్ణములతోఁ గూడ దేవదందుభులు చెలరేఁగెను. బ్రహ్మర్షులును, సిద్ధులును మేలుమేలని ప్రశంసించిరి. అంత నాభీష్టునిజ్యోతి మహోల్కవలెఁ దలను భేదించి, యాకసమంటి యొకక్షణములో నంతర్ధానమొందెను. ఓజసమేజయా! రాజశార్దూలుఁ డగు నాశాంతనవ్రఁ డట్లు కాలవశుఁ డయ్యెను. అంత దారువులను, వివిధములగు గంధములను దెప్పించి, పాండవులును, విదురుఁడును, జితి నేర్పఱచిరి. యుయుత్సుఁడు మున్నగువారందఱును బ్రేక్షకులై యుండిరి. అపుడు విదురయుధిష్ఠిరులు భీష్మనకు శౌమవసనములను, మాల్యములను గప్పిరి. యుయుత్సుఁ డాగాంగేయు నుత్తమచ్ఛత్రమును బట్టికొనియెను. భీమసేనార్జును లిరువురును నాతని తెల్లనగు చామరవ్యజనములను బట్టికొనిరి. నకులసహదేవు లుష్ణిషమును బట్టి కొనిరి. యుధిష్ఠిరధృతరాష్ట్రు లాతనిపాదములు పట్టికొనిరి. కౌరవ వృద్ధాంగనలు కురుకులోద్వహుఁడగు నాతనికిఁ దాలవృంతములతో వీరసాగిరి. పిమ్మట నాతనికి విధ్యుక్తముగాఁ బితృమేధము చేయఁబడి యెను. యాజకు లగ్నిలో హోమము నేసిరి. సామగులు సామములు చదువసాగిరి. పిదపఁ జందనాగురుకాష్ఠములతోడను, బలువిధములగు గంధద్రవ్యములతోడను, నాభీష్టునిదేహమును ఖిప్తి యగ్ని నంటించిరి. ధృతరాష్ట్రుఁడు మున్నగువారపసవ్యముగానుండి కురుక్షేత్రుఁ డగు గాంగేయుని సంస్కరించి, పిదపఁ బవిత్రమును మహర్షి సేవితము నగు భాగీరథికిఁ బయనమైరి. వారిని వ్యాసనారదాసితు లనుగమించిరి. వాసుదేవుఁడును వారితో వెడలెను. మఱియు స్త్రీలును, బౌరులును నందులకుఁ బయనమైరి. అంత నాజనమెల్ల విధ్యుక్తముగా మహాత్ముఁ డగుగాంగేయున కుదకక్రియలు నిర్వర్తించిరి. పిమ్మట, నటులు తన తనయున కుదకక్రియలు చేయఁబడుట గాంచినదగుట భాగీరథి, యుదకమునుండి లేచివచ్చి శోకాకులయై యేడ్వసాగెను. అటు లేచుచు, నామె కౌరవుల నారసి “ఓయనఘులారా! జరగినవిధముగ నే తెలిపెదను వినుడు. ఎవ్వఁడు రాజవృత్తసంపన్నుఁడు, ప్రజ్ఞానిధియు, నుత్తమవంశస్థుఁడు, కురువృద్ధకర్తయు, మహావ్రతుఁడును, బిత్రుభక్తుఁ

డును నై మున్నావరశురామునకు నైతము లోకక విక్రమించెనో, యట్టిదివ్యాస్త్రసంపన్నుడును, మహావీర్యుడును నేడు శిఖండిచేహతుఁ డయ్యెనా? ఓసార్థివులా! నాహృదయము పాషాణమయమగుట నిశ్చయము. అట్టిసాపట్టి నాకుఁ గానరాకున్నను నాగుండియ లవియకున్నవి గదా! మున్ను కాశీపురాధీశుని దుహితస్వయంవరకాలమున త్రియ్యులందఱు నొక్కచోఁ గలియఁగా, నపు డీతఁ డసహాయవీరుడై, యొక రథముతో నొక్కఁడే వారిని జయించి, కన్నియలను దెచ్చెను గాదే? ఇప్పుడమి నప్పరమవీరునకు సాటియగువీరుఁ డున్నవాఁడా? అట్టివాఁడు శిఖండిచే హతుఁడగుట వినియు నాగుండియలు ప్రీలకుండట వింత కాకపోదు. మహాత్ముఁడగు నెవ్వనిచే నతిప్రయత్న మొనర్చిన వరశురాముఁడును బరాభవింపఁబడియెనో యట్టిభీష్మఁ డిక్కురుత్తేత్రమున శిఖండిచే హతుఁడయ్యెనా?” అని పలువిధముల నేడ్చుచున్న భాగీరథిని గాంచి, వాసుదేవుఁడు ప్రియోక్తులతో నూఱిడించువాడై “ఓభద్ర శీలా! చింతింపకుము. డోరకొనుము. నీపుత్రుఁ డుత్తమలోకము నొందెను. అందు సందియము లేదు. మహాతేజుఁడగునీతఁడు వసువులలో నొకఁడయ్యు, శాపవశముగా మానవుడై జనించెను. కావున నీతనిఁ గూర్చి పరితపింపఁబనిలేదు. ఇమ్మహానీయుఁడు త్రియధర్మము ననుసరించి రణాంగణమున యుద్ధమొనర్చి యర్జునునిచే హతుఁడయ్యెను గాని, శిఖండిచే హతుఁడు గాలేదు. మహారణరంగమున నుద్యతా యుధుడైన కురుశార్దూలుఁడగు నీభీష్మ నెదుర్కొని యాశతక్రతుఁడేని జయింపఁజాలునా? ఓశుభాననా! ఇతఁడు స్వేచ్ఛగా మరణించి స్వర్గము నలంకరించెను. కాదేని దేవతలందఱును గలిసియు నాతని నోరువఁగలరా? కావున నోదేవీ! నీవిక్కురునందనునకై వగవకుము. ఓదేవీ! ఇతఁ డెప్పటియిట్లు వసువై వెడలిపోయెను. పరితాపము పరిత్యజింపుము.” అని పలికెను. ఓజనమేజయా! అటు లావాసుదేవుఁడును, వ్యాసుఁడును నూఱిడింప, నాగంగయుఁ బరితాపమును విడిచి ప్రకృతి నొందెను. అంత నాశ్రీకృష్ణుఁడు లామెను గౌరవించి, యామెయునుజ్ఞువడసి యందఱును మరలిరి. అని తెలిపెను.

ఆనుశాసనికపర్వము సమాప్తము.

శ్రీ రస్తు,
శ్రీమదాంధ్ర
వచనమహాభారతము

ఆశ్వమేధికపర్వము.

శ్లో. “నారాయణం సమర్పత్య సరం చైవ సరోజ్జలము,
దేవీం సరస్వతీం వ్యాప్త స్తతో జయ ముదీరయేత్.”

ఓజనమేజయా! అపు డాయుధిస్థిరుఁడు, జలదానమును నిర్వర్తించిన ధృతరాష్ట్ర మహారాజును మున్నిడికొని కనుల నీరువెట్టుచు గంగయొడ్డుచేరి, వ్యాఘలచిత్తుడై, వ్యాధవిధమైనదివిషమట్లు తత్తీరమునఁ గూలఁబడి పరితపిండుటఁ గాంచి, వాసుదేవుఁడు భీమునిఁ జూచి “వృకోదరా! మీయన్న నూఱింపు” మని పలికి, “యటులు పరితపింపఁడగ” దని తానును నాతని నోహించెను. అటు లార్జునడై పుడమిఁబడి వేడినిట్టూర్పులు పుచ్చుచున్న యాభర్తపుత్రు సప్తాంశపుల్లెఁ గాంచి, శోకాకులితమానసులై మఱియు వారును దత్తీరమునఁ గూరుచుండిరి. అంత నాధృతరాష్ట్రుఁడు పుత్రశోకపీడితుఁడగుచు బుద్ధిశాలియుఁ, బ్రజ్ఞాచతువు నగుట నిందుక దైర్యముగొని యెలుఁగు రాల్పడ, “ఓభర్తజా! లెమ్ము కుగుశార్దూలా! అనంతరకార్య మొనరింపుము. ఓకౌంతేయా! నీవు శ్మశ్రిధర్తము ననుసరించి యిష్టపడమిని జయించితివి. కావున నీవు నీమిత్రులను, భ్రాతలనుకూడి దీని ననుభవింపుము. ఓనరేశ్వరా! నీకిపుడు శోకింపవలసినది నాకేమియుఁ గానరాదు. ఓమహీపతీ! మాకు లభించినపుత్రశతమును స్వప్నలబ్ధమైన ధనమట్టులు, నష్టమగుట నేనును, నీతల్లి గాంధారియు శోకింపవలసి

యున్నదిగాని, నీవు పరితపింపబనిలేదు. అయ్యయో! మహాత్ముడను, నాపితమును గోరినవాడు నగు మనయీవిదురుని యర్థవంతము లగువచనములు పెడ చెవిఁ బెట్టి, దుర్బలినై యిప్పు డిట్లు పరితపించుచున్నాఁ డను. 'దుర్యోధనుఁ డొనర్చినతప్పుచే నీకులము పాలియును' అని దివ్యదర్శనుడను ధర్మాత్ముడనగు నీవిదురుఁడు నాకుఁ జెప్పకపోలేదు. మఱియు నితఁడు నాతోఁ బెక్కునూలు, 'ఓరాజా! నీవు నీవంశ మునకు శ్రేయము గోరుదేని నామాట నవ్వి, దుష్టాత్ముడగు నీదుర్యోధ నుఁ బరిత్యజింపుము. వీఁడు మందుఁడు. కర్ణుడను, శకునియు నీతన యునిఁ గనుఁగొనకుదురుగాక. ఈయవవాదమునుండి నీ వీద్యూత సంఘాతమును మరలింపుము. ధర్మపుత్రుడగుయధిష్ఠిరుని రాజుగా నభిషేకింపుము. అటులేని, యితఁడు పుడమిని న్యాయముగాఁ బాలించును. ధర్మాత్ముడగు నీతని రాజుఁ జేయ నీకీప్తములేదేని, నీబుద్ధిబలము నాథారముగాఁ గొని నీవు స్వయముగా రాజ్యమును పాలింపుము. ఓనరాధిపా! నీవు సకలభూతములందు సమబుద్ధిగలిగి సంగ్రహింప, భ్రాత లతోఁగూడి జ్ఞాతులందఱును నిన్ననుసరించి జీవించుదురగాక.' అని తెలి పెను. ఓయధిష్ఠిరా! దీర్ఘ దర్శియగువిదురుఁ డటులు చెప్పినను వికక దుష్టుడగుదుర్యోధను ననువర్తించితిని. నామతి చెడియెను. పండితుఁ డగు నీతనిమధురవచనముల మన్నింపనైతిని. ఇప్పుడు దానికిఁ దగు మహాదుఃఖమును బొంది శోకసాగరమున మునిగితిని. ఓరాజా! ఇప్పుడు వృద్ధులమై దుఃఖితులమైన యీనీతల్లిదండ్రుల నరయుము. ఓజనాధిపా! నీవు శోకింపబనిలేదని నాయభిప్రాయము" అని తెలి పెనని పలికి వైశంపాయనుఁడు మఱియు నిట్లనియె.

— శ్రీకృష్ణుడు ధర్మజు నోదాత్తుట —

ఓజనమేజయా! ధీమంతుడగు ధృతరాష్ట్రుఁ డిట్లు తెలుప వినియు, శోకాకులచిత్తుఁడై యూరకున్నధర్మజునిఁ గాంచి, మేధావి యగువాసు దేవుఁ డాతనితో "ఓధర్మజా! ఈధృతరాష్ట్రుఁడు శోకాకులమానసుఁడై మున్ను మరణించిన పితామహులను పరితపింపజేయుచున్నవాఁడు. తావున నీవిక శోకము విడిచి, విధ్యుక్తముగా, బహుదక్షిణములగు వివిధయాగము లొనర్చుము. సోమముచే దేవతలను, స్వధచే బిత్తుదేవ

తలను దృష్టినొందింపుము. మఱియు నన్నచానాదిదానముచే నతిథులను, మఱికొన్నిటిచే నితరులను సంతసించజేయుము. తెలియదగిన దేమో నీవెఱుంగుదువు. చేయదగినదే చేసితివి. గంగానందనుడగు భీష్మనివలన రాజధర్మములెల్ల వినియున్నాడవు. అటులే కృష్ణదైవచాయనుడును, విదురుడును, నారదుడును నీకు ధర్మము లెఱిగించిన వారుగాదే? మూఢు లందఱగిన యీదైవ్యవృత్తి నవలంబించుట నీకుఁ బాడిగాదు. నీపితృపితామహులనుండి వచ్చుచున్న వృత్తి నాశ్రయించి యీరాజ్యభారమును వహింపుము. ఇహమునఁ గీర్తివడసి, మఱియు నిస్సంశయముగా స్వర్గమునందుట కీక్షత్రధర్మమే యుక్తమైనది. ఈ రణరంగమున శూరులై పోరాడిరిగాని, యొకఁడును బరాభుఖుడై మరణింపలేదు. ఓమహారాజా! భవితవ్యమే యిటులైనది. కావునఁ బరితాపము పరిత్యజింపుము. నీచే సంగ్రామరంగమున సమనీనశూరులు నీకు మఱి కానరా నవకాశము లేదుగదా!” అని పలికి యాగోచిం దుడు విరమించెను.

అది విని మహాతేజుడగు యుధిష్ఠిరుఁ డాతనితో “ఓగోవిందా! నీకు నాయెడఁగలదయ యెట్టిదో నేనెఱుంగకపోలేదు. నీవు నాయెడ నిత్యము సౌహృదము, ప్రేమ గలిగి ప్రవర్తించుచున్నాడవు. ఓచక్ర గదాధరా! నీవు నాకెంతయుఁ బ్రియము చేకూరవలయుననియే మహాపకార మొనర్చితివి. ఓశ్రీనాథా! నీచిత్తము నాయెడఁ బ్రీతి యుక్తమై యుండుటయుఁ గల్గెగాదు. అయినను నీవంగీకరింతువేని తపోవనమునకుఁ బోయెదను. పితామహునిఁ బడఁద్రోయించిన నాకు శాంతి యెట్లు? అయ్యో! సంగ్రామస్థిరుడై పురుషవ్యాఘ్రుడయిన కర్ణునిఁ జంపించితినిగాదే! నేనేమి యొనర్చిన నా యీశ్వరకృత్యము నుండి విముక్తుడవగుదునో తెలియకన్నది? ఓవాసుదేవా! నామన శ్శుద్ధి యెట్లు గలుగునో యట్టివిధ మొనర్పుము.” అని పలికెను. అది విని ధర్మజుడగు వ్యాసుఁ డయుధిష్ఠిరు నూఱిడించువాడై, యర్థ వంతములగు సదుక్తులతో “ఓనాయనా! నీమతి వివేకయుక్తమై యుండియు, మఱియు మాధ్యము వహించియే ప్రవర్తిల్లుచున్నాడవు. ఓతండ్రీ! మామొఱలన్నియు నాకసముపాలు చేయుచున్నాడవేమి? రాజులకు యుద్ధమే జీవిక యని క్షత్రధర్మజుడవగు నీవెఱుంగనిది పంచభార-7—36

గాదు. నిజధర్మానువర్తియగు నరపతి కెట్టిపీడయుఁ గలుగదు. మఱియు మోక్షధర్మములనునైతము వింటివి. నీవడిగిన సందేహములన్నియుఁ దొలఁగ, నేను మఱిమఱియు వివరించి తెలిపితిని గాదే? అయినను మఱిచెడి శ్రద్ధాహీనుడవై వినుటచే గాఁబోలు, స్మృతిచెడియున్న వాఁడ వనుట నిశ్చయము. ఇటులగుట తగదు. ఈయజ్ఞానము నీ కుచితముగాదు. ఓయనఘా! నీకు సకలప్రాయశ్చిత్తములును దెలియును గదా! మఱియు రాజధర్మములును, దానధర్మములును దెలియును. సకలధర్మజ్ఞుడవును, సర్వాగమవేత్తవునగు నీవు మఱియు నిట్లు లజ్జానాంధకారమగున్నఁడ వగుట న్యాయముగాదు.” అని పలికి వాగ్ధనుఁడు మఱియు నిట్లనియె.

— సందర్శనము తీయము —

“ఓయుధిష్ఠిరా! నీప్రజ్ఞాబలము సరిగాదని నాయభిప్రాయము. మానవుఁ డెవ్వఁడును సగతంత్రముగా నేకార్థమును జేయఁగలుగునా? మంచిచెడ్డ లేవియేని యిశ్వరప్రేరేతుఁడగుచునే మానవుఁ డొనర్చుట సత్యము. అట్లు లవశుడై కర్మ మొనర్చుమానవున కందుఁ బరితపింపవలసిన దేమున్నది? నీవు నిన్నుఁ బాపకర్మనిఁగాఁ దలంచుకొనుచున్నాఁడవుగదా! అటులగుట నీకప్పాప మెట్లు విముక్తియగునో తెలివెదను వినుము. ఓయుధిష్ఠిరా! తపోయాగదానములచే మానవులు పాపసాగరమునుండి తరించుచున్నారు. ఓనరశర్దులా! పాపకర్మలగువారు తత్తపోదానయాగములచే బవిత్రులగుటలో సందియములేదు. మహాత్ములగు దేవతలును, రాక్షసులును బుణ్యమునకుఁగా యాగక్రియలొనర్పఁ బ్రయత్నించుచున్నారు. కావున యాగమే పరాయణము. ఆయజ్ఞములమూలముననే దేవత లధికులును మహాత్ములునైరి. వారట్టిసత్క్రియ లాచరించుటనే దానవులను దిరస్కరింపగలిగిరి. ఓయుధిష్ఠిరా! రాజసూయాశ్వమేధములను, సర్వమేధమును, నరమేధమును గావింపుము. ఓమానవనాథా! విధ్యుక్తముగా నీ విపుడు బహుదక్షిణలు గల్గునట్లుగా నశ్వమేధయాగ మొనర్చుము. మున్ను రాముఁడును, దుష్యంతపుత్రుఁడగు భరతుఁడును బహుకామాన్న విత్తములతో నాయాగ మొనర్చిరిగాదే?” అని తెలుపుటయు సయ్యుధిష్ఠిరుఁ డిట్లనియె.

“ఓమహర్షివర్యా! నీవు నెలవిచ్చినట్లు నిస్సంశయముగా నశ్వ మేధముచే బృధివీపతి పవిత్రుడగును. కాని నాయభిప్రాయ మొకటి వినదగియున్నది. ఓద్విజోత్తమా! నే ననేకుల జ్ఞాతులను జూపి యిపు డల్పముగా దానము సేయకొల్లను. అధికముగా నొసంగుటకు నాకు ధనములేదు. బాలురును దీచులు నై యున్న యిప్పటి ప్రజలను యాచింప నాకు రుచింపలేదు. అటులే, యాద్వైతమునై కష్టదశలో నున్న యీరాజపుత్రుల నెట్లు యాచితును? ఓమహర్షియా! నాయంతన నేను బుడమి నెల్ల సశింపజేసి, శోకపరాయణుడనై యిపుడు యజ్ఞమునకుఁగాఁ బన్ను నెట్లు తీసికొందును? ఓమునివర్యా! దుర్యోధనునితప్పుచే బుడమిఁగలరాజులెల్లరును మమ్ము నపకీర్తి సాగరమున ముంచి సశించిరిగాదే? ధనాభిలాషచే సుయోధనుఁడు పుడమి నెల్ల సశింపజేసెను. దుర్మతియగు నాదుర్యోధనుని, ధనాగార మెల్ల శూన్యమయ్యెను. ఈయశ్వమేధయాగమునకుఁ బృథివియే దక్షిణగాఁ జేయుట ముఖ్యపక్షమని పండితులయభిప్రాయము. వేఱొకవిధముగా నొనర్చుట విధివిపర్యాసము. ఓతపోధనా! అట్టి ముఖ్యపక్షమును మాని, యనుకల్పముసేయుట కేనిష్టపడను. ఓభగ వానుఁడా! ఈయాగమున నీవు నాకు సాచివ్య మొనర్పవలయును.”

ఓజనమేజయా! ఇట్లు లాయుధిష్ఠిరుఁడు పలికి, వినతుఁడై యుండ, నాకృష్ణదైవపాయనుఁడు రెండుగడియలసే పాలోచించి, “ఓధర్మ రాజా! నే నొకయుపాయ మెఱిగించెదను. పాడువడిన నీశోశము నైతము నాచెప్పినయుపాయముచే బరిపూర్ణమయ్యెడిని. మున్ను మహాత్ముడగు మరుత్తుఁడు చేసిన యాగమునఁ బుచ్చుకొన్నధనములు బ్రాహ్మణులచే హిమవత్పర్వతమున విడువఁబడియున్నవి. ఓకొంతేయా! వానిని చెప్పింపుము. అవి నీకు సమృద్ధముగాఁ జాలియుండును.” అని తెలిపెను. అది విని యుధిష్ఠిరుఁడు “ఓమహర్షియా! ఆమరుత్తుఁ డంతధన మెటులొసంగెను? అతఁ డేకాలమున రాజై పరిపాలించెను?” అని ప్రశ్నించుటయు, వ్యాసుఁడు “పార్థా! కారంధముడగు నా మరుత్తుఁ డేకాలమున మహాధనుడై మహాపరాక్రమమడరఁ బుడమిఁ బరిపాలించెనో యట్టివిధము వినఁగోరెదేని వినిపించెదను వినుము” అని పలుక విని యుధిష్ఠిరుం డిట్లునియె.

— ౧౧ మరుత్తచాత్రము ౧౧ —

“ఓధర్మజ్ఞా! ఆరాజ్యి చరిత్రమును వివరముగా చూచున్నాడను. అతని కథ నెఱిగింపుము.”

అంత నావ్యాసుడు “ఓయుధిష్ఠిరా! మున్ను కృతయుగమున, దండవిధాయకుడగు ప్రభువై మనువు విరాజిల్లెను. అతని సుతుడు, ప్రసంధియును పేరఁ బ్రసిద్ధుడై ప్రవర్తిల్లెను. వానికి సూనుడై యువుడు కీర్తిపడసెను. ఆయువున కిహ్నోకుపు పుత్రుడై మహిని బరిపాలించెను. అతనికి బరమధార్మికులై నూర్వురుపుత్రులు దయించిరి. వారి నెల్ల నాయుత్సోగకుడు మహిపాలకులఁగా నొనర్చెను. వారిలో వింశకుడువాడు జ్యేష్ఠుడై ధన్వంతరీ త్తముఁడనా విరాజిల్లెను. ఆ వింశకుడు గౌతమీమూర్తియై వివింశకుడుపుత్రుఁడు పుట్టెను. ఓరాజా! ఆవింశకుడు బదునేవురుపుత్రులు దయించిరి. వారెల్లరును విక్రమోదగులును, బ్రహ్మణ్యులును, సత్యవాదులు నై దానధర్మరతులును, శాంతులు, ప్రియవాదులునాఁ బ్రసిద్ధిపొందిరి. వారిలోఁ దొలుతటివాడగు, భీమనేత్రుఁడు విక్రమశాలియై వారి నెల్లఁ బీడించి, జయించి నిష్కుంఠకముగాఁ బరిపాలించెను. కాని కొంతకాలమున కాతనియొడఁ బ్రజలనురక్తులు గాకుండుటచే నతఁడు నిజరాజ్యమును రక్షింపఁజాలఁడయ్యెను. అంత నాతనిప్రజ లాభినీనేత్రునిఁ దొలగించి తప్రాజ్యమునఁ దేజోఽంతుడగు నాతనిపుత్రుని నభిషిక్తునిఁ గావించి సంతసించిరి. అంత నతఁడు తనతండ్రి వికృతకృత్యములను సహించక, ప్రజాహితాభిలాషియై, వానిని రాజ్యమునుండి తొలగించెను. బ్రహ్మణ్యుఁడును, సత్యవాదియు, శుచియు, శమదమాన్వితుఁడు, ధర్మనిత్యుఁడు, మేధావియు, నగు నాతనియొడఁ బ్రజలనురక్తులై యుండిరి. అటు లతఁడు, ధర్మప్రవృత్తుడై ప్రవర్తిల్లుటయు నాతనికోశ వాహనాదులెల్ల షీఁడంపసాగెను. షీణకోశుడగు నాతనిఁ జూచి, సామంతస్వతు లొక్కమాటుగాఁ బీడించుటయు, నతఁ డార్తుడై భృత్యులతోడను చౌరులతోడను బరితపించెను. ఓయుధిష్ఠిరా! అతఁడు ధర్మనిత్యుడై ప్రవర్తిల్లుటయు, నాతనికి బలక్షైణ్యము సంభవించినను, వైరు లాతని వధింపఁజాలరైరి. అతనికి దనపత్తనముతో

గూడ నెపు డెంతయుఁ బీడగలిగెనో, యపుడే యతఁడు కరముతో నూఁదటయు, నది విని యొకనైస్యము ప్రత్యక్షమయ్యెను. దాని సహాయమున నతఁడు తనవైరులనెల్ల జయించెను. అటులగుటనే యతనికి గరంధముఁ డను పేరు గలిగెను. అతనికి ద్రేతాయుగాంభమునఁ బుత్రుఁ డొకఁ డుదయించెను. అతఁ డింద్రునకుఁ దక్కువగాక, దేవతలకును దుర్జయుఁడై ప్రవర్తిల్లెను. రాజులందఱు నాతనికి వశపర్తులై మెలంగసాగిరి. వారికెల్ల నతఁడు నిజవృత్తబలములచే నధికుఁడై సమ్రాట్టుగా విరాజిల్లుచు, 'ఆవిశ్మిత్తు' అను పేరునఁబరఁగి ధర్మాత్ముఁడును, విక్రమశాలియు నై యింద్రుఁడునాఁ దగియుండెను. మఱియు నతఁడు మేరుధృతియు, ధర్మరతియు, యాగమతియు నై, నియతేంద్రియుఁడు నగుచు, దేజముచే సూర్యుని, శాంతిచే భూమిని, బుద్ధిచే బృహస్పతిని, ధైర్యముచే హిమవంతుని మించి, శమదమాన్వితుఁడగుట, మనోవాక్కు ర్మములచేతను బ్రజలను సంతసింపఁజేయుచు, బ్రజానురాగియై ప్రవర్తిల్లెను. ఆశ్రభువు విధ్యుక్తముగా, నూజశ్వమేధయాగము లొనర్చెను. విద్వాంసుఁడగుబృహస్పతి యాతనికి స్వయముగా యాజకుఁడై యజ్ఞములు చేయించెను. అతనిసుతుఁడగు మరుత్తుఁడు నిజసద్గుణముచే దంష్ఠ్రిని మించినవాఁడయ్యెను. ధర్మజ్ఞుఁడును గీర్తినిధియునగు నతఁడు వేయియేనులబలముగలిగి రెండవవిష్ణువునా వెలయుచు, ధర్మశీలుఁడై యాగములొనర్ప, వేలకొలది సువర్ణమయములగుపాత్రములఁ జేయించి, మేరుపర్వతమును సమీపించిన హిమవద్ధిరియు త్తరపార్శ్వమున సువర్ణమయమగు తత్ప్రత్యంతపర్వతమునఁ దద్యాగకర్త మారంభించెను. అపుడు, తద్యజ్ఞోపకరణములగు, కుండ పితరములును, బాత్రములును, నాసనములును సువర్ణమయములై యసంఖ్యాకములుగాఁ జేయింపఁబడియెను. అందొకయజ్ఞవాటము నిర్మించి, యందాధర్మాత్ముఁడగుమరుత్తుఁడు విధ్యుక్తముగా నెల్ల రాజులతోఁగూడి యాగములొనర్చెను." అని తెలుప విని యుధిష్ఠిరుఁ డిట్లనియె.

“ఓమహానీయా! ఆమరుత్తుఁ డెట్టివీర్యముగలవాఁడు? ఆతని కట్టి సువర్ణరాశి యెట్లు సమకూరెను? ఆద్రవ్యమెల్ల నెపు డెచ్చుచున్నది? ఓతపోధనా! ఆధనము మాచే నెటులొందఁబడును?”

అది విని వ్యాసభగవానుడు “ఓధర్మజా! దక్షప్రజాపతికి దేవతలును, రాక్షసులు నుండిరి. వారు పరస్పరము స్పర్ధవహించి యుండిరి. అటులే యంగిరునిపుత్రులై వ్రతతుల్యులగు బృహస్పతిసంవర్తులును బరస్పరస్పర్ధగలిగి యెల్లపుడును భిన్నాభిప్రాయులై ప్రవర్తిల్లుచుండిరి. అందు బృహస్పతి, బృహత్తేజుడును, సంవర్తుడు తపోధనుడు నైయుండ, నాబృహస్పతి, యాసంవర్తుని మఱిమఱియు బాధింప సాగెను. ఓయుధిష్ఠిరా ! అటు లాసంవర్తుడు తనజ్యేష్ఠభ్రాతచే బాధితుడగుచు, దనకుఁగల యర్థములనెల్లఁ బరిత్యజించి, దిగంబరుడై వనమున నివసించ నభిలషించి వెడలెను. అపు డింద్రుడును రక్కసులనెల్ల జయించి, నిహతులఁ గావించి, లోకముల కింద్రత్వము నొంది, తనకుఁ బురోహితునిఁగా నంగిరుని జ్యేష్ఠపుత్రుఁడును విప్రోత్తముఁడునగు బృహస్పతిని గోరికొనియెను. మున్నంగిరసునకుఁ గరంధముఁ డనియెడిరాజు యాజ్యుడై యుండెను. అతఁడు నిరుపమానమగుపరాక్రమముచేతను, బలవృత్తిములచేతను నింద్రుని బోలి మిగులఁ దేజముగలిగి, ధర్మాత్ముఁడును నియతవ్రతుఁడు నగుచు వెలయుఁ జొచ్చెను. అతఁడు తనముఖవాయువును గరమునఁ బూరించి ధ్యానించినంతనే, వాహనములు, యోధులు, మిత్రులును లభింతురు. అటులే ముఖ్యములగుమహార్ష శయనాదులును నాతఁడు తలంచినంతనే లభించెడివి. మఱియు నతఁడు నిజసద్గుణములచే బార్ధిపులనెల్లఁ దనకు వశులఁగాఁ జేసికొని, తనయిచ్చవచ్చినన్నినాళులు జీవించి స్వశరీరముతో స్వర్గము నొందెను. అతనిపుత్రుఁడు యయాతియట్లు ధర్మవేత్తయై, అవిక్షితుఁడనుపేర వెలసి, శత్రులనెల్ల జయించి, పుడమి నెల్లఁ దనవశముగా నొనర్చికొనియెను. అప్పార్ధిపుఁడు విక్రమాదిగుణములచే దండ్రునిబోలినవాడై వర్తిల్లుచుండునంత, నాతని కింద్రతుల్యుడై మరుత్తుఁ డనువాఁ డుదయించెను. ఆమరుత్తునియొడఁ, జతుస్సముద్రముద్రితమగు భూభాగ మనురక్తమగుటయు, నతఁ డింద్రునియొడ స్పర్ధగలిగియుండెను. పాండునందనా! ఆమరుత్తునిపై నింద్రుఁడును స్పర్ధవహించియుండెను. శుచియు, సుగుణనిధియునగు నామరుత్తుని మించుట కెంత ప్రయత్నించియు, నింద్రుఁడు సఫలమనోరథుఁడు కాఁజాలకుండెను. అటులగుట నాయుంద్రుఁ డమరుత్తునియాధిక్య

మును సహింపఁజాలక దేవతలతోఁ గూడి, బృహస్పతిని బిలిపించి
“ఓమహానీయా! నాకుఁ బ్రియముఁ జేయందలంతువేసి, యింక నా
మరుత్తునిదైవ పితృ శ్లోకర్థములను జేయింపకుందువుగాక. ఓబృహస్పతీ!
నేను మూఁడులోకములందును, దేవతలకును బ్రభువునై యింద్ర
త్వమునొందియున్నవాడను. మరుత్తుఁడన్ననో యొకమహిపతిగదా!
ఓబ్రాహ్మణోత్తమా! అమర్త్యుఁడగు సురాధీశునకు యాజకుఁడవై
యుండియు, మృత్యువశుఁడైన మనుష్యమాత్ముఁడగు మరుత్తున కెల్లు
నిశ్శృంకముగా యాజకత్వము పూనెదు? నికు శ్రేయము వలయునా?
నన్నేని గోరికొని నాకే యాజకుఁడవై యుండుము. కాదందువా?
అమహిపతియగు మరుత్తునే వరించి యాతనికి యాజకుఁడవై యుం
డుము. నామాట ననుసరించి మరుత్తునిఁ బరిత్యజింపుము. నన్నే నమ్మి
యుండుము.” అని పలికెను.

ఓయుధిష్ఠిరా! ఆయింద్రుఁ డిట్లు తెలుస విని బృహస్పతి,
రెండుగడియలనేపు చింతించి యాదేవరాజుతో ‘ఓయీ! నిపు నకల
భూలాధిపతివి. నీయందే లోకములెల్లఁ బ్రతిష్ఠితములై యున్నయి. సు
మతీయు, విశ్వరూపనముచి, బలాసురులను వధించినబలశాలివి. ఉత్తమ
మగుదైత్యుల వీరలక్ష్మిని నీవాఁడవే సంపాదించినవాడవు. ఓబల
సూదనా! నీవే నిత్యము భూస్వర్గలోకముల భరించుచున్నవాడవు.
ఓదేవేశ్వరా! నీకు బురోహితుఁడనై యుండియు, మర్త్యుఁడగు మరు
త్తున కెల్లు యాజకుఁడ నగుదును? కావున నీవిక నూఁజిడిల్లుము.
నేను మర్త్యునకు యాజకుఁడనై యాతనియజ్ఞమున స్రువముబట్టి
కొనను. ఈనావచనము నమ్ముము. అగ్ని చల్లవడినను, బుడమి తలక్రిం
దైనను, సూర్యుఁడు వెలుగకున్నను, నేనుమాత్రము నాయూడిన
మాట తప్పను.” అని పలికెను. ఓజనమేజయా! బృహస్పతి యిటులు
పలుకుటయు నింద్రుఁడు గతమత్సరుఁడై యాబృహస్పతి బ్రశంసించి
నిజభవనమును బ్రవేశించెను” అని తెలిపి వ్యాసుఁడు మతీయు
నిట్లనియె.

— బృహస్పతిమరుత్తసంవాదము —

“ఓధర్మజా! ఇందుల కోకపురాతనేతిహాసము గలదు. అది
యింద్రమరుత్తులకు జరిగినసంవాదము. దానిం దెలిపెద నాకిర్నింపుము.

బృహస్పతి యింద్రునివద్దఁ దానటులు ప్రతినయొనర్చెనుగాదే? ఆవార్త విని మరుత్తచక్రవర్తి తానొకయజ్ఞమునేయ సఁకల్పించి, బృహస్పతిని పూజించి, 'ఓగురూత్తమా! నేను మున్నొకపుడు నీసన్నిధికి వచ్చి యొకయజ్ఞము చేయుదునని మనవిచేసియుంటినిగాదే? దాని నిపుడు నేయఁదలంచియున్నాఁడను. వలయుసంభారములన్నియు సంపాదించఁ బడినవి. నీకు నేను యాజ్ఞాఁడనుగాదే? కావున నీయాజత్యమాని రాయాగమును జేయింపుము.' అని కోరెను.

అది విని బృహస్పతి, 'ఓరాజా! నే నీక నీచే యాగము చేయింప నిష్టపడను. నన్నయింద్రుఁడు యాజకుఁడుగాఁ గోరికొను నయ్యు దానికి నేనంగీకరించి, యటులే యొనర్చునని ప్రతినవట్టితి' నని తెలిపెను. అంత నామరుత్తుఁడు 'ఓమహాత్మా! నీకు నేను బిత్త్ర్యమగు తేత్రమనై యున్నవాఁడను. మఱియు నన్ను గౌరవించుచున్నవాఁ డను. నీకు యాజ్ఞాఁడను. కావున నన్నుఁ బరిత్యజింపకుము.' అని పలికెను. అది విని మఱియు నాబృహస్పతి, 'ఓరాజా! ఆమర్త్యుఁడగు ఇంద్రునకు యాగము చేయించిననేను మానవుఁడనగు నీచే నెట్లు మాయాగము చేయింతును? ఓయీ! నీయాజత్యమును విడిచికొంటిని. కావున నీవికఁ బోవచ్చును. లేదా నీయిష్టము. నేను మాత్రము నీకు మాయాజకుఁడ నీకఁ గాను. నీకిష్టమువచ్చినవానిని వేటొకనిఁ గోరి గొమ్ము. వానిచే నీయాగము చేయించుకొనుము.' అని తెలిపెను.

ఓధర్మజా! బృహస్పతి యటులు పలుకుటయు, నమరుత్తుఁడు బ్రజ్జితుఁడై, యుద్విగ్నమానసుఁడై మరలివచ్చుచుఁ ద్రోవనడుమ నార మనిఁ గాంచి, చెతులుమొగిడ్చి నిలువఁబడియుండెను. అంత నారదుఁ డామరుత్తునితో 'ఓరాజర్షి! నీవేమి యిట్లు ఖిన్నుఁడవై యున్నటులు గాన్పించుచున్నాఁడవు? ఓయనఘా! నీకు నేమమేగదా? ఎందుల కేఁగి తివి? నీకెవనివలన నిట్టియనిష్టము సంభవించెను? ఓపార్థివోత్తమా! నేను వినదగినదేని నాకు వినిపింపుము. ఓనరాధిపా! ఎల్లవిధముల నీదుఃఖము దొలఁగింప నేను బ్రయత్నించువాఁడను.' అని పలుకు టయు, నమరుత్తుఁడు, తనకుపాథ్యాయుఁడగు బృహస్పతివలనఁ గలి గినపరిభమునెల్ల వినిపించువాఁడై 'ఓమునివర్యా! అంగిరునిపుత్రుఁ డును, నమరాచార్యుఁడునగు బృహస్పతికడకేఁగి, నాకు ఋత్విజుఁడవై

యాగము చేయింపుచుని కోరఁగా, నతఁ డెందులకు సమ్మతించక, నన్నుఁ బొమ్మని పలికెను. నా కాతనివలనఁ గలిగినపరిభవముచే నే నిక జీవింప నొల్లను. ఓనారదా! నన్ను గురువు పరిత్యజించుటయొగాక విశేషించి దూషించెను.' అని పలికెను.

ఓధర్మజా! అమృతక్షుఁ డట్లు పలుకుటయు, నమ్మనీం ద్రుఁ డాతనిఁ దనవచనామృతముచే జీవింపజేయువాఁడనాఁదగి, 'ఓరాజోత్తమా! అంగిరునిపుత్రుఁడగుసంవర్తుఁ డొకఁడు గలఁడు. అతఁడు పరమధార్మికుఁడై యిపుడు దిగంబరుఁడై, పుడమిని బరిభ్రమించుచున్నవాఁడు. బృహస్పతి నిన్నొల్లఁడేని, నీ వాసంవర్తుని యాజకునిఁగా వరింపుము. మహాతేజాఁడగు నతఁడు ప్రసన్నుఁడగుట నిన్నుఁ దప్పక మన్నించును. నీచే యాగ మతఁడు చేయించును.' అని తెలిపెను. అది విని యామరుత్తుఁడు 'ఓనారదా! నీ యీవచనముచే నేను బ్రతుకఁగల్గితిని. నే నాసంవర్తుని సందర్శింతును. అతఁ డెందుండునో తెలుపుము. ఆతనియొడ నేనెట్లు ప్రవర్తింపవలయును? అతఁడు నన్నెట్లు మన్నించును? అతఁడు నన్నొకపుడు పొమ్మనెనా! మఱి బ్రతుకఁజాలను.' అని పలికెను. అందుల కానారదుఁడు 'ఓమరుత్తా! ఇపు డాసంవర్తుఁ డున్నత్రవేళుఁడై తనయిచ్చవచ్చినచోటఁ బరిభ్రమించుచున్న వాఁడు. ఓమహారాజా! మహేశ్వరసందర్శనార్థమై యతఁ డిపుడు వారాణసిఁ జేరి యుండవచ్చును. కావున నీవిపు డావారాణసీద్వారమును జేరి యందొకచో నొకశవము నుంచుము. ఓమహీనాథా! అతఁ డద్దానిని జూచినచో మరలును. అపు డతఁ డెందులకు మరలిపోవునో, యందులకు నీవును మరలి యతనివెంటనంటి పోవుచుండుము అటులు వెడలి యాతనిరహస్యసమయము నీకు లభించినపుడు నీ వాతనిశరణమందుము. అపు డతఁడు నిన్నెవ్వరంపిరని ప్రశ్నించును. నీవపుడు 'నారదుఁడు పంపఁగా వచ్చితి'నని తెలుపుము. ఆసంవర్తుఁడు న న్ననుగమింప నెంచి నాతావు తెలియఁగోరెనేని, నేను వహ్నిప్రవిష్టుఁడనై యున్నట్లు లాతనితో నిశ్చంకముగా నెఱింగింపుము.' అని తెలిపెను.

ఓయుధిష్ఠిరా! అది విని యామరుత్తుఁ డటులే యని యందులకు సమ్మతించి యానారదు నాదరించి, యాతని నెలపుగొని వారాణసికిఁ బోయి, యానారదుఁడు చెప్పినచోప్పున, నప్పురద్వారమును జేరి

నారదవచనము స్మరించి యొకశవము నచ్చో నుంచుటయు, దత్తము యముననే యాసంవర్తుడు సచ్చోటికి వచ్చి యాకుణపమును గాంచి వెంటనే మరలెను. అటులు మరలి పోవుచున్న యాసంవర్తుని గాంచి యామరుత్తుడు చేతులు జోడించి యాతని వెంబడించి యెటులేని యాతని బ్రసన్నుఁ జేసికొనువాఁడై పోవుచుండెను. పిమ్మట నాసంవర్తుఁ డొకరహస్యీమ నామరుత్తుని గాంచి, పాంసుకర్థమము లాతనిపైఁ జల్లి శ్లేష్మముచే నాతనిపై నుమిసెను. అటు లామరుత్తుఁ డాసంవర్తునిచేఁ బీడింపఁబడియూ, విడువక కేల్లోడ్పుతోడనే మఱియు నాతని వెంబడించి పోవుచుండెను. అపు డాసంవర్తుడు కొంతపరిశ్రాంతుడగుట మరలి యొకచోఁ జల్లనినీడగల యొకబహుశాఖయగు మట్టిచెట్టు క్రిందఁ గూరుచుండెను.” అని తెలిపి మఱియు నిట్లనియె.

— మరుత్త సంవర్తనవాదము —

“ఓధర్మజా! అటు లామట్టిక్రిందఁ గూరుచుండి యాసంవర్తుఁ డామరుత్తునితో ‘ఓయీ! నీవు నన్నెట్లు తెలిసికొంటివి? నా యునికి నీ కెవ్వరు చెప్పిరి? నావలనఁబ్రియము గోరుదేని యిందలితత్త్వ మెఱిగింపుము. సత్యము పలికెదేని, నీచకలమనోరథములును సఫలము లగును. అటులుగాక యన్యతమాడెదేని, నీతల నూఱుప్రయ్యలయ్యెడిని.’ అని పలుకుటయు నమరుత్తుడు ‘ఓమహనీయా! మార్గవశముగాఁ బోవుచు నారదుడు నీయునికి నాకెఱిగించెను. నీవు నాకు గురువుత్తుడవగుట నీయెడ నా కెంతయుఁ బ్రీతి గలిగెను.’ అని పలికెను. అది విని సంవర్తుడు ‘ఓరాజా! నీవు సత్యమును బలికితివి. అతఁడు నన్ను యాజకునిగా నెఱిగినవాఁడు. అతఁ డిపు డెందున్న వాఁడో నాకెఱిగింపుము.’ అని యడుగ విని యమరుత్తుడు ‘దేవా! ఆనారదుడు నీవరిగినత్రోవ నాకుఁ దెలిసి, నాకు సెలవొసఁగి, యగ్నిప్రవిష్టుఁ డయ్యెను.’ అని తెలిపెను.

ఓయుధిష్ఠిరా! ఆమరుత్తునిమాట విని యాసంవర్తుడు సంతోషుడై ‘ఓరాజా! ఈమాత్రము నేనును జేయఁగలను’ అని పలికి, పిమ్మట నామరుత్తుని, మఱియు నున్నట్లునట్లు మాటచే గసరువాడునాఁ బరుషవచనములచే భర్జించుచు, ‘ఓరాజా! నిజచిత్తవశవర్తినై, వాత

ప్రథానుడనై వికృతరూపుడనగు నాచే యాగము చేయించుకొనఁ గోరెదేల? నాయన్నయగు బృహస్పతి సమర్థుఁడును, వాసవమిత్రుఁ డును నై వర్తిల్లుచున్నవాఁడు. అతఁడు మంచి యాజకుఁడు. ఆతనిచే యాగకర్తములను జేయింపుము. నాగార్వాప్యము, నాయాజ్యములు, నాసకలగృహ్యదేవతలును, నాయన్నచే నాకర్షింపఁబడిరి. నాశరీరము తప్పు దక్కినదెల్ల నతనిచే బరిగ్రహింపఁబడియెను. ఓమరుత్తుఁడా! ఆతనిసెలవు గొనక నే నెవ్వనికేని యాగ మెట్లు చేయింపఁగల్గుదును? అతఁడు నాకెంతయుఁ బూజ్యతముఁడు. ఓయీ! నీవు బృహస్పతిని జేరి సమస్తమునకు సెలవుగొనిరమ్ము. నీవు నావలన యాగముచేయించు కొనఁ దలంతువేని యాతనిసెలవునొంది చేయించుకొనుము.' అని బలి కెను. అంత నమరుత్తుఁడు 'ఓమహనీయా! నేను మున్నుగా బృహ స్పతినిన్నిధికిఁ బోఁగా, నందు జరగినవిధ మెఱిగించెదను వినుము. అతఁడు వాసవునికోరికచే నాకు యాజకుడగుట కొల్లనని తెలిపెను. 'నా కమర్త్యుఁడు యాజ్యుఁడై యుండ మానవునకు నేనెట్లు యాజకుడ నగుదును? మరుత్తునకు యాగము చేయింపవలదని యింద్రునిచే సీపే ధింపఁబడితిని.' 'ఓబ్రాహ్మణోత్తమా! ఆమరుత్తుఁడు నిత్యము నాతో స్పర్ధ నేయుచుండును. కావున నీవాతనికి యాజకుడవు గావలదు' అని వాసవుఁడు సీయన్నతోఁ బలికెను. అందులకు నీశ్రాత సమ్మతించెనట. అటులగుట నన్నుఁ బ్రేమమీఱి యాజ్యునిగా నొల్లఁడు. అతఁడు దేవరాజు నాశ్రయించెను. ఇది యటులగుటఁ దెలిసితివిగదా! కావు ననే, సకలధనములచే నీవు నన్ను యాజ్యునిగా నొనర్ప వేఁడు చున్నవాఁడను. నీవలన నాకుఁ గలిగెడు నుత్తమగుణములచే నవ్వా సవు నతిక్రమింపఁ గోరుచున్నాఁడను. ఓబ్రాహ్మణోత్తమా! ఇత నాబృహస్పతిని జేర నామన మొల్లకున్నయది. నన్నుఁ జెప్పఁజాలనట్టి యవమానముచేసి తొలఁగిపొమ్మనియెను.' అని తెలిపెను.

అది విని యాసంవర్తుఁడు 'ఓమరుత్తుఁడా! నీవేమో నీయిచ్చు వచ్చినట్లుచేయ నెంచుచున్నవాఁడవుగదా! నీవు నాసకలాభిప్రాయ ములను సమకూర్పఁగలవాఁడవేని నీవన్నదెల్ల జరగును. కాని నేనొకటి తెలిపెదను వినుము. నీచే నేను యాగముచేయింతునేని, బృహస్పతిపురందరు లిరువురును నాపైఁ గోపమొందకమానరు. ఇంద్రో

‘టి నే నూహించుచున్నాడను. నీ వీకార్యమున స్థైర్యమెట్లు విడువ కుందువో, యట్లు నాకు నిస్సంశయముగా నమ్మిక గలిగింపవలయు. అటులు గాదేని కుపితుడనై నిన్ను సబాంధవముగా భస్మముగావించు వాడను,’ అని తెలిపెను.

అంత నామరుత్తుడు ‘ఓగురూత్తమా! నీసంబంధమును విడుతునేని, సూర్యుడు ప్రకాశించునంతకును, బర్హతము లున్నంత కును, నే నుత్తమలోకము లొందకుండువాడను. మఱియు నీసంగ తిని బరిత్యజింతునేని శుభబుద్ధిదూరుడనై, విషయలోలుపుడనై చెడుదును గాక.’ అని పలికెను. అంత, మఱియు నానందర్తుడు ‘ఓరాజా! నీకర్తములందు నీకు శుభబుద్ధి యొకటి తెలిపెదను వినుము. నాయాజనమును నీకగును. ఓరాజా! నాచెప్పినచొప్పున వర్తింతువేని యక్షయమగుద్రవ్యమును బొందెదవు. దానిచే దేవ గంధర్వలను నింద్రునిఁ బరిభవింపఁ గలుగుదువు. నాకు ధనమందు నభిలాషలేదు. యాజ్ఞలు నక్కఱలేదు. నే నిపుడు నాయన్నకును నింద్రునకును విప్రియమొనర్చునున్న వాడను. మఱియు నింద్రునితోఁ దుల్యునిగా నిన్నుఁ జేయుట సిశ్చయము. నీకుఁ దప్పక ప్రియము గావించుట నిశ్చయమని పలుకుచున్నాడను’ అని తెలిపి సందర్భుడు మఱియు నిట్లనియె.

‘ఓమరుత్తా! ఎచ్చో నాభగవానుడగు శంకరుడు నిత్యము తపము సేయుచుండునో, యట్టిహిమవంతము పార్శ్వమున ముంజవంత మనెడి పర్వత మొకటి గలదు. భగవానుడగు మహేశ్వరుడు మాసహాయుడై యాపర్వతమున, వృక్షములమూలములందును, శృంగములందును, గుహలందును యథాసుఖముగాఁ గ్రీడించు చుండును. నానాభూతసమన్వితుడై మహాతేజుడైన యాశూలి యున్నచోటనే రుద్రులును, సాధ్యులును, విశ్వేదేవులును, వసువులును, యమవరుణకుబేరులును, భూతములును, పిశాచములును, నశ్వినీదేవతలును, నవ్వరసలు, గంధర్వలు, యక్షులు, దేవర్షులు, నాదిత్యులు, మరుత్తులు, యాతుభానులును బహురూపుడై మహాత్ముడైన యాశంకరుని సేవించుచు నుండురు. ఆభగవానుఁ డందుఁ గుబే

రానుచరులఁ గూడి క్రీడించుచుండును. వికృతాకారులగువారును నాతనితో నాడుకొనుచుండుదురు. ఆశూలి బాలాదిత్యసమద్యుతియై వెల్లుచుండ, నాతనిరూపము నవయవసంస్థానమును గనుఁగొన నేరికిని శక్యము గాకుండును. మఱియు నతని తేజస్తపములును, వీర్యమును నిర్దేశింపరానివై యున్నవి. అచ్చో మిగుల వేడిమిగాని, చలిగాని, గాలిగాని, సూర్యునిప్రకాశముగాని, యుండదు. మఱియు, జరయు, తుత్పిపాసలును, మృత్యువు, భయము నచ్చో గలుగ నేరవు. ఆకొండ నలువంకలను, సూర్యకిరణములునా బంగారుకాంతులు వెలయుచుండును. ఉద్యతాయుధులగు కుబేరసహాయులచే నప్పైదేశ ములు రక్షింపబడుచుండును. ఆభగవానుడగు శర్వునకు నమ స్కారము. వేధయు, రుద్రుడు, శితికంఠుడు, సురూపుడు, సువర్చ సుడు, కపర్దియు, గరాభుడు, హర్యత్నుడు, వరదుడు, త్రినే త్రుడు, పూషదంతభేది, వామనుడు, శివుడు, యామ్యుడు, అవ్యక్త రూపుడు, సద్వృత్తి, శంకరుడు, తేముడు, హరికేశుడు, స్థాణువు, పురుషుడు, హరినేత్రుడు, ముండుడు, కృశుడు, ఉత్తారణుడు, భాస్కరుడు, సతీర్థుడు, దేవదేవుడు, రంహారూపి, ఉష్ణిషి, సువక్త్రుడు, సహస్రాక్షుడు, మీధువు, గిరిశుడు, ప్రకాంతుడు, యతి, చీరవసనుడు, బిల్వదండుడు, సిద్ధుడు, సర్వదండధరుడు, మృగవ్యాధుడు, మహాత్మరుడు, ధన్వి, భవుడు, వరుడు, వ్యోమ వక్త్రుడు, సిద్ధమంత్రుడు, చతువు, హిరణ్యబాహువు, ఉగ్రుడు, దిక్పతి, లేలిహనుడు, గోష్ఠిరూపి, వృష్టి, పశుపతి, భూతపతియగు వానికి నమస్కారము. వృషుడు, మాతృభక్తుడు, నేనాని, మధ్యముడు, స్రువహస్తుడు, మతి, ధన్వి, భార్గవుడు, అజుడు, కృష్ణనేత్రుడు, విరూ పాక్షుడు, తీక్ష్ణదంష్ట్రుడు, తీక్ష్ణుడు, వైశ్వానరముఖుడు, మహా ద్యుతి, అనంగుడు, శర్వుడు, దిశాధీశుడు, విలోహితుడు, వీచుడు, దీప్తాక్షుడు, మహాజనుడు, కపాలమాలి, నిత్యసువర్ణ మకుటుడు, మహా దేవుడు, కృష్ణుడు, త్ర్యంబకుడు, అనఘుడు, క్రోధనుడు, నృశం సుడు, మృదువు, బాహుళాలి, ఉగ్రుడు, పతి, పశువు, కృత్తివాసుడు, దండి, తపస్వి, అక్రూరకర్కుడు, సహస్రశిరస్సుడు, సహస్రచరణుడు, త్రిపురఘ్నుడు, వసురూపుడు, దంష్ట్రయు నగువానికి నమస్కారము.

వసురేతుడు, సుశరీరుడు, అనంతుడు, మహాద్యుతియు, మహాదేవుడు, పినాశీయు, మహాయోగియు, అవ్యయుడు, త్రిశూలహస్త్యుడు, వరదుడు, త్ర్యంబకుడు, భువనేశ్వరుడు, త్రిపురఘ్నుడు, త్రిజాయనుడు, త్రిలోకేశుడు, మహాజనుడు, సకలభూతప్రభుడు, ధారణుడు, ధరణీధరుడు, ఈశానుడు, శంకరుడు, శర్వుడు, శివుడు, విశ్వేశ్వరుడు, భవుడు, ఉమాపతియు, బశుపతియు, విశ్వరూపుడు, మహేశ్వరుడు, విరూపాక్షుడు, దశభుజుడు, దివ్యగోవృషభధ్వజుడు, ఉగ్రుడు, స్థాణువు, శివుడు, రాద్రుడు, శర్వుడు, గౌరీశుడు, ఈశ్వరుడు, శివకంఠుడు, అజుడు, శుక్రుడు, పృథువు, పృథుహరుడు, పరుడు, విశ్వరూపుడు, విరూపాక్షుడు, బహురూపుడునగు సుమాపతికి నమస్కరించెదను. అనంగంగహరఁడును, శరణ్యుడు, మహాదేవుడు, చతుర్ముఖుడునగు దేవుని శరణమొందుము. ఓనురుత్తా! ఇటులామహాత్ముడగు నవ్వుహాదేవునకు నమస్కరించి యతనియనుగ్రహము వడయుదేని యందున్న యాసువర్ణము నొందఁగలుగుదువు. ఆసువర్ణమును దేగల నీపరిచారకు లందులకుఁ బోవుదురు గాక.' అని సంవర్తుడు తెలుప విని యామరుత్తుఁ డటు లొనర్చెను. పిదప, నతిమానుషముగా యజ్ఞవిధియంతయు నారంభింపబడియెను. ఆయాగమునకుఁగా శిల్పులు సువర్ణభాండములను సన్నద్ధపఱచిరి. పిచ్చట నవ్వురు త్తమహీపతిసమృద్ధిని దేవతలమూలమునఁ దెలిసికొని, బృహస్పతి యెంతయు సంతోషమొందెను. అటులగుట నాతనిమేను కృశింప మొగము వెల్లనై, 'అయ్యో! నాశత్రువగు సంవర్తుఁ డిక ధనవంతుడగును గాఁబోలు' అని పరితపించుచుండ, నాబృహస్పతివిధ మెఱిగి, దేవేశుఁ డమరులతోఁ గూడి వెడలి యాబృహస్పతితో నెట్లనియె.

— ఇంద్రుడు బృహస్పతి నూఱడించుట —

'ఓబృహస్పతీ! నీవు సుఖనిద్ర నొందుచున్నాడవా? నీకుఁ బరిచారకులు వశులై యున్నవారు గదా! ఓవిప్రోత్తమా! నీవు దేవతల సుఖముగోరుచున్నాడవుగదా! దేవతలు నీకు రక్షకులై యున్నవారు గాదే? నీకీదుగిభ మేటికి? ఇది నీకు మానసమా! దేహసంభవమా?

నీవిపుడు పాండువర్ణుడవై వెలవెలపోవుచున్నవాడవేమి? ఓబ్రాహ్మణోత్తమా! నాకది యెఱిగింపుము. నీకుఁ గర్పము గలిగించినవారి నిపుడే వధించుచున్నాఁడను.' అని ప్రశ్నించెను.

అది విని యాబ్రహ్మస్పతి 'ఓదేవరాజా! ఉత్తరదక్షిణలతోఁ గూడ మరుత్తుఁడు యజ్ఞము చేయ నున్నాఁడని తెలుపుచున్నారు. ఆ యాగమున సంవర్తుఁడు యాజకుడై యాగముచేయించునని వింటిని. వాఁ డామరుత్తునిచే యాగము చేయింపఁదగదని నాకోర్కి' అని తెలిపెను. అంత నయ్యింద్రుఁడు 'ఓవిప్రోత్తమా! నీవు దేవతలకు మంత్రవేత్తవగు పురోహితుఁడవగుటచే, నీవు సకలకామసంపూర్ణుఁడవగుటలో నందియములేదు. ఆసంవర్తమరుత్తు లిరువురును జరామృత్యువుల సతిక్రమించినవారా! నీ కాసంవర్తఁ డేమి చేయఁగలఁడు?

బ్రహ్మ:—నీవిపుడు, దేవతలతోఁ గూడ రాక్షసులను బ్రోత్సహించి, వారిని వధింప నెఱువా! వారికిఁ గలసమృద్ధి నెల్ల నశింపఁ జేయవలయును. వైరులసమృద్ధి దుఃఖినిమిత్తము గాకుండు నే! ఓయింద్రా! నావైరి యామరుత్తు ననువర్తించుచున్నాఁడట. కావుననే, నేనీటులు వివర్ణుడనైతిని. ఓశతక్రతూ! నీవెన్నియుపాయములచే నైన నాసంవర్తనిఁగాని, యామరుత్తునిఁగాని నిగ్రహింపవలయుఁ జూచి!

ఇంద్రుఁడు:—అగ్నిదేవునిఁ జూచి 'ఓయీ! రమ్మ నీవిపుడు దూతవై యామరుత్తునిఁ జేరి, బ్రహ్మస్పతి నామరుత్తునకు యాజకునిఁగా మార్పువాడవై 'ఓరాజా! ఆబ్రహ్మస్పతి నీకు యాజకుడై మర్త్యుఁడవగు నిన్నమర్త్యునిఁజేయును' అని తెలుపుము.

అగ్ని:—ఓయింద్రా! నే నిదె దూతవై తప్పక యామరుత్తునిఁ జేరి, బ్రహ్మస్పతిని యాజకునిఁగాఁ జేసికొమ్మని తెలిపి బ్రహ్మస్పతి కుపచయమగునట్లుగాఁ బురుషులగునవచనము సత్యమగునట్లుగాఁ జేసెదను.

ఓయుధిష్ఠిరా! అటు లాయగ్ని తెలిపి, వెంటనే వెడలి, వనస్పతులను, లతలను మర్దించుచు, హిమాంతపరివర్తమానుడై కాష్ఠాతిగుండనుపవనునట్లు వెలుఁగుచుబోయెను. ఆయగ్నికిని మరుత్తునకును జరగి నసంభాషణము తెలిపెదను వినుము,

మరుత్తుడు:—అహా! ఇపుడేమి యాశ్చర్యము. అగ్ని దేవుడు మూర్తీభవించి యిందులకు వచ్చెనుగాదే? ఓసంవర్త! అగ్నిపాద్యములను, నాసనమును నితని కర్పింపవలయును గాదే? వానిచే నీతని గౌరవింపుము.

అగ్ని:—ఓయనఘా! మరుత్తా! నీయగ్నిపాద్యములకును, నీయాసనదానమునకును సంతసించుచున్నాడను. కాని, నే నింద్రునిచే నీకడకు దూతగా ననుపంబడి వచ్చితిని.

మరుత్తుడు:—ఓయగ్ని! శ్రీమంతుడగు నాదేవరాజు సుఖమై యున్నాడా? ఓధూమకేతూ! మాయెడ నాతనికి బ్రీతి గలదా? దేవత లాతనికి వశులై మెలంగుచున్న వారా! అదియెల్ల నాకు సమగ్రముగా నెఱిగింపుము.

అగ్ని:—ఓపార్థివోత్తమా! ఇంద్రుఁ డెంతయు సుఖమై యున్న వాడు. నీయం దాతనికి జెడనిప్రీతియుఁ గలదు. ఓరాజా! దేవత లందఱు నాతనికి వశవర్తులై యున్నవారు. ఆతనిసందేశమును నీవు వినుము. ఆయింద్రుడు నన్ను నీసన్నిధి కెందులకుఁ బంపెనందువా? తెలిపెదను. 'మరుత్తునకు బృహస్పతిని యాజకునిగాఁ బరిదానము నేయవాడవై, యాతనితో 'నీ కీబృహస్పతి యాజకుడై మర్త్యుడవైన నిన్నమర్త్యుని జేయును.' అని తెలుపుమని పలికెను.

మరుత్తుడు:—ఓయగ్ని దేవా! నీవన్నది తెలిసినది అయినను నాకీసంవర్తుడు యాజకుడైనఁ జాలును. ఇదె యాబృహస్పతికి నాయంజలి. ఆబృహస్పతి, యమర్త్యుడగు నింద్రునకు యాజకుడై యుండియు, మర్త్యుడనగునాకు యాజకుడై శోభిల్లునా?

అగ్ని:—ఓమరుత్తా! ఆదేవరాజు ననుగ్రహమును సంపాదించు వేని దేవలోకమునగల రిమోహద్దేశములన్నియు నీకు లభించును. నీ కాబృహస్పతి యాజకుడగునేని, నీవు కీర్తిసంపన్నుడవై తప్పక స్వర్గమును జయింపఁగల్గుదువు. అటులే బృహస్పతికి యాజ్యుడవైతి వేని, మానుషలోకములును, దివ్యములగు ప్రజాపతిలోకములును, మఱియుఁగల యాయా మహత్తరలోకములును నీకధీనములగుటయే గాక, స్వర్గమెల్ల నీస్వాతంత్ర్యమునకు లోనై యుండును.

సంవర్తడు:—ఓయగ్ని! మఱి నీవిందులకు రానక్కఱలేదు. బృహస్పతి యీతనికి యాజకుడను గానక్కఱలేదు. నిన్ను నాదారుణ దృష్టిచే దహించువాడను. నాకుఁ గోపము గలిగెనా నీవు నిలువఁ జాలవు సుమీ!

ఓయుధిష్ఠిరా! ఆసంవర్తనివచనము లాలించి, యాపావకుఁ డాదేవతలకడ కేఁగెను. ఓధర్మజా! సంవర్తడు తన్ను దహించునేమో యని, యశ్వత్థవల్లమట్లు చలచిత్తుండై యాయుండు నెదుట నిలువఁ బడుటయు, నాతనిఁ గాంచి, మహాత్ముడగు నింద్రుఁడు, బృహస్పతి సన్నిధిని, యాతనితో 'ఓహవ్యవాహనా! నీవామరుత్తునికడకు దూతవై పోయితివి గదా! అతఁడు బృహస్పతినిఁ దనకు యాజకునిగా నొప్పుకొనెనా? యాగముచేయనున్న యాతఁడేమి పలికెను? నామాటఁ బ్రతిగ్రహించెనా?' అని యనెను.

అగ్ని:—ఓయంద్రా! నీవచన మామరుత్తునకు రుచింపలేదు. అతఁడు మనబృహస్పతి కొకయంజలి యొసర్చెదనని తెలిపెను. సంవర్తఁడే తనకు యాజకుడగునని పలికెను. నేను మఱిమఱియు నాతనితో 'ఓమరుత్తా! నీకు మానుషలోకములును, దివ్యములగు ప్రజాపతిలోకములు మున్నగులోకములును గావలయునేని, బృహస్పతికి యాజ్యుడవగు'మనియుఁ దెలిపితిని. అయినను నతఁ డందులకు సమ్మతింపలేదు.

ఇంద్రుడు:—ఓవైశ్వానరా! నీవు మఱియు నప్సార్థివునికడ కేఁగి, యాతనిఁ గలిసి, నేఁబలికితిని యర్థయుక్తమగు నొకమాట తెలుపుము. నీవటులు తెలిపినను నప్సార్థివుఁడు నీమాట లత్యము నేయఁడేని, వానిని నావజ్రాయుధముపాలు గావించెదను.

అగ్ని:—ఓదేవా! ఈగంధర్వపతిని దూతగా నందుల కనుపుము. ఓవాసవా! నేనందులకుఁ బోవ భయపడుచున్నవాడను. చరిత్ర బ్రహ్మచర్యుడగు నాసంవర్తడు, సంరంభమడఁగ దీప్తరోషుడై నన్నుఁగాంచి, 'మఱియు నీవిట్లు బృహస్పతిని యాజకునిగాఁ గోర నరుదెంతువేని దారుణదృష్టిచే నిన్ను దహించెదనని నమ్ముము. నేను గుపితుడ నగుదునేని నీవు భస్మముగాకమానవు' అని పలికెను. అట్లు లగుటఁ బోఁజాలను.

ఇంద్రుడు:—ఓయగ్ని! నీవే తక్కినవ్యక్తులను దహించు వాడవు. ఓకదానిని బూడిదపాలుగావించువాడు నీవు దక్క వేతొక్కడు లేడు. నీసంస్పర్శమున కెల్లలోకములును జడియును. ఓ హవ్యవాహనా! నీవిపు డాడినమాట నవ్వడగనిమాట.

అగ్ని:—ఓశక్రా! నీవు నిజబలముచే స్వర్గమును సకలవృధిని నాశ్రమించియున్నవాడవుగదా! నీవిట్టిసమర్థతగలిగియున్నను, మున్నావృత్తుడు త్రిదివమును హరింపలేదా?

ఇంద్రుడు:—ఓయగ్ని! నే నావృత్తుని మశకప్రాయనిఁగాఁ జేయఁగలిగినను, వానిని జయింప కుపేక్షించితిని. వైరిదత్తసోమమును నేను ద్రావను. బలహీనునిపై నావజ్రాయుధమును బ్రయోగింపను. మానవుడు నాకెదురా? నన్నుఁ గొట్టి వాడు సుఖించుటెట్లు? కాలకేయులను బుడమిని దొలఁగించితినిగాదే! దానవుల సంతరితమునుండి తరలించితినిగాదే, స్వర్గమునకు సంతసమును సంతరించితినిగాదే! మానవుడు నాకెదురై సుఖించుటెట్లు?

అగ్ని:—‘ఓమహేంద్రా! మున్నొకపుడు నీవు కుపితుడవై శక్రార్యాతియాగమును నిషేధింపలేదా? ఆశక్రార్యునిచే చ్యవనుడు యాగముచేయించి, యశ్వినీదేవతలఁగూడి తానొకఁడే సోమపానము చేయలేదా? ఆవృత్తాంతమును స్మరింపుము. మఱియు నీవాచ్యవనునిపై వజ్రాయుధము వైవ నతిఘోరముగదాని నావిప్పుడు నీబాహువుతోఁ గూడఁ, దపోబలముకలిమి నరికట్టలేదా? నీవటు లొనర్చుటచేఁ గదా ఆచ్యవనుడు కుపితుడై యెల్లవిధముల ఘోరాకారుడగుమదుని విశ్వరూపరాక్షసుని, జనింపఁజేసెను! వానిని గాంచి నీవు కన్నులు మూసికొంటివిగాదే! ఆమహారాక్షసుడు తీక్షణములును, శతయోజనములునగు వేయిదంతములతో ఘోరరూపమైన వక్త్రమును దెలిచి, యొకదాడను బుడమికి, వేతొకదాడ నాకసమునకుఁ జూపి నీకు వెఱపు గలిగింపలేదా? మఱియు వర్షలములును, స్థూలములును, ద్విశతయోజనపరిమాణములునగు నాలుగుదంష్ట్రులతోఁ గూడి పండ్లుకొలు కుచు ఘోరముగు నొకశూలమునెత్తి యారక్కసుడు నిన్ను వెంటఁ దలుచు ఘోరాకారుడగువానిని నీవరయుచుండ నిన్ను పుడందలును జిత్రముగాఁ గనుగొనలేదా! ఓదానవాంతకా! నీవపు డారక్కసు

నకు జడిసి, యవ్వుహర్షికి జేతులుమొగిడ్చి శరణమొందలేదా? తూత్ర బలముకంటె బ్రహ్మబలము గొప్పది. దానిని మించినది వేటొకటి లేదు. ఓయింద్రా! బ్రహ్మతేజము తత్వమెఱిగిన నే నాసంవర్త నెట్లు చేరగలను? ఎట్లు జయింపనెంచును?' అని పలుక విని యింద్రుఁ డిట్లు నియె.

ఇంద్రుఁడు:—ఓయీ! బ్రహ్మబల మిటులు గొప్పదందువా? బ్రాహ్మణబలమును మించిన దొకటి లేదందువా? అటులేని త్తత్త్రియుఁ డగు మరుత్తునివిభుత్వము నే నోరువనివాడనగుట వానిపై నాఘోర మగు వజ్రాయుధమును బ్రయోగింతును. ఓభృతరాష్ట్ర! నీవు దూతవై వడిగాఁ బోయి యాసంవర్తనితో మాకు సంగతియు గలిగింపుము. బృహస్పతివిధ మాతని కెఱిగింపుము ఆమరుత్తునిపై వజ్రాయుధము వైతునని తెలుపుము.

ఓయుధిష్ఠిరా! అనంతర మాగంధర్వుఁడగు భృతరాష్ట్రుఁడు మరుత్తునికడకు వెడలి యాయింద్రునివచనముగా నాపార్థివునితో 'ఓయీ! నరేంద్రా! నన్ను భృతరాష్ట్రుఁడనెడి గంధర్వునిగాఁ దెలియుము. నేనొకటి తెలుప నీసన్నిధికి వచ్చితిని. లోకాధిపతియు మహాత్ముఁడగు నింద్రుఁడు పలికినవచన మొకటి వినుము. అతఁడు, నీతో 'బృహస్పతిని యాజకునిగా వరింపుము. లేదేని వజ్రాయుధము నీపైఁ బ్రయోగింతును.' అని తెలుపుచునియెను. నా యీమాట నొల్లవేని యాతఁ డన్నదియగును' అని తెలిపెను.

మరుత్తుఁడు:—ఓగంధర్వరాజా! నీవును, మీదేవేంద్రుఁడును, విశ్వేదేవులును, వసువులు, నశ్వినీదేవతలును దెలియుఁడు. లోకమున మిత్రద్రోహముచే నగుపాపమునకు నిష్క్రమిలేదు. ఆపాపము బ్రహ్మహత్యతో సమానమైనది. బృహస్పతి మహేంద్రునిచే యాగములు చేయించునుగాక. సంవర్తఁడే నాకు యాజకుఁడుగా నుండుఁగాక. నీ వచనము నాకు రుచింపలేదు.

గంధర్వుఁడు:—ఓరాజసింహా! నభస్తలమున వాసవుని యాఘోరగర్జననాదము వినబడుచున్నదా? తప్పక యవ్వుహేంద్రుఁడు నీపై వజ్రాయుధము వైచును. ఓరాజా! నీవు క్షేమమార్గ మాలోచించుకొనుట కిదే తగుసమయము.

ఓయుధిష్ఠిగా ! ఆగంధర్వుఁ డటులు తెలివినయనంతరము గర్జిలు చున్న వానవుని నినాద మామరుత్తునకు వినవచ్చెను. అపు డతఁ డా నిత్యతాపసియు ధర్మవేత్తయునగు సంవర్తనకావిషయమును దెలిపి, కర్తవ్య మాతనివలనఁ దెలిసికొనువాఁడై యిట్లు పలికెను.

మరుత్తుఁడు:—ఓవిప్రేంద్రా ! నామన మిదె చలించుచున్నది. చూడుము, అదె యాయుధ్వినిమూర్ఖము చేరువైయున్నను, గానరా కున్నది. నీనుండియే నేను శుభము నొందవలయును. ఓవిప్రముఖ్యా! ఆవాసవునుండి నాకభయమొసంగుము. అదె పదిదెసల వెల్లెఁగించుచు, వాఁడె యుధ్విఁడు నచ్చుచున్నాఁడు. అమానుషమగు నీఘోరోపద్రవ మున కీసదస్యులును జడియుచున్నవారు.

సంవర్తఁడు:—ఓరాజోత్తమా ! నీ కాశక్రునివలన భయపడ వలసినదిలేదు. భయంకరమగు నీయుపద్రవమును నేను దొలఁగించె దను. నేను సంస్తంభినివిద్యను బ్రయోగించెదను. నీ వావాసవుని తిరస్కారమునకు జడియకుము. నేనిప్పుడే వానిని సంస్తంభింతును. నావిద్యచే సకలదేవతలయాయుధములును నశించును. వజ్రము దెసలఁ బట్టుఁగాక. గాలి వీచుఁగాక. వర్ష మడవులందుఁ గురియుఁగాక. అంత రిక్షమున నుదకములు ప్రవహించుఁగాక. వట్టిమెఱుపులు మెఱయుఁ గాక. నీకేమియు భయములేదు. అగ్ని దేవుఁడు నీకామములను బూర్తి చేసి నిను రక్షించువాఁడు. వాసవుఁడు వర్షింపనిమ్ము. జలసమూహప్లవ మానమై మహాఘోరమై వజ్రాయుధము నీవధమున కాతనిచే బ్రయత్నమగుఁగాక. నీవు భయమందవలదు.

మరుత్తుఁడు:—ఓవిప్రవర్యా ! ఆవజ్రాయుధమహారావము ఘోరమై వినవచ్చుచున్నది. అది గాలితోఁ గలిసివచ్చుచున్నది. మఱి మఱియు నాచిత్తము చలించుచున్నది. నాకు స్వాధ్యము గలుగకున్నది.

సంవర్తఁడు:—ఓరాజా ! నీకిప్పు డాయుగ్రమగు వజ్రాయుధము వలన భయమక్కఱలేదు. నేను గాలినై యావజ్రమును దొలఁ గింతును. కావున నీవు భయము విడిచి, నీయిచ్చవచ్చిన వేటొకవరముఁ గోరికొమ్ము. దాని నిప్పుడే సాధించెదను.

మరుత్తుఁడు:—ఓబ్రాహ్మణోత్తమా ! నాయాగములం దింద్రుఁడు, ప్రత్యక్షముగావచ్చి యందలి హవిస్సు ప్రతిగ్రహించుఁగాక, దేవతలు

తమతమస్థానములను స్వీకరించియుందురుగాక. మఱియు వారు హుత మగుసోమమును బ్రతిగ్రహింతురుగాక.

సంవర్తడు:—అదే త్వరితులయి వచ్చుచున్న దేవతలచే సన్ను తింపబడుచుం దనగుట్టములఁ గూడి యింద్రుఁడు వచ్చుచున్నవాఁడు. ఈయాగమున నే నాతని మంత్రములచే బిలిచెదను, మంత్రములచే శిథిలకాయుడగు నయ్యింద్రు నిదె గనుఁగొనుము.

ఓజనమేజయా! అటులు వారికి బరస్పరము సంభాషణము జరగుచుండఁగ నే, యశ్వముఖ్యములచే బూన్పఁబడినరథములలర దేవతలఁ గూడి యింద్రు డామరుత్తునియాగమునందలి సోమమును ద్రావువాఁడై యరుదెంచెను. అటులు దేవసంఘములఁ గూడి యరు దెంచుచున్నయింద్రున కామరుత్తుఁడు స్వాగతమొసంగువాఁడై పురో హితునితోఁ గూడి వెడలి, యథాశాస్త్రముగాఁ ప్రేతి పుట్టనట్టులు పూజను గావించెను. ఆపుడు సంవర్తఁ డిట్లనియె.

సంవర్తడు:—ఓపురుహనాతా! నీకు స్వాగతమా! నీవు సన్ని హితుడవగుటచే మా యియాగ మెంతయు శోభవహించు చున్నది. ఓబలవృత్రఘ్నా! మఱియు నాచే హోమమొనర్పఁబడిన సోమమును ద్రావుము.

మరుత్తుఁడు:—ఓదేవరాజా! శుభదృష్టితో నన్నుఁ జూడుము. నీకిదే నమస్కారము. నీవు నాయజ్ఞమునకు వచ్చుటచే నాజీవితము సఫలమయ్యెను. బృహస్పతితమ్ముడగు నీసంవర్తడు నాచే యాగము చేయించుచున్నాఁడు.

ఇంద్రుఁడు:—ఓరాజా! నే నెఱుఁగుదును. తపోధనుఁడును, దీప్రతేజుఁడును, బృహస్పతికవరజుఁడునగు నితఁడు నీకు గురువగు టయు నాకుఁ దెలిసినదియే. ఓనరేంద్రా! ఇతఁడు న న్నా హ్వనించుటఁ బట్టియే నే నిందులకు వచ్చితిని. నీపైఁ గలకోపము పోయినది. ప్రీతి గలిగెను.

సంవర్తడు:—ఓదేవనాథా! మాయెడ నీవు ప్రీతుడవై తేని, మా యియాగమును స్వయముగా శాసింపుము. ఓనుశేంద్రా! నీవే సకలభాగముల నేర్పజపుము. దీనిని సకలలోకమును దెలియుఁగాక.

ఓయుధిష్ఠిరా! ఇటు లాసంవర్తుడు తెలుప విని, యవ్యాస వ్రుడు దేవతల కీటు లాజ్ఞాపించెను. 'దేవతలారా! సభలుచేయఁ బడుఁగాక. చిత్రములు సమృద్ధములుగా వేలకొలది యావసథ ముఖ్యము లొనర్పబడుఁగాక. గంధర్వలకు, నస్పరసలకు నారోహణ ములను జేయుఁడు. అం దస్పరస లాడుదురుగాక. ఈయజ్ఞవాటము స్వగ్రతుల్యముగాఁ జేయఁబడవలయును.'

అది విని యాదేవత లాయంద్రవాక్యానుసారముగా నొన ర్చిరి. పిమ్మట నయ్యంద్రుఁ డమ్మరుత్తునితో 'ఓరాజా! నే నెంతయుఁ బ్రీతుఁడనైతిని. నీవు నన్నుఁ బూజించితివి. ఓనరేంద్రా! నీవొనర్చిన యీగౌరవమునకు నీపూర్వులందఱును సంతసించిరి. దేవతలందఱును నీహవిస్సు ప్రతిగ్రహింతురు గాక.' అని తెలిపి, మఱియు నాతనితో 'ఓరాజా! ఇంక నాగ్నేయమగు లోహితము నాలంభనమొనర్చుము. బహురూపమగు వైశ్వదేవము నాచరింపుము. మేధ్యమగు నీలవృష భము నాలంభనము సేయుము.' అని యాజ్ఞాపించెను.

ఓధర్మజా! పిదప యజ్ఞ మారంభింపఁబడియెను. అందు దేవ తలు స్వయముగా నాహారములను బరిగ్రహింప నారంభించిరి. మఱియు నందాయంద్రుడు బ్రాహ్మణులు తన్నుఁ బూజింపఁ దానొకసదస్యుడై యుండెను. అప్పుడు సంవర్తుడు యాగశాలయందుఁ బ్రజ్వలించు రెండవయగ్ని నా వెలయుచు, దేవసంఘముల నాహ్వనించుచుమంత్ర యుక్తముగా హవిస్సుల నగ్నిలో వ్రేల్చుచుండెను. పిదప నింద్రుడు సోమపాన మొనర్చెను. మఱియుఁ గలదేవతలును దమభాగములను గొని యందఱును ప్రీతులై యాతని యాజ్ఞగొని యథాసుఖముగా వెడలిపోయిరి. పిమ్మట నామరుత్తుడు సువర్ణరాశుల నెల్లెడలఁ బోసి కుబేరునివలె బ్రాహ్మణులకు బహువిత్తముల నొసంగుచు, బిదప నుత్సాహ ముడర, వివిధమగు విత్తమునుగూర్చి కోశమునఁ జేర్చి గురు నాజ్ఞ వడసి, యఖిలసాగర వేలావలయితమగు భూభాగమును బాలింపఁ దొడంగెను. ఓయుధిష్ఠిరా! ఆమరుత్తుఁ డిట్టివాఁడు. ఆతనియజ్ఞము నందలి సువర్ణము యట్లు లం దధికముగా నుండెను. దానిని నీవు దెప్పించి యజ్ఞ మొనర్చి దేవతలకుఁ దృప్తిగావించుము" అని తెలిపెను.

ఓజనమేజయా! అనంతర మాయుధిష్ఠిరుడు సంతృప్తాంతరంగుడై యావ్యాసమహర్షి వచనముల నాదరించి, యతఁడు తెలిపిన విత్తముచే యాగముచేయువాడై మఱియుఁ దనమంత్రులతో నాలోచించెనని తెలిపి వైశంపాయనుడు మఱియు నిట్లనియె.

— శ్రీకృష్ణఁ డింద్రవృత్రయధము తెఱపుట —

ఓజనమేజయా! అద్భుతకర్తుడగు నావ్యాసమహర్షి యిట్లు తెలిపినపిమ్మట నాయుధిష్ఠిరునిఁ గాంచి, వాసుదేవుఁ డూహించు వాడై నిహతజ్ఞాతిబాంధవుడగుట నిర్విణ్ణచిత్తుఁడును, జింతాక్రాంత వర్తనుఁడు నై రాహుగ్రస్తసూర్యునట్లును, ధూమావృతాగ్ని యట్లులును నించుకేని వెలయకయున్న యాతనితో “ఒధర్మజా! ఈసకలమును వక్రమై మృత్యుస్థానమనక తప్పదు. బ్రహ్మపద మొకటియే ఋజువైనది. ఇదియే తెలియఁదగినవిషయము. ఎందుల కిట్లు మొఱ్ఱ వెట్టెదు? కర్మము నీయధీనమై యుండలేదు. వైరులు నీచే హతులు గాలేదు. నీశరీరమందున్న నీశత్రునేల తెలియకున్న వాడవు? ఈవిషయమున ధర్మయుక్తము నాయెఱిగిన దొకటి తెలివెదను వినుము. అది యింద్రవృత్రయధమును సంబంధించినది. ఓయీ! మున్నొకపుడు వృత్రుఁడు పుడమి నెల్ల నాక్రమించెను. వానిచే నటులు పృథివి, వ్యాప్తము కాఁగా గంధవిషయము హృతమయ్యెను. అందుల కింద్రుఁడు కుపితుఁడై, భూరమగు తనవజ్రయుధ మారక్కసునిపైఁ బ్రయోగించెను. భూరితేజమగు నద్ధానిచేఁ బ్రహతుఁడై యా వృత్రుఁడు, వడిగా నుదకములఁ బ్రవేశించి తద్విషయమగురసమును హరింప నందుల కాయింద్రుఁడు కుపితుఁడై మఱియు వజ్రయుధమును వైచెను. ఆవృత్రుఁ డయ్యుదకములందును వజ్రప్రహారమున కోరువఁజాలక వెడలి, వడిగా జ్యోతిర్విషయమును గ్రహించెను. అటులు, వాడగ్నిఁ జొచ్చి రూపమును హరింపఁగాఁ గోపావేశపగవ శుంఁడై మఱియు నాయింద్రుఁడు తనవజ్రయుధము వానిపై విసరెను. దానిచే వాఁ డందును నిలువఁజాలక వడిగా వాయువులోఁ జొచ్చి స్పర్శవిషయమును హరించెను. అపు డయ్యింద్రుఁడు మఱియుఁ, గోపమడర నావృత్రునిపై వజ్రయుధము విసరుటయు, వాడు వర్ష

మానుడగుచు, నాకసమంటి శబ్దవిషయము నాక్రమించెను. అపు డాకసము వృత్రభూతమై శబ్దము హృతమగుట కోపక, మఱియు నాశతక్రతుఁడు, వజ్రాయుధము వైచుటయు, వాఁ డప్పీడకును సహింపక యాయుండునందే ప్రవేశించుటయు, నాయుండుఁడు మోహపశుఁడై యుండెను. అపుడు వసిష్ఠుఁ డాయుండుని, రథంతర సాయముచే మోహవిముక్తునిఁ గావించెను. అంత నాయుండుఁడు తెలివిగలిగి, శరీరాంతర్గతుఁడై యున్నవృత్రుని వజ్రప్రహారముచేఁ బ్రహతుఁ డావించెను. ఈధర్మరహస్యము నిండుఁడు మహర్షులకుఁ దెలుపుచుండ నేను వింటిని. అది మఱియు మహర్షులును వ్యక్తముగా నాకెఱిగించిరి.” అని తెలిపి వాసుదేవుఁడు మఱియు నిట్లనియె.

— వ్యాధిదైవిభ్యమును దత్పరిహారమును జెల్పుట —

“ఓయుధిష్ఠిరా! వ్యాధి రెండువిధములు అది మానసము, శారీరము ననఁబరఁగుచుండును. అవి పరస్పరసంబంధము గలిగి, యొక దాని నొకటి విడువకయే యుండును. శరీరమున జనించినవ్యాధి శారీర మనఁబడును. మనసున జనించినవ్యాధి మానస మనఁబడును. ఓరాజా! కఫవాతపైత్యములు శరీరజములగు గుణములు. ఆగుణములు సమముగా నుండుటయే స్వాస్థ్య మనబడుచున్నది. వానిలో నేదే నొకటి యుద్రేకించినపుడు చికిత్సచేయఁబడును. మఱియు, హర్షముచే శోకమును, శోకముచే హర్షమును బాధింపఁబడుచుండును. ఒకపు డొకఁడు దుఃఖినిమగ్నుఁ డైయుండియు సుఖమును స్మరించును. వేతొకఁడు సుఖముగా నుండియు, దుఃఖమును స్మరింప నెంచును. కావున నీవు దుఃఖమునకు వగవఁదగదు. సుఖమునకు సంతులంపఁ దగదు. ఓకౌంతేయా! దైవమే బలవ త్తరమైనది. ఒకపుడు నీవు వానిచే నాకర్షింపఁబడుదువేని యది నీస్వభావము. నాఁడు నీవును భీమా దులును గాంచుచుండఁగా, నేకవసనయు రజస్వలయు నైనద్రౌపదిని వారు సభ కిడ్చికొనివచ్చుటను నీవు స్మరింపరాదుగదా! అటులే మీరు పురము విడిచి యరణ్యము చేరుటయు, జర్తములను గట్టుకొనుటయు, నరణ్యవాసము చేయుటయును స్మరింపఁదగదు గదా! మఱియు నజ్ఞాత వాసమునఁ గీచకవధము, యాజ్ఞ నేనికే గలిగినకష్టమును స్మరింప

రాదుగదా! కావున దుఃఖములను స్మరించుట తగదు. నీకు ద్రోణ భీష్ములతో యుద్ధము సంభవించెను గాదే! ఇప్పుడు నీవు నీమానసముతో యుద్ధము చేయవలసినవచ్చెను. అటులగుట నిపు డీయుద్ధము నారంభింపుము. ఈయుద్ధమునకు సాయకములచే బనిలేదు. భృత్యుల యవసరములేదు. బంధువులసహాయ్యమక్కఱలేదు. నీవునీయొకయంత్రతోఁ బోరాడవలసినపని నీకిప్పుడు తటస్థించెను. ఈయుద్ధమున నీవు జయమందవేని చెప్పరానియవస్థ నొందుదువు. నా యీయంత్రవిశేషము నెఱిగితివేని కృతకృత్యుడ వగుదువు. ఈ నాతెలిసినబుద్ధిని గ్రహించి, భూతముల గత్యాగతుల నెఱిగి, పితృవైతామహమై వచ్చుచున్న రాజ్యమును యథోచితముగాఁ బాలింపుము” అని తెలిపి యతఁడు మఱియు నిట్లనియె.

— శ్రీకృష్ణుడు ధర్మజు నూహించుట —

“ఓయుధిష్ఠిరా! బాహ్యద్రవ్యమును విడిచివారి కెన్నఁడును సిద్ధిగలుగ నేరదు. శారీరద్రవ్యమును విడిచినను నొకపుడు సిద్ధిగలుగ వచ్చును; కలుగకపోవచ్చును. బాహ్యద్రవ్యమును బరిత్యజించి కేవల శారీరద్రవ్యమును బూనియున్న వానికిఁ గలుగుధర్మము, ధర్మముగాదు. సుఖము సుఖమును గాదు. అవి నీశత్రుల కగుఁగాక. బాహ్యమగు రాజ్యాదిత్యాగముచేదా్యాగివి కాఁజాలవు. శారీరమగుకామాదికమును బరిత్యజించినను మోక్షము గలుగునో గలుగదో? కావున శుష్కువై రాగ్యమువలదు. ‘మమ’ యనెడిద్యక్షరమే మృత్యువు. ‘న మమ’ అనెడి త్ర్యక్షరమే శాశ్వతబ్రహ్మము. అటులగుట నీబ్రహ్మ మృత్యువులు రెండును నీయాత్మ యందేయున్నవి. అయ్యవి యదృశ్యములగుచు నిస్సరి శయముగా భూతములను బోరాడించుచుండును. తత్త్వమునకు వినాశాభావము నియతమైనదియెగదా! భూతములశరీరములను భేదించికొని పోవునంతమాత్ర మే పింస కెటులగును? స్థావరజంగమములుగల సకలవృధివిని బొందియు, నెవ్వఁడొక్కమమత్వమును విడుచునో, వానికి దానితోఁ బనియేమి? ఓధర్మజా! అటులు గాక, వనవాసియై వన్యములతో జీవించుచుండియు, నెవ్వనికి ద్రవ్యములందు మమత్వముండునో, వాఁడు మృత్యుముఖ మగుఁడు గాక తప్పుదు గదా! ఇతఁ

బాహ్యంతరశత్రువులస్వభావ మెట్టిదో పరికింపుము. ఎవ్వఁడు కడచిన దానిని గనుఁగొనఁడో, వాఁడెట్టిమహాభయమునుండియు విముక్తుఁ డగుచున్నాఁడు. కామాసక్తుఁ డగువాని నెవ్వరును బ్రశంసింపరు. అయినను నెల్లవారిప్రవృత్తియుఁ గామవిరహితమై యుండదు. సకల కామములును, మానసాంగభూతములు వానిని బండితుఁడగువాఁడే యాలోచించి పరిహరించికొనుచున్నాఁడు. ఎన్నేనిజన్మములందలి యభ్యాసపాటవమునుబట్టి, సారమార్గమగుయోగమును జింతించి కామాదుల నడంచుచున్నాఁడు. దానము, వేదాధ్యయనము, తపము మున్నగు వైదికకర్మములు కామ్యములు. వ్రతము, యజ్ఞము, నియమములు, ధ్యానయోగములును, నిష్కామముగా నొనర్చినవాఁడే విద్వాంసుఁడు. ఎవ్వఁ డెద్దాని ధర్మముగా నభిలషించునో, యదియే వానికి ధర్మజనకమగుచున్నది. ఎల్లవారికిని నయమే ధర్మము. దానికి నియమమే మూలము. ఈవిషయమునఁ బ్రాచీనులు తెలిపిన కామ గీతలు గలవు. వాని నిపుడు కీర్తించెదను వినుము.

‘సన్నేప్రాణియు నుపాయములేక జయింప వలనుపడదు. తనప్రహరణబలము తెలిసికొని యెవ్వఁడు నన్ను వధింపఁ బ్రయత్నించునో, వాని యాప్రహరణమందు మఱియు నేను బ్రదుర్భ వించుచుండుదును. మఱియు నెవఁడేని వివిధదక్షిణలుగలయజ్ఞములచే నన్నొడింప సమకట్టినను, జంగమములందు ధర్మాత్మనట్లు నేను మఱియును బ్రదుర్భవింపుచుండుదును. వేదాంతసాధనములగు వేదములచే నెవ్వఁడేని నన్ను జయింపనెంచినను, స్థావరములందు, భూతాత్మనట్లు నేను మఱియు జనించుచున్నాఁడును. సత్యపరాక్రముఁడై యెవ్వఁడేని నన్ను హింసింప నెంచినను, నేను వానిభావమునై ప్రవర్తింతును. వాఁడు నన్నపుడు తెలియకుండును. సంకితవ్రతుఁడైయెవ్వఁడు నన్నుఁ దనతపముచే హింసింప నెంచునో, వానితపమున నే నేకీభవించుచున్నాఁడును. మఱియు నెవఁడు పండితుఁడై మోక్షమార్గమూని నన్ను హింసింప నెంచునో, మోక్షరతియగు నవ్వానియెదుట నాట్యము చేయుదును. వానిని బరిహసించును. నేను సకలభూతములకు సవధ్యుఁడను. నేనొకండనే సనాతనుఁడను’ అని కామాధిదేవత పలికెనట.

ఆ శ్వే మే ధి క ప ర్వ ము

ఓధర్మజా! కావున నీవును వివిధదక్షిణలుగల యాగములను నక్కాముని ధర్మమున నిలుపుము. అతఁ డాధర్మమందే నీకు సహాయుఁ డగును. దక్షిణలుగలయశ్వమేధయాగముచే విధ్యుక్తముగా దేవతల నారాధింపుము. ఆప్రదక్షిణలుగలిగి సమృద్ధములైన మఱియుఁగల యాగవిశేషములచే నింద్రాదుల యజింపుము. నిహతులైన బంధు వులను దలంచికొని మఱిమఱియు శోకింపకుము. ఈరణరంగమున నెవ్వరెవ్వరు హతులైరో, వారు మఱి నీకనులకుఁ గానరారు గదా! కావున నీవిపుడు సమృద్ధములగు మహాయాగము లొనర్చి లోకమున సత్కీర్తి వడయుము. పిదప నుత్తమగతి నొందఁగలుగుదువు.” అని తెలిపెనని చెప్పి వైశంపాయనుఁడు మఱియు నిట్లనియె.

❖ ధర్మజుఁడు హస్తినాపురిఁ బ్రవేశించుట ❖

ఓజనమేజయా! హతబంధువును రాజర్షియునగు నయ్యుధిష్ఠి రుఁడు, తపోధనులగుమునులు బహువిధములగుసదుక్తులచే మాఱి డింప, నటులే భగవానుఁడగు శ్రీకృష్ణుఁడును, గృష్ణద్వైపాయనుఁ డును, నారదదేవస్థానులును బోధింపఁ గొంత శాంతుఁడై భీమాజ్ఞన నకులసహదేవులును, ద్రౌపదియు, శాస్త్రజ్ఞులగు మఱికొందఱు బ్రాహ్మ ణులును శోకోపశమనముగాఁ బలుకఁ బరితాపము విడిచి, యపుడు దేవతలను బ్రాహ్మణులను నారాధించెను. మఱియు బంధువులకందఱు కును ప్రేతకృత్యములొనర్చి పిదప నయ్యుధిష్ఠిరుఁడు ధర్మయుక్తముగా, బ్రశాంతచిత్తముతో నిజరాజ్యమునొంది చతుస్సముద్రముద్రితమగు తద్భూవలయమును బాలించువాఁడై యపుడు వ్యాసనారదులను, మఱియుఁగలవారిని గనుఁగొని, “ఓమునిపుంగవులారా! వృద్ధులగు మీరు నన్ను దుగ్ధిసాగరమునుండి తరింపఁజేసితిరి. నాకింక నిందించు కేని పరితపింపవలసినదిలేదు. నేను దేవతలను యజించుటకై మహత్తర మగుధనమునైతము ప్రాప్తించెను. ఇపుడు మిమ్ముఁ బురస్కరించుకొని యాగమునుగూడఁ జేయఁగలుగుదుము. ఓపితామహా! నీచే డక్షిణు లమై రహస్యముగా నాహిమవంతమునకుఁ బోవలసియున్నది. ఓద్విజో త్రమా! ఆప్రదేశము మిక్కిలి యాశ్చర్యకరమని వినుచున్నాఁడను. అదియే భగవానుఁడగు నారదుఁడును దేవస్థానుఁడును జిత్రము

శుభప్రదమునగు బహుభాషితములతోఁ దెలిపియున్నవారు. భాగ్యహీనుడగు మానవునకు మీయట్టిపూజ్యులును, సాధుసమృతులు మిత్రులు నగువాడ, వ్యసనములందు లభింతురా?" అని పలికెను. అంత నమహర్షు లాయుధిష్ఠిరునియు, గృష్ణార్జునులయు నెలవనొంది వారెల్ల నరయుచుండగ నే యంతర్ధానమునొందిరి. పిమ్మట నాథర్షు నుండు డచ్చోటనే గూగుచుండెను. అంతఁ గొంతకాలము గడచెను. పిదప భీష్మునకును గర్ణాదులగు కురూత్తములకును శౌచకృత్యము లొనర్చి బ్రాహ్మణులకు గొప్పగొప్పదానములు చేయఁబడెను. అటులు వారి కార్ధ్వదైహికములొనర్చి ధృతిరాఘుని మున్నిడికొని ప్రజ్ఞాదృష్టి యగు నాతని నూఱడించుచు హస్తినాపురము చొచ్చి యాధర్షజుఁడు, తనతమ్ములతోఁ గూడి పుడమి నెల్లఁ బాలింపఁదొడంగెను. అని తెలుప విని జనమేజయుఁడు మఱియు నావైశంపాయను నిట్లు ప్రశ్నించెను.

❧ కరిపురి కృష్ణార్జునులు విహరించుట ❧

ఓవైశంపాయనా! పాండవేయులచే రాష్ట్రము జయింపఁబడి ప్రకాంతమై యుండునంత నవ్వసుదేవధనంజయు లేమిచేసిరి?

అది విని వైశంపాయనుఁడు ఓజసమేజయా! అటులు రాజ్యము జయింపఁబడినయనంతర మారమాధీశార్జును లమందానందభరితులై స్వర్గమున దేవేశ్వరులట్లు సంతోషముతో విచిత్రములగువనములందును, సరోవరములందును, గిరిసానువులందును, బుణ్యతీర్థములందును, బల్లలములందును, నదులందును విహరించిరి. వారు సంతృప్తాంతరంగులై యశ్వినీదేవతలు నందనవనమందువలె నింద్రప్రస్థమునఁ జరించుచు, నొకపుడు రమ్యమగుసభాభవనముఁ బ్రవేశించి యమరేశ్వరులట్లు విహరించుచు, వేటొకపుడు చిత్రములగు యుద్ధకథలను దాము వడినక్లేశములను జెప్పికొనుచు జరింపసాగిరి. మఱియొకప్పు డప్పు రాణమహర్షులగు వాసుదేవార్జునులు మహర్షులయు దేవతలయు వంశములను దెలుపుకొనుచు నుండిరి. అపు డానిశ్చయజ్ఞుడగు కేశవుఁ డాపార్థునకుఁ జిత్రములును, జిత్రార్థపదనిశ్చయములునగు కథ లనేకముగఁ జెప్పి జ్ఞాతిపుత్రశోకాభితప్తుడైన యపార్థుని పరితాపము నడంచుచువచ్చెను. విధానజ్ఞుఁడును మహాతపుఁడునగు నవ్వసుదేవుఁ

డటు లాయద్దునుని విధ్యుక్తములగు సదుక్తులచే నూఱడించి తనభాగమును దింపికొని, విశ్రాంతి తీసికొనినవాఁడయ్యెను. అనంతర మొకపుడాగోవిందుఁ డయ్యెట్లునుఁ గాంచి, మృదూక్తులచే నేహతుయుక్తముగా నోదార్చుచు, “ఓసవ్యసాచీ! నీబాహుబలము నాధారముగాఁ గొని యుధిష్ఠిరుఁ డిఫరావలయమునెల్ల జయించి సంపాదించి, మనభీమ సేనసకులసహాదేవులసహాయమున నిస్సరత్నముగా ననుభవించుచున్నాఁడు. ఓధర్మజ్ఞ! త్కత్రియధర్మానుసారముగా నీరాజ్యము నిష్కంటకముగాఁ బ్రాప్తమైనది. ఆసుయోధనుఁడు, యుద్ధమున త్కత్రియధర్మమునుబట్టియే నిహతుఁడయ్యెను. అధర్మపరులును, లుబ్ధులును, నస్త్రియవాదులును, దురాత్ములునగు ధార్తరాష్ట్రులు సబాంధవముగాఁ బరిమార్చబడిరి. ఓకురూద్యహా! నీచే రక్షితుఁడగుచుఁ బ్రశాంతమైన నిఖిలధరావలయమునకుఁ బరిమై యీధర్మసుతుఁడను భవించుచున్నాఁడు గాదే? ఓపాండవా! అరణ్యములందును నీతోఁ గూడి క్రిడించువాఁడనుగదా! ఓయమిత్రకర్షణా! ఇపుడు కుంతియు నింతటిపరివారమును గలుగ మనము సంతసింపవలసినసమయము గాకుండునా? ఓయీ! మన యీయుధిష్ఠిరుఁడును, మహాబలుఁడగు భీముఁడును, మాద్రీతనయులును నెందు వసింతురో యందు నాకెంతయుఁ బ్రీతిగలుగును. మఱియు స్వర్గతుల్యములై రమణీయములగుచుఁ బవిత్రములైన సుఖప్రదేశములందు నీతోఁగూడి క్రిడింపఁగా నెంతయేని కాలము గడచెను. ఎన్నినాళులనుండియో యావసుదేవుని మిగిలినయాదవులను గనుఁగొనలేదుగదా! కావున నేనిపుడు ద్వారవతీపురికిఁ బోవలయును. ఓపురుషవ్యాఘ్ర! నీవును నీక నయ్యుధిష్ఠిరుఁడును నాప్రయాణమునకు సమ్మతించుదుగాక. ఆయాసమయములందు బహువిధముల నయ్యుధిష్ఠిరునకు నేచును భీష్ముఁడును వలసిన దెల్లఁ దెలిపితిమి. యుధిష్ఠిరుఁడు ప్రాజ్ఞుఁడయ్యు మే మాతని శాసించితిమి. మహాత్ముఁడగునేతఁడు మావచన మాచరించెను. ధర్మజ్ఞుఁడును గృతజ్ఞుఁడును, సత్యవాసియు నగు నాధర్మజ్ఞునందు సత్యము, ధర్మము, ఉత్తమబుద్ధి, స్థిరస్థితియును గలదు. ఓయద్భుతా! నీకిష్టముగునేని మహాత్ముఁడగు నాధర్మజ్ఞునికడ కేగి నాప్రయాణమును సంబంధించినవచన మాతని కెఱిగింపుము. నాప్రాణము పోయినను సరియగాని సేనాతని కప్రి

యము నేయనొల్లను. ఓమహాబాహవా ! అతఁ డిష్టపడఁడేని నేను ద్వారపతి కెట్లు పోగలను? ఓపార్థా ! నీయెడఁగలప్రీతిచే నీహితము గోరియే యిటులు తెలుపుచున్నాఁడను. ఇందేమియు నసత్యము లేదు, ఓయద్భుతా ! నేనిందు నివసించుటకుఁ దగ్గుప్రయోజనమును ముగిసినది. ఆసుయోధనుఁడు నైన్యానుచరసమేతముగా సమసేకు గాదే! పృథివియు ధీమంతుఁడగు మనయుధిష్ఠిరునకు వశమైనది. సముద్రవేష్టితమై, సశైలకాననమై బహువిధరత్నవ్యాప్తమైన యీభూభాగమును ధర్మజ్ఞుఁడగు ధర్మజుఁడు పరిపాలించుఁగాక. మహాత్ములగు మునులును, సిద్ధులును, వంధులును నీధర్మజుని సతతమును సన్నుతింప నితఁడు విరాజిల్లేడిని. కావున నీవిపుడు నన్నుఁ దోడికొని కురువర్ధనుఁడగు యుధిష్ఠిరు సందర్శించి నాప్రయాణమునకు సెలవిప్పింపవలయును. ఓపార్థా ! నా యీశరీరము, నాధనము, మఱియు నాగృహమునఁగల దంతయు నయుధిష్ఠిరున కర్పింపఁబడవలసినదిగాఁ దెలియుము. మహామతియగు నక్కురుపతి నాకు మాన్యుఁడును, బ్రియుఁడును నైన వాఁడు సుమీ ! ఓవృపాత్మజా ! నేనిక నిందుండుటకు నీవుదక్కవేటొక్కకారణము లేదు గదా ! పూజ్యుఁడును, సువృత్తుఁడునగు యుధిష్ఠిరునిశాసనమునఁ బుడమియొల్ల నుండుట నిశ్చయము గదా !” అని యమితప్రీతిఁబడగు జనార్దనుఁడు పలుక విని యప్పార్థుఁ డిండుక దుఃఖమొదవ నిట్లు ప్రశ్నించెనని తెలుప విని జనమేజయుఁ డిట్లనియె.

అ ను గీ త

— శ్రీకృష్ణుఁ డర్జునునకు హిత ముపదేశించుట —

ఓవైశంపాయనా ! మహాత్ములగువాసుదేవార్జును లిరువురు సభయందుండఁగా, వారు తెలిపికొన్నకథలవిధ మెట్టిదో వివరింపుము.

అది విని వైశంపాయనుఁడు ఓజనమేజయా ! అటు లప్పార్థుఁడు రాజ్యమువడసినపిమ్మటఁ గృష్ణసహితముగా దివ్యకుగుతత్పథను సంతృప్తాంతరంగుండై ప్రవేశించెను. అందు స్వర్గతుల్యమగు నొకసుఖ ప్రదేశమునుజేరి యాసభావిభవము నారసి, వాసుదేవునితో “ఓదేవా! సంగ్రమారంభమున నీమాహాత్మ్యమును, నీయైశ్వర్యరూపమును నెఱిఁగింపఁబడినవి. ఓకేశవా ! మఱియు నపుడు సౌహృద మధర నీవు సకల

మును నాకుఁ దెలిపితివి అయినను భ్రష్టమాననుడనగు నేనద్దానిని మఱచితిని. అపుడు నీవు తెలిపిన యాయత్థములు తెలియ నాకు మఱియుఁ గౌతూహలముదవెడిని. ఓమాధవా! నీవిపుడు త్వరగనే ద్వారకకుఁ బోవలయు ననుచున్నాడవు గాదే? కావున నా కావిధ మెఱిగింపుము.” అని ప్రార్థించెను.

ఓజనమేజయా! అప్పాద్ధునివచన మాలించి యాశ్రీకృష్ణుఁ డతనిఁ గౌఁగిలించికొని, “ఓధనంజయా! మున్ను నీకు రహస్యమగు విషయ మెఱిగించితిని. సనాతనుని దెలిపితిని. స్వరూపియగుధర్మ మును బోధించితిని. సకలకాశ్వతలోకములస్థితి తెలిపితిని వానినెల్ల బుద్ధిహీనుడవై గ్రహింపలేకుండుట నాకెంతయు నప్రియముగా నున్నది. ఇపుడు మఱియు నా యీవచనముచే నీకది జ్ఞప్తికి రావచ్చును. ఓపాండవా! నిశ్చయముగా నీవు శ్రద్ధారహితుడవు, బుద్ధిహీనుడవు నగుచున్నాడవు. ఓధనంజయా! దానినెల్ల మరలఁ దెలుప శక్యమగునా? బ్రహ్మపదవేదనవిషయకమగుధర్మము పర్యాప్తమైనది. దానిని మరల సంపూర్ణముగాఁ దెలుప నాకిపుడు శక్యము గాదు. నాడు యోగయుక్తుడవై పర బ్రహ్మవిధమంతయుఁ దెలిపితిని. అయినను దద్విషయమున నొకపురాతనేతిహాసము గలదు. దాని నెఱిగించెదను. బుద్ధి తెచ్చికొని దానిని విందువేని యుత్తమగతి నందఁ గలవు. నా తెలుపునదంతయు శ్రద్ధాభేడవై వినుము. ఓవైరి సూదనా! ఒకపు డొక బ్రాహ్మణుఁడు స్వర్గమునుండి వెడలి బ్రహ్మ లోకముమీఁదుగా నాకడకు వచ్చెను. ఆతనిని నేను బూజించి యొకవిషయమును బ్రశ్నింపఁగా, నతఁ డిట్లు తెలిపెను. దానిని శ్రద్ధతో వినుము.

బ్రాహ్మణుఁడు:— ‘ఓకృష్ణా! ఏయది మోహచ్ఛేదనమగు చున్నదో, యట్టిమోక్షవిషయమును భూతముల ననుగ్రహించునట్టి యుద్దేశముతో నన్నుఁ బ్రశ్నించితివి. ఓమధుసూదనా! తద్విషయమున నాశక్తికొలదిగఁ దెలిపెదను. జాగరూకుడవై వినుము. ధర్మవేత్తయుఁ దపోధనుఁడునగు కాశ్యపుడను నొక బ్రాహ్మణుఁడు గలఁడు. అతఁ డొకపుడు ధర్మజ్ఞుఁడగు నొకద్విజాని సమీపించెను. ఆద్విజుఁడు గతాగతజ్ఞుఁడును, విజ్ఞానసాగరుఁడును, లోకతత్త్వార్థ

వేత్తయు, సుఖదుఃఖజ్ఞుడును, జననమరణతత్త్వజ్ఞుడును, బుణ్యపాప
పరిజ్ఞాతయు, నుచ్చసీచభేదమెఱిగినవాడును, గర్హానుసారముగా
దేహలకగుగతి తెలిసినవాడును నై ముక్తునివలె సిద్ధుడై చరిం
చుచు బ్రశాంతుడును సంయతేంద్రియుడును నై వెలయుచు, బ్రాహ్మ
లక్ష్మితోఁ దేజరిలుచునుండెను. ఆ బ్రాహ్మణుఁ డంతర్ధానగతిజ్ఞుడగుట
తెలిసికొని యాకాశశృంగ, డపు డంతర్నిత్యులై యున్న సిద్ధులతోఁ
గూడి పోవుచున్న యాద్వైజానివిధము నెఱిగి వెంబడించెను. ఆద్వై
జుడు సిద్ధులతో రహస్యముగా సంభాషించుచు, గాలియట్టు లెవ్వరి
కిని జిక్కుక నేర్వచ్చుగాఁ బోవుచుండఁగఁ గాశశృంగుడు ధర్మకాముడై
యాద్వైజానిపాదములు పట్టుకొని, యథాన్యాయముగాఁ జేరి, యాతని
యద్భుతచరిత్రమును గాంచి, విస్మితుడగుచు నాతనికి వలయుపరి
చర్యలు నేయుచు సంతసించజేసెను. అటు లాకాశశృంగ డాసిద్ధుని
గురుబుద్ధితో, మనఃపూర్వకముగాఁ గొలిచి సంతసించజేయ, శ్రుత
చారిత్రసంపన్నుఁ డగువానిసద్భక్తి కతఁడు ప్రసన్నుడై తనశిష్యు
నిగా భావించి, యొకటి తెలిపెను. ఓజనార్దనా! ఆది యుత్తమసిద్ధి
నాశ్రయించియున్నది. దానిని వినుము. అపు డాసిద్ధుడు 'శిష్యా!
కేవలము పుణ్యజనకములగు వివిధకర్మములచే మానవులు దేవలోక
సంస్థితకై యుత్తమగతి నొందుచుందురు. ఎందును సత్యంతసుఖస్థితి
లేదు. ఎందును శాశ్వతస్థితియును లేదు. దుఃఖలబ్ధమగు మహత్తర
స్థానమునుండియు మఱిమఱియు భ్రంశమగుచుండును ఓయీ! నాకుఁ
బాపసేవనమువలనఁ బెక్కుకష్టములు ప్రాప్తించినవి. మఱియుఁ గామ
మమ్యపరితుడనై తృష్ణాపీడితుడనై యెన్నియేని జననములను
మరణములను బొందితిని పలువిధములగు నాహారముల భుజించితిని.
నానావిధములగు స్తనములఁ ద్రావితిని. పెక్కురుతల్లులను జూచితిని.
అటులే యనేకుల జనకులు నాచే జూడఁబడిరి. విచిత్రములగు సుఖ
దుఃఖము లెన్నియే ననుభవించితిని. మఱియు నాకు మిత్రులతోఁ
జెలిమియు, శత్రులతో సంఘర్షము లెంతయేని సంభవించెను. ఎంత
యేని శ్రమపడి సంపాదించిన ధనమునకు నాశము సంభవించెను.
అటులే రాజునుండియు, స్వజనమునుండియు, నవమానములును
గర్హములును గలిగెను. ఎంతయు దారుణములగు శారీరమానసవేదన

లును సంభవించెను. అటులే వధబంధాదులగు దారుణకష్టములు నైతము గలిగినవి. యమమందిరమున నరకగామినై యాతనల ననుభవించితిని. అటులే ముదిమియు, రోగములును, వ్యసనములును నన్నుఁ బీడించెను. లోకమునఁగల సుఖదుఃఖాదులన్నియు నాచే ననుభవించబడియెను. అటులు కొంతకాలమైనపిమ్మట నొకపుడు నిర్వేదము గలుగ వానియొడ ననాదరము చూపి, యెంతయు దుఃఖార్తుడనగుట లోకతంత్రమును బరిత్యజించితిని. లోకమున నిదియెల్ల ననుభవించి పిమ్మట సీమార్థమును బూని, యాత్మప్రసాదముచే సిద్ధిపడసితిని. నే నీక సీలోకములకు రాను. వీనిని వీక్షింపను. ఆత్మసిద్ధి గలిగినది మొదలుగ, మఱియుఁ బ్రజాసృష్టి యారంభమగునంతకును శుభ గతులఁ బడయుదును. ఉత్తమసిద్ధివిధ మిట్టిది. పిమ్మటఁ బరతరమగు బ్రహ్మపదము నొందెదను. ఇందు సందియము లేదు. ఓయీ! మఱి నే నీమర్త్యలోకమును జేరను. ఓమహాప్రాజ్ఞ! నేను నీయొడ నెంతయుఁ బ్రీతుడ నైతిని. నీకు నేజేయవలసినదేమో తెలుపుము. నీవు దేనిని గోరి యిందులకువచ్చితివో దానికీ దగుకాల మిపుడు వచ్చెను. నీవిపు డెందుల కరుదెంచితివో నే నెఱుంగుదును. నీవుదే పోవఁ దలంచియున్నాడను. కావుననే నిన్నిటులు ప్రేరించితిని. ఓవిచక్షణా! సీచారిత్రమున కెంతయు సంతసించితిని. శుభమార్గమును బ్రశ్నింపుము. నీకు వలసినదాని నెఱిగించెదను. నీబుద్ధికి సంతసించి గౌరవించుచున్నాడను. నీవు మేధావివగుటనే గదా! నన్నుఁ దెలిసికొనఁ గలిగితివి. అని పలికె” నని తెలిపి వాసుదేవుఁ డిట్లనియె.

— సిద్ధకాశ్యపసంవాదము —

“ఓయర్జునా! పిమ్మట నాకాశ్యపుఁ డాసిద్ధునిపాదములు పట్టుకొని తెలుప శక్యముగానిప్రశ్నములు కొన్ని ప్రశ్నించెను. వాని కాతఁడు ధర్మముల నెఱిగించెను. వాని నెఱిగించెదను వినుము.

కాశ్యపుఁడు:—ఓసిద్ధవర్యా! ఈశరీర మెట్లు భ్రంశమగును? మఱియు నెటు లుపపన్నమగును? మఱియుఁ గష్టతరమగు సంసారమునఁ జరించుచు ముక్తుఁడగు- టెట్లు? ఆత్మ ప్రకృతిమోక్షపురస్సరముగాఁ దచ్చరీరము నెట్లు విడుచును? ఈశరీరమును విడిచి యాత్మ వేటొక పచనభార-7—38

శరీరము నెటు లొందుచున్నది? జీవుడు స్వకృతములగు శుభాశుభ కర్తముల నెటు లనుభవించును? విదేహుడైన జీవున కెందుఁ గర్తము తటస్థించును?

ఓపార్థా! అక్కాశ్శ్యపుని ప్రశ్నములన్నియు విని యాసిద్ధుడు వానికెల్లఁ బ్రత్యుత్తర మొసంగువాఁడై క్రమముగా నిట్లు తెలిపెను. వాని నెఱిగించెదను వినుము.

సిద్ధుడు:—ఓశిష్యా! ఆయుఃక్షీకరములగు కృత్యములను మానవుఁ డొనర్చి వేటొకశరీరమును బరిగ్రహించినపుడు వాని ననుభవించి యవి ఊఁగించినపిదప దేహమును విడుచును. ఆయుఃక్షయ కర్తవరీతాత్మఁడగుచు విపరీతకర్తముల నాచరించును. వినాశము తటస్థించినపుడు బుద్ధి విపరీతమగుచుండును. అనాత్మజ్ఞుఁడగువాఁడు తన సత్త్వబలకాలములను దెలిసికొనలేక స్వవిరుద్ధములగుపదార్థముల నధికముగా నేవించును. మానవుఁడు తన కతికష్టకరములగువానినెల్ల నేవించినను, సధికముగా భుజించినను, నేమియు భుజింపకున్నను, దుష్టాన్నములను మాంసమును భుజించినను, బాసమొనర్చినను, బరస్పరవిరోధము గల గురుపదార్థభోజనమొనర్చినను, జీర్ణముగాకుండఁ బగలు భుజించినను, సధికములగు వ్యాఘ్రాదుసంభోగములుచేసినను నాయువు ఊఁగించును. కర్తమునందలి పట్టుదలచేఁ గలుగువేగమును నిలుపవలయును. అటులే రసాభియుక్తములగు నాహారమును, దివానిద్రను నేవింపరాదు. విపరీతబుద్ధియగువాఁడు నిషిద్ధములగువానినే నేవించుచుండును. అకాలభోజనము, అపక్వభోజనము దోషముల నుద్రేకింపఁజేయును. దోషప్రకోపమువలన రోగము జనించి ప్రాణాంతక మగుచుండును. ఆరోగబాధ సహింపలేక యుద్బంధనాదులకుఁ బ్రయత్నించును. అట్టిప్రాణికిఁ బై దెలిసినకారణములచే శరీరము నశించుచుండును. ఇంక జీవితమునుగూర్చి తెలిపెదను గ్రహింపుము. శరీరమునఁగల యూష్మము తీవ్రవాయువ్రేరితమై ప్రకోపించి శరీరమును వ్యాపించి ప్రాణములనెల్ల నిరోధించును. అటులు బలవత్తరమగునూష్మము శరీరమునఁ బ్రకోపించి యాయాజీవస్థానములను భేదించును. పిష్టుట జీవుఁడు వేదన గలిగి వెంటనే శరీరమునుండి తొలఁగుచున్నాఁడు. అటులు జీవస్థానములు భిన్నములు కాఁగా, వేదనాపరీతాత్ముడై

జంతువుశరీరమును బరిత్యజించుచున్నాడు. ఓద్విజోత్తమా! ఇటులు సకలజంతువులును సంతతమును జననమరణపీడనొందుచు శరీరములను విడుచుచు గానవచ్చుచుండును. జీవుడు గర్భస్థదేహప్రవేశమందును, గర్భోపసర్పణమందును గలకష్టములను మఱిమఱియు సనుభవించుచుండును. మఱియు భిన్నసంధియై, పిదపఁ బంచభూతసంభవమున కనుకూలముగా నుదకక్లేదమొందును. అటులు పంచభూతములందును, బ్రాణాపానములందును వ్యవస్థితమైన వాయువ్యూర్ధ్వగతమై కష్టముగా శరీరమును బరిత్యజింప, మానవుడు నిరూఢుడును, నిరుచ్ఛాస్యుఁడును, నిశ్శ్రీకుఁడును, గతచేతనుఁడు నగుచు, జేష్ఠ విడిచి మృతుఁడనఁబడుచున్నాడు. శరీరధారి యేయింద్రియములచే నింద్రియాగ్రములను దెలిసికొనుచుండెనో, వానిచే నాహారసంభవములగుప్రాణములను దెలిసికొనలేకున్నాడు. ఎవ్వఁ డాశరీరమున నుండునో వాఁడే సనాతనుఁడగుజీవుడు. అటులే, సంఘములో నొక్కొకచో నేదేది కలియుచుండునో యదియే జీవస్థానమని శాస్త్రముచుబట్టి తెలియుము. మఱియు నామర్తములు భిన్నములుకాఁగా, వానినుండి వెడలి యాజీవుడు హృదయము నావేశించి వడిగా సత్త్వమును నిరోధించును. పిమ్మట జంతువు సచేతనుడై యేమియుఁ దెలియకుండును. మర్తస్థానములు సంవృతములుకాఁగా, దమముచే సంవృతజ్ఞానుడై జీవుఁ డధిష్ఠానములేక వాయువుచే గదల్చఁబడుచు నమృహోచ్ఛ్వాసము నెంతయు దారుణముగా నెగిచి పైకి వెడలుచు నచేతనమగు శరీరమును దిగఁద్రోయుచుండును. అటులు జీవుడు నిజకర్తములతోఁ గూడి కాయమునుండి వెడలి, వెనుకటిపూర్వాపాపములచే జిహ్నుతుడై యుపపన్నుఁడగుచుండును. జ్ఞానసంపన్నులును, శాస్త్రవేత్తలును నగు బ్రాహ్మణులు, కృతపుణ్యుఁడగు నితరుని, వానిలక్షణములనుబట్టి తెలిసికొనుచున్నారు. అంధకారమందును, మెఱయుచున్న మెఱుఁగుడుఁ బురువును గన్నుగలవారు గాంచునట్లు, జ్ఞానదృష్టిగలసిద్ధులు జీవుని విధమును దెలిసికొనుచున్నారు. మఱియు వారు దివ్యచక్షువుచే, జీవుడు శరీరమునుండి జాటుటను, యోనిప్రవిష్టఁ డగుచుండుటను దెలిసికొందురు. శాస్త్రమునుబట్టి జీవుని వివిధములగు జీవస్థానములును దెలియఁబడుచున్నవి. జంతువులన్నియు నిందుండుటచే నిది కర్మభూమి.

అటులగుట సకలప్రాణులును శుభాశుభకర్తము లొనర్చి నిజకర్తాను సారముగాఁ, బలువిధములగుతత్ఫలము లనుభవించుచుండుదురు. అశుభకర్తము లొనర్చినవా రిందే నిజకర్తానుసారమగు నిరయమును బొందుదురు. అవాగ్ధతయగు నిదియే కష్టకరమైనది. ఇందే గదా మానవులు పరితపింతురు. కావున నెంతయు దుష్కథమగు మోక్షమును గోరి యాత్మను రక్షించుకొనవలయును. ప్రాణ లూర్ధ్వముగాఁ బోయి, యేయేస్థానములం దుందురో, యాయాస్థానములఁ దెలిపెదను వినుము. దానిని విని నైష్ఠికబుద్ధిని, గర్తనిశ్చయమును దెలిసికొనుము. ఆలోకములన్నియుఁ దారారూపములు. సూర్యచంద్రమండలము లాలోకములందు నిజకాంతులతో వెలుగుచుండును. పుణ్యాకర్షులగువారి కవియే లోకములు. అందుండువారు తమసుకృతకర్తములు నశించిన తోడనే మఱియుఁ బుడమిఁ బడుదురు. అందును నుత్తమమధ్యమాధమము లనియొడివిశేషము గలదు. దీ ప్తతరమగులక్ష్మిని గాంచినను నందును సంతోషము లేదు. ఎల్లగుతులవిధ మిట్టిదని వ్యక్తముగా వివరించితినిగదా! ఇక గర్భోపపత్తి నెఱిగించెదను. జాగరూకుఁ డవై విను'మని యిట్లనియె.

—॥ జీవగర్భప్రవేశకథనము ॥—

‘ఓకాశ్యపా! శుభాశుభకర్తముల కిందు నాశము లేదు. వాని నాయాత్మేత్రములం దాయావిధముగా జీవుల డనుభవించుచుండును. పుడమిఁ బొడమినవృక్ష మెట్లు బహుఫల మొసంగునో యటులే పరిశుద్ధచిత్తముతోఁజేసిన విపులపుణ్యమునైతము ఫలించును. అటులే పాపచిత్తముతో నొనర్చినపాపఫలమును ననుభూతమగుచుండును. ఆత్మ మనసును బురస్కరించుకొనియే కర్తములందుఁ బ్రవర్తించుచుండును. కర్తసమూహిష్టాడును, గామమన్యుసమూహృతుఁడు నగుచు జీవుల డెట్లు గర్భమును బ్రవేశించునో, యందులకు సమాధాన మొసంగెదను వినుము. శోణితసంస్పృష్టమగుశుక్రము స్త్రీగర్భాశయ గతమై కర్తానుసారముగా, శుభాత్మేత్రమునో, యశుభాత్మేత్రమునో పొందుచుండును. జీవుఁడు కాయమును బొందియు, సూక్ష్మతవలనను, నవ్యక్తభావమువలనను నెందును సక్తుఁడు గాక యుండును. కావున

నతఁడు శాశ్వత బ్రహ్మ మనఁబడును. ఆ బ్రహ్మమే సకలభూతములకును
 వీజము. దానిచే జంతువులు జీవనము గలవగుచున్నవి. ఆజీవుఁడే
 సకలభూతముల గర్భముల నావేశించి యందుండును. పిదపఁ దద్గర్భము,
 చేతనాన్వితమై యంగములు కదలుచుండును. ఏదేని లోహమును
 గరఁగిపోసిన నది యెట్లు విగ్రహరూపమును చాల్చునో, యటులే
 గర్భమున జీవప్రవేశము నగునని తెలియుము. అన్ని లోహపిండ
 ముననుండి యెట్లు తాపమును గలిగించునో, యటులే గర్భమున
 జీవోపపాదనమగునని తెలియుము. దీని మెట్లు వెలుఁగుచు గృహమును
 బ్రకాశింపఁజేయునో, యటులే జీవుఁడు శరీరములను బ్రకాశింపఁ
 జేయుచున్నాఁడు. తొలుతటిశరీరమున శుభాశుభరూపమగు నేయే
 కర్తము చేయఁబడునో యదియెల్ల దప్పక యనుభవింపఁబడుచుండును.
 పిదపఁ దచ్ఛరీరము నశించును. మఱియు వేటొకశరీరము పొందఁబడు
 చుండును. ఇట్లులు మోక్షయోగజనకమగుధర్మము తెలియఁబడునంత
 కును జరగుచుండును. దేనిచే మానవునకు సుఖమగునో, యట్టిధర్మము
 నెఱిగించెదను వినుము. పెక్కుజన్మములం దాపృత్తి నొందుచున్న
 ధర్మాచరణముచే సుఖ యగుచున్నాఁడు. దానము, బ్రహ్మచర్యము,
 యథోక్తవ్రతాచరణము, దమము, ప్రశాంతి, భూతదయ, సంయ
 మము, ఆక్రమ్యము, పరధనాదానవర్జనము, మనసుచేనైన భూతకోటి
 కపకారము చేయమియు, మాతృపితృసేవయు, దేవాతాతిథిపూజనము,
 గురుశుశ్రూషయు, జాలి, శౌచము, ఇంద్రియనిగ్రహము, శుభమార్గ
 ప్రవర్తనమును సజ్జనులవ్రతముగాఁ దెలుపఁబడుచున్నవి. ఏయది
 ప్రజలను శాశ్వతముగాఁ బాలింపఁగలదో, యట్టిధర్మము సవ్యక్తితా
 చరణముచే నగును. సజ్జనులయొడ నిట్టివిధము చూడనగును. వారి
 యందే యిది స్థిరమై యుండును. సజ్జనాచరితమై సదాచారమునఁ
 బ్రతిష్ఠ మైనదియే ధర్మము. సదాచారము ననుసరించి చేయఁబడినదియే
 సనాతనధర్మము. ఆధర్మము నాశ్రయించినవాఁడు దుర్గతికి దూరవర్తియై
 యుండునని తెలియుము. అటులగుటనే, ధర్మములనుండి తొలఁగు
 చున్నలోకము నియమింపఁబడుచున్నది. యోగియై ముక్తుఁడగువాఁడు
 వైఁదెలిపినధర్మములను మీఱి విశిష్టఁ డనఁబడుచున్నాఁడు. ధర్మ
 మార్గము ననుసరించి వర్తించినవానికి శుభములగుటయొగాక, కొంత

కాలమున కట్టివాఁడు సంసారమును సయితము తరించుచున్నాఁడు. ఇటులు పూర్వకృతకర్మము ననుసరించియే జంతువు ప్రవర్తించుచుండును. ఆకిర్తమే కారణమగుట నిట్టివికారములు ప్రాప్తించుచున్నవి. ముందుగా నెవనిచే శరీరగ్రహణము గల్పింపఁబడియెనో యనియొడిసంశయమునుగూడఁ దెలిపెదను వినుము. సకలలోకపితామహుఁడగు పరమేష్ఠి ముందుగాఁ దాను శరీరధారణము చేసి పిదప జంగమస్థానరాత్మకమగు లోక త్రయమును సృజించెను. అతఁడు శరీరధారులకుఁ బ్రకృతియగుప్రధానమును గల్పించెను. ఆప్రకృతియే యీశ్వరమును వ్యాపించి పరమముగాఁ దెలుపఁబడుచున్నది. తద్వ్యాప్తమగునదియే తీర మనఁబడుచున్నది. తద్భిన్నమగునదియే యమృతము నక్షరము ననఁబడుచున్నది. సకలభూతములను బరమ పూర్వుఁ డగుప్రజాపతియే సృజించెనని పురాణశ్రుతివలనఁ దెలియుచున్నది. అప్పితామహుఁడు, భూతసంఘమునకుఁ గాలపరిమాణమును, భూతములందుఁ బరివృత్త్యావృత్తులను గల్పించెను. ఇందొకటి గలదు. నాపూర్వజన్తమున నెనొకమేధావి నెఱుఁగుదును. అతఁడు సుఖదుఃఖము లనిత్యములనియు, శరీర మపవిత్రసంఘాతమై వినాశయుక్తమైనదనియు, సుఖకరమని తలంపఁదగినదెల్ల దుఃఖకరమనియుఁ దలంచుచుండెడివాఁడు. అట్టివాఁడే ఘోరమై దుష్టరమైన సంసారసాగరమును దరింపఁగలఁడు. స్వభావజ్ఞుఁడు, జరామరణరోగసమావిష్టుఁడగుటఁ జేతనావంతములగు భూతములందెల్లఁ జైతన్యము సమమై యుండునని తలంచును. పిదపఁ బరమపద మన్వేషించుచు నిర్విణ్ణుఁ డగుచున్నాఁడు. శాశ్వతుండు, నవ్యయుండునగు నమేధావి యుత్తమజ్ఞానోపదేశమును దెలిపెదను విను'మని యిట్లనియె.

— సిద్ధుఁడు కాశ్యపున కొనర్చినజ్ఞానోపదేశము —

“ఓశిష్యా! ఎవ్వఁ డేకాంతమునఁ గూరుచుండి, యేమియుఁ జింతింపక, పూర్వపూర్వకర్మములను బరిత్యజించి నిరారంభుడై, ద్రోహరహితుఁడును, సర్వసహుఁడును, శమసక్తుఁడును, జితేంద్రియుఁడు నై యపేతభయమన్యుక్తాముడై ప్రవర్తిల్లునో, వాఁడు ముక్తుఁ డగుచున్నాఁడు. మఱియు సకలభూతములఁ దన్నువలె భావించుచు నియ

తుఁడును, శుచియు, మానవర్జితుఁడును, నహంకారశూన్యుఁడు నైయుండునో, వాఁ డన్నిటివలన ముక్తుఁ డగుచున్నాఁడు. అటులే జననమరణములును, సుఖదుఃఖములు, లాభాలాభములును, బ్రియాప్రియములును నెవ్వనికి సమమై యుండునో, వాఁడు ముక్తుఁ డనఁ బడుచున్నాఁడు. ఎవ్వనిని గోరక, యెవ్వనిని నిరసింపక వీత రాగుఁడు, నిర్ద్వంద్వఁడునై యెవ్వఁడు ప్రవర్తిల్లునో, వాఁడు ముక్తుఁ డగుచున్నాఁడు. పుత్రామిత్రబంధువిరహాతుఁ డై, పరిత్యక్తధర్మకాముఁడై, యేవాంశయు లేనివాఁడు ముక్తుఁ డనఁబడుచున్నాఁడు. ధర్మియు, నధర్మియుఁ గాక పూర్వోపచితముచు బోగొట్టుకొనుచు, క్షీణేంద్రియుండును, శాంతాత్ముఁడును, నిర్ద్వంద్వఁడు నై వర్తిల్లువాఁడు ముక్తుఁడగును. మఱియు, నే కోరికయుఁ గర్తమును లేక, ప్రపంచ మస్థిరముగాఁ గనువాఁడే ముక్తుఁడు. అట్టివాఁడే శరీరమస్వస్థమనియు, నవశమనియు, జన్తమృత్యుజరాన్వితమనియు, నిత్యము వైరాగ్యము గలిగి, యచిరకాలములో శరీరబంధనిర్మోక్షమును జేసికొనుచున్నాఁడు. శబ్దాదివిషయవర్జితముగను పరిగ్రహశూన్యముగను, నెవ్వఁ డాత్మను గనుఁగొనునో, వాఁడు ముక్తుఁడగును. శారీరమానసములగు సకలసంకల్పములను బుద్ధిచేఁ బరిత్యజించి, యెవ్వఁ డాత్మను, బంచభూతగుణహీనముగను, మూర్తిరహితముగను, నిర్లిప్తముగను, గుణరహితముగను, గుణభోక్తగను దలంచునో, వాఁడు క్రమక్రమముగా నిరింధనమగునగ్నియట్లు నిర్వాణమొందుచున్నాఁడు. మఱియు సకలసంస్కారహీనుఁడై నిర్ద్వంద్వఁడును, నిష్పరిగ్రహఁడు నగుచు, దపముచే నెవ్వఁ డింద్రియగ్రామము నడంచునో, వాఁడు ముక్తుఁడగును. అటులు సర్వసంస్కారవిముక్తుఁడై శాంతుఁడైనవాఁడే యచలము, నిత్యము, నక్షరము, సనాతనమునగు బ్రహ్మము నొందుచున్నాఁడు. యోగు లెద్దాని నెఱిగి, యాత్మసిద్ధిని గనుఁగొందురో, యట్టిసగోచ్ఛ్రేయమగు యోగశాస్త్రమును దెలిపెదను వినుము. ఏయోగభావనలచే నాత్మ నాత్మయందుఁదెలిసికొననగునో యట్టిమార్గమును దెలిసికొనుము. ఇంద్రియముల నుపసంహరించి మనస్సు నాత్మను జేర్పవలెను. ముందుగాఁ దీవ్రతపమొనర్చి మోక్షయోగము నాచరింపవలయును. తపస్వియు, దంభాహంకారవర్జితుఁడును, ద్యుక్తసంకల్పుఁడునై,

విప్రుడు మనసుచే నాత్మయం దాత్మను శేర్పుచున్నాడు. ఆత్మ నాత్మ
యందుఁ గూర్చుకలుగునేని, యతఁ డేకాంతశీలుడై యాత్మ నాత్మ
యందుఁ గనుఁగొనఁగల్గుచున్నాడు. మఱియు నాత్మజ్ఞుఁడును, విజితేంద్రి
యుఁడును, సతతసంయతుఁడు నగుయోగి, యాత్మ నాత్మయందుఁ గూర్చి
చూడఁ గల్గుచున్నాడు. మానవుఁడు తానొకవ్యక్తిని స్వప్నమునఁ
గాంచి యెటులు గుర్తించునో, యటులే యోగి యాత్మను గనుఁ
గొనఁగల్గుచున్నాడు. తృణరాశినుండి యొక ముండ్లదుబ్బును దీసి
చూపించునట్లుగా, యోగి దేహమునుండి యాత్మను వేటుపఱచి
చూచుచున్నాడు. దేహధారి యెచ్చఁ డాత్మను గనుఁగొనుచున్నాడో
యట్టివాని కీశ్వరుఁ డెవ్వఁడును లేడు. త్రిలోకాధిపతియగు ప్రభు
వైనను నాతనికిఁ బ్రభువు గానేరడు. అట్టివాఁడు తనయిచ్చవచ్చిన
తనువుల ధరించుచుండును. మఱియు జరామరణములు లేక, శోక
హర్షములకు లోనుగాక స్వతంత్రుడై దేవతలకును దేవత్వమును
గల్గించుచు, దుదకు నశాశ్వతమగుదేహమును బరిత్యజించి యవ్యయ
మగు బ్రహ్మము నొందుచున్నాడు. లోకములు నశించుచున్నను
వానికి భయములేదు. భూతములన్నియుఁ గ్లేశమొందుచున్నపుడును
వాడు క్లేశమందఁడు. శాంతమానసుఁడును, నిస్పృహఁడునునగు
యోగి, సంగస్నేహసముద్భవములగు ఘోరదుఃఖశోకములచే జలంపఁ
జేయఁబడఁడు. మఱియు నెట్టిశస్త్రములును యోగిని బాధింపఁజాలవు.
ఆతనికి మృత్యువు గలుగదు. యోగానందమును మించినసుఖ మేది
యునులేదు. యోగి లెస్సగా నాత్మయం దాత్మనుగూర్చి ప్రకృష్టస్థితి
నొందుచున్నాడు. జరాదుఃఖరహితుడై సుఖముగా నిద్రించును.
మఱియు నీమానుషదేహమును విడిచి యిచ్చవచ్చినదేహము నతఁ
డొందుచుండును. లెస్సగా యోగము నాశ్రయించి యాత్మను దర్శించు
వాడు సాక్షాత్తుగా వచ్చినయింద్రునేని లక్ష్యపెట్టడు. ఏకాంతశీలుఁ
డగువాడు యోగము నెటులొందుచున్నాడో తెలిపెదను వినుము.
వేదాంతశ్రవణపూర్వకమగు సుపదేశమును లెస్సగాఁ జింతించి తానే
దేహమున నివసించియుండెనో యందు మనసును జలంపనీక నిలిపి,
మఱియుఁ రద్దేహమున, మూలాధారాదిచక్రములం దొకదానియందు
సఖాహ్యభ్యంతరముగా మనసు నుంచి, తన్ను సర్వాత్మకునిగా

నెపుడు కనుఁగొనఁ గల్గునో, యపుడు బాహ్యభ్యంతరములలో నెందును నేదీయుఁ గానరాక వాసనాశూన్యమగుముక్తి గల్గుచున్నది. మఱియు నింద్రియములనెల్ల నియమించి నిశ్శబ్దముగానున్న ప్రదేశమునఁ గూరుచుండి యేకాగ్రచిత్తుడై బాహ్యభ్యంతరములఁ దన్నే ధ్యానింపవలయును. ఆహారశుద్ధ్యాదులవిషయమున దంతములును, దాలువు, జిహ్వమూలాధోభాగము, దానిక్రిందిభాగము, హృదయ గతమగు బ్రహ్మము, నాడీమార్గమును, యోగప్రాప్తిసాధనములుగాఁ దెలుపఁబడుచున్నవి.'

ఓమధుసూదనా! ఇటు లాబ్రాహ్మణుఁడు తెలుప విని మేధావి యగుశిష్యుఁడు మఱియు నాతనితో 'మహనీయా! తెలుప నలవిగాని యిష్టోక్షధర్మమును బ్రశ్నించెదను. దాని నాకెఱిగింపవలయును. ప్రాణులు మఱిమఱియు భుజించుచాహారము, కడుపున నెట్లు విచరిణామ మొందును? అది రసత్వ మెటు లొందును? రక్త మెట్లుగను? అది యెటులు స్త్రీగర్భమున, మేదోమాంసములుగను, నెమ్ముఁలుగను, స్నాయువులుగను నేర్పడును? ప్రాణుల యవయవము లెటు లేర్పడును? ప్రాణి వర్థమాన మగుచున్నకొలది, నది వృద్ధినొందు లెట్లు? మలము వృద్ధినొందులెట్లు? నిరోధకములగుమలములు వేటువేటుగా నిర్గమించులెట్లు? జీవుఁడు నిశ్వాసోచ్ఛ్వాసము లొనర్పు లెట్లు? ఆ యాత్మ శరీరమున నెందు నివసించియుండును? జీవుఁడు నాడీమార్గములమూలమునఁ గళేబరము నెటులు వహించును? నాడీమార్గము లెట్టివర్ణముగలవి? వానిచే నతఁ డెట్టిశరీరము నొందును? ఓనుచోతా! వీనినెల్ల నాకు యథార్థముగా నెఱిగింపుము.' అని ప్రశ్నించెను.

ఓమాధవా! అతఁ డిటులు నన్నుఁ బ్రశ్నించుటయు, నాయెఱిగినవిధముగా నాతనికిఁ దెలుపువాఁడనై 'ఓయీ! లోకమున మానవుఁ డొకకొట్టులోఁ దానుంచినవస్తువు నెటుల వెదకుకొనునో, యటులే, యోగి, తనశరీరమున మనసు నిలిపి, నిశ్చలములగునింద్రియముల మూలమున, నిష్ప్రమాదముగా, నాత్మను వెదకవలయును. అటులు నిరతమును బ్రయత్నించినవాఁడు స్త్రీతుండై, యచిరకాలమున బ్రహ్మమును గనుఁగొనఁగల్గును. దానిని గాంచినవానికిఁ బ్రధాన మెటుగఁ బడును, ఈయాత్మ, మనోదీపముచేఁ గాననగునుగాని, దృష్టి చేతను

మఱియుఁగల యింద్రియములచేతను దెలియఁబడదు. అయ్యది యెల్ల డలఁ బాణిపాదములు గలిగియు, నలువైపుల నక్షిశిరోముఖములు గలిగియు, నంతటను గర్జములు గలిగియు లోకములనెల్ల నావరించి యుండును. జీవుఁడు తనకాత్మభూతమగు శరీరమునుండి వెడలుచున్న పరమాత్మను, ముంజేషీకాన్యాయముగాఁ గనుఁగొనును. జీవుఁడు దేహమున, స్వరూపమగుమనసును నిగ్రహించుచు, కేవలబ్రహ్మమును గాంచఁగల్గును. ఇటులొనర్చి మోక్షమందును. ఈరహస్యము నెఱిగించితినిగదా! ఇక నేఁ బోయెదను. నీవును యథాసుఖముగాఁ బొమ్ము.' అని తెలిపితిని. ఓకృష్ణా! పిమ్మట శిష్యుఁడగు నాబ్రాహ్మణుఁడు ప్రీతుఁడై వెడలిపోయెను' అని యమృహర్షి తెలిపెను.

ఓయర్జునా! మోక్షధర్మార్తయఁడగు నాద్విబోత్తముఁ డటులు పలికి యందే యంతర్ధానమొందెను. ఓపార్థా! ఈవిషయము, నాఁడు రథస్థుఁడవై యున్నపుడు నావలన, నేకాగ్ర చిత్తుఁడవై వింటివిగాదే? వ్యగ్రమానసుఁడగువాని కిది తెలియుట దుర్ఘటమని నానిశ్చయము. అజ్ఞుఁడగువాఁడు దీనిని దెలియఁజాలఁడు. ఆత్మదర్శనరూపమగు ఆదేవ రహస్యము విశుద్ధాంతరాత్మతోఁ దెలుపఁబడినది. మానవుఁ డెవ్వఁడును దీనిని వినియుండలేదు. నీవుదక్కఁ దక్కినమానవుఁ డిది విన నర్హుఁడు క్కాఁజాలఁడు. ఇది యిపుడు వ్యగ్రమగునంతరాత్మతోఁ దెలియఁదగినదిగాదు. ఓకౌంతేయా! కర్మాచరణశీలురగువారిచెతనే దేవలోక మావరింపఁబడినది. మర్త్యరూపనివర్తనము దేవతల కిష్టముగాదు. దేహమును విడిచినపిమ్మట, చేనినొంది యమృతత్వ మొందనగునో, యట్టిసనాతనమగుబ్రహ్మమే పరమగతి. ఓపార్థా! నా యీతెలిసినధర్మ మెఱుంగుదురేని, పాపయోనులును, బరమగతి నొందుదురు. అటులే స్త్రీలును, వైశ్యులును, శూద్రులును బరమగతి పడయుచున్నారు. ఓయర్జునా! బ్రాహ్మణులును బహుశ్రుతులగుక్షత్రియులును దీనిని దెలియుదురేని పరమగతి నొందుదురనుటలో వింతయే మున్నది! నిత్యము నిజధర్మసేరతులై బ్రహ్మలోకపరాయణులగుబ్రాహ్మణక్షత్రియులు తప్పక యుత్తమగతి నొందుచున్నారు. హేతుయుక్తముగా నిది తెలుపఁబడినది, మఱియు దీనిని సాధించువిధమును, సిద్ధిని, ఫలమును, మోక్షమును దెలిపితిని. ఓయర్జునా! దీనిని మించినసుఖ

మెయ్యదియు లేదు. బుద్ధిమంతుఁడును, శ్రద్ధాశ్రువు, బరాక్రమ నిధియు నై, యెవ్వఁడు వైఁదెలిసినయుపాయములచే లోకపారమగు ధనాదికమును నిస్సారముగా నెంచి పరిత్యజించునో, వాఁడు వడిగా నుత్తమగతి నొందుచున్నాఁడు. చెప్పవలసిన దింతకుఁ దక్క వేటొక్కటేమియులేదు. ఆటనెలలు వరుసగా యోగ మభ్యసించిన వాని కద్దాన సిద్ధి గలుగుచున్నది.” అని తెలిపి మఱియు నవ్వాసుదేవుఁ డిట్లనియె.

— బ్రాహ్మణదంపతులసంవాదము —

“ఓయర్జునా! నీవడిగినవిషయమున కొకయుదాహరణముగాఁ బురాతనేతిహాస మొకటి గలదు. అయ్యది బ్రాహ్మణదంపతులకు భరగినసంవాదము. ఒకప్పుడు జ్ఞానవిజ్ఞానపారగుఁడును, నిర్జనప్రదేశా సీనుఁడును, భర్తయునగు బ్రాహ్మణుని బ్రాహ్మణి సమీపించి, ‘ఓనాథా! నీవేమి మంచిపనులను జేయవు; కూర్చుండుదువు; వేదవాఁడవు; విచక్షుఁడవు గావు. ఇట్టి నిన్ను భర్తఁగాఁ బడసి యాశ్రయించియున్న నాకేమి లోకము గలుగునో తెలుపుము. పతికృతములగులోకములను భార్యలు పడయుదురని నావినికి. అట్టిస్థితిలో నిన్ను భర్తగా నాశ్రయించిన నాకెట్టిగతి గల్గునో తెలియకున్నది!’ అని ప్రశ్నించెను.

అది విని, శాంతచిత్తుఁడగు నాబ్రాహ్మణుఁ డామెను గాంచి నగుచు, ‘ఓసుందరీ! నీవన్నమాటలకు నాకేమియుఁ గోపము లేదు. గ్రాహ్యము, దృశ్యము, సత్యము ననఁదగు నేయేకర్తము గానవచ్చుచున్నదో, దానిని గర్తవరులగువారు, కర్తము కర్తమని యెంచి యొనర్పఁగడంగుదురు. జ్ఞానశూన్యులై వారాయాసమునొంది మోహముననే మునుంగుచున్నారు. ఈలోకమునఁ గర్తములేకుంట, యొక నిమేషమైనఁ గానరాదు. జనించినది మొదలుగా వేటొకశరీర మొందునంతకును, మనోవాక్కర్తములచే భూతములు, శుభాశుభకర్తములందేదేని చేయుచునే యుండును. సోమాజ్యాదులగు దృశ్యద్రవ్యములు గల యాగమార్గములు దుర్జనులచే హింసించబడుచుండుట దెలిసి, వానినుండి విరతుఁడనై యాత్మచే నాత్మయందున్న యవిముక్త వస్తువును గాంచితిని. బ్రహ్మ మెందుండునో, మఱియుఁ బింగళతోఁ

గూడ నిదానాడి యెందుఁ గానవచ్చునో, బుద్ధిప్రేరకమగువాయు వెందు నిత్యము చరించునో, బ్రహ్మదులగుయోగు లెం దా బ్రహ్మమును నేవెందురో, యట్టి భూమిప్రాణమధ్యస్థమగు నవిముక్తస్థానమును జితేంద్రియములును, శాంతాత్ములును, సువ్రతులునగుచి ద్వాంసులు నేవెందురు. ఆ బ్రహ్మము భూమిముచే నాస్మాణింపఁబడదు. నాలుకచే నాస్వాడింపఁబడదు. స్పర్శముచేఁ దెలియఁబడదు. మనసుచే మాత్రము తెలియఁబడును. మఱియు నది చక్షువునకు దుస్సహమై వినికికి దూరమై, శబ్దస్పర్శరూపరసగంధముల చిహ్నము లేక యుండును. దానినుండియే సృష్ట్యాదులు ప్రవర్తిల్లుచున్నవి. మఱియుఁ బ్రాణా పానవ్యానోదానసమానములు, దానినుండియే ప్రవర్తిల్లును. అదియే సృష్టియగును. అయ్యవి దానియందుఁ బ్రవేశించును. అదియే లయ మనఁబడును. నాభిమండలస్థమగు సమానము సకలదేహవ్యాపియగు వ్యానము ననియెడి వీనియందుఁ బ్రాణాపానములు చరించును. అపానసహితమై ప్రాణము భూమిప్రాణమధ్యమున లీనమగుచుండ సమానవ్యానములును నడఁగి యుండును. ఆయపానప్రాణముల నడుమ నుదానము వ్యాపించియుండును. అట్టియుదానమున శయ నించియున్నపురుషునిఁ బ్రాణాపానములు, విడువకుండును. ప్రాణము లుదానాధీనములగుట నది యుదానమని చెప్పఁబడుచున్నది. బ్రహ్మ వాదులు, ప్రాణిజయాఖ్యమగుతపమును బరాత్పరాపకముగా నిశ్చయించుచున్నారు. అన్యోన్యభక్షకములును, దేహచారులు నగు వానిలో నడుమదగుచున్న సమానమనెడిదానికి స్థానమగు నాభి మండలమున నగ్ని యేడువిధములుగాఁ బ్రకాశించుచుండును. త్వక్ష్మత్తుశ్శోత్రజిహ్వఘ్రాణమనోబుద్ధులని యేడును నయ్యగ్ని కేడువిధములగు జిహ్వాలై వెలయుచుండును. ఆయేడగ్నిజ్వాల లందును, ఘ్రేయ, దృశ్య, పేయ, స్పృశ్య, శ్రవ్య, మంతవ్య బోధవ్యము లనియెడిసమిధలను హోమముచేయుదును. ఆహోమక్రియ యందు ఘ్రాతయు, భక్షయితయు, ద్రష్టయు, స్పృష్టయు, శ్రోతయు, మంతయు, బోధయు, ఋత్విజులగుచున్నారు. బ్రహ్మయోనులగు నయ్యగ్నులందు భూమిప్రాదులగుహోతలు ఘ్రేయోదులగుహవిస్సులను హోమముచేసి, పృథివ్యప్రేక్షోవాయ్వాకాశములను మనోబుద్ధులను

జనింపఁజేయుచున్నది. హవిర్యాతగుణములగు ప్రేయాదివిషయము లగ్ని జగుణమై గంధాదిజ్ఞానరూపధీవృత్తిని బ్రవేశించి, సంస్కార-రూపమున మనసునందుండి తమకు యోనులగు ఘ్రాణాదులందు జనించుచుండును. భూతభావనమగు ప్రళయమున మున్ను దృష్టమగు రూపాదికము చిత్తగతమైయుండి, మఱియు జాగరావస్థయందుత్పన్నమగుచుండును. దానినుండియే శబ్దస్పర్శరూపరసగంధములును, మనోబుద్ధులును జనించును. ఇదియే యాయేడును జనించువిధమని తెలుపుచున్నారు. ఈవిధముగనే ప్రాచీరులు వేదమునుండి గ్రహించిరి.' అని తెలిపి మఱియు నిట్లనియె.

—ॐ బ్రాహ్మణీత ॐ—

'ఓసుందరీ! మఱియొకపురాతనేలిహాసము గలదు. హోతలు పదుగురనియొడివిధానము గలదు. దాని నెఱిగించెదను. త్వక్ష్మక్షుశ్శ్చిత్ర జిహ్వప్రాణములను, వాక్పాణిపాదపాయూపస్థలను దశహోతలని చెప్పుచున్నారు. శబ్దస్పర్శరూపరసగంధములను, వాక్యక్రియాగతులను, రేతోమూత్రపురీషత్యాగములను బదిహవిస్సులఁగాఁ దెలుపుదురు. దిక్కులు, వాయువు, సూర్యుఁడు, చంద్రుఁడు, పృథివి, అగ్ని, విష్ణువు, ఇంద్రుఁడు, ప్రజాపతి, మిత్రుఁడును, దశాగ్నులుగాఁ దెలుపఁబడుచున్నారు. హోతలగుదశేంద్రియములు శబ్దాదులగువిషయములను దిగాదులగు సగ్నులందు హోమము చేయవలయును. తేత్రజ్ఞాన కాయతనమై, హృదయము గార్హస్థ్య మనందగి శరీరమును భరించుచున్నది. దానినుండి మనసు వచ్చుచున్నది. ఆమనస్సే యాహవ నీయము దానియందు హవిస్సు ప్రక్షేపింపఁబడుచున్నది. ఆహవిస్తేజము జాతరతేజమునుబొంది వాగ్రూపమునఁ బరిణమించును. అటులగుట వేదము ముందుగా జనించెను. దానిని మనసు పర్యవేక్షణ మొనర్చుచున్నది. నీలవీతాదిరహితమగురూపము మనసు ననుసరించుచున్నది.' అని తెలుప విని యాబ్రాహ్మణి మఱియు నాబ్రాహ్మణుని గాంచి 'ఓమహానీయా! వాక్కు ముందుగా జనించుటెట్లు? పిచ్ఛట మనసు గలుగుటెట్లు? మనసుచే జింతింపఁబడిన పిచ్ఛటనేగదా! వచన ముత్పన్నమగును, మఱియు ప్రాణము చిత్తము నాశ్రయించి యుండియు,

సుఖస్థియందు ద్రిక్తమై విషయముల నేల పొందకుండును? దాని కవుడు బాధకమైన దేది? అని ప్రశ్నించెను. అది విని యాబ్రాహాముడు 'ఓసుందరీ! ఆప్రాణగతి కపాన మధిపతియై దానిని దనకు వశముచేసి కొనును. ప్రాణగతియే మనోగతి యనబడుచున్నది. అటు లపాన వశమై ప్రాణము మనోలయమగుచుండును. ఓనారీమణీ! నీవు వాక్కును మనస్సును సంబంధించి యొక ప్రశ్న మొనర్చితివి. కావున నారెండిటికి జరిగినసంవాదమే నీకు త్తరముగాఁ దెలిపెదను. మనోవాక్కులు రెండును జీవునికడ కేగి, 'ఓజీవుఁడా! మాయురువురలో నెవ్వఁ డుత్తముఁడు? ఈవిషయము తెలిపి మాసంశయమును దొలఁగింపుము.' అని ప్రశ్నించుటయు, జీవుఁడు, మనస్సే యుత్తమమని తెలిపెను. అంత నా సరస్వతి 'దేవా! నేను నీకుఁ గోర్కులఁ గూర్చుదాననుగదా! నన్నేల యిట్లు పలికెదు?' అని తెలుప విని, యతఁడు 'ఓవాద్దేవీ! నాకు రెండు మనస్సులు గలవు. అందు స్థావర మొకటి. జంగమ మొకటి. బాహ్యోన్ ద్రియగ్రాహ్యమగుస్థావరము నాకడనుండును. అతీంద్రియమగు జంగమము నీయధీనమై యుండును. నీకడనున్న మంత్రవర్ణస్వరాదికమే జంగమమనస్సు. దానిబట్టి దానిశంభు నీవును నధికవనఁదగియున్న దానవు. మఱియు నొకటి వినుము. నీవు నాకుఁ గోర్కులొసంగునట్టి విధ మెఱిగించితివి. అటులగుట నేనుచ్ఛ్వాసమాత్రము గలిగినట్లు లుండి పలికెదనుగాదే? మనోవృత్తివిశేషములగు ప్రాణాపానముల నడుమనేగదా వాక్కుండును! ప్రాణసహాయము లేనిచో హెచ్చులేక, క్షీణత్వ మొందుదువుగాదే?' అని పలికెను. పిమ్మట వాక్కు పరమేష్ఠిని జేరి నన్ననుగ్రహింపుమని ప్రార్థించునంతలోఁ బ్రాణము వాక్కునకు బలము గలిగించునదై ప్రాదుర్భవించెను. ఉచ్ఛ్వాసమాత్రమున వాక్కు హెచ్చుగా నుండదు. మఱియు వాక్కు ఘోషిణియు, నిర్ఘోషయు నని రెండువిధములు. వానిలో ఘోషిణికంటె నిర్ఘోషయే గొప్పది. ఘోషిణికే ప్రాణసహాయ ముండవలయును. నిర్ఘోషయన్నో హంసమంత్రరూపయై యెల్ల యవస్థలందుండును. అటులగుటనే యది గొప్పది. ఘోషిణియు నుత్తమమైనదియే. అది యుత్తమరసప్రదయై కామధేనువట్లు సకలార్థములను గలిగించును. మఱియు నుపనిషద్ప్రాప్తమై మోక్షమును వైతము గలిగించును. దివ్యాదివ్యప్రభావముచే

భారతి, కామధేను వనఁదగియున్నది. ఓసుందరీ! ఈమనోవాక్కుల యనంతరము తెలిసితివా?' అని పలికెను. అది విని బ్రాహ్మణి, మఱియు నాతనితో 'ఓమహాత్మా! వాక్యము లుత్పన్నములు గాకమునుపు వచో విపక్ష గలుగ సరస్వతి యెట్లు వెడలును?' అని ప్రశ్నించుటయు, నా బ్రాహ్మణుఁ డామెతో 'ఓనారీమణీ! వక్షకు విపక్ష గలుగునపుడు, బాహ్యవాయువును బీల్చుకొన నది నాభిస్థానమునఁ బ్రాణాపానముల గ్రంధిలో నపానముతోఁ గలిసి యందించుక యభిహతియొంది మీదికి వెడలి యందు శిరఃస్థానమున నభిఘాతము గలుగ వ్యానముతోఁ గూడి యంతటను వ్యాపించును.' అంతట సమానమునొంది పైకి వెడలును. ఇదియే సరస్వతి వెడలినవిధము. కావున స్థావరమగుట మనసు గొప్పది. జంగమమగుట వాక్కు గొప్పది' అని తెలిపి మఱియు నా బ్రాహ్మణుం డిట్లనియె.

'ఓసుందరీ! సప్తహోతలవిధాన మెట్టిదో తెలివెదను వినుము. త్వక్ష్మకుశ్శ్చోత్రజిహ్వఘ్రాణములును, మనోబుద్ధులును సప్తహోత లనఁబడును. అయ్యవి యొకయధిష్ఠానము నాశ్రయించియు, బరస్ప రముఁ దెలిసికొనఁజాలవు. ఈసప్తహోతృత్వము, స్వభావమునుబట్టి తెలి యుము' అని తెలుప విని యాబ్రాహ్మణి 'ఓమహనీయా! అయ్యవి యొకసూక్ష్మావకాశమున నుండియుఁ బరస్పరము తెలిసికొనకుండుట కేమిహేతువు? అది యెట్టిదో తెలుపుము' అని యడిగెను. అది విని యతఁడు, 'ఓనారీమణీ! వినుము. గుణములను దెలియకుండుటయే యవిజ్ఞానము. గుణములను దెలియటయే అభిజ్ఞత. ఈసప్తహోతలును బరస్పరగుణములను దెలియఁజాలవు. త్వక్ష్మకుశ్శ్చోత్రములును, మనో బుద్ధులును, గంధమును దెలియఁజాలవు. దాని శోకఘ్రాణమే తెలిసి కొనును. అటులే త్వక్ష్మకుశ్శ్చోత్రఘ్రాణములును, మనోబుద్ధులును రసమును గ్రహింపలేవు. జిహ్వ యొక్కటియే దానిని గ్రహించును. అటులే చక్షువుదక్కఁ దక్కినవి రూపమును గ్రహింపఁజాలవు. ఆచక్షు వొక్కటియే రూపమును గ్రహించును. అటులే స్పర్శమును ద్వక్ష్మ దక్కఁ దక్కినవి తెలియఁజాలవు. శబ్దమును శ్చోత్రముతక్కఁ దక్కి నవి తెలియఁజాలవు. మనస్సు సంకల్పమును తెలిసికొనును. ఆసంకల్ప మును దక్కినవేవియుఁ దెలియఁజాలవు. నిష్ఠ యనుదానినిబుద్ధి

మాత్రము తెలిసికొనును. తక్కినవాని కానిష్ట తెలియదు. ఈవిషయమున నింద్రియములకును, మనస్సునకును సంవాదము జరిగెను. దానిం దెలిపెదను వినుము. మనస్సు తక్కినయింద్రియముల నుద్దేశించి, 'ఓయీ! మీలో ఘ్రాణము నాసహాయములేక గంధమును గ్రహింపలేదు. అటులే, జిహ్వారసమును, జతువు రూపమును, ద్వక్కుస్పర్శమును, శ్రోత్రము శబ్దమును నాసహాయములేక గ్రహింపఁజాలవు సకలభూతములలో నేను సనాతనుఁడును, నుత్తముఁడనుగాఁ దెలియవలయును. జ్వాలాశూన్యములగు నగ్నులట్లును, శూన్యాగారములట్లును, నింద్రియములు నేను లేనిచో భాసిల్లఁ జాలవు. తక్కిన యింద్రియములు ప్రయత్నించుచున్నను నాసహాయము లేనిచో సకలజంతువులును శుష్కార్ద్రకాష్టములట్లు గుణార్థములను దెలియలేవు' అని పలికెను. అది విని యింద్రియములు, మనసు నుద్దేశించి 'ఓమానసమా! నీవు తలంచినది తథ్యము కాకపోదు. కాని మేము లేక మాయర్థముల నీ వనుభవింపఁ గల్గుదువా? అటులేని నీమాట నిజము కావచ్చును. మేమడఁగియున్నతఱి నీవు భోగము లనుభవింపఁ గల్గుదువేని నీవు తలంచినది నిజము గావచ్చును. మఱియు మేము పనిచేయనపుడు, గంధాదులున్నను, నీవు సంకల్పమాత్రమున యథార్థముగా భోగము లనుభవింపఁగల్గుదువా? మాయర్థములందు నీకు సిద్ధిగలదేని, ఘ్రాణసహాయమున రూపమును గ్రహింతువా? చతువుచే రసము నాకర్షింపఁగలవా? శ్రోత్రముచే గంధమును గ్రహింతువా? జిహ్వచే స్పర్శమును స్వీకరింపఁగలవా? త్వక్కుచే శబ్దమును దెలియుదువా? లేక బుద్ధిసహాయమున స్పర్శమును గుఱుతువెట్టఁగలవా? బలహీనులమగు మానియమము లుత్తమములై యెరుల కధీనములుగావు. ఒకరనుభవింపనిభోగము లనుభవింపుము. అంతియగాని మే మనుభవించిన పిమ్మట నెంగిలిసుఖము లనుభవించుట నీకు దగదు. లోకమున శిష్యుఁ డెట్లు వేదార్థములను దెలియ గురు ననుసరించుచు, దానిని గ్రహించునో, యటులే గురుస్థానీయులమై మేము విషయములను జూపఁగా, వానిని నీవు నీవిగా నభిమానమును జూపుచున్నావు. అల్పచిత్తములగుజంతువులు వైమనస్య మొందియున్నతఱి మావిషయమునఁ గార్యము చేయఁబడినపుడే వానికిఁ బ్రాణ

ధారణమగుచున్నది. వెక్కువసంకల్పములచే స్వప్నమందు విషయములఁ గాంచియు, బ్రాణికి మానహాయము లేకుండుటచే నిజమగు ననుభవము గలుగదుగదా! ఆఁలించే బీడ గల్గినపుడు, ప్రాణి విషయలకుఁ బ్రయత్నించియు, ద్వారశూన్యమగుగృహముఁ జొచ్చి మరల నట్టులు, మానహాయము లేని వాని ననుభవింపలేక మరలును. ప్రజ్వలి తాగ్నియు దారుక్షయమున శాంతించినట్లు, ప్రాణక్షయమున శరీరి శాంతించును. మఱియు మానహాయము లేక తపఃప్రాప్తియుఁ గలుగదు. అది లేనిచో, నీకు సంతోష మెట్లు గల్గెడిని? అని పలికెనని తెలిసి బ్రాహ్మణుడు మఱియు నిట్లనియె.

‘ఓపతిప్రతాపిరోమణీ! నీవడిగినవిషయమున నొకయితహాసము గల దది యాకర్షింపుము. దానికి సంబంధించిన పంచహోతలవిధానము వినుము. ప్రాణాపానవ్యానోదానసమానము లనియెడియైదును బంచహోత లనఁబడును. వీనినే పరమభావమునుగాఁ బండితులు తెలుపుచున్నారు.’ అని తెలుపుటయు, నామె యాతనితో ‘మహనీయా! స్వభావమునుబట్టి సప్తహోతలనియే నాపూర్వనిశ్చయము. పంచహోతలు పరభావ మొందునట్టివిధ మెట్టిదో నాకుఁ దెలుపు’మని ప్రశ్నించెను. అంత నతఁ డామెతో ‘ఓసుందరి! ప్రాణసంభృతమై యపానము జనించును. అపానసంభృతమై వ్యానము ప్రవర్తిల్లుచున్నది. వ్యాన సంభృతమై యుదానము ప్రవర్తిల్లుచున్నది. ఉదానసంభృతమై సమానము జనించుచున్నది. అవి మున్నొకపుడు పితామహానికడ కరిగి, ‘ఓదేవా! మాలో నెవ్వరుత్తములో నీవు తెలిసిన, నాచొప్పున మేము శ్రేష్ఠులమగుదుము.’ అని యడిగెను. అది విని యావరమేష్ఠి, ‘ఓవా యువులారా! ప్రాణులశరీరమున మీలో నేది యుడఁగినఁ దక్కినవెల్లఁ బ్రళయమొందునో, యదియే యుత్తమమైనదగుచున్నది. అటులే యేది ప్రవర్తిల్లఁగాఁ దక్కినవి చరించునో, యదియే శ్రేష్ఠమైనది. నాయీ వచనము వినఁబడియెనా? ఇత మీగు పోవచ్చును.’ అని పలుకుటయు, వానిలోఁ బ్రాణము ‘ఓదేవా! మానవునిశరీరమున నేనడఁగియుండఁగా, దక్కినవెల్లఁ బ్రళయమందును. నేను బ్రవర్తిల్లునపుడే తక్కినవి చరించును. కావున నేనే యుత్తముఁడను. ఇదే నే నడంగెదను చూడుఁడు’ అని పలికెను.

ఓనారీమణి! ఆప్రాణ మటు లడఁగి, మఱియుఁ జరించెను. పిదప సమానోదానములు రెండును, బ్రాణము నుద్దేశించి, 'ఓయీ! మావలె నీవు సకలమును వ్యాపించియుందువా? కావున నీవు మాకంటె శ్రేష్ఠుడవు గావు. అపాన మొక్కటియే నీకు వశమై యుండును.' అని పలికెను. అంత ప్రాణము మఱియుఁ జరించుటయు, బిష్టుట నపానము తక్కినవానితో 'ఓయీ! వాయువులా రా! నేనడఁగియుండఁ దక్కిన మీరెల్ల బ్రాణులశరీరమునఁ బ్రళయమందుదురుగాదే! నేను జరింపఁగా మీరు చరింతురు. కావున నేనే శ్రేష్ఠుడను. నే నడఁగెదను జూడుడు.' అని పలికెను. అటులు పలుకుచున్న యపానము నుద్దేశించి, వ్యానోదానములు రెండును, నపానముతో 'ఓయీ! నీవు శ్రేష్ఠుడవు గావు నీకు ప్రాణము మాత్రము వశమైనది' అని పలికెను. అంత నపానము చరించెను. పిష్టుట వ్యానము 'ఓయీ! నేనందఱులతో నుత్తముడను ఇందులకు నిమిత్తము వినుడు. నేనడఁగియుండితి నేని, ప్రాణుల శరీరమునఁ దక్కినెల్ల నడఁగియుండవలసినదియే! నేను జరించునపుడే తక్కినవి చరించును. చూడుడు. నేనడఁగెదను.' అని పలికెను. అంత నటు లది ప్రలీనమై మఱియుఁ జరించెను. పిదప నావ్యానము నారసి, ప్రాణాపానసమానోదానములు 'ఓవ్యానమా! నీవు మాకంటె శ్రేష్ఠుడవు గావు. సమాన మొక్కటియే నీకు వశమైనది.' అని పలికెను. పిష్టుట వ్యానము చరించెను. అప్పుడు సమానము 'ఓయీ! నే నన్నిటిలో శ్రేష్ఠుడను. అందులకు నిమిత్తము వినుడు. నేనడఁగి యున్నచోఁ దక్కిన వడంగును. నేను జరించినఁ దక్కినవి చరించును. కావున నేనే యుత్తముడను. చూడుడు. అడఁగెదను.' అని పలికెను. పిదప సమాన మటులడఁగి, మఱియుఁ జరింప నుదానము 'ఓయీ! నేనే మీలో నుత్తముడను. నేనడఁగిన మీ రడఁగుదురు. నేను జరించిన మీరు చరింతురు. చూడుడు, నే నడఁగెదను.' అని పలికి, యది మఱియుఁ జరించెను. పిష్టుట బ్రాణాపానసమానవ్యానములు దానితో 'ఓయుదానా! నీవుత్తముడవుగావు వ్యాన మొక్కటియే నీకు వశమైనది.' అని పలికెను ఓసుందరి! పిష్టుట వానినెల్లఁ గాంచి యాపరమేష్ఠి 'ఓవాయువులా రా! మీరెల్లరును నొకవిధముగా నుత్తములు, వేటొకవిధముగా నుత్తములుగారు. మఱియుఁ బరస్పరా

పేక్షగలవారై యున్నవారు. అందఱును స్వవిషయమున నుత్తములే. అందఱకు నందఱతో సంబంధముగలదు' అని పలికి, మఱియు వానితో 'మీలో నొక్కొక్కటి విశేషమునుబట్టి స్థిరము అస్థిరము, నగుచుండును. నాయాత్మ యొకటియే బహువిధముల నుపచయించును. మీరు పరస్పరము సౌహృదము గలిగి వర్తింపుడు. పొండు. మీకు 'క్షేమమగుఁగాక.' అని తెలివె'నని పలికి బ్రాహ్మణుఁడు మఱియు నిట్లనియె.

— బ్రాహ్మణ ప్రబోధము —

'ఓసతీ! నీవడిగిన యీవిషయమునఁ బురాతనేతిహాస మొకటి గలదు. అయ్యది నారదునకును దేవమతునకును జరగినసంవాద రూపము. దానిం దెలిపెదను వినుము.

దేవమతుఁడు:—ఓనారదా! జంతువు జనించునపుడు ప్రాణాపాన వ్యానోదానసమానములలో నెయ్యది తొలుతఁ బ్రవర్తిల్లును?

నారదుఁడు:—'దేనిచే జంతువు సృజింపఁబడుచుండునో, దాని కంటె వేటొకటి దానిని ముందుగాఁ జేరుచుండును. అదియే ప్రాణద్వంద్వ మనఁబడును. అయ్యవి తిర్యగూర్ధ్వాఘోభాగములకుఁ బోవుచుండును.

దేవమ:—దేనిచే జంతువు సృజింపఁబడును? ఏది దానిని ముం దుగాఁ జేరును? ఆప్రాణద్వంద్వమేది? తిర్యగూర్ధ్వాఘోగతమగుటెట్లు?

నార:—సంకల్పమువల్లను శబ్దమునుండియు, రసమునుండియు, రూపమునుండియు హర్షము జనించుచున్నది. మఱియు శోణితసంస్పృష్ట మగుశుక్రమునుండి ముందుగాఁ బ్రాణము ప్రవర్తిల్లుచున్నది. ఆప్రాణ ముచే శుక్రము వికృతము కాఁగా, దానినుండి యపానము ప్రవర్తిల్లును. అది శుక్రమునుండియు, రసమునుండియు జనించును. ఉదానుని రూపము హర్షము. అది కార్యకారణముల నడుమ నుండును. శుక్రము కామమునుండి జనించును. శుక్రమువలన రజము జనించును. సమానవ్యాసజనితములైన శుక్రశోణితములు సామాన్యములు. ప్రాణాపానము లొకద్వంద్వము. అది క్రిందికి మీఁదకును పోవు చుండును. సమానవ్యాసము లొకద్వంద్వము. అన్నియే సకలదేవతల

స్వరూపమని దేశభాసనము. ఆదేవునిజ్ఞానము బుద్ధిసమన్వితమై ప్రవర్తిల్లును. ఆదేవునిభూమి యజ్ఞానము. ఆతనిభస్మమే రజము. ఏదేవుని యందు హవిస్సు ప్రక్షేపింపబడుచున్నదో, దానినుండియే సకలము జనించుచున్నది. సత్యమువలన సమానవ్యాసము లగుచున్నవని వేదవేత్తలు తెలుపుదురు. ప్రాణాపానములే ఘృతభాగములు. వాని నడుమ నగ్నిదేవుడైన యుదానుఁ డుండును. అదియే యుదానుని యుత్తమరూపమని జ్ఞానులు తెలియుదురు. మఱియుఁ గొన్నిద్వంద్వములును గలవు. వారి నెఱిఁగించెదను వినుము. అహోరాత్రము లొకద్వంద్వము. వానినడుమ హంతాశనుఁ డుండుననియు, సదియే యుదానునిరూపమనియు జ్ఞానులు తెలుపుదురు. సదసత్తులు రెండు నొకద్వంద్వము. వానినడుమ హంతాశనుఁ డుండును. ఇది యుదానుని రూపమని బ్రహ్మవేత్తలు తెలుపుదురు. దాని కూర్చున్నదిగా సమానము, వ్యాసము నుండును. అదియే హేతువుగాఁ గర్తృవిస్తరిల్లుచున్నది. వ్యాససమానములు, సనాతనమగుబ్రహ్మము నొకటియే. ఇదియే యుదానునిపరమరూపమని బ్రహ్మవేత్తలు తెలుపుదురు. అని తెలిపి బ్రహ్మ ఋషి మఱియు నిట్లనియె.

— బ్రహ్మగీత —

‘ఓసుందరి ! మఱియు నొకపురాతనేతిహాసము గలదు. అది చాతుర్వీత్రవిధానము. దానినెల్ల నుపదేశించెదను వినుము. ఇది పరమరహస్యము, నద్భుతము నైనయది. కరణము, కర్త, కర్త, మోక్షము అనునవి చతుర్వీతలు. వానిచే జగమెల్ల నావరింపబడి యెను హేతువులసాధనమును వినుము. త్వక్చక్షుశ్రోత్రజిహ్వ స్పృశములును, మనోబుద్ధులు, అనియెడియేడును గుణహేతువులు. శబ్దస్పర్శరూపసగంధములు, మంతవ్యబోధవ్యములు, అనునేడును గర్తృహేతువులు. స్మృత, భక్షయిత, ద్రష్ట, వక్త, శ్రోత, మంత, బోధ, అనునేడును గర్తృహేతువులు. గుణవంతములగుఘాత్రాదులు శుభాశుభములగు గంధాదుల ననుభవించును. ఈయేడును మోక్ష హేతువు లగుచున్నవి. నేను నిర్గుణుడను, సంతములేనివాడను నై వెలయుదును, వివేకసంపన్ను లగువారిగుణములు తమతమస్థానముల

సతిక్రమింపక దేవతాభూతములై శబ్దాదివిషయముల సనుభవించుచుండును. వివేకినుడు విషయముల సనుభవించుచు దనవిగా భావించును. తనకుఁగా భావించుకొనినది మమత్వముచే జెడుచున్నది. అట్టివాఁ డొనర్చునది యభివ్యభిక్షణము, మద్యపానము నై వానిని జెటుచును. వాఁడావిషయమును జెటిచి తానును జెడుచున్నాఁడు. శ్రోత్రాదులకు విషయములగువానిని హవిస్సులఁగాఁజేసి ప్రేల్చినచో, నాత్మజ్ఞానాన్ని వెలయును. పాపకుడు శరీరాంతర్గుణజ్ఞై వెలయుచున్నాఁడు. జ్ఞానాన్ని ప్రదీపకమగు యోగయజ్ఞ మారంభించితిని. అందులకుఁ గావలసినపరికరములలోఁ బ్రాణము తోత్రము. అపానము శస్త్రము. ఆయాగము సర్వత్యాగదక్షిణగలది. అపాంకారము, మనస్సు, బుద్ధియు నందు బ్రహ్మగా నుండును. ఋతమే ప్రశాస్త. అందపవర్గము ఫలము. నారాయణుడే యజ్ఞేశ్వరుడు' అని తెలిపి మఱియు నా బ్రాహ్మణుఁ డిట్లనియె.

— బ్రహ్మహోపదేశము —

‘ఓనుందరీ ! శాసకుఁ డొక్కఁడేగాని రెండవవాఁడు లేడు. అతఁ డెవ్వఁడందువేని హృచ్చయుఁడే యగుచున్నాఁడు. అతని సనుసరించియే పలుకుచున్నాడను. అతనిచే నియుక్తుడనై నీరు పల్లమునకుఁ బోవునట్లు లాతనియాజ్ఞానుసారముగఁ బ్రవర్తించుచున్నాడను. గురుఁ డొక్కఁడేగాని రెండవవాఁడు లేడు. అతఁడు హృచ్చయుఁడే. అతని సనుసరించియే పలుకుచున్నాడను. అతనిచేతనే లోకద్విష్టములగు పన్నగములన్నియు సనుశిష్టములయ్యెను. బంధు వొక్కఁడే, అతఁడు హృచ్చయుఁడే. అతని సనుసరించుచునే పలుకుచున్నాడను. అతనియాజ్ఞావట్టియే సత్త్వలును వెలుగుచున్నారు. శ్రోత యొక్కఁడేగాని వేటొకఁడు లేడు. అతఁడు హృచ్చయుఁడే. అతని సనుసరించియే పలుకుచున్నాడను. ఆగురు నొద్దఁ శుశ్రూష చేసియే యింద్రుడు సర్వలోకామరత్న మొందెను. అతఁ డొకఁడే ద్వేష్టగాని, మఱియొకఁడు లేడు. అతఁడు హృచ్చయుఁడే. అతని సనుసరించియే పలుకుచున్నాడను. అతనిచేతనే లోకద్విష్టులగు పన్నగులందఱును శాసింపఁబడిరి. ఇందుల కొకపురాతనేతి

హాసము గలదు. అయ్యది పరమేష్ఠియొద్దం బన్న గాసురదేవర్షులకు జరగినసందర్భము. ఒకపుడు దేవతలును మహర్షులును బన్నగులు నసురులును బరమేష్ఠిని సపిహించి, తమకు శ్రేయమగుమార్గము దెలుపుమని ప్రార్థించిరి. అటులు శ్రేయమును గోరి ప్రశ్నించుటయు, 'ఓమిత్యేకాక్షరం బ్రహ్మ' అనువచన ముచ్చరించెను. అది విని వారెల్ల రును దమతమదిశలకు వెడలిరి. అపు డాతనియచ్చారణ సమయ మునఁ గలిగినముఖోన్మీలననిమిలనములఁ గాంచి, పన్నగులు దంశనమే యాతనియపదేశవిషయమని గ్రహించి, దంశనప్రవృత్తు లైరి. అసురులు పరమేష్ఠి యోవ్యముల కదలికను గాంచి, జపమనుకొని తత్సూచకమగుదంభ మూనిరి. దేవత లాయుచ్చారణమునందలి 'ఓమ్' అనునది యంగీకారమును దెలుపునదగుట, దానమున నది యగునని యెంచి, దానము నేయుటయే శ్రేయముగాఁ బరమేష్ఠి తెలిపెనని, దానినే వాచవలంబించిరి. మహర్షులు పరమేష్ఠి యోవ్య ప్రవృత్త్యుపసంహారములఁ గాంచి, సకలప్రవృత్త్యుపసంహారమగు దమమే శ్రేయమని దానిని వాచవలంబించిరి. వారికి శాస్త్ర యొకఁడే. ఒకశబ్ద ముచే సంస్కరింఁబడిరి. అయినను, నాపన్న గాసురదేవర్షులు నానా విధములుగాఁ బ్రయత్నించిరి. చెప్పఁబడినదానిని వినువాఁ డితఁడే. ఇతఁడే గ్రహించుచున్నాఁడు. దానిని మరలఁ బ్రశ్నించువారికిఁ దెలుపువాఁడు నితఁడే. కావున నితనిమించిన గురుఁ డొకఁడు లేఁడు. అతనియనుమతినొందియే కర్తము ప్రవర్తిల్లుచున్నది. గురుఁడును, బోధయు, శ్రోతయు, ద్వేష్టయు నతఁడే. అతఁడే పాపునితోఁ జరించుచు, బాపచారియగుచున్నాఁడు. శుభునితోఁ జరించుచు, శుభచారి యగుచున్నాఁడు. ఎవ్వఁ డింద్రియలోలుపుఁడై కామునితోఁ జరిచునో, వాడు కామచారి యగుచున్నాఁడు. ఎవ్వఁ డింద్రియజయ రతుఁడై బ్రహ్మమునఁ బ్రవర్తించునో వాడు బ్రహ్మచారి యనఁ బడును. వ్రతములను గర్తములను విడిచి కేవలము బ్రహ్మనిష్ఠాగరిష్ఠుఁడై లోకమునఁ జరించుచు బ్రహ్మభూతుఁడైనవాడును బ్రహ్మచారి యగుచున్నాఁడు. వానికి బ్రహ్మమే సమిధలు; బ్రహ్మమే యగ్ని; బ్రహ్మమే జలములు. బ్రహ్మమే వానికి గురుఁడు. వాడు బ్రహ్మమందే నిలుకడగలిగియుండును. ఇదియే సూక్ష్మమగు బ్రహ్మచర్యమని పండితులు

తెలియుచున్నారు. తేత్రజ్ఞునిచే జూపబడినవారై దానిని దెలిసి కొని పొందుచున్నారు.' అని తెలిపి మఱియు నిట్లనియె.

'ఓనారీమణీ! సంకల్పమనియెడి దంశమశకములును, శోకహర్షము లనియెడి హిమాతపములును, మోహమనియెడి యంధకారమును, లోభవ్యాధులనెడి సరిస్థపములును, విషయములనెడి దూరమాస్థమును, గామక్రోధములనియెడి నిరోధకులును గలిగి, ప్రవేశింప నలవి గాని దుర్గమస్థలమును దాటి, మహత్తరమగు వనమును బ్రవేశించి తిని. అని తెలుప విని యాబ్రాహ్మణి 'ఓమహనీయా! ఆవన మెందున్నది? అందుగలవృక్షము లెవ్వి? నదు లెవ్వి? పర్వతము లెవ్వి? ఆవన మెంతదూరమున నున్నది?' అని ప్రశ్నించెను.

అంత నాబ్రాహ్మణుడు 'ఓపతివ్రతామణీ! దానికీ బృథగ్భావ ముననది లేదు. దానిని మించినసుఖమును లేదు. విషయాదిపదార్థము గల దనుటయు నందులేదు. దానిని మించినదుఃఖితారక మగునదియు లేదు. దానికంటె బొట్టియు, దానికంటె బొడవైనదియు లేదు. దానికంటె సూక్ష్మమైనదియు, సుఖప్రదమైనదియు మఱియొకటి లేదు. అందుఁ బ్రవేశించిన ద్విజగణమునకు శోకహర్షములు రెండును గలుగవు. మఱియు నాద్విజగణమువలన నొరులకుఁ, నొరులవలన దానికీని భయమొందవలసిన పనిలేదు. అమహావనమున నేడుమహావృక్షములును, నేడుఫలములును గలవు. మఱియు నేడ్వారతిథులు నందు వసించురు. మఱియు నాశ్రమము లేడును, సమాధి లేడును, దీక్ష లేడును గలవు. అదియే యాయురణ్యము స్వరూపము. అందు దిశ్యములై యైదువర్ణములుగల పుష్పములను, ఫలములను సృజించువృక్షములు కొన్ని వ్యాపించి యున్నవి. మఱికొన్నివృక్షములు వర్ణద్వయముగలిగి, సుగంధభంధరములై వెలయుపుష్పములను, ఫలములను సృజించుచు విరాజిల్లుచున్నవి. మఱియుఁ గొన్నివృక్షములు మంచి వాసనగల యేకవర్ణపుష్పములగు జనింపజేయుచు, నావనమును వ్యాపించియుండును. మఱియు నవ్యక్తవర్ణములగు పెక్కుపుష్పములను ఫలములను సృజించుచు, మహావృక్షములు రెండు తద్వనమును వ్యాపించియుండును. మఱియు నందొకవర్షాయు, స్రుక్కువములును, నైదుసమీధులును గలవు. దీక్షాగుణములు గలయావృక్షము

లేడుఫలములను ఫలించును. అందుఁ గలమహర్షు లతిథులై, ఫలాశ గలిగి యాతిథ్యమును బ్రతిగ్రహించుచుందురు. అటు లయ్యతిథి ఫలర్పితులై యందం దడఁగియుండుదురు. మఱియొకవసము గలదు. అందు మోక్షఫలము గలదియు, శాంతిచ్చాయాసమన్నితమైనదియు నగు నొకప్రజ్ఞావృక్షము గలదు. అయ్యది జ్ఞానాశ్రయమును, దృష్టిజలమును, త్రైతజ్ఞభాస్కరము నై వెలయును. అమృతహావృక్షమును జేరినవారికి భయమనునది గలుగదు. దాని కేవలైపు చూచినను నంతము గానరాదు. మఱియు నం దవాఙ్ముఖులై, బోధిత్రియలై యేడ్వరుస్త్రీలు నివసించుచుందురు. వారు ప్రజలకొఱకు సకలరసముల నాకర్షించుచు, నందే కానవచ్చి, యందే యడంగుచుందురు. మఱియుఁ దేజస్వులు సిద్ధులు నైనయేడ్వరుమహర్షు లుండురు. ఆసప్తర్షుల తేజములు భాస్కరు ననువర్తించుచుండును. మఱియుఁ బర్వతములును, నదులును గలవు. ఆనదులు బ్రహ్మసంభవమగునుదకమును బ్రవహించుచుండును. మిక్కిలి రహస్యమగుయజ్ఞ వేదికయం దానదులు గలియుచుండును. కృతాశులు, సుప్రతులు, తపోదగ్ధకలిషులు నగు వారు, స్యాత్తత్పత్తులై దానినుండి వెడలి పితామహునిఁ జేరి, యాత్మయం దాత్మనుగూర్చి యుపాసించుచుండురు. విద్యారణ్యవేత్తలగు వారు శమ మొకయరణ్యముగా భావించి చెప్పుదురు. ఇదియే పుణ్యారణ్యము. ఇది త్రైతజ్ఞుఁడు చూపఁ దెలిసికొని ప్రవేశింపవలయును.' అని తెలిపి బ్రాహ్మణుఁడు మఱియు నిట్లనియె.

‘ఓనారిమణి! నేను గంధముల నాఘ్రాణింపను. రసముల రుచి చూడను. రూపమును గనుఁగొనను ; స్పృశింపను. శబ్దములను వినను. సంకల్పమును బొందను. స్వభావమే యిష్టార్థములను గోరుచుండును. అదియే యనిష్టములను ద్వేషించును. స్వభావమువలనఁ బుట్టుచున్న కామద్వేషములను, బ్రాణాపానములు దేహములను బ్రవేశింపెట్లును. వానిని మఱికొన్నిటిని భూతాత్మని, యోగులు శరీరమునఁ గనుఁ గొందురు. నే నాదేహమందు నివసించుచుండియుఁ, గామక్రోధముల తోడను, జరామృత్యువులతోడను సంబంధము లేక యుండును. అటులు కామములను గోరనట్టియు, ద్విష్టములను ద్వేషింపనట్టియు నాకుఁ బద్మములందు జలబిందువుల కట్లు స్వభావములసంబంధము

గలుగదు. నిత్యుండగువానికి సత్యకామములే యగుచుండును. కర్త
ములు ప్రవర్తిల్లుచున్నను, నట్టివానికి భూత్రాదులకు స్వభావభూత
మగుభోగజాలము, సూర్యకిరణసమూహ మాకసమున కట్టులు
సక్తము గానేరదు. ఓసుందరీ! ఇందోకపురాతనేతిహాసము గలదు.
అయ్యది యధ్వర్యుయతిసంవాదము. దాని నెఱిగించెదను వినుము.
ఒకపు డొకయతి, యొకయాగమునఁ బశువు హింసింపఁబడు
చుండుట గాంచి, యధ్వర్యునితో 'ఓయీ! ఇది హింస గాదే?' యని
నిందించి పలికెను. అది విని యాధ్వర్యుఁడు, యతిని గాంచి,
'ఓయతీ! ఇం దీభాగమునకు నాశము లేదు. ఈ మేఁక శ్రేయమునే
పొందును. అని శ్రుతి చెప్పుచున్నది. ఈపశువుమేనఁ గలపృథివీ
భాగము పుడమిని గలియును. జలభాగము జలములఁ జేరును. తేఱో
భాగము సూర్యుని సంక్రమించును. శ్రోత్రము దిక్కులఁ బట్టును.
దీనిప్రాణము దివము నాశ్రయించును. శాస్త్రమార్గమునఁ బ్రవర్తించు
నట్టి నాకు దోషమన నెట్టిది? అని తెలిపెను. అంత నయ్యతి, యతనితో
'ఓయీ! ప్రాణవియోగమున నీమేఁకకు శ్రేయము గలదందువేని,
యీమేఁకకై యాగముచేయఁబడుచున్న దనవలయునుగదా! దీనివలన
నీకుఁ గలప్రయోజనమేమి? మఱియొకటి వినుము. ఈహింసచే
నీభాగమునకు శ్రేయము గలదేని, యీహింస నీతండ్రికో, నీతల్లికో,
నీభ్రాత్రకో, లేక నీమిత్రునకో గలిగించి యాశ్రేయమును వారిలో
నొకని కేల కూర్చుండుదు? వారును దీని కంగీకరింపవచ్చును.
కావున వారిని గలిసి యాలోచించి యిప్పుని యొనర్చుము. మఱి
యొకటి గలదు. ఈమేఁకప్రాణములు తమయోనులందుఁ గలియును
గదా! ఇతఁ మిగిలినది నిశ్చేష్టమగు కేవలశరీరమని నానిశ్చయము.
అటులు నిశ్చేతనమై కట్టియనాదగు తచ్చరీరమే, హింసాపరులగువారి
మతమునఁ బశువనఁ దగియుండును. సకలధర్మములలో నహింసయే
పరమధర్మమని పెద్దలశాసనము గదా! మీరొనర్చుపని హింసాకరము
గాకుండెనేని, యది కర్తవ్యమని యూహించుచున్నారము. ఎట్టి
భూతములకేని హింస చేయకుండుట మాకీష్టపడును. మేము ప్రత్యక్ష
మును సాధింతుముగాని, పరోక్షమును విశ్వసింపము' అని తెలిపెను.
అది విని యధ్వర్యుఁడు 'ఓయతీ! నీవు భూమికిగల గంధగుణము నను

భవించుచున్నాడవు. జలమునకుఁగల రసముల నాస్వాదించుచున్నాడవు. జ్యోతులరూపమును జూచుచున్నాడవు. వాయుజములగు గుణములను స్పృశించుచున్నాడవు. ఆకాశజములగుశబ్దములను వినుచున్నాడవు. ఈభూతములనెల్లఁ బ్రాణవంతములుగాఁ దలంతువా? ప్రాణాదానమునుండి నీవు మరలితివా? నీవును హింసయందే ప్రవర్తించుచున్నాడవు. హింసలేనిచేష్టయే లేదు. నీ విందేమి తలంతువు? అని పలికెను. అంత నయ్యతి, యతనిఁ గాంచి, 'ఓయీ! ఆత్మకు త్వరము, అత్తరము అని ద్వైధీభావము గలను. అందు అత్తరము సద్భావము, త్వరము స్వభావము నై యుండును. ప్రాణములు, జిహ్వ, మనస్సు, సత్త్వము, సద్భావము, రజస్సు, అను వీనిచే విముక్తుడై నిర్వృంద్యుడై నిష్కాముడై సకలభూతసముడై నిర్భముడై జితాత్ముడై సకలత్యాగి యగువానికి దేనినుండియు భయము గలుగదు.' అని తెలిపెను. అంత నయ్యధ్వర్యుఁ డాయతితో 'ఓయీ! సజ్జనుల తోడనే సహవాసము చేయఁదగినదిగదా! నీమతమును విని నామతి ప్రతిభ నొందుచున్నది. నీనొకభగవానునిఁగా భావించి పలుకుచున్నాడను. మంత్రవిహితమగు వ్రతమును జేయటలో నాయపరాధ మేమున్నది?' అని పలికెను.

'ఓసుందరీ! అందుల కాయతి మాటువలుక కూరకుండెను. అధ్వర్యుడను మోహము వీడి మహామఖమునఁ బ్రవర్తించెను. సుసూక్ష్మమగుమోక్షవిధ విట్టిదిగా బ్రాహ్మణులు తెలియుదురు. ఈవిధము జేత్రజ్ఞునిచేఁ దెలిసికొని యాచరింతురు.' అని తెలిపి మఱియు నిట్లనియె.

— సముద్రకార్తవీర్యసంవాదము —

'ఓనారీమణి! ఇందుల కొకయుదాహరణముగా నొకపురాతనేతిహాసము గలదు. అది కార్తవీర్యునకు సముద్రమునకు జరిగిన సంవాదము. కార్తవీర్యార్జునుఁ డనియొడి యొకరాజు వేయిబాహువులతో వెలయుచు, జతుస్సముద్రముద్రితమగు భూవలయమునెల్ల నొకవిల్లు పూని జయించెను. అతఁ డొకపుడు బలగర్వితుడై సముద్రప్రాంతమునఁ జరించుచు, సముద్రునివై శరశతము గురిసెనట.

అపుడు సముద్రు డాకా ర్తవీర్యుని జేరి నమస్కరించి చేతులమోక్షు
తోడనే 'ఓవీరాగ్రణీ! నాపై నారాచములఁ బ్రయోగింపకుము.
నీయొడ నేనొసరిచ్చిననుపరాధమేమి? ఓరాజో! త్రమా! నీచే విడువఁ
బడినసాయకశతములచే నన్నాశ్రయించుకొనియున్న భూతము లనే
కము వధింపఁబడుచున్నవి. వాని కీ వభయ మొసంగవలయును.' అని
ప్రార్థించెను. అది విని యాకా ర్తవీర్యుఁడు 'ఓజలనిధీ! యుద్ధ
మున నాకు సరియగుశరాసవధరుఁడు ధరణిగలఁడా? నన్ను సంగ్రామ
మున మార్కొనగల్గువాని నొక్కని నాకెఱిగింపుము.' అని పలి
కెను. అందుల కాసముద్రుఁడు 'ఓరాజా! జమదగ్ని యచుమహర్షిని
నీవెఱిగియుండువు గదా! అతనిసుతుఁడు నీకు సంగ్రామాతిభ్యము
నొసంగఁదగినవాఁడు.' అని తెలిపెను. అది విని యారాజు కోపావేశ
పరవశుడై వడిగా వెడలి, యప్పురశురామాశ్రమమును జేరి, తన
పరివారముతోఁగూడ నాతనికిఁ బ్రతికూటములగు పనులొసర్చి యమ్మ
హాతున కాదూసము గలిగించెను. అటులగుట నమితలేజుఁడగు
నారామునితేజము ప్రజ్వలించి, శత్రునై న్యములను దహించుచుండ,
నతఁడు పరశువు పట్టికొని బాహుసహస్రవిరాజితుఁడగు నాకా ర్త
వీర్యుని పెక్కుకొమ్మలుగల వృక్షమునట్లు నఱికెను. అంత నా
కా ర్తవీర్యుఁడు హాతుడై పతితుఁడగుటయు, నతనిబంధువులు కుపి
తులై యాయుధములఁ బూని, యాపరశురామునిఁ బరిచేష్టించిరి.
అపు డారాముఁడును ధనుష్పాణియై రథ మధిరోపించి వడిగా
వందలకొలంది బాణములఁ బఱపుచు నారాజునై న్యమును వీడిం
చెను. విదప గొండలు ఊత్రియులు పరశురామభయార్ధితులై
సింహపీడితములగు మృగములట్లు గిరిదుర్గముల నాశ్రయించిరి.
వారటులు గిరిదుర్గముల నాశ్రయించుటచే, బ్రాహ్మణులదర్శనము
లభింపమి వారిప్రజలు నిజకర్మానుష్ఠానశూన్యులై శూద్రత్వ మొందిరి.
అటులు వారు ద్రవిడాభీరులు, పుండ్రులు, శబరులు నై పృథలత్వ
మొంది ఊత్ర ధర్మరహితులైరి. అనంతరము హతనాయకలగు ఊత్రి
యాంగనలయందు ద్వీజులచే మఱిమఱియు నుత్పాదితమగుచున్న
ఊత్రికులము నాపరశురాముఁడు ఛేదించుచువచ్చెను. అటు లిరువ
దొక్కమాటు లారాముఁడు వధించుచురాఁగా, నశరీరవాణి మధుర

ముగా నాతనితో 'ఓరామా ! రామా ! ఇక నీకృత్యమునుండి మరలుము. ఇంద్రేమిగుణము గలదని తలంచుచున్నాడవు? ఈక్షత్రబంధువుల కిట్లు ప్రాణవియోగ మేల చేసెను?' అని పలికెను. అటులే యాతని పితామహులగు ఋచీకప్రముఖులును, 'ఓమహాత్మా ! ఇక నీకృత్యమునుండి మరలుము.' అని తెలిపిరి. అపుడతడు తనతండ్రి నొకక్షత్రియుఁడు వధించుటచే గలిగినకోపము నాపికొనలేక, యవ్వహర్షులను గాంచి, 'ఓమహానీయులారా ! మీరు నన్నీకృత్యము నుండి నివారించదగదు,' అని పలికెను. పిదప బితరులు రామునితో 'ఓయో ! నీవీటులు క్షత్త్రబంధులను వధించుట తగదు. నీవు బ్రాహ్మణుడవయ్యును క్షత్రియులను జంపుట యుక్తముకాదు,' అని తెలిపి మఱియు నిట్లనిరి.

—ॐ ఆలక్ష్మీంద్రియసంవాదము ॐ—

'ఓరామా ! మేమొకపురాతనేతిహాస మెఱిగింతుము. దానిని విని, యాచోప్పుపట్టి వర్తింపుము. మున్నోకయలర్కుఁ డనమహా తపస్వీ రాజర్షి యుండెను. అతఁడు ధర్మజ్ఞుఁడును, సత్యవాదియు, మహాత్ముఁడును, దృఢవ్రతుఁడు నై తనధనువుచే సముద్రముద్రితమగు భూవలయమునెల్ల జయించి, దుష్కరకృత్యమొనర్చి తుదికు బ్రహ్మచింతాపరుఁడై, యొకవృతములమునఁ గూర్చుండియుండ నాతని కొకయాలోచన గలిగెను. అపుడతఁడు 'నామనమునకు బలమధిక మయ్యెను. దాని నొక జయించినఁగాని, నాకు జయము సిద్ధించినట్టిది కాదు. బాహ్యశత్రులు గాక, తక్కినశత్రు లిపుడు నన్ను జుట్టికొని యున్నవారు. ఇంతకుమున్ను నామనను చపలకర్తముగొని మానవులవైఁ బ్రవర్తిల్లెను. ఇపుడు మనసువైఁ దీర్ణైగ్రములగుసాయ కముల బలపెదను,' అని నిశ్చయించెను.

మనస్సు:—ఓయలర్కా ! నీ యాబాణములు నన్ను జయింప లేవు. వీనివలన నీమర్తస్థలమే నొప్పించెదెడిని. నీవే భిన్నపర్వత బయ్యెదవు. ఏబాణములచే నన్ను జయింపఁగలుగుదువా, యట్టి వేటోకబాణములను వెదకికొనము' అని తెలుప నతఁడు కొంత చింతించి పిమ్మట నిట్లు పలికెను.

అలర్కుడు:—నాస్త్రాము పెక్కుగంధములను మూర్ఛిని, మఱియు వానినే కోరుచుండును. కావున నేనిపుడు నాతీత్రములగు సాయకము లాస్త్రాముపైఁ బ్రయోగించెదను.

ఘోషము:—‘ఓయలర్కా! నీ యీసాయకములు నన్నేమియుఁ జేయఁజాలవు. అయ్యది నీమర్తమునే భేదింప, నీవే భిన్నమర్తముడ వగుదువు. వేచిచే నన్నడంపఁగలవో యుత్తిశరముల సంగ్రహింప సమకట్టుము.’ అని తెలుప, నతఁడు కొంతనఁజి జిరించి మఱియు నిట్లనియె.

అలర్కుడు:—ఈ నాజిహ్వా దుచిగలరసముల ననుభవించి మఱియు వానినే యాశించుచుండును. కావున జిహ్వాపై శితాగ్రములగు శరశతముల సంధించెదను.

జిహ్వా:—‘ఓయీ! నీ యీశోలలు నన్నుఁ దూలంపఁజాలవు. అని నీమర్తమునే భేదించును. దానిచే నీవే భిన్నమర్తముడ వాదువు. వేఱుసాయకముల వెదకికొనుము.’ అని పలుక నతఁ డించుక చింతించి యిట్లు పలికెను.

అలర్కుడు:—ఆహా! ఈ నాత్వక్కు వివిధములగు సుఖస్పర్శముల ననుభవించినకొలదిని వానినే కోరుచుండును. కావున నీకఁగతిసములగు కంకపత్రములచే దీనిని భేదించెదను.

త్వక్కు:—‘ఓయలర్కా! నీ యీసాయకములు నన్ను సమయంపఁజాలవు. వానిచే నీమర్తమే భిన్నమై నీవే భిన్నమర్తముడ వయ్యెదను. కావున నన్ను భిన్నముగావింపఁ దగుశరములఁ బరికించి కొనుము’ అని పలుక విని యించుక చింతించి యతఁ డిట్లనియె.

అలర్కుడు:—నా యీశ్రోత్రము వివిధశబ్దముల వినియు, మఱియు వానినే కోరుచుండును. అటులగుట నిపుడు శ్రోత్రమును నాతీత్ర సాయకములచేఁ గొట్టఁ బ్రయత్నించెదను.

శ్రోత్రము:—‘ఓయీ! నీ యీబాణములు నన్ను సాధింపఁ జాలవు. దీనిచే నీమర్తమే భిన్నమై నీవే జీవితమును విడువవలసి వచ్చును. కావున నన్ను సాధింపఁగలుగుసాయకాంతరముల సంగ్రహించుకొనుము’ అని తెలుప నతఁడు కొంత చింతించి యిట్లు పలికెను.

అలర్కుడు:—నా యీచతువు పెక్కుసాదులు రూపమును బరికించియు, మఱియు దానినే చూడఁగోరును. కావున నాతీవ్ర సాయకములచే సాధించెదను.

చతువు:—‘ఓయలర్కా! నీ వీసాయకములచే నన్ను జయింపఁ జాలవు. ఆయ్యవి నిన్ను భిన్నమర్తునిఁ గావించి నీకే హానివాటిల్లఁ జేసెడిని కావున నన్ను నిగ్రహింపఁదగు వేఱువిశిఖముల వెదకి కొనుము’ అని తెలుప నతఁ డించుక చూచి యిట్లనియె.

అలర్కుడు:—ఈబుద్ధినిష్ఠ బహువిధముగా నున్నది. ఇది ప్రజ్ఞతో నుండును. కావున బుద్ధిని గుఱిచేసి తీవ్రసాయకములఁ బ్రయోగించెదను.

బుద్ధి:—‘ఓయీ! ఈ నీబాణములు నాకు హాని గలిగింపలేవు. ఈ నీప్రహారముచే నీవే భిన్నమర్తుడవై చెడుదువు. కావున నన్ను జయింపఁదగు సాయకాంతరముల సంగ్రహింపు’మని తెలుపుటయు నతఁ డేమియుఁ జేయలేకుండెను.

ఓబ్రాహ్మణీ! అంత నయ్యలర్కుడు దుష్కరమై ఘోరమైన తపమాని యాచరించియు, నయ్యేడిటిని జయింపఁజాలుసాయకము సంపాదించలేకుండెను. అటులగుట నయ్యలర్కుడు మఱియు నిశ్చల మానసుడై చిరకాల మాలోచించి చూడఁగా నాతనికి వానిని జయింప యోగమును మించిన దొక్కటి గానరాకుండెను. అంత నతఁడు మనస్సు నేకాగ్రముగా నొనర్చి నిశ్చలుడై యోగ మాశ్రయించి, యొకబాణముచేతనే యింద్రియములను జయించెను. అతఁ డట్లు యోగముచే నాత్మ నాశ్రయించి యుత్తమగతి నొందెను. అందుల కారాజుని విస్మితుడై యీగాథ నెఱిగించెను. వినుము ‘ఆహా! నేనెంత బాహ్యాప్రయత్న మొనర్చి యెంతకష్ట మొందితిని? భోగతృప్త్యాసమాయుక్తులమగు మాచే రాజ్యము నేవింపఁబడియెను. పిదప నా కెఱుక గలిగెను. ఈయోగమునఁ గల్గుసుఖమును మించిన సుఖము వేఱొకటి లేదు.’ అని.

ఓరామా! నీవు దీని సంగీకరింపుము. శ్మశ్రియుల నిక వధింప వుము.’ అని పితరులు తెలుప విని యప్పరశురాముండును ఘోర

మగుతపోవిధి నాశ్రయించి, యన్యదుష్లభమగు సిద్ధిని బొందెను'. అని తెలిపి బ్రాహ్మణుడు మఱియు నిట్లనియె

—ॐ గుణకథనము ॐ—

‘ఓ బ్రాహ్మణీ! మఱియు నొకటి తెలిపెదను వినుము. మూపురు వైరులును గుణములనుబట్టి తొమ్మిద్రుగాఁ దెలుపఁబడుదురు. ప్రహరము, ప్రీతి, ఆనందము అనియెడిమూఁడును సాత్వికగుణములు. తృప్తి, క్రోధము, అసూయాభినివేశము అనియెడిమూఁడును రాజసగుణములు. శ్రమము, మాంద్యము, మోహము అను నీమూఁడును దామసగుణములు. ధైర్యశాలియగు నతఁ డుత్సాహమడర మున్నుగాఁ దనసాయకసంఘములచే వీనిని ఛేదించి, పిదప శాంతాత్మఁడును, జితేంద్రియుఁడు నై తక్కినవానిని జయింప నుత్సహించును. ఈవిషయమునఁ గల్పవేత్తలగువారు శొన్నిగాథలను చెలుపుచున్నారు. మున్ను శాంతిపరుఁడగు సంబరీఘఁ డొకగాథను చెలిపెను. ఉద్రిక్తములగు దోషములవిధము తెలియఁబడినతోడనే యతఁ డిది తెలిపెను. మహాయశుఁడగు సంబరీఘఁడు రాజ్యమును బరిగ్రహించి, పిదపఁ దనదోషములను నిగ్రహించి, సాధువులగువారి నాదరించుచు గొప్పసిద్ధి వడసి, యీగాథను బఠించెను. ‘నాచే దోషములన్నియు జయింపఁబడినవి. సకలశత్రువులును నిహతులైరి కాని యొకగొప్పదోషము గలదు. అది వధింపఁదగినదియే. ఆయినను నది నాచే హతము గాలేదు. దేనిప్రేరణచే జంతువు తృష్ణారాహిత్య మొందలేక, దప్పిగొన్నప్రాణి నిమ్మ స్థలములకుఁ బరువిడునట్లు నీచకార్యములకుఁ బరువులిడునో, దేనిచే మానవుఁ డెట్టికార్యము చేయుటకును వెనుదీయఁడో, యట్టి లోభమును వాఁడిగలకత్తులచే ఖండింపుఁడు. ఖండింపుఁడు. లోభమువల్లనే తృష్ణ జనించుచున్నది. తన్మూలమునఁ జింత పొడమును. అట్టి లోభగుణముగలవాఁడు రాజసగుణముల నధికముగా నొందును. అవి యలవడినతోడనే తామసగుణము లధికముగాఁ జేరును. అట్టి గుణములచే సంహత దేహబంధనుఁడై మఱిమఱియు జనించును. కర్త మొనర్చుటకే తలంచును. ఆజన్మము నశింపగనే వికీర్ణదేహుఁడై మృతికొంది మఱియు జన్మించుచుండును. కావున నాలోభగుణమును జక్కగాఁ

దెలిసికొని, ధైర్యముచే దానిని నిగ్రహించి రాజ్యమును గోరవలయును. ఇదియే గొప్పరాజ్యము. దీనిని మించినరాజ్య మొక్కటి లేదు. ఆత్మయే రాజు' అని లోభముచు భేదించుచు రాజ్యమును బరిగ్రహించిన యంబరీషునిగీతమును వింటివిగదా!' అని తెలిపి మఱియు నాబ్రాహ్మణుఁ డిట్లనియె.

— బ్రాహ్మణజనకసంవాదము ౨ —

‘ఓబ్రాహ్మణీ ! ఈవిషయమున నొకపురాతనతేలిహాసము గలదు. అయ్యది యొక బ్రాహ్మణునకును జనకునకును జరిగినసంవాదము. దానిం దెలిపెద నాకర్ణింపుము. ఒకప్పుడు జనకుఁ డొకయపరాధమును జేసి ఊగతియైయున్న యొక బ్రాహ్మణునిఁ గాంచి, ‘ఓబ్రాహ్మణా! నీవు నా దేశమున నుండఁదగదు’ అని శాసించువాఁడై పలికెను. అది విని యాబ్రాహ్మణుఁడు జనకునిఁ గని, ‘ఓరాజా! నీవశముననున్న విషయ మెంతయో తెలుపుము. అటు లెఱిగింతువేని నేను నీవిషయమును విడిచి వేఱొకరాజుదేశమున నివసింపఁ బోయెదను. శాస్త్రము నత్రిక మింపక నీనెలపుచొప్పున వర్తించెదను’ అని పలుకుటయు, నాజనక మహారాజు మఱిమఱియు వేడినిట్టూర్పులు నిగుడ్చుచు, మాటుమాట లేక యూరకుండి యేదో ధ్యానించుచుండెను. అమితతేజాఁడగునాతఁ డటులు ధ్యానించుచు గూరుచుండ, సూర్యునిగ్రహమట్లు లాజనకుని మోహ మావేశించెను. అటు లతఁడు కొంతవడి మోహోవిష్టుఁడై యించుక యూఱడిల్లి పిమ్మట రెండుగడియలు గడవ నాబ్రాహ్మణునిఁ గాంచి, ‘ఓద్విజాఁడా! నాకు రాజ్యము పితృవైతామహాముగాఁ బ్రాప్తింపి, దేశము పశమైయున్నను విషయ మెద్దియో తెలియలేదు. పృథివి నెల్లఁ బరిశీలించితిని. అందును నావిషయము నాకుఁ దెలియ లేదు. మిథిల చెదకఁబడియెను. అందును నాకుఁ దెలియలేదు. నా ప్రజయుఁ బరిశీలించఁబడియెను. అందును నావిషయము గానరాలేదు. అప్పుడు నాకు మోహము గలిగెను. అమూర్ఖతీరిసతోడనే మఱియు మతిగలుగ నప్పటికి నావిషయ మేదియు నాకగపడలేదు. సకలవిషయము నాదిగాదు. దేహము నాదిగాదు. పృథివియు నాదిగాదు. అయ్యది నా కెట్టివియో యన్యులకు నట్టివ యని యూహించెదను. కావున నీవుతా న్న హముకొలదిగా నుండవచ్చును; నీయిచ్చవచ్చినట్లు భుజింపవచ్చును.

ఇక నిన్ను నే నేమియు ననను' అని తెలిపెను. అది విని యా బ్రాహ్మణుడు 'ఓజనకరాజా! నీకు రాజ్యము పితృవైతామహమై ప్రాప్తించి జనపదము వశమైయుండఁగా, నీవేమిగతి నూని దీనివై మమత విడిచి తివి? సకలవిషయము నీదైయుండఁగా, నేమిబుద్ధి నాశ్రయించి దీనిని నీవిషయముగా భావింపవు?' అని యడిగెను. అందుల కాజనకుడు 'ఓబ్రాహ్మణోత్తమా! సకలకర్తములందును గలయైహికావస్థలన్నియు నాశముగలవిగానే నెఱిగితిని. అటులగుట నేను దేనిని నాదిగా భావింపలేదు. 'ఇది యెవ్వనిది? ఈధన మెవ్వనిది? అవి యెవ్వనివినిగావు.' అని వేదవచనము గలదు. అటులగుట బుద్ధిచేఁ దెలిసికొని యేదియు నాదిగాదని తలంచుచున్నాఁడను. ఇట్టిబుద్ధి నాశ్రయించియే మమతను బరిత్యజించితిని. నేనెట్టిబుద్ధిని బూని సకలవిషయములందును మమత పరిత్యజించితినో వినుము. ఘృణగతములగు గంధములను సైతము నావని నే కోరుటలేదు. అటులగుట భూమియెల్ల జయింపబడి నా వశముగ నిత్యము విడువకున్నది. రసములు నానాలుకపైఁ జరించుచున్నను, వానిని నాకుఁగా భావింపను. అటులగుట నుడకములు జయింపబడి నాకు వశమయ్యెను. రూపము నాకనులకు గోచరమైనను దానిని నాత్మార్థముపయోగింపను. అటులగుట నాకుఁ దేజము వశమైనది. నామేనఁ దాఁకినస్పర్శములనేని యాత్మార్థమని భావింపను. అటులగుట వాయువు నాకు వశమై యున్నది. అటులే శ్రోత్రగతములైనను శబ్దములను నాత్మార్థముగాఁ దలంపను. అటులగుట శబ్దములన్నియు నాకు వశమై యున్నయవి. మనస్సంకల్పము లెవ్వియు నావిగా భావింపను. అటులగుట మనసు జయింపబడియెను. నాయారఁ భములెల్లఁ బితృదేవతలకును, దేవతలకును, పతిభులకును మఱియుఁ గలభూతములకును జవపబడుచున్నవి.' అని పలికెను. పిమ్మట నా బ్రాహ్మణుడు నవ్వి జనకునితో 'ఓరాజా! ఈ నీమనోధర్మమును దెలిసికొనవచ్చినయమునిఁగా నన్నుఁ దెలిసికొనుము. బ్రహ్మలాభహేత కమై, దుర్వారమై, నివృత్తిరహితమైన సత్యనేమి నిరుద్ధచక్రముఁ కీవాక్కడచే ప్రవర్తకుడవు.' అని పలికెనని తెలిపి మఱియు నా బ్రాహ్మణుఁ డిట్లనియె.

—ॐ బ్రాహ్మణోపదేశము ॐ—

‘ఓవత్రిప్రతా! నీవు నిజబుద్ధినిబట్టి నన్నెటులు భయపెట్టుచున్న దానవో, యెటులు నే నీలోకమునఁ బ్రవర్తింపలేదు. నేను విప్రఁ డను, ముక్తుఁడను, వనేచరుఁడను, గృహస్థధర్మఁడను, వ్రతనిష్ఠఁడను నగుచున్నాఁడను. నీవు శుభాశుభములఁగూర్చి నన్నుఁ దలంచు చున్నట్టు లేను బ్రవర్తింపలేదు. లోకగతమగుదానినెల్ల నేను వ్యాపించియుంటిని. లోకమునఁగల జంగమస్థావరముల కన్నిటికిని, దారువుల కన్నియట్టులు, నన్నంతకరునిఁగాఁ దెలియుము. పుడమి యందును, ద్రివిప్తవమందును గలరాజ్యము నా యీబుద్ధియే. ఇదియే నాధనము. బ్రహ్మవేత్తలు చేని ననుసరించి పోవుదురో, యది యొక్క టియే బ్రాహ్మణులకు మార్గము. బ్రహ్మచర్యము, గార్హస్థ్యము, వాస ప్రస్థము, యత్కాశ్రమము అనియెడి వేఱువేఱుచిహ్నములచే నిట్టి బుద్ధియే నేవింపఁబడుచున్నది. నానాలింగాశ్రమస్థులగు నెవ్వరిబుద్ధి శమప్రధానమై ప్రవర్తిల్లునో, వారు సరిత్తులు సాగరమునట్టు లేక భావ మొందుచున్నారు. ఈమార్గము బుద్ధిచే నొందఁబడుచుండును గాని శరీరముచే నొందఁబడదు. కర్తము లాద్యంతములు గలవి. శరీరము కర్తబంధనమై ప్రవర్తిల్లును. ఓసుందరీ! అటులగుట నాకుఁ బర లోకకృతమగుభయము లేదు. నీవును దదాభివభావనిరతవై నా యాత్మనే పొందుదువు’ అని తెలుప విని యా బ్రాహ్మణి యిట్లనియె.

—ॐ బ్రాహ్మణదంపతులసంవాదము ॐ—

‘ఓమహానీయా! నీవు తెలిపిన దల్పాత్ములకును, నకృతాత్ములకును దెలియ వలనుపడదు. ఇది యనేకముగను, నల్పముగను, సంక్షిప్తము గను, విస్తారముగను గన్పట్టుచున్నది. కావున, నాకు సంతతి యెట్లు గలుగునో యట్టియుపాయము నెఱిఁగింపుము. చేనివలన నిట్టిమతి గలుగుచున్నదో, యట్టికర్త మే కారణమని తలంచుచున్నదానను.’

అది విని యా బ్రాహ్మణుఁడు, ‘ఓసుందరీ! బుద్ధియే యొకయరణి. దీనికి గురు వుత్తరారణి. ఇందులకుఁ దపశ్శ్రుతము లభిమధిని. దాని నుండి జ్ఞానాగ్ని జనించుచున్నది.’ అని తెలిపెను.

బ్రాహ్మణి:—ఇది క్షేత్రజ్ఞసంజ్ఞగల బ్రహ్మకు చిహ్నము. చేనిచే నేది నిగ్రహింపఁబడునో, దానిలక్షణ మేది?

బ్రాహ్మణుడు:—లింగశూన్యుడను, గుణరహితుడగు వీనికి గారణము గానరాదు. దానిచే నతడు గ్రహింపబడునో లేదోగాని యొకయుపాయ మెఱిగించెదను. మంచయుపాయము లభించెను. భ్రమరములచే గాంచబడకున్నను సురభి లభించునట్లు శ్రవణాద్యుపాయములచే నది తెలియబడును. కర్తబుద్ధి, బుద్ధిగాకుండుటను నిది జ్ఞానచిహ్నముల నాశ్రయించియున్నది. మోక్షమార్గములం దిది కర్తవ్యము, ఇది కాదు, అని యుపదేశింపబడదు. మాయావిద్యాది రూపములును, శబ్దాదులునగు నవ్యక్తవ్యక్తాంశములను వందలకొలం దిగా శక్యమగునంతకుఁ గల్పించుకొనవలయును. అటులు నానార్థ యుక్తములును, బ్రత్యక్షహేతుకములు నగువానిని గల్పించుకొని పిదప దేనికంటె భిన్నమైన దొండు లేకుండెనో యట్టిదానిని దెలియ నభ్యసించునగును.' అని తెలిపె"నని చెప్పి వాసుదేవుడు "పార్థ! ఆ బ్రాహ్మణికి బ్రహ్మమును మించినవస్తువు లేదని తెలియఁగనే, జీవపర మాత్రైకబుద్ధి జనించెను. తేత్రజ్ఞునిఁ దెలిసినప్పుడుఁ దత్పరవస్తువు తెలియఁబడుచున్నది." అని తెలిపెను. అది విని యస్పార్థుడు "వాసు దేవా! ఎవ్వ రిట్టిసిద్ధి నొందిరో యట్టి బ్రాహ్మణదంపతు లెక్కడ? నా కెఱిగింపుము." అని యడిగెను. అది విని యాభగవానుడు "అర్జునా! నామనమునే బ్రాహ్మణునిఁగను, బుద్ధిని బ్రాహ్మణిఁగను దెలియుము. తేత్రజ్ఞవాచ్యుడను నేనే యని తెలియుము." అని తెలుప విని యర్జునుం డిట్లనియె.

— గురుశిష్యసంవాదము —

"ఓవాసుదేవా! తెలియఁదగిన యేవరమబ్రహ్మముగలదో, దాని విధము నాకెఱిగింపుము. నీయనుగ్రహముచే, సూక్ష్మనియందు నాబుద్ధి ప్రసరించుచున్నది."

అది విని యాభగవానుడు "ఓయర్జునా! నీవడిగిన యర్థ మున కుదాహరణముగా నొకపురాతనేతిహాసము గలదు. మోక్ష సంయుక్తమగు, నది గురుశిష్యులకు జరగినసంవాదము. దాని నెఱిగించెద వినుము. శంసితప్రతుఁడు, నాచార్యుడు, నగుబ్రాహ్మణుఁ డొక్కఁ డొకప్పుడు గూరుచుండియుండఁగా, శిష్యుఁ డొకఁ డాతని సమీపించి, 'ఓదేవా! శ్రేయ మెద్దియో తెలుపుము. నిశ్చేయిన

పరాయణుడనై నేను నిన్నాశ్రయించితిని. నిన్ను యాచించి నన్నుఁ
డనై పలుకుచున్నాడను. నన్నుగ్రహింపుము,' అని ప్రార్థించెను.
ఓపాథా! అటులు పలుకుచున్న శిష్యునిఁ గాంచి, గురువు 'ఓపత్నా!
నీ కేయేవిషయమున సంశయము గలదో యదియెల్లఁ దెలిపెదను,'
అని తెలిపెను. ఓయర్జునా? గురుభక్తిగల యాశిష్యుఁడు ప్రాంజలియై
యేమి ప్రశ్నించెనో తెలిపెద వినుము.

శిష్యుఁడు:—'నే నెందలివాడను? నీ వెచ్చటివాడవు? ఏది
పరమై సత్యమైనదో దాని నెఱింగింపుము. మఱియు జంగమస్థావరము
లగుభూతము లెచ్చోటినుండి జనించినవి? భూతములు దేనిచే జీవించు
చున్నవి? వానియాయువు పర్యవసాన మెట్టిది? సత్యమన నెట్టిది?
తపమన నెట్టిది? సజ్జనులచే నెన్నఁబడినగుణము లెవ్వి? ఏమార్గములు
శుభప్రదములు? సుఖమన నెట్టిది? దుష్కృతమన నెట్టిది? ఓమహా
నీయా! నా యీ ప్రశ్నములకు యథార్థముగా సమాధాన మెఱి
గింపుము. నీవు దక్కఁ దక్కినవారెవ్వరు నీప్రశ్నముల కుత్తర
మొసంగలేరు. ఓధర్మజ్ఞా! నా కీవిషయములను వినఁ గుతూహల
మొంతయుఁ బొడముచున్నది. నీవు మోక్షధర్మార్థకుశలుడవని ప్రఖ్యా
తినొందితివి. సకల సంశయసంఛేత్రవగుట నీచే యీ నాసందియమును
దీర్చుము. మేము సంసారభీరువులమై ముక్తిగోరుచున్నవారము' అని
ప్రశ్నించెను.

ఓయర్జునా! భక్తిశాలియు, గుణవంతుఁడును, శాంతుఁడు, దాం
తుఁడు, ఛాయాభూతుఁడును, యలియు, బ్రహ్మచారియు నై యాశిష్యుఁ
డట్లు విధ్యుక్తముగాఁ బ్రశ్నించుటయు, ధృతవ్రతుఁడగు నయ్యాచా
ర్యుఁడు, సకలప్రశ్నములకును సదుత్తర మొసంగువాఁడై 'ఓయీ! ఋషి
ప్రవరసేవితమై తత్త్వధూతార్థభావన మగునిది, పేదవిద్య నాశ్రయించి
బ్రహ్మచే దెలుపఁబడినది. బ్రహ్మవిషయజ్ఞాన ముత్తమము. అటులే
ఫలాభిసంధిరహితమగుతపము నుత్తమమే యగుచున్నది. ఎవ్వఁడు
నిశ్చయముగా నిరాబాధమగుజ్ఞానయథార్థ్యమును, సకలభూతాంత
ర్గతమగు నాత్మనుగాఁ దెలిసికొనునో, వాఁడు సర్వగతి యనఁ బరఁగు
చున్నాడు. ఎవ్వఁడు చిజ్జడములకు లోలీభావమును, వానిపుథక్త్వ
మును, నటులే జీవేశ్వరులయొక్కత్వమును, వ్యావహారికమగు నానాత్మ్య

మును దెలిసికొనునో, వాడు దుఃఖవిముక్తుడగుచున్నాడు. ఎవ్వఁ
డించుకయూ గోరక, యేమియుఁ దలంపక యుండునో, యట్టివాఁ
డీలోకముననే బ్రహ్మభూయమున కగుచున్నాడు. అటులే ప్రధాన
గుణతత్త్వజ్ఞుఁడును, సకలభూతవిధానవేత్తయు, నిర్వముఁడును, నిర
హంకారుఁడును నై యెవఁడు ప్రవర్తిల్లునో, వాడు ముక్తుఁడగు
టలో సందియము లేదు. మఱియు నొకటి వినుము. అవ్యక్తిమనెడి
బీజమునుండి ప్రభవమై, బుద్ధియై స్కంధముగా మహాహంకారమై
శాఖలై వెలయ నిందియాంకురములై కోటరముగా, విశేషప్రతిశాఖ
లొప్పాట సంతతము, పర్ణములు, పుష్పములు, ఫలములు గలిగి సకల
భూతములకు జీవనాధారమై బ్రహ్మబీజమగు మహావృక్షము విధము
తెలియవలయును. ఈతత్త్వములను దెలిసికొని జ్ఞానానిచే నతీకి, యమ
రత్వమొందినవాడు జననమరణములకు లోనుగానేరడు. భూత
భవ్యభవిష్యాదియు, ధర్మకామార్థసిద్ధయకరమును సిద్ధసంఘపరిజ్ఞాత
మైనదియు సనాతనమునగు పురాకల్పము నెఱింగించెదను. అదియు
నీకు త్రమపదము. దానిని దెలిసికొని స్థిరపడినవారు ప్రాజ్ఞులగు
చున్నారు. మున్నొకపుడు మహర్షులకు జిజ్ఞాస గలిగెను. అపుడు ప్రజ్ఞా
పతి భరద్వాజులును, గౌతముఁడు, భార్గవుఁడు, వసిష్ఠుఁడు, కాశ్యప
విశ్వమిత్రులు, నత్రియుఁ బెక్కుకర్తములచే జహుమార్గములఁ బరి
భ్రమించి, పరిశ్రాంతులై వృద్ధుఁడగు నాంగిరసమహర్షిని బురస్కరించు
కొని, వీతకల్మషుఁడగు పితామహుని దర్శింపఁజోయిరి. అంత నప్పర
మేష్ఠి, వారికి దర్శన మొసంగెను. అపుడు వారాతనికీ బ్రణమిల్లి
యతఁడు సుఖాసీనుఁడై యుండఁగా, సవినయముగాఁ దమకు క్రేయ
మెయ్యది యని ప్రశ్నించువారై 'ఓమహనీయా ! కర్మము నెట్లు
లెస్సగాఁ జేయవలయును? కిల్బిషమునుండి ముక్తుఁ డగుటెట్లు? మా
మార్గము లెట్లు శుభప్రదములగును? రెండుకర్మమార్గాము లెవ్వీ?
అవి దక్షిణోత్తరము లగుటెట్లు? భూతములప్రభవాప్యయములవిధ
మెట్టిది?' అని ప్రశ్నించిరి. అపుడు వారి కప్పితామహుఁడు తెలిపిన
విధము నీకు నే నిపు డెఱింగించెదను వినుము.

బ్రహ్మ:—సత్యమునుండి జంగమస్థావరభూతములు జనించెను.
అయ్యవి కర్మముచే జీవించుచున్నవని తెలియుఁడు. అయ్యవి బ్రహ్మ

ధ్యానస్థుడై కర్తముచే బ్రవర్తిల్లుచుండును. బ్రహ్మమే గుణసంయుక్తమై పంచలక్షణమగును. బ్రహ్మమునకే సత్యము, తపము, ప్రజాపతి యనెడి నామములు ప్రవర్తిల్లుచున్నవి. బ్రహ్మమునుండియే భూతములు ప్రభవించును. ఈజగము బ్రహ్మమే. కావున బ్రహ్మశ్రయులే విపులు. నిత్యయోగపరాయణులై యతీతక్రోధసంతాపాలై వారు ధర్మసేతువులనబడుదురు. అనోన్యన్యనియతులును, బ్రాజ్ఞులును, ధర్మసేతుప్రవర్తకులును, శాశ్వతులును, లోకభావనులునగు వారిని దెలిపెదను. ధర్మార్థకామమోక్షములను గూర్చిన నాల్గువిద్యలును బ్రతిపర్ణముఁ బ్రత్యాశ్రమముఁ గుఱించి వేటువేటుగా నుండును. నిత్యము నేకరూపమునగు ధర్మము నాలుగుపాదములుగా నుండునని తెలుపుదురు. ఓద్విజాలారా! క్షేమంకరమగుమార్గమును మీ కెఱిగించెదను. మున్ను విద్వాంసులగువారు నియతముగా బ్రహ్మభూయమున కయ్యెడివారు. వారు నడిచినమార్గమే నాచే నిపు డెఱిగింపబడును. ఉత్తమమై దుర్విదమగునద్దానిని దెలిసికొనుడు. బ్రహ్మచర్యాశ్రమము తొలుతటిది. రెండవది గార్హస్థ్యము. తరువాతిది వానప్రస్థము. పిమ్మటదగునాల్గవది యథ్యాత్మపదమని తెలియుడు. జ్యోతియు, నాకసము, ఆదిత్యుడు, వాయువు, ఇంద్రుడు మున్నగువిశ్వమును జూచునంతకును సథ్యాత్మము లభింపదు. కావున ముందుగా దాని కుపాయము దెలిపెదను, తెలియుడు. ఫలమూలాలిలముల భుజించుచు మునులై వనమున పసించుమాడగు ద్విజాతులకును వానప్రస్థము. విధ్యుక్తమగుచున్నది. సకలవర్ణములవారికిని గార్హస్థ్యము విధింపబడుచున్నది. శ్రద్ధారూపధర్మమే ధర్మమని పండితులు తెలుపుచున్నారు. ఇట్టివే దేవయానములగు మార్గములని తెలుపబడినవి. వీనిని దెలియుడు. ధర్మసేతువులగు నీమార్గములు సజ్జనులచే నాశ్రయింపబడినవి. వీనిలో నొక్కొకదానిని వేటువేటుగా నాశ్రయించిన వాడు కాలక్రమమునఁ జిత్తశుద్ధి వడసి భూతములప్రభవాప్యములఁ దెలిసికొనఁగల్గుచున్నాడు. ఇత నాకు బుద్ధిగోచరములై భాగములుగా నేర్పడినతత్త్వములను యుక్తిపురస్కరముగాఁ దెలిపెదను. మహత్త్వ, అప్యక్తము, అహంకారము, పదునొకొండింద్రియములు, పంచభూతములు, వానివిశేషగుణములగుశబ్దాదులు అనువానిచే

సనాతనసృష్టి యగుచున్నది. తత్త్వము లిరువదినాలుగుగాఁ దెలుపఁ బడుచున్నవి. సకలతత్త్వముల ప్రభవాప్యయముల నెవ్వఁడు తెలిసికొనునో, వాఁడు సకలభూతములందును మోహమునొందనివాఁడగుచున్నాఁడు ఈతత్త్వములను, గుణములను, శఖలదేవతలను నెవ్వఁడు తెలిసికొనునో, వాఁడు నిష్కల్మషుఁడై బంధవిముక్తి నొంది సర్వాత్మతారూపముఖ మొందఁగలుగుచున్నాఁడు. అని తెలిపి యప్పుర మేష్ఠి మఱియు నిట్లనియె.

— పరమేష్ఠియుపదేశ ప్రకారము —

‘ఓమహర్షులారా ! సామ్యము గలిగి యుద్రిక్తముగాని, గుణత్రయమే యవ్యక్తము, అయ్యది సకలకార్యవ్యాపియు, నాశరహితమైనదియు, స్థిరమైనదియు నై వెలయును. అదియే యుద్రిక్తమైకపుడు, పంచభూతములై ననద్వారపురమగును. పంచేంద్రియములు, తన్మాత్రలు, మనస్సును గలిసినపదుకొఁగిండును బుద్ధిస్వామకములుగా నొకపుర మునఁబడును. చిత్తమున నేయవి మూఁడుప్రవాహములై ప్రసరించుచుండునో, యట్టి ప్రవాహులు మూఁడును గుణాత్మకములై ప్రవర్తిల్లుచుండును. సత్త్వము, రజము, తమము అనియెడుగుణములు మూఁడుగాఁ దెలుపఁబడుచున్నవి. అవి పరస్పరసంబంధముగలవియు నై వెలయుచు నొకదానికొకటి జీవికయై యుండును. మఱియు నవి యనోన్మ్యాపాశ్రయములు, ననోన్మ్యానువర్తనములు, ననోన్మ్యవ్యతిషక్తిములు నై వెలయును. పంచభూతములును ద్రిగుణాత్మకములై యుండును. సత్త్వము తమోమిథునము, రజము సత్త్వమిథునము, సత్త్వము రజోమిథునము, తమము సత్త్వమిథునము. ఎందుఁ దమము తిరోహితము చేయఁబడునో యందు రజము ప్రవర్తిల్లుచుండును. రజ మెచ్చట దిరోహితము గావింపఁబడునో, యచ్చోట సత్త్వము ప్రవర్తిల్లుచుండును. తమము నై శాత్తకమని తెలియవలయును. తమ మధర్మలక్షణమై పాపకర్మములందుఁ బ్రవర్తిల్లఁజేయును. రజస్సు ప్రకృత్యాత్మకమై సకలభూతోత్పత్తిలక్షణమై ప్రవర్తిల్లును. సకలభూతప్రకాశమైన ధర్మజ్ఞానము శ్రద్ధయు సాత్వికరూపములు. తత్త్వహేతువులచే వీనిగుణములను సమాసవ్యాసరూపముగఁ దెలిపెదను వినుఁడు.

సంమోహము, అజ్ఞానము, త్యాగశూన్యత, కర్తనిర్ణయా
భావము, నిద్రా స్తంభ భయ లోభములు, సుకృతదూషణము,
స్మృతిరాహిత్యము, విపాకశూన్యత, నాస్తిక్యము, భిన్నవృత్తి, నిర్వి
శేషత్వము, అంధత్వము, నీచగుణప్రవృత్తి, యకృతమునఁ గృతబుద్ధి
చేయుటయు, జ్ఞానము లేకుండియు జ్ఞానమున్నదనుకొనుటయు, మైత్రి
లేకుండుటయు, ఆశ్రద్ధయు, మూఢభావన, యనార్జవము, అజ్ఞత, గురు
త్వము, త్రైణ్యము, ఇంద్రియసిగ్రహరాహిత్యము, నీచగతి, మున్నగు
నవి తామసగుణములని చెప్పబడుచున్నవి. మఱియు విధిదూరములై
లోకమునఁ బ్రవర్తిల్లుచు నందందు నియమింపఁబడునవియుఁ దామ
సము లనఁబడుచున్నవి. మఱియు నిత్యమును బరివాద మొనర్చుటయు,
దేవబ్రాహ్మణనిందయు, నత్యాగము, అభిమానము, మోహము,
మన్యప్ర, అక్షమ, భూతమాత్సర్యము అనునవి తామసవృత్తము లనఁ
బడును. మఱియు వృథారంభములును, వృథాదానములును, వృథా
భక్షణము అనునవియుఁ దామసవృత్తములే యగుచున్నవి. అతి
వాదము, అశాంతి, మాత్సర్యము, అభిమానము, శ్రద్ధారాహిత్యము
అనునవియుఁ దామసవృత్తములే యనఁబడును. లోకమున నిట్టిధర్మ
ములు గలపాపకర్మలు, భిన్నమర్యాదులై ప్రవర్తిల్లుచుండురు. వారును
దామసు లనఁబడుదురు. పాపకర్మలగునట్టివారికి నియతముగా సంభ
వించుయోనుల నెఱిగించెదను. అవాఙ్మిరయభావులును, దిర్ఘగ్నిర
యగతులునగు నట్టిపాపులు స్థావరభూతములును, బశువులును, వాహ
నములును నగుదురు. మఱియుఁ గ్రవ్యాదములగు దండశూకములు,
కృమికీటకములు, విహంగమములు, సర్పములు, చతుష్పదములు నగు
దురు. మానవులలో నున్నట్లులు, బధిరులు, మూగలు, పాపహోగులు
నై తమోమగునై దుర్వృత్తులై నిజకర్మకృతలక్షణులై యథోగమ
నార్హులగుదురు. ఇత నట్టితామసులు త్రమగతి నొందువిధమును వారికిఁ
బుణ్యావిర్భావమగువిధమును వారు పుణ్యకర్మలై పుణ్యలోకముల
నొందువిధమును దెలిపెదను. తిర్యక్ స్థావరాదియోనిస్తావులగుతామ
సులు స్వకర్మనిరతులును శుభాకాంక్షులునగు బ్రాహ్మణుల యగ్నిహో
త్రాదికర్మములలో హింసింపఁబడి, తత్సంస్కారముచే నాయజ్వల
లోకముల నొందుదురు. అటులు సంస్కరింపఁబడినపశ్వాదులు స్వర్గ

మున దేవతలతో సుఖమొందునని వేదము చెప్పుచున్నది. 'తిర్యక్' స్థావరాదియోనిగతములగుభూతము లుత్తమకర్తములందు హింసింపఁ బడి పునరావృత్తిగర్భులైన మానవులుగా జనించును. పాపయోనిప్రాప్తులగు చండాలమూకప్రభృతులు క్రమక్రమముగా నుత్తరోత్తరవర్ణముల నుద్భవించుదు.' అని శ్రుతియభిప్రాయము. కామములం దాసక్తియే మహామోహ మనఁబడుచున్నది. మహర్షులును మునులును దేవతలునుగూడ సుఖాభిలాషులై మోహమగ్నులగుచున్నారు. తమోమోహమే మహామోహము. తామిస్రము క్రోధ మనఁబడుచున్నది. తామిస్రాంధతామిస్రశబ్దములు మరణక్రోధములను దెలుపుచు. ఓవిప్ర, లారా! వర్ణమునుబట్టియు, గుణమునుబట్టియు, యోనినిబట్టియుఁ దత్త్వమునుబట్టియుఁ దమోగుణమువిధమంతయు యథావిధిగాఁ దెలిపి తిని. ఈతమస్మృతత్వము నెవఁడు తెలియఁగలఁడు? ఎవఁడు దీనిని లెస్సగాఁ జూచును? ఆతత్త్వమునఁ దత్త్వబుద్ధి యెవ్వనికగునో, వాడే తామనుఁడు. తమోగుణములు బహువిధములుగా నున్నవిధము దెలుపఁబడియెను. ఏమానవుఁ డీతామనగుణములతత్త్వమును దెలియునో, వాఁ డీగుణములచే విముక్తి నొందును' అని తెలిపి మఱియు నప్పరమేష్ఠి యిట్లనియె.

— రజోగుణనిరూపణము ౨ —

'ఓప్రాజ్ఞలారా! రజోగుణము నిక యథార్థముగాఁ దెలిపెదను. మఱియు రజోగుణవంతుఁడగు రాజసునివిధము నిరూపించెదను. తెలిసికొనుఁడు. సంతాపము, రూపము, ఆయాసము, సుఖమఃఖములు, శీతాతపములు, విశ్వర్యము, సంధివిగ్రహములు, హేతువాదము, అస్త్రీతి, సహనము, బలము, శౌర్యము, మదము, రోషము, వ్యాయామము, కలహము, ఈర్ష్య, ఈష్య, పై శున్యము, యుద్ధము, మమత, పరిపాలనము, పథబంధపరిక్షేశములు, క్రయ, విక్రయములు, నికృతనభేదనచ్ఛేదనోత్సాహములు, శత్రువర్తావకర్తనము, ఉగ్రత, దారుణకృత్యము, ఆక్రోశము, పరచ్ఛిద్రానుశాసనము, లోకచింత, అనుచింత మాత్సర్యము, సర్వాధిపత్యవాంఛ, మృషావాదము, మృషాదానము, వికల్పము, పరిభ్రాషణము, నిండాస్తుతిప్రశంసలు,

ప్రతాపము, ప్రధర్షణము, పరిచర్య అనుశుశ్రూష, నేప, తృష్ణ, వ్యసా శ్రమము, శూన్యహా, నయ, ప్రమాద, పరివాద, పరిగ్రహములు, స్త్రీ, పురుష, గృహ, ద్రవ్య, భూతములకు, మఱిమఱియు వేటువేటు సంస్కారములు చేయుటచుండుఁ బ్రవర్తించుచుండుటయుఁ, బరితాపము, అవిశ్వాసము, ప్రతములు, నియమములు, ఫలప్రదములగు కర్మములు, వివిధములగుపౌర్తములు, స్వాహాకార, స్వధాకార, నమస్కార, వషట్కారములు, యజనయాజనాభ్యయనాథ్యాపనములు, దాన ప్రతిగ్రహములు, ప్రాయశ్చిత్తములు, శుభవాంఛ, 'అది కావలెను, ఇదికావలెను' అనెడికోర్కీయు, స్నేహము, అభిద్రోహము, మాయ, శాత్రువు, అభిమానము, చౌర్యము, హింస, జుగుప్సా సంతాప ప్రజాగరములు, దంభము, దర్పము, రాగము, భక్తి ప్రీతి ప్రమోదనములు, దూతము, జనవాదము, సంబంధము, స్త్రీకృత సంబంధములు, నృత్యగీతవాదిత్రప్రసంగములు, రాజసగుణములుగాఁ గీర్తింపఁబడుచున్నవి. భూతభవ్యభవిష్యభావనులై ధర్మాద్ధికామనిరతులై, కామవృత్తులై, సకలకామసమృద్ధితో సంతసించువారు రాజసులనఁబడుదురు. వీరు స్వర్గముకంటెఁ గ్రిందిదియు, భూమికంటెఁ బైదియునగు గతి నొందుదురు. మఱియు నట్టివా రీలోకమున మాటికిని బుట్టుచు సంతసించుచుండురు. రాజసులు జన్మాంతరసౌఖ్యమును, నిహసౌఖ్యమును గోరుచుండురు. వారు దానప్రతిగ్రహములను, దర్పణహోమములను గావించుచుండురు. ఓవిప్రులారా! బహువిధములగు రజోగుణములవిధమును, రాజసులవృత్తమును, దెలిపితిని. ఎవ్వఁ డీగుణములఁ దెలియునో, వాఁడు రాజసగుణవిముక్తుఁ డగుచున్నాఁడు' అని తెలిపి మఱియు నప్పరమేష్ఠి యిట్లు తెలిపెను.

— సత్యగుణనిరూపణము —

'ఓమహర్షిలారా! సకలభూతహితము సజ్జనధర్మమై యనిందితమై యుత్తమమై మూఁడవదగుసత్యగుణమువిధ మెఱింగించెదను. వినుఁడు. ఆనందము, ప్రీతి, ఉన్నతి, ప్రకాశత, సుఖము, కార్పణ్యములేమి, నిర్భయత్వము, సంతోషము, శ్రద్ధ, శాంతము, ధైర్యము, అహింస, సమత సత్యము, ఋజుబుద్ధి, అక్రోధము, అసూయారాహిత్యము, శౌచము;

దాక్షిణ్యము, పరాక్రమము, శాస్త్రీయజ్ఞాన వృత్త సేవా శ్రమము లందు వై యర్థ్యబుద్ధియు సత్వగుణములు. ఇట్టిగుణముల నాశ్రయించి వర్తించువాడు దేహత్మాగానంతర మత్యంతసుఖమందుచున్నాడు. మమత, అహంకారము, కోర్కెయు లేకుండుటయు, స్వస్వమత్యము అనునవియే ససాతనమ్మలగు సజ్జనులధర్మము. విశ్వాసము, బిశేయము, తితిక్ష, త్యాగము, శౌచము, అమాంద్యము, ఆక్రౌర్యము, అసం మోహము, భూతదయ, అపైశున్యము, హర్షము, తుష్టియు, విస్మయము, వినయము, సాధువృత్తము, శాంతికర్తృబుద్ధియు, శుభబుద్ధియు, ద్యాగము, ఉపేక్ష, బ్రహ్మచర్యము, పరిత్యాగము, నిర్తమత, నిష్కామత, ధర్మనిత్యత, దాన యజ్ఞ వ్రతాధ్యయనములందు వై యర్థ్య బుద్ధియు, దహాధర్మ ప్రతిగ్రహవై యర్థ్యబుద్ధియు సాత్వికధర్మములు సత్వాశ్రయమై లోకమునఁ గొందఁ జిట్టివృత్తము గలిగి సాధు దర్శులై, బ్రహ్మజ్ఞానసంపన్నులై, సకలశోకపాపవిముక్తులై శరీరత్యాగా నంతరమున దివమునొంది, సత్యత్వమును మనోనిగ్రహత్వము నొందుదురు. వీహార్థ్యగతులై దేవతలగుచున్నారు. ప్రకృతిచే వికారము గలిగి స్వర్గతులై తామేమి కోరుదురో, యదియెల్ల నొందఁగలుగుచున్నారు. ఓద్విజోత్తములారా! ఇదియే సాత్వికవృత్తము. దీనిని దెలిసినవాడు సకలమనోరథములఁ బడయును. సత్వగుణములను, దక్కినగుణములను, వానివృత్తమును నెవఁడు తెలిసికొనునో, వాడు గుణములకు వశుఁడుగాక గుణఫలము లనుభవించును' అని తెలిపి పరమేష్ఠి మఱియు నిట్లనియె.

—● గుణములపరస్పరసంబంధము ●—

'ఓమహర్షులారా! మున్నుగా నవ్యక్తమునుండి మహత్తు జనించెను. అయ్యది సకలగుణకార్యములలోఁ దొలుతటిదై ప్రథమసృష్టియనబడుచున్నది. ఆమహత్తు, మతి, విష్ణువు, జిష్ణువు, శంభువు, బుద్ధి, ప్రజ్ఞ, ఉపలబ్ధి, ఖ్యాతి, ధృతి, స్మృతి మున్నగుశబ్దములచేఁ జెప్పఁబడుచున్నది. దానిని దెలియుచు బ్రాహ్మణుడు, ప్రమోహమునకు దూరుఁ డగుచున్నాడు. అయ్యది యెల్లఁడలఁ బాణిపాదములుగలదియు, నెల్లయెడ నేత్రశిరోముఖములు గలదియు, సంతటను గర్జ

ములుగలదియు నై లోకమునఁగల యెల్లదానిని వ్యాపించియుండును. మహాప్రభావుఁడగు పురుషుఁడు సర్వప్రాణీహృద్గతుఁడై వెలయుచుండును. ఆమహాత్మునందే యతీతానాగతవర్తమానలోకములున్నవి. సద్భావనిరతులును, ధ్యానశీలురును, నిత్యయోగులును, సత్యసంధులును, జితేంద్రియులును, లోభరహితులును, జితమన్యువులు నై యెవ్వరు ప్రవర్తింతురో, మఱియు నిర్తములు, నిరహంకారులు, ప్రసన్నచిత్తులు నై వర్తింతురో, యట్టివారందఱును విముక్తులై మహాత్మ్యము నొందుచున్నారు. మహదాత్మ నెఱిగినవాఁడు తత్తుగతి నొందును. మహాత్మునుండి యహంకారము, దానినుండి పంచభూతములును జనించును. అయ్యవి పృథివ్యప్రేక్షా వాయ్వాకాశము లనఁబరగుచుండును. వాని గుణములగుశబ్దాదులు నిమిత్తములగుచుండఁగా, నెట్టిభూతములును వానియందు మోహవిష్టములై ప్రవేశించును. దేహాకారమొందిన మహాభూతమును నశించినపిమ్మట, దైనందిన ప్రళయము సంభవించినపుడును నెల్లప్రాణులకును మహత్తగభయము సంభవించును. అప్పుడప్పురమపురః డొక్కడే మోహమందకుండును. ప్రథమస్కమున స్వయంభువు, విష్ణువు, నగునతఁడే ప్రభువు. గుహాశయుఁడు, పరమ ప్రభువు, పురాణపురుషుఁడు, విశ్వరూపుఁడు, హిరణ్యయుఁడు నగు నాతనివిధ మెవ్వఁడెఱుఁగునో, యట్టివాఁడు బుద్ధి కఠితుఁడై వెలయుచుండును.' అని తెలిపి యప్పరమేష్టి మఱియు నిట్లనియె.

—ॐ అహంకారస్వరూపసిరూపణము ॐ—

‘ఓవిప్రీలారా! మున్నుగా మహాత్ము జనించెనుగదా! అది యహంభావమున మాఱురూపున నహంకార మనఁబడును. అది ద్వితీయసృష్టి. భూతాదియగు నహంకారుఁడు వై కారికుఁడనఁబడును. రజోవికారమగు పురుషుఁడు ప్రజాసృష్టినిమిత్తభూతుఁడై ప్రజాపతి యనఁబడుచున్నాఁడు. ఇంద్రియములకును మనస్సునకుఁ బ్రభవమై యాదేవుఁడు త్రిలోకకర్త యగుచున్నాఁడు. అతఁడు ‘నేను’ అను అహంభావముగలుగుట నహంకారుఁడనఁబడును. అథాత్మజ్ఞానతృప్తులును, భావితాత్ములును, స్వాధ్యాయక్రతుసిద్ధులు నగువారి కనిరుద్ధమను పేరు గలలోకము గమ్యస్థాన మగుచున్నది. త్రిగుణమయుండఁగు

ఘోరములును, వాక్పాణిపాదపాయూపస్థలును, మనస్సును గలు
పఁగాఁ బదునొకొండిం ద్రియములగుచున్నవి. ముందుగా వీనిని జయిం
చినచోఁ బిదప బ్రహ్మము ప్రకాశించును. అప్పుదునొకొండిం ద్రియ
ములలోఁ ద్వగాదులు బుద్ధిం ద్రియములును, వాగాదులు కర్తృం ద్రియ
ములునాఁ బరఁగుచుండును. ఉభయవిధములగు నింద్రియములందును
మనస్సు కలిసియుండును. వీనితోఁగూడి బుద్ధి పండ్రెండవదగుచున్నది.
ఇవియే యథాక్రమముగాఁ బదునొకొండిం ద్రియములని తెలుపఁబడు
చున్నవి. ఇక నింద్రియములవిధమంతయు నెఱిగించెదను. ఆకాశము
తొలుతటిభూతము. దానియింద్రియము శ్రోత్రము. ఆకాశగుణము
శబ్దము. తదింద్రియానుగ్రహక దేవతలు దిగాదులు. ఇంద్రియము
లథ్యాత్మమనియు, భూతగుణములగుశబ్దాదు లధిభూతమనియు,
దిగాదు లధిదైవతమనియుఁ దెలుపఁబడుచున్నవి. రెండవభూతము
మాయతము. దానియథ్యాత్మము త్వక్కు. స్పర్శ మధిభూతము. అందు
విద్యుత్తు అధిదైవతము. మూడవభూతము జ్యోతి. దానియథ్యాత్మ
చక్షువు. అందు రూప మధిభూతము. అందు సూర్యుఁ డధిదైవతము.
నాల్గవభూతము జలము. జిహ్వా దానియథ్యాత్మము. అందు రస మధి
భూతము. సోముఁ డందధిదైవతము. పృథివి యైదవభూతము. దాని
యథ్యాత్మము స్పృశము. అందు గంధ మధిభూతము. వాయు పందధి
దైవతము. పంచభూతములందును, నథ్యాత్మాధిభూతాధిదైవతములవిధి
తెలుపఁబడినది. ఇక వివిధములగుకర్తృం ద్రియములవిధము దెలిపెదను.
తత్త్వదర్శనులగు బ్రాహ్మణులు పాదము లథ్యాత్మమనియు, గంతవ్య మధి
భూతమనియు, నందు విష్ణు వధిదైవతమనియుఁ దెలుపుదురు. అటులే
యవాగ్గతియు, నపానమిగుపాయు వథ్యాత్మము. అందు విసర్గ మధి
భూతము. పితృఁ డధిదైవతము. సకలభూతప్రజనమగు నుపస్థ
యథ్యాత్మము. అందు శుక్ర మధిభూతము ప్రజాపతి యధిదైవతము.
హస్తము లథ్యాత్మమని యథ్యాత్మవేత్తలు తెలుపుదురు. అందుఁ
గర్భము లధిభూతము. శక్రుఁడం దధిదైవతము. వాక్కు అథ్యా
త్మము. వక్తవ్య మధిభూతము. అందు వహ్ని యధిదైవతము. పంచ
భూతాత్మచారక మగుమనస్సు అథ్యాత్మము. సంకల్ప మధిభూతము.
అందుఁ జందురుఁ డధిదైవతము. సర్వసంసారతారకమగు నహంకారము

అథాత్మము. అభిమాన మధిభూతము. అందు రుద్రుఁ డధిదైవతము. ఇంద్రియము లాటింటిని విచారించునట్టిబుద్ధి యథాత్మము. మంత్రస్య మధిభూతము. అందు బ్రహ్మ యధిదైవతము. భూతములకు మూఁడు స్థానములేగాని నాల్గవదిలేదు. 'స్థలము, జలము, ఆకాశము' అను మూఁడేస్థానములు. భూతములజన్మము నాల్గవిధములు. 'అంశజములు, ఉద్భిజ్జములు, స్వేదజములు, జరాయుజములు' అనువిధముగా భూత గ్రామమునకు జన్మము చూడఁబడుచున్నది. అచుత్కృష్టములగు భూతము లాకాశమునఁ జరించును. అవియును, సకలసర్వీశములును, నంశజములని తెలియవలయును కృములు మున్నగునవి. స్వేదజములు. రెండవదగు నీస్వేదజోత్పత్తి నీచమనఁబడుచున్నది. కాలక్రమమున భూమిని భేదించి కొన్ని జనించును. ఓబ్రాహ్మణులారా! దానినే యుద్భిజ్జములందును. మఱియుఁ గొన్నిద్విపాదములును, గొన్ని బహుపాదములునై తిర్యగ్గతులుగలిగి వెలయుచుండును. ఓపత్రము లారా! జరాయుజములు కొన్ని వికృతములును గలవు. సహతనమగు బ్రహ్మయోని ద్వివిధమై వెలయును. తపము, కర్తము, పుణ్యము అను నది పండితులమార్గము. ముఖమున, నిజ్య, దానము అనువిధముగాఁ గర్తము వివిధమై యుండును. జాతుఁడగువాని కధ్యయనము పుణ్యమని వృద్ధులశాసనము. ఓవిప్రోత్రములారా! ఇది విభ్యుక్తముగా నెవఁడు తెలిసికొనునో, వాఁడు యోగి యగుచున్నాఁడు. మఱియు వాఁడు సకలపాపవిముక్తుఁడు నగునని తెలియుఁడు. ఈయథాత్మవిధిని దెలిపితినిగాదే! ఓధర్మజ్ఞులారా! దీనిజ్ఞానము జ్ఞానులకే ప్రాప్తమైనది. ఇంద్రియములను, నింద్రియార్థములను, బంధమహాభూతములను మనస్సుచే సంధించి నిలుపవలయును జ్ఞానయుక్తబుద్ధులకు మనస్సు షీణమగుచుండఁగా సంసారసుఖ మిష్టముగాకుండును. ఇత సూక్ష్మభావకరియు శివప్రదయనగు వృత్తిని దెలిపెదను. అయ్యది బ్రాహ్మణాదులందు మృదువుగను, దాహణయోగవిధిగను జేయవర్తమగుచున్నది. శౌర్యాదిగుణములు దేనికి గుణములు గాకుండునోయెట్టియు, సంగరహితమైనట్టియు నేకాంతస్థితిగలట్టియు, సకలభేదశూన్యమైనట్టియు, నీవృత్తమును బ్రహ్మమయమై సుకరమగు నేకపదమునుగాఁ దెలుపుచున్నారు. వివేకియుగువాఁడు, కూర్మము తనయవయవములట్టులు

సకలకామముల నుపసంహరించి, యెవ్వఁడు రజతోగుణరహితుఁడగునో, వాఁడు సర్వతోముక్తుడై సుఖ యగుచున్నాఁడు. కాలముల నాత్మ యందు నియమించి సమాహితుడై యానలువీడి, సకలభూత సౌహృదము వెలయ మైతితో వర్తించువాఁడు బ్రహ్మమగుచున్నాఁడు. విషయములనుఁ గోరునట్టి సకలేంద్రియముల నిరోధముచేతను, నిర్జన ప్రదేశస్థితిచేతను, యోగి యథ్యాత్మజ్ఞానము ప్రజ్వరిల్లును. ఇంద్రునినిరోధముచే నగ్ని ప్రదీప్తమై పెద్దవెలుతురుగలిగి ప్రకాశించునట్లుగా నింద్రియనిరోధముచే నాత్మ ప్రకాశించును. నిర్మలచిత్తుడై యెపుడు తనహృదయమందు భూతముల నంతర్ముఖుడై గాంచునో, యపుడే తాను స్వయంబోధియై సూక్ష్మముకంటె సూక్ష్మమై సర్వోత్తమగు వస్తువును బొందుచున్నాఁడు. కృష్ణగౌరాదిరూప మగ్నియు, రక్తాది ద్రవము పయస్సును, స్పర్శనము వాయువు, మాంసాస్థాస్థానికము భూమియు, ఘోరమగు శ్రవణ మాకాశమునుగాఁగా, రోగశోక సమాయుక్తమై పంచేంద్రియగోళసమన్వితమై, పంచభూతసమావృతమై నవద్వారసహితమై, జీవేశ్వరులు దైవతములుగా వెలయుచు, రజతో వంతమును, సందర్శనీయమును నై, సుఖదుఃఖమోహోత్పాదకమైన కఫవాతపిత్తమయమై సంసర్గాభిరతమైన యీశరీరము మూఢమైన దగుట నిశ్చయము. దుస్సమాధేయమై సత్యసమాశ్రితమైనయీబాల్యా ద్యవస్థాపన్నమగు శరీరమే కాలచక్రమై ప్రవర్తిల్లుచున్నది. మఱియు నిదియే ఘోరమగుసాగరమునాదగి యగాధమై మోహసంజ్ఞితమై వెలయుచున్నది. ఈసాగరరూపమగు జగమే సృష్టిసంహారబోధన ములకు హేతువగుచున్నది. ఇంద్రియనిరోధముచే శరీరమును విడుచుచు, దుస్త్వజములగు కామక్రోధభయలోభద్రోహానృతము లను బరిత్యజించుచున్నాఁడు. లోకమున నెవ్వనిచేఁ ద్రిగుణములును బంధకాతువులును జయింపబడునో, వాని కాకసమున నంతరహిత మగు సుత్తమస్థానము లభించుచున్నది. మఱియుఁ బంచేంద్రియములై మహాకూలముగా, మనోవేగమై మహాదకముగా, మోహమై మహా హ్రాదముగా వెలయు సంసారనదినీ దాటి, కామక్రోధములను జయించినచో, సర్వదోషవిముక్తుడై పరమస్థానమును బడయఁగల్గు చున్నాఁడు. మనస్సును హృదయపుండరీకమున సంధించి శరీరము

నందలియాత్మను దెలిసికొనవలయును. సర్వవస్తుసాక్షాత్కారముచే సర్వవేత్తయై శరీరగతమగునాత్మను దెలిసికొనఁ గలుగుచున్నాఁడు. అట్టివాఁడు దీపమునుండి దీపశతమునయి స్వశరీరములను భ్రష్టముగాఁ గనుఁగొనఁగల్గును. అతఁడే విష్ణువు, మిత్రుఁడు, వరుణుఁడు, అగ్నియు, బ్రహ్మపతియు, ధాతయు, విధాతయు, సర్వతోముఖుఁడును, బ్రభువునై వెలయును. అమృతహస్తంజే సకలభూతహృదయమై ప్రకాశించును. ఆతనినే విప్రసంగములును, సురాసురులును, యక్షులును, బిశాచులును, బీతరులును, గరుడులును, రక్షోగణములును, భూతగణములును, మహర్షులును నిత్యమును సన్నుతించుచుండును' అని తెలిపి పరమేష్ఠి మఱియు నిట్లనియె.

— ఆహింసావిధర్మప్రతిపాదకము —

‘ఓమహర్షలా! మానవులలో రాజమృత్యుండగుక్షత్రియుఁడు, రజోగుణప్రధానుఁడు. వాహనములలోఁ గుంజరమును, నరణ్యవాసులలోఁ సింహమును, బిశువులలోఁ గొత్తెయును, బిలవాసులలోఁ బామును, గోవులలోఁవృషభమునురజోగుణప్రధానములు. న్యగ్రోధము, జంబువు, పిప్పలము, శాల్మలి, శింశుపావృక్షము, మేఘశృంగము, కీచకవేణువులును వృక్షజాతిలో రాజు లనఁదగియున్నవి. అందు సందియములేదు. మఱియు హిమవంతము, పారియాత్రము, సహ్యా వింధ్య త్రికూటములు, శ్వేతము, సీలము, భాస, కోష్ఠవత్సర్వతములును, గురుస్కంధము, మహేంద్రము, మాల్యవంతము, అనియెడికొండలు పర్వతరాజములు. గణములకు మరుత్తులు, గ్రహములకు సూర్యుఁడును, నక్షత్రములకుఁ జంద్రుఁడును నధిపతులు. అటులే పితరులకు యముఁడును, నదులకు సముద్రుఁడును, జలములకు వరుణుఁడును, దేవతలకింద్రుఁడును నధిపతులుగాఁ దెలుపఁబడుచున్నారు. అగ్ని భూతపతి. బ్రాహ్మణులకు బృహస్పతియు, నోషధులకు సోముఁడును, బలవంతులకు విష్ణువును బతు లనఁబడుచున్నారు. రూపములకుఁ దృష్టయును, బ్రాణులకు శివుఁడును నధిపతులు. దీక్షితులకు యజ్ఞమును, దేవతలకింద్రుఁడును నధిపతులు. విప్రుల కుత్తరదిక్కును, సోముఁడును నధిపతులు. సర్వరత్నములకును గుణేరుఁ డధిపతి. దేవతలకుఁ బురందరుఁ

డధీశ్వరుడు. భూతాధిపుడు, సృష్టికర్తయునగు ప్రజాపతి ప్రజల కధీశుడు. సకలభూతములకును బ్రహ్మమయ్యుడనగు నేనధీశుని. విష్ణుడనగు నాకంటె బరతరమగుభూత మొకటి లేదని తెలియుము. మానవాదులగునందఱునై నీశ్వరత్వము హరినగు నాది యని తెలియుము. స్త్రీజనమునకెల్ల మహాదేవియు మాహేశ్వరియునగు పార్వతి యధీశ్వరి. ఆమెయే స్త్రీలకెల్ల నుత్తమదేవతయై శుభదాయిని యని తెలియుము. స్త్రీతి సుఖము గోరుస్త్రీలకు ధనవతులగు నప్పరస లధీశలు. రాజులు ధర్మకాములు. బ్రాహ్మణులు ధర్మసేతువులు. కావున, రాజులు ద్విజాతులరక్షణమునందు బ్రయత్నము గలిగి యుండవలయును. ఏరాజుస్థులదేశమునందలి బ్రాహ్మణులు పరితపింతురో యట్టిరాజులు, నిజగుణహీను లనబడుటయొక్క, మృతినొందినయనంతరమును నపమార్గము లగుచున్నారు. ఎవ్వరిదేశమునందలి సజ్జనులు రక్షితులగుదురో, యట్టిక్షత్రియు లిహపరసుఖముల నందఁగలుగుచున్నారు. ఓబ్రాహ్మణోత్తములారా! ఇత నియతమగు ధర్మలక్షణము నెఱింగించెదను వినుడు. అహింసయే పరమధర్మము. హింసయే యధర్మలక్షణము. దేవతలు ప్రకాశలక్షణులును, మానవులు కర్మలక్షణులు నై వెలయుచుందురు. ఆకాశము శబ్దలక్షణము. వాయువు స్పర్శలక్షణము. రూపము జ్యోతిర్లక్షణము. ఉదకములు రసలక్షణములు. సకలభూత భారిణియగు పృథివి గంధలక్షణయై వెలయుచున్నది. స్వరవ్యంజనసంస్కారములు గలభారతి శబ్దలక్షణయై వెలయుచున్నది. సంకల్పమే మనోలక్షణము. నిశ్చయకృత్యమే బుద్ధిలక్షణము. మనసుచే జింతింపబడినదానినే బుద్ధి నిశ్చయించునుగదా! నిశ్చయముచేతనే బుద్ధి యూహింపబడుచున్నది. అందు సందియములేదు. భ్రాంతము మనోలక్షణము. అన్యక్తము పురుషలక్షణము. యోగము ప్రవృత్తిలక్షణము. జ్ఞానము సన్న్యాసలక్షణము. కావున జ్ఞానపురస్కరముగా బుద్ధిమంతుడు సన్న్యసింపవలెను. జ్ఞానసంయుక్తుడగు సన్న్యాసి యుత్తమగతి నొందును. మఱియు నట్టివాడు ద్వంద్వాద్వాతీతుడును, దమోమృత్యుజరాతిగుడునై నిత్యసుఖపాత్రుడగుచున్నాడు. ఓబ్రాహ్మణోత్తములారా! ధర్మలక్షణయుక్తమగు మార్గమును దెలిపితిని. ఇత నేదేవతయనుగ్రహముచే నెట్టిసాధనముచే నేయేగుణము గ్రహింపనగునో, దాని

నెఱిగించెదను వినుము. పార్థివమగు గంధగుణము పూణముచే గ్రహింపబడును. పూణస్థమగు వాయువు గంధజ్ఞానమునెడ ననుగ్రహకమగుచుండును. జలగుణమగు రసము నిత్యము జిహ్వాచే గ్రహింపబడుచుండును. జిహ్వాయందున్న సోమఁడు రసజ్ఞానమునెడఁ జెప్పబడుచున్నాఁడు. జ్యోతిర్గుణమగు రూపము చక్షువుచే గ్రహింపబడుచున్నది. ఆచక్షువునందున్న యాదిత్యుఁడు రూపజ్ఞానమునెడ విధింపబడుచున్నాఁడు. వాయుగుణమగు స్పర్శము త్వక్కుచే గ్రహింపబడుచున్నది. త్వక్ స్థాయియగు వాయువు స్పర్శజ్ఞానమునెడ విధింపబడుచున్నది. ఆకాశగుణమగు శబ్దము శ్రోత్రముచే గ్రహింపబడుచున్నది. శ్రోత్రస్థములగు దిక్కులు శబ్దజ్ఞానమునెడఁ జెప్పబడుచున్నవి. మనోధర్మమగుచింత ప్రజ్ఞచేఁ దెలియబడుచున్నది. హృద్ధతమగు చేతనఘాతువు మనోజ్ఞానముచే గ్రహింపబడుచున్నది. బుద్ధి యధ్యవసాయముచేతను, మహత్తు జ్ఞానముచేతను గ్రహింపబడుచున్నవి. నిశ్చయించి గ్రహించుటనుబట్టి యవ్యక్తము వ్యక్తమగును. నిర్గుణాత్మకుఁడు, నిత్యుఁడు నగు ఔత్త్రజ్ఞుఁడు లింగగ్రాహ్యుఁడు గానేరడు. కావున నిర్లింగుఁడగు ఔత్త్రజ్ఞుఁడు కేవలము జ్ఞానలక్షణుఁ డగుచున్నాఁడు. గుణప్రభవ ప్రలయమగు నవ్యక్తము ఔత్త్రముగా నుద్దిష్టమగుచున్నది. ఓమహర్షులారా! నే నగ్రాహ్యుఁడనై యన్నిటిని జూచుచున్నాఁడను. అన్నిటిని దెలిసికొనుచున్నాఁడను, అన్నిటిని వినుచున్నాఁడను. ఔత్త్రమును దెలియువాఁడగుటచేఁ బురుషుఁడు ఔత్త్రజ్ఞుఁ డనబడుచున్నాఁడు. ఆదిమధ్యావసానములు గలట్టియు, నచేతనమై సృజ్యమానమగుచున్న యాత్మను మఱిమఱియు సృజ్యమానములగు గుణములు తెలిసికొనఁజాలవు. గుణభూతములగు భోగ్యములకంటె బరుడగునాత్మని గుణములలో నొక్కటియుఁ బొందఁజాలదు. ఔత్త్రజ్ఞుఁడుమాత్ర మాపరమునిఁ బొందఁగల్గును. కావున ధర్మవేత్త గుణములను, సత్వమును బరిత్యజించి ఔత్త్రజ్ఞునిఁ బ్రవేశించుచున్నాఁడు. అతఁడు నిర్వృంద్యుఁడును, ననుస్మరతృనుఁడును, నిస్సాహకారుఁ డును, నచలుఁడును, ననికేతనుఁడును, బరుఁడును, విభుఁడు నై వెలయును.' అని తెలిపి పరమేష్ఠి మఱియు నిట్లనియె.

—అథ క్షానమే శ్రేయస్సాధనమని తెల్పుట —

‘ఓమహద్వలారా! ఆదిమథ్యాంతములు గలిగి కర్తృసాధ్యమై నామలక్షణసంయుక్తమగు దానివిధమంతయుఁ దెలిపెదను. మొదటిది పగలు. పిదప రాత్రి. మానములు శుక్లాదిపక్షములు. శ్రవణాదులు నక్షత్రములు. శిశిరాదులు ఋతువులు. గంధములకు భూమియు, రసములకు జలమూలును, రూపముల కాదిత్యుఁడును, స్పర్శములకు వాయువు, శబ్దమున కాకాశమును మూలములు. ఇదియే భూతకృత మగుగుణము. ఇంకభూతములకాద్యయైనదియును తమమైనదియునెద్దియో దాని నెఱిగించెదను. బోధితుల కాదిత్యుఁడు మొదటివాఁడు. అగ్ని భూతముల కాదిగాఁ దెలుపఁబడును. సకలవిద్యులకును సావిత్రి మొదటిది. దేవతలకుఁ బ్రజాపతి మొదటివాఁడు. సకలవేదములకు నోంకారము మొదటిది. వాయువులలోఁ బ్రాణము మొదటిది. లోక మున జపింపఁదగినదంతయు సావిత్రి యనఁబడుచున్నది. ఛందస్సులకు గాయత్రి మొదటిది. ప్రజలకు సృష్టికాలము మొదటిది. చతుష్పా జ్ఞుతువులలో గోవులు మొదటివి. మానవులలో ద్విజస్సులు మొదటి వారు. పక్షులలో శేష్యున ముత్తమమైనది. యజ్ఞాదులలో దేవతాదుల నుద్దేశించి హుతమొనర్చిన దుత్తమము. ఓద్విజోత్తములారా! సకలసరీ సృపములలో వాసుకి యుత్తమమైనది. యుగములలోఁ గృతయుగము మొదటిది. అందు సందియములేదు. సర్వరత్నములలో పారణ్యమును, నెల్లయోషధులలో యవలును నుత్తమములు. సకలభక్ష్యభోజ్యము లలో నన్నము ఖరమోత్తమమైనదిగాఁ దెలుపఁబడుచున్నది. ద్రవము లలోను బానీయములలోను జలము లుత్తమములైనవి. సకలస్థావర భూతములలో బ్రహ్మక్షేత్రము, సదాపవిత్రమునగు రావిచెట్టు ప్రథమ గణ్య మనఁబడుచున్నది. సర్వప్రజాపతులలో నేను మొదటివాఁడను. ఇందు సందియములేదు. అచింత్యాత్ముఁడు స్వయంభువునగు విష్ణువు నాకు మూలము. పర్వతములలో మహామేరువు మొదటి దనఁబడు చున్నది. దశదిశలందును దూర్భుచెన మొదటిది. అటులే నదులన్ని టిలో గంగానది మొదటిదిగాఁ బరిగణింపఁబడుచున్నది. సకలజలా శయములందును సాగర ముత్తమమైనది. దేవదానవులందును, బిశా చోరగరక్షస్సులందును, యక్షకిన్నరమానవులందును రుద్రుఁడు త్తముఁడు.

సకలవిశ్వమునకును బ్రహ్మమయుండును, మహత్తరుండునగు విష్ణువు మొదటివాడు. మాండులోకములందును నాతనిమించినభూత మొక్కటియు లేదు. సకలాశ్రమములలో గావస్త్రీ ముత్తమము. అవ్యక్తము సకలలోకములకుఁ దొలుతఁజిది. అదియే సకలమునకు సంతకరమైనది. పవళ్ల స్తమయాంతములును, రాత్రు లుదయాంతములు నై వెలయును. అటులే సుఖాంతము దుఃఖము, దుఃఖాంతము సుఖము నై యుండునని తెలియుండు. సకలదృశ్యసమూహములును ఉయాంత ములు. సమృద్ధులన్నియుఁ బతనాంతములు. అటులే సంయోగములు వియోగాంతములును, జీవితము మరణాంతము నగుచున్నవి. క్షేమః బడినదంతయు సంతమొందునదియే. పుట్టినదెల్ల మరణించుట ధృఢము. ఈలోకమున స్థావరజంగమములన్నియు సకాశతములు. యోగ ములు, దానములు, తపము, అధ్యయనము, వ్రతములు, నియమములు మున్నగుసమస్తమును వినాశాంతమే యగుచున్నది. జ్ఞానమునకు నాశము లేదు. కావున శుద్ధమగు జ్ఞానముచే జితేంద్రియుండును, బ్రశాంతాత్ముండు నై నిర్తముండు, నిరహంకారుండు నగుచు, సకల పాపవిముక్తుఁ డగుచున్నాడు.' అని తెలిపి ఐరమేష్ఠి మఱియు నిట్లనియె.

—౧౭ గృహస్థధర్మమే శ్రేయస్సాధనమని తెలుపుట ౧౭—

'ఓమహర్షలా! ఇతఁ గాలచక్రవిధ మెఱిగించెదను వినుండు. అయ్యది బుద్ధియే యుపాదేయాంశముగాఁగలదియు, మనస్సంభ ముచే ధరింపఁబడినదియు, నింద్రియగ్రామబంధనముగలదియు, బంధ మహాభూతసమూహాంతే కమైనదియు, గాంతావరణముగలదియు, జరా శోకసమావేశముగలదియు, వ్యాధివ్యసనసంభవముగలదియు నై వెల యుచు, దేశకాలములను విచారించునదియై గమనస్వేదాదినిమిత్త మైనదై యహోరాత్రములను బ్రవర్తింపఁజేయునదియై, శీతోష్ణపరి వేషమై, సుఖదుఃఖసంధియై, ఉత్పిపాసలీ చీలలుగా వెలయుచు మేఘ సంతాపసంబంధముగలదియై, నిమేషోన్వేషవ్యాకులమై, ఘోరమోహ జాలకీర్ణమై, సదాగతిగలదై, జడమై, మాసార్థమాసపరిగణితమగుచు మనుష్యపశ్వాకృతులు గలిగి, సకలలోకసంచారియై, తమోగుణముచే నైన కర్మజ్ఞాననిరోధమే మాలిన్యనిమిత్తమగు పదార్థముగాఁ గన్పట్టు

వెలయుచు, రజోవేగమును బ్రవర్తిల్లజేయునదియై, మహాహంకారముచే దీప్తమగుచు, గుణసంజాతవర్తనమై, యిష్టములు లభింపమిచ్చేగలిగినపరితాపమై, బంధరజ్జువుగా వెలయుచు శోకమృత్యుదూఃఖములై జీవనముగా నొప్పుచు, గ్రియాకారణసంయుక్తమై రాగముచే విస్తరిల్లునదియు నై లోభతృప్త్యలై నిమ్నాన్నతదేశములుగా వెలయుచు, విచిత్రాజ్ఞానసంభవమై, భయమోహపరివృతమై, భూతసమ్రోహకారకమై యొప్పుచుండును. మఱియు నది ప్రీత్యానందములను గలిగించును. కామక్రోధములను బరిగ్రహించును. అయ్యది మహాదాదివిశేషాంతమై దేనికిని జక్కక యుత్పత్తిలయనిమిత్తమై మనోజవమును, మనఃకాలతమునై ప్రవర్తిల్లుచుండును. మానావమానాదిసంయుక్తమై యచేతనమగు నిక్కాలచక్రమే జగమునకు సృష్టినితినంహారములను గలిగించును. కాలచక్రప్రవృత్తినివృత్తులతత్వము నేమానవుడు తెలిసికొనునో, వానికి భూతములయెడ మోహముగలుగదు. మఱియు నట్టివాడు సర్వసంస్కారవిముక్తుడై, సకలద్వంద్వవిపర్జితుడై, సర్వపాపపరిత్యక్తుడై పరమగతిని బొందుచున్నాడు. బ్రహ్మచారి, గృహస్థు, వానప్రస్థుడు, యతి అని నలువురు. వీరియాశ్రమములును నాలుగై వెలయుచున్నవి. ఆనాల్గిటిలో గార్హస్థ్యము తక్కినవానికి మూలమై యున్నది. ఈలోకమున విధినిషేధశాస్త్రముగా నేయది వెలయుచుండునో, దానిని సమగ్రముగా గ్రహించుట శ్రేయస్కరము. అదియే సనాతనపద్ధతి. ముందుగా నుపనయనాదిసంస్కారసంస్కృతుడై బ్రహ్మచర్యవ్రతము పూర్ణముగావించి, స్వోచితముగా సమావర్తన మాచరించి, తత్త్వవేత్తయై స్వదారనిరతి గలిగి, శిష్టాచారసంపన్నుడై యింద్రియముల జయించి, శ్రద్ధాభేదై పంచమహాయజ్ఞముల నొనర్పవలయును. మఱియు దేవతాతిథిశేషమును భుజించుచు, వేదోక్తకర్తనిరతుడై యిజ్యాప్రదానము లొనర్చుచు, యథాశక్తిగను, యథాసుఖముగను, సత్కర్తాచరణశీలుడై పాణిపాదచాపల్యము విడిచి, నేత్రచాపల్యములేక మానియై ప్రవర్తించుటయే శిష్టసమృతము. నిత్యయజ్ఞోపవీతియు, శుక్లవసనుడును, శుచివ్రతుడును, నియమదాననియతుడు నై శిష్టులగూడి ప్రవర్తింపవలయును. మఱియు శిశ్నోదరముల జయించి, మైత్రుడై, శిష్టాచారసమన్వితుడై సోదక

మగుకమండలువును, వైణవయస్త్విని ధరింపవలయును. తానధ్యయన మొనర్చి యితరులచే నధ్యయనము చేయింపవలయును. అటులే యజనయాజనదానప్రతిగ్రహము లొనర్పవలయును. అందు బ్రాహ్మణునకు జీవికకై మూడుకర్తము లేర్పడియెను. అవియేవి యంటిచేని వినుడు. యాజనము, అధ్యాపనము, పరిశుద్ధుఁడై ప్రతిగ్రహమును బ్రాహ్మణునకు జీవికలు. మిగిలినమూడుకర్తములును, నాతనికి ధర్మమును గలిగించునవి. ధర్మవేత్తయగువాఁ డాదానాధ్యయనయాజనము లనియొడి మూడుకర్తములందును బ్రమాదపడరాదు. మఱియు దాంతుడును, మైత్రుడును, క్షమాయుక్తుడును, సర్వభూతసముండును, మానియు నై వెరుకఁ దెలిసినసదాచారములను దక్కుక చేయుచు శుచియై గార్హస్థ్యమాని, సంశితవ్రతుడైనచో స్వర్గమును జయింపఁ గలుగును.' అని తెలిపి యప్పురమేష్టి మఱియు నిట్లనియె.

❧ ఆశ్రమమంత్రేయస్కరమలని తెలుపుట ❧

‘ఓమహర్షలా! నా యీతెలిసినమార్గమును బట్టి యథావిధిగా, నధ్యయనమొనర్చి, యథాశక్తిగా బ్రహ్మచర్యము గావించి, స్వధర్మనిరతుడై సకలేంద్రియముల జయించి, గురుని ప్రయహితముల యొడ వెనుదీయక, సత్యధర్మపరుడును, శుచియునై గుర్వాజ్ఞనొందియే యతఁడు నిర్దేశించినయన్నము నేవగింపక భుజింపవలయును. అటు లాతని సెలవుచొప్పున వావిష్యలైత్యములను భుజించుచు, స్థానాసన విహారము లొనర్చుచు, రెండుకాలములందును నగ్ని సారాధించు చుండవలయును. మఱియు శుచియు, సమాహితుఁడు నై, చిల్వపలాశ దండములలో నెద్దానినేని సంతతము ధరింపవలయును. మఱియు, టౌమ, కార్వాసిక, మృగాజినములలో నెద్దానినేని, కాషాయరక్తముగా నొనర్చి ధరించుట ద్విజాన కుచితము. మాంజీమేఖలను ధరించి జటియు, నిత్యోదకుండును, యజ్ఞోపవీతియు, స్వాధ్యాయయు, లోభరహితుఁడును, నియతవ్రతుఁడును, నై పవిత్రోదకములచే నిత్యము దైవతర్పణముచేయుచు, నియతచిత్తుడైన బ్రహ్మచారి ప్రశంసంపఁ బడుచున్నాడు. ఇటులే వాసప్రస్తుండును జితేంద్రియుడై యెల్ల లోకములను జయింపఁగలుగును. మఱియు నట్టివాఁ డెన్నఁడును జననములకు లోనుగాక యుత్తమస్థానము నాశ్రయించి వెలయును.

అతఁడు సర్వసంస్కారసంస్కృతుడై బ్రహ్మచర్యమును దప్పక, గ్రామము నుండి వెడలి యరణ్యములందు నివసించవలయును. మఱియుఁ జర్మమునుగాని, పల్కలమునుగాని ధరించి సాయంప్రాతఃకాలములందు స్నానమొనర్చుచుండవలయును. నిత్యము సరణ్యమునందే చరించుచు, మఱి గ్రామమును బ్రవేశింపరాదు. మఱియు నతఁడు కాలోచితముగా, సతిథుల నర్పించుచు, వారికిఁ బ్రతిశ్రయ మొసంగవలయును. ఫలపత్రమూలములతోడను, శ్యామాకాహారముతోడను జీవనము చేయుచు, దాను స్వీకరించుజలముగాని, వాయువుగాని, వన్యమైన దియే గావలయు ననునిశ్చయముతో వ్రతము నాశ్రయింపవలయును. జాగ్రత్తదప్పక దీక్షాక్రమముగనే భోజన మొనర్పవలయును. మూల ఫలభిక్షలచే, దనయింటికివచ్చినయతిధి నారాధించుచుండవలయును. దేవతలకు, సతిథులకును, ముందు సమర్పించియే, మానవప్రతమానితాను భుజింపవలయును. మఱియు నస్మాయారహితుడై, లభ్యాశియు, దేవతాశ్రయుఁడును, దాంతుఁడును, మైత్రుఁడును, క్షమాయుక్తుఁడును నై, గడ్డము, మీసమును, కేశములు పెంచుకొని, స్వాధ్యాయ శీలుఁడును, సత్యధర్మపరాయణుఁడు నై హామముచేయుచు బవిత్ర దేహుడై దత్తుఁడును, నిత్యవనవాసియు, సమాహితుఁడు నగుచు వర్తింపవలయును. ఇటులు ప్రవర్తిల్లుచు జితేంద్రియుడైన వానప్రస్థుఁడు స్వర్గమును జయించును. అటులే, బ్రహ్మచారియు, గృహస్థుఁడును జరించి స్వర్గమును జయింపగలరు. మోక్షము నొందగోరువాఁడు తమవృత్తినాశ్రయింపవలయును. వానివిధము లెలిపెదను వినుడు. అతఁడు సకలభూతముల కభయమొసంగుచు, నైష్కర్మ్యము నాశ్రయింపవలయును. సకలభూతసుఖకరుడై మైత్రుడై సర్వేంద్రియ నియమముగలిగి, మౌనమూని యయాచితముగను, నసంకల్పముగను, నప్రయత్నముగను బ్రాప్తమైనదానినే యాహారముగఁ జేయువాఁడై విధూమము, భుక్తవర్జనమునగు పాష్టాసమయమున ధైర్యమును సంగ్రహింపవలయును. అటులు చరించునపుడు ధైర్యము లభించిన సంతసించుటయు, లభింపకుండినఁ జింతించుటయు నాతినికిఁ దగదు. భిక్ష నధికముగా నతఁడు భిక్షింపరాదు. కేవలము ప్రాణయాత్రకుఁ జాలినంత ధైర్యమునే పరిగ్రహింపవలయును. అటులు శరీరయాత్రను

మాత్రమ గోరుచు సమాధినిష్ఠుడై కాలమున భిక్షకుఁ జరింపవలయును. సాధారణలాభము నపేక్షింపరాదు. అధికగౌరవము లభించునపుడు భుజింపరాదు. అట్టి పూజాలాభమున కతఁ డేవగించుకొనవలయును. తాను భుజించునాహారములు తిక్తములేగాని, కటుకములేగాని, కషాయములేగాని, వానిరుచిభేదమును బరిగణింపరాదు. మధురరసముల నపేక్షింపరాదు. కేవలము ప్రాణధారణమై శరీరయాత్ర గడచునట్లుగనే భుజింపవలయును. మోక్షవేత్త యొకరికి నిరోధము లేనివృత్తి నే యాశ్రయింపవలయును. భిక్షసేయుచు వివిధాన్నములను గోరదగదు. ధర్మమును విమర్శింపక వివిక్తదేశమున రజోగుణరహితుడై చరింపవలయును. శూన్యాగారములును, సన్యాసులు, వృక్షమూలములు, నదీతీరములు నాతనికిఁ బ్రతిశ్రేయములుగా నుండవలయును. కొండగుహలలోనైన నుండవచ్చును. ఒక్కొక్క గ్రామమున నొక్కొక్కరాత్రియే నివసింపవలయును. గ్రీష్మవర్షాకాలములయందు మాత్ర మొక్కచోటనే వసింపవలయును. తనత్రోవ సూర్యనిర్దిష్టమగుచుండఁ గీటమట్టులు పుడమిఁ జరింపవలయును. భూత కోటిపై దయగలిగి తదుపకారకముగనే పుడమిని జరింపవలయును. ధనసంపాదనము నేరురాదు. ఇతరులతో స్నేహము గలిగి నివసించు గూడదు. పవిత్రోదకములతోడనే తనకార్యమును నిర్వర్తించుకొనుచుండవలయును. అహింసయు, బ్రహ్మచర్యము, సత్యము, ఆర్జవము, అక్రోధము, అసూయారాహిత్యము, దమము, ప్రశున్యరాహిత్యము అనియెడి యెనిమిదిటిని వ్రతముగాఁ బూసవలయును. పాపము, శతము, వక్రమును గానివృత్తి నే యతఁడు నిత్యము నాశ్రయింపవలయును. తనకు లభించిన గ్రాసమును వాంఛాశూన్యముగా మానముతోడనే భుజింపవలయును. అదియుఁ గేవలము ప్రాణయాత్రికముగా జరపుకొనవలయును. ధర్మలబ్ధమైనదానినే భుజింపవలయునుగాని, కోర్కెగలిగి భుజింపరాదు. గ్రాసవాసములకు వలసినంతదక్కఁదక్కినది పరిగ్రహింపరాదు. తాను దినునంతదానినే, గ్రహింపవలయునుగాని యధికము దీసికొనరాదు. తానొకరినుండి ప్రతిగ్రహించుటయు నొకరికిచ్చుటయు నాతనికిఁ దగదు. పురధనములను స్వీకరించుటయు, నొకరిచే గోరఁబడక గ్రహించుటయుఁ దగదు. ఏదే నొక

వస్తువు సనుభవించినను మఱియు దాని నవేక్షింపరాదు. మఱియు మృత్తుగాని, జలములుగాని, ఫలములుగాని, పత్రములుగాని, పుష్పములుగాని, గూఢములుగాకుండగనే గ్రహింపవలయును. శిల్పములచే జీవింపరాదు. హిరణ్యమును గోరదగదు. అటులే యొకరితో ద్వేషించుటయు, నొకరికి హిత ముపదేశించుటయుఁ దగదు. సంబంధరహితుడై వర్తింపవలయును. శ్రద్ధాపూతములగువానినే భుజింపవలయును. నిమిత్తములను వర్జింపవలయును. వృత్తిరహితుడును, ససక్తుడును, సర్వభూతసమృతుడును నై యుండవలయును. ఆశీర్వాదములు, హింసాయుక్తములు, లోకసంగ్రహకృత్యములు నగువానిని జేయుటయుఁ జేయించుటయు నాతనికిఁ దగదు. సకలభావములను నతిక్రమించి, తేలికగా సన్ననింపవలెను. జంగమస్థావరములగు సకలభూతములందును సముండై వర్తింపవలయును. మోక్షవేత్త యొకనికి భయము గలిగించుటగాని, యొకనివలన భయమొందుటగాని తగదు. అతఁ డెల్లభూతములకు నమ్మదగి యుండవలయును. కడచినదానికి వగచుటయుఁ, గాఁజొపుదానిఁ గోరుటయు నాతని కనుచితము. అటులే వర్తమానమును సయిత మువేక్షింపవలయును. అతడు కాలాకాంతియై సమాహితమానసుడై వర్తింపవలయును. చిత్తముచేఁగాని, చూపుచేఁగాని, మాటచేఁగాని యొకనిని దూషింపరాదు. ప్రత్యక్షముగాఁగాని, పరోక్షముగాఁగాని దుష్టకృత్య మేదియుఁ జేయరాదు. మఱియు నతఁడు, తాఁజేలు తనయవయవములట్లు లింగియముల నుపసంహరించి, క్షీణేంద్రియమనోబుద్ధియై, నిరీహుడై సర్వతత్త్వవేత్తయు, నిర్ద్వంద్వుడును, నిర్నమస్కారుడును, నిస్సాన్నిహితారుడును, నిర్తముడును, నిరాశ్రయుడును, నిరహంకారుడును, యోగక్షేమవాంఛారహితుడును, నాత్మజ్ఞుడును నై యేకోర్పియు లేక, యేగుణమునకును లోనుగాక, శాంతుడు, నిరాసక్తుడు, నాత్మసంగియుఁ, దత్త్వజ్ఞుడును నై ముక్తినిొందుచున్నాడు. అందు సందియములేదు. పాదోదరపాణిపృష్ఠశిరశ్శూన్యమును, గుణకర్తరహితమునై కేవలమా విమలము, ధృవమునై వెలయుచు, శబ్దస్పర్శరూపరసగంధములు లేనిదై, యనుగమింపదగి దేనితోడను సంబంధములేక, మాంసాదిరహితమై నిశ్చింత్యము, పవన్యము, దివ్యము, గుహాస్థము,

సకలభూతస్థాయీయునగు నాత్మ నెవ్వరు తెలియుదురో, వా యమృతము లగుచున్నారు. ఆయాత్మ యందు బుద్ధియు, నింద్రియములు, సంచమహా భూతములు, వేదములు, యజ్ఞములు, లోకములు, తపము, సత్యములు మున్నగున వేవియు సమీపింపజాలవు. లింగగ్రహణరహిత మగు తత్త్వాప్తి జ్ఞానవంతులకే యగును. కావున లింగధర్మజ్ఞానము గాక, ధర్మతత్త్వము నుపచరింపవలయును. మూఘండు గాకుండియు, మూఢ రూపముతో ధర్మమును దూషింపక ప్రవర్తింపవలయును. ఇతరులు తన్నెట్లు లవమానబుద్ధితోఁ గనుగొందురో, యట్టివృత్తముతో ధర్మము నాచరించుచు సదాచారమును నిందింపక వర్తింపవలయును. ఇట్టివృత్తముగలవాడే శ్రేష్ఠః డనబడుచున్నాఁడు. ఇంద్రియములు, నింద్రియార్థములు, బాచమహాభూతములు, మనోబుద్ధులు, నహంకారము, నవ్యక్తము, పురుషుండు అనువాసిని బరిగణించి తత్త్వనిశ్చయ మొనర్చినచో, సర్వసంభవిముక్తుడై సర్వము నొందుచున్నాఁడు. తత్త్వవేత్త తనమరణకాలమున నా యీతెలిసినవిధముగాఁ దత్త్వ విధము పరిగణించి, యేకాంతము నాశ్రయించి, నిరాశ్రయుడై ధ్యానించినచో ముక్తుడగుచున్నాఁడు. సర్వసంగవిముక్తుడైనవాడు వాయు వాకాశమునట్టులు, క్షీణకోశుండును, నిరాతంకుండు నై పరమును బొందును. అని తెలిపి పరమేష్ఠి మణియు నిట్లనియె.

— సన్న్యాసమే పురుషార్థసాధనమని తెలుపుట —

‘ఓమహర్షలా! సశ్చితవాదులగు పెద్దలు, సన్న్యాసమే తపమని దెలుపుదురు. బ్రహ్మయోనిస్థులగు బ్రాహ్మణులు జ్ఞానమే బ్రహ్మపద సాధనమని తెలుపుచున్నారు. వేదవిద్యావ్యపాశ్రయమై యతిహారాత్తకమగు బ్రహ్మము, నిర్వంద్యము, నిర్గుణము, నిత్యము, అచింత్య గుణము, ఉత్తమము నై వెలయుటచే, బండితులు, తపముచేతను, జ్ఞానముచేతను నిద్దానిని గనుగొనుచున్నారు. మఱియు నిర్నికమన స్కులును, బవిత్రులును, రజోతీతులును, నిర్మలులునై వారు తపము చేతనే పరమాత్తమగు తేమమార్గమును గాంచగల్గుచున్నారు. ధర్మసాధకమగు నాచారమే తపఃప్రదీపమని పెద్దలు తెలుపుదురు.

జ్ఞానమే యుత్తమమని తెలియవలయును. సన్న్యాసమగుతప ముత్తమము. ఎవ్వఁడు తత్త్వనిశ్చయమునుబట్టి, జ్ఞానము నిరాధారమనియు, సకలభూతస్థమనియు, నాత్మరూపమనియుఁ దెలిసికొనునో, వాఁడు సర్వగతియని చెప్పబడుచున్నాఁడు. మఱియు నెచఁడు, సహవాసమును, వివాసమును, నేకత్వచానాత్వములను దెలియునో, వాఁడు దుఃఖ విముక్తుఁ డగుచున్నాఁడు. ఎవ్వఁ డేకాంచమేనియుఁ గోరకయు, నవమానింపకయుఁ బ్రవర్తించునో, వాఁ డీలోకమందుండియే బ్రహ్మమగుచున్నాఁడు. మఱియు గుణతత్త్వజ్ఞుఁడును, సర్వభూతప్రభావవేత్తయు, నిర్మముఁడు, నిరహంకారుఁడును నగుచు ముక్తినిొందుటలో సందియములేదు. నిర్ద్వంద్వుఁడును, నిర్నమస్కారుఁడును, నిస్స్వభాకారుఁడును నై నిర్ద్వంద్వము నిత్యము నిర్గుణమునగు పరమవస్తువును బ్రశమముచేతనే పొందగలుగుచున్నాఁడు. గుణమయమైన శుభాశుభకర్తమును బరిత్యజించినవాఁడు సత్్యాన్యతములను విడిచి ముక్తుఁడగుచున్నాఁడు. అందు సందియము లేదు. అవ్యక్తయోనిప్రభవమై, బుద్ధిస్కంధమయమై మహాహంకారవిటవమై, యంద్రియాంకురకోటరమై, మహాభూతవిశాలమై శాఖలను విస్తరిల్లజేయుచు, నిత్యపత్రపుష్పమై శుభాశుభఫలములుగలిగి సకలభూతములకు జీవనాధారమై సనాతనమై సంసారవృక్షము వెలయుచుండును. దానిని దత్త్వజ్ఞానానీచే ఛేదించియు, భేదించియు, సంసర్గమయములు, మృత్యుజన్తజరోదయములుచునగు పాశములను ద్రెంపికొని, నిర్తముఁడు, నిరహంకారుఁడును నైనవాఁడు ముక్తుఁడగుచున్నాఁడు. అందు సందియము లేదు. అచేతనములు నిత్యములు, పరస్పరమిత్రములునగు రెండుపక్షులు గలవు. వానికంటె బరుడగు నొక్కఁడు గలఁడు. అతఁడే చేతనావంతుఁడుగాఁ దెలుపబడుచున్నాఁడు. అచేతనునట్లు లహంధీగమ్యుఁడైనదేవుఁడు, దేహాద్యపాధివిముక్తుడై బుద్ధికంటె బరమగుపన్నువును జైతన్యముగలదానినిగా నొనర్చుచుండును. అతఁడే యంతరాత్మ. అతఁడే తేత్రజ్ఞుఁడు. ఈవిధ మెఱిగి గుణాతిగుఁడైనవాఁడు సకల పాపవిముక్తుఁ డగుచున్నాఁడు.' అని తెలిపి పరమేష్ఠి మఱియు నిట్లనియె.

—ॐ మోక్ష ధర్మ కథనము —

‘ఓమహర్షలా! గొందఱు సంసారవృక్షమును బ్రహ్మమయము గను, గొందఱు అద్దానిని వనముగను, గొందఱు అవ్యక్తముగను, చుట్టి గొందఱు అనామయుడగు పరునిగను బలుకుదురు. ఇదియంతయు నవ్యక్తమునుండియే యగుచున్నది. మరణకాలమున నాత్మానుసంధాన మొనర్చి, యుచ్చాస్యసమాత్ర మేని సముద్రైయున్నచో, మోక్షమన కగును. ఒకనిమేషమే, నాత్మ నాత్మయందుఁ గూర్చినచో, నాత్మ ప్రసాదము గలిగి, పండితుల కర్హమగు నవ్యయపదప్రాప్తి సంభ వించును. యమనియమాదులు తర్కవైరాగ్యములతోఁ బరియును, మైత్రికరుణాముదితోపేక్షలతో బంధెండు నై వెలయును. అట్టి యమనియమాదులచే మఱిమఱియుఁ బ్రాణములను నియమించి, యవ్యక్తముకంటె బరునిఁ గనుఁగొనవలెను. ఇటులొనర్చి ప్రసన్నాత్మఁడగువాఁడు కోరినదెల్ల సిద్ధించును. అవ్యక్తమును బొంది సత్వ ముత్కృష్టతరమై పురుషమాత్రాకారమై వెలయును. అప్పుడే యమృ తత్వమగుచున్నది. సత్వమును మించిన దొక్కటి లేదని బ్రహ్మవేత్తలు ప్రశంసించుచున్నారు. సత్వసంశ్రయఁడగు పురుషు నూహించి తెలిసి కొనుచున్నారము. ఓబ్రాహ్మణోత్తములారా! వేటొకవిధముగాఁ బురుషునిఁ దెలిసికొన శక్యము గాదు. ఊమ, ధృతి, అహింస, సమత, సత్యము, ఋజుత్వము, జ్ఞానము, త్యాగము, సన్న్యాసము అనునవి సాత్వికవృత్తిగాఁ దెలియఁబడుచున్నవి. దీనినిబట్టియే తార్కికులు తత్వముకంటెఁ బురుషుఁ డభిఘ్నఁడని యూహించుచున్నారు. ఇందు శంక లేదు. జ్ఞానపరినిష్ఠితులగు పండితులుగొందఱు, సత్వక్షేత్రజ్ఞుల భిన్నత నూహించి, పురుషునికంటె సత్వము భిన్నమని తెలుపుదురు. వారిమతమునఁ బృథగ్భావము సహజమని తెలియవలయును. అటు లగుటఁ బండితులమతమున నేకత్వనానాత్వములు సత్వమునకును పురుషునకును వెలయుచున్నవి. మశకోదంబరములకుఁ బృథక్త్వ మును, నైక్యమును గానవచ్చుచున్నదిగాదే? మతోన్న్యైకములకువలె వానికి సంబంధము గలదనియు, బద్ధపత్రజలములకుఁ బోలె వానికి సంబంధ మున్నదనియు, వారియభిప్రాయము.’ అని తెలిపేసని చెప్పి గురువు మఱియు నిట్లనియె.

‘ఓయీ! అప్పురమేష్టి యిట్లు తెలుప విని యచ్ఛహష్టులు, మఱియు సంశయాకులితమానసులై యిట్లు ప్రశ్నించిరి.

—౧౭ ఋషులు మరలఁ బరమేష్ఠిని తత్వముఁ బ్రశ్నించుట ౧౭—

‘ఓమహనీయా! ధర్మములలో నేయది ముఖ్యముగాఁ జేయఁ దగినదియో తెలుపుము. ధర్మగతి వివిధమై వ్యాహతముగాఁ గాన వచ్చుచున్నది. దేహనాశానంతరమును నాత్మయుండునని కొందఱు మతము, అది సంశయమని కొందఱు తెలుపుదురు. అందు సంశయ మేమియు లేదని కొందఱు తెలుపుచున్నారు. ఆత్మ యనిత్యమని తార్కికులు తెలుపుదురు. ప్రవాహరూపనిత్యత, దానికీఁ గలదని మీమాంసకులు చెప్పుదురు. ఆత్మవదార్థమే లేదని శూన్యవాదులును, కలదని సౌగతులును తెలుపుదురు. ఏకరూపమయ్యు రెండువిధ ములుగా నది యుండునని యోగాచారులును, భిన్నము నభిన్నమునై వ్యామిశ్రమని యుడులోములును దెలుపుదురు. బ్రాహ్మణులును, బ్రహ్మజ్ఞులును, దత్తవేత్తలునగు కొందఱు బ్రహ్మ మొక్కటియే యని తెలుపుదురు. అసాధారణకర్తములే కారణములని మఱికొందఱు మీమాంసకు లనియొదరు. కారణములకు బహుత్వమున్నదని పరమాణువాదులు తెలుపుదురు. దేశకాలములే నిమిత్తములని జ్యోతిర్వైత్త లును, స్వప్నరాజ్యమువలెఁ జిద్విలాసమాత్రమగాని మఱియొకటి లేదని మఱికొందఱును దెలుపుదురు. ఆటలే కొందఱు జటాజినధరులై యుందురు. మఱికొందఱు ముందులై యుండుదురు. నైస్థిక బ్రహ్మచర్య మును గొందఱును, గార్హస్థ్యమును మఱికొందఱును శ్రేయస్సాధన ముగాఁ దలంతురు. దేతవతాతిధిశేషము నాహారముగఁజేయవలయునని కొందఱును, నిరశనవ్రతముత్తమమని కొందఱును గోరుచుందురు. కర్మ మునుగొందఱును, శాంతిని గొందఱును బ్రశంసింతురు. మఱికొందఱు మోక్షమును, వేటొకకొందఱు భిన్నభిన్నములగు యోగములను గౌరవింతురు. ధనములు శ్రేయస్సాధనమని కొందఱును, నిర్ధనత్వమే యుత్తమగతి నిమిత్తమని మఱికొందఱును దెలుపుదురు. ధ్యానాదిక మొనర్పనలయునని కొందఱును, నది యొనర్చినను ఫలము లేదని కొందఱును దెలుపుదురు, అహింసానిరతులు కొందఱును, హింసా

పరాయణులు కొందఱును నైయుందురు. యశఃపుణ్యములచే శ్రేయ మగునని కొందఱును, వానిచే గాదని కొందఱును దెలుపుదురు. సద్భావనిరతులు కొందఱును, సంశయితాత్మలు కొందఱు నై యుందురు. ధ్యానము దుఃఖనివర్తకమని కొందఱును, సుఖనిమిత్తమని మఱికొందఱును దెలుపుదురు. యజ్ఞమే యుత్తమమని కొందఱును, దానము శ్రేష్ఠమని మఱికొందఱును దెలుపుదురు. తపమును గొందఱును, స్వాధ్యాయమును గొందఱును బ్రశంసించుదురు. జ్ఞానమును గొందఱు సత్సాధ్యమనియును, స్వభావసాధ్యమని మఱికొందఱును దెలుపుదురు. అన్నియు నుత్తమమని కొందఱును, నేదియుఁ గాదని మఱికొందఱును దెలుపుదురు. ఇట్లు ధర్మము ఒహునిధము లుగా బోధితమై కన్పట్టుచుండ, మేము మూఢులమై నిశ్చయ మెఱుంగ కున్నారము. ఇదియే శ్రేయస్కరము, ఇదియే శ్రేయః ప్రదము, అని జనము తలంచుచున్నది. ఎవ్వని కేధర్మ మిష్టమగునో, దానినే యాతఁడు గౌరవించుచున్నాడు. అటులగుట మా ప్రజ్ఞ విహితమై చిత్తము లు విధములఁ బరుగిడుచున్నది. ఓమహనీయా! శ్రేయ మెట్టిదో మాకు వినిపించు గోరుచున్నారము. వీనికంటె మించినరహస్య మెద్దియో దానిని మా కెఱిగింపుము. సర్వక్షేత్రజ్ఞులకు సంబంధము గలుగు టలో నిమిత్తమేమి? అని ప్రశ్నించుటయు, నతఁడు యాథాతధ్యముగా వారికి శ్రేయోమార్గ మెఱిగించువాఁడై యిట్లు తెలిపెను.

— పరమేష్ఠి శ్రేయ మెఱిగించుట —

‘ఓమహర్షులారా! మీరు నన్నడిగినవిషయమును గూర్చి గురు శిష్యులకు జరిగినసంవాదము గలదు. దాని నెఱిగించెదను వినుడు. దానినెల్ల విందురేని లెస్సగా మీసందియము దీఱెడిని. సకలభూతము లకును హింస యొనర్పకుండుటయే కర్తవ్యమని నాయభిప్రాయము. అయ్యది యుద్వేగము గలిగింపని దగుట నుత్తమమై ధర్మలక్షణమగు చున్నది. నిశ్చయవేత్తలగుపెద్దలు జ్ఞానమే శ్రేయస్కరమని తెలుపు చున్నారు. కావునఁ బరిశుద్ధమగుజ్ఞానముచే సకల కల్బిషవిముక్తుఁ డగు చున్నాడు. ఎవ్వరు లోభమోహనమాముక్తులై హింసాపరులను, నాస్తికవృత్తులును నగుచుండుదురో, వారు నిరయగాము లగు

చున్నారు. ఎవ్వరు ఫలకాములై కర్తము లొనర్తురో, వారు తత్కర్తానుసారముగా నాయాలోకముల మఱిమఱియు జనించుచు సంతసించుచుందురు. ఎవ్వరు శ్రద్ధాయుక్తులై, వివేకులై, ఫలకామనా శూన్యముగాఁ గర్తము లొనర్తురో, వారే సాదుమాగ్దర్శు లనఁబడుచున్నారు. ఓమహర్షులారా! ఇంక సత్వక్షేత్రజ్ఞులకు సంయోగ విప్రయోగములవిధ మెట్టిదో యెఱిగించెదను వినుడు. విషయవిషయిత్యసంబంధ మొకటి గలదుగాదే? అందు సత్వము విషయము, పురుషుడు విషయి. మశకోదుంబరముల కట్లు నా యీతెలిసినసంబంధము పూర్వకల్పమునఁ దెలుపఁబడియెను. ఆచేతనమగు సత్వము నిత్యము భుజ్యమానమగుచుండుట తెలియఁజాలదు. పురుషుఁ డన్న నో భోజ్య భోక్తృభావద్వయమును దెలిసికొనఁగలఁడు. సత్వమును నిత్యమనియు, ద్వంద్వసమాయుక్తమనియును దెలుపుదురు. క్షేత్రజ్ఞుఁడు, నిర్ద్వంద్వుఁడును, నిష్కళుఁడును, నిర్గుణాత్మకుఁడును, నిత్యుఁడునగుచున్నాడని తెలుపుదురు. పురుషుఁడు స్వకీయసత్తాస్ఫూర్తిని సత్వమునకు సమర్పించి, సత్వసంజ్ఞానుగతుఁడై యంతటను బ్రవర్తించుచుండును. 'పద్మపత్రము జలమునట్లు పురుషుఁడు సత్వసంబంధము గలిగి తద్ధర్మముల ననుభవించుచుండును. వివేకయగుపురుషుఁడు సకలగుణములతో సంబంధము గలిగియు, బద్మపత్రసంస్థితమగు జలబిందునట్లు సక్తుఁడు గాక యుండును. ఇటులే పురుషుఁడు సత్వసంయుక్తుఁడు గాక ప్రవర్తించును. అందు సందియములేదు పురుషుఁడు సత్వమును గలిసీ సత్వమాత్రమగు నిశ్చయము. కర్తకును ద్రవ్యమునకును గలసంబంధమే సత్వక్షేత్రజ్ఞుల కగుచున్నది. దీపసహాయముచే నొక్కఁడు చీకటిలోఁ బోవునట్లు విద్యాహ్వయమగు సత్వపరిణామవిశేషముచేఁ బరము నొందఁ గలుగుచున్నాఁడు. తైలము, వత్తియుఁ గలంతకాలమే దీపము ప్రకాశించును. ఆగుణద్రవ్యములు రెండును ఊణించినతోడనే బోధితయు సంతర్ధానమగును. అటులే చరమవృత్తిరూపమగు సత్వగుణ మభివ్యక్తమై తన్నును బురుషుని నభివ్యక్తమొనర్చును. ఓమహర్షులారా! ఈవిషయమును దెలిసికొనుడు. మఱియుఁ దెలిపెదను వినుడు. దుర్బుద్ధియగువాఁడు వేయియుపాయములచేసిన బుద్ధిని బొందఁజాలఁడు, బుద్ధిమంతుఁడు నాలపపాలున్నును

సుఖముగా బ్రతుకఁగలడు. ఇటులే ధర్మసంసాధన ముపాయముగాఁ దెలిసికొనవలయును. ఉపాయజ్ఞాఁడగు బుద్ధిశాలియే యధికసుఖ మొందుచున్నాఁడు. త్రోవఁబోవుమానవుఁడు దారిబట్టెముపట్టికొనక వెడలి శ్రమమొందుటయేగాక యాత్రోవనడుమ నెట్లు నిశించునో, యటులే యుపాయరహితుఁడు నశించును. మఱియు నటులే జ్ఞాన సాధనములగు కర్తములను సరిగా జరపునపుడే ఫలమగును. దీర్ఘమార్గమును గాలినడకతోఁ గడచినట్టులుగాఁ దత్పదర్శనహూన్యఁడు నిజా దృష్టపూర్వముగా నుత్తమగతి నొందఁగలుగును. గుఱ్ఱములు గల రథముతో నెట్లు దీర్ఘమార్గమునేని, వడిగాఁ గడవఁగల్గునో, యటులే బుద్ధిమంతుఁడు శాస్త్రమునుబట్టి వడిగా నుత్తమగతి నొందును. పొడవైనపర్వతమెక్కి యెట్లు భూతలసంబంధము లేక యుండునో, పరమపదమందినవాఁడు శాస్త్రము నట్లే యపేక్షింపకుండవచ్చును గాదే? రథికుఁడు రథమార్గమున్నంతవఱకు రథముతోఁ బోవును. అది మఱి ట్టిఁజింపఁగానే, యారథమును విడిచిపోవునుగాదే! అటులే మేధావి, యోగవిధానవేత్తయై, చిత్తశుద్ధిగలిగిన పిదప విధిశాస్త్రములను బరిత్యజించి, హంసపరమ హంసాద్యాశ్రమములకుఁ బోఁగలుగును. మహాభూరమగుపారావారము నోడవిడిచి ప్రవేశించి, బాహువులతోఁగడచుటకుఁ గోరునేని, మోహవశుడై యతఁడు మరణమునే గోరినవాఁడగును. ప్రాజ్ఞుఁడు విభాగజ్ఞుడై యోడనెక్కి యనాయాసముగా సముద్రమును గడవఁగలుగును. కాని యోడచే స్థలములుగాని, రథముచే సముద్రమునుగాని దరింప వలనుపడదు గదా! అటులే కర్మాధికారి యోగమును, యోగాధికారి కర్తమును జేయరాదు. ఇటులే కర్తఫలమునైతము చిత్తముగను వివిధముగను నుండును. గృహస్థునకు శ్లాఘ్యమైనధర్మము పరివ్రాజకునకుఁ బాతిత్యమేఱును. మునులు, శబ్దస్పర్శరూపరసగంధములులేనిదియే, ప్రధానమని తమబుద్ధిని దలంచుచున్నారు. ప్రధానమే యవ్యక్తము. దాని గుణము మహత్తత్వము. మహత్తత్వగుణ మహంకారము. అహంకార సంభూతము లగునవి పంచభూతములు. వానిగుణములు శబ్దాదులు. అందాకాశగుణము శబ్దము. వాయుగుణము స్పర్శము. అగ్నిగుణము రూపము. జలగుణము రసము. భూమిగుణము గంధము. అవ్యక్త

మందుఁ గారణత్వమును గార్యరూపమును గలదు. అటులే మహాత్మును, బీజధర్మమును బ్రసవాత్మకము నగుచున్నది. అహంకారము సైతము బీజధర్మము ప్రసవాత్మకమునై వెలయుచుండును. పంచమహాభూతములును బీజప్రసవధర్మములుగలవియే యగుచున్నవి. పంచభూతవిశేషములగు శబ్దాదులును బీజప్రసవధర్మాశ్రితములై యుండును. వానికి వ్యావర్తకమగునది, చిత్తము యగుచున్నది. వానిలో నాకస మొకశబ్దగుణముకూత్రము గలిగియుండును. వాయువునకు శబ్దస్పర్శరూపంబులును, నగ్నికి శబ్దస్పర్శరూపంబులును, జలములకు శబ్దస్పర్శరూపరసంబులును, భూమికి శబ్దస్పర్శరూపరసగంధంబులును గుణంబులై యుండును. ఆభూమి చరాచరసంకులమును, సర్వభూతకరియు, శుభాశుభనిదర్శనియు నగుచున్నది. శబ్దస్పర్శరూపరసగంధము లై దును భూమిగుణములు. నిత్యమగుపార్థివగుణము గంధము, ఆగంధము బహువిధముగా నుండును. వానిని విస్తరించి తెలిపెదను. 'ఇష్టగంధము అనిష్టగంధము' అని రెండువిధములు. మఱియు మధురము, కటువు, అప్లము, నివ్హారి, సంహతము, స్నిగ్ధము, రూక్షము, విశేదము అను విధమై మొత్తము పదివిధములుగ నుండును. ఇదియే పార్థివగంధము. ఇటులే శబ్దస్పర్శరూపరసములు జలగుణములు. రసజ్ఞానమునుగూర్చి తెలిపెదను. రసము బహువిధములు. మధురము, అమలము, కటువు, తిక్తము, కషాయము, లవణము అని యాఱువిధములై జలమయమై వెలయును. అటులే జ్యోతిర్ధణమగురూపమును ననేకభంగులై యొప్పుచుండును. శుక్లము, కృష్ణము, రక్తము, నీలము, పీతము, అరుణము, హ్రస్వము, దీర్ఘము, కృశము, స్థూలము, చతురస్రము, వృత్తము అని పండ్రెండు విధములుగా నుండును. మఱియు వాయుగుణమగుస్పర్శమును, బహువిధములై యుండును. రూక్షము, శీతము, ఉష్ణము, స్నిగ్ధము, విశేదము, కఠినము, చిక్కుణము, శక్లము, పిచ్చిలము, దారుణము, మృదువు అనువిధముగాఁ బండ్రెండుభంగులై వెలయుచుండును. ఆకాశగుణమగు శబ్దముసైతము బహువిధములుగా నుండును. షడ్జము, ఋషభము, గాంధారము, మధ్యమము, పంచమము, నిపాదము, ధైవతము, ఇష్టము, అనిష్టము, సంహతము అని యది పదివిధములు గలదిగాఁ జూపట్టుచున్నది. ఆకాశ ముత్తమభూతము. దానికంటెఁ

బరమైన దహంకారము, అయ్యహంకారముకంటె: బరమైనది బుద్ధి. దానిని మించిన దాత్త. దానికంటె: బరమైనది వ్యక్తము. ఆయవ్యక్తముకంటె: బరుడు పురుషుడు. భూతముల పరావర్తితి నెఱిగి, సకలకర్త విధిజ్ఞుడై సకలభూతాత్మభూతుడైనవా: డవ్యము:డగుపరమాత్మని: బొందగలుగుచున్నాడు." అని తెలిపి యప్పురమేషి మఱియు నిట్లనియె.

— భూతస్పృహవమెఱిగించుట —

ఓమహర్షలా! మనస్సే పంచభూతములకు నీశ్వరుడు. మఱియు వానిసృష్టిసంహారములకును మననే యీశ్వరుడు. కుండలాదులకుఁ గనకమట్టులు భూతములకు మననే స్వరూపము. మహాభూతములకు మననే, కులాలస్తానీయమై యదిస్తాత యవబడుచున్నది. మనస్సునకు బుద్ధి యీశ్వరుడు. అదియే తే త్రజ్ఞు డవబడుచున్నది. మనస్సింద్రియములను, సారధి యశ్వములనుబోలెఁ జేరించును. ఇంద్రియములను మనస్సునకు, బుద్ధితే త్రజ్ఞానండుఁ గూర్చుచుండును. ఇంద్రియము లనియెడియశ్వములు పూర్ణివబుద్ధిసారిధికమగు శరీరరథము నధిష్ఠించి యాభూతాత్ము డెల్లయెడల జరించుచుండును. అదియ యింద్రియాశ్వసంయుక్తమై మనస్సారిధికమై నిత్యము బుద్ధిప్రతోదమైనచో సంతర్కభిమై మహత్తరమగు బ్రహ్మమయరథ మగుచున్నది. ఎవ్వడు వివేకియై బ్రహ్మమయరథవిధ మిట్టిదని తెలియునో, వాడు సకలభూతములందును మోహపకుండుగాక సుఖించును. అవ్యక్తాది గుణాంతమై స్థావరజంగమాత్మకమై సూర్యచంద్రప్రభాలోకముగలిగి, గ్రహనక్షత్రమండితమై నదీపర్వతాలంకృతమై బహువిధజలభూషితమై సకలభూతజీవనాధారమై సర్వప్రాణిగతియై యవ్యక్తాద్యాత్మకమై బ్రహ్మ వన మనఁబడు నీయాత్మలోకమునఁ జేతనుడు చరించుచుండును. ఇఁకఁ బై చెలిపిన నీలోకముననే నేత్రనిమిలనమాత్రమున జంగమ స్థావరములు లీనమగును. పిదప గురుక్తిచే శ్రోత్రాదులగునింద్రియము లడంగును. పిమ్మటఁ బంచభూతములును నడంగును. మఱియు దేవగంధర్వపిశాచాసురరాక్షసమానవాదులుగల సకలమును స్వభావముచేతనే జనించునుగాని యాగాదిక్రియచేఁ గాని, బ్రహ్మదికారణముచేఁగాని జనింపదు. 'ఓవిపులా! ఈమరీచిప్రభృతులగు విశ్వ

స్వప్నమును భూతప్రళయమున నడచి మఱిమఱియు జనించుచుండురు, తరంగములు సాగరమున జనించి యందే యడఁగునట్లులు, ప్రపంచ మెల్లఁ బంచమహాభూతములందే జనించి యందే యడఁగుచుండును. విశ్వస్వప్నగుప్థాలభూతములకంటె సూక్ష్మభూతములు పరమైవవి. వానికంటెను ముక్తాడు పరమగతికొందుచున్నాడు. ప్రభువగు ప్రజాపతి దీనినంతయు మనసుచే సృజించెను. అటులే మహర్షులు తమతపముచే దేవతలను బడసిరి. ఫలమూలాహారముగల తపము తమమైనది. దానిచే వారుసిద్ధులై సమాధిచేఁ ద్రైలోక్యమును గనిపెట్టుచున్నారు. మఱియుఁ దపముచేతనే చికిత్సలను, నౌషధములను సకలవిద్యలును సిద్ధించుచున్నవి. అన్నిటికినిదపమే మొదటిసాధనము. దుర్లభమగునింద్రపదముగాని, దురామ్నాయమగువేదాదికముగాని, పాండిత్యకన్యముగాని వహ్ని మొదలగునవిగాని, మఱియు నెట్టివేనిగాని తపస్సాధ్యములుగాక తప్పదు. దానికి సాధ్యముగాని వేనియు నుండఁజాలవు. సురాపానము, బ్రహ్మహంత, సువర్ణస్త్రైయి, భ్రూణహంత, గురుతల్పగుఁడు అనియెడి పంచమహాపాపులును దపముచేఁబాపవిముక్తులగుచున్నారు. మానవులు, పశువులు, మృగములు, పక్షులు, దేవతలు, పితృదేవతలును, మఱియుఁ గల జంగమస్థావరభూతములు తపఃపరాయణములగుచునే సిద్ధినిండఁ గలుగుచున్నవి. మహామాయులగుదేవతలును దపముచేతనే స్వర్గము నొందిరి. ఎవ్వరు జాగరూకులై ఫలాపేక్షతో నహంకారసమాయుక్తులై యుత్తమకర్తము లాచరింతురో, వారు ప్రజాపతిలోకమును బొందుచున్నారు. ఎవ్వరు పరిశుద్ధమగుధ్యానయోగముచే నిర్మములును, నిరహంకారులును, మహాత్ములు నై వర్తింతురో, వారు త్తమలోకమును బొందుచున్నారు. మఱియు నట్టిధ్యానపరులు ప్రసన్నమతులై యాత్మవేత్తలై సుఖోపచయమగు నవ్యక్తమును బ్రవేశించుచున్నారు. ధ్యానయోగమును సమీపించి మృతినొందిన వారు నిరహంకారులును, నిర్మములునై యవ్యక్తమును బ్రవేశించి యుత్తమలోకము నొందుదురు. అవ్యక్తమునుండియే జనించి యవ్యక్తమున లీనుడైనయోగి తమోరజోగుణవిముక్తుడై కేవలసత్యము నొంది సకలపాపవిముక్తుడై కారణత్య మాశ్రయించి, సకలమును సృజించును, ఎవ్వడు తేత్రజ్ఞు నిశ్వరునిఁగాఁ దెలిసికొనునో,

వాఁడే వేదవేత్త యనబడుచున్నాఁడు. మనోహేతుకముగా సమ్యగ్ జ్ఞానమునొంది, ముని సంయతుడై వర్తించెనేని, తాను దేనియందు జీతముంచునో, తన్నయుండగుచు సనాతనుడగుచున్నాఁడు. ఆవ్యక్తము మొదలు శబ్దాలవఱకునుగలవన్నియు, నవిద్యాశబ్దవాద్యములగుచున్నవి. ఇదియే గుణలక్షణమని తెలియును. “మమ” యనియే యక్షరద్వయమే మృత్యువు. “నమమ” యనియే యక్షరత్రయమే శాశ్వత బ్రహ్మము. మందబుద్ధులగు కొందఱుమానవులు కర్తమునే ప్రశంసించుచున్నారు. వృద్ధులగుమహాత్ములు, కర్తము సంతోగాఁ బ్రశంసించరు. కర్తముచేతనే పోడశాత్మకుఁడు మూర్తిమంతుడై జనించుచున్నాఁడు. ఆపురుషుని విద్యగ్రసించుచుండుట నదియే, యమృతాశులగువారి కుపాదేయమై యున్నది. కావున నెవ్వరు వివేకులై కర్తములం దాసక్తి నొందకుండునో వారే యుత్తములు. పురుషుఁడు విద్యామయుఁడుగాని, కర్తమయుఁడు గానేరడు. ఎవ్వఁ డిట్లు పురుషుని నమృతాత్ముఁడు, నిత్యుఁడు, అగ్రాహ్యుఁడు, శాశ్వతుఁడు, అక్షరుఁడు, వశ్యాత్ముఁడు, అసంశ్లిష్టుఁడును నై యుండునని తెలియునో వాఁ డమృతుడగుచున్నాఁడు. ఆత్మ నెవ్వఁ డగ్రాహ్యముగను, ననాదిగను, నకృతముగను, నమృతాశనముగను, నవిచారిగను దెలిసికొనునో వాఁ డగ్రాహ్యుఁడు నమృతుఁడు నగుచున్నాఁడు. సకలసంస్కారములచే సంస్కరించికొని, యాత్మ నాత్మయందు నియమించినవాఁడు, పునర్జన్మరహితమగుశుభము నొందుచున్నాఁడు. సత్వ ప్రసాదముగలిగినచో, శాంతి నొందును. బహిష్కంక్షాశూన్యముగాఁ జీత మంతఃప్రచారము గల్గియుండుటయే ప్రసాద మనబడును. జ్ఞానపరినిష్ఠితులగుముక్తుల కిదియే మార్గము. వారు భూతభవిష్యద్వర్తమానకాలములగు ప్రవృత్తులనన్నిటిని దెలిసికొనుచుందురు. విరక్తులగువారి కిదియే గతి. ఇదియే సనాతనధర్మము, జ్ఞానుల కిదియే యుత్తమప్రాప్తి, ఇదియే యనిందితవృత్తము. సకలభూతములందును సమతగలిగి నిష్పృహుఁడు, నిష్కాముఁడు నై వర్తించినవాని కీగతి తెలియనగుచున్నది. ‘ఓమహర్నిసత్రములారా! ఇదియెల్ల మీకెఱింగించితినిగదా! ఈమార్గము నవలంబింపుడు. సిద్ధి నొందుడు.’ అని షరమేష్ఠి తెలిపినవిధ మెఱిగించి గురువు మఱియు నిట్లు తెలిపెను.

“ఓయీ! పూజ్యుడగు సుమేష్ఠి యిట్లు తెలుప విని యము నులు, పరమానందభరితులై తమలోకమును జేరికొనిరి. ఓయీ! మహాభాగా! నా యీ తెలిపిన బ్రహ్మవచనములతో వంబుట్టి వర్తింతు వేని సిద్ధి నొందగలవు. అని గురుశిష్యసంవాదమును దెలిపి వాసు దేవుడు మఱియు నప్పార్థునితో ‘ఓయర్జునా! అటు లాగురుడు తెలి పిన ధర్మమార్గమును విని, తద్విధముగాఁ బ్రవర్తించి శిష్యుడు ముక్తి నొందెను. ఓకురుకులోద్భవా! గురూక్తి ననుసరించి కృత కృత్యుడైన యతనికి బునరావృత్తిరహితమగు సుత్తమసుఖము సంప్రాప్తించెను.” అని తెలిపెను.

అది విని యప్పార్థుడు ‘ఓకృష్ణా! ఆ బ్రాహ్మణుఁ డెవ్వఁడు? ఆశిష్యుఁ డెవ్వఁడు? అది విన నాకెంతయుఁ గుతూహలమయ్యెడిది. వినిపింపుము’ అని యడుగుటయు నవ్వాసుదేవుడు ‘ఓయర్జునా! నేనే యాగురుడను. నాకు బోధనీయమగు నామనమే శిష్యుడు. నీప్రీతికై యీరహస్యమును నీకెఱిగించితిని. ఓధనంజయా! నా యీ తెలిపిన ధర్మము నాచరించితివేని, సకలపాపవినిర్ముక్తుడవై కేవల ముక్తి నొందగలవు. నాడు యుద్ధము సమీపించినపుడుగూడ నీవిష యమే తెలిపితిని. కావున నీవిద్వానిని జిత్రమందిడుము ఓభరతశ్రేష్ఠా! ప్రభుడగు నాతండ్రిని విడిచి చిరకాలమైనను నే నాతనిఁ గాంచలేదు. కావున నోపార్థా! నీవిష్టవడుదువేని, నే నాతనిఁ జూడఁదలంచు చున్నాడను.’ అని తెలిపెను.

ఓజనమేజయా! అది విని యాధనంజయుడు “ఓదేవా! మన మిరువురము నిపుడు హస్తినాపురికి బోవుదము. అటు లందులకేగి ధర్మాత్ముడగు యుధిష్ఠిరునిఁ గలిసి, యాతని కెఱిగించి నీవు నిజసగర మునకుఁ బోవచ్చును.” అని తెలిపెనని చెప్పి వైశంపాయనుడు మఱియు నిట్లనియె.

— శ్రీకృష్ణని ప్రయాణము ౨ —

ఓజనమేజయా! అటులు పలికినపార్థుని ప్రార్థన మాలించి సప్తతించి, యమృతహస్తముననే యమృతహత్ముడగు కృష్ణుడు తన సారథియగు దారుకునిఁ దేలు సన్నద్ధముసేయుమనుటయు, నతఁడు

సిద్ధమైయున్నదని తెలిపెను. అప్పు డపార్థుడును దనయాత్మకై తగిన సన్నాహము గావింపవలయునని నై నికుల కానతిచ్చుటయు, వారును నన్నియు సన్నద్ధములే యని సమాధానము చెప్పిరి. పిమ్మట నమృహాత్ములగు వాసుదేవాద్వనులు వెడలి, చిత్రకథలఁ దెలుపుకొనుచు ప్రీతులగుచు నుండిరి. అపు డమృహాతేజాడగు ధనంజయుఁడు రథస్థుడై యున్న వాసుదేవు నారసి, 'ఓదేవా! నీమహానుగ్రహముచే రాజాయుధిష్ఠిరుఁడు రాజ్యము వడసెను. శత్రువులందఱును సమసిరి. రాజ్యము నిష్కంటకమయ్యెను. ఓమధుసూదనా! నీచే బాండ్లవులు నాభవంతులైరి. నీవ యోడగాఁ గౌరవసాగరమును దరింపఁగలిగితిమి. ఓవిశ్వకర్తా! విశ్వస్తుతా! విశ్వాత్తా! నీకు నమస్కారము. నీచే నేను వివేకినై తినిన తలంచుచున్నాఁడను. ఓమధుసూదనా! భూతాత్ముఁడు, నీతేజమునుండియే సంభవించెను. సృష్టిస్థితిలయరూపమగు ప్రీతి నీకొకవిలాసము. ఈభూమ్యంతరిక్షములు నీమాయ. దృశ్యమానమగు నీజంగమస్థావరప్రపంచమెల్ల నీయందలిదియే. నీవే నలువిధములగు భూతసమూహమును సృజించుచున్నాఁడవు. ఓమధుసూదనా! అటులే పృథివ్యంతరిక్షములును, స్వర్గమును భవత్కల్పితముల యనఁదగియున్నవి. వెన్నెల నీనగవు. ఋతువులు నీయింద్రియములు. సతత సంచరిష్ణువగు వాయువు నీప్రాణము. నీకొధము సనాతనమృత్యువు. ఓమహామతీ! నీయనుగ్రహమున లక్ష్మీ నివసించుచున్నది. రతియు, దుష్టియు, ధృతియు, క్షౌంతియు, మతియు, గాంతియు, జరాచరిమును, యుగాంతనిధనము మున్నగువానియెడ నీవే చెప్పంబడుచున్నాఁడవు. ఎంతకాలమునకేని నీగుణములఁ బొగడఁదగువాడనుగాను. ఓనలినేక్షణా! నీవ యాత్మవు. పరమాత్మవును నీవ. నీకు నమస్కారము. ఓమహాత్తా! మున్నా దేవలనారదులవలనను, వ్యాసగాంగేయులవలనను నీమహాత్మ్యమును దెలిసికొంటిని. సకలమును నీయందే యున్నది. నీవే జనేశ్వరుఁడవు. ఓయనభూ! ఆనుగ్రహపూర్వకముగా నీవు నాకెఱిగించినవిధముగా, సకలమును నాచరించువాడను. నాకుఁ బ్రియమొనర్చువాడవై మిక్కిలి యద్భుతమగు నీకృత్యము నొనర్చితివి. పాపుఁడును, ధృతరాష్ట్రునుతుఁడునగునక్కొరవృద్ధుఁడు నశించుటయు, నాచే వానినై న్యము జయింపఁబడుటయు, నీమూలమున జరిగి

నదిగాదే? నీవట్టి యద్భుతకృత్యము నొనర్చుగా, మాకు జయము గలిగెను. నీబుద్ధిపరాక్రమములచే దుర్యోధను జయింపఁగలిగితిమి. కర్ణునివధించుట కుపాయము నీవు చూపించినదిగాదే? అటులే పాపుఁడగునైంధవునియు, భూరిశ్రవసునియు, వధమున కుపాయ మెఱిఁగించితివిగాదే? ప్రసన్నుడవై నీవు నాకిపుడు తెలివినవిధముగాఁ బ్రవర్తించెదను. ఇందు సందియములేదు. భర్తాత్తుఁడగు యుధిష్ఠిరునిపుడు కలిసికొనినపిమ్మట నీవు నీనివాసమునకుఁ బోవునట్లు లొనర్చెదను. ఓప్రభూ! నీవు ద్వారకకు వెడలుట నాకు సమ్మతమే. ఓజనార్దనా! మా మామయగువసుదేవు నచిరకాలమునఁ జూచెదుగాక. మఱియు బలదేవుఁడు మున్నగుయాదవోత్తములను నీవు చూడవలసియేయున్నది.' అని వారు పరస్పరసంభాషణ మొనర్చుకొనుచు హసినాపురిని సమీపించి, సంప్రహృష్టులగుచు వారిరువురు, బ్రజాకులమైయున్న యద్దానిని బ్రవేశించిరి. అటులు వారు పురప్రవేశ మొనర్చి యింద్రభవనతుల్యమైన ధృతరాష్ట్రమందిరముఁ జొచ్చి జనేశ్వరుఁడగు నాధృతరాష్ట్రునిఁ గాంచి, యాతని చేరువనున్న విదుర యుధిష్ఠిరుల నారసి, మఱియు భీమునేనుని, నకులసహదేవులను, ధృతరాష్ట్రుని సేవించుచున్న యుయుత్సుని, మహాప్రాజ్ఞయగు గాంధారిని, గుంతిని, ద్రౌపదిని, సుభద్ర మున్నగుభరతకాంతలను గాంచిరి. మఱియు నందు గాంధారిపరిచారికలు కొందఱు వారికిఁ గానపచ్చిరి. పిమ్మట, శత్రుంజయులగువారిరువురును ధృతరాష్ట్రుని సమీపించి, నిజనామధేయని వేదనపురస్సరముగా, నాతనిపాదములఁ బట్టికొనిరి. అటులే గాంధారియు, గుంతియు, యుధిష్ఠిరునియు, భీమునియుఁ జరణములకు నమస్కరించిరి. పిదప విదురునిఁ గొఁగిలించి, యనామయ మడిగి, యనంతరము, వారందఱితోపాటుగా నాముదుసలితేని నుపాసించుచుండ, రాత్రియగుటయు, నాధృతరాష్ట్రుఁడు యుధిష్ఠిరాదులగు కౌరవులకును జనార్దనునకును, వారివారి నివాసములకుఁబో నెలవొసంగెను. వారును వేర్వేరు నాతనికడ నెలవుకొని తమతమనివాసములకు వెడలిరి. శ్రీకృష్ణభగవానుఁ డప్పార్థునిమందిరమునకుఁబోయి, యాతనిచేఁ బూజితుండై, ధనంజయునితోఁగూడ సకలభోగపురస్సరముగా నిదురించెను. ఆరేయి గడచుటయు, నామఱుసటిదినము, పూర్వార్వా

క్రియల నిర్వర్తించి యుధిష్ఠిరుమందరమునకు వెడలిరి. ఆపు డయ్యు ధిష్ఠిరుఁడు మంత్రులతోఁగూడి కొలువువీర్చియుండెను. పరమపూజ్యమై యున్న యాతనిమందరము నవ్వాసుదేవాఙ్గను లటులు ప్రవేశించి, యశ్వినీదేవత లాయందు నట్టులాతని దర్శించి, యాతనిచేరున ననుజ్ఞాతులై యాసనములఁ గూరుచుండిరి. పిమ్మట నష్టేధావియగు యుధిష్ఠిరుఁడు వారి నారసి “ఓయదుకురుకులోద్వహులారా! వాసుదేవాఙ్గనులారా! వీరులారా! మీరేమో చెప్పవలసినవిన్నట్టు లగపడుచున్నవారు. ఆదెద్దయో తెలుపుఁడు. మీకు వలయుదానినెల్ల సమహృష్టువాఁడను. జాలము వలదు. ఆలోచింపవలసినది లేదు.” అని పలుకుటయు, నప్పా ర్థుఁడు, యుధిష్ఠిరు నారసి, సవినయముగా లేచి, “ఓయన్నా! ప్రతాప నిధియగు మనవాసుదేవుఁడువచ్చి యిచ్చటఁ జిరకాల ముండెనుగాదే? కావునఁ దమయానతి వడసి వసుదేవుని దర్శింపఁబోవఁ గోరుచున్న వాఁడు. ఇతఁ డిపుడు ద్వారకకుఁ బోవలసియున్నది.” అని విన్నవించెను. అదివిని యయ్యుధిష్ఠిరుఁడు “ఓకేశవా! పుండరీకాక్షా! నీకు శుభమగుఁగాక. మామాయగు శూరనేనుని దర్శింప ద్వారవతి కిప్పుడే వెడలుము. ఓమహాబాహూ! నీప్రయాణము నాకు సమృత్తిము. పూజ్యుఁడగువసుదేవుఁడును దేవకియు నిన్నుఁ జూడ వాంఛించియుం దురు. నీవు వడిగా వెడలి మామాయగువసుదేవుని, బలరాముని, నామన విగా గౌరవింపుము. నన్నును, మాభీమునిఁ, బార్థనకులసహదేవులను మఱవక స్మరించుచుండవలయుఁజుమీ! నీ వాయాదవులను నీతండ్రిని దర్శించి, నాయొనర్చుహయమేధమునకు రావలయును. వివిధములగు రత్నములను దీసికొనిపోము. మఱియు నీకు వలయుమనోజ్ఞమగునది యెల్లఁ దీసికొనిపోవచ్చును. ఓకేశవా! నా యీవసుంధరావలయ మెల్ల నీయనుగ్రహముచే లభించినదిగాదే? మఱియు మమ్ము మార్కొనినవైరివీరులెల్ల నీయనుగ్రహముచేఁగాదే! పరాజితులగుట!” అని ధర్మజుఁడు పలుకుటయు, బురుషోత్తముఁడగు వాసుదేవుఁ డాతనితో “ఓధర్మరాజా! ఈరత్నములును, నీధనము, సమస్తవసుంధరయు నీయ దియ. ఓమహాభుజా! మఱియు నాయొంటఁగలద్రవిణమునకు నైతము నీవ యధీశుఁడవు.” అని తెలిపెను. అంత నాధర్మజుఁడును వాసు దేవునిఁ బూజించెను. పిదప నవ్వాసుదేవుఁడు కుంతికిఁ బ్రణమిల్లి

సూమేచే నభినందితుడై, విదురాదులగౌరవము లంగీకరించుచు, నా దతుర్భుజుడు హస్తినాపురమునుండి, దివ్యరథ మధిరోహించి ప్రయాణమై, యుధిష్ఠిరుని సెలవునొంది, సుభద్ర నారథముపైఁ గూర్చుండఁ బెట్టుకొనియెను. సుభద్రయుఁ దనయత్తయాసతి నొంది రథ మధిరోహించుటయుఁ, బౌరజనావృత్తుడై యతఁడు వెడలెను. సాత్యకితోఁ గూడఁ బార్థుడును, నకులసహదేవులును నాతని ననుసరించిరి. విదురుఁడు నాతనిఁ గొంతవఱకు వెంటఁబడించెను. శివుడు నామహనీయుఁడు వారికెల్ల సెలవాసంగి మరల్చి, సాత్యకిదారుకులతో వడిగా రథమును బోనిమ్మని ప్రేరించెను. అటులు ప్రోత్సహించి యాసాత్యకితోఁగూడ నమ్మహనీయుఁడు, శత్రుగణములను వధించినయింద్రుఁడు స్వర్గమును జేరనట్లు ద్వారక నతఁడు ప్రవేశింపఁబోయెను. అని తెలిపి మఱియు వైశంపాయనుఁ డిట్లనియె.

— శృష్టిదంకులసంవాదము —

ఓజసమేజయా! అటులు ద్వారకకు వెడలిన యహ్వాసుదేవుని ననుసరించినచ్చినవారందఱును గౌఁగిలించికొని మరలిరని తెలిపితిని గదా! అప్పుడు పార్థుఁడు మఱిమఱియు నమ్మహాత్ముని గాఢాలింగనము గావించి, యాతనిరథము తనదృష్టికి గోఁఛరించునంతవఱకును జూచుచు, నాగోపిందునియెడ నిలిపినదృష్టి నతకష్టముగా మరలించెను. శ్రీకృష్ణ భగవానుఁడును నటులే యాపార్థునుండి దృష్టిమరల్పజాలక యెట్టెటో మరలించి వెడలెను. ఆతనిప్రయాణమున సంభవించిననిమిత్తములను దెలిపెదను వినుము. అవి మిక్కిలి యద్భుతములైనవి. గాలి కడు వడిగా నాతనిరథము ముందుభాగమున వీచెను. దానివలన నాతని మార్గము కంటకిరజశృంగారాశ్రూన్యమై స్వచ్ఛముగా నుండెను. మఱియు నింద్రుఁడు, సుగంధియు, శుచియునగు జలము నాతని త్రోవలో ముందుగా వర్షించుచుఁ బోయెను. ఆశార్దఙ్గారి కెదుటఁ బుష్పవర్షములు గురిసెను. అమృతహవాహఁ డటులు వెడలి, యమిత తేజఃఁడును మునివర్యుఁడునగు నుదంకుని దర్శించి, సర్వలోకవిశ్రుతుఁ డును, సిద్ధతాపనుఁడునగు నాతనిఁ బూజించి, యాతనిచే బూజితుడై యాతనికుశలమును బ్రశ్నించెను. అంత నయ్యుదంకుఁడు మూఢపు

నాదరించి “ఓకృష్ణా! నీవు కురుపాండవులయావాసమునకుఁ జోయితివి గదా! వారికి స్థిరమగుసోదరస్నేహము గల్గించితివిగాదే? ఓకేశవా! అవ్వీరులకు సంధిచేసి వచ్చియున్నవాడవని తలంచెదను. ఓవృష్టిపుంగవా! వారందఱును నీకు బంధువులును బ్రయులుచుగదా! నీమూలమున నపాండవధార్తరాష్ట్రులు సంధిచేసికొని లోకమున నీకే సుఖముగా విహరింతురు. ఆరాజులకెల్ల వారిరాష్ట్రమున సుఖముగాఁ గాలము గడచుచున్నదా? నీవు నాథుడవై వారిని శమింపజేయుదు వనునమ్మిక నాకెంతయును గలదు. ఆ నావిశ్వాసము సఫలమైనదా? నా కదియ చాలును.” అని పలికెను.

అది విని యాభగవానుఁడు “ఓమునీంద్రా! నే నాధార్తరాష్ట్రముల కడ కరిగి సంధికై యెంతయేని యత్న మొనర్చితేని కాని, వారు నా మాట నప్రతిపది, సంధినేయ వలనుపడదయ్యెను. అటులగుట వారు నపుత్రబాంధవముగా సమసిరి. బుద్ధిచేగాని, బలముచేగాని దైవము నతిక్రమింప నేవారికిని దరముగాడుగదా! ఓయనఘా! నీకావిషయ మెల్లఁ దెలియనిదిగాదు. ఆసుయోధనాదులు భీష్మ విదురాదులమగు మే మెల్ల నెంతచెప్పినను వినరైరి. అటులగుట నొకరినొకరు మార్కొని యమమందిరమునొందిరి. హతమిత్రులును, హతాత్మజులు పయ్యుఁ, బాండవు లేవురుమాత్రము మిగిలిరి. సపుత్రబాంధవముగా ధార్తరాష్ట్రులందఱును మ్రందిరి.” అని తెలిపెను.

అటులు తెలిపిన యవ్వాసుదేవునిపచనములు తనచెవులఁ బడిన తోడనే యమ్మని కోపవివశుఁడై కన్నులెఱ్ఱచేసి, “కృష్ణా! నీవు నివారింప శక్తుడవయ్య నుపేక్షించి వారిని రక్షింపవైతివి. వారు నీకు సంబంధులును బ్రయులునయ్య, నీచే నిటులు రక్షింపఁబడమి నాకెంతయు నసమృతము. కావున నిన్నిపుడు నేను దప్పక శపింతును. వారి యుద్రేక మడంచి, నీవు వారినేల వారింపవైతి? ఓమధుసూదనా! అటు లగుట నాకుఁ గోపమొదలెను. నిన్ను శపించెదను. నీవు శక్తుడవయ్య మిథ్యాచారుడవై, యటులొనర్చుటలో నందియము లేదు. నీయుపేక్ష వలననే వారు యమక్షయమునొందిరి.” అని పలికెను.

అంత నవ్వాసుదేవుఁ డాయదంకునితో “ఓభృగునందనా! నే నాచరిత్రమును విస్తరించి తెలిపెదను వినుము. అది విని శాంతిపహిం

గ్రము. నీవు తపస్వివి గాదే? ఓభార్గవా! నా తెలివినయథ్యాత్మమును
నువేని శపింపక శాంతింతువు. నన్నెవ్వడును నల్పతపముచే నభి
గవింప సమర్థుడుగాఁడు. ఓతపోనిధీ! నీతపము నశించుట నాకిష్టము
గాదు. నీతప మెంతయు దీ ప్తమైనది. నీతపమునకుఁ బెద్దలగువారంద
ఱును సంతసించుచున్నారు. ఓద్విజోత్తమా! నీకౌమారమును బ్రహ్మ
సర్వమును నే నెఱుంగుదును. కష్టముగా నార్జించినతపము చెఱుచు
ందువా! నా కది యిష్టము లేదు.” అని తెలుప విని యుదంకుఁ
ఁబట్టెను.

— ఉదంకునకు కృష్ణుడు నిజమహత్త్వమును చెల్పుట —

“ఓకృష్ణా! అనిందితముగు నయ్యథ్యాత్మవిధ మెట్టిదో నాకెఱి
గింపుము. అది విని నీకు శ్రేయమేనిఁ గూర్తును. లేదా శాపమే నొసంగు
దును.”

అది విని యవ్వాసుదేవుడు “ఓమునివర్యా! వినుము సత్వరజ
స్తమములనియెడిభావములు మదాశ్రయములని తెలియుము. అటులే
రుద్రులును, వసువులును, నావలనఁ బ్రభవమొందిరని గ్రహింపుము.
నాయందు సకలభూతములును గలవు. సకలభూతములందును నేనుండు
వాఁడను. నీ వీవిషయమును దెలిసికొని సందియమందకుము. ఓద్విజో
త్తమా! అటులే దైత్యులు, యక్షరాక్షసగంధర్వులు, నాగులు, నప్ప
రసలు నానుండి జనించిన తెలియుము. సదసత్తులును, వ్యక్తావ్యక్త
ములును, క్షరాక్షరములును మున్నగునవియెల్ల మదాత్మకములని
భావింపుము. ఓమునివర్యా! నాలుగాశ్రమములకును గలధర్మములును,
మఱియుఁగల వైదికవిధులన్నియును మదాత్మకములే యని గ్రహిం
పుము. శశశృంగాదికమును, ఘటాదికమును, నవ్యక్తము ననియెడి
మాఁడును, దేవదేవుఁడను సనాతనుఁడనగు నాకంటె భిన్నములు
గావు. ఓభృగూద్యహా! ఓంకారప్రముఖములగు వేదములను నన్నుఁగాఁ
దెలియుము. యాగమునఁ ద్రిదశులకుఁ బ్రీతికరమగు, యూప, చరు,
హోమూదులును, హవ్యము, హోతయు నేన యని తెలియుము.
అటులే యధ్వర్యుడు, కల్పము, పరమసంస్కృతమగుహవిస్సు నేన
యని తెలియుము. ఉద్గాత మహాధ్వరములందు ఘోషములచే నన్నే

సంస్తుతించును. ఓబ్రాహ్మణోత్తమా! ప్రాయశ్చిత్తములందు, శాంతి మంగళవాచకులును, విశ్వకర్షుడనగు నన్నే నిత్యము సన్నుతించును. ఓద్విజోత్తమా! ధర్మండు నా మొదటిపుత్రుడని తెలియుము. సర్వ భూతదయాత్మకుడగు మానసుడును నాకట్టివాడని యెఱుంగుము. అట్టి ధర్మమందున్నట్టియు, మరలినట్టియు మానవులచే సంసారమునఁ జరించుచు బహువిధయోనులందుఁ బ్రవర్తించుచుండుదురు. ఓ భార్గవా! ఆయాలోకములందుఁ ధర్మమును సురక్షించుటకును, దానిని నిలుపుటకును నే నాయాయాపములతోడను వేషములతోడను వెలయుచుండుదును. నేనే విష్ణుడను. బ్రహ్మను నేనే. ఇంద్రుడను నేనే. ఉత్పత్తిలయకారకుడ నేన. ప్రతియుగమందును, నధర్మమునఁ బ్రవర్తించు నెల్లవారికిని, ధర్మనేతువు నేనై వర్తిల్లుచుండును. మఱియుఁ బ్రజాహితము గోరి, నే నాయాయోనులందుఁ బ్రవేశించి ధర్మము నిలుపుచుండును. ఓభృగునందనా! నేనెపుడు దేవయోనియందుఁ బ్రవర్తించునో, యపుడ దేవుడనై సకలము నాచరించును. ఎపుడు గంధర్వయోనియందు జనించునో, యపుడు గంధర్వసత్త్వ సకలమును నాచరించువాడను. మఱియు నాగ, యక్ష, రాక్షసులయోనులందు జనించుతఱి, నాయారీతులఁ జరించును. మానవత్వమొంది నేనిపుడతికృపణముగా యాచించితిని. అయినను, వారు మోహోవిష్టమానసులై నామాట మన్నింపరైరి. మఱియు వారికెంతయు భయము నైతము గలిగించితిని. ఎంతయేసఁ గుపితుడనై యెన్నివిధములనో తెలిపితిని. కాని, వారధర్మయుక్తులగుటను, గాలధర్మచోదితులగుటను, ధర్మనిహతులై స్వర్గతులైరి. అందు సందియములేదు. ఓద్విజోత్తమా! లోకములందుఁ బాండవులు ఖ్యాతినిపహించిరి. నీవు నన్నుఁ బ్రశ్నించుట నిదియెల్ల నీ కెఱిగించితిని.” అని తెలుప విని యాదంకుడు మఱియు నిట్లనియె.

— శ్రీకృష్ణః డుదంశనకు పరమోసంగుట —

“ఓజనార్దనా! నీవు జగత్కర్తవగుట నే నెఱుంగుదును. ఇది యెల్ల నీయనుగ్రహముచే నై నదియే. అందు సందియములేదు. నాచిత్తమునైతము సుప్రసన్నమై త్వద్భావగతమైనది. మఱియు నేననిన

శాపమునుండియు నామనసు మరలినది. ఓజసార్దనా! నన్ను నీవేమే, ననుగ్రహింపఁదలంతువేని దానికిఁ బాత్రుఁడఁగావలయునని యూహించుచున్నాఁడను. నీయైశ్వర్యరూపమును నాకుఁ జూపుము.” అని కోరెను.

ఓజసమేజయా! అది విని యవ్వాసుదేవుఁడు ప్రీతుఁడై మున్నాధనంజయున కెట్టిరూపము చూపెనో యద్దాని నుదంకునకును గాని పించెను. అంత నమ్ముని శాశ్వతము, వైష్ణవమునగు నాతనిరూపము గాంచెను. అయ్యది మహాభుజమై సహస్రసూర్యతుల్యమై, దీప్తిగలిగి పావకసన్నిభమై, సకలాకాశము నావరించి సర్వతోముఖమై వెలయుచుండెను. విష్ణునిదగు నప్పరమాద్భుతరూపము నటులు గాంచి, యావిప్ర్రాఁడు విస్తయంపడుచు, “ఓవిశ్వకర్తా! నీకు నమస్కారము. ఓవిశ్వాత్మా! విశ్వసంభవా! నీపాదములచేఁ బుడమియు, శిరముచే నాకసమును వ్యాప్తము లయినవి. భూమ్యాకాశమథ్యభాగము నీజతరముచే వ్యాప్తమై యున్నది. నీభుజములచేఁ దిక్కు లావరింపఁ బడియున్నవి. ఓయచ్యుతా! ఈప్రపంచమెల్ల నీవై యున్న వాఁడవు. అక్షయ్యము, సుత్రమమునగు నీయీరూపము గుఱసంహరింపుము. ఇక శాశ్వతమగురూపముతోనున్న నిన్నుఁ జూడఁగోరుచున్నాఁడను.” అని కోరెను. ఓజసమేజయా! అటులు పలికిన యమ్మునియొడఁ బ్రసన్నుఁడై యాగోవిందుఁడు “ఓమునీంద్ర! నీవిందు సందియమందకుము. నా యీరూపమును దర్శించుట నీకవశ్యకర్తవ్యము.” అని తెలుపుటయు, నయ్యదంకుఁడు, “ఓప్రభూ! ఇది నాకవశ్యకర్తవ్యమని దలంతువే నది యమోఘమగుఁగాక. శాపున నాశోకవర మొసంగుము. నిర్జలమగు నీప్రదేశమున జలము దుర్లభమైయున్నది. దాని నిందు సమకూర్చుము.” అని ప్రార్థించెను. విష్ణుట నమహానీయుఁడు తనతేజము నుపసంహరించి యాయుదంకునితో “ఓయీ! నీకుదకము పలసినపుడు నన్ను స్మరించుకొనుము” అని పలికి యతఁడు ద్వారకకుఁ బోయెను. పిదప నొకపు డుదంకుఁడు దప్పిగలుగ జలాభిలాషియై యామరు స్థలమునఁ దిరిగి తిరిగి యాహరిని స్మరించెను. పిదప నాధీమంతున కొకపురుషుఁడు గానవచ్చెను. ఆపురుషుఁడు దిగంబరుఁడును, మల దిద్ధాంగుఁడునై, కుక్కలగుంపు తన్నుఁ బరివేష్టించియుండ నందా

యుదంకునకుఁ గానవచ్చెను. అతఁ డొకచండలుఁడునా భయం కరుఁడై కత్తియుఁ గాఝకము బాణము పట్టుకొనియుండెను. వాని క్రిందిభాగమున నియుదంకునకు వారిపూరము గానిపించెను. అపు డామాతంగుఁ డేమియో స్మరించి నగుచు నయుదంకునితో “ఓయీ! ఇటు రమ్మ భృగూద్యహా! ఇదే నానుండి నీరు వచ్చుచున్నది పరిగ్ర హింపుము. మిక్కిలి డప్పిగొనియున్న నిన్నుఁ గాంచిన నాకెంతయు జాలి గలుగుచున్నది” అని పలికెను. అది వినియు నయుదంకుఁడు వానియుదకమునకు నువ్వుతింపకుండుటయెగాక, పరుషవచనములచే వరమిచ్చినవారిని దూషించెను. అపు డామాతంగుఁడు మఱిమఱియు నయుదంకుని జలపానమొనర్చుమని పలికెను. కాని యామాని, జలము గ్రోలుట మూని, సక్రోధుఁడై మానసము గలతనొందఁ దన నిశ్చయమును మరల్చుకొనలేక, యామాతంగునిమాటఁ బ్రత్యా ఖ్యానమొనర్చెను. అంత నవ్హతంగుఁడు తనకుక్కలతోఁ గూడ నందే యంతర్వితుడయ్యెను. అది యయుదంకుఁ డారసి నీగ్గువడి, వైరిఘాతయగు శ్రీకృష్ణుఁడు తన్నటులు మోసపుచ్చెనని తలంచి యుండెను. అంత నాత్రోవనే శంఖచక్రగదాధరుఁ డరుదెంచెను. అతనిఁ గాంచి మహాబుద్ధియగు నుదంకుఁడు “దేవా! నీవట్టియుదక మొసంగఁదగునా? విప్రముఖ్యులు మాతంగునుండి ప్రవహించిన యుదకమును ద్రావుదురా?” అని పలుకుటయు, నాజవాద్దరుఁడు మృదుమధురముగా నాతని నోదార్చుచు, “ఓయుదంకా! ఎట్టిరూపము ధరించిననేమి? నీ కీయఁదగినజలమే నీ కీయఁబడినది. నీ వద్దానిని దెలియఁజాలవైతివి. నేను నీకై వజ్రపాణియగు నప్పురందరు నంపితిని. నే నాతనితో ‘ఇంద్రా! నీ వాయుదంకునకు జలరూపమున, నమృత మొసంగు’మని కోరుటయు, నతఁడు నాతో ‘ఓవాసుదేవా! అమర్త్యుల కర్హమగునమృతమును మర్త్యుల కెట్లులొసంగవచ్చును? మఱియేదేనిఁ కావలసిన నొసంగువాడను’ అని పలికెను. ఓభృగునందనా! అతఁ డట్లు పలికినను నే నంతతో నువేక్షింపక, నీకమృతమియక తప్పదని కోరితిని. అంత నాయుంధుఁడు నాకుఁ బ్రసన్నుఁడై మఱియు నాతో ‘కృష్ణా! నే నాతని కమృతమియక తప్పదందువేని నేనొక మాతంగ రూపమాని, మహాశ్మేదగు నాభార్గవున కమృత మొసంగెదను,

అందుల కతఁడు సమృద్ధిచి ప్రతిగ్రహించునేని యిదె యాతనికిడ కేఁగెదను. ఒకప్పు డతఁడు నన్నుఁ దిరస్కరించెనా? నే నాతని కమృత మొసంగను.' అని పలికి యట్టినిశ్చయముతో నతఁ డామాతంగరూప ముతో వచ్చి నీకమృతము నొసంగఁబోయి నీచేఁ బ్రత్యాఖ్యాతుఁ డయ్యెను. నీవు తప్పుచేసితివి. పోనిమ్ము. కడచినదానితోఁ బనియేమి? మఱియు నీకభీష్టమగుదానిని నాశక్తికొలఁది నొసంగెదను. దుర్ధర్మగు నీజలాభిలాషమును దీర్చెదను. నీకెప్పుడు సలిలవాంఛగలుగునో, యపుడే మరుదేశమున జలపూర్ణములగు మేఘము లుద్భవించి నీకు వలసినయుడకముల నొసంగును. ఆమేఘము లుదంకనామమున ఖ్యాతి వహించెడిది." అని తెలిపెను. అది విని యావిప్రుఁడు ప్రీతుఁడయ్యెను. ఓజనమేజయా! ఇప్పటికిని మరుదేశములం దుదంకమేఘములే వర్షించు చుండును. అని తెలుప విని జనమేజయుఁ డవైశంపాయనుతో నిట్టులనియెను.

— శైశంపాయనుఁ దుదంకునిచరిత్రము జనమేజయున కెఱిఁగించుట —

ఓవైశంపాయనా! ప్రభవిష్ణుఁడగు విష్ణునకే యుదంకుఁడు శాప మిడఁ దలంచుగదా! మహామనుడగు నాతఁ డొనర్చిన తపశ్శ్రమ మెట్టిది?

అది విని యవైశంపాయనుఁడు, ఓజనమేజయా! ఆయుదం కుఁడు గొప్పతపస్వి. తేజస్వియగు నతఁ డెంతయు గురునియెడ భక్తి గలవాఁడు. అతఁడు గురునిఁ దప్ప వేటొక్కనిఁ బూజించియె టుఁ గఁడు. ఆతని గాంచినఋషిపుత్రుల కందఱకు, నుదంకునిగురుభక్తి గలుగవలయునని మనోరథముండెడిది. ఓజమేజయా! ఆయుదంకుని చరిత్ర మెఱిఁగించెదను వినుము. గౌతమునకుఁ. బలువ్రశిష్యు లుండిరి. వారిలో నుదంకుఁ డొకఁడు. తనశిష్యులందఱలో గౌతమున కుదంకునెడ నధికన్నే హగౌరములు గలవు. ఉదంకుని దమశౌచము లును సత్కర్తాచరణమును, నుపచారజ్ఞతయు నాగౌతమునకుఁ బ్రీతిని గలిగించినవయ్యెను. పిదప నొకపు డాగౌతముఁడు తనవేపురుశిష్యు లకు ననుజ్ఞయింపఁగి పంపెను. కాని పరమ ప్రీతిచే నుదంకునకు మూత్రము నెలవొసంగఁడయ్యెను. అటులు కొంతకాలమగుటయు

నమ్మహామునికి ముదిమివచ్చెను. కాని యశకు తనకు గురునెడఁ గల భక్తిచేఁ దనముదిమి నైతము తెలిసికొనుండెను. టటులుండి యొకనాఁ డతఁడు, గురునకు సమిధలు దెచ్చుటకై యడవి కరిగి, గొప్పకట్టల మోపు మోసీకొనివచ్చి తద్భారాతిశయమున బరిత్రాంతుఁడై పుడమిఁ బడవై చెను. అతఁ డెంతయు నాఁకలిగొని యొకలు తెలియక మోపు పడవై చునపు డాతని, వెండిత్రాఁడునాఁడగు నొకజను, యాకట్టియల మోపులలోఁ జిక్కుకొనియెను. అటులగుట నతఁ డాకాష్టభారము తోడనే పుడమిఁ బడియెను. ఓజనమేజయా! పిమ్మట నమ్మహాత్ముఁ డమ్రోపుబరువుచే నలగి, తుఘావిష్టుఁడగుటయు, దనవయోవస్థ యాతని కెంతయు దుఃఖముగలిగింప రోదన మొనర్పసాగెను. పిమ్మటఁ బద్మముఖయగు నాతనిగురుపుత్రిక, యాతని యశ్రుధారలు పుడమిఁ బడకుండఁ జేతులతోఁ బట్టుకొనియెను. తనతండ్రినియోగముచే, ధర్మజ్ఞయగునామె తలను వంచికొని యటు లాతనియశ్రుధారలు పట్టుకొని, తోడనే వానిచే దగ్ధములై యామె హస్తములు సహింప లేమిని, గ్రిందికి వదలెను. వాని నాపుడమియు ధరింపఁజాలనిదయ్యెను. అంత నయ్యుదంకునిఁ గాంచి, యాగౌతముఁడు “ఓయన్నా! నీవేమి యిట్లు ఖిన్నుడవై యున్నాడవు? నీచిత్తమున కిట్టి పరితాప మేల కలిగెను? ఓవిప్రమహర్షీ! సంవియమందక యందలియశ్రాద్ధ మెద్దిమో తెలుపుము” అని యడిగెను. అంత నయ్యుదంకుఁడు “ఓగురువర్యా! భవగ్ధతఃసానుడనగుట నీకుఁ బ్రియము గూర్పువాడవై వర్తిలుచు నీయెడన భక్తిగలిగి, నీభావమునే యనుసరించుచుండఁగనే నన్నీ ముదిమి యాక్రమించెను. అదియు నాకుఁ దెలియదయ్యెను. సుఖ మును దెలియ లేదు. నూతేండ్లు నిండినను నా కనుజ్ఞ యొసంగవైతివి. నాకంటె వెనుకఁజచ్చినశిష్యులునైతము నీయనుజ్ఞపడసి వెడలిపోయిరి. నావై నీకు దయగలుగదయ్యెను” అని తెలిపెను. అది విని యాగౌత ముఁడు “ఓశిష్యవర్యా! నీవానర్పశుశ్రావశుబట్టియు, నీపై నాకుఁగల ప్రీతినిబట్టియు నెంతేని కాలముగడచినను నాకది తెలియదయ్యెను. ఓ విప్రోత్తమా! నీకిప్పుడు నెలపుగొనఁ ప్రితివుట్టెనేని నేనందుల కంగీకరించుచున్నాడను. వెడలిపోవచ్చును. జాలమునేయనక్కఱలేదు” అనిచెప్పెను. అంత నయ్యుదంకుఁడు “ఓగురూత్తమా! నేను నీకు గురుదక్షిణగా

నొసంగఁదగినదేదియో తెలిపితేని, దానిఁ దెచ్చి యొసఁగి, పిమ్మటఁ బోయెదను. అప్పుడు నీవు నాకనుజ్ఞ యొసఁగెదుగాక” అని పలికెను అంత నాగౌతముఁడు “శిష్యా! గురువులకు దక్షిణయే పరితోషకరమని పండితులు తెలుపుదురు. నీయాచారమున కెంతయు సంతసించితిని. సందియములేదు. నేనిట్లు సంతసించెదనని తెలియుము. నీవు షడునాటువత్సరముల ప్రాయమువాఁడ వగుదేని నాకన్నియకు భర్తగాఁ దగియుండువు. అటులగుట నీకట్టివయసు నొసఁగి నాకన్నియనునైతమునీకుఁ బత్నిగా సమర్పింతును. ఈనాకన్నియదక్కఁ దక్కినకాంత లేవ్వరును నీతేజమును సహింపఁజాలరు. కావున నీవు యువకుడవై యశస్వినియగు నాయీకన్నియను బ్రతిగ్రహింపుము” అని గురు వానతి యొసంగెను. అంత నయ్యుదంకుఁడు, గురుపత్నియనుజ్ఞ వడయువాఁడై వెడలి “తల్లీ! గురుదక్షిణగా నీకు నేనేమి యొసంగవలసియున్నది? ఆనతిము. నా ప్రాణములచేఁగాని, ధనముచేఁగాని నీప్రియహితములఁ దీర్పఁ గోరుచున్నాఁడను. ఈలోకమున దుర్గభమై యద్భుతమై వస్తువులలో నుత్తమమైన దేదియేని దెచ్చి నీకు సమర్పించుకొనియెదను. నాతపమునకు సాధ్యముగాని దేదియు లేదని నమ్ముము” అని పలికిన విని యహల్య యిట్లనియె. “ఓవిప్రోత్తమా! నిత్యము నీవునేయు నమూల్య మగుభక్తి కెంతయు మెచ్చుకొంటిని. అది చాలును. నీకు శుభమగుఁ గాక. నీయిచ్చవచ్చినట్లు పోవచ్చును” అని తెలిపెను. ఓజనమేజయా! అది విని యాయుదంకుఁడు, మఱియు నాగురుపత్ని నారసి, “ఓతల్లీ! నీవటు లనవలదు. నీకుఁ బ్రియమెద్దియో యానతిము” అని కోరెను. అంత నయ్యహల్య యాతనితో “ఓద్విభోత్తమా! అటులేని యొకటి వినుము. సౌదాసునిపత్ని భరించిన దివ్యములగుమణికుండలములు దెచ్చి గురుదక్షిణగా మాకు సమర్పింపుము. నీకు శుభమగుఁగాక. నీకు సుకృతమగును” అని తెలుప విని వల్లెయని యతఁడు గురుపత్నికే ప్రియమొనర్ప వెడలి పురుషాదుఁడగు సౌదాసుని సమీపించెను. అంత నాగౌతముఁడు భార్యను జూచి, “ఉదంకుఁడు గానరాఁడేమి?” అని ప్రశ్నించుటయు నామె “ఉదంకుఁడు కుండలములఁ దెచ్చుటకై వెడలె” నని తెలిపెను. అది విని యతఁడు, “నీవుచేసినకృత్య ముచితముగాలేదు. ఆసౌదాసుఁ డిప్పుడు శస్త్రుఁడై యుండుటచే బ్రాహ్మణుని వధించును.

వీల వానికడకుఁ బంచితివి?” అని పలికెను. అంత నయ్యహల్యయు “ఓమహాత్మా! నా కావిషయము తెలియదు. అటులగుట నేనిట్లు నియోగించితిని. అయిననేమి నీయగుహమున్నచో నాతనికి భయ మేల కలిగెడిని?” అని తెలిపెను అంత నతఁ డటులే యగుఁగాక యని పలికెను.

ఉదంకుడును నటులు వెడలి యాసాదాసుఁడున్న శూన్యా రణ్యమును బ్రవేశించి యారాజును దర్శించెను, అని తెలిపి వైశం పాయనుఁడు మఱియు నిట్లనియె.

—ఉదంకచక్రము—

ఓజనమేజయా! ఆయుదంకుఁ డయ్యరణ్యముఁ జేరుటయు, ఘోరదర్శనుఁడగు నాసాదాసుఁడు గానవచ్చెను. ఆరాజు మీసములు గడ్డములు బలియ, మానవరక్తసిక్తాంగుడై యుండెను. ఆతనిఁ గాంచి యవ్యుప్రండు జడియక నిలిచియుండెను. అపు డాసాదాసుఁ డాయు దంకునిఁ గాంచి, యెదుర్కొని మహాతేజుడై యమునియట్లు వెఱపు గొలుపుచు, “ఓయీ! సుముఖా! ఆటవకాలమున నాసమీపమును జేరితివి. ఓద్విజోత్తమా! ఆశోరమునకై వెదకుచున్న నాకు లభించి తివి” అని పలికెను.

ఉదంకుడు:—ఓరాజా! గురువక్షిణకై చరించుచు నిందులకు వచ్చినవానిగా నన్నుఁ దెలియుము. గురునిప్రయోజనమున కుద్యమించియున్న వానిని హింసింపరాదని పెద్దలు తెలుపుచురుగాదే?

సాదా:—ఓద్విజవర్యా! నీవిపు డాటవకాలమున వచ్చితివి. ఆశోర మిపుడు నియతము గదా! ఆకలిచే బీడితుఁడ నై యున్న నేను నిన్నిపుడు విడుచుఁజెట్లు?

ఉదంకుడు:—ఓమహారాజా! నీమాట కావచ్చును. ఇందుల కొకసమయము చేసెదను. నేను నాగురునికార్యము నిర్వర్తించి మరల నీకడకు వచ్చి నీకు వశుఁడనయ్యెదను. నే నీకార్యమొనర్తునని గురుని కడఁ బ్రతినయ్యెనర్చితిని. అక్కార్యము నీయధినమై యుండుటకు నిన్ను యాచింపవచ్చితిని. నీవు నిత్యము విప్రముఖ్యులకు రత్నములు మున్నగువాని నొసంగువాఁడవుగాదే? ఓరాజోత్తమా! నీవు దాతవు.

నే నుత్తమపాత్రమను. సత్పాత్రదానము లభించెనని తెలియుము. నీయధీనమైయున్న గురుకార్యమును నిర్వర్తించి, నాచేసినశపథము చొప్పున మరల వచ్చెదను. నీకు వశుండనయ్యెదను. నిజముగాఁ బ్రతిస వట్టచున్నాఁడను. ఇందు విచారింపఁ బనిలేదు. నేను మున్నెన్నఁ డును వస్త్రము పలుక లేదు. విలాసమునకైన నసత్యమాడలేదు.” అని తెలిపెను.

సౌదా:—ఓయీ! నీగురుని కార్యము నాచుధీనమై యుండెనేని, యిది యైనదియగాఁ దలంపుము. నే నీవిషయమున దాతను గావలసి యుంటినా! ఇప్పుడే తెలుపుము.

ఉదంకుడు:—ఓపురుషచర్యా! నీవిపుడు నాకు దాతవుగా వలయు. నేను నిన్ను మణికుండలముల యాచింప వచ్చితిని.

సౌదా:—ఓవిప్రోత్తమా! నాపత్ని మణికుండలములు నీకుచిత ములుగావు. ఓసువ్రతా! మఱి యేదేనిఁ గోరికొనుము, తప్పక చెప్పెదను.

ఉదంకుడు:—“ఓరాజా! నీకు మేము ప్రమాణపాత్రులమేని యిట్టివ్యవదేశము నేయకుము. ఆమణికుండలములే నాకు దయ నేయుము. నీసత్యము నిలుపుకొనుము. అని పలికెను.

ఓజనమేజయా! అపు డాసౌదాసుఁ డాయుదంకునిఁ గాంచి మఱియు నాతనితో “ఓద్విభోత్తమా! నీవు నాభార్యవద్దకేగి, నా మాటగా మణికుండలములఁ గోరుము. శునివ్రతయగునామె నామాట మన్నించి తప్పక నీకామణికుండలము లొసంగును. అందు సంసియము లేదు.

ఉదంకుడు:—ఓనరేశ్వరా! నీపత్ని యొక్కడనుండునో? నేను జూడ నెట్లు వీలుపడును? ఆమె చెంగటికి నీవు స్వయముగా నేల రాదగదు?

సౌదా:—“ఓబ్రాహ్మణోత్తమా! ఇపు డామె నీకొక వననిర్గర మునఁ గానవచ్చును. ఇది పగటి యాటవకాలమగుట నే నామె నిపుడు చూడ వీలులేదు.” అని తెలిపెను.

ఓజనమేజయా! అది విని యాయుదంకుడు వెడలి, సౌదాస పత్నియగు మదయంతిని గాంచి తనప్రయోజన మామె కెఱిగించెను. ఓభరతకులోత్తమా! ఆయుదంకునివచనము సౌదాసునిదిగాఁ దెలిసి

కొని, విశాలాక్షియగు నామదయంతి, యాయుదంకునిఁ గాంచి
 “ఓవిప్రోతమా! నీ వన్యతమాడలే దనుచున్నాడవు. నీమాట నిజ
 మేని, నామగనినుండి యేదే నొకయభిజ్ఞానము తెచ్చు. ఈ నాదివ్య
 మణికుండలములను, దేవతలును, యక్షులును, మహర్షులును, నాయా
 యుపాయములచే నపహరించువారై యవకాశములను గనిపెట్టు
 చున్నవారు. వీనిని బుడమియందుంచుమరేని పన్నగు లపహరింతురు.
 ఎంగిలి సోకిన యక్షు లపహరింతురు. నిద్రచే నొకచో మఱచిన సురలు
 దొంగిలెందురు. ఓద్విఖోత్రమా! ఈ నా తెలిసిన మవకాశములందు
 వారివారీచే నివి యపహరింపబడును. దేవరాక్షసపన్నగులనుండి
 ప్రమాదపడకుండఁ ధరింపబడవలయును. ఇవి రాత్రియుఁ బలుకును
 సువర్ణము నొసంగుచుండును. మఱియు రాత్రి నక్షత్రములయుఁ దార
 లయుఁ గాంతి నొకరించి వెలుఁగుచుండును. వీనిని ధరించినవానికి
 తుత్పిపాసలనుండి భయము గలుగదు. అటులే విషాగ్నులనుండియుఁ,
 గ్రూరమృగములనుండియు, నొకపుడును భయము సంభవింపదు. ఇవి
 కుఱుచవాఁడు ధరింపవలసినేని గుఱుచవి యగును. ఇంతయే! ఎట్టి
 వాఁడు ధరించినను వాని కనురూపములై సరిపడుచుండును. పరమ
 పూజితములగు నా యీకుండలములవిధ మిట్టిదని తెలియుము. ఇవి
 ముల్లోకములందును బ్రసిద్ధి పడచినవి. కావున వీనికై యొకయభి
 జ్ఞానము తెచ్చు.” అతి పలికెనని తెలిపి వైశంపాయనుఁడు మఱియు
 నిట్లనియె.

ఓజనమేజయా! అంత నయ్యుదంకుఁ డాసాదాసునిఁ జేరి,
 మదయంతి తెలిపినవిధ మెఱిగించి యభిజ్ఞాన మొకటి యిచ్చుని కోరు
 టయు, నయ్యుత్పాకువంశ్యుండగు సాదాసుఁ డాగురుభక్తుఁ డొక
 శ్లోకరూపమగు నభిజ్ఞాన మొసంగువాడై “ఈగతి తేమంకరము గాదు,
 వేటొకటి యుత్తమగతి లేదు. నా యాయభిప్రాయమును చెలిసికొని
 మణికుండలము లీతని కొనంగుము.” అని పలికెను. ఇదియే యాతఁ
 డొసంగిన యభిజ్ఞానము. దీని నాయుదంకుఁ డామదయంతితోఁ చెలి
 పెను. అది విని యామె, యామహాత్మునకుఁ దనమణికుండలము
 లొసంగెను. అంత నయ్యుదంకుఁ డామణికుండలములు తీసికొని
 యాసాదాసునితో “ఓరాజా! నీవిచ్చినరహస్యవచనమేమో వినఁగోరు

చున్నాడ"నని యడిగెను. అది విని యాసౌదాసుడు "ఓద్విజవర్యా! వినుము. ప్రజాస్వభావమునుబట్టి ఊత్రియులు బ్రాహ్మణులను బూజించు చుందురు. విప్రులనుండి పెక్కుదోషములు పుట్టుచున్నవి. నేను విప్రులకు నమస్కరింతును, విప్రులనుండియే నాకిట్టిదోషము గలిగెను. షడయంతీద్వితీయుడనగు నాకింతకు మించినగతి లేదు. స్వర్గ ద్వారమును జేరుటకును, నందు నీలుచుటకును నిదిదక్క వేఱొక్క గతి గానరాదు. ద్విజాతి విరోధ మొందినరా జెట్టివాడైనను, లోకమున నుండుటకును, మరణించి సుఖమొందుటకును సమర్థుడగుజాలడు. ఇక్కతమున నాకిష్టములైనవైనను నాయీమణికుండలముల నీగొసంగితిని. నీవిపుడేమి శపథమొనర్చితివో యద్దానిని సఫలముగావించుకొనుము." అని తెలిపెను. అది విని యుదంకుడు, "ఓరాజా! నీవు చెప్పినట్లులు నాశపథమును సఫలమొనర్చితిని పిదప దప్పక నీకు వశుడనయ్యెదను కాని, నిన్నొకటి ప్రశ్నించువాడనై మరలితిని." అని పలికెను. అది విని యాసౌదాసుడు "ఓబ్రాహ్మణోత్తమా! నీయిచ్చువచ్చినట్లు లడుగవచ్చును. అందులకు బ్రతివచన మొసంగుచున్నాడను. నీసంశయ మేదియో, దానిని దొలగించెదను. ఇందు నీవు శంకింపవలదు." అని పలికెను. అంత నయ్యుదంకుడు "ఓరాజా! ధర్మనైపుణవేత్తలు విప్రుని నియతవచనునిగాఁ దెలుపుదురు. ఎవ్వఁడు మిత్రులయెడ విషమముగా వర్తించునో, వాడు దొంగ యనఁబడుచున్నాడు. ఓపార్థివా! నీవు నాకిపుడు మిత్రుడవైతివి. ఓపురుష విర్యా! నీవు నాయెడ పంతులమగుబుద్ధి నిలుపుము. నేను నీవలన సర్థము సంపాదించితిని. నీవు మానవాదకుడవు. అటులగుట మఱియు నీయాహారమునకై నేను వచ్చుట దగునా? కాదా?" అని యడిగెను. అందుల కాసౌదాసుడు, "ఓవిప్రవర్యా! నీవన్నది యుచితమందువే నిందుఁ గొంచెము తెలుపవలసియున్నది. నీవు నాసమాపమున కెట్లును రాదగదు. ఓభృగుద్యహ! ఇటు లేని నీకు శ్రేయమయ్యెడిది. అయా అవకాలమున నీవిందులకు వచ్చితివేని నీకు మరణము సంభవింపక తప్పదు. అందు సందియములేదు." అని తెలిపెను.

ఓజనమేజయా! బుద్ధిమంతుడగు నాసౌదాసునివచనములు విని, యాతనియనుజ్ఞ వడసి, యాయుదంకుడు, గురువత్నియగు సహస్ర

కడకు బయలువెడలి యాదివ్యమణికుండలములచే గురువత్నిని సంత
సింపజేయువాడై, కడువడిగా నాగౌతముని యాశ్రమమునంక
మరలి, యామదయంతి చెప్పినచొప్పునఁ దత్కుండలములరక్షణమున
జాగరూకుడై కృష్ణాజినమునఁగట్టి పోవుచుండెను. అంతఁ గొంతవడి
కాతని కెంతయు డప్పి గలుగుటయు, ఫలభారసమన్వితమైన యొక
బిల్వవృక్షమును జూచి యతఁ డద్దాని నధిరోహించి, దానికొప్పు
యందుఁ దనకృష్ణాజినమును దగిల్చి, కొన్ని మార్చేడుపఁడు క్రిందికి
బడఁద్రోయుచువచ్చెను. అటు లతః డాబిల్వఫలములందే దృష్టినిలిపి
వానిని బడఁద్రోయుచుండుటచే నయ్యవి యాకృష్ణాజినమునకుఁ దగిలి
నవి. మణికుండలములుగట్టిన యాకృష్ణాజినమున కివి మఱిమఱియుఁ
దగులుటయుఁ దత్ప్రహారములచే, నయ్యజినబంధము శిథిలమై,
నకుండలముగా నది యాచెట్టునుండి పుడమిఁ బడియెను. అయ్యజిన
మటులు శిథిలబంధమై ధర నొఱుగుటయు నమృతకుండలము లందుఁ
గల యొకభుజగముకంటఁ బడవలసినవచ్చెను. అంత నై రావతకుల
సంభూతమగు నాసర్పము వడిగా నమృతకుండలముల నోటఁ గఱచికొని
యచ్చేరువనున్న పుట్టఁజొచ్చెను. అటు లాకుండలము లాభుజంగమ
ముచే నపహరింపఁబడుట యారసి, యాయుదంకుఁడు సోద్యోగుడై
యాచెట్టునుండి క్రిందఁబడి దుఃఖితుఁడగుచుఁ గోపమొత్తయుఁ గలుగ
నొకదండకాష్టముఁ గొని యావల్లికమును ద్రవ్వచుండ నాతనికి
ముప్పదైదుదినములు గడచెను. అబ్రాహ్మణోత్తముఁడు, క్రోధామర్ష
సంతప్తుడై యెంతయుఁ ద్రవ్వచుండెను. ఆతనివడిగల దండకాష్టప్ర
హారముల కోరువఁజాలక థారుణి యెంతయు నాకులమై వడఁకసాగెను.
అతఁ డపుఁడు నాగలోకమునకు మార్గమును జేయుదు నను నిశ్చయ
ముతోఁ బుడమిఁ ద్రవ్వచుండ, సదశ్వయుక్తమగురథ మధిరోహించి,
యందులకు మహాతేజఁడగువజ్రపాణి యరుదెంచి యాయుదంకునిఁ
గాంచెను.

ఓజనమేజయా! ఆయింద్రుఁ డొకబ్రాహ్మణరూపమున వచ్చి
యాయుదంకునిదుఃఖమునకుఁ దానును దుఃఖించుచు “ఓబ్రాహ్మణో
త్తమా! నీకిప్పుని శత్రుము గాదు. ఇచ్చోటికి నాగలోకము వేయి
మోజనములదూరమున నున్నది. ఇక్కార్యము దండకాష్టసాధ్యము

గాదని నానిశ్చయము” అని తెలిపెను. అది విని యుదంకుడు, “ఓ విప్రవర్యా! నేను నాగలోకమునకుఁజోయి, కుండలములను దేజాల నేని, నీవు చూచుచుండఁగనే ప్రాణములఁ బరిత్యజించెదను.” అని తన యభిప్రాయ మెఱిగించెను. ఓజనమేజయా! ఎపు డాయుదంకు సీశ్వయము దప్పింప వలనుపడకుండెనో, యపుడే యాయుదంకు డాదండ కాష్టమునఁ దనవజ్రాయుధమును గూర్చెను. అటులగుట నాయుదంకుడు వజ్రసారముయమగు తనదండ కాష్టముచే బుడమిఁ ద్రవ్వినాగ లోకమునకు మార్గమును గావించెను. ఓరాజా! అటులు శ్రోవచేసి యమ్మని నాగలోకమును జూచి యోజనసహస్రపరిమితమైయున్న యద్దాని నతఁడు గాంచెను. అయ్యది దివ్యప్రాకారవిలయితైమై, మణి ముక్తాలంకృతమై సువర్ణకుంభములతో నలరుచుండెను. అందు స్ఫటిక మయములగు సోపానములుగలబావులును, విమలోదకములగు నదులును నలరుచుండెను. మఱియు నం దాయుదంకునకు, నానాపక్షిసమాకులములగు వెక్కువృక్షములు గానవచ్చెను. ఆభృగువర్ణుఁ డాలోకమునకుఁగలద్వారమును జూచెను. ఆద్వార మైదు యోజనములు వెడలుపు, మాటుయోజనములు పొడవును గలిగి యొప్పుచుండెను. అట్టి నాగలోకము నాయుదంకుడు గాంచి దీనుడై కుండలాహరణవిషయమున వైరాళ్య మొందియుండ, శ్వేతచాలము కృష్ణనర్మము నగుచు, సందున్న యొకయశ్వ మాతనికీ గానవచ్చెను. కౌరవ్యముఁ, దామ్రాస్యనేత్రమునగు నయ్యశ్వము తేజముచే బ్రజ్వరిల్లుచు, నాతనితో “ఓయీ! నా యీయపాశప్రదేశము నూదుము. అటులేని నీకుండలములఁ బడయఁగఁపు. విరావతసుతుఁడు నీకుండలము లీలోకమునకుఁ దెచ్చెను. నా యీచెప్పినచొప్పున కించుకే నేపగింపకుము. నీవు మున్నాగౌతమునియాశ్రమమున నన్నుఁ బూజించితివి. అటులగుట నీకుఁ బ్రసన్నహృదయుఁడనై యిటు లుపదేశింప వచ్చితిని.” అని తెలిపెను. అది విని యాయుదంకుడు “ఓయశ్వోత్తమా! నాయుపాధ్యాయు నాశ్రమమున నిన్నుఁ గాంచుట నాకుఁ దెలియదు. నేను నీకపుడేమి యుపచార మొనర్చితిని? విన గోరుచున్నవాఁడ” నని పలుకుటయు, నయ్యశ్వమయ్యదంకు నారసి “ఓయీ! నేను నీగురునకు గురుఁడనైన యగ్నిదేవుఁడను. గురునినిమిత్తముగా నీవు

సన్ను బహువిధముల నారాధించితేలి, పరమపవిత్రుడైన నీవు
 నన్నటు లారాధించుటంబట్టి నీకు నేను శ్రేయముగూర్చువాడనై
 యిటు లుపదేశించితేని, జాలమునేయక నానియోగమొనరింపుము.”
 అని పలికెను. అంత నయ్యుదంకుఁ దాచిత్రభానుఁడు చెప్పించొప్పు
 ననుప రించుటయు, నయ్యగ్ని ప్రీతియుక్తుడై యానాగలోకమును
 దహించువాడై ప్రజ్వలించెను. పిమ్మట నయ్యశ్వరూపియగు నగ్ని
 రోషకూపములనుండి గొప్పధూమము వెడలి నాగలోకమునకు భయ
 మొదలించెను. అటు లాధూమము మఱిమఱియు వర్ధిల్లుచు నానాగ
 లోక మగపడకుండఁ గప్పటయు, నయ్యైగ్రావతావాసమున హాహా
 కారములు జనింపసాగెను. అప్పుడు వాసుకీ మున్నగునాగులకుఁ బీడ
 గల్గునట్లు వారియాలయములన్నియు ధూమావృతములయ్యెను. అపు
 డాగ్రహములన్నియు, మంచుచేఁ గప్పబడిన వనపర్వతములట్లు లెం
 తయుఁ గానవచ్చెను. వారు పొగ దగిలి కన్ను లెఱ్ఱవాఱి, వహ్ని
 తేజోభితస్త్రులై మహాత్ముడగు నుదంకుని సమీపించి యాతని సీత
 యము నడిగి, యాతని యభిప్రాయమును దెలిసికొని, సంభ్రాంతనయను
 లగుచు నమితతేజుడగు నవ్వహర్షిని విధ్యుక్తముగాఁ బూజించి యంద
 టును జేతులుమొగిడ్చి యాబాలవృద్ధముగాఁ దలలు వాంచి నమస్క
 రించి యతఁడు ప్రసన్నుడగునట్లుగా సన్నుతించిరి. మఱియు నటులు
 వారు సన్నుతించి యర్ఘ్యపాద్యము లర్పించి యమృతకండలము లాత
 నికి సమర్పించిరి. అంత నయ్యుదంకుఁ డట్లు వారిచే సత్కృతుడై
 యాయగ్నిదేవునకుఁ బ్రదక్షిణసమస్కారములు గావించి తనగురు
 నాశ్రమమునకు వడిగా వెడలి యాగురుపత్ని కామణికుండలముల
 సమర్పించెను. ఓజనమేజయా! అటు లతఁడు సమర్పించి వాసుకీప్రభృతు
 లగునాగులతో జరగినవిధమంతయు విన్నవించెను. ఓరాజా! ఆయు
 దంకుఁ డీట్లు ముల్లోకములను బరిభ్రమించి యాదివ్యకుండలములు
 సంపాదించెను. ఓజనమేజయా! ఆయుదంకుఁ డెట్టితపముగలవాడ
 వని నీవు నన్నడిగితేనిగాదే! అతఁ డిట్టిప్రభావము గలవాఁడు. అని
 లెలుప విని జనమేజయుఁ డిట్లనియె.

—౧౧ కృష్ణుడు వై వతకమును బ్రవేశించుట ౧౧—

ఓవై శంపాయనా ! ఆగోవిందుఁ డుదంకునకు వరమొసఁగి
గొప్పటిచోప్పున పయనమయ్యెనని తెలిపితిని పిమ్మట నమ్మహానియుఁ
డేమి యొనర్చెను ?

అది విని వై శంపాయనుఁడు ఓజసమేజయా ! శ్రీకృష్ణుఁ డట్లు
లాయుదంకునకు వరమిచ్చి సాత్యకితోఁ గూడఁ గడువడిగలగుజ్జము
లచే ద్వారకనుజేరువాఁడై సరిత్తులను, -సరోవరములను, వనములను,
బర్హతములను గడచికడచి మనోజ్ఞమగుద్వారకను సమీపించి, యచ్చో
రై వతకమహోత్సవమా జరగుచుండఁ, నాకృష్ణసాత్యకు లిగువురును
నందుల కరిగిరి. అప్పర్వతము విచిత్రములును, నానారూపములు
నగు, రత్నమయకోశములచే నావృతమై, నుత్తమములగు సువర్ణ
మాలికలతోడను బూవులతోడను నలంకృతమై యటులే విలువగల
వస్త్రములతోడనుగల్పవృక్షములతోడను నలరుచు, సువర్ణమయములగు
దీపవృక్షములతో శోభిల్లుచు, గుహానిర్భర ప్రదేశములందును బగలుగాఁ
జూపట్టెను. మఱియు నామహాశైలమున ఘంటలుగల మహాపతాకము
లెత్తఁబడియుండెను. మఱియు నెల్లెడల స్త్రీపురుషులసంఘోషఘోషి
తమై ప్రకృష్టగీతములుగలదట్టులై చూపట్టుచుండెను. అయ్యది మును
లతోఁగూడిన మేరుపట్టులుండెను. మఱియు నందు మత్తులై నస్త్రీపురు
షుల గానవిశేషములచప్పు డుప్పతిల్లి యుప్పరము ముట్టుచుండెను.
మఱియు మత్తులయు, బ్రమత్తులయు, సమత్తులయు సీంహనాదము
లచే సంకులమై కిరికీలారావశబ్దపూరితమై యప్పర్వత మతిమనోహర
ముగాఁ జూపట్టుచుండెను. అందొకచో, భక్ష్యభోజ్యవిహారస్థాన
ములును, వేటొకచో వస్త్రమాలోత్కరములును, మఱియొకచో
వీణావేణుస్ఫుదంగవాద్యములును, నింకొకచో సురామైరేయమిశ్రిత
ములగు భక్ష్యభోజ్యములును, వెలయుచుండెను. అందొక్కొకచో
దీనాంధకృపణులకు వలసినవెల్ల నొసంగఁబడుచుండెను. అమ్మహా
గిరియందలి యుత్సవము పరమకల్యాణముగాఁ చూపట్టుచుండెను.
ఆవృష్టివీరుల యారై వతకోత్సవవిహార మెంతయు మనోజ్ఞమైయుం
డెను. గొప్పభవనములతోఁ గూడిన యప్పర్వతము దేవలోకమట్టు
లలరుచుండెను. అటు లారై వతకము వెలయుచు శ్రీకృష్ణునిసాన్నిధ్యము

తనకు లభించుట నింద్రలోకమునా మఱియు విరాజిల్లెను. అంత నతఁ డేందుఁగలయందఱచే నభినందితుఁడై దివ్యమగు తమభవనమునఁ బ్రవేశింపవచ్చెను. సాత్యకియు నాతని వెంబడించి పోయెను. అతఁడు చిరకాలప్రవాస మొనర్చుటను మహానందముతోఁ బ్రవేశించువాఁడై, దుర్ఘటములగు కృత్యములొనర్చి, దానవులను వధించినచ్చివఁద్రు నట్లు సకలజనపూజాభాజనుఁడైయుండ నాజనార్దనుని భోజనృష్ట్యంధ కాదులగు యాదవులందఱు నెదురుకొనిరి. దేవత లింద్రునట్లు తన్నె దుర్మొనవచ్చిన యాదవులనెల్ల బలువిధముల నాదరించి యతఁడు వారి కుశల మడిగి, పిమ్మటఁ దలిదండ్రులకు నమస్కరించెను. వారును నామహాభుజునిఁ గౌఁగిలించికొని గౌరవించిరి. అంత నావాసుదేవుఁడు, యాదవులందఱును దన్నుఁ బరివేష్టించు గొంతతడవు విశ్రమించి, పాదశౌచమొనర్చికొని, పిమ్మటఁ దండ్రితో నమహానమరవిధమంతయుఁ దెలిపెను. అని పలికి మఱియు నిట్లనియె.

—● కృష్ణుఁడు పసుదేవునకు యుద్ధవిధ మెఱిగించుట —●

ఓజనమేజయా! అపుడు పసుదేవుఁడు, సంగ్రామవిధమును వినఁ గోరి, “ఓప్రుత్రకా! సంగ్రామమును బరమాద్భుతముగా వింటిని. అందు వీరులందఱును గర్జిలుచుండ, వారివిధము ప్రత్యక్షముగాఁ జూచి యున్నవాడవు. కావున నందలియథార్థమునెల్ల నాకెఱిగింపుము. మహాత్ములగు పాండవులయుద్ధ మెట్లులయ్యెను? భీష్మద్రోణకర్ణకృప శల్యాదు లెట్లు పోరాడిరి? కృతాస్త్రులగు మఱియుఁగల క్షత్రియులు నానాదేశములనుండి వచ్చిరి గదా! వారితో నెట్లు పోరాటములు జరగెను?”

ఓజనమేజయా! తండ్రి తన్నిటులు ప్రశ్నించుటయు, నపహండరి కాత్ముఁడు, తల్లియు వినుచుండఁగాఁ గురువీరులసంగ్రామవిధ మెట్లు జరగినదియు నిట్లు తెలిపెను.

“మహాత్ములగుక్షత్రియు లాసంగ్రామమునఁ జేసినవను లత్యద్భుతములు. అవి యమేయములగుట, శతాబ్దములకేని వానిని వివరింప వలనుపడదు. అయినను నందు ముఖ్యవిషయములఁ గొన్నిటి సంగ్రహించి తెలిపెదను వినుడు. శౌరవ్యుఁడగుభీష్ముఁడు, దేవతల

కిందునట్లు, పదునొకొండతోహిణులకు సేనానాయకుడై యుండఁ బొండవనై న్యములందు శిఖండి, యేడతోహిణులకు నాయకుడుగా నుండెను. అట్టిశిఖండిని సవ్యసాచి రక్షించుచు వచ్చెను. అమృహోత్తులకుఁ బదిదినములు యుద్ధమయ్యెను. అప్పటి యక్కరుపొండవ యుద్ధము గగ్గురుపాటొదవించెను. అపు డమృహోహవమున నటులు పోరాడుచున్న యాగాంగేయుని, సవ్యసాచి సహాయుడై శిఖండి బహుబాణములచే భగ్గుపరాక్రమునిఁ గావించెను. పిమ్మట నమ్ముని శరతల్పగతుడై కాలమును గడపుచు, దక్షిణాయన మతిక్రమించు నంతకును నడుండి, యుత్తరాయణము రాగనే, శరీరత్యాగ మొనరించెను. ఆతనితరువాత నస్త్రవిద్యకుడగుద్రోణుడు, దైత్యునై న్యమునకు శుక్రనట్టులు సేనాపతియై, నశింపఁగా మిగిలిన తొమ్మిదియతో హిణులంగూడి కర్ణాదులు సహాయులుగా, సమరమునకుఁ దొడంగుటయు, బొండవులకు మహాస్త్రవేత్తయగుధృష్టద్యుమ్నుడు సేనానాయకుడై, మిత్తునిచే రక్షితుడగువరుణునట్లు భీమరక్షితుడగుచు, సమరమునకు నన్నద్దండయ్యెను. ఆతఁడు తనతండ్రికి గలిగినయవమానమును దలంచుచు సేనాపరివృతుడై యాద్రోణునిసమీపించియుద్ధముననద్భుత కృత్య మొనర్చెను. ఆద్రోణభృష్టద్యుమ్నుల యుద్ధమందే, నానాదేశములనుండివచ్చిన భూపాలకులందఱును, నించుమించుగాఁ బంచత్వమొందిరి. వారియుద్ధము పరమదారుణమై యైదుదినములు జరగెను. పిమ్మట ద్రోణుడలసి ధృష్టద్యుమ్నునకు వశుడై ప్రాణత్యాగమొనర్చెను. అనంతరము కర్ణుఁ డాసుయోధునై న్యమునకు సేనాపతియై మిగిలిన యైదుతోహిణులను నేడుపుచుండ, బొండవనై న్యములలో మిగిలిన మూడతోహిణులను బాధుడు గడపుచుండ, నానాటికి నై న్యములన్నియు హతవీరప్రాయములై యుండెను. పిమ్మట బావకునిజేరిన పతంగమట్టు లారాధేయుఁ డయ్యర్జునుఁ డాకి, రెండవదినమున బంచత్వమొందెను. అటు లాసూతసుతుఁడు హతుడయినతోడనే కౌరవులు నిరుత్సాహులై నిస్తేజులై, మిగిలినమూడతోహిణులకును శిల్కుని నైన్యాధిపతినిగాఁ భావించి యాతనిదండఁజేరియుండిరి. హతవాహనభూయిష్టములగు పొండవనై న్యములును యాధిష్ఠిరు నాశ్రయింపు మిగిలినయొకయతోహిణియు, నతనిచే నడువఁబడుచు

వచ్చెను. అంత నయ్యుధిష్ఠిరుఁ డప్పుద్రేకుని మార్కొని యాయుధవివరమున దుష్కరకృత్యమొనర్చి యాతనిఁ బరమార్పెను. శత్రుఁడు హతఁడై నపిమ్మట, సహదేవుఁడు శత్రునిఁ దలపడి, కలహకారకుండగు నాతనిఁ బొలియించెను. తనమాను మడిసినతోడనే దుర్యోధనుఁడు దుఃఖాక్రాంతమానసుఁడై, తననై న్యములన్నియు హతములగుట నేమియుఁ జేయునదిలేక గదాహస్తఁడై యొకమడుగుఁ బొచ్చుటయు, బ్రతాపసిధియగు భీముఁడు వానిని వెంబడించి, యాచ్యై పాయనప్రదమందున్న యాసుయోధనుని గాంచగలిగెను. అపుడు పాండవు లేపురును హతశిష్టమగునై న్యముతో నాసుయోధనుఁ జిట్టికొని, సలిలప్రవిష్టఁడై యున్న యాతని వాగ్బాణములచే నొప్పించుటయు, సతఁ డాప్రదమునుండి గదాపాణియై కదలి కదనమునకు సన్నద్ధుఁడయ్యెను. పిమ్మట భీముఁడు విక్రమాన్వితఁడై భూపతులు చూచుచుండఁగ నే మహాసంగ్రామమొనర్చి, యాసుయోధను వధించెను. పిమ్మటఁ బాండవనై న్యమెల్ల శిబిరమున నిద్రించియుండ, నారేయి ధృష్టద్యుమ్నుఁడు తనతండ్రిని వధించినవిధమును స్మరించి సహింపఁజాలక ద్రోణియెల్ల వారిని వధించుటయు, నేనును సాత్యకియుఁ బాండవు లేపురునుదక్కఁ దక్కిన పాండవపుత్రమిత్రనై న్యములన్నియు సమనెను. అనంతరము కృపకృతవర్షులును ద్రోణపుత్రుఁడును యుద్ధమున ముక్తులైరి. పాండవుల నాశ్రయించుటచే యుయుత్సుఁడును ముక్తు ఁడయ్యెను. అటులు కౌరవేంద్రుఁడగు సుయోధనుఁడు పానుబంధముగ సమయుటయు, విదురసంజయులు యుధిష్ఠిరుని సమాపించిరి. ఓప్రభూ! ఇటులు వదునెనిమిదిదినములు యుద్ధము జరగెను. ఆయుద్ధమునఁ బృథివీపతులందఱును నిధనమొంది స్వర్గతులైరి.” అని తెలిపెను.

ఓజనమేజయా! గగరుపాటొదవించునట్టి యిక్కథ నయ్యాదవులు విని, దుఃఖశోకపరిక్లిష్టులైరి. అని తెలిపి వైశంపాయనుఁడు మఱియు నిట్లనియె.

— పనుదేవుఁ డభివశ్యమృతికి దుఃఖించుట —

ఓజనమేజయా! అప్పు డప్పౌతాపశాలియగువాసుదేవుఁ డప్పుహాభారతయుద్ధకథను దెలుపుచును, దనతండ్రితోఁ దత్కథామధ్యమున

నభిమన్యునివధమువిధము తెలుపక మెల్లగా దాఁటెను. మహామతి యగుటఁ దత్కథాంశ మావసుదేవున కప్రియమని తలంచి కాఁజాలు విడిచియుండును. తనదాహిత్రినివధము వినినచో, వసుదేవునకు దుఃఖశోకసంతాపములు తప్పక గలుగునని మహామతియగు నతఁ డూహించియుండవచ్చును. కాని, యటు లక్కథ సతిక్రమించి పోవు చున్నయన్నతో “కృష్ణా! అభిమన్యువధమువిధము తెలుపక విడిచితివే!” అని పలుకుచునే సుభద్ర నేలఁ గూలెను. అటులు పుడమిబడిన యాసుభద్రను వసుదేవుఁడు చూచి, దుఃఖమూర్ఛితుఁడై తానును ధరణి కొరగెను. పిమ్మటఁ గొంతవడికిలేచి యవ్వసుదేవుఁడు దాహిత్రి వధ శోకసమాకులమానసుఁడై కృష్ణునిఁ గాంచి “ఓపుండరీకాతా! నీవు సత్యవచనుడవని బుడమిని బ్రసిద్ధిపడసినవాడవు గదా! ఇప్పుడు నాదాహిత్రినివధము నేల తెలుపవై తివి! నీమేనల్లునిమగజవృత్త మును జరగినవిధముగాఁ దెలుపుము. కన్నులసొంపుచే నిన్నుఁబోలిన యా నాచిన్నమనుమఁ డెట్లు రణరంగమున మడిసెను? ఆయ్యయో! కృష్ణా! కాలమురాకుండియు బలాత్కారముగా మానవులకు దుర్మ రణము సంభవించెను. ఇంత దుఃఖము గలిగియు, నాహృదయము నూలువ్రయ్యలు గాకున్నయది. అక్కటా! ఆక్కుమారుఁడు సంగ్రామ విషయమునఁ దల్లియగు సుభద్ర కేమి చెప్పెను? నాకుఁ బ్రియుండగు నచ్చుపలాతుఁడు నాతో నేమియేనిఁ జెప్పుమనియెనా? యుద్ధరంగమున, నతఁడు మరలి, శత్రులచే హతుఁడు గాలేదుగదా? యుద్ధరంగమున వాని ముఖము వికృతముగాఁ జేయఁబడలేదుగదా? ఓకృష్ణా! మహాతేజుఁ డగువాఁడు నాయెదుట బాలభావముచే శ్లాఘించుకొనువానివలె నుండియు, దనవినయమునమాత్రము చూపింపకపోలేదు. ద్రోణకర్ణ కృపాదులచే నాబాలుఁడు వంచితుఁడై ధరణిఁ బడియుండలేదుగదా? అదియెల్ల నాకేఱిగింపుము. ఓకేశవా! ఆ నాదాహిత్రిఁడు నిత్యము, భీష్మద్రోణులన, బలశాలియగుకర్ణుని యుద్ధమున స్పర్థతోఁ జూచు చుండెడివాఁడు.” అని యడుగుచుఁ బలువిధముల నేడ్చుచున్న తండ్రిని గాంచి, గోవిందుఁడును దుఃఖితుఁడై “ఓతండ్రి! శోకింపకుము. సంగ్రామరంగమున వానిముఖము వికృతము గాలేదు. దుస్తరుడగు నతఁడు యుద్ధమున వెనుకంజవేయలేదు. వేలకొలఁది క్షత్రియ

వీరుల నతఁడు వధించి, తుదకు దుశ్శాసనపుత్రునకు వశుఁడై ద్రోణకర్ణులచే వధింపఁబడియెను. వానితో నొక్కొక్కఁడు యుద్ధము చేసెనేని, యెవ్వఁడును జయింపలేఁడనుట యేల? ఆనజ్రాయుధధారియు నాతనిఁ దా నొక్కఁడు నోరువఁజాలఁడు. అయ్యయో! ఆనాఁడు మనశాస్త్రుఁడు సంశక్తులచే సంగ్రామమునకు సమాహవాతుఁడై వెడలఁగా, నపుడు ద్రోణాదులు కుపితులై యయ్యభిమన్యునిఁ జుట్టుకొనిరి. ఓనాయనా! అంతట మనయభిమన్యుఁ డెంతయేని వైరివధ మొగర్చి, దుశ్శాసన పుత్రున కగ్గమై స్వర్గమును దనకగ్గముగా నొనర్చికొనియెను. తండ్రి! శోకింపకుము. కృత బుద్ధులగువారు వ్యసన మొందియుఁ బరితాప మొందరు. ద్రోణకర్ణాదులగు వీరులు మహేంద్రప్రతాపులయ్యు, వారి నాతఁ డెదుర్కొని నివారించి వారిచే మరణ మొందెనుగదా! అట్టి యతఁడు వీరవృద్ధము నొంద కుండునా? కావున నాతనికై శోకింపకుము. అంత నవ్వీరుఁడు హతఁడై షీతివైబడ నీసుతయగు సుభద్ర దఃఖార్తయై యాతనిఁ జేరి, యాఁడులకుముకిపిట్టయట్టు లెంతయు నేడ్చుచు, ద్రౌపదినిగూడి పరితపించెను. అపు డామె 'ద్రౌపదీ! మనయర్భకులే! వారిన్వెల్ల జూడ వలయును.' అని పలుకుచు మఱియు నేడ్వసాగెను. ఆమెవచన మాలించి కురుకాంతలందఱును, దమభుజము లామెపైవైచి, పరమార్తలై మొఱలువెట్టఁజొచ్చిరి. పిమ్మట మనసుభద్ర యుత్తరను గాంచి 'అమ్మా! నీమగఁ డెందులకుఁ బోయెనే! నాకాతనిరాక నడిగా నెఱిగింపుము. ఓవిరాటపుత్రీ! వాఁడు నిత్యమును నాతోఁజెప్పి నామాట విని భవనమునుండి వెడలుచుండెడివాఁడుగదా! ఇపుడెందులకేఁగెను? వడిగా నేల రాకున్న వాఁడు? ఓయభిమన్యుసుతా! మహావీరులగు నీమామలు నీకై పరితపించుచున్నారు. ఈరణరంగమునకు యుద్ధాభిరామతో వచ్చిన నీకు వారు కుశలమును బలికిరిగాదే! సంగ్రామఃధము నాకుఁ దెలుప వేటికి? ఇట్లు మొఱవెట్టుచున్న నాతోమాటలాడవేమి?' అని పలువిధములఁ బరితపించెను. ఆసుభద్ర పరివేదనము విని, కుంతి యెంతయు దఃఖితయై, మెల్లఁగా, నాసుభద్రతో, 'భద్రా! నీవన్నయటులు నాచిన్ని మనుమఁడు వాసుదేవసాత్యకులకును, దండ్రికిని నల్లారుముద్దుబిడ్డఁడై పెరిఁగెను. ఇపుడు కాలవశముగాఁ గాలదర్శ మొందెను. మర్త్యధర్మ మిట్టిదని తెలియుము. ఓయదునందనీ! పరితపింపకుము. దుర్భిక్షుడగు నీ

తనయుడు పరమగతిని బడసినవాడు. నీవును మహాత్ములగు శ్రీ
యోగములకులమున జనించినదానవు గదా! ఓపద్మాక్షీ! అటులగుట
నీవు శోకింపవచ్చునా? గర్భిణి యైయున్న నీచిన్నికోడలి నుత్తరవైన
జూడవలదా? కొలఁదికాలముననే యీమె, యాతనికిఁ జేరుగాఁ దన
యునిఁ గనును.' అని యూఁడించెను. పిదప నాతనికై శోకమువిడిచి
యాకుంతి ధర్మజుని, భీముని నకులసహదేవులను, నభిమన్యుని శ్రాద్ధకృ
త్వము దీర్చ నియోగించుటయు, వారటులానర్చి బ్రాహ్మణులకుఁ
గోదానము లొనర్చిరి. ఓయదూద్యహా! పిమ్మట, మనకుంతి యుత్త
రను గాంచి, 'ఓ విరాటపుత్రీ! ఇంక నీవిందు సంతాపమొందినఁ బనిలేదు.
నీవు నీభర్తకై నీ గర్భమందున్న శిశువును రక్షింపవలసియున్నది.' అని
పలికి కుంతియచ్చోటు విడిచిపోయెను. ఆమె నెలవుపొంది యీ
మనసుభద్ర నిందులకుఁ దోడ్కొనివచ్చితిని. ఓతండ్రి! నీదాహిత్వ
డిట్లు మృత్యుకొందెను. సంతాపమును విడువుము. శోకమునకుఁ జిత్త
మునఁ దావొసంగకుము," అని తెలిపెనని చెప్పి వైశంపాయనుడు
మఱియు నిట్లనియె.

—అవ్యానుఁ దశ్వమేధమును యుధిష్ఠిరునకు నియోగించుట —

ఓజనమేజయా! అంత నవ్వసుదేవుఁ డావాసుదేవునచన మా
లించి, శోకమువిడిచి, దాహిత్రునకు శ్రాద్ధకృత్య మొనరించెను. అటులే
వాసుదేవుడును దనమేనల్లునకు, సుగతిదాయకమగు నౌర్ధ్వదైహిక
మొనర్చి, యాటులక్షల యుత్తమబ్రాహ్మణులకు, విఘ్నక్తుముగా సకల
గుణాన్వితమగు భోజ్యసమూహ మర్పించి తృప్తులఁ గావించెను.
మఱియు వారికి వలయువస్త్రములను ధనములను సమృద్ధిగా సమర్పిం
చెను. అదియెల్ల వారికి నద్భుతావహమై యుండెను. మఱియు సతః
డాయార్థ్యదైహికమున సువర్ణగోవస్త్రదానము లొనర్చి బ్రాహ్మణుల
వలన వృద్ధిప్రదాయకములగు నాశీర్వాదములు వడసెను. పిమ్మట
వాసుదేవబలరామసాత్యకులు, కృతాభిమన్యుశ్రాద్ధకృత్తులై, మిగులఁ
బరితపించుచు శాంతివహింపఁజాలకుండిరి. అటులే యచ్చటఁ బాండవ
వీరులును హస్తినాపురమున, నభిమన్యుమరణమునకై దుఃఖించుచు
శాంతినొందఁజాలకుండిరి. ఓరాజా! ఉత్తర పెక్కుదినములు పతి

మఃఖార్తయగుచు భుజింపకుండెను. అదియెల్ల వారికిని మిగుల దుఃఖ కరముగా నుండెను. అంత నయ్యుత్తరకు గర్భము కృత్రిమమందుండ, కద్దిలమును దివ్యదృష్టిచేఁ దెలిసికొని వ్యూరుఁ డందులకురచ్చి, విశాఖాక్షియగుకుంతిని, నుత్తరను గాంచి, 'కుంతీ! మహాతేజఃడగు గర్భస్థ శిశు వీను తరకు శోకమును దొలఁగింపఁగలఁడు. ఓయశ్వినీ! నీకు మహాతేజఃడగు పుత్రుఁ డుదయించును. అయ్యది వాసుదేవుని క్రభావమునుండియు, నామాటచుబట్టియుఁ దప్పక జరగును. పాండవుల యంతమున, నితఁడు పుడమిని బాలింపఁగలఁడు' అని పలికి, ధనంజయునిఁ గాంచి 'ఓపార్థా! నీకు మహాభాగుఁడను మహాత్ముఁడగు పౌత్రుఁ డుదయించును. అతఁడు చతుస్సముద్రముద్రితమగు భూవలయమునెల్లఁ బాలించును. కాపున, నీనితఁ శోకము విడుపుము. నాయీ వచనమును శంకింపఁ బనిలేదు. అది సత్యమని నమ్ముము. మఱియు వృష్ణవీరుఁడగు కృష్ణుఁ డేమేమి మున్ను తెలిపెనో, యదియెల్లఁ గాఁగలదు. అందు సందియమంద నక్కఱలేదు. నీతనయుఁ డాత్మనిర్జితములై యక్షయములైన విబుధలోకముల నందును. కాపున నభిమన్యునెడ నీవుగాని, తక్కినవారుగాని శోకింపవలసినదిలేదు' అని వ్యాసుఁడు, యుధిష్ఠిరుఁడు విరుచుండఁగనే తెలిపెను. అస్మితా మహానివచనములు విని, యస్మాద్భుడు, దుఃఖము వరిత్యజించి, యించుక యుత్సాహము గలిగిపట్టులు గాన్పించెను. ఓధర్మజ్ఞా! ఆయుత్తరగర్భమున నీతండ్రియు, శుక్లపక్షచంద్రునట్లు వర్ధిలుచుండెను. పిమ్మట వ్యాసుఁడు యుధిష్ఠిరు సశ్వమేధయాగ మొనర్చుమని ప్రేరించి యంతర్హితుఁ డయ్యెను. మేధావియగు ధర్మజుఁడును, నావ్యాసుని వచనము లాలించి, ధనసంపాదనవిషయమునఁ బయనముగావింప నిశ్చయించెను." అని వైశంపాయనుఁడు తెలుప విని, జనమేజయుఁడు మఱియు నిట్లనియె.

— ౧౦ యుధిష్ఠిరాదులు ధనమునకై హిమగిరికి వెడలుట ౧ —

ఓవైశంపాయనా! మహాత్ముఁడగువ్యాసుఁడు తెలిసినవచనములు విని, యశ్వమేధయాగమునకై యుధిష్ఠిరుఁ డేమిచెనెను? మగుత్తుఁడు పుడమినుంచిన రత్నచయము నాతఁ డెట్లు సంగ్రహించెను? అదియెల్ల నాకెఱిఁగింపుము.

అది విని వైశంపాయనుడు “జనమేజయా! ఆద్వైపాయను సద్వచన మాలించి యాధర్వజుడు, తనతమ్ములనెల్ల రావించి, కాలాను కూలముగాఁ బ్రసంగించువాడై, ‘ఓభీమాన్జననకులసహదేవులారా! మహాత్ముడగు వ్యాసుడు మనవైగల సౌహృదముచే నేమిచెప్పెనో యది మీరు వింటిరిగదా! భీమంతుడగు నతఁడు కురురాజులహితము గోరి తెలిపియున్నవాడు. తపోవృద్ధుఁడును, మహాత్ముఁడును, మిత్ర శ్రేయోభిలాషియు, గురుఁడును, ధర్మశీలుఁడును, నద్భుతకర్తుఁడునగు నతఁడు తెలిసినది వ్యర్థముగాదు. అటులే భీష్మవాసుదేవులును దెలిసి యున్నవారు. దాని నిపుడు సంస్మరించి తరింపఁగోరుచున్నవాడను. ఇపుడును, నికముందును నది మనయెల్లరకును హితముగదా! బ్రహ్మ వాదియగు నతనివచనమును శరభములను బంధించియుండును. ఇక నిప్పుడమియెల్ల ఊరత్నయై యున్నది. ఓవీరులారా! వ్యాసమహర్షియే, మరుత్తునిధనమునుగూర్చి తెలిపియున్నవాడు. అది మీకు సమ్యతమా! యుక్తమేని యాలోచింపుడు. ఆమరుత్తునిధనము మన మందఱము తేవలయునని నాయభిప్రాయము. ఓభీమా! నీమతమేమి?’ అని యతఁడు పలికనతోడనే, భీముఁడు ప్రాంజలియై ‘ఓమహాబాహు! నీవు తెలిసినది నా కెంతయు సమ్యతమైయున్నది. వ్యాసుడు తెలిసిన విత్తమును దెచ్చుటలో నాకేమియు విప్రతిపత్తిలేదు. కావున నిక్కార్థమున నమరుత్తునిధనముఁ దప్పక సంపాదితము. అది జరగినదనియే నానిశ్చయము. మనమెల్లఁబోయి, మహాత్ముడగు గిరీశునిఁ బ్రసన్నునిఁ గావించి, తదనుగ్రహమునఁ దద్ధనముఁ గొందము. ఆవిత్తమును సంపాదించుటలో నాదేవేశుని, దదనుచరులను బ్రసన్నులఁగావింపక తే వలను పడదు. ఆవృషభధ్వజుడు ప్రసన్నుడగునేని తద్విత్తమును రక్షించు రౌద్రదర్శనులగు కిన్నరులును మనకు వశులగుదురు.’ అని భీముఁడు తెలిపెను. అది విని యుధిష్ఠిరుఁ డెంతయుఁ బ్రీతుఁడై యాతని మెచ్చుకొని యెను. అట్లనాదులును, నది యుక్తమని పలికిరి. అంత సహృదపులందఱును రత్నాహరణనిశ్చయమై, మంచిశుభముహూర్తమునఁ దమనేల కాజ్ఞాపించిరి. బ్రాహ్మణుల స్వస్థివాచనములుపడసి, ముందుగనే సురోత్తముడగు నమృహదేవుని నారాధించి, పాయసమోదకాదులను, మాంసా పూపములను సమర్పించి, యమృహాత్మునిఁ బ్రసన్నుఁగావించికొని సంత

హ్లాంతరంగులై వెడలిరి. వారటులు ప్రయాణముచేయునపుడు బ్రాహ్మణోత్తములు సంతృప్తాత్ములై యాశీర్వాదము లొనర్చిరి. పౌరులు మంగళాచారములుగావించిరి. అపు డప్పొండవు లగ్నిహోత్రునితోఁగూడ బ్రాహ్మణులకుఁ బ్రదక్షిణసమస్కారములుచేసి, పుత్రశోకశీఘ్రమునై యున్న ధృతరాష్ట్రుని నెలవ్రువడిసి, గాంధారికుంతిచేవులయానతి నొంది, ధృతరాష్ట్రపుత్రుడగు యుయుత్సుని మూలస్థానమునకు రక్షకునిఁగా నుంచి, పౌరబ్రాహ్మణసంపూజ్యమారులగుచుఁ బ్రయాణము సాగించిరి.” అని తెలిపి వైశంపాయనుడు మఱియు నిట్లనియె.

— పాండవులు సువర్ణమును సాపాదించుట —

“ఓజనమేజయా! పాండవు లట్లు సోత్సాహముగా వెడలి, తమ తమమహారథభూషణములచే చెసలఁ బ్రతిధ్వనింపజేయుచు, బుడమి వండక, సూతపండితమాగధుల సన్నుతులనొందుచు, నిజరత్నాలచే సూర్యునట్లు తమనైన న్యములుమాత్రము తప్పుఁ బరివేష్టించఁ బోవుచుండిరి. వారిలో యుధిష్ఠిరుఁడు శ్వేతాతపత్రశోభితుడై, పౌర్వమినాఁజించుదురునందము వహించియుండెను. త్రోవలోఁ బ్రహృష్టులై, ప్రజలొసంగు జయాశీర్వాదముల నతఁడు ప్రతిగ్రహించుచు వచ్చెను. ఆతని ననుసరించి వెడలినసైనికుల హలహలాశబ్దము మిన్నుముట్టుచుండెను. అప్పు డప్పొండవార్గజుఁడు, నదులను, సరోవరములను, వనములను, సుద్యానములను, గడచిగడచి యాహిమవత్సర్వతమును సమీపించి, మరుత్తుఁడుంచినద్రవ్య మెందు వెలయుచుండెనో, యచో నతఁడు తనసైనికులతో విడిదిగావించికొనియుండెను. వారు విడిన ప్రదేశము సమతలమై శుభప్రదముగా నుండెను. అపుడు తపో విద్యాదమాన్వితులగు బ్రాహ్మణులను, వేదవేదాంగపారగుఁ డగు ధౌమ్యుని నందులకువచ్చినవ్యాసుని ముందుంచుకొని, రాజులును మఱికొందఱు బ్రాహ్మణులును బరివేష్టించియుండ శాంతివిధిని గావించిరి. పిమ్మట మధ్యభాగమున రాజునకును, నలువంకల నమాత్యులకును, షట్పుథమును, నవఖండమునగు నివేశనము నిర్దింపఁబడియెను. పిదప నయ్యుధిష్ఠిరుఁడు మత్తవారణేంద్రములకును నివేశన మేర్పఱచి, బ్రాహ్మణులతో ‘ఓవిప్రోత్తములారా! మంచి తిథినక్షత్రములు గలశుభ

ముహూర్తమున మనయిక్కార్థమునకుఁ గావలసినకృత్య మేదియో యది యొనర్పడు. ఇందే యాలస్యముచేసి కాలక్షేపమునేయుట మనకుఁ దగదని నిశ్చయించికొని యింక నేమిచేయవలయున్నదో, దానిని పడిగా నిర్వర్తింపుడు.' అని తెలిపెను. అది విని, పురోహితు నితోఁగూడ బ్రాహ్మణులెల్లరును, నయ్యుధిష్ఠిరుని హితముగోరి, 'ఓరాజా ! నేడే మంచినక్షత్రముగల శుభముహూర్తము గలదు. అటులగుట నుత్తమ క్రియలయొడ నేడే ప్రయత్నింతము. మీరిపుడు జలమూత్రాహారై యుపవాసము లొనర్పవలయును.' అని తెలిపిరి. అంత నప్పొండవు లాద్విజోత్తములవచనములచొప్పున, నుపవాసవిధి యొనర్చి యారేయి, గుళాస్తరణములందుఁ గూరుచుండి, యాగము లందుఁ బ్రజ్వలితములగు నగ్నులట్లు వెలయఁజొచ్చిరి. విదప బ్రాహ్మణులనద్వచనములు వినుచుండఁగా, వారి కారేయి గడచెను. ఆనంత రము ప్రాతఃకాలమగుటయు బ్రాహ్మణు లాయుధిష్ఠిరుఁ గాంచి యిట్లు తెలిపిరి" అని చెప్పి మఱియు నిట్లనియె.

— యుధిష్ఠిరుడు ధనసంగ్రహమునేయుట —

"ఓజనమేజయా ! అటు లా బ్రాహ్మణు లయ్యుధిష్ఠిరునితో, 'ఓరాజా ! మహాత్ముడగు త్రినేత్రున కీపు డుపహారమొనర్చి, విదప మనప్రయోజనము సాధింప యత్నింతము.'

అది విని యుధిష్ఠిరుఁ డాగిరిశున కుపహారము విధ్యుక్తముగా సమర్పించువాడై, యగ్నినాజ్యముచేఁ దృప్తిపఱచి, మంత్రసిద్ధమగు చరువును గావించి, పురోహితు ననుమతవడసి, మంత్రపూతములగు పూవులనుబట్టికొని, మోదకపాయసమాంసాదులచే బలిని సమర్పించెను. పిమ్మటఁ బూవులతోడను, లాజలతోడను, గిరిశున కర్పింపఁగా మిగిలినయుపహారము నాతనికింకరులకు సమర్పించి, మఱియు యథేంద్రుడగు కుబేరునకును, మణిభద్రునకును, నింకను భూతపతులగు యక్షులకును గృసరమాంసములతోడను, దిలసంయుతములగు నివాపములతోడను నన్నమును గుంభములుగాఁబోసి, ధౌమ్యుడు సమర్పించెను. అంత నయ్యుధిష్ఠిరుడు బ్రాహ్మణులకు వేలకొలది గోవులనిచ్చి నక్తంచరులకును, భూతములకును భలులొసంగ నాజ్ఞ

వెట్టెను. అపు డాదేవదేవునిస్థాన మెంతయు ధూపగంధపుష్పాదులచే నావృతమై యుండెను. అటు లతఁడు రుద్రునియుఁ బ్రమథగణ ములయుఁ బూజను గావించి, వ్యాసుని మున్నిడికొని రత్ననిధినిజేరి, ధనాధ్యక్షునిఁ బూజించి, సమస్కరించి, విచిత్రములగుపుష్పాపూప కృసరములతో శంఖాదినిధులను, నిధిపాలురను నారాధించి, బ్రాహ్మణోత్తముల స్వస్తిపుణ్యాహఘోషములు వెలయుఁ, బ్రీతియుక్తుఁడై యతఁ డాధనమును ద్రవ్వించెను. అందు ఘనోహరములై బహువిధ ములై కరకములతోఁగూడినపాత్రములును, భృంగారములు, కటాహ ములు, కలశములు, వర్ధమానకములు, విచిత్రములగుపెక్కుభాజన ములు వేలకొలదిగాఁ గానిపించెను. అపు డాధర్వాత్మఁడు వానిని వైకుంఠధరించెను. ఆధనములకు రక్షకములుగాఁ గరపుటములనెడి పాత్రము లమర్చుబడియెను. ఉప్రాదులపై వానిని దూచెడిపాత్ర విశేషము కట్టఁబడియెను. ఆధనములను మోయుటకు లొట్టియ లఱు వదిశతసహస్రములును, వానికి ద్విగుణముగా గుఱ్ఱములును, శత సహస్ర వారణములును, నటులే శకటములును, రథములును, నాఁడేగ్గు లును నందులకుఁ దెప్పింపఁబడియుండెను. ఇతఁ డధనములనహింప నున్న ఖరములకును మానవులకును గొలదియే లేకుండెను. వానియం దెల్ల నయుద్ధిధిష్ఠిఁడ డాధనములనుంచి, మఱియు మహాదేవు నారా ధించి హస్తినాపురమునకుఁ బయలువెడలి, వ్యాసునినెలపుగొని, ధామ్యుని ముందుంచుకొని రెండు క్రోసులదూరమున కొకమాటుగా నిలుపుచు నడువసాగెను. ఆనైన్యము పత్రనాభిముఖమైపోవుచు, దత్తురూద్రవహులకు సంతసముగలుగ, నతికష్టముగ ద్రవ్యభార ములను వహించుచుండెను.” అని తెలిపి వైశంపాయనుఁడు మఱియు నిట్లనియె.

— పరిక్షిత్తుజనవిధము —

“ఓజనమేజయా! అంతలో నాహస్తీపురికి, యాదవులఁగూడి వాసుదేవుఁడు పోవ నిశ్చయించి, తాను మున్ను తనభరికిఁ బయనమై పోవునపుడు ధర్మజునితోఁ జెప్పినమాట స్మరించి, హయమేధమునకు సమయమగుటయు, బ్రద్యుమ్న సాత్యకులతోఁగూడి పయనమయ్యెను.

ఆతనివెంట సాంబ చారుధేష్ఠ గద కృతవర్షులును, సుభద్రాసహితుడై
 బలదేవుడును వెడలిరి. వారెల్లఁ గుంతిని, ద్రౌపదిని, నుత్తరను
 గాంచి, యోదార్పువారై హస్తీపురి కరుదెంచిరి. అటులు వారెల్ల
 వచ్చుటఁ దెలిసి ధృతరాష్ట్రుఁడు, యథాన్యాయముగా విదురసహ
 యుడై యెదుర్కొని తెచ్చెను. విదురునిచేఁ బూజితుడై, వాసుదేవుఁ
 డందే యుముత్సునింట నుండెను. అక్కరిపురమున, నావృష్టివీరులు
 నివసించియున్నయపుడే, సీతండ్రియగు పరీక్షిత్తు జనించెను. ఓజసమే
 జయా! అతఁడు గర్భస్థుడయ్యు బ్రహ్మసావపీడితుడగుట, హరశోక
 వివర్ధనుడై, శవమువలె నిశ్చేష్టుడై యుండెను. హర్షపూరితులైన
 జనుల సింహనాదధ్వని దిక్కుల ముట్టి వెంటనే చల్లారెను. అపుడు
 వాసుదేవుఁడు వడివడిగా వెడలి, యంతిపురమునకు సాత్మ్యకితోఁ
 బ్రజేళించి, వ్యాకులమానసుడై వడిగాఁ దనకై వచ్చు తనమేనయత్తను
 గాంచెను. ఆమె వాసుదేవునితో, 'కృష్ణా! వడిగా రమ్మ' అని మఱి
 మఱియుఁ బిలుచుచుండెను. ఆమెవెనుక సుభద్రయు, ద్రౌపదియు,
 మఱియుఁ గలబంధుకాంతలును, సకరుణముగా నేడ్పుచుండిరి. అపు
 డక్కుంతి, బాష్పగర్జదళింతియై యవ్వాసుదేవుని సమీపించి 'కృష్ణా!
 మహాబాహు! నీవలన దేవకి మంచినంతానము గలదయ్యెనుగదా!
 నీవ మాకు గతివి. నీవే స్థితినిమిత్తభూతుడవు. మా యీకులమెల్ల
 నీయధీనమై యున్నయది. ఓయదుప్రవీరా! ఈ నీమేనయల్లునికొడుకు
 మున్నా యశ్వత్థామ, బ్రహ్మశ్రుప్రయోగమునేయ, నద్దాన హతుడై,
 మృతుడై జనించెను. వీనిని నీవ జీవింపజేయవలయును. ఓకేశవా!
 ఆయిషీకాశ్రుప్రయోగమయమున, నీ వీశిశువు మృతజాతుడైనను
 బుసర్జివితుని జేయుదునని ప్రతినయొనర్చితివిగాదే? ఇదె వీఁడు మృత
 జాతుడై జనించెను. చూడుము. ఓమాధవా! నన్నును, నియ్యత్తరా
 సుభద్రాద్రౌపదులను, యుధిష్ఠిరభీమార్జుననకులనహదేవులను నీవ
 గదా రక్షించువాడవు. నేనును బాండవులును మాప్రాణములను వీని
 యందే పెట్టికొనియున్నవారము. ఓయాదవోత్తమా! పాండురాజు
 నకును నామామకును బిండోదకాదు లుండవలదే? నీయట్టివాఁ
 డును, నీకుఁ బ్రియుండునగు నభిమన్యునకును వీనిబ్రదుకుచే భద్ర
 మయ్యడిసి, ఓజనార్దనా! మృతుడైనవీనిని బ్రతికించి ప్రియమొన

ర్ముము. ఓకృష్ణా! మున్నొకపుడు తనతో నభిమన్యుడు తెలిసిన విధము నుత్తరయుఁ దెలుపుచున్నది. అభిమన్యుఁ డొకపు డీమెతో 'ఓవై రాటీ! నామామనుజోలినవాడును, నాతని కిధీరుఁడైనవాడును నై నీకుఁ బుత్రుఁడగును. వాడు వృష్ణస్థంధకకులముఁజేరి ధనుర్వేదమును గ్రహించును. మఱియు వానికి విచిత్రాస్త్రములును నీతి శాస్త్రమును వారివలననే సంగ్రహింపఁబడియెడును.' అని ప్రీతిపూర్వకముగాఁ దెలిపెనట. ఓమధుసూదనా! మేమెల్ల నిన్ను సవినయముగా యాచించుచున్నారము. వీనిని మావంశమున కుద్ధారకునిగను నుత్తముగను శుభప్రదుఁగను నొనర్చుము.' అని యస్కంతి చేతులెత్తి దుఃఖార్తయగుచుఁ బలికెను. ద్రౌపది యున్న గువారందఱును బుడమిఁ బడి దొరలుచుఁ గన్నీళ్లులేటులుగాఁ బ్రవహించుచుండ 'అయ్యయో! వాసుదేవుని మేనల్లునకు మృతపుత్రుఁడు జనించెను' అని మొఱలిడిరి. అంతఁ బుడమిఁబడియున్న కుంతినిబట్టికొని, యాశ్రీకృష్ణుఁ డూహించెను" అని తెలిపి వైశంపాయనుఁడు మఱియు నట్లనియె.

— సుభద్ర కృష్ణునిఁ బ్రార్థించుట —

"ఓజనమేజయా! అంతఁ గొంతవడికి గుంతి మెల్లగా లేచెను. పిన్చుట సుభద్ర తనయన్నయగు వాసుదేవునిఁ గాంచి, దుఃఖార్తయై మొఱవెట్టుచు, 'ఓపుండరికాక్షా! నీ వాపాధునిపాత్రునిఁ గనుఁ గొనుము. అయ్యయో! అపుడు కౌరవులెల్ల నశింప, ద్రోణపుత్రునిచే భీమునికై ప్రయోగింపఁబడిన యిషీకాస్త్రముచే గతాసుఁడై, ఓజించి యున్న యాచిన్ని శిశువు నరయుము. అపుడు ద్రౌణీప్రయుక్తమగు నయ్యస్త్రము ఉత్తరయందును, నాయందును విజయునందును ఫలించి నట్టిదయ్యెను. మఱియు నిపుడు సపుత్రకముగా నాపుత్రుఁ డగపడమి నయ్యస్త్రము నాహృదయమును వ్రయ్యలుచేసి, నాయందే యున్న దని తలంపుము. అక్కటా! అయ్యధిష్ఠిరుఁ డీయభిమన్యుపుత్రమృత వార్త వినిన నెట్లు పరితపించునో? భీముఁ డేమని పలవించునో? వివ్వచ్చుఁ డెట్లు విలపించునో? నకులసహదేవు లెట్టి యార్తివహింతురో? ఓవాసుదేవా! పాండవు లాయశ్వత్థామచే వంచితు లైరనవచ్చును. ఓకృష్ణా! ఆసోదరు లేవురకును సభిమన్యుఁ డెంతయుఁ బ్రయోడగుట

సందియములేదుగాదే! ద్రోపుత్రాస్త్రనిర్జితులగువా రీతనియొత్పత్తి విధము వినిన నేమివగతురో? ఓజనార్దనా! వారిదుఃఖముకంటె నీకుఁ బరితపింపఁదగినదేది? అభిమన్యుసుతుఁడు మృతుఁడగుట నీకు మాత్రము దుఃఖనిమిత్తము గాకుండు తెట్లు? ఓయన్నా! ఇదె నే నిపుడు నీకుఁ దలవంచి మ్రొక్కి బ్రతిమాలుచున్నదానను. అదె నీయత్త కుంతియు, ద్రౌపదియు నెట్లు పరితపించుచున్నవారో చూడుము. ఓమాధవా! ద్రోణసుతుఁడు పాండవులగర్భములను జెఱుచునపుడు నీవు కుపితుఁడవై 'ఓరీ! బ్రహ్మబంధూ! సరాధమా! నీవేమో దురూహచేసీతివిగాని, యక్కిరీటపాత్రుని జీవింపఁజేసెదను. నిన్ను విఫలమనోరథుఁ గావించెదను.' అని పలికితివిగాదే? ఆనీవచన మును నేను వినియు, నీసామర్థ్య మెఱిగియు, నిన్నిటులు ప్రార్థించు చున్నదానను. అభిమన్యుతనయుఁడు జీవించుఁ గాక. నీవపుడు ప్రతినయొనర్చియు నీశుభవచనమును సఫలముగావింపవేని, నేను జీవింపనని నమ్ముము. ఓవీరా! వృష్టిశార్దూలా! ఈయభిమన్యుసుతుఁడు జీవింపఁడేని నేను బ్రతుకఁజాలను. నీవు జీవించియుండ, నీతఁడు జీవింపఁడేని నీవలన నాకయినదేమి? ఓయహాత్మా! మృతుఁడగు నియ్యభి మన్యుసుతుని బ్రతికింపుము. ఓకేశవా! ధర్మాత్మా! సత్యవచనా! సత్య విక్రమా! నీవు ఘనుఁడవై దయారసము వర్షించుచు నీశిశుసస్యమును జీవింపఁజేయుము. నీసద్వృదనమును సత్యమును జేయఁదగియున్న వాఁడవు. నీవు తలంతువేని, యీశిశువునేగాదు, మృతములైన ముల్లోకములను జీవింపఁజేయఁగల్గుదువు. నీమేనల్లుఁడగు నభిమన్యు నకుఁ బుత్రుఁడైన యీమృతశిశువును బ్రదికించుట యద్భుతమా? ఓకృష్ణా! నీప్రభావము నేనెఱుంగుదును. కావుననే యిటులు నిన్ను యాచించుచున్నదానను. పాండవుల కిపు డీపరమాను గ్రహము సూపుము. ఓయన్నా! నీకు నేను జెలియలననిగాని, హతసుతననిగాని, ప్రపన్ననై యుంటిననిగాని తలంచి దయసేయఁ దగియున్నదానవు." అని మొఱవెట్టెనని తెలిపి వైశంపాయనుఁడు ఘోషియు నిట్లనియె.

— ౧౦ ఉ త్తర శ్రీ కృష్ణుని పుత్రభిక్ష వేడుట ౧౦ —

ఓజనమేజయా ! సుభద్ర యిట్లు ప్రార్థించుటయు నవ్వాసు దేవుఁడు దుఃఖమూర్ఛితుఁడై లేచి, “అటులే జీవంపఁజేసెదను.” అని గట్టిగాఁ బ్రతికి యచ్చటిజనమును సంతసంపఁజేసెను. ఆతనివచనముచే నందలివారందఱును, సలిలప్రాప్తిచే ఘర్తార్థులట్లు పరమానంద మొందిరి. పిమ్మట నమృతాత్మఁడు నీతండ్రి జనించినమందిరము వడిగాఁ జొచ్చెను. ఆమందిరము నీతపుష్పమాల్యములచే నలంకరింపఁబడి యుండెను. యథావిధిగా నామందిరమున నెల్ల దెసలఁ బూర్ణజల కుంభము లుంపఁబడియుండెను. మఱియుఁ దిందుకాలాతములతోడను, ఘృతముతోడను, సర్వ పములతోడను విమలములగునస్త్రములతోడను, నగ్నులతోడను నది నిండియుండెను. పరిచర్యకై ముదుసలికాంత లాగృహము నావరించి యుండిరి. మఱియు దత్తులును, నిపుణులును, బండితులునగు వైద్యు లెల్లఁడలఁ గూరుచుండిరి. అం దావాసుదేవున కెల్లయెడలఁ బిశాచరక్షోనివారకములగునవి గానవచ్చెను. నిపుణు లగువా రపుడు వలయుద్రవ్యములనెల్ల నందుంచిరి. ఓజనమేజయా ! అటులున్న నీతండ్రిజన్మగృహమును గాంచి, యవ్వాసుదేవుఁ డెంతయు సంతసించి, మేలుమేలని పొగడెను. వికసితముఖుడై యక్కమ లాతుఁ డటులు పలుకుచుండఁగా, ద్రౌపది వడిగా నుత్తరను జేరి “ఓభద్రా ! అదె నీమగని మామయగు మధుసూదనుఁ డరుదెంచెను. పురాణమహర్షియు, నచింత్యరూపుఁడును, నపరాజితుఁడునగు నతఁడు నిన్ను సమీపించుచున్నాఁడు.” అని తెలిపెను. అది విని యాయుత్తర కన్నీళ్లలను, బాష్పకలితవచనములను నాపికొని, నడుము బిగించు కొని యావాసుదేవుని దేవునిగా భావించి యాతని సమీపించి, పరితపించుచున్న హృదయము నించుక నిలిపికొనుచు గోవిందునిఁ గాంచి, యతిదీనముగా “ఓపుండరీకామా ! పుత్రహీనులమగు మమ్మిరువుర నరయుము. ఓజశార్దనా ! ఇపుడు నన్నును నీమేనల్లుని హతులఁగాఁ దలంపుము. ఓవార్హణ్యేయా ! ఓవీరాగ్రణీ ! ఇదె తలవంచి మ్రొక్కి నిన్ను బ్రతిమాలుచున్నదానను. ద్రోణపుత్రాస్త్రదగ్ధుడైన యీనాతనయుని బ్రతికింపుము. ఓపుండరీకామా ! నీవుగాని, ధర్మజుఁడు

గాని, భీముడుగాని, 'బ్రహ్మస్త్రము శిశుమాతనే వధించుగాక' యని పలికియుండుచేని, నేనే నాశమొంది యుండుదును. అటులేని యిట్టి దురచష్ట సంభవింపకుండు నేమో? దుర్ముద్ధియగు నాద్రోణసుతుడు గర్భస్థుడగుబాలుని బ్రహ్మస్త్రముచే హింసించెను. వానికి దీనిచే గలిగిన ఫలమేమో? ఓగోవిందా! శత్రుమారకుడవగు నిన్నిదే తలవంచి మ్రొక్కి బ్రతిమాలుకొనుచున్నదానను. ఓదేవా! ఈ వీశిశువును జీవింపజేయవేని ప్రాణములను బరిత్యజింతును. ఓకేశవా! ఈ నాతన యునెడ నా కేయేమనోరథము లుండెనో, యవియెల్ల ద్రోణసుతునిచే హతములయ్యెనుగదా! నే నీక నెట్లు జీవింపగలను? ఓజనార్దనా! నా యీకొమరుని తొడపై నిడికొని, మహాహర్షముతో నీకు నమస్కరింపవలయునను కోర్కీ నాకుండెడిది. అది యిప్పుడు వ్యర్థమయ్యెను. ఓపురుషోత్తమా! ఆచపలాక్షుడగు నీమేనల్లునితనయుండు మృతుండగుట, నాహృదయగతములగు కోర్కీలన్నియు విఫలములైనవి. ఓమధుసూదనా! ఆచపలాక్షుడు నీకెంతయుఁ బ్రియుండు గాడే? అతని సుతుఁ డిట్లు బ్రహ్మస్త్రహతుండగుట సరయుము. వీడు తనతండ్రివలె బాండవలక్ష్యేని బరిత్యజించి యమమందిరము నొందుటనుబట్టి, కృతఘ్నుడును, నృశంసుడును నగుననక తప్పదు. ఓకేశవా! రణరంగమున నీమేనల్లుండు హతుడయినతోడనే 'ఓవీరా! నీతో ననుగమించెద'వని ప్రతినగాఁ బలికియు, గౌర్యచుడర జీవితప్రియనై యటులొనర్పలేనయితిని. ఇప్పుడు నే నాతనికడ కేగితివా! అతఁడేమనునో?" అని విలపించె నని తెలిపి వైశంపాయనుండు మఱియు నిట్లనియె.

— శృష్టుడు పరీక్షితుని బ్రతికించుట —

ఓజనమేజయా! అన్విరాటపుత్ర, యతిదీనయై పిచ్చిపట్టినది వలె గడుకరుణముగా విలపించుచు, బుత్రప్రేమ పరవశయై యొడలు తెలియక పుడమిఁ బడియెను. అటులు హతసుతయై ష్ఠితినిరంగిన యాయుత్తరను గాంచి, కుంతి మిగులఁ గుందుచు విలపించెను. అప్పుడు భరతకాంతలందఱు నొక్కువ్వుడి వెక్కివెక్కి యేడ్వసాగిరి. ఓరాజేంద్రా! రెండుగడియలకాల మప్పొండవశిబిర మెంతయు నార్తరావపూరితమై చూడ వీలులేనట్టి దయ్యెను. ఓజనమేజయా!

ఆయుత్తర, యట్లు రెండుగడియలనేపు పుడమిఁబడి, పుత్రశోకాభి
వీడితయగుటఁ జైతన్యములేనియట్టిదిగానుండి, కొంతవడికిఁ దెలివొంది
తనమృతసుతునిఁ దొడవై నిడికొని యిట్లు విలపింపసాగెను.

ఓపుత్రకా! నీవు ధర్మజ్ఞుఁడగు క్షత్రియోత్తమునకు సుతుఁడ
వయ్యు ధర్మమును దెలియకున్నవాడవు. నీవు ధర్మజ్ఞుఁడవేని యీ
వృష్ణివీరుఁడగు వాసుదేవునకు నమస్కరింపకుందువా? ఓకుమారా!
నీవు నీతండ్రికడకేగి, యాతనితో నామాటగా, 'ఓవీరా! ప్రాణులకుఁ
గాలము ప్రాప్తింపకున్నను దుర్మరణము సంభవించుచుండును' అని
తెలుపుము. ఓరీ! నీవును నీతండ్రియు లేకుండుటను, నేను మరణింప
వలసినదే! అయినను దరిద్రునై యమంగళనై జీవించియున్నదానను.
ఓమహాభూజా! ఇత నాజీవనమున కేమి ప్రయోజనము! నాయనా!
నీవెద్దతాతయగు ధర్మజు ననుజ్ఞవడసి, ఘోరమగువిషమేని త్రావె
దను. మంటలోనేని చొచ్చెదను. పతిపుత్రవిహీననైన నాహృదయము
వేయిప్రయ్యలుగాదేని, యేదే నొకదుర్మరణము నొందక తప్పకు.
తండ్రి! లెమ్ము. ఇదే నీప్రపితామహియగు కుంతీదేవి దుఃఖార్తయై
దొరలుచున్నది. ఈమెనైనఁ జూడరాదే? మఱియు నార్తయై దీనయై
శోకసాగరనిమగ్నయై యున్న యార్యయగు ద్రౌపదిని, దీనయైన
సుభద్రను జూడరాదే? వ్యాధప్రహతయగు మృగాంగనయట్లు
దుఃఖితనైయున్న నన్నేనిఁ గనుఁగొనరాదా! ఓయన్నా! లెమ్ము. పుండ
రీకపలాశాక్షమగు సీలోకనాథునివదనము గనుఁగొనుము' అని

ఓజనమేజయా! ఇటులు విలపించుచు మరలఁ బుడమిఁబడి
దొరలుచున్న యయ్యుత్తరం గాంచి, యందలికాంతలందఱును లేవ
నెత్తిరి. అంత నామె మరల గొంచెము ధైర్యముపూని ప్రాంజలియై,
యప్పుండరీకాక్షుని పాదములకుఁ జేరువఁగాఁ బుడమిఁబడి నమస్క
రించెను. అంత నప్పురుషోత్తముఁ డావైరాటి విపులమగువిలాపము
లాల్పించి, యుపస్వర్యనమొనర్చి బ్రహ్మాస్త్రము నుపసంహరించి, యీ
శిశువు జీవించుటకు బ్రతిపచేయువాఁడై విశుద్ధాత్ముఁడగుచు సకల
జగమునకుఁ దెల్లముగా నిట్లు పలికెను.

“ఓయుత్తరా! నే నవృతము పలుకనివాడనేని, యిది సత్య
మగుఁగాక. ఇదే సకలభూతములును గాంచుచుండఁగా నీబాలుని

బ్రతికించెదను. నే నొకపుడును, నైవారాలాపములందేని యన్యతము పలుకనివాడనేని, యుద్ధమునుండి మరలనివాడనేని, యీబాబుడ బ్రతుకుఁగాక. మఱియు నాకు ధర్మమే ప్రియమేని, బ్రాహ్మణులయొడ భక్తిగలవాడనేని, మృతజాతుడగు నియ్యభిమన్యుసుతుడు బ్రతుకుఁగాక. నేనొకపుడును విజయునందు విరోధమెఱుంగనివాడ నేని, యీశిశువు జీవించుఁగాక. సత్యధర్మములు రెండును నాయందు స్థిరములేని, నామేనల్లునికొడుకు బ్రతుకుఁగాక, కంసుడును గేశియు నాచే ధర్మముగా హతులగుట సత్యమేని, యీబాబుడు జీవించుఁగాక" అని.

ఓజనమేజయా! అటులు పలికి యవ్వసుదేవుడు, పద్మసన్నిభమై, పద్మసంభవభవాద్యర్పితమైన తనపాదముచే నాబాలుని స్పృశించెను. అటు లతఁ డాబాలుని యాపాదతలమస్తకముగా ముట్టికొనినంతమాత్రముననే, వానికి మెల్లగాఁ జైతన్యమొదలెను. అనంతరము వాడు మెల్లమెల్లగాఁ గదలసాగెను. అని తెలిపి మఱియు నవ్వైశంపాయనుఁ డిట్లనియె.

— యథిష్ఠిరాదులు ధనముగొని హస్తీపురికి వచ్చుట—

ఓజనమేజయా! ఆశ్రీకృష్ణుఁ డటులు బ్రహ్మాస్త్రము నుపసంహరించినతోడనే, నీతండ్రితేజముచే దజ్జన్తగృహము మిగుల విరాజిల్లెను. పిమ్మట రక్షస్సులన్నియుఁ నేమియుఁ జేయఁజాలక యాబాలుని మందిరము విడిచిపోయెను. అంతరిక్షమున “కేశవా! మేలుమేలు” అనుశబ్ద ముప్పొత్తిల్లెను. ప్రకాశమానమగు నయ్యస్త్రమును బితామహుని జేరెను. ఓనరేశ్వరా! నీతండ్రికిఁ బ్రాణము లెప్పటిచొప్పున వచ్చెను. అంత సతఁడు యథాశక్తిగను, యథోత్సాహముగను నటునిటు కదలఁజొచ్చెను. ఓభరతసత్తమా! ఆపు డందున్న సుందరులందఱును, నమందానందమందసాగిరి. గోవిందునిశాసనముచే బ్రాహ్మణులారాబాలునకు శుభమును గోరిరి. తీరమును జేరువారి కోడలభించు నట్టు లానందముగలుగ, భరతశాంతలందఱు నాజనార్దనునిఁ బలువిధములఁ బ్రశంసించిరి. ఆపుడు కుంతికిని, ద్రౌపదికిని, సుభద్రకును, సుత్తరకును గలిగినసంతోషమునకు మేరలేకుండెను. ఆపు డా జనార్ద

నునీ మల్లులు, నటులు, గ్రంథికులు, సౌఖ్యశ్రావ్యులు, సూతమాగధ సంఘములవారును సన్నుతింపసాగిరి. మహాజనమెల్లఁ గురువంశ స్తవములుగల యాశీర్వాదముల సాగించెను. అంత నవ్వెరాటసుతయుఁ గాలానుకూలముగా లేచి, సంతుష్టయై తనపుత్రునితోఁగూడ నవ్వాసు దేవునకు వందనమాచరించెను. అంత నమృహాత్ముఁ డమ్ముదితయెడ ముదితుఁడై పెక్కురత్నము లొసంగి, మఱియు నీతండ్రికిఁ దగు నామముగూర్పువాఁడై యాలోచించి “వంశము పరిక్షీణము కాఁగా నయ్యభిమన్యునకు జనించినవాడగుట వీనికి ‘పరిక్షిత్తు’ అనునామ ముచిత్ర”మని పలికెను. ఓజనాధిపా! నీతండ్రియును, సకలలోకసంతోష ముతోఁగూడ యథా కాలముగా వృద్ధివొందుచుండెను. ఓపీరా! నీతండ్రి యొక నెలవాడగునప్పటికి, బహువిధమగురత్నధనమును సంగ్రహించికొని పాండవు లరుదెంచిరి. వారును హస్తీపురమును సమీపించిరని విని యాదపులందఱును, వారి నెదుర్కొనఁజొందురి. పురము పుష్పమాలికచే నలంకరింపఁబడియెను. మఱియు విచిత్ర ములగుపతాకలును, వివిధములగు ధ్వజములును నెత్తఁబడియెను. ఓరాజా! పౌరులు తమతమగృహముల నలంకరించికొని యుండిరి. దేవాలయములందు వివిధములగుపూజలు గావింపఁబడియెను. పాండు పుత్రులహితము నేయువాడగుట విదురుఁ డపుడు సందేశింప రాజ మార్గములన్నియుఁ బుష్పములచే నలంకరింపఁబడియెను. అప్పు డప్పు రము సముద్రగంభీరస్వనమై విరాజిల్లెను. నర్తకు లొక్కొక్కచో నాట్యము నేయుచుండిరి. ఒక్కొక్కచో గాయకులు పాడుచుండిరి. కుబేరు నావాసమట్టు లానగర మెంతయు మనోహరముగా నుండెను. మఱియు నందందు వందులును, స్త్రీలతోఁగూడఁ బ్రజలును వివిక్త దేశముల నలంకరించి నిలువఁబడియుండిరి. గాలిచే నెల్లెడలఁ బతాకలు గదలుచుండెను. అపు డవి దక్షిణోత్తరకురువులను జూపించునవినా వెలయుచుండెను. రాజోద్యోగులగుపురుషు లపు డెల్లెడలఁ దచ్చుభ వార్త చాటించిరి. సకలరాష్ట్రవిహారమును, రత్నాభరణలక్షితమై నెలయుచుండెను. అని తెలిపి మఱియు నిట్లనియె.

— ౧౭ యుధిష్ఠిరుఁ డశ్వమేధదీక్షఁ బూనుట ౧ —

ఓజనమేజయా! పాండవు లటులు మరలి నిజనగరమును సమీపించుట విని, వాసుదేవుఁడు మంత్రులతోడను, మిత్రులతోడను వారి నెదుర్కొన వెడలెను. అంత నప్పాండవులు యాదవులును గలిసి హస్తినగరిఁ బ్రవేశించుతఱి, వారి గొప్పనై న్యములచప్పుడులు భూమ్యాకాశముల నావరించెను. వారు తమధనసంచయముల మున్నిడికొని పురప్రవేశ మొనర్పిరి. అంత నప్పాండవు లెంతయు సంతస్థులౌతరంగులై మంత్రులతోడను, మిత్రులతోడను జూపిపుండ్రులగు భృతరాష్ట్రునకు నిజనామకీర్తనపురస్కరముగా వందనము లాచరించి, విదప గాంధారికి మ్రొక్కి కుంతికి నమస్కరించి, విదురు నాదరించి, యుయుత్సునిఁ గలిసి, వారెల్లరును దమ్ము గౌరవింప నెంతయు విరాజిల్లిరి. ఆసమయ మత్యాశ్చర్యమును విచిత్రమునై గన్పట్టెను. ఓజనమేజయా! అపుడు, నీతండ్రిజననమును వారు విని, కృష్ణుని మహావీరకారమున కలరుచుఁ బూజార్హుఁడగు నాదేవకీనందను నభినందించిరి. పిమ్మటఁ గొంతకాలమున కందులకు వ్యాసుఁ డరుదొండెను. అప్పు డప్పాండవులందఱును నాతని యథాన్యాయముగాఁ బూజించిరి. యాదవులును నాతని నేవించిరి. అపుడు నానావిధములగు ప్రసంగములు జరగుచురా ధర్మజుఁడు వ్యాసునుద్దేశించి “ఓమహనీయా! నీయనుగ్రహముచే రత్నధనము సంపాదించఁబడియెను. వాజిమేధ మహాక్రతువునం దీధన ముపయోగింపఁగోరుచున్నాఁడను. అందుల కీవానతీయవలయును. మేమెల్ల నీకును మహాత్ముఁడగు శ్రీకృష్ణునకును నధీనులమైనవారముగాదే?” అని పలికెను. అది విని యావ్యాసభగవానుఁడు “ఓధర్మరాజా! నేనెందులకు సమ్మతించుచున్నాఁడను. ఇక జేయఁదగుపని యొనర్చుము. విధ్యుక్తముగా సదక్షిణాకమగు సశ్వమేధయాగ మొనర్చుము. ఓరాజా! ఆవాజిమేధము సకలపాపవిమోచనకారి. ఆయాగ మొనర్చుచేని సకలపాపవిముక్తుఁడ వగుటలో సందియములేదు.” అని పలుకుటయు, ధర్మాత్ముఁడగు నయ్యుధిష్ఠిరుఁడు, వాజిమేధయాగారంభమును జేయఁ బ్రయత్నించెను. అటులు నిశ్చయించి, యతఁడు వ్యాసుననుజ్ఞ వడసి, వాసుదేవునిఁ జేరి వచోదతుఁడై “ఓదేవా! దేవకీదేవి, నీవలననే సుప్రజయయ్యెను గాదే?

ఓమహాబాహూ! నిన్నేమి ప్రార్థించితిను, యదియెల్లఁ గావించితివి. ఓయదునందనా! భవత్ప్రభావసంపాదితములగు భోగముల ననుభవించువారము. పరాక్రమముచేతను బుద్ధిచేతను నీవే యీభూవలయమును జయించితివి. నాకశ్వమేధదీక్ష నిప్పించుము. నీవే మాకు బరమగురుఁడవు. ఓదాశాహ్వా! నీ విప్రముగలవాడవేని, నేను బాపవిముక్తుఁడ నగుదును. నీవ మాకు యజ్ఞమును, గురుఁడవును, ధర్మబోధప్రసాద యున్నవాడవు. నీవ ప్రజాపతివి. ఇంతయేల! సకల భూతములకును నీవ గతవని నానిశ్చయము” అని పలుకుటయుఁ గృష్ణుఁడు “ఓయుధిష్ఠిరా! నీవ దీనిని జేయఁదగినవాడవు. నీవే సకల భూతములకును గతవగుదని నానిశ్చయము. కుమవీరలలో నిపుడు ధర్మముచే వెలయువాడ వీవగదా! ఓయీ! మేమెల్ల నిన్నుఁబట్టి చూడ నప్రధానులము. నీవ మాకు గురుఁడవని నానిశ్చయము. నాసప్తుతినిండి నీ వీయాగ మొనర్చుము. ఇది నీచే జేయఁదగినది. నే నీకార్యమున నేమిచేయవలయునో నియోగించుము దానిని దప్పక చేయుదునని యిదే ప్రతినయేచున్నాడను. నీయొనర్చిన యాగముచే, భీమాహ్నుననకులసహదేవులును యాగము చేసినవారగుచున్నారు.” అని పలికెనని తెలిపి వైశంపాయనుఁడు మఱియు నిట్లనియె.

—ॐ వ్యాసుఁ డశ్వమేధవిధాన మెఱిగించుట —

ఓజనమేజయా! కృష్ణుఁ డిట్లు తెల్పుటయు, నయ్యుధిష్ఠిరుఁడు, వ్యాసుని రావించి “దేవా! నీవ హయమేధకాల మెఱిగింపఁదగు వాడవు. ఈక్రతువు నీయధీనమై యున్నది. నన్ను నీవ దీక్షాయుక్తుఁ గావించవలయును.” అని పలుక విని యావ్యాసుఁడు “యుధిష్ఠిరా! నేనును, బైలుఁడును, యాజ్ఞవల్క్యుఁడును, యథాకాలముగ నివ్విధానము నొనరించుటలో సందియము లేదు. నీ వీచైత్ర పౌర్ణమియందు దీక్షపూనవలసియున్నది. ఓపురుషోత్తమా! యజ్ఞ సంభారము లన్నియు సంగ్రహింపఁబడుఁగాక. ఓరాజా! నీయాగమున మేధ్యమగునశ్వమును, నశ్వవిద్యావిదులగు సూతులును, దద్దిద్యావేత్తలగు బ్రాహ్మణులును బరీక్షింపవలయును. అట్లు పరీక్షింపఁబడిన యశ్వమును యథాశాస్త్రముగాఁ బుడమిఁ జరింప విడువుము. ఓపార్థివోత్తమా! అయ్యది

శీర్తి వర్ధిలఁజేయుచు నీ వేరితో సాగరాంబరయగు పృథినినెల్లఁ బరిభ్రమింపవలయును” అని తెలిపెను.

అంత నప్పొండవాగ్రజుఁడు, వాసుదేవునివచనములకు వన్నెయని బ్రహ్మవాదియగు వ్యాసుఁడు చెప్పినవొప్పున సకలమును సంగ్రహించెను. ఓరాజేంద్ర! అటులు సంభారములనెల్ల సంగ్రహించి తద్విషయము నాకృష్ణద్వైపాయనునకు విన్నవింపఁగా, నప్పొండవాగ్రజునితో, నావ్యాసభగవానుఁడు “ఓరాజా! నీదీక్షవిషయమున యథామోగముగను, యథాకాలముగను మేము సిద్ధపడియున్నవారము. ఒకసువర్ణమయమగుఖడ్గవటు, సువర్ణమయమగుకుశముష్టియు, నింకను నిందులకుఁగావలసినదియు సమకూర్పఁబడుఁగాక. అదియెల్ల సువర్ణమయమై యుండవలయును. ఇఁకఁ బుడమిఁ జరింప నశ్వము పరిత్యజింపఁబడుఁగాక. దానిని యథాశాస్త్రముగను, యథావిధిగను రక్షింపవలయును.” అని తెలిపెను. అది విని యాధర్మజుఁడు “ఓమహానీయా! ఈయాగీయాశ్వ మెట్లు విడువఁబడినఁ బుడమిఁ జరించునో, తద్విధియెల్ల విధింపఁబడుఁగాక. కామచారియై పుడమిని జరించుచున్న తురగము నెవ్వఁడు పరిపాలింపవలయునో, యది యానతియు.” అని యడుగుటయు, నతఁడు “యుధిష్ఠిరా! సకలధనుర్ధరోత్తముఁ డగునర్జునుఁడందులకుఁ దగినవాఁడు. జయశీలుఁడును, సహనశీలుఁడును, ధైర్యవంతుఁడును నగునతఁడే యీయశ్వమును బాలింపఁదగినవాఁడు. నివాతకవచాంతకుఁడగు నతఁడు పుడమి నెల్ల జయింపఁదగినవాఁడు సుమీ! అతనియందు దివ్యాస్త్రములు గలవు. అతనిమేను దివ్యమైనది. ఆతని విల్లు దివ్యమైనది. మఱియు నాతనియమ్మలపౌదులును దివ్యములే. కావున నతఁడే దీని ననుసరింపఁదగినవాఁడు. ఓయుధిష్ఠిరా! మఱియు నతఁడు, ధర్తార్థకుశలుఁడును, సకలవిద్యావిశారదుఁడును నగుట, నయ్యశ్వమును యథాశాస్త్రముగాఁ జరింపఁజేయఁగలవాఁడు. మహాబాహుఁడును, రాజపుత్రుఁడును, రాజీనలోచనుఁడును, శ్యామవర్ణుఁడును, వభిమన్యజనకుఁడును, వీరుఁడునగు మనయర్జునుఁడే యీయశ్వము వెంటఁ బోవఁదగినవాఁడు. భీమసేనుఁడు తేజస్వీయు, నమితేవిక్రముఁడు నగుట రాజ్యమును రక్షింపఁజాలియున్నవాఁడు. ఆతనికి నక

లుండు తోడుపగును. సహదేవుండు విధ్యుక్తముగాఁ గుటుంబతంత్రము సమకూర్చును.” అని తెలిపెను.

అంత నయ్యుధిష్ఠిరుండు, “అజ్ఞనా! ఇటు రఘు. ఓసీరాగ్రణీ! నీ వీయశ్వమును బరిసాలింపుము. దీనిని రక్షింప నీవుదక్క వేటొక్కఁడు సమర్థుఁడు గాఁడు. ఓనుహాబాహవా! ఎవ్వరేని తత్త్రియపుంగవులు నిన్ను మార్కొందురేని వారితో చైరములేకుండ వర్తించి మరల వలయును. నా యీయాగవిధమునెల్ల వారి కెఱిగింపవలయును. వారిని రమ్మని పిలువవలయును.” అని తెలిపెను.

ఓజనమేజయా! ఆయుధిష్ఠిరుఁ డెట్లు భ్రాతృయగుసవ్యసాచితోఁ బలికి, భీముని నకులునిఁ బురరక్షకులగా నియమించి, సహదేవునిఁ గుటుంబతంత్రము నిర్వర్తించ నియోగించెను. అదియెల్ల మహిమతి యగు ధృతరాష్ట్రున కతఁడు నివేదించెను. అని తెలిసి వైశంపాయ నుండు మఱియు నిట్లనియె.

— ఆర్జునుఁ డశ్వమును వెంబడించుట —

ఓజనమేజయా! పిమ్మట దీక్షాకాలము ప్రాప్తించుటయు, మహా త్పులగు ఋత్విజులందఱును, విధ్యుక్తముగా నశ్వమేధయాగమునకై యప్పార్ధివుని దీక్షితునిఁ గావించిరి అటు లయ్యుధిష్ఠిరుండు దీక్షితుడై పశుబంధములనుగావించి, యాజకులతోఁగూడి మహాతేజుడై మిక్కిలి విరాజిల్లెను. అమేయతేజుడగువ్యాసుండు విధ్యుక్తముగా, నయ్యశ్వ మేధయాగమునకై స్వయముగా నశ్వము విడువఁబంచెను. ఓజనమే జయా! ఆధర్మరాజు దీక్షితుడై, హేమమాలియు సువర్ణకంఠుఁడు నై ప్రదీప్తపావకునట్టు లలరుచుఁ గృష్ణాజినము ధరించి దండము కేలఁగాని, టొమపరచుడై మఱియు నధర్మమున వెలయు ప్రజాపతి యట్లు లెంతయు విరాజిల్లెను. ఓరాజా! ఆతనియాజకులు తుల్య వేషులై వెలయఁజొచ్చిరి. ఆర్జునుండును బ్రజ్వలత్పావకునట్టు లొప్పుచు నయ్యశ్వమును వెంబడించెను. అప్పుడు కొందఱు “అజ్ఞనా! నీకు శుభమగుఁగాక. నిర్విఘ్నముగాఁ బోయి, వడిగార్చుము.” అని పలికిరి. మఱికొందఱు, “ఈయన్జనుఁడు, సప్తమునఁ గానరాకుండును. ఈతని ధనువునై తము దృష్టిగోచరము గాకుండును. మఱియు నిది భీమా

రావ్వమై గాండివమును ప్రసిద్ధిపడనెనుగాదే?” అని పలికిరి. ఓరాజా! అంత నయ్యగ్జనుడు ధర్మరాజానుజ్ఞవడసి, గాండివమును గదల్చుచు, గోధాంగుళిక్రొణములను ధరించి, సోత్సాహముడై యాగుజ్ఞుమును వెంబడించెను. ఆబాలవృద్ధముగా నప్పురమంతయు, నటులు వెడలుచున్న ధనంజయునిఁ జూడఁ గుతూహలముగలిగి వెడలెను. అటు లాహయమును, హయహారియగు హరిహయతనయునిఁ జూడఁగోరి వెడలినపారుల పరస్పరసమ్మగ్ధముచే నావిరి జనించెను. మఱియు సక్కంతేయునిఁ గనుఁగొను మనుజుల నినాదము దెసల నిండిన దయ్యెను. అపుడు కొందఱు “అదె దీప్తిమంతమై యక్కొంతేయు సశ్వము పోవుచున్నది. దానిని మహాబాహుడగు పార్థుడు, తనయు త్రమ ధనువు ద్రిప్పుచు ననుసరించుచున్నవాడు చూడుడు.” అని పలికిరి. మఱికొందఱు “అర్జునా! నీకు శుభమగుఁగాక. నిర్విఘ్నముగా వెడలి రమ్మ” అని పలుకసాగిరి. మఱికొందఱు “ఇతఁడు సుఖముగాఁ బోఁగల్గును. ఇతనితోవనిర్భయముగా నుండును. మరలినచ్చిన యీతని మరలఁ గనుఁగొందుము. తప్పక నితఁ డిపుడే వచ్చును” అని పలికిరి. ఓజనమేజయా! ఇటులు పురుషులును స్త్రీలును మఱిమఱియు మధురముగాఁ బలుకుచుండ, వెడలిన యావివ్వచ్చునితో, యజ్ఞకర్తకుశలుఁడగు యాజ్ఞానల్క్యశిష్యుఁ డొకఁ డయ్యశ్వశాంతికర్తమునకుఁగా బయలు వెడలెను. ధర్మజనితాసనముచే, వేదపారగులగు బ్రాహ్మణులును, మఱికొందఱు క్షత్రియులును మహాత్ముడగు పార్థ ననుసరించిరి. పాండవు లస్త్రతేజముచే జయించినపుడమి నెల్ల నయ్యశ్వ మిచ్చవచ్చి నట్లులు వర్తించెను. ఓజనమేజయా! అపు డాతనిప్రయాణమున జరగిన మహాత్తరవిచిత్రయుద్ధములనెల్లఁ దెలిపెదను. ఓరాజా! ఆ యశ్వము పుడమికిఁ బ్రదక్షిణము చేయునదై ముందుగా నుత్తరమునకు వెడలెను. అది యాదెనున్న రాజులరాష్ట్రములను ద్రొక్కుచునడువ, మహారథుడగు శ్రేతాశ్వుడును, దాని ననుసరించెను. అపు డాపార్థునకు క్షత్రియులతో జరగినయుద్ధములకు లెక్కలేదు. అటులు యుద్ధమొనర్చినవారందఱును హతబాంధవులై నశించిరి. ఓరాజా! కిరాతులును, యవనులును, ధనుగరులై యనేకు లెదుర్కొనిరి. అటులే మున్నతనిచే నిరాకృతులైన మైచ్చులును బెక్కురు మాటుకొనిరి

ప్రహృష్టభటవాహనులై యార్కత్తత్త్రియులును యుగగర్భితులై
యప్పాగ్ధుని సమీపించిరి. ఓరాజా! ఇటు లప్పాగ్ధనకు, నానాదేశా
గతులగు పార్థివులతో నందందు యుగములు జగగెను. మఱియు
నాయశ్వమునుగూర్చి జరిగినగొప్పయుగములను దెలిపెదను వినుము”
అని తెలిపి యవ్వైశంపాయనుడు మఱియు నిట్లనియె.

— అక్షనుని దిగ్విజయయాత్రావిధము —

ఓజనమేజయా! మున్నాకిరిటిపై వైరము వహించియున్న
త్రిగర్తులతో నాతనికి యుగము జగగెను. అపుడు హతులైనవారి
సుతులును, మనుచులును, నిపు డష్టనునియాగీయాశ్వము వచ్చెనని
తెలిసికొని, యాదేశమువారందఱును రా, యుగసన్నధులై చుట్టుకొని
రథులును బద్ధతూణీదులునగుచు నయ్యుజ్జాశ్వమును బట్టికొన యత్నిం
చిరి. అప్పు డప్పాగ్ధుడు వారియుద్దేశ మెఱిగి తోలుతఁ దనయన్న
చెప్పినచొప్పున మంచిమాటలచే నివారించెను. కాని వారు దాని
నాదరింపక శరప్రయోగమునేయుటయు, దమోరజోగ్రస్తులగువారి
నెల్ల నక్కిరిటి నివారించి, పిమ్మట నగుచు వారితో, “ఓపర్తానభిజ్ఞ
లారా! మరలుడు. మీకుశ్రేయోజీవితములు వలయునేని మరలి
పొండు.” అని తెలిపెను. ఓరాజా! అవ్వీరుడు వెడలునపుడు యుధి
ష్ఠిరుఁ డాతనితో “అక్షనా! హతబాంధవులై మిగిలియున్న పార్థివులను
వధింపక నివారించి రమ్మని పలికెనుగాదే? అది చి క్తమందిడి యతఁడు
త్రిగర్తులను మరలిపొండుని తెలిపెను. గాని వారు మరలరైరి. అపు
డతఁడు త్రిగర్తప్రభుఁడగు సూర్యవర్షుని శరజాలముచే జయించి
పరిహసించెను. అంత నతఁడు తనవారితోఁగూడి, రథభూషణములచే
దెసలు పిక్కటిల్ల నప్పాగ్ధుని మఱిగను నెఱుగొనెను. సూర్యవర్ష,
తనయస్త్రకౌశలముచూపుచు నతస్కములగు శరశతము లాప్పాగ్ధునిపైఁ
బలగింప, మఱియుంగల యాతనియనుచరులును, మహేష్వాసులై
ధనంజయవధాభిలాషతో శరవర్షములను నర్పించిరి. అంత నప్పాగ్ధుడు
గాండివబాణనిర్ముక్తములగు శరవరంపరలచే వారి నెల్ల ఖండించుటయుఁ
బుడమింబడిరి. అంత నాసూర్యవర్షతచ్చుడగు కేతుధర్మడు, లేజన్వియై
దనయన్నకై యశస్వియగు నయ్యుజ్జనుతో యుగముచేయవచ్చెను.

అటులువచ్చిన కేతుధర్మ నాగసి, యారణరసికాగ్రగణ్యుడు నిజశిత
సాయకములచే బ్రహ్మించుటయు, వాడు పుడమిఁబడియెను. పిదప
మహారథుఁడగు ధృతవర్ష వడిగావచ్చి యవ్వినచ్చుని శరశతములచే
నొప్పించెను. వానిశరలాఘవమును జూచి, యాసవ్యసాచి, యమృతా
విష్టుడై తలయూచి సంతోషించెను. ధృతవర్ష బాలుఁడయ్యెను, వాని
శరసంఘానమును శరప్రయోగమును గ్రహించరానివయ్యెను. అటు
లగుట నాధనంజయుఁ డాధృతవర్షను గౌరవించి, వానిని రెండు
గడియలుమాత్రము సంతోషపెట్టువాఁడై యూరకుండెను. అమిత
తేజుఁడగు నప్పార్థునిచే నటులు వాఁడువేషితుడై యుండుట
నాతనిపై దీప్తమగు నొకశరము ప్రయోగించెను. అయ్యది ధనం
జయునిచేతికిఁ దగిలి నొప్పింప నతఁడు గాండివము విడిచి మూర్ఛి
తుడై పుడమిఁబడియెను. ఆసవ్యసాచి హస్తమునుండి పడిన గాండివము
పృథినిఁబడు నింద్రచాపమునా విరాజిల్లెను. ఓరాజా! దివ్యమగు
నమృహాధను నట్లు పుడమిఁ బడుటయు నాధృతవర్ష చప్పుడుప్పతిలు
నట్లుగా హాసమొనరించెను. పిమ్మట నప్పార్థుఁడు కోపావేశపరవశుడై
చేతిరక్తమును దుడిచికొని ధనువు నాకర్షించి శరవర్షము గురినెను.
అంతట మిమ్ము ముట్టునట్లుగా హలహలాశబ్ద ముప్పతిల్లెను. అపుడు
నానావిధములగుభూతములును బ్రశంసించుచుండఁగాఁ గుపితుడై
ప్రళయకాలయముఁడునాఁ జూపట్టు నాజిష్ణునిఁ ద్రిగర్తయోధులంద
ఱును జొట్టుకొని యాధృతవర్షుని రక్షించువారై యుండిరి. అంత
నాధనంజయుఁడు మఱియుఁ గుపితుడై వారిలోఁ బదునెనయంద్రును
యోధులగుచారిని వధించెను. మహేంద్రవజ్రసన్నిభములగు నాయస
సాయకములచే నటులు హతులైనయాయోధుల నారసి, మఱియు
నుత్సాహముతో నాయర్జునుఁడు సర్పతుల్యములగు సాయకములచేఁ
గొట్టుచు, నట్టహాసమొనర్చుచు విక్రమించెను. ఆత్రిగర్తమహారథు
లందఱును నిరుత్సాహులై యాధనంజయు శరార్పులకోపలేక నలు
దెసలకుఁ బాఱజొచ్చిరి. మఱియు వా రాతనికి భీతులై “ఓపార్థా!
నీకు మేమెల్ల నేవకులమై వశులమైతిమి. నములమైన మమ్ము ప్రేమ్యు
లఁగా భావించి, యేదే నానతిమ్ము. నీకుఁ బ్రియమగునక్కార్యమును
శిరసావహించి యొనర్తుము” అని పలికిరి. అది విని యతఁడు “ఓరాజా

లారా! నాశాసనము ప్రతిగ్రహించి మీడివితమును రక్షించు కొనుడు." అని పలికెనని తెలిపి వైశంపాయనుడు మఱియు నిట్లనియె.

— వజ్ర సత్తముడను —

ఓజసమేజయా! విష్ణుట నాహయోత్తమము ప్రాజ్ఞోత్తిష మును సమీపించుటయు, నచట రణకోవిదుడగు భగదత్తపుత్రుడు నిరోధించువాడై వెడలెను. అతడు వజ్రదత్తుడు. ఆరాజు సజనగ రమునుండి వెడలి, తనదేశమునఁ జరించునయ్యశ్వమును ప్రతిరోధించు టయు, నహ్వాన్తుడు గాండివమును ద్రిప్పుచు నాతనిఁ దాఁకి, నిజభనుర్వి ముక్తములగు సాయకములచే వానిని బీడించెను. అంత నావజ్రదత్తుడు హయమునువిడిచి పార్థునిపైఁ బడఁదలంచి, మరలఁ బురముఁ జొచ్చి కవచధారియై, యొకగజోత్తమము నారోపించి, యుద్ధకాంక్షతో శ్వేతచ్ఛత్రమును జామరములును వెలయ వెడలి, పాండవమహారథుఁ డగుపార్థుని యుద్ధమునకుఁ బిలిచెను. ఓరాజా! వాఁడటులు వారణాధి రూఢుడై వెడలి, కోపమడర నాశ్వేతాశ్వునిపైఁ దనమత్తగజమును బురికొలిపెను. పరగజనివారణమును, మదమును స్రవించునదియు, శాస్త్రయుక్తముగఁ గల్పి పఁబడినదియు, యుద్ధగర్వముగలదియునగు తనవారణము నావజ్రదత్తుఁ డట్లు పురికొలుపుటయు, నది యాకసముపై కెగురుచున్నదియుఁ బోలెఁ గానవచ్చెను. అటులు తనపైకివచ్చు నామత్తగజము నావివ్వచ్చుడు గాంచి, కుపితుడై తాను భూమి యందుండియే యుద్ధము చేయఁదొడంగెను. అంత నావజ్రదత్తుడు కుపితుడై, యాధనంజయుపై నగ్నితుల్యములై శలభములట్లు వేగము గలతోమరములను బ్రయోగించుటయు, నయ్యర్జునుడు క్రుద్ధుడై సువర్ణపుంఖములగు నారాచములను గొన్నిటి నాభగదత్తాత్తజ్ఞుడై బ్రయోగించెను. అంత నమృహతేజుడగు వజ్రదత్తుడు పార్థసాయక భృశాహతుడై పుడమిపడియు, స్త్రుతి తప్పక జాగరూకుడై, తన కింకను విజయాభిలాష విడువమి నవ్వజయునిపైఁ దనవారణమును బురికొలిపెను. అంత నయ్యర్జునుఁ డామత్తగజముపై విషసర్ప తుల్యములును, నగ్నిసన్నిభములునగు సాయకిములను గోపమడరఁ బ్రయోగించుట, నదియొంతయుఁ బ్రహతమై రక్తము ప్రవింప, గైరికాది

థాతువులుగల పర్వతమట్లు చూపట్టెను. అని తెలిపి వైశంపాయ నుడు మఱియు నిట్లనియె.

— ఇతి వజ్రదత్తు నర్జునుఁ డోడించుట —

ఓజనమేజయా! ఆవాసవివజ్రదత్తులకు మూడురాత్రు లావిధ ముగా యుద్ధమయ్యెను. వారియుద్ధము వృత్రవాసపులయుద్ధమును దలపించెను. నాల్గవదినమున నావజ్రదత్తుఁడు మహాబలుఁడై యట్టుహాస మొనర్చుచు “ఓమర్జునా! అర్జునా! నిలునిలుము. నిన్నుఁ బ్రాణములతో విడుచునదిలేదు. నిన్నుఁ జంపి నాపితృదేవతలకుఁ దర్పణనిధి నాచ రించెదను. తండ్రికి బ్రియుండును, వృద్ధుఁడునగు నాతండ్రి భగ దత్తుఁడు నీచే హతుఁడయ్యెను. ముదుసలియగుట నాతని వధించితివి. పిన్ననగునన్ను మార్కొని యుద్ధమునేయుము.” అని పలికి కుపితుఁడై, వాఁడు తనవారణము నాపార్శ్వనిపై మరలఁ బురిశాలిపెను. అంత నానాగేంద్రము మింటి కెగురుచున్నది నా వెడలి యక్కవ్వడిపైఁబడి, తొండముచే జలబిందువులఁ జల్లుచు, శైలమును జేరిన నీలమేఘమునాఁ జూపట్టెను. అటు లది చోదితమై మేఘమట్లు మఱిమఱియు గర్జిలుచు, నాట్యముచేయునట్టులు గాన్పించుచు, నమ్మహాభుని మార్కొన, దాని నారసి యాగ్రపాగ్రస్తుడై గాండివహస్తుడైన యర్జునుఁడు, తన యప్పటికార్యమునకు విఘ్నమును, బూర్వవైరమును స్మరించి, వేలను పాగరమట్టు లావారణము నాతఁడు నివారించెను. అంత నమ్మత్తగజ మావిజయునిచే నివారితమై, శరపరంపరాంకితాంగమగుట ముండ్ల పందినాఁ జూపట్టెను. అంత నాభగదత్తపుత్రుఁడు తనగజము నివారిత మగుటకుఁ గనలి, యర్జునుపైఁ దీవ్రసాయకములఁ బఱపుటయు, సహృద్ధుఁడు తనబాణములచే వానినెల్ల నివారించెను. అది యెంతయు సమృద్ధము గావించెను. అంత మఱియు నాప్రాజ్ఞోతిషాధిపతి కుపితుఁడై, పెద్దపర్వతమునాఁదగు తననాగేంద్రమును వివ్వచ్చునిపైఁ బురిశాలుపుటయు, నతఁ డగ్నిసన్నిభమగు నొకనారాచము నావారణముపైఁ బ్రయోగించెను. దానిచే నాదాని యెంతయు సభి హితమై, వజ్రప్రసాతమగు పర్వతమట్లు నేలఁగూలెను. అది పుడమిఁ బడినతోడనే, భూగతుఁడైయున్న యావజ్రదత్తునిఁ జూచి “ఓరాజా! భయపడకు”మని పలికి “ఓయీ! నే నీయశ్వముతో వెడలునపుడు,

మహాతేజఃడగు మాయన్న యుధిష్ఠిరుఁడు, నాతో 'ధనంజయ! రాజుల నెవ్వరిని జంపవలదు. వారిని జయించినఁజాలును. యోధులగు వారిని వధింపకుము. మఱియు సందఱును మనయశ్వమేధమునకు మిత్రులతోఁగూడ రమ్మని పిలుపుము' అని యుపదేశించెను. అటు లగుట నిన్నిపుడు నేను జంపను. లేమ్ము నీకు భయములేదు. సుఖముగాఁ బొమ్ము. ఈచైత్రపాక్షమిని ధీమంతుఁడగుయుధిష్ఠిరుఁ డశ్వమేధమొనర్చును. కావున నీవందులకు రమ్ము." అని తెలిపెను. అంత నావజ్రదత్తుఁడు పార్థునివచనములకు సమ్మతించి వెడలిపోయెను. అని తెలిపి వైశంపాయనుఁడు మఱియు నిట్లనియె.

— సింధుదేశములమీఁదుగా నర్జునుఁడు వెడలుట —

ఓజనమేజయ! పిమ్మట బౌద్ధునకు సైంధవులతో యుద్ధము జరగెను. మున్ను చావఁగా మిగిలినసింధుదేశపురాజు లావిజయుఁడు తమదేశమునకు వచ్చుటఁ దెలిసి, సహింపనివారై యాతని నెదుర్కొని, యాతనిగుఱ్ఱమును బట్టుకొని, నిర్భయులై యాహాయమునకుఁ జేరువగానున్న పార్థునిఁ జిట్టుకొని, మున్ను వారు పరాభూతులగుట నిపుడు జయాభిలాషులై, తమనామగోత్రములను, వివిధములగు తమకృత్యములను బొగడికొనుచు, శరవర్షమున నాతని ముంచిరి. మఱియు వారటు లాతనిఁ జిట్టుకొని, వారణప్రతివారణములగు శరవ్రాతములఁజిమ్ముచు, జయమభిలషించుచు, దామురథస్థులై పదాతియగు నాతనితోఁ బోరాడఁదొడంగిరి. నివాతకవచాంతకుఁడును, సంశప్తకహంతయు, సైంధవఘాతీయునగు నప్పార్థుఁడు వారిశరప్రహారములు వడి కొంతవడి యుపేక్షించుటయు, మఱియు వారు, సైంధవునిపథము స్మరించుచు, బర్జన్యునట్లు శరములఁ గురిపించిరి. ఆశరపగంపరలనడుమ నక్కవ్వడి, మేఘమధ్యమున విరాజిలు భాస్కరునట్లు ప్రకాశించెను. మఱియు నాశరాసనధరోత్తముఁ డాసైంధవులశరపరంపరలనడుమ నెంతయుఁ బంజరాంతరసంచారియగు శకుంతమునాఁ జూపట్టెను. అటు లాకొంతేయుఁడు శరదీపితుఁడగుటయు, హాహాకారములు జగమున జనించెను. సూర్యుఁడు నిష్ప్రకాశుఁడయ్యెను. మఱియు గాలి గగురుపాటొడవునట్లుగా పీవసాగెను. రాహువు సూర్యచంద్రుల

నొక్కమాటుగనే గ్రసించుకొండంగెను. మఱియు నుల్కాపాతములు సూర్యునకుఁ దగిలి యుండిందుఁ బడఁజొచ్చెను. మహాగిరియగు కైలాసమునకుఁ గంపమొదవెను. అపుడు మహర్షులును, దేవర్షులును భయమొదవ దుఃఖశోకపీడితులై, దీర్ఘోష్ణసశ్శ్వాసముల విడువసాగిరి. మఱియు నాకసమునుండి యిందుమండలము తెగిపడియెను. దెసలన్నియు వ్యత్యస్తములై ధూమవ్యాప్తములయ్యెను. మేఘములు గాడిదరంగుగలిగి, మెఱుపులు, ధనుస్సులు వెలయ, నాకసము నిండి, మాంసమును రక్తమును వర్షింపసాగెను. ఓజనమేజయా! అస్పార్థుఁడు, సింధువీరశరచ్ఛన్నుఁడైనపు డిట్టివై మిగుల నద్భుతమయ్యెను. మఱియు నయ్యర్జునుఁ డట్లు వైరిశరపీడితుఁడై కరమునుండి గాండివము, నావాసమును జాతెను. అటులు గాండివము జాత, నతఁడు మూర్ఛనడుటయు, వారు మఱియు శరజాలము గురియసాగిరి. అతఁ డట్లు గతనత్వుఁడై మూర్ఛనడుటఁ దెలిసి, దేవతలందఱును జడిసి, శాంతినిధులఁ జేయువారైరి. మఱియు దేవర్షులును, బ్రహ్మర్షులును, సప్తర్షులును ధీమంతుఁడగు పార్థునివిజయమునుగూర్చి జపమొనర్చిరి. ఓపార్థివా! అస్పార్థుఁ డట్లు దేవతలచే దేజమొందింపఁబడి, యారణరంగమునఁ బరమార్జునే త్రయై కొండవలెఁ జలింపకుండెను. ఓజనమేజయా! పిమ్మటఁ దన గాండివము నతఁ డాకిరించుటయు, మఱిమఱియు దానియారావము, యంత్రధ్వనియట్లు లొదవసాగెను. అపు డతఁ డాగాండివమునుండి శరధారలు వెలువడ వారిని బీడించుటయు, వా రాతనిశరసహస్రముచే, శలభములచేఁ గప్పఁబడినపాదపములట్లు గానరాకుండిరి. అపు డందుఁ గొందఁ తాంధ్రుశ్శబ్దమునకు జడిసి పరువులిడసాగిరి. మఱిగొందఱు కన్నీళ్లు గాలువలుగా నేడ్వసాగిరి. అటు లాపార్థుఁడు సైంధవుల నడుమ నగ్నిచక్రమట్లు చరించుచు, శరజాలముచే బీడించుచురా, నాతనిబాణజాల మింద్రజాలమునాఁ దగియుండెను. అతఁడు వజ్రధారియగు నింద్రునట్లు శరవర్షములచే శత్రునైనవ్యమునెల్లఁ జీల్చి శరత్కాలదివాకిరునట్లు విరాజిల్లెను. అని తెలిపి వైశంపాయనుఁడు మఱియు నిట్లనియె.

— అట్లుచుండు సైంధవులను జయించుట —

ఓజనమేజయా ! శూరుండగు నాపార్థుడు, గాండివమువూని యుద్ధసన్నద్ధుడై హిమవత్పర్వతముట్లు చలింపక నిలిచియుండ నాసైంధవ యోధులందఱును మరల నాతనిఁ దలపడి, కుపితులై శరవర్షమును గురిసిరి. అటులు మఱియుఁ దలపడిన యాసైంధవులఁ గాంచి, యాకిరీటి పరిహసించుచు, మృదువచనములతో “ఓవీరులారా! మీశక్తి కొలఁది యుద్ధముచేయుఁడు. జయమునకు యత్నింపుఁడు. కాని మీకిచ్చడు గొప్పభయ మూసన్నమైనది. మీసకలకార్యములను నిర్వర్తించికొనుఁడు. ఇదే మీశరవాగురను నివారించి, మీయెల్లరతోఁ బోరాడ సరుకట్టియున్నవాడను. యుద్ధాభిలాషులై నిలువుఁడు. మీగర్వము నడంచెదను ” అని పలికి యాగాండివధారి కుపితుండగుచు నుండియుఁ, దనయన్నయగు యుధిష్ఠిరునిమాట జ్ఞప్తికిఁ దెచ్చికొని “ఆహా! ఆధర్మజుఁడు నాతో విజిగీషులై వచ్చినను క్షత్రియులను వధింప వలదనియు, జయించి విడువవలయుననియు, దెలిపెనుగదా! మహాత్ముఁ డును ధర్మజ్ఞుఁడునగు నాతనిశుభవచనము, నసత్య మెట్లు గావించు వాడను? అటులగుట రాజాజ్ఞనుబట్టి యీరాజులను వధింపరాదు.” అని చింతించి, యుద్ధదుర్మదులై యున్న యాసింధుదేశవిభులతో “ఓక్షత్రి యులారా! మీకొక మంచినూటఁ దెలిపెదను. వినుఁడు. మీరిటులు సంసిద్ధులైయున్నను మిమ్ము నేను హింసించును. సంగ్రామమున నెవఁడు ‘పరాజితుఁడనైతి’నని పలుకునో, వానికిఁ బ్రాణహాని గలిగింపను. నా యీవచనము విని మీహితమును గూర్చుకొనుఁడు. అటులొనర్పరేని, కష్టదశకుఁ బాలై నాచే బీడింపఁబడుదురు.” అని తెలిపి వారితో యుద్ధమొనర్పసాగెను. అంత వారు విజిగీషులై తన్నెదుర్కొను టయు, నతఁడును కుపితుడై మార్కొనియెను. అపు డాసైంధవ వీరులు, నతపర్వములగుసాయకములు లక్షలకొలందిగా నాగాండివ ధరునిపైఁ బ్రయోగించుటయు, గ్రూరములై విషసర్పతుల్యములు నాదగి తనపైకివచ్చు వైరులసాయకముల నాధనంజయుఁడు తనతీవ్ర నారాచములచే ఖండించెను. అప్పార్థుఁడు, శిలాశితములగు తమకంక పత్రముల నడుమనే ఖండించుటయు, వారు సైంధవవధమును స్మరించి కొని కుపితులై ప్రాసములను, శక్తులను బ్రయోగించిరి. కాని, వారి

సంకల్పము నాకిరీటి విఫలమొనర్చుచు నడుమనే వానినెల్ల ఖండించి వైచెను. పిమ్మట మఱియు జయాభిలాషులై తనవైకి వచ్చుచున్న యోధులతలల నప్పార్థుడగు, నతపర్వములగు భల్లములచేఁ బడఁ ద్రోసెను. వారిలోఁ గొందఱు పరువులిడుచు, మఱియు మార్కొనుచు, మఱియు మరలుచు నుంట నవ్వీరులందుఁ బూర్ణ సాగరరవమునాఁడగు శబ్ద ముప్పతిల్లఁజొచ్చెను. ఆమేయతేజాఁడగు నప్పార్థునిచే వారటులు వధ్యమానులగుచు, యథాశక్తిగను, యధోత్సాహముగను, యుద్ధము చేయుచు, దీప్రసాయకములచే నిశ్చేతనులగుచు, క్లాంతవాహనమైన కులగుచు నుండిరి. అపుడు వారందఱును బరిశ్రాంతులగుటఁ దెలిసి, భృతరాష్ట్రపుత్రియగు దుశ్యల తనకు మనుమఁడును, సురభునిపుత్రుఁడు నగుబాలు నొకరథముపైఁ గూర్చుండఁబెట్టికొని వెడలి, యప్పార్థుని శాంతింపఁజేయునదియై యాయోధులను సమీపించి, ధనంజయునిఁ జేరి యార్తస్వరముగా రోదనమొనర్చుటయు, నతఁ డామెను గాంచి తనధనువు విడిచి, సగౌరవముగాఁ, దనకుఁ జెల్లెలగు నాదుశ్యల నాదరించి, “నేనిపు డేమిచేయవలయు”నని యడిగెను. అది విని యామె పార్థునిఁ గాంచి, “ఓయన్నా! వీఁడు నీమేనల్లుడగు సురభునికొడుకు. నీకు నమస్కరించుచున్నాఁడు చూడుము.” అని పలికెను. అది విని యర్జునుఁడు, వానితండ్రి నడిగి, వాఁడెందున్నాడని ప్రశ్నించెను. అంత నాదుశ్యల “ఓయర్జునా! వాఁడు పితృశోకాభితప్తుడై దుఃఖరూపి కొనలేక మరణమొందెను. అది యెట్టిదో వినుము. మున్ను నీచేఁ దన తండ్రి హతుఁడగుట వినియు, నిపు డిందులకు నీవు హయము ననుసరించి వచ్చుటఁ దెలిసియు, భీతిలి తండ్రిగదమునకుఁ బరితపించుచుఁ బ్రాణములను విడిచెను. బీభత్సుఁడనుపేరు వానిచెవిఁ బడినవెంటనే వానికి మరణము సంభవించెను. వాఁడటులు పుడమిఁబడినతోడనే, వాని తనయుఁడగు నీబాలునిఁ దీసికొని, నిన్ను శరణుపొందుదాననై యిటులు నీసన్నిధి కనుదెంచితిని.” అని పలికి, మిక్కిలి దీనుడైయున్న యాబాలు నతనిచెంగట విడిచి, యార్తస్వరముతో మొగము పంచికొని, “అన్నా! నీతోఁబుట్టువును, నీమేనల్లునిపుత్రునిఁ గాంచుము. ఓధర్మజ్ఞా! నీవు మమ్ము దయచూడఁదగియున్నాడవు. ఆనైంధవుఁడును సుయోధనుఁ డును నీకుఁ గావించినయపకారమును మఱచి, నీయభిమన్యుతనయుఁ

డగు పరీక్షిత్తుఁగా వీనిని భావింపుము. వీఁడు సురభునకుఁ గలిగిన నాపౌత్తుఁడు. ఓపురుషవరేణ్య! ఆటులగుట వీనిని దీసికొని నీసన్నిధికి వచ్చితిని. మఱియు నీసకలనైంధవయోధులను తమింపవేడుచున్న దానను. ఓమహాబాహూ! ఆమందుని తనయుఁడగు నీబాలునివై ననుగ్రహము చూపఁదగుదువు. వీఁడిదె నిన్ను బ్రతిమాలుచుఁ దలవంచి మ్రొక్కి యాచించుచున్నాఁడు. కావున నీక శాంతివహింపుము. ఓపార్థ! బాలుఁడును, హతబంధుఁడును, నేమియుఁ దెలియనివాఁడును నగుట వీనియొడఁ బ్రసన్నుడవగుము. వెనుకటివిధముఁ దలంచి కోపము నేయకుము. అనార్యుఁడును, గ్రూరుఁడునునగు వీనికితా మహానివిధము మఱచిపొమ్ము. అతఁ డపరాధిగాని, వీఁడు గాఁడుగదా! వీని ననుగ్రహింపుము.” అని యతిదీనయై యాదుశ్శల పలుక విని యాధనంజయుఁడు, గాంధారిని భృతరాష్ట్రుని స్మరించి, దుఃఖార్తుఁడై త్కత్రియధర్మమును నిందించుచు మృతులయినబంధుగులం దలంచి పరితిపించుచు నెమ్మదిగా మాటాడి, వారియొడ ననుగ్రహము చూపి, మఱియుఁ దిసఁబరిని గొఁగిలించుకొని నిజగ్రహమునకుఁ బొమ్మని పంపెను. అంత నాదుశ్శలయు మహారణమునుండి యాయోధులను మరలించి, పార్థునిఁ బూజించి యింటికి మరలెను. ఓజనమేజయా! ఇటు లాధనంజయుఁ డానైంధవవీరులను జయించి, స్వేచ్ఛాసంచారమునఁ బోవుచున్న తనగుఱ్ఱము నెప్పటిచొప్పున వెంబడించుచు వెడలెను. అతఁ డపుడు మృగానుసారియగు పినాక థారి ననుకరించి యుండెను. అంత నయ్యశ్వము యథేచ్ఛగా నాయాదేశములఁ గ్రమముగాఁ జరించుచుఁ బార్థునికృత్యమును వర్ధిలజేయుచు, మణిపురాధీశునిదేశమును సమీపించుటయు నయ్యర్జునుఁడును నందుల కేఁగెను. అని తెలిపి వైశంపాయనుఁడు మఱియు నిట్లనియె.

— ఆర్జునపరాజయము —

ఓజనమేజయా! అమృణిపురాధీశుఁడగు బభ్రువాహనుఁడు తన తండ్రి నిజదేశమున కరుదెంచుట విని, సవినయముగా బ్రాహ్మణాదుల మున్నిడికొని పార్థుని దర్శింప వెడలెను. అటు లమృణిపురాధీశుఁడు తన్నుఁ గాంచుట, త్కత్రియధర్మమునుబట్టి యస్పార్థునకు సప్తతము

గాకుండెను. అటులగుట నతఁడు తనతనయునిఁ గాంచి యిండుకొంపమొదల నాబభ్రువాహనునితో “ఓయీ! ఓత్రియధర్మమునకు చెలియగు నివ్వీధి నీకుఁ దగియుండలేదు. యుధిష్ఠిరునశ్వము నాచే రక్షింపఁబడుచు నిందులకు వచ్చెనుగాదే? నీ యీదేశమునకు వచ్చిన యీ యాగీయాశ్వమునుగూర్చి యుద్ధముచేయఁ దలంపలేదా? పుత్రకా! ఓత్రిధర్మబహిష్కృతుడవై దుర్బుధివైన నీ యీకృత్యము నిందాస్పదము గాక తప్పదు. యుద్ధమునకు వచ్చిననన్నుఁ బ్రియవచనములచే నాదరింపఁదగునా? ఇట్టి నీనిహమున జీవించిన పరమప్రయోజన మేమి గలదు? ఇందులకు యుద్ధముచేయవచ్చిన నన్ను నీవాక యాఁడుదానివలె బ్రియవచనములతో మన్నింప వచ్చితిని. ఓదుర్జాతీ! నేను న్యస్తశస్త్రుడనై యిందులకు వచ్చియుందునా? నీవీటులుచేయుట యుక్తమనవచ్చును!” అని పలికెను. పన్నుగాత్మజయగు నులూచి, యవ్వార్త విని, నిజభర్తృకృతతరస్కారము నోరువఁజాలక, పుడమి భేదించిగొనివచ్చి, భర్తయగుపార్థునిచే దర్శింపఁబడుచు నధోముఖుడై విమర్శించుచున్నపుత్రుడగు బభ్రువాహనునిఁ జూచి, భర్తవిశారదయగుట భర్తయుక్తముగా సాతనితో “ఓపుత్రకా! నేను నీతల్లిని, పన్నుగాత్మజుగ నులూచిఁగా నన్నుఁ దెలియుము. నాయీవచనము వట్టి వర్తింపుము. యుద్ధదుర్మదుడై వచ్చిన కురుశ్రేష్ఠుడగు నీతండ్రితో యుద్ధముచేయుము. ఇటులేని యితఁడు నీయడఁ బ్రీతుడగును. అందు సందియ మొందకుము.” అని తెలుపుటయు, నాబభ్రువాహనుఁడు తనతల్లిచే గోపితుడై, మహాత్తరతేజమడర యుద్ధమున బుద్ధిపెట్టి కాంచనకవచము దొడిగి, భానుమంతయగు శిరస్రాణము ధరించి, తూణిర శతసంకులమైయున్న నిజరథము నధిరోపించెను. ఆరథము సకలోప కరణములు గలిగి, మనోజవములగు గుట్టములచే బూన్పఁబడి, హేమభాండపరిష్కృతమై యుండెను. దానిపైఁ బరమార్చితమై పారణ్యయమై యున్నతమై సింహధ్వజ మెత్తఁబడియుండెను. అపు డాబభ్రువాహనుఁడు తద్రథముతో నాపార్థునిఁ జేరి యాతనిచే రక్షితమగుచున్న యాగీయాశ్వమును హయశిఖావిశారదులగు వారిచే బట్టించెను. అటులు పట్టుకొనఁబడిన నిజాశ్వమును జూచి, ధూసవ్యసాచి, సంతోషముతోఁ దలఁచుచు, తాను ధూమియం

దండియే రథస్థుడై యున్న తనయుని నివారించెను. అటులు తలవడి
వీరుడగునాతనిపైఁ దీవ్రములై విషసర్పములు నాడగు సాయక
ములచేఁ బీడించెను. ఓరాజా! సోత్సాహులై సన్నద్ధులైన యాతండ్రి
గొడుకులకు నిరుపమానమగు యుద్ధము జరగెను. అది దేవదానవుల
యుద్ధమును దలపించెను. అపు డాబభ్రువాహనుఁ డానతపర్వరుగు
నొకసాయకిముచే నర్జునుని జత్రుదేశమునఁ గొట్టి పరిహసించెను.
ఆసాయకము పాద్రుని భేదించి పుంఖముతోఁ గూడఁ బుట్టలోఁ జొచ్చిన
పామువలెఁ బుడమిబొచ్చెను. ఆప్రహారమున కయ్యర్జునుఁ డెంతయుఁ
బీడితుండై, తనయు త్తమధనువు నాథాముగఁ జేసికొని, దివ్యతేజము
మాత్రము మిగుల నించుక మూర్ఛపడి, కొంతవడికిఁ దెలివొంది
పుత్రుని బ్రశంసించుచు, “కుమారా! మహాబాహూ! మేలుమేలు,
వత్సా! చిత్రాంగదాత్మజా! నీకుడగు నీయద్భుతకృత్యమును జూచి
సంతసించితిని. ఇదె నీపై బాణములు విడుచుచున్నాడను. యుద్ధ
బుద్ధివై నిలుపుము.” అని పలికి శరవర్షమును గురిసెను. గాంధీవనిర్ముక్త
ములై వజ్రశనితుల్యములగు నప్పార్థసాయకముల నాబభ్రువాహ
నుఁడు నిజభల్లముచే రెండుమూఁడు ఖండములుగా ఖండించెను.
అంత నప్పార్థుఁడు దివ్యసాయకములచే హేమపరిష్కృతమై సువర్ణ
తాలతుల్యమైన తనయునిధ్వజమును రథమునుండి పుడమికిఁ పడఁ
ద్రోసి మఱియు వడిగలిగి గొప్పమేనులుగల వానిరథాశ్వములను
జంపి పరిహరించెను. అంత నాబభ్రువాహనుఁడు రథము డిగి కుపి
తుండై తానును బదాతియగుచుఁ దండ్రితో యుద్ధమొనర్పదొడం
గెను. అప్పు డప్పాండవమధ్యముఁడు పుత్రుని నవక్రవిక్రమమున
కుప్పొంగుచు, నాతని నెంతయుఁ బీడించెను. అపు డాబభ్రువాహ
నుఁడు నా యుద్ధమునకుఁ దనతండ్రి యంతగా నభిముఖుఁడు గాకుం
డుట యెంచి, విషసర్పములునాడగు నారాచములచే మఱియు నాతని
నొప్పించెను. అతఁడు బాలుడగుటచేఁ దెలియక తనతండ్రిహృదయ
మున సుపుంఖమగు నొకతీవ్రసాయకమునట్లు చొనుపుటయు నది
మర్తమును భేదించెను. ఆగొమరునివ్రేటుచే నక్కిరీటి యెంతయు
నొచ్చి మోహపరవశుండై పుడమిఁ బడియెను. కౌరవధనుంధరుడగు
నాధనంజయుఁ డట్లు పుడమిఁ బడుటయు, నాచిత్రాంగదాత్మజుఁడు

దండ్రిమోహమును జూడఁజాలక తానును మూర్ఖాపరవశుఁడయ్యెను. అతఁ డంతకుమున్నే తనతండ్రివ్రేటులు వడినవాఁడగుటను, దండ్రి మూర్ఖవడుటను దాను నాసుంగ్రామరంగమునఁ బడుటయు, నతనితల్లియగు చిత్రాంగద పడియున్న భర్తపుత్రులను గాంచి, భయపీడితయై రణరంగమునకు వచ్చి వణఁకుచు, సంతర్జమానస్సయై యేడ్చుచు నుండెను.' అని తెలిపి వైశంపాయనుఁడు మఱియు నిట్లనియె.

— ౨౭ అర్జునుఁడు పునరుజ్జీవితుఁ డగుట —

'ఓజనమేజయా! ఆచిత్రాంగద యటులు బహువిధములఁ బలవించి పలవించి దుఃఖసంతప్తయై మూర్ఖిలి పుడమిఁబడి, కొంతపడికిఁ దెలిసి, పన్నగపుత్రియగు నులూపిని గాంచి, 'ఓయక్కా! రణరంగమునఁ బడియున్న భర్తను జూచితే? నీవలన నాపుత్రుని బాణముచే భర్త పుడమిఁబడియెనుగాదే? అదియెల్ల నెందులకు? ఈయపగాధమంతయు, నిక్కొంతేయునిదే. ఎవరిదైన నేమి? ఇదె నేను నిన్ను యాచించుచున్న దానను. భనంజయుని బ్రదికింపుము. ఓయార్థా! నీవు భర్తజ్ఞువును, ద్రిలోకవిదితవునుగదా! పుత్రునిచే భర్త నిటులు చంపించియుఁ బరితపింపవేమి? ఓపన్న గాత్తజా! నాసుతుఁడు హతుఁడగుటకు నేను బరితపింపలేదు. పతినిశూర్పియే పరితపించుచున్న దానను.' అని యయ్యలూపితోఁ బలికి, భర్తను సమీపించి ఓస్రాణనాథా! కురుముఖ్యునకుఁ బ్రియముఖ్యుఁడవు. లెమ్ము. ఓమహాబాహూ! ఇదె నీయశ్వము నాచే విడిపింపఁబడినది. ఇక నీ వాయుధిష్ఠిరునియోగీయాశ్వము ననుసరింపవలసి యున్నదిగాదే? ఇటులేల యింకను నిద్రించియున్న వాఁడవు? ఓకురునందనా! నాస్రాణములు నీయధీనములై యున్నవిగాదే? నీవొకరికిఁ బ్రాణము లొసంగువాఁడవయ్య నీస్రాణములు విడిచె దేటికి? ఓయలూపీ! ఇటులు ట్టితిని బలితుఁడైయున్న పతిని భద్రముగాఁ బరికింపుము. పుత్రుని బ్రోత్సహించి భర్తను జంపించియుఁ బరితపింపవేమి? నా యీబాలుఁడు మృత్యువశగతుఁడై పుడమిఁబడినను బడుఁగాక. లోహితాక్షుఁడును గుడాకేశుఁడునగు విజయుఁడు జీవించుఁగాక. మానవులు బహుభార్యలై యుండుట తప్పువచ్చెనా! మనకందఱకు నితఁడు గావలసిఁ

వాడుగాడే? ఇట్టి దుర్బుద్ధి నీకు దగదు. మన కీతనితో విధాత, శాశ్వతము, నవ్యయమునగు సఖ్యముఁ గల్పించెను. సఖ్యము స్థిరమైనదిగాఁ జెలియుము. నీవు నాపుత్రునిచే నాయీవతిని బరిమార్పించి తివి కావున నీవిపు డితని సజీవునిగాఁ జేయవేని, నాజీవితమును బరిత్యజించెదను. దేవీ! నేను బతిపుత్ర విహీననై యండవలసివచ్చెనా? నీవు చూచుచుండఁగనే ప్రాణముల విడిచెదను. సందియమేమియు లేదు.' అని పలికి తనసవతియగు నులూపి చూచుచుండఁగాఁ బ్రాయోపవేశ మొనర్చునదై యూరకుండెను.

ఓజనమేజయా! ఆచిత్రాంగద యటులు విలపించి విరక్తయై పతిపాదములుపట్టుకొని దీనయై పుత్రునిఁ దలంచుచుఁ గూరుచుండెను. పిమ్మట నాబ్రహ్మవాహనుఁడు తెలివొంది, యారణాంగణమునఁ దల్లిని గాంచి, 'అయ్యయో! నాకింతకంటె దుఃఖమేమిగలదు? సుఖముగాఁ జెరిగిన నాతల్లి వీరుండై పుడమిఁబడియున్న పతినిబట్టికొని యేడ్చుచున్నదిగా! మఱియు నెందఱనేని వైరుల వధించి సకలశస్త్ర భృద్వరుడైన తనపతి నాచే హతుడై దుర్మరణ మొందియుండుటను గాంచుచున్నది. పూర్వోరస్కుఁడును, మహాబాహుఁడునగు తనభర్త హతుడగుట గాంచుచుండియు నీమెహృదయము వ్రయ్యలు గాకున్నది! ఆహా! ఏమి దృఢమైనది? కాలము ప్రాప్తింపకున్నను మానవుఁడు మరణించుట దుర్మణము. అక్కటా! ఇట్టిపట్టునను, నేనును నాతల్లియు జీవితములఁ బరిత్యజింపకుండుట నింద్యము గాడే? పుత్రుడనగు నేను గాంచుచుండ నీక్కురువీరుని కాంచన కవచ మపవర్ధమగుట, నెంతయు శోచనీయమయియున్నది. ఓబ్రాహ్మణులారా! పుత్రుడనగు నాచేఁ బడఁద్రోయఁబడి వీరశయనమున శయనించియున్నవీరుడగు నాతండ్రిని గనుఁగొనుఁడు. కురుముఖ్యుని హయము ననుసరించిన బ్రాహ్మణులారా! రణంగమున నాచే హతుడైన యీతని కేమి శాంతిచేయుచున్నారో తెలుపుఁడు. నాకిందుఁ జేయఁదగిన ప్రాయశ్చిత్త మెద్దియో తెలుపుఁడు. క్రూరుడను బాపుడను బితృహంతనగు నాకుఁ బ్రాయశ్చిత్త మెట్టిది? తండ్రిని జంపినపాపుఁడు పండ్రిండువత్సరములు వరుసగా, నాతనిచర్మమునుగట్టికొని యీతని

శిరఃకపాలమున భుజించుట ప్రాచుశ్చిత్తమగునేమో? తండ్రినినధించినవాని కంతకంటె వేరగు ప్రాచుశ్చిత్త మేమియుండును? ఓపన్నగ రాజపుత్ర! నాచే నిహతుడైన నీభర్తను బరికింపగాదే? సమరమున నర్జునుఁ బడఁగొట్టి నీకుఁ బ్రియమొనర్పితినిగాదే? ఇక నేను దండ్రిగలలోకమున కేఁగెదను. ఓశుభదాయినీ! నే నీదేహముచే జీవమును భరింపఁజాలను. ఓమాపినతల్లీ! నేనును నాతండ్రియగుగాండివధరుఁడును మృతులముకాఁగా, నీవు ప్రీతినొందుదువుగాక. నిజముగా నాయాత్మను హింసించుకొనుచున్నాడను.” అని పలికి యాబభ్రువాహనుఁడు, దుఃఖశోకసమాకులుండై, యుపస్పృగ్గవమొనర్చి యిట్లు పలికెను.

“జంగమస్థావరములగు సకలభూతములారా! వినుడు. ఓపన్న గాత్మజా! తల్లీ! ఇదే సత్యముగాఁ దెలుపుచున్నాను. నరసత్తముండైన నాతండ్రి విజయుఁ డిప్పుడు జీవించి లేవఁడేని, యీరణరంగముననే, నా కళేబరమును శోషిల్లఁజేసికొనుచున్నాడను. తండ్రిని జంపిన నాకుఁ బ్రాచుశ్చిత్త మొకప్పుడును లేదుగదా! గురువధపీడితుండనై తప్పుక నరకమున నినసొతును. వీరుడగు శత్రుత్రిమునిఁ జంపినవానిపాపము గోశతముచేఁ దొలగుచున్నది. కాని యిటులు తండ్రిని జంపిన నాకు నిష్కృతి యొట్టిది? పాండుపుత్రుడగు ధనంజయుఁ డొక్కఁడే మహా తేజాడు. అదియుఁగాక నాకీతడు తండ్రి. ఇట్టివానినధించిన నాకు నిష్కృతి యొట్లు?

ఓజనమేజయా! ధనంజయతనయుడగు నాబభ్రువాహనుఁ డిట్లు పలికి యుపస్పృగ్గవ మొనర్చి ప్రాయోపవిష్టుండై యూరకుండెను. ఓరాజా! అపు డామణిపూరేశ్వరుండట్లు ప్రాయోనిష్టుండై, తల్లితోఁ గూడఁ బితృశోకసమావిష్టుండై యుండునంత, నయుగలూపి సంజీవన మును మణిని దలంచెను. పన్నగపరాయణమగు నమృతము నామెను సమీపించెను. అంత నానాగరాజవందన నై నీకులు సంతసించు ‘ఓ పుత్రకా! నీచిక లెమ్ము. ఈవిజయుఁడు నీచే జయింపఁబడలేదు. ఇతఁ డెల్లవారికి నజేయుఁడు. ఇంతయేల! ఇంద్రాదిదేవతలును నీతని నోడింపఁజాలరు. మోహిని యనుమాయ నాచే బ్రదర్శింపఁబడియెను. యశస్వియగు నీతండ్రికిఁ బ్రియమొనర్చుటకై యిటులానర్పితిని.

ఓకారవాత్సజా! రణరంగమున యుద్ధముచేయుచుండ నీబల మెట్టు
లుండునో తెలియఁగోరి యీతఁ డిందులకు వచ్చెను ఓపుత్రకా! అటు
లగుటనే నిన్ను యుద్ధమునకుఁ జేరించితిని. ఓపత్నా! నీకిందుఁ బాప
మించుకే నగునని శంకింపకుము. పురాణమహర్షియగు నితఁడు, శాశ్వ
తుఁడు నక్షరుఁడు నైనవాఁడు. ఓకుమారా! సంగ్రామమున శక్తుఁ
డైన నీతని జయింపఁజాలఁడు. ఓరాజపుత్రా! ఇదే దివ్యమణి యొకటి
నాచేఁ దేబడినది మఱిమఱియు మృతులగుపన్నగులను నిత్య విదియే
జీవింపఁజేయుచుండును. అటులగుట నీ విష్ణుణి నీతనియారముపై నుం
చుము. అటులొనర్చువేని యపుడే జీవించిన నీతండ్రిని జూడఁగల్గు
దువు.” అని తెలుపుటయు, సతఁ డవ్వుణి నయ్యర్జునురమున నుంచెను.
అప్పుహితేజాఁ డగునతఁ డట్లు పితృభక్తిచే నవ్వుణి నుంచుటయు,
సప్తార్థుఁడు వెంటనే యుజ్జీవితుఁడయ్యెను. చిరకాలసుపునట్టు లతఁడు
మృష్టలోహితలోచనుడై లేచుటయు, మనస్సియగు నప్పుహితృని స్వస్థ
చిత్తునిగాఁ జూచి యాబభ్రువాహనుఁ డతనికి నమస్కరించెను.
పురుషవ్యాఘ్రుఁడగు సతఁడు లేచి ముఖవికాసముగలిగియుండ నిం
ద్రుఁడు పుష్పవన్దమును గురిసెను. మ్రోగింపఁబడకుండియు దేవ
దందుభులు మేఘనిస్సర్వనములై మొఱయసాగెను. ఆకాశమున మేలు
మేలనియెడి శబ్దములు వినవచ్చెను. అంత నప్పుహితాహుఁ డటులు
లేచి, సేదదేఱి తనయుఁడగు బభ్రువాహనునిఁ గొఁగిలించికొని,
ముద్దువెట్టుకొనియెను. మఱియు సప్తార్థున కాచేకువనే చిత్రాంగద
గానవచ్చెను. ఆమె శోక వీడితయై యులూపితోఁగూడఁ జూపట్టుటయు,
నాథనంజయుఁ డామెను గాంచి “ఆహా! ఏమి! ఇదియెల్ల శోకవిప్లవ
హస్తపూరితమై గానవచ్చుచున్నదే” అని తలంచి, “ఓపుత్రకా! నీ
వెఱుఁగుదేని తెలుపుము. నీతల్లి యీరణరంగమున కేలవచ్చినది?
మఱియు నీనాగరాజపుత్రియగు నులూపియు నిందుల కేలవచ్చెను?
నాయానతిపై నీవు నాతో యుద్ధముచేయుట మాత్రము నాకుఁ
దెలియును. కాని యీస్త్రీ లీరణరంగమునకు రానిమిత్రమేమో
తెలియఁగోరుచున్నవాఁడను.” అని యడిగెను. అంత నాబభ్రువాహ
నుఁడు తండ్రికి నమస్కరించి, “మహాత్మా! ఆవిషయ మీయలూపి

నడిగి తెలిసికొనుడు” అని పలికేసని తెలిపి వైశంపాయుడు మఱియు నిట్లనియె.

— అర్జునుఁ డశ్వమును వెంబడించుట —

ఓజనమేజయా! అపు డర్జునుఁ డయ్యుల్లాపిం జూచి, “ఓకౌరవ్య కులనందినీ! నీవిందుల కేల వచ్చితివి? ఈచిత్రాంగద యేల వచ్చినది? ఓభుజగరాజపుత్రీ! ఈరాజునకు నేనుముగూర్చు దలంచి వచ్చితివా? లేక నాకు శుభమునేయవచ్చితివా? ఓచవలాపాంగీ! నీకేమియు నప్రియము గాలేదు గదా! నేనుగాని, యీబ్రువహానుఁడుగాని తెలియక యేమేని చేయలేదుగదా! లేక చిత్రవాహనునిపుత్ర యగు నీచిత్రాంగద యేమే సపరాధ మొనర్చెనా?” అని ప్రశ్నించెను.

అది విని యయ్యుల్లాపి నగుచు, “నాథా! నీవుగాని, యీ బ్రువహానుఁడుగాని యపరాధ మొనర్పలేదు. వీనితల్లియుఁ దప్ప నేయలేదు. మఱియు నామె నాయెడ భృత్యయై ప్రవర్తిల్లెను. ఇది యెల్ల నేఁ జేసినచేష్టయే. దానిం దెలిపెదను వినుము. నాపైఁ గోపింప కుము. ఇదే నీకు నమస్కరించుచున్నదానను. ఓప్రభూ! నీసంతోషము నకై యిటు లొనర్పించితిని. ఓధనంజయా! జరగినవిధ మెఱిగించెదను వినుము. ఓపార్థా! నీవామహాభారతయుద్ధమున నధర్మముగా నాశాంత నపు నంత మొందించితివి గాదే? దాని కిది నిష్కృతిగాఁ జేయఁబడి యెను. అతఁడు యుద్ధము విడిచియుండఁగా నీ వాశిఖండినిగూర్చు కొని వధించితివిగాదే? అటులగుడ నీవు దానికి శాంతిచేసికొనక జీవితమును విడిచితివేని, తత్పాపముచే దప్పక నరకమునఁ బడుదువు. అందుల కిది శాంతి యనికొమ్ము. పుత్రునివలన నీపాపము తొలగి స్వర్గము లభించెను. ఓవసుధాధిపా! ఈవిషయము మున్నాగంగయు వసువులు నొకచో నుండుతఱి, వసువులు తెలుపఁగా వింటిని. వసువు లొకపుడు గంగాతీరమును జేరి యందు స్నానమొనర్చి ఘోరమగు భీష్ముని మరణవార్త దెలుపువారై “ఓభామినీ! సంగ్రామరంగమున భీష్ముడు యుద్ధము మాని యుండగా సవ్యసాచి యాతనిఁ బ్రహరిం చెను. అటులగుట మే మాధనంజయుని శపింపనున్నవారము” అని పలుకుటయు, నామె “అటులే గానిం”డని తెలిపెను. నేను నాలోకము నకుఁబోయి వ్యధితమానసనై యావిషయమును దండ్రి కెఱిగించితిని.

అతఁ డది విని యెంతయుఁ జింతనొందెను. ఓయప్పనా! అపుడు నాతండ్రి వసువులకడకేగి నీకుఁగా, వారిని యాచించి, మఱిమఱియుఁ బ్రసన్నులఁగావించుటయు, వారు “ఓయీ! అప్పార్థునిపుత్రుఁడగు మణిపూరుఁడు, రణరంగమున మెల్లగా నాతనిఁ బడఁద్రోయును. ఓచాగేంద్ర! అటులొనర్పబడెనేని పార్థుఁడు ముక్తశాపుఁడగును. నీవింకఁబొమ్ము” అని వసువులు పలికిరని నాతండ్రి నా కెఱింగించెను. అది విని నేను నిన్నా శాపమునుండి విముక్తునిఁగావింప నిట్టులొనర్పితిని. నిన్ను సమరమున నాదేవరాజేని జయింపఁజాలఁడు. తానే పుత్రుఁడగునని తెలుపఁ బడునుగాదే? అట్టి నీపుత్రునిచే నీవోడితివి. నీవెట్లు తలంతువోగాని, నావలన దోషములేదని నాయభిప్రాయము” అని యులూపి తెలిపెను. అది విని యావిజయుఁడు ప్రసన్నాత్ముడై ‘ఓదేవీ! నీవొనర్చినదెల్ల నాకు మిగులఁ బ్రియము” అని పలికి మఱియు మణిపూరునితోఁ జిత్రాంగదయు, నులూపియు వినుచుండఁగా, “ఓపుత్రకా! ఈరాజోపుత్రుఁడై పౌర్ణమిని యుధిష్ఠిరుఁ డత్వమేధయాగ మొనర్చును. కావున నీవు నీ తల్లులను దోడ్చుకొని, సహమాత్ముడవై రావలయును” అని యాహ్వానించెను. తనతండ్రివచనము నాలించి యాబాలవీరుఁడు, పార్థునిఁ జూచి, కనుల నీరు ద్రిప్పికొనుచు, “నాయనా! ధర్మజ్ఞా! నీ యానతి శిరసావహించి నేను దప్పక యా హయమేధమునకు బ్రాహ్మణులతో వచ్చెదను. కాని, నాయెడ ననుగ్రహము చూపి, నీపత్నుల తోఁగూడి నాయీమణిపురమునకు రమ్మ. ఇందు విచారింపఁబనిలేదు. అటులువచ్చి యీ నీభవనమున నొక రాత్రియుఁ గడపి మరల నెప్పటి చొప్పున నీయశ్వము ననుగమింతువుగాక” అని ప్రార్థించుటయుఁ బుత్రునిఁగాంచి యక్కపికేతనుఁడు చిటునగవు వెలయు, నాబభ్రువాహనునితో “ఓమహాబాహళా! నేను దీక్షఁబూని చరించుచున్నవాడననుట నీకుఁ దెలిసినదియగాదే? ఓపృథునేత్ర! అటులగుట నేనిపుడు నీపురమునకు రావలనుపడదు. ఈయాగీయాశ్వము, దానియిచ్చువచ్చినవిధముగాఁ జరించుచున్నది. దాని ననుసరింపవలయును, నీకు శుభమగుఁగాక. నేనిందుండఁదగదు, పోయెదను” అని పలికి యాతనిచే విధ్యుక్తముగాఁ బూజితుండై, భార్యలతోఁ జెప్పి ధనంజయుఁ డెప్పటిచొప్పున వెడలెను. అని తెలిపి వైశంపాయనుఁడు మఱియు నిట్లనియె.

— అర్జునుడు మాగధులనోడించుట —

ఓజనమేజయా! ఆయాగీయాశ్వ మట్లు సముద్రమువలకుఁగల భూమిలోఁ జరించి, హస్తీపురి కభిముఖమై మఱలుటయు, నప్పార్థుఁ డును దానిని వెంబడించెను. అయ్యశ్వము స్వేచ్ఛగాఁజరించుచు రాజ గృహమనియెడిపురమును సమీపించెను. తత్పురాధీశుఁడును, సహ దేవుని తనయుఁడునగు మేఘసంధి తనపుర మాహాయము సమీపించుట విని శత్రుధర్మమును బూని, వీరుఁడై విజయుని యుద్ధమున కాహ్వానించి, పురమునుండి వెడలి, రథ ధనుశ్చరాదిసామగ్రిలఁగూర్చి కొని, మహాతేజుఁడై పదాతియైన ధనంజయునిఁ జేరి, బాలుఁడగుట నించుక పరుషముగా “ఓయర్జునా! ఈయశ్వమును, స్త్రీలనడుమను ద్రిష్టనట్టు లిందుఁ ద్రిష్టచున్నాఁడవు. నీ యాయశ్వమును గట్టు చున్నాఁడను. దీనిని విడిపించికొన యత్నింపుము. మున్ను నాపెద్దలచే యుద్ధమున నీవు వినయ మొందింపఁబడలేదు. నేను నీ కాలిభ్య మొసంగుచున్నాను. ముందుగా నీవు ప్రహరింపుము. పిదప నేను ప్రహరించుచున్న వాఁడను” అని పలుక విని యప్పార్థుఁడు పరిహసించుచు “ఓయీ! నాకు విఘ్న మాచరించినవానిని నివారించునని నేను సతము పూని యున్న వాఁడను. నాజ్యేష్ఠబ్రాత తెలిసినవిషయము నీకును దెలిసి యుండవచ్చును. నీవు నీశక్తికొలఁదిఁ బ్రహరింపుము. నాకుఁ గోపము లేదు” అని తెలిపెను. అది విని యామగధరాజు మున్ను గాఁ బాఠునిఁ బ్రహరించువాడై యింద్రుఁడు వర్షించినట్లుగా శరసహస్రముల వర్షింపఁదొడంగుటయు శూరుఁడగుగాండివధారి, గాండివనిర్మితములగు సాయకములచే, సయత్నములగు మగధసాయకములను వర్షింపములుగా నొనర్చెను. అటులొనర్చి, యాధనంజయుఁడు దీప్తముఖములై జ్వలితములై పన్నగములఁ బోలిన బాణములను బ్రయోగించి, వానిధ్వజమును, బతాకదండములను. రథయంత్రమును, హయములను గప్పెను. ఇంతయేల! వానిశరీరమందును సారథియందును దక్క దక్కిన రథాంగములనెల్లఁ గప్పి వానినిమాత్రము నొప్పింపకుండెను. అద్దానిని వాఁడు తనపరాక్రమముగాఁ దలంచుచు మఱియు శరప్రయోగ మొనర్చెను. అంత నక్కొంతయుఁ దామాగధునిచే నెంతయుఁ బ్రహ

తుండై వసంతసమయమునఁ బుష్పించినమోదుగుచెట్టునాఁ జూపఁబెను.
వాడయ్యర్జునుచే వధింపఁబడకుండుటను మఱియు నెదుర్కొని
ప్రహరింపసాగెను. అంత నక్కుంటీనందనుఁడు కుపితుండై దృఢముగా
ధను వాకర్షించి తీవ్రసాయకములచే వానిగుఱ్ఱములను వధించి, సారధి
తలఁ చెగ నేసెను. మఱియు నావిజయఁ దొకఁడురప్రముచే వానివిల్లు
విఱచి హస్తావాపమును గొట్టి, ధ్వజపతాకలను బుడమిఁ బడఁద్రోసెను.
అంత నామాగధుఁడు పీడితుండై ధనుస్సారధిహయవిహీనుఁడగుట
నొకగదను బూని, కడువడి నక్కవృడిపై మార్కొనియెను. అటులు
వచ్చుచున్నయామాగధుని సువర్ణాలంకృతమగుగదను గ్రద్దతెక్కలు
గల పెక్కుసాయకములచే ఖండించెను. అపుడు వానిగద శకలములై
విశీర్ణమణిబంధనమై పుడమిఁ బడియెను. అటులు విరభుండై విధనుఘ్నఁ
డై గదారహితుండై యున్న యామాగధు నప్పార్థుఁడు ప్రహరింప
నొల్లఁడయ్యెను. పిదప విమనస్కుండై ఝత్రధర్మమునుమాత్ర మాశ్ర
యించియున్న యామాగధునితోఁ బ్రియపూర్వకముగా నప్పార్థుఁడు
“ఓరాజా! నీఝత్రధర్మము సంపూర్ణముగాఁ బ్రదర్శింపఁబడియెను గదా!
ఇకఁ జోవచ్చును. ఓపార్థివా! నీవు బాలుఁడవయ్యు నదృఢముగా
సమరకృత్యమును జూపితివి. మాయుధిష్ఠిరునాజ్ఞయన్ననో రాజుల
నెవ్వరిని వధింపరాదనిగదా! నీవు నాయెడ రణరంగమునఁ దప్పుచేసి
నను, నిన్నుఁ జంపను” అని పలుక విని యమ్మాగధుఁడు మనసు మరలించి
కొని “ఓయర్జునా! నీవు తెలివినది నిజము” అని ప్రాంజలియై యాతని
గౌరవించి, “ఓపార్థా! నేనోడితిని. ఇక నీతో యుద్ధముచేయ నుత్సహిం
పను. మఱియు నేను నీకొనర్పవలసిన దేమేని గలదా? తెలుపుము.
అది నిర్వర్తింతును” అని పలుకుటయు, నయ్యర్జునుఁ డాతనివెఱపుడిసి,
“ఓయీ! ఈచైత్రపౌర్ణమిని, యధిష్ఠితుఁ డశ్వమేధయాగ మొనర్చును.
నీవందులకు రావలయును” అని పలికెను. ఆమాగధుఁ డందులకు సమ్మ
తించి యప్పార్థునిఁ బూజించెను. పిమ్మట నమ్మహాశ్వ మెప్పుటియట్లు
చరించుచు, సముద్రతీరముననున్న యంగదేశములను, బుండ్రములను
గోసలములను, ద్రొక్కుచుండ నతఁడు ఘోషమునై న్యములను బెక్కిటి
వధించుచుఁ జరించెనని తెలిపి వైశంపాయనుఁడు మఱియు నిట్లనియె.

— అర్జునుఁ దశ్యమును వెంబడించుట —

ఓజసమేజయా! అస్పార్థుఁ డట్టు లమ్మాగధునిచేఁ బూజితుఁడై
దక్షిణదిశ నాశ్రయించి యాహాయమును జరింపజేసెను. అంత నయ్య
శ్వము, కామచారియగుచు మరలి, శక్తియనియెడి చేదిదేశమును
సమీపించెను. అందు శిశుపాలపుత్రుఁడగు శరభుఁ డర్పింప వాని
పూజలుగొని యాదేశమునుండి తురగానుసారియై వెడలి, కాశి,
కోసల, కీరాత, తంగణములను బ్రవేశించి, యచ్చో వారిచ్చునర్పనలఁ
బరిగ్రహించి మఱియు సచ్చోటు విడిచి దశార్ణములకుఁ బోయెను.
అందుఁ బార్థునకుఁ జిత్రాంగదునితో ఘోరమగుయుద్ధము జరగెను.
అందును, నాథనంజయుఁడు వానిని వశునిఁగా నొనర్చుకొని నిషాద
పతియగు నేకలవ్యుని దేశమును బ్రవేశించెను. అంత నాయేకలవ్యుఁడు
యుద్ధసన్నద్ధుఁడై నిషాదులతోఁ గూడి గగరుచుటోదవించునట్లుగా
యుద్ధమొనర్చెను. అప్పు డాస్పార్థుఁడు, సమరపరాజయమొందక,
యాగవిఘాతకుఁడై వచ్చినయాదేకలవ్యుని జయించి, వానిచేఁ
బూజింపఁబడి, దక్షిణసముద్రమును జేరి చరింపసాగెను. అందును
ద్రవిడులు, నాంధ్రులును, నౌధ్రులు, మాహిషకులు, కోల్లగిరేయు
లును యుద్ధమునకురా, వారితో యుద్ధ మస్పార్థునకు సంభవించెను.
అంత నతఁడు మిక్కిలి తీవ్రముగాని రణకృత్యముచే వారిని జయించి,
తురంగమానుసారియై సురాస్త్ర దేశములకు వెడలెను. అటులు వెడలి
గోకర్ణమును జేరి, ప్రభాసమునొంది, పిమ్మట రమ్యమగు ద్వారపతికి
బోయి చరింపసాగెను. అందు యాదవకుమారులు కొందఱు పార్థుని
మార్కొనిరి. వారిలో నుగ్రనేనుఁ డయ్యాదవుల నివారించి, మేన
మామయగు వాసుదేవునితోఁగూడఁ బురమువెడలి యక్కిరీటిని గలిసి
కొని, విఘ్నక్రముగను, ప్రీతిపురస్సరముగను బూజించిరి. అంత
నయ్యర్జునుఁడు వారిసెలవుగొని, యాహాయము వెడలినమార్గము వట్టి,
పశ్చిమసముద్రదేశమును జేరికొనియెను. పిమ్మట నాహాయము గాం
ధారదేశమును జేరుటయు నక్కొంతేయుఁడును దాని ననుసరించి,
యందుఁ దన్నెదుర్కొనిన శకునిపుత్రుఁడగు గాంధారరాజుతో
గొఱ్ఱయుద్ధ మొనర్చెను. అని తెలిపి వైశంపాయనుఁడు మఱియు
నిట్లనియె.

—ॐ గాంధారులయందము ॐ—

ఓజనమేజయా! గాంధారవీరుడును మహారథుడునగు శకుని తనయుఁ డప్పార్థుని సనైస్యముగా మార్కొనియెను ఆతనియోధులు గజాశ్వరథపదాతిపరివృత్తులై పతాకాధ్వజాదులు వెలయు, మున్ను తమచేశనాథుఁడగు శకునివధమును స్మరించి కుపితులగుచు, ధనువులు ద్రిష్టాచు నటు లెదుర్కొనుటయు, వారి నారసి యాభనంజయుఁడు, ధర్మజుఁడు లెలిపినవచనము నెఱిగించెను. కాని వారందులకు సమ్మ తింపరైరి. అపు డతఁడు తెలిపిన మంచిమాటలకుఁ గోపమొదలి వారు తదశ్వమును బట్టికొనుటయు నతఁడు కోపాద్దిపితుఁడై దీప్తాగ్రములగు సాయకములచే వారితలలఁ దెగనేసెను. గాండివనిర్భక్తములగు తీవ్ర త్పురములచే ననాయాసముగా నప్పార్థుఁడు వారిని ఖండించుచురా వారు జడిసి, సంసృజములై యాగుఱ్ఱమును విడిచి మరలుటయు, నపు డాశకునిపుత్రుఁడు పార్థుని నిరోధించెను. క్షత్రధర్మపరుఁడై యటులు యుద్ధముచేయనున్న యాగాంధారరాజనందను నారసి యక్కుంతి నందనుఁడు “ఓయీ! మాయన్నయానతిచే, నేను రాజులను వధింప రాదు కావున నీవు నాతోఁ బోరాడవలదు. నీకుఁ బరాజయమును వలదు” అని పలికెను. అప్పార్థునిపలుకు లాదరింపక, యజ్ఞానమోహి తుఁడై శక్రసమవిక్రముఁడగు నయ్యర్జునునిఁ దలపడుటయు, నతఁ డా శకునితనయు తలపాగ నొకయర్థచంద్రసాయకముచేఁ దెగనేసి, సైం ధవవధమును దలపించుటయు, నద్దానికి గాంధారులందఱును విస్తయ ముందిరి. రాజులను జంపరాదని యటు లప్పార్థుఁ డొనర్చెనని వా రూహించిరి. అపు డాశకునినందనుఁడు పలాయనపరాయణుఁడై త్కుద్ర మృగములునా జడియుచున్న యయ్యోధులఁ గూడి వెడలిపోయెను. వారటులు మరలి పోవుచుండఁగా నందుండియే, యాయోధులలోఁ గొందఱుభుజములను గొందఱతలలను ఖండించెను. పార్థచోదితములై గాండివనిర్భక్తములగుసాయకములచే వారు సంఖ్యాంతనరాగాశ్వ్యులై మఱియుఁ బరువులిడిపోయిరి. వారిని మఱియు నయ్యర్జునుఁడు వధించు చుండుటయు, మంత్రివృద్ధపురస్కరయై యాగాంధారరాజజనని, యప్పార్థ సమీపించి ప్రార్థించి, యుద్ధమునుండి తనతనయుని మరలిం చెను. అపు డయ్యర్జునుఁ డామెయొడఁ బ్రసన్నుఁడై యాశకునితన

యునితో సప్రియముగా, “ఓయీ! నీవిట్టిబుద్ధిపెట్టుకొనుట నాకు సమ్మతముగాదు. మాతల్లి గాంధారిని, మాతండ్రి భృతరాష్ట్రునిఁ దలంచి, నిన్నును నీవారిని బ్రాణములతోఁ బరిత్యజించితిని. ఇరకను నీవిట్టి బుద్ధి పెట్టికొనియుందువేని నైరము శాంతింపదు. కావున నీబుద్ధిని ద్రిప్పికొనుము. ఈచైత్రపౌర్ణమిని జరగు మాయన్న యశ్వమేధము నకు రమ్మ” అని వాని నాహ్వానించెనని తెలిపి వెళింపాయనుఁడు మఱియు నిట్లనియె.

— యధిష్ఠిరుఁ డశ్వమేధ మారంభించుట —

ఓజనమేజయా! అప్పార్థుఁ డట్లు పలికి, స్వేచ్ఛాసంఘారియై చరించునాహాయమును వెంబడించి, దానితో హస్తీపురికి మరలుటయుఁ, దద్వార్త యధిష్ఠిరుఁడు చారులమూలమున విని యర్జునుఁడు తేమముగా మరలుచుండుటకు సంతృప్తాంతరంగుడై, గాంధారదేశమందును, దక్కినదేశములందును, నతఁడు వెలయించిన విక్రమవిశేషముల కలరుచు, సంతలోపచ్చిన మాఘమాసద్వాదశిని బుష్కమిని, దనతీర్థులనెల్ల రావించి, నారితో, సేమేమో తెలుపువాడై “ఓభీమనేనా! నీతమ్ముఁడగుపార్థుఁ డశ్వముతో వచ్చుచున్నవాడని వేఁగులవారివల వినవచ్చెడిని. యాగకాలమునకును మిక్కిలి తడవులేదు గదా! ఆశ్వమేల్లయొడఁ దిరిగివచ్చుచున్నది. ఇదే మాఘశుద్ధపౌర్ణమి వచ్చెను. ఇఁక మనయాగమున కొకమాస మవధి గానవచ్చెడిని. కావున నీవు వాజిమేధసిద్ధికై తెలిసినబ్రాహ్మణోత్తములఁ బంపి యాగీయప్రదేశమును గనిపెట్టివచ్చునట్లు లొనర్పవలయుఁగాదే!” అని తెలుపుటయు నతఁడు తనయన్నయానతి సకలమును సమకూర్చి, గుణగరిష్ఠుఁడగు గుడాకేశునిరాక కెంతయు నుప్పొంగుచు, యాగకర్తకుశలులగు బ్రాహ్మణులను మున్నిడికొని, వెడలి యొకపవిత్రదేశమునఁ, బ్రతోభీఘట్టితమును సాలసహితము నగుయజ్ఞపాటకమును దయారుచేయించెను. దానికి వందలకొలది ప్రాకారములు, మణిమయకుట్టిమములును, వెలయింపఁబడెను. అయ్యది హేమరత్నవిభూషితమై, విధ్యుక్తముగా నలరుచుండెను. మఱియు నందు సువర్ణస్తంభములును, దోరణసహస్రములును, నానాదేశముల

నుండి వచ్చినరాజలోకమునకు వలయునంతఃపురములను, నందందు యథావిధిగాఁ గల్పింపఁబడియెను. ఇంకను నానాదేశములనుండియు వచ్చినబ్రాహ్మణోత్తములకును దగుగృహములను, యథావిధిగా సమ కూర్పఁబడియెను. అటు లొనర్పఁబడినసిదప, భీముఁడు రాజులనెల్ల రావించువాఁడై, ధర్మజానానతిని దూతలను బంపెను. ఆయుర్విధిప్తిరునిప్రీతికై క్షత్రియులందఱును నందుల కరుదెంచిరి. వారు వెక్కు రత్నములను, గుఱ్ఱములను, నాయుధములను, స్త్రీలను గానుకలుగాఁ దెచ్చి సమర్పించుచు, శిబిరములయందుఁ బ్రవేశించుచుండుటయు, నపుడు సాగరఘోషమునా, మిన్నుముట్టుచప్పుడు లుప్పలిల్లఁజొచ్చెను. అటు లరుదెంచిన యాధరాధీశుల కాయుధిష్ఠిరుఁడు, వలయునన్న పానములను, సమానుషములగు శయ్యాదులను సమకూర్ప నాజ్ఞాపించెను. మఱియు వారివాహనములకుఁ దగుశాలలును, శాలీక్షు గోరసాదులును గల్పింపఁబడునట్లు లాజ్ఞ వెట్టెను. అటులే యాతని యమృతోయాగమునకు బ్రహ్మవాదులగు ననేకులును, నాదేశములఁగల బ్రాహ్మణులును జనుదెంచిరి. వారి నెల్ల నక్కరవాధినాథుఁడు గౌరవ పురస్కరముగా నెదుర్కొని దెచ్చి, వారు బసలలో నివసించునంతకును వెంబడించి దంభరహితుఁడై యాదరించెను. పిమ్మటఁ బనివాంఁడును శిల్పులును యజ్ఞసాధనముల నెల్లఁ గల్పించి, తద్విషయ మాయుధిష్ఠిరునకు విన్నవించిరి. అది విని యాధర్వజుఁడు తనభ్రాతృలతోఁగూడ సంతృప్తాంతరంగుఁడై యాగము నారంభించెను. అటులు యజ్ఞ మారంభమగుటయు, పక్షులును, హేతువాదులు నగుకొందఱు పరస్పరజయేచ్ఛలతోఁ, బలువిధముల వాదించుకొనసాగిరి. అందుల కరుదెంచిన రాజులందఱును నాయశ్వమేధమును గాంచి, యందు భీముని యేర్పాటుల నమృతహేంద్రునివిధానము లట్టివిగా భావించి మెచ్చికొనిరి. మఱియు సువర్ణమయములగు తోరణములను, శయ్యాసనవిహారములును, జనసంచయములును, ఘటములు, పాత్రములు, కటాహములు, కలశములు, వర్ధమానకములు మున్నగునవి వారికి మెప్పగొలిపెను. ఆచూపరులగుభూపతుల కం దొక్కటియు సువర్ణమయము గానిది గాన రాదయ్యెను. మఱియు శాస్త్రోక్తములై, దారుమయములై, సువర్ణ భూషితములైన యూపములును వారికిఁ గానవచ్చెను. ఆక్షత్రియు,

లచోఁ బుడమిగలట్టియు, జలమునగలట్టియుఁ బశువులన్నియుఁ గానరా, సత్యదృష్టమందిరి. ఆయజ్ఞవాటమున, నొకచో గోవులును, వేటొకచో నెనుములును, మఱియొకచో వృద్ధస్త్రీలును, నింకొకచో, జలజంతువులును, నారణ్యకములును, బతులును, మనోజ్ఞములై గానరా, భూనాథు లాశ్చర్యముతోఁ గాంచిరి. ఆప్రదేశమునఁ బుడమిగలజరాయు జాండజన్వేదజోద్భిజ్జములన్నియు, బ్రహ్మానూప జాతములగు భూతములును వారు చూచి యానందించిరి. ఆయాగ స్థానము పశుగోధన థాన్యపరిపూర్ణమై, యందుల కరుదెంచిన రాజ బృందమున కమందానందాదృష్టము లొదవించెను. సమృద్ధిగలబహు విధమగు మృష్టాన్నమును భుజించుబ్రాహ్మణులయు, వైశ్యులయు సమూహ మెంతయు మనోజ్ఞమై యుండెను. లక్ష భూసురులు భుజించిన తోడనే మేఘనిర్ఘోషము గలదుందుభిధాన్యముమఱిమఱియుఁ గావించు బడుచు వచ్చెను. ధీమంతుడగు నయ్యధిష్ఠిరునియాగ మటు లారంభింపబడుటయు, నన్నరాశులు పర్వతములు నాదగి చూపట్టెను వెరుఁగు లేలులై ప్రవహించెను. జను, లందు నేతులను ప్రాదములుగాఁ జూచిరి ఓజసమేజయా! జంబూద్వీపమునగల జనమంతయు, నమృహామఖిమునకు వచ్చి యొక్కచోఁ గానవచ్చెను. మఱియు నందు లకు వేలకొలంది మానవులు బహువిధములగుధనములఁ బట్టికొని వచ్చిరి. అయ్యాగకాలమున, యుధిష్ఠిరానుచరులు పుష్పమాలికాలంకృతులును, మృష్టమణికుండలభూషితులునై బ్రాహ్మణాదులగు ద్విజాతులకు భోజ్యములగు వివిధాన్నపానములను వడ్డింప నారంభించిరి. అని తెలిపి వైశంపాయనుడు మఱియు నిట్లనియె.

— ౧౭ కృష్ణుఁ డర్జునునందేశ మెఱిగించుట —

“ఓజసమేజయా! అటులు తనయాగమునకు వచ్చిన వేదవేత్తలను, బృహ్మీకులగురాజులను గాంచి, యాధర్మజుడు, భీమునితో “ఓతమ్ముడా! ఇందుల కరుదెంచినరాజనందనుల నందఱుఁ గాంచితి గాదే? పూజార్హులగువారికిఁ దగుగౌరవము లొనర్చుము” అని తెలుపుటయు, సతఁడు నకులనహదేవులనహాయమున నన్నయాసతి నెల్ల నిర్వర్తించెను. అంతట, నాయాగమునకు యాదవులున, సాత్యకియుఁ,

బ్రదుకమును, సాంబుడును, గడుడును, నిశితకృతవర్షులునురా, గోవిందుడు బలదేవుని మున్నిడికొని యరుదెంచెను. వారి కమృహారథుఁ డగు భీముడు తగుగౌరవములు గావించెను. వారును, దమతమకుండగు రత్న మయవేళ్ళములఁ బ్రవేశించిరి. పిదప శ్రీకృష్ణుడు, ధర్మజుని సమీపించి, కొంతప్రసంగమొనర్చి, పిమ్మట నబ్జునుడు, పెక్కుసంగ్రామములఁ బీడింపఁబడినవిధ మాయుధిష్ఠిరున తెలింగించెను. అంత నక్కొంతేయుఁ డమృతాధపు నారసి, యబ్జునుఁగూర్చి మఱిమఱియుఁ బ్రశ్నించుచురా, నాభగవానుఁ డందుల కుత్తరమిచ్చువాడై “ఓముధిష్ఠిరా! ద్వారకావాసియగు నాయాప్తుఁ డొకఁ డప్పాస్థనియుద్ధవిధమును, నీకయ్యబ్జునుఁ డంపినసందేశవిధమును చెలిపెను.” అని పలికెను. అది విని ధర్మజుడు “ఓమహానీయా! మాయబ్జునుఁ డిందులకుఁ గుశలముగా వచ్చుచున్నవాడా? అతఁడు నాకేమి సందేశమంపెనో తెలియఁగోరుచున్నవాడను.” అని యడిగెను. అది విని యదుపతియగు నాశ్రీకృష్ణుడు, ధర్మజునితో “ఓమహారాజా! నీతమ్మనివచన మిది వినుము.

“రాజులందఱు నందులకు వచ్చెదరు. వారినెల్లఁ దగువిధముగా నాదరింపవలయును. అది మనకుఁ గర్తవ్యముగదా! ఇదియ నామనవిగా నాయన్నకు విన్నవించుము. మఱియు నవకాశమునుబట్టి వారినెల్ల నాదరింపవలయునుగాదే! దేవా! అందులకు నీవును సమ్మతంపవలయును. మఱియు రాజులకు ద్వేషము సంభవించెనా? ప్రజలకు నాశము తప్పదు. కావున వారి నాదరింపవలెను.” అని తెలిపి మఱియు నొకటి తెలిపెనట, వినుము. “మణిపూరణతియు, నాకుఁ దనయుడును బ్రియుఁడునగు బభ్రువాహనుఁ డందుల కరుదెంచును. అతఁడు మీకు భక్తుడు ననురక్తుడు నగుట నాదరణీయుడు” అని తెలిపెను. ఇదియే యాతనిసందేశము” అని చెప్పెను. అది విని యాధర్మజుఁ డమ్మాట కెంతయు నలరి యవ్వాసుదేవునితో నిట్లనియె. అని తెలిపి వైశంపాయనుడు మఱియు నిట్లనియె.

— బభ్రువాహనుడు యజ్ఞమున కరుదెంచుట —

ఓజనమేజయా! అవ్వాసుదేవువచనము లాలించి, యాధర్మజుడు “కృష్ణా! మంచిమాట వినిపించితివి. నీవేమి తెలుపుచుందువో

యదియెల్ల నమృతరసోపమమై పవిత్రమై మనోహరమగుచుండును. ఊత్రియవీరులతో నప్పార్థునకుఁ బెక్కుయుద్ధములు జరగెను. వాని నెల్ల నేను వినియున్నవాఁడను. కాని, యతఁడు నిత్యమును సుఖ వివర్జితుఁడై శ్రమపడుచునే యున్నవాఁడు. ధీమంతుఁడగు నావిజయుఁ డిట్లు పీడపడుచుండుటకు నామన మెంతయుఁ జింతిల్లుచున్నది. ఓజనార్దనా ! అప్పార్థుని బ్రదికి నిత్యమును గష్టములపాలగుచునే యున్నదని నేను సంతతము చింతించుచునే యున్నవాఁడను. సకలశుభలక్షణ సమన్వితమగు నాతనిమేన నేమి యశుభలక్షణ మున్నదోగాని, యతఁ డెల్లపుడును దుఃఖములనే యనుభవించుచున్నవాఁడు. అతని యవ యవములందు నింద్యమేమియు నాకుఁ గానరాలేదు. కాని సుఖభోగి మాత్ర మతఁడు గాలేదు. కారణమేమియో తెలుప వినఁగోరుచున్న వాఁడను.”

అది విని యష్టాధవుఁడు కొంతవడి ధ్యానించి, సదుత్తర మొసంగువాఁడై “యుద్ధిష్ఠిరా ! మనపార్థునిమేన మఱియేమి యవయవ లోపమును గానరాదుగాని, యప్పురుషసింహుని శరీరపరిమాణమును బట్టి చిలుదొడ లెక్కుడై యున్నయని కావున నతఁ డెపుడును మార్గములందుఁ బోవుచుండుటయు, నలజడికే బాలగుచుండుటయు సంభవించుచుండవచ్చును. కాని యంతకుమించిన యంగవైలక్షణ్య మాతనియందేమియుఁ గానరాదు.” అని తెలుపుటయు నతఁడు “కృష్ణా ! నీవన్నది నిజముగావచ్చు”నని పలికెను. అప్పు డప్పాంచాలి, శ్రీకృష్ణు నొకవిధముగాఁ గాంచుటయు, నతఁ డామె కప్పార్థునియొడఁ గల ప్రణయమును దెలిసికొనియె. అట్టియొడ భీమాదులును, సందలి యాజకులును, విచిత్రమగుశుభకథను విని సంతసపడిరి. అటులు వారాతనికథలతోఁ గాలముపుచ్చుచుండఁగనే మహాత్ముఁడగు నావిజయుని యొద్దనుండి యొక వేగువచ్చి యాధర్మజునకు నమస్కరించి యవ్వివ్వచ్చుని రాక మనవిచేసెను. అది విని యతఁడు హర్షబాష్పాకులితనేత్రుఁడై యట్లు ప్రియముదెలిపిన యాచారునకుఁ బసదనమొసంగి షరమానంద భరితుఁడై యుండెను. అప్పుఱునాఁడు కౌరవోత్తముఁడగు గాంధీవి వచ్చునట్టి కోలాహలమొదలెను. పిమ్మట నమృతాశ్వ మరుదెంచునప్పటి ఘోరము గానవచ్చెను. అప్పుడప్పురిగలవారు హర్ష మొదవ నర్జునున

కానందముగా, “ఓపార్థా! నీవు కుశలుడవై వచ్చితివా? ఆహా! యుధిష్ఠిరుడు భన్యుడు.” అని కొందఱు పలికిరి. పుడమి నెల్ల యాగీ యాశ్వమును ద్రిప్పి రాజులనెల్ల జియించినప్పుట, యివ్వివ్వచ్చునకుఁ దక్కఁ దక్కినవారి కెవ్వరి కగును? సగరుడు మున్నగుమహాత్ము లెందఱో గలించిరి. కాని, వారెవ్వరు నిట్టియద్భుతకర్త మొనర్చుట వినియుండలేదు. రాజోపురాజోత్తములేని యిట్టియద్భుతకృత్య మొనర్పలేరు.” అని కొందఱునిరి. “ఓకురుకులోత్తమా! నీవెవ్వరికిని సాధ్యముగానికార్యమును సాధించితివి.” అని కొందఱు సన్నుతించిరి. ఓజనమేజయా! ఇటులు వారెల్ల శ్రుతిసుఖావహముగాఁ బలుకుచుండ వినుచు, ధర్మాత్ముడగు సయ్యద్దునుఁ డాయాగ్రదేశమును బ్రవేశించెను. ఓమ్మట శ్రీకృష్ణుడు కలిసిరా, యుధిష్ఠిరుడు ధృతరాష్ట్రుని మున్నిడికొని యప్పార్థు నెదుర్కొనిరి. అప్పార్థుడు ధృతరాష్ట్రునకు మ్రొక్కి, ధర్మజునకును వందనమాచరించి, భీమాదుల నాదరించి, కృష్ణునిఁ గౌగిలించుకొని, వారిమన్ననలు వడసి, సాగరముఁ దరింప నెంచినవాడు తీరమును జేరునట్టియానందముతో విశ్రమించెను. అంతలో నందుల కాపార్థునినందనుడగు బభ్రువాహనుడు తనతల్లులతో వచ్చి యందుఁగల కురువృద్ధులకు మఱియుఁగలవారికిని నమస్కరించి, వారిచే నభినందితుఁడై పితామహియగు కుంతిభవనమును బ్రవేశించెను. అని తెలిపి వైశంపాయనుడు మఱియు నిట్లనియె.

— యుధిష్ఠిరుఁ డశ్వమేధమొనర్చుట —

ఓజనమేజయా! అటు లాబభ్రువాహనుఁ డప్పొండవనివేశమును బ్రవేశించి, ప్రియవచనములచేఁ బితామహియగు కుంతికి సంతస మొదవించుచుండెను. అంతఁ గౌరవ్యాత్మజుయగు నులూపియుఁ జిత్రాంగదయుఁ గుంతిని సవినయముగా సమీపించిరి. మఱియు సుభద్ర మున్నగు కురుకాంతలును వారిని గలిసిరి. పిదప నాకుంతి నందనుడు వారిరువురకును రత్నములను గానుకగా నొసంగెను. ద్రౌపదియు, సుభద్రయు, మఱియుఁగల యాదవకాంతలును జిత్రాంగదను నులూపిని, బాంధవీతీకరముగా నెంతయు గౌరవింప, మహావ్రాతశయనాసనలై వారు విశ్రమించి యుండిరి. మహాతేజుడగు నాబభ్రువాహనుడు, యథావిధిగా ధృతరాష్ట్రునిఁ జేరి, పిదప భీమాదులగు

పాండవులను యుద్ధిష్ఠిరుని సమీపించి సవినయముగా. వారికందఱకు నమస్కరించెను. వారెల్ల నాతని సప్రేమముగా గౌరవించి యథావ్రాముగా ధనాదులచే నాదరించిరి. అటులే యతఁడు, ప్రద్యుమ్నునట్టు లాగోవిందుని సవినయముగా సమీపించుటయు, నాతని కావాసు దేవుఁడు గొప్పవిలువగలట్టియు, హేమాలంకృతమైనట్టియు, దివ్య హయసమన్వితమైనట్టియు నుత్తమమగు నొకరథము నొసంగును. మఱియు ధర్మజభీమాద్భుతనకులసహదేవులును, వేటువేటుగా నర్థమానములచే సత్కరించిరి. పిమ్మట మూఁడవనాఁడు వ్యాసమహర్షి యాధర్మజుని జేరి “ఓయుద్ధిష్ఠిరా! ఇది మొదలు యాగమునకుఁ దగు సమయమైయున్నది. యాజకులును నిదియే మంచిముహూర్తమని తెలుపుచున్నవారు. ఓరాజా! క్రతుదక్షిణయు నధికముగాఁ గల్పించఁ బడుఁగాక. నీవును నధికధనపంతుఁడును బహుసువర్ణ శాలివనై వెలయుచున్నాడవుగదా ! కావున నీ వీరుఖమునఁ ద్రిగుణముగా దక్షిణఁగూర్చుము. దీనిఫలమునైతము మూఁడుయాగములఫలము సమకూర్చెడిని. నీవు మూఁడశ్వమేధముల నొనర్చినవాఁడ వగుదువు. అటులు బహుదక్షిణలుగా నీయాగమొనర్తువేని, జ్ఞాతిపథకృతమగు పాపము నెల్లఁ బాపిగొందువు. ఇది పరమపవిత్రమైనదియు, నుత్తమమైనదియు నై వెలయుచుంటు, నిందపబృథస్నానముచే నఖిలదోషనివారణ మయ్యెడిని.” అని తెలిపెను.

అమేయబుద్ధియగు నావ్యాసభగవానుఁ డిట్లు తెలుప విని యాధర్మజుఁడు వాజిమేధదీక్షలోఁ బ్రవేశించెను. అటులు దీక్షఁబూని యామహాబాహుఁ డయ్యాగమును బహ్వన్నదక్షిణముగను, సకల కామప్రదముగ నారంభించుటయు, నందు వేదవేత్తలు కొందఱు యాజకు లాయాగకర్తము లొనర్పసాగిరి. వారు వేదోక్తవిధులనెల్ల శిక్షాపురస్కరముగా నెఱిగినవారగుటఁ బరిక్రమించుచు, వానిలో నెందును దోషఁగూరానీక ప్రవర్తించిరి. అటులు వారొనర్చుచుఁ గల్పోక్తముగను, యుక్తముగను, ధర్మాఖ్యమగుప్రవర్త్యమును, నభిషేకమును గావించిరి. అటు లాద్విజసత్తములు సోమలత నభిషేకించి, శాస్త్రానుసారముగాఁ గ్రమముదప్పక సవనముల నాచరించిరి. ఆయాగమున నొకకృపణుఁడుగాని, దరిద్రుఁడుగాని, తుదితుఁడుగాని, దుఃఖ

తుడుగాని, ప్రాకృతుడుగాని లేడని తెలుపవచ్చును. ఎల్లవారికిని భోజనము లొసంగఁబడుచు వచ్చెను. రాజశాసనమువట్టి భీముఁ డెల్ల పనుల నిర్వరించుచుండెను. నిపుణులగుయాజకులు యాగశాలా ప్రదేశమున సకలకార్యములఁ జేయుచు వచ్చిరి. ధీమంతుడగు నాయుధిష్ఠిరుసదస్యుఁడు షడంగవేత్తయై యుండెను. అతని సదస్యుఁ డనువాఁడు వ్రతహీనుఁడుగాని, యచుపాథ్యాయుఁడుగాని, వాద నిపుణుఁడు గానివాఁడుగాని, లేడు. అక్కురుపతియాగమున నున్న త ములైన యూపములు, బిల్వమయము లాటుచు, బిల్వసమితములైన ఖాదిరములును, నన్నియే పలాశమయములును, దేవవారుమయములు రెండును, శ్లేష్ఠాతకమగున దొక్కటియుఁగా యాజకులు కల్పించిరి. ఓరాజా! మఱియు నందు శోభకై సువర్ణమయములగు యూపములు మఱికొన్ని యమర్పబడియుండెను అవియెల్ల వస్త్రాలంకృతములై వెలయుచుండెను. చయనమనియెడి స్థండిలరచనకుఁగా నన్నియు సువర్ణమయేష్టికలు కల్పింపబడియెను. అందలి స్థండిలరచన, దక్షప్రజా పతి యాగమునందలి రచననుబోలి వెలయఁజొచ్చెను. చతుశ్చిత్తము, నష్టాదశక రాత్తకము, సువర్ణపతము త్రికోణమునై యాస్థండిలము గరుడాకారముగాఁ గల్పింపబడియెను. పిస్తుటఁ బండితులచే విధ్యుక్త ముగా నియుక్తములై పశువు లచ్చో నిలుపబడియెను. ఆయగ్ని చయనకర్తమున నేయేదేవత కేయేపశుపత్యౌదులు విధ్యుక్తములొ యవియెల్ల నందుఁ దెప్పింపబడియుండెను. మూఁడుపందలపశువులు యూపమునఁ గట్టబడియెను. ఆయాగ మొతయు దేవర్షి సంకులమై విరాజిల్లుచుండ గంధర్వు లొకచో గానముచేయుచుండిరి. అచ్చర లొకచో నాడుచుండిరి. కిన్నరకింపురుషాదులు గుంపులుగాఁ గూడి యుండిరి. యాగస్థండిలరచనానిపుణులును, సర్వశాస్త్రప్రణేతలు నగు వ్యాసశిష్యు లాసభను సదస్యులై విరాజిల్లుచుండిరి. మహాతేజులగు తుంబురునారదులు నందు వెలయుచుండ, విశ్వావసువు చిత్రసేనుఁడు మున్నగు గానకోవిదులు గానమొనర్చుచుండిరి. గంధర్వగానవిశారదు లును, నృత్యనిపుణులు నగువారుకొందఱు, యాగకర్తవిశ్రాంతి సమ యముల సభ్యుల కానందమొదవించుచుండిరి. అని తెలిపి వైశంపాయ నుఁడు మఱియు నిట్లనియె.

— శ్రీ ఆశ్వమేధసమాప్తిః —

ఓజనమేజయా ! అపుడు బ్రాహ్మణోత్తములు విధ్యుక్తముగా, మనోజ్ఞములగువశువుల నాలంభనమొనర్చి పిదప నయ్యాగీయాశ్వమును నాలంభించిరి. అటులయ్యాజకులు విధ్యుక్తముగా నయ్యాశ్వమును హింసించి, మంత్రద్రవ్యశ్రద్ధలతోఁ గూడియున్న యాద్రుపదరాజపుత్రి నాధర్మజుని చెంతఁ గూరుచుండఁబెట్టి, యాహాయమువపను దీసి, విధ్యుక్తముగా జాగరూకులై హోమమొనర్చిరి. అపు డవ్వపాధూమగంధమును యుధిష్ఠిరుఁడును, నాతనిసోదరులును, సకలపాపాపహోదకముగా, శాస్త్రవిధిని దప్పక యాశ్రుణించిరి. ఓజనమేజయా ! మఱియు నయ్యాశ్వము నవయవములన్నియు, నందలిపదు నార్కురగుఋత్విజులును హోమమొనర్చిరి. ఇట్లు లవ్వుహోతేజాఁడగు యుధిష్ఠిరునిమాగమును వ్యాసుఁడు శిష్యులతోఁ గూడ బ్రవర్తిల్లఁజేసి, యాతనికి వృద్ధికరముగా నాశీర్వదించెను. అంత నాధర్మజుఁడు, యథావిధిగా బ్రాహ్మణులకు నిష్కసహస్రకోటులనొసంగి, యావ్యాసునకుఁ దనవసుంధర నొసంగెను. ఓరాజా ! అసాత్యవతేయుఁ డావసుంధరను బరిగ్రహించి, భరతశ్రేష్ఠుఁడగు యుధిష్ఠిరునితో “ఓధర్మజా ! నీవొసంగిన యీవసుంధర నీకే విడిచితిని. దీనికి నిష్క్రయముగా నాకు ధనమొసంగుము. బ్రాహ్మణులు ధనార్థులుగదా !” అని తెలిపెను. అదివిని యుధిష్ఠిరుఁడు, తనతమ్ములతోఁగూడ నమృహాసభామధ్యమున విప్రుల నుద్దేశించి, “ఓబ్రాహ్మణోత్తములారా ! ఈయశ్వమేధమహాయజ్ఞమునఁ బృథివియే దక్షిణగాఁ జెప్పఁబడియెనుగదా ? అర్జునునిచే జయింపఁబడిన యిప్పుడమిని ఋత్విజుల కర్పించితిని. నేనిక వనమునకుఁ బోయెదను. ఓఋత్విజులారా ! మీ రిప్పుడమిని విభజించుకొనుఁడు. చాతుర్వోత్రప్రమాణముగా నీవసుంధరను నాల్గుభాగము లొనర్చికొనుఁడు. బ్రాహ్మణధనమగు నిద్దానిని నేను బ్రతిగ్రహింప నొల్లను. నా యీవచనము నాకును నాసోదరులకును సప్తతమై నిత్యమైనది” అని పలికినతోడనే, భీమాదులును, ద్రౌపదియు, నందుల కంగీకారమును చెలిపిరి. అది వినినవారెల్లరకు మేనులు గగర్పొందు వకపోలేదు, ఓరాజా ! అపు డంతరిక్షమున మేలుమేలనియెడిశబ్దముద

యించెను. అటులే బ్రాహ్మణుల స్తుతిధ్వనులును వెడలెను. మఱియు, నాదైవపాయముఁ డయుధిష్ఠిరుని మఱియు నారసి, గౌరవపురస్కరముగ విప్రులు వినుచుండ, “ఓమహారాజా! నీవు నాకీర్ణావలయ మొసంగితివి. నేను నీకు మరలఁ బ్రతిదానము నేయుచున్న వాఁడను. ఈబ్రాహ్మణులకు పారణ్య మొసంగుము. పుడమి నీవుంచుకొమ్ము” అని తెలిపెను, అది విని యావాసుదేవుఁడు ధర్మజు నాపి, “ఓయుధిష్ఠిరా! వ్యాసభగవానునానతి యనతిక్రమణీయము. నీవద్దానిని శిరసా వహింపవలయు”నని తెలిపెను. అందుల కాయుధిష్ఠిరుఁడు తత్తులతోఁ గూడ సంతలపడి, తద్యాగమునకుఁ గోట్లకొలఁదిగా, మూఁడు రెల్లు ధనము దక్షిణగా నొసంగెను. ఓజనమేజయా! అతఁడొనర్చినట్లు లెవ్వారును, నీలోకమునఁ జేయఁజాలరు. మున్నామరుత్తుఁ డొనర్చెను. పిమ్మట ధర్మజుఁ డొనర్చెను. వారికి వారే సాటి యనవలయును. అంత నావ్యాసుఁ డాయుధిష్ఠిరునివలన రత్నమయధనమును దక్షిణగాఁ బ్రతిగ్రహించి, నాల్గుభాగములుగాఁజేసి ఋత్విజుల కొసంగెను. అటు లయుధిష్ఠిరుఁడు భూమికి నిష్క్రమముగా పారణ్యమిచ్చి నిర్ధూతపాపుఁడును, స్వర్గజేతమునై భ్రాతృతతోఁగూడ మోద మానమానసుఁడై యుండెను. ఋత్విజులును, ధర్మజుఁ డొసంగిన యమేయమగు సువర్ణసమూహమును, బ్రాహ్మణులకు యథోత్సాహము గను యథానుభముగను బంచివెట్టిరి. మఱియు నాయాగవాటమునఁ గలహిరణ్యమును, విభూషణములను, దోరణములను, యావములను, ఘటములను, నిటికలను, నయుధిష్ఠిరునకుఁజ్ఞ వడసి బ్రాహ్మణులు పంచుకొనిరి అటులు బ్రాహ్మణులు తీసికొనఁగా, మిగిలిన ధనమును త్కత్తియులును, వైశ్యులును, శూద్రులును దీసికొనిరి. మఱియు శిష్టములగుధనములను స్నేహ్యులు మున్నగువారు తీసికొనిరి. అనంతఁము, బ్రాహ్మణులందఱును సంతృప్తాంతరంగులై తమతమనివాసములకుఁ బోయిరి. ధర్మజుఁ డొసంగినధనములచేఁ గలిగిన వారిసంతోషమునకు మేరలేదు. ధర్మజుఁడు తనకొసంగినధనమును వ్యాసభగవానుఁడు సగౌరవముగాఁ గుంతి కొసంగెను. ఆమె, తనమామ యొసంగిన మహాపారణ్యమును గొని పరమానందభరితయై తద్ధనముచే మహత్తరపుణ్యము నార్జించెను. అంత నాయుధిష్ఠిరుఁడు తద్యాగవాత్సల్యమునొంది కలుమరహితుఁడై,

తనసోదరులు తన్ను సంభావించఁ, ద్రిదశులతోడి యింద్రునట్లు లెంతయు విరాజిల్లెను. పాండవులును సకలక్షత్రియులతోఁ గూడి తారాగణములతోఁ గూడిన గ్రహములట్లు లెంతయు శోభిల్లిరి. పిమ్మట రాజులకుఁగా రత్నములును, గజాశ్వాలంకారములును, స్త్రీసువర్ణవస్త్రాదులు నొసంగఁబడుటయు, వానినెల్ల నప్పాగ్ధం డప్పార్థివ మండలమున కొసంగుచుఁ, గుజేరునట్లు చూపెట్టెను. మఱియు, నవ్వీ రుండును రాజకుమారుండునగు బభ్రువాహనునిఁ దెప్పించి యాతనికి విఫులమగువిత్తముల నిచ్చి యాంటికే బంపించెను. మఱియు, బాలకుఁ డగుదుశ్వలమనుమనిఁ బిలిచి, దమకుఁజెలియలగుదుశ్వలప్రీతికై, వాని తండ్రిరాజ్యమున వాని నిలుప నాజ్ఞాపించెను. అటులే తక్కుంగల రాజులను నైత మంగుళ్యధిష్ఠిరుండు మంచియేర్పాటులతోఁ బూజించి వారివారినివాసములకుఁ బంపించెను. ఓజనమేజయ! పిమ్మట నమ్మ హాత్తులగు గోవిందబలరాములను, మఱియుంగల యాదవవీరులను, బ్రద్యుమ్నాదికుమారులను, యథావిధిగాఁ బూజించి, తనసోదరులతోఁ గూడ వారిని గొంతఁజూపి వెంబడించి పంపించెను. ధీమంతుఁడగు నయ్యుధిష్ఠిరునియొగ మిట్లు బహ్వాన్మథనరత్నసమన్వితమును, సురా మైరేయసాగరమునై నేతులేఱులు వాఱ, నన్నరాశులు కొండలుగా నెంతయు నొప్పాఱెను. మఱియు నెల్లరసము లేఱులై, కర్ణమము గావించెను. అయ్యోగకాలమున నెల్ల వేళలను, పండఁబడుభయోదు లకును దినఁబడుపదార్థములకును, వధింపఁబడుపశువులకును సంతము గానరాకుండెను. అచ్చోటు మృదంగశంఖనాదపూరితమై, మనోజ్ఞమై, మదప్రమాదప్రీతియుతయువతీజనసమన్వితమై యొప్పాఱెను. రేవ వలును, నిచ్చవచ్చినటులు “వడ్డింపఁబడుఁగాక, భుజింపఁబడుఁగాక” అను నారావములతో జనము సంకులముగా, నది గొప్పమహోత్సవతుల్యమై గానవచ్చెను. నానాదేశములనుండి వచ్చినవారందఱును, “యుధిష్ఠి రుండు, ధనధారలను వర్షించి, యిచ్చవచ్చినరత్నాదుల నొసంగి, కలుష రహితుఁడయ్యెను” అని తెలుపుకొనుచుఁ బోయిరి. అని తెలుప విని జనమేజయుండు మఱియు నిట్లు ప్రశ్నించెను.

—●— నకులాభ్యాసము —●—

ఓవైశంపాయనా! ధీమంతుఁడగు నాపితామహుండు యుధిష్ఠి

రుండు మహాయోగ మొనర్చెనుగదా! అపు డొదవినయాశ్చర్య మేదే నున్నచో నది నాకెఱిగింపుము.

అది విని వై శంపాయనుండు “జనమేజయా! మీపితామహుని యోగము పూర్ణమైనప్పటి నొకమహాశ్చర్య మొదవెను. దాని నెఱిగించెదను. వినుము. ఆయాగమున, బ్రాహ్మణులును, జ్ఞాతీసంబంధ బాంధవులును, దీనులు, నంధులు, కృపణులు దృఢులగుచుండ, మహా త్థరదాన మెల్లకడల నుద్ఘోషింపఁబడుచుండ, నయ్యుధిష్ఠిరుతలవై బుష్ప వర్షములు పడుచునుండ, సువర్ణపార్శ్వములు, లీననేత్రములును గలిగిన యొకనకులము, వజ్రశనిసమముగు నొకనాద మొనర్చెను. అటులు, మృగపత్యోదలకు వెఱపుగొలుపు నమ్మహానాద మొనరించి, యది తన బిలమందుండియే మానుషపచనములతో “ఓక్షత్రి యులారా! ఈహయ మేధము, కురుక్షేత్రనివాసియు, నుంఛన్వత్రియు, వదాన్యుడనగు నొకమునియొనర్చిన సక్తుప్రస్థదానఫలము నొసంగఁజాలదు. వాని యజ్ఞమున కిది తుల్యముగాదు.” అని పలికెను. ఆనకులచూడినమాట కందలి బ్రాహ్మణులందఱును విస్మయభరితులై దానిని సమీపించి “ఓనకులమా! సాధుసమావేశముగల యీయాగమునకు నీవెచ్చటనుండి వచ్చితివి? నీకుఁ గలఫల మెట్టిది? నీశ్రుత మెట్టిది? నీయుత్తమత్వ మెట్టిది? నిన్ను మేమెట్లు తెలిసికొనఁగలము? నీవగదా! ఈయాగ మును నిందించుచున్నాడవు. యోగీయములగు వివిధకర్తములచే నెందును నాగమలోపముగలుగనీక యిదిచేయఁబడినది. ఇందు న్యాయము తప్పక చేయఁదగినదెల్లఁ జేయఁబడియెను. పూజాహ్మలగువా రిందు విధ్యుక్తముగాఁ బూజింపఁబడిరి. అగ్ని నుం త్రాహుతియుతముగా, హుత మొనర్పఁబడియెను అసూయారహితముగా, దానముచేయఁదగినదెల్ల నీయఁబడినది. యుధిష్ఠిరుఁ డొనర్చినబహువిధదానములచే బ్రాహ్మణులు సంతృప్తులైరి. సుయుధముచే షట్ప్రియులును, శ్రాద్ధములచే బితామహులును, గౌరవముచే వైశ్యులును, గోధూలచే నుత్తమ కాంతలును దృష్టినొందింపఁబడిరి. అటులే కనీకరముచే శూద్రులును, దానశేషములచే దక్కినమాన్యులును సంతసింపఁజేయఁబడిరి. మా యుధిష్ఠిరుని శుచిత్వమునకు జ్ఞాతీసంబంధబంధువులందఱును సంతృప్తులైరి. దేవతలు, పవిత్రములగు హవిస్సులచేతను, శరణాగతులు రక్ష

ణములచేతను దృష్టులైరిగదా! నీవిట్లేల నిందించితివి? ఇందలిసత్య
 మేదియో తెలుపుము. నీవిందుఁ జూచినదియు, విన్నదియు నేది గలదో
 యది మాఁగోర్కిపైఁ దెలుపుము. నీవు దివ్యరూపమును వహించి
 యున్నదానపు, నీమాట మాకు నవ్వఁదగియున్నది. నీవును బ్రాహ్మ
 ణులతోఁ గలిసివచ్చితివి. అటులగుట నీవీ విషయము నెఱింగింపుము.
 అని యడిగిరి. అది విని యానకులము నగుచు, “ఓబ్రాహ్మణోత్తము
 లారా! నా యీవిచన మనృతముగాదు. గర్వముచేఁ బలుక లేదు.
 సత్తుప్తస్థదానమున కిది తుల్యముగాదని నా తెలిపినవచనమును మీరు
 విన్నదియెగదా! ఇది నేను దప్పక చెప్పఁదగినదియే. జాగరూకులై
 నాయథార్థవచనమును వినుఁడు. అద్భుతమగు నీయుత్తమవృత్తము
 నాచేజూడఁబడినదియు ననుభవించఁ బడినదియు నగుట మీరిద్దా
 నిని నవ్తువలయును. ఉంఛవృత్తియు, వదాన్యఁడు, కుగుక్షేత్రనివా
 సీయు నగునమ్ముని, దాసును దనపుత్రుఁడును, దనభార్యయుఁ, గోడలుఁ
 గూడ స్వర్గము నొందెను. అతఁడే నా యీశరీరమును సగము
 కాంచనమయముగా నొనర్చెను. అతఁ డొనర్చిన యుత్తమదాన
 మునకైనఫల మెఱింగించెదను. న్యాయలభమగుధనము విప్రులకు
 దానము చేయఁబడెనే నది మహత్తరఫల మిచ్చుచున్నది. ఓబ్రాహ్మ
 ణోత్తములారా! ధర్మజ్ఞులనేకు లావరింప ధర్మక్షేత్రమగుకురుక్షేత్ర
 మున నొకబ్రాహ్మణుఁడు, కపాతమట్టులు జీవనమున కుంఛవృత్తి
 నాశ్రయించి, భార్యయుఁ, బుత్రుఁడును, గోడలును దన్ననుసరించి
 యుండ, శుక్లవృత్తుఁడును, ధర్మాత్ముఁడును, నియతేంద్రియుఁడు నై
 యాఱవకాలమున, భార్యార్జునులతో భుజించుచుఁ బ్రవర్తించెను.
 ఒక్కొక్కపుడుతక్కినవారు భుజించినను నతని కాయాఱవకాలమందును
 నాహారము లేకుండెడిది. అతఁడు కపాతధర్మియగుట దారుణమగు
 కఱపు సంభవించువపు డతనికి సంగ్రహ మేమియు లేదని తెలిసి
 కొనుఁడు. ఓబ్రాహ్మణులారా! ఓషధులన్నియు ఊడించునపు డతఁడు
 ద్రవ్యహీనుఁడై యుండవలసివచ్చెడిది. అటులగుట నాతని కాయా
 యాఱవకాలములందును భోజనము లభింపదయ్యెను. అట్టితఱి
 వారందఱును, నాఁగలిచేఁ బీడితులై శుక్లపక్షమున మధ్యందిన
 మార్తాండుఁడు తపించుచుండ నుంఛవృత్తికై వెడలిరి, అపు డాబ్రాహ్మ

ఋణుడు, తుభాధ్యక్షుడు నాతపార్థుడనై యుంఛము నెందునుబడయక శ్రమాకులుండై, తనపరిజనముతోఁ గూడ నాఁటియాటవకాలమును నతికష్టముపైఁ గడపెను. అనంతరము వా రాయాటవకాలము గడచు నప్పటి కొకయవప్రస్థము నార్జించి, సక్తువులఁగాఁ జేసికొని, నిర్వర్తి తాహ్నికులై యథావిధిగా వగ్నిహోత్రక్రియ నాచరించి, యాసక్తువుల నొక్కొక్కకుడవముగాఁ బంచికొనిరి. అంతలో వారియాశ్రమమున కొకబ్రాహ్మణుఁ డతిథియై వచ్చెను. అపుడు వారట్లు తమభోజన సమయమునకు వచ్చిన యావిప్రునిఁ గాంచి సంతోషాంతరంగులై యాతనికి నమస్కరించి శుశలమడిగి, పరిశుద్ధాన్తరాక్షులును దాంతులును, శ్రద్ధాదమసమన్వితులును, నసూయారహితులును, శాంతులును, సాధువులును, నిర్మత్సరులు నై మానమదక్రోధములఁ బరిత్యజించి, తమసమానబ్రహ్మచర్యమును గోత్రమును దెలిపికొనుచు, తుభాపీడితుండై యున్న యాయతిథిని దమకుటీరమునకుఁ దీసికొనిపోయిరి. అటులు వారాతని లోనికిఁ దోడ్పొని చని, 'ఓమహాత్మా! నీకిదె యర్ఘ్యము. ఇదె పాద్యము. ఈదర్భాసనముపైఁ గూర్చుండుము. ఓయనఘా! మేము నియమముగా నార్జించిన యాసక్తువులు మిగులఁ బవిత్రములైనవి" అని మనవిచేసిరి. అంత నాయుంఛవృత్తియగు మునివరేణ్యుఁడు దనసక్తుభాగ మాతనికిఁ జూపి "ఓమహానీయా! ఇదె నేను నీకొసంగితిని. పరిగ్రహింపుము" అని తెలిపెను. అది విని యాయతిథి యాసక్తుకుడవమును బ్రతిగ్రహించి భుజించెనుగాని, దానిచే నాతనికిఁ దృప్తియొదవదయ్యెను. అటులు తృప్తిలేక యాఁకిలి గొనియున్న యాయతిథి నాయుంఛవృత్తి పరికించి "ఆహా! ఈయాహార మీతనికిఁ జాలదయ్యెనుగదా! ఇతఁ డెట్లు తుష్టుఁడగును?" అని చింతించెను. అంత నాతనికాంత యదంతయఁ దిలకించి "ఓకాంతా! ఈనాభాగ మీయతిథి కర్పింపుము. దీనిని భుజించి యంతఁడు తుష్టుఁడై యథేచ్ఛగా, వెడలుఁగాక." అని పలికెను. అటులు పలుకు నాలల నామణి నారసి, యాద్విజోత్తముఁడు తనభార్యను, తుభాపీడితనుగాఁ దెలిసికొని దానిసక్తువుల నొసంగ నంగీకరింపఁడయ్యెను. ఓజనమే జయా! వివేకముగలయమ్ముని, తన యనుభవముచుబట్టి వృద్ధయగు నామెను తుభార్థునుగాఁ గురైఁజిగి, తపస్వినియు, శ్రాంతయు,

గ్లాసయు, నెమ్మకలు గానవచ్చునదియు నై వణకుచున్న యామెను గాంచి, “ఓశోభనాంగీ! మృగములకును, గీటపతంగములకునుగూడ స్త్రీలు రక్షణీయలును, బోషింపఁదగినవారునై యుండుదురాదా! అటు లగుట నీవును నాకు రక్షణీయవు. ఇటులు పలుకవచ్చునా? భార్యకు భర్త యనుకంపనీయుండై పోషింపఁబడి రక్షితుండగునేని వాఁడు తనది ప్రమగుకీర్తినుండి భ్రష్టుడై యుత్తమలోకదూరుఁ డగు చున్నాఁడు. ధర్మకామార్థకార్యములును, శుశ్రూషయు, సంతతియు భార్యయధీనమై యుండును. అటులే గృహస్థునకుఁ దనయొక్కయుఁ బితరులయొక్కయు ధర్మము భార్యకు వశమై యుండునుగదా! ఎచ్చఁడు భార్యారక్షణమునెడ నసమర్థుడై యుండునో, వాఁ డపయశము పాలగుటయెగాక, నరకమునకుఁ బోవుచున్నాఁడు. మఱియు వానికిఁ గలకీర్తి నశించును. వాని కుత్తమలోకములును గలుగ నేరవు.” అని తెలిపెను.

అది విని యామె, యామహాని నారసి, “ఓమహానీమా! మన యిరువురకును ధర్మార్థములు సమముగా నాచరింపఁదగినవి గాడే! కావున నా యీసక్తుప్రసక్తుధాంశమును గ్రహింపుము. నాయెడ ననుగ్రహింపుము, సత్యము, రతియు, ధర్మము, గుణసిద్ధితమగుస్వర్గము, కాంత్యైతము మున్నగునవియెల్ల స్త్రీలకు మగనియధీనములై యుండును గదా! స్త్రీలకుఁ దల్లిబుతువును, దండ్రీబీజమును, బతియుఁ బరమ దైవతములు. భర్తయనుగ్రహమువలననే భార్యకు రతిపుత్రఫలము గలుగును. ఓనాథా! పాలనమువలనఁ బతివి, భరించుటవలన భర్తవు నగుచున్నాడవు. అటులే పుత్రప్రదానముచే పరుడుడ వగుట, నీవు నాసక్తుభాగ మీయతిధి కొసంగవచ్చును. నీవును వృద్ధుడవు. జరా ఖీడితుడవు, తుభార్తుడవు, ఎంతయు బలము లేనివాడవు. అదియుఁ గాక యుపవాసపరిశ్రాంతుడవై కృశించితివి. నీవు నీభాగము నొసంగ లేదా? నేనేల యొసంగరాదు?” అని పలికెను.

అది విని యమ్మని యామెసక్తుభాగమును బరిగ్రహించి యతి ధిని గాంచి, “ఓబ్రాహ్మణోత్తమా! మఱియు నీసక్తుభాగ మొసంగు చున్నాడను. బరిగ్రహింపుము.” అని పలుకుటయు, సతఁడు ప్రతి గ్రహించి భుజించెను, కాని, దానివలనను నాతనికిఁ దృప్తి గలుగ

దయ్యెను. ఉంఛవృత్తియగు నమ్ముని వాని యత్నస్థి నెఱిగి, మఱియుఁ జింతాక్రాంతుడై యుండెను. అంత నాతనిపుత్రుఁడు తండ్రిని జూచి, “ఓతండ్రి! నాయీసక్తుభాగమును దీసికొని యీ యతిధి కొసంగుము. అదియే మంచిదని తలంచెదను. కావున నేనిందుల కంగీకరించుచున్నాఁడను. వృద్ధుఁడవగు నీవు నాకుఁ బ్రయత్నపూర్వక ముగాఁ బరిపాలింపఁ దగినవాఁడవుగాదే? వృద్ధసితలఁ బాలించుటయే సజ్జనధర్మము. వృద్ధుఁడగు తండ్రిని బాలించుట పుత్రునకు విధింపఁబడిన ముఖ్యకార్యమని శ్రుతులు ఘోషించుచున్నవి. ప్రాణములు భరించిన వాఁడే తపము చేయఁగల్గుచున్నాఁడు. ప్రాణులకు దేహములందుఁ బ్రాణమున్న నే పరమధర్మమగుచున్నది” అని తెలిపెను.

అది విని తండ్రి “వత్సా! నీవు వేయేండ్లవాడవైనను, నాదృష్టికి బాలుఁడవేగదా! పుత్రునిఁ గని తండ్రి వానివలనఁ గృతకృత్యుఁ డగుచున్నాఁడు. ఓపుత్రకా! బాలుర కాఁకలి హెచ్చని నాకుఁ దెలియును. వృద్ధుఁడ నగుట నేనెట్టులో ప్రాణములను భరింతును. నీ వీసక్తువు దిని బలవంతుఁడవుగవ్వు. జీర్ణవయస్కుఁడనగుట నన్నాఁకలి వీడింపదు. మఱియు దీర్ఘకాలము తపమొనర్చితిని. అటులగుట నాకు మరణభయమును లేదు” అని పలికెను. అది విని పుత్రుఁడు, “ఓతండ్రి! నీకు నేను బుత్రసంతానము నైతినిగాదే? తండ్రిని రక్షించువాఁడగు టనే పుత్రశబ్దవాచ్యుఁడని శ్రుతిచెప్పుచున్నది. తానే పుత్రుఁడగు నని శ్రుతి తెలుపునుగదా! కావున నిన్ను నీవు రక్షించుకొనుము.” అని బదులు చెప్పెను. అంత నమ్ముని తనతనయునిఁ గనుగొని, “వత్సా! రూపముచేతను, శీలముచేతను, దమముచేతను, నీవు నన్నుఁ బోలినవాఁడవు. వెక్కువిధములఁ బరీక్షించితిని. కావున, నీసక్తువులను బరిగ్రహింతును.” అని వానిని సైతము దీసికొని స్త్రీతుండై, సగుచు నాబ్రాహ్మణున కొసంగెను. ఆయతిధి వానిని సైతము భుజించియుఁ దృప్తినొందఁడయ్యెను. అదిచూచి యాయుంఛ వృత్తియుని సిగ్గుపడి చింతిలుచుండ, నాతనికోడలది గనిపెట్టి యాత నికిఁ బ్రియమొనర్చునదై తనసక్తువును దెచ్చి మామతో “ఓమహాత్మా! నీసంతానమువలన నేగదా! నాకు సంతానమయ్యెడిని? కావున నీవు నాయీసక్తువును గ్రహించి యీయతిధి కొసంగుము. నీయనుగ్రహ

నుచే నాకటయలోకము లయ్యెడిని. నీపాత్రునిచేగదా! నాకు శోకరహితములగు లోకములు సిద్ధించెడిని. పుత్రుడు పితరులఋణము నుండి తరింపఁజేయువాడని వినుచున్నారముగదా! పుత్రపాత్రుల మూలముననే యుత్తమలోకములు తప్పక సిద్ధింపవలయును.” అని తెలిపెను.

ఆముని, తనకోడలివచనములు విని యామె నారసి, “ఓసుప్రతాచారా! నీవు మిక్కిలి యెండవేడిమికి వడలినయెడలిచే వివర్ణవై తుఘానివశచేతనవై శృశవై గానవచ్చుచున్నదానవుగదా! ఇట్టి నీవలన, ధర్మనిఘాతకుండనై సక్తువు నెట్లు పరిగ్రహించువాడను? ఓకళ్యాణీ! నీవిట్లు పలుకఁదగదు. షష్ఠకాలస్తతనియతవై శౌచశీలతపోన్వితవై నిరాహారవై శృచ్ఛృష్టైవగుచున్ననిన్ను నేనెట్లు చూడఁగలను? నారివి, మఱియు బాలికపు, అందును తుఘార్తవు. ఇట్టి నీవు నాచే రక్షింపఁదగినదానవు గాదే? ఓబాంధవనందినీ! ఉపవాసముచే మిగుల నలసిగాున్నదానవు. కావున నేను నీసక్తువులఁ బరిగ్రహింపను.” అని తెలిపెను. అది విని యమ్మునికోడలు, మఱియు నాతనితో “ఓమహాత్మా! పూజ్యుండగు నాభర్తకును బూజ్యుండవు దైవతదైవతమువంటివాడవు. దేవాదిదేవుండవు. కావున, నాయీసక్తువును గ్రహించి నన్ను గ్రహింపుము. నాదేహము ప్రాణములు ధర్మమును గురుశుక్రపక్షేగదా వినియుక్తములు గావలయును. ఓవిప్రోత్తమా! నీయనుగ్రహముచే నే నుత్తమలోకముల నొందుదానను. నేను బాలింపఁదగుదానననిగాని, దృఢభక్తిగలదానననిగాని, రక్షింపఁదగినదానననిగాని, తలంచి నాయీసక్తువులఁ బరిగ్రహింపుము.” అని ప్రార్థించెను. అంత నమ్ముని యది విని, “ఓకళ్యాణీ! నీవు నిత్యము నిట్టిశీలముచేతనే సాధ్యివై పరిణమింపుచున్నదానవు మఱియు ధర్మస్తతనియతవై గురువృత్తి నాశ్రయింపఁజూచుచున్నదానవు. కావున నీవొసంగుసక్తువులఁ బరిగ్రహించెదను.” అని పలికి వానిని దీసికొని యాయతీధికి సమర్పించెను. ఆ బ్రాహ్మణుఁడు వానిని బరిగ్రహించి పరితుష్టుడై ప్రీతివెలయ నాతనితో “ఓతాపస వరేశా! నీవు పురుషరూపమును బూనినధర్మదేవతవేగాని వేఱొండుగాదు. న్యాయోపాత్తమైన విత్తముచే ధర్మయుక్తముగా నీవొనర్చిన యీదానమున కే నెంతయు సంతసిల్లితిని. ఆహ! నీ యీదానము,

స్వర్గవాసులచే స్వర్గమునఁ జూడఁబడుచున్నది. అదే చూడుము. ఆక
సమునుండి కుసుమవృష్టి యెట్లు గురియుచున్నదో, నీదానమునకు విస్త
యంపడి దేవర్షులును, దేవతలును, గంధర్వులును, దేవదూతలును
నెట్లు తిలకించుచున్నవారో చూడుము ! మఱియు బ్రహ్మర్షులును,
విమానగాములై నీదర్శనము గోరుచున్నవారు. పితృలోకగతులగు
నీపితరులెల్ల నీచే నుత్తీర్ణులైరి. నీవు పరమపుణ్యశాలివగుట స్వర్గము
నకుఁ బోవుము. ఓసుప్రతా ! నీవు పరమశ్రద్ధతోఁ దపమొనర్చుచున్నవా
డవు. కావుననే నీదానమునకు దేవత, లమితానందమందిరి. అతికష్ట
కాలమందును, నీవిట్లు పరిశుద్ధాంతరాత్మతో మీయెల్లసక్తువును దాన
మొనర్చితివి. అటులగుట నీ యీకర్తముచే స్వర్గము జయింపఁబడి
యెను. ఆఁళియనునది ప్రజ్ఞను బాడుచేయును. ధర్మబుద్ధిని ధ్వంస
మొనర్చును. ఆఁళిచేఁ బీడితుఁడైనవాడు జ్ఞానముచెడి, ధైర్యహీనుఁ
డగును. కావున నెవ్వఁ డాఁళిని జయించునో, వాడు స్వర్గమును
జయించుట నిశ్చయము. ఎపుడు దానముచేయుటయం దిష్టముండునో,
యపుడు ధర్మము చెడదు. నీవు కళత్రస్నేహమును, బుత్రప్రేమను బరి
కింపక, ధర్మమే యుత్తమమని యెంచితివి. ఆశ పరిత్యజించితివి. మాన
వులకు ద్రవ్యప్రాప్తి ముఖ్యము. అంతకంటె బాత్రదాన ముత్తమ
మైనది. దానికంటెను గాల ముత్తమమైనది. శ్రద్ధ యంతకంటెను బర
తరమైనది. స్వర్గమార్గము మఱియు సూక్ష్మమై యుండును. అది యవి
వేకులకుఁ గానఁబడదు. స్వర్గార్గళము, లోభబీజమును, రాగగుప్తమును,
దురాసదమునై యుండును. అద్దానిని జితక్రోధులును, జితేంద్రియులు
నగువారు తెలిసికొందురు. మఱియు దాతలకును, దాపీయుక్తులకును
స్వర్గమార్గము తెలియనగును. వేయిగలవాఁ డొకశతమును, శతము
గలవాఁ డొక పదియు, పదియులేనివాఁ డుదకమును శక్తికొలదిగా
దానమొనర్చిన, నయ్యవి తుల్యఫలములగుచున్నవి. ఓబ్రాహ్మణోత్తమా!
రంతిదేవుఁ డొకప్పుడు దరిద్రుఁడై, పరిశుద్ధమానసముతో నుదకములు
మాత్రము దానమొనరించి స్వర్గమునొందెను. న్యాయలభములును,
శ్రద్ధాపూతములునగు ద్రవ్యములచే నొసర్చినసద్దానమున కిగుఫలము
మహాదానములచేనైనను గలుగనేరదు. సృగచక్రవర్తి, విపులకు
వేలకొలది గోదానము లొసర్చియు, బద్ధునిదగు నొకగోవును దాన

మొనర్చి సరకము నొందెను. సువ్రతుడను సుశీనరపుత్రుడగు శిబి నిజమొంసమును దానమొనరించి, పుణ్యకర్తలలోకములొంది, స్వర్గమున సంతోష్టుడై యుండెను. స్వాస్థితథనముచే శక్తికొలది జేసినదానమున కగుపుణ్యము విభవదానముచే గలుగ నేరదు. న్యాయసంచితములగు వానిని దానమొనర్చిన గలుగుఫలము, వివిధములగు యాగములచే నైనను గలుగఁబోదు. క్రోధమువలన దానఫలము చెడును. లోభము వలన స్వర్గము లభించదు. న్యాయవృత్తిగై తపోనిష్ఠుడైనవాడు దానమొనర్చిన, స్వర్గము నొందఁగల్గుచున్నాడు. బహుశ్రేణులుగల రాజసూయములకును, సట్టియశ్వమేధములకును నీవానర్చినదానమున కిగు ఫలము గలుగ నేరదు. ఓయశమా! సక్తుప్రస్థదానముచే నీవు బ్రహ్మలోకమును జయించితివి. ఓవిప్రనర్యా! నీవు రజస్తమోఽహితుడవగుట బ్రహ్మలోకమునకుఁ బోవు. ఓద్విజోత్తమా! మీయెల్లరకుఁ దగుదివ్యయాన మదె వచ్చియున్నది. దాని నధిష్ఠింపుడు. ఓబ్రాహ్మణోత్తమా! నన్ను ధర్మనిఁగాఁ దెలియుము. నీ వీదేహమును బాధించుకొని లోకమున శాశ్వతకీర్తిని బడసితివి. కావున నీభాగ్యముఁ బుత్రుడను గోడలును గలిసిరా స్వర్గమునకుఁ బోవు.” అని యాధర్వుడు పలుకుటయు, నాయుంధవృత్తిముని దానపుత్రస్సహసహితుడై స్వర్గమునకుఁ బోయెను. అతఁడు తనవారితో నటులు స్వర్గమునకు వెడలినవెంటనే, నేను నాబలమునుండి వైకివెడలి, యాసక్తుగంధ సంపర్కముచేతను, వండలినిటఁదడియుటచేతను, నచ్చోటి దివ్యపుష్ప సమృద్ధమువలనను, దానలవసంపర్కముచేతను, నాశిరము సువర్ణమయముగాఁ జేయఁబడియెను. సత్యగుంధుడగు నతనిసక్తు దానము సుబంధముచేతనే, నామేను సగము సువర్ణమయముగాఁ జేయఁబడియెను. ధీమంతుడగు నాతనితపముచే నైనవిప్రులఫల మెట్టిదో గనుఁగొనుడు. ఇదె నాపార్శ్వమెల్ల సువర్ణమయమయ్యెను. నేను దానదానములకు యజ్ఞములకును బోవుచు, మఱిమఱియుఁ గాంచి సంతోషించుచుందును. ధీమంతుడగు నిక్కురువతి యాగముచేయుట విని యిందుల కరుదెంచితిని. మిక్కిలి యాశపడి వచ్చితిని. కాని, నాతక్కినసగముమేను సువర్ణమయముగాఁ జేయఁబడలేదు. ఓబ్రాహ్మణోత్తములారా! అటు లగుటనే యాసక్తుప్రస్థదానమున కీయాగము మరియగునా? అని

సందియమంది యట్లు పలికితిని. ఆసక్తుప్రస్థలవసంపర్కముచే నామేను సగము సువర్ణమయము గావింపబడియెను. ఈయగ మావిషయ మునుబట్టి సరికాదని నాయభిప్రాయమును దెలిపితిని.” అని పలికి యంతర్హితమయ్యెను. అది విని యాబ్రాహాములును దమతమండలకుఁ బోయిరి.

ఓజనమేజయా! అమృతహాడమేఘమున, నీయాశ్చర్య మొదలెను. ఇదియెల్లఁ దెలిపితినిగదా! కాని యాగవిషయమున నీవు విస్తయమంద వలసినదిలేదు. మహర్షికోటిసహస్రములు తపముచే స్వర్గమునొందెను. సకలభూతాహింసయూ, సంతోషము, సుశీలము, ఋజుబుద్ధి, తపము, దమము, సత్యము, దానమును, స్వర్గకారణము లగుచున్నవి. అని తెలుప విని జనమేజయుఁడు మఱియు నిట్లనియె.

— ఇంద్రమహర్షి సువాదకథనము —

ఓమునివర్యా! ఓ త్రియులు యాగము లభిలషించి చేయుదురు. మహర్షులు తపమొనర్తురు. విప్రులు శాంతిపరులై శమదమము లుత్తమ మందురు. యజ్ఞఫలమును దక్కినవి గ్రలిగింపఁజాలవని నాయభిప్రాయము. ఇందు సందియముండదనియు నెంచెదను. ఓమహర్షివర్యా! రాజులనేకులు యాగములొనర్చి, యిహమునఁ గీర్తిబడసి, పరమున స్వర్గమునొందిరి. భూరిదక్షిణలుగల యాగములచేతనే మహాలేజాఁడై యింద్రుఁడు దేవతలకు రాజై స్వర్గాధిపత్యమునొందెను. మాతాత యుధిష్ఠిరుఁడును భీమార్జునసకులసహదేవపురస్కరముగా, యాగమొన ర్చుటను, విక్రమసమృద్ధిలచే నింద్రుఁడునాఁ దగియుండెను గదా! ఆ నకుల మతనిక్రతువును నిందింప నెఱికి? మహాత్ముఁడగునాతని యశ్వ మేధయాగము మహత్తరమైనదిగాదే?

అది విని యవైశంపాయనుఁడు “ఓజనమేజయా! ఈయశ్వ మేధయాగవిధి యెట్టియుత్తమమైనదియో తెలిపెదను వినుము. మున్నిం ద్రుఁడు యాగముచేయుచుండఁగా మహర్షు లిట్లు పలికిరి. వినుము.

మున్నొకపు డింద్రుఁడు యాగ మారంభింప, ఋత్విజులందఱును గర్తవ్యస్థలగుచుండ యాగము సాగుచుండెను. గుణసమన్విత మగు నగ్ని హోత్రమున హోమము గావింపఁబడుచుండెను. దేవతలం ఱును బిలువఁబడుచుండిరి. మహర్షులందఱు నందు వెలయుచుండిరి.

వేదవేత్తలగువిప్రులు సుస్వరులై యవిచ్ఛిన్నముగా మంత్రముల
 యడుపుచుండిరి. అంతః బశ్వాలంభసమయ మగుటయుఁ, బశువు
 లందులకుఁ దేబడియెను. వాని నారసి మహర్షులు, దయావిష్టులై
 వీనములై యున్న వానిపథమును దొలఁగింప, శక్రునిఁ జేరి “ఓయీ!
 ఈయాగవిధి మంచిదిగాఁ గన్పట్టలేదు. గొప్పధర్మమును జేయఁ
 గోరు నీకిది యొకయవివేకమని తలంచెదము. ఓపురందరా! యాగ
 మునఁ బశుపథము విధ్యుక్తము గాదు. ఇట్టి యారంభము ధర్మోప
 ఘాతకముగాఁ గానవచ్చుచున్నది. ఈయాగము ధర్మజనకముగాదు.
 హింస ధర్మముగాదు గదా! యాగముచేయఁగోరినవా రాగమమచే
 జేయుదురుగాక! విధ్యుక్తమగుయాగముచే నీకు మహాధర్మమయ్యో
 డిని. మఱియు నోయింద్రా! మాఁడువత్సరములనుండియు సీలువ
 యున్న బీజములు యజ్ఞసాధనములు. అట్టివానిచే నొసర్చినయాగమే
 మహాఫలజనకమగుచున్నది.” అని పలికిరి. అంత నాయుంధ్రుఁడు,
 తత్త్వదర్శులగు సప్తహర్షులవచనములను గర్వముచే లక్ష్యముసేయక
 మోహపశుఁడై యుండెను. ఆయాగమున సప్తహర్షులందఱుకును,
 “జంగమములతోడనా? స్థావరములతోడనా? యాగము సేయ
 వలయు” నను గొప్పవివాదము జరిగెను. అపుడు తత్త్వదర్శులగు
 మహర్షులు వివాదఖిన్నులై యాశక్రునితో సంధిగావించుకొనువారై
 యందులకు వచ్చియున్న యుపరిచరవసువు నారసి, యాగములవిషయ
 మున నాగమ మెట్టిదియో తెలుప వేడిరి. అతఁడు పశువులతో
 యాగముచేయుట ముఖ్యమనియు, బీజములచేఁగాని, రసములచేఁగాని
 యాగముచేయుట రెండవపక్షమనియుఁ దెలిపెను. కాని యతఁడు
 వివాదమునందలి బలాబలములను విచారింపక, వితథముగా సమాధాన
 మొసంగుటచే సభోలోకమునకుఁ బోయెను. కావున సంశయ మొదలి
 నపుడు బహుజ్ఞుఁడైనను నొక్కఁడు ధర్మమును నిర్ణయింపరాదు.
 అటులు తెలుపఁదగువాఁ డొక్కపరమేష్ఠియే. ఓజనమేజయా! హింస
 కుఁడై యపవిత్రబుద్ధియగు పాపుఁడొసర్చినదానము లనేకములైనను,
 వాని నెవ్వరును లక్ష్యముసేయరు. అధర్మప్రవృత్తుఁడగు నట్టివాని
 దానముచే గీర్తిగాని, పరసుఖముగాని గలుగ నేరదు. ఎవ్వఁడేని
 విచేహీనుఁడై, మిక్కిలి యన్యాయముగా నార్జించినద్రవ్యముచే

ధర్మాభిలాషియై యాగముచేసినను, వాడు ధర్మఫలమొందనేరడు. హింసాకరధర్మ మొనర్చువాడు పాపాత్ముడను, బురుషాధముడునై, లోకవిశ్వాసకారణముగా దానము విప్రులకుఁ జేయును. వానిధర్మము ధర్మము గానేరదు. విప్రుఁడు పాపకర్తముచే ధనము నార్జించి నిరంకుశుడై, లోభమోహవశుడగుచుఁ బ్రవర్తిల్లి, తుదకుఁ గలుషగతి నొందుచున్నాడు. లోభమోహవశుడై యెవ్వఁడు ద్రవ్యమును సంపాదించ నెంచునో, వాడు భూతముల కుద్వేగముగలిగించువాడగుచున్నాడు. మఱియు నటులు ధనము సంపాదించిరవాడు దానముగాని, యాగముగాని యొనర్చినను, ఫలము నొందనేరడు. వాడు మరణించియు, బాపమునే యనుభవించును. తపోధన లగువారుఁ డలభములగు మూలఫలశాకములం దేదే నొకటిగాని, యుదకమునుగాని, తమవిభవమునుబట్టి దానముచేసి, ధార్మికులై స్వర్గము నొందుచున్నారు. దానము, భూతగను, బ్రహ్మచర్యము, సత్యము, కనికరము, ధైర్యము, శాంతము, ధర్మజనకము లగుచున్నవి. ఇవియే సనాతనధర్మమునకు మూలము. విశ్వాఖ్యాతుఁడు, అసీతుఁడు, జపకుఁడు, సింధుద్వీపుఁడు మున్నగువారును, మఱిగొందఱు క్షత్రియులును బ్రహ్మ సిద్ధిబడసిరి. న్యాయులభిములగుద్రవ్యముల దానముచేయు, సత్యము పలికియు, దపోధనలగుబ్రాహ్మణులును, క్షత్రియులును, వైశ్యులును, శూద్రులును బరిశుద్ధులై స్వర్గయు నొందుచున్నారు. అని తెలుప విని జనమేజయుఁడు మఱియు నిట్లనియె.

— సకలభాగము —

ఓవైశంపాయనా! న్యాయోపాత్తద్రవ్యదానముచే స్వర్గము గలుగునని తెలుపుచున్నాడవు. దానివిధమంతయు వివరించి తెలుపుము. ఉంఛవృత్తియగునమ్ముని చేసినసక్తుదానఫలము మహత్తరమంటివి. అదియ నిశ్చయమేని సకలయాగములను జేయ సంకల్ప మెవ్వరికిఁ గల్గెడిని?

అది విని యతఁ డోజనమేజయా! నీవడిగిన యాయర్థమును వివరించు పురాతనేతిహాస మొకటి తెలిపెదను. మున్నొకపు డగ స్త్రుఁడు, ద్వాదశవార్షికమగు మహాయాగ మారంభించి, సర్వభూత హితాభిలాషియై దీక్షలోఁబ్రవేశించెను. అప్పుడాత్మని మహాసత్ర

మున సగ్ని తుల్యులగుహోతలు కర్షప్రవర్తకులై యుండిరి. మఱియు నందులకు మూలఫలాహారులును, సశ్శక్తులును, మరీచిపానులును, బరిఘ్నిప్తికులు, వైధ్యసీకులు, సప్రఖ్యానులు, యతులు, భిక్షుకులును వచ్చిరి. వారందఱును బ్రత్యక్షధర్మమును, జితేంద్రియులును, జితక్రోధులును, దమనిధులును హింసాదంభవివర్జితులును, శుద్ధవర్తనులునై యింద్రియములచే బాధింపబడనివారుగా నుండిరి. అట్టి మహర్షిసమావేశమున నగస్త్యుఁడు తనశక్తికొలదిగా నాగ్నించిన ధనముచే యాగముచేయఁ బ్రయత్నించుటయు, నందు జరగవలసిన దంతయు జరుగుచువచ్చెను. అటులే యనేకులు మునివరు లాసమయమునఁ గ్రతువులొనర్చిరి. ఆయగస్త్యుని యాగ మటులు సాగుటయు నక్కాలమున నింద్రుఁడు వర్షింపఁడయ్యెను. ఆయాగమునడుమ భావితాత్మలగుమునులలో “ఆహా! ఈయగస్త్యుఁడు యజమానుఁడై నిర్వృత్తముగా నన్నమువెట్టుచున్నను. బర్జన్యఁ డేమొకో వర్షింపకుండెను. ఇక నన్న పానములు లభించుటెట్లు? ఇమ్ముని ద్వాదశవార్షికయాగము మహాత్మరమైనది. ఈపండ్రెండువత్సరములలోఁ బర్జన్యుఁడు వర్షమును గలిగింపఁడు కాఁజోలును? ఓయీ! ఈవిషయమున మీరాలోచించి యాయగస్త్యు ననుగ్రహింపుడు” అనుప్రసంగము గలిగెను. అపుడగస్త్యుఁడదివిని, యమ్మునులను బ్రసన్నులఁగావించి “ఓయీ! ద్వాదశ వర్షములును, వాసవుఁడు వర్షింపఁడేని, నేను జింతాయాగముచేసెదను. అది సనాతనవిధియై యున్నది. మఱియు నప్పటికిని వర్షము గురియ కుండేనేని స్పృహయజ్ఞ మొనర్చెదను. అదియు సనాతనవిధియే. అప్పటికిని వర్షములు లేకుండేనా మఱియు సత్వ్రతములగు యాగములు మఱికొన్నిటిని గావించెదను. బహువర్షసమాచితమగు నాయీ యాగము బీజప్రధానమైనది. దీనికి విఘ్నము గలుగదు. ఈ నాబీజ యాగము వర్ధింపఁడు కాఁజాలదు. ఆయింద్రుఁడు వర్షించెనా! మేలు. అటులతఁడు బుద్ధిపూర్వకముగా నాశోరికను దీరుపఁడేని, నేనే యింద్రుఁడనై ప్రజలను జీవింపఁజేసెదను. నాసంకల్పమువలననే యాహారజాత మెల్లఁ గలిగెడిని. మఱియు విశేషమును జేయగల్గుదును. ఇంకను నీలోకమునఁ గలపూర్ణమును ధనమును నిందులకు రాగలదు. దివ్యాప్సరోసంఘమును, గంధర్వులును, గిన్నరులును, విశ్వా

వసువు మున్నగువారును నాయాగము సుపాసించుదుగాక. అదియుఁ గాక యు త్తరకురుదేశములు ఫలవ త్తరములై యున్నయవి. వానినుండి మనకు వలయువనుదీజాదులువచ్చును. స్వర్గము స్వర్గసదులును ధర్మమును తమంత వచ్చితిరవలయును” అని పలికెను. అతఁ డిట్లు పలుకఁగనే, యమ్మని తపోబలముచే నంతయు సిద్ధించెను. దీప్తాగ్నిమానసుఁడై యతేజోజ్వలఁడగు నాయగస్త్వవకు సిద్ధింపనిదేది? అది చూచి మునులు సంతోషింపఁగలరంగులై, తపోబలము నపుడు గనిపెట్టి, విస్తయమొదవ నాతనితో, “ఓమహానీయా! నీమాటకు మేమెంతయు సంతసించితిమి. కాని మేము తపోవ్యయమున కంగీకరింపము. మేము తపోయజ్ఞములచేతనే తుష్టులగుదుము. యజ్ఞమును, దీక్షను, హోమములను, మఱియుఁగలకృత్యమును, దపోవ్యయమొనర్పకయే వెదకొందుము. మఱియు మేము న్యాయోపార్జితాహారలమై, నిజకర్తాభిరతిగలిగి, బ్రహ్మచర్యముఁ బూని వేదములను బ్రార్థించుచుందుము. న్యాయముగా గృహములనుండి వెడలితిమి. ధర్మనిష్ఠములగు వేదమార్గముల ననుసరించి తపమొనర్చుకొందుము. హింసావివర్జితమగు నీబుద్ధి యెంతయు మాకు సమృద్ధము. నీవు యాగములం దిట్టియహింసనే తెలుపుచుండుము. ఓద్విజోత్తమా! అటులేని మేము మిగులఁ బ్రీతుల మగుదుము ఈసత్రము సమాప్తమైనతోడనే నీ మానలినిొంది పోవుదుము,” అని వారు పలికిరి. అప్పుహర్ష లటులు పలుకుచుఁడఁగనే, పురందరుఁ డయ్యగస్త్వుని తపోబలమును గాంచి వర్షించెను. ఓజసమే జయా! అటు లాఱుండ్రుఁ డాయాగము సమాప్తినొందునంతకును వర్షించుచువచ్చెను. అటులగుట నయ్యగస్త్వుఁ డింద్రునెడఁ బ్రసన్నుఁ డయ్యెను. ఆయాగము సమాప్తమయినతోడనే, యగస్త్వుఁ డమ్మును లకు సెలవొసఁగి సగౌరవముగా వారి నంజెను. అని తెలుప విని జనమేజయుఁడు మఱియు నవై వ్యశంపాయనుతో ఓముసినర్యా! సువర్ణమయమగుశిరముతో నకులరూపమాని, మానుషవచనములతోఁ బలికినవాఁ డెవ్వఁడు? నాకెఱిగింపుము. అని పలికెను.

అది విని యమ్మని, జనమేజయా! నీవు మున్నీప్రశ్న మొనరింపను లేదు. నేను దెలుపను లేదు. ఆనకుల మెవ్వఁడో, దానికి మనుష్యవచన మెట్టులబ్బెనో, తెలివెదను వినుము. మున్నొకపుడు

జమదగ్ని శ్రాద్ధమొనర్ప సంకల్పించియుండెను. అంత నాతనిహాళు ధేనువువచ్చి తనంతఃదాఁ బాలాసంగెను. ఆక్షీరము నమ్మహర్షి దృఢము పవిత్రమునై క్రొత్తదగు నొకపాత్రమున నుంచెను. అప్పుడు, శ్రోధ స్వరూపమూని ధర్మఁడు, తత్పాత్రమును బ్రవేశించి, దానినిగూల్చి యాతనికి విప్రియమొనర్చిన నతఁడేమి చేయునో, యని పరీక్షింపనెంచి, యాక్షీరమును నేలఁ గలిపెను. దాని నెఱిగి యమ్ముని, యిండుకేని కోపింపక శాంతుఁడై యుండెను అపు డాధర్మ్యుఁడు పరాజితుఁడై యాత నితో “ఓమః సింద్రా! భృగువు లతిశోపనులని లోకాపవాదము గలదు. అది యిపు డనృతమయ్యెను. నీకు నేనోడితిని. శాంతిధనుఁడవై మహాత్ముఁడవగు నీకిపుడు నేను వశుఁడనైతిని. నీవలన భయమొందు చున్నవాడను. నన్ను గ్రహింపుము.” అని ప్రార్థించి పలికెను. అది విని యాజమదగ్ని “ఓశ్రోధమా! నీవు నాచే బ్రత్యక్షముగాఁ జూడఁబడితివి. ఇత నీవు పరితాపము పరిత్యజించి పొమ్ము. నీవలన నాకేమియు నపకారము జరగలేదు. నాకుఁ గోపమును లేదు. నే నెవ్వరికిఁగా నీక్షీరములను సంకల్పించియుంచితినో, యట్టిమహాభాగుల కీవిషయము నెఱింగింపుము పొమ్ము” అని పలికెను. అది విని యాశ్రోధ మూర్తి యచ్చోటు విడిచిపోయెను. పిమ్మటఁ బితరు లాజమదగ్నిని నకులముగా శపించిరి. అతఁ డటులు శప్తుఁడై తనశాపమున కంతము గలిగింపుడని వారిని బ్రార్థించెను. వారాప్రాధనకుఁ బ్రసన్నులై “ఓయీ! నీవు ధర్మమును నిందించుచు, శాపాంతము నొందుదు” వని తెలిపిరి. అంత నానకులరూపియగుముని ప్రతియాగప్రదేశములందును ధర్మారణ్యములందును దిరుగుచు, ధర్మమును నిందించుచు, నాధర్మజుని యాగీయదేశమును సమీపించి, సక్తుప్రస్థప్రసంగముచే ధర్మజుని యాగము నధిక్షేపించెను. అంత నాతనికి శాపవిముక్తి గలిగెను. తత్క్రోధమూర్తినొందినధర్మఁడే యుధిష్ఠిరుఁడు. అష్టహాత్తునియాగ మునఁ గలయద్భుత మిది. అపుడే మే మెల్లఁ జూచుచుండఁగ నీ యా నకుల మంతర్హితమయ్యెను. అని తెలుప విని జనమేజయుఁడు మఱియు నిట్లనియె.

ఆ శ్వ మే ధి క ప ర్వ ము

స మా ప్త ము.

శ్రీ రస్తు,
శ్రీమదాంధ్ర
వచనమహాభారతము

ఆశ్రమవాసికపర్వము.

శ్లో. “నారాయణం నమస్కృత్య నరం చైవ నరోత్తమమ్,
దేవీం సరస్వతీం వ్యాప్తస్తతో జయ ముదీరయేత్.”

“ఓ వైశంపాయనా ! మహాత్ములగు నాపితామహులు పాండవులు రాజ్యము వడసినపిమ్మట నమహాత్ముడగు ధృతరాష్ట్రునెడ నెట్లు ప్రవర్తిల్లిరి ? అక్కటా ! ఆరాజు హతామాత్యుడు, హతపుత్రుడు నై యాశ్రయములేక యైశ్వర్యము చెడ నెట్లులుండెను ? యశస్విని యగుగాంధారి యెట్లులుండెను ? అటులు మాపితామహులు రాజ్యము వడసి యెంతకాలము పాలించిరి ? అదియెల్ల నాకెఱిగించుము.”

అది విని వైశంపాయనుడు, “ఓజనమేజయా ! మహాత్ములగు పాండవులు వైరులను వధించి, ప్రాప్తరాజ్యాలై యాధృతరాష్ట్రునిఁ బురస్కరించిగొని రాజ్యమును బాలింపఁదొడంగిరి. ఓకురూత్తమా ! విదురసంజయులును, యుయ్యత్సుడును, నాయాంబికేయుని సమీపించియుండిరి. పాండవులు పనులనెల్ల నయ్యుధిష్ఠిరు నడిగియే చేయుచుండెడివారు. అటు లాతనిసెలవు వడసి పదునైదువత్సరములు పాలించిరి. అవ్వీరు లెల్లపుడును, నయ్యాంబికేయుని నేవించుచు నాతనిపాదములకు మ్రొక్కుచు ధర్మరాజు సమ్మతిని గొని ప్రవర్తించెడివారు.

భోజపుత్రియగుకుంతి, యాగాంధారి ననువర్తించి ప్రవర్తింప
సాగెను. అటులే ద్రౌపదియు, సుభద్రయు, మఱియుఁ గలసాండవ
స్త్రీలును, నాకుంతిగాంధారులను సమముగాఁ గాంచి ప్రవర్తించుచుం
డెడివారు. ధర్మజుఁడు గాజార్హములగు శయనములను, వస్త్రములను,
నాభరణములను, మఱియు మహర్షములగు భక్ష్యభోజ్యములను
ధృతరాష్ట్రునకు సమర్పించుచు వచ్చెను. అటులే కుంతియు గాంధారి
యెడఁ బూజ్యభావము గలిగి వర్తించెను. హతపుత్రుడై యున్న యా
యాంబికేయు నావిదురసంజయయుయుత్సలును, ద్రోణునకు బావ
యగుకృపుఁడును ననుసరించుచు బ్రవర్తింపసాగిరి. భగవానుడగు
వ్యాసుఁడు నిత్యమును సమీపించి, దేవర్షులయు, బితరులయు,
రక్షస్సులయుఁ గథలను దెలుపుచు నుండెడివాఁడు. ధర్మయుక్తము
లును వ్యవహారాన్నితములునగు కార్యములను, విదురుఁ డాధృత
రాష్ట్ర ననుజ్ఞవడసి చేయుచుచు నుండెడివాఁడు. సామంతులనుండి
యుధిష్ఠిరునకు జరగవలసిన పెక్కుకార్యములు విదురుని వినయము
వలన సులభముగాఁ బొందఁబడుచుండెడివి. మఱియు నాసమయమునఁ
గారాగృహములను వధులను నతఁడే విడుచుచుండెడివాఁడు.
ఏవిషయమునను యుధిష్ఠిరుఁ డాయాంబికేయునిమాట కెదురు వలుక
కుండెడివాఁడు. మఱియు నయుధిష్ఠిరుఁడు, ధృతరాష్ట్రునకు విహార
యాత్రాదులందు వలయుకోర్కెలన్నియుఁ దీర్చుచుండెడివాఁడు.
ఆరాళికులు, సూపకారులు, రాగఖాండవికులును నెప్పటిచొప్పున
ధృతరాష్ట్రుని సమీపించి స్వవిషయముల మనవిచేసికొనుచుండె
వారు. మహర్షములగు వస్త్రములను, వివిధములగు మాల్యములను
ధృతరాష్ట్రునకుఁ బాండవులు యథాన్యాయముగా సమర్పించుచుండె
వారు. మఱియు మైరేయమత్స్యమాంసములును బానకములును
మధువులును, జిత్రములగు భక్ష్యవికారములు నాతని కప్పాండవుల
సమర్పించుచుండెడివారు. మఱికొందఱు భూపాలకులును, నాధ్య
రాష్ట్రునిఁ జేరి నేరించుచుండెడివారు. కుంతియు, ద్రౌపదియు, సుభ
ద్రయు, సులూపియు, జిత్రాంగదయు మఱియుఁ గలభరతకాం
లును, గాంధారిని సమీపించి నేరించుచుండెడివారు. ఆగాంధా
ధృతరాష్ట్రు లెట్లు పుత్రవియోగదుఃఖమును దలంపకుందురో యటుల

పాండవులు ప్రవర్తిల్లిరి. తమయన్నయానతిహాస్యనఁ దక్కినవారెల్ల
రును ధృతరాష్ట్రునెడ విశేషవినయమెలయఁ బ్రవర్తించుచుండెడివారు
గాని, భీముఁడు మాత్రము దూతమూలకమగు ధృతరాష్ట్రుని
దుర్వృత్తమును దలంచి, యది యొకహృదయశల్యముగా భావించు
చుండెడివాఁడు.” అని తెలిపి వైశంపాయనుఁడు మఱియు నిట్లనియె.

“ఓజనమేజయా ! ఇట్లు లాయాంబికేయుఁ డప్పాండవులచే
బూజితుండగుచు వెనుకటిహాస్యన మహర్షులచే గౌరవింపఁబడుచు,
బ్రాహ్మణోత్తముల కగ్రహారముల నొసంగెను. అటు లతఁ డొనర్చిన
దానములకెల్ల నయుధిధిష్ఠిరుఁ డంగీకరించుచు వచ్చెను. మఱియు
నయుధిధిష్ఠిరుఁడు కనికరముచెలయఁ దనతస్తులను మంత్రులను గాంచి,
‘ఓయీ ! నేనును మీరును నీయాంబికేయుని మన్నింపవలసియున్నది.
మీ రాతనియాజ్ఞ ననువర్తింపుఁడు. అతఁడు నాకెంతయుఁ బ్రియుఁడు
సుఁడీ ! నా కీవిషయమున విరుద్ధముగా వర్తించువాఁడు, వైరియు,
శిక్షార్హుఁడు నగుచున్నాఁడు’ అని తెలిపెను అంత నాయాంబి
కేయుఁడు తనపుత్రుల శ్రాద్ధకర్తమున, దినములు జరగుచుండఁగా,
నర్హులగు బ్రాహ్మణులకు వివిధముగా విత్తముల నొసంగెను. ధర్మజ
భీమార్జుననకులనహదేవు లేవురును నాధృతరాష్ట్రుఁడు నేయుదానము
లకు సమ్మతించిరి. పుత్రపౌత్రమరణపీడితుఁడును, వృద్ధుఁడునునగు
నాధృతరాష్ట్రుఁడు, తమవలనఁగలిగిన శోకముచే మరణింపక యెట్లు
జీవించునో యనియే వారు చింతించుచువచ్చిరి. మఱియు, నాధృత
రాష్ట్రునకుఁ బుత్రులున్న నెట్టిసుఖము గలుగునో యెట్టిభోగము లను
భవింపఁబడునో యవియెల్ల నతఁ డనుభవింపవలయునని వారుద్దే
శించుచువచ్చిరి. అటులగుటనే వారేవురుసోదరులను, నాధృతరాష్ట్రు
నానతి మీఱక ప్రవర్తింపసాగిరి. శిష్యులు గురుని నేవించునట్లు తన
యెడఁ గడువినయముగలిగి వర్తించు నప్పాండపుత్రుల నాధృత
రాష్ట్రుఁడు శిష్యులనుబోలెఁ బ్రవర్తిల్లఁజేయుచువచ్చెను. గాంధా
రియుఁ దనతనయులకు వివిధములగు శ్రాద్ధకర్తములచే, ఋణము తీర్పు
నదై బ్రాహ్మణులకు బహువిధములగు కామముల నీడేర్ప నారంభిం
చెను. ఇట్లు ధర్మవంతులలో నుత్తముఁడగు ధర్మజుఁడు తనసోదరు
లతోఁగూడ నయాంబికేయు నారాధించెను. ఓజనమేజయా ! ఆ

ధృతరాష్ట్రుడు ధర్మజునెడ నించుకే నప్రియమును గాంచమి, నాతని యందును, నాతనిసోదరులందును మిగుల బ్రయముగలిగియుండెను. సుబలపుత్రియగు గాంధారియు, బుత్రశోకమును బరిత్యజించి యప్పాండవులందుఁ దనయులందుఁ బోలె నెంతయుఁ బ్రీతిగలిగియుండెను. విక్రమశాలియగు నయ్యుధిష్ఠిరుఁ డావై చిత్రవీర్యునెడఁ బ్రియములనేగాని యప్రియ మొకపుడును జేయుట లేదనుట యతిశయోక్తిగాదు. ఏయే న్రతమున నాధృతరాష్ట్రుడుగాని, గాంధారిగాని కొంచెముగాని, గొప్పదిగాని కార్యము నుద్దేశించిన నద్దాని నాయుధిష్ఠిరుఁడు సగౌరవముగాఁ జేయుచు వచ్చెను. అటులగుట నాధర్మజుని సద్వృత్తమునకు సంతుష్టుడై, మందబుద్ధియగు తననందనుని స్మరించి పరితాపమెఱుంగఁడయ్యెను. ఆయంబికాతనయుఁడు ప్రతిప్రాతఃకాలమందును లేచి జపముచేసికొని, పాండుపుత్రులకు సమరమునఁ బరాభవము గలుగఁ కుండవలయుననియే కోరుచువచ్చెడివాడు. మఱియు బ్రాహ్మణులచే స్వస్తి చెప్పించి యగ్ని నాహుతుల నారాధించి పాండుపుత్రులఁ బరమాయుర్వృద్ధిగఁబఱిసిగాఁ గోరుచుండెడివాడు. పాండుపుత్రు లావిచిత్రవీర్యపుత్రునకు, నిజపుత్రులకంటె నధికమగు ప్రీతికీ బాత్రులగుచు వచ్చిరి. మఱియు నయ్యుధిష్ఠిరుఁడు, బ్రాహ్మణక్షత్రియవైశ్యశూద్రుల శెంతయుఁ బ్రియుండై ప్రవర్తిలెను. నాడు సుయోధనాదులు తమకొనర్చిన యపకారము నించుకే నతఁడు తన మనమందుంచక ధృతరాష్ట్రుననువర్తించుచుండెను. ఎవ్వఁడేని మానవుఁ డయ్యంబికాతనయునెడ నప్రియ మాచరించినచో, వాఁ డాయుధిష్ఠిరునకు ద్వేష్యుఁ డగుచువచ్చెను. ఆయుధిష్ఠిరునివలని భయముచేఁ బ్రజలలో నెవఁడును ధృతరాష్ట్రునిఁగాని, సుయోధనుఁగాని, పాపకర్తుడని పలుక నిచ్చుగింపఁడయ్యెను. ఓరాజా ! ఆయుధ్యాతశత్రుని ధైర్యమునకును, బ్రవృత్తికిని, నాధృతరాష్ట్ర గాంధారివిదురు లెంతయు సంతసమందుచు వచ్చిరిగాని, యాభీమునిచరిత్రము వారికిఁ దృప్తికరముగా నుండెడిదిగాదు. అంత నాభీముఁడును ధర్మజుని నిశ్చయము తెలిసికొని, ధృతరాష్ట్రునెడ దుర్జనస్కుడగుచు, మనసు త్రిప్పకొనలేకుండియు, ధర్మజు ననువర్తించుచుండెడివాడు.” అని తెలిపివైశంపాయనుఁడు మఱియు నిట్లనియె.

— ధృతరాష్ట్రుడు వనమునకుఁ జోవ నెంచుట —

“ఓజనమేజయా! ఆకొరవరాష్ట్రమునందలి ప్రజలు భక్తివిషయమున యుధిష్ఠిరధృతరాష్ట్రుల నొక్కరిలిగాఁ బరికించుచుండెడివారు. ధృతరాష్ట్రుఁ డెపుడు దుర్జితయగు సుయోధనుని స్మరించెడివాడో, యపుడెల్ల భీమునిఁ గోపముతోఁ దలంచుచుండెడివాడు. అటులే భీముఁడును, నాధృతరాష్ట్రుని దుష్టునిఁగా భావించుచుండెడివాడు. అటులగుటనే భీముఁ డాయాంబికేయునకు రహస్యముగా, నప్రియము లాచరించుచు, వంచకులగు నేవకులమూలమున, నాతని యాజ్ఞకుఁ బ్రతిబంధము గల్గించుచుండెడివాడు. మఱియు నాతని దురాలోచనను, మఱికొన్ని దుర్వృత్తములను స్మరించుచు, దనమిత్రులమధ్యమున భుజములు చఱచి, “సన్నేహితులారా! గాంధారిధృతరాష్ట్రులయు, దుర్యోధనునియు, గర్జదశ్వాసరులయుఁ జరిత్రము నాకెంతయుఁ గోప మొదవించుచున్నది. ఈయంధరాజుపుత్రు లెల్లరును, బరిభుమనఁదగు నాయీబాహువునకే బలిగా నొనర్పబడిరినుఁడీ! ఈ నారెండుభుజములనడుమఁబడిన యాథార్తరాష్ట్ర లొకగడియనేవేసి బ్రతికెరా! ఈ నాబాహువులు పరిభుములు నుఁడీ! చందనార్హములైన యీనాభుజముల సహాయముననే సుయోధనుని సుతబాంధవసహితముగా సమయించితిని.” అని సంరంభమడఁరఁ బలుకుచుండెడివాడు. ఓజనమేజయా! ఇవియు నిట్టివి మఱికొన్నియు, నాభీమునివచనము లాధృతరాష్ట్రునకు హృదయశల్యములై నిర్వేదమును గల్గించెను. బుద్ధిమతియు, గాలవిశేషజ్ఞయు, సకలధర్మములు దెలిసినదియునగు గాంధారి, యాభీముని యప్రియము లపుడెపుడు చెవిని బడుటయు, నప్పటికే బదునై దేండ్లు గడవ నిర్వేదమొందెను. ఆవృద్ధదంపతు లటులు నిర్విణ్ణులగుచుండుటయు, భీముఁ డట్లు పలుకుచుండుటయు, నయ్యుధిష్ఠిరునకుఁ దెలియకుండెను. పార్థుఁడును సకులసహదేవులును, గుంతయు, ద్రౌపదియు నాధర్మజు ననువర్తించుచువచ్చిరి. మఱియు నావృద్ధునిచిత్తము నొవ్వకుండ నించుకే నప్రియము వలుకక వర్తించుచుండెడివారు. పిమ్మట నొకపుడు ధృతరాష్ట్రుఁడు తనమిత్రులతో సమ్మానపురస్కరముగా, “ఓహితులారా! ఇక్కురుక్షయ మెటులయ్యెనో యదియెల్ల మీకుఁ దెలిసినదియే. అవివేకముచే దానినెల్ల

సంగీకరించుట నాదొకతప్పు కాకపోదు. నేను బుద్ధిహీనుడనై దుర్మతియు, జ్ఞాతిభయవర్ధనుడనగు సుయోధనునకుఁ బట్టముగట్టితిని. అర్థవత్తరమగు వాసుదేవునివచన మాలింపనైతిని. పాపుడగువాడు సామాత్యముగా వధించఁబడుఁగాక యని యతఁడు వలుక నేసంగీకరింపనైతిని. పండితులగు విదురుఁడును భీష్మద్రోణులును గృపుఁడును హితము తెలిపినను, బుత్ర స్నేహతరస్కృతుఁడనై వారిమాటలు విసనైతిని. ఆటలే మహాత్ముడగు వ్యాసభగవానుఁడును, సంజయుఁడును, గాంధారియు, నెన్నియేనిమాటలు తెలిపినను విసనైతినిగదా యని యిపుడు పరితపించుచున్నాఁడను. మహాత్ములగు పాండునందనులు గుణవంతులై యున్నను వారికిఁ బితృపితామహులనుండియు వచ్చుచు వెలయుచున్న రాజ్యము నొసంగనైతిని. సకలక్షత్రియవినాశమును దెలిసికొని వాసుదేవుఁ డిదియే మేలని తలంచెను. శిల్యభూతములై నావలన జరగిన యాయప్రియములన్నియు హృదయమునుండి తొలఁగకున్నయవి. మఱియు నిప్పుదునైదవవత్సరమున నిర్వేదము గలుగ దుర్మతినగు నేను నాపాపమును దొలఁగించుకొన నియమము వూనితిని. నియతముగాఁ జతుర్థకాలమునను, నొక్కొకపు డెనిమిదవకాలమునను, నాఁకలి తీఱుటకుమాత్రము భుజించువాఁడను. ఈవిషయము గాంధారికిఁ దెలియును. పరిజన మాయుధిష్ఠిరుని భయముచే, నన్నాహారము పరిగ్రహింపుమని ప్రార్థింతురు. అది తెలిసి యుధిష్ఠిరుఁడును బరితపించుచున్నవాడు. చర్తను గప్పికొని, జపనిష్ఠగలిగి దర్భలయందే శయనించుచున్నవాడను. యుద్ధమునఁ దనతనయులు నూర్వరును మడియుటను గాంధారియు నియమవ్యవదేశముచేఁ గృశించుచున్నయది. ఇదియెల్ల ష్టత్రియధర్మమని నేనిందులకుఁ బరితపింపలేదు.” అని పలికెను.

ఓజనమేజయా ! అయ్యాంబికేయుఁ డట్లు పలికి, యుధిష్ఠిరునితో “ఓపుత్రకా ! నీకు భద్రమగుఁగాక. నాదొకమాట గలదు. దాని నెఱిగించెదను పినుము. నీవు నన్ను లెస్సగాఁ బరిపాలింప నేను సుఖముగా నుంటిని. మహాదానము లెన్నియేని చేసితిని. నా పుత్రులకు మఱిమఱియు శ్రాద్ధములు నిర్వర్తించితిని. ఓకుమారా ! అధికముగాఁ బ్రక్రిష్టసుకృతము నైతము నాచే నార్జింపఁబడియెను.

హతపుత్రయగు గాంధారియు, నించుక దైత్యముగొని నావైపు చూచు చున్నది. ద్రౌపది కపకర్తలును, నీయైశ్వర్యములు, నవహరించినవారు నగు క్రూరులు నాకుమారులు, నిజక్షత్రియధర్మ మూని యుద్ధహతులై గతించిరి. వారును యుద్ధములుగాక హతులగుట, భనుర్ధరులకిగు నుత్తమలోకములకుఁ బోయిరి. వారి కింక నావలనఁ గలుగునదేమియు లేదు. ఇంక నాకు హితముగూర్చునట్టి సుకృతము సంపాదించుకొనఁ దగియున్నది. కావున నాకును నీతల్లియగు గాంధారిని ననుజ్ఞయొసంగుము. నీవు ధర్మతత్పరుఁడవును, ధర్మజ్ఞులలోఁ దొలుతటివాఁడవును, రాజపును నగుట, నిట్లు పలుకుచున్నవాడను. నీవు సప్తతితువే, నిక వనము నాశ్రయించువాడను. చీరవల్మలధారిని గాంధారిగూడి, వానప్రస్థ మాశ్రయించెదను. అందుండియే నీశ్రేయమును గోరి యా శీర్షించుచుండుదును. ఓనాయనా! మనవంశమున జనించినవారికెల్ల నిది యుచితమేగదా! ఓరాజా! వార్ధకమునఁ బుత్రులవై రాజ్య భారముంచి వనమునకుఁ బోవుట కర్తవ్యంశముగాదే? అన్యవమున నేను వాయుభటుఁడనై గాని, నిరాహారుఁడనై గాని చరించుచు, నీ గాంధారితోఁగూడఁ దపమొనర్చుకొనియెదను. తత్తపఃఫలపాత్రుఁడవు నీవగదా! దేశమునఁగల సత్కర్తములఫలాంశములకు రాజులెగదా భాజనులు. అటులే యితరులదష్కర్తఫలమును వారి నాశ్రయించెడిని. అటులగుట నీశ్రేయమునకై నేఁ దప మొనర్చుకొనుచు వనమందుండుదును” అని తెలిపెను.

అది విని యుధిష్ఠిరుఁడు, తనముద్రసలితండ్రి నారసి “ఓరాజా! నీవిటులు దుగ్గితుఁడవై యుండ, నా కీరాజ్యము సంతోషదాయకము గానేరదు. మిక్కిలి దుర్బుద్ధిని ప్రమాదపడి రాజ్యమును బాలింప నున్నాజన్మ మెందులకు? దుఃఖార్తుఁడవై యుపవాసకార్యమూని జితాహారుఁడవై ఊతిని శయనించు నిన్ను, నేనును నాసోదరులును నుపేక్షింతుమేని నిందాపాత్రులము గాకుందుమే? అక్కటా! గూఢ బుద్ధివైన నీచే, మూఢబుద్ధిని నేను వంచితుండనైతిని. మున్నుగా నన్నేదియోవిధమున నమ్మించి, యిట్టిదుగ్గిమొందువాడవా? నాకింక నీరాజ్యముతోఁ బనియేమి? భోగములతోఁ బ్రయోజనమేమి? యజ్ఞములచే నగు ఫలమేమి? ముఖములచేనగు సుఖమేమి? ఓమహీ

హాలా! నీవు నావాడవై యుండియు, నిట్టిదుగ్గముల నొందుచేసి నా రాజ్యము, నాయాత్మయుఁ బీడితములై నట్టివిగాఁ దెలిసికొనుచున్నాడను. ఓనరేశ్వరా! నీ యీవచనముచే నేను దుగ్గితుడనైతిని. మాకు నీవ తండ్రివి; నీవతల్లివి; నీవ గురుడవు. నీవిందు వసింపవేని మేమెట్టు లిందుండఁగలము? ఓన్యపోత్తమా! ఈయుయుత్సుండు నీ కారసపుత్రుండుగదా! నేను నీకితరుడ నందువా? వీని కిరాజ్య మొసంగుము. నేనే వనమునకుఁబోయెదను. నీవే రాజ్యము నీయుయు త్సునిఁబెట్టుకొని పాలింపుము. అవశీ ర్తిదగ్గుడనై యున్న నన్ను మఱియు దహింపకుము. నీవే యీరాజ్యమునకు రాజవుగానిఁ నేనుగాను. రాజ్యవిషయమున నేను నీతరువాతివాడను. నాకుఁ బూజ్యుడవు ధర్మజుడవు నగు నీవు వనమున కేఁగుదునన్న నేనెట్లు సమ్మతించును? ఓయనఘా! సుయోధను నెడ నాకించుకేని కోపములేదు. అదియటులగు భవితవ్యముగాని వేటొందుగాదు. మేమును దక్కినవారును నవి వేకులమై యటులొనర్చితిమి. నీకాసుయోధనాదు లెటులో, యటులే మేమును నీకుఁ దనయులమెగదా! మాకు గాంధారియుఁ గుంతియు సమానలే యని నాయభిప్రాయము. ఓరాజేంద్రా! అట్టి నీవు నన్నిటులు పరిత్యజించి పోవుచేని, నిన్ననుసరించియే, నేనును వచ్చెదను. నాపై నొట్టు పెట్టుకొని చెప్పుచున్నాడను. చతుస్సముద్రము ద్రితమగునిష్ఠుషీ వలయము, బహుధనసంపూర్ణమయ్య, నీవులేనిచో నాకది రుచింపదు ఇదియెల్ల నీయదియ ఇదె నీకుఁ దలవంచి మ్రొక్కుచున్నాడను. అనుగ్రహింపుము. ఓరాజేంద్రా! నీకు మేమధీనులమై యున్నవారము. నీవిక మనస్తాపము విడుపుము. భవితవ్య మివిట్టులొందితివని తలం చెదను. ఓతండ్రి! నిన్ను నే నేవించుచు, నీమనస్తాపము దొలగించెదను” అని తెలిపెను.

అది విని యాధృతరాష్ట్రుండు, “ఓయుధిష్ఠిరా! తపశ్శ్రవణమున నాకెంతయు సక్తిగలదు. మఱియు మనవంశమువారికి వననివాసమును నుచితమ. ఓపుత్ర కా! నేనిందుఁ జిరకాలముంటిని. నీవు నన్నుఁ జిరకాలము నేవించితివి. వృద్ధుడనగుట నావనవాసమునకు నీవు సమ్మతించవచ్చును.” అని పలికెను.

“ఓజనమేజయా! ఇటు లాధ్యతరాష్ట్రాడయ్యుధిష్ఠిరుతోఁ బలికి, కృతాంజలియై వడఁకుచు, నున్ననాతనితో, “ఓకుమారా! మహాత్మాఁ డగుసంజయుని, మహారథుఁడగుకృపుని, నావెంట రా సమృతింపుము. నాచిత్తము పరితపించుచున్నది. మొగము శోషిల్లుచున్నది. ముదుసలి నగుటను బలుమటు మాటాడుటను నోరు నొచ్చుచున్నది.” అని పలికి వృధుఁడగు నాతఁడు, గతానువట్టులు, చెంతనున్న గాంధారిపై నొర గెను. అటులు నిశ్చేతనునిమాడ్కిఁ బడిన కురువృద్ధు నారసి యాధర్వ జుఁ డెంతయు సంతాపమొంది, “అక్కటా! ఏవాఁడు వేయియేనుల బలము కలిమి వెలయునని పలుకుదురో, యట్టి యాయాంబికేయుఁ డొకకాంత నాథారముగఁజేసికొని గతానువట్లు పడియున్నవాఁడు గదా! భీమనేను నాయసవిగ్రహ మెవ్వనిచేఁ బిండి గావింపఁ బడియె నో, యట్టిబలశాలి, యొకయబలయగు సుబలాత్మజ నాశ్రయించియున్న వాఁడు. ధర్మహీనుఁడనగు నేనెందులకు? ఛీ! నాబుద్ధి యేమిబుద్ధి? నాచదు వెందులకు? నామూలముననగదా! ఇతఁ డిట్లు లనుచితముగాఁ బుడమిఁబడియెను. ఇత నాతండ్రి యెట్టులుండునో యటులే, నేనును నిరాహారుఁడనై యుండెదను. ఈగాంధారియు, నీరాజును భుజింపరేని, నేనును భుజింపను” అని నిశ్చయించికొనియెను.

ఓజనమేజయా! పిమ్మట నయ్యుధిష్ఠిరుఁడు చల్లఁదనముగల తన పాణితలముచే నాధ్యతరాష్ట్రానివత్తిమును ముఖమును దడవి తుడిచెను. అటులు, రత్నైషధిసమన్వితమును, సుగంధబంధురమును, బవిత్రము నగు పాణితలముస్పర్శముచే నాయాంబికేయునకుఁ జైతన్యము గలుగ “ఓవత్సా! యుధిష్ఠిరా! మఱియు నీశీతలహస్తములచే పృథికింపుము. నాయనా! కౌగిలింపుము. ఓరాజీవలోచనా! నీపాణిస్పర్శముచే జీవము గలిగినట్టులయ్యెడిని? ఓతండ్రి! నీతలను మూర్ఖునఁ గోరుచున్నవాఁ డను. నీపాణిస్పర్శము నాకెంతయు సంతసముగలిగించెడిని. ఇది యెని మిదవకాలమగుట నా కాహారసమయము. ఓకురుశార్దులా! నేనిపుడు కదలనై నఁజాలకున్నాఁడను. మఱిమఱియు నిన్ను సమృత్తికై కోరి యలసి యిట్లు నట్టచేఱుఁడనై లిని. మఱియు నమృతరసతల్యముగు నీహస్త స్పర్శముచే నుజ్జీవితుఁడనై తినని తలంచుచున్నాఁడను” అని పలికెను.

ఓజనమేజయా ! తనపెదతండ్రి యిట్లు పలుకుటయు, బ్రేమ పెచ్చుపెరుగ నాధర్మజుడగు మెల్లగ నాతనిమేనెల్లఁ దడవుచువచ్చెను. పిమ్మట నాధృతరాష్ట్రుఁడు ప్రాణములు తెప్పిరిల, బాహులతో నాతనిఁ బట్టికొని, మూర్ఖాభ్రాణ మొనర్చెను అపుడు విదుగుఁడు మున్నగువా రెంతయు దుఃఖితులై యేడ్వసాగిరి. అటులు పరమదుఃఖిపరులై యుధిష్ఠిరునితోఁ బలుక లేకుండిరి. ధర్మజుఁడుగుగాంధారి, యెంత యుధైర్యము తెచ్చికొని దుఃఖిము నాపికొనుచు ధృతరాష్ట్రునితో “నాథా ! నీవీటు లుండరా”దని పలికెను. మఱియును గుంతి మున్నగుకాంతలందఱును, సంతప్తహృదయలై కనుల నీళ్లు చిప్పిల నాగాంధారిని జుట్టుకొని యుండిరి. పిమ్మట నాధృతరాష్ట్రుఁడు మఱియు నయ్యధిష్ఠిరునితో “ఓధర్మరాజా ! తపశ్శ్రమమునకు సమ్యుతింపుము. నామన మెంతయు ఖిన్నమగుచున్నది. మఱిమఱియు నీటులు మాటలాడించి నాకుఁ గ్లేశము గలిగింపకుము” అని పలికెను. అటు లాకురురాజు పలుక నందుఁగల యెల్లవారిలో గొప్పయార్తనాదము జనించెను. అటు లగుట కనర్హుఁడును, వివర్ణుఁడును, గృశుఁడును, సుపవాసపరిశ్రాంతుఁడు, నెమ్ముకలుమాత్రమ మిగిలినదేహముగలవాఁడనగు తండ్రిని, మహాప్రభునిఁ గొంగిలించికొని, ధర్మజుడగు శోకాతిరేకముచేఁ బొడము కన్నీళ్లు గాల్వలగట్ట నాతనితో “ఓనాయనా ! నీప్రియమునెడ నాకుఁగలఱోరికి, నాడివితముపైఁగాని, రాజ్యముపైఁగాని లేదు. నేను నీకనుగ్రాహ్యుఁడనగు ప్రియుఁడనేని, మున్నుగా నీయాహారము గొనుము. పిమ్మట నేమేని యాలోచింపవచ్చును.” అని పలుకుటయు, మహాతేజుఁడగు ధృతరాష్ట్రుఁడు, ధర్మజు నారసి, “ఓపుత్రకా ! నీవు నావనవాసమునకు సమ్యుతింతువేని భుజించెదను.” అని పలుకుచుండఁ గనే యందులకు వ్యాసభగవానుఁ డరుదెంచి యిట్లు తెలిపెను.

— ధృతరాష్ట్రునివనవాసమును వ్యాసుఁడు గమ్యించి పలుకుట —

“ఓయుధిష్ఠిరా ! మహాతేజుఁడగు నీధృతరాష్ట్రుఁ డేమి పలికెనో, యథాని కీవు సమ్యుతింపుము. ఈనృపతి వృద్ధుఁడు. మఱియు హత సుతుఁడై యున్నవాఁడు. ఇట్టి కష్టములకుఁ బాలై యుతఁ డిందుఁ జరింపఁ జాలడని నాయభిప్రాయము. ప్రాజ్ఞయు, మహాభాగయునగు గాంధా

రియు దుగ్గిము నాపికొని, ధైర్య మెట్టెట్టులో తెచ్చుకొనుచున్నది. నేనొకమాట తెలిపెదను. నీవిద్దాని నాదరింపుము. ఈభృతరాష్ట్రమున కనుజ్ఞ నిష్టు. ఇతఁ డిట్లులుండి వ్యర్థముగా గృహమున మరణింపనేటికి ? ఇతఁడు పురాణరాజులగతిని బూనుఁగాక, ఉత్తమరాజులకుఁ దమ వార్ధకమున వనవాసమగదా శ్రేయస్కరము ” అని తెలిపెను. అదృత కర్తుడగు వ్యాసుఁ డిట్లు పలుక విని మహాజేజుడగు నయ్యుధిష్ఠిరుఁ డాతనితో “ఓమహానీయా! నీవ మాకు మాన్యుడవు. నీవ మాకు గురుడవు. భగవానుడవగు నీవ మారాజ్యమునకును మావంశము నకును బరాయణమవు. నే నీతనికిఁ బుత్రుడను. ఇతఁడు నాకుఁ దండ్రీయు, గురుఁడును, రాజునై యుండుట నీతనియానతి ననువర్తింప వలయును.” అని పలికెను. అట్టితఁడు తెలుపుటయు, వేదవేత్తయగు నావ్యాసభగవానుఁడు మఱియు నాతనితో “ఓయుధిష్ఠిరా! నీవన్నది నిజము. వృద్ధుడగు నీరాజు పరమప్రమాణముగాఁ బరికింపఁదగిన వాఁడు. ఈతనిమతము నాకు సమ్మత మైనది. నీవును దీని ననుమతింతువే నితఁ డిద్దాని నొనర్చును. ఇందులకు విఘ్న మొనర్పకుము. ఓయుధిష్ఠిరా! రాజుల కిది పరమధర్మము. శ్రుతియుఁడు సమరముననేని మడియవలయు. విఘ్న క్తముగా పనముననేని మృతికొందనలయును. నీతండ్రీయగు పాండురాజు, శిష్యుఁడు గురువునట్లు లెంతయుఁ బ్రీతి మెయి నీతని నేవించినవాఁడు. రత్నపర్వతములట్టులు వెలయుచు, దగుదక్షిణలతోఁ బెక్కుయాగము లీతనిచే యజింపఁబడియెను. భూమి యనుభవింపఁబడియెను. ప్రజలు పాలింపఁబడిరి. నీవు వనవాసా జ్ఞాతవాసములలో నుండునపుడు, పుత్రులపై నుంచి విపులమగురాజ్యము నెల్ల నితఁడు పదుమాఁడేండ్లు పాలించెను. వివిధమగువిత్తము నొసంగెను. ఓయనభూ! నీవును నీతనికి గురుశుశ్రూషచేసి నీభృత్యులచేఁ గూడ నెట్టిలోపము గలుగకుండఁ జేయించితివి. యశస్వినియగు గాంధారియు నారాధింపఁబడియెను. ఇతఁడు తపోవిధి నొనర్పఁదగు సమయమగుట నీతనియుద్దేశమును సమ్మతింపుము. ఓయుధిష్ఠిరా! ఈ విషయమున నీతని కించుకేని కోపము లేదు.” అని పనికెను.

ఓజనమేజయ! ఇటులు తెలిపి యావ్యాసభగవానుఁ డందుల 'కా యుధిష్ఠిరుని సమ్మతింపజేసి, యాతనిచే “తథాస్తు” అనిపించి

కొని వెడలుటయు, నాధర్మజుడను, వృద్ధుడగుతండ్రి కానతుండై మెల్ల మెల్లగా, “ఓతండ్రి! భగవానుడగువ్యాసుడు నీయభిమతము నేమి తెలిపెనో, మఱియు విదురశృపు లేమి తెలిపినో, యద్దాని నేనంగీకరించెదను. దానికి సంజయయుయుత్సులును సమ్మతించురు. వీరెల్లరును మావంశము హితముగోరువారును మాకు మానుష్యులు నగుచున్నారు. ఓతండ్రి! అయినను నిన్నొకటికోరి మ్రొక్కుచున్నాడను. మున్నుగా నాహారము తీసికొనుము, పిదప వనమునకు వెడలుదువుగాక ” అని పలికెనని తెలిపి వైశంపాయనుడు మఱియు నిట్లనియె.

— ౨౭ ధృతరాష్ట్రసివచనమునకు యుధిష్ఠిరు డొప్పుకొనుట ౨౭ —

“ఓజనమేజయా! అనంతర మాయాంబికేయుఁ డాయుధిష్ఠిరుని సమ్మతిపడసి, గాంధారితోఁగూడ నిజభవనమునకు వెడలెను. ధీమంతుఁడగు నాధృతరాష్ట్రుఁడు మందబలుడగుచు, సతికష్టముగా నడుగులిడుచు నమ్మహిపాలుఁడు మునుసలియేచుగట్టులు పోవుచుండ విదుర సంజయులును గృపుఁడును నాతని వెంబడించి వెడలిరి. ఓజనమేజయా! అపు డాధృతరాష్ట్రుఁడు మున్నుగా బ్రాహ్మణుల నారాధించి, పిదపఁ దాను భుజించెను. ధర్మజుయగు గాంధారియుఁ గొందఱు కాంతలు తన్ను గౌరవింపఁ గుంతితోఁగూడ నాహారము దీసికొనియెను. పిమ్మట విదురాదులును బౌండవులును భుజించి, కృతాహారుడై యున్న యావృద్ధభూపతిని సమీపించిరి. అపు డాధృతరాష్ట్రుఁడు యుధిష్ఠిరుని సమీపించి, తనకేల నాతని వీపు నిమిరుచు, రహస్యముగా “ఓధర్మజా! అష్టాంగమై ధర్మపురస్కృతమగు రాజ్యమున నెల్లవిధముల నెట్టి ప్రమాదము గలుగకుండ నెల్లపుడు వర్తింపవలయు. శత్రువుగునంత పఱకు రాజ్యమును ధర్మముగనే పాలింపవలయును. నీవు విద్వాంసుడవగుట నద్దానిని దెలిసికొనుము. ఓయుధిష్ఠిరా! విద్యావృద్ధులను నేవింపుము. వారేమి తెలుపుదురో యద్దాని నాలోచింపక చేయుచుండుము. ఓరాజా! నీవు ప్రాతఃకాలమునన లేచి యథావిధిగా వారిని బూజించి, కార్యకాలము సమీపించునపు డద్దానిని వారి కెఱిగించుచుండవలయును. ఓరాజా! కార్యహితము నపేక్షించు నీచే వారు సమ్మానితులై నీకు హిత ముపదేశింతురు. ఇంద్రియములనెల్ల గుఱ్ఱము

లనుబోలే శిక్షించి నీవశ మొనర్చుకొనవలయుఁజూమీ! అటులు శిక్షితములై యార్జించినద్రవ్యమట్లు నీహితమును గూర్చెడిని. వంచనాశూన్యులును, చిత్తపితామహులనుండి వచ్చుచుండెడివారును బరిశుద్ధమానసులును, దాంతులు, పవిత్రులు కర్తృకుశలులు నగువారిని మంత్రులగాఁజేసి రాజ్యమును బాలింపుము. వైరులకుఁ దెలియకుండ నీచారులను జరింపఁజేయుము. వారు పరీక్షితులును, స్వరాష్ట్రప్రతివాసులునై యుండవలయును. నీపురము దృఢప్రాకారతోరణమై మిగుల గుప్తమై, యట్టాట్టాలకసంకులమై నలుదెసల నాటుత్రోవలు గలిగి యుండవలయును. దానిద్వారములన్నియుఁ బర్యాప్తములును, విశాలములై యెల్లయెడల విభాగముగలిగి, బహువిధములగు యత్నములచే రక్షితములగుచు నుండవలయును. కులశీలములనుబట్టి నీకుఁ దెలిసినవారే నీకు భోజనాదులందు రక్షకులై యుండవలయును. విహారాహారకాలములయందును. మాల్యశయ్యాసనములయెడను, స్త్రీలు, వృద్ధులు నాప్తులు నగువారిచే రక్షింపఁబడవలయును. ఓయుధిష్ఠిరా! సుశీలురును, సద్వంశజులును, విద్వాంసులు నగువారు స్త్రీలకు రక్షకులై యుండవలయును. విద్యావికారదులగు బ్రాహ్మణులును మంత్రులనుగాఁ జేసికొనవలయును. మఱియు వారు వినీతులును, గులీనులును, ధర్మార్థకుశలులును, ఋజుబుద్ధులును నైయుండవలయును. అట్టివారితోడనే యాలోచింపవలయును. పెక్కురంగూడి మిక్కిలి యాలోచింపరాదు. రహస్యమగుమంత్రగృహమును బ్రవేశించి, యందఱతోఁగూడియు, నొక్కొక్కరిని గలిసియుఁ జింతింపవలయును. అరణ్యమందుఁగాని, శలాకారహితమగు గృహమందుఁగాని, మంత్రమును జింతింపవలయును. రాత్రి మంత్రము చేయరాదు. మంత్రగృహమున, వానరములు, మనుష్యులపరిచయముగల శుకాదిపక్షులును, జఘలు, పంగులు, నుండరాదు. రాజులమంత్రము చెడినప్పుడు గలుగుదోషములను సరిపెట్టుట కెట్లును వీలపడదని నాయభిప్రాయము. మంత్రభేదమువలనఁ గలుగుదోషములను మంత్రమండలమునఁ దెలుపుచుండవలయును. అది చెడకుండుటవలనఁ గల్గుగుణములను మఱిమఱియుఁ దెలుపుచుండవలయును. అటులే పౌరజానపదుల శౌచాశౌచముల నెంతయుఁ దెలిసికొనుచుండవలయును. వ్యవహారమాపులగువారిచే

నిత్యము నధిష్ఠింపఁబడియుండవలయును. హితులు, తుష్టులు నగువారే చారులై యుండుట మేలు. శిక్షార్థులగువారిని దోషపరిమాణమును బట్టి దండించుచుండవలయును. నీయుద్యోగులు న్యాయముగా రాజ్య తంత్రముల నడుపుచుండవలయును. నీనేపకులలో, లంచము గోరువారును, బరదారాబలత్కారబుద్ధులును, సుగ్రదండకరులును, సన్మతవాదులును, దయారహితులును, లుబ్ధులును, దొంగలును, సాహసప్రియులును, సభావిహారభేదకులును, వర్ణదూషకులును నుందురేని, వారిని దేశకాలములను బట్టి, హిరణ్యముచేగాని, వధచేసిగాని శిక్షింపవలయును. నీకెవ్వరు ప్రియమొనర్తురో, వారిని బ్రాతఃకాలముననే చూడుము. పిమ్మట నలంకరించికొని భుజింపవలయును. పిమ్మట యోధులతో నుత్సాహకరముగా సంభాషించుచు గనుఁగొనవలయును. మాతలనుండియు, జారులనుండియు నీకు దోషము సంభవించుచుండును. నీకార్యార్థనిర్ణయము నిత్యము నపరరాత్రమునంతమునఁ గానింపఁబడుచుండవలయును. మధ్యాహ్నము మధ్యరాత్రమును నీకు విశ్రాంతిసమయములు తక్కినకాలములన్నియు గార్యమున కుపకరించునవియే. అటులే యుక్తకాలమున నలంకృతుఁడై భూరిదక్షిణలు గలిగి రాజు ప్రసర్తింపవలయును. కార్యములు చక్రమువలెఁ దిరిగి వచ్చుచుండునుగదా! న్యాయము దప్పక, కోశసంగ్రహమునుగూర్చి యత్న మొనర్పవలయును. వివిధవైపరీత్యమును విడుచుకొనుచుండవలయును. ఇతరరాజమండలములకుఁ బోవుచు వచ్చుచారులవలన వైరులను దెలిసికొని, యాప్తులగువారిమూలమున వారిని వధించుచుండవలయును. పిదప నట్టిభృత్యులకోర్కులఁ దీర్పవలయును. యుక్తులు, నయుక్తులునగు నధికారులచే బనులఁ జేయించుకొనుచుండవలయును. నీనేనానాయకుఁడు దృఢవ్రతుఁడై యుండవలయును మతియు నతఁడు, శూరుఁడును, క్లేశములకోర్చువాఁడును, హితుఁడును, భక్తుఁడును గావలయును. కృత్యములకుఁదగు నీజనపదములన్నియు గోరాసభాదియుక్తములై యుండవలయును. ఓయుధిష్ఠిరా! తమయందును నితరులందును గలలోపములను నిత్యము గనిపట్టుచుండవలయును. నిజదేశజాతులగుపురుషులు తమతమకిర్తములందు విక్రమించి వచ్చినపుడు వారి ననుగ్రహింపవలయును. వివేకియగువాఁడు గుణార్థుల గుణమును

దెలిసికొని వారిని స్థిరముగా నిలుపవలయును” అని యుపదేశించి మఱియు నిట్లనియె.

— ధృతరాష్ట్రుడు రాజభర్తృముల నుపదేశించుట ౨౩ —

“ఓధర్మజా! శత్రులయొక్కయు, దనయొక్కయు, నుద్దాసీనులయొక్కయు, మధ్యస్థులయొక్కయు మండలములవిధము తెలిసికొనుచుండవలయును. మఱియు మిత్రమండలములను దెలిసికొనుచుండవలయును. అటులే వారియమాత్యులయు, దుర్గములయు, జనపదములయు, వివిధములగు నైన్యములయు విధము నెఱుంగవలయు. ఆమండలములు పండ్రెండువిధములు. మఱియు వీనిలో విశేషములు గలవు. ఓయుధిష్ఠిరా! సంధివిగ్రహోదిషాద్భుత్యమును, వృద్ధిక్షయస్థానములను దెలిసికొనుచుండవలయును. ఓకాంతేయా! నిజపక్షబలమును వైరిపక్షక్షీణత్యమును బరికించి శత్రుని జయింపవలెను. ఎపుడు వైరులు బలవంతులుగను, స్వపక్షము బలహీనముగను నుండునో యపుడు శత్రులతో సంధిని గావింపవలయును. ఎపుడు యుద్ధసామగ్రులుగలిగి సమర్థుడై యుండునో యపుడు రాజు యుద్ధయానము గావింపవలయు. అటులు యానముగావించి యొకచో నిలిచి, విచారించి విరోధి బలిష్ఠుడైనచో నల్పఫలభూమి నొసగి వానితో సంధింపవలయును. వైరియే సారహీనుడైనచో వానివలనఁ గుర్యభూయిష్ఠ్యముగు హిరణ్యమును దీసికొని సంధిసేయవలయును. సంధివిషయమున వెడలినవానిపుత్రునిఁ గోరి, దనయొద్దనుంచుకొనవలయును. అటులు సేయఁజేసి యాపదల పాలుగాక తప్పదు ఓకపు డాపద సంభవించినను దానిని దప్పించు బ్రయత్నింపవలయును. రాజు తనప్రజలను, దీనులగుజడాంధాదులను జక్కగాఁ బరిశీలించవలయును. మఱియు రాజు క్రమముగా మహాబలుఁడై యొక్కమా తెంతయేని ప్రయత్న మొనరించి, నిజరాజ్యరక్షణ మొనర్చికొనుచు, వైరిని గలదకుండఁ జేసి పీడించి కోశభంగ మొనర్చి జయ మొందవలయును. వృద్ధినిగోరి పుడమిని జయింపఁదలంచినవాఁడు తన్నుఁ జేరినవారిని హింసింపరాదు. గణములను భేదించుటలో నుపాయమును మంత్రులతోఁ గూడి యాలోచింపవలయును. బలవంతుడగువాఁ డెల్లప్పుడును, సజ్జనుల సంగ్రహించుచు, దుర్జనుల

నిగ్రహించుచు, బలహీనులను దండెత్తి వధింపరాదు. బలవంతుడు దుర్బులునిపై వెడలినపుడు, వాడు వైతసవృత్తినాశ్రయింపవలయును. అటు లాదుర్బులుడు వినయమూని సామాన్యుపాయములచే బలవంతుని మరలింపవలయును. బలహీనుడైనరాజు యుద్ధమునకుఁ జాలఁడేని మంత్రులతోఁగూడఁ దమకుఁ బ్రియమొనర్చువారి నాశ్రయింపఁబోవలయును.” అని తెలిపి మఱియు నిట్లనియె.

— ధృతరాష్ట్రుని నీతి కథనము —

“ఓయుధిష్ఠిరా ! బలవంతునితో సంధియు దుర్బులునితో విరోధము నొనర్పవలయును. స్థిరచిత్తుడై తనబలాబలములను దెలిసికొని శత్రునిసమీపించుటయు విడుచుటయు నొనర్పవలయును. వైరిని సమీపించునపుటికి వాడు తుష్టపుష్టనైన్యములుగలవాడని తోచినచో, వానిని విడిచి వేటొకనిపైఁ బోవలయును. శత్రువుసమృద్ధిముగానున్నయపుడు వానిని సమీపించి వానికి వ్యసనభేదనము లొనర్పవలయును. మఱియు వానికి వెఱపుగొలిపి, వానిని బీడించి బలక్షయము గావింపవలయును. వైరిపై దండెత్తఁ దలంచినరాజు, తనయొక్కయు వైరియొక్కయు శక్తిని బరిశీలించి, ప్రభుమంత్రోత్సాహసంపన్నుడై వెడలవలయును. వైరి ప్రబలుడేని ప్రయాణముసేయరాదు. మఱియు రాజగువాడు మూలబలమును, మిత్రబలమును, నాటవికబలమును, భృతకబలమును, శ్రేణీబలమును సంపాదింపవలయును. అట్టివైనై న్యములతో మూలబలమిత్రబలము లుత్తమములైనవి. శ్రేణీభృతకబలములు రెండును దుల్యములు. అటులే యాచారబలములును బరస్పరము తుల్యములై యుండవలయును. రాజుల కాపదలు బహువిధములుగా వచ్చుచుండును. వానిని సంక్షేపించి తెలిపెదను వినుము. ఆయాపదల వికల్పములును బెక్కులై యుండును. వానిని సామాన్యుపాయములచే నివర్తింపఁజేసి కొనుచుండవలయును. మఱియు దేశకాలములను బట్టియు, నిజగుణములనుబట్టియు, నైన్యములనుబట్టియు యుద్ధయాత్రను జేయుచుండవలయును. అటులే తనవృద్ధిసమయమును గాంచి, బలివృద్ధి హృష్టపుష్టనైన్యముడై శత్రులపై దండెత్తవలయును. రాజు వైరుల నాశమునెడఁ, దూణిపాషాణములును, హయరథప్రవా

హములును, భృజస్త్రిమములును, భటసర్పములునుగల బహుకర్తమ నదిని బ్రవహింపఁజేయవలయును. యుద్ధసమయములందు శకట, పద్మ, వజ్రస్త్రాహములను బన్నుచుండవలయును. శుక్రనీతిశాస్త్రమునఁ దెలుపఁబడినవిధముగా, నిజబలము చెలిసిగొని, శత్రుబలమును గదల్ప వలయును. తనదేశమందుఁగాని, పరదేశమందుఁగాని యుద్ధముచేయ వచ్చును. నిజనైస్యమును బ్రసన్నముగా నొనర్చుచు నందు బలవంతు లను నిలుపుచుండవలయును. నిజవిషయమును చెలిసిగొని సామాన్యు పాయముల నారంభింపవలయును. ఓయుధిష్ఠిరా ! ఎల్లవిధములను శరీర మును గాపాడుకొనవలయును. తాను మృతినొందినప్పట్టు నొందఁదగు శ్రేయము సాచరించుకొనవలయును. ఇటులు ప్రవర్తించినమహారాజు ప్రజలను బాలించి సుఖపడి స్వర్గమునొందుచున్నాఁడు. ఓరాజా ! నీవును సుభయలోకప్రాప్తికై నాచెప్పినచొప్పున వర్తింపుము. ఈవిషయమును నీ వాభీష్టునివలనను, విదురునివలనను, శ్రీకృష్ణభగవానునివలనను వినియున్నాఁడవు. అయినను నీయొడఁగలప్రీతిచే నేనును జెప్పవలసి చెప్పితిని. నాతెలిసినవిధముగా న్యాయమనుసరించి వర్తింపుము. అటులు ప్రజలకుఁ బ్రియమొనర్చుచు బాలింతువేని స్వర్గస్థాఖ్యమందు దువు. పృథివీపతి యశ్వమేధయాగమే నొనర్పవలయును; ధర్మయుక్త ముగాఁ బ్రజలనేని పాలింపవలయును. ఆరెండును సమఫలములై వెలయుచున్నవి.” అని తెలుప విని యుధిష్ఠిరుఁ డిట్లనియె.

— యుధిష్ఠిరభృతరాష్ట్రసంభాషణము ౭ —

“ఓనాయనా ! నీయానతిచొప్పున వర్తించెదను. మఱియు నన్ను శాసించుము ఆభీష్టుఁడు స్వర్గతుండయ్యెనుగదా ! శ్రీకృష్ణుఁడు ద్వారకకుఁబోయెను. ఇక నీవును విదురసంజయులునుదక్క వేఱొక్క రెవ్వరు నాకు హిత ముపదేశించువాడు ! నాహితముగోరి నీవేమేమి తెలిపితివో, యదియెల్లఁ గావించువాఁడను. నీవు సంశయమొందక సుఖివై యుండుము.”

ధీమంతుఁడగు నాధర్మజుఁ డిట్లు తెలుప విని భృతరాష్ట్రుఁడు తన వనవాసప్రయాణమున కాలనిసవ్వతిని గోరువాఁడై “ఓపుత్రకా ! ఇక నేఁబోవచ్చునుగదా ! నీవు విశ్రమింపుము. నాకును మిక్కిలి శ్రమముగా వచనభార-7—49

నున్నది.” అని తెలిపి గాంధారితోఁగూడ నిజభవనమును బ్రవేశించెను. పిన్నట నాననగతుండై యున్న యాధృతరాష్ట్రానితోఁ గాలజ్ఞయు, ధర్మచారిణియునగు గాంధారి, “ఓమహాత్మా! నీ వావ్యాసభగవానునిచే ననుగ్రాతుండైనైతివిగదా! యుద్ధిష్ఠిగుఁడు సైతమునమ్మతించెనుగాదే? ఇక సరణ్యమున కెపుడు పోయెదను?” అని ప్రశ్నించెను. అది విని యాధృతరాష్ట్రుఁడు, “ఓదేవీ! వ్యాసుఁడు మనకు నెలవచ్చెను. ఇక ధర్మజునితో మఱియుఁ జెప్పి యాతని సమ్మతింపజేసి యచిరకాలమున వనమునకుఁ బోయెదను. దున్ద్యుతశ్రీడాపరులగు నాతనయులప్రేతకార్యమునకుఁ గాఁదలంచినధన మెల్ల దానముచేయుటకై సకలమంశుల పరముగా నాయుంటనే యుంచి, పోయెదను.” అని తెలిపెను.

ఓజనమేజయా! అధ్వశగాష్ట్రుఁ డిట్లు పలికి ధర్మజునకుఁ దన మనోనిశ్చయ మొకసేనకునిచే నెఱిగింప, నపు డాయుధిష్ఠిరుఁ డాధృతరాష్ట్రునకు వలయుగానినెల్ల సమకూర్ప నియమించెను. తద్వార్త యించుక ప్రకటితమగుడు, నాహ సైపురింగలబ్రాహ్మణక్షత్రియవైశ్య శూద్రులందఱును నచ్చియుండిరి. పిమ్మట నస్తుహింసతి యంతఃపురము నుండి వెడలి యందుఁ జేరియున్న వారి నెల్ల నారసి, మఱియు నానాదేశములనుండి వచ్చినబ్రాహ్మణులను గాంచి “ఓయీ! మీరును నిక్కొరవులును గలిసిమెలసి చిరకాలమునుండి స్నేహమువెలయ వర్తిల్లుచున్నారు. నేటి కొకటి మీకుఁ దెలుపుచున్న వాఁడను. మీరద్దానిని జింతింపక చేరువలయును. గాంధారితోఁగూడ నేనిపు డరణ్యమునకుఁ బోవఁదలంచియున్న వాఁడను. నా యీ ప్రయాణమునకు వ్యాసమహర్షి యును, మాయుధిష్ఠిరుఁడును సమ్మతించిరి. మీరును నిందులకుఁ జింతింపక సమ్మతించురని నమ్ముచున్నాఁడను. మనకుఁ బరస్పరముగలప్రీతి కాశ్చలమైనదిగాదే? ఇతరదేశములందుఁ బ్రజలకును బ్రభువులకును నిట్టిప్రీతి పరస్పరముగల్గియుండదని నానిశ్చయము. ఓమహాజనులారా! వాధాకముచేతను బుత్రవియోగముచేతను మిగుల నలసియున్న వాఁడను. ఓయనఘులారా! మఱియు నీగాంధారితో నుపవాసకృతుండనై యుంటిని. ఈరాజ్యము యుద్ధిష్ఠిరునివశ మొనర్చి సుఖించెదను. ఈధర్మజునిప్రభుత్వ మాసుయోధను ప్రభుత్వముకంటె నుత్తమమని నానమ్మకము. ఓమహాభాగులారా! నేను వృద్ధుఁడను; అంధుఁడను.

అదియుఁగాక హతసుతుఁడను, నాకిక వనవాసముగక్క వేటొక్క గతియేది? కావున నాకానతిండు.” అని తెలిపెను. అది విని యక్కురు జాంగల దేశమువారందఱును, గద్దదకంతస్వరములతో రోదనము నేయసాగిరి. అటు లేడ్పుచు నేమేమో పలుకనున్న వారి నెల్ల నారసి, మఱియు వారితో నతఁ డిట్లనియె.

— ధృతరాష్ట్రుడు శ్రజలను దనప్రయాణమునకు సమ్మలించఁజేయుట —

“ఓప్రజలారా! మున్నాశంతసుచక్రవర్తి యివ్వసుంధరనెల్లఁ బాలించెను. అటులే భీష్ముఁడును విచిత్రవీరుఁడు నిద్దానిని బాలించిరి. మఱియు మాతస్త్వఁడు పాండురాజు మిమ్ము నెప్పిమైఁ బాలించుటలో సందియ మేమియు లేదుగదా! అతఁడు మీయెడఁ బ్రీతిగలిగి ప్రవర్తిం చెనుగాదే? నేనును మీకుఁ గొంతనఱకు శుశ్రూష యొనర్చితిని. అది యెటులుండెనో తెలియదు. అందుఁ దప్పుగలదేని తమింపుడు. మఱియు మాసుయోధనుఁడును, నీరాజ్యమును నిష్కంటకముగా ననుభవించెనుగాదే! వానిపాలనమున నేమే నపరాధము నేయలేదు గదా! దుర్బుద్ధియు నహంకారియు నగు వానిమూలమున త్పత్నియు లకు గొప్పపవ్వుదము జగగెను. తద్విషయమున నాతప్పు గలిగినను గలుగవచ్చును. అది మీచిత్తముల నుంపకుడు. ఇదే మీకంజలి ఘటించుచున్న వాడను వృద్ధుఁడను, హతసుతుఁడను, దుఃఖితుఁడను నై యున్నాడను. మీపూర్వరాజులకుఁ బుత్రుఁడననియేనిఁ దలం పుడు. ఈగాంధారియు, వృద్ధయై హతపుత్రయై తపస్వినియై మిమ్ము గోరుచున్నయది. వద్దలమగు మేమిరువురమును దుఃఖితులమై యుండుట దెలిసి మాకనుజ్ఞ యొపంగుడు. ఇదే శరణమందుచున్నా రము. కుంతీపుత్రుఁడగు నియ్యుధిష్ఠిరుఁ డిపుడు కౌరవాధీశుఁడు. కావున మీరెల్ల నీతని సమవిషమావస్థలందు సరిగా నరయించుండవల యును. ఈతనికి నలువురుసోదరులు మంత్రిలై యున్నవారు. సకల ధర్మార్థవేత్తలగు వీరు లోకపాలతుల్యులు. భగవానుఁడగు పరమేష్ఠి వలె నియ్యుధిష్ఠిరుఁడు మహాతేజుఁడై మిమ్ముఁ బాలిండుగలఁడు. ఇది తప్పక చెప్పవలసిన విషయమని చెప్పుచున్నాడను. ఓప్రజలారా! ఈ యుధిష్ఠిరుని మీయందఱకు న్యాసముగా నర్పించితిని. ఈవీరునకు

మీరును న్యాయముగా నాచే నొసంగబడితిరి. నాయాతనయులుగాని, నావాడు మఱియొకడేనిఁగాని, యేదే నపరాధ మొనర్చినను మన్నించి యనుజ్ఞ యొసంగుఁడు. మీరేమేని యొనర్చినను నాకుఁ గోపమేమియుఁ గలుగదు. గురుభక్తులగు మీకిదే చేతులు మోడ్చుచున్నాఁడను. నేనును మాగాంధారియును, వస్థిరబుద్ధులును, లుబ్ధులును, గామ చారులునగు నాకొమారులతప్పిదమును మీమింప వేడుచున్నారము.” అని పలుక విని పౌరులును, జానపదులును గన్నీళ్లు కాలువలుగా నొకరినొకరు చూచికొనసాగిరి.” అని తెలిపి వైశంపాయనుఁడు మఱియు నిట్లనియె.

— పౌరులు భృతరాష్ట్రానిప్రయాణము సమృద్ధిచుట —

“ఓజనమేజయా! ముసలిరాజిటులు పలుక విని పౌరులును జాన పదులును జైతన్యము తప్పి యూరకుండిరి. అటులూరకున్న పౌరుల నారసి, యాధృతరాష్ట్రుఁడు మఱియు వారితో “ఓపౌరజానపదు లారా! నేను వృద్ధుఁడను; హతపుత్రుఁడను; నాధర్మవత్తితోఁగూడఁ బరితపించుచున్నవాఁడను. మిగుల దీనుఁడనై యున్నవాఁడను. నా తండ్రియగు వ్యాసుఁడు నాకు నెలవొసంగెను. నావనవాసమున కీయుధి ప్తిరుఁడును నెట్టకేలకు సమృద్ధిచెను. ఓయనఁములారా! మఱిమఱియు మీకిదే మ్రొక్కుచున్నవాఁడను. కావున గాంధారికిని నాకును వన వాసమున కనుజ్ఞయొసంగుఁడు.” అని కోరెను. ఓజనమేజయా! అతి దీనములగు నాధృతరాష్ట్రానివచనము లాలించి, కురుజాంగులగునంద టును గలిసి రోదనము సేయుచు, నుత్తరీయములతోఁ గొందఱుచు, హస్తములతోఁ గొందఱుచు మొగములఁ గప్పికొనిరి. అపుడు వా రాధృతరాష్ట్రానిప్రవాసమువలనఁ గలుగుదుఃఖముచే శూన్యహృద యులై తలిదండ్రులవియోగమునకుఁ బోలె నెంతయు సంతప్తులై యేడ్చిరి. అటులు కొంతవడి యేడ్చి నష్టచేతనులై నట్లుండియు నించుక ధైర్యముగొని, యాతని వియోగమువలనఁ గలుగుదుఃఖము నోర్పు వారై యొకరితోఁకొకరు తమతమయభిప్రాయములను దెలుపుకొనుచు, వారందఱును గలిసి యొకభ్రాహ్మణునిఁ దమనిశ్చయము నెఱిగింప నియోగించిరి. అతఁడు వేదవేదాంగ వేత్తయు, నర్లవిశారదుఁడు నగుట

నేర్పువెలయ, నాసభ్యులకు సంతసమగునట్లుగా బ్రగల్గోక్తులతో
 “ఓరాజా! ఈజనమంతయుఁ దమయభిప్రాయము నాయుండంచుటను,
 వారిపక్షమున నేను గొంత మనవిచేయుచున్నాఁడను. దానిని దెలి
 యుము. మఱియు నీవిపు డేమి తెలిపితివో యదియెల్ల నిక్కువము.
 ఇందనృత మేమియు లేదు. మాకు నీవెంతయు మిత్రుఁడ వనఁదగి ప్రవ
 ర్తిల్లితివి. ఒకపుడును నీవంశపురాజులవలన నించుకేని మైత్రీలోపము
 గలుగలేదు. మీరందఱును మమ్ముఁ దలఁపఁటలును భ్రాతృలఁటలును
 బాలించితిరి. ఓరాజా! ఆసుయోధనుఁడును మాకేమియు నయుక్త
 మాచరింపలేదు. కాని ధర్మాత్ముఁడగు సాత్యవతేయుఁ డిది యుచితమని
 తెలుపుటచే నీ వాచరింపఁదగినదియే. అతఁడు మాకును బరమగురుఁడు.
 కాని నీవియోగము మాకెంతయు దుఃఖాస్పదమై యున్నయది. నీగుణ
 గణములచే దృఢులమైయున్న మేము నిన్ను విడిచి చిరకాలమువఱ
 కును సంతాపమొందక మానము. మ మ్మాశంతనుఁడును జిత్రాంగ
 దుఁడును బరిపాలించిరి. భీష్ముని సాహాయ్యముచే నీతండ్రియగు విచిత్ర
 వీర్యుఁడును బాలించెను. నీవు పరీక్షించుచుండఁ బాండురాజును
 మమ్ముఁ బరిపాలించెను. సుయోధనుఁడును మమ్ము సరిగనే పరిపాలిం
 చెను. ఓరాజా! నీతనయుఁడు, మాకించుకేని నష్టము చేయలేదు. అతని
 యొడ మేమందఱమును బుత్ర భావముతోఁ బ్రవర్తించితిమి. ధీమంతుఁ
 డగు కుంతీపుత్రుఁడు మమ్ము వేలకొలఁదివత్సరములు సుఖముగాఁ బాలిం
 చుఁగాక. మహాత్ముఁడగు నితఁడు, పుణ్యకర్తులును, బురాణరాజర్షులునగు,
 కురు, సంవరణులయు, భరతునియు సద్వృత్తము ననుసరించును. ఇంక
 నిందుఁ జెప్పఁదగినది కొంచెమేనియు లేదు. నీపాలనమున సుఖతులమై
 యుండితిమి. నీపుత్రుఁడును మాయొడ సూక్ష్మమే నపచారము నేయ
 లేదని చెప్పఁగలము. యుద్ధమునుబట్టి నీ వా సుయోధనునెడ నేమో
 పలికితివి. కాని దానినిగుఱించియు మేము తప్పులేదని చెప్పుచున్నా
 రము. ఓరాజా! నీవుగాని, సుయోధనుఁడుగాని, కర్ణ సౌబలలుగాని,
 కురుక్షయమునకుఁ గారకులుగారు. అదియెల్ల దైవకృతము. దైవము
 నతిక్రమింప నేరికిని దరముగాదుగదా! పురుషకారము దైవము
 నెన్నఁడును దప్పింపఁజాలదు. ఓమహారాజా! ఆరణ్యంగమునఁ బదు
 నెనిమిదక్షింహిణులు చేరుటేమి? పదునెనిమిదిదినములలో నశించు

లేమి? అది దైవకృతముకాక వేతేమగును? భీష్మద్రోణకృతములుగాని, పాండవులుగాని, సాత్యకిధృష్టద్యుమ్నులుగాని, కురుక్షేత్రమున మొనర్పలేదు. కేవలము దైవబలముచే నదియెల్ల సంభవించెను. ఏవానికిని యుద్ధమరణము శ్రేయము, మఱియు ఊత్రియునకు విశేషించి యది శ్రేయస్కరము. ఊత్రిబంధు వెపుడేని సమయమువచ్చినపుడు యుద్ధమున మరణింపవలయును. విద్యాబాహుబలాఘ్నిలైన యాపృథ్వీ పతులందఱును, తమగజరథాశ్వాదులచే బుడమి నడఁగఁద్రొక్కి తుడిక బొడవడంగిరి. మహాత్ములగు నాఊత్రియులవధమునకు నీ సుతుఁడు నిమి త్రముగాదు. అటులే నీవుగాని, నీసేవకులుగాని, కర్ణ సౌబలులుగాని, నాశహేతువులుగారని మానిశ్చయము. వేలకొలదిగాఁ గురుశ్రేష్ఠులగురాజులు మడియుటలో దైవమే నిమి త్రమని తెలియుము. ఇదిగాక వేటొకటి యేమి తెలుపఁగలవు? ఈసకలరాజ్యమునకును నీవ ప్రభుఁడవు. నీవ గురుఁడవు. నీతనయుఁడును ధర్మాత్ముఁడనియే మేముంగీఁరించుచున్నారము. ఓనరాధిపా! అతఁడు, ససహాయుడై వీరలోకముల నొందుఁగాక. బ్రాహ్మణులమగు మాచే ననుజ్ఞాతుఁడై స్వర్ణమున సుఖమనుభవించుఁగాక. నీవును ధర్మసీలిని బుణ్యమును బొందుఁగలవు. సమగ్రముగా ధర్మమును దెలిసికొనుచున్నాఁడవు. ఇంక సువ్రతుఁడవగుము. స్వర్ణమునునైతము పాలింప సమర్థులగుపాండవుల నిక నీవు పరిశీలించుటయు వర్జితము. వారు సమవిషమములఁ దెలిసికొని ప్రవర్తింపఁగలరు. సుశీలురగుపాండవులు ప్రజలను లెస్సగాఁ బాలింతురు. మఱియుఁ బూర్వలోకం గిన బ్రాహ్మణమాన్యములను, బారిబర్హములను వారు సంరక్షింతురుగాని తీసికొనువారు గారు. ఈయుధిష్ఠిరుఁ డ్వాప్తశ్రేణునట్లు లెంతయు మహోదారుఁడును, దాంతుఁడును, మృదువర్తనుఁడును తమ సచివుఁడు నైనవాఁడు. మఱియు నితఁడు మమును, దయగలిగి మైత్రితో నరయుచు, శుచియు, ఋజుబుద్ధియునై పాలించును. ఈధర్మజానిసహవాసముచే భీమార్జునాదులును, మాకు విప్రీయమెన్నఁడును జేయరని మానిశ్చయము. ఆభీమాదులు సజ్జనులయొడ మార్దవమును, గ్రూరులయొడఁ దీవ్రతను జూపునట్టి విక్రమవంతులై పౌరులహితమునే గోరుచుందురు. నీధీమఁడ నాకుంతిగాని, ద్రౌపదిగాని,

యులూపిగాని, సుభద్రగాని ప్రతికూలముగాఁ బ్రవర్తించరు. మఱియుఁ బొరులును, జానపదులును, యుధిష్ఠిరునిచే వృద్ధిపొందింపఁబడిన తమకుఁ గలన్నేహమును వెనుకఁబెట్టరు. మహావీరులగు కాంతేయులు, తమ ప్రజలలోఁ గొందఱు ధర్మరహితులున్నను, వారిని ధర్మపరాయణులై పాలింతురు. ఓరాజా! నీవింక నీయుధిష్ఠిరునిమూలమున, మనోదుఃఖమును విడిచి, ధర్మకార్యము లొనరింపుము. నీకిదే మేము నమస్కరించుచున్నారము” అని తెలిపెను.

ఓజనమేజయా! ఆ బ్రాహ్మణునివచనము ధర్మయుక్తమనియు, గుణవత్తరమనియుఁ దలంచి, యందలివారందఱును, మేలుమేలని సన్నుతించిరి. ధృతరాష్ట్రుఁడును, నావిపునిమాట విని, మఱిమఱియు గౌరవించుచుఁ, బ్రజల నొక్కొకరినే నెలవిచ్చి పంపెను. అటులు వారి నాదరించి, వారిచేఁ బూజితుండై యాధృతరాష్ట్రుఁడు, గాంధారితోఁ గూడ, నిజభవనమును బ్రవేశించెను. ఓజనమేజయా! నాఁడు క్షేల్ల వాఁడగునే యతఁ డేమిచేసెనో, తెలిపెదను వినుము.” అని చెప్పి వైశంపాయనుఁడు మఱియు నిట్లనియె.

— ధృతరాష్ట్రునిభిస్మాచుమును భీముఁ డంగీకరింపకుండుట —

“ఓజనమేజయా! నాఁటిరేయి ముగించుటయు, నాధృతరాష్ట్రుఁడు విదురుని యుధిష్ఠిరుని మందిరమున కంపించెను. అతఁ డారాజాజ్ఞ ననుసరించి, యాధర్మజుని సమీపించి, “ఓధర్మజా! ధృతరాష్ట్రమహారాజా వనవాసము నిశ్చయించెను. అతఁ డీకార్తికమాసమునఁ బోవుట నిశ్చయము. కావున నిన్నతఁడు కొంతధనము గోరుచున్నవాఁడు. అతఁడు భీష్మసోమదత్తబాహ్లికులకును బుత్రులకును ద్రోణునకును, మఱియు నైంధవునకును మిత్రులకును శ్రాద్ధ మొనర్పవలసియున్నదట! దాని కిగా నిన్ని ధనమిచ్చుని కోరెను.” అని తెలిపెను. అది విని యుధిష్ఠిరుఁడును, నర్జునుఁడును సంతృప్తాంతరంగులై యాతనివచన మాదరించిరి. దృఢక్రోధుండగుభీముఁడుమాత్ర మందులకు సమ్మతంపఁడయ్యెను. అపు డావిదురుఁడు, మున్నాసుయోధుఁడు డొనర్చినకృత్యమును స్మరించి భీమునియభిప్రాయమును దెలిసికొని యూరకుండెను. అపు డర్జునుఁడు భీమునకు నమస్కరించి “ఓమహనీయా! వృద్ధుండగుతండ్రి ధృత

రాష్ట్రాడు వనవాసమునేయ దీక్షగలిగియున్నవాడు. అతడు తన మిత్రులు మున్నగువారికి శ్రాద్ధకర్తములజేయ నెంచి, నీచే నిర్జింహ బడినవిత్తమును గోరుచున్నవాడు. అతడు చేయుకార్యము భీష్మాదులకుగాదే? కావున నీవును సమ్యంతింపవలయును. ఇపు డాధృతరాష్ట్రాడు దైవవశముగా నిటులు యాచించుచున్నవాడు. మున్ను మనమాతని యాచించినవారముగాదే! ఆహా! కాలవిపర్యయ మెట్టిదో గనుగొనుము. ఈనరాధిపుడు సకలభూవలయమునకును భర్తయై పాలించి, తుదకు దనవారెల్ల నశింప వనమునకు బోవనున్నవాడు. ఈదాసముదక్క వేటొక్కవిధముగా నీ వాతని దర్శింప నక్కఱలేదు. ఇటు లొనర్పవేని నీకెంతయు నపకీర్తి గలుగకమానదు. వలసెనేని మనయన్నగారి నడిగి తెలిసికొమ్ము. నీవును నిందులకు సమ్యంతించి యొసంగవలయుగాని, మఱియొకరీతిఁ దలంపరాదు” అని పలుకుటయు, నాతని నాధర్మజుడు పూజించెను. అంత నాభీముడు, సక్రోధుడై “ఓయర్జునా! మన మాభీష్టుని ప్రేతకార్యమునకుగా నీయవచ్చును. అటులే సోమదత్తునకును, భూరిశ్రవసునకును, బాహ్లికునకును, మహాత్ముడగు ద్రోణునకును, మఱియుఁ గలవారికి నొసంగుదము. కర్ణునకుఁ గుంతి యొసంగును. ధృతరాష్ట్రాడు శ్రాద్ధకర్తము లొనర్పవలసినది లేదు. నాయభిప్రాయ మిది. మాశత్రువులు సంతసింపకుందురుగాక. సుయోధ నాదులందఱును గడుకష్టముల నొందుదురుగాక. కులపాంసనులై వారె గదా ఇప్పుడమి నెల్ల పాడుచేసిరి! ఓయర్జునా! పండ్రెండువత్సరముల వనవాసకష్టము లెట్లు మఱచితివి? ద్రౌపదీశోకవర్ధనమగు నజ్ఞాతవాసకష్టమును మఱచితిట్లు? ఈధృతరాష్ట్రున కపుడు, మనపై వలయున్నేహ మెందులకుఁబోయెనో? నాడు నీవు కృష్ణాజినోపసంవీతుడవై యాభరణములన్నియుఁ బరిత్యజించి, పాంచాలపుత్రితో ధృతరాష్ట్రుని సమీపించితివిగదా! అపుడు భీష్మద్రోణు లేమిరి? సోమదత్తుఁ డేమయ్యెన్? పదుమూడువత్సరములు క్రమముగా, వనమున వన్యములతో జీవించేదా? అపుడు నీపెద్దతండ్రి సిన్నుఁ గొమరునిఁగా భావించెనా? ఇక్కులపాంసనునివిధము మఱచితివిగాఁబోలును? దుర్బుధియగునితఁడు, ద్యూతకాలమున విదురునితో ‘ఓయీ! మనవారికి జయముగలిగెనా! అని ప్రశ్నించెనుగాదే?” అని పలికెను. అది విని యుధిష్ఠిరుడు, భీమున

మందలించుచు, “ఓవృకోదరా ! ఊరకుండుము” అని పలుకుటయు నంత నప్పార్థుఁ డిట్లనియె.

— ధర్మజుఁడు తనధనము నిత్తునని తెలుపుట —

“ఓవృకోదరా! నీవు నాకు జ్యేష్ఠుఁడవగుటఁ బూజ్యుఁడవు. కావున నింతకంటె నెక్కువగాఁ బలుకఁజాలను. రాజ్ఞియగు ధృత రాష్ట్రుఁ డెన్నివిధములఁ గాంచినను బూజార్హుఁడు. సజ్జనులగు మానవులు మేరమీఱక ప్రవర్తించుచు, నొరులొనరించినయపరాధములను స్మరింపక, వారుచేసిన మంచిపనులనే స్మరించుచుందురు.”

మహాత్ముఁడగు నప్పార్థునివచన మాలించి యుధిష్ఠిరుఁ డవ్వీడురు నారసి, “ఓప్రాజ్ఞా! నీవు నావచనముగా నాధృతరాష్ట్రుని కిటు లెఱిఁగింపుము. అతఁడు తనపుత్రులశ్రాద్ధవిధుల కేమి కోయినో, దానినెల్ల నాసొంతధనమునుండి తీసియిచ్చెదను ఈవిషయమున భీముఁడు షరిత పింప నక్కఱలేదు.” అని తెలిపెను అంత నయ్యర్జునుఁడు తనయింట నుండి ధనము తీసికొనవచ్చునని పలికెను. అటులు పలికిన విని యుధిష్ఠిరుఁ డర్జునుమతమును మెచ్చుకొనియెను. అపుడు భీముఁ డా ధనంజయునిఁ గోపసూచకముగాఁ జూచెను. పిమ్మట ధర్మజుఁడు మఱియు విదురు నుద్దేశించి “ఓప్రాజ్ఞా! మాభీమునిమూలమున ధృత రాష్ట్రుఁడు కోపింపవలదు. అతఁడు వనవాసకాలమున శీతవాతాతపాదులచేఁ గడుక్లేశముందెను. ఆరణ్యమున బహువిధముగ దుఃఖముల నందుట యందఱకుఁ దెలిసినదియే. మఱియు నా యీవచనము విన్నవింపుము. అతని కేమేమికావలయునో, యదియెల్ల నించుకేని సందియమందక నాయింటినుండి తీసికొనవచ్చును. ఈమావృకోదరుఁడు కోపముచే నేమిపలికెనో, యద్దాని నతఁడు చిత్తమున నుంచుకొన రాదు అని తెలుపుము. బ్రాహ్మణుల కతఁ డిచ్చవచ్చినట్లు వ్యయము నేసికొనవచ్చును. తన్ములమున నతఁడు తనపుత్రులయు మిత్రులయు ఋణము తీర్చికొనవచ్చును. నా యీశరీర మాతనియధీనమనియు, నాధనములన్నియు నాతనివనియును దెలుపుము. అందు సందియము లేదని చెప్పుము.” అని పలికె ననితెలిపి వైశంపాయనుఁడు మఱియు నిట్లనియె.

— విదురుడు ధృతరాష్ట్రానకు ధర్మజానుజ్ఞేశ మెఱిగించుట —

“ఓజనమేజుమా! ఆ యుధిష్ఠిరుఁ డిటులు తెలుప విని విదురుఁడు ధృతరాష్ట్రానియొద్దకేగి, “ఓరాజా! నీవు తెలివినవిధమెల్లఁ దోలుత నుండియుఁ దెలుపఁగా, నతఁ డది విని యెంతయుఁ బ్రశంసించెను. అటులే యర్జునుఁడును దనయింటఁ గలధనములను దీసికొమ్మచుటయె గాక, తనప్రాణములనునైతము నీవిగా భావింపు మనియెను. ధర్మజుఁ డును దనధనప్రాణముల నీకర్పింతునని విన్నవించుకొనియెను. భీముఁడు మాత్రము బహుళములగు తమవెనుకటిదగఖములనెల్లఁ దలంచి, గిట్టూర్పులిడుచు, నెట్టకేల కెట్టెటో సమ్మతించెను. ధర్మశీలుఁడగు పార్థుఁ డావృకోదరుని సాధుమార్గమునఁ బెట్టఁగా నతఁడును సీమా టను మన్నించెను. మఱియు ధర్మజుఁడు, ‘మాభీముఁడు వెనుకటి వైరమును దలంచి, చేసినయపరాధమును మన్నింపుమని తెలుపు’మని యెను. మఱియు నతఁడు తఱుచుగా క్షత్రియధర్మమిట్లులే యుండు ననియును, నలులగుట క్షత్రియధర్మనిరతుఁడగు భీముఁడిట్లు పలికె ననియు, నతఁ డొనర్చినదానికిఁగా నేనును నర్జునుఁడును నిన్నుఁ గోపింపమికిఁ బ్రార్థించుచున్నారమనియునుఁ బలికెను. నీవే తనసకల మునకును బ్రభుఁడవని చెప్పెను. ‘ఓపార్థివోత్తమా! కావున నీవేమేమి విపుల కీయఁ దలంచితినో యదియుల్ల నీ వీయవచ్చును. ఈరాజ్యము మాయాప్రాణములు నీవిగా భావింపుము. నీపుత్రుల కుత్తరక్రియల కిచ్చోటినుండి రత్నములను గోవులను దాసీదాసాదు లను దీసికొని బ్రాహ్మణుల కీయవచ్చును. బ్రాహ్మణాగ్రహారములను జేయవచ్చునని తెలిపెను. మఱియు దీనులు, సంఘులు, కృపణులు మున్నగువారికి వలయునన్నపానాదులను గల్పింపవచ్చునని యతఁడు నాకానతివెట్టెను. ఓరాజా! ఇది యాధర్మజుఁడు నర్జునుఁడును భీముఁ డును సమ్మతించి పలికినవిధము. ఇంక నీవేమిచెప్పెదవు? ఏమిచేసెద?” అని విదురుఁడు పలుకుటయు, నాతనివచనములకు సంతసించి కార్తిక మున మహాదానము లొనరింప నాధృతరాష్ట్రుఁడు నిశ్చయించుకొని యెను” అని తెలిపి వైశంపాయనుఁడు మఱియు నిట్లనెను.

—అథ తరాష్ట్రాః దానములు సేయుట —

ఓజనమేజయా! విదురుఁ డిట్లు తెలుప విని యాధృతరాష్ట్ర భూపతి సంతసిల్లి, యాధర్వ జాన్తులను మెచ్చికొనుచు, సభిరూపులగు బ్రాహ్మణోత్తములను, మహర్షిసత్తములను రావించి, భీష్మునిఁ దన పుత్రులను, మఱియుఁగలమిత్రులను దలంచి బహువిధములగుదానములు సేయువాఁడై, యన్నపానములను, యానవాహనాచ్ఛానములను, సువర్ణమణిరత్నములను, దాసీదాసాదులను, గంబళములను, గ్రామములను, క్షేత్రములను, నలంకృతములగు గజాశ్వాదులను, గన్యకలను, మఱిమఱియు నుద్దేశించుచు నొసంగ నారంభించెను. అపు డతఁడు, భీష్మద్రోణసోమదత్తబాహ్లికులను, సుయోధనాదులగు పుత్రులను, జయద్రథుఁడు మున్నగువారిని వేటువేటుగాఁ దలంచి తలంచి, బహుదక్షిణలుగల శ్రాద్ధయజ్ఞము నొనర్చెను. ఆయుధిష్ఠిరు ననుమతిపైఁ గొందఱు గణకులును లేఖకులును, 'ఓరాజా! వీరి కేమీయఁదలంచితివి. ఇదె సర్వము సన్నద్ధముగావించి యున్నవారము. సెలవిమ్ము.' అని పలుకుచు నతనిమాట విసినతోడనే యొసంగుచువచ్చిరి. అక్కుంతీపుత్ర నాజ్ఞయొనతోడనే, నూతీయఁదగియండ, వేయి పదులనొసంగుచు, వేయియొసంగుఁడన్న నయుతసంఖ్యగా నొసంగుచు వచ్చిరి. ఓజనమేజయా! ఇటు లారాజాంబుదము, వసుధారలనువర్షించి, సస్యములనుబోలె బ్రాహ్మణులను దృప్తులఁగావించెను. పిమ్మట నతఁడు సర్వవర్ణములవారిని, నన్నపానరసప్రవాహములచే, సంతృప్తులఁజేసెను. ధృతరాష్ట్రస్థవసముద్ధతమైన యష్టశేషేయజలసముద్రము, వస్త్రరత్న ధనప్రవాహములుగలదియు, మృదంగసినాదపూరితమును గవాశ్వ మక రావ ర్తమునునై, నాసారత్న మహాకరమై గ్రామా గ్రహరదీప్యములు గలిగి, యంతయు వెలయఁజొచ్చెను. ఇటు లతఁడు పుత్రులకును, బొత్తులకును, దండులకును, నౌర్భవై హికము గావించి, యెపు డతఁడు తానొనర్చిన పెక్కుదానములచే నలసటచెందెనో, యెపు డాకృత్యమునుండి మరలెను. ఓజనమేజయా! ఆధృతరాష్ట్రాః డటులు దానముహాయజ్ఞ మాచరించి, పుత్రపౌత్రాదులఋణము తీర్చికొనిన వాఁడయ్యెను." అని తెలిపి మఱియు నవైశ్వంపాయనుఁ డిట్లునియె.

—ॐ ధృతరాష్ట్రుడు వనవాసమునకు వెడలుట —

ఓజనమేజయా! ఆమలునాఁ డాయాంబికేయుండు, వనవాస నిరతుడై వీరులగుపాండవులను బిలిచి, గాంధారితోఁగూడ వారి నాదరించి, వేదపాఠగులగుబ్రాహ్మణులచేఁ గార్తికేష్ఠిని గావించి, తన యగ్నిహోత్రములు ముందునడువ, 'వల్కలాజినములు ధరించి, వధూ జనపరివృతుడై యింటినుండి వెడలెను. అపుడు కౌరవపాండవుల కాంతలును, మఱికొంగలు స్త్రీలును, నాతని ననుసరించిరి. హరిచప్ప డులు మెండై యుప్పటిల్లెను. అపు డాధృతరాష్ట్రుడు, తాను విడుచు నట్టి గృహమును, లాజలతోడను, బూవులతోడను బూజించి, మృత్యువర్గము నారాధించి, పిమ్మట గృహద్వారమును గడవఁదలం చెను. అంత నయుద్ధిధిష్ఠిరుండు సభాస్పకంఠస్వరుడై విడఁకుచుఁ జేతులు మొగిడ్చి బిగ్గరగా మొఱవెట్టుచు, 'తండ్రి! ఎదులకేఁగెద!' అని పలుకుచుఁ బుడమిఁబడియెను. అటులే యర్జునుండును దీప్ర దుఃఖార్తుడై మఱిమఱియు నిట్టూర్పులిడుచుఁ, దనవెద్దయన్నను గాంచి 'ఓయుధిష్ఠిరా! ఇట్లు తగునా?' యని పలుకుచు, వైన్యమందర నాతనిఁబట్టికొని పరితపింపసాగెను. పిమ్మట వృకోదరుండును, నకుల సహదేవులును, విదురసంజయులును, బౌంధ్యుండును, యుయ్యత్కుండును, గౌతమధౌమ్యులును, సభాస్పకంఠస్వరులై యాధృతరాష్ట్రుని ననుస రించిరి. కుంతియు, గాంధారి నే గాంచుచుఁ దనస్కంధముపై హస్తము నుంచిన యామెను నడిపించుచు వెడలెను. ధృతరాష్ట్రుఁ డాగాంధారి స్కంధమునఁ జేయుంచి నడువసాగెను. అటులే ద్రౌపదియు, సుభ ద్రయు, పశిబాలుండు గలయు త్రరయు, జిత్రాంగదయు, మఱియుఁ గలకౌరవ కాంతలును వెడలిరి. ఆడులకుమికులట్లు మొఱలిడుచున్న వారినాదములు మిన్ను ముట్టుచువచ్చెను. పిమ్మట నప్పరిగలబ్రాహ్మ ణులయు, క్షత్రియులయు, వైశ్యులయు, శూద్రులయు స్త్రీలెల్ల వెడలిరి. ఆధృతరాష్ట్రుని ప్రయాణమున హస్తీపురిగల పౌరవర్గమంతయు సంతప్తమై యుండెను. నాఁడు, పాండవులు దూతమున నోడి యడ వికిఁ పోవునప్పటిదుస్థితియుఁ గానవచ్చెను. మున్నొకపుడును సూర్య చంద్రులనేనిఁ జూడకున్నట్టి రాజకాంతలందఱును, నాధృతరాష్ట్రుని వనవాసప్రయాణదివసమున నెల్లవారికిని గానరా, రాజమార్గమును

బ్రవేశించి నడువసాగిరి” అని తెలిపి వైశంపాయనుడు మఱియు నిట్లనియె.

— ధృతరాష్ట్రనియోగమునకుఁ బాండవులు దుఃఖించుట —

“ఓజనమేజుమా! పిమ్మట, నష్టరీతి గలహర్ష్యములందును, బ్రాసాదములందును, వీధులందును, స్త్రీపురుషులగొప్పచప్పుడు లుప్పతిల్లెను. సరనారీసంకులమైయున్న యారాజమార్గమున, వడఁకుచుఁ జేతులు మొగిడ్చి యుద్ధిష్ఠిరుఁడు ముందుగా నడువసాగెను. వారు సింహద్వారమునుండియే వెడలిరి. ఆధృతరాష్ట్రుఁడు తన్ను వెంబడించిన జనసమూహమును మరలించుచువచ్చెను. ఆతనితోఁ బోవుటకు సంజయవిదురు లిరువురును నంగీకరింపఁబడిరి. యుయుత్సునిఁ గృపుని మరలి పొమ్మని ధృతరాష్ట్రుఁడు సెలవిచ్చెను. పిదప యుద్ధిష్ఠిరుఁడు దక్కదక్కినవారందఱును మరలిరి. పిమ్మట యుద్ధిష్ఠిరుఁడు సాంతఃపురముగా ధృతరాష్ట్రుననుజ్ఞ వడసి మరలువాఁడై తనతల్లితో “అత్తూ! నీవిమ్మహారాజు ననుసరింప నక్కరలేదు. నే ననుసరించి పోయెదను. ఇన్ద్వధూజనముఁగూడి నీవు మరలిపొమ్ము. తపోనిశ్చయముగల ధృతరాష్ట్రమహారాజు, వనమునకు వెడలుఁగాక.” అని పలికెను. అది విని యాగుంతి, బాష్పవ్యాకులలోచనయై గాంధారిని బట్టుకొని వెడలునదై యుద్ధిష్ఠిరునిఁ గాంచి “ఓకుమారా! సహదేవునిపై నీవెన్నఁడును గోపింపరాదునుమీ! వానియొడ జాగరూకుఁడవై యుండవలయును. ఈసహదేవుఁడు నీయందును, నాయందును మిగుల ననురక్తిగలిగినవాఁడు. సంగ్రామవీరుఁడగు కర్ణునిమాత్రము మఱవకుము. వాఁడు బుద్ధిహీనుఁడై సమరమున సమసెను. ఓపుత్రకా! మందబుద్ధిగను నామానసమెంతయు నెయోమయ మనఁదగినదని చెప్పవచ్చును. వాఁడు నాకంటఁబడనపుడును నాగుండియలు ప్రీలకున్నవి. ఇందులకు నేనేమిసేయఁగలను? నేను వానివిధ మెవ్వరికిని దెలుపకుండుట నాదోషము. ఓపుత్రకా! వాని నుద్దేశించి దానమొనర్చుము. నీవును నీతమ్ములును వానియు త్తమగతివిధము చింతించుచుండవలయును. మఱియొకటి వినుము. ద్రౌపదిప్రియ మెన్నఁడును మఱరాదునుమీ! అటులే భీష్మార్జునులును నకులసహదేవులును నా సరిగాఁ బరిపాలింపవలయును. ఆమె మనవంశభారమును వహి

సుమీ ! నేను నాయత్తమామలనడగు నీగాంధారిధృతరాష్ట్రులను
 నేవించుచు సరణ్యమున నివసితమును. తాపనీనై ప్రవర్గింతును.” అని
 తెలిపెను. ఓజనమేజయా ! నీతల్లి యటులు పలుకుటయు, నగ్నుగ్నిష్టి
 రుండు తమ్మునితోఁగూడఁ జింతాక్రాంతుండై యేమియు బలుక కూర
 కుండి, కొంతవడి కించుక ధైర్యముగొని, రెండుగడియలనే పేమో
 థ్యానించి, మఱియు దైన్యమొదప నామెతో “తల్లీ ! నీ కీప్రయత్న
 మేటికి ! నీవిటులు పలుకరాదు. నేనిందులకు సమ్మతించును. నామాట
 మన్నింపుము. నీవు పోవలదు. ఓతల్లీ ! నీవు మున్ను మాకుత్సాహకర
 ముగాఁ దెలుపుచుండెడిదానవు. మమ్ము విడువరాదు. రాజులనెల్ల వధిం
 చితిసి. ఈరాజ్యమును సంపాదించితిని. నీవు కడుప్రజ్ఞగలదానవని
 వాసుదేవుండు చెలిపెడుగాదే ! అట్టి నీబుద్ధి యెందుఁబోయెను ? నీవు
 మున్ను తత్తద్ధర్మానుసారముగాఁ బలికియు నీవు డద్దానిని విడువఁ
 దగునా ! మమ్మును నీరాజ్యమును నెల్లు విడిచెదు ? ఇదే కీర్తిశాలిని
 యగు నీకోడలు. దుర్గమారణ్యములం దీవెల్లు నివసించగలవు ? అను
 గ్రహింపుము.” అని పలికెను.

అంత నాకుంతి, బాష్పకలితములగు నయ్యుగ్నిష్టిరువచనము
 లాలించుచు, వనమునకు వెడలుటయు నపుడు భీముండు, “తల్లీ ! తన
 యులు సంపాదించినరాజ్యమును నీవనుభవింపవలసియుండఁగా, నీకిట్టి
 బుద్ధిగలిగెనేటికి ? ఇట్టియుద్దేశముగల నీవు మాచే నీప్రధినీక్షయ మేల
 చేయించితివి ? మమ్ము విడిచి వనమున కేల పోవలసివచ్చెను ? మేము
 బాలురమైయుండఁగా నడవినుండి మమ్మేల తీసికొనివచ్చితివి ! ఈమాద్రీ
 సుతుల నేల తీసికొనిరావలయును ? వీరు దుఃఖార్తులై యున్నవారు
 గదా ! వీరి నెల్లు విడిచెదు ? తల్లీ ! ప్రసన్నవగుము. వనమున కేగ
 వలదు. సహజబలార్జితమగు యాధిష్ఠిర రాజ్యసంపద ననుభవింపుము.”
 అని పలికెను. కాని యాకుంతి, వనవాసనిశ్చయమును వీడక, కొడుకు
 తేడ్పుచుండఁగనే వెడలెను. అపుడు విష్ణువదనయై ద్రౌపదియు, నత్త
 గారి ననుసరించి, సుభద్ర వెంటరా వెడలెను. అపు డాకుంతి, యాధిష్ఠి
 రాదులందఱును నేడ్పుచుండఁగా, వారిని జూచుచు, గాంధారిధృత
 రాష్ట్రులఁగూడి వెడలెను. పిమ్మట సంతఃపురజనముతోఁగూడఁ బాండవు

లాకుంతి ననుసరించి వెడలుటయు, నామె కనుల నీళ్ళలఁ గాన్పుచుఁ దనయులతో నిట్లనియె.

—౧౧ కుంతి పాండవుల నూటడించుట ౧౧—

“ఓవృణోదరాదితనయులారా ! చింతింపకుఁడు. మీరన్నది నిజము. నేను మిమ్ము మున్ను ప్రోత్సహించుట సత్యము ద్యూతమున సపహృతరాజ్యులై సుఖభ్రష్టులై జ్ఞాతులచేఁ దిరస్కృతులై యున్న మిచ్చుఁ బ్రోత్సహించినమాట సత్యము. పాండువంశము నశింప రాదనియు, మీయశము నశింపరాదనియు, నేను మిమ్ముఁ బ్రోత్సహించి తిని. మీరింద్రతుల్యులును, దేవతుల్యపరాక్రములు నగుట, నైరుల మొగములఁ జూచుచు నుండరాదని యటులొనర్చితిని. ఓయుధిష్ఠిరా! ధన్యుఁడవై వాసవతుల్యుడవగు నీవు మరల వనమున దుఃఖింపఁదగదని యటు లుత్సాహపఱచితిని. వేయియేళ్లులబలముగల వాఁడును, ఖ్యాతవిక్రమపౌరుషుఁడునునగు, నీభీముఁ డవమానపీడి తుఁడు గాఁగూడదని నేనట్లు ప్రోత్సహించితిని భీమసేనునకుఁ దమ్ముఁ డును, వాసవసన్నిభుఁడునునగు, నీవిజయుఁడు క్షీణదశనొందరాదని నేనటులొనర్చితిని. గురుభక్తులగు నీసకులసహదేవు లటు లాఁకలిచేఁ బీడితులగుటఁ గోప మాపికొనఁజాలక యటులు పలికితిని. శ్యామూం గియు, దీర్ఘలోచనయునగు సీద్రౌపది యిట్లు సభలోఁ బీడింపఁదగి నదా యని నేను మిమ్ములు ప్రోత్సహించితిని. ఓభీమా! మీరెల్ల నరయుచుండఁగా, గదభీస్తంభమట్లు గదలుచు, రజస్వలయై, ద్యూత మునఁ బరాజితయైయుండ నట్టితటి మూర్ఖుడై యాదుశ్శాసనుఁ డీ మెను దాసియట్లు దలచి పీడించెను. ఆపుడే మనవంశమెల్లఁ బరాభ వింపఁబడియెనని నిశ్చయించితిని. ఆపుడు నామామ మున్నగువారందఱును వివృణ్ణులై యూరకుండిరి. మఱియు హతబుద్ధియైపాపుడైనయా దుశ్శాసనుఁడు తలవట్టియాడ్వ నెవ్వరేని దిక్కుగదురా? అని యాడు లకుముకియట్లు లాద్రౌపది యేడ్వలేదే? ఆపుడే నాకుఁ గోపముచే వివేకముచెడ, నెటులేని మీకుఁ దేజముగలిగింప నట్లు ప్రోత్సాహ కరముగా మాటలాడితిని. ఓపుత్రులారా! నేనపుడు మీతో ‘మీ కిప్పుడు చేయఁదగినదుత్సాహము. ఉత్సాహము’ అని పలుకుట కివియ

కారణములు. పాండురాజువలన నేనిట్టిపుత్రులబడనియు నీరాజవంశ మిట్లు నశించుటయూ? ఆసురోషముచే మిమ్ము బ్రోత్సహించితిని. దేని వలన క్షత్రవంశము నశింపకుండునో, యట్టి నామాటవలన బుత్రులును, బౌత్రులును సుకృతకరములగుపుణ్యలోకముల నందఁగలిగిరి. నేనింతకుమున్నే విపులమగు నాభగ్తరాజ్య మనుభవించితిని. మహాదానము లొనర్చితిని. యాగములు చేయఁబడినవి. నేను నాకై యొక ఫలము నవేక్షించి యావాసుదేవు నటులు ప్రోత్సహింపలేదు. మిమ్ము బాలించుటకుఁగా నట్టిప్రోత్సాహకరములగువచనములు తెలిపితిని. ఓకుమారులారా! మీరు జయించినరాజ్యముఫలము గోరలేదు. తప మొనర్చి తత్సుకృతముచే బతిలోకములఁ బడయఁగోరుచున్న దానను. మఱియు వనవాసులై యత్తమాకు లనఁదగువీరిశ్రుశ్రావ చేయుచుఁ దపముచే నాశరీరమును గృశింపఁజేసికొనఁ దలఁచియున్న దానను. ఓయుధిష్ఠిరా! కావున భీమాదులగు నీసోదరులఁగూడి ధర్మమున బుద్ధి నిలుపుము. నీమనసు మహాత్తరమై వెలయుఁగాక” అని తెలిపె”నని చెప్పి వైశంపాయనుఁడు మఱియు నిట్లనియె.

— పాండవులు ద్రౌపదితో హస్తీపురికి మరలుట —

“ఓజనమేజయా! పాండవులు తమతల్లివచనము లాలించి నీగ్గువడి, ద్రౌపదితోఁగూడ నిజసత్తనమునకు మరలిరి. పిమ్మట నటు లడవికిఁ బోవుచున్న కుంతిని గాంచి యేడ్చుచున్నయంతఃపురజనము రోదనము లచే గొప్పశబ్ద ముప్పొత్తిల్లెను. అపుడు పాండవు లాధృతరాష్ట్రానకుఁ బ్రదక్షిణ నమస్కారమొనర్చి, కుంతికి నమస్కరించి, యామెచు మరలింపఁజాలమి దుఃఖితు లగుచు మరలిరి. అనంతర మాయాంబికేయుఁడు గాంధారిని విడువనిఁ బట్టికొని “ఓప్రాజ్ఞా! ఈదేవి యుధిష్ఠిరునితల్లి హస్తీపురికి మరలుఁగాక. ఇపు డీయుధిష్ఠిరుఁ డన్నదెల్ల సత్యముగదా! మహాఫలమగు పుత్రులయైశ్వర్యమును విడిచి, పుత్రులను విడిచి, దుర్గ మారణ్యము నెవ్వతె ప్రవేశించును? రాజ్యమందుండియే తపఃఫలము నీమె యనుభవింపవచ్చును. దానవ్రతాదులచే గలుగు ఫలము మహాత్తరమైనది. నామాట విని యటు లీమె యొనర్పవచ్చును. ఓగాంధారి! ఈమె శ్రుశ్రావ కెంతయు నేను సంతసించితిని, కావున నీవీమె

కనుజ్ఞ యొసఁగి మరలింపుము.” అని తెలిపెను. అటు లాధృతరాష్ట్రుడు పలుకుటయు నాగాంధారి కుంతి నుద్దేశించి, తనభర్తవచనములను, దనయుద్దేశమును విశేషించి తెలిపెను. కాని, వనవాసవిషయమున నిశ్చయబుద్ధియై ధర్మనిరతమై పతివ్రతయైనకుంతిని మరలింప వశము గాకుండెను. ఆమెప్రయత్నమును, నామెస్థితిని గాంచియు, బాండవులు మరలుట నారసియు, గురుకాంతలందఱును రోదనమునేయ సాగిరి. అప్పాండవులను, స్త్రీలును మరలినతోడనే, మహాప్రాజ్ఞుడగు ధృతరాష్ట్రుడు వనమునకు వెడలెను. పిమ్మట బాండవులును దుఃఖార్తులై దైన్యమొదవ స్త్రీలతోఁగూడ యానము లధిరోపించి హస్తీ పురముఁ బ్రవేశించిరి. అప్పు డప్పురము సంతోషరహితమై యుత్సవము గడచినదివోలె, వెలవెలవోపుచుండెను. అక్కరిపురిగలవారు, బాలురు మొదలుగా వృద్ధులవఱకు నిరుత్సాహులై యుండిరి. పాండవులును జింతాక్రాంతులై, కుంతీవియోగముచే, ధేనువును విడిచిన వత్సములట్లు పరితపింపసాగిరి. నాటిపగ లాధృతరాష్ట్రుడు కడు దూరము గడచి, గంగాతీరమున నొకచో నివసించెను. అచ్చో వేద పారగులగుబ్రాహ్మణులు యథావిధిగా నగ్నులను బ్రాదుర్భవింపఁజేసిరి. ఆగంగాతీరతపోవనమున నావృధనృపతి బ్రాహ్మణులచే నావిష్కృతాగ్నియై సత్కర్మముల నాచరింప మొదలిడెను. అతఁడటు లగ్ని నుపాసించి, సుధ్యాసమయభాస్కరు నారాధించెను. పిమ్మట విదురసంజయు లాధృతరాష్ట్రునకై దర్భలతో శయ్య నొకటి కల్పించి, దాని కనతి దూరముగనే గాంధారికి వేటొకశయనమును గల్పించిరి. ఆగాంధారికి జేరువగా, నొకచోఁ కుంతి కుశాస్త్రరణముపై శయనించెను. వారియానతి వడసి, విదురాదులును, నొకచోఁ గూరుచుండిరి. యాజకులగు ద్విత్యులును నొకచో నివసించిరి. బ్రాహ్మణులవేదాధ్యయనములతోడను బ్రజ్వలితాగ్నులతోడను, వారి కారాత్రి ప్రీతకర్మమై గడచెను. నాటిరేయి గడవఁ బూర్వాష్టాక్రియలెల్ల గావించి విధ్యుక్తముగా నగ్ని నారాధించి, పిమ్మట మరల యథాక్రమముగా, నుదఙ్ముఖులై గూరుచుండి యుపవాసవిష్టమెయిం దపమునేయ నారంభించిరి. కాని వారి కామొదటిదినము మాత్రము, పౌరులయు జాన

వదులయు శోకములచే దుఃఖతులగుచుంటఁ గొంతవఱకుఁ గష్టతరముగాఁ గడచెను.” అని తెలిపి పైశంపాయనుఁడు మఱియు నిట్లునియె.

“ఓజనమేజయా ! ఆధృతరాష్ట్రుఁడు విదురునిమితము ననుసరించి పుణ్యజనోచితమై పవిత్రమగుగంగాతీరమున నివాసము నేర్పరచుకొనియెను. అందు వనవాసులగు బ్రాహ్మణు లందఱు నాతని సమీపించియుండిరి. మఱియు త్పత్రియులును, వైశ్యులును, శూద్రులును నాతనిఁ బరివేష్టించియుండిరి. ఆయాంబికేయుఁడు వారి నెల్లఁ గథలచే సంతసింపజేసి శిష్యులతోఁగూడ విధ్యుక్తముగా వారిని బూజించి పంపెను. మఱియు సాయంకాలమున గంగానది నాధృతరాష్ట్రుఁడు సమీపిని, విధ్యుక్తముగా శౌచము నాచరించెను. గాంధారియు నాతని ననుసరించియే యుండెను. మఱియుఁగలవారును సమృహానదిలో స్నానమొనర్చి సకలవిధక్రియల నాచరించిరి. శౌచమొనరించియున్న యావృద్ధుని గాంధారిని కుంతిదేవి తన్నదీతీరమును జేర్చెను. రాజయాజను లత్తీరమున నొకవేదిపరిస్తరమొనర్చిరి. సత్యప్రతిజ్ఞుడగు నాధృతరాష్ట్రుఁడు దండగ్ని నారాధించెను. పిమ్మట, నాభాగిరధీతీరమునుండి యావృద్ధస్వపతి నావిదురాదులు కురుక్షేత్రమును జేర్చిరి. అటు లతఁడు కురుక్షేత్రమునుజేరి యందోకయాశ్రమమున వసించి, ఋషిషిష్యుగు శతయూపుఁడనురాజుని సమీపించెను. కేకయులలో నుత్తముఁడగు నాశతయూపమహాగాజు తనరాజ్యమును దనయున కొసఁగి వనము నాశ్రయించియుండుట, నాతనిఁగూడ ధృతరాష్ట్రుఁడును గొంతకాలముండి పిదప వారిరువురును వ్యాసాశ్రమమును జేరిరి. శతయూపునిదగువ్యాసాశ్రమమున దీక్షవహించి యతఁడు వ్యాసానుమతిపై విధ్యుక్తమగు నారణ్యకవ్రతము నాచరింపఁ దొడంగెను. ఆధృతరాష్ట్రుఁడు డిట్లు తపశ్చరణపరుడై యాత్మ నాత్మయందు సంధించియుండఁ గాంధారియు నొకవల్కలము ధరించి వ్రత నిష్ఠగలిగియుండెను. కుంతియు నామె ననుసరించి వ్రతచారిణియై యుండెను. ఓజనమేజయా ! మనోవాక్కర్తములను దృష్టిని నియమించి, యింద్రియముల నడంచి, చర్తము నెఱ్ఱుకలుమాత్రము గానరామాంసహీనమైన మేనితో, జటాజినవల్కలసంవృతుఁడగుచు మోహమును బరిత్యజించి మహర్షివలె నాధృతరాష్ట్రుఁ డెంతయుఁ దీవ్రతప

మొనర్చెను. ధర్మాగ్రహణము, ను త్తమబుద్ధియునగు విదురుడును, సంజయుడును నాయాంబికేయుని నేవించుచువచ్చిరి.” అని తెలిపి వైశంపాయనుడు మఱియు నిట్లునియె.

— నారదాదులు దృతరాష్ట్రానిఁ గాంచవచ్చుట —

“ఓజనమేజయా! పిమ్మట నాయాంబికేయు నారయువారై నారదపర్వతులును, దేవలుడును, శిష్యులతోఁగూడ వ్యాసమహర్షియు, మఱి కొందఱు సిద్ధముచులును వచ్చిరి. వృద్ధుడును బరమధార్మికుఁడగు శతయూపుడును నందులకు వచ్చియుండెను. వారికెల్ల నాకుంతి దేవి విభుక్తి క్తపూజ లర్పించుటయు, వా రామేపూజల కెంతయు సంత సించిరి. అమృహగ్నలందఱును, నమృహాత్మ్యుడగు ధృతరాష్ట్రమహారాజు నకుఁ బ్రీతికరముగా ధర్మయుక్తములగుకథలతోఁ గాలక్షేపము నేయ నాగిరి. అపు డాకథాసందర్భమున దేవర్షియగు నారదుడు, సకలమును బ్రత్యక్షముగాఁ దెలియువాడగుట నొకకథ నిట్లు దెలిపెను.

ఓయీ! కేకయదేశాధీశుఁడును, శతయూపునకుఁ బితా మహుఁడునగు సహస్రచిత్తుఁ డనియొడిరాజు నిర్భయుఁడై రాజ్య మేలి, తుదకుఁ దనపెద్దకొడుకునందు రాజ్యభారముంచి వనవాసము నేయ నెంచి యొకయరణ్యమునఁ జేరి యందు సంపూర్ణముగాఁ దప మొనర్చి యింద్రునిసదనమును జేరెను. తపోదగ్ధకల్పిఁ డగునా భూపతి నాయుంద్రునాస్థానమున నెన్నిసారులో చూచితిని. అటులే భగదత్తుని తాతయగు శైలాలయుఁడును దనతపోబలముచే బల సూదను నిలయమున నివసించుచుండెను. అటులే వాసవతుల్యుడగు వృషధ్రుఁడును దపమొనర్చియే స్వర్గమును జేరికొనియెను. మఱియు నియ్యరణ్యముననే మాంధాతపుత్రుడగు పురుకుత్సుఁడు మహాత్తర సిద్ధిపడసి యుత్తమగతి నొందెను. పరమధార్మికుడగు శశలోముఁ డును నియ్యరణ్యమునందే తపమొనర్చి స్వర్గతుండయ్యెను. నా తెలిపిన రాజులందఱును నిమృహారణ్యమునఁ దపమొనర్చియే యుత్తమగతిఁ గాంచగలిగిరి. ఓధృతరాష్ట్రా! నీవును నావ్యాసమహర్షి యనుగ్రహ ముచే నిత్తపోవనమును బ్రవేశించితివి. కావునఁ బాపరాని యుత్తమ గతిని బొందఁగలుగుదువు. ఓరాజోత్తమా! నీతపము ముగిసినపిమ్మట గాంధారియు నీవును నమృహాత్మ్యులట్లు స్వర్గసుఖము లనుభవించుదు. నీ

తప్పుడగు పాండుభూపతి యాయుండుని చేరువనుండి, నిన్ను నిత్యము
స్మరించుచుండును. ఓమహారాజా ! అతడు నీకెంతయు శ్రేయమును
గూర్చుగలడు. నిన్నును నీగాంధారిని భక్తిమెయి నేనెంచుటచే,
నిష్పాండుపత్నియు భర్తసాలోక్యము నొందెడిని. ఓరాజా ! ఇది
యెల్ల నాదివ్యదృష్టిచే దెలిసికొంటిని. విదురుడు భగ్నమూర్తియగుట
నాధగ్నజానందు బ్రవేశించును ఈసంజయుడు స్వప్నము నొందును.”
అని.

ఓజనమేజయా ! ఆనారదునివచనము లాలించి యాధృతరామఁ
డును గాంధారియుఁ బరమానందమందిరి. ఆనారదుఁ డాధృతరామఁ
నిచే నెంతయు గౌరవింపఁబడియెను. పిమ్మట నందున్న బ్రాహ్మణులందఁ
ఱును, సంతృప్తాంతరంగులై యానారదుని సన్నుతించిరి. ఓజనమే
జయా ! పిమ్మట నందున్న రాజర్షియగు శతయూపుడు నారదు నారసి,
“ఓమహర్షివర్యా ! నీవీధృతరాష్ట్రనికును, నీసమస్తజనమునకును,
నాకును దపమునెడ శ్రద్ధ నొచ్చుగునట్లుగాఁ బలికితివి. నిన్నొకటి
యడుగ నాకు వేడుక వొడముచున్నయది. ఓదేవర్షివర్యా ! ఈధృత
రాష్ట్రనిగుఱించి నీవాకటి తెలుపవలయును. దివ్యదృష్టివగు నీకు సకల
వృత్తాంతమును దెలియునుగాదే ! ఓవిప్రవర్యా ! యోగనివృత్త్యాని,
నీవు మానవుల వివిధగతిఁ దెలిసికొనువాడవు. నీవిపుడు మనుజు
భీతుల మహేంద్రసాలోక్యము నెఱిగించితివిగదా ! ఈధృతరాష్ట్రన
కగులోకము లెవ్వయో తెలుపవైతివి. ఈతనికగు సుత్యమస్థానమును
సైతము నెఱిగింపుము. ఎప్పు డెఱిసిన మితని కగునో నీనుండియే
తెలియవలసియున్నది.” అని ప్రశ్నించెను.

అది వని యానారదుఁ డప్రశ్న మాసభయందున్నవారికెల్లఁ
దెలియఁదగినదిగా నెఱిగి, దివ్యదృష్టియగుటఁ దద్విషయముఁ దెలుపు
వాడై. “ఓయీ ! నే నాయుంధ్రసభకుఁ బోయి, యాయుంధ్రుని
నందున్న పాండుభూపతినిఁ జూచితిని. అపు డం దీధృతరామ నికథ
ప్రసక్తమయ్యెను. ఈతఁ డిట్లు దుష్కరతప మొనర్చెను గాదే ! ఆ
యింద్రుడు స్వయముగాఁ దెలుపుచుండ వింటిని. పరమాయువుగ
యీతని కింక మాండువత్సరములు మిగిలియున్నవని తెలియవలయును.
పిమ్మట నితడు గాంధారితోఁగూడ, రాజరాజాధిపత్యైతముగు కుట్ర

రునిభవనమునకుఁ బోవును. మఱియు నితఁడు కామగమనముగల విమూన మధిరోహించి దివ్యాభరణభూషితుఁడై తపోదగ్ధకీర్తిఁబుఁడై ఋషిపుత్రుఁ డనఁదగి దేవగంధర్వరక్షస్సులలోకములందు సంచరింపఁ గలఁడు. ఈధర్మాత్మనకు స్వేచ్ఛావిహారమగును. ఓశతయూపమహా రాజా! నీవు నన్ను బ్రక్షించితివిగానఁ దెలిపితిని. ఈదేవరహస్య మెంతయు మహత్తరమైనది. సుమహర్షులారా! మీరందఱును వేద భనులును దగ్ధకీర్తిఁబులు నైనవారు. కావున మీ కీవిధ మెఱిగించి తిని.” అని తెలిపెను. ఓజనమేజయా! వా రానారదుని మధురవచన ములను విని సుతఁసించిరి. ఆధృతరాష్ట్రుఁడును బరమానందముఁదెను. పిమ్మట ముహర్షులందఱునా, యథేచ్ఛగా వెడలిపోయిరి” అని తెలిపి వైశంపాయనుఁడు మఱియు నిట్లనియె.

— శ్రీ భృతరాష్ట్రనివిరూగమునకుఁ బొడవులు దుఃఖాచుట —

“ఓజనమేజయా! ఆయాంబికేయఁ డటు లరణ్యమునకుఁ బోయిననాటినుండియు దుఃఖార్తులై, పాండవులు పరితపింపసాగిరి. మఱియు వారికి మాతృవియోగము దుఃఖిజరమయ్యెను. ఆధృత రాష్ట్రునికై పౌరవర్గమంతయుఁ బరితపించెను. అప్పురిఁ గలబ్రాహ్మణు లాయాంబికేయునికథలను జెప్పికొనుచు “అక్కటా! ఆవృద్ధభూపతి నిర్జనవనమున నెట్లు వసించుచున్నవాఁడో? ఆహా! మహాభాగయగు కుంతయు గాంధారియు నెట్టికష్టములు ఎఱుఁచున్న వారో? సుఖ మను భవింపఁదగిన యాగాజర్ని సుఖిరిహితుఁడై, మహత్తరమగుతన్వనమున నెట్టిదురవస్థఁబడియున్న వాఁడో? ఆయ్యయో! ఆతఁడు వాతసుతుఁ డును, నంధుఁడును గాదే! తనతయులను గనుఁగొనక కుంత యెంత చింతించుచున్నదోగదా! ఆహా! ఆమె యాత్మజుల రాజ్యసంపదను బరి త్యజించి యెట్లు పోగలగెనో? భ్రాతృశుక్రూపాపరుడగు విదురుఁ డెమియవస్థలో నున్నవాఁడో? ఆసంజయుఁడు భూపతిసేవాపరుఁడై తత్పిండము నపేక్షించుచు నెటు లుండెనో?” అని పలువిధములఁ బలుకఁజూచిరి. ఇంతయేల! అప్పురిఁగలబాలకులును వృద్ధులును జింతా శోకపాతొలెరి. మఱియు నందలివారందఱును నందందఁ గూడి పర స్పరమును గథలుగాఁ జెప్పికొనసాగిరి. అటులే పాండవులును, నెం

తయు దుఃఖాక్రాంతులై నృధయగుతల్లికై దుఃఖించుచుఁ దత్పత్తన
మున నుండ నిచ్చుగింపరైరి. అటులే వృద్ధుఁడును, హతసుతుఁడునై
యున్నతండ్రిని, మహాభాగయగుగాంధారిని, మహామతియగు విదు
రునిఁ దలంచి చింతింపసాగిరి. అటులగుట వారికి రాజ్యమందును,
దారలయందును వేదాధ్యయనమందును బ్రీతియొదవదయ్యెను. ఆనరా
ధీకునిఁ దలంచికొనినకొలదిని వారికి నిర్వేదము గలుగఁ దొడం
గెను. ఘోరమగుజ్ఞాతివధమును, బాలుఁడగునభిమన్యుని వినాశమును,
మహాబాహుఁడగు కన్గనిమరణమును, మఱియు ద్రాపదేయులయు
మిత్రులయు వధమును స్మరించునపుడెల్ల, వారిమనము లుద్యేగమొం
దుచువచ్చెను. మఱియు వీరులెల్ల నశంప, రత్నశూన్యమై నిన్నారమైన
పుడమిని స్మరించుచున్న యిప్పొండవులకు శాంతియొదవకుండెను. హత
సుత్తలైన ద్రాపదియు, సుభద్రయు నించుకేని సంతోషములేక సంతప్త
చిత్తలై యుండిరి. ఉత్తరీకుఁ దనయుఁడును సీకుఁ దండ్రియు నగు
పరీక్షిత్తు నారసియే, యిప్పొండవు లెటులో ప్రాణములు ధరింపఁగలి
గిరి.” అని తెలిపి వైశంపాయనుఁడు మఱియు నిట్లనియె.

— పాండవులు వనప్రయాణము సేయుట —

“ఓజసమేజయా ! మాతృభక్తులగు నప్పొండవులు తల్లిని స్మరిం
చుచు నెంతయుఁ బరితాప మొదవ నెప్పటిచోప్పున రాజకార్యతత్ప
రులుగాక శోకిపూరితులై యుండిరి. ఎవ్వరేని వారితోఁ బ్రసంగించి
నను బ్రత్యుత్తర మీయకుండిరి. వీరులును, దురాధిష్టులును, గాంభీర్య
సాగరులనయ్య శోకోపహతవివేకులై నష్టచేష్టులట్లులైరి. అపుడు
వారికి దమతల్లి తలంపునకు రాఁగా నామె యూర్విగదంపతుల నెట్లు
నేవింపఁగలుగుచుండెనో యని చింతయొదవుచుండెడిది. మఱియు వారు
ధృతరాష్ట్రునిఁ దలంచికొని, “అయ్యయో ! అమృహిపాలుఁడు హత
పుత్రుఁడై నిరాశ్రయుఁడై క్రూరమృగభూయిష్టముగు వనమున గాంధా
రితోఁగూడ నొక్కరుఁడును నెట్లు వసించుచున్నవాఁడో? మహాభాగ
యగుగాంధారి హతబాంధవయై యంధుఁడును వృద్ధుఁడునగు భర్త
నావిజనారణ్యమున నెట్లు లనుసరించి చరించుచున్నదోగా! అటులు
వారనుకొనుచుండఁగ నే యాధృతరాష్ట్రుని జూడవలయుననియెడి

యుత్సాహ మెంతయు వారికి దృఢమై యంకురించెను. అప్పుడు సహ దేవుఁడు యుధిష్ఠిరునకు సమన్కరించి “ఓమగ్రజా! నీవిపు డడవికిఁ బోవనున్నట్లులు నాకెంతయుఁ దోచుచున్నయది. నీయెడఁగలకౌరవ ముచే నీవిషయమును నీకుఁ దెలుప వెఱచుచున్నవాడను. నామనో రథ మిప్పటికి సుప్రాప్తిఁగినది. తపస్వినియై కాలముగడుపుచున్న నా తల్లిని గాంచవలయుననియే నాకోరిక. అక్కటా! ఆమె జడలుగలిగి, వృద్ధయై దర్బలు మేనఁ గ్రుచ్చికొన నెట్టియిక్కట్టు లందుచుండెనో? ఆమె ప్రాసాదములందును, హర్త్యములందును బెరిగి, మిగుల సుఖము లనుభవించెనుగదా! ఎంతయు శ్రాంతయై చింతలఁజివుకుచున్న కుంతి నెపుడు చూడఁగలిగెడినో? మర్త్యులవిధ మొక్కరితిగా నుండదు గదా! రాజపుత్రియగు కుంతయేమి? సుఖహీనయై వనమున పసించు లేమి?” అని పలికెను.

అది విని యుత్తమాంగనయగు ద్రౌపది, యుధిష్ఠిరునిఁ బూజించి సంతసించి, “ఓమహానీయా! మాయత్త యిప్పటికి జీవించియుండునా? ఆమె నెపుడు చూతునోగదా! నేను బ్రదికియున్నందుల కదియే నాకు సంతోషప్రదము. నీకు ధర్మమందే మతి ప్రవర్తించునేని, నీవు మాకుఁ బాలకుఁడవగుట మాకీశ్రేయము గూర్పఁదగువాఁడవు. ఓరాజా! ఆకుంతిదేవిని గాంధారిధృతరాష్ట్రులను దర్శింపఁగోరు నీవధూజనము, పాదాగ్రస్థితమై యున్నదని తెలియుము.” అని తెలు పుటయు నయుధిష్ఠిరుఁ డాద్రౌపదివచనము లాలించి, సేనానాయకుల రావించి, వారితో “ఓనాయకులారా! మూనైన్యమును రథ కుంజరసమన్వితముగా నడిపింపుఁడు. వనవాసీయైయున్న యాధృత రాష్ట్ర మహీపతి నరయవలయు.” అని తెలిపి, మఱియుఁ గాంతా జనాధ్యక్షులఁ బిలిపించి, “ఓయీ! వేలకొలదిగా, సర్వవిధములగు శిబికలును సమకట్టింపుఁడు. శకటములును బజావములును, గోశమును వెడలుఁగాక. శిల్పులును గోశపాలకులును గురుక్షేత్రశ్రమమును గుఱించి వెడలవలయును. ఆధృతరాష్ట్ర భూపతిని జూచువెడ్క పౌరులలో నెవ్వరికేని గల్గునేని, నిరావరణముగా వెడలుఁగాక. పాచకులు, పౌరోగవులును, మఱియుఁగల సకలమహాజనమును నాయాంబి కేయునిఁ జూడ వెడలవచ్చును. మాకు వలయు వివిధభక్ష్యభోజ్య

ములును బద్ధంతో బయలుదేరివలయును. ఆలస్యముచేయక తేవే ప్రయాణమని, చాటింపవలయును. మఱియుఁ ద్రోవలో నందందు గృహములు వెంటనే నిర్మితములగునట్లు నర్పించును.” అని యాజ్ఞాపించి, యామలునాఁడు స్త్రీలతోడను వృద్ధులతోడను గూడ ప్రయాణమై యమృతజనము నజ్ఞాకువగా నిలుపుచు నైదుదినములవఱకును బురము వెలువలనుండి పిమ్మట వనమునకుఁ బోవఁగడంగెను.” అని తెలిపి వైశంపాయనుఁడు మఱియు నిట్లనియె.

—ॐ యధిష్ఠిరుఁడు వనమున కేఁగుట ॐ—

“ఓజనమేజయా ! అపు డాయుధిష్ఠిరుఁడు తమనై న్యమును లోకపాలతుల్యులగు నర్జునప్రముఖులు రక్షించునట్లుగా నియమించెను. గుఱ్ఱములను గట్టుడనియెడి రాతులశబ్ద ముప్పట్లెను. కొందఱు రథములతో వెడలిరి. మఱికొందఱు కడువడిగల గుఱ్ఱములపైఁ గూరుచుండి ప్రయాణము సాగించిరి. వేటొక కొందఱేస్తులతోడను, మఱికొందఱు తొలఱుతోడను వెడలిరి. ఇంకొక కొందఱు తీవ్రప్రాసయోధులై కాలినడకతోఁ బ్రయాణమొనర్చిరి. పౌరులును, జానపదులును బహువిధములగు యానములతో నాధృత రాష్ట్ర నారయ వెడలిరి. ధర్మజు ననుమతిపైఁ గృపాచార్యుఁడు నైన్యమునకు నాయకుడై యాశ్రమమునకు వెడలెను. పిమ్మట యుధిష్ఠిరుఁడును, బ్రాహ్మణులు తన్నుఁ బరివేష్టించి, సూతనందనూగధులు బహుపిథములఁ బ్రణుతించి, శ్వేతచ్ఛత్రము శిరమున కలంకారముగా, గొప్పరథనైన్యముతో వెడలెను. కొండలునాఁడగు గొప్పయేన్దులఁ గూడి భీముఁడు ప్రయాణము సాగించెను. ఆయేన్దులపై యంత్రాయుధము లమర్చబడియుండెను. నకులనహదేవులు సన్నద్ధ కవచధ్వజులును, సుసంవృతులునై గుఱ్ఱముల నధిష్ఠించి కడువడిగా వెడలిరి. అర్జునుఁడును సూర్యతేజముగలరథ మధిరోపించి, ధర్మజుని వెంబడిన వెడలెను. ఆతనిరథము దివ్యములగు శ్వేతాశ్వయుక్తమై శోభిలుచుండెను. స్త్రీజనాధ్యక్షరక్షితలై ద్రౌపది మున్నగుస్త్రీలు శిబికారూఢలై యందందు ధనము సొసంగుచు వెడలిరి. అప్పుడవాండవనైన్యము, రథగజాశ్వసమృద్ధమై వీణావేణ వినాదితమై

విలసిల్లెను. రమ్యములగు నదీతీరములందును, సరస్సుల చేరువను, నివసించుచుఁ గ్రమముగాఁ బ్రయాణము సాగించిరి. యుధిష్ఠిరు నానతిచే, యుయుత్సుఁడును, బురోహితుఁడగు ధౌమ్యుఁడును బురమును రక్షించుచునుండిరి. అసంతర మాధర్మజుఁడు కురుక్షేత్రము నందలి యాశ్రమము సమీపించి, శతయూషధృతరాష్ట్రు లున్నవనమును జేరికొనియెను. అటులే తక్కినజనము నైతము తద్వనమును మహానాదపూరితముగాఁజేసి ప్రవేశించెను.” అని తెలిపి వైశంపాయ నుఁడు మఱియు నిట్లనియె.

— యుధిష్ఠిరాదులు ధృతరాష్ట్రనాశ్రమముఁ జొచ్చుట —

“ఓజనమేజయా ! అంత సప్పాండవు లా యాశ్రమమునకు దూరముండియే, కాలినడకతోఁ బోవువారై రథములు డిగి, సవినయముగా సమీపింపసాగిరి. మఱియుఁగల సకలయోధులును రాష్ట్రజనులును, గురుకాంతలును గాలినడకతోడనే యాశ్రమమును సమీపించువారైరి. ఆధృతరాష్ట్ర నాశ్రమము, మృగగణాక్షిప్తమై కదళివనశోభితమై నిర్జనమగుట నిర్మలముగా నుండెను. పిమ్మట నందులకుఁ బాండవులు వచ్చిరని తెలిసి, నియతవ్రతులగు కొందఱు తాపసులు వారి నారయఁ జనుదెంచిరి. అప్పు డప్పాండవు లత్రాపసులను గాంచి “ఓమహానీయులారా ! మావెదతండ్రియగు కురువంశభూషణుఁడు ధృతరాష్ట్రుఁ డెందున్నవాఁడు?” అని కనుల నీరువెట్టుచుఁ బ్రశ్నించిరి. అపు డాతాపను లాపాండవులతో “ఓరాజవర్యులారా ! ఆధృతరాష్ట్రు యమునానదికి స్నానము చేయుటకును, బుష్పదక కుంభమును దెచ్చుటకును వెడలినవాఁడు.” అని తెలిపిరి. అంత సప్పాండవు లాతాపసులు తెలిసినమార్గమునుబట్టి, వడిగా వెడలి, పోవుచుండ వారికి దూరమందే యాధృతరాష్ట్రాదులు గానవచ్చిరి. అంత నుయ్యుధిష్ఠిరాదులు ధృతరాష్ట్ర దర్శనలాలసులై వడిగా నడువసాగిరి. అపుడు సహదేవుఁడు కుంతిని గాంచునభిలాషతో వడిగా నందులకుఁ బరువెత్తెను. అతఁ డటులు త్వరగాఁబోయి తల్లిపాదములను బట్టుకొని బిగ్గరగా నేడ్చుటయు, నామెయు బాష్పకలుషముఖయై తనప్రియపుత్రుఁడగు నాసహదేవుని, లేవదీసి, బాహుబద్ధమునఁ

జేస్తి, సహదేవుడు వచ్చెనని గాంధారి కెఱిగించెను. పిమ్మట నామెకు యుధిష్ఠిరభీమాద్వనులును, నకులుఁడును గానవచ్చిరి. అపు డామె వారి నారని, గాంధారిధృతరాష్ట్రులకు ముందుగానుండి వారిని దీసికొనివచ్చుచుఁ దనపుత్రులను సమీపించెను. అపు డాయాంబికేయుఁడు వారిస్వరములనుబట్టియూ, స్వర్యమునుబట్టియుఁ దెలిసికొని చేరదీసెను. అంత నప్పొండవులు కనుల నీరు పెట్టుచు, గాంధారిసహితుఁడగు నతనిని దల్లిని సమీపించి నడుచుచు, వారు పట్టుకొన్న జలకలశములను దామందికొని, కుంతి తెచ్చెదార్చుచుం డఁగాఁ గొంతపడి కించుకఱ్ఱైర్యము దెచ్చికొనిరి. అనంతర మక్కురు కాంతలును, బౌరులును, జానపదులు నాయాంబికేయునిఁ జూచిరి. పిమ్మట నయ్యధిష్ఠిరుఁ డందులకు వచ్చినవారినందఱును, నామగోత్ర పురస్కరముగా నాధృతరాష్ట్రున కెఱిగించుటయు నతఁడు వారినెల్ల గౌరవించెను. అటులు వారందఱును, దన్నుఁ బరివేష్టించ నాధృత రాష్ట్రుఁడు, తా నాహస్తిపురమునఁ దనయుంటునున్న యట్టులు తలంచి కొనియెను. పిమ్మట ద్రౌపది మున్నగువారందఱును నాయాంబికేయు నకు సమస్కరించిరి. అటులే గాంధారికిఁ గుంతికిని సమస్కరించి నిలు చుటయు, వారు నావధూజనము నాదరించిరి. పిమ్మటఁ, దారాగణము లచే సమాకీర్ణ మగు నాకసమట్టు లెంతయు వెలయు సయ్యాశ్రమ మును వారు సమీపించిరి.” అని తెలిపి వైశంపాయనుఁడు మఱియు నిట్లునియె.

— ౧౦ సంజయుఁడు పొండవులను మనులకు వేర్వేటి నిరూపించి తల్లులకు —

“ఓజన మేజయా! అపు డాయాంబికేయుఁడు కునోహరాకారు లగు పప్పొండవులను గాంధారికుంతులను గూడి తనయాశ్రమముఁ బ్రవేశించి, నానాప్రదేశములనుండి వచ్చినతాపసులు తన్నుఁ బరివే ష్టించ నానందభరితుఁడై యుండెను. అంతి నప్పొండవులను జూడ వచ్చినతాపసులు, యుధిష్ఠిరాదులను వేర్వేఱఁ దెలియువారై ప్రశ్నిం చిరి. అపుడు సంజయుఁడు వారి నుద్దేశించి, “ఓతాపసులారా! మీరి నెల్ల నెఱిగించెదను వినుడు. బంగారుచాయగలమీనితో వెల యుచుఁ సింగవుఁగొడమనా గంభీరస్వరుఁడై తామ్రాయతనేత్రుఁడగు

నితఁడే యుధిష్ఠిరుఁడు. మత్తగజేంద్రగామియుఁ, బ్రతప్తసువర్ణపరి శుద్ధవర్ణుఁడు, నాయతాంసుఁడును, దీర్ఘబాహుఁడు నగునితఁడె వృకో దరుఁడు. చూడుఁడు, అదె చూచితిరా! ఆభీమునిప్రక్కనే మహాధను ర్ధరుఁడును, శ్యామవర్ణుఁడును, యువకుఁడు నై యూధనాథుఁడు నాఁదగిన యీయర్జునుఁడు వెలయుచున్న వాఁడు. విష్ణుమహేంద్ర తుల్యులై, యువకులై యాకుంతిచేరువనున్న వారే నకులసహదేవులు. బలశీలరూపములచే వాగు నిరుపమాను లనవచ్చునుగదా! పద్మ దళాయతాక్షియై మధ్యమవయసు ప్రారంభముగా నీలోత్పలవర్ణయై పురదేవతయో, మూర్ధ్విభవించినలక్ష్మియో యన్నటు లున్న యామెయే ద్రోపది. ఆమెప్రక్కను బంగారుచాయమేనితో మూర్ధ్విభవించిన గౌరినా వెలయుచు, నిరుపమానుఁడగు చక్రాయుధునిసోదరి సుభద్ర యున్నది. సువర్ణకాంతిగల యామె యర్జునునిభార్య యులూపి; భుజగరాజకన్య. మధూః పుష్పసమవర్ణయైన యామె రాజపుత్రియగు చిత్రాంగద. ఎవ్వఁడు కృష్ణునితో స్పర్ధనేయుచుండునో, యట్టిరాజ చమూపతికి సోదరియై, భీమునకు భార్యయైన దానల్లఁగలువచాయది. ఇయ్యది జరాసంధునకుఁ బుత్రియైన సహదేవునిభార్య. ఇందీవర శ్యామాంగియుఁ, బద్మనేత్రయునగు నామె నకులునిభార్య. మెఱుఁగు బంగారుకాంతిగలిగిన యామెయే విరాటపుత్రియు, నభిమన్యు మాతయు నగునుత్తర. వారె శుక్లోత్తరీయలును, సీమంతశిరోరుహాలు నై హతపుత్రనాథులైన ధృతరాష్ట్రుని కోడంద్రు చూడుఁడు. బ్రాహ్మణు లగుమీరు ఋజుబుద్ధిగలిగి యడుగుటను క్రమముగాఁ దెలిపితిని. వీరందఱును రాజకాంతలు.” అని తెలిపెను. ఓజసమేజయ! పిమ్మటఁ దాపసులందఱును జనినయనంతర మాయాంబికేయుఁడు తనవారి నేమము నిట్లు క్రమముగాఁ బ్రశ్నించెను.”

— ధృతరాష్ట్రుఁడు ధర్మజాదులసేమము నడుగుట —

“ఓయుధిష్ఠిరా! నీవును, నీ సోదరులును, బౌరులును, జానపదు లును నేమముగా నున్నవారా? మఱియు నిన్ననుసరించి జీవించువారందఱును గుశలులై యున్నవారా? ఓనృపొత్తమా! నీమంత్రులును, భృత్యులును, గురువులును నేమముగా నున్నవారా? మఱియు

నీదేశమందున్న వారు సుఖములూ? వెనుకటి రాజుల త్రోవనే పోవుచున్నవాడవా? న్యాయార్జితమగుధనముచే నీకోశాగారము పూరింపబడుచుండెనా? మిత్రామిత్రమధ్యస్థులయొడఁ దత్తదనుకూలముగాఁ బ్రవర్తించుచున్న వాడవా? బ్రాహ్మణుల నగ్రహరిములచే ననుకూలముగాఁ గనుఁగొనుచున్నవాడవా? నీస్వభావముదేఁ బ్రజలు పరితుష్టులగుచున్నవారా! శ్రద్ధాభండవై పితృదేవతారాధన మొనర్చుచున్నాడవా? అధ్యయనవేత్తల కన్నపానములచేఁ దృప్తిగల్గించుచున్నాడవా? నీపాలనమందలివిప్రులు స్వకర్తనిరతులై నయమార్గమునఁ బ్రవర్తించుచున్నారా? అటులే క్షత్రియులును, వైశ్యులును, శూద్రులును నుత్తమగృహస్థులై యున్నవారా? స్త్రీలును, బాలురును, వధ్దులును నీవిషయమునఁ బరితపింపలేదుగదా? నిప్రజలు యాచింపనక్కఱలేక సుఖముగా జీవించుచున్నారా? నీగృహమునఁ గులకాంతలు గౌరవింపఁబడుచున్నారా? రాజవగు నిన్నాశ్రయించి రాజ్యవంశ ముత్కర్షవహించుచున్నదా? అని ప్రశ్నించెను.

ఓజనమేజయా! అటులు పలుకుచున్న యాధృతిరాము నారసి, న్యాయవేత్తయగు యుధిష్ఠిరుఁ డయ్యాంబికేయునకు నదుత్తరమొసఁగి, పిమ్మట “ఓమహారాజా! నీశాంతిమును, దమమును విఘ్నమొందక వర్ధిలుచున్నవా? మాతల్లి, తమకు శ్రమమనక శుభ్రూషచేయుచున్నదా? ఆమె వనవాసము సఫలమగునా? మాపెదతల్లియగుగాంధారి, భూరతిపమువిషయమున శీతవాణాధ్వకగృతయై దుఃఖింపలేదు గదా? మఱియు నీమె క్షత్తధర్మపరాయణులై మహావీర్యనిధులగు తనసుతులు మాతులగుటకు శోకింపలేదు గదా? తత్తనయులనాశమునకు నిమిత్తభూతులమైన మమ్మెల్ల పుడును నామె వేటొకవిధముగాఁ దలంపలేదుగదా? ఓరాజా! ఆవిదురుఁ డెక్కడ నున్నవాడు? ఇందు మాకుఁ గానరాలేదేమి? సంజయుఁడు కుశలియై తపమున నున్నవాఁడా?” అని యడిగెను. ఓజనమేజయా! ఇటు లాయుధిష్ఠిరుఁడు ప్రశ్నించుటయు నయ్యాంబికేయుఁడు, “ఓధర్మజా! విదురుఁడు కుశలియై భూరతిప మాశ్రయించి, వాయుభిక్షుఁడై యాహారమువిడిచి నాడులు గానరాఁగొనించి, దిగంబరుఁడును, మలదిగ్ధాంగుఁడును, వై యాయరణ్య

ములో నపుడపుడు గానవచ్చుచున్నవాడని బ్రాహ్మణులు తెలుపుచున్నవారు." అని తెలుపుచుండగానే, పనధూళి ధూసరితాంగుండగుచు, నించుక దూరమందు వారి కాతఁడు గానవచ్చెను. అతఁడాశ్రమమునకు మరలివచ్చుచుండ నారసి, యుధిష్ఠిరుఁ డొక్కరుఁడును నాతని ననుసరించి వెడలెను. ఆవిదురుఁ డాయుధిష్ఠిరునకు సందోకచోఁ గనఁబడుచు నొక్కచోఁ గానరాక ఘోరారణ్యమును బ్రవేశించుచుండ, ధర్మజుఁడు 'ఓశ్రాజ్ఞా! విదురా! నీకుఁ బ్రియుండ నగు యుధిష్ఠిరుఁడ నిదే నిన్ను దర్శింప వచ్చుచున్నాఁడు' అని బిగ్గరగాఁ బలుకుచు నాతని నతిప్రయత్నముతో సమీపించువాఁడై పరువెత్తెను. అంత నాబుద్ధిమత్తుఁడగు విదురుఁడు, నిజ్జనప్రచేశమున నిలిచియుండెను. అపు డాయుధిష్ఠిరుఁ డాకృతిమాత్రముచేఁ దెలియఁదగి, క్షీణస్థాయుఁడైయున్న యావిదురునిఁ దెలిసికొని 'ఓమహాత్మా! నేను యుధిష్ఠిరుఁడను' అని పలుకుచు నాతనియొకట నిలువఁబడి యెను. అపు డతఁడు తెప్పపాటులేక యుధిష్ఠిరు నరసి యరసి, తన దృష్టి నాతనిదృష్టియందు నిలిపి, గాత్రము లాధర్మజగాత్రములందుఁ గలిపి, ప్రాణములందుఁ బ్రాణములఁ బ్రవేశపెట్టి యింద్రియముల నాధర్మజింద్రియములందుఁ గూర్చి యోగబలముచేఁ గ్రమముగా నతఁడు తనమే నాధర్మజునిమేనఁ బ్రవేశపెట్టెను. అటు లావిదురుఁడు యుధిష్ఠిరునిఁ బ్రవేశించి తత్రేజముచేఁ బ్రజ్వలించుచుచుండెను. అంతఁ గొంతవడి కావిదురునిశరీరము స్తబ్ధలోచనమై యొకఁచెట్టునుజేరి నిశ్చేష్టమై యుండుట యాధర్మజునకుఁ గానవచ్చెను. అపు డాయుధిష్ఠిరుఁడు తన్ను వెనుకటికంఠ బలవంతునిఁగను బహుగుణశాలిగను దలంచి, యోగధర్మఁడును మహాజ్ఞేజుఁడు నగుట, మున్ను వ్యాసునిచేఁ దెలుపఁబడిన తనపూర్వవృత్తమునెల్ల స్థరించి, పిమ్మట నావిదురునికి శేబరమునకు సంస్కారమునేయువాఁడై యందులకు సన్నద్ధుడగుటయు, నపు డశరీరవాణి 'ఓయుధిష్ఠిరా! విదురసంజ్ఞకలయిక్కుశేబరమును దహింపఁదగదు. యతులక శేబరము దహింపఁబడకుండుటయే సనాతనధర్మము, వైకర్తనలోకము లీతని కగును. ఇతఁడు యతిధర్మమూని గఠించుట నితనియొడఁ బరితాపమొందవలసినది లేదు.' అని తెలిపెను. అది విని యాయుధిష్ఠిరుఁడు తత్కృత్యమునుండి మరలి,

ధృతరాష్ట్రుని నాశ్రమము చేరి యాతనితోఁ దద్విషయమెల్లఁ దెలిపెను. అందుల కందలి ప్రజలును, ధృతరాష్ట్రుఁడును, భీమసేనామలును మిగుల విస్తయమందిరి. అనంతర మాయాంబికేయుఁడు సంతసించి, యుధిష్ఠిరునితో 'ఓపుతా! నాకుఁగల యీజలమూల ఫలముల ననుభవించుము. ఏమానవుఁ డేయన్నము భుజించునో, దానినే యతఁ డతిథికిఁ బెట్టెను.' అని పలుకుటయు నాధర్మజుఁడు, సమ్మతించి, తమ్ములతోఁ గూడ నాధృతరాష్ట్రగిడ తమ్ములగు 'ఫలమూలాదులను భుజించెను. అటులు భుజించి వారందఱు నారాతిరిసైత మటులే ఫలమూలజలా శనులై యావృతమూలముల నివసించి'రని తెలిపి వైశంపాయనుఁడు మఱియు నిట్లనియె.

— వ్యాసుఁడు పాండవులకడ కరుణించుట —

“ఓజనమేజయా! అనంతర మాపవిత్రకర్తులగువాఁతి కాయాశ్రమమున శుభనక్షత్రసంపన్నమై యారాతిరి గడచెను. అప్పాండవు లారాతిరి, ధర్మలక్షణములైన కథాప్రసంగములు నేయుచు, విచిత్రసంచాదులగుచు, దల్లికి నలుగెలంకులఁ బరుండి నీద్రించి, వేఱువయగుటయు మహార్హములగు తచ్చయనములు విడిచి, మఱునాఁడును నాధృతరాష్ట్రుఁడు తీసికొన్నయాహారమునే యప్పాండవులును భుజించి మఱియు నారాతిరి గడపిరి. యష్టఱునాఁడు పౌర్యాహిక క్రియలొనర్చి పిదప యుధిష్ఠిరుఁడు దనతమ్ములతోఁగూడఁ దదాశ్రమప్రదేశమును జూడ వెడలెను. ధృతరాష్ట్రుని నుజ్జ్వలదనీ యంతఃపురజనమును భృత్యవర్గమును సప్రరోహితముగా వెడలి యాయాప్రదేశములఁ జూడ సాగెను. ఆప్రదేశమున నొకచో మండుచున్నయగ్నులుగల వేదికలు గానవచ్చెను. అందుఁ గృతస్నానులై మునులు హోమమొనర్పుచుండిరి. ఆజ్ఞాభూమములును, వానేయపుష్పములును దత్ప్రదేశము నలంకరించుచుండెను. కొన్ని చోటుల మృగములు గుంపులుగాఁ గూడి యుంచుకేసి భయములేక తదాశ్రమము నాశ్రయించి యుండెను. అటులే పక్షులును దత్ప్రదేశమును నిశ్శంకముగా నాశ్రయించికొని యుండెను. ఒక్కచో నెమిళ్ల కేశారావములు, దాత్యూహముల హుడితములును, శ్రుతిసుఖకరములైన కోకిలకుహానినాదములును

వినవచ్చుచుండెను. వేటాకచో ద్విజమోషము లలంకరించుచువచ్చెను. మఱియొకచో ఫలమూలాహారము లెంతయు వెలయుచుండెను. పిమ్మట నయ్యుధిష్ఠిరుఁడు తాపసులకై తెప్పించిన కాంచనకలశములను, రాగి పాశ్రములను, జర్జములను, గంబళములను, స్రుక్ష్మములను, సాలీ, కమండలుపితరములను, లోహభాజనములును, వివిధములగు పాత్రవిశేషములను గోరినవారికెల్ల నొసంగుచువచ్చెను. అటు లతఁ డయ్యాశ్రమమెల్లఁ దిరిగివచ్చి, యాహ్నికకృత్యములను దీర్చికొని, శాంతుఁడై గాంధారితో నొకచోఁ గూరుచున్న యాంబికేయుని, వారి కించుకదూరముగాఁ గూరుచున్న కుంతిని గాంచెను. అక్కుంతి యచో శిష్యునట్లు ప్రణతయై శిష్టాచారసమన్వితయై కూరుచుండెను. అపుడు యుధిష్ఠిరుఁడు ధృతరాష్ట్రునిఁ జేరి తనవేరు దెలిపి కొనుచు, దన్నతఁడు కూరుచుండుమని నియోగింప, నొకదర్భాసనముపైఁ గూరు చుండెను. పిమ్మట భీమసేనాదులగుపాండవులును వచ్చి నమస్కరించి, యాతనిసెలవుగొని యాప్రక్కలఁ గూరుచుండిరి. వారందఱు నటులు తన్నుఁ బరివేష్టింప, నయ్యాంబికేయుఁ డెంతయు దీక్షమగుబ్రాహ్మణి లక్షితో వెలయుచు, దేవతలతోఁ గూడియున్న బృహస్పతియట్లు లెంతయు విగాజిల్లెను. అటు లందఱును గూరుచుండ, నందులకు మహర్షు లరుదెంచిరి. మఱియు శతయూవుఁడు మున్నగుకురుక్షేత్ర వాసులును నచోటికి వచ్చిరి. దేవర్షి సేవితుఁడై శిష్యులు తన్ను సేవింప నావ్యాసభగవానుఁడును నందులకు విచ్చేసెను. అపుడు ధృత రాష్ట్రుఁడును, యుధిష్ఠిరుఁడును, భీమాదులును నాతని నెదుర్కొని నమస్కరించి శతయూపాదులతో నావ్యాసునిఁ దోడ్చిరి. వ్యాస మహర్షి ధృతరాష్ట్రునిఁ గూరుచుండుమని నివేదించెను. పిమ్మటఁ గృష్ణా జినోత్తరమగు దర్భాసనముపై వ్యాసుఁడు కూరుచుండెను. అనంత రము బ్రాహ్మణులందఱును వ్యాసానుజ్ఞాతులై యాయాయాసనము లందుఁ గూరుచుండిరి.” అని తెలిపి వైశంపాయనుఁడు మఱియు నిట్లనియె.

— వ్యాసుఁడు ధృతరాష్ట్రుని కుశలమడుగుట —

“ఓజనమేజయా ! మహాత్ములగుపాండవులు గూరుచుండఁగా, నావ్యాసమహర్షి ‘ఓయాంబికేయా ! నీతపము నిర్విఘ్నముగా జరగు

చుండెనా ? ఓనరాధిపా ! వనవాసమునెడ నీమనము ప్రీతినిొందు
 చున్నదా ? పుత్రనాశనిమిత్రమగుకోశము నీచిత్తమును పీడింప
 లేదుగదా ! నీజ్ఞానము నిర్మలమైయున్నదా ? నీబుద్ధిని నీశృలమొనర్చి
 కొని యారణ్యకవిధి నాచరించుచున్నవాడవా ? నీపత్నియగుగాంధారి
 శోకతిరస్కృత గాలేదుగదా ! మహాప్రజ్ఞయు, బుద్ధిమతియు, ధర్మార్థ
 తత్వజ్ఞయు, నాగమవిధిజ్ఞయు నగు నీమే దుఃఖములకుం బాలుగాలేదు
 గదా ? ఓరాజా ! అహంకారములేక, కుంతి నీకు శుశ్రూష గావించు
 చున్నదా ? ఈమె నిజనందనునులఁ బరిత్యజించి గురుశుశ్రూషాపరమై
 యరణ్యమును బ్రవేశించెను గాదే ? మహాత్ముడగు ధర్మపుత్రుడను,
 భీమాద్భుతనకులనహదేవులును, నీయెడఁ బ్రియముగా వర్తించుచున్న
 వారుగదా ? వీరి నారసి యానందించుచున్నవాడవా ? నీచిత్తము
 నిర్మలముగా నున్నదా ? మఱియుఁ బరిశుద్ధభావుడవై తెలియఁదగిన
 దానిని దెలిసితివా ? ఓమహారాజా ! అద్యేషము, ఆక్రోధము, సత్కము,
 అను నిష్కూడును బరమోత్తమము లైనవిగదా ! వాని నాశ్రయించి
 యున్నవాడవా ? వనవాసముచే నీమోహము నశించెనా ? వన్యాహా
 రము నీకు వశపడియున్నదా ? ఉపవాసవిధి వశమైయున్నదా ? మహాత్ము
 డగువిదురుఁడు యోగవిధి నాశ్రయించి, యుధిష్ఠిరునిఁ బ్రవేశించిన
 విధము తెలిసెనా ? మాండవ్యునిశాపముచే నాధర్మ దేవతయే విదురు
 డయ్యెనుగదా ! మహాబుద్ధియు, మహాత్ముడను, మహాయోగియు నగు
 నవ్విదురుఁడు మహామహుడగుదా ! దేవగురుడగు బృహస్పతిగాని,
 యసురగురుడగు శుక్రుఁడుగాని బుద్ధిచే నాతని కీడుగాఁజాలరు. సనా
 తనుడగుధర్మని, మాండవ్యమహర్షి తనతపోబలమునెల్ల వెచ్చించి శపిం
 చెను. అపు డతఁడు బ్రహ్మనియోగమానుబట్టియు, నిజబలమునుబట్టియు,
 నానిమిత్తముగను, విచిత్రవీర్యక్షేత్రమున మహామతిగై జనించెను.
 ఓమహారాజా ! సనాతనుడగు నాధర్మ దేవతయే నీకు భ్రాతయయ్యెను.
 ధారణమనోధ్యానములఁబట్టి యతఁడు ధర్మ దేవతయని పండితులు
 తెలియుచున్నారు. సత్య, ధమ, శమాహింసలు, దానము మున్నగు
 వానిచే నతఁడు సనాతనుఁ డనఁబడుచున్నాడు. అతఁడు తనయోగ
 బలముచే గురురాజగు యుధిష్ఠిరుడయ్యెను. పృథివ్య పైజోపాయ్యా
 కాశములట్లు లంతటను ధర్మము నిండియుండెను, ఆధర్మ దేవతయే విదు

రుండు. ఆవిదురుండే యాయుధిష్ఠిరుండు. అట్టి యితఁడు నీకుఁ బ్రేమ్య న్నట్లులు చరించుచున్న వాఁడుగదా? బుద్ధిమత్తరుండగు నీభ్రాత యీతని మేనఁ బ్రవిష్టుడయ్యెను. అటులగుట కాతనియోగబలము నిమిత్త మయ్యెను. ఓధృతరాష్ట్రా! అచిరకాలమున నిన్నను శ్రేయమొందించు వాఁడను. ఓపుత్రకా! నీకుఁగలసంశయములనెల్లఁ దీర్చువాఁడనై వచ్చితిని తెలియుము. పూర్వపుమహర్షులును జేయలేనియుత్తమతప మునకు ఫలభూతమైన యొకయాశ్చర్యమును నీకుఁ గానిపించెదను. ఓ మహీపాలా! నావలన నేమి గోరెదో యెఱింగింపుము. నీవేమి యడిగెదో? ఏమి వినఁగోరెదో? ఏమి చూడఁ దలంచెదో? తెలుపుము. దానినెల్లఁ దీర్చువాఁడను.” అని పలికెనని తెలుప విని జనమేజయుఁ డిట్లనియె.

— ధృతరాష్ట్రుడు తనపుత్రులను గాంచుట —

“ఓవైశంపాయనా! ఆధృతరాష్ట్రమహీపతి, గాంధారియుఁ, గుంతియు వెంటరా, వనవాసమొనర్పఁగాఁ విదురుండు ధర్మరాజుతో నైక్యముచెందఁగాఁ, బాండవు లాయాశ్రమప్రదేశముల నివసించఁగా, వ్యాసుఁ డేమో యాశ్చర్యమును జూపెదనని, తెలిపెనుగదా! అది యెట్టిదో నాకెఱింగింపుము. మఱియు నయుధిధిష్ఠిరుఁ డవ్వనమున నెంతకాలము వసించెను? అప్పాండవు లెట్టియాహారములు గొనుచు నిజనైన్యములతోఁ గూడి యందుండిరి? వారియంతఃపురజనమును నం దుండెనా? నాకెఱింగింపుము.”

అది విని వైశంపాయనుండు జనమేజయుం జూచి “ఓయీ! అపు డాపాండవు లాధృతరాష్ట్రననుజ్ఞ వడసి, వివిధములగునన్న పానము లనుభవించుచునొకనెల యాయాశ్రమమందే నైన్యములతోఁ గూడి విహరించుచువచ్చిరి. పిమ్మట నందులకు వ్యాసుఁ డరుదెంచెను. ఆధృతరాష్ట్రునిసన్నిధిని వారందఱును కథలతోఁ గాలముపుచ్చుచుం డఁగా, నందులకు నారదవర్వతులును, దేవలుండును, విశ్వావసుండును, దుంబురుండును, జిత్రసేనుండును నరుదెంచిరి. అపు డాధృతరాష్ట్ర ననుజ్ఞవడసి యుధిష్ఠిరుండు వారిని విధ్యుక్తముగాఁ బూజించెను. ఆధర్మజుని పూజలందికొని యమృతములు పవిత్రములగు ద్రాక్షప నములపైఁ గూరుచుండిరి. వారటు లాసనోపవిష్టులయినపిదప ధృత

రాష్ట్రాదును బాండవపరివృత్తుడై కూరుచుండెను. గాంధారియు, గుంతియు, ద్రౌపదియు, సుభద్రయు, మఱియుఁగలకాంతలును నందుఁ గూరుచుండిరి. పురాణమహర్షులయు దేవాసురలయుఁ గథలు, దివ్యములు ధర్మిష్ఠములునై యపుడు ప్రవర్తిల్లసాగెను. తత్కథాంతమునఁ బ్రజ్ఞాదృష్టియుఁ బ్రభువునగు ధృతరాష్ట్రునిఁ గాంచి యావ్యాసుఁడు ప్రీతివెలయ, 'ఓరాజా! నీహృదయమున నేమి తలంచియున్నవాడవో తెలిసికొంటిని. నీవు నిజపుత్రకృతమగుశోకముచే దగ్ధుడవగుచున్నవాడవు. నిత్యము గాంధారికిని నా యీతెలిపినదుఃఖమే నాటికొని యుండును. అటులే కుంతికిని ద్రౌపదికిని గర్హనియు, నుపపాండవులయు వివాశముచేనైనదుఃఖము పీడాకరమగుచున్నది. సుభద్రయు నభిమన్యునిమృతికే బరితపించుచుంట నాకుఁ దెలియును. మీయందఱ పరితాపమును నేనెఱిగియే యిందుల కరుదెంచితిని. నీకుఁ గలసంశయమును నైతము తీర్ప వచ్చితిని. వీరె దేవగంధర్వాదులు. వీరె మహర్షులు. నేను జిరకాలమునుండియు సంపాదించిన తపోబలమును వీరందఱును గనుఁగొందురుగాక. ఓమహారాజా! నీకేమి కావలయునో యొసంగుచున్నాడను. నీకు వరమొసంగ సిద్ధపడి యున్నవాడను. నాతపఃఫల మిదె చూడుము.' అని తెలిపెను.

ఓజనమేజయా! ఆమేయబుద్ధియగు నావ్యాసుఁ డిట్లు తెలుప విని రెండుగడియలకాల మాలోచించి, యాధృతరాష్ట్రాదు, 'ఓమహాత్మా! నీవు నన్ననుగ్రహించితివి. నాజీవితము సఫలమయ్యెను. సజ్జనులగుమితో నాకిప్పుడు, సమాగమము సంభవించినది. ఓతపోధనులారా! బ్రహ్మకల్పులగు మీయందఱదర్శనమును గలుగుటచే, నాయుష్టగతి గలిగెననియే నిశ్చయించుకొనుచున్నాను. నీదర్శనమువలననే నేను బావనుడనగుట నిశ్చయము. ఓయనఘులారా! నాకుఁ బరలోకము నుండియు భయములేదు. కాని, దుర్బుద్ధియు మందుడునగు దుర్యోధనుని యవసయముల కెంతయు నాచిత్తము పరితపించుచున్నది. పాపరహితులగుపాండవుల నప్పాపబుద్ధియగు ఘయోధనుఁ డెంతయు నవమానపఱచెనుగాదే! నాతనయులమూలముననే, పదాతిగజాశ్వసహితముగాఁ బృథివియెల్ల నశింపఁజేయఁబడియెను. మఱియు మహాత్ములగు నానాదేశాధీశులును మడిసిరి. క్షత్రియులనేకులు నాపుత్రునికేఁగాఁ

బ్రాణములు కోల్పోయిరి. అయ్యయో! యువకులగువారందఱును దమతండ్రిలను భార్యలను మనఃప్రియములగు ప్రాణములను బరిత్యజించి యమమందిరము నందిరిగదా! ఓమహానీయా! మిత్రకార్యము నకుఁగా గలించినవారి కెట్టిగతి గలుగునో? అటులే రణనిహతులైన నాపుత్రులకును బాత్రులకును వేమిగతి గలుగునో? ఇమ్మహాబలము నెల్లఁ జంపించినందులకు నామన మెంతయుఁ బరితపించుచున్నది. అక్కటా! వృద్ధుఁడగు శాంతనవుఁడును ద్విభోత్తముఁడగు ద్రోణుఁడును, మాధుఁడగు నాపుత్రునిమూలమున హతులైరి. అవివేకియుఁ బాపుఁడునగు నాతనయుఁడే రాజ్యాభిలాషియై దీప్తమైనకులమునెల్లఁ గూలించినవాఁడయ్యెను. రేవవలు నిదియెల్లఁ దలంచుచున్న నాచిత్తము దుఃఖశోకసమాహతమై శాంతినహింపకున్నది. ఓనాయనా! ఇటులు పరితపించుచున్న నాకు శాంతి యెట్లాదవెడిని? అని తెలిపెను.

ఓజనమేజయా! ఆయాంబికేయుని పలువిధములగుపరిచేవనవచనము లాలించినగాంధారికిఁ బ్రాతవడిన దుఃఖమెల్లఁ గ్రోత్తదయ్యెను. ఆమె శోకింపఁగనే కుంతియు, ద్రౌపదియు, సుభద్రయు, మఱియుఁగల కురుకాంతలును, భృతరాష్ట్రుఁడును శోకింపసాగిరి. పుత్రశోకవశయై గాంధారి బద్ధనయనయై యుండుట మెల్లగా లేచి చేతులు మొగిడ్చి వ్యాసునితో 'ఓమహాత్మా! మునివర్యా! మాసుతులు హతులైన పిమ్మఁ బదునాటువత్సరములు గలించెను. ఇన్నినాళులును నీతన యుండగు నితఁడు శాంతిలేక శోకించుచునే యున్నవాఁడు. ఇతఁడు ప్రతిదినమును, హతసుత్తుదుఃఖావిష్టుఁడగుచు, నిట్టూర్పులుపుచ్చుచునే యెచ్చోటనైనను నివసించుచున్నవాఁడు. నీవు నీతహాబలమునుబట్టి మఱిగొన్నిలోకములను సకలమును సృజింప సమర్థుఁడవగుచున్నాఁడవు. లోకాంతరగతులగు సుతుల నితనికిఁ జూపను శక్తిగలవాఁడవు. మాకోడండ్రయం దందఱలోఁ బ్రియయగు సీద్రౌపది, సుతుఁడును జ్ఞాతులును హతులగుట నెంతయుఁ జింతవడుచున్నది. అటులే కృష్ణసోదరియగుసుభద్రయు, నభిమన్యునికై పరితపించుచున్నది. ఇదే యాభూరిశ్రవుని భార్యయు, భర్తృవ్యసనశోకార్తయై మిగుల దుఃఖించుచున్నది. మఱియు నామె మామయగు బాహ్లికుఁడును బుత్రుఁడగుసోమదత్తుఁడును మృతినొందిరిగాదే? సంగ్రామరంగమున మరలక

హతమైనసుతశతమును దలంచి నీసుతుడు పలవించుచున్నవాడు. వారిభార్యలు నూర్చుకును దుఃఖార్తలై మఱిమఱియు మూర్ఖులై శోకమును వర్ధిలజేయుచున్నవారు. మహాత్ములును, శూరులును, మహారథులునగు నామామలు సోమదత్తప్రభృతులు పొందినగతి యెట్టిదో తెలియదుగదా! నీయసుగ్రహముచే నితఁడు దుఃఖరహితుఁ డయ్యెను. అటులే నేనును మాకుంటియు నెట్లు వీరశోకులమగు దుమో, యటులొనర్ప వేడుచున్నదానను.' అని పలికెను. అటు లాగాంధారి పలికినతోడనే, ప్రతకృశవదనయై యున్నకుంటియు నాదిత్యతుల్యుడై ప్రచ్ఛన్నజాతుడైన పుత్రునిఁ గర్ణునిఁ దలంచెను. అపుడు దూరశ్రవణదర్శనుడగు నావ్యాసుఁడు పాండవమాతయగు కుంతి దుఃఖితయైయుంటఁ దెలిసికొని 'దేవీ! నీచిత్తమునఁ గలదేమో తెలుపుము.' అని ప్రశ్నించెను. అది విని యాకుంతి తలవంచి సిగ్గు గదురఁ బురాతనచరిత్రమును వివరించునదై యిట్లు పలికెను." అని తెలిసి మఱియు వైశంపాయనుఁ డిట్లనియె.

— కుంతి కర్ణునిజన్మ మెఱిగించుట —

"ఓజనమేజుమా! ఆకుంతి తనమామయగు వ్యాసు నుద్దేశించి, 'ఓమహాసీయా! నీవు మాకు మామవును మఱియు దైవతములలో దైవతమవు దేవాదిదేవుడవు నగుటలో సందియములేదు. కావున సత్యమొకటి తెలిపెదను. వినుము. మున్నొకపుడు తపస్వియుఁ బరమ శోపనుఁడును విప్రవర్కుఁడునగు దుర్వాసుఁడు మాతండ్రియింటికి భిక్షుకై వచ్చియుండ, నాతనికి సంతసము గల్గునీట్లుగాఁ బ్రవర్తించితిని. శౌచముచేతను, నపరాధక్షమార్పణములచేతను, బరిశుద్ధచిత్తము చేతను నాతని మెప్పించితిని. అతఁ డెంతశోపపడువాఁడైనను నాతని యొద్ద శౌంతముగా మెలంగితిని. అటులగుట నతఁ డెంతయు సంతసంపడి 'ఓరాజపుత్రీ! నీకు వలసినవరము గోరికొమ్ము' అని పలికెను. అపుడు నేనందులకు స్మృతింపనేని శపించునేమో యని వెఱచి, యటులే వర మివ్వని వేడితిని. అపు డతఁడు మఱియు నన్నుఁ గాంచి 'ఓభద్ర! నీవు ధర్మజననివయ్యెదవు. నీవు పిలుతువేని దేవతలు నీకు వశులై వర్తిల్లుదురు,' అని తెలిసి యంతర్హితుడయ్యెను. అందులకు నే

నాశ్చర్యపరవశనైతిని. సర్వావస్థలందును నదియే నాస్త్వతిపథమునఁ బ్రవర్తిల్లుచుండెను. అంత నే నొకపుడు హర్షమునఁ గూరుచుండి, యపుడే యుదయించుచున్నభాస్కరునిఁ గాంచి, యమృతహరివచనము నాకుఁ దలంపునకురా నాదివాకరునిఁ గోరుచు, నందలిదోష మెట్టిదో బాలభావముచే నెఱుంగక, యాతని నాహ్వానించితిని. అంత నాసహస్రాంశుడగు సూర్యభగవానుడు నన్ను సమీపించువాడై, తన దేహము రెండువిధములుగా నొనర్చి, యొకట గగనము నలంకరించుచు, వేటొకట నాప్రాసాదమును జేరి, వెఱపుచే వణకెనున్న నన్నుఁ దిలకించి, 'ఓకుంతీ! నన్నాహ్వానించివి. కావున నావలన పరము గోరికొమ్ము.' అని పలికెను. అంత నే నాతనియొడుటఁ దలవంచి కొని 'దేవా! నీవు వెడలిపొమ్ము' అని పలుకుటయు, నతఁడు మఱియు నాతో 'ఓసీ! నన్ను వర్ధమానుగాఁ బిలుచుట నీకుఁ దగనిపని. నాచెప్పిన చొప్పున వర్తింపవేని నన్నును నీకు వరమొసంగిన యావిప్రుని నశింపఁజేయువాడను.' అని పలికెను. అది విని, యుపకారియగు నావిప్రుని, శాపమునుండి నివారించుదాననై 'దేవా! నీవు తప్పదందు వేని, నీయట్టిపట్టి యొకఁడు గల్గునట్లు ప్రసాదింపుము.' అని కోరితిని. అంత నతఁడు తనతేజము నాయెడఁ బ్రవేశపెట్టి, 'దేవీ! నీకుఁ బుత్రుఁ డుదయించు'నని తెలిపి యొప్పటిచొప్పున నాకనము చేరెను. పిమ్మట నేను నాభవనమధ్యముననుండి నావృత్తాంతమును దండ్రికిఁ దెలియ నీక, రహస్యముగాఁ బుట్టినబాలుఁడై యున్న కర్ణుని జలమున విడిచితిని. పిమ్మట నమ్మనివచనముచేతనే, యాదేవు ననుగ్రహమూలమునఁ గన్యాత్వము చెడకయుండితిని. మూఢునైన నేను పుత్రుని సులక్షణము తెలిసియు నుపేక్షించితిని. అదియే నాచిత్తమును దహించుచున్నది. ఇది నీకుఁ దెలియనిదిగాదు. ఇది పాపమో పుణ్యమోగాని నీకెఱిగించితిని. ఓమహానీయా! వానిని జూడఁ గోరుచున్నదానను. ఈ నాపరితాపమును దలఁగింపఁదగుదువు. ఈరాజు హృదయగత భుగునదియు నీకుఁ దెలియనిదిగాదు. అటులగుట నితఁడును నద్దాని నొందుఁగాక' అని తెలిపెను. అది విని వేదవేత్తయగు నావ్యాస మహర్షి, 'దేవీ! నీవు తెలివిన చెల్లనిజము. ఇందు నీతప్పునియును లేదు. నీకప్పుటికిఁ గన్యాత్వభంగమును గలుగలేదు. నీభుత్వముగల దేవతలు

తమమూర్తుల నీయందుంచిరి. సజ్జనులగుదేవతలు సంకల్పమువలననే జనింపజేయఁగల్గుదురు. వారు వచనముచేగాని, చూచుటచేగాని, స్పర్శముచేగాని, సంతోషించుటచేగాని, సంకల్పముచేగాని వలనన కొర్కల సృజింపఁ గలుగుదురు. మానవధర్మమునఁ బ్రవర్తించు నీ కిందు మోహమేమియు నున్నట్లు గానరాదు. ఓకుంతీ! నావచనములు వింటినిగదా! ఇత నీమనస్తాపము పరిత్యజింపుము. బలవంతులగువారి దంతయుఁ బభ్యమె. అంతయు శుచియై. అంతయు ధర్మమె. అంతయుఁ గర్తవ్యమె. కావున నీవొనర్చినదానిలో దోషమేమియును లేదు' అని తెలిపి వ్యాసుఁడు మఱియు నిట్లనియె.

— వ్యాసుఁడు ధృతరాష్ట్రాదులవిభ మెఱిగించుట —

‘ఓగాంధారి! నీవు నీపుత్రులను నీభ్రాతలను జూడఁగలవు. రాత్రి నిద్రించి మేలుకన్నవారినిబోలె నీబంధుగుల నందఱఁ గనుఁ గొందువు. అటులే యిక్కుంతి కద్దని, సుభద్ర యభిమన్యునిఁ జూడఁ గలదు. ద్రౌపది తనపుత్రులను దండ్రిని భ్రాతలను గాంచఁగలదు. ఈ ప్రయత్న మింతకుమున్నే నాకుఁగలదు. దానిని, నీవును గుంతియు నుద్వేగము గావించితిరి. మహాత్ములగు వారికై శోకింపఁబనిలేదు. వారు శ్రుతియధర్మపరులై మరణమందిరి అది సురకార్యమగుట యశశ్యమై జరగెను. దేవతలయంశములే వారుగాఁ బుడమి నవతరించుటను దెలి యుఁడు. గంధర్వులు, నాగపక్షులు, పిశాచ, గుహ్య, రాక్షసులును, బుణ్య జనులు, సిద్ధులు, దేవర్షులును, దేవతలును, దాసవులును, బుడమి నవత రించి, కురుక్షేత్రమున రణరంగమున హతులైరి. ధృతరాష్ట్రుఁడనియెడి గంధర్వరాజు మానవుఁడై యీధృతరాష్ట్రుఁడుగా నుదయించెను. మరు ద్దళములో నుత్తముఁడగు నొకఁ డిస్పాండురాజుగాఁ బ్రభవించెను. ధర్మనియంశములే విదురుఁడుగను నీయుద్ధిధిష్ఠిరుఁడుగను నుద్భవించె నని తెలియుము. కలి దుర్యోధనుఁ డయ్యెను. ద్వాపరము శకుని యయ్యెను. ఓగాంధారి! దుశ్శాసనాదులు రాక్షసులని తెలియుము. వాయ్వింశమున భీముఁడును, మహర్షి యగునరునియంశమున నీధనం జయుఁడును జనించినని తెలియుము. నారాయణుఁడే వాసుదేవుఁడు. నకులసహదేవు లశ్వినీదేవతలు, సూర్యుఁడు తనదేహమును రెండు

విధములుగాఁ జేసి యందొకటఁ గర్ణుడయ్యెనని తలంపుడు. మహారథు లార్వరు గలిసి యెవ్వని వధింపఁగలిగిరో, యట్టిపాండవదాయాదుఁ డగు నభిమన్యుఁడు సోముడని తెలియుము. ఆసోముఁడు యోగ బలముచే రెండుమూర్తులై యందొకట నభిమన్యుడయ్యెను. ద్రౌప దియు, భృష్టద్యుమ్నఁడును, నగ్ని దేవునియంశములని తెలియుము. శిఖండి రాక్షసాంశసంభూతుఁడు. అటులే ద్రోణుఁడు బృహస్పతి యం శమునుండియు, నశ్వత్థామ శంకరునంశమునుండియు జనించిరి. గాంగేయుఁడగుభీష్ముఁడు వసువులలో నొకఁడే మానవత్వ మొందఁగా జనించెనని తెలియుము. ఓగాంధారి! దేవత లిట్లు మానవత్వమొంది, తమకుఁ దగుకర్త మొనర్చి మరల స్వర్గమొందిరి. పరలోకకృతమగు భయముచే మీకుఁగలిగిన చిరదుఃఖమును దొలఁగించెదను. మీరంద టును భాగీరథీనదికి బయలువెడలుఁడు. రణరంగమున మడిసినయా యోధులనెల్ల నందుఁ గాంచఁగలరు.' అని తెలిపెను. ఓజనమేజయా! ఆవ్యాసభగవానునివచన మాలించి, యందలివారందఱును, గొప్ప సింహనాదములతో గంగానది కభిముఖులై వెడలిరి. ధృతరాష్ట్రుఁడును, బాండవులును, మంత్రులును వెంటరా భాగీరథికి బయలువెడలెను. ఆతనివెంబడిని మునులును గంధర్వాదులును వెడలిరి. అటు లష్టహా జనసముద్రము వెడలి క్రమముగా భాగీరథిని జేరి యచ్చో సంతస మెలయ సుఖముగా నివసించెను. పరిచారకులతోడను బాండవుల తోడను గూడి, ధృతరాష్ట్రుఁడును, స్త్రీవృద్ధపురస్సరముగా నొకమంచి ప్రదేశమున నివసించెను. నాటినిశను బ్రతీక్షించుచున్న యాధృత రాష్ట్రాధిపతి కావగ లాకవర శతమువోలెఁ గడచెను. వారు మృతు లైనయోధులను జూడఁగోరి త్వరపడుచుండిరి. అంత నాభాస్కరభగ వానుఁ డస్తాద్రిగతుఁ డయ్యెను. వారందఱును స్నానమొనరించి నిశా కృత్యము లాచరించిరి." అని తెలిపి వైశంపాయనుఁడు మఱియు నిట్లనియె.

—ॐ ధృతరాష్ట్రాదులు మృతులను గాంచుట ॐ—

"ఓజనమేజయా! నాఁడు నిశాసమయమగుటయు, వారంద టును గృతస్నానాదికృత్యులై వ్యాసమహర్షిని సమీపించిరి. ధర్మాత్ము ఁడగు ధృతరాష్ట్రుఁడును బాండవులతోఁగూడి, శుచియు, నేకాగ్ర

చిత్తుడు నై మహావ్రలు తన్నుఁ బరివేష్టింపఁ గూరుచుండెను. అటులే గాంధారియుఁ దక్కినకాంతాజనముతోఁ గూరుచుండెను. పౌరులును జానపదులును గూరుచుండిరి. పిమ్మట మహాతేజాడగు నావ్యాసభగవానుడు ఐవిత్రమగు భాగీరథీజలముల మునిగి, పాండవులయోధులను, గౌరవులయోధులను, మఱియుఁగల నానాదేశపురాజులను రమ్మని పిలిచెను. అపు డాజలసమీపమున నొకసంకులారావ ముద్భవింపెను. అప్పుడెప్పటిచోప్పునఁ గురుపాండవసేనలన్నియు నొక్కచోఁ గూడియుండుట గాననయ్యెను. ఆనంతరము భీష్మద్రోణప్రభృతులగు వారందఱును వేలకొలదిగా నై స్యములతో నాగంగాజలమునుండి వెడలిరి. నైనికులతో విరాటద్రుపదులును, ద్రౌపదీయులును, సభిమన్యుడును, రాక్షసుడగుఘటోత్కచుడును, గర్జ దుర్యోధనులును, శకునియు, మహాబలులగు దుశ్శాసనాదిధార్తరాష్ట్రులును, భగదత్తజరాసంధపుత్ర, జలసంధులును, భూరిశ్రవుడును, శలుడును, శల్యుడును, సోదరసహితముగా వృషసేనుడును, లక్ష్మణుడును, ధృష్టద్యుమ్నపుత్రుడును, శిఖండిపుత్రులును, ధృష్టకేతుడును, వృషకుడును, రాక్షసుడగుసలాయుధుడును, బాహ్లికసోమదత్తచేకితానులును, మఱియుఁగలయనేకులును, ప్రదీప్తదేహులై యాగంగాజలమునుండి వెలువడిరి. మున్నాయుధకాలమున, నేయేవీరున కేయేవేషమో, యేయేధ్వజమో, యేయేవాహనమో వానివానితోడనే గానవచ్చిరి. వారందఱును దివ్యాంబరధరులు. అందఱును గుండలాలంకృతులు. మఱియు నందఱును, నిరహంకారులును, నిర్వైరులును, క్రోధమత్సరరహితులును నై గానవచ్చిరి. వారిని వందులును, గంధర్వులును, సన్నుతించుచుండిరి. దివ్యమాల్యాంబరధరులగువారి నప్పరోగణము లావరించియుండిరి. అపుడు వ్యాసమహర్షి ప్రీతుడై ధృతరాష్ట్రసకుఁడనతపోబలముచే దివ్యదృష్టి నొసంగెను. గాంధారియు దివ్యజ్ఞానము గలిగి తనపుత్రులను, రణనిహతులైన తక్కినయోధులను జూచెను. అయ్యది యత్యద్భుతమై, యచింత్యమై, గగురుపాటొడవించునదయ్యెను. అందలిజనమెల్ల నయ్యద్భుతము నారసి విస్మితులైరి. సకలశరసారిసంతోషదాయకమును నాశ్చర్యకరమనగు నయ్యది చిత్రరటగతపట్టిలు వారికిఁ గాననయ్యెను. ధృతరాష్ట్రుఁడు తనదివ్యదృష్టిచే

వారి నెల్ల నరయుచు నమ్మహర్షి యనుగ్రహమున కెంతయు నలరుచుండెను.” అని తెలిపి మఱియు నవ్వెళింపాయనుం డిట్లనియె.

— మృతయోధు లొకరినొకరు గలియుట —

“ఓజనమేజయా! విష్ణుట నాభారతయోధులందఱును, గ్రోధ మాత్సర్యరహితులై, నిష్కల్పములై పరస్పరము గలిసికొని, బ్రహ్మ విహితమగు పరమవిధి నాశ్రయించి సంతృప్తాంతరంగులై దేవ లోకమున నమరులట్టులు వెలయఁజొచ్చిరి. అటులు బ్రతికివచ్చిన మృతులతోఁ బుత్రులు తలిదండ్రులతోడను, భార్యలు భర్తల తోడను గలిసిరి. అటులే తమ్ముఁ డన్నను, మిత్రుఁడు మిత్రునిఁ గలిసికొనిరి. పాండవులు మహేష్వాసుఁడగు కర్ణుని, నభిమన్యుని, ద్రౌపదేయులను గలిసికొని పరమానందభరితులైరి. అటు లప్పాండవులు కర్ణునిఁ గూడి మైత్రివెలయుఁ బ్రవర్తిలచుండిరి. మఱియు యోధులందఱును గలిసిరి. ఓజనమేజయా! అమ్మునియనుగ్రహమున నమ్మనుజులందఱును బరస్పరసౌహృదయమువెలయుఁ గూడికొని, యారాత్రియెల్ల సుఖవిహారమొనర్చుచు స్వర్గసౌఖ్య మనుభవింపసాగిరి. వారి కపుడు భయముగాని, దుఃఖముగాని యేమియు లేకుండెను. నాటిరాత్రి యాగంగాధీరమునకు వచ్చినవారందఱును, దండ్రులతోఁగలిసినవారును భ్రాతలగూడినవారును, భర్తలను సమీపించిన వారును నై పరమానందమొందిరి. స్త్రీలు భర్తలఁగూడి దుఃఖము పరి త్యజించిరి. వారటు లాయొకరాత్రియుఁ బరస్పరసంభాషణాలింగనాది సౌఖ్య మనుభవించుటయుఁ, బిమ్మట నమ్ముని యమ్మతుల నెప్పటివొప్పున వారిని వారిలోకములకు విడిచెను. ఓజనమేజయా! అందలి వారు చూచుచుండఁగ నే యమ్మృతయోధులందఱును సంతర్పితులైరి. వారు మున్నేగంగాజలమునుండి వెడలిరో యందే రథధ్వజాదులతోఁ బ్రవేశించి, కొందఱు దేవలోకమును, మఱికొందఱు బ్రహ్మలోకమును, నింకొకకొందఱు వరుణలోకమును, దక్షిణకొందఱు కుబేర లోకమును జేరిరి. కొందఱు వైవస్వతలోకమునకుఁ బోయిరి. మఱికొందఱు రాక్షసుశాపలోకములఁ జేరిరి. కొందఱు త్తరకురు లోకములకుఁ బోయిరి. పొరరిట్ల నటులు వెడలిగా నమ్మహర్షి యొగ

వేదవ్యాసుడు, కురువంశ్యులహితముగోరి, హతభర్తృకలగు డత్త్రీయ కాంతలతో 'ఓయి త్తమాంగనలారా! మీలో నెవ్వరెవ్వరు తమ భర్తలలోకములనొందగోరెదరో, వారందఱును వడిగా నీజాహ్నువీ జలములఁ బ్రవేశింతురుగాక' అని పలికెను. అది విని యాయుత్త మాంగనలు శ్రద్ధగదురఁ దమమామయగు భృతరాష్ట్రనికడ నెలపు గొని పావనమగు గంగాజలములఁ బ్రవేశించి, మానవదేహములఁ బరి త్యజించి భర్తలఁగూడి యుత్తమలోకములకు బయలు వెడలిరి. క్రమ ముగా నొక్కొక్కరును, బావనగంగాజలములఁ జొచ్చి ముక్తులై భర్తృలోకములకు వెడలి దివ్యరూపసంపన్నులును, దివ్యాభరణభూ షితేలును, దివ్యమాల్యాంబరధరలును వై భర్తలఁ జేరిరి. ఆమృత యోధులును శీలగుణసంపన్నులై విమానములవైఁ గూరుచుండి తమ తమస్థానములకుఁ జోయిరి. అటు లావ్యాసమహర్షి ప్రభావముచే నర దేవులపునరాగమనవార్త విని నానాదేశవాసులును సంతోషము నొందిరి. ఈనా తెలిసిన ప్రియసమాగమకథ నెవరు విందురో వారిహా వరములందును శ్రేయమందుదురు. ఎవ్వఁ డియిష్టబాంధవసమాగమ కథను వినిపించునో వాఁ డీలోకమున నుత్తమయశము గాంచి పర లోకసౌఖ్యములఁ బడయును. స్వాధ్యాయనిరతులకును, దాసాపిష్ఠుల కును, సాధ్యాచారులకును, దాంతులకును, శాంతులకును, హింసావృత వర్జితులకును నగును త్తమలోకము లీయాశ్చర్యకథను వినినవారి కగు"నని వైశంపాయనుడు తెలుప విని జనమేజయుం డిట్లనియె.

—ॐ వైశంపాయనుడు భూతనిత్యత తెల్పుట ॥—

"ఓవైశంపాయనా! నాపితామహుల యాగమనమును గమన మును దెలిపితివిగదా! మృతులై పరిత్యక్తదేహులైనవారిరూపముల మరల నెట్లు గాననగును?"

సూతుఁడు:—మునులారా! అది విని యావైశంపాయనుడు "ఓజనమేజయా! సకలకర్మములకును నాశము లేదనట నిశ్చయము. శరీరములును, నాకారములును గర్మమునుబట్టి గలుగుచుండును. భూ తాధిపతి నాశ్రయించుచుండుటనుబట్టి భూతములు నిత్యము లనఁ బడును. వినాశకాలమున వియోగ మొందునట్టి యాభూతములఁ

తోడ నిత్యసంవాసము సంభవింపదు. ఆశారహితముగ నొనర్పఁబడిన కర్తవ్యము, తత్ఫలము, దేహము ననియొడి మూడిటిని గూడ తేత్రజ్ఞుఁడు సుఖదుఃఖముల ననుభవించుచుండును. ఆతేత్రజ్ఞునకు నాశములేదనుట నిశ్చయము. కర్తవ్యము నశించునంతకును భూతములకు స్వరూపముండును. ఊణకర్తృఁడగు మానవుఁడు రూపాంతరమును దలఁగించుకొనుచున్నాఁడు. భూతేంద్రియాదు లేకత్వమొంది, దేహము నాశ్రయించును. అవియే పృథగ్భూతము నెఱిగినయోగుల యొడ నిత్యములగుచున్నవి. అశ్వసంజ్ఞ పన, విషయమున నశ్వమేధమున నొకశ్రుతి గలదు. అందు శరీరులప్రాణములు, లోకాంతరగతములయన్ని నిత్యములని తెలుపఁబడియెను. ఓపార్థివా! నీవు వివేచలంతువేని, నేనొకహిత మెఱిగించెదను వినుము. యజ్ఞసంస్తరమున, దేవయానములగుమార్గములు చెప్పఁబడినవి. నీ వొనర్చిన యుత్తమ యాగమునుబట్టి దేవతలు నీకు హితులై యున్నవారు. ఆదేవతలు ప్రాణులలోకముల నొందించుటలోను, బొందింపకుండుటలోను సమర్థులు. అట్టియుత్తమయాగము లొనర్చినవా రుత్తమగతి నొందుచున్నారు. అట్టివారు నిత్యులు తక్కుటివారు నిత్యులు కాజాలరు. పాంచభౌతికముగ దేవవర్గము నిత్యము. తద్ద్రష్టయగుపురుషుఁడు నిత్యుఁడు. నిత్యములగు నిట్టివి నశించెనని యెవ్వఁడు పరితపించునో వాఁడు మూఁఁడనఁబడును. పుత్రమిత్రాదియోగమునెడ దోషము కనిపెట్టినవాఁడు సంయోగమునే విడువవలయును. సంగరహితమగు దానియొడ సంగమమన నెట్టిది? వియోగముగలిగినపుడు దుఃఖము గలుగక తప్పదు. కావున నట్టిసక్తియే విడువవలయును. అట్టియుత్తమ బుద్ధి వహించినవాఁడు మోహవిముక్తుఁడగును. తొలుతఁ గానరానిదియే కనఁబడి, మరల నదర్శన మొందుచున్నది. అట్టిముక్తుని నే నెఱుంగను. నన్నతఁడెఱుగఁడు. అట్టిముక్తత యేల సంపాదించరాదందువేని దానికి వైరాగ్య ముండవలయునుగాదే? ఏయేశరీరముచే నేమేమిచేయునో, దానిచే దత్ఫలమందుచున్నాఁడు. శరీరధారి మానసముచే మానసమును, శరీరమును బొందుచున్నాఁడు.” అని తెలిపి వైశంపాయనుఁడు మఱియు నిట్లనియె.

—ॐ జనమేజయుఁడు తండ్రిని దర్శించుట —

“ఓజనమేజయా! తనపుత్రు లగపడమిని శోకించుచున్న భృత రాష్ట్రుఁడు వారి నావ్యాసభగవాననుగ్రహముచే గాంచి సంతసించెను. ఓయీ! పిమ్మట రాజధర్మవేత్తయగు నతఁడు బ్రహ్మాపనిషద్వేత్తయై శుద్ధినిశ్చయమొందెను. మహాప్రాజ్ఞుఁడగువిదురుఁడును దపోబలముచే సిద్ధిపడసెను. వ్యాసుననుగ్రహముచే భృతరాష్ట్రుఁడును బూర్ణకాముఁడయ్యెను.” అని తెలిపెను. అది విని జనమేజయుఁడు “ఓయీ! వరదుఁడగువ్యాసుఁడు నానును, నిజరూపవయోవేషములు గలుగునట్లు నాతండ్రిని జూపెనా? నీచెప్పినదెల్ల నమ్మెదను. నే నద్దానఁ గృతార్థుఁడనై కృతనిశ్చయుఁడనై ప్రియమందెదను. అమృహర్షి యనుగ్రహముచే నామనోరథమునైతము పూర్ణమగుఁగాక.” అని పలికెను. ఆజనమేజయుఁ డట్లు పలుకఁగనే వ్యాసమహర్షి యనుగ్రహము చూపి యాతనికిఁ దండ్రియగుపరీక్షిత్తు నిజరూపవయోవేషములతో వచ్చునట్లు లొనర్చెను. అటు లగపడిన శోభాశాలియగు పరీక్షిత్తు నారసి, మఱియు మహాత్ముఁడగుశమీకుని నతనిపుత్రుఁడగు శృంగిని, మఱియు నాతనిమంత్రులను గాంచి జనమేజయుఁడు సంతసించెను. పిమ్మట నతఁ డవబృథమొనర్చి, బ్రాహ్మణోత్తముఁడైన యాస్త్రీకుని గాంచి, “ఓయీ! మహర్షి వర్యా! ఈయాగము బహువిధాశ్చర్యకరమని నాయభిప్రాయము.” నాతండ్రి యిందుల కరుదెంచెనుగాదే!” అని పలికెను. ఓశౌనకాదిమహర్షులారా! ఆ యాస్త్రీకుఁడు జనమేజయునితో “ఓరాజా! పురాణతపోనిధియగు నాద్వైపాయనమహర్షి యెవ్వనియాగమున నధ్యక్షుఁడై ప్రసర్తిల్లినో, వాఁడు లోకద్వయమును, జయించినవాఁ డగుచున్నాఁడు. నీవలన విచిత్రమగునాఖ్యానము విననయ్యెను. సర్పములన్నియు భస్మమై నీతండ్రిపదవి ననుసరించెను. ఒక్కతక్షకుఁ డెట్లులో మిగిలెను. మహాబులందఱును బూజింపఁబడిరి. మహాత్ముఁడగు నీతండ్రి కుత్తమగతి గలిగెను. పాపవినాశకమగు నియ్యతిహాసము మినుటచే గొప్పధర్మము లభించెను. మహాజనదర్శనముచే హృదయ గ్రంథికి విముక్తిగలిగెను. ఎవ్వరు ధర్మపక్షస్థాపకులగుదురో, మఱియు నెవరు సద్వృత్తనిదత్తులై యుందురో, యెవ్వరిదర్శనముచే బాపవిముక్తియగునో, యెట్టిపోరో

నమస్కారము" అని తెలిపెను. ఓరుహర్షులారా! బ్రాహ్మణోత్తముండగు నయ్యాస్త్రీకునివచనములు విని, యాజనమేజయుఁ డయ్యాస్త్రీకుని బూజించి, పిదప నెప్పటిచొప్పున, వారివనవాసకథావశేషవిధ మెట్టిదో తెలుపుమని వైశంపాయనుని మఱియుఁ బ్రశ్నించెను.

— యుధిష్ఠిరాదులు హస్తీపురికి మరలుట —

“ఓవైశంపాయనా! ఆయాంబికేయుఁ డట్లు పుత్రప్రాత్రాదులను గాంచినపిమ్మట నేమిచేసెను? ధర్మజుఁ డేమి యొనర్చెను?”

అది విని యావైశంపాయనుఁడు, “ఓజనమేజయా! ఆశ్వర్య కరమగు నిజపుత్రదర్శన మొనర్చి, యాధృతరాష్ట్రుఁడు శోకరహితుడై తనయాశ్రమముఁ జేరికొనియెను. అటులే తక్కుటిజనమును మహర్షులును దమతమస్థానములఁ జేరికొనిరి. మహాత్ములగుపాండవులును, గొలఁదిసైన్యములతోడను, దారాదులగు పరిజనములతోడను గూడి యాధృతరాష్ట్రుని సమీపించిరి. మఱియు నావ్యాసభగవానుఁడు ధృతరాష్ట్రునితో ‘ఓమహాబాహూ! ధృతరాష్ట్రా! జ్ఞానవృద్ధులును, బుణ్యకర్షులునగు మహర్షులయు, వేదవేదాంగవేత్తలగు వృద్ధాభిజనము యొక్కయుఁ జరిత్రములు, ధర్మజ్ఞులగువారివలన వినియున్నాఁడవు గదా! ఇక నీకు శోకింపం బనిలేదు. పండితుఁడగువాఁడు దైవకృతమునకుఁ బరితపింపఁడు. దేవదర్శనుఁడగు నారదునివలన దేవరహస్యమును నీవు వినియున్నాఁడవుగదా! నీవారెల్లరును శ్రుతియధర్మము ననుసరించి, శస్త్రపూతమగు నుత్తమగతి నొందిరి. వారు, నీవిపుడు చూచినట్లుగనే స్వేచ్ఛావిహారులై స్రవర్తిల్లుచున్నవారు. ఇదే యీ యుధిష్ఠిరుఁడు నిన్ననుసరించియున్న వాఁడు. ఆతనితోపాటుగా భీమాదులును గౌతాజనమును నిందే నిన్ననుసరించియున్నవారు. ఈధర్మజునకు సెలవాసంగి పంపుము. ఇతఁడు నిజరాజ్యమును బాలించుకొనుఁ గాక ఈయుధిష్ఠిరాదు లిచ్చోటికి వచ్చినపిమ్మట వొకమాస మతిక్రమించెనుగదా! రాజ్యము నిత్యప్రయత్నరక్షణీయము. దాని కనేకులు వైరులుందురనుట నీకుఁ దెలియనిదిగాదు.’ అని తెలిపెను. అమేయతేజుఁడగు వ్యాసమహర్షి యిట్లు పలుకుటయు, నాయాంబికేయుఁడు ధర్మజుని రావించి ‘ఓయజాతశత్రూ! నీకు నేమమగుఁగాక.

నీవును, నీసోదరులును వినుడు. ఓమహాపాలా! నీయాదరణముచే మమ్ము శోకమేమియు బాధింపలేదు. ఓపుత్రకా! నేనెప్పటివలె హస్తీపురమున నీతోఁ గలిసియున్నట్లు లుండువాడను. సీవలన నాకుఁ బుత్రఫలము లభించినది. నీయొడ నాకెంతయుఁ ప్రీతిగలదు. నీవై నాకేమియుఁ గోపములేదు. నీవు జాగుసేయక పురమునకుఁ బోవు. నీవిచ్చోనుందువేని నిన్నుఁ జూచుచున్న నాకుఁ దపము జరగనేరదు. తపోయుక్తమగుశరీరమును జూచిగొనియే మనసు నిలుపఁబడియెను. ఈ నీతల్లులును, నాతో సరిగా వ్రతమాని మిగులఁ గృశించియున్న వారు. వీరును నెంతేనికాలము జీవింపరు. లోకాంతరగతులైన సుయోధనాదులు గానవచ్చిరిగదా! అదియెల్ల వ్యాసుని తపఃప్రభావమువలనను, నీసమాగమమువలనను గల్గెను. నేను బ్రతికినందు లకుఁ బ్రయోజనమేమో సుభవించినది. కాపున నీక నీవంగికరింతువే నుగ్రతప మొనర్పువాడను. నీయందే, నాకీర్తియుఁ, బిండము, వంశమును నిలుపఁబడియున్నవి. నాయనా! నేఁడుగాని, తేపుగాని నీవు పోవలయుఁజూమా! జాగు వలదు, రాజనీతి విధమంతయు నీకుఁ దెలిపి తినిగదా! నేను జెప్పవలసినదేమియులేదు.' అని తెలిపెను.

ఓజనమేజయా! ఇటు లతఁడు వలుకుటయు, నయ్యుద్ధిష్ఠిరుఁడు, 'ఓమహారాజా! ధర్మజ్ఞా! నేఁడేసీయయ రాధమేమి? నన్నుఁ బరిత్యజింపనగునా? నీయాసతిచొప్పున నాతమ్ములును, నేవకులును హస్తీపురికిఁ బోవుదురుగాక. నేను నాతల్లులతోపాటుగ నిన్ననుసరించి వర్తించెదను.' అని తెలుపుటయు, నతనిఁ గాంచి గాంధారి 'ఓపుత్రకా! నీకిది తగదు. నావచన మాలింపుము. కురువంశభారమెల్ల నీవై నున్నది. మనపితరులపిండములను నీవగదా ప్రవర్తిల్లఁజేయువాడవు. నాయనా! నీవాసర్పినసపర్యలు మాకుఁ దృప్తిని గలిగించెను. ఇక నీవు పోవచ్చును. నీవు నీతండ్రి చెప్పినవచనముల్లంఘింపకుము.' అని పలికెను. ఓజనమేజయా! గాంధారి యిట్లు తెలుపుట విని, స్నేహబాష్పాకులలోఁ బనయ్యెయున్న కుంతిని గాంచి, యామెకనుల నీరుతుడుచుచు, 'తల్లీ! ఈగాంధారియు, నీవృద్ధ భూపతియు నన్నుఁ బొమ్మనుచున్నవారు. కాని నిన్ను విడిచి నేనెట్లు పోగలను? ఓధర్మచారిణీ! నీతపమును జేటుపఁజాలను, తపమును

మించిన దొకటిలేదుగదా! దానిచే మహత్వ మొందఁబడునుగాదే? వెనుకటివలె నాకును రాజ్యాభిలాషలేదు. సర్వవిధములను నాచిత్తము త్రమితపమందే యనురక్తమై ప్రవర్తిల్లుచున్నది. శూన్యమైయున్న యిప్పుడమి నాకు రుచింపలేదు. బంధుగులందఱును మ్రందిరిగదా! నాకు మునుపటివలె బలములేదు. పాంచాలురును క్షీణులై కథామూత్రావశేషితులైరి. వారికిఁ గులకర్త యెవ్వఁడును గానరాలేదు. వారి నెల్ల నాద్రోణుఁడు బూడిదపాలుసేసెనుగాదే? చావఁగా మిగిలిన వారి నాద్రోణునుతుఁడు వధించెను. అటులే చేదివంశపువాగును, మాత్స్యీలును నశించిరిగదా! వాసుదేవు ననుగ్రహముచే యాదవులు మాత్రము మిగిలిరి. నేనింక ధర్మమునకు జీవింపవలయునుగాని, ప్రయోజనమునకుఁగాదు. మమ్ము శుభదృష్టితోఁ జూడుము. నీదర్శనము దుర్లభమగునుగదా!’ అని పలికెను. అది విని సహదేవుఁడు, కనుల నీరువెడల ధర్మజు నారసి, ‘ఓయన్నా! నేను నాతల్లిని బరిత్యజించి పోఁజాలను. నీవు వడిగా వెడలిపొమ్ము. నేనిచ్చోడపమొనర్చికొనుచు నుండువాఁడను. నేను నామేను దపముచేఁ గృశింపఁజేసికొనియెదను. ఈధృతరాష్ట్రునియు, నీకుంటీగాంధారులయుఁ బాదసేవ సేయుచు నుండెదను’ అని పలికెను. అంత నాకుంటి, మహాభుజుఁడగు సహదేవునిఁ గవుంగలించుకొని, ‘పుత్రా! నీకిది తగదు. నీవు నామాట వినుము. పొమ్ము మీకు శుభప్రాప్తులగుఁగాక. పుత్రులారా! స్వస్థ చిత్తుల రగుడు. మీరిచ్చో నుండుదురేని మాతపమునకు విఘ్నమగును మీయొడఁగలన్నేహముచే నాతపము చెడియెడు. కావున మీరు హస్తీపురికిఁ బొండు మిగిలిన దొకగొప్పగాదు.’ అని తెలిపెను. ఓజనమేజయా! ఇట్లు పలుకుచున్న కుంతిమాటల నుల్లంఘింపజాలక, యప్పొండవులు, హస్తీపురికి వెడల నుద్యమించిరి. అపుడు యుధిష్ఠిరుఁడు ‘ఓరాజా! మీశుభవచనము లంగీకరించి రాజ్యమునకుఁ బోయెదను. నాకును నాతమ్ములకును ననుజ్ఞ దయసేయుము.’ అని మనవి చేసెను. అంత నారాజర్షియగు ధృతరాష్ట్రుఁడు ధర్మజునిమాటను మన్నించి నెలవొసంగి, భీము నోదార్చి, పార్థునిఁ గౌఁగిలించుకొని, నకులసహదేవుల నాదరించి నెలవొసంగెను. వారు గాంధారికి నమస్కరించి, యామె యనుజ్ఞగొని, కుంతియుఁ దమ్ము మూర్ధాఘ్రిణమొనర్చి

యాల్లింగనమొనర్చి విడువఁ బ్రదక్షిణమొనర్చి, మఱిమఱియు వారి నే పరికించుచు మరలిరి. ద్రౌపది మున్నగుకొరవకాంతలు న్యాయము తప్పక మామగారికి నమస్కరించి, యత్తమాకుల సెలవుగొనిరి. గాంధారియుఁ గుంతియు వారిని గవుంగలించికొని, కర్తవ్యమును సందేశించి విడువ, భర్తలతో వెడలిరి. పిమ్మట, రథములను గట్టుడనెడి సారథులచప్పుడులు గొప్పగా నుప్పలిల్లెను. హింతులజులును, గుఱ్ఱములహేషాధ్వనులును వివనయ్యెను. అపు డయ్యుధిస్థిరుఁడు, రాజకాంతలును, సైనికులును వెంటరా బంధుపరివృత్తుడై హస్తిపురాభిముఖుడయ్యెను." అని తెలిపి వైశంపాయనుఁడు మఱియు నిట్లనియె.

—౧౦౦౦ కార్పిచ్చు భృతరాష్ట్రాదులను దహించుట ౧౦౦౦—

ఓజసమేజయా! పాండవు లటు లిచ్చమెయి వెడలి హస్తిపురిఁ జేరినపిమ్మట, దేవర్షియగునారదుఁడు యుధిష్ఠిరుని సమీపించుటయు, నాతని నాధర్మజుఁడు గౌరవించి యతఁడు కూరుచున్నపిదప, నమ్మహర్షితో 'ఓమునీంద్రా! చిరకాలమునుండియు మీదర్శనము లభింపలేదు. మీకు నేమమేగదా! తాము వచ్చుట మాకు శుభమే. తామెచ్చటనుండి విచ్చేయుచున్నవారు? నేను దమకొనర్పడగుకార్యమేమి? నీవగదా మాకుఁ బరమగతి. బ్రాహ్మణోత్తమా! నీవచ్చిన విధమెఱింగింపుము' అని ప్రశ్నించెను. అది విని యానారదుఁడు 'ఓయుధిస్థిరా! నిన్నుఁజూచి యెంతయేని కాలమయ్యెనుగాదే అటు లగుటఁ దపోవనమునుండియే వచ్చితిని. గంగయుఁ దక్కినతీర్థములును నాచేఁ జూడఁబడినవి.' అని తెలుపుటయు నయ్యుధిస్థిరుఁడు 'ఓమునివర్యా! గంగాతీరనివాసులగుపురుషులు కొందఱు నాతో మహాత్ముడగుభృతరాష్ట్రుఁడు పరమతపోనిష్ఠుడై యున్నవాడనియు, మే మాతనిఁ జూచితిమనియుఁ దెలిపిరి. మీరాతనిఁ జూచితిరా? కుశలియై యున్నవాడా? గాంధారియుఁ గుంతియు, సంజయుఁడును నెటులున్నవారు? నాతండ్రియగు భృతరాష్ట్రుఁ డెటులున్నవాడు? నీ వాతనిఁ జూచితిమని తెలుపుమని యడిగెను? అది విని యాదేవర్షి 'ఓమహారాజా! స్థిరచిత్తుడవై జరగినవృత్తమును యథార్థముగాఁ దెలిపెదను వినుము. ఆతపోవనమున నేను గన్నులారఁ గాంచినవిధ విధి,

ఓకురునందనా! మీరేవురును సపరివారముగా మరలినపిమ్మటఁ గురు
 త్రేత్రమునుండి నీతండ్రి గంగాద్వారమునకుఁ గుంతిగాంధారులఁ
 గూడి వెడలెను. సంజయుఁడును నయ్యాంబికేయునియాజకులును
 సన్నిహితములతో వెడలిరి. అచ్చో నీతండ్రి తీవ్రతపముఁ బూని,
 వాయుభక్షకుడగుచు, మానమూని యందలిముచులందఱును, సందడి
 మెయి సన్నుతీంప, నెమ్మకలుమాత్రమ మిగిలినమేనితోఁ బ్రవర్తించు
 చుండ, నాటుమానము లట్లు గతించెను. గాంధారియు జలాహార
 ముతోఁ గాలము గడపుచువచ్చెను. కుంతి మాసోపవాసవ్రత మాచ
 రించుచుండెను. సంజయుఁ డాటవకాలమున మాత్రము భుజించు నియ
 మము గలిగియుండెను. యాజకులు విధ్యుక్తముగా సన్నిహితములు
 వ్రేల్చుచువచ్చిరి. ఆధృతరాష్ట్రుఁడు తన్నుఁ గనిపెట్టుచున్న వారిని గని
 పెట్టినివారినిగూడ లక్ష్యమునైదుక వనములందుఁ బరిభ్రమింపసాగెను.
 ఆసంజయుఁడును గాంధారియుఁ గుంతియు నాతని వెంబడించిరి. సమ
 విషమస్థలములందు సంజయుఁ డాధృతరాష్ట్రుని నడుపుచుండెను.
 గాంధారికిఁ గుంతి నేత్రమై ప్రవర్తిల్లెను. పిమ్మట నొకపుడు ధృత
 రాష్ట్రుఁడు గంగానదిని జేరి యందు మునిఁగి యాశ్రమాభిముఖుడై
 వెడలునంత నొకగొప్పగాలి యుద్భవించి మహాత్తరమగు దవాగ్ని
 విజృంభించెను. దానిచేఁ దద్వనమంతయు దహింపఁబడసాగెను.
 అందలిమృగయాభములును సర్పములును దగ్ధములగుచుండ వరాహ
 ములు జలాశయముల నాశ్రయింపసాగెను. అటులాయటని దగ్ధమై
 గొప్పయాపద సంభవింపఁగా, నాయాంబికేయుఁడు నిరాహారుడై
 చేష్టలుదక్కి మందబలుఁడై నడువఁజాలఁడయ్యెను. కుంతి గాంధారు
 లును గృశించియుండిరి. పిదప నాధృతరాష్ట్రుఁడు దవాగ్ని తన్ను సమీ
 పించుట తెలిసి సంజయునితో 'ఓయీ! సంజయా! ఈయడవిలో నగ్ని
 యెచ్చో నుండదో యందులకుఁ బొమ్ము. మే మియ్యగ్నిఁబడి యుత్తమ
 గతి నొందువారము' అని పలికెను. అది విని యాసంజయుఁ డుద్వేగ

ముగదురంగా 'ఓరాజా! నీ కీ వృథాగ్ని చే మరణమగుటకే నిష్ప్రపడను. ఈయగ్నిని దప్పించుకొనునుపాయ మేమియుఁ గానరాకున్న యది, ఇంకఁ జేమఁదగుకార్యము నీవే తెలుపుము.' అని పలికెను. అంత నప్పార్థిపుడు 'ఓసంజయా! ఇచ్చాపూర్వకముగా గృహమునుండి వెడలివారి కీయగ్నిదాహ మనిష్టము కాదు. వాయుజలాగ్నులలో నెద్దానిచేనైనఁ దాపసులు మృతినొందవచ్చును. సంజయా! జాగు సేయక నీవు వెడలిపొమ్ము.' అని పలికి మనస్సమాధిగలిగించికొని కుంతి గాంధారులతోఁగూడఁ బ్రాజ్ఞులుండై గూరుచుండెను. అంత నాసంజ యుడు వారికిఁ బ్రదక్షిణమొనర్చి 'ఓరాజా! నీయాత్మను యోగ నిష్ఠముగ నొనర్పుము.' అని తెలుపుటయు, నతఁ డమ్మాట నాదరించి యుంద్రియముల నిరోధించి, కఱ్ఱవలె నిశ్చేష్టుండై యుండెను. అటులే కుంతియు గాంధారియుఁ గదలఁజాలక ధృతరాష్ట్రునితోఁగూడవచ్చి నడుమఁ బ్రవేశించిరి. ఆసంజయుఁ డాదావాగ్నిని దప్పించుకొని వెడలెను. అతఁడు గంగాతీరమునఁ దాపసులఁ గూడి నాకుఁ గాన వచ్చెను. ఆసంజయునిమూలముననే యందలిమునుల కిషయము తెలిసెను. అంత నాసంజయుఁడు హిమవన్త గమునకుఁ బోయెను. ఓయుధిష్ఠిరా! ఇటు లాధృతరాష్ట్రుడు మృతినొందెను. సీతల్లియగు కుంతియును, గాంధారియును, నిటులే మరణించిరి. దైవవశముగా వెడలి పోవుచున్న నాకుఁ వారిక శేఖరము లిటులై కానవచ్చెను. అంతట నత్త పోవసవాసులగు మహర్షు లందులకువచ్చి తద్వార్తవిని వారియుత్తమ గతులకు సంతసించిరి. ఓధర్మరాజా! అండే నే నీవార్త వింటిని. వారి టులు వనాగ్నిదగ్ధులైరి. అగ్నిసంయోగ మొందిన యాధృతరాష్ట్ర గాంధారీకుంతీదేవులవిషయమున నీవు శోకింపఁజనదు.' అని తెలిపెను.

జనమేజయా! మహాత్ములగుపాండవు లాధృతరాష్ట్రుని నిర్వాణ వార్త విని మిగులఁ బరితపించిరి. అంత సత్యపురజనములో నెంతయు నార్తనాదములు జనించెను. ఓమహారాజా! వారిగతి పౌరులకును

దుఃఖకరమయ్యెను. యుధిష్ఠిరుఁ డపుడు 'అయ్యో! నాబ్రతుకేటికి? ఆహా! నాతల్లి మరణించెనుగదా!' అని చేతులు మీచికెత్తి మొట్టవెట్టెను. పిమ్మట భీమసేనాదులగు తక్కినపాండవులును నేడ్వసాగిరి. అంతఃపురమం దెంతయు నార్తారావ ముద్భవించెను. 'అయ్యయో! కుంతి యిట్టులయ్యెనా? హతసుతుఁడగు ధృతరాష్ట్రుఁడు గలించెనా? గాంధారి కిట్టిగతి గలిగెనా?' అని బహువిధములుగాఁ బలవించిరి. అంతః గౌంతవడి కాశబ్దము చల్లారుటయు, ధర్మజుఁడు ధైర్యముదెచ్చి కొని, యిట్లు పలికెను."

— యుధిష్ఠిరునిలాపము —

'అయ్యయో! మహాత్ముఁడగు నాధృతరాష్ట్రుఁడు గ్రతపమునఁ బ్రవర్తిల్లియు, మేమెల్ల బండుగులమై యుండఁగా, నిట్టిగతికే బాలు పడియెనా? మానవుల కెప్పటి కెట్టిగతియగునో తెలియుట కష్టము. విచిత్రవీర్యపుత్రుఁడేమి? పనాగ్నిపాలగుటేమి? అక్కటా! శ్రీ, కుంతులగు సూర్యుడపుత్రులు మృతులైరి. నాగాయతబలుఁడగు నయ్యాంబి కేయుఁడు పనాగ్నిదగ్ధుఁడయ్యెను. ఆహా! మున్నెవ్వఁ డుత్తమకాంతల తాలవృంతముల శీతలవాయువులచే నేవింపఁబడుచువచ్చెనో, యట్టి వాఁ డిపుడు దావాగ్నిదగ్ధుఁడుగా, గ్రద్దలు త్రొక్కలచే వీచెడియవస్థ సంభవించెనా? మున్ను పందిమాగధులచే మేలుకొలుపంబడుచుండెడి పుడమితేఁ డిపుడు పుడమిఁబడి, పాపకర్తుఁడనగు నామూలమున నిట్టి దురవస్థ నొందింపఁబడియెనుగదా! హతసుతయై పతివ్రతానుశీలయై ప్రవర్తించి భర్తృలోకమందినగాంధారికై నేసంతగాఁ బరితపింపను గాని, బహుసమృద్ధిగలపుత్రులయైశ్వర్యమును జూచికొని సంతసింప వలసినకుంతి, వనవాస మభిలషించి యిట్టిగతినొందుటకుఁ గుందు వాడను. ఛీ! ఛీ! మా కీరాజ్యమేటికి? ఈబలమేటికి? ఈపరాక్రమమేల? మా యీక్షత్రధర్మమేటికి? మృతులము గావలసి యుండియు జీవింపుచున్న వారము. ఓమహర్నివర్యా! కాలగతి మిక్కిలి

సూక్ష్మముగా నుండును. కానిచోఁ గుంతి కొడుకులరాజ్యమును విడిచి వనవాస మభిలషించునా? యుధిష్ఠిరభీమాష్టనులను గన్నతల్లి కేమి? ఇట్టివనాగ్నిదాహమేమి? అక్కటా! ఎంతదిక్కులేనిదయ్యెను? అక్కటా! మాసవ్యసాచి, ఖాండవవనమున నగ్నినారాధించుట యెల్ల వ్యర్థమయ్యెను గదా! ఉపకారమును మఱచినవహ్నిదేవుడు కృతఘ్నుడని నానిశ్చయము. లేనిచో సవ్యసాచిమాతయగు కుంతి నతఁడు దహించునా? తాను బ్రాహ్మణవేషమున వచ్చి భీష్మశ్శెట్టుమని యాచించి పిదప నాయగ్నిదేవుడు ఖాండవమును దహించెనుగాదే? ఛీ! ఏమి యగ్ని? విశ్రుతమగు పాథునిసత్యసంధత యేటికి? ఓనారద మునీంద్ర! మఱియొకకష్టము నాకగపడుచున్నది. దవన్నీయై రాజ్యమైన యక్కొరవునకు ధృతరాష్ట్రున కన్యాయముగా నగ్నిసమాయోగము సంభవించెను. అతఁ డిప్పుడమి నెల్లఁ బాలించెను. మంత్ర పూతములగు నగ్ను లాతని కామహావనముననే గలవు. అటులుండఁగా నతని కిట్టిమరణమేటికి? అయ్యయో! నాతండ్రి వ్యర్థముగా నగ్ని పాలయ్యెనుగదా! అక్కటా! నాడులు గానంబడఁ గృశించి, వడఁకుచు నవ్వనమున నెంత పరితపించెనోకదా! అమృతాభయమున నన్నుఁ దలంచి 'తండ్రి! ధర్మరాజా! రమ్మ' అని యెంత పలవించెనో? 'ఓ భీమా! నన్నీ భయమునుండి తప్పింపరాదా? అని పలికెను గాఁబోలును! ఆదవాగ్ని నాతల్లి నెల్లెడలఁ జాట్టుకొనియెను గాఁబోలును! ఆమెకుఁ బుత్రులలో సహదేవుఁ డెంతయుఁ బ్రియుండుగదా! అట్టి సహదేవుడే నామె నాయగ్ని నుండి విడిపింపజాలఁడయ్యెను.' అని పలు విధములఁ బలవంపసాగెను. అది విని వారందఱు నొకరినొకరు పట్టికొని యేడ్వఁబోచ్చిరి. యుగక్షయమునఁ బ్రాణులట్లు పాండవు లెంతయు దుఃఖాత్తులైరి. అమృతాత్మ లటు లేడ్పుచుండఁ దత్పాపిసాదములఁ బ్రతి ధర్మములు జనించెను. అంత నారదుఁ డిట్లనియె.

—ధృతరాష్ట్రములకు యుధిష్ఠిరుఁడు శ్రాద్ధమొనర్చుట—

'ఓధర్మజా! ఆధృతరాష్ట్రుండు వృథాగ్నిచే దగ్ధుండు గాలేదు. ఆతని కపు డెట్లు జరగనో తద్విధమెల్లఁ దెలిపెదను. వినుము, ధీశాలి

మగు నతఁడు వాయుభక్షకుడై వనముఁ జొచ్చి, యిష్టియొనర్చి
 మగ్నులను విడిచెనట. పిమ్మట నాతనియాజకు లాయగ్నులను నా
 శ్రుతరాష్ట్రునిఁ దన్నిర్జనారణ్యమున విడిచి వెడలిపోయినట. ఆయగ్నియే
 మావనమునంటుకొని ప్రజ్వలించెనట. ఈవిషయమెల్లఁ దాపసులు
 తెలిపిరి. ఇదియెల్ల గంగాతీరమునజరగెను. అతఁడు తనయగ్నిచేతనే
 దగ్ధుడయ్యెను. ఓయనఘా! ఇది స్పష్టముగా మునులు తెలిసినవిషయము.
 అటు లతఁడు నిజాగ్నియుక్తుడై యుత్తమగతి నొందెను. కావున
 నాతనికై పఠితపింపవలదు. ఓజనాధిపా! గురుశుక్రాపచే నీజననియు
 మహాత్తరసిద్ధిపడనెను. ఇందు సందియములేదు. ఇక, వారికి జలక్రియల
 నాచరింపుము. నీవును నీసోదరులును, గలిసి యాకృత్యము నిర్వర్తించి
 వలసియున్నది.' అని తెలిపెను.

ఓజనమేజయా! పిమ్మట నయ్యుధిష్ఠిరుఁడు, సోదరులతోడను,
 భార్యాదిపరిజనముతోడను, నేకవసనుడై గంగానదికి వెడలెను.
 పౌరులును జానపదులును నాతని వెంబడించి వెడలిరి. అటులు వారంద
 టును, గంగానదినిజేరి, యందు మునిగి, యయుత్సుని మున్నుగా
 నిడికొని యాధృతరాష్ట్రునకు జలక్రియలు గావించిరి. అటులే గాంధా
 రికిని గుంతికిని నామగోత్రములఁ బలుకుచు, విధ్యుక్తముగా శౌచ
 క్రియ నిర్వర్తించుచు, వారు పురబహిర్భాగముననె నివసించియుండిరి.
 పిమ్మట నయ్యుధిష్ఠిరుఁ డాధృతరాష్ట్రాదులు దగ్ధులైనచోటికిఁ దగు
 శాస్త్రజ్ఞుల నంపి, యందుఁ జేయఁదగినకృత్యములు జరగునట్లు శాసిం
 చెను. అటు లతఁ డొనర్చుచు, ద్వాదశాహమున విధ్యుక్తముగా
 దక్షిణాలతో శ్రాద్ధక్రియలు నిర్వర్తించి, మఱియు ధృతరాష్ట్ర నుద్దే
 శించి, సువర్ణ, రజత, గో, శయ్యా, మహాధనదానములొనర్చి, గాంధా
 రికిని, గుంతికిని వేటువేటుగా నామసంకీర్తనము లొనర్చుచు నుత్తమ
 దానములుచేసెను. తత్కాలమున నెవ్వఁ డేమేమి గోరెనో, యెంతెంత
 గోరెనో, యదియెల్ల వానికి లభించెను. యానశయనభోజన ధన

రత్నాచ్ఛాదనాదిదానములను, భోగములను, దాసీదాసాదులను, దానములుగా నొనర్చెను. అటులతఁడు వారికి శ్రాద్ధక్రియలుచేసి, మరల హస్తీపురి బ్రవేశించెను. రాజునానతినిబట్టి గంగాద్వారమునకువెడలినపురుషులును, వివిధములగుగంధమాల్యాదులచే యథావిధిగాఁ, గురువంశ్యుల నారాధించి వచ్చి, తద్విషయ మాతని కెఱిగించిరి. అంత, నారదుఁడును, ధర్మాత్ముఁడగుయుధిష్ఠిరుని నూఱడించి, తానువచ్చినప్రేవనే వెడలెను. ఓజనమేజయా! ఇటు లాధృతరాష్ట్రానకుఁ బత్తనమునఁ బదునై దేండ్లును, వనమున మూఁడేండ్లును గడచెను. హతసుతుఁడగు ధృతరాష్ట్రానకును, జ్ఞాతినంబంధి భ్రాతృమిత్రులకును, బహువిధములగుదానము లొనర్చి, యెంతయుఁ జింతగదుర, నెట్టెటో రాజ్యమును నిర్వహించుచువచ్చెను." అని తెలిపి వైశంపాయనుఁడు మఱియు నిట్లనియె.

ఆ శ్ర మ వా సి క ప ర్వ ము

స మా స్త ము.

శ్రీ రస్తు.

శ్రీమదాంధ్ర

వచనమహాభారతము

మాసలపర్వము.

— ❦ —

శ్లో. “నారాయణం నమస్కృత్య నరం చైవ నో త్రమం,
దేవీం సరస్వతీం వ్యాప్తస్తతో జయముదీరయేత్.”

— ❦ ము స లో త్ప త్తి ల్ —

“ఓజనమేజయా! అయ్యుధిష్ఠిరుడు రాజ్యము పాలించుచుండగా ముప్పదియాఱువత్సరము లతిక్రమించెను. పిమ్మట నాతనికిఁ గొన్నివిపరీతనిమిత్తములు గానవచ్చెను. పిడుగులతో గాలులు విసరఁ దొడంగెను. గులకతొలవ్వములు గురియ నారంభించెను. పక్షు లప సవ్యముగ నుండలాకారములై చరింపసాగెను. మహానదులు ప్రతి కూలముగాఁ బ్రవహించెను. దిక్కుల మంచు లానరించెను. నిష్పల వర్షములతో నుల్కలు మింటినుండి పడఁజొచ్చెను. ఓరాజా! సూర్య మండలము ధూళిలచేఁ గప్పఁబడియెను. మఱియు నుదయకాల మునఁ గిరణశూన్యముగఁ గానవచ్చెను. మొండెములు చూపట్టెను. దారుణములై చంద్రసూర్యులపరివేషములు గానవచ్చెను. మఱియుఁ జంద్రసూర్యులందు మూఁడురంగులు చూపట్టెను ఇయ్యవియేగాక మఱియు, భనుసూచకములగు వెక్కునుత్పాతములు, హృదయో ద్వేగ కారణములై జనింపసాగెను. పిమ్మటఁ గొన్నినాళ్లు గడవ, ముసలముమూలమున యాదవులలోఁ బోరాటము గలిగి, వాసుదేవ బలరాములు దక్కఁ దక్కినయాదవులందఱును నశించిరిని విని యా ధర్మజుఁడు, తమ్ములను రావించి ‘ఓసోదరులారా! మన మిపుడేమి

చేయవలసియున్నది? బ్రహ్మాండబలాత్కృతులై యాదవులు పరస్పరమును గలహించి నశించిరి.' అని తెలిపెను. అందులకుఁ బాండవులందఱును జింతాక్రాంతులై, వాసుదేవునినిధనము సముద్రశోషణమువంటిదనియు, నాతనివినాశము నమ్మఁదగనిదనియుఁ దలంచిరి. కాని వారి కామాసలవ్యసన మెంతయుఁ జింతానిమిత్తమయ్యెను." అని తెలుపుటయు జనమేజయుఁడు "ఓమహర్షివర్యా! అంధకులును వృష్ణులును, నెటులు నశించిరి? అవ్వాసు దేవుఁడు చూచుచుండఁగా, మహారథులగునాభోజులు నశించుట చిత్రముగా నున్నదిగాదే?" అని యడిగెను. అంత నవ్వైశంపాయనుఁడు, "ఓరాజా! ఆధర్వజుని ముప్పదియాటవరాజ్యవత్సరమున వృష్ణులలో నొకగొప్పతప్పు సంభవించెను. వారు కాలచోదితులై ముసలములచేఁ గొట్టుకొని చచ్చిరి." అని తెలిపెను. అది విని జనమేజయుఁడు, "ఓవై శంపాయనా! అవృష్ణింధకుల నెవఁడు శపించెను? అవ్వీరు లెట్లు గతించిరి? భోజు లెట్లు నశించిరి? వివరింపుము." అని యడిగెను. అంత నవ్వైశంపాయనుఁడు "ఓజనమేజయా! ఒకపుడు, విశ్వామిత్రుఁడు, కణ్వుఁడు, తపోధనుఁడుగు నారదుఁడును ద్వారకకు రాఁగా, సారణప్రభృతులగుయాదవవీరులు వారి నారసి, సాంబునకు స్త్రీవేషమువేసి యాతనిమున్నిడిగొని యమ్మహర్షులను సమీపించి 'ఓమహర్షులారా! ఇక్కాంత, పుత్రకాముడగు నొకయమితేతేజునిభార్య, మీరు మహర్షులగుట మీకన్నియు వ్యక్తముగాఁ దెలియును. ఈగర్భిణి కేమిబిడ్డ జనించునో తెలుపుడు.' అని ప్రశ్నించిరి. రానున్నయావద వారి కట్టిబుద్ధి గలిగించెను. దైవసంకల్పము నెవ్వరును దప్పింపరాదుగదా! వారలులు వంచించి యడుగుటయు నమ్మును లందుల కిట్టియు త్తరమొసంగిరి. దానిం దెలిపెద నాకర్ణింపుము. అమ్మహర్షులు, 'ఓయాదవులారా! వాసుదేవదాయాదుడగు నీసాంబుఁడు, వృష్ణింధకవినాశకరమై ఘోరమైన యాయసముసల మొకటి ప్రసవించును. రామజనార్దనులుదప్ప, దక్షిణదుర్బత్తులగు మీరందఱును, నాముసలము మూలమున నే సకలకులవినాశకులగుదురు. శ్రీమంతుఁడగు బలరాముఁడు దేహమును విడిచి సముద్రమును జేరును. మహాత్ముఁడగుకృష్ణుఁడు పుడమిపైఁ బరుండియుండ నాతని నొకజరుడగు కైవర్తుఁడు

భేదించును' అని పలికిరి, ఓజనమేజయా! ఆసారణాదు లటులు వంచనగాఁ బలుకుటయు, గుపితులై యమ్మును లొకరినొకరుచూచు కొని క్రోధతామ్రాక్షులై యుండిరి. ఓరాజా! పిమ్మట నమ్మును లటులు శపించి, వాసుదేవునిసమీపమునకుఁ బోయిరి. అనంతర మవ్వార్త నవ్వాసుదేవుఁడు విని, యాదపులభవితవ్యత యట్టిదిగాఁ దెలిసి, తప్పక మునులవచనమగునని పలికి, యంతఃపురమునఁ బ్రవేశించెను. కాని కృతాంతు నన్యథాకరింప నతఁడు తలంపడయ్యెను. ఆమటునాఁడే సాంబున కొకముసల ముత్పన్నమయ్యెను. అయ్యది వృష్ణస్థంధకవినాశకరమగు కంకర ప్రతిమనాఁ జూపజ్జెను. శాపజనిత మగు నాఘోరముసలమువిధము నయ్యాదవాధీశునకుఁ దెలియ, నతఁ డద్దానిని జూర్ణముగాఁ జేయ నియోగించి, తచ్చూర్ణమును సాగర మునఁ గలుప నాజ్ఞాపించెను. తత్పురాధీశుఁడగు నాహుకునివచన ముచే నప్పత్తనమున, 'జనులారా! ప్రభులగురామజనార్దనులయానతి చొప్పున, నగరవాసు లెవ్వరును సురాసవపానమొనర్పరాదు. సకల వృష్ణస్థంధకవంశ్యులును నట్టినియమము గల్గియుండవలయును. ఎవ్వఁడే నట్లు పానమొనర్చెనా! వానిని జీవముతో శూలారోహణము చేయిం పక తప్పదు. వానికేగాక వాసిబంధువులకును నట్టిశిక్ష యగును.' అని చాటంబడియెను. అంత నారామునిశాసనమునకు వెఱచి యందలి వారందఱును నొకనియమమొనర్చికొనియుండిరి." అని తెలిపి వైశం పాయనుఁడు మఱియు నిట్లనియె.

— ౧౭ ద్వారకలో దుర్జిమిత్రములు గనఁబడుట ౧ —

“ఓజనమేజయా! అటు లావృష్ణస్థంధకు లెంతయుఁ బ్రయత్నించి జాగరూకులై యుండుతఱి, వారియిండ్లలో నిత్యము కాలుఁడు చరింప నారంభించెను. కరాళుఁడును, వికటుఁడును, ముండుఁడును, గృష్ణ పింగళుఁడు నగుచు, నతఁడు వారియిండ్లలో నొక్కొకపుడు గానవచ్చు చుండెను. ఆయాదవు లాతని, శరశతసహస్రములచేఁ బ్రహరించు వారైరి. కాని సకలభూతవినాశకరుఁడగు నతనిని వారు జయింపఁ జాలరైరి. నానాటి కావీటను దారుణములగు మహావాతములు సంభవించెను. వీధులనిండ నెలుకలు వృద్ధినిొంది చరింపసాగెను. పగిలిప

మట్టిపాత్రములే యెల్లెడలఁ గానవచ్చెను. వృష్ణార్జునవివాహసూచకములై, మఱియుఁ బెక్కుదుర్నిమిత్తములు జనించి, చూచువారికి గగురుపాటొడవించెను. రాత్రి నిదురించువారికేళములును నఖములును నెలుకలచే భజింపఁబడుచుండెను. అయ్యాదవుల యిండ్లలో నున్న శారికలు 'పీచీ కూచీ' యని యటనఁజూచెను. అట్టిధ్వనులు రేవవలు విరామములేక వినవచ్చుచుండెను. గుడ్లగూబలధ్వనులను సారసము లనుకరింపసాగెను. నక్కలయటపులను మేక లనుకరించుచు వచ్చెను. పాండురములును రక్తపాదములు నగుచు, గహితవిహంగములు కాలచోదితములై, వృష్ణార్జునకులగృహములందుఁ జరింపఁజూచెను. గోవులందు ఖరములును, నశ్వతరులందుఁ గరభములును జనించుచు వచ్చెను. అటులే కుక్కలకు బిడాలములును, ముంగిసలకు మూషికములును నుద్భవింపసాగెను. యాదవులు పాపములొనర్చుచుండియు లజ్జనొందకుండిరి. అటులే వారు బ్రాహ్మణులపయిని, దేవతల పయిని బిత్తదేవతలపయిని ద్వేషింపసాగిరి. రామజనార్దనులు దక్కదక్కినయాదవులందఱును గురువుల నధిక్షేపింప మొదలిడిరి. భార్యలు భర్తలను, భర్తలు భార్యలను, దుర్భాషలాడఁజూచిరి. ప్రజ్వలితాగ్నులు వామభాగముగాఁ బరివర్తింపసాగెను. వానిజ్వాలలు నీలలోహితమంజిష్ఠవర్ణములై గానవచ్చుచుండెను. అప్పురమున నిత్యము, నుదయాస్తమయములందు మొండెము లావరించి మానవులకుఁ గానరాఁదొడంగెను. సిద్ధములగుమహానసములందును, సంస్కరింపఁబడి భుజింపఁబడుపదార్థమునందును, వేలకొలందిని బురువులు గానరాఁదొడంగెను. అటులే పుణ్యాహము చెప్పఁబడునపుడును, మహాత్ములు జపమునేయునపుడును బురువులు మెదలఁజూచెను. కొందఱు పరువులు వెట్టుచుంట వివచింపఁబడెనుగాని యెవ్వఁడు గానరాకుండెను. గ్రహములచే హన్యమానములగుచున్న యొకరినక్షత్రముల నొకన చూచుటయెగాని, తమతమజన్మనక్షత్రములఁ గాంచఁజాలకుండిరి. యాదవులగృహములందు ధ్వనిచేయుచున్న పాంచజన్యముచుట్టును దారుణముగా రాసభములు మొఱిగసాగెను. ఇటులు సంప్రాప్తమైన కాలవిపర్యాసమునుగాంచి, యావాసుదేవుఁ డయ్యాదవులతో, ఓయీ! భారతయధ్ధారంభమున నిట్టి విపరీతములు సంభవించెను. ఇపుడు

మీక్షయమునకు నట్టివి గానవచ్చెడిని.' అని పలికి, కాలమును బరిశీలించుచు, ధర్మరాజురాజ్యము ముప్పదియాలువత్సరములు గడచుట గణించి, 'అక్కటా! నాడు గాంధారి, పుత్రబంధుమరణశోకసంతప్తయై యేమి పలికెనో, యదియెల్ల సంభవించెను. మఱియు యుధిష్ఠిరుఁ డేమి పలికెనో, యది సంభవించెను. సైన్యములు పూహములుగా నేర్పడి నపుడు గలిగినయుత్పాతములను గాంచి యుధిష్ఠిరుఁడు, మహాత్పాతములకుఁ బ్రజాక్షయమే ఫలమని పలికెను గాదే?' అని పలికి దానిని సత్యముగఁ జేయువాఁడై, తీర్థయాత్రకై భృత్యుల కాజ్ఞాపించెను. కేశవునాజ్ఞ చే, సముద్రప్రాంతమునకుఁ దీర్థయాత్ర చేయవలసియున్నదని పురమునఁ జాటఁబడియెను." అని తెలిపి వైశంపాయనుఁడు మఱియు నిట్లనియె.

— యాదవులు చరస్సరహతులగుట —

“ఓజనమేజునా! ఆద్వారకాపురమున రాత్రులందుఁ గాలికాదేవి తెల్లనిదంతములతో నిత్యము, నిదురించు స్త్రీనొక్కఁడెను హరించుచుఁ బగువిడుచుండును. మఱియు నగ్నిహోత్రగృహములందును, వాస్తుమధ్యములందును, గృహములందును నిదురించునట్టి వృష్ణ్యంధకులను భయంకరములగుగ్రద్దలు భక్షించుచువచ్చెను. భయంకరులగురక్కను లప్పురమందలి యలంకారములను, ఛత్రధ్వజకవచాదులను హరించుచుండుట గానవచ్చెను. అగ్నిదత్తమై, యయోమయమై వజ్రనాభమై, దివ్యమైన కృష్ణనిచక్రము, యాదవులు గనుఁగొనుచుండఁగనే తత్పుర మాక్రమించెను దారుకుండు చూచుచుండఁగనే యాదిత్యసమవర్ణమగు దివ్యరథమును వహించి, యశ్వములు మనోజవములై, సాగరోపరిభాగమునఁ బరువులువెట్టెను. ఆబలరామజనార్దనుల తాలనుపర్ణములనియెడి ధ్వజముల నప్పురస లవహరించిరి. యాదవులు తీర్థయాత్రకు వెడలవలయునని దేవతలు పలుకసాగిరి. అది విని మహారథులగువృష్ణ్యంధకులు తీర్థయాత్రకు నిజాంతఃపురజనముతోఁగూడ వెడల నిశ్చయించిరి. పిమ్మట వారికి వలయు భక్ష్యభోజ్యపేయములును, నానావిధములైన పెక్కుమద్యమాంసములును, దయారుచేయఁబడియెను. అనంతరము వారిపై నీకులు సగరము వెలువలికి వెడలిరి,

గజరథాశ్వాదులును వెడలెను. అటులు వెడలి, తమతమయిచ్చువచ్చి నట్టులు నివాసము లేర్పఱచుకొని, ప్రభాసమున నివసించిరి. అటులు వారందఱును నాసముద్రస్రాంతమున నివసించియుండుట తెలిసికొని యుపాయవేత్తయగు నుద్ధవుఁడు, వీరులగు నయ్యాదవులను దిలిచి, సాగరము చేరువకుఁ దీసికొనిపోయెను. యాదవులవినాశ మెఱిగిన వాఁడగుట నమృతహితుఁడగువానుదేవుఁ డటులు వెడలినయుద్ధవునకుఁ గృతాంజలియై నమస్కరించి విడిచెనుగాని, వారిని నివారించుఁ దలంపఁ డయ్యెను. పిమ్మటఁ గాలచోదితులై యావృష్ణ్యంధకులగుమహారథులు తేజముచే రోదసికుహరము నింపుచు, నాయుద్ధవునివెంట వెడలిరి. బ్రాహ్మణులనిమిత్తముగా సిద్ధపఱుపఁబడినయన్నమును వారు వానర ముల కొసంగిరి. అనంతరము తూర్వశతాక్షిర్జమ్మె, నటన ర్తకసంకులమ్మె, మహాపాన మాప్రభాసమునఁ బ్రారంభించుఁబడియెను. కృష్ణునిసమీ పముననే రాముఁడు కృతవర్చునితోఁ గూడి సురాపానమొనర్చెను. అటులే యుయుథానుఁడును, బభ్రువు, గడుఁడును ద్రావిరి. అంత నాసభామధ్యమునఁ బానమత్తుఁడై యుయుథానుఁడు, కృతవర్చునితో సపరిహాసముగను, సావమానముగను ‘ఓయీ! కృతవర్చుడా! మృతు లట్లు నిదురించియున్నవారిని వధించితివిగదా! అద్దానిని క్షత్రియుఁ డన్నవాఁ డెన్నఁడును జేయఁడు. యాదవులద్దానిని సహించవు.’ అని పలికెను. ఆసాత్యకివచనములు ప్రద్యుమ్నుఁడు సమ్మతించి, కృతవర్చు నవమానించెను. అందుల కాకృతవర్చుఁ డెంతయుఁ గుపితుఁడై, సావ మానముగా నెడమచేత నిద్దేశించుచు ‘ఓరి! సాత్యకీ! బాహువుదెగి స్రాయోపవిప్రుఁడైయున్న భూరిశ్రవునిఁ గ్రూరుఁడవై వధింపలేదా? నీవేమి వీరుఁడవు?’ అని పలికెను. అది విని, వైరివీరమారకుఁడగు నవ్వాసుదేవుఁడు రోసముగదుర నాకృతవర్చునిఁ దీవ్రదృష్టితో వంక రగాఁ జూచెను. అప్పుడు సాత్యకీ కుపితుఁడై ‘ఓయన్నా! ఇన్నీచుని తమ్ముఁడగు శతధన్యుఁడు, శమంతకమణికై సత్రాజితుని వధించెను గాదే?’ అని తత్కథను వినిపించెను. అది విని సత్యభామ కుపితయై ‘యేడ్చుచు, జనార్దనునకుఁ గోపముగలుగునట్లుగాఁ బలుకుచు నాతని తొడపైఁబడియెను. అనంతరము సాత్యకీ కుపితుఁడు గుపితుఁడై లేచి, కృతవర్చునిఁ జూచి, సత్యభామతో, ‘సాధ్వీ! నీని నిదె యాద్రాపదేయు

లయు, భృష్టద్యమ్నశిఖండులయు మార్గమునఁ బంపించెదను ఇదె
 శపథముచేసి చెప్పుచున్నాను. దురాత్ముడగు వీఁడె యాద్రోణసుతుని
 సహాయమున, నిద్రించియున్నవారి నెల్ల వధించెను. ఓరాజపుత్రీ!
 ఈదురాత్తు నాయుర్యశములు సమాప్తములయ్యెనని తలంపుము.' అని
 పలికి వాసుదేవు చెంతనుండి లేచి కత్తిపట్టికొని పరువిడి యాగృతవర్తుని
 తల దెగ నేసెను. అటులే మఱికొందఱు జంపనున్న యాసాత్యుకిని
 నివారించువాడై, వాసుదేవుఁడు పరువిడెను. అంత నాగృతవర్తుని
 సంబంధులగు భోజాలందఱు నేకీభవించి, కాలప్రేరితులై యాసాత్యుకిని
 జొట్టుకొనిరి. అటులు సాత్యుకివైగవిసిన భోజవీరులు గాంచి కుపితుఁ
 డయ్యి, నావాసుదేవుఁడు కాలవిపర్యాసమును గనుఁగొనుచు,
 శాంతమునహించి యూరకుండెను. అపు డాయాదవవీరులు కాల
 చోదితులై పానమదావేశముచే నొడలు తెలియక, తాము ద్రావిన
 యుచ్చిష్టపాత్రములచే నాసాత్యుకిని గొట్టిరి. అటు లాసాత్యుకి కొట్టు
 వడుటఁ గాంచి యోరువఁజాలక, ప్రద్యుమ్నుఁడు కుపితుడై యా
 సాత్యుకిని విడిపించువాడై భోజాలఁ దలపడియెను. సాత్యుకి యంధకుల
 మార్కొనియెను. బాహుబలశాలులగు నాసాత్యుకి ప్రద్యుమ్నులు
 విక్రమించుచుండియు, భోజాలసంఖ్య హెచ్చగుటఁ గృష్ణుఁడు చూచు
 చుండఁగ నే యిరువురును హతులైరి. వారటులు హతులగుటఁగాంచి
 యవ్వాసుదేవుఁడు కుపితుడై, పిడికెడుతృణవిశేషములను గ్రహిం
 చెను. అవియే యొకయయోమయమగు ఘోరముసలముగా, దానిచే
 బ్రముఖులగువారి నెల్ల నవ్వాసుదేవుఁడు ప్రహరించెను. పిమ్మట
 దత్తతృణవిశేషముష్టియే వెక్కుముసలములుగా, వానిచే భోజాంధక
 శేనేయవృష్టివంశ్యులందఱును, బరస్పరముఁ బ్రహరించుకొనిరి. కాల
 చోదితులై, వారు ముసలములుగాఁ బరిణమించిన యాతృణకణములచే
 గొట్టుకొనిరి. ఓరాజా! అపుడు వారు పట్టికొన్న తృణవిశేషము ముసల
 మగుచుఁ గానబడియెను. ఆతుంగయే బ్రహ్మాదండములయ్యెనని తెలి
 యుము. వారు మఱిమఱియు గ్రహించి, యొకరిపై నొకరు ప్రతే
 పించుకొనుచున్న తృణములన్నియు వజ్రములై చూపట్టుచుండెను.
 వానిచే నాయాదవులందఱును, దండ్రి కొమరుని, బుత్తుఁడు తండ్రిని,
 బరస్పరము ప్రహరించుకొనుచు, మత్తులై మొత్తుకొనుచు, నగ్నిలోఁ

బడుమిడుతలట్లు పుడమిఁబడుచుండిరి. చంపఁబడుచున్న యొక్కనికిని దప్పించుకొని పాటిపోఁ దలంపు గలుగదయ్యెను. అపుడు కాలవిపర్యాసమును గనుఁగొనుచు, నవ్వాసుదేవుఁ డొకముసలమును బట్టికొని, సాంబచారుధేష్ఠప్రద్యుమ్నానిరుద్ధులు మరణింపఁగాఁ జూచి, గడుఁడు పడుట గనుఁగొని మిగులఁ గోప మొదవ, నప్పటికి మిగిలిన వారినెల్ల నిశ్చేషము గావించెను. అటులు వధించుచున్న యావాసుదేవునిఁ గాంచి, బభ్రుదారుకులు, 'ఓవాసుదేవా! నీచే నెల్లవారును నిహతులైరి. కావున నీక మన మాబలరామునితోనఁబట్టి యాతని వెదకఁబోవువము.' అని పలికి" రని తెలిపి వైశంపాయనుఁడు మఱియు నిట్లనియె.

— శ్రీకృష్ణనిర్యాణము —

"ఓజనమేజయా! పిమ్మట నవ్వాసుదేవుఁడు, బభ్రుదారుకులఁ గూడి, బలరాముఁడు వెడలినత్రోవఁబట్టి వెదకుచు, నొకవృక్షముచేరు పను జింతిలుచున్న యనంతపరాక్రముఁడగు నాతనిఁ గాంచి యాతని సమీపించిరి, అంత నవ్వాసుదేవుఁడు, దారుకుతో "ఓయీ! నీవు వడిగా హస్తీపురికిఁ బోయి, యీయాదవులవధమువిధమెల్లఁ బార్థున కెఱిగింపుము. బ్రాహ్మణశాపమువలన మృతులైన యాదవులవిధము వినినతోడనే యప్పార్థుఁ డిటుకుఁ దప్పక వచ్చును." అని తెలిపెను. అది విని వాఁడు వడిగలరథముతోఁ గురుదేశమును సమీపించెను. అటులు వాఁడరిగినతోడనే యవ్వాసుదేవుఁడు తనచేరువనున్న బభ్రునిఁ గాంచి 'ఓయీ! నీవు మాస్త్రీలను రక్షింపఁబోవలయును. తడవైనచోఁ దస్కరులు వారిని, విత్తలోభముచే హింసించురేమో?' అని పలికెను. అటు లావాసుదేవుఁడు శాసింప, నాబభ్రుఁడు మదాతురుఁడును, జ్ఞాతి వధవీడితుఁడునై వెడలియు, నాచేరువనే కొంతవడి విశ్రమించియుండ నొకలుబ్ధుని కూటయుక్తమగు నొకముసలముపడి, బ్రాహ్మణశాపదగ్ధుఁ డగుట నతఁడు మృతినొందెను. అటులు హతుడైన బభ్రునిఁ గాంచి యీకృష్ణుఁడు, తనయన్నయగుబలరామునితో 'ఓయన్నా! నేను మనకాంతాజనమును వడిగాఁ బురముజేర్చి వచ్చెదను. అంతదనుక నీవించే నిలిచియుండుము.' అని తెలిపి యాజనార్దనుఁడు ద్వారపతిని జేరి, తండ్రితో 'ఓమహానీయా! నీవిక్కాంతలను గాపాడుచుండుము.

ధనంజయునిరాకకై ప్రతీక్షించుచు బలరాముడు వనప్రాంతమున నున్నవాడు. నే నాతనికిడ కేగవలయును. అతని నేను గలిసెదను. కురురాజులనిధనమునకుఁ బూర్వమే యాదవులకును నిధనము సంభవించునని యెఱుంగుదును. యాదవశూన్యమైన యిప్పురమును జూచుటకును బ్రవేశించుటకును నాచిత్త మొల్లకున్నయది. కావున నేనారామునితోఁగూడ వనముఁజేరి తపమొనర్చికొనియెదను. అని పలికి యాతనిపాదములపై వ్రాలి వడిగా వెడలిపోయెను. అంతఃపురము నందును, బురమందును, స్త్రీలయు, బాలురయు నారాపము మెండై జనించెను. అటులు మొట్టలువెట్టుచున్న యక్కాంతాజనముతోడనా లాపము లాలించి, యవ్వాసుదేవుఁడు మరలి వారితో 'ఓనారీమణులారా! సవ్యసాచి యిప్పురమునకు వచ్చి మీ యిందుఃఖము నివర్తింపఁ జేయును.' అని తెలిపి యతఁ డారామునికిడకేగెను. అతఁ డెవ్వరును లేనిస్థలమునఁ గూరుచుండియుండెను. యోగయుక్తఁడై యున్న యారాముని మొగమునుండి వెడలి యాడుచునొక శ్వేతనాగమాకృష్ణునకుఁ గానవచ్చెను. అంత నారాముడు నిజశరీరమును బరిత్యజించి, సహస్రశీర్షుఁడును బర్వతాభోగదేహుఁడును రక్తావనుఁడును నై సముద్రమును బ్రవేశింప వెడలుటయు, వరుణుఁ డాతని నెదుర్కొని యొసెను. మఱియు, దివ్యనాగములును, బుణ్యనదులును, గర్మోలుక వాసుకితక్షకులును, బృథుశ్రవుఁడును, వరుణుఁడును, గుంజరుఁడును, మిశ్రీశంఖుఁడు, కుముదుఁడు, పుండరీకుఁడు, మహాత్ముఁడగుధృతరాష్ట్రుఁడును, హ్రదుఁడును, గ్రాధుఁడు, శితికంఠుఁడును, నికేతువు, చక్రమం దాతిషండులును, దుర్ముఖుఁడు, సంబరీషుఁడును, జలాధిదేవతయగు హరుణరాజు నారాము నెదుర్కొని గౌరవించిరి. అటులు తోడ్పెచ్చి యర్హ్యపాద్యాదివిధులచే శుద్ధబుద్ధియగు నాసంకర్షణునిఁ బూజించిరి. అటులు తనయన్నయగు బలరాముడు వెడలిపోఁగా, దివ్యదృష్టియగు వాసుదేవుఁ డెల్లగతులను దెలిసికొని, శూన్యవనమునఁ బరిభ్రమించుచు, దుద కొకచో నతఁ డేమేమో చింతించుచు బయలుదేరు. అపు డాతనికి గాంధారి మున్నుపలికినవాక్యములు స్మృతిపథమునకు రాఁ, గొంత చింతించి, దుర్వాసునిపాయసోచ్ఛిష్ట లేపనవిధమును జ్ఞప్తికిఁ దెచ్చికొని, కురువినాశమును, వృష్ణగొంధకవివాదమును దలంచి

చింతించుచు, సంక్రమణకాలమును నిరీక్షించి పిమ్మట నింద్రియనిరోధ మొనర్చెను. లోకత్రయరక్షణమును, నాశ్రేయనివాక్యపరిపాలనము, దేహవిముక్తిని దలంచి, యతఁ డటులు నిరుద్ధేంద్రియవాఙ్మానసుఁడై యోగవిధి నాశ్రయించి శయనించెను. పిమ్మట జరుఁడనుబోయ యొకఁడు తత్ప్రదేశమునకు వేటకుఁగా వచ్చి, యోగియై శయనించి యున్న యాకృష్ణునిఁ గాంచి, యొకప్పుగమని తలంచి యొకసాయక ముచే నాతనిపాదతలమునఁ గొట్టెను. అంత నాశ్రీకృష్ణుఁడు, యోగ యుక్తుఁడును, బీతాంబరుఁడును ననేకబాహుఁడునై గానరా, నాబోయ, తన్నుఁ దప్పుచేసినవానిఁగాఁ దలంచికొని, శంకితాత్ముఁ డగుచు నాభగవానునిపాదములు పట్టుకొనియెను. అపు డష్టహాత్తుఁడు చింతిల్లుచున్న యావేటకాని నూఱుడించుచు, దనతేజముచే భూమ్యాకాశముల వ్యాపించి యూర్ధ్వముగా వెడలెను. అటులు వెడలి యాకాశము నంటినచ్చుచున్న యష్టహాత్తుని, వాసవుఁడును నశ్వినీ దేవతలును, రుద్రులు, నాదిత్యులు, వసువులు, విశ్వేదేవులు, గంధర్వులు, సిద్ధులు, మునులును, నప్పరసలును నెదుర్కొనిరి. ఆనంతర ముగ్రతేజుఁ డును, బ్రభవుఁడును, నవ్యయుఁడును, యోగాచార్యుఁడనగు నారాయణుఁడు నిజతేజముచే భూమ్యాకాశముల వ్యాపించి యవ్య యమగు తనస్థానమును బ్రవేశించెను. పిమ్మట దేవతలును, మహర్షు లును, గంధర్వాదులును, నాతని నభినందించిరి. మునులు ఋక్కులచే నాతని సన్నతించిరి. ఇంద్రుఁడును మహానందమొందెను.” అని తెలిపి వైశంపాయనుఁడు మఱియు నిట్లనియె.

—ॐ అర్జునుఁడు ద్వారకకు వచ్చుట ॥—

“ఓజసమేజయా! అవ్యాసుదేవుఁ డంపినదారుకుఁడు, కురుదేశ ములకుఁ బోయి, మహారథులగుపాండవులను గాంచి, యాదవులు పర స్పరము ప్రహరించికొని మాసలమరణమొందిరిని తెలుప విని వారెం తయు సంతప్తులై త్రస్తమానసులైరి. పిమ్మట నర్జునుఁడు, కేశవస్త్రియ సఖుఁడగుటఁ దనసోదరులతోఁ జెప్పి, మేనమామను గాంచువాఁడై యాదారుకునితో వెడలి, గతభర్తృకయగు కాంతవలె శోభాహీనమై యున్న యప్పరముఁ జేరి, మున్ను సకలలోకనాథుఁడు నాథుఁడయ్యు

నిపు డనాథలైయున్న కాంతలను గనుగొనియెను. అపుడు వారెల్లఁ దమ కప్పాద్ధుండే యప్పటికి దిక్కుని తలంచి దుగ్గమాసికొనలేక యేడ్వసాగిరి. వాసుదేవుని వనితలగు నప్పదునాటువేలకాంతలరోదన నాదములపుడు మిన్నుముట్టెను. అటులు మొఱవెట్టుచున్న యక్కాంతలను గాంచి, యగ్గాండీవి, బాష్పాకులలోచనుడై పతిపుత్రహీనలై యున్న వారిని జూడ నమర్థుడుగాకుండెను. అప్పు డప్సరము భయంకరమై వైతరణివోలే గానరా, శిశిరపద్మినివలె శోభాహీనమైన యద్దానిని సందున్నయవ్వాసుదేవునికాంతలను గాంచి యప్పాద్ధుడు కనులనీరువెట్టుచుం బుడమింబడియెను. పిమ్మట సాత్రాజితియు, రుక్మిణియు, నాథనంజయునకు మ్రొక్కి కొంతవడి యేడ్చి పిమ్మట నతని నొకకాంచనపీఠముపైఁ గూరుచుండఁబెట్టి భుజుమాటలాడక యూర కుండిరి. అనంతర మయ్యర్జునుఁ డాగోవిందునిఁ బొగడి, యాతని చరిత్రలను దెలిపి యూఱడించి మామను జూడఁబోయెను.” అని తెలిపి వైశంపాయనుడు మఱియు నిట్లనియె.

—ॐ అర్జునుడు వసుదేవునిఁ గాంచుట ॐ—

“ఓజనమేజయా! పుత్రశోకసంతప్తుడై శయనించియున్న మహాత్ముడగు నానకదుందుభి నాయర్జునుడు చూచి యశ్రుపరిపూర్ణాత్ముడై మిగుల శోకించుచు, నాతనిపాదములను బట్టికొనియెను. అంత నవ్వసుదేవుఁ డప్పాద్ధునిమూర్ధాఘ్రాణ మొనర్పఁగోరియు, మహాన్నతుడగుట వలనుపడమిఁ గొంగిలించికొని, తనపుత్రులఁ జేరువేరఁ దలంచి యేడ్చుచు వివశుండై, భ్రాతలను, బుత్రులను, బాత్రులను, దాహితులను, మిత్రులను స్మరించుచు, వగచుచు ‘ఓయర్జునా! ఎవ్వరు దైత్యులను, భూపాలురను వందలకొలందిగా జయించెనో, యట్టి నాతనయులలో నొకఁడును గానరాకున్నవాడు. దుర్బుధి వినియు జీవించుచున్నవాడను. అర్జునా! నీశిష్యులగు సాత్యకియుఁ, బ్రద్యుమ్నుడును నీకుఁ బరమప్రియులు గదా! వారితప్పునుబట్టియే యాదపు లందఱును నశించిరి సుమీ! వృష్ణివీరులలో నతిరథులఁగా నెవ్వరిఁ దెలుపుచు నీవు గర్విం చెడివాడవో, యట్టికృష్ణ

ప్రియులు వృష్టినాశమునకు మూలమైరి. ఓధనంజయా! నే నాసాత్య కిని, గృతవర్షని, నక్రూరుడగు ప్రద్యుమ్నుని నిందింపజాలను. మునుల కాపమే దీనికి మూలము. జగత్ప్రభుడగు నెవ్వఁ డాకంసుని, గేశిని, బలగర్వితుడగుశిశుపాలుని నేలపాలుగావించెనో, నిషాదసుతుడగు నేకలవ్యుని, గాళింగుని, మాగధులను, గాంధారులను, గాళి రాజును, మదుభూమివాసులగురాజులను, బ్రాచ్యులను, దాక్షిణాత్యులను, బార్వతీయరాజులను నెవఁడు జయించెనో, యట్టిమధుసూదనుడన్యాయముగా యాదవుల నుపేక్షించెను. సీవును, నారదుడును, మఱియుఁ గలమహర్షులును, సనాతనుఁడు, ననఘుఁడునగు గోవిందుని దేవునిగాఁ దెలియుదురు. ఆయథోక్షజుఁడు తనజ్ఞాతులక్షయమును దెలిసియు నుపేక్షించెను. ఆనాపుత్రుడగు శ్రీకృష్ణుఁడు, గాంధారియు, మహర్షులయు వచనము, నన్యథాకరింపఁ దలంపకుండుట నిశ్చయము. జగత్ప్రభుడగునతఁడు, నీప్రత్యక్షముననే, నీపాత్రుడగు పరీక్షితును బ్రతికింపలేదా! నీమిత్రుడగు కృష్ణుఁడు సమర్థుడయ్యుఁ దనజ్ఞాతులను రక్షింపఁ దలంపఁడయ్యెను. ఓధనంజయా! అతఁడు పుత్రులును, భారతలును, బౌత్రులును, మిత్రులును హతులై ఓడితిని బదుట గాంచి, నాతో 'నాయనా! మన యీవంశమునకు నాశము సంభవించెను. ఇక మనద్వారవతి కర్జునుఁడు వచ్చును. ఆతని కీయాదవులవినాశ మెఱిగింపుము. మహాతేజుడగు నతఁ డీయాదవుల నాశము వినినచో, దప్పక వడిగా నిందుల కరుదెంచును. నేనె యాయర్జునుఁడు. ఆయర్జునఁడే నేను. అతఁ డేమిత్రులువునో యది నీవొనర్చుము. అప్పాండవుఁడు, స్త్రీలకును బాలకులకును నప్పటి కుచితముగు విధాన మేర్పఱచును. అదియెల్ల నతనికిఁ దెలియును. నీకు నూర్హవైపికమునైత మొనర్చెడివాఁడు. అతఁ డటులొనర్చి యిప్పురము విడిచి వెడలినతోడనే సముద్ర మీద్ర్వారవతిని ముంచును. నేనిక నొకపవిత్ర దేశమున నియమమూని, బలరామునితోఁగూడఁ గాలము నిరీక్షించియుండెదను.' అని తెలిపి, యచింత్యపరాక్రముడగు నతఁడు నన్ను విడిచి యెందులకో పోయెను. నాఁటినుండియు, నేను మహాత్ము

లగు తత్సోదరులనిరువురను దలంచుచు, ఘోరమగుజ్ఞాతివధమునకుఁ జింలించుచు, దుఃఖిపీడితుడనై యాహారము మాని జీవించుచున్న వాడను. ఇంక భుజింపను, జీవింపను. నీవు దైవవశముగా నిపు డిందు లకు వచ్చితివి. ఓపాండవా! కృష్ణుఁ డేమిచెప్పెనో యదియెల్ల నిర్వర్తింపుము. ఓపాథా! ఈరాజ్యము, నీస్త్రీలు, నీరత్నములు, నా యీ యిష్టములగు ప్రాణములు మున్నగువానినెల్లఁ బరిత్యజించి పోయెదను.' అని తెలిపె"నని పలికి, మఱియు వైశంపాయనుం డిట్లనియె.

— వసుదేవుడు పరమపదమందుట —

“ఓజనమేజునూ! తనమేనమామయగు వసుదేవుఁ డిటులు తెలుపుటగను, నాయర్జునుఁడు చింతాక్రాంతుఁడై, దైన్యమడర వసుదేవునితో 'మామా! వృష్ణిప్రవీరులును, బభ్రువులును లేనియిప్పుడ మిని జూడనొల్లను. ఓమహానీయా! నేనును నాసోదరులు నలువురును, బాంఛాలియును నేకమనస్కులము. అతనిఁ గలిసి యాలోచించుటకుఁ దగునమయమగుట నిశ్చయము. వారినిగూడి నిశ్చయించి యీస్త్రీలను, బాలకులను, వృద్ధులను దీసికొని యింద్రప్రస్థమునకుఁ బోయెదను.' అని తెలిపి దారుకు నారసి, 'ఓయీ! వృష్ణిప్రవీరులమంత్రులను జూడఁ గోరుచున్నాడను. జాలము పలదు' అని పలికి, యతఁడు ధర్మిష్ఠమగు యాదవసభను బ్రవేశించెను. మహారథులగుయాదవులకై శోకించుచు నాసనగతుఁడై యున్న యస్పార్థునిచెంతకు మంత్రులందఱును, బండి తులగుబ్రాహ్మణులును వచ్చి నేవించిరి. దీనమానసులై యున్నవారి నెల్ల నారసి, యస్పార్థుఁడును దైన్యమడర, 'ఓయీ! మంత్రిపురోహితు లారా! ఈవృష్ణ్యంధకులజనమునెల్ల నేనింద్రప్రస్థమునకుఁ దీసికొని పోయెదను. ఇప్పురమునంతను సాగరము ముంచివేయును. కావున యానములను సిద్ధపఱపుఁడు. ఇందలిరత్నములను సంగ్రహింపుఁడు. మీకుఁ బాలకుఁడగు నీవజ్ర నింద్రప్రస్థపురమున నుంచెదను. నేటి కేడవదినమున సూర్యుఁ డుదయించుచుండఁగా, సాగర మీపత్తన మును ముంచును. కావున మేనమందఱము పైకి వెడలి యందు

వసింపవలయును. సన్నద్ధులగుడు. జాలమువలదు' అని తెలిపెను. అప్పట్ను డిట్లు పలుకుటయు, వారందఱును, దమజీవమునకై యుత్సుకతవెలయ, సకలము సన్నద్ధముగావించిరి. అప్పట్ను డారాత్రి యావాసుదేవునింటనే వసించి, యధికశోకావిప్లవంజై యుండెను. ఆ మఱునాడు ప్రతాపనిధియగు వసుదేవుడు యోగనిష్ఠుడై యుత్తమ గతి నొందెను. అనంతర మావసుదేవునింట మొఱివెట్టుచున్న కాంతల రోదనారావములు దారుణముగా విననయ్యెను. అపు డా యాదవ కాంతలందఱును, జుట్టులు విరియఁబోసికొని, మాలికాలంకారాదులఁ బరిత్యజించి గుండియలవియ మోచికొనుచు జాలిగలుగునట్లుగా నేడ్వ సాగిరి. అంత నాదేవకియు, భద్రయు, రోహిణియు, మదిరయు భర్తననుగమించిరి. పిమ్మట నప్పట్ను డావసుదేవుని, బహు మూల్యముగల మానవయానముచే బురబహిర్భాగమునకు నిష్క్రమింపఁజేసెను. అపుడు శోకసమాహతులై ద్వారకావాసులగువారును, జానపదులును, నావసుదేవు ననుసరించి వెడలిరి. ఆకళేబరమునకు ముందుగా నాతనియాశ్వమేధికచ్ఛత్రమును, బ్రదీప్తములగునగ్నులును, నాతనియాజకులును వెడలిరి. అటులే యాతనిభార్యలు స్వలంకృతలై యాతనిమార్గము ననుసరించి బయలుదేరిరి. వారిని వందల కొలందినధవులు పరివేష్టించి వెడలిరి. మహాత్ముడగు నావసుదేవుడు జీవించియున్నకాలమున నాతని కేప్రదేశము ప్రియమో యాప్రదేశముననే సంకల్పించి యాతనికిఁ బితృమేధముచేసిరి. అటు లాప్రదేశమున, వీరుడును, జితాగ్నిగతుడును, శూరసుతుడునగు నవ్వసుదేవుని భార్యలగు దేవక్యాదులు నలుపుదును, నాతని ననుగమించిరి. అంత నానలుపురుభార్యలతోఁ గూడియున్న యావసుదేవుదేహము చందనకావ్యములతోడను, పలువిధములగు గంధములతోడను వహింపఁ జేయఁబడియెను. పిమ్మట నగ్నిప్రదీప్తమగుటయు, నందోకశబ్దము ప్రాదుర్భవించెను. మఱియు సామగానములనాదమును, మానవుల రోదననాదమును విజృంభించెను. పిమ్మట వజ్రుడు మున్నగువృష్టిధక కుమారులందఱును, స్త్రీలును మహాత్ముడగు వసుదేవునకు జల

క్రియలొనర్చిరి. ఓజనమేజయా! పూర్ణధర్మఁడగు నప్పార్థుఁడు, తత్కాలోచితధర్మ మొనర్చి, యెచ్చో యాదపులు వినాశమందిరో యందుల కరిగెను. అటు లరిగి యాయుధధరంగమునఁ బతితులై యున్న వారినెల్లఁ గాంచి యెంతయు దుఃఖితుఁడై యప్పటికిఁ దగుకృత్యము నొనర్చెను. అప్పార్థుఁ డపుడు యథాప్రధానముగా వారికి నిర్వర్తింపఁదగుసకలక్రియలను నిర్వర్తించెను. ఓరాజా! యాదపులందఱును, మువ్వంచుతుంగలవలన జనించినముసలములచేఁ గొట్టికొని మరణించిరని తెలిపితినిగాదే! అనంతర మప్పార్థుఁడు బలరామకృష్ణుల కశేబరముల నాప్తపురుషులచే వెదకించి దహనసంస్కారమును జేయించెను. అదియైనపిదప వారికిఁ జైతకృత్యముల నిర్వర్తించి, యేడవదివసమున రథమధిరోపించి హస్తీపురికిఁ బయనమయ్యెను. ఆశ్వపృషభఖరోష్ట్రాదులు పూన్చినరథములు బయలు వెడలెను. అయ్యోదవశాంతలు శోకపీడితలై రోదనమొనర్చుచు, మహాత్ముఁడగు నాధనంజయు ననుసరించి వెడలిరి. అంధకులయు, వృష్ణులయు, భృత్యులును, రౌతులును బయలు వెడలిరి. మఱియు నీరహీనమైయున్న వృద్ధబాలజనము నప్పారులు పార్థునిశాసనముచేఁ బరివేష్టించి నడువసాగిరి. కొండలవంటియేద్దులనెక్కి కొందఱు వెడలిరి. వానికిఁ బాదరక్షకులుగఁ గొందఱు నడువసాగిరి. యాదవకుమారుల నప్పారులగు బ్రాహ్మణక్షత్రియవైశ్యశూద్రులు వెంబడించిరి. ఆ వాసుదేవు సంతఃపురజనము పదునాఱువేలును, కృష్ణునిపాత్రుఁడగు వజ్రుని మున్నిడికొని వెడలిరి. అటులే యంధకవృష్ణికాంతలు వేల కొలదిగా, ననాథలై వారితో వెడలిరి. సాగరమునాఁడగు నయ్యా దవచక్రము నప్పార్థుఁ డట్లు తీసికొని వెడలినవెంటనే మకరాలయ మగుసాగర మారత్నసంపూర్ణమగు ద్వారవతి నొక్కమాటుగా ముంచివై చెను. అప్పార్థుఁ డేయేప్రదేశమును విడిచిపోవుచుండెనో యదియెల్ల సాగరము ముంచుచువచ్చెను. ద్వారకావాసులగువారందులకాశ్చర్యపడి 'ఆహా! ఏమి యీదైవవైచిత్రి.' అని పలుకుచు వడివడిగా నడిచిపోవుచు రమ్యములగు శాసనములు, పర్యతములు;

సదులు మున్నగుచోటులఁ గొంతవడిఁ దమ్ము పాఠ్యుడు నిలుపుచుండ
బంచనదముచేరిరి. భీమంతుఁడును, నతిసమృద్ధిశాలియునగు నతఁడు గో
పశుధాన్యాధ్యమగు నొక ప్రదేశమున నివసించెను. ఓజసమేజయా!
అటు లప్పార్థుఁ డొక్కఁడును, ననాథలగు నయ్యాదవకాంతలను దీసి
కొనిపోవుచుండఁ, ద్రోవలో లోభహతమానసులై కొందఱు దొం
గలు కలిసికొని, 'ఓరీ! ఇప్పార్థుఁ డొక్కఁడే, వీరశూన్యమై వృద్ధబాల
సహితమైయున్న జనమును దోడ్కొని మనల నతిక్రమించి పోవు
చున్నాఁడు. యోధులందఱును గతించిరిగాదా! మనము వీరి నాక్ర
మించి దోచికొందము' అని యాలోచించి, కఱ్ఱలుపట్టుకొని వేలకొల
దిగా వెడలి, యాయాదవకాంతలపై తొలరువ్వచు నెదుర్కొనిరి.
ఓరాజా! కాలపర్యాయచోదితులై యాతస్కరులు గొప్పసింహనాద
ములు చేయుచు, సామాన్యులను భయపెట్టుచు, యాజనమును
వధించువారై మార్కొనుటయు, నప్పార్థుఁడు వారివైపు మరలి,
వారి నారసి 'ఓరీ! దుష్టులారా! మరలుఁడు. బ్రదుకఁ దలఁచితిరేని
నిలువకుఁడు. ఇదె విష్ణు నాశరవరంపరపాలు గావించెదను. పిమ్మట
మీరు శోకింపవలసివచ్చును' అని పలుకుటయు, వారాతనిమాట
లక్ష్యమునేయక మూఢులై, మఱిమఱియు వారిఁపఁబడుచుండియు,
మరలక మార్కొనిరి. అనంతరమప్పార్థుఁడు మహత్తరము దివ్యము
సగు తనగాండివము నెక్కువెట్టువాఁడై యెంతయేని యత్నించి, బహు
శ్రమముచే నెక్కిడి, యాసమృద్ధమునఁ దనయస్త్రములను దలంచెను.
కాని యతని కవి సాన్నిధ్య మొసంగవయ్యెను. అంత నతఁ డావికార
మును దలంచి, తనదివ్యాస్త్రముల విశాశమునకు సిగ్గుపడుచునుండెను.
గజాశ్వరథయోధులగు నాయాదవనైనికులును, దమజనమును మర
లించుకొనఁజాలరైరి. స్త్రీజనబాహుళ్యమునుబట్టి యప్పార్థుఁ డెంత
యత్నించినను, సమర్థుఁడై వారి నాపఁజాలఁడయ్యెను. ఆయాదవ
యోధులు చూచుచుండఁగా, నాతస్కరు 'లక్కాంతాజనమును గామ
పీడితులై యాకర్షింపసాగిరి. అంత నయ్యర్జునుఁడు వృష్టిభృత్యులు
తోడుగా, నాదసుధులను గాండివనిర్ముక్తములగు శరవరంపరిచే

సిడించెను. అంత నొకక్షణములో, వారు మున్నధికసంఖ్యాకులయ్యి, ఓణసంఖ్యలై నశించిరి. అపు డాపార్థునిసాయకములు ఊయమందు యు, నతఁడు దుఃఖశోకసమాహతుడై, తనధనురగముచేతను వారిని బ్రహరింప నారంభించెను. ఓజనమేజయా! కొందఱు మ్రేచ్చు లాపార్థుఁడు చూచుచుండగనే వృష్ణబృంధకస్త్రీలను నలువైపులకుఁ దీసికొనిపోసాగిరి. ధనంజయుఁ డపుడు దైవమును జిత్తమునఁ దలంచుచు, దుఃఖశోకావిష్టఁడై నిట్టూర్చులిడుచు, దనయస్త్రనాశమునకును, బాహువీర్యవినాశమునకును, ధనువు వశపడకుండుటకును, వరములు ఊయమగుటకును, జింతాక్రాంతుడై వంతకొందుచు, మరలి యప్పటి తనస్థితి బాగులేదని తలంచుచు, నప్పటికి మిగిలిన కాంతాజనమును, దస్కురు లపహరించిపోగా మిగిలినరత్నచయమును దీసికొని కురుక్షేత్రమును బ్రవేశించి, యుధిష్ఠిరుననుమతిని వారి నందందు నిలిపెను. కృతవర్త తనయుఁడగు యాదవకుమారుని వానితల్లిని, మార్తికావతమున నుంచెను. పిమ్మట బాలురు వృద్ధులు స్త్రీలు మున్నగువారి నింద్రప్రస్థమున నుంచెను. సాత్యకిపుత్రుని సరస్వతీయందుంచెను. మఱియు వజ్ర నింద్రప్రస్థమున రాజుగా నిలిపి, వారిమూపురకును రథగజతురగాదుల విభజించియిచ్చి, యక్రూరునిభార్యలను వజ్రనకప్పగించెను. కాని యతఁ డెంత నివారించినను నిలువక వారు వేటొకచోటికిఁ బోయిరి. రుక్మిణియు, గాంధారియు, శిబిపుత్రియు, హైమవతియు, జాంబవతియు నన్నిని బ్రవేశించిరి. సత్యభామ మున్నగుమఱి కొందఱు కృష్ణభార్యలు తపోనిష్ఠమెయి నడవఁ బ్రవేశించిరి. వారటులు వనముఁజొచ్చి ఫలమూలాద్యాహారలై, హరిధ్యానై కతత్పరలై చరించుచు, హిమవంతమును దాటి కలాపగ్రామమును బ్రవేశించిరి. మఱియు ద్వారకా వాసులగువారిని వజ్రన కయ్యర్జునుఁ డప్పగించి బాష్పపిహితలోచనుడై, యాశ్రమమున నాసీనుఁడైయున్న వ్యాసభగవానుని దర్శించెను.” అని తెలిపి వైశంపాయనుఁడు మఱియు నిట్లనియె:

—ॐ వ్యాసుఁ డర్జునునకు పిత ముగదేశించుట ॥—

“ఓజనమేజయా! సత్యవాదియగు సాత్యవ్రతేయునాశ్రమము నకుఁ బోయి, యాపార్థుఁ డమ్మహాత్ముని సమీపించి ‘మహానీయా! నే నర్జునుఁడ నిదే నమస్కరించుచున్న వాఁడను.’ అని విన్నవింప, సతఁడు ‘పార్థా! నీకు నేమమెగదా! ఇందుఁ గూరుచుండుము.’ అని పలికి, యస్వస్థమానసుడై మఱిమఱియు నిట్టూర్పులిడుచున్న పార్థునిఁ జూచి, ‘ఓయీ! నీవేమి యిట్లు ఖిన్నుడవై యున్నవాఁడవు? నిన్నె వ్యరుగాని, నఖి, కేశ, వస్త్రాంచల, కుంభముభోదకములచేఁ దడిపిరా? రజస్వలయై యున్న కాంతను శుద్ధిగాక మున్ను గలిసితివా? బ్రాహ్మణుని వధించితివా? లేక యుద్ధమునఁ బరాజితుడవైతివా? సీరిచెడిన వానియట్టులు గనబడుచున్నాడవేమి? సీవాకప్పాడును నోరుల కోడలు విసలేదు. ఇదియేమి? నేను నిఁడగినచేసి వడిగా విని పింపుము’ అని ప్రశ్నించెను. అంత నయ్యర్జునుఁడు ‘ఓమహానీయా! నాదుఃఖమునకు నిమిత్తము వినుము. నీమేఘవర్షాడును బంకజ నేత్రుఁడునగు నాశ్రీకృష్ణుఁడు బలరామునితోఁగూడఁ బరమపదము నొందెనుగదా! బ్రాహ్మణశాపమువలన వృష్ణివీరులకు మోసలమరణము గలిగెను. అయ్యది ప్రభాసమునఁ బ్రవర్తిల్లెను, సింహాదర్పలును, మహాబలులును, మహాత్ములును, శూరులునగు భోజవృష్ణస్థంధకాదులు పరస్పరము ప్రహరించికొని యంతమలదిరి. పరిఘబాహువులగు నయాధ్యద వులు గదాపరిఘ ప్రహరసహలలయ్యుం దుంగలచేఁ ద్రుంగించికొనిరి. కాలవిపర్యాస మెట్టులున్నదో చూచితివా? బాహుబలధనులు పంచ శతసహస్రములు పరలోకగతులైరి. అక్కటా! వారిలోవారు కొట్టు కొని చచ్చిరి. అమితతేజులగు వారిదుర్మరణము దలంచినకొలదిని శోకము హెచ్చుచున్నది. ఆయాదవులును శ్రీకృష్ణుఁడును వినాశ మొందుట పరవృత్తచాలనమును, సాగరశోషణమును బోలి యద్భుత మొదవించుచున్నది. మిన్ను విడిగివడుటను, నగ్నిచల్లనగుటను నవ్వ వచ్చునుగాని, శార్ఙ్గధన్వునివినాశము నప్పుడగియుండలేదుగదా! ఈ లోకమునఁ గృష్ణుఁడు లేనిజీవితము నాకేటికి? ఓతపోధనా! ఇదియుఁగాక మఱియొక గొప్పకష్టము నాకు సంభవించెను. అద్దాని నెఱిగించెద

వినుము. మాటికిఁ దలంచినకొలదిని, నది నాగుండియల నవియఁ జేయుచున్నయది. ఓబ్రాహ్మణోత్తమా! నేను జూచుచుండఁగా, దస్కురులు యాదవకాంతల నపహరించిరి. నేను ధనువెక్కిడియు వారిని మరలింపఁజాలనైతిని. నావెనుకటి భుజవీర్యమును టీచించెను. ఓ మహామునీ! వివిధములగు నాయస్త్రములన్నియు నప్తములయ్యెను. ఒక ఊణములో నే నాసాయకములన్నియు సంక్షయమొందెను. ఆహా! ఆశ్వామలాంగుడు—ఆశంఖచక్రగదాధరుడు—ఆచతుర్భుజుడు—అసీతపసనుడు—ఆపద్ధదళాత్ముడు—ఆయప్రమేయరూపుడు కానరాడయ్యెనుగదా! అక్కటా! మహాద్యుతియగు నెవ్వఁడు నాతేటి నొగలవైఁ గూరుచుండి వైరివారములఁ దనచూపులచే దహించుచున్నటు లిప్పటికిని గనులఁగట్టినట్టు లుండెనో, యట్టిమహనీయుఁడు గానరాడుగదా! అతఁడు ముందుగాఁ దనతేజముచే శత్రుసైన్యములను దహించినపిమ్మట, దగ్ధప్రాయులైనవారినే, నేను నాగాండివప్రయుక్త సాయకములచే సమయఁజేయుచువచ్చినవాడను. ఓమహాత్మా! నేనాతనిఁ జూడక జీవించజాలను. నాచిత్తము వివశమగుచున్నది. శాంతి గలుగకున్నయది. వీరుడగు జనార్దనుడు లేనిబ్రదు కేటికి? అతఁడు గతించుట వినిన నాకు దిక్కు లగపడకున్నవి. ఓనచ్చరిత్రా! జ్ఞాతులును, బరాక్రమమును, జెడి ఊహ్యప్రాయుడనై యిటునటు తిరుగుచున్ననాకు శ్రేయమెద్దియో తెలుపుము. అని పలికెను. అంత నావ్యాసభగవానుడు 'ఓపార్థా! వృష్ణ్యంధకమహారథులుబ్రాహ్మణశాపదగ్ధులైనవారని. వారికై వగవఁబనిలేదు. అది కానుండుట నట్టులైనది. మహాత్ములకేని దైవమును దప్పించుకొనరాదుగదా! సమర్థుడయ్యు శ్రీకృష్ణుఁ డద్దానిని మరలింప కుపేక్షించెను. స్థావరజంగమాత్మకమగు త్రైలోక్యమును నాగోవిందుడు వేటొకవిధముగాఁజేయ సమర్థుడైనను మహాత్ములగు బ్రాహ్మణులశాపము నెట్లు తప్పింపఁగలడు? ఎవ్వఁడు నీయొడఁగల వ్రేమచే నీతేటి నొగలఁ గూరుచుండెనో, యట్టిచక్రగదాధరుడు, మహాచతుర్భుజుడు, పురాణపురుషుడు, వాసుదేవుడు, భూభారమును దీర్ప నవతరించి, యప్పని దీర్చి మరలఁ దనస్థానము నొందెను. మహాభుజుడవగు నీవును దేవతలకును సాధ్యముగాని మహాత్తరకృత్యమును భీమనకులసహదేవులసహాయముచే జరపితివి. ఓకురుపుంగవా!

మీరు కృతాంధులై తిరనియే నానిశ్చయము. మీకును నుత్తమగతికిఁ బోవఁ గాలము ప్రాప్తించెను. అదియే మీకు శ్రేయస్కరమగు మార్గము. ఇటులే యొకపుడు బుద్ధియుఁ బ్రతిపత్తియుఁ, దేజము నగు చుండును. కాలము మాటేనపు డన్నియు మాటుచుండును. ఓధనం జయా! ఈసకలజగము కాలమాలమై యున్నది. మఱియుఁ గాలమే యన్నిటిని సమకూర్చుచుండును. అదియే బలవత్తరమై వేటొకపుడు దుష్టలమగుచుండును అయ్యది యొకపుడు ప్రభువై మఱియొకపుడు పరులయాజ్ఞకు లోనగుచుండును. నీయస్త్రములు కృతకృత్యములై వచ్చినత్రోవనే పోయినవి మరల వానికిఁ గాలము వచ్చునపుడవి నిన్నుఁ జేరును. ముఖ్యగతి నొందుటకు మీకును గాలము ప్రాప్తించె నని తెలిపితినిగదా! ఓభరతసత్తమా! నేనిపుడు తెలిపినదియే మీకు శ్రేయము అని నానిశ్చయము.' అని పలికెను. ఓజనమేజయా! అమిత తేజాఁడగువ్యాసునివచన మాలించి యప్పార్థుండు హస్తీపురికిఁ బోయి యుధిష్ఠిరుని సమీపించి జరగినవృత్తివీరులవిధమంతయు వివరించి తెలి పెను." అని పలుక విని జనమేజయుం డిట్లనియె.

మా స ల ప ర్వ ము

స మా స్త ము.

శ్రీ ర మ్మ.

శ్రీ మ దాంధ్ర

వ చ న మ హా భా ర త ము

మ హా ప్ర స్థా ని క ప ర్వ ము.

శ్లో. “నారాయణం నమస్కృత్య నరం చైవ నరోత్తమం,
దేవీం సరస్వతీం వ్యాప్తస్తతో జయముదీరయేత్.”

“ఓవైశంపాయనా! అటులు వృష్ణార్జునులును, గృష్ణుడును, హాసలనిధనమొందుట విని పాండవు లేమి చేసిరి?”

అది విని యవ్వైశంపాయనుడు “ఓజనమేజనూ! అయ్యాద
వులకదననిధమును నిధనమును విని యాధర్మజుడు మహాప్రస్థానమున
మతినిడి, సవ్యసాచిం జూచి, ‘ఓతమ్ముడా! సకలప్రాణులను గాలము
తుదముట్టించుచుండును. నీవును గాలపాశబద్ధుడ వాడువనియే నా
నిశ్చయము’ అని పలుకుటయు, నప్పార్థుడు ‘అన్నా! తప్పదు. కాలమే.
కాలమే అన్నిటికి నిమిత్తము’ అని యాయుధిష్ఠిరువచనమును సమ్మతించెను.
ఆయుధునియభిప్రాయ మెఱిగి భీమనకులసహదేవులును నందుల
కంగీకరించిరి. అటులు వారందఱు నేకమనస్కులై నతఁజే యుధిష్ఠిరుడు
ధర్మవాంఛచే బ్రవ్రజనము చేయువాడై యుయుత్సని రావించి,
యాతనికి రాజ్య మొసంగి, నిజరాజ్యమునఁ బరీక్షిత్తును పట్టాభి
షిక్తునిఁ గావించి దుఃఖార్తుడై సుఖద్రును గాంచి, ‘ఓవసుదేవపుత్రీ!
నీపుత్రునిపుత్రుడగు పరీక్షిత్తు కురురాజ్యమునకు రాజగును. యధు
వులలో మిగిలినవఱ్ఱుడు రాజుగాఁ జేయఁబడియెను. హస్తీపురికిఁ బరీ
క్షిత్తు రాజుగా, వజ్రం డింద్రప్రస్థమునకు రాజగును. ఆవజ్రుడు
నీకు రక్షణీయుడు, నీ పథర్థమునఁ జిత్తము నిలుపకుము.’ అని తెలిపి

ధీమంతుడగువాసు దేవునకును, వృద్ధుడగుమామకును, రామాదుల
 కును, దనసోదరులతోఁగూడ సుదకశ్రీయలు నిర్వర్తించి, విభ్యక్త
 ముగా శ్రాద్ధవిధులఁ దీర్చి, తపోభనులగు ద్వైపాయనఁ నారద,
 మూర్ఖుండేయ, భారద్వాజ, హరి, యాజ్ఞవల్క్యుల నుద్దేశించి, రుచికర
 మగుభోజ్యమును భుజింపఁజేసి, హరి నుద్దేశించి, రత్నములను, వస్త్ర
 ములను, రథములను, గ్రామములను దానమొనర్చి మఱియు వేల
 కొలదిగా గుఱ్ఱములను, స్త్రీలను బ్రాహ్మణోత్తముల కొసఁగి, గురుఁ
 డగు కృప నారాధించి, పరిక్షిత్తుఁ బౌరపురస్కృతముగా నాతనికి
 శిష్యునిగా నప్పగించి, పిమ్మట మంత్రులనెల్ల రావించి, వారికిఁ దన
 మనోభీష్మితమెల్ల నెఱిఁగించెను. అతనిమాటలు విని వారు, మిగుల
 సుద్వేగము గదురుమానసములతో నందులకు సమ్మతించక 'రాజా
 త్తమా! ఇటులానర్ప నెంచుట పాడిగాదు' అని వలికిరి. కాని కాల
 విపర్యాసచే త్తయగునతఁడు వారివచనముచొప్పునఁ బ్రవర్తించునొల్లక
 పౌరజానపదజనము నెట్టెటో సమ్మతించఁజేసి, తానును సోదరులును
 మహాప్రస్థానమును జేయుటకు నిశ్చయించెను. అంత నక్కరువలియగు
 యుధిష్ఠిరుఁడు, తనయలంకారములనెల్లఁ దీసి యింటనుంచి, వల్కల
 ములను ధరించెను. అనంతరము భీమాష్టననకులనహదేవులను, ద్రావ
 దియు, వల్కలములను ధరించిరి. వారటులు వల్కలములఁ బూని,
 విభ్యక్తముగా నైష్ఠికేష్ఠింజేసి, తమసకలాగ్నులను జలములందు విడిచి,
 ప్రయాణమయిరి. అటులు పయనమైనవారి నారసి, పౌరకాంతలందఱు
 నెడ్వసాగిరి. మున్ను ద్యాతమున నోడినపుడు వెడలినస్థితి యెల్ల వారి
 కిని దలంపునకు వచ్చెను. యుధిష్ఠిరునభిప్రాయమునుబట్టియు, యాదవ
 ఊయమునుబట్టియు భీమాదుల కాప్రయాణము సంతోషమే గలిగిం
 చెను. ఓజన సేజమా! ఆయేపునసోదరులును, ద్రావదియు శునక
 మొకటియునుగా నప్పురమునుండి యేడువ్యక్తులు మహాప్రస్థానము
 నకు వెడలెను. వారి నంతఃపురకాంతలును బౌరులును ననుగమించు
 వారై వెడలి కొంతదూరమువఱకు వచ్చిరిగాని, యందొక్కఁడును
 వారిని నివర్తించఁ జేయఁజాలఁడయ్యెను. పిమ్మట బురవాసులందఱును
 మరలిరి. కృపుఁడు మున్నగువారు యుయుత్సునిఁ బరివేష్టించి వెడలిరి.
 భుజగపుత్రయగు నులూపి గంగానదిని బ్రవేశించెను. చిత్రాంగద.

మణిలూరపురమునకుఁ బోయెను. తక్కినరాజుపత్నులు పరీక్షిత్తు నను సరించియుండిరి. మహాత్ములగుపాండవులును, ద్రౌపదియును నుపవాస నిష్ఠమెయిఁ బ్రాజ్ఞులులై వెడలిరి. అటులు వెడలి వారు యోగనిష్ఠులును, ద్యౌగధర్మలును, నగుచుఁ బెక్కుదేశములను, నదులను, సముద్రములను సతిక్రమించుచుఁ బోసాగిరి. ముందుగా యుధిష్ఠిరుఁడును, నతనివెనుక భీముఁడును, భిష్ముట నర్జునుఁడును, దరువాత నకులసహదేవులును, యథాక్రమముగా నడుచుచుండ, హరివెనుక శ్యామయుఁ, బద్మదళాక్షియునగు ద్రౌపది నడుచుచుండెను. ఆమెవెనుక నొకశునకము నడువసాగెను. వారు క్రమముగాఁ బోయిపోయి లాహిష్ఠ్యమనెడిసముద్రమును సమీపించిరి. ధనంజయుఁడు దివ్యమగుగాండివమును విడువక పట్టుకొనెను. అటులే యతఁడు తనయక్షియమహేషుధులను బట్టికొనియే నడువసాగెను. అపు డాత్రోవలో నెదుట వారికిఁ గొండవలె మహోన్నతమై సాక్షాత్పురుషవిగ్రహముతో మూర్ధము నావరించియున్న యగ్ని గానవచ్చెను. అటులు గానవచ్చిన యాయగ్ని దేవుఁడు వారితో 'ఓపీరలారా! పాండవులారా! నన్నగ్ని దేవునిగాఁ దెలియుఁడు. ఓయుధిష్ఠిరా! ఓభీమనేనా! ఓయర్జునా! ఓనకులసహదేవులారా! నామాట వినుఁడు. నేనగ్నిదేవుఁడను. నేనే ఖాండవవనమును దహించితిని. నారాయణార్జునులప్రభావముచే నే నావనమును దహింపఁగలిగితిని. మీభ్రాతృయగుఫాల్గునుఁడు పరమాయుధమగుగాండివమును బరిత్యజించి వెడలుఁగాక. దీనిచే నీతనికిఁ బ్రయోజనములేదు. మహాత్ముఁడగు శ్రీకృష్ణు చేతిచక్రమును జోయెను. అది కాలాంతరమున నాతనిహస్తమును జేరును. అటులే యీతని గాండివమునైత మిపుడు పరుణున కర్పింపవలయు. ఇయ్యది దేవకార్యమునకుఁగా, పరుణునుండి సంపాదించబడియెనుగాన, వానికే యీ యుత్తమధను వర్పింపఁబడుగాక.' అని తెలిపెను. అది విని యుధిష్ఠిరాదు లచ్చార్థ నందులకుఁ బ్రేరించిరి. అతఁ డాగాండివమును సముద్రమునకు బడవై చెను. అటులే యక్షయ్యములగునమ్ములపాదులను, నుదధిఁ బడవై చునంత, నయ్యగ్ని దేవుఁ డంతర్నిత్యుఁడయ్యెను. పిమ్మట నప్పాండవులు, దక్షిణాభిముఖులై వెడలి యుష్పసంద్రము నుత్తర తీరమునుబట్టి నడిచి నడిచి దక్షిణాభిముదిశకుఁబోయి యచ్చోటనుండి

పశ్చిమదిశకుఁ బోయిరి. సాగరపరిస్థితమగుద్వారక వారికి గాన వచ్చెను. ఆదెనునుండి మరలి యుత్తరదిశనుబట్టి బోవుచు యోగ ధర్మపరులై భూప్రదక్షిణము జేయుతలంపునఁ బోసాగిరి.” అని తెలిపి నైశంపాయనుఁడు మఱియు నిట్లనియె.

—౨౭ ద్రౌపదిమొదలగువారు గతజీవులై పడుట ౨౭—

“ఓజనమేజయా! వారటు లుత్తరదిశనుబట్టి చనుచునుండ యోగయుక్తులగువారికి మహత్తరమగుహిమవద్దిరి గానవచ్చెను. దానినిగడచి చనుచున్న వారికి వాలుకాళ్ళవము గానవచ్చెను. పిమ్మటఁ బర్వతోత్తమమగుమేరుగిరిని గాంచిరి. అటులు వారు యోగధర్మలై యెల్లదెసలఁ జరించుచుండఁగా, నపుడు యోగశ్రష్ఠయైన ద్రౌపది పుడమిఁ బడియెను. అటులు పడినయామెను గాలచి మహాబలుఁడగు భీముఁడు ధర్మజునితో ‘ఓయన్నా! పతివ్రతయగు నీరాజపుత్రి యధర్మ మేమియుఁ జేయలేదుగదా! ఇటు లిమె పడుటకుఁ గారణమేమో తెలుపుము’ అని యడిగెను. అది విని యుధిష్ఠిరుఁడు, ‘ఓతమ్ముడా! నీపడుగుటఁ దెలిపెదను వినుము. ఈపాంచాలికి పార్థునినై బక్షపాతము గలదు. ఆతని యం దధిక ప్రీతి గలుగుట నిపు డాఫలము సంభవించెను.’ అని తెలిపెను.

ఓజనమేజయా! అటులు పలికి యతఁడు సమాహితుడై యామెను గాంచకయే పోవుచుండెను. అంతఁ గొంతవడికి వివేకియగు సహదేవుఁడు పుడమిఁబడియెను. అంత నాభీముఁ డది చూచి ‘అన్నా! ఇతఁ డహంకార మించుకయులేక మనలనెల్ల నేవించెనుగదా! అట్టి యామాద్రీతనయుఁ డేల పడియెను?’ అని యడుగుటయు, నతఁడు ‘ఓయీ! ఇతఁడు తనకీడగుప్రాజ్ఞుఁ డెవ్వఁడు లేడని తలంచెడివాఁడు. ఆదోషముచే నితఁ డిట్లు పడియెను.’ అని తెలిపెను. ఓజనమేజయా! అతఁ డిట్లు పలికి యాసహదేవునిఁ బరిత్యజించి, మిగిలినసోదరులును శునకమును వెంటరా వెడలిపోవుచుండెను. అటులు ద్రౌపదియు, సహదేవుఁడును బడుటఁ గాంచి దుఃఖితుడై నకులుఁడు పుడమిఁ బడియెను. మనోహరాకారుఁడగు నకులుఁడును బుడమిఁబడఁ గాంచి, భీముఁడు యుధిష్ఠిరు నారసి, ‘ఓయన్నా! ఈనకులుఁ డక్షతధర్ముడై ప్రవర్తిల్లెను

గదా ! నిరుపమానరూపుడగు నితః డిట్లు పడుటకు నిమిత్తమేమి? అని ప్రశ్నించుటయు నయ్యుధిష్ఠిరుఁడు, 'ఓభీమనేనా ! ఇతఁడు తన సాటిరూపముగలవాఁడు లేడనియుఁ దానే యెల్లవారికంటె నెక్కుడు చక్కఁదనముగలవాఁడననియు విజ్ఞప్తిఁగొనుచుండెడివాఁడు. అటులగుట నిట్లీతఁడు వడియెను.' నీవిక వడిగా రమ్మ. ఓవీరా ! ఎవ్వని కేదివిహితమోయది యతః డనుభవింపక తప్పుదు గదా! అని పలికి వెడలి పోసాగెను. అటులు పడినతమ్ములను ద్రావదీని గాంచి, యన్జనుఁడు, పరితపించుచుఁ బుడమిఁ బడుటయు, దురాధర్ముఁడును నింద్రతేజుఁడు సగునతనిపతనము గాంచి, భీముఁడు 'అగ్రజా ! మహాత్ముడగునితఁడు సాధారణసంభాషణమందును నన్యతమాడుట యెఱుంగఁడు గదా ! వీని కిట్టివికారము గలిగెనేమి? ఇతఁడు పడ నిమిత్తమేమి?' అని ప్రశ్నించెను. అందుల కయ్యుధిష్ఠిరుఁ డుత్తరమిచ్చువాఁడై 'భీమా ! ఇతఁడు శత్రులనెల్ల నొకదినముననే వధింతు ననుసభిమానముగలిగి యటులొనర్పలేక పోయినవాఁడు. అటులగుట నితఁడు పడిపోయెను. మఱియు నితఁడు సకలధనుర్ధరుల నవమానబుద్ధితోఁ జూచెడివాఁడు. అటులు చూడఁదగదుగదా !' అని పలికెను. ఓజనమేజయా ! ఇట్లు పలికి యతఁడు వెడలిపోవుచుండ భీముఁడు పుడమిఁబడుచు, 'ఓయుధిష్ఠిరా ! నీకుఁ బ్రియుడనగునే నిదె పడుచున్నాడను. చూడుము. నేనేల పడవలయునో నిమిత్త మెఱింగింపుము.' అని యడుగుటయు, నతఁడు 'ఓయీ ! నీవతిభోజనుడవై పరముగాంచక బహుబలము గలవాఁడనని గర్వించుచుండెడివాడవుగాదే. అటులగుటఁ బుడమిఁ బడుచున్నాడవు.' అని పలికి యాతనిఁ జూడకయే వెడలిపోసాగెను. ఓజనమేజయా ! నేను బలుమాఱులు దేనిని గీర్తించితి నో, యట్టిశునక మొక్కటియే యుధిష్ఠిరు ననుసరించి వెడలి నడుచుచుండెను." అని తెలిపి వైశంపాయనుఁడు మఱియు నిట్లనియె.

— యుధిష్ఠిరస్వర్గారోహణము —

“ఓజనమేజయా ! పిమ్మట నింద్రుఁడు నిజరథధ్వజముచే దెసలఁ బ్రతిధ్వనులు జనింప, వచ్చి యుధిష్ఠిరా ! ఈరథ మధిరోహింపుము' అని పలుకుటయు, నతఁడు పుడమిఁబడినతమ్ములను దలచి శోకసంతప్తుఁ

డగుచు 'ఓసహస్రాక్షా ! ఈనాసోదరు లిటులు పడిరిగదా ! వారు నాతో వత్తురుగాక. ఓసురేశ్వరా ! సోదరులను విడిచి స్వర్గమును వాంఛించువాడనుగాను. ఓపురందరా ! సుకుమారియు, రాజకుమారియు, సుఖాష్టయునగు నీద్రౌపదిసైతము మాతో రావలయును. దీని కీచంగిక రింపుము.' అని పలికెను. అది విని యింద్రుడు 'ఓముధిష్ఠిరా ! నీకంటె ముందుగా స్వర్గతులైయున్న సీసోదరులను ద్రౌపదిని నీవందుఁ గాంచగలవు. శోకింపకుము. వారు మానవ దేహమునువిడిచి స్వర్గమును జొందిరి. నీవు నిజశరీరముతో స్వర్గము నొందగలవాడవు.' అని తెలిపెను. అంత నయ్యుధిష్ఠిరుడు, 'దేవా ! ఈశ్వానము, కాలత్రయ మందును నాయొడ భక్తిగలిగి నిత్యము నన్ను విడువక ప్రవర్తించు చున్నయది. భూతదయగల నాబుద్ధిచే, దీనినిగూడ స్వర్గము నొందింప వలయును.' అని ప్రార్థించెను. అంత నాయింద్రుడు 'ఓదేవా ! నీవు నాయట్టివాడవై యమర్త్యత్వమును, సకలసంపదను, మహాత్తరసిద్ధిని జొందితివి. స్వర్గసుఖములన్నియు నీకు సంప్రాప్తింపెను. కావున నీవీక దీనిని విడువుము. ఇందుఁ గ్రౌర్యమేమియును లేదు.' అని తెలిపెను.

యుధిష్ఠిరుడు:—ఓసహస్రాక్షా ! ఆర్యుఁ డెన్నఁడును, ననార్య కృత్య మొనర్పజాలఁడు. ఓయార్యా ! ఇది నాకుఁ జేయఁదగనిపరి. దేనికై యాసపడి భక్తజనమును బరిత్యజింపవలయునో, యట్టిసిరియు నాకపేక్షితముగాదు.

ఇంద్రుడు:—ఓరాజా ! శునకముగలవారికి స్వర్గమునఁ జోటు లేదు. క్రోధవశులనియెడిదేవత లశుచులగువారి యిష్టాపూర్తఫల మును హరించుచున్నారు. అది యాలోచించుకొని పనిచేయుము. ఈ శునకమును విడువుము ఇందుఁ దప్పేమియు లేదు.

యుధిష్ఠిరుడు:—ఓవాసవా ! భక్తత్యాగమునుజోలినపాపమే లేదు. అయ్యది బ్రహ్మాత్యకంటె బ్రబలమైనది. ఓమహేంద్రా ! నేను నిజసుఖమును గోరి దీనిని విడువనొల్లను. మఱియు భీతుని, భక్తుని, నీకంటెచేటొకఁడు లేడని యార్తుఁడై వచ్చినవానిని, రక్షణహీనుని, బ్రాణముగోరువానిని నేను విడువజాలను. తుదకుఁ బ్రాణత్యాగమే నొనరింతునుగాని, యట్టిపని చేయను, ఇది నాకొక వ్రతము.

ఇంద్రుడు:—ఓధర్మరాజా! నేనింతకుమున్ను తెలిపిన శ్రోధ వశులనియెడివారు, శునకముచే జూడఁబడినట్టియు, దెఱవఁబడి నట్టియు, హుతమును, దానమును, నిష్టాపూర్తమును హరింతురు. కావున నీశునకమును విడువుము. శునకమును విడిచితివా! దేవలోక మొండఁగలవు. ఓసీరా! నీభ్రాతలను నీకు: బ్రియయగు ద్రౌపదిని బరి త్యజించి నీసత్కర్మముచే దేవలోక మొందితివి. ఈశ్వారమును విడువ వేని, నీవు సర్వత్యాగముచేసినవాడ వెట్టులగుదువు? ఏమి యిట్లు మోహమందుచున్నాడవు?

ఋధిష్ఠిరుడు:—ఓదేవా! మృత్యులైనమానవులతో సంధిగ్ర హము లొనర్పవలసినదిలేదని లోకులయభిప్రాయము. వారిని నేను జీవింపఁజేయఁజాలనుగదా! కావున వారిని బరిత్యజించితిని. జీవించి యున్నవారి నెట్లు విడుచువాడవు? శరణాగతుని శత్రున కప్పగించు టయు, స్త్రీలను వధించుటయు, బ్రాహ్మణులధనముల నపహరించుటయు, మిత్రులకు ద్రోహమొనర్చుటయు ననియెడివాల్గును భక్తపరిత్యాగ మును దుల్యములగునని నాయభిప్రాయము.

ఓజనమేజయా! ఆధర్మజునివచనము లాలించి భగవానుడగు ధర్మఁడు, స్త్రీతివెలయ యుధిష్ఠిరు నారసి, మృదమధురోక్తులతో 'ఓగాజా! నీవు చరిత్రమునుబట్టియు, బుద్ధినిబట్టియు, సకలభూతదయను బట్టియుఁ దండ్రిని బోలినవాడవు. ఓపుత్ర కా! నీవు ద్వైతవనమున నుండఁగా నిన్నుఁ బరీక్షించితిని. అపుడు జలమునకై నీభ్రాతలు వెడలి హతులైనపుడు, సాక్షాతోద్దరులగుభీమాహ్నుచులఁ బరిత్యజించి, తల్లి వేఱని తలంపక నకులుని బ్రతికింప నెంచితివిగాదే? ఇపు డిట్లు శునకము భక్తిగలిగియుండెనని యింద్రరథమే నవేక్షింపవైతివి. కావున స్వర్గ మందును నీకుఁ దుల్యుడగువాఁ డొక్కఁడును లేడని నాయభి ప్రాయము. ఓయుధిష్ఠిగా! అటులగుట నిజశరీరముతో నీవక్షయ లోకము లందఁగలవు. ఉత్తమమగుదివ్యగతిని బొందితివి.' అని తెలి పెను,

ఓజనమేజయా! అనంతర మాధర్మఁడును నింద్రుఁడును మరుత్తు లును, సర్వినీదేవతలును, దేవతలును, దేవర్షులును, నప్పొండవోత్త ముని రథమునఁ గూరుచుండఁబెట్టికొని, తమతమవిమానములతోఁ

గామగమనులై వెడలిరి, అంత నాధర్మజుఁడు రథమధిరోహించి, తనలేజ
ముచే భూమ్యా కాశముల వెలయుచును, వడిగా సూర్యలోకములకుఁ
బోసాగెను. అతట సకలలోకవేత్తయు, దేవగణమధ్యస్థుఁడునగు నార
దుఁడు 'అహ! ఎదతేని రాజ్యు లీయూర్ధ్వ లోకములకు వచ్చిరి కాని,
యాధర్మజుఁడు వారినెల్లఁదనకీర్తిచేఁ గప్పి వెలయుచున్నవాఁడు. యశ
స్తేజోవృత్తసంపదలచే లోకముల నాక్రమించి, స్వశరీరస్వర్గసుఖము
సంపాదించెను. ఇట్టివాఁ డితఁడుతప్ప వేఱొకఁడు లేఁడని నానిశ్చ
యము' అని పలికెను. నారదవచన మాలించి యాధర్మజుఁడు దేవత
లను, స్వపతులగుపార్థివ్రలను గావించి, ఓమహాత్ములారా! సుఖమే
గాని, దుఃఖమేగాని నాసోదరులస్థానమే నాకుఁ గానలయును. ఇతర
స్థానముల నేనభిలషింపను' అని తెలిపెను. అది విని యాపురందరుఁడు
భూతదయావిష్టుఁడగు యుధిష్ఠిరు నారసి, 'ఓరాజేంద్ర! నీయుత్తమ
కర్తములచే మహత్తాపస్థానము నీకు లభించియుండఁగా, మాసుష్యక
మగున్నేహము నిప్పటికిని బరిత్యజింపకున్నాఁడవేమి? నీయట్టివాఁడు
లోకములో లేఁడనునంతటి వరమిదిని బడసితివి. నీభ్రాతృ బుత్తమస్థాన
మును బొందలేదు. అటులైనను మాసుషభావము నిన్ను విడువ
కున్నది. ఇదే! ఈస్వర్గమును జూడుము. ఈదేవరులను గనుఁగొనుము.
ఈదేవతలను బరికింపుము ఈసిద్ధుల నరయుము' అని తెలుపుటయు,
నయ్యుధిష్ఠిరుఁ డగఁగు క్తములగు సుక్తులు వెలయ "ఓస్వర్గాధిపా!
నాసోదరులను విడిచి యుండజాలను. నాతమ్మ లెందుండిరో, యందు
లకే పోయెదను. మఱియూ, బుద్ధిపత్వగుణాన్వితయైన ద్రౌపదియుఁ
బుత్రులును నెచ్చో నున్న వారో యెచ్చోటికే పోయెదను' అని పలికె"
నని తెలుపుటయు జనమేజయం డిట్లనియె.

మ హా ప్ర స్థా ని క ప ర్వ ము

స మా ప్త ము

శ్రీ రస్తు.

శ్రీమదాంధ్ర

వచనమహాభారతము

స్వర్గారోహణపర్వము.

—♦—

శ్లో. “సారాయణం నమస్కృత్య వరం చైవ సరోత్తమమ్,
దేవీం సరస్వతీం వ్యాప్త స్తతో జయముదీరయేత్.”

“ఓవైశంపాయనా! నాపూర్వపితామహులగు పాండవులును, ధార్మరాష్ట్రులును, ద్రివిష్టపము నొందిరి గదా! వారిలో నెవ్వరెవ్వరి కేయేస్థానములు గల్గెను? అదియెల్ల విన నా కెంతయుఁ గుతూహల మయ్యెడిని. అద్భుతకర్తుడగు వ్యాసమహర్షివలన నీవు సర్వవేత్తవని నే నెఱుఁగుదును.

అది విని వైశంపాయనుడు “ఓజనమేజయా! నీప్రపితామహులగు యుధిష్ఠిరాదులు త్రివిష్టపమగుస్వర్గమునొంది యేయే స్థానములొందిరో యెఱిఁగించెదను వినుము. ఆధర్మరాజు స్వర్గమున కటులేఁగి, శోభాశాలియై యుత్తమాసరాసీనుడై యున్న సుయోధనునిఁ గాంచి, వీరలక్ష్మీవిరాజితుఁడగుచు, నాదిత్యుఁడనా వెలయుచు నతఁడు పుణ్యకర్తులగు దేవతలచేఁ బరివేష్టితుడై ప్రకాశించుచుండుట కెంతయు నద్భుతంబుడను నోరువఁజాలక, యచ్చోటనుండి వడిగా మరలెను. అటులు మరలి ‘ఓయీ! నే నాసుయోధనునిఁగూడి స్వర్గలోకసుఖము లనుభవింపఁ గోరను. లుభుఁడగు నాసుయోధను నే నభిలషింపను. అక్కటా! వానిమూలముననే గదా బండుగులును, మిత్రులును మాచే వధింపఁబడిరి. వానివలననే మేము వనవాసక్షేత్రము లందితిమి. ధర్మచారిణియగుపాంచాలి సఖామధ్యమునఁ బెద్దలు కనుచుండఁగా,

బలాత్కరింపబడి, వానిచేగదా పరిభవించబడియెను? ఓదేవతలాగా! సుయోధనుఁ జూడ నాకించుకే నిష్ఠములేదు. అచ్చోట నాసోదరులున్నను, నేనందులకుఁ జోనొల్లను' అని వ్రుకెను. అది విని నారదుఁడు నగుచు, 'ఓరాజేంద్రా! ఇట్లు తగదు. స్వర్గమున వెరుకటినిరో ధనులుచు నశించుచున్నవి. ఓయధిష్ఠిరా! నీవిట్లు పలుకరాదు ఆ సుయోధనుగొఱించి నేనొకటి తెలివెదను వినుము. ఓరాజా! ఆదుర్యోధనుని దేవతలును, స్వర్గనానులగు నుత్తమరాజులును బూజించుచున్నవారు. అతఁడు తనదేహమును యుద్ధాగ్నిలో వ్రేల్చి వీరలోకగతికొందెను. దేవతలుగృహమిరందఱును నీతనిచే హింసించబడితిరిగదా! అటులయు నితఁడు క్షత్రియధర్మముచే నిట్టి యుత్తమస్థానమొందెను. ఎవ్వఁడు తనకు మహాభయము ప్రాప్తించినను జడియకుండెనో యట్టిధీరుఁడగు సుయోధనుఁ డుత్తమపదమొందెను. ఓయధిష్ఠిరా! అద్యాయమునందు జరగినవిధ విపులము తలంపకుము. ద్రౌపదీపరాధసముచుగొఱించి చింతింపకుము. మఱియు నతఁడు మిఠినిచ్చినట్లే శములను స్మరింపకుము న్యాయముగా రహ్మ. ఈసుయోధనుఁ జూడుము. స్వర్గమునకు నచ్చియు వైరమును స్మరింపవచ్చునా?' అని నారదుఁడు తెలుపుటయు, నగ్రుధిష్ఠిరుఁడు, తనభ్రాతృలను సుయోధనుని నుద్దేశించి 'ఓనారదా! అధర్మజ్ఞుఁడును, బాపిఁడును, మిత్రద్రోహియు, నగుసుయోధనునకు సనాతనములగు వీరలోకములు సంభవించెను. వాసిమూలమున బృథివిమొల్ల నశించెను. ఎన్నియేని ప్రాణులు పరిమార్పబడియెను. వీనివైరమును దీర్చికొన మేమెంతయేని దుఃఖమునకుఁ బాలుపడితిమిగదా! ఇక మహాత్ములును మహావ్రతులును, సత్యవ్రతిజ్ఞులును వీరులునగు నాతముల కెట్టిలోకములు సంభవించెనో చూడఁగోరుచున్నాఁడను. మఱియు మహాత్ముఁడును, సత్యసంగరుఁడును గుంఠిపుత్రుఁడునగు కర్ణుఁడును, ధృష్టద్యుమ్నుఁడును, సాత్యకియు, ధృష్టద్యుమ్నునితనయులును, మఱియు శస్త్రనధము నొందినపార్థివులును, నెందున్నవారో నాకుఁ జూపుము. విరాటద్రుపదులును, ధృష్టకేతు ప్రభృతులగువీరులును, శిఖండియు, ద్రౌపదీయులు, నభిమన్యుఁడును నెందున్నవారో చూడఁ గోరుచున్నాఁడను.' అని యథిగి యాధర్మజ్ఞుఁడు మఱియు నిట్లనియె.

— యుద్ధిష్ఠిరుడు నరకమును గాంచుట —

‘ఓసారదమునీంద్రా! దేవతలారా! అమితపరాక్రముఁ డగు కర్ణుఁ డీస్వర్గమునఁ గానరాకున్నవాఁడేమి? మఱియు మహాత్ములగు యుధామన్యుత్తమజను లగపడలేమి? వారిరువురును రణవహ్ని యందుఁ దమశరీరములను వ్రేల్చిరి గాదే! మఱియు నాకై యుద్ధమునఁ బ్రాణములు పరిత్యజించినరాజపుత్రులును, రాజులును నెందున్నవారు? పురుషోత్తములగువారిచే నీస్వర్గము జయింపఁబడియెనుగాదే? వారిలోకములో నెందుందురో యందే నే నివసింపఁగోరుచున్నాఁడను. లేక, వారిచే నీయక్షయలోక మొందఁబడలేదా? ఆనాప్రాతలులేని చోట సుఖమనుభవించువాఁడనుగాను. ఓసురలారా! మాతల్లి, మృతులయినవారికి జలక్రియ యొనర్చునపుడు కర్ణునివిధము దెలిపెను, నాటఁ గోలె నాతనికై పరితపించుచునే యున్నవాఁడను. నాతల్లిపాదములను బోలినపాదములు గలయాతనిరూపము నాకెంతయుఁ జిత్తమునకు ముఱపురాకున్నయది. మాతో నాతఁడు కలిసియుండనేని మమ్మా యింద్రుఁడేని జయింపఁగలుగునా? అట్టికర్ణునిఁ జూడఁగోరుచున్నాఁడను. ఆతని నేనెఱుఁగమి, నాసవ్యసాచిచే జంపించితిని. అయ్యయో! ఆతఁడెందున్నవాఁడు? నాప్రాణములకంటె బ్రియుండై భీమవిక్రముండైన భీముని, నింద్రునన్నిభుండగునర్జునుని, నకులసహదేవులను, ధర్మచారిడయగు ద్రౌపదిని జూడఁగోరుచున్నాఁడను. నే నీచోట వసింపఁజాలను. నిజము చెప్పుచున్నాఁడను. ఓసురోత్తములారా! తమ్ములులేనిస్వర్గ సుఖము నాకేటికి? నాకెందు స్వర్గసుఖమో, యదియే స్వర్గముగాని యది స్వర్గముగానేరదు’ అని పలికెను.

అది విని దేవతలు “ఓరాజా! వారున్నచోటికే, నీకుఁ బ్రయమేగి పదము. జాలము వలదు. మాయొంద్రునానతినిబట్టి నీకుఁ బ్రయమగుమార్గముననే వర్తించువారము’ అని తెలిపిరి. ఓజనమేజయా! ఇట్లు పలికి యాదేవత లొకదూతను రావించి ‘ఓరి! ఈయుద్ధిష్ఠిరునకు మిత్రులగువారిన్లెల్లఁ జూపుము.’ అని నియోగించుటయు, నాదేవదూత యాధర్మజునిఁ దోడ్కొని, భీమూదు లున్నచోటికి వెడలెను. దేవదూత ముందుగా నడుచుచుండ, ధర్మజుఁడు వెనుకఁ బోసాగెను. వారిమార్గము సావకర్షులగువారిచే నేవింపఁబడి, క్లేశకరమై దుర్గమమై

యుండెను. చీకటులచే నావృతమై, కేశశైవలశాడ్యలమై పాప కర్మలతోఁగూడి, మాంసశోణితకర్మమై ఘోరమైయున్న యాత్రోప నెందుఁ గాంచినను, గంశకములు, మఱికములు, మశకములు నావరించి యుండెను. ఎందుఁజూచినను శవములు ప్రోవులు ప్రోవులుగా నుండెను. మఱియు నెమ్మకిలు, కేశములు, క్రిములు, కీటకములు, నిండఁ, బ్రదీప్తజ్వలనావృతమై భయము గొలుపుచుండెను. ఇనుముక్కులు గల కాకులు, గ్రద్దలు, సూచీముఖములు, వింధ్యశైలములు నాఁదగు వ్రేతములు, బాహువులు తొడలు హస్తములు చెగి, మేదోదధిర యుక్తములైన కశేబరము లందఁగఁ బడియుండెను. కుణపదుగంధమై గగురుపాటోదవించు నవ్హగ్ధమునుబట్టి పోవుచు నాధర్మజుఁ డెంతయు వంతగదురఁ, జింతిలుచు, నాత్రోవలో నుష్ణోదకమై ప్రవేశింపరాని యొకనదిని జూచెను. మఱియు నొకచోఁ దీవ్రములగుకత్తులతోఁ గూడియున్న యసీపత్రవన మొకటి యాతనికిఁ గానవచ్చెను. మఱియుఁ దప్తమైనచిట్టిసుక నేలయును, నినుపతాలును, మఱిగుడున్న శైలలోహ కుంభములును జూపట్టఁ దన్మాగమునఁ దీక్ష్ణకంటకమై స్పృశింపరాని కృత్రిమశాల్మలి యొకటి గానవచ్చెను. పాపాత్ము లనుభవించుచున్న తీవ్రతరములగుబాధల నయుగధిష్ఠిగఁడు గాంచి, యాదేవదూతతో 'ఓయీ! ఇటు లింక మే మెంతదూరము పోవలయును? నాతమ్ము లెందున్న వారు? అది నాకెఱిగింపుము. దేవతలప్రదేశములలో నీది యేది?' అని యడుగుటయు నాదేవదూత, యాతనివచనము విని, మరలి 'ఓయుధిష్ఠిరా! నీవింతసఱకే రాఁదగినత్రోవ కావున నీవిట నుండి మరలవలయు. మాదేవతలయానతి యిట్టిది. ఓరాజేంద్రా! నీ కలనట గలిగెను గాఁబోలు? లేదా పోదము రమ్మ' అని శేలివెను. అది విని యాధర్మజుఁడు, నిర్వేదమొందుచు, సచ్చోటి దుర్గంధ మునకు మూర్ఛితుఁడై, కొంతవడికి దెప్పిఱిల్లి, మరలి, శోకావిస్మయఁడై యుండ నాతని కచ్చోఁ గొందఱ దీనవచనములు వినవచ్చెను. 'ఓధర్మరాజా! రాజర్షి! ఓపాండవోత్తమా! మాప్త ననుగ్రహము సూపి రెండుగడియలకాలము నిలుపుము. నీవిందులకు విచ్చేయుటచేఁ బవిత్రవాయువులు వీవసాగెను. దానివలన సుఖము గలుగుచున్నది. ఓకౌంటేయా! నిన్నుఁ జూచుటను మాకింకను సుఖము గలుగును.

రెండుగడియ లిచ్చో నిలుపుము. నీవిందు నిలుచుటను మాకుఁ దీవ్ర వేదన లగపడకున్నవి.' అని బహువిధములగు దీనాలాపములు విన వచ్చెను. అట్టిదీనాలాపము లిచ్చో విని 'ఆహా! ఎంతకష్టము' అని యతఁ డిచ్చో నిలిచెను. మఱియు దుగ్ధితులై క్లేశపడుచు మఱి మఱియు నెదుట వెనుకఁ బవచనములే వినుచు వారి సుద్దేశించి, 'ఓయీ! మీరెవరు? మీరిందు నిలువ నిమిత్తమేమి?' అని ప్రశ్నించెను. అంత నానరకగతులందఱును 'ఓప్రభూ! నేను గర్హుఁడను. నేను భీమనేనుఁడను. నే నర్జునుఁడను. నేను నకులుఁడను. నేను సహదేవుఁడను. నేను భృష్టద్యుమ్నుఁడను. నేను ద్రాపదినీ' అని మొఱవెట్టిరి. ఆప్రదేశమున కుచితములగు నమ్మాట లాలించి దైవ నిర్ణయ మిట్టిదైయుండెనా యని కొంతతడవు చింతించి, 'ఆహా! మహాత్ములగు వీరినర్చినపాపమేమి? కర్హుఁ డేమిగావించెను? ద్రాపదేయు లేమిచేసిరి? పాంచాలియొవర్చినపాపమేమి? దారుణముగు నీదుర్గంధప్రదేశమున వీరిటులుండవలసినచ్చెనా? పుణ్యార్థులగు వీరినర్చినదుష్కృత మేదియో తెలియకున్నయది. భృతరాష్ట్రపుత్రుఁడగు సుయోధనుఁ డేమిసుకృత మొనర్చెనో? పాపాత్ములగు తనతోడివారితో నెల్లసుఖ ముచ భవించుచున్నవాఁడు; మహేంద్రునివలెఁ బరమపూజితుఁడై వెలయుచున్నవాఁడు. ఇటులు నరకగతులైయున్న వీరి కెద్దాన నిట్టి వికారముగలిగెను? సర్వధర్మవేత్తలును, శూరులును, సత్యపరాయణులును, క్షత్రధర్మపరులును, భూరిదక్షిణులగు యజ్ఞులును నై వెలసిన వారుగదా! ఆహా! ఏమియిది? నేను నిద్రించితివా? మేలుకొంటివా? కదలుచున్నవాఁడనా? వైశిన్యమేలేదా? ఏమి యీచిత్తవికారము? నాకుఁ బిచ్చిపట్టెనా?' అని బహువిధములఁ జింతించెను. అటు లతఁడు శోకసమావిప్లవఁడై యింద్రియములన్నియు వ్యాకులతనొందఁ దీవ్రమగు కోపముఁ దెచ్చికొని, దేవతలను, ధర్మమును దూషించెను. మఱియు నతఁడు తీవ్రగంధసంతప్తుఁడై దేవదూత నారసి, 'ఓయీ! నీవెవ్వరికి దూతవైయున్నవాడవో యందులకుఁ బొమ్ము. నేను వారి కడకు రానని తెలుపుము. నే నిచ్చోటనే యుందునని తెలుపుము. పరితప్తులై యున్న వీరు నాయాశ్రయమునుబట్టి సుఖతులై యున్నవారు. ఈనాసోదరులను విడిచి రాను.' అని తెలిపెను. అది విని యాదేవ

దూత, యింద్రునికడకువెడలి, ధర్మరాజుసభిప్రాయ మెఱిగించెను.” అని తెలిపి వైశంపాయనుడు మఱియు నిట్లనియె.

—|| యుధిష్ఠిరుడు శరీరమును విడుచుట ||—

“ఓజనమేజయూ! అయ్యుధిష్ఠిరుఁ డట్లు రెండంగడియలకాల మచ్చో నుండఁగా, సింద్రాదిదేవతలందఱు నందుల కరుదెంచిరి. ధర్మమునైతము మూర్తిభవించి యాయాధిష్ఠిరుని జూడవచ్చెను. పవిత్రకర్తులై భాసురదేహులగు నాదేవత లటులు రాఁగా, నచ్చోటి తమమెల్ల దొలఁగిపోవఁ, బాపకర్మలకుఁ దీవ్రబాధ లడఁగిపోయెను. కూటశాల్యలితోఁగూడ వైతరణీసదియుఁ గానరాకుండెను. మఱియు భయంకరములగు లోవాకుంభములును, దప్తశిలును నదృశ్యము లయ్యెను. మఱియు నందుఁగల వికృతశరీరములన్నియు నడఁగి పోయెను. మఱియు సుఖస్పృహములై వాసువులు వీవసాగెను. సుగంధములు వ్యాపించెను. ఇంద్రుఁడు, మరుత్తులు, వసువులు, నశ్వినీదేవతలును, రుద్రులు, సాధ్వ్యులు, నాదిత్యులు, మఱియుఁ గలదేవతలు నందులకు వచ్చిరి. నీధులును, బృశ్మరులును వచ్చిరి. అంత నప్పరమశోభా శాలియగు సింద్రుఁడు యుధిష్ఠిగు నారసి సప్రియముగా ‘ఓధర్మజా! మహాబాహూ! నీపరిత్రమునకు దేవతలు సంతసించిరి. ఓమాన వోత్తమా! ఇక నిదిచాలును. రమ్మ రమ్మ. సిద్ధి వడసితివి. ఓమహా బాహూ! నీకక్షయలోకములు గలిగెను. మఱియు నీసోదరులకును, మిత్రులకును నిత్యమైన యంత్రమగతి గలుగును. నీవు కోపింపకుము. నామాట వినుము. ఓరాజా! రాజులెల్లగును నరకమును జూడక తప్పదు. శుభాశుభములు రెండిటికిని రెండువిధములుగా ననుభవము గలదు. ఎవ్వఁడు తనపుణ్యపాపములలో ముందుగా సుకృత మనుభవించునో వాఁడు పిమ్మట బాప మనుభవించక తప్పదు. ముందుగా నరక మనుభవించినవాఁడు పిదపఁ బుణ్య మనుభవించును. వారిలో నెక్కుఁడు పుణ్య మొనర్చినవాఁడు ముందుగా నరక మనుభవించును. కావున నే నీశ్రేయమును గోరు నేను నీ కీనరకలోకమును ముందుగాఁ జూపితిని. ఓరాజా! నీవు ద్రోణునెడ వ్యాఖోక్తి పఠితివిగాదే? నీ యట్టులే భీముఁడును, నర్జునుఁడును, నకులసహదేవులును, ద్రౌపదియు నించుక వ్యాజముచే నరకగతులైరి. వారు పాపవిముక్తులైరి. కావున

నిక రమ్మ. మఱియు నీపక్షమువారందఱును, స్వర్గమును బ్రవేశించియున్నవారు. రమ్మ. వారి శరయుము. నకలశస్త్రవిదుత్తముడై మహేష్వాసుడైన కర్ణుడును బరమసిద్ధి నొందెను. నీవు వానికై గదా పరితపించుచున్నాడవు. వానిని జూతువు గాక. రమ్మ. అతఁ డిపుడు స్వర్గస్థానము నలంకరించియున్నవాఁడు. శోకము పరిత్యజింపుము. నడిగా రమ్మ. అందు నీతమ్ములును మఱియుఁగల నీ పక్షపు బాధితులును గానవత్తురు. వారివారిస్థానముల నలంకరించియున్నారు, వారి నారసి నీనూనసజ్వరమును దలఁగించిక్షిప్తు. ఇంత వఱకును గొంతకష్ట మనుభవించితివి. ఇక శోకమువిడిచి నాతోఁగూడ నిందు విహరింపుము. నీవొనర్చినపుణ్యకర్తములకును, దానములకును దగుఫల మనుభవింపుము. ఓపార్థివా! ఇపుడు దేవగంధర్వాదులును, దివ్యాప్ససలును, శ్వేతాంబరాదిభూషణభూషితలై శుభప్రదముగా నేవింతురుగాక. మఱియు రాజసూయజితములును, నతిశోభనములు నగులోకములంది, తపఃఫల మనుభవింపుము. ఓయుధిష్ఠిరా! నీకు రాజలోకమునకగు లోకముల కన్నిటికంటె నుత్తమమగులోకము సంభవించియున్నది. ఓపార్థా! నీవు హరిశ్చంద్రతుల్యుడవై విహరింతువు గాక. మాంధాతయా, రాజర్షియగు భగీరథుడును, దుష్టంతపుత్రుడగుభరతుడును విహరించునట్టిస్థానముల నీవు విహరింతువుగాక. త్రిలోకపావనియగు నాకాశగంగను గాంచితవా? ఇదే దీనియందు మునుఁగుము. పిదప నిచ్చోటినుండి వెడలుదువుగాక. నీ వీయ తమ నదియందు స్నానమొనర్తువేని మానవభావమునుండి మరలుదువు, మఱియు శోకవైరాయాసాదులు తొలఁగిపోవును. అని తెలిపెను. ఓజనమేజయా! కౌరవేంద్రుడగు నయ్యధిష్ఠిరునితో నాదేవేంద్రుఁ డిట్లు పలుక విని, మూర్తిభవించినధర్ముడు తనతనయుడగు నాపాండవోత్తమునితో, 'ఓయీ! మహాప్రాజ్ఞ! పుత్ర కా! నీయెడ నేనెంతయుఁ బ్రితుండనైతిని. నీకుఁగల ధర్మభక్తియు, నీసత్యవచనము, నీశాంతము, నీదరుమును, నాచిత్తమునను మెచ్చుగొలిపెను. ఇంతకుమున్ను రెండు మాఱులు నీధర్మబుద్ధిని బరీక్షించితిని. ఇది మూఁడవమాఱు. ఓపార్థా! ఏనిమిత్రమునుబట్టి నీస్వభావమునుండి నిన్ను జలింపఁజేయ వలను పడదు. మున్నొకపుడు ద్వైతపనమున నిన్నుఁబ్రక్షించి పరీక్షించితిని.

మఱియు నీసోదరులును, ద్రౌపదియు, బుడమిబడ, శునకరూప
ధారిని పరీక్షించితిని. మూడవది యిది. బ్రాతలనుగా నీవు తమ
స్థానము నధివసంపకొల్పవైతివి. దీనివలన నీమనశ్శుద్ధి తేటతెల్లమైనది.
ఓపాణ్ణా! నిజముగా నీసోదరులు నరకాస్థులుగారు. అయినను నీదేవేంద్రుడు
నిజమాయాబలముచే నిట్టిసరకము కల్పించెను. కాజు లెవ్వ
రును సరకమును జూడఁదగదు. అయినను రెండుగడియలు నీవిట్టి
యధికదుఃఖమునకుఁ బాలుపడవలసినట్లు చెప్పెను. మఱియు భీమాష్టగులు
గాని, నకులసహదేవులుగాని, కర్ణుడుగాని, నరకాస్థులుగారు. ఓయుధి
ష్ఠిరా! రాజపుత్రియగు ద్రౌపదియు సరకమునకుఁ దగినదిగాదు.
ఓభరతశ్రేష్ఠా! రమ్మ. రమ్మ. త్రిలోకగామినియగు, గంగను గనుఁ
గొమ్ము. అని పలికెను. ఓజనమేజయా! రాజపుత్రయగుఁ నీ
పూర్వపితామహునితో, ధర్మ డిట్లు పలుకుటయు, నయుధిధిష్ఠిరుడు
దేవతలతోఁగూడి మహర్షిసంస్తుతముఁ బవిత్రమునగు దేవనదిని బ్రవే
శించి మహర్షులు తన్ను సన్నుతంప వెడలి, శూరులగుపాండవధార్మ
రాష్ట్రులున్న చోటికిఁ బోయెను” అని తెలిపి వైశంపాయనుడు
మఱియు నిట్లనియె.

— ౨౨ స్వర్గకతులగు కృష్ణాదులను యుధిష్ఠిరుడు గాంచుట ౨౩ —

“ఓజనమేజయా! ఆయుధిష్ఠిరుడు, తన్ను దేవతలును, మరుద్గణ
ములును, మహర్షులును సన్నుతంపఁ దనతత్తులు మున్నగువారున్న
కడకు వెడలి, బ్రాహ్మతనువుతోఁ గూడియున్న గోవిందునిఁ గాంచెను.
అతఁడు దృష్టపూర్వమగురూప మించుకగలిగియే యుండెను. మఱియు
నిజతనువుచే దేదీప్యమానుడగుచు, బురుషవిగ్రహమూని దివ్యాస్త్ర
ములు తన్నుగొలువ వీరుడగు నర్జునుడు సేవింప వెలయుచున్న
యమృధుసూదను నాయుధిష్ఠిరుడు గాంచెను. వారిరువురను నా
ధర్మజు నారసి, సగౌరవముగా సమీపించిరి. వెటొకచోట ద్వర్వశా
దిత్యతుల్యుడై వెలయుచున్న కర్ణుడు గానవచ్చెను. ఇంకొకచోట
మరుద్గణపరివృతుడై వెనుకటిరూపముతో భీముడు గానవచ్చెను.
అతఁడు మూర్తిభవించియున్న వాయుదేవునిపార్శ్వమునఁ బరమ
శోభాన్వితుడై యుత్తమసిద్ధి వడసియుండెను. అటులే, నిజతేజముచే

వెలయుచున్న నకులసహదేవు లాయుధిష్ఠిగునకుఁ గానవచ్చిరి. వా రశ్వినీదేవతలస్థానమున నుండిరి. మఱియు రవితుల్యమై వెలయు తేజ ముచే స్వర్గము నాక్రమించి కమలోత్పలమాలికాభూషితయై ద్రౌప దియుఁ గానవచ్చెను. వారివిషయమెల్లఁ బ్రశ్నింపఁ దలంచుచున్న యాధర్వజునితో భగవానుడగు సింద్రుఁడు 'ఓయుధిష్ఠిరా! ఈ ద్రౌపది శ్రీదేవి. నీకై మానుషరూపమొంది, యయోజితయై వెలసెను. సకల లోకమనోజ్ఞరూపయుఁ బనిత్రగంధయునగు నీమెను, మీకుఁగా నమృ హాదేవుఁడు సృజించెను. ఈమె ద్రుపదునింటఁబుట్టి, మీకడ జీవించెను. ఓరాజా! అమేయతేజులై ద్రౌపదికి మీవలనఁగలిగిన యాయేపురుషు బావకప్రభుగలగంధర్వులు. గంధర్వరాజున భృతరాష్ట్రునిఁ గనుఁ గొనుము. ఇక్కఱ్ఱునీ గనుఁగొంటివా! ఇతఁడు సీయన్న. ఇతఁడు నీతిల్లియగు కుంతికి సూర్యునివలన జన్మించినవాడు. అదిత్యతుల్యుడై వెలయుచుండెను. చూడుము. సాధులు, దేవతలు, విశ్వేదేవులు, మరుత్తులు తమఁగూడి వెలయు, వారెవృష్ణకృష్ణఃపహరథులు వెలయు చున్నవారు. చూడుము వారె సాత్యకేయు, మహాబలులగుభోజు లును వెలయుచున్నవారు. చూచితివా? సోమునితోఁ గూడియున్న యాయభీమన్యునిఁ గాంచితివా? అతఁడు చంద్రప్రభుతో వెలయు చున్నవాడు. ఓధర్వజా! నీతిండ్రియగుపాండురాజు కుంతిమాద్రులఁ గూడి వెలయుచుఁ బ్రతిదినమును విమానముతో నాచెంత కరుదెంచు చుండును. నసుప్రలతోఁ గూడియున్న యాభీష్టునిఁ గాంచితివా? అదే చూడుము. బృహస్పతిపార్శ్వమున ద్రోణుఁడు వెలయుచున్నవాడు. ఓపార్థా! మఱియుఁగల నీయోధులును, యక్షరాక్షసగంధర్వాదు లతోఁగూడి విహరించుచున్నవారు. మఱికొందఱు గుహ్యకులఁగూడి చరించుచున్నవారు. పవిత్రములగువచోబుద్ధికిర్తములచే దనువులు విడిచి స్వర్గము నలంకరించియున్న వీరినెల్లఁ గనుగొనుము.' అని పలికె"నని తెలుప విని జనమేజయుం డిట్లనియె.

— భారతమహాప్రశంస —

“ఓపైశంపాయనా! మహాత్ములగుభీష్మద్రోణులును, భృతరాష్ట్రుఁ డును, విరాటద్రుపదులును, శింఖుఁడు, నుత్తరుఁడు, భృష్మకేతువు,

జయత్యేనుడు, సత్యజిత్తు, సుయోధనసుతులును, శకునియు, గర
పుత్రులు, నైంధపుడును, ఘటోత్కచాదులును, మఱియు దీప్తి
మూర్తులగు క్షుత్రియవీరులును నెంతకాలము స్వగ్రమున నున్నవారో
తెలుపుము. ఓబ్రాహ్మణోత్తమా! వా రీస్వగ్రమునఁ గొంతకాలము
మాత్రమ యుందురా? లేక స్థిగ్రముగా నేకాలమును నివసించురా?
నిజసుకృతానుభవమైనపిమ్మట వారికిఁ గలిగినగతి యెట్టిది? అదియెల్ల
నాకెఱిగింపుము.” అని ప్రశ్నించెను. ఓకౌశికాదిమహర్షులారా! ఇటు
లాజనమేజయుడు ప్రశ్నించుటయు, వ్యాసాభ్యున్నజ్ఞాతుడై యా
వైశంపాయనుడు జనమేజయునితో నిట్లు తెలిపెను.

“ఓరాజా! ఎల్లవాగును, నిజకర్తానుభవానంతరమున నెందల
కేగిరో, యాదేవరహస్య మెఱిగించెదను వినుము. ఈవిషయమునఁ
బురాణమునియు, దివ్యదర్శనుడును, మహాప్రతుఁడుఁగు వ్యాసుడు
కొంత తెలిపెను. అగాధబుద్ధియు, సర్వకర్తగతిజ్ఞుఁడును, స్వజ్ఞుఁడను
నగునమృహర్షివచనవిధ మిది వినుము. భీష్ముడు నిజకర్తఫలము ముగిసిన
పిదప, నిజతనువుఁ బ్రవేశించి మహాద్యుతియై వసువులలోఁ జేరెను.
ద్రోణుఁ డాంగిరసులలో నుత్తముఁడగు బృహస్పతిని బ్రవేశించెను.
కృతవర్షుడు మగుర్దణములలోఁజేరెను. ప్రద్యుమ్నుడు సజత్కుమా
రునిఁజేరెను. ధృతరాష్ట్రుడు, దురాసదములగు కుబేలోకములనొంది
గాంధారిసహితముగా, ధృతరాష్ట్రునిఁ గలిసెను. భార్యలతోఁగూడఁ
బాండురాజు మహేంద్రవదనమును బ్రవేశించెను. విరాటద్రుపదు
లును, ధృష్టకేతువు, నిశతుడు, అక్రూరుడు, సాంబుఁడు, భానువు,
కణ్వుడు, విదూరథుడు, భూరిశ్రవుడు, శలుఁడు, భూరి, కంసుడు,
ఉగ్రసేనుడు, వసుదేవుడు, ఉత్తరుఁడు, శిఁఖుఁడు, విశ్వేదేవులలోఁ
జేరిరి. అర్జునపుత్రుఁడగు సభిమన్యుడు మున్ను వర్చుఁడనువేరితో
సోమపుత్రుఁడయ్యెనుగాదే? అతఁడు నిజసుకృతానుభవానంతరమున
సోమునిఁ గలిసెను. కర్ణుడు సూర్యునిఁ గలిసెను. శకుని దావ్యపరుని,
ధృష్టద్యుమ్నుఁ డగ్నిదేవునిఁ గలిసిరి. ధృతరాష్ట్రసుతులందఱును
రక్కసులఁ గలిసిరి. ధర్మజుఁడను, విదురఁడును ధర్మసేఁ కలిసిరి. పితా
మహానాసతి నెవ్వఁడు పుడమివహించునో, యట్టియనంతుని, బల
రాముడు గలిగెను. వాసుదేవుడు నిజసుకృతానుభవమైనపిమ్మట

నారాయణునిఁ గలిసెను. ఓజసమేజయా! వాసుదేవపత్నులు పదు నాఱువేపునును సరస్వతిని మునింగిరని మున్ను తెలిపితిని గాదే? వారచో శరీరములు విడిచి యప్పురసలై వాసుదేవుని సమీపించిరి. మఱియు నారణ్యరంగమున మడిసిన మహారథులందఱును, ఘటోత్కచాదులును, దేవతలను, యక్షులను జేరిరి. దుర్యోధనసహాయులు కాక్షసులుగాఁ బరిగణేంపఁబడి నీచలోకములనొంది రక్కసులను గలిసిరి. ఉత్తములగువారందఱును గుభేరమహేంద్రవరుణాదిలోకముల నొందిరి. ఇదియెల్ల వివరించి నీకుఁ దెలిపితినిగదా! కౌరవులయుఁ బాండవులయు చరిత్రము వింటివిగదా!” అని తెలిపెను.

ఓశౌనకాదిమహర్షులారా! అది విని యాజనమేజయుఁడు, విస్తయావిష్టుఁడై వెలయుచు, యాగవిశేషాసక్తుఁడై ప్రవర్తిల్లెను. యాజకు లాయాకర్తృవిశేషముల సమాప్తినొందించిరి. సర్పములకు విముక్తిగలిగించి, యాస్తికుడు సంతోషముతో వెడలిపోయెను. పిమ్మట బ్రాహ్మణుల కెల్ల సంతృప్తిగా దక్షిణ లాసంగఁబడియెను. వారాతనిచే బూజితులై తమతమస్థానములకుఁ బోయిరి. ఆజనమేజయుఁడును నటులు బ్రాహ్మణుల ననిపి, తక్షశిలనుండి హస్తీపురిఁ బ్రవేశించెను. వైశంపాయనోక్తమగు కథాంశమెల్ల మీకు నేను దెలిపితినిగదా! ఆజనమేజయు సర్పయాగ కాలమున నిది తెలుపఁబడినది. పరమపవిత్రమై యుత్తమమగు నియ్యతిహాసము కృష్ణద్వైపాయనమునిచేఁ జెప్పబడియెను. సర్వజ్ఞుఁడును విధిజ్ఞుఁడును ధర్మవేత్తయు, నతీంద్రియుఁడు, శుచియుఁ దపోభావితాత్ముఁడు, సాంఖ్యయోగవేత్తయునగు నతఁడు బహుతంత్రపరిశుద్ధమగు దివ్యదృష్టిచేఁ దెలిసికొని, లోకమున, ఐహాత్ములగుపాండవులకీర్తిని బ్రకటించువాఁడై, మఱియుఁగల క్షత్రియుల తేజము లోకమునకుఁ దెలియ, నీయితిహాసమును రచించెను. వివేకియగు నెవ్వఁ డిద్దానిని బ్రతిపర్వమందును వినిపించునో, వాఁడు పాపములఁ దొలగించుకొని స్వర్గజేతయై బ్రహ్మాత్వనిధి నొందును. మఱియు నెవ్వఁడు జాగరూకుఁడై పంచమవేదమనఁడగు సిద్ధాని వినునో, వాని బ్రహ్మహత్యాదిపాపములు కోటియైనను నశించును. మఱియు నెవఁడు బ్రాహ్మణులసన్నిధిని శ్రాద్ధకాలమున దీనిని వినిపించునో, వానిపితరుల కక్షయ్యములగు నన్నపానములగును. ఈమహా

భారతమును బఠించినవాడు మనసుచేగాని, తక్కినయింద్రియము లచేగాని, యేనాడుచేసినపాప మానాడే తొలగించుకొనగలుగు చున్నాడు. స్త్రీగణములఁ గలిసి రాత్రి చేసినపాప మిచ్చుహాభారతా ఖ్యానశ్రవణముచే బ్రాతఃకాలముననే తొలగును. మహాశ్వేదము గలిగి, భారముగలదగుట నిది మహాభారత మనఃబడుచున్నది. దీని నిరుక్తమును దెలిసినవాడు పాపవిముక్తుఁ డగును. భర్తాధికామ మోక్షము లనియొడివతుర్విధపురుషార్థములు నిందుఁ దెలుపఁబడి యున్నవి. ఇందులేని దెంచునులేదు. జయమనుపేరుగలదీనిని, మోక్షా వేషీయగువాడు తప్పక వినవలయును. బ్రాహ్మణుడు, శూద్రుఁ డును, గర్భిణియగుకాలతయు నిద్దాని వినవలయును. ఇది వినినవాడు స్వర్గముగోరునా? అది లభించును. జమముగోరునా? అది లభించును. గర్భిణి మృత్యునిఁ గాంచును. లేక బహుభాగ్యశాలినియగు కన్నీయ నేని గఁను. నిత్యసిద్ధుఁడును మోక్షరూపియునగు వ్యాసభగవానుఁ డీభారతసందర్శనును భగ్గుబుద్ధితో రచియించెను. ఈభారతసంహిత యజుఃపరిలక్షలగ్రంథము. అందు ముప్పదిలక్షలు దేవలోకమందుఁ గలకు. పితృలోకమునఁ బరునైదులక్షలును, యక్షలోకమునఁ బదు నాల్గులక్షలగ్రంథమును, మానుషలోకమున నొకలక్షయుఁ బలుకఁ బడియున్నది. నారదుఁడు దేవతల కిహ్వాసిం దెలిపెను. అసిక్షుఁ డగు దేవలుడు క్షత్రుదేవతలకుఁ దెలిపెను. యక్షులకు శుకుఁడు తెలిపెను. మర్త్యులకు వైశంపాయనుఁడు తెలిపెను. వేదసమితము, మహాగ్ధము, పవిత్రము, వ్యాసప్రోక్తమునగు నియ్యతిహాసమును, బ్రాహ్మణుని ముందుంచుకొని యెవ్వఁడు పఠించునో, యామానవుఁడు సకలమనో రథములను, సత్కీర్తిని బడసి పిదపఁ బరమసిద్ధి నొందుచున్నాడు. ఇందు సందియములేదు. పరమపవిత్రమగు భారతసంహితలో నొకపాద మేని పరమశ్రద్ధతో సభ్యులన మొనర్చినవాఁడును, వినిపించినవాఁడును బరమసిద్ధిబడయుచున్నారు. పవిత్రమైన యీభారతసంహిత నావ్యాస భగవానుఁడు తనపుత్రుఁడగు శుకునకుఁ జెప్పెను. లోకమునఁ బ్రాణులు మాతాపితృసహస్రములను బుత్రదారశతములను, సంసార ములం దనుభవించుచుఁ బోవుచున్నారు. పోగలరు. ప్రతిదినమును, వేలకొలది హర్షస్థానములును, వందలకొలది భయస్థానములును,

మూఢు నావేశించుచుండునుగాని, పండితునిఁ జేర నేరవు. నేను జేతులు మీఁదికెత్తి బిగ్గరగాఁ జెప్పుచున్నాఁడను. కాని నామాట యెవ్వఁ డును వినఁడు. అట్టితఱి ధర్మముకంటె నర్థకామము లుత్తమములని యేల నేవింపఁడు? కామమునకై గాని, భయముచేఁగాని, లోభము వలనఁగాని ధర్మమును బరిత్యజింపరాదు. ఇంతయేల ! జీవితమునకేని ధర్మమును విడువరాదు. ధర్మము నిత్యము సుఖదుఃఖము లనిత్యములు. జీవుఁడు నిత్యుఁడు. ఈజీవునికి హేతురగునది యనిత్యము. ఈ భారత సానిత్రీ నెవ్వఁడు ప్రాతఃకాలమునఁ బఠించునో, వాఁడు భారతము నెల్లఁ జరివినఫలమొంది పరమస్థితిఁ బడయుచున్నాఁడు. భగవానుఁ డగుముద్రుఁడును, భాగ్యశాలియగు హిమవంతుఁడును నెట్లు రత్న సింధులో యటులే యీభారతమును రత్నసింధియని తెలియఁబడు చున్నది. ఎవ్వఁడు జాగరూకుడై యీభారతాభ్యాసమును బఠిం చునో, వాఁడు పరమస్థితిఁబొందుటలో సందియము లేదు. కృష్ణుడై పా యనోష్ఠపుటమునుండి స్రవించి, యప్రమేయమై పాపహరమై శుభ ప్రదమై పనిత్రమైన యీభారతసంహితను బఠించినవానికిఁ దీర్థస్నాన ములచే బనిలేదు.” అని తెలిపెను.

— భారత శ్రవణవిధ్యపదేశము —

“ఓవైశంపాయనా! పండితులు భారతము నెట్లు వినవలయును? అందుఁగల ఫలమేమి ? తద్విషయమున నేయేదేవతల నారాధింపవల యును ? ఏయేపర్వము సమాప్తమైన నెట్టిదాన మొనర్పవలయును? అధ్యయనము చేయువాఁ డెట్టివాఁడై యుండవలయు? అది యెల్ల నాకుఁ చెలుపుము.”

అది విని యావైశంపాయనుఁడు “ఓజనమేజయా ! భారతపఠన విధానమును, దత్ఫలమును చెలిపెదను వినుము. ఓకాశేంద్రా! సర్వ గతులగుదేవతలు క్రీడాత్మమై పుడమికి డిగి, యిక్కార్యము నిర్వ ర్తించి మఱియు స్వర్గమునకుఁ బోయిరి. తద్విధ మెఱింగించెదను. వినుము. దేవతలు కుహర్లులు పుడమిని జనించిరి. అటులే రుద్రులును, సాధ్యులును, విశ్వేదేవులు, నాదిత్యులు, నశ్వినీదేవతలు, లోకపాలురు, గుహ్యకులు, విద్యాధరులు, గంధర్వులు, సింధులు, ధర్ముడు, స్వయం

భువు, కాత్మాయనముని, నప్పరసలును జనించిరి, కొండలు, నదులు, సముద్రములు, గ్రహములు, సంవత్సరములు, ఆ మనములు, ఋతువులు, స్థావరజంగమాత్మకమగు ప్రపంచమంతయు నీభారతమునఁ జూడఁబడుచున్నవి. వానిప్రతిష్ఠను వినినవాఁడు వెంటనే ఘోరపాతకమునుగడియేని విముక్తుడగుచున్నాఁడు. శుచియు నిమిశాత్ముడైన యాయితోసమును బూర్తిగాఁ జదివి పిదప శ్రద్ధమెయి దానములను బ్రాహ్మణులకు శక్తిహీనులఁగఱ జేయవలయును. వాని నెఱిగించెదను, వివిధములగురత్నములను, గోవులను, నలంకరింపఁబడినకన్నీయలను బహువిధములగుయానములను, వినిత్రనులగుభవనములను, భూమిని, వస్త్రములను, సువర్ణమును, వాహనములను, గజాశ్వాదులను, శయనములను, శిబికలను, స్వందనములను దానమొనర్పవలయును. ఇంతయేల? తనయింటఁగల కొంచెముగాని, యధికముగాని బ్రాహ్మణులకు దానమొనర్పవలయును. మఱియుఁ బరిశుద్ధమానసుఁడును, బుద్ధాకథాశ్రవణగురుఁడను, సందేహాహితుఁడును, సత్కార్యపరతుఁడును, దాంతుఁడును, శుచిఁడు, శ్రద్ధావంతుఁడును, శాంతుఁడును నై యిద్దానిని విని సిద్ధి నొందుచున్నాఁడు. మఱియొకటి వినుము. శుచియు, శీలాచారసమన్వితుఁడును, శుభ్రవసనుఁడును, జితేంద్రియుఁడు, సర్వశాస్త్రజ్ఞుఁడును, సమాయాగహితుఁడును, శ్రద్ధాశాలియు, సురూపుఁడు, సత్యవాదియు, దానమానగృహితుఁడు నై నవానిచే దీనిని జపింపవలయును. విలంబముగాకుండఁగను, మృదువుగను, నద్భుతముగను, శాంతముగను, నర్థయుక్తముగను, స్పష్టాత్మగవకముగను, స్వరభావసమన్వితముగను, వాచకుఁడు జాగరూకుఁడై చదువవలయును. “నారాయణం నమస్కృత్యైవరం చైవ సరోత్తమం, దేవీం సరస్వతీం చైవ తతో జయముదీయేత్” అను శ్లోకమును ముందుగా వాచకునివలన విని, పిమ్మట నియమస్థుఁడై శుచిగా వినినవాఁడు తత్ఫలము నొందుచు భారతము చదివించి నినిపిమ్మట బ్రాహ్మణులను సం తర్పణాదులచే సంతుష్టులఁ గావింపవలయును. అటులొనర్చినవాఁడగ్నిష్టోమయాగఫల మొందుచున్నాఁడు. అట్టివానికై దేవత లప్పరసలతోఁగూడ విమానము దెచ్చి స్వర్గమునకుఁ దీసికొనిపోవుదురు. అటులు రెండవమాతొనర్చినవాఁ డతిరాత్ర ఫలమునొంది, సకలరత్న

మయమగు దివ్యవిమానము నధిరోపించును. అటులు విమానమెక్కి దివ్యమాల్యాంబరధరుఁడును, దివ్యగంధవిభూషితఁడును, దివ్యాంగదధారియు నై నిత్యము దేవలోకమున వెలయుచుండును. అటులు మూడవమా టుపవాసమును, భారణమును, సంశర్పణాదులును నొనర్చినవాఁడు ద్వాదశాహఫలమొంది, దేశతుల్యుడై వెక్కువేల వత్సరములు స్వర్గమున నివసించును. నాల్గవపారణముచే వాజపేయ ఫలమును, బంచమపారణమునఁ దద్విగుణఫలమును నగుచున్నవి. మఱియు నట్టివాఁ డుదయాదిత్యతేజముగలిగి ప్రజ్వలించుచున్న విమాన మధిరోపించి విబుధులతోఁ గూడ స్వర్గమునకుఁ బోవును. అటులు వోయి యాయుంధ్రభవనమున వేలకొలదిగా వత్సరములు నివసించి సంతసించుచుండును. ఆఠవపారణమందును, నేడవపారణ మందును ద్విగుణాత్రిగుణఫలమొంది కైలాసశిఖరాకారమై వైడూర్య మణివేదికమై మణివిద్రుమభూషితమై కామగమనముగలిగి యస్పరో గణపరివృతమైన విమానమెక్కి రెండవభాస్కరుఁడనా సకలలోకము లందును జరించును. ఎనిమిదవపారణమునకు రాజసూయఫలము నొంది, చంద్రోదయనిభమై మనోజ్ఞమైన విమానమునెక్కి యుత్తమ కాంతాజనోత్సంగముల నిద్రించిలేచునట్టిసుఖ మనుభవించును. తొమ్మి దవపారణమున వాజిమేధఫలమగును. తత్ఫలముచే సువర్ణస్తంభము లును, గనకనిర్యూహములును, వైడూర్యవేదికలును, సువర్ణగవాక్ష ములునుగలిగి యస్సరస్వంఘములు గంధర్వులును నేవించునట్టి విమాన మెక్కి షరమశోభావిలసితుఁడగుచు ఓవ్యమాల్య, దివ్యచందనభూషి తుండై దేవతలలో నొకఁడై స్వర్గమున సంతసించును. పదియవపారణముచేసి, బ్రాహ్మణులకు నమస్కరించినవానికిఁ గిరిణీజాలనిర్ఘ్నమై పతాకాభ్యజశోభితమై రత్నవేదికలుగలిగి, వైడూర్యమణితోరణమై సువర్ణజాలపరితీప్తమై ప్రవాళమయవలభులచే నలంకృతమై గంధర్వులగానములును, నచ్చరలనాట్యములును వెలయ, నలరారు విమాన మధిరోపించి సుఖము లనుభవించును. మఱియు నట్టివాఁ

డగ్ని వర్ణముగలకిరీటమును బెట్టికొని, దివ్యచందనము పూసికొని దివ్య
 మాల్యములు ధరించి, దేవభాగసరునివ్వతుండై దేవలోకములందుఁ
 జరించుచుండును. అటులు దేవతలతోఁగూడి వెక్కువేలవత్సరములు
 స్వర్గముల మహత్తరుండై గంధర్వలఁ గూడి విహరించి, పుంగవరపుర
 మున సుతేసిండుచుండును. అటులు దివ్యనిమానమున దేవనారీగణ
 పరివృతుండై యుండి పిమ్మట సూర్యభవనమునను, జంద్రభవనమునను,
 కైలాసమునను, విష్ణులోకమునను విహరించును. నా చెప్పినవిషయము
 లందు సందియములేదు. దీనివిషయమున శ్రద్ధగలిగియుండవలయునని
 మాగురుఁ డానతిచ్చెను. భారతశ్రోత తాను మనసుచే నేమేమి
 వాచకున కీయఁదలంచుకొనునో, దానినెల్ల నొసంగవలయును. హస్త్య
 శ్వరథాదియానముల నీయవలయును. మఱియుఁ గటకములు, కుండ
 లములు, బ్రహ్మసూత్రము, సాలువలు, సుగంధములు నొసఁగి యాతని
 దేవునివలెఁ బూజించినవాఁడు విష్ణులోక మందుచున్నాఁడు. మఱియుఁ
 బతనకాలమున నీయఁదగుదానములను వినుము. ప్రతిపర్వమును
 ముగిసినపిమ్మట దానములు నేయుచుండవలయును. మఱియుఁ క్షత్రి
 యుల దేశ, జాతి, సత్య, మాహాత్మ్య, ధర్మవృత్తులను చెలిసికొని,
 ముందుగా బ్రాహ్మణులకు స్వస్తిపలికి, పిమ్మట భారతాధ్యయనము
 ముగిసినపిదప బ్రాహ్మణులను బూజింపవలయును. భారతపఠనారంభ
 మున వస్త్రగంధసరున్వితముగా, మధుపాయసాదులచే బ్రాహ్మణులకుఁ
 దృష్టిగావించి, పిదప సర్విర్వాలఫలములచే బ్రాహ్మణుల భుజింపఁజేయ
 వలయును. మఱియు గుడొదనము, మోదకములు, అపూషములును
 వారికిఁ బెట్టవలయును. సభాపర్వారంభమున బ్రాహ్మణులకు హవిష్య
 ముచేఁ దృప్తిచేయవలయును. ఆరణ్యకపర్వారంభమున మూలఫల
 ముల నొసంగవలయును. అరణ్యపర్వపఠనమున ధాన్యమూలాదుల
 నొసంగవలయును. విరాటపర్వారంభమున వివిధములగు వస్త్రములను,
 సుదోష్ఠగపర్వముసమయమున, సకలగుణాన్వితభోజనమును, గంధ
 మాల్యాఢ్యలంకారములును నొసంగవలయును. భీష్మపర్వమున నుత్తమ

యోనములను, సకలగుణోపేతమగునన్నమును నొసంగవలయును. ద్రోణపర్వము యతిచుతఱి బరమపూజ్యమగుభోజనమును, శయ్యలను నొసంగవలయును. అటులే కర్ణపర్వపఠనకాలమున సార్వకామిక భోజనమును బ్రాహ్మణులకుఁ బెట్టించి పూజింపవలయును, శల్యపర్వ ప్రారంభమున గుఱోదనములతోఁ గూడిన మోదకములును, నన్నములును నొసఁగి బ్రాహ్మణులను బూజింపవలయును, అటులే గదాపర్వమున ముద్గమిశ్రాహార మిడవలయును. స్త్రీపర్వపఠనమున రత్నదానముచే బ్రాహ్మణులఁ దృప్తిపఱుపవలయును. ఇక్షికపర్వపఠనమున మున ఘృతోదన మొసంగవలయును. శాంతిపర్వము చదువునపుడు హవిష్యముచే ద్విజులకుఁ దృప్తిసేయవలయును. అటులే యనుశాసనాశ్వమేధికాశ్రమవాసపర్వములు యతిచుతఱి, బ్రాహ్మణులకు హవిష్యమునుపెట్టి తృప్తినిొందింపవలయును. మౌసలపర్వపఠనమున సార్వగుణికమగు గంధమాల్యానులేపనసత్కారాదులచే బ్రాహ్మణుల నాదరింపవలయును. మహాప్రస్థానికపర్వ స్వర్గారోహణపర్వపఠనసమయముల బ్రాహ్మణుల హవిష్యముచే దృప్తినిొందించి వారివంశము సమూహినిొందించునపుడు వేయిమంది బ్రాహ్మణులకు భోజనముపెట్టవలయును. మఱియు సువర్ణనిష్కసంయుక్తమగుగోవు నొకబ్రాహ్మణునకు దానము సేయవలయును. వారివంశపర్వముసమయమునఁ బాయసభోజన మిడవలయును. ప్రతిపారణమందును విధ్యుక్తముగా దానాదు లొనర్పవలయును. సకలపర్వములను సమూహినిొందించి, యాభారతసంహితల నొకశుభప్రదేశముననుంచి, శుక్లవస్త్రాలంకృతుఁడును, శుచియుఁ, బుష్పాలంకృతుఁడునునై యాగ్రంథములను గంధమాల్యాదులచే వేలువేలుగా నొక్కొకసంహితను బూజింపవలయును. అటులు నియతుఁడై సంహితలనెల్లఁ బూజించి, వివిధములగుభక్ష్యభోజ్యవేయాదులచే బ్రాహ్మణులఁ దృప్తిపఱిచి, సువర్ణమును దక్షిణగా వారిశిరస్సుగ వలయును. అపుడు సకలదేవతలను, నరనారాయణులను గీర్తింపవలయును. పిదప గంధమాల్యాదులచే విశ్రుల నలంకరించి బహువిధ

దానములచే వారిని గౌరవింపవలయును. అటులు ప్రతిపర్వమున నొనర్చినవాని కతిరాత్రయూగఫలము గలుగుచున్నది. ఏమృత వాచకుడు, వ్యక్తైశ్వర్యపదస్థునిముగా భవిష్యభారతమును వినిపింపవలయును. బ్రాహ్మణులందఱును భుజించినవిమృత వారికి దక్షిణలొసంగి, వాచకుని భుజింపజేసి యలంకరింపజేసి సంతుష్టునిఁ గావింపవలయును. అతఁడు సంతుష్టుఁ డగునేని యధికశుభములగును. బ్రాహ్మణులు తుష్టులగునురేని దేవతలు ప్రసన్నులగుదురు. కావున బ్రాహ్మణులకు వలయువాని నొసంగవలయును. ఇదియే యాయితీహాసవతన పితాసము. నీవు నన్నుఁ బ్రార్థించితివి. అటులగుట శ్రద్ధాభండవు గవ్వు. భారత శ్రవణములందు, సుపవానసారణములందు, బ్రయత్నముగలిగినవాఁడు శ్రేయఃబుందును. భారతము నే నిత్యము వివరలయను. దానినే కీర్తింపవలయును. ఎన్నదిభవనమున భారతము వారింప బడునో వానికి జయము హస్తగతమని తెలియుఁడు. అయ్యది పరమ పవిత్రమైనది. అందు వివిధములగుకథలు గలవు. అది దేవతలచేఁగూడ నేవింపఁబడుచున్నది. అది పరమపద మునఁడుగును. ఓభరతోత్తమా! భారతము సకలశాస్త్రములలో నుత్తమమైనది. దానివలన ముక్తి గలుగును. ఇందలితత్త్వ మెఱిగించుచున్నాఁడను. మహాభారతమును, భూమిని, గోవును, సరస్వతిని, బ్రాహ్మణులను, నారాయణునిఁ గీర్తించిన వానికి హాని వాటిల్ల నేరదు. పేదమందును, రామాయణమందును, భారతమందును, నాదిమధ్యాంతములందు హరి సన్నుత్తింపఁబడుచున్నాఁడు. ఏ యాభారతమున దివ్యములగు విష్ణుకథలును, సనాతనములగు శ్రుత్యర్థములును, దెలుపఁబడుచున్నవో, యట్టిదానిని బరమ పదముగోరువాఁడు వివరలయను. ఇది పరమపవిత్రమైనది. ఇది ధర్మదర్శకము. కావున సకలసుగుణసమన్వితమగు నీభారతేతిహాసమును శ్రేయముగోరువాఁడు తప్పక పఠింపవలయును. అటులొనర్చినవాని కాయిత - వాచిత - మానసికములగుపాపములు, సూర్యోద్భయమునఁ జీకటులట్లు తొలఁగిపోవును. అష్టాదశపురాణములను వినిన నెట్టి

ఫలముగల్గునో, తత్ఫలమంతయు దీనిని బహిఃచటవలనఁ గలుగుచున్నది. అందు సందియములేదు. దీనిని వినినస్త్రీలును ఋషులును వైష్ణవ పదము నొందుచున్నారు. పుత్రులను గోరుస్త్రీలు విష్ణునియశము దెలుపునట్టిదీనిని వివలఁజును. అటులు విని, చదివినవానికి, యథా శక్తిగానైదునిష్కముల సువర్ణమునే నొసంగవలయును. మఱియు సువర్ణశృంగములుగలిగి, వత్సముతోఁగూడి వస్త్రసంవృతమైన యొక కపిలగోవును బ్రాహ్మణుడగు నావాచకున కర్పింపవలయును. వాచకునిహస్తముల కలంకారమును బెట్టవలయును. అటులే కర్ణాభరణములను ధనమును నొసంగవలయును. ఓరాజా! మఱియు నాతనికి భూదానము సేయవలయును. భూదానమున కీడగుదానమున భూత భవిష్యములలో లేదు. ఎవ్వఁడు నిత్యము నీభారతమును నధ్యయన శ్రవణముల నొనర్చునో, వాఁడు సకలపాపముక్తుడై వైష్ణవపద మొందుచున్నాఁడు. మఱియు నట్టివానిపితరులు తరించుచున్నారు. అట్టివాఁడు తాను తరించుటేగాక, తనదారపుత్రాదులను నైతము తరింపఁజేయుచున్నాఁడు. ఇందులకు ఘోషమును జేయవలయును. ఇదియెల్ల నీకెఱిగించితిని.” అని తెలిపెను.

స్వర్గారోహణపర్వము

సమాప్తము.



శ్లో. కాయేన వాచా మనసేంద్రియైర్వా
 బుద్ధ్యాత్తనా వా ప్రకృతే స్వభావాత్,
 కరోమి యద్యత్సకలం పరస్మై
 నారాయణాయేతి సమర్పయామి.
 అభ్యశ్యామః పింగజటాబద్ధకలాపః
 ప్రాంశు ర్దండీ కృష్ణమ్మగత్వకృతిభానః,
 సర్వాన్ లోకాన్ పావయమానః కనిముఖ్యః
 పారాశర్యః పర్వసు రూపం వివృణోతు
 నారాయణం పద్మభువం వసిష్ఠం
 శక్తిం చ తత్పుత్రపరాశరం చ,
 వ్యాసం శుకం గౌడపదం మహాస్తం
 గోవిందయోగీంద్రమథాస్య శిష్యమ్.
 శ్రీశంకరాచార్యమథాస్యపద్మ
 పాదం చ హస్తామలకం చ శిష్యం,
 తం త్రోటకం వార్తికకార మన్యా
 నస్తద్ధూరాన్ సంతత మానతోఽస్మి.
 యదక్షరపదభ్రష్టం మాత్రాహీనం చ యద్భవేత్,
 తత్సర్వం క్షమ్యతాం దేవ నారాయణ నమోఽస్తు తే.

శ్రీమహాభారతగ్రంథము సమాప్తము. ^౪

ఓం శాంతి శాంతి శాంతి.

శ్రీకృష్ణార్పణమస్తు.

వచనగ్రంథములు

	ప్రతి 1-2 ద్వి. ఆ.
1. ప్రవచనభాగవతము, ద్వాదశస్కంధములు, ఒకేసంపుటము	9 0
డిటా మూడవసంపుటములు	... 10 8
2. ప్రవచనభారతము, ఆదిగభావర్ణములు	... 5 0
,, ఆరణ్యపర్వము	... 5 0
,, విరాటోద్వేగపర్వములు	... 5 8
,, భీష్మద్రోణపర్వములు	... 7 8
,, కర్ణకల్పసౌప్తిక స్త్రీపర్వములు	... 5 8
,, శాంతిపర్వము	... 7 8
,, ఆనుశాసనికముమొదలు స్వర్ణారోహణపర్వమువఱకుగలసంపుటము	7 8
అంధ)వాఙ్మయచరిత్రసంగ్రహము	... 3 0
అశేషియన్ వైట్సుకథలు	... 2 0
లిలకగారి నెక్కురిటికేసు, ఉపన్యాసములు	... 0 14
భారతరమణీమణులు, ప్రథమభాగము	... 1 4
డిటా రెండవభాగము	... 0 10
డిటా మూడవభాగము	... 0 8
యజుర్వేదకథాసంగ్రహము	... 0 8
సీతీచంద్రిక, చిన్నయసుారిగారిది	... 0 10
డిటా టీకతో	... 1 4
పంచతంత్రము, వచనము, సులభమైలి	... 0 12
సీతిరత్నాకరము	... 0 8
సంగ్రహారామాయణము	... 1 8
భోజానికథలు	... 1 0
భోజకాళిదాసకథలు, I భాగము	... 1 0
డిటా II భాగము	... 1 0
తెనాలిరామలింగనికథలు, జీవితము	... 0 6
డిటా A. S. P. అయ్యరుగారిది	... 0 8
సంస్కృతనాటకకథలు 1. 2 - భా.	... 2 0
రాజశేఖరుడు—గోపాలండు	... 0 12
విక్రమార్కునికథలు	... 0 12
చార్లెస్ దర్విషుకథలు	... 1 0
దేతాకునికథలు	... 0 12
వైద్యులకథలు	... 0 4

		క్రమ 1-వ దశ. అ.	
దీరాంగసలు	...	0	12
వరమానందశిష్యులకథలు	...	0	4
నలుగురుమూర్తులకథలు	...	0	6
అయిదుగురుదొంగలకథలు	...	0	8
శేషుక్కువగటిచుక్కనగ	...	0	4
నత్త్యసేనవిజయము	...	0	6
ఋషుల చరిత్ర	...	0	8
పురాణగాథలు I	...	1	0
II	...	1	0
బాజీరాయని చరిత్ర	...	1	4
రఘువంశకథ	...	0	8
విక్రమార్కుచరిత్ర, భా. రామమూర్తికాస్తి	...	1	4
తానమనీతికథలు 2-వ భాగము	...	0	12
పంజాబుఅల్లరి	...	0	8
మర్యాదరామన్న కథలు	...	0	3
మైరావణచరిత్ర, చక్కనికూర్పు	...	0	2
ఆనంతసాగరము, బుక్కరాయసముద్ర చరిత్ర	...	1	0
శకుంతల చరిత్ర	...	0	8
నల	...	0	8
సావిత్రి	...	0	6
హరిశ్చంద్ర	...	0	8
సాక్షి, పానుగంటి లక్ష్మీనరసింహరావుగారిది:—	...	0	8
మొదటిభాగము	3	0	
రెండవభాగము	2	8	
మూడవభాగము	2	8	
విశ్వభారతీ గ్రంథమాల ప్రచురణములు			
కథాగుచ్ఛము III భాగము ప్రథమఖండము	...	0	12
III " ద్వితీయఖండము	...	0	12
IV "	...	2	0
పదవమునుక 1, 2 భాగములు	...	3	0
" 1 భాగము	...	2	8
" 2 భాగము	...	2	8
స్టిక్ మాండ్ మేజస్ట్రేటు	...	1	0

గృహప్రవేశము - సాహితీని - ఇంటా బయట - ప్రాయశ్చిత్తము అచ్చగుచున్నది.

వావిళ్ల రామస్వామిశాస్త్రిలు అండ్ సన్స్,

292, ఎస్.బి.రోడ్, చెన్నై.

